



吐尔地买买提阿洪
买买提吐尔孙阿吉

维吾尔医医药手册

(维吾尔文)



تۇردىمۇھەممەت ئاخۇنۇم
مۇھەممەت ئاغۇرسۇن ھاجىم

ئۇيغۇر تېبابەتچىلىك قوللانمىسى

شىنجاڭ خەلق سەھىيە نەشرىياتى

图书在版编目(CIP)数据

维吾尔医医药手册/吐尔地买买提阿洪,买买提吐尔孙阿吉编.
乌鲁木齐:新疆人民卫生出版社,2006.12

ISBN7-5372-4316-6

I. 维... II. ①吐... ②买... III. 维吾尔族—民族
医学—手册—维吾尔语(中国少数民族语言)

IV. R291.5-62

中国版本图书馆 CIP 数据核字(2006)第 137317 号

责任编辑:阿不力克木·努尔买买提阿吉

责任校对:哈斯亚提·依不拉音

维吾尔医医药手册

(维吾尔文)

吐尔地买买提阿洪 编
买买提吐尔孙阿吉

*

新疆人民卫生出版社出版
(乌鲁木齐市龙泉街 196 号邮编 830004)

新疆新华印刷厂印刷

新疆新华书店发行

2006 年 12 月第 1 版 2007 年 4 月第 1 次印刷

787×1092 毫米 16 开本 53 印张

*

ISBN7-5372-4316-6

定价:99.00 元



تورديموه مەت ئاخوتوم



مۇھەممەتتۇرسۇن ھاجىم

تۇردىمۇھەممەت ئاخۇنۇم

(مىلادىيە 1895 - 1978)

تۇردىمۇھەممەت ئاخۇنۇم 1895 - يىلى خوتەن ناھىيە باغچى يېزا ئەللامە كەنتىدە تېۋىپ ئابدۇراخمان ئاخۇنۇم ئائىلىسىدە دۇنياغا كەلگەن. 1910 - يىلىغىچە مەدرىستە ئوقۇغان. 1910 - يىلىدىن 1920 - يىلىغىچە دادىسىدىن ۋە ئەللامە كەنتىدە ئۆتكەن تىۋىپ ئەخمەت ھاجىمىدىن تېبابەتچىلىك ئىلمىنى ئۆگەنگەن. 1920 - يىلىدىن 1925 - يىلىغىچە ئاتاقلىق تېۋىپ ھۈسەيىنخان تەجەللى ھەزرەتلىرىدىن تېبابەتچىلىك ئىلمىنى ئۆگىنىپ، ئۆزىنى تاكامۇللاشتۇرغان. 1925 - يىلىدىن 1955 - يىلىغىچە خوتەن ۋە يەكەنلەردە كېسەل داۋالاش ئىشلىرى بىلەن شۇغۇللانغان. 1955 - يىلى خوتەن ناھىيىسىدە قۇرۇلغان ئۇيغۇر تېبابەت بىرلەشمە ئامبۇلاتورىيىسىدە كېسەل داۋالاش ۋە شاگىرىت يېتىتىش-تۇرۇش ھەم پارس، چاغاتاي تىللىرىدىكى قەدىمقى تېببىي كىتابلارنى ئۇيغۇرچىلاشتۇرۇش ئىشلىرى بىلەن شۇغۇللانغان. ئۇ كۆپ قېتىم سىناق قىلىش ئارقىلىق ئاق كېسەلگە ئىشلىتىلىدىغان شەرىپەت ۋە مەجۇناتلارنىڭ مۇرەككەپ رېتسىپلىرىنى تۈزۈپ، ئاق كېسەلنى داۋالاش جەھەتتە كۆرۈنەرلىك ئۈنۈم قازانغان. ئۇ يەنە يۈرەك، بۆرەك، نېرۋا كېسەللىكلەرگە دىئاگنوز قويۇش ۋە داۋالاش جەھەتلەردىمۇ ئۆزىگە خاس تەجرىبىگە ئىگە بولۇپ، بۇ جەھەتتىمۇ زور ئوتۇق قازانغان. ئۇ قارىقۇرۇم تاغلىرىغا چىقىپ جاپالىق ئىزدىنىپ ئۇيغۇر تېبابىتىدە كۆپ ئىشلىتىلىدىغان بىر قېسىم خام دورىلارنى تېپىپ، چەت ئەلدىن كىرگۈزۈلىدىغان شۇ خىل دورىلارنىڭ ئورنىدا ئىشلىتىپ، يۇقىرى ئۈنۈم قازانغان. خوتەن ناھىيىلىك ئۇيغۇر تېبابەتچىلىك بىرلەشمە ئامبۇلاتورىيىسى 1975 - يىلى خوتەن ۋىلايەتلىك ئۇيغۇر تېبابەت دوختۇرخانىسىغا ئۆزگەرتىلگەندىن كېيىن، تۇردىمۇھەممەت ئاخۇنۇم 1978 - يىلى ۋاپات بولغانغا قەدەر مۇشۇ دوختۇرخانىدا ھەر مىللەت بىمارلىرىنى داۋالاش ئىشلىرى بىلەن شۇغۇللىنىپ، كەڭ ئاممىنىڭ قىزغىن ئالقىشىغا ئېرىشكەن.

تۇردىمۇھەممەت ئاخۇنۇمنىڭ تومۇر تۇتۇش ماھارىتى ناھايىتى ئۈستۈن بولۇپ، غەرب تېبابىتىدە دىئاگنوز قويۇش مۇمكىنچىلىكى بولمىغان بەزى كېسەللىكلەرگە تومۇر تۇتۇش قاتارلىق ئۇيغۇر تېبابىتىنىڭ ئەنئەنىۋى دىئاگنوز قويۇش ئۇسۇللىرىدىن پايدىلىنىپ توغرا دىئاگنوز قويۇش ۋە داۋالاش ئارقىلىق غەرب تېبابىتى خادىملىرىنىمۇ قايىل قىلغان. تۇردىمۇھەممەت ئاخۇنۇمنىڭ داۋالاش ئىستىلى ناھايىتى ياخشى بولۇپ، باي - كەمبە-غەل، ئەمەلدار - پۇقرا دەپ ئايرىماي ئوخشاشلا ئىللىق مۇئامىلە قىلاتتى. گەرچە ئاڭلاش

ئىقتىدارى نىسبەتەن ئاجىز بولسىمۇ بىمارلارنى ئەستايىدىللىق بىلەن كۆرۈپ، تەكشۈرۈپ داۋالايتتى. ئۇ يەنە شاگىرت يېتىشتۈرۈشكىمۇ ئالاھىدە كۆڭۈل بۆلۈپ، ھاجى باقى ئالىم، ئابدۇخالىق قارىھاجىم، ھەبىبۇللا ئەلى شۇنداقلا پەرزەنتلىرىدىن مەينىگارخان ھاجى، خەدىچە نىيازخان ھاجى، تۇرسۇننىيازخان، ساھىپخان، مەتتۇرسۇن ھاجى قاتارلىقلارنى تەربىيەلەشكە ئالاھىدە كۈچ چىقارغان. ئۇلار بۈگۈنكى كۈندە شىنجاڭ ئۇيغۇر ئاپتونوم رايونلۇق ئۇيغۇر تېبابەت دوختۇرخانىسى، خوتەن ۋىلايەتلىك ۋە خوتەن ناھىيىلىك ئۇيغۇر تېبابەت دوختۇرخانىسىنىڭ غوللۇق دوختۇرلىرى بولۇپ ئىشلەپ كەلمەكتە. ئۇنىڭدىن باشقا يەكەندىن موللا ئايۇفجان ھاجى قاتارلىق نۇرغۇن تېۋىپلارنى تەربىيەلەپ يېتىشتۈرگەن. تۈردىمۇ ھەممەت ئاخۇنۇم ئۆزىنىڭ 60 نەچچە يىللىق داۋالاش تەجرىبىسىگە ئاساسەن يېزىپ چىققان «ئۇيغۇر تېبابەتچىلىك قوللانمىسى» دېگەن كىتابى 1977 - يىلى 12 - ئايدا نەشر قىلىنغان. بۇ كىتاب 1982 - يىلى دۆلەت دەرىجىلىك مۇنەۋۋەر پەن - تېخنىكا ئەسىرى بولۇپ باھالىنىپ مۇكاپاتلانغان.

شىنجاڭ خەلق سەھىيە نەشرىياتى

2007 - يىلى 3 - ئاي

مۇھەممەتتۇرسۇن ھاجىم

مۇھەممەتتۇرسۇن ھاجىم 1963 - يىلى 12 - ئاينىڭ 1 - كۈنى خوتەن شەھىرىدە 4 - ئەۋلاد ئاتاقلىق تېۋىپ تۇردىمۇھەممەت ئاخۇنۇم ئائىلىسىدە دۇنياغا كەلگەن.

مۇھەممەتتۇرسۇن ھاجىم كىچىكىدىن باشلاپ دادىسىنى ئۇستاز تۇتۇپ «مىزانى تىب»، «تېببىي ئەكبەر» ۋە «مەخزىنىل ئەدىۋىيە» قاتارلىق ئەسەرلەرنى قېتىرقىنىپ ئۆگىنىش بىلەن بىرگە دورا تونۇش ۋە ياساش، كېسەل كۆرۈش ۋە داۋالاش ماھارەتلىرىنى دەسلەپكى قەدەمدە يېتىلدۈرگەن.

1978 - يىلى تۇردىمۇھەممەت ئاخۇنۇم ئالەمدىن ئۆتكەندىن كېيىن، يۇقىرى دەرىجىلىك رەھبەرلىك مەرھۇمنىڭ ئارزۇسىغا ئاساسەن مۇھەممەتتۇرسۇن ھاجىمنى خوتەن ۋىلايەتلىك ئۇيغۇر تېبابەتچىلىك دوختۇرخانىسىغا شاگىرت تېۋىپ سۈپىتىدە قوبۇل قىلغان. مۇھەممەتتۇرسۇن ھاجىم 1982 - يىلىغا قەدەر دوختۇرخانا دورا ياساش بۆلۈمى ۋە بالىسىپ مەركىزىي دورخانىسىدا دورىگەر بولۇپ ئىشلەپ، ئۆزىنىڭ نەزەرىيىۋى بىلىم ۋە تەجرىبىسىنى تېخىمۇ بېيىتقان. 1982 - يىلىدىن 1983 - يىلىغىچە دوختۇرخانا رەھبەرلىكىنىڭ كۆڭۈل بۆلۈشى بىلەن ئاپتونوم رايونلۇق سەھىيە نازارىتى خوتەندە ئاچقان ئوتتۇرا دەرىجىلىك ئۇيغۇر تېبابەت خادىملىرىنىڭ سەۋىيىسىنى يۇقىرى كۆتۈرۈش سىنىپىدا بىلىم ئاشۇرۇپ ئۆزىنىڭ نەزەرىيىۋى بىلىم سەۋىيىسىنى ئۆستۈرگەن. ھەمدە «تېۋىپ» دېگەن گۇۋاھنامىنى ئالغان. 1983 - يىلى 12 - ئايدىن 2001 - يىلى 12 - ئاىغا قەدەر دوختۇرخانا ئىچكى كېسەل بۆلۈمىدە كېسەل داۋالاش ئىشلىرى بىلەن شۇغۇللانغان. ئۇ بۇ جەرياندا مەشھۇر تېۋىپ ئابدۇلھەمىد يۈسۈپ داموللا ھاجىمنى ئۇستاز تۇتۇپ، «ھازىق»، «ئىكسەرى ئەزەم»، «قارا بادىن قادىرى» قاتارلىق كلاسسىك ئەسەرلەرنى ئۆگىنىش بىلەن بىرگە ئۇستازى ئابدۇلھەمىد يۈسۈپ ھاجىمنىڭ كېسەل كۆرۈش، دىئاگنوز قويۇش ۋە داۋالاش ماھارەتلىرىنى ئۆگەنگەن. ھەمدە دوختۇرخانا رەھبەرلىكىنىڭ ئورۇنلاشتۇرۇشى بىلەن 1987 - يىلى شىنجاڭ ئۇيغۇر تېبابەتچىلىكى ئالىي تېخنىكومىنىڭ ئوقۇتقۇچى تەربىيىلەش كۇرسىدا بىلىم ئاشۇرغان.

مۇھەممەتتۇرسۇن ھاجىم كىلىنىك داۋالاش ئەمەلىيىتىدە، پىشقەدەملەرنىڭ يېتەكلىشى، شۇنداقلا ئۆزىنىڭ تىرىشچانلىقى ئارقىسىدا، تۈرلۈك كېسەللىكلەرنى داۋالاش جەھەتتە بىر قەدەر مول بىلىم ۋە تەجرىبە توپلاپ كۆرۈنەرلىك نەتىجىلەرنى قولغا كەلتۈرگەن. بولۇپمۇ ئاقكېسەلنى داۋالاشتا ئالاھىدە نەتىجە يارىتىپ دوختۇرخانا رەھبەرلىرى ۋە يۇقىرى

دەرىجىلىك رەھبەرلەرنىڭ تەقدىرلىشىگە، ھەر مىللەت ئاممىسىنىڭ مۇئەييەنلەشتۈرۈشىگە ئېرىشكەن. ئۇندىن باشقا يۈرەك - مېڭە قان تومۇر كېسەللىكلىرى، ئاشقازان، ئۈچەي كېسەللىكلىرى، بۆرەك ۋە ئەرلەر كېسەللىكلىرى، رېماتىزىم ۋە ئۆسمە كېسەللىكلىرى قاتارلىقلارنى داۋالاش جەھەتلەردىمۇ ئۆزگىچىلىككە ئىگە. مۇھەممەتتۇرسۇن ھاجىم خوتەن ۋىلايەتلىك ئۇيغۇر تېبابەتچىلىك دوختۇرخانىسى تەرىپىدىن ئۇدا تۆت قېتىم ئىلغار خىزمەتچى بولۇپ تەقدىرلەنگەن.

مۇھەممەتتۇرسۇن ھاجىم ئۆز نۆۋىتىدە ئۇيغۇر تېبابىتى ئىزباسارلىرىنى تەربىيەلەش بىلەن بىرگە پەرزەنتلىرىنىمۇ ئۇيغۇر تېبابەتچىلىك بويىچە تەربىيەلىمەكتە. چوڭ پەرزەنتى ئۇيغۇر تېبابەتچىلىكى بويىچە تولۇق كۇرسنى پۈتتۈردى.

مۇھەممەتتۇرسۇن ھاجىم ئەمەلىي داۋالاش ئىشلىرى بىلەن شۇغۇللىنىش بىلەن بىر-گە، ئۆز تەجرىبىلىرىنى يەكۈنلەشكە ئەھمىيەت بېرىپ، بىر قانچە پارچە ئىلمىي ماقالىلارنى يېزىپ، ھەر قايسى تېببىي ژۇرناللاردا ئېلان قىلدۇردى ۋە ئىلمىي مۇھاكىمە يىغىنلىرىدا ئالماشتۇردى. ئۇندىن باشقا ئۆزىنىڭ 20 نەچچە يىللىق كلىنىكا تەجرىبىلىرى ۋە دادىسى تۇردىمۇھەممەت ئاخۇنۇم ھايات ۋاقتىدا رەتلەپ، نەشر قىلدۇرۇش پۇرسىتىگە ئېرىشەلمىگەن بىر قىسىم ماتېرىياللار ئاساسىدا دادىسىنىڭ 1977 - يىلى نەشر قىلىنغان «ئۇيغۇر تېبابەتچىلىك قوللانمىسى» ناملىق كىتابىنى تولۇقلاپ ۋە بېيىتىپ، بىر قىسىم سەھۋەتلىكلەرنى تۈزىتىپ، قولىڭىزدىكى بۇ كىتابنى ھوزۇرىڭىزغا سۈندى.

مۇھەممەتتۇرسۇن ھاجىم ھازىر 5 - ئەۋلاد تېۋىپ سۈپىتىدە ئەجدادلىرىنىڭ ئىزىنى بېسىپ، «ئاتا بۇلاق ئۇيغۇر تېبابەتچىلىك دوختۇرخانىسى» دا ئاپتونوم رايونىمىزنىڭ ھەر قايسى جايلىرىدىن كەلگەن ھەر مىللەت بىمارلىرىنىڭ تۈرلۈك كېسەللىكلىرىنى داۋالاش ئىشلىرى بىلەن شۇغۇللىنىۋاتىدۇ.

شىنجاڭ خەلق سەھىيە نەشرىياتى

2007 - يىلى 3 - ئاي

كىرىش سۆز

ئۇيغۇر تېبابىتى - ئۇيغۇر خەلقىنىڭ كۆپ ئەسىرلىك ئىشلەپچىقىرىش ئەمەلىيىتى، تۈرلۈك ئاغرىق - سىلاقلارغا قارىتا ئېلىپ بارغان كۈرەشلىرى جەريانىدا ھاسىل قىلغان تەجرىبىلىرىنىڭ ئىلمىي يەكۈنى بولۇپ، ئۆزگىچە نەزەرىيە سىستېمىسىغا ۋە داۋالاش پرىنسىپىغا ئىگە.

«ئۇيغۇر تېبابەتچىلىكى قوللانمىسى» ناملىق بۇ كىتابنىڭ تۇنجى نۇسخىسىنى مەرھۇم دادام تۈردىمۇھەممەت ئاخۇنۇم ئۆزىنىڭ بىر ئۆمۈر داۋالاش تەجرىبىلىرى ئاساسىدا يېزىپ چىقىپ 1977 - يىلى نەشر قىلدۇرغان ئىدى. مەن بۇ قېتىم مەرھۇم دادام ھايات ۋاقتىدا رەتلەپ نەشر قىلدۇرۇش پۇرسىتىگە ئېرىشەلمىگەن بىر قىسىم ماتېرىياللىرى بىلەن ئۆزۈمنىڭ 20 نەچچە يىللىق داۋالاش ئەمەلىيىتى جەريانىدا ھاسىل قىلغان تەجرىبىلىرىمنى يەكۈنلەپ، تۇنجى نەشر دە ساقلانغان قىسىم سەۋەنلىكلەرنى تۈزىتىپ، قۇرۇلما جەھەتتە رەتلەپ، زور بىر قىسىم مەزمۇنلارنى قوشۇپ نەشرگە تەييارلىدىم.

مەزكۇر كىتاب ئۈچ بۆلۈمگە بۆلۈنگەن بولۇپ، بىرىنچى بۆلۈمدە ئۇيغۇر تېبابىتى ئاساسىي نەزەرىيىسى، ئىككىنچى بۆلۈمدە كۆپ ئۇچرايدىغان كېسەللىكلەر، ئۈچىنچى بۆلۈمدە كۆپ ئىشلىتىلىدىغان نۇسخىلار تونۇشتۇرۇلدى.

كەمىنە مەزكۇر كىتابنى رەتلەش، تولۇقلاش ۋە نەشرگە تەييارلاش جەريانىدا سەھۋە - خاتالىقلاردىن خالى بولالمىغان بولۇشۇم مۇمكىن. كەسىپداشلارنىڭ تەنقىدى پىكىرىگە قولۇم كۆكسۈمدە.

ھاجى مۇھەممەتتۇرسۇن تۈردىمۇھەممەت ئاخۇنۇم ئوغلى

2006 - يىلى 8 - ئاي

مۇندەرىجە

بىرىنچى بۆلۈم ئۇيغۇر تېبابىتى ئاساسىي نەزەرىيە قىسمى

3	بىرىنچى باب تۆت تادۇ ۋە مىزاج
3	§ 1 . تۆت تادۇ
4	§ 2 . مىزاج
5	ئىككىنچى باب خىلىت
5	§ 1 . خىلىتلارنىڭ ھاسىل بولۇشى
6	§ 2 . خىلىتلارنىڭ خۇسۇسىيىتى ۋە ئۆزگىرىشى
	§ 3 . ياش ۋە رەڭگىروپىنىڭ خىلىتلار بىلەن بولغان مۇناسىۋىتى
8	ۋە ئالامەتلىرى
9	§ 4 . خىلىتلار ئۆزگىرىشىنىڭ بەدەندىكى ئالامەتلىرى
11	ئۈچىنچى باب ئەزا ۋە قۇۋۋەت
11	§ 1 . ئەزا
12	§ 2 . قۇۋۋەت
	تۆتىنچى باب كېسەللىكلەرنىڭ تۈرى دەۋرى ۋە سالامەتلىككە زۆرۈر
15	بولغان ئامىللار
15	§ 1 . كېسەللىكلەرنىڭ تۈرلەرگە بۆلۈنۈشى
16	§ 2 . كېسەللىكلەرنىڭ دەۋرى
17	§ 3 . سالامەتلىككە زۆرۈر بولغان ئامىللار
19	بەشىنچى باب كېسەللىك پەيدا بولۇشنىڭ سەۋەبلىرى
19	§ 1 . ئىسسىقلىقتىن بولغان كېسەللىكلەرنىڭ سەۋەبلىرى
20	§ 2 . سوغۇقتىن بولغان كېسەللىكلەرنىڭ سەۋەبلىرى
20	§ 3 . قۇرۇق ۋە ھۆللۈكتىن بولغان كېسەللىكلەرنىڭ سەۋەبلىرى
20	§ 4 . كانال ئەزالارنىڭ كېڭىيىپ كېتىشى ۋە تارىيىپ قېلىشى
21	§ 5 . تېرىلەردىكى ئۆزگىرىش
21	§ 6 . شەكىل بۇزۇلۇشنىڭ سەۋەبلىرى
	ئالتىنچى باب تومۇر تۇتۇشنىڭ ئەھمىيىتى، تۈرلىرى ۋە تومۇر
22	ھەرىكىتىنى بارلىققا كەلتۈرگۈچى ئامىللار
22	§ 1 . تومۇر تۇتۇشنىڭ ئەھمىيىتى

- 23 § 2 . تومۇر ھەرىكىتىنىڭ تۈرلىرى
- 28 § 3 . تومۇر ھەرىكىتىنى بارلىققا كەلتۈرگۈچى ئامىللار
- 39 يەتتىنچى باب نەپەس ۋە ئۇنى تەكشۈرۈش
- 40 سەككىزىنچى باب سۈيدۈك ۋە ئۇنى تەكشۈرۈش
- 40 § 1 . سۈيدۈكنىڭ تۈرلىرى ۋە ئۇلارنىڭ ئالاھىدىلىكلىرى
- 41 1. سۈيدۈك ئاق بولۇشنىڭ سەۋەبى ۋە ئۇنىڭ ئالاھىدىلىكى
- 41 2. سۈيدۈك قىزىل بولۇشنىڭ سەۋەبى ۋە ئۇنىڭ ئالاھىدىلىكى
- 43 3. سۈيدۈك سېرىق بولۇشنىڭ سەۋەبى ۋە ئۇنىڭ ئالاھىدىلىكى
- 43 4. سۈيدۈك قارا بولۇشنىڭ سەۋەبى ۋە ئۇنىڭ ئالاھىدىلىكى
- 44 5. باشقا رەڭلەردىكى سۈيدۈكنىڭ سەۋەبى ۋە ئۇنىڭ ئالاھىدىلىكى
- 45 § 2 . سۈيدۈكنىڭ قويۇق - سۈيۈقلۈكى
- 47 § 3 . سۈيدۈكتە كۆپۈك ۋە چۆكمە بولۇش ۋە ئۇنىڭ ئەھمىيىتى
- 51 § 4 . سۈيدۈكتىكى پۇراق ۋە ئەر - ئاياللارنىڭ سۈيدۈكىنى پەرقلىتىدۇرۇش
- 52 توققۇزىنچى باب چوڭ تەرەتنى تەكشۈرۈش
- 52 § 1 . چوڭ تەرەتنىڭ ئارىلاشمىلار
- 53 § 2 . چوڭ تەرەتنىڭ سۈيۈك ياكى قويۇق كېلىشى
- 53 § 3 . چوڭ تەرەتنىڭ رەڭگى
- 55 ئونىنچى باب بەلغەم ۋە ئۇنى تەكشۈرۈش
- 55 § 1 . بەلغەمنىڭ مىقدارى
- 55 § 2 . بەلغەمنىڭ رەڭگى
- ئون بىرىنچى باب كېسەللىك ئاقىۋىتىنىڭ ياخشى - يامان بولۇش
- 56 ئالامەتلىرى
- 56 § 1 . كېسەللىك ئاقىۋىتىنىڭ ياخشى بولۇشىدىن دېرەك بېرىدىغان ئالامەتلەر
- 57 § 2 . كېسەللىك ئاقىۋىتىنىڭ يامان بولۇشىدىن دېرەك بېرىدىغان ئالامەتلەر
- 59 ئون ئىككىنچى باب كېسەللىكنى تونۇش ۋە ماددىنىڭ پىششىقى
- 59 § 1 . كېسەللىكنى تونۇش
- 60 § 2 . ماددىنىڭ پىششىقى
- 62 ئون ئۈچىنچى باب داۋالاش ئۇسۇللىرى
- 62 § 1 . ماددىلارنى سۈرۈپ چىقىرىش
- 62 1. قان ئېلىش
- 65 2. ھىجامەت قويۇش
- 66 3. قۇستۇرۇش
- 68 4. سۈرگە بېرىش
- 72 5. ھۆقنە ۋە شامچە
- 74 6. تەرلىتىش

7. بۇرۇن ۋە تىل ئاستىدىن سۇ ئاققۇزۇش 74
8. سۈيدۈك ھەيدەش 74
- 2 §. ماددىلارنى پىشۇرۇش چارىلىرى 76
- 3 §. دورا ئىچكۈزۈش 78
- 4 §. بوۋاقلارنى داۋالاش 84
- 5 §. بىمارلار تامىقى 85
- ئون تۆتىنچى باب ساقلىقنى ساقلاش ۋە كېسەللىكلەرنىڭ ئالدىنى ئېلىش... 87
- 1 §. جىسمانىي ھەرىكەت 87
- 2 §. روھىي پائالىيەت 87
- 3 §. ھامىلىدار ئاياللار ۋە ياشانغانلارنىڭ ساقلىقنى ساقلاش تەدبىرلىرى 88

ئىككىنچى بۆلۈم كۆپ ئۇچرايدىغان كېسەللىكلەر

- بىرىنچى باب باش ۋە مېڭە كېسەللىكلىرى 91
- 1 §. باش كېسەللىكلىرى 91
1. خىلىتسىز باش ئاغرىقى 91
2. نېرۋا مەنبەلىك باش ئاغرىقى 91
3. قاندىن بولغان باش ئاغرىقى (سۇدائى دەمەۋى) 92
4. سەپرادىن بولغان باش ئاغرىقى (سۇدائى سەپراۋى) 94
5. يېرىم باش ئاغرىقى (شەققە) 95
6. باش قېيىش (دەۋۋار) 96
7. زۇكام ۋە نەزلە 98
- 2 §. مېڭە كېسەللىكلىرى 101
1. ئېغىر ئۇيقۇ (سۇبات) 101
2. ئۇيقۇسىزلىق 102
3. سەكتە 103
4. مېڭە پەردە ياللۇغى (سەرسام) 106
5. مېڭە ياللۇغى 108
6. سەرى 109
7. قېتىپ قېلىش (جۈمۈد) 111
8. رەئىشە 111
9. ساراڭلىق (جۈنۈن) 113
10. مالىخۇلىيا 114
11. ھىستېرىيە 116
12. مالىخۇلىيائى مەراقى 119

120	13. قارا بېسىش
121	14. پالەچ ۋە ئېستىرخا
126	15. نېرۋا ئاجىزلىقى
128	16. تەشەننۇج
131	§ 3. پەي، تاريمۇش ۋە نېرۋا كېسەللىكلىرى
131	1. گەجگە قېتىپ قېلىش
132	2. قوۋۇرغا ئارىلىق نېرۋىلىرىنىڭ ئاغرىقى
133	3. بەل ئاغرىقى
135	4. ئولتۇرغۇچ نېرۋا ئاغرىقى
138	5. قاش ئوتتۇرىسى ئاغرىش
138	6. ئىختىلاج (بەدەن بۆلجۈك گۆشلىرىنىڭ تارتىشىشى)
139	ئىككىنچى باب كۆز ۋە قاپاق كېسەللىكلىرى
139	§ 1. كۆز كېسەللىكلىرىنىڭ سەۋەبى ۋە داۋالاش ئۇسۇللىرى
139	1. كۆز مىزاجى ۋە ئۇنى بىلىش
139	2. كۆز كېسەللىكلىرىنى داۋالاش چارىلىرى
141	§ 2. مۇڭگۈز پەردە ياللۇغى
142	§ 3. قاپاق كېسەللىكلىرى
142	1. قاپاق قىرلىرىنىڭ قېلىنلىشىپ قېلىشى
142	2. كۆز ئېقىغا گۆش ئۆسۈپ قېلىش (شېرناق)
143	3. كۆز قوتۇرى
144	4. قاپاقنىڭ ئۈچىسىمان ئۆسمە
145	5. قاپاق قىرلىرىغا سۆگەل چىقىش
145	6. قاپاقنىڭ قىزىرىپ ئىشىشى
146	7. يىڭناسقۇ
146	8. ياش خالتا يېرىڭلىق ئاقىمىسى
147	9. كۆز قۇم تىغىلغاندەك ئاغرىش
147	10. كىرىپك تۆكۈلۈش
148	11. كىرىپك ئاقىرىپ كېتىش
148	12. كۆز ياشاڭغىراش
149	§ 4. كۆزنىڭ ھەرخىل ئاغرىقلىرى
149	1. كۆز ۋە قاپاق قىرلىرىنىڭ ياللۇغى
151	2. كۆز ئىچىدىكى قىزىل چېكىت (تۈرفە)
152	3. كۆزگە قاناتسىمان گۆش ئۆنۈپ قېلىش
152	4. كۆز ئېقىنىڭ يەللىك ئىشىشى
153	5. كۆز ئېقى قىچىشىش

- 153 6. كۆز قارىچۇقى ياللۇغى
- 154 7. كۆز ئالدىدا پاشا ئۇچقاندەك سېزىلىش
- 154 8. كۆزگە ئاق چۈشۈش
- 155 9. كۆرۈش زەئىپلىكى
- 156 10. كۆزگە يات نەرسىلەر كىرىپ كېتىش
- 157 11. كۆزگە زەرەپ تېگىش
- 157 12. ناماز شام قارىغۇسى
- 158 13. كۆزگە سۇ چۈشۈش
- 164 ئۈچىنچى باب قۇلاق، بۇرۇن ۋە گال كېسەللىكلىرى
- 164 § 1. قۇلاق كېسەللىكلىرى
- 164 1. قۇلاق ئاغرىقى
- 165 2. ئاڭلاشنىڭ بۇزۇلۇشى
- 166 3. قۇلاق غوغۇلداش
- 167 4. قۇلاقتىن قان ئېقىش
- 167 § 2. بۇرۇن كېسەللىكلىرى
- 167 1. پۇراش سېزىمىنىڭ يوقىلىشى
- 167 2. پۇراشنىڭ بۇزۇلۇشى
- 168 3. بۇرۇندىكى جاراھەت
- 169 4. بۇرۇن قاناش
- 170 5. بۇرۇن پۇراش
- 170 6. چۈشكۈرۈش
- 171 7. بۇرۇن قىچىشىش
- 171 § 3. تىل كېسەللىكلىرى
- 171 1. تىل ياللۇغى
- 173 2. تەم تېتىشنىڭ بۇزۇلۇشى
- 174 3. كېكەچلىك
- 175 4. تىل چوڭىيىپ قېلىش
- 176 5. تىل ئاستى ئۆسمىسى
- 176 6. تىل يېرىلىپ كېتىش
- 177 7. تىل قۇرغاقلىق
- 177 8. تىل يارىسى
- 178 9. ئېغىز پىشلاق بولۇپ قېلىش
- 178 10. ئېغىز يەل يارىسى
- 179 11. ئېغىزدىن شۆلگەي ئېقىش
- 180 12. تاڭلاي ياللۇغى

181	13. كالىپۇكنىڭ ئاقىرىپ قېلىشى
181	§ 4. چىش كېسەللىكلىرى
181	1. چىش ئاغرىقى
183	2. چىش قاماپ قېلىش
184	3. قۇرت يېگەن چىش
184	4. چىش رەڭگىنىڭ ئۆزگىرىشى
185	5. چىش مىدىرلاپ قېلىش
185	6. چىش مىلىكلىرى قاناش
186	§ 5. گال كېسەللىكلىرى
186	1. بوغما
188	2. گال ئاغرىقى
188	3. كىچىك تىل بوشىشىپ كېتىش
189	4. قىزىلىۋاتقان يات نەرسىلەر
190	5. قىزىلىۋاتقان ۋە يۇتقۇنچاق قىچىشىش
190	6. يۇتۇش قىيىنلىشىش
192	7. قىزىلىۋاتقان چىش يارىسى
192	8. ئاۋاز پۈتۈپ قېلىش
195	تۆتىنچى باب كۆكرەك بوشلۇقى كېسەللىكلىرى
195	§ 1. ئۆپكە كېسەللىكلىرى
195	1. دەم سىقىش
199	2. يۆتەل
202	3. قان تۈكۈرۈش
204	4. ئۆپكە ياللۇغى
208	5. ئۆپكە سىلى
210	6. كۆكرەك پەردە ياللۇغى
213	7. كىرگىت پەردە ياللۇغى
214	8. كۆكرەك بوشلۇقىغا يىرىك تولۇش
215	بەشىنچى باب يۈرەك كېسەللىكلىرى
215	§ 1. مىزاج بۇزۇلۇش خاراكتېرلىك يۈرەك كېسەللىكلىرى
215	1. يۈرەك مىزاجىنىڭ ئىسسىقلىق بۇزۇلۇشى
216	2. يۈرەك مىزاجىنىڭ سوغۇقلىق بۇزۇلۇشى
217	3. يۈرەك مىزاجىنىڭ قۇرۇقلىق بۇزۇلۇشى
218	4. يۈرەك مىزاجىنىڭ ھۆلۈكلىك بۇزۇلۇشى
218	§ 2. خەفەقان
218	1. مىزاج بۇزۇلۇشتىن بولغان خەفەقان

- 219 2. قان قېيىشتىن بولغان خەفەقان
- 219 3. سەپرادىن بولغان خەفەقان
- 220 4. بەلغەمدىن بولغان خەفەقان
- 222 5. سەۋدادىن بولغان خەفەقان
- 223 6. قان يوقىتىش، ئوزۇقلۇق ۋە سۈت يېتىشمەسلىكتىن بولغان خەفەقان
- 224 7. نېرۋا مەنبەلىك خەفەقان
- 224 8. باشقا ئەزالاردىكى زەھەرلىنىشلەرنىڭ يۈرەككە تەسىر قىلىشىدىن بولغان خەفەقان
- 225 § 3. باشقا خىلدىكى يۈرەك كېسەللىكلىرى
- 225 1. ئايلىنىپ كېتىش (غەشى)
- 229 2. دۇخانىيە
- 229 3. يۈرەك قۇلىقىنىڭ ياللۇغى
- 231 4. يۈرەك سانجىقى
- 232 5. يۈرەك قېيىغا سۇ چۈشۈش
- 233 ئالتىنچى باب ئەمچەك كېسەللىكلىرى
- 233 § 1. سۈت بېزى خىزمىتىنىڭ بۇزۇلۇشى
- 233 1. سۈت ئازلىق
- 235 2. سۈت كۆپلۈك
- 235 § 2. ئەمچەك ياللۇغى
- 238 يەتتىنچى باب ئاشقازان كېسەللىكلىرى
- 238 § 1. ئاشقازان مىزاجىنىڭ بۇزۇلۇشى
- 238 1. ئاشقازان مىزاجىنىڭ خىلتىسىز ۋە خىلتىلىق ئىسسىقلىق بۇزۇلۇشى
- 238 2. ئاشقازان مىزاجىنىڭ خىلتىسىز ھۆل ئىسسىق ۋە قۇرۇق ئىسسىقلىق بۇزۇلۇشى
- 241 3. ئاشقازان مىزاجىنىڭ خىلتىلىق ۋە خىلتىسىز قۇرۇق سوغۇقلىقتىن بۇزۇلۇشى
- 242 § 2. ئاشقازان ئاغرىقى
- 244 1. يەلدىن بولغان ئاشقازان ئاغرىقى
- 246 2. يېمەكلىكلەر سەۋەبىدىن بولغان ئاشقازان ئاغرىقى
- 247 3. نېرۋا مەنبەلىك ئاشقازان ئاغرىقى
- 248 § 3. ھەزىم بۇزۇلۇش
- 248 1. تاماق سىڭمەسلىك
- 251 2. ئىشتىھا تۇتۇلۇش
- 253 3. يەپ تويماسلىق كېسەلى (شەھۋىتى كەلپى)
- 255 4. كالا ئىشتىھا

256 5. ئاچلىقتىن ئايلىنىپ كېتىش
257 6. غەلىتە نەرسىلەرنى يېيىشكە مايىللىق
258 7. كۆپ ئۇسساش
260 § 4. ئاشقازان ياللۇغى
260 1. ئاشقازان ھۆكۈنەك پەردە ياللۇغى
261 2. بەلغەمدىن بولغان ئاشقازان ياللۇغى
262 3. سەۋدادىن بولغان ئاشقازان ياللۇغى
263 § 5. باشقا ئاشقازان كېسەللىكلىرى
263 1. ئاشقازان پىرىڭلىق جاراھىتى
263 2. ئاشقازان يارىسى
265 3. ئاشقازان كۆپۈش
265 4. كېكىرىش ۋە ئەسەنەش
266 5. قۇسۇش ۋە كۆڭۈل ئاينىش
268 6. قان قۇسۇش
270 7. ھېق تۇتۇش
271 8. ئاشقازان تۆۋەنلەش
271 9. ئاشقازان ئېچىشىش
272 10. ئاشقازان بوشىشىپ كېتىش
273 11. ئاشقازاننىڭ تارتىشىپ قېلىشى
274 12. ئاشقازاننىڭ قېتىپ قېلىشى
274 13. ئاشقازان سەۋەبلىك ئىچ سۈرۈش
278 سەككىزىنچى باب جىگەر ۋە ئۆت كېسەللىكلىرى
278 § 1. جىگەر مىزاجىنىڭ بۇزۇلۇشى
278 1. جىگەر مىزاجىنىڭ ئىسسىقلىقتىن بۇزۇلۇشى
279 2. جىگەر مىزاجىنىڭ سوغۇقلىقتىن بۇزۇلۇشى
281 3. جىگەر مىزاجىنىڭ قۇرۇقلىقتىن بۇزۇلۇشى
282 4. جىگەر زەئىپلىكى
283 § 2. جىگەردىكى توسۇلۇش
283 1. جىگەر تومۇرلىرىدىكى توسۇلۇش
285 2. جىگەر ماسارىقا تومۇرلىرىنىڭ توسۇلۇشى
286 3. جىگەر كۆپۈپ قېلىش
287 4. جىگەر سانجىقى
287 § 3. جىگەر ئىششىقى
287 1. ماددىلىق جىگەر ئىششىقى
291 2. جىگەر پىرىڭلىق ئىششىقى

- 292 § 4 . باشقا جىگەر كېسەللىكلىرى
- 292 1. جىگەر تارتىنىش
- 293 2. جىگەر يىگىلەپ كېتىش
- 294 3. جىگەر مەنبەلىك ئىچ سۈرۈش
- 295 § 5 . سۈتۈلقۇنىيە
- 297 § 6 . ئىستىسقا
- 298 1. ئىستىسقائى لەھمى
- 301 2. ئىستىسقائى زىققى
- 303 3. ئىستىسقائى تەبەلى
- 304 § 7 . ئۆت تاش كېسىلى
- 305 § 8 . يەرقان
- 305 1. سارغۇچ يەرقان
- 307 2. قارا يەرقان
- 310 توققۇزىنچى باب تال كېسەللىكلىرى
- 310 § 1 . مىزاج بۇزۇلۇش خاراكتېرلىك تال كېسەللىكلىرى
- 313 § 2 . تال ياللۇغى
- 313 1. قاندىن بولغان تال ياللۇغى
- 314 2. سەپرادىن بولغان تال ياللۇغى
- 314 3. بەلغەمدىن بولغان تال ياللۇغى
- 315 § 3 . تال زەئىپلىكى
- 317 ئونىنچى باب ئۈچەي كېسەللىكلىرى
- 317 § 1 . ئۈچەي كىرىشىپ قېلىش
- 319 § 2 . ئىچ سۈرۈش
- 320 1. قانلىق ئىچ سۈرۈش
- 324 2. يىرىڭلىق ئىچ سۈرۈش
- 325 3. تولغاق (زەھىرە)
- 327 § 3 . باشقا ئۈچەي كېسەللىكلىرى
- 327 1. ئۈچەيگە يەل توشۇش
- 328 2. قورساق قۇرۇق ئاغرىش
- 330 3. ئۈچەي توسۇلۇش
- 338 4. قەۋزىيەت
- 339 5. ۋابا
- 342 § 4 . ئۈچەي مەددە قۇرت كېسەللىكلىرى
- 342 1. يىلانسىمان مەددە
- 343 2. قاپاق ئۇرۇقسىمان مەددە

344	3. تۇتۇ مەدەدە
344	§ 5. مەقئەت كېسەللىكلىرى
344	1. بوۋاسىر
349	2. مەقئەت يىرىڭلىق ئاقىمىسى
349	3. مەقئەت ياللۇغى
351	4. مەقئەت يېرىقى
352	5. مەقئەت بوشىشىپ كېتىش
353	6. سوك چىقىپ قېلىش
353	7. مەقئەت يارىسى
354	8. مەقئەت قىچىشىش
355	ئون بىرىنچى باب بۆرەك كېسەللىكلىرى
355	§ 1. بۆرەك مىزاجىنىڭ بۇزۇلۇشى
355	1. بۆرەك مىزاجىنىڭ ئىسسىقلىق بۇزۇلۇشى
356	2. بۆرەك مىزاجىنىڭ قاندىن بۇزۇلۇشى
356	3. بۆرەك مىزاجىنىڭ سوغۇقلىق بۇزۇلۇشى
357	4. بۆرەك يىگىلەپ كېتىش
357	5. بۆرەك زەئىپلىكى
358	6. يەلدىن بولغان بۆرەك ئاغرىقى
359	§ 2. بۆرەك كېسەللىكلىرى
359	1. بۆرەك ياللۇغى
362	2. بۆرەك ئاغرىقى
363	3. قەنت سىيىش كېسىلى
366	4. بۆرەك تاش كېسىلى
367	§ 3. دوۋساق كېسەللىكلىرى
367	1. دوۋساق ياللۇغى
368	2. دوۋساق يارىسى
369	3. دوۋساق قان ئويۇپ قېلىش
370	4. دوۋساق ئاغرىقى
371	5. دوۋساق كۆپۈپ قېلىش
372	6. دوۋساق تاش كېسىلى
374	7. سۈيدۈك كۆيگەندەك ئېچىشىپ كېلىش
375	8. سۈيدۈك تۇتۇلۇش
378	9. سۈيدۈك تامچىلاپ كېلىش
380	10. سۈيدۈك تۇتالما سىلىق
381	11. كېچىسى سىيىپ يېتىش

- 381 12. قان سىيش
- 383 ئون ئىككىنچى باب قورساق كىرگىت گۆشلىرىنىڭ يىرتىلىشى
- 383 § 1 . چات چۇقۇقى
- 385 § 2 . قورساق چۇقۇقى
- 386 § 3 . يىل كىندىك
- 387 ئون ئۈچىنچى باب بەل، پۇت ۋە بوغۇم كېسەللىكلىرى
- 387 § 1 . بەل ۋە ئومۇرتقا كېسەللىكلىرى
- 387 1. ئومۇرتقا چىقىپ كېتىش
- 388 2. غول ئاغرىقى
- 391 3. بەل ئاغرىقى
- 391 § 2 . بوغۇم ئاغرىقلىرى
- 392 1. مۇفاسىل
- 398 2. ۋەجىۋلۇرەك
- 399 3. نۇقرەس
- 399 § 3 . ئاياغ قان تومۇرلىرى كېسىلى
- 400 1. ئاياغ كۆك تومۇرنىڭ ئەگرى - بۈگرى كېيىپ كېتىشى (داۋالى)
- 400 2. پىل پۇت كېسىلى
- 402 ئون تۆتىنچى باب تەپ
- 402 § 1 . بىر كۈنلۈك تەپ
- 403 § 2 . خىلىتىن بولغان تەپ
- 403 1. قان خىلىتىدىن بولغان تەپ
- 405 2. سەپرا خىلىتىدىن بولغان تەپ
- 408 3. بەلغەم خىلىتىدىن بولغان تەپ
- 410 4. سەۋدا خىلىتىدىن بولغان تەپ
- 414 5. جۈدەتكۈچى تەپ
- 419 § 3 . تەپى ۋابائى
- 420 1. تائۇن
- 422 2. قىزىل
- 424 3. ياۋا چېچەك
- 425 § 4 . بوھران
- 425 1. بوھراننىڭ تۈرلىرى
- 426 2. بوھران كۈنلىرى
- 427 3. بوھران ئالامىتى
- 427 4. بوھران ئالدىدىكى ئالامەتلەر

429 ئون بەشىنچى باب جىنسىي ئەزا كېسەللىكلىرى
429	§ 1. ئەزلەر جىنسىي كېسەللىكلىرى
429	1. جىنسىي ئاجىزلىق
432	2. مەنىي تېز كېتىش
434	3. جىنسىي ھەۋەسنىڭ كۆپ بولۇشى
434	4. قانلىق مەنىي كېلىش
435	5. كۆپ ئېھتىلام بولۇش
436	6. ئۇرۇقدان ياللۇغى
437	7. ئۇرۇقدان چوڭىيىپ كېتىش
438	8. ئۇرۇقدان تومۇرلىرى ئەگرى - بۇگرى كۆپۈپ قېلىش
438	9. جىنسىي ئەزا ۋە ئۇرۇقدان قىچىشىش
439	10. سۈيدۈك يولىنىڭ توسۇلۇپ قېلىشى
440	§ 2. تۇغۇت ۋە ئاياللار كېسەللىكلىرى
440	1. تۇغماسلىق
446	2. ھامىلدارلىق ئالامىتى ۋە دىققەت قىلىشقا تېگىشلىك ئىشلار
446	3. ھامىلدارلىقتا دىققەت قىلىشقا تېگىشلىك ئىشلار
449	4. كۆپ بويىدىن ئاجراش
451	5. قىيىن تۇغۇت
452	6. بالا ھەمراھى چۈشمەسلىك
453	7. ھامىلىنى چۈشۈرۈش
454	8. ھامىلدارلىقتىن ساقلىنىش
454	9. يالغان ھامىلدارلىق
455	10. ھەيز كۆپ كېلىش
456	11. بالياتقۇ ياللۇغى ۋە جاراھەتلىرى
457	12. بالياتقۇ يىرىڭلىق ئاقىمىسى
458	13. ئاق خۇن كېسىلى
459	14. ھەيز كەلمەسلىك
460	15. بالياتقۇ چۇقۇقى
461	16. بالياتقۇ يامان سۈپەتلىك ئۆسمىسى
462	17. ھىستېرىيە
464	18. بالياتقۇ سۇلۇق ئىششىقى
465	19. بالياتقۇ يەللىك ئىششىقى
467 ئون ئالتىنچى باب تېرە، چاچ ۋە تىرناق كېسەللىكلىرى
467	§ 1. تېرە كېسەللىكلىرى

1. تېرە ئاستى ھۆكۈنەك توقۇلما يىرىڭلىق ياللۇغى 467
2. قاراسان كېسىلى 468
3. يامان يارا 469
4. كۆز يارا 470
5. كۆيدۈرگە 471
6. نار فارىسى 472
7. سۇلۇق قاپارتما 473
8. يەلتاشما 473
9. تىلما (ماشىرا) 475
10. بەز ياللۇغى 476
11. چىققان 477
12. يىرىڭ خالىتىسى (دۈبەيلە) 478
13. ئاغرىقسىز ئىششىقلار (ۋەرەمى روخۇد) 479
14. يەل ئىششىق 480
15. پوقاق 481
16. توپۇق 481
17. چاشقاق يارىسى 482
18. سەرتان 484
19. ماخاۋ 489
20. تاز 491
21. قوتۇر 494
22. قۇرۇق قىچىشقا 496
23. ئىسسىقلىق (ھەسەپ) 498
24. قارا تەمرەتكە (قۇبا) 498
25. سوغاق 500
26. سۆگەل 501
27. پاچاق يارىسى 503
28. ئۈچمىسىمان ئۆسمە 503
29. تېرە ئاستىغا قان چۈشۈش 504
30. يەل يارا (ئاتىشەك) 504
31. ئاقكېسەل 508
32. قارا داغ 512
33. داغ ۋە سەپكۈن 513
34. مەڭ 514
35. تېرە كۆكۈرۈپ قېلىش 515

515	36. تېرە رەڭگىنىڭ بۇزۇلۇشى
516	37. تېرە يېرىلىش
516	38. چالاش
518	39. باش كېپەكلىشىش
518	§ 2. چاچ كېسەللىكلىرى
518	1. چاچ چۈشۈش
521	2. چاچ سۇنۇپ چۈشۈش
522	3. چاچنىڭ يېرىلىپ كېتىشى
522	4. باشتىن ياغ تەپچىرەپ چىقىش
523	5. چاچ ئاقىرىپ كېتىش
525	6. چاچنى مۇھاپىزەت قىلىش ئۇسۇللىرى
526	§ 3. تىرناق كېسەللىكلىرى
526	1. تىرناققا ئاق چۈشۈش
526	2. تىرناق ساغرىپ قېلىش
527	3. پور تىرناق
528	4. تىرناقنىڭ باشقا زەخمىلىنىشلىرى
529	5. سەينەك
530	ئون يەتتىنچى باب باشقا كېسەللىكلەر
530	§ 1. تەر كېسەللىكلىرى
530	1. كۆپ تەرلەش
531	2. سېسىق تەرلەش
531	§ 2. سېمىزلىك ۋە ئورۇقلۇق
531	1. سېمىزلىك
533	2. ئورۇقلۇق
535	§ 3. ئۇششۇك ۋە كۆيۈك
535	1. ئۇششۇك
535	2. كۆيۈك
537	§ 4. جاراھەت ۋە پارا
537	1. جاراھەتلەر
539	2. پارا

ئۈچىنچى بۆلۈم كۆپ ئىشلىتىلىدىغان نۇسخىلار

545	بىرىنچى باب مەجۇن دورىلار
545	1. مەجۇنى قانسە

2. مەجۈنى جۆز 545
3. مەجۈنى نۇجاھ 546
4. مەجۈنى لوغانزىيا 546
5. مەجۈنى تۇرىبۇت 547
6. مەجۈنى ئۆشپە 547
7. مەجۈنى خۇبىسۇلھەددى 548
8. مەجۈنى رەۋەن 548
9. مەجۈنى سازەچ 549
10. مەجۈنى زەبىب 549
11. مەجۈنى بايادىدۇس 549
12. مەجۈنى ئايارەج پەيقرى 550
13. مەجۈنى سەكبىنەچ 550
14. مەجۈنى چۆپچىن 551
15. مەجۈنى سەنگى سەرماھى 551
16. مەجۈنى ئەقرەب 552
17. مەجۈنى مۇقەل 552
18. مەجۈنى نانخا مىشكى 552
19. مەجۈنى داۋائى بەدىيان 553
20. مەجۈنى قەنبىل 553
21. مەجۈنى خىيارشەنبەر 554
22. مەجۈنى بەرشىشا 554
23. مەجۈنى پۇلۇنىيا 554
24. مەجۈنى ئەپيۇن 555
25. مەجۈنى مۇمىسك 555
26. مەجۈنى كۈندۈر I 556
27. مەجۈنى كۈندۈر II 556
28. مەجۈنى مۇمىسك مۇقەۋۋى 557
29. مەجۈنى سالاچىت 557
30. مەجۈنى ماددەتۇلھايات 558
31. مەجۈنى زەنجىۋىل 558
32. مەجۈنى سانا 559
33. مەجۈنى ھالۋائى بادام 559
34. مەجۈنى سەنجىرىنا 559
35. مەجۈنى سوقرات 560
36. مەجۈنى نىسيان 561

561	مەجۇنى داۋائىمىشكى	37.
562	مەجۇنى مۇپەررىھى ياقۇت	38.
562	مەجۇنى مۇپەررىھى دىلكۇشاد	39.
563	مەجۇنى داۋائىمىشكى ھار	40.
563	مەجۇنى داۋائىمىشكى شىرىن	41.
564	مەجۇنى داۋائىمىشكى ئەنپەر	42.
565	مەجۇنى داۋائىمىشكى بارىد	43.
565	مەجۇنى داۋائى لوك I	44.
566	مەجۇنى داۋائى لوك II	45.
566	مەجۇنى دەبدۇلۋەرد	46.
567	مەجۇنى ئاساناسىيا	47.
567	مەجۇنى ئىستەمخىقۇن	48.
568	مەجۇنى سۇمبۇل	49.
568	مەجۇنى كۈركۈم	50.
569	مەجۇنى داۋائى لوك سەغىر	51.
569	مەجۇنى خەشخاش	52.
570	مەجۇنى زۇپا	53.
570	مەجۇنى زۇپائى كەبىر	54.
571	مەجۇنى نانخا	55.
571	مەجۇنى نۇشدارى	56.
572	مەجۇنى ئامىلە نۇشدارى	57.
572	مەجۇنى سۆللەب	58.
573	مەجۇنى سۇپارى	59.
573	مەجۇنى زەپەر	60.
574	مەجۇنى ھالۋائى بەيزە	61.
574	مەجۇنى رىگىماھى	62.
575	مەجۇنى مەسىھا	63.
575	مەجۇنى مۇقەۋۋى باھ	64.
575	مەجۇنى لۆئلوۋى	65.
576	مەجۇنى مۇبەھبى	66.
576	مەجۇنى ھالۋائى سۆللەب	67.
577	مەجۇنى داۋائى تەرەنجىپىن	68.
578	مەجۇنى داۋائى سۆرۈنجان	69.
578	مەجۇنى ئازاراقى	70.
579	مەجۇنى سۆرۈنجان	71.

- 579 مەجۈنى يەھيا .72
- 580 مەجۈنى سوم .73
- 580 مەجۈنى بەرەس .74
- 581 مەجۈنى ھۇماما .75
- 581 مەجۈنى لوپۇبى كەبىر .76
- 583 ئىككىنچى باب جاۋارش دورىلار
- 583 1. جاۋارش جالىنۇس
- 584 2. جاۋارش دارچىن
- 584 3. جاۋارش زەنجىۋىل I
- 585 4. جاۋارش زەنجىۋىل II
- 585 5. جاۋارش خۇبىسۇلھەددىد
- 586 6. جاۋارش كۈمۈنى I
- 586 7. جاۋارش كۈمۈنى II
- 587 8. جاۋارش تاباشىر I
- 587 9. جاۋارش تاباشىر II
- 588 10. جاۋارش كۈندۈر I
- 588 11. جاۋارش كۈندۈر II
- 589 12. جاۋارش ھەبىۋىلئاس
- 589 13. جاۋارش سۇماق
- 590 14. جاۋارش مۇقەۋۋى
- 590 15. جاۋارش زەرئۇنى مۇقەۋۋى
- 591 16. جاۋارش ئەنبەر I
- 591 17. جاۋارش ئەنبەر II
- 592 18. جاۋارش قانىسە
- 592 19. جاۋارش سەپەرچىلى
- 593 20. جاۋارش شەھرىياران
- 593 21. جاۋارش ئۇد
- 594 22. جاۋارش مەستىكى
- 594 23. جاۋارش ئۇد تۇرۇش
- 595 24. جاۋارش مىشكى
- 595 25. جاۋارش مەرۋايىت
- 596 26. جاۋارش تەمرى ھىندى
- 596 27. جاۋارش ھىك
- 597 28. جاۋارش خىيارشەنبەر
- 597 29. جاۋارش ئۇد بارىد

597	30. جاۋارش ئۇد شېرىن
598	31. جاۋارش پىننە
598	32. جاۋارش قۇلۇنجى
599	33. جاۋارش ئامىلە ئەنېرى
599	34. جاۋارش سوقمۇنىيا
600	35. جاۋارش بۇزۇرى
600	36. جاۋارش ئەنجىدان
601	37. جاۋارش نارمىشكى
601	38. جاۋارش زەرئۇنى
602	39. جاۋارش سەقەتقۇر
602	40. جاۋارش بالادۇر
603	41. جاۋارش ئامىلە
603	42. جاۋارش سىيادان
604	ئۈچىنچى باب ئىترىفىل دورىلار
604	1. ئىترىفىل شاھتەررە
604	2. ئىترىفىل چۆپچىن I
605	3. ئىترىفىل چۆپچىن II
606	4. ئىترىفىل ئەفتىمۇن I
606	5. ئىترىفىل ئەفتىمۇن II
607	6. ئىترىفىل سەغىر
607	7. ئىترىفىل ئۇستقۇددۇس
608	8. ئىترىفىل كەبىر
608	9. ئىترىفىل ھېلىلە
609	10. ئىترىفىل مۇقەل
609	11. ئىترىفىل سانا
610	12. ئىترىفىل مۇلەيىپىن
610	13. ئىترىفىل كەشنىز I
611	14. ئىترىفىل كەشنىز II
611	15. ئىترىفىل دىدان
612	16. ئىترىفىل كىشمىش
612	17. ئىترىفىل ئامىلە
613	18. ئىترىفىل بەدىيان
613	19. ئىترىفىل ھامانى
614	20. ئىترىفىل بەرەس
614	21. ئىترىفىل سانا

- 614 22. ئىترىفىل غۇدۇدى
- 616 تۆتىنچى باب ئايارەج دورىلار
- 616 1. ئايارەج لوغانزىيا
- 616 2. ئايارەج جالنىس
- 617 3. ئايارەج پەيقرى
- 618 4. ئايارەج پەيقرى ھار
- 618 5. ئايارەج پەيقرى كەبىر
- 619 6. ئايارەج پەيقرى بارىد
- 620 بەشىنچى باب خېمىر دورىلار
- 620 1. خېمىرى گاۋزىبان ساددە
- 620 2. خېمىرى گاۋزىبان ئەبىرى
- 621 3. خېمىرى گاۋزىبان
- 621 4. خېمىرى مەرۋايت
- 622 5. خېمىرى ئەۋرىشىم
- 623 6. خېمىرى سەندەل
- 623 7. خېمىرى مۇپەررىھى ياقۇتى
- 624 8. خېمىرى خەشخاش
- 625 ئالتىنچى باب لوئوق دورىلار
- 625 1. لوئوقى بىنەپشە
- 625 2. لوئوقى سەرىستان
- 626 3. لوئوقى بادام
- 626 4. لوئوقى تىيىن
- 627 5. لوئوقى چىلغوزا
- 627 6. لوئوقى زۇپا
- 627 7. لوئوقى كەتان
- 628 8. لوئوقى نەزلە
- 628 9. لوئوقى ئىسپىغۇل
- 629 10. لوئوقى كەتان كەبىر
- 629 11. لوئوقى سىل
- 630 12. لوئوقى خىيارشەنبەر
- 630 13. لوئوقى ھورمىل
- 631 14. لوئوقى خەشخاش
- 631 15. لوئوقى رۇبىسسۇس
- 631 16. لوئوقى ئەنسىل
- 632 17. لوئوقى شۇمشا

633	يەتتىنچى باب ھەب دورىلار
633	1. ھەببى پەرفىيۇن I
633	2. ھەببى پەرفىيۇن II
634	3. ھەببى ئىستەمخۇن
634	4. ھەببى تۇربۇت
635	5. ھەببى شاھتەررە
635	6. ھەببى مۇقەل
636	7. ھەببى رۇسۇت
636	8. ھەببى ئەفتىمۇن
636	9. ھەببى مەنتىن
637	10. ھەببى تەنكار
637	11. ھەببى كۇرسىنگى
638	12. ھەببى دىدان
638	13. ھەببى شىپا
639	14. ھەببى سالاجىت
639	15. ھەببى ئىمساك
639	16. ھەببى تاباشىر قابىز
640	17. ھەببى سۇماق
640	18. ھەببى مۇمىسك
641	19. ھەببى قوقيا I
641	20. ھەببى لاجۇۋەرد
641	21. ھەببى ئاپارەنج پەيقرى
642	22. ھەببى بىنەپشە
642	23. ھەببى رەئىشە
643	24. ھەببى قوقيا II
643	25. ھەببى ئەنپەر
644	26. ھەببى رەۋەن
644	27. ھەببى ئەپسەنتىن
644	28. ھەببى سوئال
645	29. ھەببى نەزلە
645	30. ھەببى زەنجىۋىل
646	31. ھەببى خولىنجان
646	32. ھەببى نارمىشكى
646	33. ھەببى جەدۋار
647	34. ھەببى شەبىيار

35. ھەببى زەھەب 647
36. ھەببى سۆرۈنجان 648
37. ھەببى ئازاراقى 648
38. ھەببى شەترەنجى 649
39. ھەببى كىبرىت 649
40. ھەببى بەرەس 649
41. ھەببى كالىزىرە 650
42. ھەببى سىيادان 650
43. ھەببى غارىقۇن 651
- سەككىزىنچى باب تەرياق دورىلار 652
1. تەرياقى ئەقرەب 652
2. تەرياقى سۇمۇم 652
3. تەرياقى ئەربەئە 653
4. تەرياقى گىل مەختۇم 653
5. تەرياقى زۇكام 653
6. تەرياقى نەزلە 654
- توققۇزىنچى باب قۇرسى دورىلار 655
1. قۇرسى ئايارەج 655
2. قۇرسى كەھرىۋا 655
3. قۇرسى گۈلنار 656
4. قۇرسى ئەنجىبار 656
5. قۇرسى نىشاستە 657
6. قۇرسى ھەببۇلىئاس 657
7. قۇرسى بىخ مارجان 658
8. قۇرسى گىل ئەرمىنى 658
9. قۇرسى شادىنەچ 658
10. قۇرسى ئاقاقىيا I 659
11. قۇرسى ئاقاقىيا II 659
12. قۇرسى كاكنەچ I 660
13. قۇرسى كاكنەچ II 660
14. قۇرسى بانادۇق I 661
15. قۇرسى بانادۇق II 661
16. قۇرسى بۇزۇرى 661
17. قۇرسى بانادۇق بۇزۇرى 662
18. قۇرسى مۇرمەككى 662

663	19. قۇرسى ئۆيەل
663	20. قۇرسى بەللۇت
664	21. قۇرسى زىياپىت
664	22. قۇرسى ئىسھال
664	23. قۇرسى تاباشىر
665	24. قۇرسى كاپۇر
665	25. قۇرسى مۇمىسك
666	26. قۇرسى ئىمىسك
666	27. قۇرسى ئەپپۇن
667	28. قۇرسى تاباشىر كاپۇرى
667	29. قۇرسى دىئابىت
667	30. قۇرسى سەرتان
668	31. قۇرسى غاپەس
668	32. قۇرسى سۇزاپ
669	33. قۇرسى سۇئال
669	34. قۇرسى سەرتان
669	35. قۇرسى رۇبىمىسۇس
670	36. قۇرسى مەستىكى
670	37. قۇرسى رىگماھى
671	38. قۇرسى سۆرۈنجان
671	39. قۇرسى بايادىدۇس
672	40. قۇرسى كىبرىت
673	ئونىنچى باب سۇفۇپ دورىلار
673	1. سۇفۇپى گىل ئەرمىنى
673	2. سۇفۇپى سۇنۇن
674	3. سۇفۇپى بىخ مارجان
674	4. سۇفۇپى نەفسۇددەم
675	5. سۇفۇپى مۇسەككىن دەم
675	6. سۇفۇپى كەتان
675	7. سۇفۇپى سەمخى ئەرەبى
676	8. سۇفۇپى مارجان
676	9. سۇفۇپى ھېلىلە
677	10. سۇفۇپى ئەفتمۇن
677	11. سۇفۇپى ئۆشپە
678	12. سۇفۇپى مۇسەككىن قەي

13. سۇفۇپى نەمەك ھىندى 678
14. سۇفۇپى مەستىكى I 678
15. سۇفۇپى مەستىكى II 679
16. سۇفۇپى سەنگىدانە مۇرغ 679
17. سۇفۇپى ھەببى رۇممان 680
18. سۇفۇپى مەسانە 680
19. سۇفۇپى تۇخۇمى خىرپە 680
20. سۇفۇپى شورا 681
21. سۇفۇپى ھەجرۈلىيەھۇت 681
22. سۇفۇپى بەدىيان 682
23. سۇفۇپى نانخا 682
24. سۇفۇپى بەرەڭگى كابىلى 682
25. سۇفۇپى زىياپىت 683
26. سۇفۇپى مۇمىسك 683
27. سۇفۇپى دارچىن 684
28. سۇفۇپى تاباشىر 684
29. سۇفۇپى قابىز 684
30. سۇفۇپى رەيھان 685
31. سۇفۇپى شاھى بەللۇت 685
32. سۇفۇپى سەيلان 686
33. سۇفۇپى سۈرئىتى ئىنزال 686
34. سۇفۇپى ئېھتىلام 686
35. سۇفۇپى گۈلنار 687
36. سۇفۇپى سەرتان 687
37. سۇفۇپى ئەنجىبار 688
38. سۇفۇپى سۇئال 688
39. سۇفۇپى نىشاسىتە 688
40. سۇفۇپى مەرۋايىت 689
41. سۇفۇپى سەندەل 689
42. سۇفۇپى گۈل 690
43. سۇفۇپى زۇپا 690
44. سۇفۇپى قانسە 691
45. سۇفۇپى ئامىلە 691
46. سۇفۇپى بۇزۇرى 692
47. سۇفۇپى زەمچە 692

692	48. سۇفۇپى ئىرقۇنىنىسا
693	49. سۇفۇپى سۆرۈنجان
693	50. سۇفۇپى سۆرۈنجان ھار
694	ئون بىرىنچى باب گۈلقەنتىلەر
694	1. ئۆرۈك چېچىكى گۈلقەنتى
694	2. ئانار چېچىكى گۈلقەنتى
695	3. شاپتۇل چېچىكى گۈلقەنتى
695	4. قىزىلگۈل گۈلقەنتى
695	5. ئالما چېچىكى گۈلقەنتى
696	6. رەبھان گۈلقەنتى
696	7. كۆكنار چېچىكى گۈلقەنتى
696	8. پىننە گۈلقەنتى
697	9. جىگدە چېچىكى گۈلقەنتى
698	ئون ئىككىنچى باب مۇراپباسىلار
698	1. بېھى مۇراپباسى
698	2. ئۆرۈك مۇراپباسى
699	3. جىنەستە مۇراپباسى
699	4. ئامىلە مۇراپباسى
700	5. ھېلىلە مۇراپباسى
700	6. ئەنجۈر مۇراپباسى
700	7. ئۈزۈم مۇراپباسى
701	8. قارىئۆرۈك مۇراپباسى
701	9. ياڭاق مۇراپباسى
702	10. سەۋزە مۇراپباسى
702	11. قوغۇن مۇراپباسى
702	12. ئالما مۇراپباسى
703	13. زەنجىۋىل مۇراپباسى
703	14. شاقاقۇل مۇراپباسى
704	15. بادام مۇراپباسى
704	16. چىلغوزا مۇراپباسى
704	17. شاتۇت مۇراپباسى
706	ئون ئۈچىنچى باب شەرىپەت دورىلار
706	1. شەرىپىتى تۇرۇنچى
706	2. شەرىپىتى سۇماق
707	3. شەرىپىتى زىخ

4. شەرىپىتى بېھى 707
5. شەرىپىتى قىزىلگۈل 708
6. شەرىپىتى ئۈستقۇددۇس I 708
7. شەرىپىتى ئۈستقۇددۇس II 709
8. شەرىپىتى بادىرەنجى بۇيا I 709
9. شەرىپىتى بادىرەنجى بۇيا II 710
10. شەرىپىتى گاۋزىبان I 710
11. شەرىپىتى گاۋزىبان II 711
12. شەرىپىتى سانا I 711
13. شەرىپىتى سانا II 712
14. شەرىپىتى تۇرپۇت 712
15. شەرىپىتى چىلان 713
16. شەرىپىتى شاھتەررە 713
17. شەرىپىتى ئانار مۇرەككەپ 713
18. شەرىپىتى خۇبىسۇلھەددىد 714
19. شەرىپىتى گىلاس 714
20. شەرىپىتى ئىنجىبار 715
21. شەرىپىتى ئالۇچا 715
22. شەرىپىتى بۇزۇرى 716
23. شەرىپىتى كاكىنەچ 716
24. شەرىپىتى تەرخەمەك 716
25. شەرىپىتى شوخلا 717
26. شەرىپىتى ئۆشپە 717
27. شەرىپىتى تەمرى ھىندى 718
28. شەرىپىتى ئەينۇلا 718
29. شەرىپىتى لىمون 719
30. شەرىپىتى سەندەل 719
31. شەرىپىتى بىنەپشە 719
32. شەرىپىتى ئاپپىلىسىن 720
33. شەرىپىتى نېلۇپەر I 720
34. شەرىپىتى نېلۇپەر II 720
35. شەرىپىتى غورا 721
36. شەرىپىتى قارىئۆرۈك 721
37. شەرىپىتى كەرەپشە 722
38. شەرىپىتى ئوغرىتىكەن 722

722 شەرىپىتى تال	39
723 شەرىپىتى مۇلەيىن	40
723 شەرىپىتى شاپتۇل	41
724 شەرىپىتى جىگدە	42
724 شەرىپىتى مۇمسىك	43
724 شەرىپىتى ئەنجۈر	44
725 شەرىپىتى رەپھان	45
725 شەرىپىتى ئۈجمە	46
726 شەرىپىتى ئۈزۈم	47
726 شەرىپىتى سەندەل	48
727 شەرىپىتى ئەۋرىشىم مۇقەۋۋى	49
727 شەرىپىتى ئەۋرىشىم	50
728 شەرىپىتى پەرەنچىمىشكى	51
728 شەرىپىتى ئەپسەنتىن	52
729 شەرىپىتى دىنار	53
729 شەرىپىتى رەۋەن	54
730 شەرىپىتى سەرىستان	55
730 شەرىپىتى زۇپا	56
731 شەرىپىتى ھەمىشباھار	57
731 شەرىپىتى نەزلە	58
732 شەرىپىتى ئەنسىل	59
732 شەرىپىتى خەشخاش	60
733 شەرىپىتى نار پىننە	61
733 شەرىپىتى پىننە	62
734 شەرىپىتى سەۋزە	63
734 شەرىپىتى مۇپاسىل	64
734 شەرىپىتى بەرەس	65
736 ئون تۆتىنچى باب مائۇلئۇسۇللار	
736 1. مائۇلئۇسۇل مۇرەككەپ	
737 2. مائۇلئۇسۇل بۇزۇرى	
737 3. مائۇلئۇسۇل مۇقەۋۋى	
738 4. مائۇلئۇسۇل مۇسەككىن	
738 5. مائۇلئۇسۇل بارىد	
738 6. مائۇلئۇسۇل مۇپاسىل	
739 7. مائۇلئۇسۇل ھار	

8. مائۇلئۇسۇل نوقرەس 739
- ئون بەشىنچى سىركەنجىۋىل دورىلار 741
1. سىركەنجىۋىل ساددە 741
2. سىركەنجىۋىل ئەپسەنتىن 741
3. سىركەنجىۋىل كەرەپشە 742
4. سىركەنجىۋىل قابىز 742
5. سىركەنجىۋىل ئەفتمۇن 743
6. سىركەنجىۋىل ئەنسىل 743
7. سىركەنجىۋىل ئانخا 744
8. سىركەنجىۋىل سەپەرچىل 744
9. سىركەنجىۋىل سەپەرچىلى مۇرەككەپ 745
10. سىركەنجىۋىل دىنار I 745
11. سىركەنجىۋىل دىنار II 746
12. سىركەنجىۋىل ئانار 746
13. سىركەنجىۋىل بۇزۇرى 747
14. سىركەنجىۋىل رەۋەن 747
- ئون ئالتىنچى باب مەتبۇخ دورىلار 749
1. مەتبۇخى مۇنزىج بەرەس 749
2. مەتبۇخى بەرەس 749
3. مەتبۇخى سۆرۈنجان 750
4. مەتبۇخى شاھتەررە I 750
5. مەتبۇخى شاھتەررە II 751
6. مەتبۇخى ھېلىلە 752
7. مەتبۇخى سانا I 752
8. مەتبۇخى سانا II 753
9. مەتبۇخى قەنتەرىيۇن 753
10. مەتبۇخى سۆرۈنجان ھار 754
11. مەتبۇخى غارىقۇن 754
12. مەتبۇخى مۇسھىل بەرەس 755
13. مەتبۇخى بىستىپايەج 755
14. مەتبۇخى خىيارشەنبەر 756
15. مەتبۇخى ئەپنۇلا 756
16. مەتبۇخى ئۇستقۇددۇس 757
17. مەتبۇخى چىلان 757
18. مەتبۇخى ئەفتمۇن 758

758 مەتبۇخى چۆپچىن	19.
759 مەتبۇخى ھېلىلە	20.
759 مەتبۇخى ئەپسەنتىن	21.
760 مەتبۇخى غاپەس	22.
760 مەتبۇخى بىنەپشە	23.
761 مەتبۇخى قىزىلگۈل	24.
761 مەتبۇخى مۇپاسىل	25.
762 مەتبۇخى سەرىستان	26.
762 مەتبۇخى زۇپا	27.
763 مەتبۇخى شاتۇت	28.
764 ئون يەتتىنچى باب ئەرەق دورىلار	
764 1. ئەرقى شاھتەررە	
764 2. ئەرقى مائۇللەھمى مۇرەككەپ	
765 3. ئەرقى شوخلا	
765 4. ئەرقى چۆپچىن	
765 5. ئەرقى كاكىنەچ	
766 6. ئەرقى بېدىمىشكى	
766 7. ئەرقى نېلۇپەر	
766 8. ئەرقى شاتۇت	
767 9. ئەرقى بەدىيان	
767 10. ئەرقى ئىستىسقا	
768 11. ئەرقى تۇرۇپ	
768 12. ئەرقى نانخا	
768 13. ئەرقى پاقىيوپۇرمىقى I	
769 14. ئەرقى پاقىيوپۇرمىقى II	
769 15. ئەرقى گاۋزبان	
770 17. ئەرقى لاچىندانە	
770 18. ئەرقى گۈلاب	
771 19. ئەرقى بادىرەنجى بۇيا	
771 20. ئەرقى سەندەل	
771 21. ئەرقى ئەۋرىشم	
772 22. ئەرقى سەندەل مۇرەككەپ	
772 23. ئەرقى زەپەر	
773 24. ئەرقى كاسىنە	
773 25. ئەرقى دىنار	


- 774 26. ئەرقى كاسىنە مۇرەككەپ
- 774 27. ئەرقى مۇقەۋۋى
- 775 ئون سەككىزىنچى باب رەۋغەن دورىلار
- 775 1. رەۋغىنى ئەقرەب
- 775 2. رەۋغىنى يىلان
- 776 3. رەۋغىنى موم
- 776 4. رەۋغىنى دەھتۇرە
- 776 5. رەۋغىنى بادام
- 777 6. رەۋغىنى بىنەپشە
- 777 7. رەۋغىنى لوبوب
- 778 8. رەۋغىنى ئەفسەنتىن
- 778 9. رەۋغىنى مەستىكى
- 778 10. رەۋغىنى سەۋسەن
- 779 11. رەۋغىنى سۇزاپ
- 779 12. رەۋغىنى بىدەنجىر
- 780 13. رەۋغىنى كۈندۈر
- 780 14. رەۋغىنى قۇستە
- 781 15. رەۋغىنى سامساق
- 781 16. رەۋغىنى سىيادان
- 781 17. رەۋغىنى قودا
- 782 18. رەۋغىنى قەلەمپۇر
- 782 19. رەۋغىنى ئاردىن
- 783 20. رەۋغىنى مەرزەنجۇش
- 783 21. رەۋغىنى قەسبۇزەرىرە
- 783 22. رەۋغىنى قىروتى
- 784 23. رەۋغىنى سىماب
- 784 24. رەۋغىنى مەدەستان
- 785 25. رەۋغىنى ئوسما
- 785 26. رەۋغىنى مۇقەل
- 786 ئون توققۇزىنچى باب ئابىزەن دورىلار
- 786 1. ئابىزەنى بابۇنە
- 786 2. ئابىزەنى ئامۇت
- 787 3. ئابىزەنى ئەمەن
- 787 4. ئابىزەنى شاھبەللۇت
- 787 5. ئابىزەنى يەسىمەن

788	6. ئابزەنى ئىككىلىملىك
789	يىگىرمىنچى باب مەلھەم دورىلار
789	1. مەلھىمى مۇردارسەنگ I
789	2. مەلھىمى مۇردارسەنگ II
790	3. مەلھىمى زۇپتى
790	4. مەلھىمى رال
790	5. مەلھىمى زاك
791	6. مەلھىمى زەرنىخ
791	7. مەلھىمى شادىنەچ
792	8. مەلھىمى كۈمۈش
792	9. مەلھىمى كاپۇر
793	10. مەلھىمى مۇقەل
793	11. مەلھىمى تۇخۇم I
794	12. مەلھىمى تۇخۇم II
794	13. مەلھىمى سۆرۈنجان
794	14. مەلھىمى پەرىپىيۇن
795	15. مەلھىمى قىچا
795	16. مەلھىمى شۇمۇم
795	17. مەلھىمى كىبرىت
796	18. مەلھىمى بەرەس
796	19. مەلھىمى سانا
796	20. مەلھىمى ئوردان
797	21. ياڭاق قاسرىقى مەلھىمى
797	22. مەلھىمى گۇڭگۇرت
798	23. مەلھىمى شۇمشا
798	24. مەلھىمى مەدەستان
799	يىگىرمە بىرىنچى باب زىماد دورىلار
799	1. زىمادى مۇسەككىن I
799	2. زىمادى مۇسەككىن II
800	3. زىمادى رۇئاب
800	4. زىمادى بابۇنە I
800	5. زىمادى بابۇنە II
801	6. زىمادى شۇمشا I
801	7. زىمادى شۇمشا II
801	8. زىمادى سىركەنجىۋىل

- 802 9. زىمادى بېنەپشە
- 802 10. زىمادى زىغىر
- 802 11. زىمادى ئاق لەيلى
- 803 12. زىمادى باقىلە
- 803 13. زىمادى گۈل
- 804 14. زىمادى شاپتۇل يوپۇرمىقى
- 804 15. زىمادى ئەپيۈن
- 804 16. زىمادى مەقئەت
- 805 17. زىمادى سەرسام
- 805 18. زىمادى سەندەل
- 805 19. زىمادى ئەمەن
- 806 20. زىمادى زاتىل
- 806 21. زىمادى مۇقەۋۋى مەئدە
- 806 22. زىمادى سىيادان
- 807 23. زىمادى تۇخۇم سېرىقى
- 807 24. زىمادى زەپەر
- 807 25. زىمادى يۇمىخاقسۇت
- 808 26. زىمادى سۆرۈنجان
- 808 27. زىمادى ئىسپىغۇل
- 809 28. زىمادى سەبرە
- 809 29. زىمادى بەرەس

بىرىنچى بۆلۈم

ئۇيغۇر تېبابىتى ئاساسىي نازەرىيىسى



بىرىنچى باب تۆت تادۇ ۋە مىزاج

§ 1 . تۆت تادۇ

ئىنسانلارنىڭ بارلىققا كېلىشى تۆت چوڭ ماددا يەنى ئوت، سۇ، تۇپراق ۋە ھاۋالارنىڭ قارىمۇ قارشى كەيپىياتىنىڭ ئۆزئارا بىرىكىشىدىندۇر. بۇ ئەھۋال ئىنسانلاردىلا بولماس. تىن، بەلكى ھايۋانلار ۋە ئۆسۈملۈكلەردىمۇ شۇنداق. مەسىلەن: ئۆسۈملۈكنىڭ ئۈنۈپ ئۆسۈشىنى ئالىدىغان بولساق، تۇپراق، سۇ، ھاۋا ۋە ئىسسىقلىق (ئوت) نىڭ ئۇرۇققا بولغان ئۆزئارا تەسىرى بىلەن بولىدۇ. ئادەمۇ خۇددى شۇ تۆت چوڭ ماددىنىڭ تەسىرىنىڭ بىرىكىشى بىلەن قۇۋۋەتى مۇغەييىرە (ئۆزگەرتكۈچى كۈچ) گە يولۇقۇپ، جىسمىيات (ئورگان) ھاسىل قىلىدۇ. بۇ ھال ئۇيغۇر تېبابىتى كلاسسىك ئەسەرلىرىدە «ئەجسامى بەسەت» دېيىلىدۇ. تۆت چوڭ ماددىنىڭ ئورگانىزمغا داۋاملىق تەسىر قىلىشى ئارقىسىدا قۇۋۋەتى نامىيە (ئۆستۈرگۈچى كۈچ) گە يېتىپ تەرەققىي قىلىدۇ ۋە قۇۋۋەتى مۇسەۋۋىرە (شەكىللەندۈرگۈچى كۈچ) بارلىققا كېلىپ، ئادەم سۈرىتى شەكىللىنىدۇ.

تۆت چوڭ ماددا ئىنسان بەدىنىدە تۆت كەيپىياتنى بارلىققا كەلتۈرىدۇ. ئۇلار: رۇتۇ-بەت (ھۆللۈك)، يەبۇسەت (قۇرۇقلۇق)، ھارارەت (ئىسسىقلىق)، بۇرۇدەت (سوغۇق-لىق) تىن ئىبارەت بولۇپ، بۇلار ئىنسان ھاياتى ئۈچۈن بەكمۇ مۇھىم. مەسىلەن: بەدەندە ئىسسىقلىق بولمىسا ئوزۇقلۇق پىشمايدۇ (پارچىلانمايدۇ)، سۇيۇقلۇق بولمىسا ئوزۇقلۇق-لار سۈمۈرۈلمەيدۇ. سۇيۇقلۇق بولمىسا بەدەندە ھاياتنىڭ بولۇشى مۈمكىن ئەمەس. ساپ ھاۋا بولمىسا ھاياتلىققا خەۋپ يېتىشتىن باشقا، مېڭىنىڭ قوماندانلىق قىلىش كۈچى ئاجىزلىشىپ، ئەقلى جايىدا بولماسلىق، تاماق تەمىنى سېزەلمەسلىككە ئوخشاش ئەھۋاللار كېلىپ چىقىدۇ. سوغۇقلۇق بولمىسا يۈرەكنىڭ خىزمىتى ياخشى بولمايدۇ. بۇنىڭدىن كۆرۈۋالغىلى بولىدۇكى، تۆت كەيپىيات ئادەمدە نورمال، باراۋەر بولۇشى لازىم. بىر-بىرىدىن كەم بولماسلىقى، ئارتۇق ياكى ناچار بولماسلىقى كېرەك. تۆت كەيپىياتنىڭ ئادەم بەدىنىدىكى بىرى - بىرىگە قارىمۇقارشى پائالىيەتلىرى نەتىجىسىدە «مىزاج» ھاسىل بولىدۇ.

2 § مىزاج

مىزاج - تۆت خىل كەيپىيات يەنى ئىسسىق، سوغۇق، قۇرۇق، ھۆللۈكنىڭ ئومۇمىي بەدەندە ئىپادىلىنىشىدىن ئىبارەت بولۇپ، تۆت كەيپىيات تەكشى بولغان مىزاج ياخشى مىزاج يەنى تەبىئى مىزاج؛ تۆت كەيپىيات تەكشى بولمىغان مىزاج غەيرى تەبىئى مىزاج دەپ ئىككىگە بۆلۈنىدۇ.

1. تەبىئى مىزاج

تەبىئى مىزاج تۆۋەندىكىدەك سەككىز خىل بولىدۇ:

- (1) تەبىئى ئىسسىق مىزاج.
- (2) تەبىئى سوغۇقلۇق مىزاج.
- (3) تەبىئى قۇرۇق مىزاج.
- (4) تەبىئى ھۆل مىزاج.
- (5) تەبىئى قۇرۇق سوغۇق مىزاج.
- (6) تەبىئى ھۆل سوغۇق مىزاج.
- (7) تەبىئى ھالدىكى قۇرۇق ئىسسىق مىزاج.
- (8) تەبىئى ھۆل ئىسسىق مىزاج.

2. غەيرى تەبىئى مىزاج.

غەيرى تەبىئى مىزاجمۇ تۆۋەندىكىدەك سەككىز خىل بولىدۇ.

- (1) غەيرى تەبىئى ئېشىپ كەتكەن ئىسسىق مىزاج.
- (2) غەيرى تەبىئى ئېشىپ كەتكەن قۇرۇق مىزاج.
- (3) غەيرى تەبىئى ئېشىپ كەتكەن ھۆل ئىسسىق مىزاج.
- (4) غەيرى تەبىئى ئېشىپ كەتكەن سوغۇق ئىسسىق مىزاج.
- (5) غەيرى تەبىئى ئېشىپ كەتكەن قۇرۇق ئىسسىق مىزاج.
- (6) غەيرى تەبىئى ئېشىپ كەتكەن قۇرۇق سوغۇق مىزاج.
- (7) غەيرى تەبىئى ئېشىپ كەتكەن ھۆل ئىسسىق مىزاج.
- (8) غەيرى تەبىئى ئېشىپ كەتكەن ھۆل سوغۇق مىزاج.

كىشىلەرنىڭ مىزاجى مىللەت ئايرىمىسى، ئولتۇراق جايى (كىلىمات)، تۇرمۇش شارائىتى قاتارلىق ئەھۋاللارغا قاراپ ھەرخىل ۋە مۇرەككەپ بولىدۇ. تېۋىپ كېسەلنى تەكشۈرگەندە كېسەلنىڭ قايسى مىزاجدا ئىكەنلىكىنى ۋە قانداق ئۆزگىرىش بولغانلىقىنى ئوبدان بايقىشى لازىم. مىزاجنىڭ ئۆزگىرىشىگە ۋە مىزاجنىڭ ئىسسىق، سوغۇقلۇق، ھۆل، قۇرۇقلۇقىغا قاراپ دورا بەلگىلەش كېرەك. ئەگەر بىمارنىڭ مىزاجىنى بەلگىلەشتە توغرا بولمىسا دىئاگنوز ۋە بېرىلگەن دورىمۇ خاتا بولىدۇ.

ئىككىنچى باب خىلىت

خىلىت ئادەم بەدىنىدىكى سۇيۇقلۇقلارنىڭ ئومومىي ئاتىلىشى بولۇپ، ئادەم بەدىنىدە دائىم ئېقىپ يۈرىدۇ. خىلىتلار قان، سەپرا، بەلغەم^①، سەۋدا دەپ تۆتكە بۆلۈنىدۇ. بەدەننىڭ ساغلام تۇرۇشى تۆت خىلىتنىڭ نورمال بولۇشىغا باغلىق بولۇپ، كەم زىيادە بولۇشى ياكى غەيرىي نورمال ئۆزگىرىشى كېسەللىكلەرنى كەلتۈرۈپ چىقىرىدۇ. خىلىتلار «تەبىئىي» ۋە «غەيرىي تەبىئىي» بولۇپ، ئۆلچەمگە لايىق «نورمال» بولغىنى تەبىئىي، ئۇنىڭ ئەكسىچە بولغىنى غەيرىي تەبىئىي ھېسابلىنىدۇ. مەسىلەن: توق جىگەر رەڭلىك ساپ قان تەبىئىي قان، قارامتۇل، كۆكۈش ياكى كۆك يېشىلغا مايىل قان غەيرىي تەبىئىي قان دېيىلىدۇ. بۇ قانغا ھەرخىل بۇزۇق خىلىت ۋە ئوفۇنەت ئارىلىشىپ قالغانلىقىنىڭ نەتىجىسى بولۇپ، كېسەل پەيدا قىلىدۇ.

§ 1 . خىلىتلارنىڭ ھاسىل بولۇشى

خىلىتلارنىڭ ھاسىل بولۇشى ئادەم يېگەن تاماقنىڭ خۇسۇسىيىتىگە باغلىق. مەسىلەن: ئىستېمال قىلىنغان ئوزۇقلۇق ئېغىز بوشلۇقىدا بىر قەدەر ئېزىلىپ، قىزىلىۋاتقاندا ئارقىلىق مەۋجىد^② چۈشىدۇ. مەۋجىدنىڭ ھەزىم قىلىش كۈچى ۋە ھەزىم بەزلىرى (غۇدۇدى ھەزىمىيە) نىڭ ياردىمى بىلەن ئارپا ئۇنىنىڭ ئۈمىچىدەك شىرە ھالىغا يەنى «كەيلۇس» قا ئايلىنىدۇ. ئوزۇقلۇق ماددىلار (كەيلۇسنىڭ جەۋھىرى) مەۋجىد ۋە ئۈچەيلەردىن جىگەر-نىڭ تارتىش قۇۋۋىتى (قۇۋۋىتى جازىبەسى) بىلەن ماسارىقە دەپ ئاتىلىدىغان تومۇر ئارقىلىق جىگەرگە كىرىدۇ. كېرەكسىز قالدۇقلىرى ئۈچەي ئارقىلىق سىرتقا چىقىپ كېتىدۇ. جىگەرگە كەلگەن قىسمى يۈرەكنىڭ نورمال ھارارىتى (ھارارىتى غەرىزىيىسى) نىڭ ياردىمى بىلەن پىشىدۇ^③. پارچىلىنىپ، پىشش ئۆلچەم ئىچىدە بولغاندا قان ئىشلىنىپ چىقىدۇ. ئاندىن تاماق ماددىسى جىگەرنىڭ ھەزىم قىلىش كۈچى بىلەن سۈتكە ئوخشاش

① بەلغەم: بۇ يەردىكى بەلغەم ئادەتتە يۆتەلگەندە چىقىدىغان شىلمىش خەپرۈك ئەمەس، بەلكى بىر خىل رەڭسىز (ئاق) شىلمىش سۇيۇق ماددا بولۇپ، يۇنان ۋە مىسىر تېۋىپلىرى ئۆز ئەسەرلىرىدە بەلغەمنى لىمفا سۇيۇقلۇقى دەپ ئىزاھلايدۇ (مەخزەنلەشچان ھىر كىتابىدىن).

② مەۋجىد: ئاشقازان

③ بۇ يەردىكى قايناش پىشش سۇنىڭ ۋاراقىشىپ قاينىشى ياكى نەرسىلەرنىڭ ئوتتا پىششىنى ئەمەس بەلكى ئوزۇقلۇقنىڭ بەدەن ھارارىتى بىلەن بەدەنگە ئۆزلەشكۈدەك ھالەتتە پارچىلىنىشىنى كۆزدە تۇتىدۇ. قاننىڭ قاينىشى ئۇنىڭدىكى خىمىيىۋى ئۆزگىرىشلەرنى كۆزدە تۇتىدۇ.

بىر سۇيۇقلۇققا ئايلىنىدۇ. بۇ كەيمۇس دېيىلىدۇ. كەيمۇس داۋاملىق قىيام بولۇپ، جىگەر كۈچىنىڭ ياردىمى بىلەن جىگەر رەڭگە كىرىدۇ. بۇ تەبىئىي قاننىڭ ھاسىل بولۇشىدىن ئىبارەت.

قاننىڭ نورمال ھالەتتە قىيامغا كېلىشى نەتىجىسىدە ئۇنىڭ يۈزىگە سېرىق رەڭلىك بىر نەرسە ھاسىل بولىدۇ. بۇ، قاننىڭ كۆپۈكى ھېسابلىنىپ، نورمال سەپرا (سەپرائى تەبىئىي) دەپ ئاتىلىدۇ. قاننىڭ داۋاملىق قىيامغا يېتىشى بىلەن قاننىڭ تېگىدە چۆكمىسى (رۇسۇپى) ئولتۇرىدۇ. ئۇ تەبىئىي سەۋدادىن ئىبارەت بولىدۇ. يەنە داۋاملىق قىيامغا كېلىشىدىن تۇخۇم ئېقىغا ئوخشاش بىر نەرسە ھاسىل بولىدۇ. بۇ تەبىئىي بەلغەم دېيىلىدۇ.

خىلىتلارنىڭ ھاسىل بولۇشى ۋە ئۆزگىرىشىگە تۆۋەندىكىلەر تەسىر كۆرسىتىدۇ:

- (1) شۇ كىشىنىڭ ئەسلى نەسلىنىڭ تەبىئىتى، (2) ئوزۇقلىنىشنىڭ ياخشى - ناچار بولۇشى، (3) ئولتۇراق جايىنىڭ ئوخشاش بولماسلىقى، (4) پەسلىنىڭ ئۆزگىرىشى قاتارلىقلارنىڭ بىر خىل بولماسلىقىغا قاراپ خىلىتلاردىمۇ ھەرخىل ئۆزگىرىشلەر بولىدۇ. مەسىلەن: قاننىڭ قاينىشى نورمىدىن ئېشىپ كەتسە، ئەسلىدە ھاسىل بولىدىغان سېرىق كۆپۈك سەپرا خىلىتى ئورنىغا سەپرا غەيرىي تەبىئىي (مۇۋاپىق بولمىغان ھالدىكى سەپرا) ھاسىل بولىدۇ. شۇنداقلا قاننىڭ ئارتۇق قاينىشى بىلەن ئەسلىدىكى رۇسۇب (چۆكمە) كۆيۈپ، كۆيۈندىگە ئوخشاش قارا رەڭلىك بولۇپ، سەۋدايى غەيرىي تەبىئىي ھاسىل قىلىدۇ. ئەگەر قايناش بەك تۆۋەن بولغاندا، خام قالغان بەلغەم بەلغىمى غەيرىي تەبىئىي (مۇۋاپىق بولمىغان ھالدىكى بەلغەم) نى ھاسىل قىلىدۇ.

2 § . خىلىتلارنىڭ خۇسۇسىيىتى ۋە ئۆزگىرىشى

1. قان: تەبىئىي يەنى ئېتىدالدا قايناپ، سۈزۈك ھالدا ھاسىل بولغان قان خىزمەت قىلغۇچى قان (خۇنى فائىلى) دېيىلىدۇ. قاننىڭ كەيپىياتى ھۆل ئىسسىقتۇر. ئۇ تۆۋەندىكى خۇسۇسىيەتلەرگە ئىگە:

- (1) بەدەننى ساپ ھاۋا ۋە ئوزۇقلۇقلار بىلەن تەمىنلەيدۇ، (2) بەدەننى ئىسسىتىدۇ، (3) بەدەن ھارارىتىنى ھاسىل قىلىدۇ، (4) بەدەننى سۇغۇرىدۇ، (5) بەدەننىڭ شەكلىنى چىرايلىق قىلىدۇ، (6) بەدەننى يۇمشاق، مايلىق قىلىدۇ.

قاننىڭ ئۆزگىرىشى مىقدارىنىڭ كۆپ بولۇشى، قىيامى (قويۇق - سۇيۇقلۇق دەرىجىسى) نىڭ قويۇلۇپ قېلىشى، سوۋۇپ قېلىشى ياكى قانغا تۈرلۈك خىلىتلار ۋە تۈرلۈك ئوفۇنەت (بۇزۇق گاز) ھەم ھەرخىل جىراسىم (مىكروبلار) نىڭ ئارىلىشىپ قېلىشى تۈپەيلىدىن بولىدۇ.

2. سەپرا: تەبىئىي سەپرانىڭ كەيپىياتى قۇرۇق ئىسسىقتۇر. مۇۋاپىق ھالدىكى سەپرا ياكى سەپرائىي تەبىئىيىنىڭ خۇسۇسىيەتلىرى: مەئىدە (ئاشقازان) دىكى تاماق ماددىلىرىنى سۇيۇقلاندۇرۇپ، يۇمشىتىپ بېرىدۇ؛ ئېغىز تەمىنى تاتلىقلاشتۇرىدۇ. يۇمشىغان تاماق ماددىلىرىنىڭ ئىنچىكە ئۈچەيلەردىن ئۆتۈشگە ياردەم بېرىدۇ. ئۈچەيدە ئېچىش جەريانىنى بارلىققا كەلتۈرۈپ، چوڭ تەرتىپنىڭ ئادا بولۇشىغا ياردەم بېرىدۇ، مەئىدە ۋە ئۈچەيلەردە توختاپ قالغان نەرسىلەرنىڭ چىقىرىلىشىنى ئاسانلاشتۇرىدۇ. ئومۇملاشتۇرۇپ ئېيتقاندا، مەئىدىنى قىزىتىش، تاماقنى تېز پارچىلاش سەپرانىڭ تەسىرىدە ۋۇجۇدقا كېلىدۇ.

سەپرا كەيپىيات جەھەتتىن قۇرۇق ئىسسىق بولۇپ، ئىسسىقلىق ھەددىدىن ئېشىپ كەتكەندە، غەيرىي تەبىئىي سەپرا ھاسىل بولىدۇ. بۇ تۆتكە بۆلۈنىدۇ:

(1) چۈچۈمەل سەپرا: سەپراغا بەلغەم ياكى سەۋدادىن كېلىپ چىققان بىر خىل شىلىمىشقا ماددا قوشۇلۇپ تەمىنى چۈچۈمەل قىلىپ قويىدۇ.

(2) كۆيگەن سەپرا (سەپرائىي موھتەرىقە): غەيرىي تەبىئىي سەۋدانىڭ سەپراغا قوشۇلۇپ قېلىشى بىلەن بەدەندە ئېچىش ۋە قىزىش بارلىققا كېلىدۇ. ياز پەسلىلىرىدە كۆپ ئۇچراپ، ئوفۇنەت ۋە جاراسىملارنىڭ قوشۇلۇشى بىلەن ھەرخىل تەپ (قىزىتما) كېسەللىكلىرىنى كەلتۈرۈپ چىقىرىدۇ. بۇ بالىلاردا كۆپ ئۇچرايدۇ.

(3) ئارىلاشما سەپرا: چۈچۈمەل سەپرا بىلەن كۆيگەن سەپرانىڭ بىرىكىشىدىن كېلىپ چىقىدۇ. سەپرانىڭ شەكلى قاتۇرۇلغان ئالتۇن گۈڭگۈرت سېرىقىغا ئوخشايدۇ (بەزىلەر تۇخۇم سېرىقىغا ئوخشىتىدۇ). كۆيۈك ۋە ئاچچىق نەرسە مەئىدەدە قالىدۇ.

(4) زەھەرلىك ياكى يامان سۈپەتلىك سەپرا: بۇ خىل سەپرا باشقا سەپرائىي غەيرىي تەبىئىيلەرگە نىسبەتەن زەھەرلىكرەك بولۇپ، بەدەندە ھاسىل بولغاندا ھەرخىل يامان سۈپەتلىك كېسەللەرنى بارلىققا كەلتۈرىدۇ.

3. بەلغەم: تەبىئىي بەلغەم قويۇق ئاق رەڭدە بولۇپ، كەيپىيات جەھەتتىن ھۆل سوغۇق، بەلغەم بەدەندە سەرپ بولغان تۇغما ھالدىكى سۇيۇقلۇق (رۇتۇبەتى غەرىزى) نىڭ ئورنىنى تولدۇرىدۇ. بەدەندىكى ياغ ماددىسىنىڭ كۆپىيىشىگە ياردەم بېرىدۇ. بەدەننىڭ نەملىككە بولغان ئېھتىياجىنى قامداشقا خىزمەت قىلىپ، ئۆسۈپ تەرەققىي قىلىشىغا ياردەم بېرىدۇ. بوغۇملارنى سىلىقلاشتۇرىدۇ، ئادەم ئاغرىپ ياكى ئاچ قېلىپ تاماقتىن ئايرىلغاندا بەلغەم بەدەننىڭ ئوزۇقلۇق ئېھتىياجىنى ۋاقىتتىنچە تەمىنلەپ تۇرىدۇ. بەلغەمنىڭ سەرپ بولۇش ئورنى مېڭە - يۈلۈن ھېسابلىنىدۇ. بەلغەمنىڭ ئۆزگىرىشى بەلغىمى غەيرىي تەبىئىي بولۇپ، تۆۋەندىكى بەش خىلدىن ئىبارەت:

- (1) بەلغىمى شېرىن (تاتلىق بەلغەم): تەبىئىي ھالدا قەنت ئارىلاشقان بولىدۇ.
- (2) بەلغىمى شور (ئاچچىق بەلغەم): تەبىئىي بەلغەمگە خىلىتلار كۆيۈندىسى ئارىلاش.

قان بولۇپ، بۇنى جالىنۇس سەپرائى غەيرىي تەبىئىيىنىڭ بىر قىسمى دەپ ئاتايدۇ. بۇ خىلدىكى بەلغەمنىڭ باشقىلارغا قارىغاندا ئىسسىقلىقى يۇقىرى كېلىدۇ.

(3) چۈچۈمەل بەلغەم: بىر ئاز تاتلىق تەمگە ئىگە تۆۋەن ھارارەتلىك بەلغەم.

(4) بەلغەم ئەپەس (موزا تەملىك بەلغەم) ياكى بەلغىمىي ئەرزىيە (ئۇيۇپ قالغان بەلغەم): بەلغەمدە سوغۇقلۇق غالىب بولغانلىقتىن كېلىپ چىققان بولۇپ، ئۇيۇغان ھاكقا ئوخشايدۇ.

5. بەلغىمىي بېمەزە (تەمسىز بەلغەم): ھېچقانداق تەمى بولمايدۇ. سوغۇقلۇقنىڭ كۆپلۈكىدىن كېلىپ چىققان بولۇپ، كۈچ جەھەتتىن ناچارلىقنىڭ بەلگىسى بولىدۇ. خۇلاسە قىلىپ ئېيتقاندا، بەلغەم تەبىئىيىنىڭ ئۆزگىرىشى بەلغەمگە ھەرخىل زەھەرلىك ماددىلارنىڭ ئارىلىشىشى بىلەن ۋۇجۇدقا كېلىدۇ. ھەرخىل كېسەللىكلەرنى كەلتۈرۈپ چىقىرىدۇ.

4. سەۋدا: تەبىئىي سەۋدا تال ۋە جىگەر ئارقىلىق سېزىش ئەزالىرىغا تارقىلىدىغان قويۇق قارامتۇل سۇيۇقلۇقتۇر. بۇنىڭ خۇسۇسىيەتلىرى:

(1) سەزگۈ ئەزالىرىنىڭ سېزىش قابىلىيىتىنى ئاشۇرىدۇ.

(2) پىكىر قىلىشقا ياردەم بېرىدۇ.

(3) قورساق ئاچقاندا تالدىن كېلىپ مەئدىنى غىدىقلاپ، قورساقنى ئاچۇرىدۇ، مەئدىنىڭ تارتىش (جازبە) كۈچىنى ئاشۇرىدۇ.

سەۋدا كەيپىيات جەھەتتىن قۇرۇق سوغۇق ھېسابلىنىدۇ. سەۋدانىڭ ئۆزگىرىشى شۈكى، تەبىئىي سەۋدانىڭ مىقداردىن ئارتۇق بولۇشىدىن ۋە يۇقىرىقى ئۈچ خىلنىڭ كۆيگەنلىكىدىن غەيرىي تەبىئىي سەۋدا ھاسىل بولىدۇ.

3 § . ياش ۋە رەڭگىروينىڭ خىلىتلار بىلەن بولغان

مۇناسىۋىتى ۋە ئالامەتلىرى

1. ياش: ياش تۆت دەۋرگە بۆلۈنىدۇ:

(1) بىر ياشتىن 28 ياشقىچە ئۆسۈش دەۋرى بولۇپ، بۇ دەۋردە مىزاج ئىسسىق ۋە سوغۇقلۇقتا مۆتىدىل، ھۆللۈك زىيادە بولىدۇ، (2) ياشلىق دەۋرى 28 دىن 36 ياكى 40 ياشقىچە بولغان دەۋر بولۇپ، ئىسسىقلىق تەرەققىي قىلىدۇ. ئەقىل - پاراسەت ئاشىدۇ. ئادەتتە مىزاجى ھۆل ئىسسىق كېلىدۇ، (3) يېتىلگەن دەۋر 40 تىن 60 كىچە بولغان دەۋرى بولۇپ، قۇۋۋەتنىڭ تەرەققىي قىلىشى توختايدۇ. ئىسسىقلىق، ھۆللۈك تەرەپكە مايىل بولىدۇ. تەبىئىي ئىسسىقلىق (ھارارىتى غەرىزى) تۆۋەنلىگەنلىكتىن، خىلىتلار خام قېلىشقا باشلايدۇ.

60 ياشتىن ئۆمرىنىڭ ئاخىرىغىچە قېرىلىق دەۋرى بولۇپ، بۇ دەۋردە ئادەم ئەقىل - پاراسىتى، ھەرىكەت ۋە جىسمانىي كۈچ جەھەتلىرىدىن دەرىجە بويىچە بارغانسېرى تۆۋەنلەپ بارىدۇ. تەجرىبىلەرگە ئاساسلانغاندا، بەدەندە سۇيۇقلۇق قانچە كۆپ بولسا، شۇنچە ئۇزۇن ياشايدۇ.

2. بەدەن رەڭگى: بەدەن رەڭگىنىڭ ھەرخىل بولۇشى مەلۇم بىر تۈردىكى خىلىتقا ۋەكىللىك قىلىدۇ. مەسىلەن:

- (1) بەدەننىڭ رەڭگى قىزىل بولسا، قاننىڭ غالىبلىقى (كۆپلىكى) نى كۆرسىتىدۇ.
 - (2) بەدەننىڭ رەڭگى سېرىق بولسا، سەپرانىڭ غالىبلىقىنى كۆرسىتىدۇ.
 - (3) بەدەننىڭ رەڭگى ئاق بولسا، بەلغەمنىڭ غالىبلىقىنى كۆرسىتىدۇ.
 - (4) بەدەننىڭ رەڭگى قارا بولسا، سەۋدانىڭ غالىبلىقىنى كۆرسىتىدۇ ۋە باشقا خىلىت-لارنىڭ كۆيگەنلىكىنى بىلدۈرىدۇ.
3. مىزاجنىڭ بەدەندىكى ئالامەتلىرى:

- (1) ئىسسىق مىزاج — بەدەننىڭ قىزىق بولۇشى، كۆپ ئۇسساش، سوغۇقتىن راھەت-لىنىش، ئىسسىقتىن قېچىش، چىرايى قىزىل بولۇش قاتارلىقلار ئىسسىق مىزاجلىقنىڭ ئالامەتلىرىدىن ئىبارەت.
 - (2) سوغۇق مىزاج — بەدەننىڭ سوغۇق بولۇشى، توڭۇشقا مايىل كېلىش، ئەسەب ۋە پەيلەرنىڭ بوش بولۇشى، ھەزىمنىڭ ناچارلىقى ۋە مەئىدە ئاچچىقسۇ پەيدا بولۇشلار سوغۇق مىزاجلىقنىڭ بەلگىسىدىن ئىبارەت.
 - (3) قۇرۇق مىزاج — بەدەن ئورۇق بولۇپ ئۇيقۇ كەلمەسلىك، مەئە ئاغرىقلىرىغا ئاسان مايىل بولۇش، كۆپ سۆزلەش، ئېغىز ئىچى، كالىپۇكلار دائىم قۇرۇپ تۇرۇش قۇرۇق مىزاجلىقنىڭ ئالامىتى.
 - (4) ھۆل مىزاج — كۆپ ئۇخلاش، ھۇرۇن تەبىئەتلىك، بەدەنلىرى بوش ۋە غەيرىي تەبىئىي سېمىز بولۇش ھۆل مىزاجلىقتىن دېرەك بېرىدۇ.
- ئەرلەرنىڭ مىزاجى ئادەتتە ئىسسىق ياكى ھۆل ئىسسىق، ئاياللارنىڭ ھۆل سوغۇق ياكى قۇرۇق سوغۇق كېلىدۇ.

4 § . خىلىتلار ئۆزگىرىشىنىڭ بەدەندىكى ئالامەتلىرى

1. قاننىڭ كۆپ بولۇشى: باش ئېغىر بولىدۇ، تولا كېرىلىدۇ، ئەسنەيدۇ، مۈگدەيدۇ، ئاغزى تاتلىق، چىرايى قىزىل بولىدۇ. تېرە ئۈستىگە ھەرخىل قاپارتمىلار كۆپرەك چىقىدۇ.
2. سەپرانىڭ كۆپ بولۇشى: چىرايى سېرىق، ئاغزى ئاچچىق، تىل ۋە بۇرنى قۇرۇق

كېلىدۇ. ئىشتىھاسى كەم، ئىچكى ئەزالاردا ئېچىش ۋە سانجىق بولىدۇ، كۆڭلى ئاينىدۇ، كۆزنىڭ ئېقى سېرىق رەڭگە كىرىپ، تىلىمۇ سېرىق گەز باغلايدۇ، ئورۇقلاپ كېتىدۇ.

3. بەلغەمنىڭ كۆپ بولۇشى: چىرايى ئاق، بەدنى يۇمشاق ۋە بوشىغان بولىدۇ، مەندىنىڭ خىزمىتى ناچارلىشىدۇ، مېڭە خىزمىتى، جۈملىدىن ھەرىكەت ۋە سەزگۈ ئەسەب (نېرۋا) لىرىنىڭ خىزمىتى ئاجىز كېلىدۇ. ئۇنتۇغاق بولىدۇ، تولا ئۇخلايدۇ.

4. سەۋدانىڭ كۆپ بولۇشى: چىرايى قارا بولۇپ، مەنىسىز خىياللارنى تولا قىلىش، يالغان ئىشتىھاسىل بولۇش، مەندە سانجىلىش ۋە يۈرەك خىزمىتى ئاجىزلىشىش ئەھۋاللىرى كۆرۈلىدۇ. كەم قانلىق، ئۇيقۇسىزلىق ياكى ھەرخىل ئەسەب (نېرۋا) كېسەللىكلىرى كېلىپ چىقىدۇ.

«يەل» دېگەن مۇستەقىل خىلىت ئەمەس، بەلكى خىلىتلاردىن ھاسىل بولغان بۇخارات (ھور) بولۇپ، ئىسسىق يەل ۋە سوغۇق يەل دەپ ئىككىگە بۆلۈنىدۇ. ئىسسىق يەل سەپرا ۋە قاندىن ئاجرىلىپ چىقىدۇ. سوغۇق يەل بەلغەم ۋە سەۋدادىن ئاجرىلىپ چىقىدۇ. بەلغەم بەدەنگە زىيانلىق بولۇپ، كېسەللىك كەلتۈرىدۇ.

ئۈچىنچى باب ئەزا ۋە قۇۋۋەت

§ 1 . ئەزا

1. ئەزالارنىڭ دەرىجىسى

ئەزالارنىڭ دەرىجىسى تۆۋەندىكىدەك بىر نەچچە خىل بولىدۇ.

1. باشقۇرغۇچى ئەزالار (ئەزائى رەئىسە): پۈتۈن بەدەننى باشقۇرۇپ تۇرغۇچى ئەزالارغا ئېيتىلىدۇ. باشقۇرغۇچى ئەزاغا بىرەر ھادىسە يەتسە باشقا ئەزالارنىڭ ساغلام تۇرۇشى مۇمكىن ئەمەس، بەلكى ئۆلۈم خەۋىپى بار. شۇنىڭ ئۈچۈن باشقۇرغۇچى ئەزالارنى تونۇش مۇھىم ئەھمىيەتكە ئىگە. بۇ تۆۋەندىكىچە:

(1) مېڭە: پۈتۈن ھەرىكەت ۋە سېزىش ئەسەبلىرىگە قوماندانلىق قىلىپ، باشقا ئەزالار خىزمىتىنى ياخشىلايدۇ. باشقا ئەزالار خىزمىتىنىڭ ياخشى ياكى ناچار بولۇشى مېڭىنىڭ قۇۋۋىتى ۋە سالامەتلىكىگە باغلىق.

(2) يۈرەك: پۈتۈن بەدەنگە قان، يېڭى ھاۋا يەتكۈزۈپ ۋە ئىسسىقلىق بېرىپ ھاياتلىقنى داۋاملاشتۇرىدۇ.

(3) جىگەر: بەدەندىكى ماددىلارنى باشقۇرىدۇ. باشقا ئەزالارنى كېرەكلىك ماددىلار بىلەن تەمىنلەپ تۇرىدۇ. جىگەرگە تەسىر يەتسە ماددىلار قالايىمقانلىشىپ، پۈتۈن بەدەن خىزمىتىگە دەخلى يېتىدۇ. قەدىمكى ھۆكۈما (تېۋىپ) لارنىڭ بەزىلىرى يۇقىرىدىكى ئۈچ ئەزادىن تاشقىرى ئۇرۇق بېزى ۋە مەۋدىنىمۇ باشقۇرغۇچى ئەزالار قاتارىغا كىرگۈزۈشنى تەكىتلەيدۇ.

2. ياردەمچى ئەزالار (ئەزائى مەرۇسىيە): ئۆپكە، مەئدە، تال، ئۆت خالتىسى ۋە بۆرەكلەر بولۇپ، بۇ خىلدىكى ئەزالار بىر تەرەپتىن ئۇنىڭغا ياردەملىشىدۇ. مەسىلەن: ئۆپكە سىرتتىن ھاۋايى نەسمى (ساپ ھاۋا) نى تارتىۋېلىپ يۈرەككە يەتكۈزىدۇ. يۈرەكتىن چىققان قاننى تازا ھاۋا بىلەن ئالماشتۇرۇپ، يۈرەك ھەرىكىتى ۋە ئىسسىقلىقىغا ماسلىشىدۇ. مەۋدىنىڭ ھەرىكەتلىنىشى ۋە ھارارىتى يۈرەك ياردىمى بىلەن بولىدۇ. يەنە بىر تەرەپتىن، جىگەردىن ئۆت ئارقىلىق سەپرا، تالدىن سەۋدا قۇيۇلۇپ، مەۋدىنىڭ تاماق ھەزىم قىلىشىغا ياردەم قىلىدۇ.

3. خىزمەتچى ئەزالار (ئەزائى خادىمە): يۈرەكنىڭ خىزمەتچى ئەزالىرى شىر-

يان (قىزىل تومۇر - ئارتېرىيە)، ۋەرىد (كۆك تومۇر - ۋېنا) بولۇپ، تال ۋە ئۆت خالتىسى جىگەرگە خادىم ئەزا بولۇپ خىزمەت قىلىدۇ. سەزگۈ ۋە ھەرىكەت ئەسەبلىرى مېخانىك خىزمەتچى ئەزالىرى ھېسابلىنىدۇ. خىزمەتچى ئەزالار باشقۇرغۇچى ئەزانىڭ بۇيرۇقىنى ئىجرا قىلغۇچىلاردىن ئىبارەت.

2. ئەزالار خىزمىتى

تاماق ئېغىزدا چاپلىنىپ، قىزىلئۆگەچ ئارقىلىق مەنىدە چۈشىدۇ. مەنىدە تاماق ماددىلىرىغا ھەزىم سۈيۈقلۈكى ئارىلىشىدۇ. تۆۋەنگە چۈشكەندە ئۆت خالتىسىدىن سەپرا ۋە مەنىدە ئاستىدىكى «لەبلەبە» دېگەن بەز ئىشلەپچىقارغان سۈيۈقلۈقلار قوشۇلىدۇ. مېخانىك دىن كەلگەن ئەسەب يېپىللىرىنىڭ تەسىرى بىلەن پىششىق، تاماق بوتقىسى «كەيلۇس» غا ئايلىنىدۇ. كەيلۇسنىڭ جەۋھىرى مەنىدىن ھەزىم قىلغۇچى كۈچى (قۇۋۋەتى ھازىمە) ۋە سۈمۈرۈش كۈچى (قۇۋۋەتى جازىبە)، ھەيدىگۈچى كۈچى (قۇۋۋەتى داپىئە) نىڭ ياردىمى بىلەن ئۈچەيگە ئۆتۈپ، ماسارىقا تومۇرى ئارقىلىق جىگەرگە بارىدۇ. جىگەردە تېخىمۇ پىششىق (پارچىلىنىپ) كەيمۇسقا ئايلىنىدۇ. دېمەك، كەيلۇس ئوزۇقلۇقلارنىڭ مەنىدە ئىچىدە پىشقان جەۋھىرى، كەيمۇس بولسا جىگەردە پىشقان جەۋھىرى بولۇپ، ئارپا يارمىسىنىڭ شىرىسىغا ئوخشايدۇ.

كەيمۇس داۋاملىق پىششىق تۆت خىل جەۋھەر ئايرىلىپ چىقىدۇ. يۈزىگە سېرىق كېپەكتەك ئۆرلەپ چىققىنى سەپرا بولۇپ، ئۆت خالتىسىغا كىرىدۇ. ئىككىنچىسى، ئاق سۈيۈقلۈقنىڭ ئەڭ سۈيۈك قىسمى بۆرەككە، سۈيدۈك يوللىرىغا ئاجرىلىپ چىقىدۇ. بۇنىڭ تەركىبىدە بىر ئاز قان بولىدۇ. يەنە بىر قىسمى بىر ئاز قويۇقراق بولۇپ، بەلغەم ماددىسىنى تەشكىل قىلىپ، ئۆپكەگە ئوخشاش سۈيۈقلۈك جەلپ قىلغۇچى ئورۇنغا تارقىلىدۇ. ئۈچىنچىسى، ساپ قان بولۇپ، كۆك تومۇرلار ئارقىلىق يۈرەككە بارىدۇ. قاننىڭ روسۇۋى (لېيى) سەۋدا بولۇپ، جىگەر بۇنى تالغا تاپشۇرۇپ بېرىدۇ. تال سەۋدانى ساقلىغۇچى بولۇپ، كېرەك بولغاندا ئەزالارغا يەتكۈزۈپ بېرىدۇ.

2 § . قۇۋۋەت

ئادەم بەدەنىدە ئۈچ خىل كۈچ (قۇۋۋەت) بولۇپ ئۇلار ھاياتلىق كۈچى، سەزگۈ ھەرىكەت كۈچى، تەبىئىي كۈچ قاتارلىقلاردىن ئىبارەت.

1. ھاياتلىق كۈچى (قۇۋۋەتى ھاياۋانى): بۇنىڭ مەركىزى يۈرەك بولۇپ، ئۇ ئەزالارغا تارقالغان ھاياتلىق كۈچىدىن ئىبارەتتۇر، تىرىكلىك شۇنىڭغا باغلىق. يۈرەك بۇ قۇۋۋەتنىڭ

تەسىرىدە كېڭىيىش (ئىنېسەت)، تارىيىش (ئىنقىباز) ۋە توختاش (سۈكۈنەت) ھەرىكەتلىرىنى ئىجرا قىلىدۇ. شۇ ھەرىكەتلەر ياردىمى بىلەن ئۆپكە ئارقىلىق قانغا سىرتتىن ساپ ھاۋا ئېلىپ، قىزىل تومۇرغا ماڭدۇرىدۇ ۋە قاندىكى بۇزۇق ھاۋا (بۇخاراتى دۇخانى) نى سىرتقا چىقىرىدۇ. كېڭىيىش - تارىيىشتىن ئىبارەت ئىككى ھەرىكەت ئوتتۇرىسىدا بىر توختاش بولۇپ، چېگرىسى ئېنىق كېلىدۇ. ئادەمنىڭ قورقۇش، ئاچچىقلىنىش ۋە خۇشاللىنىشلىرىمۇ قۇۋۋەتى ھاۋانىغا باغلىق.

2. سەزگۈ ھەرىكەت كۈچى (قۇۋۋەتى نەپسانىي): بۇنىڭ مەركىزى مېڭە بولۇپ، ئەسەب (نېرۋا) لار ئارقىلىق پۈتۈن بەدەنگە تارقىلىپ، سەزگۈ ۋە ھەرىكەتلەندۈرگۈچى ئەزالىرىغا قۇۋۋەت بېرىدۇ. قۇۋۋەتى نەپسانىي ئۆز نۆۋىتىدە سېزىش كۈچى (قۇۋۋەتى مۇدرىكە) ۋە ھەرىكەتلەندۈرگۈچى كۈچ (قۇۋۋەتى مۇھەررىكە) دەپ ئىككى چوڭ تۈرگە بۆلۈنىدۇ.

(1) سېزىش كۈچى (قۇۋۋەتى مۇدرىكە): كۈچىمۇ ئىككىگە بۆلۈنىدۇ. بىرىنچىسى، سىرتقى تەسىراتنى سەزگۈچى بەش كۈچ (خاۋاسسى زاھىرى)، مەسىلەن: كۆز كۆرۈش قۇۋۋىتىگە؛ قۇۋۋىتىگە؛ بۇرۇن پۇراش قۇۋۋىتىگە؛ قۇلاق ئاڭلاش قۇۋۋىتىگە؛ تېرىدىكى ئەسەبلەر سىرتتىن كەلگەن ئىسسىق - سوغۇقنى ۋە ئاغرىشنى سېزىش قۇۋۋىتىگە؛ تىل ئاچچىق - تاتلىق، ئىسسىق - سوغۇقنى سېزىش قۇۋۋىتىگە ئىگە. ئىككىنچىسى، ئىچكى تەسىراتنى سەزگۈچى كۈچ بەش بولۇپ، سېزىملارنى ئويلاش قۇۋۋىتى (ھېسسى مۇشتەرىدەكە)، خىيال قىلىش قۇۋۋىتى (ھېسسى مۇتەخەييىلە) دىن ئىبارەت. بۇلارنىڭ ئورنى مېڭىنىڭ ئالدىنقى بىرىنچى بۆلۈمىدە بولۇپ، ھېسسى مۇشتەرىدەكە كەلگەن تەسىراتنى قوبۇل قىلىپ، ھېسسى مۇتەخەييىلەرگە ئۆتكۈزۈپ بېرىدۇ. دېمەك، ھېسسى مۇشتەرىدەكە جەلپ قىلغۇچى كۈچى ئارتۇق بولسا، ھېسسى مۇتەخەييىلەرنىڭ ساقلاش كۈچى (قۇۋۋەتى ماسكە) مۇ كۈچلۈك بولىدۇ. ئۇلار بىر - بىرىگە يېقىن مۇناسىۋەتلىك.

(1) سەزگۈنى سەرپ قىلغۇچى كۈچ (قۇۋۋەتى مۇتەسەررىپە). بۇ پىكىر قىلىش، پىلان تۈزۈش، ئىجاد قىلىش كۈچلىرىنى ئۆز ئىچىگە ئالىدۇ.

(2) قوغدىنىش تۇيغۇسى (قۇۋۋەتى ۋەھىمە): قورقۇش، قوغدىنىش ئىستەكلىرى مۇشۇ قۇۋۋەتكە تەئەللۇق بولۇپ، ئورنى مېڭە ئوتتۇرىسى ئىككىنچى بۆلۈمنىڭ ئارقا تەرىپىگە ئورۇنلاشقان.

(3) ساقلاش كۈچى (قۇۋۋەتى ھاپىزە): بۇ يۇقىرىدىكى قۇۋۋەتلەر توپلاپ، تەھلىل قىلىپ چىقارغان خۇلاسىلارنى ساقلاش كۈچى بولۇپ، ئۆتمۈشتە بولۇپ ئۆتكەن ئىشلارنى يادىغا كەلتۈرۈشكە ياردەم بېرىدۇ. ئۇنىڭ ئورنى ئارقا مېڭىگە يېقىن مېڭە ئوتتۇرىسى ئۈچىنچى بۆلۈمىدە.

(2) ھەرىكەتلەندۈرگۈچى كۈچ (قۇۋۋەتى مۇھەررىكە): ئەزالارنىڭ ھەرىكەتلىنىشىگە

- ياردەم بېرىپ پەيلەرنى ھەرىكەتكە كەلتۈرىدۇ. بۇ كۈچمۇ ئىككى قىسىمغا بۆلۈنىدۇ.
- (1) سەۋەبچى كۈچ (قۇۋۋەت بىئە): مېڭىدە نىيەت ھاسىل قىلىدىغان، قوزغايدىغان ياكى نىيەتنى ئۆزگەرتىدىغان كۈچ بولۇپ غەزەپ، قىزىق قانلىق، تېرىكىش قاتارلىقلارنى كەلتۈرۈپ چىقىرىدۇ.
- (2) قىزىقىش كۈچى (قۇۋۋەت شەھۋانى) كىشىلەردە زوق - شوق (قىزىقىش) ئويغىتىپ، نەرسىلەرگە مۇھەببەت پەيدا قىلىدىغان كۈچ.
3. تەبىئىي كۈچ (قۇۋۋەت تەبىئىيە): بۇ كۈچنىڭ مەركىزى جىگەر بولۇپ، كۆك تومۇرلار ئارقىلىق پۈتۈن بەدەنگە تارقىلىدۇ. بۇ ئۆۋەندىكىچە بىر قانچە تۈرلەرگە بۆلۈنىدۇ:
- (1) ئوزۇقلاندۇرۇش كۈچى (قۇۋۋەت غىزائىيە) — ئوزۇقلۇقلار جەۋھىرىنى پۈتۈن بەدەنگە يەتكۈزۈپ بېرىدىغان ئومۇمىي كۈچ. تۆت ھەزىمدىن ئۆتكەن ئوزۇقلۇقلارنى پۈتۈن بەدەنگە يەتكۈزىدۇ.
- (2) ئۆستۈرۈش كۈچى (قۇۋۋەت نامىئە) — بەدەننىڭ ئۆسۈشى ۋە تەرەققىي قىلىشى ئۈچۈن خىزمەت قىلىدىغان يېرىم كۈچ. ئوزۇقلاندۇرۇش كۈچى بىلەن بىرلىشىپ ئەزالارنىڭ ئۆسۈشىگە خىزمەت قىلىدۇ.
- (3) ئۆزگەرتكۈچى كۈچ (قۇۋۋەت مۇئەددىلە) — ماددىلارنى يوشۇرۇن ھالىتىدىن ئەسلى ھالىتىگە چىقىرىشقا خىزمەت قىلىدۇ. نەسلىلىنىشكە يەنى ئەر - ئايالدىن مەنىي قوزغاشتىن تاكى قورساقتىكى بالا تۇغۇلۇشقا قەدەر تەسىر كۆرسىتىدىغان قوشۇمچە كۈچ. تىن ئىبارەت.
- (4) سۈرەت، شەكىل ھاسىل قىلغۇچى كۈچ (قۇۋۋەت مۇسەۋۋەرە) — بۇ كۈچ بىلەن بەدەننىڭ تۈزۈلۈشى ۋە شەكىللىنىشى بارلىققا كېلىدۇ.

تۆتىنچى باب كېسەللىكلەرنىڭ تۈرى، دەۋرى ۋە سالامەتلىككە زۆرۈر بولغان ئامىللار

بەدەننىڭ ئۆزگىرىشى ۋە كېسەللىنىشى تاشقى ۋە ئىچكى سەۋەبلەردىن بولىدۇ. ئادەم بەدىنىدە ساغلاملىق ۋە كېسەللىكتىن ئىبارەت ئىككى خىل ئەھۋال بولۇپ، تەبىئىي جەريان (توغرا ھاۋا ئالمىشىش، توغرا ئوزۇقلىنىش، توغرا ھەرىكەت ۋە ئەزالارنىڭ توغرا خىزمىتى) ئۈستىدە جارى بولۇپ تۇرىدۇ. مەسىلەن: يېگەن تاماق مۇناسىۋەتلىك ئەزالاردا ياخشى بېشىپ، ھەزىم قىلىنىپ، قان قاتارلىق خىلىتلارنىڭ ھاسىل بولۇپ تۇرۇشى ۋە ئالمىشىپ كونا ھاۋانىڭ ئورنىغا يېڭى ھاۋا كىرىپ تۇرۇشى ساغلاملىق دېيىلىدۇ. بۇنىڭ ئەكسى كېسەللىك بولۇپ، تەبىئىي جەريان ئەمەس. كېسەللىك، بىرەر ئەزا خىزمىتىنىڭ ناچار بولۇپ قېلىشى ياكى قۇۋۋەتنىڭ ناچار بولۇشى، ئەزانىڭ ئەسلىي خىزمىتىنىڭ ئۆزگىرىپ كېتىشى (پاڭ، گاچا بولۇپ قېلىش)، ئەزانىڭ يوقىلىشى (قول - پۇت ياكى باشقا ئەزالارنىڭ ئۈزۈلۈپ كېتىشى، كېسىلىپ كېتىشى) قاتارلىق ھالەتلەردە كۆرۈلىدۇ.

§ 1 . كېسەللىكلەرنىڭ تۈرلەرگە بۆلۈنۈشى

كېسەللىك ئومۇمەن يەككە ۋە مۇرەككەپ دەپ ئىككى تۈرگە بۆلۈنىدۇ.
1. يەككە كېسەللىك (مەرىزى مۇفرەد): بۇ مىزاج بۇزۇلۇشتىن بولغان كېسەللىك، شەكىل بۇزۇلۇشتىن بولغان كېسەللىك ۋە پۈتۈنلۈك بۇزۇلۇشتىن بولغان كېسەللىك دېگەن تۈرلەرگە بۆلۈنىدۇ.

(1) مىزاج بۇزۇلۇشتىن بولغان كېسەللىك (مەرىزى سۇئىلىمىزاج): بۇ بەدەندىكى كەيپىياتلار ۋە خىلىتلارنىڭ ئۆزگىرىشلىرىدىن كېلىپ چىقىدۇ، يەنى قان، سەۋدا، سەپرا ياكى بەلغەم خىلىتلىرىنىڭ بىرسى بۇزۇلۇشىدىن ھاسىل بولىدۇ. مۇنداق كېسەللىكلەرگە خىلىتلار ئۆزگەرگەندىكى ئالامەتلەر ۋە باشقا بەلگىلەر ئاساس قىلىنىپ ھۆكۈم قىلىنىدۇ.
(2) شەكىل بۇزۇلۇشتىن بولغان كېسەللىك (تەركىبىي كېسەللىك، مەرىزى تەركىب): بۇنىمۇ تۆۋەندىكىچە تۆت تۈرگە بۆلۈپ چۈشەندۈرۈش مۇمكىن:

(1) تۇغما كېسەللىك (مەرىزى مەۋلۇدى): تۇغما ھالىدىكى ھەرخىل كەمتۈكلۈكلەر، مەسىلەن: باشنىڭ ئادەتتىكىدىن چوڭ بولۇشى ياكى باش ئۆز جايىدا بولماسلىق ياكى زادىلا

يوق بولۇشى ۋە باشقىلار. بۇنىڭ سەۋەبى، ئۆتۈش يوللىرىدا ھەرخىل توسالغۇلارنىڭ بولۇشى ياكى ئاياللار بالىياتقۇسىنىڭ تۇتۇۋېلىش قۇۋۋىتى (قۇۋۋەتى ماسكەسى) كۈچ-لۈك، بالىياتقۇ تار بولۇشىدىن ئىبارەت.

(2) مىقدار كېسىلى (مەرزى مىقدارى): بىرەر ئەزانىڭ تېگىشلىك ھەجىمىدىن كىچىك ياكى چوڭ بولۇشى مەسىلەن: پىل پۇتى كېسىلى (دائۇلىپىل) دە بىر پۇتنىڭ چوڭ بولۇپ قېلىشى، سۆڭەك سىل كېسىلىدە سۆڭەكلەرنىڭ كىچىكلىشىپ قېلىشى قاتارلىقلار.

(3) سان كېسىلى (مەرزى ئەدەدى): ئەزالارنىڭ سان جەھەتتە كەم - ئارتۇق بولۇشى مەسىلەن: بارماقلار تۆت ياكى ئالتە بولۇپ تۇغۇلۇش.

(4) ئورۇنلىشىش كېسىلى (مەرزى ۋەزنى): ئەزالارنىڭ ئەسلىي ھالىتىگە قارىغاندا يېقىن ياكى يىراق بولۇشى مەسىلەن: بارماق ئارىلىقى بەك كەڭ ياكى تار بولۇپ تۇغۇلۇش، بەدەندە ھەرخىل قانداق، سۆڭەكلەرنىڭ بولۇشى.

(3) پۈتۈنلۈك بۇزۇلۇشتىن بولغان كېسەللىك (مەرزى تەپەررۇقىي ئىتتىسال): بۇ ئايرىم كىشىلەردە ئۇچرايدىغان ئەزانىڭ سۇنۇشى، چىقىپ كېتىشى قاتارلىقلار.

2. مۇرەككەپ كېسەللىك (مەرزى مۇرەككەپ): بىر كېسەلگە يەنە بىر كېسەلنىڭ قوشۇلۇپ كېلىشى مەسىلەن: بىر ئەزاغا يىرىڭلىق جاراھەتنىڭ چىقىشى بىلەن پۈتۈن بەدىنىدە ھارارەت كۆتۈرۈلۈپ، ئۆزگىرىش يۈز بېرىشى قاتارلىقلارغا ئوخشاش.

§ 2 . كېسەللىكلەرنىڭ دەۋرى

ھەر قانداق كېسەلدە تۆت دەۋر بولىدۇ:

1. باشلانغان دەۋر: بۇ دەۋردە كېسەللىك يېڭىلا باشلىنىپ، ئالامەتلەر (بەلگىلەر) ئاشكارا بولمايدۇ.
2. ئېغىرلاشقان دەۋر: ئالامەتلەر ئېنىق كۆرۈلۈپ، تەرەققىي قىلىپ ئېغىرلاشقان دەۋرى بولۇپ، دەرھال داۋالاشنى تەلەپ قىلىدۇ.
3. توختىغان دەۋر: كېسەلنىڭ ئالامەتلىرى بىر ئىزدا توختايدىغان دەۋرى.
4. قايتقان دەۋر: كېسەل ئالامەتلىرى تەدرىجىي قايتىپ، ساقىيىش بەلگىلىرى كۆرۈلۈشكە باشلايدۇ.

§ 3 . سالامەتلىككە زۆرۈر بولغان ئامىللار

ئادەمنىڭ ھاياتى ۋە سالامەتلىكىگە زۆرۈر بولغان مۇھىم ئامىللار ئالتە بولۇپ، ئۇلار ھاۋا، يېمەك - ئىچمەك، ھەرىكەت ۋە جىملىق (سۈكۈت)، ئۇيقۇ ۋە ئويغاقلىق (بىدار - لىق)، چىقىرىش ۋە قوبۇل قىلىش (ئىستىفراق ۋە ئېھتىباس)، ئەرازى نەپسانىدىن ئىبارەت. ئۇلار سىتتە زۆرۈرىيە دەپ ئاتىلىدۇ.

1. ھاۋا: ھاۋا بەدەندىكى ھاياتلىق كۈچى (روھىي ھاياۋانى) نى تەرتىپكە سالىدۇ. يۈرەك ۋە ئۆپكەنىڭ ھەرىكىتى ئارقىلىق قاندىكى سېسىق (بەدبۇي) ھاۋا بەدەن سىرتىغا چىقىرىپ تاشلىنىدۇ. ساپ ھاۋا قانغا قوشۇلۇپ ئومۇمىي بەدەننى تەمىنلەيدۇ. ھاۋا پەسىل ۋە يەر شارائىتىغا قاراپ ئۆزگىرىپ تۇرىدۇ. مەسىلەن: باھار پەسلىدىكى ھاۋانىڭ كەيپىيا - تى ھۆل (بەزى تېۋىپلار مۆتىدىل دەپ قارايدۇ)، يازنىڭ ھاۋاسى ئىسسىق، كۈزنىڭ قۇرۇق ۋە قىشنىڭ سوغۇق كەيپىياتقا ئىگە. كېسەلنى تەكشۈرۈپ دورا بېرىشتە پەسىل ئەھۋالى ۋە ھاۋانىڭ ئۆزگىرىشىگە ئالاھىدە دىققەت قىلىش تەلەپ قىلىنىدۇ. ئادەتتىكى ۋاقىتلاردىكى ھاۋانىڭ كەيپىياتى بىردەك بولمايدۇ. مەسىلەن: جەنۇبتىن كەلگەن شامال ھۆل ئىسسىق؛ شىمالدىن كەلگەن شامال ھۆل سوغۇق؛ كۈن چىقىشتىن كەلگەن شامال مۆتىدىل؛ كۈن پېتىشتىن كەلگەن شامال قۇرۇق ئىسسىق بولىدۇ.

ئەگەر تاغ شۇ جاينىڭ جەنۇب تەرىپىدە بولسا، شۇ ئورۇننىڭ ھاۋاسى سوغۇق، تاغ شىمال تەرەپتە بولسا ئىسسىق كەيپىياتلىق بولىدۇ.

دەريا جەنۇبتا بولسا ھاۋا قاتتىق ئىسسىق، شىمالدا بولسا قاتتىق سوغۇق بولىدۇ. تاشلىق جايلارنىڭ ھاۋاسى قۇرۇق ئىسسىق بولۇپ، مۇنداق جايلاردا ياشىغۇچى كىشىلەر كۆپرەك مېڭە كېسىلىگە گىرىپتار بولىدۇ. سېغىز تۇپراقلىق يەر ھۆل ئىسسىق بولۇپ، مۇنداق جايلاردا ياشىغۇچى كىشىلەر ساغلام ئۆسۈپ، ئۇزۇن ئۆمۈر كۆرىدۇ. كۆك قۇملۇق يەرلەر قۇرۇق سوغۇق بولۇپ، مۇنداق ئورۇنلاردىكى كىشىلەر كۆپرەك يۈرەك كېسىلىگە دۇچار بولىدۇ. چۆل - باياۋان، تاغلىق جايلارنىڭ ھاۋاسى قۇرۇق ئىسسىق بولۇپ، كىشىلەردە قان كۆپىيىپ كېتىدۇ.

2. يېمەك - ئىچمەك: ئادەم بەدنىگە كىرگەن يېمەك - ئىچمەكلەردىن سۇدىن باشقىسى ئۆزگىرىدۇ. سۇنىڭ ئەڭ ياخشىسى بۇلاق سۈيى بولۇپ، تۇپرىقى سېغىزلىق بولۇشى ۋە بۇلاقنىڭ ئاغزى كۈنگە قاراپ تۇرۇشى لازىم. بۇلاق ئەتراپىدا گۈڭگۈرت ياكى قەلەي كېنى بولغاندا بەكمۇ ياخشى. بۇلاقنىڭ ئورنى ئېگىز بولۇشى لازىم. دەريا سۈيى (قار - يامغۇر سۈيى) نىڭ ئېقىش مۇساپىسى ئۇزۇن، تاش - قوراملارغا ئۇرۇلۇپ ئېقىپ كەلگەن ۋە تاتلىق تەملىك بولغىنى ياخشى. ئەكسىچە غەيرىي تەملىك، زەيكەش ۋە ئوت - چۆپ لەشلىرى بولغان سۇ زىيانلىق بولۇپ، كېسەللىك پەيدا قىلىدۇ. خام سۇ ئىچمەس.

لىك، سۇنى قاينىتىپ ئىچىش كېرەك.

غىزا (تاماق) لار تۆۋەندىكى بىر قانچە تۈرلەرگە بۆلۈنىدۇ:

(1) غىزايى مۇتلەق — بۇ خىلدىكى ئوزۇقلۇقلار بەدەنگە كىرىپ ئۆزلىشىپ كېتىدۇ. لېكىن بەدەننى ئۆزگەرتىمەي ئەزالارغا ئوزۇق بولىدۇ.

(2) شىپالىق تاماق (غىزايى داۋائى) بەدەنگە كىرىپ ئۆزىمۇ ئۆزگىرىدۇ، بەدەننىمۇ ئۆزگەرتىدۇ، مەسىلەن: قەنت، گۈلقەنت ۋە ھەسەل قاتارلىقلار، بۇلار بىر تەرەپتىن ئوزۇق، بىر تەرەپتىن داۋا بولىدۇ.

تاماقلار سىڭىشلىك (لەتقى)، ئېغىر (كەسىپ) دەپ ئىككى تۈرگە ئايرىلىدۇ؛ ياخشى قان سىڭىشلىك غىزالاردىن ھاسىل بولىدۇ. قويۇق قان ئېغىر غىزادىن ھاسىل بولىدۇ. ئوزۇقلۇققا باي بولغان تاماق ماددىلىرى كەسىرلىغىزا دەپ ئاتىلىدۇ.

3. ئۇيغۇ ۋە ئويغاقلىق: ئاز ئۇخلاش تاشقى ئەزانى سوۋۇتۇپ، ئىچكى ئەزانى ئىسسىتىدۇ. مىزاجى ھۆل كىشىلەر كۆپ ھەرىكەت قىلىشى لازىم. مىزاجى قۇرۇق كىشىلەر كۆپ ئۇخلاپ، ئوتتۇرىچە ھەرىكەت قىلىش كېرەك.

4. ئەمگەك ۋە دەم ئېلىش: ئوتتۇرا دەرىجىدىكى ئەمگەك بەدەننى ئىسسىتىدۇ. ھەددىدىن تېز ھاسىرلاپ ئىش قىلىش، بىردەم ئولتۇرۇپ يەنە بىردەم تېز ئىش قىلىش بەدەننى سوۋۇتىدۇ. بوغۇم ئاغرىقلىرىنى كەلتۈرۈپ چىقىرىدۇ. كېرەكسىز ماددىلار بەدەندە تۇرۇپ سوۋۇيدۇ. تەبىئىي ئىسسىقلىق (ھارارىتى غەرىزى) نى كېمەيتىدۇ. يۈرەك كېسىلىنى كەلتۈرۈپ چىقىرىدۇ.

5. ئېھتىباس ۋە ئىستىفراغ: ئىستىفراغ دېگەن بەدەندىن سۇيۇقلۇقنىڭ چىقىپ كېتىشى، ئىچ سۈرۈش، ھەيزنىڭ كۆپ ۋە تېز مېڭىپ كېتىشىگە ئېيتىلىدۇ. بۇ، بەدەننىڭ چىقىرىپ تاشلاش كۈچىنىڭ كۈچلۈك بولۇشى ياكى بەدەندە كېرەكسىز ماددىلارنىڭ كۆپلۈكىدىندۇر. ئىستىفراغ بىلەن بۇ ماددىلار سىرتقا چىقىرىلىدۇ. ئېھتىباس ئىستىفراغنىڭ ئەكسى بولۇپ، تەرەت، ھەيزنىڭ توختاپ قېلىشى قاتارلىقلار بىلەن پۈتۈن بەدەن ئېغىرلىشىش، ئىشتىھا تۇتۇلۇشلار كېلىپ چىقىدۇ. بۇنىڭ سەۋەبى، چىقىرىش يوللىرىنىڭ تارىيىپ قېلىشى، توسالغۇلارنىڭ بولۇشى (بەدەننىڭ تۇتۇۋېلىش قۇۋۋىتىنىڭ ئارتۇق بولۇشى ياكى بەدەن ماددىنى ئۆزىگە تارتىۋېلىپ، ئەزالاردا سەرپ بولمىغانلىقى) دىن كېلىپ چىقىدۇ.

6. ئەئرازى نەفسانىي: قۇۋۋىتى نەپسانىيىنىڭ مېڭىدە بولىدىغانلىقى ۋە ئۇنىڭ خىزمىتى ھەققىدە يۇقىرىدا سۆزلەپ ئۆتكەن ئىدۇق. شۇ خىزمەتلەرنىڭ ئۆزگىرىشى ياكى جايىدا بولماسلىقى كېسەللىك كەلتۈرىدۇ. مەسىلەن: غەزەپلىنىش، قورقۇش قاتارلىق ئەھۋاللارمۇ كېسەل كەلتۈرىدۇ. چۈنكى قۇۋۋەتى نەپسانىي پۈتۈن بەدەندىكى ئەزالارغا قوماندانلىق قىلىدىغان كۈچتۇر.

بەشىنچى باب كېسەللىك پەيدا بولۇشنىڭ سەۋەبلىرى

1. تۆت خىلنىڭ غەيرىي تەبىئىي ئۆزگىرىشلىرى (يۇقىرىدا بايان قىلىندى).
2. تاشقى سەۋەب: (ھادىسە) — ئىسسىق ھاۋا ياكى قاتتىق سوغۇقتا يالاڭ يۈرۈپ ئىش قىلىشقا ئوخشاش سىرتقى ئامىللارنىڭ تەسىرى. مۇنداق ھاللاردا بەدەننىڭ قارشىلىق كۈچى تۆۋەنلەيدۇ. بۇنىڭ بىلەن بەدەندە يوشۇرۇنغان جىراسىم (مىكروبلار) پۇرسەت تېپىپ كېسەللىك كەلتۈرۈپ چىقىرىدۇ ھەم مېڭىنىڭ قارشى تۇرۇش قابىلىيىتى تۆۋەنلىگەنلىك. تىن، بەدەن ئاجىزلىشىپ، ھەرخىل كېسەللەرگە شارائىت تۇغۇلىدۇ.
3. ۋاسىتىلىك ھالدا كېسەل پەيدا بولۇش: ھەرخىل پاكىز بولمىغان يەل - يېمىش، كۆكتات ۋە تاماقلارنى، چىۋىنى، چاشقان، بۈرگە، پاشا قاتارلىق زىيانداشلار بۇلىغان يېمەك - ئىچمەكلەرنى ئىستېمال قىلىش بىلەن ئاشقازان ئۈچەي كېسەللىكلىرى مەسىلەن: ئىچ سۈرۈش، قۇسۇش ۋە قورساق ئاغرىش قاتارلىقلار كېلىپ چىقىدۇ.
4. بىۋاسىتە: چاڭ - توزانلاردىكى ھەرخىل ئوفۇنەت (بۇزۇق ھاۋا) ۋە جىراسىملار نەپەس ئېلىش ئارقىلىق ئۆپكە قاتارلىق ئىچكى ئەزالارغا چۈشۈپ، ئۆپكە كېسىلى، ئاشقا - زان، ئۈچەي قاتارلىق كېسەللەرنى كەلتۈرىدۇ. تېرىگە ئورۇنلىشىپ ئاتېشەك (سېلىك - لىس)، كۆيدۈرگە (قورۇمى سائىلە) قاتارلىق كېسەللىكلەرنى كەلتۈرۈپ چىقىرىدۇ.

§ 1 . ئىسسىقلىقتىن بولغان كېسەللىكلەرنىڭ سەۋەبلىرى

1. مېڭىنىڭ پائالىيىتى (ھەرىكىتى نەپسانىي) نىڭ تەسىرى: مەسىلەن: قاتتىق غەزەپلىنىش قاتارلىقلار، قان ۋە سەپرالار بىرلىشىپ ھارارىتى غەرىبەنى ئاشۇرىدۇ. ھارارەتنىڭ ئېتىدالىدىن ئېشىپ كېتىشى ھەرخىل كېسەللىكلەرنى كەلتۈرىدۇ. جىنسىي ئالاقىمۇ ھەرىكىتى نەپسانىي بولۇپ، ئارتۇق بولۇپ كەتسە، يۈرەك ۋە بۆرەك كېسەللىرىنى كەلتۈرىدۇ.
2. جىسمانىي ھەرىكەتنىڭ تەسىرى. ھەر قاچان ئىنسان كۈچىگە قاراپ ئىش قىلىشى لازىم. كۈچى كۆپ بولسىمۇ ئىش قىلماسلىق بوغۇم كېسەللىرىنى كەلتۈرۈپ چىقىرىدۇ. ھەرىكەت قابىلىيەتتىن ئارتۇق بولسا، بەدەن ھارارىتىنى ئاشۇرىدۇ. نەتىجىدە خىلىتلار ئۆزگىرىپ كېسەل تۇغدۇرىدۇ.

§ 2 . سوغۇقتىن بولغان كېسەللىكلەرنىڭ سەۋەبلىرى

1. تاشقى تەرەپتىن سوغۇق تېگىش.
2. ئىشتىھانىڭ تولۇق بولماسلىقى: بۇ بەدەننى سوۋۇتۇپ، ھارارەتنى ۋە نەملىكنى كېمەيتىدۇ. كۆپ يەپ ئاز ھەرىكەت قىلىشمۇ بەدەننى سوۋۇتىدۇ. مەئدە ۋە ئۆپكەگە كېرەكسىز ماددىلارنى توپلاپ قويىدۇ.
3. ھاراقنى كۆپ ئىچسە بەدەننى سوۋۇتىدۇ (ئاز ئىچسە قىزىتىدۇ).
4. بەدەندە سۇيۇقلۇقنىڭ يىغىلىپ قېلىشى (تەكاسىپ): بۇ ئەھۋال بەدەن ھارارىتىنى تۆۋەنلەشتۈرۈپ بەدەننى سوۋۇتىدۇ. ئوشۇقچە ھۆللۈك (رۇتۇبەتلى فوزۇلى) ھاسىل قىلىدۇ.

§ 3 . قۇرۇق ۋە ھۆللۈكتىن بولغان كېسەللىكلەرنىڭ سەۋەبلىرى

1. قۇرۇق تەبىئەتلىك نەرسىلەرنى كۆپ ئىستېمال قىلىش.
- (1) چۆللۈك ۋە قۇرغاق جايلاردا ياشاپ، كۆكتات، يەل - يېمىشلەرنى يېمەسلىك.
- (2) ئاز يەپ كۆپ ھەرىكەت قىلىش.
- (3) ئۇخلىماسلىق.
2. ھۆللۈكتىن بولىدىغان كېسەللەر سەۋەبلىرى: ھۆللۈكتىن بولىدىغان كېسەللەر. نىڭ سەۋەبلىرى ئاساسەن ئۇزاققىچە ئەمگەكتىن ئايرىلىپ قېلىش، كۆپ ئۇخلاش، سوغۇق سۇنى ئىچىش ۋە كۆپ يەپ، ئاز ئىش قىلىشلاردىن ئىبارەتتۇر.

§ 4 . كانال ئەزالارنىڭ كېڭىيىپ كېتىشى ۋە تارىيىپ قېلىشى

1. كانال ئەزالارنىڭ كېڭىيىپ كېتىشى: قان تومۇر، تەرەت يولى ۋە تاماق يوللىرىدا ئۇچرايدۇ. سەۋەبى: ئەزالاردىكى تۇتۇش قۇۋۋىتى (قۇۋۋىتى ماسكە) نىڭ كۈچسىز بولۇشى ۋە چىقىرىپ تاشلىغۇچى كۈچ (قۇۋۋىتى داپىئە) نىڭ كۈچلۈك بولۇشىدۇر ياكى بوشاشتۇرغۇچى دورىلار (زىرىق، سېرىق يۈگەي ئۇرۇقى) نى ئىستېمال قىلىشتىن بولۇشى مۇمكىن.
2. كانال ئەزالارنىڭ تارىيىپ قېلىشى: (1) تۇتۇش قۇۋۋىتى كۈچلۈك ۋە چىقىرىپ تاشلاش قۇۋۋىتىنىڭ ئاجىز بولۇشى.

- (2) كۈچنى ئاجىزلاشتۇرغۇچى دورىلار (ئاق لەيلى، ئىككىلىملىك قاتارلىقلار) نى ئىشلىتىش (بۇلار چىقىرىپ تاشلاش كۈچىنى ئاجىزلاشتۇرىدۇ).
 - (3) قورۇغۇچى ئىسسىق دورىلارنى (مەسىلەن: ئاقىرقەرھ، دارچىن، گۈلسەۋسەن، سۇپارى قاتارلىقلارنى ئىشلىتىش.
 - (4) سوغۇق دورىلار (كاپۇر، يۇمىغاقسۇت، سېمىزئوت، پاقىيوپۇرمىقى) نى ئىشلىتىش.
 - (5) كانال ئەزالارغا جاراھەت چىقىپ توسۇلۇپ ئارتۇق ماددىلار ھاسىل بولۇش ياكى ئۆلۈك گۆش ئۈنۈپ قېلىش.
 - (6) يات جىسىملار پەيدا بولۇپ كانال ئەزالارنى توسۇپ قويۇش مەسىلەن: سۈيدۈك يوللىرىدا تاش ھاسىل بولۇش.
- بەزى ۋاقىتلاردا مەقئەت (ئارقا يول) نىڭ پۈتۈپ قېلىشىمۇ ئۇچرايدۇ. بۇنىڭ سەۋەبى، مەقئەتنىڭ يارىلىنىشى ياكى سوغۇقلۇقنىڭ ھەددىدىن ئېشىپ كېتىشىدۇر.

§ 5 . تېرىلەردىكى ئۆزگىرىش

بۇ تاشقى ۋە ئىچكى سەۋەبتىن بولىدۇ. ئىچكى سەۋەبتىن بولىدىغىنى ھاۋا، قان ۋە سەپرا ھارارىتىنىڭ كۆتۈرۈلۈشىدىن كېلىپ چىقىدۇ. تاشقى سەۋەبتىن بولىدىغىنى توپا - چاڭ ۋە ھاۋادىكى جاراسىم (مىكروب) لارنىڭ تېرىگە ئورۇنلىشىپ تەسىر قىلىشى بىلەن كېلىپ چىقىدۇ.

§ 6 . شەكىل بۇزۇلۇشنىڭ سەۋەبلىرى

1. بالىنىڭ ئانا قوسىقىدىكى تۈزۈلۈشنىڭ يېتەرسىز بولۇشى. مەسىلەن: شەكىللەندۈرۈش قۇۋۋىتى (قۇۋۋەتى مۇسەۋۋىرە) نىڭ ناچارلىقىدىن، بالا قىياپەت جەھەتتىن كەمتۈك تۇغۇلىدۇ ياكى ئۆزگەرتكۈچى قۇۋۋەت (قۇۋۋەتى مۇغەييىرە) نىڭ ناچار بولۇشىدىن شەكىلى ئۆزگەرگەن ھالدا تۇغۇلىدۇ.
2. ئاتىلىق ئۇرۇقى، ئاتىلىق تۇخۇمنىڭ ياخشى بولماسلىقى (ساغلام ياكى تازا بولماسلىقى)، سۇس بولۇشى تۈپەيلىدىن، بالا شەكىل جەھەتتىن ھەرخىل يېتەسەرلىكلەر بىلەن تۇغۇلىدۇ.
3. تۇغۇلۇش جەريانىدا زەخمىلىنىش، تۇغۇلغاندىن كېيىن كېسەللىنىش، زەخمىلىنىش تۈپەيلىدىن، بالىدا ھەرخىل مېيىپىلىقلار يۈز بېرىدۇ.

ئالتىنچى باب تومۇر تۇتۇشنىڭ ئەھمىيىتى، تۈرلىرى ۋە تومۇر ھەرىكىتىنى بارلىققا كەلتۈرگۈچى ئامىللار

تومۇرنىڭ ھەرىكىتى نەپەس دېيىلىدۇ. نەپەس قىزىل تومۇر (شېرىيان) نىڭ ھەرىكىتىدىن ئىبارەت. شېرىياندا ئىككى ھەرىكەت ۋە ئىككى سۈكۈت (جىملىق) بولىدۇ. ئىككى ھەرىكەت كېڭىيىش (ئىنبىسات) ۋە تارىيىش (ئىنقىباز) تىن ئىبارەت. ئىككى ھەرىكەت ئوتتۇرىسىدىكى جىملىق دەۋرى روشەن مەلۇم بولمايدۇ. تېۋىپ تومۇرنى تۇتقاندا كېڭىيىش ۋە تارىيىشنىڭ مۇددىتى قانچىلىك ھەم سۈكۈتنىڭ مۇددىتى قانچىلىك ئىكەنلىكىنى ئېنىق بىلىش لازىم. كېڭىيىش ھەرىكىتى ئاسان سېزىلىدۇ، دائىم قول ئۇچىغا ئۇرۇنىدۇ. تومۇر كۈچى ناچارلاشقاندا تارىيىشنى بىلىش قىيىن، مۇنداق ھاللاردا تومۇر ھەرىكىتىدە قاتتىقلىق، تېزلىك ۋە كىچىكلىكىنى سېزىش (ئىزدەش) لازىم.

قىزىل تومۇرنىڭ ھەرىكىتى يۈرەك ھەرىكىتىگە تەۋە بولۇپ، يۈرەكنىڭ ھەرىكىتى بىلەن باراۋەر كېلىدۇ. ئارتۇق، كەم بولمايدۇ. قىزىل تومۇر يۈرەكنىڭ پۈتۈن ئەزالارغا بارىدىغان شاخچىسى بولۇپ، بىرەر ئەزادا ئۆزگىرىش يۈز بېرىپ قىزىل تومۇر ھەرىكىتىدە توسالغۇ بارلىققا كەلسە، يۈرەكتىمۇ ئۇنىڭ تەسىرى پەيدا بولىدۇ. شۇنىڭ بىلەن يۈرەك ھەرىكىتى تېزلىشىدۇ. قىزىل تومۇرمۇ تېزلىشىدۇ.

§ 1 . تومۇر تۇتۇشنىڭ ئەھمىيىتى

يۈرەك باشقۇرغۇچى ئەزا بولۇپ، بەدەندىكى قىزىل تومۇرنىڭ ھەممىسى يۈرەكتىن چىقىدۇ. يۈرەك نەپەس (ساپ ھاۋا) ئېلىش ئۈچۈن ئۆپكەندىن ياردەم ئالىدۇ. بەدەنگە ھاۋا ۋە قۇۋۋەتلەرنى قىزىل تومۇرلار يەتكۈزۈپ بېرىدۇ. قاندىكى بۇزۇق ھاۋا ۋە كېرەكسىز ماددىلار يۈرەك ۋاسىتىسى بىلەن ئۆپكە ئارقىلىق سىرتقا چىقىرىلىدۇ. دېمەك، بەدەننىڭ ھاياتلىقى تەبىئىي ئىسسىقلىق (ھارارىتى غۇرەيزى) بىلەن مەۋجۇت بولۇپ تۇرىدۇ. بۇ كۈچ يۈرەكتە بولىدۇ. شۇڭا، ھارارىتى غۇرەيزىنىڭ ئەھۋالى يۈرەكتىن بىلىنىدۇ. تېۋىپ بۇنى تومۇردىن تاپىدۇ. چۈنكى قىزىل تومۇر ئىچىدە قان - ھاياتلىق كۈچ بار. شۇنىڭ ئۈچۈن، تېۋىپ بەدەندە ھاياتلىق كۈچ (قۇۋۋەتى ھاۋانىي) ۋە ھاجەتنىڭ ئاز - كۆپلۈكىنى بىلىشنى مەقسەت قىلغان ھالدا تومۇرنى تۇتۇپ، تومۇر ھەرىكىتىدىن

ئىزدەش لازىم. كېسەل ئادەمنىڭ تومۇرىنى تۇتۇش بىلەن ئەڭ ئاۋۋال تومۇرنىڭ تېز ياكى ئاستىلىقىنى، باراۋەر ياكى ئېگىز - پەسلىكى، ئىسسىق - سوغۇق، قاتتىق - يۇمشاقلىق ئەھۋاللىرىنى بىلىشى لازىم. بۇلاردىن پەقەت تېپىلسا يۈرەكنىڭلا ئەمەس، بەلكى پۈتۈن بەدەننىڭ ئەھۋالىنى مۆلچەرلەپ بىلگىلى بولىدۇ.

تومۇردىن نېمىلەرنى بىلگىلى ۋە قانداق بىلگىلى بولىدۇ؟

تومۇرنى بىلىش ئۈچۈن بىلەزۈك بېغىشىدىكى شىريان تومۇرىنى تۇتۇش لازىم. بۇ تومۇرنى ئوبدان سەزگىلى بولىدۇ، چۈنكى گۆش قاتلاملىرى قېلىن ئەمەس ۋە تومۇر يۈزە جايلاشقان بولۇپ، يەل ياكى باشقا نەرسىلەر تولغان ئەمەس. باشنىڭ چېكە تومۇرىدىنمۇ ئاسان بىلگىلى بولىدۇ. ئەمما كۆپ ئىشلىتىلمەيدۇ.

تېۋىپ باش بارماقتىن باشقا تۆت بارماقنى كېسەلنىڭ تومۇرى ئۈستىگە قويۇپ تۇتىدۇ. شۇنىڭ ئۈچۈن تېۋىپ ئۆزىنىڭ بارماق ئۇچىنى ياخشى ئاسرىشى كېرەك. كېسەل قولىنى ئالدى ياكى كەينىگە قىلماستىن تۈز تۇتۇشى، بىر نەرسىگە تايانماسلىقى لازىم. ئالدى بىلەن تېۋىپ تومۇرنىڭ سۇس ياكى كۈچلۈك ئىكەنلىكىنى بايقىۋېلىپ، كۈچلۈك بولسا ئوتتۇرا كۈچ بىلەن، ئاجىز بولسا يېنىك كۈچ بىلەن بارماق ئۇچىنى كېسەلنىڭ بىلەزۈك بېغىش تومۇرى ئۈستىگە قويۇشى كېرەك. كېسەل مۇرەككەپ بولسا، ئۇزۇنراق تۇتۇپ قانداق ئۆزگىرىش بارلىقىنى ئېنىق بىلىشى لازىم. تۇتۇپ تۇرغاندا تومۇر ئۆز ھالىدىن ياندىۇ. بۇنى ئەستىن چىقارماسلىق كېرەك.

تومۇرنىڭ چوڭ - كىچىكلىكى، ئىسسىق - سوغۇقلۇقى، كۈچلۈك - ئاجىزلىقى، توختاپ - توختاپ ياكى ئارقا - ئارقىدىن سېلىشى قاتارلىق ئەھۋالنى ئېنىق بىلگۈچە تۇتۇش لازىم.

تومۇرنى تۇتقاندا كېسەل كىشى قورقۇش، خۇشلۇق، غەم، ھېرىش، مۇنچىغا كىرىش، كۆپ ئۇخلاش، ئۇيقۇسىزلىق، زىيادە ئاچلىق، زىيادە توقلۇق، غەزەپكە ئوخشاش ئون ئىشتىن خالىي بولۇشى شەرت. ھەربىر كىشىنىڭ مىزاجى ھەرخىل بولىدۇ. پەسەل، ھاۋا ۋە ئولتۇراق جايىمۇ بىردەك بولمايدۇ. شۇنىڭ ئۈچۈن، تومۇر تۇتقاندا ھەر ئادەمنىڭ يېشىغا، پەسلىگە، ھاۋانىڭ ئۆزگىرىش ئەھۋالىغا قاراپ تومۇرنى ئايرىش، تومۇر ئەھۋالىدىن ئۆزگىرىش مەلۇم بولسا، ئۆزگىرىشنىڭ سەۋەبلىرى ئۈستىدە پىكىر يۈرگۈزۈش كېرەك.

2. تومۇر ھەرىكىتىنىڭ تۈرلىرى

تومۇرنىڭ ھەرىكىتىنىڭ تۈرلىرى يەتتە خىل بولۇپ، يەتتە قىسمەت دېيىلىدۇ.

1. تومۇرنىڭ ھەرىكەت مىقدارىدىن ئۆلچەش.

ھەرىكەت مىقدارىدىن ئۆلچەش دېگىنىمىز — تومۇرنىڭ كېڭىيىش (ئىنېستات) ۋە

تارىپىش (ئىنقىباز) ھەرىكىتىدىن ئىزلەش دېگەنلىك بولۇپ، توققۇز خىلغا بۆلۈنىدۇ:
 (1) ئۇزۇن (تەۋىل): تومۇرنىڭ ھەرىكىتى تېۋىپنىڭ بارماقلىرىغا مۆلچەرلىگەندىن
 ئۇزۇنراق (شۇ كىشىنىڭ ساق ھالىتىدىكى تومۇر ھەرىكىتىدىن ئۇزۇن) يەڭگى ئۈچ بارماق
 ئاستىدا سېزىلىدۇ. بۇنىڭ سەۋەبى مەزكۇر كىشىدە ھارارەتنىڭ ئېشىپ كەتكەنلىكىدىن
 ئىبارەت.

(2) قىسقا (قەسىر): تومۇرنىڭ ھەرىكىتى قىياسقا نىسبەتەن قىسقىراق بىر بارماق
 ئاستىدا سېزىلىدۇ، ئۇزۇن داۋام قىلمايدۇ. سەۋەبى بەدەن ھارارىتىنىڭ تۆۋەن بولغانلىقىدىن
 دۇر.

(3) ئۇزۇن - قىسقىلىقتا مۆتىدىل: تومۇر ھەرىكىتى تېۋىپنىڭ قولىغا ئۇزۇن -
 قىسقىلىقتا تەكشى بىلىنىدۇ. بۇ مىزاننىڭ ياخشىلىقى ۋە كەيپىياتنىڭ تەكشى ھالدا
 تۇرغانلىقىنى بىلدۈرىدۇ.

(4) توم (ئەرز): تومۇر ھەرىكىتى قىياستىن تومراق بارماق ئۈچىدا كەڭراق
 سېزىلىدۇ، سەۋەبى بەدەندە سۇيۇقلۇقنىڭ كۆپەيگەنلىكىدۇر، بۇ كۆپرەك بەلغەم مىزاجلىق
 ئادەملەردە كۆرۈلىدۇ.

(5) ئىنچىكە (زەيىق): پۈتۈن تومۇر بويىچە قاننىڭ دولقۇنى قىياستىن ئىنچىكە
 بولۇپ، تومنىڭ ئەلىسىدە سېزىلىدۇ. بۇنىڭ سەۋەبى بەدەندە سۇيۇقلۇق ئازىيىپ، قۇرۇق-
 لۇق غەلىبە قىلغانلىقىدىن ئىبارەت.

(6) توم - ئىنچىكىلىكتە مۆتىدىل: پۈتۈن تومۇر ھەرىكىتىدە توم ۋە ئىنچىكىلىكنىڭ
 تەكشىلىكى بولۇپ، بۇ بەدەندە كەيپىياتنىڭ ئوتتۇرا ھاللىقى ۋە مىزاننىڭ ياخشىلىقىنى
 بىلدۈرىدۇ.

(7) پەس (مۇنخەفىز): پۈتۈن تومۇر بويىچە بۇ تومۇر موسكۇل ئىچىگە چۆكۈپ
 چوڭقۇر ۋە پەسلەپ كەتكەندەك سېزىلىدۇ. بۇنىڭ سەۋەبى ھارارەتنىڭ تۆۋەنلەپ كەتكەنلىكىدىن
 كىدۇر.

(8) ئۈستۈن (مەشرۇپ) تومۇر ھەرىكىتى قىياسقا قارىغاندا تومۇر تېرە يۈزىدە
 كۆتۈرۈلۈپ، لەيلىگەندەك سېزىلىدۇ. بۇنىڭ سەۋەبى ھارارەتنىڭ ئۈستۈنلۈكىدىن ئىبارەت.

(9) ئېگىز - پەسلىكتە مۆتىدىل: تومۇر ھەرىكىتىنىڭ ئۈستۈن ۋە تۆۋەنلىكتە تەكشى-
 لىكى بولۇپ، بەدەن ھارارىتى ئۆلچەمگە لايىق (ئېتىدالدا) ئىكەنلىكىدىن دېرەك بېرىدۇ.
 ئىككى خىل ھەرىكەتنىڭ بىرگە كېلىشى جۈپ تومۇر (نەبىزى شىنائى) دېيىلىدۇ.
 مەسىلەن: ئۇزۇن بىلەن توم (يوغان)، توم بىلەن ئۈستۈن (ئېگىز)، قىسقا بىلەن توم
 بىللە كېلىدۇ. لېكىن بۇلارنىڭ ئەكسىچە كېلىشى مەسىلەن: ئۇزۇن ۋە قىسقا، توم ۋە
 ئىنچىكە، ئۈستۈن ۋە پەس تومۇرنىڭ بىللە كېلىشى مۇمكىن ئەمەس. ئەگەر تاسادىپىي

كۆرۈلۈپ قالسا، بۇ كېسەلنىڭ ئۆلۈمىدىن خەۋەر بېرىدۇ. چۈنكى يۈرەك ۋە ھاياتلىق قۇۋۋىتىنىڭ قالايمىقانلىقىدىن بۇ ئەھۋال كېلىپ چىقىدۇ. ئۈچ خىل ھەرىكەتنىڭ بىرگە كېلىشى ئۈچ بىرلەشمە تومۇر (نەزىرى سۇلاسى) دېيىلىدۇ. مەسىلەن: ئۇزۇن - توم ۋە ئۈستۈننىڭ بىللە سېزىلىشى ياكى قىسقا - ئىنچىكە - پەسنىڭ بىللە سېزىلىشى، مۇنداق ئەھۋاللار كېسەلنىڭ داۋالاش دائىرىسىدىن چىقىپ كەتكەنلىكى بولۇپ، بۇ خىل ئاغرىقلارنى داۋالاشتا كۆپ ئېھتىيات قىلىش كېرەك. چۈنكى، ئۇيغۇر تېبابىتى قانۇنىدا كۆپ ھەم ئاز، ئىسسىق ھەم سوغۇق ۋە قۇۋۋەتلىك بىلەن ئاجىزلىقلار بىر كەيپىياتتا جەمئىي كەلمەيدۇ دەپ قارىلىدۇ.

2. تومۇر ھەرىكىتىنى ئۇنىڭ دولقۇن كەيپىياتىدىن ئۆلچەش.

(1) كۈچلۈك: تومۇر تېۋىپنىڭ بارماقلىرىغا قاتتىق ئۇرۇنىدۇ. لېكىن ئۇنى شۇ ئادەمنىڭ ساغلام ۋاقتىدىكى تومۇرنىڭ كۈچى بىلەن قىياسەن سېلىشتۇرۇپ كۆرۈش لازىم. كۈچلۈكنىڭ سەۋەبى ھاياتلىق كۈچىنىڭ ئارتۇقلىقىدۇر.

(2) كۈچسىز: بارماق ئۇچىغا تومۇر ھەرىكىتى كۈچسىز ئۇرۇنۇپ، قىيىنلىق بىلەن سەزگىلى بولىدۇ. بۇ، بەدەندە ھاياتلىق كۈچى (قۇۋۋەتى ھاۋانىي) نىڭ ئاجىزلىقىدىن-دۇر.

(3) مۆتىدىل: تومۇرنىڭ بارلىققا تېپىش كۈچىنىڭ قىياس بىلەن تەڭ بولۇشى. بۇ، ھاياتلىق كۈچىنىڭ ئۆلچەمگە لايىق (ئېتىدال) ھالەتتە ئىكەنلىكىدىن دېرەك بېرىدۇ.

3. تومۇر ھەرىكىتىنى ئۇنىڭ ۋاقتى جەھەتتىن ئۆلچەش.

بۇ تۆۋەندىكى ئۈچ خىلغا بۆلۈنىدۇ.

(1) تېز — تومۇر ئۆز ھەرىكىتىنى قىياستىن قىسقا ۋاقىت ئىچىدە تامام قىلىدۇ. بۇنىڭ سەۋەبى ساپ ھاۋا (ھاۋايى نەسىگە) بەدەننىڭ تەلىپى كۈچلۈك بولغانلىقىدۇر.

(2) ئاستا — تومۇرنىڭ ئۆز ھەرىكىتىنى قىياستىن ئۇزۇن ۋاقىت ئىچىدە تاماملىغاندا، لىقى بولۇپ، بەدەننىڭ ساپ ھاۋاغا تەلىپىنىڭ ئازلىقىدۇر.

(3) مۆتىدىل — تومۇرنىڭ ئۆز ھەرىكىتىنى قىياس بىلەن تەڭ بولغان ۋاقىت ئىچىدە تاماملىغانلىقى بولۇپ، بەدەننىڭ ھاۋاغا بولغان تەلىپىنىڭ ئوتتۇرا ھالدا ئىكەنلىكىنى كۆرسىتىدۇ.

4. تومۇر ھەرىكىتىنى ئۇنىڭ جىملىق ۋاقتىدا ئۆلچەش.

بۇ ئىككى ھەرىكەت ئوتتۇرىسىدىكى دەم ئېلىش (جىم تۇرۇش) ۋاقتىدىن ئىبارەت بولۇپ، ئۈچكە بۆلۈنىدۇ:

(1) بىر تۇتاش (مۇتەۋاتىر) — جىملىق ۋاقتى ئۆلچەمدىكى ۋاقىتتىن قىسقا بولغانلىقى بولۇپ، قۇۋۋەتى ھاۋانىيىنىڭ ئوتتۇرا ھالدا ئىكەنلىكىنى كۆرسىتىدۇ.

(2) پەرقلىق (مۇتەفاۋۇت) — بۇ، جىملىق ۋاقتى ئۆلچەمدىن ئۇزۇنراق بولغانلىقىدۇر. بۇنىڭ سەۋەبى قۇۋۋەتى ھاۋانىيىنىڭ ئارتۇق بولغانلىقى.

- (3) مۆتىدىل — جىملىق ۋاقتىنىڭ ئۆلچەمگە لايىق بولغانلىقى بولۇپ، قۇۋۋىتى ھايۋانىنىڭ ئوتتۇرا ھالدا ئىكەنلىكىنى كۆرسىتىدۇ.
5. تومۇر ھەرىكىتىنى ئۇنىڭ قاتتىق - يۇمشاق ۋە كەيپىياتىدىن ئۆلچەش.
- (1) قاتتىق: تومۇر قىياسقا قارىغاندا قاتتىق بىلىنىدۇ. بۇنىڭ سەۋەبى بەدەندە قۇرۇق-لۇقنىڭ ئارتۇق بولغانلىقىدۇر.
- (2) يۇمشاق: تومۇر بارماق ئۇچىغا يۇمشاق بىلىنىدۇ. بۇنىڭ سەۋەبى بەدەندە سۇيۇق-لۇقنىڭ كۆپلۈكىدىن ئىبارەت.
- (3) ئىسسىق: تومۇرنى تۇتقاندا قول ئۇچىغا ئىسسىق سېزىلىدۇ. بۇنىڭ سەۋەبى بەدەننىڭ ھارارىتى ئارتۇق بولۇشتىن ئىبارەت.
- (4) سوغۇق: تومۇرنى تۇتقاندا قول ئۇچىغا سوغۇق سېزىلىدۇ. بۇنىڭ سەۋەبى بەدەندە ھارارەتنىڭ ئاجىزلىقىدىن ئىبارەت.
- (5) مۆتىدىل: تومۇرنى تۇتقاندا ئىسسىق - سوغۇقلۇقنىڭ ئوتتۇراھال بولۇشى بو-لۇپ، بەدەندىكى ئىسسىق - سوغۇقنىڭ باراۋەرلىكىنى كۆرسىتىدۇ.
6. تومۇر ھەرىكىتىنى ئۇنىڭدىكى كۈچتىن ئۆلچەش.
- يەنى تومۇرنىڭ تولۇق، بوش ۋە ئوتتۇراھال بولۇشىدىن ئۆلچەش.
- (1) تولۇق بولغاندا تومۇر ھەرىكىتى قولغا تولۇق سېزىلىدۇ. بۇ بەدەندە سۇيۇقلۇقنىڭ مۆلچەردىن كۆپ ئىكەنلىكىنى كۆرسىتىدۇ.
- (2) بوش بولغاندا تومۇر ئىچى خۇددى بوشاپ قالغاندەك سېزىلىدۇ. بۇنىڭ سەۋەبى بەدەندە سۇيۇقلۇقنىڭ ئازايغانلىقىدىن ئىبارەت.
- (3) مۆتىدىل بولغاندا تولۇق ۋە بوشلۇقى ئۆلچەمگە لايىق بولىدۇ. بۇ، بەدەن سۇيۇقلۇ-قىنىڭ ئوتتۇراھال ئىكەنلىكىنى بىلدۈرىدۇ.
7. تومۇر ھەرىكىتىنىڭ تەركىبىگە ئاساسەن ئۆلچەش.
- (1) تومۇر ھەرىكىتىدىكى تەكشىلىك (ئىستىۋا) ۋە پەرق (ئىختىلاپ) تىن ئۆلچەش:
- ئىستىۋا دەپ تومۇر ھەرىكىتىدىكى تەكشىلىككە، يەنى چوڭ - كىچىك، كۈچلۈك - كۈچسىز، ئاستا - تېز بىر تۇتاش (مۇتەۋاتىر) ۋە ئارىلىغۇچى (مۇتەفاۋۇت) لىققا ئوخشاش ئەھۋاللارنىڭ بىردەك مەۋجۇتلۇقىغا ئېيتىلىدۇ. ئىختىلاپ دەپ ئۇنىڭ ئەكسىگە ئېيتىلىدۇ.
- (1) پۈتۈن تومۇر ھەرىكىتىنىڭ ئۈچ باسقۇچىدا بىر - بىرىگە ئوخشاشلىق (مۇتەشەب-بىھ) ياكى بىر - بىرىگە قارشىلىق (مۇتەخالىپ) بولىدۇ. ئەگەر ئوخشاشلىق بولسا مۇتلەق تەكشىلىك، ئوخشاشلىق بولمىغاندا مۇتلەق مۇختەلىپ دېيىلىدۇ.
- مۇتلەق تەكشى (مۇستەۋى مۇتلەق):
- ئەگەر بەزىدە باراۋەر بولۇپ، بەزىدە باراۋەرلىك بولمىسا، باراۋەر بولغان تەرىپى تەكشى (مۇستەۋى)، باراۋەر بولمىغان تەرىپى مۇختەلىپ دېيىلىدۇ.

(2) تۆت بارماق ئاستىدا بولغان تومۇرنىڭ باسقۇچىدا ئوخشاشلىق بولسا مۇتلەق تەكشى، ئەگەر قارشىلىق بولسا مۇتلەق مۇختەلىپ دېيىلىدۇ.

(3) بىر باسقۇچ تومۇرنىڭ بىر قىسمى يەنى بىر بارماقتىكى بەلگىلەر ئوخشاش بولغاندا تەكشى، ئوخشاش بولمىغاندا قارشى (مۇتەخالىپ) دېيىلىدۇ.

تەكشىلىك (مۇستەۋى) نىڭ سەۋەبى بەدەن ئەھۋالى ۋە مىزاجىنىڭ ياخشىلىقى، مۇختەلىپنىڭ سەۋەبى مىزاجىنىڭ ناچارلىقى ۋە خىلىتلارنىڭ ئېغىرلىقى (كۆپلۈكى) دۇر.

(2) مۇنتىزىملىق: بۇ مۇنتىزىم ۋە غەيرىي مۇنتىزىم دەپ ئىككىگە بۆلۈنىدۇ:

(1) مۇنتىزىم: بۇ، تومۇر ئۆز ھەرىكىتىدە بىر، ئىككى ياكى ئۈچتىن ئارتۇق

دەۋرنى ساقلاپ قېلىشتىن ئىبارەت.

مەسىلەن: تومۇرنىڭ تېزلىكى دەسلەپكى باسقۇچتا بىر قىياسقا توغرا بولۇپ، ئىككىدە

چى باسقۇچلۇق ۋە ئۈچىنچى باسقۇچلۇق دەۋرىدە مۇشۇ تېزلىكنى ساقلاپ قېلىشى مۇنتىزىم

دېيىلىدۇ. ھەر بىر تومۇرنىڭ بەلگىلىك تېزلىكى شۇ تومۇرنىڭ ئالدىنقى تېزلىكى بىلەن

تەڭ بولۇپ، بۇ مۇئەييەن مىقدارغا بارىدۇ - دە، كېيىن يەنە ئەسلىدىكى مىقدارغا قايتىدۇ.

مۇنداق بولۇشى ئىختىلاپ سەۋەبىنىڭ ئاجىزلىقىدىن ئىبارەت. ئەگەر بۇ سەۋەب كۈچلۈك

بولغاندا پەرقلىق (مۇتەفاۋۇت) ۋە بىر تۇتاش (مۇتەۋاتىر) لىق پەيدا بولۇپ، بىر ھالەت

بىلەن تۇرماسلىقى مۇمكىن.

(2) غەيرىي مۇنتىزىم: ئىككى دەۋر ئىچىدە تېزلىكنى بىردەك ساقلاپ قالالمايدۇ.

ئۆزگىرىپ كېتىدۇ.

(3) تومۇرنىڭ ۋەزىنىدىن ئۆلچەش: ۋەزىنى دېگىنىمىز، ئېغىر ۋە يەڭگىللىك بىلەن

چېقىشتۇرىدىغان قىياستىكى ئۆلچەمدىن ئىبارەت. ئادەملەر تومۇر مىزاجى، تەن قۇرۇلۇ-

شى، يېشى، ئولتۇراق جاينىڭ ھاۋاسى ۋە تومۇرنى ئۆلچىگەندە پەسلىنىڭ تەبىئىتىگە قاراپ

ھەرخىل ۋە ئالاھىدە بولىدۇ. تومۇر ھەرىكىتىنىڭ مۇنداق ئەھۋاللارغا ئۇيغۇن ھالدا

بولۇشى ئادەم سالامەتلىكىنىڭ توغرا يول بىلەن كېتىپ بارغانلىقىدۇر. بۇ مۇئەييەن ۋەزىن

دېيىلىدۇ. ئەگەر ئاۋۋال ئۇنىڭ ئەكسىچە بولسا بۇزۇق ۋەزىن (رەددۇلۋەزىن) دېيىلىدۇ.

بۇ تۆۋەندىكىدەك ئىككىگە بۆلۈنىدۇ:

(1) چېكىدىن ئاشقان ۋەزىن (مەجاۋۇزۇلۋەزىن): بىر ياشلىق بالىنىڭ تومۇرى،

ئۆسمۈر ياكى ياشلارنىڭ تومۇرىغا ئوخشاپ قېلىشى.

(2) تەرتىپسىز ۋەزىن (خارجۇلۋەزىن): بالىنىڭ تومۇر ھەرىكىتى ھەر قانداق

ياشتىكىلىرىنىڭ تومۇرىغا ئوخشىماسلىقى بەلكى كېسەل تومۇرىدەك تىترەپ تۇرۇشى.

تومۇرنىڭ يۇقىرىقى تۈرلىرى يامان ئاقىۋەت ۋە بەدەندىكى چوڭ ئۆزگىرىشلەرنىڭ

بەلگىسى بولۇپ، تەبىئىي قۇۋۋەتنىڭ ساپ ھاۋا ئالماشتۇرۇش ئۈچۈن تومۇرغا موھتاج

بولغانلىقىدىن كېلىپ چىقىدۇ.

ئەگەر ئىچكى بەدەندە ھارارەت زىيادە بولۇپ، سوۋۇتۇشتىن (تەۋرىھ) ھاجەت كۆپ بولسا، ھەرىكەت كۈچىنىڭ يېتەرلىك بولۇشى بىلەن ھەرىكەتلىنىدىغان تومۇر تەسىرىنى قوبۇل قىلىپ، نەتىجىدە تومۇر يوغان سالىدۇ. ئەگەر ساپ ھاۋاغا موھتاجلىق قاندۇرۇشقا بولمايدىغان دەرىجىدە بولسا، تومۇر تېز، مۇتەۋاتىر ياكى يوغان بولىدۇ. تومۇرنىڭ ھەمكارلىشىش كۈچى ناچار بولسا، تومۇر تېز ۋە ئىنچىكە بولىدۇ. تومۇرنىڭ يۇمشاق بولۇشى، ھوللۇكنىڭ، قاتتىق بولۇشى قۇرۇقلۇقنىڭ بەلگىسى. ئەگەر تومۇر ھەرىكىتىدىكى دولقۇنغا ئازراق قاتتىقلىق قوشۇلسا، بۇ — مېڭە، مەدە ۋە ئۈچەيلەردىن ماددىلارنىڭ باشقا ئەزالارغا ھەيدەلگەنلىكىدۇر. تومۇرنىڭ قالايمىقانلىقى بەدەندىكى قۇۋۋەتلەر يوقىلىپ كېتىپ بارغانلىقىنىڭ ئالامىتى ھېسابلىنىدۇ. ئەگەر بۇ ھال داۋاملىق يۈز بەرسە، تومۇر ئۆزىنىڭ ھەرىكەت نىزامى (قانۇنىيىتى) ۋە ۋەزىنى يوقىتىدۇ.

§ 3. تومۇر ھەرىكىتىنى بارلىققا كەلتۈرگۈچى ئامىللار

- تومۇر ھەرىكىتىنى بارلىققا كەلتۈرگۈچى ئامىللار تۆۋەندىكىدەك ئۈچكە بۆلۈنىدۇ:
1. ئالەت: يۈرەك ۋە قىزىل تومۇر (شرىيان) ئالەت دېيىلىدۇ.
 2. پائىل: ھاياتلىق كۈچى (قۇۋۋىتى ھاياۋانىي)، يەنى تومۇرنى ھەرىكەتلەندۈرگۈچى قۇۋۋەت.
 3. ھاجەت: يەنى بەدەننىڭ ساپ ھاۋانى قوبۇل قىلىپ، بۇزۇق ھاۋانى چىقىرىپ تاشلاش ئېھتىياجى. تومۇر كېڭىيىش بىلەن سىرتتىن تازا ھاۋانى ئېلىپ، قىزىل تومۇرلار ئارقىلىق پۈتۈن بەدەنگە يەتكۈزۈپ بېرىدۇ. شۇنىڭ بىلەن بىر ۋاقىتتا يۈرەكنىڭ ھاۋاغا بولغان ئېھتىياجىنىمۇ قاندۇرىدۇ. تومۇر تارىيىش (كىنقىباز) بىلەن ھاۋا ئىچكى ئەزالارنىڭ چوڭقۇر قاتلاملىرىدىكى كېرەكسىز بۇس - بۇخارات ۋە باشقا كېرەكسىز ماددىلارنى سىرتقا چىقىرىدۇ.
- ئالەت، ھاياتلىق كۈچى ۋە ھاجەتنىڭ يۇمشاق - قاتتىقلىق، كۈچلۈك ۋە كۈچسىزلىك جەھەتتىن مۆتىدىل بولۇشى تەبىئىيىدۇر. تەبىئىي بولغاندىلا ھەرىكەت پۈتۈن بولىدۇ. ئەگەر پائىل كۈچلۈك بولسا ھاجەتنىڭ ئوتتۇرا ھالدىن كەم ياكى ئارتۇق بولۇشى مۈمكىن ئەمەس، ئالەتلەرنىڭمۇ ئەسلىدىن قاتتىق ياكى يۇمشاق بولۇشى مۈمكىن ئەمەس. تومۇرنىڭ كۈچى تەبىئىي ھالدىن ئۆزگىرىشى ھاجەتنىڭ ئارتۇق ياكى كەم، قۇۋۋەتنىڭ كەم ياكى ناچارلىقى، ئالەتنىڭ يۇمشاق ياكى قاتتىقلىقىدىن بولىدۇ. بۇنىڭ ئىچىدە تومۇر ھەرىكىتىنى بارلىققا كەلتۈرگۈچى ئەڭ مۇھىم سەۋەب ھاجەت (كېڭىيىش - تارىيىش) تۇر. ھاجەتنىڭ زىيادە بولۇشىغا تۆۋەندىكىلەر سەۋەب بولىدۇ:

ئىسسىقلىقنىڭ كۆپ بولۇشى، ئاغرىقنىڭ قاتتىقلىقى ياكى ئەمگەكتىن ھېرىش، قاننىڭ سىرتتىن كىرگەن بۇزۇق ماددىلار بىلەن بىرىكىپ ئۆزگىرىپ، ناچار بۇس - بۇخارات (غاز) لارنى ھاسىل بولۇشى قان تومۇرىنىڭ تارىيىش ھەرىكىتىنى قىسقا، كېڭىيىشكە نىسبەتەن زىچراق بولۇپ، جىملىق (سۈكۈت) ۋاقتى ئاز بىلىنسە، بۇ بەدەننىڭ ئىچكى قاتلاملىرىدا كېرەكسىز بۇس - بۇخارات ۋە سېسىقچىلىقلارنى سىرتقا چىقىرىشقا بولغان ئېھتىياجنىڭ زورلىقىنى ئىپادىلەيدۇ. ئەگەر بۇنىڭ ئەكسىچە، يەنى كېڭىيىش تېز، تارىيىشقا نىسبەتەن سۈكۈت قىسقا بولسا، يۈرەك ۋە قىزىل تومۇرلارنىڭ سىرتتىن كىرىدىغان ساپ ھاۋاغا ھاجىتى كۆپلۈكىنى ئىپادىلەيدۇ. شۇنىڭ بىلەن چوڭقۇر نەپەس ئېلىش ھاجىتىمۇ كۈچىيىدۇ. سۈكۈتنىڭ تېز بولۇشى ھاياتلىق كۈچىنىڭ ناچارلىقى ۋە روھنىڭ تارقاپ كەتكەنلىكىدۇر.

ئۇنىڭدىن باشقا ھاجەتنىڭ يۇقىرىلىقىنى كۆرسىتىدۇ. مەسىلەن: غەزەپ، جاپالىق ئەمگەك ۋە بەك ئىسسىق مۇنچىلارغا چۈشۈش بىلەن ھارارەت زىيادە بولىدۇ، لېكىن بۇ يەردىكى سەۋەب ۋاقىتلىق بولغانلىقتىن ھارارەتمۇ ۋاقىتلىق بولىدۇ.

1. تومۇر ھەرخىل سېلىشنىڭ سەۋەبلىرى.

(1) تومۇر تېز سېلىشنىڭ سەۋەبى:

(1) ھاجەتنىڭ كۆپلۈكى، قۇۋۋەتنىڭ ئاجىزلىقى.

(2) ھاجەتنىڭ ئاجىز (كەم) ۋە ئالەتنىڭ قاتتىقلىقى.

(2) تومۇر بىر تۇتاش (مۇتەۋاتىر) ئۇرۇشنىڭ سەۋەبى:

(1) قۇۋۋەتنىڭ بوش ۋە ئالەتنىڭ قاتتىق بولۇشى.

(2) قۇۋۋەتنىڭ بوش (ئاجىز) ۋە ھالەتنىڭ ئاز بولۇشى.

(3) تومۇر كىچىك سېلىشنىڭ سەۋەبى:

(1) ھارارىتى مۇھرىقە (كېزىك قىزىتمىسى) بولۇپ، قۇرۇقلۇقنىڭ نەملىك ئۈستىدە.

دىن غەلىبە قىلغانلىقى.

(2) تەبىئىي ئىسسىقلىقنىڭ ئاجىزلىشىشى، سوغۇق سۈنى كۆپ ئىچىش، سوۋۇتقۇ.

چى يېمەكلىكلەرنى كۆپرەك ئىستېمال قىلىش، جىنسىي ئالاقىنى كۆپ قىلىش، ئۇزاق

ئەمگەك قىلماسلىق ۋە كۆكتاتلارنى ھەددىدىن ئارتۇق ئىستېمال قىلىش.

(3) سۈرگە دورىلارنى ئىچىش بىلەن تومۇر دىۋارلىرى تارىيىپ، بەدەنگە قۇرۇقلۇق.

نىڭ ھاسىل بولۇشى.

(4) ئىچكى ئەزالاردا ئېغىر ئىششىقنىڭ بارلىقى مەسىلەن: ئۆپكە، ئاشقازان،

يۈرەكنىڭ ئىششىقلىرى.

(5) ئۇيقۇ كەم بولۇشى، قۇرۇق تاماقلارنى كۆپ ئىستېمال قىلىش، ئوزۇقلۇقنىڭ

يېتەرسىزلىكى ياكى مۇنچىغا چۈشمەسلىك.

- (4) تومۇرنىڭ كېچىكىپ ئۇرۇشى ۋە قاتتىق ئۇرۇشى: تەبىئەت بىلەن كېسەللىك ئارىسىدىكى كۈرەش نەتىجىسىدە تومۇرنىڭ ئۇرۇشى كېچىكىپ قالىدۇ.
- (5) تومۇر يۇمشاق بولۇشى: بۇ تەبىئىي ۋە غەيرىي تەبىئىي دەپ ئىككىگە بۆلۈنىدۇ.
- (1) تەبىئىي: ھۆللۈك تاماقلارنى ئىستېمال قىلىش، شاراب قاتارلىق ئىچىملىكلەرنى ئىچىش، ھاۋا ۋە ئەمگەك مۆتىدىل بولۇش.
- (2) غەيرىي تەبىئىي: قورساققا يەل چۈشۈش ياكى مېڭە كېسەللىكلىرى بىلەن ئاغرىش مەسىلەن: پالەچ، لەقۋا، ئىستىرخا (چالا پالەچ)، تەشەننۇج (تارتىشىپ قېلىش) ۋە رەئىشە (تىترەپ تۇرۇش) قاتارلىق كېسەللىكلەرنىڭ بولۇشى.
- (6) تومۇر قۇۋۋىتىنىڭ سۇس بولۇش سەۋەبلىرى:
- (1) ئوزۇقلىنىشنىڭ يېتەرسىزلىكى.
- (2) ئۆز ۋاقتىدا سۈرگە ئىچىپ بەدەندىكى كېرەكسىز نەرسىلەرنى تازىلاپ تۇرماسلىق.

- (3) قابىلىيەتكە قاراپ ئەمگەك قىلماسلىق.
- (4) قالايمىقان تاماق يېيىش.
- (5) بۇرۇن يولىنىڭ توسۇلۇپ قېلىشى.
- (6) ھوشسىزلىقنى كەلتۈرىدىغان كېسەللىكلەرنىڭ مەۋجۇتلۇقى.
2. تومۇر ھەرىكىتىنىڭ ئۆزگىرىشى ۋە مۇرەككەپلىشىشى.
- تومۇر ھەرىكىتىنىڭ ئۆزگىرىشى تۆت خىل ۋە كەيپىياتتىكى مۆتىدىللىك بۇزۇلۇپ، بۇ ھال يۈرەك ۋە قىزىل تومۇرلارنىمۇ پەيدا بولۇش بىلەن يۈز بېرىدۇ. ئۇنىڭدىن باشقا، ئوزۇقلۇقلارنىڭ بەندە كۆپ بولۇپ كېتىشى، ئۆتۈش يوللىرىدىكى توسالغۇ (ۋاقىتلىق ياكى دائىملىق)، غەزەپ ياكى خۇشاللىقنىڭ بەك ئارتۇق بولۇپ كېتىشى، ئاشقازاننىڭ ئاجىزلىشىپ قېلىشى ۋە قۇۋۋەتنىڭ ناچار ياكى زىيادە بولۇشى بىلەنمۇ تومۇر ھەرىكىتى ئۆزگىرىدۇ. قۇۋۋەت زىيادە بولغاندا تومۇر ھەرىكىتى يۇقىرىغا، قۇۋۋەت ئاجىز بولغاندا تۆۋەنگە قاراپ ئۆزگىرىدۇ. بۇنىڭ سەۋەبى بەدەن ماددا بىلەن كۈرەش قىلىپ مەغلۇپ بولغانلىقىدىن. دۇر. بەزىدە بەدەندە قاننىڭ كۆپ بولۇشى بىلەنمۇ تومۇر مۇختەلىپ بولىدۇ. قان ئېلىش بىلەن ئۇ ئەھۋال يوقىلىدۇ. قاننىڭ قويۇلۇپ قېلىشى بىلەن يۈرەك ئەتراپى تومۇرلىرىدا ھاۋا توسۇلۇپ قېلىپ خەنناق قەلبى (يۈرەك سانجىقى) دېگەن كېسەلنى كەلتۈرۈپ چىقىرىدۇ. بۇ كېسەل تۇيۇقسىز تۇرۇپ ھوشسىزلىق بىلەن داۋام قىلىپ ئۆلۈم يۈز بېرىدۇ. ھازىرقى كۆپ ئىچىدىغان كىشىلەردە ئۇچرايدۇ.

تومۇرنىڭ ھەرخىل ئۆزگىرىشى ۋە مۇرەككەپلىشىشى بەدەندىكى كېسەل ئەھۋالىدىن ۋە كېسەلنىڭ تەرەققىيات ئەھۋالىدىن خەۋەر بېرىدۇ. تېۋىپ بۇنى ئىنچىكىلەپ تەكشۈرۈشى لازىم. بۇنىڭ ئۈچۈن ناھايىتى دىققەت قىلىش ۋە تەجرىبىنىڭ بولۇشى كېرەك. مۇختەلىپ

تومۇرلار ھەرىكىتى تۆۋەندىكىدەك بىر قانچە خىل بولىدۇ:

(1) چاشقان قۇيرۇقىسىمان تومۇر (زەنبىلپار): تومۇر ھەرىكىتىنىڭ خۇددى چاشقان قۇيرۇقىدەك تەرتىپسىز مىدىرلىشى مۇشۇنداق ئاتىلىدۇ. تومۇر ھەرىكىتى ئۆلچەمگە قارىدە. خاندان پەيدىنپەي يوغان سېلىپ، بىردىنلا پەسلەپ كېتىدۇ. ياكى ئىككى - ئۈچ قېتىم يوغان سېلىپ، بىر - ئىككى قېتىم كىچىك سالىدۇ ياكى بىر - ئىككى قېتىم چوڭ سېلىپ، ئۇزۇن ۋاقىت ئىچىدە كىچىك سالىدۇ (ھەرىكەتنىڭ دەۋرى مۇختەلىپ بولسىمۇ، لېكىن دەۋر ئاياغلاشماسىتىن تۇرۇپ ھەرىكەتنىڭ توختاپ قېلىشى بولۇپمۇ ئۈستۈن ھەرىكەتتىن تۆۋەنلەشكە باشلىشى ئەڭ يامان، ئەگەر تۆۋەنلىشىش يۇقىرىلاشقا ئۆتسە، بۇ ياخشىلىقنىڭ ئالامىتىدۇر).

تومۇر ھەرىكىتى باشلانغان مىقداردىن تېخىمۇ چوڭ سېلىپ، ئۆز مىقدارىغا يانسا ئۇنىڭ باشلانغان تەرىپى ئىنچىكە بولىدۇ. ئىككىنچى قىسمىدا باشلانغان مىقداردىن كىچىكلىشىپ يەنە ئۆز مىقدارىغا قايتىدۇ. بۇ ھال تومۇر ئاستىدىكى ھەرىكەت ئىككىنچى بارماق ئاستىدىكىگە قارىغاندا سۇس، ئۈچىنچى ۋە تۆتىنچى بارماقلار ئاستىدىكى ھەرىكەتلەرمۇ بىر - بىرىگە نىسبەتەن سۇس سېزىلىدۇ. بۇ قايتۇرۇپ چاشقان قۇيرۇقىدەك تومۇر (زەنبىلى راجىنى) دېيىلىدۇ. يەنە بىر قىسمى تومۇر ھەرىكىتى قايتىمىغان ھالدا سېلىپ تۇرۇش بىلەن دەۋرىنى تامام قىلىدۇ، بۇ زەنبى مۇنقازا دېيىلىدۇ. ئەگەر قايتىمىسا ۋە دەۋرىنى تامام قىلىدىغان ۋاقىتى سەزگىلى بولمايدىغان دەرىجىگە يەتمىسە، بۇ يېرىم قايتقان چاشقان قۇيرۇقىسىمان تومۇر (زەنبى ناقىس رۇجۇنى) دېيىلىدۇ. ئومۇمەن زەنبىلپار تومۇر كېسەلنىڭ ئېغىر ئەھۋالدا ئىكەنلىكىدىن دېرەك بېرىدۇ.

(2) مۇسەللى: تومۇرنىڭ قۇۋۋەت جەھەتتە چوڭ سېلىشى كەمرەك بولۇپ، تارتىشقان ھالدا سالىدۇ. كۈچ جەھەتتە زەنبىلپارغا نىسبەتەن ئۈچتىن ئىككى قىسىم ئارتۇق بولىدۇ. بۇنىڭ سەۋەبى ھاجەتنىڭ كۆپلۈكىدۇر، ئۇ كېسەلدە ھارارەت بارلىقىنى ئىپادىلەيدۇ. بۇ ياخشى ئاقىۋەتنىڭ بەلگىسى ھېسابلىنىدۇ. ئەگەر ھارارەت بولمىسا كېسەل ئاقىۋەتنىڭ ناچارلىقىنى ئىپادىلەيدۇ، تېۋىپ بۇنىڭغا دىققەت قىلىپ چارە كۆرۈشى كېرەك.

(3) مىنشارى: تومۇر ھەرىكىتى قالايىمقان، خۇددى ھەرە ھەرىكىتىدەك بولۇشى، يەنە بىر ئاستىن، بىر ئۈستۈن، بىر ئورۇق، بىر قىسقا، بىر ئىلگىرى، بىر كېيىن، بىر يۇمشاق، بىر قاتتىق بولۇشتىن ئىبارەت بولۇپ، بۇ خىل ئىختىلاپلارنىڭ سەۋەبى تۆۋەندىكىلەرگە باغلىق:

(1) سەۋەبلەرگە باغلىق ئىختىلاپلار (ئىختىلاپ مەسبۇب): تومۇرلارنىڭ ئۆز ئىچىدىكى مەسىلەن: قان، سەپرا، بەلغەم ۋە سەۋدا قاتارلىق خىلىتلارنىڭ بىرەرسى مۇرەككەپ ھالدا كۆپىيىپ ئۆزگىرىشىگە باغلىق ھالدا كېلىپ چىقىدۇ. بۇ خىل ئۆزگىرىش خىلىتنىڭ سېسىقلىق (ئوفۇنەت) پەيدا قىلىشى ياكى پىششىق - پىشماسلىقى قاتارلىق ئەھۋاللارغا

باغلىق. چۈنكى ئوفۇنەت يۇمشاقلىق پەيدا قىلىپ، تومۇرنىڭ كېڭىيىش كۈچىنى كېڭەيتىدۇ. ئوفۇنەت يوقلۇقى بۇنىڭ ئەكسىچە بولىدۇ.

(2) ئەسەب (نېرۋا) ۋە پەيلەرگە باي بولغان ئەزالارنىڭ بىرسىدە ئىششىق بارلىقى، ياكى تومۇر دىۋارىدا قاتتىق - يۇمشاقلىقنىڭ بولۇشى ئاستا ھەرىكەت پەيدا قىلىدۇ. بۇ ئەھۋال كۆكرەك پەردە ياللۇغى (زاتلىجەنە) كېسىلىدە كۆرۈلىدۇ. چۈنكى زاتلىجەنە كېسىلىدە نەپەسلىنىش ئەزالىرىنى ئوراپ تۇرغان كىرگىت گۆش ياكى مەئدە بىلەن نەپەسلىنىش ئەزالىرى ئوتتۇرىسىدىكى پەردىدە ۋەرەم بولىدۇ. بۇ پەردە ئىچكى ۋە تاشقى تەرەپتىن قان تومۇر ۋە ئەسەبلەرگە باي بولۇپ، ئىششىغان ئەزادىكى قان تومۇرلار تارتىششقا باشلايدۇ. نەتىجىدە شۇ تەرەپتىكى تومۇر ھەرىكەتلىرىدە ئۆزگىرىش پەيدا بولۇپ، قاتتىق، يۇمشاق، بىر تۇتاش، پەرقلىق، لەيلىگەن ۋە چۆككەن تومۇر ھەرىكەتلىرى كۆرۈلىدۇ. لېكىن ئىششىق بولمىغان تەرەپتىكى قان تومۇرلار ھەرىكىتى ئازراق تەسىرگە ئۇچرىسىمۇ كۆپ ئۆزگىرىش بولمايدۇ.

(4) دولقۇنسىمان (مەۋجى): تومۇر ھەرىكىتى تېۋىپ قولىغا دولقۇنلاپ ئاققاندا كېلىنىپ، ئۈچ بارماقنىڭ ھەر قايسىسىغا ئېگىز - پەس، ئىلگىرى - كېيىن، ئۇدۇلغا ۋە توغرىسىغا ئۇرۇلغىنى سېزىلىدۇ. تومۇرنىڭ بۇ خىل ھەرىكىتى بەك ئىسسىق مۇنچىغا كىرگەندە، ھاراقنى كۆپ ئىچكەندە، ئىستىسقا، پالەچ، سەكتە، ئۆپكە ئىششىقى قاتارلىق كېسەللەردە ئۇچرايدۇ. بۇ خىل تومۇر ھەرىكىتى قىزىتمىلىق كېسەللەردە كۆرۈلسە، كېسەل تەرلەپ بوھرانغا كىرىشتىن دېرەك بېرىدۇ. سەۋەبى قۇۋۋەت ئاجىزلىشىپ تەبىئەتنىڭ تومۇر ھەرىكىتىنى باشقۇرۇشى ناچارلاشقانلىقى، يۈرەكنىڭ ئىنسىبات ۋە ئىنقىباز پائالىيەتلىرىنىڭ ناچارلاشقانلىقىدۇر.

(5) قۇرت ئۆمىلىگەندەك تومۇر ھەرىكىتى (دۇدى): تومۇر ھەرىكىتىنىڭ خۇددى قۇرت ماڭغاندەك سېزىلىشىگە ئېيتىلىدۇ. دولقۇنسىمان تومۇرغا ئوخشاپ كەتسىمۇ لېكىن كۈچسىز، ئىنچىكە بولۇپ، پەيدىنپەي سالىدۇ. تېۋىپ بىر قېتىم ئۇرغان تومۇرنى ئىككى قېتىم ئۇرغاندەك سېزىدۇ. تومۇر تېزدەك بىلىنىدۇ، لېكىن تېز بولمايدۇ. دېمەك، بۇ مۇرەككەپلەشكەن تومۇر بولۇپ، قۇۋۋەتنىڭ بىردىنلا يوقىلىپ كېتىپ بارغانلىقىنى يەنى ھاياتلىقنىڭ تۈگەش ئالدىدا ئىكەنلىكىنى ئىپادىلەيدۇ.

(6) چۈمۈلە ماڭغاندەك تومۇر ھەرىكىتى (نەملى): تومۇر ھەرىكىتى تېۋىپقا چۈمۈلە ماڭغاندەك سېزىلىدۇ. بىر تەرەپتىن دۇدى تومۇرغا ئوخشاپ كەتسىمۇ بىراق كىچىك، مۇتەۋاتىر، قاتتىقراق، ئەمما ئاجىز بولىدۇ. سەۋەبى يۈرەكنىڭ ساپ ھاۋاغا ھاجىتى كۆپ ئىكەنلىكى، ھاياتلىق كۈچىنىڭ خەۋپ ئاستىدا قالغانلىقىدىندۇر.

(7) ئىككى چوققىلىق تومۇر ھەرىكىتى (غوزالى): تومۇر ھاجەتكە لايىق ئۇرىدۇ، لېكىن تومۇرنىڭ قاتتىقلىقىدىن بىرلا ھەرىكەت قىلالماي ئىككى ھەرىكەت ئوتتۇرىسىدا بىر

توختايدۇ. بۇ ھاجەتنىڭ كۆپلۈكىنى ئىپادىلەيدۇ.

(8) قوش باشلىنىشلىق تومۇر ھەرىكىتى (زۇلفىترەت): ھەرىكەت باسقۇچىدا سۈكۈت (توختاش) نىڭ بولۇشى، بۇنىڭ سەۋەبى قۇۋۋەتنىڭ (تەبىئەتنىڭ) ئاجىزلاشقانلىقىدۇر.

(9) مېترىقى: تومۇر ھەرىكىتىدە بازغان ئۇرغاندەك سېزىمنىڭ بولۇشى — يەنى تومۇردىكى دولقۇن بارماققا ئۇرۇلۇپ بولۇپ ئارقىغا بىر ئاز قايتىپ، مەركەزگە بارماستىن كېڭىيىش ھەرىكىتىنى تامام قىلىدۇ. بۇ خۇددى سوقۇلغان بازغاننىڭ قايتىشىغا ئوخشايدۇ. بۇنىڭ سەۋەبى بىر تەرەپتىن، ھاياتلىق قۇۋۋىتىنىڭ كۈچلۈك بولغانلىقى، يەنە بىر تەرەپتىن، روھنىڭ ساپ ھاۋاغا بولغان ھاجىتىنىڭ كۆپلۈكىدىن ئىبارەت.

(10) تەرتىپسىز تومۇر ھەرىكىتى (ۋاقىي فلىۋەسەت): جىملىق ئورنىدا ھەرىكەت يۈز بېرىش. مەسىلەن: كېڭىيىش تامام بولغاندىن كېيىن تېزلا تارىيىش باشلىنىدۇ ياكى بىر ئاز جىملىق بولۇپ تارىيىش باشلىنىدۇ، شۇ ھالدا تومۇر ئالدىراشلىق بىلەن قاتتىق ئۇرىدۇ. شۇنىڭ بىلەن جىملىق بولۇش لازىم بولغان ۋاقىت ئىچىدە يەنە ھەرىكەت يۈز بېرىدۇ. تەرتىپسىز تومۇر بىلەن مېترىقنىڭ پەرقى شۇكى، تەرتىپسىز سوققان تومۇردا كېڭىيىش تامام بولغاندىن كېيىن كېڭىيىشكە قاراشلىق تارىيىش تامام بولۇشتىن بۇرۇن ئىككىنچى سوقۇش (تېۋىپنىڭ بارمىقى ئۇچىغا تومۇرنىڭ ئۇرۇشى) يۈز بېرىدۇ. مېترىدە كېڭىيىشتىن ئىلگىرى بولىدۇ. تەرتىپسىز تومۇرنىڭ سەۋەبى بەدەننىڭ ساپ ھاۋاغا ھاجىتىنىڭ كۆپلۈكىدىن ھەرىكەت قىلىشقا تېگىشلىك بولمىغان ۋاقىت ئىچىدىمۇ ھەرىكەت قىلىشتىن ئىبارەتتۇر. بۇنىڭغا ئەگىشىپ نەپەس ئېلىشمۇ تېزلىشىدۇ.

(11) تىترىگەن تومۇر ھەرىكىتى: تومۇرنىڭ تىترەپ ھەرىكەت قىلىشى بولۇپ، بەدەندە خىلىتلارنىڭ كۆپلۈكى، قۇۋۋەتنىڭ كۈچلۈكى، تومۇرنىڭ قاتتىقلىقى، قۇۋۋەتنىڭ كېسەل-گە قارشى كۈرەش قىلغانلىقى تۈپەيلىدىن ھاجەتنىڭ كۆپ بولۇپ كېتىشىدىن كېلىپ چىقىدۇ.

(12) تەكشى ئەمەس (نامەۋزۇن) تومۇر ھەرىكىتى: تومۇر قالايمىقانلىشىپ بىر قۇر يانغا، بىر قۇر ئۇدۇلغا ئۇرىدۇ. سەۋەبى كۆپىنچە قۇۋۋەت ناچار، ھاجەت كۆپ بولۇشىدىن ئىبارەتتۇر.

(13) تەكشى (مەۋزۇن) تومۇر ھەرىكىتى: تومۇر ھەرىكىتىنىڭ بىر ھالدا بولۇشى - ھاجەتنىڭ تەبىئەت بىلەن كۈرەش قىلىپ غەلبە قىلالىمىغانلىقىدىن كېلىپ چىقىدۇ. 3. تومۇرنىڭ ياش، جىنس، پەسىل ۋە مىزاجلار ۋە باشقا جەھەتتىكى ئالاھىدىلىكلىرى.

(1) تومۇرنىڭ ياش جەھەتتىكى ئالاھىدىلىكى: كىچىك بالىنىڭ تومۇرى تېز ۋە مۇتەۋاتىر (پەيدىنپەي)، يوغان - كىچىككە مۇتىدىل بولىدۇ. سەۋەبى ھاجەتنىڭ كۆپلۈكىدىن ئىبارەتتۇر. چۈنكى بالىنىڭ بەدىنىدە نەملىك كۆپ بولۇپ، قۇۋۋەت تولۇق ھاسىل

بولۇپ كەتمىگەن بولىدۇ.

ياشلارنىڭ تومۇرى كۈچلۈك بولىدۇ، چۈنكى ئۇلارنىڭ يۈرەك ۋە باشقا ئەزالىرىدا تۆت خىل كۈچ تولۇقلىنىپ بولغان ۋە بالىلىق ۋاقتىدىكى ئەمەلىي تارقىلىپ كەتكەن بولىدۇ. ياش، ئۆسمۈرلەرنىڭ تومۇرى يوغان سالغاندا ناھايىتى كۈچلۈك سېزىلىدۇ، بۇ ھاجەتنىڭ كۆپلۈكىدۇر.

قېرىلىق تومۇرى ياشلىق دەۋرىگە نىسبەتەن كىچىك ۋە ئاستا بولىدۇ.

(2) تومۇرنىڭ مىزاجلار جەھەتتىكى ئالاھىدىلىكى: مىزاجنىڭ ئىسسىق تەرەپكە ئۆتۈشۈ ھاياتلىق قۇۋۋەتلىرىنىڭ تەبىئىيلىكىدىن ۋۇجۇدقا كېلىدۇ. لېكىن بەدەنگە ئۆزلەشمەگەن ھەددىدىن ئارتۇق ئىسسىقلىق غەيرىي تەبىئىي بولىدۇ. بۇ ھال ئېتىدالدىن قانچىلىك ئارتۇق بولسا قۇۋۋەتنى شۇنچە ئاجىزلاشتۇرۇپ قويدۇ. مۇنداق ئەھۋال كۆپىنچە يۇقىرى قىزىتمىلىق كېسەللەردە كۆرۈلۈپ، تومۇر ھەرىكىتىدە مۇخالىپەتلىك ئۆزگىرىشلەرنى بارلىققا كەلتۈرىدۇ. مەسىلەن: يۇقىرى قىزىتمىلىق كېزىك كېسەللەردىن ئەسۋىلىك كېزىك (تەپى مۇھرىقە) قاتارلىقلاردا قۇۋۋەت ئاجىز بولغانلىقتىن، تومۇر ئىنچىكە، ئاستا ھەم مۇتەۋاتىر سالىدۇ. تومۇرنىڭ دولقۇنسىمان ياكى مۆتىدىل بولۇشى تومۇرنىڭ مىزاجىغا باغلىق، ئەگەر قۇرۇق بولغاندا ئىنچىكە ۋە قاتتىق ئۇرىدۇ. قۇۋۋەت كۈچلۈك بولۇپ، ھاجىتى ئارتۇق بولسا، تومۇر ئىككى چوققىلىق (يۇقىرى پەللىلىك) ياكى تىترىگەن (مۇر ئەتەش) بولىدۇ، يەنى تىترەپ سالىدۇ.

(3) ئەر ۋە ئاياللارنىڭ تومۇرىدىكى پەرق: ئەرلەرنىڭ تومۇرى ئاياللارنىڭ تومۇر ھەرىكىتىدىن چوڭ ھەم كۈچلۈك بولىدۇ. چۈنكى ئەر كىشىنىڭ مىزاجى ئىسسىق، ھارارىتى يۇقىرى كېلىدۇ. شۇنىڭدەك ئەرلەرنىڭ تومۇرىنى تۇتۇش ئورنى كۆپرەك ئۇزۇن ۋە ئازادە بولىدۇ. تومۇرنىڭ سۈكەت ئارىلىقى ۋە ۋاقتى ئۇزۇن ھەم تەپاۋۇتلىق بولىدۇ.

(4) سېمىز ۋە ئورۇق كىشىنىڭ تومۇرى: ئورۇق كىشىنىڭ تومۇرى سېمىز كىشىنىڭ تومۇرىغا قارىغاندا چوڭ ھەم ئاستا بولىدۇ. چۈنكى ئورۇق كىشىنىڭ تومۇرى ئەركىن ھەرىكەت قىلىدۇ. لېكىن سېمىز ئادەمنىڭ تومۇرى گۆشنىڭ مەلۇم دەرىجىدە توسقۇنلۇقىغا ئۇچراپ ئەركىن ھەرىكەت قىلالمايدۇ. سېمىز كىشىنىڭ تومۇرى تېز ۋە ئىنچىكە بولىدۇ. ئەگەر سېمىزلىك گۆشنىڭ كۆپلۈكىدىن بولسا تېزلىكى ئارتۇقراق، ياغنىڭ تولۇقلىقىدىن بولسا، تېزلىك ئازراق بولىدۇ.

(5) يىل - پەسىللەردىكى تومۇرلارنىڭ ئالاھىدىلىكى: باھار پەسلىدە تومۇر ھەرىكىتى مۆتىدىل بولىدۇ. شەھەر ۋە بازار ئىچىدە ياشىغۇچىلارنىڭ تومۇرى مۆتىدىل بولىدۇ. ياز كۈنلىرى تومۇرنىڭ ھەرىكىتى تېز ھەم پەيدىنپەي، بەزىدە ئاجىز بولۇشىمۇ مۇمكىن. تېز بولۇشنىڭ سەۋەبى ئىسسىقلىق بولۇشى بىلەن بەدەندىكى ھاجەتنىڭ تارقاپ كەتكەنلىكىدىن كېلىپ چىقىدۇ. كۈز ۋاقتىدىكى تومۇرلار ئادەتتە مۆتىدىل بولىدۇ. ئەگەر پەسىل ئۆز

تەبىئىيەتتە بولماي ئەكسىچە بولسا تومۇر ئۆزگىرىدۇ. مەسىلەن: باھار ۋاقتىدا شامال، بوران ۋە يامغۇر يېغىن كۆپ بولۇپ، ھاۋا تۈتەك ۋە سوغۇق بولسا ياكى قىش كۈنلىرى قار ياغماي ھاۋا ئېچىلىپ ئىسسىق بولۇپ كەتسە، تومۇر ھەرىكىتىدە ئۆزگىرىش يۈز بېرىدۇ. ئۇنىڭدىن باشقا پەسىل ئۆز ئېتىدالىدىن ئېشىپ كەتسە مەسىلەن: ياز كۈنلىرى ھاۋا ناھايىتى قىزىپ، يامغۇر ياغماي ھاۋا دىمىق بولۇپ قالسا ۋە قىش كۈنلىرى ھاۋا دائىم تۈتەك بولۇپ توختىماي قار يېغىپ تۇرسا، بۇنداق ھاللار دىمۇ تومۇر ئۆزگىرىدۇ. قىش كۈنلىرى تومۇر ئاستا ۋە كىچىك بولىدۇ، سەۋەب ھارارىتىنىڭ تۆۋەن بولۇپ ھاجەتنىڭ ئاز بولغانلىقىدىندۇر. ئۆي ئىچىنىڭ ھاۋاسى ياخشى بولماسلىق، چاڭ - توزان كۆپ بولۇش، سېسىق پۇراق چىقىپ تۇرىدىغان ئورۇنلارنىڭ ئولتۇراق جايغا بەك يېقىن بولۇشىمۇ تومۇردا ئۆزگىرىش ھاسىل قىلىدۇ.

(6) ئەمگەك قىلغۇچىلارنىڭ تومۇرى: ئەمگەك قىلغۇچىلاردا تومۇر دەسلەپ مۆتىدىل بولۇپ، قېرىغانسېرى كۈچلۈك ۋە چوڭ سالىدۇ. چۈنكى ئەمگەك تەسىرى بىلەن بەدەن قىزىپ ھارارەت ئاشىدۇ. ھەرىكەتنىڭ ئاخىرىدا تومۇر ناھايىتى تېز سالىدۇ. سەۋەبى ھاجەتنىڭ ۋە قۇۋۋەتنىڭ كۈچلۈك بولۇشىدۇر. ئەگەر ئەمگەك بەدەن ئىقتىدارىنىڭ چېكىدىن ئېشىپ كەتسە تومۇر سۇس سالىدۇ. سەۋەبى مېڭە چارچاپ، قۇۋۋەتنىڭ ئارقا كەتكەنلىكىدۇر. كۈچى ئاز، ئىش ھەددىدىن زىيادە بولغاندا، تومۇر قۇرت ئۆمىلىگەندەك ياكى چۈمۈلە ماڭغاندەك سالىدۇ. سەۋەبى كۈچنىڭ يوقالغانلىقىدىن ئىبارەت.

(7) ئۇخلاۋاتقان، ئويغاق كىشىلەرنىڭ تومۇرى: ئۇيقۇنىڭ دەسلەپتە تومۇر كىچىك ھەم سۇس بولىدۇ. بەزىدە تەپاۋۇتلۇق بولۇشىمۇ مۇمكىن. قىسمەن كىشىلەردە توختاپ ئاستا سالىدۇ. بۇنىڭ سەۋەبى تەبىئىي ئىسسىقلىقنىڭ بەدەن ئىچكى قاتلاملىرىغا چۆكۈشەدىندۇر. بۇ چاغدا ئاشقازان ھەزىم قىلىشقا قاتنىشىپ، قۇۋۋەت ھاسىل قىلىپ بەدەننىڭ سىرتىغا بېرىدۇ. شۇنىڭ بىلەن تومۇر چوڭ ۋە كۈچلۈك ھەرىكەت قىلىشقا باشلايدۇ. ئۇيقۇ ئۆز ئۆلچىمىدىن ئېشىپ كەتسە، تومۇر كىچىك ۋە زەئىپ بولىدۇ ياكى تېز ۋە تەپاۋۇتلۇققا ئۆتىدۇ. بۇنىڭ سەۋەبى بەدەندە ھاسىل بولۇپ ئۆزلەشمىگەن ھارارەت كېرەكسىز بۇ خاراكتېرلارنى پەيدا قىلىپ، بەدەننىڭ ئىچكى قىسمىغا قايتىدۇ. ئەگەر ئۇخلىغاندا مەئىدە تاماق بولمىسا، ئۇ چاغدا مەئىدە ھەزىم قىلىش ئۈچۈن بىر نەرسە بولمىغانلىقتىن قۇۋۋەت ياندى، شۇڭا ئاچ ئۇخلىغان ئادەمنىڭ تومۇر ھەرىكىتى كىچىك، ناھار ۋە كېچىكىپ سالىدۇ. بۇنىڭ سەۋەبى قۇۋۋەتنىڭ زەئىپلەشكەنلىكى ۋە كەيپىياتنىڭ ئۆزگەرگەنلىكىدۇر. شۇنىڭ ئۈچۈن، ئاخشىمى بالدۇر ياتقان كىشى ئەتىگەندە ئۇخلىماسلىقى لازىم. ئادەتتىكى ئۇيقۇدىن تۇرغان كىشىدە تومۇر چوڭ، تېز بولۇپ، كېيىن ئۆز ھالىغا قايتىدۇ. ئۇيقۇدىن قورقۇپ ئويغانسا تومۇر ناچار ۋە زەئىپ بولىدۇ. چۈنكى قورقۇش ھەقىقىي بولمىسا تومۇر تېز ئۆز ھالىغا ياندى. ئەگەر ھەقىقىي بولسا ئۇزۇن ۋاقىت شۇ ھالدا قالىدۇ.

(8) تاماقنى ئاز، كۆپ يېگەن ۋاقىتتىكى تومۇر ئەھۋالى: ئىستېمال قىلىنغان تاماقنىڭ ئاز - كۆپلۈكى، تاماقنىڭ مەۋجۇت ھەزىم بولۇش - بولماسلىقى، ئوزۇقلۇققا باي بولۇش - بولماسلىقىغا ۋە تاماقنىڭ كەيپىياتىغا ئاساسلانغان قۇۋۋەتنىڭ مىقدارىغا قاراپ تومۇر ھەرىكىتى ھەرخىل بولىدۇ.

تاماقنى كۆپ يەيدىغان كىشىلەرنىڭ تومۇرى تېز ۋە مۇختەلىپ سالىدۇ. چۈنكى مىقدارى كۆپ بولغان تاماقنىڭ مەۋجۇت ھەزىم قىلىنىشى كېچىكىپ، ئېغىرلىق پەيدا قىلىپ، ئىختىلاپ ھاسىل قىلىدۇ. يېمەك - ئىچمەك ئۆز ئۆلچىمىدە بولغاندا تومۇر قۇۋۋەتلىك سالىدۇ. چۈنكى مۇنداق تاماقتىن روھ ۋە بەدەن ھارارىتى ياردەم ئالىدۇ. تاماقنى ئاز يېگەندە تومۇر شۇ تاماقنىڭ كۈچىگە قاراپ ھەرىكەت قىلىدۇ. ئىسسىق مىزاجلىق كىشى ياكى قىزىتمىسى بار كىشى كۆپ مىقداردىكى ئىسسىقلىق تاماقنى ئىستېمال قىلغاندا تومۇر ھەرىكىتى زەئىپ بولىدۇ. چۈنكى مىزاج تېخىمۇ ئىسسىقلىققا ئۆزگىرىپ مىزاجنى بۇزۇپ قويدۇ. شۇنىڭ بىلەن تەبىئەت زەئىپلىشىپ تومۇر ھەرىكىتىنى ناچارلاشتۇرىدۇ. ئەسلىي مىزاجى ئىسسىق بولغان كىشىلەر سوغۇق تەبىئەتلىك تاماقلارنى يېيىشى لازىم. سوغۇق مىزاجلىقلار ئىسسىق تاماقلار بىلەن ئوزۇقلانسا، مىزاجى مۇئەددىل ھالەتكە كېلىدۇ. شۇنداقلا قۇرۇق مىزاجلىق كىشىلەر ھۆللۈكى زىيادە ئوزۇقلۇقلار بىلەن ئوزۇقلانغاندا مىزاجى مۇئەددىللىشىدۇ. ئۇنداق قىلىمىغاندا ئەھۋال ئەكسىچە بولۇپ، مىزاجى بۇزۇلىدۇ. شۇنىڭ بىلەن تومۇر ھەرىكىتى مۇختەلىپلىشىدۇ. چۈنكى سوغۇق مىزاج ئۆستىگە يەنە سوغۇقلىق قىلىش مىزاجىنى چوقۇم بۇزىدۇ. بۇ يېتەرسىز بولۇپ تۇرغان ھارارەتنى تېخىمۇ ئاجىزلاشتۇرۇپ، نەتىجىدە تومۇرلار ھەرىكىتىنىلا ئەمەس بەلكى مېڭە ۋە ئەسەبلەرنىمۇ زەئىپلەشتۈرۈپ قويدۇ. شۇنىڭ بىلەن تومۇر ھەرىكىتى بىر كېچىكىپ، بىر يوغان ۋە بىر ئاستا سالىدۇ. مۇنداق چاغلاردا ئىسسىقلىق نەرسىلەرنى يېسە، ئۆز ئېتىدالىغا كېلىدۇ.

ياخشى ئوزۇقلۇقلار بىلەن ناچار نەرسىلەرنى قوشۇپ يېگەندىمۇ مىزاجى بۇزىدۇ. بۇنداقلا تېۋىپقا ئەسلىي يېگەن نەرسىلىرىنى ئېيتىمىغاندا، كېسەلنى ئېنىقلاش ۋە ئالدىنى ئېلىش قىيىن بولىدۇ.

نەشە، تاماكا چېكىش، ھاراقنى كۆپ ئىچىش مېڭىنىڭ قۇۋۋىتىنى بۇزۇپ، تەپەككۈر قابىلىيىتىنى تۆۋەنلەشتۈرىدۇ. تومۇر ھەرىكىتىنى سۇسلاشتۇرۇپ قويۇش بىلەن مۇختەلىپلىك ھەرىكەتلىك تومۇر كېلىپ چىقىدۇ. ھاراقنىڭ ئېغىرلىق پەيدا قىلىشى باشقا غىزالارغا نىسبەتەن يېنىك، لېكىن بەك كۆپ ئىچىۋەرسە، ھارارىتى غەرىزىنى بوغۇپ قويۇپ، نەتىجىدە سەكتە (ئۆلۈكتەك ھوشسىزلىق)، خەفەقان ۋە كۆڭۈل ئېلىشىش قاتارلىق كېسەللەرگە دۇچار قىلىپ، تۇيۇقسىزلا ئۆلۈپ قېلىش خەۋپىنى كەلتۈرۈپ چىقىرىدۇ. (9) سۈرگە ئىچكەندىن كېيىنكى تومۇر ھەرىكىتى: سۈرۈپ چىقىرىش (ئىستىفراغ)

تىن كېيىن تومۇر بوش ۋە زەئىپ ياكى ئاستا سالىدۇ. ئەگەر سۈرۈش ھەددىدىن ئارتۇق بولسا، شۇ چاغدا تومۇرنىڭ ھەرىكىتى قۇرت ۋە چۈمۈلە ماڭغاندەك بىلىنىدۇ. لېكىن ھۆقنە (كلزما) دىن كېيىن تولۇق بولىدۇ. بۇنىڭ سەۋەبى خىلىتلارنىڭ كۆيۈشىدىن ئىبارەت.

10) روھىي كەيپىيات بىلەن تومۇر ھەرىكىتىنىڭ مۇناسىۋىتى: خۇشلۇق، خاپىلىق، قورقۇش، غەزەپ ۋە ئاچچىقلىنىشلار ئۆز ئېتىدالىدا بولسا، تومۇرنىڭ ھەرىكىتىمۇ ئاستا، قاتتىق، بوشلۇق، چوڭ ۋە كىچىكلىك جەھەتلىرىدىن مۆتىدىل بولىدۇ. ئەگەر ئۇنىڭ ئەكسىچە بولسا تومۇر ھەرىكىتىمۇ ئۆزگىرىدۇ.

خۇشلۇق ۋاقتىدا تومۇر يوغان ۋە پەرقلىق (مۇتەفاۋۇت)؛ خاپىلىق ۋاقتىدا زەئىپ ۋە ئىنچىكە ياكى ئاستا؛ قورقۇش ۋاقتىدا تېز ۋە تىتىرىگەن؛ غەزەپ ۋە ئاچچىقلىنىش ۋاقتىدا يوغان، تېز ۋە پەيدىنپەي (مۇتەۋاتىر) بولىدۇ. خىجالەتلىك ھېس قىلغان چاغلاردا تومۇر مۇختەلەپ؛ لەززەت ۋاقتىدا يوغان سالىدۇ. چۈنكى لەززەت قۇۋۋەتنى ھەرىكەتلەندۈرىدۇ، تېز ۋە پەيدىنپەي بولمايدۇ.

11) ھاممام (مۇنچا) غا كىرگەن كىشىنىڭ تومۇرى: سۇنىڭ ھارارىتىگە باغلىق بولۇپ، مۇنچا بەك ئىسسىق بولسا ھاجەتنى ئاشۇرىدۇ. بۇ ھال قۇۋۋەتنى ئاجىزلاشتۇرۇپ قويدۇ. ئىسسىقلىق ئورتاھال بولسا، تومۇر ھەرىكىتى يوغان، كۈچلۈك ۋە يۇمشاق بولىدۇ. ئەگەر سوغۇق بولسا (سوغۇق سۇ قويسا)، بەدەن ھارارىتى ئىچكى قاتلامغا يىغىلىپ قېلىپ، تومۇر ھەرىكىتى تېز ۋە كۈچلۈك بولىدۇ. زاك، گۇڭگۇرت، قەلەي كانلىرىدىن چىققان ئىسسىق بۇلاقلارغا (ئارشاڭلارغا) چۈشسە، تومۇر ھەرىكىتى قاتتىق ۋە تېز بولىدۇ.

4. بىمارلارنىڭ تومۇرى.

ساغلام بەدەننىڭ تومۇرى يۇقىرىدا سۆزلەپ ئۆتكەن تومۇر ھەرىكىتىنىڭ تۈرلىرىدە يەنى تېز، ئاستا، يوغان، كىچىك، قاتتىق - يۇمشاق قاتارلىقلاردا ئۆز ئېتىدالىدا ياكى تەبئىي بولىدۇ. تومۇر ھەرىكىتىنىڭ ئۆزگىرىشى ياكى مۇرەككەپلىشىشى غەيرىي تەبئىيلىكتىن ياكى كېسەللىكتىن دېرەك بېرىدۇ.

كېسەلنىڭ تومۇر ھەرىكىتى ئاغرىشنىڭ قاتتىق - يېنىكلىكىگە ۋە ئاغرىق ئورۇنىنىڭ يۈرەككە يېقىن - يىراقلىقىغا ھەم شۇ ئەزانىڭ ئەھۋالىغا قاراپ پەرقلىق بولۇشى مۇمكىن. بۇ ھال كۆپرەك ۋەرەم (ياللۇغلىنىش) لىق كېسەللىكلەردە ئۇچرايدۇ. ئاغرىش (دەرد) تومۇرغا بەك تېز تەسىر قىلغانلىقتىن، تومۇر تېز ۋە چوڭ سالىدۇ. ۋەرەم يۈرەكتىن يىراق ئەزالاردا بولسا ياكى تومۇر قىسىلغانلىق ئەھۋاللىرى بولسا، يۈرەكنىڭ ھەرىكىتى تومۇر ھەرىكىتىدىن ئاستىراق بولىدۇ. لېكىن يۈرەككە يېقىن ئەزالاردىكى ۋەرەم تومۇر ۋە يۈرەك ھەرىكىتىنى تېزلەشتۈرىدۇ. مەسىلەن: ئۆپكە ياللۇغى (زاتىرىيە)، كۆكرەك

پەردىسىنىڭ ياللۇغى (زاتىلجەنبە) ھەم مەئدە ۋە جىگەر ۋە رەملىرى قاتارلىق كېسەللەردە تومۇر ھەرىكىتى ناھايىتى تېز بولغاندەك يۈرەك ھەرىكىتىمۇ تېزلىشىدۇ. يۇقىرى قىزىتمىلىق ۋە ئەسۋىلىك كېسەللەردە تومۇر بەك تېز بولىدۇ. تەپلەر^①نىڭ باشلىنىشى ھەرخىل بولغانلىقتىن، تومۇر ھەرىكەتلىرىنىڭ ئۆزگىرىشلىرىمۇ بىردەك بولمايدۇ. بەزىلەردە تېز، بەزىلەردە ئاستا ياكى يۇقىرى - تۆۋەن باشلىنىدۇ. مەسىلەن: ئىككى كۈنلۈك بەزگەك دەسلەپكى قېتىم تۇتقاندا تومۇر ئاجىز ۋە مۇتەۋاتىر بولۇپ، كېيىنچە يوغان ۋە كىچىك سالىدۇ. بەلغەم ئارىلاشقاندا تومۇر ئاجىز ۋە تاپاۋەتلىك بىلەن باشلىنىپ، كېيىن پەيدىنپەي بولىدۇ. ئومۇملاشتۇرۇپ ئېيتقاندا، كېسەللەردىكى تومۇرنىڭ ھالىتى بەدەندە بار بولغان خىلىتلارنىڭ كەيپىياتى ۋە قۇۋۋىتىگە، شۇنداقلا سىرتتىن كىرىپ قوشۇلغان جىراسىم (مىكروپ) لارنىڭ شۇ ئورۇندا ھاسىل بولغان كېسەللىك ئۆزگىرىشىنىڭ كۈچلىرىگە باغلىق.

① تەپ: ئۇيغۇر تېبابىتىدە تەپ بارلىق قىزىتمىلىق كېسەللىكلەرنى كۆرسىتىدۇ. بەزگەك ئەمەس، بەزگەككى تەپى لەرزە دېيىلىدۇ - تەھرىر.

يەتتىنچى باب نەپەس ۋە ئۇنى تەكشۈرۈش

نەپەس ئېلىش ھاياتلىق ئۈچۈن ئەڭ مۇھىم بولغان ھەرىكەتنىڭ بىرىدۇر. خۇددى تومۇر ھەرىكىتىدەك پۈتۈن بەدەننىڭ ساقلىق ۋە كېسەللىك ھالىتىدىن خەۋەر بېرىدۇ. يۈرەك ۋە پۈتۈن بەدەندىكى قۇۋۋەت نەپەس ئېلىش - چىقىرىش بىلەن ھاۋا ئالمىشىش ئارقىلىق بارلىققا كېلىدۇ.

نەپەس ئېلىشنىڭ سەۋەبچىلىرى:

پائىل — ھاياتلىق كۈچى؛ ئالەت - كاناي، ئۆپكە كىرگىت پەردىسى (ھىجابى ھاجىزە) ۋە قۇۋۇرغىلار.

ھاجەت — بەدەننىڭ ھاۋا ئالمىشىش ئېھتىياجى يەنى ھاياتلىق كۈچىنىڭ ياردىمى ۋە ئالەتنىڭ ۋاسىتىسى بىلەن ساپ ھاۋانى يۈرەك ئىچكى قاتلاملىرىغا يەتكۈزۈپ، يۈرەك ۋە بەدەن ئىچىدىكى كېرەكسىز بۇس - بۇخاراتلارنى سىرتقا چىقىرىدۇ. يەنى كىرگىت گۆش - لۈك پەردىنىڭ كېڭىيىش ۋە قىسقىرىشى، قۇۋۇرغىلارنىڭ سىقىشى بىلەن ئۆپكە سىقىلىپ تەندىكى بۇزۇق بۇس - بۇخاراتلارنى سىرتقا چىقىرىدۇ. بەدەننى ئاپەتلەردىن تازىلايدۇ. كېڭىيىش بىلەن سىرتتىن ساپ ھاۋانى قوبۇل قىلىپ، يۈرەكنى شامالدىتىپ تۇرىدۇ. بۇ تەبىئىي نەپەس ئېلىشتۇر. بۇنىڭ ئەكسىچە بولۇشى غەيرىي تەبىئىي ياكى مۇۋاپىق بولمىغان نەپەس ئېلىش بولۇپ، نەپەس تېز ۋە قىسقا بولىدۇ، ئېغىر ھاللاردا خارقىراپ قېلىش ۋە نەپەس بوغۇلۇشلارمۇ كېلىپ چىقىدۇ. مۇنداق ۋاقىتلاردا كېسەلنىڭ چىرايى كۆكرىپ، ئۆزى بىئارام بولىدۇ. سەۋەبى سوغۇق شامال ياكى سىرتتىن نەپەس ئېلىش بىلەن كىرگەن ھەرخىل ئاپەتلەر سەۋەبىدىن ئۆپكە ۋە كانايىلاردا ۋەرمگە ئوخشاش توسقۇن - لۇقلار يۈز بېرىپ نەپەسنى قىيىنلاشتۇرىدۇ ياكى ھەرخىل غەيرىي تەبىئىي نەرسىلەر، جاراسىملار قانغا قوشۇلۇپ ھارارەت پەيدا قىلىپ، يۈرەكنى قىزىتىپ، كۆپ ۋە تېز نەپەس ئېلىش ھاجىتى كېلىپ چىقىدۇ. نەپەس ئېلىشنىڭ ياخشى بولۇشى ئۈچۈن روھ، كۈچ ۋە ئالەتلەرنىڭ ساغلام بولۇشى ھەم يۈرەك، ئۆپكە ۋە باشقا ئەزالار خىزمىتىنىڭ ياخشى بولۇشى شەرت. نەپەس ئېلىشنىڭ ناتوغرا بولۇشى ئەزالارنىڭ بىرىدە ۋەرم بارلىقىنى كۆرسىتىدۇ. نەپەس ئېلىش خۇددى تومۇر ھەرىكىتىدەك ئەزالاردىكى ئۆزگىرىش ئەھۋالىدىن خەۋەر بېرىدۇ.

سەككىزىنچى باب سۈيىدۈك ۋە ئۇنى تەكشۈرۈش

سۈيىدۈك - جىگەردىكى ھەزىمنىڭ داۋاملىشىشى بىلەن بۆرەكتە ھاسىل بولۇپ، دوۋساق (ماسانە) تاپىغىلىپ، سىرتقا چىقىپ كېتىدىغان سۇيۇقلۇقتۇر. سۈيىدۈك تەكشۈرۈش ئارقىلىق بەدەننىڭ مىزاجى، بولۇپمۇ خىلىتلار ئەھۋالىدىن ۋە جىگەر ھەم بۆرەكنىڭ خىزمىتىدىن خەۋەر تاپقىلى بولىدۇ. تېۋىپ سۈيىدۈكتىن ئاساسەن رەڭگى، قىيامى (قويۇق - سۇيۇقلۇقى)، سۈزۈكلۈكى، دۇغلۇقى، كۆپلۈكى، چۆكمىسى (رۇسۇبى)، پۇرىقى ۋە مىقدارىغا ئوخشاش سەككىز نەرسىنى ئېنىقلىشى كېرەك.

1 § . سۈيىدۈكنىڭ تۈرلىرى ۋە ئۇلارنىڭ ئالاھىدىلىكلىرى

ئادەم سۈيىدۈكى سۈزۈك، ئاق بولسا بۇ تەبىئىي سۈيىدۈك ھېسابلىنىدۇ، چۈنكى سۇنىڭ رەڭگىمۇ ئاق كېلىدۇ. ئاقلىق سۈيىدۈكنىڭ ئەسلىدۇر. ئادەم بەدىنىدىكى خىلىتلار تۆت خىل بولغانلىقى ئۈچۈن سۈيىدۈكنىڭ خىلىتلار رەڭگىدە كېلىشىمۇ تەبىئىي ھېسابلىنىدۇ. يەنى ئاق، قىزىل، سېرىق ۋە قارا رەڭلەرنىڭ ھەربىرى بىر خىلىتنىڭ بەلگىسى بولۇپ، بۆرەكلەرنىڭ ئۆزگىرىشى قايسى بىر خىلىتنىڭ ئاز - كۆپلۈكى، غالىب ياكى مەغلۇپلۇقىدىن كۆرسىتىدۇ. مەسىلەن: سۈيىدۈكنىڭ ئاق بولۇشى تەبىئىي؛ شېشىدەك، مەنىي سۇيۇق - لۇقىدەك ياكى جىگدە شەرىپتىدەك ئاق بولۇشى غەيرىي تەبىئىي بولۇپ، كېسەللىك ئەھۋالىدىن خەۋەر بېرىدۇ. ئۇنىڭدىن باشقا سېرىق سۈيىدۈك سامان رەڭلىك، ئاپىلىسىن رەڭلىك، كاۋا چېچىكى رەڭلىك، يالقۇن رەڭلىك، زەپەر سېرىق رەڭلىك، سېرىق زاك رەڭلىك ئالتە تۈرگە بۆلۈنىدۇ.

قىزىل سۈيىدۈك: قىزىلگۈل رەڭلىك، قان رەڭلىك (قارىغا مايىل قىزىل)، ئاققا مايىل سۇس قىزىل، ئوردان رەڭلىك دەپ پەرقلەندۈرۈلىدۇ. سۈيىدۈكتىكى قىزىللىق بەدەندىكى قان ئەھۋالىنى ئىپادىلەپ بېرىدۇ. قارا سۈيىدۈك: سېرىققا مايىل قارا، قىزىلغا مايىل قارا دەپ ئىككىگە بۆلۈنىدۇ. بۇ سەۋدا ۋە تال ئاغرىقلىرىدىن خەۋەر بېرىدۇ.

1. سۈيدۈك ئاق بولۇشنىڭ سەۋەبى ۋە ئۇنىڭ ئالاھىدىلىكى

- (1) ھۆل مېۋە - كۆكتاتلارنى كۆپ ئىستېمال قىلىش، بولۇپمۇ تەرخەمەك، قوغۇن، شاپتۇل قاتارلىقلارنى كۆپ ئىستېمال قىلىشتىن سۈيدۈك رەڭگى ئاق كېلىدۇ.
- (2) سەپرادىن بولغان ئاغرىقلاردا ھارارەت مېڭىگە يېتىپ بارغاندا سۈيدۈك ئاق، سۇيۇق ۋە سۈزۈك بولۇپ، تېگىدە چۆكمىسى بولمايدۇ.
- (3) مېڭە سالامەت بولغاندىمۇ سۈيدۈك ئاق كېلىدۇ. سەپرا ئۈچەيگە قۇيۇلغان چاغدىمۇ سۈيدۈك ئاق كېلىدۇ. ئەمما بۇ چاغدا ئۈچەيدە يارا پەيدا بولۇش خەۋپى بار. ئاغرىقلارنىڭ سۈيدۈكى ئۇزۇن ۋاقىت ئۆزگەرمەي ئاق تۇرسا، مېڭە سالامەتلىكىدىن خەۋەر بېرىدۇ.
- (4) بەلغەم كۆپ بولۇش نەتىجىسىدە، سۈيدۈك ئاق ۋە قىيامى قويۇق يەنى مەنىدەك ئاق، قويۇق ۋە شىلمىش كېلىدۇ. بۇ شەكىلدە پالەچ ۋە تارتىشىپ قېلىش (تەشەننۇج) كېسىلىنىڭ ئالدىنقى بەلگىسىدىن ئىبارەت. ئەگەر سېرىق كۆپۈك بولسا، يامان ھېسابلىنىدۇ. سۈيدۈكنىڭ رەڭگى يۇقىرىقىدەك بولۇپ، بەلغەمدىن بولغان كېسەللەرنىڭ بەلگىلىرى كۆرۈلمىسە، سالامەتلىكنىڭ نىشانىسى ھېسابلىنىپ، سۈرگە بېرىش بىلەن ساقىيىپ كېتىدۇ.
- (5) سۈيدۈكنىڭ ئاق ۋە ياغلىشاڭغۇ بولۇشى چاۋا ياغلاردا ئېرىش يۈز بەرگەنلىكىدىن دېرەك بېرىدۇ.

2. سۈيدۈك قىزىل بولۇشنىڭ سەۋەبى ۋە ئۇنىڭ ئالاھىدىلىكى

- سۈيدۈكنىڭ قىزىل بولۇشى سېرىق بولغىنىغا نىسبەتەن تەبىئىي (مۇۋاپىق) دۇر. چۈنكى سۈيدۈكنىڭ قىزىل بولغانلىقى قاننىڭ كۆپلۈكىنى ئىپادىلەيدۇ. قان خىلىتلارنىڭ ئەڭ ياخشىسى بولۇپ، ئادەم ھاياتلىقى قان بىلەن زىچ مۇناسىۋەتلىك. قاننىڭ ئېسىقلىقى سەپراغا قارىغاندا كەمرەك.
- (1) سۈيدۈك قىزىل ئەمما سۇيۇق بولسا، خىلىت (ماددا) نىڭ خاملىقىنى ئىپادىلەيدۇ. بۇنداقتا كېسەل ئۇزۇنغا سوزۇلىدۇ.
 - (2) قىزىل سۈيدۈكتە چۆكمە بولمىسا، قۇرۇقلۇقنىڭ بەدەندە كۆپلۈكى، تەبىئەتنىڭ ناچارلىقى، كۈچىنىڭ ئاجىزلىقى ۋە ماددىنىڭ كۆپلۈكىنى كۆرسىتىدۇ ھەم جىگەردە ۋەرەم (ئىششىق) بارلىقىنىڭ بەلگىسى بولىدۇ.

- (3) قىزىل سۈيدۈكتە ئاق چۆكمە بولسا، بۇ سالامەتلىكنى كۆرسىتىدۇ.
- (4) چۆكمىنىڭ قىزىل بولۇشى كېسەلنىڭ ئاققۇنى ياخشى بولىدىغانلىقىدىن دېرەك بېرىدۇ.
- (5) قىزىل سۈيدۈكتە سەپرا قوشۇلغان بولسا، خىلىت كۆيگەن بولۇشى مۇمكىن. چۈنكى ئىككى خىل ئىسسىقلىق بىرىكسە ھارارەتنى ئاشۇرىدۇ. بۇ ئەھۋال بەزىدە بىمارنىڭ تېز تەرلەپ ساقىيىشىنىڭ بەلگىسى بولۇپ قېلىشى مۇمكىن.
- (6) قىزىل سۈيدۈك تامچىلاپ كەلسە، قويۇق ۋە سېسىق بولسا، قىزىتمىلىق ئاغرىق-لاردا ماددىنىڭ خاملىقىنى كۆرسىتىدۇ. سېسىقلىق ئەبىئەت كۈچى مەغلۇپ بولۇپ، كېسەللىكنىڭ غالىب بولغانلىق ئالامىتىدۇر ياكى بۆرەكتە يىرىڭلىق ۋە رەم بارلىقىنى كۆرسىتىدۇ.
- (7) سۈيدۈك قىزىل، سۇيۇق، شۇنىڭدەك مەئدە ئاجىز، بەدەندە قىچىشىش بولسا، يەرقان (سېرىق كېسەل) باشلىنىشىنىڭ ئالامىتىدىن ئىبارەت. قىزىل سۈيدۈك ئۈستىدە سېرىق كۆپۈك بولسا ياكى سېرىق چۆكمە بولۇنغا ئوخشاپ سۈيدۈك تېگىدە تۇرسا، كېسەلنىڭ ئاققۇنى يامانلىقتىن دېرەك بېرىدۇ.
- (8) ھارارەتلىك كېسەللەردە سۈيدۈك قىزىل بولسا، جىگەرنىڭ ئىسسىقلىقى ئارتۇق ئىكەنلىكىنى كۆرسىتىدۇ. سۈيدۈك قىزىل بولۇپ، ئارقا تەرىتى قۇرۇق بولسا، كۆكرەك كېسەللىكلىرى بولۇپ، ئۆپكە كېسىلى پەيدا بولغانلىقىنىڭ بەلگىسى بولىدۇ. بەزى ھاللاردا بۇ قان بىلەن بىرىكىپ كەلگەنلىك نەتىجىسى بولۇپ، قان تومۇر دىۋارلىرى كېڭەيگەنلىك-نىڭ ئىپادىسىدۇر.
- (9) بەزى قاندىن بولمىغان ئېغىر كېسەللەردە، مەسىلەن: ئۈچەي توسۇلۇش (قۇلۇند-جى) كېسىلىدە سۈيدۈك قىزىل كەلسە، بەزىلەر بۇنى قان سەۋەبىدىن دەپ خاتا ئويلىشىدۇ.
- (10) جىگەر كېسەللىكلىرىدە ئومۇمەن سۈيدۈك قىزىل كېلىدۇ.
- (11) سۈددە كېسەللىكلىرىدە (قان تومۇرلار توسۇلۇش خاراكتېرلىك ئاغرىقلاردا) مۇ سۈيدۈك قىزىل بولۇپ، سىل قىزىتمىسى (تەپى دىق) ۋە ئۈچەي سىلىنىڭ پەيدا بولۇشى ياكى كېسەلنىڭ ئېغىرلىشىۋاتقانلىقىنى ھەم چاۋا ئېرىگەنلىكىنى كۆرسىتىدۇ. بۇ ۋاقىتتا چوقۇم كېسەلنىڭ ئىچى سۈرۈپ كېتىدۇ. دوۋساقتا يارا بولسا، سۈيدۈك قىزىل بولىدۇ. ئەگەر يىرىڭلىق يارا بولسا، سۈيدۈك يىرىڭلىق كېلىدۇ ۋە جىنسىي ئەزانىڭ تۆشۈكى ئېچىشىپ قېچىشىدۇ.
- (12) بەلغەمدىن بولغان كېسەللەردە سۈيدۈكنىڭ قىزىللىقى بوھران (كرىزىس) نىڭ ئالامەتلىرىدىن بىرى ھەم تەرلەشنىڭ بەلگىسى بولۇپ ھېسابلىنىدۇ. چوڭ تەرەتنىڭ كۆپلۈكى، ئۆتۈش يوللىرىنىڭ توسۇلۇشى، بەلغەم ماددىسىنىڭ قويۇلۇپ قېلىشلىرى بەلغەمدىن بولغان كېسەللەرنىڭ ئالامەتلىرىدىن ئىبارەت.

13) سوغۇق مىزاج كىشىلەرنىڭ سۈيىدۈكى قىزىل رەڭلىك، قىزىق ۋە سۇيۇق بولىدۇ.

يۈرەككە يېقىن بولغان ئەزالاردا ۋە رەم بولغاندا سۈيىدۈكنىڭ رەڭگى قىزىل كېلىدۇ. سەۋەبى يۈرەكنىڭ ھارارىتى ئېشىپ كەتكەنلىكىدۇر.

3. سۈيىدۈك سېرىق بولۇشنىڭ سەۋەبى ۋە ئۇنىڭ ئالاھىدىلىكى

1) سامان رەڭلىك سېرىق سۈيىدۈك ھارارەتنىڭ مۆتىدىل ئىكەنلىكىنى كۆرسىتىدۇ.
2) تۇرۇنچى (ئاپپىلىسن) رەڭگىدىكى سۈيىدۈك بىر ئاز ئىسسىقلىققا مايىللىق بەلگىسىدۇر. سېرىق سۈيىدۈك سۇيۇق بولۇپ، تېگىدە پاختىدەك رۇسۇب (چۆكمە) بولسا، ھارارەتنىڭ ئۈستۈنلۈكىنى ئىپادىلەيدۇ.

3) زاك رەڭلىك (قىزىل سېرىق) سۈيىدۈك بەك ئىسسىقلىقنىڭ بەلگىسى. سېرىق قىزىلغا مايىل بولغانسېرى ئىسسىقلىق كۆپ، سوغۇقلۇق شۇنچە ئازلىقنى ئىپادىلەيدۇ. سۈيىدۈكى دائىم يالقۇن رەڭدە بولىدۇ. سېرىق سۈيىدۈك ئۈستىدە لەيلىگەن چۆكمە بولسا بۇ ناھايىتى يامان. لېكىن ساغلام كىشىلەردە سۈيىدۈكنىڭ سېرىق بولۇشى ئوزۇقلۇق ۋە سەپرانىڭ كەملىكىدىن بولۇپ، بۇنداق كىشىلەر ئورۇق كېلىدۇ.

4. سۈيىدۈك قارا بولۇشنىڭ سەۋەبى ۋە ئۇنىڭ ئالاھىدىلىكى

1) سۈيىدۈك قارا رەڭلىك بولۇپ بەش كۈنگىچە ئۆزگەرمىسە، كېسەلنىڭ ئاقىۋىتى ناچار بولىدۇ دەپ ھېسابلىنىدۇ. ئەگەر قارا سۈيىدۈكنىڭ چۆكمىسى تېگىدە بولماي ئۈستىدە بولسا ئاقىۋىتى ياخشى. سۈيىدۈك قويۇق بولسا، ماددىنىڭ خاملىقى ۋە قۇۋۋەتنىڭ ئاجىزلىقىنى ئىپادىلەيدۇ. بۇ ھال كېسەللىكنىڭ ئاخىرىدا يۈز بېرىپ، چۆكمە سۈيىدۈكنىڭ تېگىگە چۆككەن، ئۈستىدە قارا كۆپۈك بولسا، مېڭە ئىششىغانلىقتىن ۋە ئۆلۈمگە يېقىنلاشقانلىقتىن دېرەك بېرىدۇ. قارا سۈيىدۈكنىڭ ئۈستىدە كۆپۈك بولۇشى باش ئاغرىش ۋە جۈيلۈشنىڭ سەۋەبچىسى بولۇپ، بۇرۇن قاناش بىلەن تۈزۈلۈپ كېتىدۇ.

2) قارا سۈيىدۈك زاك رەڭگىدە بولسا ماددىنىڭ خاملىقىنى بىلدۈرىدۇ.

3) سۈيىدۈك قارا، سۇيۇق، لەيلىگەن، چۆكمە چېچىلاڭغۇ، بەدەن ئېغىرلاشقان بولسا، بۇرۇن قاناش بەلگىسىدىن ئىبارەتتۇر. بۇ ھال قارا (ئەسۋىلىك) كېزىكتە كۆپ ئۇچرايدۇ. ئەگەر قارا كېزىك قاندىن بولغان بولسا، بۇ قان كۆيگەنلىكىنى كۆرسىتىدۇ.

قۇلاق ئېغىرلىقى بىللە كەلسە، بۇ ماددىنىڭ پىششىقلىقىنى بىلدۈرىدۇ. (4) كۆكرەك پەردە ياللۇغىدا سۈيىدۈكنىڭ قارا بولۇشى ئۆلۈم يېقىنلاشقانلىقىنى بىلدۈرىدۇ. سۈيىدۈك قارىغا مايىل، سۇيۇق بولسا، ئاغرىقنىڭ ئۇزۇن يېتىپ قالىدىغانلىقىنى كۆرسىتىدۇ.

(5) سېرىق كېسەل (يەر قان) نىڭ سۈيىدۈكى قارا دۇغ بولسا، كېسەلنىڭ ياخشىلىنىشىغا باشلىغانلىقىدىن خەۋەر بېرىدۇ. قارا سېرىق، قىزغۇچ كۆپۈكسىز بولسا كېسەلنىڭ ئېغىر ئۆتكەنلىكىنى كۆرسىتىدۇ. قىزىل بولۇشى ھارارەتنىڭ بەلگىسى، قارا بولۇشى ماددا كۆيۈپ تەبىئەتنىڭ مەغلۇپ بولغانلىقىنى، كۆپۈك بولماسلىقى ئۆتۈش يوللىرىنىڭ توسۇلغانلىقىنى كۆرسىتىدۇ.

(6) ساغلام كىشىلەردە سۈيىدۈك بىر نەچچە كۈن قارا تۇرسا، بۆرەككە تاش ئورۇنلاشقانلىقىنىڭ بەلگىسىدۇر. چوڭ تەرەت بىلەن سۈيىدۈكنىڭ بىردەك قارا بولۇشى سەپرا ياكى سەپرانىڭ كۆيگەنلىكىنى، ھارارەت تۆۋەنلەپ تەرىلىمگەنلىكىنى كۆرسىتىدۇ.

5. باشقا رەڭلەردىكى سۈيىدۈكنىڭ سەۋەبى ۋە

ئۇنىڭ ئالاھىدىلىكى

(1) يېشىل رەڭلىك سۈيىدۈك — سەۋدا ۋە بەلغەمدىن ھاسىل بولغان كېسەللەرنىڭ بەلگىسى ۋە بىمار ئورۇقلىغانلىقىنىڭ نەتىجىسىدۇر. پىشقەدەم تېۋىپلارنىڭ كۆرسىتىشىچە، يېشىل سۈيىدۈك جۇزام (ماخاۋ) كېسەلىنىڭ بەلگىسىمۇ بولىدۇ. كىچىك بالىلارنىڭ سۈيىدۈكى يېشىل بولسا تېزدىن ئۆلۈپ كېتىشى ئېھتىمال. بۇنىڭ سەۋەبى مېڭە سۇيۇقلۇقى قۇرۇپ كەتكەنلىكتىن تارتىشىش كېلىپ چىقىپ، چىشلىرى كىرىشىپ قېلىشى مۇمكىن. ئۇنداق ھاللاردا بەدەنگە ھۆللۈك بېرىدىغان نەرسىلەرنى ۋە مايلىق نەرسىلەرنى تېزلىكتە كىرگۈزۈش لازىم.

(2) ھاۋا رەڭلىك سۈيىدۈك زەھەرلىك نەرسىلەر بىلەن مەسىلەن: زەنكار بىلەن زەھەرلەنگەن كىشىلەردە ئۇچرايدۇ.

(3) سۈيىدۈك زەيتۇن يېغى (سۇس يېشىل) رەڭلىك بولسا، ناچار خىلىتلار ۋە زىيانلىق ماددىلار بەدەندە تۇرۇپ قالغانلىق ئىپادىسى بولۇپ، خەتەردىن بەلگە بېرىدۇ. ئەگەر ياغ ئارىلاش بولسا تېخىمۇ خەتەرلىك.

(4) قىزىل ياقۇت رەڭلىك، ئوسما رەڭلىك، مايسا رەڭلىك، تۇخۇمەك رەڭلىك ۋە پور رەڭلىك سۈيىدۈك ئاساسەن ھامىلىدار ئاياللاردا بولىدۇ. گۆش رەڭ، زاك رەڭ ئارىلاش سۈيىدۈك سەپرا بىلەن سەۋدانىڭ بىرىككەنلىكى بولۇپ خەتەرلىكتۇر.

(5) بىنەپشەرەڭ، نوقۇت رەڭ ۋە بېھى سۈيى رەڭلەردىكى سۈيىدۈك ئىچكى ئەزالارغا

مەسىلەن: مەئدە، ئۆپكە ۋە تاللاردا ۋەزەم بارلىقىنى ئىپادىلەيدۇ. بۇ خىل رەڭدىكى سۈيىدۈكلەر كۆپ ئۇچرايدۇ. ئاياللارنىڭ بىنەپشە رەڭلىك سۈيىدۈكى قورساققا سۇ چۈشۈش (ئىستىسقا) نىڭ ئالامىتى بولۇپ، قەدىمكى تېۋىپلار ئىستىسقانىڭ سۈيىدۈكى دائىم كاشىپ رەڭگىدە بولىدۇ دەپ كۆرسىتىدۇ.

2 § . سۈيىدۈكنىڭ قويۇق - سۇيۇقلۇقى

سۈيىدۈكنىڭ قويۇقلۇق دەرىجىسى سۇيۇق، قويۇق ۋە مۆتىدىل دەپ ئۈچ خىلغا بۆلۈندۈ. سۈيىدۈك دۇغ بولغاندا قويۇق - سۇيۇقلۇققا باھا بېرىش قىيىن، دۇغلۇق سۈيىدۈكنىڭ ئەسلىي ماددىسىغا باشقا نەرسىلەر قوشۇلغانلىقتىن كېلىپ چىقىدۇ.

1. سۈيىدۈك سۇيۇق بولۇشنىڭ سەۋەبلىرى:

تاماق ھەزىم بولۇشنىڭ ناچارلىقى: تومۇر يوللىرىدا توسالغۇ بارلىقى، سەۋدا مىزاجىنىڭ قۇرۇق مىزاجقا ئۆزگەرگەنلىكى، تەبىئىي ئىسسىقلىق (ھارارىتى غەرىزى) ئاجىزلىشىپ خىلىتلارنىڭ خام قالغانلىقى، سوغۇق سۇنى كۆپ ئىچكەنلىك، يۈرەكنىڭ ئاجىزلىشىشى، بۆرەكتە ۋەزەم بارلىقى، بۆرەك ياكى سۈيىدۈك يوللىرىدا تاش پەيدا بولۇش، تەبىئەتنىڭ سۇنى سەرپ قىلىش قۇۋۋىتى ناچارلىشىش تۈپەيلىدىن (سوغۇق مىزاجنىڭ بۇزۇلۇشى ياكى قەنت سىيىش كېسىلى سەۋەبى بىلەن)، سۇنىڭ ئۆزگەرمەي ئۆز پېتىچە چىقىپ كېتىشى (بۇنداق ھاللاردا كېسەل كۆپ ئۇسسايىدۇ، كۆپ سىيىدۇ).

بالىلار سۈيىدۈكىنىڭ سۇيۇق بولۇشى خاس سېسىقلىقتىن بولۇپ، كېسەلنىڭ ئاخىرىدا يۈز بەرسە، خىلىت پىشقانلىق، بوھران يۆتكەلگەنلىك ئىپادىسىدۇر. شۇنىڭدەك پۇت - قوللار ئىششىش، يارا چىقىش، ئىچ سۈرۈش ياكى تەرىلمەي ساقىيىش بەلگىسى بولۇپ قالىدۇ. ساق كىشىلەرنىڭ سۈيىدۈكى سۇيۇق، بەدەندە قىچىشىش، ئەزالاردا ئېغىرلىق سېزىمى بار بولسا، سۇلۇق قاپارتما چىقىشنىڭ بەلگىسى بولىدۇ. شۇنىڭدەك مىزاج سوغۇقلۇقنىڭ ئالامىتى بولۇپ، قېرى كىشىلەرنىڭ مىزاجىغا ئوخشاپ كېتىدۇ. ئەگەر بۇ ھال كېسەللەردە كۆرۈلسە، خىلىت خام قالغانلىقتىن ياكى تومۇر يوللىرى توسۇلۇپ قالغانلىقىنىڭ، باش ئاغرىش ۋە كۆڭۈل ئايىنىشنىڭ بەلگىسىدۇر.

ساغلام كىشىلەرنىڭ سۈيىدۈكى سۇيۇق، قىزىل بولسا، ئوزۇقلۇقنىڭ يېتەرسىزلىكى، ئەمگەكنىڭ كۆپلۈكىنى ۋە غەزەپلەنگەنلىكىنى ئىپادىلەيدۇ. بۇ ئەھۋال كېسەلدە كۆرۈلسە، خىلىتنىڭ خام قالغانلىقى ۋە ھارارىتى غەرىزەنىڭ ناچارلىقىدىن كېلىپ چىقىدۇ. چېچىلاڭ - غۇ چۆكىملىك سۇيۇق قىزىل سۈيىدۈك ۋە كۆپۈكلۈك سۈيىدۈكنىڭ ھارارىتى ئۈستۈن بولۇپ، بەلغەم كۆيگەنلىكىدىن، كۆكرەك ئاغرىقلىرىدا بولسا بەلغەم كۆپلۈكىدىن دېرەك بېرىدۇ.

سۇيۇق سۈيىدۈكنىڭ ئادەتتىكىدىن كۆپ كېلىشى باش ئاغرىقى، كۆز كېسەللىكلىرى ياكى دەم سىقىش پەيدا بولۇشنىڭ بەلگىلىرىدۇر. سۈيىدۈك بىردىنبلا كۆپ كېلىش بىلەن بەدەنگە راھەت ھاسىل بولسا، بۇ خىلىتلار پىشقانلىقتىن ۋە قۇۋۋەتنىڭ ئارتۇقلۇقىدىن كېلىپ چىقىدۇ. ئەگەر ئاز كەلسە قۇۋۋەت ئاجىز ۋە قويۇق خىلىتلار كۆپ بولىدۇ.

2. سۈيىدۈك قويۇق بولۇشنىڭ سەۋەبلىرى:

قويۇق سۈيىدۈك ماددىنىڭ پىشقانلىقىنى كۆرسىتىدۇ. دەسلەپتە سۇيۇق بولۇپ كېيىن قويۇق كەلسە، ماددا پىشقان بولىدۇ. دەسلەپتە قويۇق، ئاخىرىدا سۇيۇق بولسا بۇ ھەقىقىي ئەمەس. سۈيىدۈكنىڭ دۇغ بولۇشى بەدەندە ماددىلارنىڭ پىشقان - پىشمىغانلىقىنى كېسەلنىڭ ئومۇمىي ئەھۋالىغا قاراپ بەلگىلەش كېرەك. بوقرات^① «سۈيىدۈك ئېشەك سۈيىدۈكىدەك دۇغ بولۇشى باش ئاغرىقىنىڭ ئالامىتىدۇر» دېگەن. خىلىتلارنىڭ تېز قىزىشى بىلەن سۈيىدۈك قويۇق كېلىدۇ. قويۇق سۈيىدۈكنى بىر سائەت قويغاندىن كېيىنمۇ چۆكمە دۇغ ھاسىل قىلىنسا، ئىسسىقلىقنىڭ كۆپلۈكىنى، ماددىلارنىڭ قاتتىقلىقىنى، تەبىئەتنىڭ ئاجىزلىقى ۋە ماددىلارنىڭ كۆپلۈكىنى كۆرسىتىدۇ. ئەگەر بوھران ۋاقتىدا سۈيىدۈك دۇغ بولسا بوھران بولۇشتىن خەۋەر بېرىدۇ. كېزىك ئاغرىقلاردىن قويۇق سۈيىدۈك بوھراننىڭ تەرلەش بىلەن تامام بولىدىغانلىقىنى كۆرسىتىدۇ. مۇنداق ھاللاردا قويۇق سۈيىدۈك سۇيۇق سۈيىدۈك بىلەن ئالماشسا، يۈرەك، بۆرەك، جىگەر ۋە مەدە ئەتراپىدا ۋەرەم بارلىقىنى ئىپادىلەيدۇ. پالەچ كېسەللىكلىرىدە بوھران يۈز بەرگەنلىك ئىپادىسى بولىدۇ. تال كېسەللىكلىرىدە سۈيىدۈكنىڭ دۇغ بولۇشى كېسەلنىڭ سەۋادىدىن بولغانلىقىنى كۆرسىتىدۇ. سۈيىدۈك ئۆتۈش يوللىرىدا توسالغۇ بولسا، قويۇق سۈيىدۈك بەزىدە يىرىك ئارىلاش كېلىشى مۇمكىن. شۇ يوللاردا تاش بولسا چۆكمە كۆپ بولىدۇ. چوڭ يوتا ساھەسىدە ئېغىرلىق بولسا، تاشنىڭ بۆرەكتە ئىكەنلىكىنى، ئەگەر جىنسىي ئەزانىڭ تۈۋى قىچىشىپ ئاغرىسا، تاش دوۋساقتا ئىكەنلىكىنى كۆرسىتىدۇ.

سۈيىدۈك دەسلەپتە قويۇق بولۇپ، مەدە ئاغرىش ۋە بەدەن قىچىشىشلار بىللە كەلسە، سېرىق كېسەل باشلانغانلىقىنىڭ بەلگىسىدۇر.

سۈيىدۈك ئالدى بىلەن دۇغ چىقىپ كېيىن سۈزۈك كەلسە، بۇ ياخشىلىقنىڭ ئالامىتى، ئەگەر ئالدى بىلەن سۈزۈك، كېيىنچە دۇغ بولسا، ئىزتىراپ زىيادىلىكىنىڭ، مېڭە قوزغالغانلىق ۋە ساراڭلىقنىڭ بەلگىسىدىن ئىبارەت.

3. سۈيىدۈك مىقدارى ئاز - كۆپلۈكىنىڭ سەۋەبلىرى:

(1) تەشۋالىق يوق تۇرۇپ كۆپ بولۇشى بەدەندىكى نەملىك ۋە سۇيۇقلۇقنىڭ جىق

① بوقرات: مېيپوكرات - تەھرىر

- چىقىم بولۇپ كېتىشىنى كەلتۈرۈپ چىقىرىدۇ.
- (2) ئۈچەي توسۇلۇش (قۇلۇنجى) كېسەللىگىدە سۈيدۈك قويۇق، كۆپ كەلسە سۈي-
دۈك كېسەلنىڭ تېز ساقىيىپ كېتىشىنى ئىپادىلەيدۇ. كۆپ يەپ ئىش قىلمايدىغان
كىشىلەردە سۈيدۈك كۆپ ۋە ھەرخىل رەڭلىك كېلىدۇ.
- (3) سۈيدۈك مىقدارىنىڭ كۆپ ۋە رەڭلىك بولۇشى ئىسسىقلىقنىڭ ئالامىتى بولۇپ،
ئانچە خەتەرلىك ئەمەس. چۈنكى ئىسسىقلىق بولغاندا ئاغرىقلاردا ماددا ئاسان پىشىدۇ.
- (4) قىزىتمىلىق كېسەللىكلەردە سۈيدۈك ئاز ۋە قىيىنلىق بىلەن چىقسا، كېسەلنىڭ
ئۇزۇنغا سوزۇلىدىغانلىقىنى ئىپادىلەيدۇ.
- (5) تامچىلاپ ياكى ئىختىيارسىز كەلگەن سۈيدۈك مېڭىگە ئاپەت يەتكەنلىكىنى كۆرسىتىدۇ.
ئەقىل بۇزۇلغانلىق ۋە جويۇلۇش ياكى مالىخۇلىيا كېسەللىكىنىڭ بەلگىسىدۇر.
- (6) سۈيدۈك ئاز كىشىلەردە بۇرۇن قاناش يۈز بەرسە، قۇۋۋەتنىڭ ئاجىزلىقىنى
بىلدۈرىدۇ. سۈيدۈك ئاز ۋە قارامتۇل رەڭدە كەلسە، ماددىنىڭ كۆيگەنلىكىنى ۋە سۇيۇقلۇق-
نىڭ يوقالغانلىقىنى كۆرسىتىدۇ.
- (7) بەدەن ھارارىتىنىڭ تەسىرى بىلەن بەدەندىكى سۇ پارغا ئايلىنىپ، نەتىجىدە
سۈيدۈك مىقدارى ئازىيىدۇ.
- (8) سۈيدۈك يوللىرىدا توسالغۇ (سوددە) بولغاندا، ئىچ سۈرۈش (ئىسھال) ۋە
قۇسۇش كۆپ بولغاندا سۈيدۈك مىقدارى كېمىيىدۇ.
- (9) سۈيدۈكنىڭ ئازىيىشى سۇلۇق ئىششىق (ئىستىقا) نىڭ ئالامىتى بولۇشىمۇ
مۇمكىن.

3 § . سۈيدۈكتە كۆپۈك ۋە چۆكمە بولۇش ۋە

ئۇنىڭ ئەھمىيىتى

سۈيدۈكتە كۆپۈك ھاسىل بولۇپ، پات بۇزۇلۇپ كەتمەي ئۇزۇن تۇرۇش ماددىنىڭ
خام، چاپلىشاڭغۇلۇقى ۋە يەل بارلىقىنى كۆرسىتىدۇ.
كۆپۈكنىڭ سۈيدۈك رەڭگىدە ياكى سارغۇچ قارا بولۇشى يەرقان كېسەللىكىنىڭ بەلگىسى.
كۆپۈكنىڭ ئاق سۈتكە ئوخشاش بولۇشى ئۆپكە كېسەللىكى بارلىقىنى كۆرسىتىدۇ.
ئەگەر كۆپرەك دەريا سۈيىنىڭ كۆپۈكلىرىدە كالكە - كالكە بولسا، روھىي كېسەللىك-
نىڭ بەلگىسىدۇر.

1. سۈيدۈكتىكى چۆكمە (رۇسۇب) نىڭ سەۋەبى ۋە ئەھمىيىتى:
سۈيدۈكنىڭ ئىچىدە لەيلەپ كېيىن ئاستىغا چۆكىدىغان پاхта، لاي ياكى شور تۈزدەك
نەرسىلەر چۆكمە (رۇسۇب) دەپ ئاتىلىدۇ. سۈيدۈكتىكى بۇ خىل رۇسۇبلار كېسەل

ئەھۋالىغا قاراپ ھەرخىل بولىدۇ. تېبابەتتە چۆكمە سۇيۇقلۇق ئىچىدە ئۇنىڭ تەركىبىدىن ئاجرىلىپ تۇرغان بىر خىل جەۋھىرىي جىسىم دەپ تونۇلىدۇ. ئۇ تۆۋەندىكىچە ئۈچ تۈرلۈك بولىدۇ:

- (1) چۆككەن چۆكمە (رۇسۇبى رائىپ): سۇيۇكنىڭ تېگىگە چۆكىدىغان چۆكمە.
- (2) لەيلەپ يۈرگەن چۆكمە (رۇسۇبى مۇئەللەق): سۇيۇكنىڭ ئوتتۇرا قىسمىدا لەيلەپ تۇرىدىغان چۆكمە.
- (3) ئۈزۈپ يۈرگەن چۆكمە (رۇسۇبى غۇمام): سۇيۇك ئۈستىدە بۆلۈتتەك ئۈزۈپ يۈرىدىغان چۆكمە.

سۇيۇكتىكى چۆكمە تەبىئەتنىڭ كۈچى بىلەن ماددىنىڭ پىشقان ياكى پىشمىغانلىقىدىن، بەدەندىكى كېسەللىك ئەھۋالىنىڭ ئۆزگىرىشى ھەم بەدەننىڭ كېسەللىككە قارشى كۈچ - قۇۋۋىتىنىڭ ئەھۋالىدىن خەۋەر بېرىدۇ. ئاغرىق پاكىز قاچىغا سىيىپ، تەخمىنەن بىر سائەتتىن كېيىن تېۋىپقا كۆرسىتىشى لازىم. سۇيۇكنى كۆرگەندە تۆۋەندىكى بىر قانچە نۇقتىلارغا دىققەت قىلىش كېرەك:

- ① چۆكمە پىشقان ياكى پىشمىغانلىقى؛ ② تەكشى ياكى تەكشى ئەمەسلىكى؛ ③ چۆكمىنىڭ ئاز - كۆپلۈكى ④ قويۇق - سۇيۇق ياكى كالىكلىكى؛ ⑤ رەڭگى؛ ⑥ چۆكمىنىڭ سۇيۇك تېگىدە ياكى ئۈستىدە ئىكەنلىكى؛ ⑦ چۆكمىنىڭ سىيگەندىن كېيىن تېز ياكى ئاستا ھاسىل بولۇشى؛ ⑧ چۆكمىنىڭ سۇيۇك بىلەن بىرىككەن ياكى ئايرىم ھالدا ئىكەنلىكى قاتارلىق ئەھۋاللارنى تەپسىلىي كۆزىتىش لازىم.

2. چۆكمە ھاسىل بولۇشنىڭ سەۋەبلىرى:

سۇيۇك ھاسىل بولىدىغان ئەزالاردا ياكى سۇيۇك يوللىرىدا ياللۇغلىنىش (ۋەرەم) پەيدا بولغاندا سۇيۇكتە چۆكمە كۆرۈنىدۇ. مەسىلەن: جىگەر، بۆرەك، ماسانە (دوۋساق) قاتارلىق ئەزالاردىكى ئاددىي ۋە يىرىڭلىق ۋەرەملەر. ۋەرەم خىلىتلارنىڭ بۇزۇلۇشى ۋە تاشقى تەرەپتىن بەدەنگە كىرگەن ئوفۇنەت ماددىلىرى ۋە جاراسىملارنىڭ مەھسۇلىدۇر. ئوفۇنەت ماددىلىرى قانغا قوشۇلغاندىن كېيىن قاننىڭ كەيپىياتىنى بۇزۇپ، چىرىش پەيدا قىلىدۇ. بەدەندىن ئۇنى يىراقلاشتۇرۇش ئۈچۈن تەبىئەت ماددىنى پىشۇرىدۇ. شۇنىڭ بىلەن ئوفۇنەت ماددىلىرى (ھازىرقى تېببىي تىلدا ئېيتقاندا مىكروبلار) ۋە بۇزۇلغان خىلىتلار قاندىن ئاجراشقا باشلايدۇ. بۇ ئۇيغۇر تېبابىتىدە ماددىنىڭ پىشقانلىقى دەپ ئاتىلىدۇ. ماددا پىشقاندا كېسەللىك تەرەققىي قىلىش دەۋرىدە داۋاملىشىۋاتقان بولۇپ، شۇ كۈنلەردە سۈيىدۈكتە چۆكمىنىڭ يۈز بېرىشى ئوفۇنەت ماددىلىرىنىڭ قاندىن ئايرىلغانلىقىدىن خەۋەر بېرىدۇ. كېرەكسىز ۋە بۇزۇق ماددىلار چۆكمە بىلەن قوشۇلۇپ، سۇيۇك يولى ئارقىلىق چىقىپ كېتىدۇ. بۇ تەبىئەتنىڭ كۈچى بىلەن بارلىققا كېلىدۇ. كۈچ - قۇۋۋەتنىڭ ھالى ئوزۇقلىنىشقا باغلىق. يەنى ئوزۇقلۇقنىڭ يېتەرلىك - يېتەرسىزلىكى، ئوزۇقلۇق تەبىئىتى.

تىنىڭ ئىسسىق - سوغۇقلۇقى قاتارلىق ئەھۋاللار تەبىئەتنىڭ ماددىنى يېڭىش ياكى پىشۇرۇشىغا ياردەم بېرىدۇ. ئاغرىقنىڭ ئىشتىھاسى تۇتۇلۇپ تاماقنى ئاز يېگەندە، تېۋىپ بۇنىڭغا دىققەت قىلىشى ۋە مۇۋاپىق ئوزۇقلۇقنى چارە قىلىپ، تەبىئەتنىڭ ماددىنى پىشۇرۇشىغا ياردەم بېرىشى كېرەك.

ساغلام كىشىلەرنىڭ سۈيىدۈكىدە چۆكمە بولمايدۇ. لېكىن سېمىز كىشىلەر، كۆپ يەپ ئەمگەك قىلمايدىغان (رىيازەت چەكمەيدىغان) ئادەملەرنىڭ سۈيىدۈكىدە چۆكمە بولىدۇ.

3. تەبىئىي ۋە غەيرىي تەبىئىي چۆكىملەر:

1) تەبىئىي چۆكمە:

سۈيىدۈك تېگىدە ئاق رەڭلىك تەكشى ھالدا بولىدۇ. ئەگەر چالغۇتۇلسا، چېچىلىپ تۇرىدۇ. چېچىلغاندىن كېيىن تېز جەملىشىپ كالىلەكلىشىپ تۇرغىنى ناھايىتى ياخشى. چۆكمە ئادەتتە سۈيىدۈك رەڭگىدە بولىدۇ. سۈيىدۈك رەڭگىدە بولغىنى، ئۇنىڭدىن قالسا سېرىق رەڭلىك رۇسۇب ياخشى.

2) غەيرىي تەبىئىي چۆكمە:

(1) شىلىمىشچى چۆكمە - ئاق، قويۇق، ماڭقىدەك شىلىمىشچى بولىدۇ. بۇ غەيرىي تەبىئىي چۆكىمنىڭ پىشقانلىقىنى، مىزاجىنىڭ سوغۇقلۇقىنى كۆرسىتىدۇ. سۈيىدۈك يوللىرى كېسەللىكىدە، قۇيمىچاق ئەسەبىنىڭ ياللىغى (ئىرقۇننىسا) ۋە ئاياغ قان تومۇرلىرى ئەگرى - بۈگرى كېڭىيىپ كېتىش كېسلى (داۋالى كېسلى) دە بوھران يۈز بەرگەنلىكىدە نىڭ ئىپادىسىدۇر.

(2) دۇغلاشقان چۆكمە: مەزى سۈيۈقلۈقىدەك چۆكمە بولۇپ، بۆرەك ياكى دوۋساقىنىڭ يىرىڭلىق ۋە رەملىرىدە ئۇچرايدۇ. بۇنى يىرىڭلىق سۈيىدۈكتىن پەرقلىنىدۇرۇش كېرەك. يىرىڭلىق سۈيىدۈك چالغۇتۇلسا پۈتۈن سۈيىدۈك ئاقىرىپ كېتىدۇ ۋە سېسىق پۇرايدۇ. (3) چالپاق - چالپاق چۆكمە: سۈيىدۈك ئىچىدە بىر پارچە ئاق ياكى قىزىل رەڭلىك لاتىغا ئوخشاش ياپىلاق چۆكمە تۇرىدۇ. سەۋەبى دوۋساققا يارا پەيدا بولۇشىدۇر. بۇ خىلدىكى چۆكمە قارا، توپا رەڭدە ياكى قوڭۇر رەڭدە بولىدۇ. بەزىدە بېلىق تېرىسىگە ئوخشاپ كېتىدۇ. بۇ خىلدىكى چۆكمە خەتەرلىكتۇر. ئاق ياكى قىزىل بولغىنى دوۋساقنىڭ ئوفۇنەت، جارا سىملاردىن تازىلىنىۋاتقانلىقىنى كۆرسىتىدۇ.

(4) دانلىق چۆكمە: قۇرۇق، ئاق رەڭلىك، دانە - دانە بولۇپ، خۇددى كېپەكتەك تۇرىدۇ. بۇ دوۋساققا قاپارتمىلىق ئۆزگىرىشلەرنىڭ بارلىقىنى بىلدۈرىدۇ. ئەگەر يىرىڭلىق بولسا سېسىق پۇرايدۇ.

(5) پۇرچاقسىمان چۆكمە: نىخالىدىن چوڭراق، رەڭگى قارامتۇل ئاق ياكى توپا رەڭلىك بولۇپ، پۇرچاققا ئوخشاپ كېتىدۇ. بۇ، بۆرەك، جىگەرگە ئوخشاش نازۇك ئەزالارنىڭ ئىچكى قىسمىدا يىمىرىلىش بارلىقىدىن دېرەك بېرىدۇ. ئەگەر بۇ خىلدىكى

- چۆكمە تالقاندەك پارچىلانغان كۆرۈنۈشتە بولسا خەتەرلىكتۇر.
- (6) گۆشسىمان چۆكمە: چۆكمىنىڭ رەڭگى گۆش رەڭگىگە ئوخشايدۇ. بۇنىڭ سەۋەبىمۇ پۇرچاقسىمان چۆكمە بىلەن ئوخشاش.
- (7) ياغسىمان چۆكمە: بۇ كۆپىنچە سۈيدۈك ئۈستىدە ياغدەك، بەزىدە سېرىق سۈدەك لەيلەپ يۈرىدۇ. بۇ بەدەندىكى ياغ بولۇپمۇ چاۋا ياغلار ئېرىگەنلىكىنى كۆرسىتىدۇ. بۇنىڭ سەۋەبى گۆش ۋە چاۋىلارنى ئېرىتكۈچى پارقىراپ تۇرىدىغان سەپرا (سەپرايى دەرخەشان) بولۇپ، رەڭگى بەزىدە ئاق، بەزىدە قىزىل كېلىدۇ.
- (8) يۇڭسىمان چۆكمە: سۈيدۈكنىڭ بەك سۇيۇق بولۇشى تۈپەيلىدىن، چۆكمە ئۇزۇن، تالا - تالا بولۇپ چىقىدۇ. رەڭگى قىزىل بولۇپ، بۆرەك كېسىلىدىن خەۋەر بېرىدۇ.
- (9) قۇمىسىمان چۆكمە: چۆكمىنىڭ قۇمدەك بولۇشى دوۋساق ياكى بۆرەكتە قۇم ياكى تاش بارلىقىدىندۇر. شېغىل تاش ۋە قۇمدەك قىزىل رەڭلىك چۆكمىنىڭ بولۇشى تاشنىڭ بۆرەكتە ئىكەنلىكىنى، ئاق رەڭلىك بولۇشى دوۋساققا ئىكەنلىكىنى كۆرسىتىدۇ.
- (10) قاندەك چۆكمە: چۆكمە قاندەك بولۇپ، سۈيدۈك بىلەن ئارىلىشىپ كەلسە، جىگەرنىڭ ناچارلىقى، ئەگەر ئايرىم تۇرسا، بۆرەكتە تاش كۆپلۈكىنى كۆرسىتىدۇ. ئەگەر پارچە - پارچە ئۇيۇپ قالغان قاندەك تۇرسا، تال كېسەللىكىنىڭ بەلگىسى بولىدۇ.
- (11) خېمىرسىمان چۆكمە: سۈيدۈك ئىچىدە بىر پارچە خېمىر باردەك كۆرۈنىدۇ. بۇ مەئدە ئاجىزلىقىنىڭ ۋە تاماق ھەزىم بولۇش ناچارلىقىنىڭ ئالامىتىدۇر. بۇزۇلغان تاماق، قېتىق دۇغنى كۆپ ئىچكەندىمۇ شۇنداق بولىدۇ.
- (12) كۈلىسىمان چۆكمە: چۆكمىنىڭ كۈل رەڭ بولۇشى بەلغەمدىن دېرەك بېرىدۇ. ياكى يىرىك ئۇزۇن تۇرۇپ قېلىپ، رەڭگى ئۆزگىرىپ كەتكەنلىك نەتىجىسىدىن بولىدۇ.

4. چۆكمە رەڭگىنىڭ بوھران كۈنلىرى بىلەن بولغان مۇناسىۋىتى:
- (1) قارا چۆكمە كېسەل ئەھۋالنىڭ يامانلىقىنى كۆرسىتىدۇ. ئەگەر قارا رۇسۇب بۆلۈتتەك سۈيدۈك ئۈستىدە تۇرسا، ئىستىسقىنىڭ بەلگىسى بولۇپ ھېسابلىنىدۇ.
- (2) توق قىزىل چۆكمە ھارارىتى غەرىزەنىڭ ئىككى تەرەپكە يەنى ئىچكى تەرەپنى قىزىتىپ، تاشقى تەرەپنى سوۋۇتۇشقا سەرپ بولۇۋاتقانلىقىنى ئىپادىلەيدۇ.
- (3) ھاۋا رەڭ چۆكمە مىزاجنىڭ سوغۇقلۇقىنى ئىپادىلەيدۇ.
- (4) قىزىل چۆكمە قان ئارتۇق ئىكەنلىكىنى ۋە خام ماددا ئازلىقىنى كۆرسىتىدۇ. كۆپىنچە سالامەتلىكنىڭ بەلگىسى بولۇپ قالىدۇ.
- (5) زەيتۇنە چۆكمە: سىل كېسىلىنىڭ بەلگىسىدۇر.
- قىزىل رەڭلىك بۆلۈتتەك چۆكمە سۈيدۈك ئۈستىدە تۇرسا ئاغرىق يەتتىنچى كۈنى تەرلەيدۇ. تۆۋەنرەك تۇرسا 14 - ياكى 21 - كۈنى تەرلەيدۇ (بوھران بولىدۇ).

كېسەللىكنىڭ 4 - كۈنى چۆكمە ھاسىل بولسا تەرلىمەي ساقىيىدۇ. چۆكمىنىڭ 6 - كۈنى كۆرۈلگىنى ياخشى. بۇنداق ئاغرىقلار 8 - كۈنى تەرلەيدۇ. قىزىل چۆكمە سۈيدۈك ئىچىدە لەيلەپ تۇرسا، ۋە رەم پەيدا بولۇپ يىرىغغا ئايلانغانلىقىدىن دېرەك بېرىدۇ.

4 § . سۈيدۈكتىكى پۇراق ۋە ئەر - ئاياللارنىڭ سۈيدۈكىنى پەرقلەندۈرۈش

سۈيدۈك — سەسكەندۈرمەيدىغان، سەسكەندۈرىدىغان پۇراقلىق سۈيدۈك ۋە پۇراقسىز سۈيدۈك دەپ ئۈچ خىلغا بۆلۈنىدۇ.

سەسكەندۈرىدىغان يامان پۇراقنىڭ بولۇشى ھارارەت ئۈستۈن بولۇش بىلەن خىلىتلار بۇزۇلۇش ۋە ئوفۇنەت ھاسىل بولۇش نەتىجىسىدۇر. سۈيدۈك ئۆزى ئاق بولۇپ، ئادەم سەسكىنىدىغان پۇراق چىقىرىپ تۇرسا، يۇقىرى قىزىتما ۋە كېسەل ئەھۋالى ئېغىرلىشىدۇ. غانلىقنىڭ بەلگىسى بولۇپ، تەپ كېسەللىكلىرىدە كۆرۈلىدۇ.

ئاياللارنىڭ سۈيدۈكى ئەرلەرنىڭكىگە قارىغاندا قويۇقراق بولۇپ، رەڭسىز كېلىدۇ. چۈنكى ئاياللار بەدىنىدە ھارارەت ئەرلەرگە نىسبەتەن تۆۋەن بولىدۇ. ئاياللارنىڭ مىزاجىمۇ ئانچە ئىسسىق بولمايدۇ. شۇنىڭ ئۈچۈن ئاياللارنىڭ سۈيدۈكى رەڭسىز بولغىنى ياخشى؛ سېرىق ياكى قىزىل بولغىنى ئانچە ياخشى ئەمەس.

ھامىلىدار^① ئاياللارنىڭ سۈيدۈكى سۈزۈك كېلىدۇ. سېرىق بولسا كۆكۈشەرەك كۆرۈنىدۇ ۋە چۆكمە سۈيدۈك تېگىدە بولىدۇ. ھامىلىدارلىقنىڭ ئاخىرقى ۋاقىتلىرىدا قىزىل بولۇپ، رۇسۇبتا ئۇششاق دانە - دانە نەرسىلەر ئاستىن - ئۈستۈن بولۇپ تۇرىدۇ.

ھامىلىدارلىقنىڭ ئىككىنچى، ئۈچىنچى ئايلىرىدا سۈيدۈك سۇيۇق بولۇپ، ئىككى - ئۈچ قوشۇقچە كېلىدۇ. رەڭگى كېيىنچە قىزىل سېرىق رەڭگە ئۆزگىرىپ، ئۈستىدە ئازغىنە كۆپۈك ۋە ياغلىق دانلار بولىدۇ. تۆت - بەش ئايلاردىن كېيىن قىزىل رەڭگە كىرىدۇ. چاقىسا دۇغ بولۇپ، سۈيدۈك تېگىگە چۆكىدۇ. بۇ ھامىلىنىڭ سالامەتلىكىنى كۆرسىتىدۇ. ئەگەر دۇغ كۆپ بولۇپ مىدىرلاتقاندا چۆكمەي سۈيدۈك ئۈستىدە تۇرسا، بالىنىڭ سالامەت ئەمەسلىكىنى ۋە خەتەر ئىچىدە ئىكەنلىكىنى ئىپادىلەيدۇ.

① ئۇيغۇر تېبابىتىنىڭ قەدىمكى كىتابلىرىدا سۈيدۈك ئۈستىدىكى بۇلۇڭغا ئوخشاش چۆكمە پۈتۈن سۈيدۈك يۈزىنى قاپلاپ تۇرسا قورساقتىكى بالا ئوغۇل؛ ئەگەر يېرىمىنى قاپلاپ تۇرسا قىز بولىدۇ. ئەگەر مىزكۈر چۆكمە دانە - دانە ئايرىلىپ تۇرسا ئايال ھامىلىدار ئەمەس، بەلكى ئايالنىڭ بەدىنىدە يەل كۆپلۈكىدىن دېرەك بېرىدۇ — دېگەن كۆز قاراش بار.

توققۇزىنچى باب چوڭ تەرەتنى تەكشۈرۈش

1 § . چوڭ تەرەتتىكى ئارىلاشمىلار

چوڭ تەرەتنى كۆرگەندە، ئۇنىڭدىكى ئۆزگىرىش ئەھۋاللىرىغا قاراپ قايىسى ماددىنىڭ تەرەتكە قوشۇلغانلىقىنى بىلىپ، بەدەندە قايىسى ماددىنىڭ كۆپ ياكى غالىب ئىكەنلىكىگە ھۆكۈم قىلغىلى بولىدۇ. مەسىلەن: سەپرا قوشۇلغان بولسا مەئىدە سەپرانىڭ كۆپلۈكىدە. بىلىمى، بەلغەم قوشۇلغان بولسا بەلغەمنىڭ كۆپلۈكىنى بىلىمىز. سەپرانىڭ تەرەتكە قوشۇلۇپ چىقىشى ئۆتنىڭ ئاجىزلىقىنى ۋە جىگەرنىڭ تارتىش قۇۋۋىتى كۈچسىز بولۇپ سەپرانى تارتىپ ئالالمىغانلىقىنى كۆرسىتىدۇ. سەۋدا قوشۇلغان بولۇشى تالنىڭ ئاجىزلىقىنى ياكى قوشۇلۇپ كەلگەن ماددىنىڭ خام قالغانلىقىنى بىلدۈرىدۇ. سەۋدالىق كېسەللەردە تەرەت قارا ۋە سۇيۇق كەلسە، كېسەلنىڭ ياخشىلانغانلىقىنى؛ گۆش چاپقىغان سۈدەك كەلسە، جىگەرنىڭ ناچارلىقىنى؛ قارا قان قوشۇلۇپ كەلسە، تومۇر يوللىرىنىڭ توسۇلغانلىقىنى ئىپادىلەيدۇ. شىلىمىش ئەرسلەرنىڭ قوشۇلۇپ كېلىشى ئۆتكۈر تاماقلارنى ئىستېمال قىلغانلىق ۋە خىلىتلار ئۆتكۈر بولغانلىق نەتىجىسىدىن ئىبارەتتۇر. چوڭ تەرەتنىڭ ئاز بولۇشى تۆۋەندىكى بىر قانچە سەۋەبلەردىن كېلىپ چىقىدۇ:

1. ئۆت يوللىرىنىڭ توسۇلۇشى بىلەن سەپرا ئۈچەيگە يېتەرلىك چۈشەلمەسلىك.
2. ئوزۇقلۇققا باي بولغان يېمەكلىكلەرنى كۆپ ئىستېمال قىلىش بىلەن تاماقنىڭ كۆپ قىسمى ھەزىم بولۇپ قانغا ئۆتۈپ كېتىپ، كېرەكسىز قىسمى ئاز قېلىش.
3. جىگەرنىڭ قۇۋۋىتى ياخشى بولۇپ، كەيلىسىنى پۈتۈنلەي ھەزىم قىلىپ، كېرەكسىز قىسمى ئاز چىقىشتىنمۇ تەرىتنىڭ مىقدارى ئاز بولىدۇ. لېكىن مەئىدەنىڭ كۈچى ۋە ئۈچەيلەرنىڭ ھەيدەپ چىقىرىش كۈچى (قۇۋۋەيى داپئەسى) ناچارلىشىپ، تەرەتنىڭ قۇلۇن (چەمبەر) ئۈچەيدە تۇرۇپ قېلىشى نەتىجىسىدە، چوڭ تەرەتنىڭ ئاز كېلىشى كېسەللىك ئەھۋالىدۇر. چوڭ تەرەتنىڭ سۇيۇق ياكى قۇرۇق كېلىشىنى بىلىش ئالاھىدە ئەھمىيەتكە ئىگە.

§ 2 . چوڭ تەرەتنىڭ سۇيۇق ياكى قويۇق كېلىشى

كەيلىس جىگەر تەرەپكە بارماستىن ئۈچەيگە چۈشۈپ كېتىشى بىلەن تەرەت سۇيۇق ماڭىدۇ. بۇنىڭ ئۈچ خىل سەۋەبى بار: بىرىنچى، جىگەرنىڭ كۈچى ئاجىز بولۇپ، كەيلىسنى ئۆزىگە تارتىشنىڭ ناچارلىقى؛ ئىككىنچى، ماسارىقا تومۇرىنىڭ ئاجىزلىقى ياكى ئۇنىڭ ئىچكى يوللىرىغا توسالغۇ پەيدا بولۇپ، كەيلىسنىڭ جىگەرگە ئۆتۈشىگە توسالغۇلۇق قىلىشى؛ ئۈچىنچى، مەئىدە تاماق ھەزىم بولۇشنىڭ ناچارلىقى. بۇنى تەرەت رەڭگىنىڭ ئىستېمال قىلغان تاماق رەڭگى بىلەن ئوخشاش بولغانلىقىدىن بىلىمىز. بۇنىڭ سەۋەبى تاماقنى كۆپ يېيىش بىلەن مەئە ئۇنى ياخشى ھەزىم قىلالماي كەيلىسنىڭ تەرەتكە قوشۇلۇپ كېتىشىدىن؛ مەئەدە بار بولغان ناچار خىلىتلار تاماقنى ياخشى ھەزىم قىلدۇرماستىن ئۈچەيگە ھەيدىشىدىن ئىبارەتتۇر.

چوڭ تەرەت قۇرۇق كېلىشنىڭ سەۋەبلىرى:

ئېغىر ئەمگەكتىن كېيىن بەدەندىكى سۇيۇقلۇقنىڭ تارقاپ كېتىشى، كۆپ سىيىش، كۆپ تەرلەش، مىزاجنىڭ قۇرۇقلۇققا ئۆزگىرىشى ياكى قۇرۇق نەرسىلەرنى كۆپ ئىستېمال قىلىش قاتارلىق سەۋەبلەر بىلەن تەرەت قۇرۇق كېلىپ ئىچ قاتىدۇ. تەرەتنىڭ بىر قويۇق، بىر سۇيۇق كېلىشى ھەزىمنىڭ ناچارلىقىدۇر. چوڭ تەرەتنىڭ قويۇق - سۇيۇقلۇقتا مۆتىدىل، سول (مەقەد) نى ئېچىشتۇرمايدىغان، كۆپۈكسىز سېرىق رەڭدىكىسى بەدەن ۋە ئۈچەي يولىنىڭ ساقلىقىدىن دېرەك بېرىدۇ.

§ 3 . چوڭ تەرەتنىڭ رەڭگى

1. تەرەتتە سېرىقلىقنىڭ توقراق بولۇشى: بەدەندە سەپرا ماددىسىنىڭ كۆپلۈكىدىن خەۋەر بېرىدۇ. ئەگەر كېسەللىكنىڭ ئاخىرىدا تەرەت سېرىق كەلسە، ئاغرىقنىڭ ساقىيىش دەۋرىگە ئۆتكەنلىكىدۇر.
2. تەرەتنىڭ كۆپ بولۇشى: ئىچكى ئەزالاردىن جىگەر، تال ۋە مەئەدىلەرنىڭ سوۋۇپ قالغانلىقىنى ئىپادىلەيدۇ.
3. تەرەتتە قان بولۇشى: ئاشقازان، ئۈچەيدە جاراھەت بارلىقى، تاماق ھەزىم بولمىغانلىقى، ماسارىقا تومۇرىغا توسالغۇ پەيدا بولۇش ياكى يەرقان (سېرىق كېسەل) نىڭ ئالامىتىدۇر.
4. تەرەتنىڭ قارا بولۇشى: سۈيۈكنىڭ قارا بولۇشى بىلەن ئوخشاش. جىگەردە

خىلىتلارنىڭ بۇزۇلغانلىقى، مەئىدە سەۋدانىڭ بولۇشى بىلەنمۇ تەرەت قارا كېلىدۇ ياكى مەئە يارىسىدىن چىققان يوشۇرۇن قان قوشۇلۇپ كەلگەن تەرەت قارا كېلىدۇ. سەۋدا قوشۇلغان تەرەت توپىغا چۈشكەندە قاينىغانغا ئوخشاش كۆپۈكلىشىش يۈز بېرىدۇ. شۇنىڭدىن تەرەتتە سەۋدا بارلىقىنى بىلىمىز. سەۋدادىن بولغان ئاغرىقلاردا تەرەتنىڭ قارا بولۇشى ماددىنىڭ پىشقانلىقى، كېسەلنىڭ ساقىيىش دەۋرىگە كىرگەنلىكىدۇر.

5. تەرەتنىڭ كالا تېزىكىدەك بولۇشى: بەدەندە يەل بارلىقىنى، ئەگەر مەزكۇر تەرەتنى سۇغا سالسا چۆكمەي تۇرۇشى ئۈچەي توسۇلۇش (قۇلۇنجى كېسىلى) بارلىقىنى كۆرسىتىدۇ.

6. تەرەت پۇرىقى سېسىق بولغىنى — بەدەندە ئوفۇنەت — جارا سىملارنىڭ كۆپلۈكىدىن، ئاچچىق پۇرىشى مىزاجنىڭ سوغۇق ئىكەنلىكىنى كۆرسىتىدۇ.

ئونىنچى باب بەلغەم ۋە ئۇنى تەكشۈرۈش

1 § . بەلغەمنىڭ مىقدارى

بەلغەمنىڭ چىقىش - چىقماسلىقى بەدەندىكى خام رۇتۇبەت (ھۆللۈك) نىڭ پىشقان - پىشمىغانلىقىنى ئىپادىلەيدۇ. يۆتەل بار ئاغرىقلاردا بەلغەمنىڭ ئاجراپ چىقىشى ماددىنىڭ پىشقانلىقى، يۆتەلگەندە بەلغەم چىقمىسا ماددىنىڭ خاملىقىدۇر. بەلغەم قويۇقمۇ ئەمەس، سۇيۇقمۇ ئەمەس، ئوتتۇراھال بولۇشى كۆپىنچە ماددىنىڭ پىشقانلىقى ھېسابلىنىدۇ. يۆتەل بار ئاغرىقلار يۆتەلگەندە بەلغەم چىقىشى بىلەن ئارام تاپسا، بەدەندە ماددىنىڭ كۆپلۈكى بولۇپ، بۇ چاغدا بەلغەمنى تازىلاش (تەنقىھ قىلىش) كېرەك (كېيىنكى بابلاردا تولۇق سۆزلىنىدۇ).

2 § . بەلغەمنىڭ رەڭگى

بەلغەم ئاق رەڭدە بولسا، ماددىنىڭ خاملىقى ھېسابلىنىدۇ. سېرىق بولسا، سەپرا ئارىلاشقان دېيىلىدۇ. يېشىل دۇغ بولسا، ماددىنىڭ كۆيگەنلىكى ياكى ھارارىتى غەرىزەنىڭ يوقالغانلىقىدىن ئىبارەت، قارا بولسىمۇ شۇنداق. بەلغەم قىزىل بولسا، قاننىڭ كۆپلۈكى ياكى نەپەس يوللىرىدىكى قان تومۇرلارنىڭ تېشىلگەنلىكىدىن بولىدۇ. ئەگەر ئاق بەلغەم قان بىلەن قوشۇلۇپ كەلسە، ئۆپكە سىلىنىڭ ئالامىتى ھېسابلىنىدۇ.

ئون بىرىنچى باب كېسەللىك ئاقىۋىتىنىڭ ياخشى - يامان بولۇش ئالامەتلىرى

§ 1 . كېسەللىك ئاقىۋىتىنىڭ ياخشى بولۇشىدىن دېرەك بېرىدىغان ئالامەتلەر

1. تۇمۇر كۈچىنىڭ تەبىئەت كۈچى بىلەن تەڭ بولۇشى:
2. نەپەس ئېلىش، ئۇيقۇنىڭ ئېتىدالدا بولۇشى، بىمارنىڭ ئورنىدىن تۇرۇش ھەردە-كەتلىرى ئوڭاي بولۇپ، ئولتۇرغاندا ئارقىسىغا ئۆرۈلۈپ كەتمەسلىكى، ياتقاندا پۈتىنى يىغىپ يېتىشى (ئەگەر كېسەل بەك ئاجىزلاپ كەتكەن بولسا، ساقىيىشى ئارقىغا تارتىلغاندەك سۇ ھامان ساقىيىپ كېتىدۇ).
3. مېڭە ھالىتى جايىدا بولۇپ، يېقىن كىشىلىرى، دوستلىرىنى توغرا تونۇشى، ئومۇمىي ئەھۋالدا بىئاراملىق، قاتتىق باش ئاغرىقى بولماسلىقى، قىزىتمىلىق كېسەللەر-نىڭ چۈشكۈرۈشى.
4. قىزىتمىسى بىر خىل بولۇپ، جىگەر، يۈرەك، ۋە مەدەدىن باشقا جايلاردا قىزىقلىقنىڭ بولماسلىقى، ئوفۇنەتنىڭ بولماسلىقى ھەمدە قىزىتمىلىق كېسەللەردە بوھران كۈنلىرىدە كالىپۇكقا قوقاق چىقىشى.
5. قىياپىتى: يۈزى ئورۇق، كۆزلىرى ئولتۇرۇشۇپ، قاپاقلىرىنى تەسلىك بىلەن ئېچىشى (مۇنداق ئەھۋاللار ئۇيقۇسىزلىق ۋە ئورۇنسز خىياللارنى كۆپ قىلىش، كۆپ ئىچ سۈرۈش ياكى كۆپ خۇن كېتىش نەتىجىسى بولۇپ، خەتەرلىك بولمىسىمۇ، ئەمما ياخشى ئەمەس).
6. بوھران (كرىزىس) كۈنلىرى بۇرۇن قاناش، سۇ ئېقىش، ئىچ سۈرۈش، قۇسۇش ئەھۋاللىرىنىڭ بولۇشى (بۇ، مېڭە ئاغرىقلىرىدا ياخشىلىقنىڭ بەلگىسى ھېسابلىنىدۇ) ۋە ئۆپكە ياللۇغى (زاتلىرىيە) دا بەلغەمنىڭ پىشىپ چىقىشى.
7. بەلغەم ئەھۋالى: بەلغەم رەڭگىنىڭ بىرخىل قويۇق - سۇيۇقلۇقتا ئوتتۇراھال بولۇپ ئاسان چىقىشى، يىرىك سېسىق پۇراقلىرىنىڭ بولماسلىقى.
8. بىمارنىڭ ئىشتىھاسى ياخشى بولۇپ، يېگەن تاماقلارنىڭ ھەزىم بولۇپ تۇرۇشى.
9. سۈيدۈك ئاپپىلىسىن (تۈرۈنجى) رەڭگىدە بولۇپ، چۆكمىنىڭ ئوتتۇرىدا ياكى تېگىدە تۇرۇشى ھارارەتلىك ئاغرىقلاردا ۋە مېڭە كېسەللىكلىرىدە ياخشىلىقتىن دېرەك بېرىدۇ.

2. كېسەللىك ئاقىۋىتىنىڭ يامان بولۇشىدىن دېرەك بېرىدىغان ئالامەتلەر

قەدىمكى ھۆكۈمالار تۆۋەندىكى بەلگىلەر ئادەم ئۈچۈن تەھدىتلىك ئالامەت بولۇپ قالىدۇ — دەپ ئېيتىدۇ.

1. بىمارنىڭ قىياپىتى — كۆزى چوڭقۇر، بۇرنى ئۇچلۇق - ئىنچىكە، قۇلىقى سوغۇق، پىشانىسى تارتىشاڭغۇ، رەڭگى كۆك ياكى سېرىق توپا - چاڭ باسقاندەك بولۇشى ئۆلۈم ئالدىدىكى ئالامەتلەر ھېسابلىنىدۇ.

2. باش ئاغرىقى — قىزىتمىلىق كېسەللەردە قاتتىق باش ئاغرىش خەتەرلىك، ئەگەر بېشى ئېغىر بىلىنمەي بىمار ئۆزى ياش بولسا، بىر ئاز ئۈمىد بار.

3. ئەس - ھوشى — بىمارنىڭ ئەس - ھوشى جايىدا بولماسلىق مەسىلەن: ئەتراپقا قىزىقماسلىق، ئاغرىق سەزمەسلىك قارارلىق ئەھۋاللار قۇۋۋەيى نەپسانى (سەزگۈ ھەرىكەت كۈچى) نىڭ ئاجىزلىقىنى كۆرسىتىدۇ. بىمار يۈزىدىن چىۋىن تۇتقاندەك، كۆرىپسىدىن نان ئۇۋاقلىرىنى تەرگەندەك ھەرىكەتلەرنى قىلسا ياكى يېنىدىكى تامنى تاتىلاپ كولاپ تۇرسا، بۇ بىمارغا ئۆلۈم يېقىنلىشىپ قالغانلىق بەلگىسىدىن ئىبارەت. قانداقتۇر بىر نەرسىدىن قورقۇش، ئالاقىزادە بولۇش ئەھۋاللىرى مېڭىگە سەۋدا خىلىتى تەسىر قىلغانلىقى تىن كېلىپ چىقىدۇ. بۇمۇ تېز ئۆلۈپ كېتىشنىڭ بەلگىسى. ھارارەتلىك بىمارلار ئۆزىنى قان ئاستىدا قالغاندەك ھېس قىلسا، ماددىنىڭ خام ۋە كۆپلۈكىنى بىلدۈرىدۇ. بىمار كۆزىنى يۇمۇپ ئاچالماي تارتىشىپ قېلىشى (تەشەننۇج) دېيىلىدۇ. كۆز نۇرسىزلانغان بولسا كۆزنىڭ كۆرمەس بولۇپ قالغانلىقىنى، ئالغايلىشىپ قالسا ياكى كۆز ئالمىسى ھەرىكەتسىز بولسا، تارتىشىش كۆز گۆشىدە ئىكەنلىكىنى بىلدۈرىدۇ. بىرلا كۆزدىن ياش ئاقسا. بۇ مېڭىنىڭ تۇتۇش قۇۋۋىتى ئاجىزلاشقانلىقىدۇر. كۆز چاچراپ چىققاندەك بولۇپ تۇرغان ھاللاردا بۇرۇندىن قان ئاقىسا، بۇ نەزلە كۆپلۈكىنىڭ بەلگىسى ھېسابلىنىدۇ ياكى مېڭىدە ماددىنىڭ كۆپلۈكى ۋە مېڭىدە ۋەزەم بارلىقىنىڭ ئالامىتى بولىدۇ. كۆزى چاپاقلە شىپ قۇرۇپ، ئۆمۈچۈك تورىدەك نەرسىلەر كۆرۈنسە، ئۆلۈمنىڭ بەلگىسىدۇر. كۆزگە قارا نەرسىلەر كۆرۈنسە، قۇسۇشنىڭ ئالامىتى، قىزىل نەرسە كۆرۈنسە، بۇرۇن قاناشنىڭ بەلگىسى ھېسابلىنىدۇ.

4. بۇرنى پۈتۈپ قالغان ۋە نەپەس ئېلىشى تېزلىشىش بىمارلار خەتەر ئىچىدە ھېسابلىنىدۇ. بۇرۇندىن ئىپار، قىزىلگۈل ياكى كالا يېغى پۇرىقى كەلسە، يامان ئاقىۋەت. نىڭ بەلگىسى بولىدۇ. چۈشكۈرتكۈچى دورىلارنى پۇراتقاندىمۇ چۈشكۈرمەسلىك ياكى پۈتۈندۈلەي يوقىلىشى ئۆلۈم ئالدىدىكى ياكى يامان بەلگىلەردىن بولۇپ، قېرىلاردا ياشلارغا

- نەسبەتەن ئاقىۋىتى ناچارراق.
5. چىشلارنىڭ ئىختىيارسىز بىر - بىرىگە ئۇرۇلۇشى ياكى غىچىرلىشى ناچار بەلگىلەردىن بولۇپ، ئېڭەك گۆشى تارتىشىۋالغانلىقىدۇر. ھارارەتلىك كېسەللەردە چىشنىڭ كۆكىرىپ قېلىشى يامان بەلگىلەردىن ھېسابلىنىدۇ.
 6. قىزىتمىلىق كېسەللەردە ئېغىز قۇرۇشى، تىلىنىڭ قېلىن ۋە قارامتۇل گەزلىك بولۇشى يامان ئاقىۋەتنىڭ بەلگىسى. ئېغىز ئىچىنىڭ سېسىق پۇرىشى تازىلىققا رىئايە قىلىنغانلىق نەتىجىسى بولۇپ، كېسەل ئۈچۈن ھەر تەرەپتىن زىيانلىق.
 7. سۈرگە بەرگەندىن كېيىن كېسەللەردە ھېق تۇتسا، بۇ ئاشقازان ئېغىزى ۋە قىزىلىۋاتقان تۆشۈكنىڭ تارتىشىپ قالغانلىقى بولۇپ، يامان بەلگىدۇر ياكى كېسەلدە خەنناق (بوغما) پەيدا بولسا ياكى يۇتۇش قىيىنلاشسا خەتەرلىك ھېسابلىنىدۇ.
 8. كۈندۈزى ئۇخلاپ كېچىسى ئۇخلىماسلىق، ئۇخلىغاندا ساق چاغدىكىدەك ياتماس-تىن، ئەكسىچە پۇت - قوللىرىنى سۈزۈپ ئوڭدا ياكى دۈم يېتىپ ئۇخلاش، بېشىنى ياستۇقتىن چۈشۈرۈپ ئۇخلاشتەك ئەھۋاللار كېسەلنىڭ ئېغىرلىقى ۋە مېڭە خىزمىتىنىڭ ئاجىزلاشقانلىقىنى كۆرسىتىدۇ.
 9. قورساق گۆشلىرى ئورۇقلاپ قېلىشى، قورساقنىڭ ئىچىگە چۆكۈپ كېتىشى يامان ئالامەت.
 10. قول - پۇتلارنىڭ مۇزلاپ كېتىشى، ھارارىتى غەرىزىنىڭ ئاجىزلىقى ياكى جىگەر، مەندىلەردە ۋە رەم بارلىقىدىن كۆكىرىپ كېتىشىمۇ خەتەرلىك ئالامەت. ئەگەر يېشىل بولسا، بەدەندە ئوفۇنەتلەرنىڭ كۆپلۈكىنى ئىپادىلەيدۇ. قول - پۇتلارنىڭ تارتىشىپ قېلىشى، گەدەننىڭ قېتىپ قېلىشى ئۆلۈم يېقىنلاشقانلىقتىن دېرەك بېرىدۇ.
 11. جۈپلۈش، ۋارقىراپ سۆزلەش مېڭىنىڭ ئېغىر ناچار ھالەتتە ئىكەنلىكىنى، ئالدىراپ سۆزلەش ھارارەتنىڭ يۇقىرىلىقىنى بىلدۈرىدۇ. بىمارلارنىڭ بىردىنلا سۆزلىمەس بولۇپ قېلىشى يامان ئاقىۋەتنىڭ ئالامىتىدۇر.
 12. چوڭ يارىلار ئاغرىشنىڭ بىردىنلا توختاپ قېلىشى ناچار ئالامەت ھېسابلىنىدۇ.
 13. بىمار بۇرنىنى تولا كولاش ۋە بېشىنى تولا مىدىرلىتىشلار مېڭىنىڭ ئېغىر زەرەلەنگەنلىكى بولۇپ، تۈيۈقسىز ئۆلۈم يۈز بېرىشى مۇمكىن.

ئون ئىككىنچى باب كېسەللىكنى تونۇش ۋە ماددىنىڭ پىششىقى

1 § . كېسەللىكنى تونۇش

ئاغرىقنى تەكشۈرگەندە كېسەللىكنىڭ قانداق باشلىنىپ قانداق تەرەققىي قىلغانلىقىنى، سەۋەبى ماددىسى قايسى خىلىت ئىكەنلىكىنى ۋە ئۇنىڭ پىشقان - پىشمىغانلىقىنى توغرا تونۇش لازىم. ئاغرىقنىڭ قانداق كېسەللىك بىلەن ئاغرىغانلىقىنى بەلگىلەشتە كېسەللىكنىڭ بەدىنىنى تەكشۈرۈش، تومۇرنى تۇتۇش، ئۆزى ۋە ئەتراپىدىكى كىشىلەردىن ئەھۋالىنى سوراپ بىلىش، شۇنىڭدەك جىنسىي، يېشى، مىللىتى، كەسپى، تۇرۇشلۇق جايىنىڭ شارائىتى ۋە ھاۋا كىلىماتى، ئوزۇقلىنىش ئەھۋالى، مىزاجى قاتارلىقلارنى ئىنچىكلەپ تەكشۈرۈپ بىلىش ئاغرىققا باھا بېرىش (تەشخىس قىلىش) ئۈچۈن زور ئەھمىيەتكە ئىگە. كېسەللىكنىڭ ئومۇمىي ئەھۋالى (نەۋىئى ئام) نى بىر قەدەر تونۇپ بولغاندىن كېيىن، ئۇنىڭ ئايرىم (خاس) قىسمىلىرىنى ئىزدەش لازىم. مەسىلەن: مېڭە كېسەلى دېگەن سۆز بىر خىل ئومۇمىي ئاتالغۇ بولۇپ، ئۇنىڭ ئىچىگە 46 خىل كېسەللىك كىرىدۇ. ئۇنىڭ بىرى بولغان باش ئاغرىقى 26 تۈرگە بۆلۈنىدۇ. قىزىتما (ھارارەت) بىر خىل ئومۇمىي چۈشەنچە بولۇپ، ھارارەتلىك كېسەللەرنىڭ بىر قىسمى بولغان تەپلەرنىڭ ئۆزىلا تەپى يەۋمى (كۈندە لۈك بەزگەك) ۋە تەپى موھرىقە (كېزىك) قاتارلىق بىر قانچە تۈرلەرگە بۆلۈنىدۇ. كېسەلنى تونۇغاندىن كېيىن داۋالاشقا كىرىشىش كېرەك. قىزىتمىلىق ئاغرىقلارغا چارە كۆرگەندە، ئالدى بىلەن قىزىتمىنى پەسەيتىشكە تىرىشىدۇ.

ئەگەر خىلىت ماددىلىرىدىن بولغان قىزىتما بولسا، سۈرۈپ چىقىرىش (ئىس-تىفراغ^①) تىن كېيىن قىزىتمىسىنى چۈشۈرۈشكە كىرىشىش كېرەك. يۇقۇملۇق ئاغرىقلاردا ئاغرىقنىڭ بەدىنى، ئورۇن - كۆرپىسى ۋە ئەتراپ مۇھىتىنى پاكىز تۇتۇشقا دىققەت قىلىش لازىم.

① ئۇيغۇر تېبابىتىدە بەدەندە پىشىپ يېتىلگەن ماددىلارنىڭ بەدەندىن سۈرۈپ چىقىرىلىشى ئىستىفراغ دەپ ئاتىلىدۇ. بۇ ئىچىنى سۈرگۈزۈش، سۈيۈك راۋان قىلىش، بەلغەم بوشىتىش، قۇستۇرۇش، تەرلىتىش قاتارلىق چارىلارنى ئۆز ئىچىگە ئالىدۇ.

2 § . ماددىنىڭ پىششىقى

كېسەلگە سەۋەبچى بولغان ماددىنىڭ پىششىقى نەزجى دەپ ئاتىلىدۇ. ھەقىقىي (تولۇق) پىشقان ماددا «نەزجى ھەقىقىي» ۋە پىشمىغان ماددا نەزجى بەد دېيىلىدۇ. بۇلار بەدەندىكى ماددا (خىلىتلار) نىڭ پىشقان - پىشمىغانلىقىنى ئىپادىلەيدۇ. مەسىلەن: ماددا پىشقاندا، بەدەندىكى ئۆزگەرتكۈچى قۇۋۋەت (قۇۋۋەيى مۇغەييىرە) كېسەللىك ماددىسىدىن ئۈستۈن كېلىپ كېسەللىكنى يېڭىدۇ. ماددا پىشمىغاندا ئۆزگەرتكۈچى قۇۋۋەت تولۇق كۈچەپ كېتەلمەي (ئاجىز كېلىپ)، ماددا تېخىمۇ بۇزۇلۇپ ئوفۇنەتكە ئايلىنىپ، ساقىيىش ۋاقتى ئارقىغا تارتىلىدۇ. مەسىلەن: ئۆپكە ياللۇغى (زاتلىرىيە) كېسىلىدە بەلغەم ئاسانلىق بىلەن چىقسا ۋە ئاق ياكى ئازراق سېرىق رەڭدە، ئوتتۇراھال قويۇقلۇقتا بولۇپ، يىرنىڭ ياكى سېسىق پۇرىقى بولمىسا، بۇ ماددىنىڭ تولۇق پىشقانلىقى (نەزجى ھەقىقىي) ھېسابلىنىپ، كېسەل ئەھۋالى ۋە ئاقىۋىتىنىڭ ياخشىلىقىنى بىلدۈرىدۇ. ئەكسىچە، بەلغەم قو-يۇق، قارا ياكى كۆك، سېسىق پۇراقلىق بولسا يامان ماددا (نەزجى بەد) بولۇپ، كېسەل ئەھۋالىنىڭ يامانلىقىدىن دېرەك بېرىدۇ. ئەگەر بۇ كېسەلدە بەلغەم چىقسا، ماددا تېخى پىشمىغان (خام) ھالدا ئىكەنلىكىدىن ئىبارەتتۇر.

ماددىنىڭ پىشقانلىقى ئاغرىقنىڭ خەتەرلىك باسقۇچتىن ئۆتۈپ كەتكەنلىكىنى بىلدۈرىدۇ. شۇنداقلىقىمۇ ئاغرىقنى دىققەت بىلەن پەرۋىش قىلىش لازىم. لېكىن كېسەلنىڭ ساقىيىشى ئۈچۈن ماددىنىڭ پىشقان بولۇشى شەرتىمۇ ئەمەس، بەلكى بەزى كېسەللەردە نەزجى بولمايمۇ ئۇزۇن ۋاقىت يېتىپ ساقىيىدۇ.

ۋەرەم (ياللۇغلىنىش) لىق ئاغرىقلار بىردىنلا قىزىپ ياللۇغلىنىش بار ئەزا قاتتىق ئاغرىپ كەتسە، شۇ ۋەرەم ماددىسىنىڭ پىشقانلىقىنى كۆرسىتىدۇ. ئۇنىڭدىن كېيىنكى ھارارىتى يەڭگىلەپ كېلىدۇ. ئېغىر ئۆتكەن كېسەللەردە ماددىنىڭ تولۇق پىششىقى ياخشى ئاقىۋەتنىڭ بەلگىسى.

1. ماددىنىڭ پىشقانلىقىنى بېلىش ئۇسۇلى.

كېسەل ماددىسىنىڭ پىششىقى مەنبەسى ئەسلىي كېسەل ئەزادا بولىدۇ. مەسىلەن: ئۆپكە، كۆكرەك كېسەللىرىدە نەزجىنى بەلغەمدىن ئىزدەش كېرەك. ئۈچەي كېسەللىكىدە رىدە چوڭ تەرەتتىن، جىگەر كېسەللىكىدە سۈيۈكتىن، مېڭە كېسەللىكلىرىدە بۇرۇندىن ئاققان سۇدىن، ھارارەت ۋە ۋەرەملىك ئاغرىقتىمۇ سۈيۈك ھەم ۋەرەمنىڭ ئۆزىدىن ئىزدەش لازىم.

2. مېڭىنىڭ سالامەتلىكى بىلەن مۇناسىۋەتلىك بەزى بەلگىلەر.

- (1) سۆزلەشتە كېسەل ئېنىق سۆز قىلالمىسا مېڭە زەھەرلەنگەنلىكىنى بىلدۈرىدۇ.
- (2) كۆزنىڭ روشەن ياكى تۇتۇقلۇقى مېڭىنىڭ ياخشى - يامانلىقىغا باغلىق.
- (3) ئەقىلنىڭ كەملىكى ۋە ئۇتۇغاقلىقى مېڭىگە قۇرۇقلۇق يەتكەنلىكتىن كېلىپ چىقىدۇ.

- (4) كۆزگە پاشا - كۈمۈتدەك نەرسىلەرنىڭ كۆرۈنۈشى، قۇلاققا ھەرخىل غەيرىي ئاۋازلارنىڭ ئاڭلىنىشى مېڭىدە سۇيۇقلۇقنىڭ كۆپۈكىنى ئىپادىلەيدۇ.
- (5) ئاڭلاشنىڭ ناچارلىقى، قۇلاققا شارقىراش ياكى شامالداك گۈركىرەش ئاۋازلىرىنىڭ بولۇشى مېڭە ۋە قۇلاق ئەسەبلىرىنىڭ كېسەللىنىشىگە باغلىق.
- (6) بۇرۇننىڭ پۇراق سېزەلمەسلىكى ئەسەبلەرنىڭ دەخلىگە ئۇچرىغانلىقىدىندۇر.
- (7) خام - خىياللارنى تولا قىلىش روھى كېسەللىكنىڭ ئالامىتى بولۇپ، مېڭىدە كېسەللىك ئۆزگىرىشلىرى يۈز بەرگەنلىك بەلگىسىدۇر.

3. مېڭىگە يېقىن ئەزالار ياكى مېڭىگە ئالاقىدار ئەزالاردىكى بەلگىلەر.

- (1) كۆز ئىچى قۇرغاق بولسا مېڭىنىڭ قۇرۇقلۇقى، كۆپ ياش ئېقىپ تۇرسا، مېڭە ئالدىنقى بوشلۇقىدا سۇيۇقلۇق كۆپلۈكىنى كۆرسىتىدۇ. ئەگەر كۆز تومۇرلىرى قىزىل ياكى سېرىق بولۇپ ياش ئېقىپ تۇرسا، قىزىتمىلىق كېسەللەردە مېڭىدە ۋە رەم بارلىقى، ياش بىر كۆزدىنلا ئاقسا، مېڭە ھارارىتىنىڭ يۇقىرىلىقىنى بىلدۈرىدۇ. كېسەلنىڭ كۆزىنى پات - پات يۇمۇۋېلىشى مېڭىنىڭ ئىسسىقلىقى ياكى ساراڭلىقىنىڭ بەلگىسى. كۆز چاچراپ چىققۇدەك بولۇپ تۇرسا مېڭە ئىششىغانلىقىنى، چوڭقۇر بولسا ئاغرىقنىڭ بەدەنگە تارقالغانلىقىنى بىلدۈرىدۇ. ئەگەر كېسەل كۆزىنى ئاچالمىسا يامان ئاقىۋەتنىڭ بەلگىسىدۇر.
- (2) بويۇندا ھەرخىل ۋە رەملەرنىڭ كۆپ بولۇشى ۋە چىش گۆشلىرىنىڭ بۇزۇلۇشى مەئىدىنىڭ ئاجىزلىقىنى، ئوزۇقلۇقلارنىڭ ناچارلىقىنى بىلدۈرىدۇ.
- (3) مېڭە زەھەرلەنگەندە پۈتۈن بەدەندىكى ئەزالارغا ئوخشاش بولمىغان دەرىجىدە تەسىر قىلىدۇ. مەسىلەن: چوڭ - كىچىك تەرەتلەرنىڭ توختاپ قېلىشى مېڭە، يۇلۇن ياللۇغىدا ئۇچرايدۇ. قىزىلئۆڭگەچ ۋە يۇتقۇنچاق بوشىشىپ كېتىپ، تاماق ھەتتا چاپمۇ ئۆتمەيدۇ.
- (4) مەئىدە ۋە جىگەردە ئاغرىش بولغاندا باشنىڭ يېرىمى ئاغرىپ، كېيىنچە تاغاق قىسمىغا بارىدۇ. بولۇپمۇ تاماق ھەزىم بولىدىغان ۋاقىتلاردا باشنىڭ قاتتىق ئاغرىشى مەئىدىنىڭ ناچارلىقىدىن بولىدۇ.

- (5) باشنىڭ ئوڭ تەرىپى، جىگەرنىڭ سول تەرىپى ئاغرىسا، تالنىڭ مۇناسىۋىتى بار. ئاياللاردا باشنىڭ يېرىمى ئاغرىشى ۋە پۇت - قوللارنىڭ ئاغرىشى بالىياتقۇ زەھەرلەنگەنلىك كىدۇر. باشنىڭ چوققا ۋە گەجگە قىسمى ئاغرىسا، يۈرەكنىڭ سەۋەبىدىن بولىدۇ.

ئون ئۈچىنچى باب داۋالاش ئۇسۇللىرى

كېسەلنى داۋالاش ئۇسۇللىرىنى تاللاشتا تاللىغان داۋالا ئۇسۇللىرىنى ئاغرىق كىشى ئاسان قوبۇل قىلالايدىغان ۋە قوللىنىشقا ئەپلىك ئۇسۇل بولۇشى كېرەك. مەسىلەن: مۇۋاپىق دورىلارنى ئىچكۈزۈش؛ نەپەس يوللىرى ئارقىلىق تەسىرلىك دورىلارنى پۇرىتىش؛ ھۆقنە (ھەمەل) قىلىش، شامچە شەكلىدە ياسالغان (شىياق) دورىلارنى ئارقا يول ۋە جىنسىي يوللارغا كىرگۈزۈپ تەسىر كۆرسىتىش؛ مۇناسىپ دورىلارنى ماي ياكى باشقىلار بىلەن بەدەنگە سۈرتۈپ تەسىر قىلدۇرۇش؛ ماددىنى پىشۇرۇش (مۇنزىج) چارىلىرىنى كۆرۈش؛ پىشقان ماددىنى بەدەندىن سۈرۈپ چىقىرىش (ئىستىفراغ قىلىش). ماددىلارنى بەدەندىن سۈرۈپ چىقىرىش ئومۇمىي سۈرۈپ چىقىرىش (ئىستىفراغى كۈللى) ۋە قىسمەن سۈرۈپ چىقىرىش (ئىستىفراغى جۈزئى) دەپ ئىككى خىلغا بۆلۈنىدۇ. ئومۇمىي سۈرۈپ چىقىرىش ئاساسەن قان ئېلىشقا قارىتىلغان. قىسمەن سۈرۈپ چىقىرىش دەپ تۈرلۈك دورىلار بىلەن قۇستۇرۇش، سۈرگە دورىلار ياكى ھەمەل ئارقىلىق ئىچىنى بوشىتىش، سۈيدۈك ماڭدۇرۇش، بەلغەمنى بوشىتىش، بۇرۇن، تىل ئاستىدىن سۇ ئاققۇزۇش قاتارلىقلاردىن ئىبارەت.

1. ماددىلارنى سۈرۈپ چىقىرىش

1. قان ئېلىش

قەدىمكى زامان ھۆكۈمالىرى قان — ئىنسان ھاياتى ئۈچۈن بىردىنبىر ئامىل دەپ تونۇپ، قان ئېلىشنى توغرا كۆرمىگەن. كېيىنكى زامانلاردا قان ئېلىشنىڭ كېسەللەرنى داۋالاشتا مەلۇم رولى بارلىقىنى بىلىپ، تېبابەت ئەھلى قان ئېلىشنى داۋالاش ئۇسۇللىرى قاتارىغا كىرگۈزۈپ ئومۇمىي سۈرۈپ چىقىرىش (ئىستىفراغى كۈللى) دەپ بېكىتىپ قوللانغان. بولۇپمۇ ئىچكى ئەزالارنىڭ ۋەزەملىك كېسەللىرىدە قان بۇزۇلغاندا، قان كۆپ بولغاندا قان ئېلىنسا، يۈرەكنىڭ ئەركىن ھەرىكەت قىلىشىغا ۋە بۇزۇق ماددىلارنىڭ بەدەندىن چىقىپ كېتىشىگە زور پايدىلىقتۇر.

(1) قان ئېلىشنىڭ ئەھمىيىتى:

(1) قاننىڭ تەركىبىدە يەنە باشقا ئۈچ خىل ماددىمۇ بولغانلىقى ئۈچۈن قان چىقىرىش بىلەن باشقا خىلىتلارمۇ سۈرۈپ چىقىرىلغان بولىدۇ. لېكىن قان ھەممىسىدىن كۆپرەك چىقىپ كېتىدۇ. (2) قان ئېلىش ئىختىيارىي ئىستىفراغ بولىدۇ، يەنى سىز قانچىلىك سۈرۈپ چىقىرىشنى خالىسىڭىز شۇنچىلىك قان چىقىرىشقا بولىدۇ. لېكىن باشقا ئىستىفراغلاردا مەسىلەن: سۈرگە بەرگەن چاغلاردا ئىچى كۆپ سۈرۈپ كەتسە توختىتىش قىيىن، ئەگەر كۈچ بىلەن توختىتىلسا بەدەنگە زىيانلىق. (3) قان ئالغاندا ماددىنى پىشۇرۇش شەرت ئەمەس، باشقا سۈرۈپ چىقىرىشلاردا ئالدى بىلەن ماددا پىشۇرۇلىدۇ. ئاندىن كېيىن سۈرۈپ چىقىرىلىدۇ.

(2) قان ئېلىش مەنىسى قىلىنىدىغان ئەھۋاللار:

تۆۋەندىكىدىكى ئەھۋاللاردا قان ئېلىشقا بولمايدۇ.

(1) قىزىتمىلىق ئاغرىقلاردا يەنە قايتىدىن ھارارەت كۆتۈرۈلسە قان ئالماسلىق

كېرەك.

(2) ئېغىر ھالەتتىكى ئاغرىقلاردىن قان ئېلىشقا بولمايدۇ. ئەھۋالى ياخشىلانغاندا

ئېلىش لازىم.

(3) ئىچ سۈرگەندە، ئەمگەكتىن كېيىن ۋە جىنسىي ئالاقىدىن كېيىنلا قان ئالماس.

لىق كېرەك.

(4) مۈگدەپ تۇرغان كېسەللەردىن قان ئالماسلىق لازىم.

(5) 12 ياشتىن تۆۋەن بالىلار ۋە ھامىلىدار ئاياللاردىن قان ئالماسلىق لازىم.

(6) ئاياللاردىن ھەيز كۈنلىرى قان ئالماسلىق كېرەك.

(3) قان ئېلىشتا دىققەت قىلىشقا تېگىشلىك ئىشلار:

(1) قان ئېلىش گەرچە ياخشى سۈرۈپ چىقىرىش ئۇسۇلى بولسىمۇ كۆپ ئېھتىيات قىلىش لازىم. بىلمەستىن ياكى بىلىپ تۇرۇپ شىريان تومۇر (قىزىل تومۇر) دىن قەتئىي قان ئالماسلىق كېرەك. ئەگەر تاسادىپىي شىرياندىن قان ئېقىۋاتقانلىقى بىلىنمەسە دەرھال توختىتىش زۆرۈر. شىريان تومۇردىن قان ئاققانلىق بەلگىسى شۇكى، قان سۈزۈك بولۇپ، ئېتىلىپ چىقىدۇ. كېسەلنىڭ يۈرەك ھەرىكىتى بارغانسېرى ئاجىزلايدۇ. ئېغىر ھاللاردا ھوشىدىن كېتىدۇ. بۇ چاغدا تومۇر ئېغىزىنى دەرھال تېگىپ، كېسەلنىڭ ياستۇقىنى ئېگىز قويۇپ ياتقۇزۇش بىلەن بىر قانچە كۈنگىچە ھەرىكەتلەندۈرمەسلىك لازىم.

(2) قان ئالغۇچى ئۆزى بىلەن دائىم ئىپار ۋە مەجۈنى داۋائى مىشكى (ئىپار مەجۈنى) ئېلىپ يۈرۈشى لازىم. كېسەل ھوشىدىن كەتسە ياكى باشقا غەيرىي ئەھۋاللار كۆرۈلسە، ئىپارنى پۇرتىتىش، داۋائى مىشكى يېگۈزۈش كېرەك.

(3) قان ئېلىشتىن بۇرۇن بىمارغا لىمون شەرىپىتى، ئانار سۈيى، گۈلاب ۋە ئالما شەرىپىتى قاتارلىقلار مۇۋاپىق ھالدا ئارىلاشتۇرۇپ بېرىلسە، قان ئېلىشتىكى مۇرەككەپ

ئەھۋاللار (ئايلىنىپ كېتىش، كۆڭۈل ئاينىش، باش قېيىش) دىن ساقلانغىلى بولىدۇ. (4) كېسەل قان ئېلىش جەريانىدا يېقىمىسىزلىق ھېس قىلسا، ھوشىدىن كېتىش بەلگىلىرى كۆرۈلسە، دەرھال گالغا توخۇ پېيى سېلىپ قەي قىلدۇرۇش بىلەن تۈزىلىپ كېتىدۇ.

(5) قان ئالغاندىن كېيىن كېسەلگە ئاسان ھەزىم بولىدىغان يېنىك تاماقلارنى بېرىش لازىم.

(6) نەشتە^①نىڭ پاكىز بولۇشىغا ئالاھىدە دىققەت قىلىش لازىم. ئەگەر تومۇر زەخمىلەنگەن بولسا، تۆۋەندىكى دورىنى چېپىپ، ئۈستىدىن پاكىز نەرسە بىلەن چىڭ تېگىپ قويۇپ، كۈندە بىر قېتىم يۆتكەش كېرەك. دورىنىڭ نۇسخىسى تۆۋەندىكىچە: خۇنسىياۋشان، ئەنزىرۇت، زەمچە، زاك، ئاقاقىيا، ئانارگۈلى، سەبرە ۋە كۈندۈر ھەرقايسىسى ئۈچ گرامدىن، سەمغى ئەرەبىدىن يەتتە گرامدىن ئېلىپ، دورىلارنى سوقۇپ ئەلگەكتىن ئۆتكۈزۈپ، تۇخۇمنىڭ ئېقى بىلەن يۇمشاق خېمىردەك تەييارلاپ، زەخمىلەنگەن ئورۇنغا مۇۋاپىق مىقداردا قويۇپ، ئۈستى تېگىپ قويۇلىدۇ.

(4) قان ئالىدىغان تومۇرلار:

(1) قىيپال: مېڭە ۋە باش تەرەپ ئاغرىقلىرىدا مەسىلەن: باش، كۆز، بۇرۇن، قۇلاق، ماڭلاي، چىش ۋە لەۋ ئاغرىقلىرىدا قان ئېلىش توغرا كەلسە مۇشۇ تومۇردىن ئېلىنىدۇ.

ئورنى: باش بارماق بىلەن بىر سىزىقتا بىلەكنىڭ سىرتقى قىرىدا.

(2) ئۆكھەل يەنە بىر ئىسمى ھەپتى ئەندام: بۇ قىيپال بىلەن باسلىق تومۇرنىڭ قوشۇلۇشىدىن ھاسىل بولغان تومۇر. پۈتۈن بەدەن كېسەللىكلىرىدە ۋە مۈرەككەپ ئەزا كېسەللىكلىرىدە ئۆكھەلدىن قان ئېلىنىدۇ. بۇ ئومۇمىي ئىستىفراغ ئۈچۈن ياخشى تومۇر. دۇر.

ئورنى: سابابە (كۆرسەتكۈچ بارماق) بىلەن بىر سىزىقتا بولۇپ، جەينەكنىڭ ئىچكى تەرەپكە ئېگىلىدىغان ئويمانلىقىدا.

(3) باسلىق: ئىچكى ئەزالاردىن ئۆپكە ۋە كۆكرەك پەردە ياللۇغلىرى (زاتلىرىيە، زاتلىجەنبە، زاتلى سەدرىلەر) دە، جىگەر ياللۇغلىرى، تال ئاغرىقلىرىدا بۇ تومۇردىن قان ئېلىنىدۇ.

ئورنى: ئوتتۇرا بارماق (ۋۇستار) بىلەن بىر سىزىقتا بولۇپ، قولتۇق ئاستىدىن چىقىپ ئەگىپ، جەينەك ئويمانلىقىدا تېرىگە يېقىن چىقىدۇ. باسلىق تومۇردىن قان ئالغاندا بەك ئېھتىيات قىلىش كېرەك. چۈنكى شىريانغا يانداش كېلىدۇ.

(4) مابىز: تىز بوغۇم ئىچكى ئويمانلىقىدا بولۇپ، ئومۇرتقا، ئۈچەي، مەقئەت،

① نەشتە: قان چىقىرىش ئۈچۈن ئىشلىتىلىدىغان تىم.

بالياتقۇ ۋە بوۋاسىر كېسەللىكلىرىدە بۇنىڭدىن قان ئېلىنىدۇ.
(5) ئۆسەيلىم: جىگەر ۋە تال كېسەللىكلىرىدە، قوتۇر كېسىلىدە ئۆسەلەم تومۇردىن قان ئېلىنىدۇ.

ئورنى — نامسىز بارماق بىلەن چىمچىلاق ئوتتۇرىسىدا بولۇپ، ئاغرىقنىڭ قولىنى ئىسسىق سۇغا چىلاپ تۇرۇپ ئېلىنىدۇ. جىگەر كېسىلىدە ئوڭ تەرەپتىن، تال كېسىلىدە سول تەرەپتىن ئېلىنىدۇ.

(6) سافىن: ئاياللارنىڭ ھەيز كېسەللىكلىرىدە، ئەرلەر جىنسىي ئەزا ۋە ئۇرۇقدان كېسەللىكلىرىدە سافىن تومۇرىدىن قان ئېلىنىدۇ.

ئورنى: ئىچكى ئوشۇق ئۈستىدە، تىزدىن يۇقىرى قىسمىنى بوغۇپ قويغاندا بۇ تومۇرنى ئاسان كۆرگىلى بولىدۇ. بەل ئاغرىقلىرى ۋە مەئدە كېسەللىرىدىمۇ سافىندىن قان ئېلىنىدۇ.

(7) ئىرقۇنىسا: ئىرقۇنىسا كېسىلى (ئولتۇرغۇچ نېرۋا ياللۇغى) دە بۇ تومۇردىن قان ئېلىنىدۇ.

ئورنى: بۇ گىرەلەشكەن ئەگرى - بۈگرى تومۇر بولۇپ، پاچاقنى بوغۇپ قويۇپ، تومۇر كۆپۈپ كۆرۈنگەندە نەشتەر سېلىنىدۇ. بەزى كىشىلەردە بۇ ئۇسۇل بىلەنمۇ تاپقىلى بولمايدۇ. ئۇ چاغدا پۇتنىڭ نامسىز ۋە چىمچىلاق بارماق ئارىلىقىدىن قان ئالسا بولىدۇ. يۇقىرىقىلار قان ئېلىشقا بولىدىغان تومۇرلارنىڭ مۇھىملىرىدۇر. قان ئېلىشتا قاندىكى دۇغلىق سۈزۈلگەنگە قەدەر قان چىقىرىلىدۇ. قان ئالمىسىمۇ بولىدىغان كېسەللەردىن قان ئالماسلىق، دورا بىلەن بىر تەرەپ قىلىش لازىم. ئالدى بىلەن قان ئالىدىغان ئورۇننى بوغۇپ، تومۇر ئېنىق كۆرۈنگەندە ئەڭ ياخشىسى نەشتەر ھىجامەت (لوڭقا) قويغاندىكىدەك سېلىش؛ ئەگەر كېسەل كىشىدە سۈسلىشىش سېزىلسە، قاننى دەرھال توختىتىش لازىم.

2. ھىجامەت قويۇش

تېرىنى تېپىز قىلىپ لوڭقا قويۇش ئۇسۇلى ھىجامەت (شەخەك) دەپ ئاتىلىدۇ. قان ئېلىش مەنىسى قىلىنغان ھاللاردا ۋە يەرلىك ئورۇندىكى بۇزۇق قان، زەرداپلارنى چىقىرىش مەقسىتىدە ھىجامەت قويۇلىدۇ. ئىشلەش تەرتىپى خۇددى لوڭقا قويۇشقا ئوخشايدۇ، قان ئالغاننىڭ ئورنىدا ياكى زەرداب بۇزۇق قانلارنى چىقىرىش مەقسىتىدە ھىجامەت قويغاندا، تېرىنى گۈلاب ياكى پاكىز سۇدا تازىلاپ تىغ بىلەن بىر قانچە يەرنىڭ تېرە پۈتۈنلۈكىنى بۇزۇپ (قان چىقارماسلىق كېرەك)، ئۈستىگە لوڭقا قويۇش ئۇسۇلى بويىچە لوڭقا ياكى ئاغزى بار تۇۋى كەڭ شېشە قۇتا قويۇلىدۇ. لوڭقىنىڭ تۇرۇش ۋاقتى كېسەلنىڭ ئەمەلىي ئەھۋالىغا قاراپ بىر - ئىككى سائەت بولۇشى مۇمكىن.

1. ھىجامەت قويىدىغان ئورۇنلار:

- (1) بويۇن ئومۇرتقىسى بىلەن سۆڭىكى بىرىككەن جاي (گەجگە). بۇ جايغا ھىجامەت قويۇش ئوككەل تومۇردىن قان ئېلىش بىلەن تەڭ. ئۇنىڭ تەسىرى بىلەن بەزىدە ئۇنتۇغاقلىق كېلىپ چىقىدۇ. شۇنىڭ ئۈچۈن تۆۋەنرەك يەرگە قويۇش لازىم.
- (2) ئارقا تەرەپ ئىككى غول (تاغاق سۆڭەك) ئارىلىقىغا سەل يۇقىرى تەرەپكە ھىجامەت قويۇش باسلىق تومۇردىن قان ئالغان بىلەن تەڭ.
- (3) چاق (بېلىق گۆش قىسمى) قا ھىجامەت قويۇش ساقىن تومۇردىن قان ئېلىش بىلەن باراۋەر بولۇپ، مەزكۇر جاي ھىجامەت ئۈچۈن خەۋپسىز جايدۇر.
2. ھىجامەت قويۇشتا دىققەت قىلىشقا تېگىشلىك ئىشلار:
- (1) 60 ياشتىن يۇقىرى قېرىلار ۋە ئىككى ياشتىن تۆۋەن بالىلارغا ھىجامەت قويۇشقا بولمايدۇ.

- (2) يۈرەك ۋە مەۋدىسى ئاجىزلارنىڭ غولىغا ھىجامەت قويۇش زىيانلىق. مېڭىسى ئاجىز (ئۇنتۇغاق) كىشىلەرنىڭ گەجگىسىگە ھىجامەت قويۇش خەتەرلىك.
- (3) مۇنچىدىن چىقىپلا ھىجامەت قويدۇرۇشقا بولمايدۇ.
- زۇلۇك قۇرتى ئۇيغۇر تېبابىتىدە قان شورىتىش مەقسىتىدە كەڭ قوللىنىلىدۇ. زۇلۇك (ئەلەق) بۇزۇق قاننىلا شوراپ ساپ قاننى شورىمايدۇ — دېگەن كۆز قاراشلار بار. زۇلۇك قويۇش ئۈچۈن ھېچبىر مەنى ئىلىدىغان ھال ۋە ئالاھىدە كۆرسىتىلگەن ئورۇنمۇ يوق خەتەرسىز ئۇسۇلدۇر. لېكىن ئۇنىڭ تۇرۇش ۋاقتىغا ھەمدە ئىچكى ئەزاغا كىرىپ كەتمەسلىكىگە دىققەت قىلىش لازىم.

3. قۇستۇرۇش

قەدىمكى زامان تېبابەت ئالىملىرى دورىلار بىلەن قۇستۇرۇشنى ئومۇمىي ھەيدەپ چىقىرىش دەپ ئاتاشقان ئىدى. قۇستۇرۇش پەقەت مەۋدە ئىچىدىكى ماددىلارنى سىرتقا چىقىرىشلا ئەمەس، بەلكى ئومۇمىي بەدەندىكى ماددىلارنى چالغىتىشتىن ئىبارەتتۇر. ئەمما غەيرىي تەبىئىي قۇسۇشلار مەسىلەن: ۋابا، ھەزىم بۇزۇلۇش، مەۋدەنىڭ تۆۋەن چۈشۈشى، تولغاق قاتارلىق كېسەللەردىكى قۇسۇش ئەكسىچە بەدەننى ئاجىزلاشتۇرىدۇ، بۇنى توختىتىش شەرت. دورىلار بىلەن قەي قىلدۇرۇش ئاساسەن تۆۋەندىكىچە مەنپەئەتلەرگە ئىگە: باشنىڭ ئېغىرلىقى يېنىكلىەيدۇ؛ كۆز روشەنلىشىدۇ؛ كېكىرىشنى بىر تەرەپ قىلىدۇ؛ ئۆتنىڭ تېشىپ كېتىشىنى توسىدۇ؛ ئىشتىھانى قوزغايدۇ؛ بەدەن سۇسلۇقىنى يوقىتىدۇ؛ مالبۇخۇلىيا ۋە مەۋدە سەۋەبىدىن بولىدىغان مېڭە كېسەللىكلىرى (سەرئى قاتارلىقلار) گە مەنپەئەت قىلىدۇ؛ ھەر خىل بوغۇم ئاغرىقلىرىنى قەي بىلەن داۋالاشقا بولىدۇ؛ دوۋساق جاراھەتلىرىنى داۋالاشتا ئۈنۈم بېرىدۇ؛ بەدەن رەڭگىنىڭ ئۆزگىرىپ قېلىشىنى توسىدۇ؛

سېرىق كېسەل ۋە قوتۇر (جەرەپ) كېسەلىنى ۋە ئىستىسقانى داۋالاشقا ۋە ئالدىنى ئېلىشقا مەنپەئەتلى خېلى ياخشى.

قەي قىلدۇرۇشتىن بۇرۇن كېسەلنىڭ خىلىت ماددىلىرىدىن بولغان (يەنى ماددىي) ياكى باشقا سەۋەبلەردىن بولغان (سازەج) كېسەللىك ئىكەنلىكىنى ئېنىقلاش شەرت. سازەج كېسەللەرنى دورىلار بىلەن قەي قىلدۇرۇپ داۋالىغىلى بولمايدۇ. ماددا بولسا قايسى ماددىدىن ئىكەنلىكىنى بىلىش لازىم ۋە ئالدى بىلەن ماددىنى پىشۇرۇش (مۇزىج قىلىش)، ئاندىن كېيىن كۆرسىتىلگەن دورىلار (ھەرخىل ماددىغا ئايرىم دورا كۆرسىتىلىدۇ) بېرىلىدۇ. ئەگەر ئىككى خىل ماددىنىڭ بىرىكىشىدىن كېلىپ چىققان بولسا، قايسى ماددا كۈچلۈك بولسا شۇنىڭغا خاس قەي دورىسى بېرىلىدۇ. ئادەتتە قان ۋە سەۋدادىن بولغان كېسەللەرگە قەي بىلەن داۋالاش چارىسى قوللىنىلمايدۇ، ئەزالارنىڭ ئىستىقراغى قان ئېلىش ياكى سۈرگە بېرىش بىلەن بولغىنى ياخشى.

(1) دورىلار بىلەن قەي قىلدۇرۇشتا دىققەت قىلىشقا تېگىشلىك ئىشلار:
(1) قۇرۇق مىزاجلىق كىشىلەر قەي قىلدۇرۇشتىن بىر كۈن بۇرۇن سۇيۇق تاماقلار بىلەن كۆپرەك ئوزۇقلاندۇرۇلىدۇ. كۆپرەك سۇ ئىچكۈزۈلىدۇ. مۇنچىغا چۈشۈپ كەلسە تېخىمۇ ياخشى. ھۆل مىزاجلىق كىشىلەرگە ئۇنداق قىلىش ھاجەت ئەمەس.
(2) قۇستۇرىدىغان دورىنى ئىچكۈزۈپ بولغاندىن كېيىنلا بىمارنىڭ قاپىقى ئۈستىگە ئاق پاختا ياكى داكىدەك بىر نەرسە قويۇپ تېگىپ قويۇلىدۇ. ئەگەر ياردەمچى كىشى بىمارنىڭ قورساق ۋە بەل قىسمىنى يۇمشاق مۇجۇپ بەرسە تېخىمۇ ياخشى.
(4) قەي قىلىپ بولغاندىن كېيىن ئېغىز ئىچىنى ئىسسىق سۇ ئارىلاشقان سىركە بىلەن چايقاش لازىم.

(5) قەيدىن كېيىن ئۇد ھىندى ياكى مەستىكىنى يۇمشاق سوقۇپ، شېكەر قوشۇپ ياكى ئالما سۈيى بىلەن بېرىلىدۇ. ئەگەر بۇ دورىلار بولمىسا گۈلچەنت بەرسىمۇ بولىدۇ.

(2) قەي قىلدۇرۇشقا بولمايدىغان ئەھۋاللار

(1) بەدىنى بەك ئاجىز كىشىلەرگە دورا بىلەن قۇستۇرۇش چارىسى قوللىنىشقا بولمايدۇ؛ (2) نەپەس قىيىنلىشىۋاتقان، قان تۈكۈرگەن، قان قۇسقان، بويۇن قىسمىدا ئىششىق، مېڭە كېسىلى، مەئەسىدە يارىلىق كېسىلى، سەپرا ياكى قاندىن بولغان قۇلاق ۋە كۆز ئاغرىقى، كۆكرەك ئەزالىرىدا كۆكرەك پەردىسى ۋە گىرگىت گۆش پەردىسىدە ياللۇغلىنىش بارلارغا قەي دورىسى بېرىشكە بولمايدۇ.

(3) قەيدىن كېيىن يۈز بېرىدىغان ئەھۋاللارغا چارە كۆرۈش:

(1) قەي قىلىپ بولغاندىن كېيىن بەزىدە ھېق تۇتۇش ئەھۋاللىرى يۈز بېرىدۇ. مۇنداق چاغلاردا قايناق سۇ ياكى چۈشكۈرتكۈچى دورىلارنى بۇرۇنغا تارتقۇزۇش بىلەن ساقىيىپ كېتىدۇ.

(2) بېقىنغا سانجىق تۇرۇپ قېلىش ھاللىرىدا ئىسسىق ئۆتكۈزۈش لازىم.

(3) مەئدە ھەرىكىتى تېزلىشىش بىلەن مەئدە تۈرلۈك ئاۋازلار پەيدا بولسا، مەستىكىنى يۇمشاق سوقۇپ گۈلقەنت بىلەن يېيىشكە بېرىلىدۇ. زەھەرلىگەندە قەيدىن كېيىن يېڭى سۈت بېرىلىدۇ.

(4) قەي قىلدۇرغۇچى نۇسخىلار:

(1) سەپرادىن بولغان كېسەللىكلەردە قەي قىلدۇرغۇچى دورىلار:
پالەك سۈيى 132 گرام، ئارپا سۈيى، ھەمشىۋا سۈيى 23 گرامدىن، قەنت بىلەن تەييارلانغان سىركەنجىۋىلدىن 33 گرام. بۇلارنى بىرلەشتۈرۈپ ئىلمان قىلىپ ئىچىشكە بېرىلسە قەي قىلىدۇ.

(2) بەلغەمدىن بولغان كېسەللىكلەردە قەي قىلدۇرغۇچى دورىلار:
تۈرۈپ ئۇرۇقى 66 گرام، سېرىقچىچەك ئۇرۇقى 33 گرام، ئاق تۈز 15 گرام، بۇلارنى سوقۇپ يېتەرلىك مىقداردىكى ھەسەل سۈيى بىلەن ئىچىدۇ. ئەگەر قەي يانمىسا ئارقىدىن كۆپ مىقداردا ئىلمان سۇ ئىچكۈزۈلسە قۇسىدۇ.

(3) سەپرا ۋە بەلغەمنىڭ بىرىكىشىدىن بولغان كېسەللەردە: ھەسەل بىلەن تەييارلىغان سىركەنجىۋىل 33 گرام، ئاق تۈز 15 گرام، تۈرۈپ سۈيى 132. گرام بۇلارنى بىرلەشتۈرۈپ ئىلمان قىلىپ ئىچىدۇ.

(4) چۈچۈكبۇيا يىلتىزى، سېرىقچىچەك ئۇرۇقى، ئارپا سۈيى، ھەمشىۋا ئۇرۇقى ئون گرامدىن، بۇلارغا بىر چوڭ چىنە سۇ قۇيۇپ يېرىمى قالغۇچە قاينىتىپ، 33 گرام مەتبۇخى ئەفتمۇن قوشۇپ ئىچىشكە بېرىلىدۇ ياكى سىركە قوشۇپ ئىچىشمۇ بولىدۇ.

4. سۈرگە بېرىش

سۈرگە (مۇسھىل) بېرىش تېبابەتتە كۆپ قوللىنىلىدىغان سۈرۈپ چىقىرىش چارىلىرىدىن بىرىدۇر. سۈرگە بېرىش بىلەن تومۇرلار ئىچىدىكى، ئەزالاردىكى ۋە مەئدە — ئۈچەيلەردىكى ماددىلار (كېسەللىك سەۋەبلىرى) نى چىقىرىش مەقسىتىگە يېتىلىدۇ. ئادەتتە تەرەتنى يۇمشىتىش (مۈلەيىپىن قىلىش) سۈرۈشنىڭ ئورنىنى باسالمايدۇ. ئەمما قېرى، ئاجىز كىشىلەر، بوۋاقلار ۋە ئېغىر ئاياغ ئاياللارغا يۇمشاتقۇچى دورىلار (مۈلەيىپىد-نات) بېرىلسە مەلۇم نەتىجە بېرىشى مۇمكىن. سۈرگە بېرىشتىن بۇرۇن ماددىنى پىشۇرۇش شەرت. ماددىلارغا قاراپ سۈرگە دورىلىرى تۈرلۈك تەركىبلەرگە ئىگە بولىدۇ. ئەمما سۈرگە بېرىش جىددىي زۆرۈر بولغان ھاللاردا ماددىنى پىشۇرىمەن دەپ ۋاقىتنى ئۆتكۈزۈپ قويۇشقىمۇ بولمايدۇ.

(1) سۈرگە بېرىشكە بولمايدىغان ئەھۋاللار:

(1) قان ئالدۇرغانلارغا، بەدىنى ئاجىز، ئوزۇقلىنىشى ناچار بولغان كىشىلەرگە، ھامىلىدار ۋە ھەيز مەزگىلىدىكى ئاياللارغا، ئۈچىنى توسۇلغان ۋە ئالماشقانلارغا، كونا

ئىچ سۈرۈش كېسىلى بارلارغا سۈرگە بېرىشكە بولمايدۇ.

(2) سۈرگە بەرگەندىن كېيىن دىققەت قىلىشقا تېگىشلىك ئىشلار:

(1) بېرىلگەن سۈرگە دورىسى مەيلى چىلاپ تەمى چىقىرىلغان (نۇقۇە) ياكى قاينى-تىپ تەمى چىقىرىلغان (مەتبۇخ) بولسۇن، ئۈستىدىن سۇ ئىچمەسلىك كېرەك. چۈنكى سۇ ئىچىلسە سۈرۈشكە تەسىر قىلىدۇ. ئەگەر سۈرگە ئىچكەندىن كېيىن قورساق تولغاچ ئاغرىپ كەتسە، قايناق سۇ بېرىشكە بولىدۇ.

(2) بېرىلگەن سۈيۈك سۈرگە ئۆز كۈچىنى كۆرسىتەلمىسە، بىر قېتىم سۈرگۈچى ھەب دورىلارنى بېرىش لازىم. ئەگەر بۇنىڭ بىلەنمۇ سۈرمىسە، قايتىلاپ سۈرگە دورىسى بەرمەستىن، سەۋەبىنى مۇلاھىزە قىلىش ۋە ھۆقنە قىلىشنى ئويلاپ كۆرۈش لازىم.

(3) سۈرگە دورىسى سۈرۈپ بولغاندىن كېيىن سوۋۇتۇلغان قايناق سۇ، ئانار شەربىتى (تەركىبى: تاتلىق ئانار دانىسى بىر ھەسسە، ئاچچىق ئانار دانىسى يېرىم ھەسسە، شېكەردىن ئۈچ ھەسسە ئېلىپ، ئانار دانىلىرىنى پاكىز نەرسە بىلەن سىقىپ، سۈزۈپ، شېكەرنى سېلىپ، ئوتنى ئاستا قالاپ، ھوشيارلىق بىلەن قاينىتىپ قىيام قىلىپ «ئوتنى كۈچلۈك قالاپ شەربەت كۆيۈپ قارىداپ كېتىشتىن ساقلىنىش شەرت، تەييارلىنىدۇ) دىن كۈنىگە ئۈچ قېتىم ئىچىشكە بېرىش كېرەك.

(4) تەركىبىدە ئىنەكپىتى، تۇرپۇت ۋە تۈزلۈك دورىلار كۆپ بولغان (ئاساسىي ئورۇندا بولغان) سۈرگە دورىلىرى ئۈستىدىن سۇ بېرىشكە بولىدۇ^①.

(5) ئەگەر سۈرگە دورىلار سۈرمەستىن غەيرىي ھاللار (يۈرەك، مەدە، قورساق كۆپۈش، باش قېيىش ۋە كۆڭۈل ئاينىش قاتارلىقلار) يۈز بەرسە، دەرھال قەي قىلدۇرۇش كېرەك. بۇ چاغدا كۆپرەك ئىلمان سۇ (بىر ئاز تۈز قوشۇپ) ئىچكۈزۈپ، گالغا پاكىز توخۇ پېيى ياكى بارماقنى تىقىپ ياندۇرۇش كېرەك.

(6) سۈرگە سۈرۈپ بولغاندىن كېيىن ئۈچەي، مەدەلەردە قىزىش، كۆيۈشتەك ئەھۋاللار يۈز بەرسە، ئىسپىغول شىلىمىش قىلىش شىرىسى ۋە بېھى ئۇرۇقىنىڭ شىرىسىنى چىقىرىپ بېرىش كېرەك. بۇنىڭغا بىر ئاز رەيھان ئۇرۇقى، قەنت، گۈلاب قوشۇپ بەرسىمۇ بولىدۇ.

(7) ئىچى بەك سۈرۈپ كېتىپ توختىتىشقا توغرا كەلسە، ھارارەت بولمىغان ھاللاردا قېتىق بىلەن زىرىق ئىچكۈزۈش كېرەك. ئەگەر قىزىتما بولسا، رەيھان ئۇرۇقى، سېمىز ئوت ئۇرۇقى، قىيمىقۇ ئۇرۇقلىرىنى باراۋەر مىقداردا ئېلىپ قورۇپ، سوقۇپ، تالقان ھالىتىدە بىر ئاز سۇ بىلەن ئىچكۈزۈش لازىم (باشقا چارىلار ئىچ سۈرۈش كېسەللىكلىرى بايىدا سۆزلىنىدۇ).

(8) سۈرگە دورىلارنى بېرىشتە بىماردا ماددىنىڭ غالىبلىق ئەھۋالىغا قاراپ شۇ

① بۇ يەردە سۇ بېرىش دېگەن سۆز — كۆپ مىقداردا سۇ بېرىشنى كۆزدە تۇتىدۇ.

ماددىنى سۈرۈپ چىقىرىشنى ئاساس قىلىش كېرەك. مەسىلەن: سەپرا غالىب بولسا، سەپرا سۈرگىسى، بەلغەم غالىپ بولسا بەلغەم سۈرگىسى قاتارلىقلارنى قوللىنىش كېرەك. قان ماددىسى غالىب بولغان كېسەللەرگە سۈرگە بېرىشتە ئادەتتە سەپرا سۈرگىسى ئاساس قىلىنىدۇ. چۈنكى قاننىڭ ئىستېفراغى قان ئېلىش بىلەن بولىدۇ.

3) سۈرگە دورىلار:

بىمارلارغا سۈرگە بېرىشتە ئەڭ ياخشىسى يالغۇز (يەككە) ھالدىكى سۈرۈش تەسىرىگە ئىگە دورىلارنى بەرمەسلىك، بەلكى مۇرەككەپ نۇسخىلار بېرىلىشى كېرەك. بۇ خىل نۇسخىلار كېسەللىك بابىدا تەپسىلىي سۆزلىنىدۇ. مىسال ئۈچۈن تۆۋەندە بىر قانچىلىرىنى كۆرسىتىپ ئۆتىمىز:

سەپرا سۈرگىسى ئۈچۈن مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرپىستان، بىنەشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۇنۇس 82 گرام، تەرەنجىبىندىن 66 گرام ئېلىپ، پۇنۇس ۋە تەرەنجىبىندىن باشقىلارنى چالا سوقۇپ «ئەينۇلا پارچىلاپ قويۇلسا بولىدۇ»، دورىلار چوڭكۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئېلىپ ئۈستىگە تەرەنجىبىن، پۇنۇسنى سېلىپ تازا ئارىلاشتۇرۇپ، ماتادىن ئۆتكۈزۈپ تەييارلىنىدۇ) دىن كۈندە ئىككى قېتىم، ھەر قېتىمدا 66 گرامدىن 132 گرامغىچە ئىچىشكە بېرىلىدۇ.

ھەببى سەبەرە (تەركىبى: سەبەرە 20 گرام، سېرىق ھېلىلە پوستى ئون گرام، قىزىلگۈل ۋە رۇم بەدىيان بەش گرامدىن، كەتىرادىن يەتتە گرام ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئازراق قايناق سۇ بىلەن يۇغۇرۇپ، ھەب «كۇمىلاچ» قىلىپ سايدا قۇرۇتۇپ تەييارلىنىدۇ) دىن يەتتە دانىدىن تېۋىپنىڭ كۆرسەتمىسى بويىچە ھەر كۈنى ئاخشامدا ئىچىلىدۇ. بۇلار مۇرەككەپ نۇسخىلاردىن بولۇپ ھېسابلىنىدۇ.

بەلغەم سۈرگىسى ئۈچۈن شەھمەنزەل، قەنتەرىيون، ماھى زەھەرەج، غارىقۇن، ھەشە قىپچەك ئۇرۇقى، ئادراسمان ئۇرۇقى، بىستىپايەج، سىيادان، قامغاق (شۇكاۋى) قاتارلىقلار يەككە (مۇفرەد) سۈرگە دورىلار ھېسابلىنىدۇ. مۇرەككەپ دورىلار ئۈچۈن.

ھەببى قوقىيا I (تەركىبى: سەبەرە، ئەپسەنتىن، مەستىكى ۋە غارىقۇن تەڭ مىقدار. دىن، شەھمەنزەل، سوقمۇنىيادىن، يېرىم ھەسسىدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، كەرەپشە ئۇرۇقىنىڭ سۈيى بىلەن خېمىر قىلىپ كۇمىلاچ تەييارلىنىدۇ. «غارىقۇننى سوقماي، سىم ئەلگەكتە سۈزۈپ ئۆتكۈزۈش كېرەك» دىن ئون گرامدىن ھەر كۈنىگە بىر قېتىم ئاخشامدا بېرىلىدۇ. ئاپارەج پەيقرى (تەركىبى: ئاپارەج پەيقرى تۇربۇت، غارىقۇن 33 گرامدىن، كابىلە ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۈزى «نەمەكى ھىندى»، سوقمۇنىيا يەتتە گرامدىن، بادام يېغى بەش گرام، بەدىيان ئەرقىدىن 20 گرامدىن ئېلىپ، دورىلارنى يۇمشاق سوقۇپ، ئەلگەك.

تىن ئۆتكۈزۈپ، بەدىيان ئارقى بىلەن ئايارەنى ئېرىتىپ، ئۈستىگە بادام يېغى ۋە تالقان دورىلارنى ئارىلاشتۇرۇپ خېمىر قىلىپ، نوقۇت چوڭلۇقىدا كۇمىلاچ تەييارلاپ، تېۋىپنىڭ كۆرسەتمىسىگە ئاساسەن، 3 - 7 - 11 دانىدىن ھەر كۈنى كەچقۇرۇن بىر قېتىم قايناق سۇ بىلەن يېيىشكە بېرىلىدۇ.

ئايارەج پەيقرى II (تەركىبى: ئۆدبىلسان، مەستىكى رۇمى، ئاسارۇن ۋە زەپەر ئون گرامدىن، سەبرە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈپ، زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ، 40 كۈن قويۇپ تەييارلىنىدۇ) دىن ئون گرامدىن ھەر كۈنى ئاخشامدا بىر قېتىم بېرىلىدۇ.

سۇفۇيى تۇربۇت (تەركىبى: تۇربۇت ئون گرام، زەنجىۋىل ئۈچ گرام، مەستىكى، ئاق تۇز جەۋھىرى بىر يېرىم گرام، شېكەردىن 15 گرام ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ تالقان تەييارلاپ، شېشە قاچىلاردا ساقلىنىدۇ) دىن كۈنىگە ئىككى قېتىم، ھەر قېتىمدا 1.5 گرامدىن سوۋۇتۇلغان قايناق سۇ بىلەن ئىچىدۇ. سەۋدا سۈرگىسى ئۈچۈن كابىل ھېلىلىسى (سېرىق ھېلىلىنىڭ چوڭراقى)، قارا ھېلىلى، بالەنگو، سېرىق ئوت، ئۈستقۇددۇس، سوقمۇنىيا، ھەجرى لاجۇۋەرد، ھەجۋى ئەرمىنى، ئاقلاغان ئامىلە، سانا قاتارلىقلار بېرىلىدۇ.

سەۋدا سۈرگىسى ئۈچۈن ئادەتتە تۆۋەندىكى نۇسخىدىكى مۇرەككەپ دورىلار بېرىلىدۇ: نۇسخا: ئايارەج پەيقرى 17 گرام، تازىلانغان لاجۇۋەرد 23 گرام، سوقمۇنىيا، خەربەق سىياھ يەتتە گرامدىن، رۇم بەدىيان (ئەنسۇن) ئۈچ گرام، ئەفتىمۇن 33 گرام، ھەجەر ئەرمىنى 23 گرام، شەھمەزەل يەتتە گرام، سۇمبۇلتىپتىن ئۈچ گرام ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، يېتەرلىك مىقدارىكى كەرەپشە سۈيى بىلەن خېمىر قىلىپ، گۈل يېغى بىلەن كۇمىلاچ ياساپ سايدا قۇرۇتۇپ، كۈنىگە ئۈچ گرامدىن يەتتە گرامغىچە كەچ ۋاقتىدا قايناق سۇ بىلەن بېرىلىدۇ.

4) سۈرگە دورىلارنى تەييارلاشتا دىققەت قىلىشقا تېگىشلىك بىر قانچە مەسىلىلەر:

(1) بىر خىل خىلىت سۈرگىسى بېرىلگەندە، ئەگەر ئۇ بىر ئاز كۈچلۈكرەك (مىقدارى كۆپرەك) قىلىپ بېرىلسە، مەۋجۇت بولغان باشقا خىلىتىنىمۇ چىقىرىدۇ. مەسىلەن: بەلغەم سۈرگىسى سەپرانىمۇ سۈرۈشى مۇمكىن.

(2) ھەر قانداق بىر سۈرگە كار قىلغاندىن كېيىن ئومۇمىي بەدەندە سوۋۇش كەيپىياتىنى پەيدا قىلىدۇ. بىر قانچە قېتىم سۈرگە بېرىشكە توغرا كەلگەندە ئارىلاپ بەدەننى قۇۋۋەتلەندۈرگۈچى تەدبىرلەرنى قوللىنىش لازىم.

(3) يېڭى باشلانغان قىزىتمىلىق كېسەللەرگە بىر ھەپتىگىچە سۈرگە دورىلارغا ھېلىلە قوشۇپ بېرىشكە بولمايدۇ. ئەگەر ھاجەت بولغاندا ھېلىلىنى بادام يېغى بىلەن ياغلاپ

ياكى باشقا شىلىمىش قورۇقلۇق دورىلار (بالەنگو، سەرپىستان) نى قوشۇپ بېرىش لازىم. ئۇنداق قىلىمىغاندا ھېلىلا جىگىرنى زەھەرلەپ قويۇشى مۇمكىن.

(4) پۇنۇس، خىيارشەنبەر قوشۇلغان سۈرگىلەرگە بادام يېغى، بىنەپشە يېغى قوشىمىغاندا بەدەنگە قۇرۇقلۇق يەتكۈزۈشى، كۆڭۈلنى ئاينىتىشى مۇمكىن.

(5) غارىقۇننى دورىلار بىلەن قوشۇپ سوققاندا ئۇنىڭ تاش پوستى ئارىلىشىپ قېلىپ، زەھەرلىك تەسىر پەيدا قىلىشى مۇمكىن. شۇنىڭ ئۈچۈن غارىقۇن سىم تور ئەلگەكتىن سۈرۈپ ئۆتكۈزۈلسىلا بولىدۇ، سوقماسلىق كېرەك.

(6) ئەفتمۇننى قايناتقاندا باشقا دورىلار بىلەن قوشۇپ سوقماستىن، ئايرىم خالىغا سېلىپ قاينىتىپ، تەمى چىققاندا ئېلىپ تاشلىنىدۇ.

(7) مەتبۇخ ۋە نۇقۇئە (چىلاپ تەمىنى چىقىرىپ ئىچىدىغان دورا تۈرى) ئۆز ۋاقتىدا بىر قېتىم ياكى بىر كۈنلۈك تەييارلىنىدۇ.

5. ھۆقنە ۋە شامچە

ھۆقنە ۋە شامچىلار سۈرگە دورىسى بېرىش مەنىنى قىلىنغان ھاللاردا ئىچىنى سۈرۈش تەسىرىگە ئىگە بولۇپلا قالماستىن بەلكى ئۈچەي ئارقىلىق دورىلارنى ئومۇمىي بەدەنگە تەسىر قىلدۇرۇش ئۈچۈنمۇ ئىشلىتىلىدۇ. بولۇپمۇ مەئىدىسى ئاجىز بولغان كىشىلەرگە بولغان مەنپەئەتى بەكمۇ ياخشى. ئۇيغۇر تېبابىتىدە ئىچكى ئەزالار ۋە رەملىرىدە ھۆقنە ۋە شامچە (شىياق) شەكلىدىكى دورىلارنى ئىشلىتىش ئاساسىي داۋالاش ئۇسۇلى سۈپىتىدە قوللىنىلىدۇ.

1. ھۆقنەنىڭ ئالاھىدىلىكى:

(1) بەدەندە بولۇپمۇ مەئىدە ۋە ئۈچەيلەردە پەيدا بولغان غەيرىي تەبىئىي بۇخارات ۋە ئوفۇنەت ماددىلارنى تۆۋەنلىتىپ، مېڭىنى ساغلاملاشتۇرىدۇ.

(2) ھۆقنە ھەرخىل دورىلاردىن تەركىب تاپقانلىقتىن، ئىنچىكە ئۈچەي ۋە 12 بارماق ئۈچەي ۋە مەئىدىلەرگىچە تەسىر قىلىدۇ. شۇنىڭ ئۈچۈن ھۆقنە كۆپ ۋە سۈرئەت تېز بولماسلىقى لازىم.

ھۆقنە دورىسى — 175 گرام مىقداردا بولۇشى بىلەن دورا تۈرلىرىنى كېسەلنىڭ ئەھۋالىغا قاراپ تاللاش، لېكىن قۇرۇق خۇسۇسىيەتلىك دورىلارنى ئىشلەتمەسلىك لازىم. مەئىدە، تال ۋە ئۈچەيلەردە توسالغۇ بولغان ھاللاردا تۆۋەندىكى نۇسخا ئىشلىتىلىدۇ.

ئاق لەيلىگۈلى ۋە ئۇرۇقى، ھەمىشۋاگۈلى، بىنەپشەگۈلى، شۇمشا، زاراڭزا ئۇرۇقى، سانا 17 گرامدىن، ياپچان، زىغىر، سۇزاپ، ئىسپىغۇل، بېھى ئۇرۇقى، ئادىراسمان ئۇرۇقى، مۇقەل، جاۋۋاشىر يەتتە گرامدىن، گۈل يېغى 17 گرام، كۈنجۈت يېغى 50 گرام، ئىنەكپىتى يېغى 17 گرام، تەرەنجىبىندىن 66 گرامدىن ئېلىپ، دورىلارنى

چۆككۈدەك مىقداردىكى سۇغا سېلىپ قاينىتىپ، دورىنىڭ تىرىپلىرىنى سۈزۈپ بولغاندىن كېيىن ياغلارنى ئارىلاشتۇرۇپ، ئاستا ھالدا ئۈچەيگە ماڭدۇرۇش (ھەمەل قىلىش) لازىم. ئىچى قېتىپ قالغانلاردا سېرىق ياغ، ئەنجۈر قېقى، چىلان، سەرىستان قاتارلىقلار يېتەرلىك مىقداردا ئىشلىتىلىدۇ. ئەگەر ئىچى قاتقان كېسەللەرگە سۈرگە ياكى ھۆقنە قىلىشقا بولمىسا، بۇ دورىلارنى قورساق سىرتىدىن چېپىش كېرەك. سېرىق موم، ئىنەك-پىتى يېغى، سۈت، مەھمۇدە (سوقمۇنىيا)، كالا ئۆتى، شەھمەنزەل. مومنى ئېرىتىپ، باشقا دورىلارنى يۇمشاق سوقۇپ ئارىلاشتۇرۇپ، ئۈستىگە سۈت بىلەن كالا ئۆتىنى ئارىلاشتۇرۇپ، قورساق ئۈستىگە قويۇلىدۇ.

2. شامچىنىڭ ئالاھىدىلىكى

شامچە شەكلىدە ياسالغان دورا ئاساسەن سۈرگە دورىلاردىن تەركىب تاپىدۇ ۋە ھۆقنە قىلىشقا بولمايدىغان (ئۈچەي ئالمىشىپ قېلىش قاتارلىق) ھاللاردا سۈرگە ئۆز ئەمىلىنى كۆرسىتەلمىگەندە ئارقا يولىغا كىرگۈزۈشكە ئىشلىتىلىدۇ. ئۇنىڭدىن باشقا شامچە ئارقا يولىنىڭ باشقا كېسەللىرى، ئۈچەي توسۇلۇش ۋە ئاياللار جىنسىي يولىغا بىۋاسىتە تەسىر كۆرسىتىشكەمۇ ئىشلىتىلىدۇ.

شامچىلارنىمۇ تولىمۇ كۆپ ئىشلەتمەسلىك كېرەك. چۈنكى مەقۇتەكە كىرىپ قالغان يات جىسىم بولۇپ، باشقا ئۆزگىرىشلەرنى كەلتۈرۈپ چىقىرىشى مۇمكىن. شامچىلار تەركىبىدىكى دورىلار كېسەلنىڭ ئەھۋالىغا قاراپ بەلگىلىنىدۇ. ئادەتتە كۆپ قوللىنىلىدۇ. خان نۇسخىلار تۆۋەندىكىچە:

1 - نۇسخا: ئۈچەي يوللىرىدىكى توسالغۇلارنى ئېچىش ئۈچۈن ئىشلىتىلىدۇ. گۈلبى-نەپشە يەتتە گرام، سانا 17 گرام، خىيارشەنبەر شىرىسى 33 گرام، ئاق لەيلىگۈلى ئون گرام، ھىندى تۇزى ئۈچ گرام، قارا شېكەردىن 33 گرامدىن ئېلىپ، دورىلارنى يۇمشاق سوقۇپ، شېكەر بىلەن خىيار شەنبەر شىرىسىنى ئېرىتىپ يۇغۇرۇپ، ئۈچ ئىلىك ئۇزۇن-لۇقتا شامچە تەييارلاپ، سايىدا قۇرۇتۇپ ئىشلىتىش چېغىدا گۈل يېغى ۋە سېرىق ماي بىلەن مايلاپ ئىشلىتىلىدۇ.

2 - نۇسخا: كىچىك بالىلار ۋە بەدىنى ئاجىز كىشىلەر ئۈچۈن ئىشلىتىلىدۇ. ئاق موم 13 گرام، ئاش تۇزى، بۆرە غەرىمىدىن ئۈچ گرامدىن ئېلىپ، ئالدى بىلەن مومنى ئېرىتىپ، قالغانلىرىنى يۇمشاق سوقۇپ ئارىلاشتۇرۇپ، لايىق چوڭلۇقتا شامچە تەييارلىنىدۇ. ئەگەر تېز ياردەم بېرىش زۆرۈر بولغاندا ئادەتتىكى يۈز سوپۇنلىرىنى قىرىپ، چىلان ئۇرۇقىدەك قىلىپ ئارقا يولىدىن ئۈچەيگە كىرگۈزۈلسە تېز ئۈنۈم بېرىدۇ.

6. تەرلىتىش

تەرلىتىش بىلەن بەدەندىكى ئارتۇقچە ھۆللۈك (رۇتۇبىتى فۇزۇلى) تېرىدىكى بەز تۆشۈكلىرى (مىسام) ئارقىلىق سىرتقا چىقىپ كېتىدۇ. ئۇيغۇر تېبابىتىدە تەرلىتىش چارىسى مۇنچىغا كىرىش، قىزىق سۇ ئىچىپ چۈمكىنىپ يېتىش ياكى ئادەتتىكى قىزىتما چۈشۈرگۈچى دورىلارنى ئىچكۈزۈش ئارقىلىق ئېلىپ بېرىلىدۇ. ساق كىشىلەرگە تەرلىتىش دورىسى بەرمەسلىك كېرەك. ئۇلار ئۈچۈن ئەمگەك ئەڭ ياخشى تەرلەش چارىسىدۇر. كېسەللەرگە نىسبەتەن تەرلەش، ھارارەتنى چۈشۈرۈش ۋە بەدىننى يېنىكلەشتۈرۈش تەسدىرىنى كۆرسىتىدۇ. يۇقىرى قىزىتمىلىق ئاغرىقلاردا تەرلەش بوهرانىنىڭ بەلگىلىرىدىن بىرى بولۇپ ھېسابلىنىدۇ (بوهرانغا قاراڭ).

7. بۇرۇن ۋە تىل ئاستىدىن سۇ ئاققۇزۇش

ئۇيغۇر تېبابىتىدە باش ساھەسىدىكى ئاغرىقلاردا بۇرۇندىن سۇ ئاققۇزۇش بىلەن مېڭىدىكى ماددىلارنى چىقىرىش مەقسىتىگە ئېرىشىلىدۇ. ئادەتتە زۇكام ۋە باش ئاغرىقىدەك كېسەللەردە بۇرۇندىن قويۇق شىلىمىش سۇيۇقلۇقلارنىڭ ئېقىشى بىلەن كېسەلنىڭ يېنىكلىشىپ قالغانلىقىنى كۆرىمىز. مېڭە كېسەللىكلىرىدە مەسلەن: تۇتقاق كېسەلىدە بۇرۇنغا دورا تاتقۇزۇپ سۇ ئېقىتىش كېسەلنى ھوشىغا كەلتۈرۈش ۋە كېسەللىك ئالامەتلىرىنى يېنىكلەشتۈرۈش تەسىرىنى كۆرسىتىدۇ. بۇ خىلدىكى دورىلار ئاساسەن قارىمۇچ، قۇندۇز قەھرى، خولىنجان، زەنجىۋىل بولۇپ، سوقۇپ بۇرۇنغا تارتىدۇ. مىقدارى ۋە تۈرى كېسەل ئەھۋالىغا قاراپ بەلگىلىنىدۇ.

مەدە، قۇلاق ۋە كۆز، بۇرۇن كېسەللىكلىرىدە ئېغىزدىن (تىل ئاستىدىن) شۆلگەي ئاققۇزۇش پايدىلىق تەسىرگە ئىگە. بۇ ئۇسۇل كۆپىنچە قىش كۈنلىرى ئادەتتە بەدەندە سۇيۇقلۇق كۆپ بولغان چاغلاردا قوللىنىدۇ. ئاقىرقەرھ، تۇخۇمەك مېۋىسى، سىركە، يالپۇز ۋە قىچىلارنى ئارىلاشتۇرۇپ تىل ئاستىدا تۇتۇش ياكى ئېغىز چايقاش بىلەن بۇ مەقسەتكە يېتىلىدۇ.

8. سۈيدۈك ھەيدەش

ئۇيغۇر تېبابىتىدە سۈيدۈك ھەيدىگۈچى دورىلار (مۇدىراتلار) سۈيدۈك توسۇلۇشنىلا داۋالاپ قالماستىن بەلكى قان تومۇر، سۈيدۈك ئەزالىرى ۋە جىگەر ئەتراپىدىكى غەيرى

تەبىئىي خىلىتلار — كېسەل سەۋەبچىلىرىنى چىقىرىپ تاشلاش ئۈچۈنمۇ قوللىنىلىدۇ. سۈيدۈك ھەيدەشتە تۆۋەندىكى بىر قانچە ئىشلارغا دىققەت قىلىش لازىم:

(1) قويۇق خىلىتلار سەۋەبىدىن بولغان كېسەللەردە ئالدى بىلەن سۈرگە بەرمەي تۇرۇپ سۈيدۈك ھەيدىگۈچى دورىلارنى بېرىشكە بولمايدۇ. چۈنكى سۈيدۈك ھەيدەش بىلەن بەدەندە سۇيۇقلۇق مىقدارى ئازىيىپ كېتىپ ماددا تېخىمۇ قويۇقلىشىپ كېتىدۇ.

(2) قان ئېلىش، قەي قىلدۇرۇش ۋە سۈرگە بېرىش بىلەن داۋالاشقا توغرا كەلگەنلەردە سۈيدۈك ھەيدەش چارىسىنى كېيىنگە قالدۇرۇش كېرەك.

(3) جىگەر ياللۇغلىرىدا — ياللۇغلىنىش جىگەرنىڭ ئاستىنقى قىرىدا بولسا (جىگەر كېسىلى بابىغا قاراڭ)، ئالدى بىلەن سۈرگە بېرىش ۋە ئاندىن كېيىن سۈيدۈك ھەيدەش تەدبىرىنى قوللىنىش كېرەك. ئەگەر ۋەرەم يۇقىرىقى يېرىم ئايىسمان قىسمىدا بولسا، ئالدى بىلەن سۈيدۈك ھەيدەش لازىم.

(4) سۈيدۈك كۆپ مېڭىپ كەتكەندە تەرلەش ۋە ئارقا تەرەت توختاپ قېلىشى مۇمكىن. شۇڭا ئارقا تەرەت كۆپلۈكى ۋە تەرلەش ئاساسىي ئورۇندا تۇرىدىغان كېسەللەرگە سۈيدۈك ھەيدىگۈچى دورىلارنى ئوبدان ئويلاپ ئىشلىتىش لازىم.

(5) بەدەندە قۇرۇقلۇق ئالامەتلىرى بار ياكى ماددىسى تېخى خام كېسەللەرگە سۈيدۈك ھەيدىگۈچى دورىلارنى بېرىشكە ئالدىرماسلىق لازىم. چۈنكى ماددىنىڭ پىششىقلىشىشى ئۈچۈن بەدەندىكى سۇيۇقلۇق مۇۋاپىق مىقداردا بولۇشى كېرەك. چۈنكى سۈيدۈكنى كۆپ چىقىرىش بىلەن بەدەندە قۇرۇقلۇق كۈچىيىپ كېتىپ، ماددىنىڭ پىششىقلىشىشى ئارقىغا سوزۇپ، كېسەلنى ئۇزۇنغا سوزۇپ قويۇشى مۇمكىن.

(6) سۇلۇق ئىششىق، پالەچ ۋە مۇپاسىللار (بوغۇم ئاغرىقلىرى) دا سۈيدۈك ھەيدەش ئۇسۇلى ئاساسىي ئورۇنغا قويۇلىدۇ.

سۈيدۈك ھەيدىگۈچى دورىلار ئىسسىق (سوغۇقتىن بولغان ئاغرىقلار ئۈچۈن)، سو-غۇق (ئىسسىقتىن بولغان كېسەللەر ئۈچۈن) كەيپىياتتىكى سۈيدۈك ھەيدىگۈچى دورىلار ۋە مۆتىدىل كەيپىياتتىكى سۈيدۈك ھەيدىگۈچىلەر دەپ ئۈچ تۈرگە ئايرىلىدۇ. بۇلار تۆۋەندىكىچە:

① ئىسسىق كەيپىياتتىكى سۈيدۈك ھەيدىگۈچى دورىلار:

كەرەپشە ئۇرۇقى، كاۋاۋىچىن، ئارپىبەدىيان، جۇۋىنا، رۇم بەدىيان، سۇزاپ ئۇرۇ-قى، زۇپا، سەۋزە ئۇرۇقى قاتارلىقلارنى مۇۋاپىق مىقداردا (كېسەلنىڭ ئەھۋالىغا قاراپ) ئېلىپ سوقۇپ، قاينىتىپ تەمى چىققان سۈيى ئىچكۈزۈلىدۇ.

② سوغۇقلۇق كەيپىياتتىكى سۈيدۈك ھەيدىگۈچى دورىلار:

كاسىنە ئۇرۇقى، سېمىزئوت ئۇرۇقى، ئەگرى ۋە تۈز تەرەخمەك ئۇرۇقى، ئوغرىتىد-كەن، سىركەنجىۋىل، كاكنەچ، قاپاق سۈيى، تاۋۇز سۈيى قاتارلىقلار ئىشلىتىلىدۇ.

③ مۆتىدىل كەپپىياتتىكى سۈيدۈك ھەيدىگۈچى دورىلار:

ئۆپكە، جىگەر، بۆرەك كېسەللىكلىرىدە پىرسىياۋشان بىلەن قوغۇن ئۇرۇقى بېرىلىدۇ. ئەگەر جىگەر مىزاجى بۇزۇلغان بولسا، ئارپىبەدىيان بىلەن كاسىنە ئۇرۇقى بېرىلىدۇ. ئوفۇنەتلىك (مىكروبلۇق) كېسەللەردە ۋە يەللىك ئاغرىقلاردا سېمىزئوت ئۇرۇقىغا كەرەپشە ئۇرۇقى قوشۇپ بېرىلىدۇ. ئادەتتە كۆپ ئىشلىتىلىدىغان مۆتىدىل سۈيدۈك ھەيدىگۈچى دورىلاردىن تۆۋەندىكى نۇسخا بار.

نۇسخا: بەدىيان، رۇم بەدىيان يەتتە گرامدىن، قوغۇن ئۇرۇقى، تەرخەمەك ئۇرۇقىدىن ئون گرامدىن ئېلىپ، ئارپىبەدىيان بىلەن رۇم بەدىياننى چالا سوقۇپ، بىر پىيالە سۇدا قاينىتىپ سۈزۈپ، قوغۇن ئۇرۇقى بىلەن تۈز ۋە ئەگرى تەرخەمەك مېغىزىنى چىقىپ يانچىپ، بەدىيان سۈيى بىلەن ئارىلاشتۇرۇپ، 23 گرام قەنت ياكى شېكەر قوشۇپ، ئىككىگە بۆلۈپ بىر كۈندە ئىچىدۇ.

2 § . ماددىلارنى پىشۇرۇش چارىلىرى

كېسەلگە سەۋەبچى بولغان ماددىلارنىڭ بەدەندىن تولۇق چىقىپ كېتىشى ئۈچۈن، بەدەننىڭ ماددىلارنى پىشۇرۇشىغا دورىلار بىلەن ياردەم بېرىش ئۇسۇلىنى مۇنزىج چارىسى دەپ ئاتايمىز.

بۇنىڭ ئۈچۈن ئۇيغۇر تېبابىتىدە ھەربىر ماددىنىڭ ئالاھىدىلىكى ۋە شۇ ۋاقىتتىكى (مۇنزىج دورىلارنى بېرىش ۋاقتىدىكى) ھالىتىگە قاراپ پىشۇرغۇچى دورىلار (مۇنزىجاتلار) بېرىلىدۇ. مەسىلەن: بىردىن ئارتۇق ماددىلارنىڭ زىيادىلىكىدىن بولغان مۇرەككەپ ئەھۋاللار بولسا، بېرىلىدىغان پىشۇرغۇچى دورىلارمۇ مۇرەككەپ بولۇشى، ماددا قويۇق (غەلىز) بولسا سۇيۇقلاشتۇرغۇچى ۋە سۇيۇق بولسا ئېتىداللاشتۇرغۇچى تەركىبلىك دورىلار بولۇشى لازىم. بۇنداق بولغاندىلا ماددىلارنى ئوڭاي پىشۇرغۇچى بولىدۇ ۋە باشقا غەيرىي ئۆزگىرىشلەر يۈز بەرمەيدۇ. مەسىلەن: قويۇق بەلغەم بىلەن سەۋدا ماددىسىنى پىشۇرۇش ئۈچۈن سۇيۇلدۇرغۇچى دورىلارنى، سۇيۇق ماددىلارغا قويۇلدۇرغۇچى دورىلارنى ئاساس قىلىش لازىم. قاننىڭ غەيرىي تەبىئىي ھالەتلىرىنى پىشۇرۇش ھاجەت ئەمەس. بەلكى قانغا ئارىلاشقان باشقا ماددىلارنىڭ ئالامەتلىرىگە قاراپ، شۇلار ئۈچۈن پىشۇرغۇچى دورىلارنى بېرىپ بولغاندىن كېيىن قان ئېلىش لازىم. شۇنداق قىلغاندىلا قانغا ئارىلاشقان ماددا چىقىپ كېتىدۇ. بولۇپمۇ سەۋدا قانغا ئارىلىشىپ قالغان ھالەتلەردە بولسا ئالدى بىلەن سەۋدانى سۈرگۈچى دورا بەرمەي تۇرۇپ قان ئېلىنسا، داۋالاشنى خاتالاشتۇرۇپ قويدۇ. بۇ نۇقتىغا تېۋىپ ياخشى دىققەت قىلىش لازىم. تۆۋەندە ماددىلار ئۈچۈن پىشۇرغۇچى بولغان دورا نۇسخىلاردىن مىساللار كۆرسىتىلىدۇ (تەپسىلاتى كېسەللەر بايانىدا سۆزلىنىدۇ).

1. سەپرا ماددىسى ئۈچۈن بېرىلىدىغان پىشۇرغۇچى (مۇنزىج) دورىلار. نۇسخا: گۈلبىنەپشە، نېلۇپەر، شاھتەررە، چالا سوقۇلغان كاسىنە يىلتىزى ھەرقايەسىسى يەتتە گرامدىن، چىلان يەتتە دانە، چالا سوقۇلغان كاسىنە ئۇرۇقى ئون گرام، تەرەنجىبىندىن 33 گرام ئېلىپ، دورىلارنى 528 گرام قايناق سۇغا چىلاپ قويۇپ، سەككىز سائەتتىن كېيىن ماتادىن ئۆتكۈزۈپ، تازا سىقىپ تەمىنى چىقىرىپ، بۇنىڭغا تەرەنجىبىندىن سېلىپ، سۇس ئوتتا بىرلا قاينىتىپ قايتا سۈزۈپ، 66 گرامدىن كۈنىگە ئۈچ قېتىم ئىچىشكە بېرىلىدۇ. بۇ نۇسخا قىزىتمىلىق سەپراۋى ئاغرىقلاردا ياخشى ئۈنۈم بېرىدۇ. ئەگەر يالغۇز سەپرا ماددىسىلا بولسا بۇ نۇسخىدىكى دورىلار 3 ~ 5 كۈنگىچە بېرىلسە، ماددا پىشقانلىق ئالامەتلىرى كۆرۈلىدۇ.

2. بەلغەم ماددىسى ئۈچۈن بېرىلىدىغان پىشۇرغۇچى دورىلار.

(1) نۇسخا: ئۇرۇقى ئېلىنغان قۇرۇق ئۈزۈم 16 گرام، بەدىيان، قامقاقلار (چالا سوقۇلغان) ھەرقايسىسى يەتتە گرامدىن، پىرسىياۋشان 13 گرام، پىشقان ئەنجۈر قېقىدىن بەش دانە ئېلىپ، دورىلارنى ئىككى چوڭ چىنە قايناق سۇغا سەككىز سائەت چىلاپ قويۇلغاندىن كېيىن بىر ئاز قاينىتىپ ماتادىن ئۆتكۈزۈپ، تازا سىقىپ سۈزۈپ، سۈيىگە 33 گرام ھەسەل بىلەن تەييارلانغان گۈللەتتىن ئارىلاشتۇرۇپ، كۈنىگە ئۈچ قېتىم، ھەر قېتىمدا 33 گرامدىن ئىچىدۇ. ئەگەر بۇ نۇسخىغا 23 گرام سىركە قوشۇلسا، تەسىرى تېخىمۇ ياخشى بولىدۇ. ئەمما كېسەلدە يۆتەل بولسا، سىركە قوشۇلماسلىق كېرەك. سىركە يۆتەلنى كۈچەيتىپ قويىدۇ.

(2) بەلغەم شور (تۈزلۈك) بولسا، دورىلار تەركىبىگە سەپرانىڭ پىشۇرغۇچىلىرىنى قوشۇش كېرەك.

(3) خاس نوقۇت سۈيى (قاينىتىپ تەمى چىقىرىلغان سۈيى) ئىچىشكە بېرىلسە، بەلغەم ۋە سەۋدا ئۈچۈن پىشۇرغۇچى بولىدۇ. ئەمما كېسەلدە قىزىتما بولسا بېرىشكە بولمايدۇ. بەلغەم ماددىسىنى پىشۇرۇپ چىقىرىش ۋاقتى ئۇنىڭ تۈرىگە ۋە بېرىلگەن دورىلارغا قاراپ 5 ~ 15 كۈن ئەتراپىدا بولىدۇ.

3. سەۋدا ماددىسى ئۈچۈن بېرىلىدىغان پىشۇرغۇچى دورىلار.

نۇسخا: سەرپىستان 20 دانە، چىلان ئون دانە، گاۋزىبان، بادىرىنجى بۇيا، ئۈستقۇد-دۇس، پىرسىياۋشان، بەدىيان، شاھتەررە ھەرقايسىسى 20 گرامدىن، چۈچۈكبۇيا يىلتىزىدىن ئون گرامدىن ئېلىپ، سەرپىستان چالا سوقۇلۇپ، چۈچۈكبۇيا يىلتىزىنىڭ تاشقى پوستىنى سويۇپ پارچىلاپ، ھەممە دورىلارنىڭ ۋەزىنىدىن بەش ھەسسە ئارتۇق قايناق سۇغا سەككىز سائەت چىلاپ، يېرىمى قالغۇدەك قاينىتىپ، ماتادىن ئۆتكۈزۈپ سىقىپ سۈزگەندىن كېيىن، ئالدى بىلەن قەلەيلەنگەن مىس قازانغا بىر دانە تۇخۇمنىڭ ئېقىنى ئاشلاپ تازا قوچۇپ، ئۈستىگە سۈزۈلگەن دورىنى قويۇپ، 175 تەرەنجىبىن، 330 گرام قەنت قوشۇپ، سۇس ئوتتا قىيام قىلىپ، بىرىنچى قېتىم قايناش ئالدىدا يۈزىگە چىققان

كۆپۈكلەرنى ئېلىپ تاشلاپ، ئوبدان قىيام بولغاندا ئېلىپ، قۇرۇق قاچىلاردا ساقلاپ، قىيام قويۇق بولسا 33 گرامغا 33 گرام قايناق سۇ قوشۇپ قىزىتىپ، كۈنگە ئۈچ ۋاخ ئىچىشكە بېرىلىدۇ. ئەگەر قىيام سۇيۇق بولسا سۇ قوشماستىن بېرىلىدۇ. ئەگەر باشقا ماددىلار ئارىلاشقاندا شۇلارنىڭ دورىلىرىنى قوشۇش كېرەك. خاس سەپرانىڭ مۇنزىجلىق ۋاقتى ئۈچ كۈن ھېسابلىنىدۇ.

مۇنزىجلارنى بېرىشتە شۇنىڭغا ئالاھىدە دىققەت قىلىش كېرەككى، ئالدى بىلەن كېسەلنىڭ ماددىدىن بولمىغان (سازەج) ياكى ماددىدىن بولغان ئىكەنلىكىنى ئوبدان ئايرىش كېرەك. ئۇنداق قىلمىغاندا، ماددىي كېسەللەر سازەج دەپ تونۇلۇپ، مۇنزىج بېرىلمەي قېلىپ، ماددا كۈچىيىپ كېتىپ، كېسەل ئەھۋالى ئېغىرلىشىپلا قالماستىن، بەلكى كېيىنكى داۋالاشقا زور تەسىر بېرىدۇ. ئەكسىچە سازەج كېسەللەر ماددىي دەپ تونۇلۇپ قېلىپ مۇنزىج تەدبىرلىرى قوللىنىلسا، ئاغرىقنىڭ بەدەن قۇۋۋىتىنى ئاجىزلاشتۇرۇپ قويىدۇ. تەبئىيىكى، بۇ ئەھۋال مۇ كېسەلنى ئېغىرلاشتۇرىدۇ. ئۇنىڭدىن باشقا يۇقىرىدا كۆرسىتىپ ئۆتۈلگەندەك پىشۇرغۇچى دورىلارمۇ ئاغرىقلارنىڭ تەن قۇۋۋىتى، يېشى، تۈر-مۇش ئەھۋالىغا قاراپ مۇۋاپىق مىقدار ۋە لايىق تەركىبلەردە بېرىلىشى كېرەك. ئۇيغۇر تېبابىتىدىكى داۋالاش ئۇسۇلى — كېسەلنى تونۇپ چىقىش (تەشخىس)، ماددىنى (مۇنزىج) پىشۇرۇش، ھەيدەپ چىقىرىش (ئىستىفراغ) تەدبىرلىرىنى قوللىنىشتىن ئىبارەت بولۇپ، مۇشۇ تەرتىپ بويىچە چارە كۆرۈشنى تېۋىپ ياخشى ئىگىلىشى كېرەك.

3. دورا ئىچكۈزۈش

ئۇيغۇر تېبابىتىدە دورا بېرىش يوللىرى، ئىچىدىن دورا ۋە سىرتىدىن دورا ئىشلىتىش دەپ تۆۋەندىكىدەك ئىككى خىل بولىدۇ.

1. ئىچىدىن ئىشلىتىلىدىغان دورىلار^①.

ئۇيغۇر تېبابىتىدە ئىچىدىن بېرىلىدىغان دورا تۈرلىرى — بىمارنىڭ قوبۇل قىلىشىغا ئوڭاي بولۇشى ۋە دورىلارنىڭ ئالاھىدىلىكىگە قاراپ ھەرخىل شەكىللەر بىلەن تەييارلىنىشى لازىم. تەييارلاشتىن بۇرۇن، ئالدى بىلەن دورىلارنىڭ يېڭى - كۈنلىكى ۋە ئىشلىتىشكە بولۇش - بولماسلىق قاتارلىق ئۆلچەملەر ئاساسىدا تەكشۈرۈلىدۇ (بۇلار دورىگەرلىك ئەسەرلىرىدە تەپسىلىي سۆزلىنىدۇ). ئۇنىڭدىن كېيىن دورىلاردىكى توپا - توزان قاتارلىق يات ماددىلار تازىلىنىپ، نۇسخىدا كۆرسىتىلگەن ئۆلچەم بويىچە ئۆلچەپ ئېلىپ بەلگىلەنگەن دورا تۈرى تەييارلىنىدۇ. تۆۋەندە دورا تۈرلىرىنىڭ ئادەتتە كۆپ قوللىنىدىغانلىرىدىن بىر قانچىسىنى تونۇشتۇرىمىز:

① دورىلار ھەققىدە تەپسىلىي مەلۇمات دوزىگەرلىككە ئائىت ئەسەرلەردە يېزىلغان. بۇ بابتا دورا تۈرلىرى ئۈستىدىلا سۆزلىنىدۇ.

(1) مەجۇنلەر:

ئۇيغۇر تېبابىتىدە ئەڭ كۆپ قوللىنىدىغان دورا تۈرى بولۇپ، ئاساسىي تەسىر قىلغۇچى دورا ئىسمى بىلەن ئاتىلىدىغان قويۇق ھالەتتىكى مۇرەككەپ بىرىكمىدىن ئىبارەت. مەسىلەن: مەجۇنى كۈمۈنى (زىرە مەجۇنى) دا ئاساسىي تەسىر قىلغۇچى دورا زىرە، مەجۇنى پۈدىنە (پىننە مەجۇنى) دە ئاساسىي تەسىر قىلغۇچى دورىسى پىننە بولىدۇ. مەجۇناتلارنى تەييارلاش: مەجۇناتلارنى تەييارلاشتا تەركىبىدىكى دورىلار ئومۇمەن تۆۋەندىكىچە بىر قانچە باسقۇچتىن ئۆتۈشى كېرەك:

(1) سوقۇش — ئەلگەكتىن ئۆتكۈزۈش ئادەتتە مەجۇننىڭ تەركىبىدىكى دورىلارنىڭ ھەممىسى سوقۇلىدۇ ۋە ئەلگەكتىن ئۆتكۈزۈلىدۇ. ئەمما ئالدى بىلەن قاتتىقلىرىنى سو-قۇش، ئاندىن كېيىن ئاسانراق يۇمشايدىغانلىرىنى سوقۇش كېرەك. ھەرخىل دورىنى ئالاھىدە سوقۇش ياخشىراق. مېغىز دورىلار ئايرىم يانچىلىپ قىيامغا ئارىلاشتۇرۇلىدۇ. مەستىكىگە ئوخشاش يېلىم دورىلار بولسا ئايرىم - ئايرىم سوقۇلۇپ، ئەلگەكتىن ئۆتكۈ-زۈپ، ئاخىرىدا ئومۇمىي تالقانغا بىرلەشتۈرۈلىدۇ. تاش (مەدەن) جىنسلىق دورىلار مەخسۇس ئۇسۇللار بويىچە كۆيدۈرۈلىدۇ ۋە كۈشتە^① قىلىنىدۇ. مەسىلەن: ياقۇت، ھې-قىق، زۈمرەت، قاشتېشى، سىماب، سەنگىيا قاتارلىقلار ۋە دېڭىز ئاستى مەھسۇلاتلىرىدىن مەرۋايىت، سەدەپ، مارجانلار كۈشتە قىلىنىدۇ ياكى كۆيدۈرۈلىدۇ.

(2) يانچىش (سالايە): ئىپار، ئەنبەر، كۈشتە ياكى كۆيدۈرۈلگەن دورىلارنىڭ ھەممىسى ئايرىم - ئايرىمىدىن توزاندەك (قولغا يۇقۇپ يىرىكلىك سېزىلمىگۈدەك ھالەتتە) يانچىلىدۇ. بۇ سالايە دەپ ئاتىلىدۇ.

(3) يۇغۇرۇش: مەجۇناتلار ئاساسەن مومسىز (تازىلانغان) ھەسەل بىلەن يۇغۇرۇلىدۇ. ئەھۋالغا قاراپ قەنت ياكى شېكەر قىيامى ۋە ھەسەل بىلەن يۇغۇرسىمۇ بولىدۇ. (مەسىلەن: ئىتتىرىقىلارنى). ھەسەلنىڭ مىقدارى ياز كۈنلىرى تەييارلانغان مەجۇناتلار ئومۇمىي دورا مىقدارى (سوقۇپ تالقانلانغان ھالدىكى ئېغىرلىقى) دىن ئىككى ھەسسە، قىش كۈنلىرى بولسا ئۈچ ھەسسە ئارتۇق بولۇشى كېرەك. ئالدى بىلەن ھەسەلنى بىۋاسىتە ئوتتا قويماستىن بەلكى قايناپ تۇرغان سۇ ئۈستىگە ھەسەلنى قاچا بىلەن قويۇپ ئېرىتىلىدۇ. ئەگەر شېكەر قىيامى قوشۇشقا توغرا كەلسە ھەسەل ئۈستىگە قىزىق قىيامنى قۇيسىلا بولىدۇ. ھەسەلنى بىۋاسىتە ئوت ئۈستىگە قويغاندا ھەسەلنىڭ شىياڧلىق تەسىرى بۇزۇلۇپ كېتىدۇ. ھەسەل سوۋۇپ ئىلمان بولغاندا، ئەگەر شۇ مەجۇن تەركىبىدە زەپەر، ئىپار، ئەنبەر بولسا ئالدى بىلەن ئۇلارنى سېلىپ، ياخشى ئارىلاشتۇرۇپ بولغاندىن كېيىن باشقا دورىلار قوشۇلىدۇ. سىرلانغان كوزا ياكى چىنە قاچىلاردا يېرىمراق ئېلىپ ساقلىنىدۇ (چۈنكى مەجۇناتلار تەييارلاپ بولغاندىن كېيىن خېمىرغا ئوخشاش كۆپۈپ كېتىدۇ).

① قوشۇمچە كۈشتە قىلىش ئۇسۇللىرىغا قاراڭ.

مەدەن جىنسلىق ۋە تاش جىنسلىق دورىلار سېلىنغان مەجۇناتلار 3 ~ 6 ئايدىن كېيىن ئىستېمال قىلىنىدۇ. باشقا خىل مەجۇنلەر بولۇپمۇ مېغىز دورىلار كۆپرەك سېلىنغان مەجۇناتلارنى 3 ~ 6 ئاي ئىچىدىلا ئىشلىتىپ بولۇش كېرەك. مەجۇن ئادەتتە بىر كىشىنى بىر قارار داۋالاشقا يېتەرلىك مىقداردىلا تەييارلىنىدۇ. لېكىن داۋالاش ئورۇنلىرى چوڭ بولسا مەلۇم نىسبەت بويىچە كۆپلەپ تەييارلاش مۇمكىن.

(2) ھەب - كۈمىلاچ دورىلار: تېز تەسىرلىك ھەبلەر ماش چوڭلۇقىدا، ئادەتتىكىلىرى پۇرچاق چوڭلۇقىدا ياسىلىشى كېرەك. ياساش جەريانىدا نۇسخىدا كۆرسىتىلگەن دورىلارنى سوقۇپ تالقانلاپ ئەلگەكتىن ئۆتكۈزۈپ، سۇ بىلەن قاتتىقراق يۇغۇرۇپ، گۈل يېغى ياكى كۈنجۈت يېغى بىلەن قولىنى مايلاپ تۇرۇپ، يۇمىلاقلاپ سايىدا قۇرۇتۇلىدۇ.

(3) قۇرس (تابلىت) دورىلار: چوڭراق تۈگمە شەكىللىك دورا ياسالغىنى بولۇپ، تەييارلاش ئۇسۇلى ھەب بىلەن ئوخشاش. يېلىم دورىلار ئېرىتمىسى بىلەن يۇغۇرۇپ تەييارلاپ، سايىدا قۇرۇتۇلىدۇ.

(4) تالقان (سۇفۇپ) دورىلار: يۇمشاق سوقۇلغان تالقان دورا. نۇسخىدىكى تەركىبىگە قاراپ ئومۇمىي دورا ئېغىرلىقىغا نىسبەتەن ئىككى ھەسسە مىقداردا قەنت ياكى ناۋات قوشۇلىدۇ.

(5) شەربەت دورىلار: قەنت بىلەن قىيام قىلىنغان سۇيۇق دورا. تەركىبىدىكى دورىلارنىڭ تەمىنى ئەرەق تارتىش، چىلاش ۋە قاينىتىش قاتارلىق ئۇسۇللار بىلەن چىقىرىپ، 5 ~ 7 باراۋەر قەنت ياكى ناۋات قوشۇپ قىيام قىلىپ تەييارلىنىدۇ. دورىلار تەركىبىگە ۋە قىيامنىڭ قويۇق - سۇيۇقلۇقىغا قاراپ قايناق سۇ بىلەن تەڭشەپ (ئۈچ ھەسسە قايناق سۇ قوشۇپ) ئىچىشكە بېرىلىدۇ. قۇرۇق قاچىلاردا ئاغزى مەھكەم ساقلىنىدۇ. سا بۇزۇلىدۇ. ئەگەر پاختىلاشقانلىقى مەلۇم بولسا، بىر ئاز قەنت قوشۇپ قايتا قاينىتىلسا بولىدۇ. شەربەتنىڭ سۈزۈك تەييارلىنىشى ئۈچۈن بىر دانە تۇخۇم ئېقى قوشۇلۇپ، دەسلەپ يۈزىگە ئۆرلەپ چىققان كۆپۈكى سۈزۈپ تاشلىنىدۇ.

(6) قايناتما (مەتبۇخ) دورىلار: قاينىتىپ تەمى چىقىرىلغان دورا تۈرى. قايناتىملار تەركىبىدىكى يىلتىز دورىلار چالا سوقۇلىدۇ، ئۇرۇق ۋە مېغىز دورىلار يۇمشاق سوقۇلىدۇ. مېۋە تۈرىدىكىلىرى (ئەينۇلا، قارىئورۇك، ئەنجۈر قاتارلىقلار) بىر قانچىغا پارچىلاپ تاشلانسا بولىدۇ. دورىلار پۈتۈن ئېغىرلىقىنىڭ 5 ~ 7 باراۋەرىدە قايناق سۇغا 6 ~ 8 سائەت چىلاپ، (ئۈستى يېپىق ھالدا) قاينىتىپ ئۈچتىن بىر ياكى ئىككىدىن بىر قىسمى قالغاندا ماتا بىلەن سۈزۈپ، سىقىپ تەييارلىنىدۇ. ئادەتتە قايناتىملار بىر قېتىملىق ياكى بىر كۈنلۈك تەييارلىنىدۇ.

(7) چىلانما (نۇقۇد) دورىلار: قايناق سۇغا چىلاپ تەمى چىقىرىلغان دورا تۈرى. قاينىتىشقا بولمايدىغان ياكى سوغۇق دورىلارنى مەسىلەن: خىيارشەنبەر، تەمرى ھىندى

قاتارلىقلارنى يېتەرلىك مىقداردا (دورا چوڭكۈدەك) قايناق سۇغا چىلاپ ئۈستىنى يېپىپ، تۆت سائەتتىن كېيىن پاكىز قوشۇق بىلەن مېچىپ تەمىنى تولۇق چىقىرىپ، ماتا ئارقىلىق سۈزۈپ تەييارلىنىدۇ. ئادەتتە بىر قېتىملىق مىقداردا تەييارلىنىدۇ.

(8) ئەرەق دورىلار: پار سۈيى شەكلىدە تەييارلانغان دورا تۈرى، بۇلار ئۆزىنى يالغۇز ھالدا ياكى باشقا دورا تۈرلىرى بىلەن قوشۇپ ئىشلىتىلىدۇ. يۈرەك، مېڭە ۋە جىگەرگە تەسىر قىلغۇچى ۋە پۇراقلىق دورىلار نۇسخىلىرىدا كۆرسىتىلگەن مىقداردىكى سۇ بىلەن پار قازانغا سېلىنىپ، بەلگىلىك مىقداردا چىقىرىلىدۇ. بەزى كىتابلاردا ئەرەق گۈلاب دېگەن ئاتالغۇ بىلەنمۇ ئاتىلىدۇ. ئەمما بىزنىڭ بۇ كىتابىمىزدىكى گۈلاب دېگەن ئاتالغۇ قىزىلگۈلنىڭ ئەرەقىدىن ئىبارەتتۇر.

ئەرەقلەرنى تەييارلاشتا ئەرەق تارتىلىدىغان دورىنىڭ گۈللەش، چېچەكلەش پەسلى ئەڭ ياخشى ۋاقىت ھېسابلىنىدۇ. مەسىلەن: بىدىمىشكى ئەرەقى، كاسىنە ئۇرۇقى، قىزىلگۈل ئەرەقى ياز، كۈز پەسىللىرىدە تەييارلاپ ساقلىنىدۇ. يېڭى، ياش، غولى بولمىغاندا قۇرۇق گۈللىرىنى 6 ~ 8 سائەت قايناق سۇغا چىلاپ قويۇپ ئەرەق تارتىلىشىمۇ بولىدۇ.

(9) مۇراببا ۋە گۈلقەنتلەر: قەنت قىيامى بىلەن تەييارلانغان دورا تۈرى. مۇراببالار دورىلارنىڭ نورمال ھالدا پىشقان ياكى ياخشى پىشقان پەسىللىرىدە تەييارلىنىدۇ. قۇرۇق دورىلاردىن تەييارلىغان مۇراببانىڭ داۋالىق ئۈنۈمى تۆۋەن بولىدۇ. ئۇزۇن ساقلىمايدىغانلىرىنىڭ قىيامى ھەسەلدە قىلىنىدۇ. مەسىلەن: ئەينۇلا، ئەنجۈر ۋە مۇراببالار. مۇراببالار قۇرۇق قاقچىلارغا ئېلىنىپ، سوغۇق جايدا ساقلىنىدۇ. ئالغاندا قۇرۇق قوشۇقلار بىلەن ئېلىنىدۇ، ئۇنداق قىلىمىغاندا ئاسانلا بۇزۇلۇپ كېتىدۇ. ئەگەر كۆكرىپ قېلىش ۋە غەيرىي پۇراق ۋە تەم پەيدا قىلسا، بىر ئاز قەنت بىلەن قايتا قىيام قىلىنىدۇ.

گۈلقەنتلەرمۇ دورا گۈل - چېچەكلىرى ئېچىلغاندا تەييارلىنىدۇ. گۈل ياپراقلىرىنى تازىلاپ، ئاق قىسمىنى كېسىپ تاشلاپ يانچىپ، 132 گرام يانچىلغان گۈلگە يېرىم كىلوگرام شېكەر ھېسابلاپ قىيام قىلىپ ياكى شۇنداقلا سوقۇلغان قەنت ياكى شېكەرنى ئارىلاشتۇرۇپ تەييارلىنىدۇ. سىرلانغان ساپال كوزا ياكى چىنە كورىلارغا ئېلىپ، تۆمۈز ئاپتېپىدا ئەڭ ئاز بولغاندا ئىككى ئاي قويۇپ پىشۇرۇلىدۇ. قىزىلگۈل گۈلقەنتى ھەسەل بىلەنمۇ تەييارلىنىدۇ. بۇ ھەسەلى گۈلقەنت دەپ ئاتىلىدۇ. باشقا گۈلقەنتلەر (پىننە، بىنەپشە ۋە ئانارگۈلى گۈلقەنتلىرى) قەنت بىلەنلا قىيام قىلىپ تەييارلىنىدۇ. شېكەرنى قىيام قىلماي ئارىلاشتۇرۇپ ياسىغان گۈلقەنتلەر ئاپتېپى گۈلقەنت دەپ ئاتىلىپ، داۋالاش ئۈنۈمى جەھەتتىن قىيام قىلىپ تەييارلىغان (ئاتەشى گۈلقەنت) لەردىن ئۈستۈن تۇرىدۇ. گۈلقەنت تەييارلاشتا نۆۋەندىكى بىر قانچە نۇقتىلارغا دىققەت قىلىنمىسا دورا ئاسانلا بۇزۇلۇپ كېتىدۇ ۋە داۋالاش ئۈنۈمىگە تەسىر يېتىدۇ. گۈلقەنت تۈرىدىكى دورىلار ئۇيغۇر تېبابىتىدە كۆپ قوللىنىلىدىغان ھەم داۋا ھەم غىزالىق تەسىرىگە ئىگە دورا تۈرلىرىدىن

ئىبارەتتۇر:

- (1) قىزىلگۈلنىڭ غوزىسىغا تېگىپ تۇرغان سېرىق قىسمى قىرقىپ تاشلىنىشى ھەم گۈل ئوتتۇرىسىدىكى ئۇرۇقىدەك سېرىق نەرسىلەر قوشۇلۇپ قالماسلىقى كېرەك.
- (2) ئانارگۈلنى تەرگەندە قول بىلەن ئالماستىن، ياغاچ تىكەنلەرگە سانجىپ يىغۇپ. لىش كېرەك (يەرگە تۆكۈلگەنلىرىنى).
- (3) گۈللەنتىلەر ئاپتاپتا تۇرغاندا بىرىنچى قېتىم بىر ھەپتىدىن كېيىن، كېيىنچە 2 ~ 3 كۈندە بىر قېتىم ياغاچ قوشۇق بىلەن ئاستىن - ئۈستۈن ئارىلاشتۇرۇپ تۇرۇش لازىم. ئەمما تۆمۈر نەرسىلەر بىلەن قوچۇشقا بولمايدۇ (سىرلانغان مەدەن تاپاقچە بولسا بولىدۇ) ساقلىغاندىمۇ تۆمۈر قاچىلارغا ئالماسلىق لازىم.
- (4) تەييار بولغان گۈللەنتىلەر ئۆز رەڭگىدە بولسا، بۇ تەلەپكە لايىق تەييار بولغانلىقىدۇر. مەسىلەن: قىزىلگۈل گۈللەنتىسى سۈزۈك قىزىل رەڭدە، بىنەپشە گۈللەنتىسى مايسا رەڭدە بولىدۇ.

(10) دەملىمە (كاشكاپ) دورىلار: ئاز مىقداردىكى بىر قېتىملىق دورىنى چەينەكتەك نەرسىلەردە دەملەپ، بىر ئاز قەنت، شېكەر بىلەن تەم كىرگۈزۈپ بېرىلىدىغان دورا تۇرى. يۇقىرىقىلاردىن باشقا، يەنە ئۇيغۇر تېبابىتىدە ھەرخىل مەدەنلەر مەخسۇس ئۇسۇللار بىلەن كۈشتە قىلىنىپ دورىغا ئىشلىتىلىدۇ (قوشۇمچە كۈشتىلەر ماۋزۇسىغا قاراڭ). ھايۋانلار (ئىت، كالا ۋە ئېشەك) نىڭ ئۆت خالتىسى، ئۈچەي ۋە ئاشقازان قاتارلىقلارنىڭ ئىچكى ئەزالىرىدا پەيدا بولىدىغان تاشقا ئوخشاش بىر خىل ماددا يەنى فادى زەھەر تېز قۇتقۇزىدىغان ۋە زەھەر قايتۇرىدىغان دورا سۈپىتىدە قوللىنىدۇ.

2. سىرتىدىن ئىشلىتىدىغان دورىلار.

ئۇيغۇر تېبابىتىدە ماددىنى پىشۇرۇش، ھەيدەپ چىقىرىش ۋە ئېغىزدىن دورا بېرىشتىن باشقا يەنە تۆۋەندىكى بىر قانچە چارىلەر بار. بۇلارنى كۆرسىتىپ ئۆتۈلگەن تەدبىرلەر بىلەن قوشۇپ ياكى مۇستەقىل قوللىنىش مۇمكىن.

(1) پۇراتما دورىلار: ئۆتكۈر پۇراق چىقىرىپ تۇرىدىغان دورا تۈرلىرىنى پۇرىتىش بىلەن تەسىر كۆرسىتىش ئۇسۇلى بولۇپ، سۇيۇقلۇق دورا تۈرلىرىنى پۇرىتىش «لەخلەخە» ، قۇرۇق (تالقاندەك سوقۇلغان) دورىلارنى بۇرۇن ئىچىگە تارتقۇزۇپ مېڭىدە غىدىقلىنىش — چۈشكۈرۈش پەيدا قىلىش ئۇسۇلى «سۈڭۈت» دەپ ئېيتىلىدۇ.

(2) نۇپۇخلار: يۇمشاق سوقۇلغان دورىلارنى بوشلۇق ئەزالار (بۇرۇن، تاماق، ئېغىز-لار) غا پۈركۈش ئۇسۇلى بولۇپ، چىش تۈۋىگە دورا بېسىشنى «سۈنۈن» ، جاراھەت (يارا) ئۈستىگە دورا سېپىشنى «زۆرۈر» دەپ ئاتايدۇ.

(3) ئىنكىبايلار: دورىلارنىڭ قاينىتىپ چىقىرىلغان ھورغا پۈتۈن بەدەننى ياكى بىرەر ئەزا (مەسىلەن: قۇلاق) نى ئوراپ تۇرۇپ تۇتۇش ئارقىلىق ھورلاندۇرۇپ تەرلىتىش

ئۇسۇلى.

- (4) كىمادىلار: ئىسسىق ئۆتكۈزۈش (قۇرۇق ئىسسىق ئۆتكۈزۈش).
- (5) تەمىرخىلار: نەم دورا تۈرلىرىنى بەدەنگە قويۇپ تەسىر كۆرسىتىش. ياغلارنى سۈركەپ تەسىر كۆرسىتىش بولسا «تەرھىن» دەپ ئاتىلىدۇ.
- (6) پىلىتلار: قۇرۇق تالقان، مەلھەم، ياغ ياكى سۇيۇق دورىلارنى پىلىتدەك بىر نەرسىگە يۇقتۇرۇپ، بوشلۇق ئەزالار (بۇرۇن، قۇلاق، سوڭ، سۈيدۈك يولى) جاراھىتىنىڭ ئېچىلىپ قالغان تۆشۈكىگە سېلىش.
- (7) ھەمەللەر: چوڭراق ھەجىمدىكى پىلتە ياكى لاتىدەك نەرسىلەرنى نەم دورىلارغا سىلاپ، بالىياتقۇ ئاغزىغا، چوڭ يارا ئىچىگە تىقىپ قويۇش (ئاياللار جىنسىي يولىغا قويۇلىدىغىنى — فەرزىجە دېيىلىدۇ).
- (8) مەلھەملەر: قويۇق ھالدىكى ماي دورا شەكلى. سۇيۇق ياغدەك بولغىنى رەۋغەن دېيىلىدۇ.
- (9) زىمادىلار: ھەرخىل مۇرەككەپ دورا تۈرلىرىنى بەدەنگە بىر مەزگىل قويۇپ تەسىر كۆرسىتىش.
- (10) تىللار: قاتتىق دورا تۈرلىرى (مەسىلەن: بوزۇغا، جويۇز، موزا قاتارلىقلار) نى سۇيۇق دورا ياكى سۇ بىلەن تاشقا سۈرۈپ، ئەزاغا (بەدەنگە) چېپىش بىلەن تەسىر كۆرسىتىش.
- (11) پاشۇيەلەر: مۇرەككەپ دورىلارنىڭ تەمىنى چىقىرىپ ئىلماق ھالدا تىزدىن ئاس-تىنقى قىسمىنى چايقاش (تىزدىن تۆۋەنگە قاراپ قويۇش). بۇنىڭدىن كۆپىنچە بەك قىزىتمىلىق تەپلەردە ھارارەتنى پەسەيتىش ۋە باش ئاغرىشىنى توختىتىش تەدبىرى سۈپىتىدە قوللىنىدۇ. بۇ ئۇسۇلنى قوللانغاندا كېسەلنىڭ ئالدىغا پەردە تارتىپ قويۇش، باشنى ئۆستۈنرەك قويۇپ ئىشلەش كېرەك. بۇنداق قىلىنغاندا باش بىردىنلا قېيىپ، كۆڭلى ئاينىشلار پەيدا بولۇشى مۇمكىن.
- (12) ئابزەنلەر: تەمى چىقىرىلغان دورا سۈيىدە بەلدىن ئاستىنقى قىسمىنى چېلاپ ئولتۇرغۇزۇش.
- (13) بوخۇرلار: دورىلارنى كۆيدۈرۈپ ئىسسىق بۇرۇنغا ماڭدۇرۇش ياكى مەلۇم بىر ئەزانى ئىسلاش (بوۋاسىر كېسىلىدە بوۋاسىر ئۆسۈكچىسىگە ئىس بىلەن تەسىر كۆرسىتىلىدۇ).

3. دورا بىلەن زەھەرلىنىش ۋە ئۇنىڭغا قارشى چارىلار.

كۆرگەنلا دورىنى ئېغىزغا سېلىپ كۆرمەسلىك، گۇمانلىق دورىلارنى ئىستېمال قىلماستىنلا ماسلىق لازىم. زەھەرلىك نەرسىلەر (مەيلى تاماق ياكى دورا بولمىسۇن) كۆيدۈرۈش، ئېچىشتۈرۈش ۋە باشنى ئايلاندۇرۇش قاتارلىق بەلگىلەرنى بېرىدۇ (زەھەرلىنىش ۋە

ئۇنىڭغا قارشى چارىلار ماۋزۇسىغا قارالسۇن). زەھەرلىك دورىلارنىڭ ئۆزىگە خاس ئالامەتلىرىمۇ بولىدۇ. زەھەرلەنگۈچى ئېغىر ھالدا قۇسۇپ ياتسا ۋە ئاغزىدىن پۇراق چىقىپ تۇرسا دەرھال تەدبىر قوللىنىش كېرەك. ئۇيغۇر تېبابىتىدە كۆپ ئىشلىتىلىدىغان دورىلار ئىچىدە تۆۋەندىكىلىرى زەھەرلىك دورىلاردۇر.

پەرىپىيۇن، ئەپيۇن، زەنكار، ئاق پارپا، بېلىق ئۆتى، كېلەر ئۆتى، قاپلان ئۆتى، ئاق - قارا خەربەق، زەرىنخ ۋە باشقىلار.

چارە: زەھەرلەنگەنلىكى ئېنىقلانغاندىن كېيىن دەرھال قەي قىلدۇرۇلىدۇ. قەي قىلدۇرۇش ئۇسۇلى: توخۇ پېيىنى گالغا تىقىپ ئۆزلۈكىدىن قەي قىلدۇرۇش ياكى كۈنجۈت يېغى بىلەن كۆپ مىقداردا ئىلمان سۈنى ئىچكۈزۈپ قەي قىلدۇرۇش لازىم. ئەگەر كۈنجۈت يېغى ئورنىدا زەيتۇن يېغى بولسا ناھايىتى ياخشى. ئەنجۈر ئۇرۇقى كالا يېغى بىلەن قاينىتىپ ئىچۈرۈلسە دەرھال قۇسىدۇ. ئەگەر زەھەرلىك ماددا قەي بىلەن چىقىپ كەتمىسە، تەرياك ۋە مەسىرىدىن تۆستەك زەھەر قايتۇرغۇچى دورىلارنى بېرىش لازىم. زەھەرلەنگۈچىگە كۆپلەپ سۈت بېرىش كېرەك ياكى كالا سۈتىنى مەسكە مېيى بەرسىمۇ بولىدۇ. تىنچ ياتقۇزۇپ كىيىملىرىگە خۇش پۇراق نەرسىلەرنى چېچىش ۋە مېڭىنى تازىلاش ئۈچۈن چۈشكۈرتكۈچى دورىلارنى پۇرتىش لازىم. ئايلىنىپ كېتىدىغان ئەھۋاللار كۆرۈلسە، قول - پۇتلارنى ئوڭلاش بىلەن ئالامەتلىرىگە قاراپ چارە قىلىش كېرەك.

4. بوۋاقلارنى داۋالاش

يېڭى تۇغۇلغان بوۋاقلار كېسىلىنىڭ سەۋەبلىرى ئۇلارنىڭ تەن ئالاھىدىلىكلىرىگە ئاساسەن ئومۇمەن سەپرا، بەلغەم ۋە سەۋدانىڭ پارلىرىدىن ئىبارەت بولىدۇ. بوۋاقلار ئاغرىپ قالغاندا كۆرۈلىدىغان بەلگىلەر تۆۋەندىكى بىر قانچە تۈردىن يىراقلاشمايدۇ:

- (1) گەجگە (بويۇن) قىسمى قاتىدۇ، چىرايى سارغىيىپ ۋارقىراپ يىغلايدۇ. چارىسى: ئانىسى يەللىك نەرسىلەردىن پەرھىز قىلىشى لازىم. سەبەب، قۇندۇزقەھرى، زىرىلەرنى قوشۇپ يۇمشاق سوقۇپ، ئانا سۈتىدە ئېزىپ ئىچكۈزۈش كېرەك.
- (2) ئايلىنىپ كېتىپ كۆز قارىچۇقلىرى ئارقىغا تارتىلىپ كېتىپ ھوشسىزلىنىدۇ. چارىسى: مارجانى بىر ئاز قىزىتىپ، ئىككى قاش ئوتتۇرىسىغا يېقىش بىلەن بالا ھوشىغا كېلىدۇ. ئاندىن كېيىن كېسىلىگە قاراپ چارە قىلىش لازىم.
- (3) چۆچۈيدۇ. بۇ مېڭىدە ياللۇغلىنىش يۈز بەرگەنلىك نەتىجىسى بولۇپ، مەئەسەلە، زەپەر ۋە قەنتلەرنى قوشۇپ، كۆيدۈرۈپ چىققان ئىسنى بۇرۇنغا تۇتۇش بىلەن ساقىيىپ كېتىدۇ.

- (4) بالىنىڭ چىرايى سارغىيىپ ئۈسۈزۈلۈك كۆپ بولسا، ھۆل قاپاقنىڭ پوستى،

پىدىگەن ئۇرۇقى، سېمىز ئوت كۆكىنى سوقۇپ باشقا چېپىش لازىم ياكى يۇمغاقسۇتنىڭ سۈيىنى گۈل يېغىغا قوشۇپ پېشانىسىگە چېپىش كېرەك.

بالىنىڭ كۆزى ئاغرىپ قالسا، ياڭاق ۋە زىرىنى سوقۇپ ئارىلاشتۇرۇپ، بىر ئاز نەم قىلىپ قىز تۇغقان ئايالنىڭ سۈتى بىلەن يۇغۇرۇپ پاختىغا سۇۋاپ، كۆز ئۈستىگە قويۇش لازىم.

بوۋاقلارنىڭ قۇلىقى ئاغرىپ قالسا، دائىم قۇلىقىنى ياستۇققا سۈركەيدۇ، تولا يىغلايدۇ، مۇنداق ۋاقىتلاردا ھەسەل بىلەن بادام يېغىنى ئارىلاشتۇرۇپ پىلتە ياساپ، قۇلاق ئىچىگە تىقىپ قويۇش لازىم.

بالىلارنىڭ چىشى چىقىش ۋاقىتلىرىدا ئېغىز ئىچىنى بادام يېغى، توخۇ يېغى، يىلىكلىر بىلەن ياغلاپ تۇرۇش لازىم.

§ 5 . بىمارلار تامىقى

كېسەللەرگە بېرىلىدىغان غىزا بىمار ئۈچۈن ئوزۇق بولۇشتىن تاشقىرى مەلۇم داۋالىق (شېپالىق) ئۈنۈمگە ئىگە بولۇشى، كېسەللىك سەۋەبچىسى بولغان ماددىنى كۆپەيتىدىغان ياكى قوزغىتىدىغان بولماسلىقى كېرەك (بۇ ھەقتە مۇناسىۋەتلىك كېسەللەر بابىدا ئايرىم توختىلىمىز). تۆۋەندە ئۇيغۇر تېبابىتىدە كۆپرەك قوللىنىدىغان تاماق تۈرلىرىنى كۆرسىتىپ ئۆتىمىز:

1) قىيما شورپا:

كېسەلنىڭ ئەھۋالىغا قاراپ ياش مال گۆشىنى ئۇششاق توغراپ، سۇ ۋە تەم كىرگۈزۈش ئۈچۈن تۈز سېلىپ، ئوبدان پىشۇرۇپ تەييارلىنىدۇ. كۆكتاتلاردىن يېتەرلىك مىقداردا پالەك قوشۇلسىمۇ بولىدۇ. سەپرا ئارتۇق بولغان چاغلاردا ۋە قىزىتمىلىق چاغلاردا شورپا بېرىشكە بولمايدۇ. شورپا بەدىنى ئاجىز كىشىلەر ۋە ماغدۇرسىزلىقتىن بولغان كېسەللەر ئۈچۈن ياخشى.

2) ئارپا سۈيى:

قىزىتمىلىق كېسەللەر ئۈچۈن ئوزۇق بولىدىغان ۋە شېپالىق ئۈنۈمى بار تاماقتۇر. تەييارلاش ئۇسۇلى: ئالدى بىلەن ئارپىنى شاكىلىدىن ئايرىش (مۇقەششە قىلىش) كېرەك. يەنى يېتەرلىك سۇ بىلەن بىر ئاز قايناتسا ئارپا شاكىلىدىن ئاجرايدۇ. بۇ خىل ئارپىنىڭ ئېغىرلىقى بىلەن تۆت باراۋەر سۇ قۇيۇپ، كوجا ئاش پىشۇرغاندەك پىشۇرۇپ، سۈزۈپ سۈيى بېرىلىدۇ. ئەگەر كېسەلدە ئىچ سۈرۈش ھادىسىسى بولسا، ئالدى بىلەن ئاقلاغان ئارپىنى تومۇر قازاندا بىر ئاز قورۇۋېتىپ پىشۇرۇش لازىم.

كېسەلدە يۆتەل، زۇكام ياكى قۇرۇقلۇق ئالامەتلىرى بولسا، ئارپىغا چىلان، سەرپىس.

تان قوشۇپ قاينىتىپ، سۈزۈپ، بىر ئاز شېكەر سېلىپ بېرىلىدۇ. ئارپا سۈيى بىلەن سىركەنجىۋىلىنى قوشۇپ بەرمەسلىك لازىم. چۈنكى سىركە بىلەن ئارپا بىرلەشسە، مەئدەنىڭ ھەزىم قىلىش قۇۋۋىتىنى بۇزۇپ قويدۇ. قىزىتمىلىق كېسەللىكلەردىن كېيىن ئارپا سۈيىگە گۆش سېلىپ پىشۇرۇپ بېرىلسە، كېسەلنىڭ ئاسان ماغدۇرغا كېلىشىگە ياردەم بېرىدۇ. ئەمما قىزىتمىلىق ھاللاردا گۆش بېرىشكە بولمايدۇ.

(3) ھەرىسە: كىچىك قۇشلارنىڭ مەسىلەن: قۇشقاچ، تورۇلغا قاتارلىقلارنىڭ گۆشىنى پۇرچاق قوشۇپ سۇدا پىشۇرۇپ، سۈيىگە سىركە، يۇمغاقسۇت قوشۇپ تەييارلىنىدىغان تاماق. ھەر قانداق كېسەللەرگە مۇۋاپىق غىزا ھېسابلىنىدۇ.

(4) زىرباج: قىيىما شورپىغا ئۈزۈم، ئۆرۈك، چىلان، ئەينۇلا قاتارلىق قۇرۇق مېۋىلەر ۋە شاپتۇل قېقى قوشۇپ (بىر ئاز زەپەر ۋە يېتەرلىك مىقداردا زىرە قوشۇش لازىم)، قاينىتىپ سىركە قويۇپ، سۈيىنى ئىچىشكە بېرىلىدۇ.

(5) گۆش سۈيى (مائۇللەھمى): ئېغىر كېسەللەر ئۈچۈن ئەڭ مۇۋاپىق ئوزۇق بولۇپ، پۈتۈنلەي بەدەنگە سىڭىپ كېتىشى مۇمكىن. تەييارلاش ئۇسۇلى «ئۆپكە سىلى» ۋە «جۈدەتكۈچى قىزىتما» بايانىدا تەپسىلىي سۆزلىنىدۇ.

ئون تۆتىنچى باب ساقلىقنى ساقلاش ۋە كېسەل- لىكلارنىڭ ئالدىنى ئېلىش

بەدەن سالامەتلىكىنى ساقلاش ۋە كېسەللىكتىن ساقلىنىش چارە - تەدبىرلىرى سالا-
مەتلىككە زۆرۈر بولغان ئامىللار دېگەن پاراگرافتا تەپسىلىي سۆزلەنگەن. تۆۋەندە بۇنىڭ
يەنە ئايرىم قىسىملىرى سۆزلىنىدۇ.

§ 1 . جىسمانىي ھەرىكەت

جىسمانىي ھەرىكەت — جىسمانىي ھەرىكەت ئادەم سالامەتلىكى، جۈملىدىن كېسەللىك-
تىن ساقلىنىش ئۈچۈن ناھايىتى مۇھىم. چۈنكى جىسمانىي ھەرىكەت جۈملىدىن ئەمگەك-
بەدەنگە ئىسسىقلىق بېرىدۇ، نەپەسنى تېزلەشتۈرىدۇ. بۇنىڭ بىلەن تەبىئىي ئىسسىقلىقنى
قوزغايدۇ. بەدەندىكى ئوزۇقلۇقلارنى تەنگە تارقىتىپ، يىغىلغان كېرەكسىز ماددىلارنى
نەپەس، تەر ئارقىلىق بەدەن سىرتىغا ھەيدەيدۇ. ئۇنىڭدىن باشقا مۇۋاپىق بولغان جىسمانىي
ھەرىكەت گۆش، پەي ۋە بوغۇملارنى چىڭىتىپ، بەدەننىڭ تاشقى سەۋەبلەر (تەسىراتلار)
بىلەن كېسەللىنىشىنى توسىدۇ. ئەگەر جىسمانىي ھەرىكەت مۇۋاپىق بولمىغاندا (ھەددىدىن
ئارتۇق بولۇپ كەتكەندە) ياكى پەقەت ھەرىكەت قىلمىغاندا ئەكسىچە بەدەن ئاجىزلىشىپ،
ھەرخىل كېسەللىكلەر بىلەن ئاسانلا ئاغرىپ قالىدۇ.

§ 2 . روھىي پائالىيەت

بۇ روھىي پائالىيەتتىن ئىبارەت بولۇپ، ساقلىقنى ساقلاش جەھەتتە ئوزۇقلۇقلىنىش
ۋە جىسمانىي ھەرىكەتتىنمۇ يۇقىرى تۇرىدۇ. مەسىلەن:
1) خۇشاللىق: يۈرەك ھەرىكىتىنى تېزلەشتۈرۈپ، تومۇرلاردىكى قاننى ھەرىكەتلەندۈ-
رۈپ، ئوزۇقنىڭ بەدەنگە ياخشى سىڭىشىنى كۈچلەندۈرۈپ، كىشىلەرنىڭ رەڭگىروپىنى
قىزىل ۋە بەدەننى ساغلام قىلىدۇ. ئەكسىچە خاپىچىلىق سالامەتلىككە جۈملىدىن ئوزۇقلۇق-
نىڭ سىڭىشىغا ناچار تەسىر كۆرسىتىدۇ. خۇشاللىقنىڭ ئۆز ئېتىدالىدا بولغىنى ياخشى.
ھەددىدىن ئارتۇق خۇشاللىق يۈرەك ھەرىكىتىنى بىردىنلا توختىتىپ قويۇش بىلەن ئۆلۈمگە
ئېلىپ بېرىشى مۇمكىن.

2) غەزەپلىنىش: غەزەپ سەپرا خىلىتىنى قوزغايدۇ. تەبىئىي قۇۋۋەتنى قالايمىقانلاشتۇرۇپ بەدەننى ئاجىزلىتىدۇ. قورقۇنچ بىلەن تەبىئىي كۈچ بەدەننىڭ سىرتقى قاتلىمىدىن ئىچىگە يۆتكىلىپ، يۈرەكنى ئاجىزلاشتۇرۇپ، كېسەلگە قارشى كۈچ تۆۋەنلەيدۇ.

3 § . ھامىلىدار ئاياللار ۋە ياشانغانلارنىڭ ساقلىقنى ساقلاش تەدبىرلىرى

ھامىلىدار ئاياللار قان ئالدۇرۇش، ھىجامەت قويدۇرۇش، سۈرگە دورىسى ئىچىش، قەي قىلدۇرغۇچى دورىلارنى ئىچىشتىن ساقلىنىش لازىم. تېۋىپ ھامىلىدار ئايالغا دورا بېرىشتە كۆپ ئېھتىيات قىلىشى كېرەك. ئېغىر نەرسە كۆتۈرمەسلىك، قاتتىق ۋارقىراش، خاپا بولۇشلاردىن ساقلىنىشى، ئارىلاپ سىركەنجىۋىل، گۈلقەنت، ھەسەل ئىستېمال قىلىپ تۇرۇشى كېرەك.

قېرى كىشىلەرنىڭ مىزاجى ئادەتتە قۇرۇق سوغۇق بولىدۇ. شۇڭا بۇلارغا كۆرۈلىدەنغان تەدبىرلەردە ئۇنىڭغا دىققەت قىلىش (ھۆل ئىسسىقلىق قىلىش) لازىم. ھۆل ئىسسىق مايلا بىلەن ياغلىنىپ تۇرۇش، مۇنچىغا چۈشۈپ تۇرۇش كېرەك. تاماقلارمۇ ھۆل ئىسسىق بولۇپ، ئاز - ئازدىن كۈنىگە بىر قانچە قېتىم بېرىلىشى لازىم. ئەمما بەك ئىسسىقلىق قىلماسلىق لازىم. ھەزىم قىلىنىشى ناچار، سەۋدا ماددىسىنى تۇغدۇرىدىغان غىزالاردىن پەرھىز قىلىش ۋە يېتەرلىك دەم ئېلىش كېرەك. توپا - چاڭ، بەك ئىسسىق ۋە سوغۇق ھاۋادىن ساقلىنىش لازىم. ھەسەل بىلەن تەييارلانغان گۈلقەنت يەپ تۇرۇش قېرىلاردا ھەرخىل كېسەللەرگە قارشى قۇۋۋەتنى ئاشۇرىدۇ.

ئىككىنچى بۆلۈم

كۆپ ئۇچرايدىغان كېسەللەكلەر





بىرىنچى باب باش ۋە مېڭە كېسەللىكلىرى

§ 1 . باش كېسەللىكلىرى

1. خىلىتسىز باش ئاغرىقى

ئاددىي باش ئاغرىقى مېڭىنىڭ ئۆز جىسمىدىكى كېسەللىك بولماي بەلكى ھارارەتلىك كېسەللەر مەسىلەن: كېزىكلەر، قىزىل، چېچەك، نۇقرەس (كىچىك بوغۇملار ئاغرىقى) ۋە بۆرەكتىكى زەرەرلىنىشلەرنىڭ باشلىنىشىدا باش ئاغرىيدۇ ياكى شاراب (ھاراق)، كاۋابلارنى كۆپ ئىستېمال قىلىشتىن ۋە كۆپ جىنسىي ئالاقىدىنمۇ باش ئاغرىقى كېلىپ چىقىدۇ. قاتتىق غەزەپلىنىش چاڭ - توزانلىق جايلاردا ۋە گۇڭگۇرت كانلىرىدا ئىشلەشمۇ باش ئاغرىقىغا سەۋەبچى بولىدۇ.

داۋاسى:

سەۋەبلىرىنى يوقىتىش بىلەن ئالامەتلىرىگە قاراپ تەدبىر قوللىنىش لازىم.

2. نېرۋا مەنبەلىك باش ئاغرىقى

سەۋەبى:

ئەسەبلەرنىڭ مىزاجى سوۋۇپ كەتكەنلىكتىن، شۇنىڭدەك بەدەننىڭ ئومۇمىي مىزاجىدە مۇسۇقۇقلۇق تەرىپىدە بولغانلىقتىن كېلىپ چىقىدۇ. بەزىدە بىردىنلا كۆپ مىقداردا مۇزىدەك سوغۇق سۇ ئىچىش، سوغۇق سۇغا چۈشۈش ياكى سوغۇق ھاۋادا باش ئوچۇق قېلىش بۇ خىل باش ئاغرىقىغا سەۋەبچى بولىدۇ. ئاتېشەك (سېغىلىس) كېسەلى قاننى بۇزۇش بىلەن ئەسەبلەرگە تەسىر يېتىپ، ئەسەبىي باش ئاغرىقىغا دۇچار قىلىدۇ.

ئالامىتى:

باش ئاغرىقى قاش ۋە پېشانە تېرىسىنى ھەرىكەتلەندۈرگەندە كۈچىيىدۇ. باشنىڭ تېرە ۋە چاچلىرىنى باسقاندىمۇ ئاغرىق سېزىلىدۇ. پېشانىنى تۇتۇپ كۆرگەندە ئىسسىق سېزىلىدۇ.

داۋاسى:

قارا چاي ياكى ئاق چاي ئۈچ گرام، قوۋزاقدارچىن ئۈچ گرام، ئۈستقۇددۇس ئۈچ گرام، لاچىندانە ئۈچ گرام، قەھۋە (كافى) ئون گرام، ئۇلارنى سوقۇپ قاينىتىپ، ناۋات

سېلىپ ئىچىشكە بېرىلىدۇ. ھېلىلە مۇراپىياسىدىن ئىككى دانە 13 گرام گاۋزىبان ئەرقى بىلەن بېرىلىدۇ.

ئىترىفىل كەبىرى (تەركىبى: كابىل ھېلىلىسى ۋە بەلىلە پوستى، قارا ھېلىلە، ئامىلە پوستى، قارىمۇچ، پىلىپىل قاتارلىقلارنىڭ ھەر قايسىسى 20 گرامدىن، شاقاقۇل، زەنجىۋىل، سېرىق تۈدەرى، قىزىل تۈدەرى، ئەرمىدۇن ئۇرۇقى، ئاق بەھمەن، قىزىل بەھمەن، ناۋات، ھەببى قەل قەل، كۈنجۈت، ئاق كۆكنار ئۇرۇقى يەتتە گرامدىن، ھەسەل پۈتۈن دورا ئېغىرلىقىنىڭ ئۈچ باراۋەرىدە «بادام يېغى 30 گرام كۈنجۈت يېغى بولسىمۇ بولىدۇ، ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بادام يېغى بىلەن ياغلاپ، ھەسەلنى بىر ئاز ئېرىتىپ ئارىلاشتۇرۇپ مەجۇن تەييارلاپ، ئۈچ ئاي قويۇلىدۇ) دىن 4 ~ 6 گرامغىچە كۈنىگە بىر - ئىككى قېتىم (ئەسكەرتىش: ئىسسىق مىزاجلىق كىشىلەر ياز كۈنلىرى ئىستېمال قىلماسلىقى كېرەك ياكى سىركەنجىۋىل بىلەن بېرىش (ئەرقى گاۋزىبان بىلەن بىللە يېيىشكە بېرىلىدۇ.

خېمىرى گاۋزىبان (تەركىبى: گاۋزىبان، ئاقلىغان يۇمغاقسۇت ئۇرۇقى، قىزىلغان پىلە غوزىسى، ئاق بەھمەن، بالەنگو ئۇرۇقى، ئىكەكلەنگەن ئاق سەندەل ۋە پەرەنجىمىشكى 13 گرامدىن، ئەنەبەر 1.5 گرام، كۆيدۈرۈلگەن مەرۋايىت ۋە ئىپار 0.8 گرامدىن ئېلىپ، دورىلارنى چالا سوقۇپ، 792 گرام سۇغا بىر كېچە چىلاپ، ئەتىسى ئۈچتىن بىر قىسمى قالغۇچە قاينىتىپ سۈزۈپ، 396 گرام ناۋات بىلەن قىيام قىلىپ، ئىلمان ھالغا كەلگەندە ئىپار، ئەنەبەر ۋە مەرۋايىتلارنى سالاپە قىلىپ، ياخشى ئارىلاشتۇرۇپ تەييارلىنىدۇ) دىن ئون گرامنى ئەرقى گاۋزىبان بىلەن بېرىلىدۇ. ئاق سەندەلنى گۈلابتا تاشقا سۈرۈپ پېشانىسىگە چېپىلىدۇ. ئەگەر ئىسسىقلىقتىن بولسا پېشانىسىگە سىركە چاپىدۇ (قىزىتمىسى بولۇپ يۈز - كۆزلىرى قىزارغان بولسا).

3. قاندىن بولغان باش ئاغرىقى (سۇداىى دەمەۋى)

سەۋەبى:

باشنىڭ كۆك تومۇرلىرىدىكى قاننىڭ كۆپىيىشىدىن كېلىپ چىقىدۇ. مۇنداق باش ئاغرىقى سۇداىى دەمەۋى ۋەرىد دېيىلىدۇ. شۇنىڭدەك باشنىڭ قىزىل تومۇرلىرىدىكى قاننىڭ كۆپىيىشىدىن كېلىپ چىقىدۇ. بۇنداق باش ئاغرىقى سۇداىى دەمەۋى شىريانى دېيىلىدۇ. يەنە يۈرەكتىكى قان مىقدارىنىڭ زىيادە بولۇشى تۈپەيلىدىن، قاننىڭ يۇقىرىقىدەك قان تومۇرلاردا تولۇپ كېتىشى بىلەن قاندا خىلىتلارنىڭ مىقدارى ئېشىپ، مېڭە ساھەسىگە توپلىشىپ مېڭىنى سىقىپ قويۇش بىلەن باش ئاغرىش كېلىپ چىقىدۇ. ئاياللاردا ھەيزنىڭ ۋاقىتىدىن بۇرۇن توختاپ قېلىشى، راھەتپەرەسلىك ۋە قۇۋۋەتلىك تاماقلارنى كۆپ ئىستېمال قىلىپ ھەرىكەت، ئەمگەك قىلماسلىق بىلەن قاندىن بولغان باش ئاغرىقى كېلىپ

چىقىدۇ.

ئالامىتى:

باش ئىسسىق، ئېغىر بولىدۇ. پېشانە قىسمىنى تۇتۇپ كۆرگەندە قىزىق سېزىلىدۇ. يۈزى ۋە كۆزنىڭ ئىچىمۇ قىزارغان بولىدۇ. تومۇر تېز ۋە كېچىككەن، سۈيدۈك قىزىل قان رەڭگىدە كېلىدۇ. ئېغىز ئىچى تاتلىق، ئاۋازى پۈتكەن بولۇپ، تەشنىلىق ئانچە كۆپ بولمايدۇ.

داۋاسى:

شەرىپىنى بىنەپشە II (تەركىبى: نېلۇپەر، قىزىلگۈل، كاسىنە ئۇرۇقى، شاھتەررە، پەمىدۇر، ھەمىشباھار 83 گرامدىن، گاۋزىبان ئەرقى 220 گرام، چىلان يەتتە دانە، سەرپىستان توققۇز دانە، بېھى ئۇرۇقى ئۈچ گرام، قارا سونا ئۇرۇقى ئۈچ گرام، قاپاق ئۇرۇقىنىڭ مېغىزى ئۈچ گرام، تەرەنجىبىن ۋە گۈلقەنتىن 40 گرامدىن ئېلىپ، گۈلقەنت بىلەن تەرەنجىبىننى ئايرىم قاچىغا، باشقا دورىلارنى ئايرىم قاچىغا سېلىپ، بىر چىنە سۇغا ئىككى سائەت چىلاپ قويۇپ، كېيىن ئۈستىگە ئىككى چوڭ چىنە سۇ قويۇپ، تەمى چىققۇچە قاينىتىپ، ئۈستىگە 33 گرام گۈلبىنەپشەنى سېلىپ، بىردەمدىن كېيىن سۈزۈپ تەييارلىنىدۇ) دىن كۈنىگە ئۈچ قېتىمدا، ھەر قېتىم، 33 گرامدىن ئىچىشكە بېرىلىدۇ. تۆۋەندىكى نۇسخىدىكى دورىلار بىلەن پاشۇيە قىلىنىدۇ:

نۇسخا: بۇغداي كېپىكى، ئارپا ئۇنى 30 گرامدىن، 33 گرام تۇزنى بەش كىلوگرام سۇدا قاينىتىپ، ئىلمان ھالەتكە كەلگەندە تاكى كېسەلنىڭ كۆڭلى ئاينىغانغا قەدەر پۈتەننىڭ تىز ئاستى قىسمى يۇيۇلىدۇ.

ئىترىفىل كەبىرى (تەركىبى: كابىل ھېلىلىسى ۋە بەلىلە پوستى، قارا ھېلىلە، ئامىلە پوستى، قارىمۇچ، پىلىپىل 20 گرامدىن، شاقاقۇل، زەنجىۋىل، سېرىق تۈدەرى، قىزىل تۈدەرى، ئەرمىدۇن ئۇرۇقى، ئاق بەھمەن، قىزىل بەھمەن، ناۋات، ھەببى قەل قەل، كۈنجۈت، ئاق كۆكنار يەتتە گرامدىن، ھەسەل پۈتۈن دورا ئېغىرلىقىنىڭ ئۈچ باراۋەرىدە، بادام يېغىدىن 30 گرام (كۈنجۈت يېغى بولسىمۇ بولىدۇ) دىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بادام يېغى بىلەن ياغلاپ، ھەسەلنى بىر ئاز ئېرىتىپ ئارىلاشتۇرۇپ مەجۈن تەييارلاپ، ئۈچ ئاي قويۇپ قويۇلىدۇ) دىن 4 ~ 6 گرامغىچە كۈنىگە 1 ~ 2 قېتىم بېرىلىدۇ.

ئەسكەرتىش:

ئىسسىق مىزاجلىق كىشىلەر ياز كۈنلىرى ئىستېمال قىلماستىكى كېرەك ياكى سىر-كەنجىۋىل بىلەن بېرىش لازىم.

تامىقىغا چۈجە شورپىسى بېرىلىدۇ.

4. سەپرادىن بولغان باش ئاغرىقى (سۇداڭى سەپراۋى)

سەۋەبى:

(1) جىگەرنىڭ ھەزىم قىلىش قۇۋۋىتى ناچارلىقىدىن كەيمۇسنىڭ ھاسىل بولۇشى غەيرىي تەبىئىي بولۇپ، مەئدە ئىچىدە غەيرىي تەبىئىي سەپرا توپلىشىپ قالىدۇ. بۇ باشنىڭ قاتتىق ئاغرىشىنى كەلتۈرىدۇ.

(2) جىگەرنىڭ ئۆز ئاغرىقلىرىدا ئومۇمىي ھەزىم قىلىش خىزمىتى ناچارلىشىپ، باش ئاغرىقىنى كەلتۈرۈپ چىقىرىدۇ.

ئالامىتى:

رەڭگى ۋە كۆز ئىچى سېرىق، تەشەنلىق كۆپ بولۇپ، بېشى تۇتقاقلىق ئاغرىيدۇ. سوغۇق نەرسىلەرنى ئىستېمال قىلغاندا ياكى سوغۇق ھاۋاغا چىققاندا ئاغرىق پەسىيىپ قالىدۇ. قەي قىلسا ئاچچىق سېرىق سەپرا قۇسىدۇ. ئىچى سۈرسىمۇ سەپرا بىللە كېلىدۇ. بۇ خىل سەپراللىق خىلىتلارنىڭ سىرتقا چىقىشى بىلەن باش ئاغرىش ساقىيىپ قالىدۇ.

داۋاسى:

(1) باشنىڭ ھارارىتىنى تۆۋەنلەشتۈرگۈچى تۆۋەندىكى تەدبىرلەرنىڭ بىرى قوللىنىلىدۇ:

سوغۇق سۇ قۇيۇلىدۇ. قاپاق، تەرخەمەكلەرنىڭ ھۆل تىرىپلىرى باشقا قۇيۇلىدۇ؛ ئاق سەندەلنى گۈلابتا تاشقا سۈرۈپ، پېشانە ۋە باشقا سۈركىلىدۇ؛ كاپۇرنى گۈلابتا ئېرىتىپ باشقا سۈركەيدۇ؛ يۇمغاقسۈتنى سوقۇپ، نەم ھالىتىدە باشقا چېپىلىدۇ؛ ئۈزۈم سىركىسى بىلەن باش نەملىنىدۇ؛ قاپاق مېغىزىنىڭ يېغىنى پېشانىگە سۈركەيدۇ.

(2) ئۇسسۇزلۇققا لىمون شەربىتى، ئىنۇلا شەربىتى ياكى ئانار شەربىتىنىڭ بىرى بېرىلىدۇ.

(3) مەئدە زەئىپ بولسا جاۋارىش ئامىلە (تەركىبى: سۈمبۇل، قەلەمپۇر، قېلىن دارچىن، دارچىن، قاقىلە، خولىنجان، زەنجىۋىل، زەپەر، ئاقمۇچ، پىلىپىل، دەريا قۇستى، سەئدى ھىندى، ئۇد بىلسان، ھەبۇلئاس، ئاسارۇن، قەسبۇزەرسە يەتتە گرام. دىن، مەستىكى 33 گرام، شېكەر 145 گرام، ھەسەلدىن «كۆپۈكىنى ئالغان» 145 گرام ئېلىپ، زەپەردىن باشقا دورىلارنى يۇمشاق سوقۇپ، ئەلگەكتىن ئۆتكۈزۈلىدۇ. شېكەرنى قىيام قىلىپ ھەسەلگە قوشۇپ، سوقۇلغان زەپەرنى ئۇنىڭغا قوشۇپ، ئاندىن كېيىن سوقۇپ تەييارلىغان دورىنى ئۈستىگە سېلىپ، ياخشى ئارىلاشتۇرۇپ، ئون كۈن قويۇپ تەييارلىنىدۇ. دىن يەتتە گرامدىن كۈنىگە بىر قېتىم ئىستېمال قىلىنىدۇ.

(4) مۇنۇ نۇسخىدىكى پاشۇيە قىلىنىدۇ.

نۇسخا: گۈلبىنەپشە، نېلۇپەر، ھەمىشباھار گۈلى ئون گرامدىن، تۇز ئون گرام، بۇغداي كېپىكى، قاپاق پوستىدىن 50 گرامدىن ئېلىپ، يېتەرلىك مىقداردا سۇ بىلەن قاينىتىپ، داسقا قۇيۇپ قول - پۇتلارنى چىلاپ يۇيىدۇ.
 5) مۇنۇ نۇسخىدىكى كاشكاپ چاي ئورنىدا دەملەپ بېرىلىدۇ.
 نۇسخا: گۈلبىنەپشە، نېلۇپەر، ئوسۇڭ ئۇرۇقى، يۇمىغاقسۇت ئۇرۇقى ھەرقايسىسى ئون گرامدىن، ئەينۇلا بەش دانە، چىلان يەتتە دانە، كاسىنە ئۇرۇقى يەتتە گرام.

5. يېرىم باش ئاغرىقى (شەققە)

سەۋەبى:

ئاياللاردا مۇددەتتىن بۇرۇن ھەيزنىڭ توختاپ قېلىشى؛ مېڭىگە قۇرۇقلۇق يېتىپ قېلىش؛ بۆرەكنىڭ سۇسلىشىپ قېلىشى؛ مەئىدىنىڭ ھەزىم قىلىشى بۇزۇلۇپ، بۇخاراتلار-نىڭ مېڭە تەرەپكە كۆتۈرۈلۈشى؛ جىنسىي ئالاقىنىڭ كۆپ بولۇشى.

ئالامىتى:

باشنىڭ يېرىمى ئاغرىيدۇ. ئاغرىش كۈن چىقىش بىلەن باشلىنىپ، كۈن ئولتۇرۇشى بىلەن توختايدۇ. كۈنگە قارىسا ئاغرىق كۈچىيىدۇ. قۇۋۋەت ئاجىزلاشقان تەرەپ باش ۋە ماڭلاي قىسمى قاتتىق ئاغرىپ، بەزىدە تۇتاقلىق خۇسۇسىيەتلىك بولىدۇ. ئاغرىق تەرەپ قىزىل تومۇرى (شېرىيان) قاتتىق ئۇرۇپ تۇرغانلىقى بىلىنىدۇ. شۇ تەرەپ بىلەك شېرىيان تومۇرى باغلاپ قويۇلسا، ئاغرىق دەرھال توختايدۇ.

داۋاسى:

قاتتىق ئاغرىشنى توختىتىش ئۈچۈن سەمىي ئەرەبىدىن ئۈچ گرام، ئەپيۇن 1.5 گرام، زەپەر 0.15 گرام، خۇنسىياۋشاندىن ئۈچ گرامدىن ئېلىپ، يۇمشاق سوقۇپ (ئەپيۇننى ئېرىتىپ)، ئىككى دانە تۇخۇمنىڭ ئېقىغا ئارىلاشتۇرۇپ، قەغەز ئۈستىگە بىر ئاز سۇۋاپ، ئاغرىق تەرەپ قۇلاق ئارقىسىغا ياكى دولقۇنلاپ تۇرغان تومۇر ئۈستىگە چاپلاپ قويۇلسا، ئاغرىقنى دەرھال توختىتىدۇ.

سەپرادىن بولغان باش ئاغرىقىدا يېزىلغان نۇسخا بويىچە پاشۇيە قىلىنىدۇ.
 ماددا پىشۇرۇش ئۈچۈن تۆۋەندىكى پىشۇرغۇچى دورا بېرىلىدۇ. گۈلبىنەپشە، گاۋزد-بان، ئىتتۈزۈمى، سېرىق يۈگەي ئۇرۇقى (زىغىر ئارىلاش بولغىنى ياخشى)، شاھتەررە، ئەپسەنتىن ھەرقايسىسى بەش گرامدىن، ئەينۇلا، چىلان ھەربىرى توققۇز دانىدىن، تەمرى ھىندى 20 گرامدىن، تۇربۇتتىن يەتتە گرام ئېلىپ، چوڭ سېرىق يۈگەي ئۇرۇقىدىن باشقىلىرىنى چالا سوقۇپ، بىر كىلوگرام سۇ بىلەن قاينىتىپ سۈزۈۋېلىپ، كۈنگە ئىككى

قېتىم ئۈچ قوشۇقتىن ئىچىدۇ.

مېڭىنى تازىلاش ئۈچۈن ھەبى سەبىرە (تەركىبى: سەبىرە 20 گرام، سېرىق ھېلىلە پوستى ئون گرام، قىزىلگۈل ۋە رۇم بەدىيان بەش گرام، كەتىرادىن يەتتە گرامدىن ئېلىپ، دورىلارنى يۇمشاق سوقۇپ ئەلگەكتىن ئۆتكۈزۈپ، ئازراق قايناق سۇ بىلەن يۇغۇرۇپ ھەب (كۈمىلاچ) قىلىپ سايىدا قۇرۇتۇپ تەييارلىنىدۇ) دىن 3 ~ 5 دانىغىچە ياكى تېۋىپنىڭ كۆرسەتمىسى بويىچە ھەر كۈنى ئاخشامدا يەتتە دانىدىن ئىچىلىدۇ ياكى ئىترىفىل سەغرى (تەركىبى: سېرىق ھېلىلە، كابىل ھېلىلىسى، بەلىلە پوستىلىرى، ئۇرۇقىدىن ئايرىلغان ئامىلە قاتارلىقلارنىڭ ھەرقايسىسىدىن 33 گرامدىن ئېلىپ، دورىلارنى سوقۇپ، ئەلگەكتىن ئۆتكۈزۈپ، يېتەرلىك مىقداردا ھەسەل بىلەن يۇغۇرۇپ تەييارلىنىدۇ) دىن 5 ~ 7 گرامغىچە ياكى تېۋىپنىڭ كۆرسەتمىسى بويىچە ئىستېمال قىلىنىدۇ.

6. باش قېيىش (دەۋۋار)

سەۋەبى:

بەدەن قۇۋۋىتىنىڭ ئاجىز بولۇشى؛ قاننىڭ غەيرىي تەبىئىي ئۆزگىرىشلىرى؛ تەستە ھەزىم بولىدىغان تاماقلارنى كۆپ يېيىش؛ تاماكىنى كۆپ چېكىش؛ يىقىلىش، ئۇرۇلۇش نەتىجىسىدە ئەسەبلەرنىڭ زەخىملىنىشى؛ يۈرەك ۋە جىگەر كېسەللىكلىرى؛ (7) جىنسىي ئالاقىنىڭ كۆپ بولۇشى قاتارلىق سەۋەبلەر بىلەن مېڭە قان تومۇرلىرىدا قاتتىق خىلىتلار توختاپ قالىدۇ. بۇنىڭ بىلەن مېڭىگە بارىدىغان ھاياتلىق قۇۋۋىتى (روھىي نەپسانىي) نىڭ ئۆتۈش يوللىرى (قان تومۇرلار) دا توسۇلۇش كېلىپ چىقىدۇ. شۇنداق ئەھۋال ئاستىدا ئاپتاپقا قاقلىنىش ياكى ئىسسىق جايغا كىرىش بىلەنلا قاتتىق خىلىتلار ئېرىپ، مېڭىدە جىددىي ئەھۋال كەلتۈرۈپ چىقىرىدۇ. نەتىجىدە باش قايىدۇ.

ئالامىتى:

تۇيۇقسىزلا باش قايىدۇ، كۆز قاراڭغۇلىشىدۇ، دەلدەڭلەپ كېتىدۇ ياكى يىقىلىپ چۈشىدۇ. باش ئېغىر بولۇپ، قۇلاققا بوران چىققانداك ئاۋاز ئاڭلىنىدۇ. بەزىلەر ھوشسىزلىنىدۇ. بۇ كېسەل تەدرىجىي تۇتقان كېسەلگە سەۋەبچى بولىدۇ. باشنىڭ ئېغىر بولۇشى مېڭىدە قويۇق ماددىلارنىڭ كۆپلۈكىنى، باشنىڭ يېنىك بولۇشى سۇيۇق ماددىلارنىڭ كۆپلۈكىنى بىلدۈرىدۇ.

داۋاسى:

مېڭىدە قاننىڭ كۆپلۈكى سېزىلسە، قاننى ئىسلاھ قىلغۇچى دورىلار بېرىلىدۇ ۋە خىلىتلارنى سۈرۈش ئۈچۈن تۆۋەندىكى ھۆقنە قىلىنىدۇ:

بىستىپايەج، بىنەپشە، شەھەنزەل بىر ھەسسەدىن، سانا، قەنتەرىيون، سېرىقچې.

چەك، پىرسىياۋشان، بادىرەنجى بۇيا، گاۋزىبان، زاراڭزا ۋە ئۇرۇقسىز ئۈزۈم، پۇنۇس ئىككى ھەسسىدىن، سېرىق ياغدىن مۇۋاپىق مىقداردا ئېلىپ، يۇقىرىقى دورىلارنى ئۈچ چىنە سۇدا قاينىتىپ يېرىمى قالغاندا سۈزۈپ، ئۈستىگە سېرىق ياغنى سېلىپ، ئۈچ كۈنگىچە ھەر قېتىمدا يېرىم كىلوگرامدىن جەمئىي ئۈچ قېتىم ھۆقنە قىلىنىدۇ.

بەلغەم ماددىسىنى تازىلاش مەقسىتىدە تۆۋەندىكى دورىلار بېرىلىدۇ، ئۇرۇقىدىن ئايرىلغان ئۈزۈم 50 گرام، شاھتەررە 17 گرام، چىلان ئون دانە، رۇم بەدىيان، مەستىكى ئۈچ گرامدىن، تۇربۇتتىن ئون گرام ئېلىپ، يۇقىرىقىلارنى چالراق سوقۇپ، ئىككى چىنە سۇ بىلەن قاينىتىپ، تەمى چىققاندىن كېيىن سۈزۈپ، ھەر كۈنى 165 گرام مىقداردا ئىچىشكە بېرىلىدۇ. سەپرا بىلەن بەلغەم بىرىككەن بولسا، بۇنىڭغا 30 دانە قارىئۇرۇك، 17 گرام تەمىرى ھىندى قوشۇپ بېرىلىدۇ.

ئىترىفىل كەشنىز (تەركىبى: كابىل ھېلىلىسىنىڭ پوستى، ئامىلە، يۇمىغاقسۇت ئۇرۇقى قاتارلىقلارنىڭ ھەرقايسىسىدىن 33 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، 300 گرام ھەسەل بىلەن يۇغۇرۇپ تەييارلىنىدۇ) دىن كۈنىگە 5 ~ 8 گرامغىچە ئىشلىتىلىدۇ ياكى،

ئىترىفىل سەغىر (تەركىبى: سېرىق ھېلىلە، كابىل ھېلىلىسى، بەلىلە پوستلىرى، ئۇرۇقىدىن ئايرىلغان ئامىلە قاتارلىقلارنىڭ ھەرقايسىسىدىن 33 گرامدىن ئېلىپ، دورىلارنى سوقۇپ، ئەلگەكتىن ئۆتكۈزۈپ، يېتەرلىك مىقداردا ھەسەل بىلەن يۇغۇرۇپ تەييارلىنىدۇ) دىن 5 ~ 7 گرامغىچە ياكى تېۋىپنىڭ كۆرسەتمىسى بويىچە 10 گرامدىن كۈنىگە ئىككى قېتىم بېرىلىدۇ.

بەلغەم ماددىسى غالىب بولۇپ، رەڭگى ئاق، ئۆزى ئېزىلەڭگۈ بولسا، ھەببى ئايارەج (تەركىبى: ئايارەج پەيقر تۇربۇت، غارىقۇن 33 گرامدىن، كابىلە ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۈزى، سوقمۇنىيا يەتتە گرامدىن، بادام يېغى بەش گرام، بەدىيان ئەرقى 20 گرام ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئەرقى بىلەن ئايارەجنى ئېرىتىپ، ئۈستىگە بادام يېغى ۋە تالقان دورىلارنى ئارىلاشتۇرۇپ خېمىر قىلىپ، نوقۇت چوڭلۇقىدا كۇمىلاچ تەييارلىنىدۇ) دىن تېۋىپنىڭ كۆرسەتمىسىگە ئاساسەن، 3 ~ 7 دانىدىن ھەر كۈنى كەچقۇرۇن بىر قېتىم قايناق سۇ بىلەن يېيىشكە بېرىلىدۇ) دىن ئون گرامدىن بېرىلىدۇ ۋە مېڭىنى كۈچلەندۈرۈش ئۈچۈن بۇرنىغا ئىپار، ئەسەنپەر پۇرىتىش بىلەن مەجۇنى مۇپەررىھى ياقۇتى I ① ئىستېمال قىلدۇرىلىدۇ. تەركىبى: تېشىلىمىگەن مەرۋايت، گاۋزىبان، بىخ مارجان، قۇرۇق يۇمىغاقسۇت ئۇرۇقى، ئاق بەھمەن، قىزىلگۈل، كەھرۋا، تۇرۇنجى

① ياقۇت، مەرۋايت، مارجان ئالدى بىلەن كۈشتە قىلىنىدۇ ياكى كۆيدۈرۈلىدۇ (كۈشتىلەرگە قارالغۇ).

پوستى، ئاق يىپەك غوزىسى، سېمىزئوت ئۇرۇقى ھەرقايسىسى يەتتە گرامدىن، كاپۇر ئۈچ گرام، قىزىل ياقۇتتىن يەتتە گرام ئېلىپ، ياقۇت كۈشتە قىلىنىدۇ، بىخ مارجان بىلەن مەرۋايىتلارنى تۆمۈر قاچىغا سېلىپ، چوڭ ئۈستىگە قويۇپ كۆيدۈرۈلىدۇ ۋە سالاھىيە قىلىپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، يۇقىرىقىلار بىلەن ئارىلاشتۇرۇپ، ئىككى ياكى ئۈچ ھەسسە سېرىق ھېلىلە مۇراپباسنىڭ شېرىسى بىلەن مەجۇن قىلىپ تەييارلىنىدۇ) دىن كۈنىگە ئىككى قېتىم، ھەر قېتىمدا يەتتە گرامدىن، ئالما مۇراپباسىدىن 17 گرام، ئامىلە مۇراپباسىدىن بىر دانە ئېلىپ، كۈمۈش ۋە رەق بىلەن بېرىلىدۇ.

ئەگەر مەئدە ئاجىز بولسا، جاۋارش جالنىۋس (تەركىبى: سۈمبۇل، قەلەمپۇر، قېلىن دارچىن، دارچىن، قاقىلە، خولىنجان، زەنجۋىل، زەپەر، ئاقمۇچ، پىلىپىل، دەريا قۇستى، سەئىدى ھىندى، ئۇد بىلسان، ھەيۋىلئاس، ئاسارۇن، قەسبۇزەرىدىن يەتتە گرامدىن، مەستىكى 33 گرام، شېكەر 145 گرام، ھەسەلدىن «كۆپۈكىنى ئالغان» 145 گرام ئېلىپ، زەپەردىن باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، شېكەرنى قىيام قىلىپ ھەسەلگە قوشۇپ، سوقۇلغان زەپەرنى ئۇنىڭغا ئارىلاشتۇرغاندىن كېيىن سوقۇپ تەييارلىغان دورىنى ئۈستىگە سېلىپ، ياخشى ئارىلاشتۇرۇپ ئون كۈن قويۇپ تەييارلىنىدۇ) دىن سەككىز گرام، نۇشدارى لۆلىۋى (تەركىبى: زەرنەپ، دار-چىن، ئايلىشى سۈمبۇل، جويۇز، بەسباسە، قەلەمپۇر، دۈرنەج ئەقرەبى، يۇيۇلغان گىل ئەرمىنى، گىل مەختۇم، مەستىكى، زەپەر، كۈمۈش ۋە رەق، ئۇرۇقسىز زىرىق، ئىپار، تاباشىرنىڭ ھەرقايسىسى ئۈچ گرامدىن، قىزىلگۈل، سەئىدى كوفى، گۈلابقا سۈرۈلگەن ئاق سەندەل، ئاقلىغان سېمىزئوت ئۇرۇقى 33 گرام، تېشىلىمىگەن مەرۋايىت بەش گرام، ساپ ئامىلە 99 گرام، قىزىلگۈل گۈلابى، بېھى سۈيى، يازلىق ئالما سۈيى، تاتلىق ئامۇت سۈيى، بىدىمىشكى گۈلابى، ئاق چوكا ناۋات، ھەسەل، ئاق قەنت ھەرقايسىسىدىن 396 گرامدىن ئېلىپ، ئاۋۋال ئامىلىنى بىر كېچە سۈتكە چىلاپ، ئەتىسى سۈزۈك سۇ بىلەن يۇيۇپ تازىلاپ، بىر كىلوگرام سۇ قويۇپ تاكى سۈيى تۈگەپ ئامىلە قالغۇچە قاينىتىپ، ئاندىن كېيىن سىم ئەلگەكتىن ئۆتكۈزۈپ، ئۈستىگە مېۋىلەر سۈيى، ناۋات، قەنت، ھەسەللەرنى سېلىپ قىيام قىلىپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، قىيام سوۋۇغاندىن كېيىن ئارىلاشتۇرۇپ، 40 كۈنگىچە قاچىدا ساقلاپ تەييارلىنىدۇ) دىن ھەر كۈنى ئەتىگەن ۋە كەچتە تاماقتىن كېيىن سەككىز گرام بېرىلىدۇ.

7. زۇكام ۋە نەزلە

زۇكام ۋە نەزلە خەلق ئىچىدە ھەممە بىلىدىغان بىرخىل كېسەل بولۇپ، بۇرۇندىن

سۇ ئېقىش بىلەن ئۆتىدۇ. مېڭە ئالدىنقى بوشلۇقىدا توپلاشقان سۇيۇقلۇق (رۇتۇبەت) بۇرۇندىن ئېقىپ چىقسا زۇكام، سۇيۇقلۇق گالدىن ئىچكى ئەزالارغا چۈشسە نەزلە دېيىلىدۇ. بۇ سۇيۇقلۇق ئۆپكە يولىغا چۈشكەندە ئۆپكە ياللۇغى (زاتلىرىيە)، كۆكرەك پەردە ياللۇغى (زاتلىجەنبە) ھاسىل قىلىدۇ. مەئدە يوللىرىغا چۈشكەندە مەئدە ۋە ئۈچەيلەردە ياللۇغلىنىش، ھەتتا يارا ھاسىل قىلىدۇ. ئىچ سۈرۈش كەلتۈرۈپ چىقىرىدۇ، ھەتتا بوغۇم ئاغرىقلىرىنىمۇ كەلتۈرىدۇ. شۇنىڭ ئۈچۈن زۇكام تېبابەتتە كېسەللىكلەر ئانىسى (ئۈممۇل ئەمراز) دېيىلىدۇ. ئەتىياز، باھار ۋە قىش پەسىللىرىدە ھاۋا كۆپ ئۆزگىرىپ تۇرىدىغان ۋاقىتلاردا ئۇچرايدۇ.

1) ئىسسىقلىق بولغان زۇكام.

سەۋەبى:

مېڭىدە ھارارەت يۇقىرى بولۇپ، مېڭىدىكى سۇيۇقلۇقنى بۇرۇن يولى بىلەن سىرتقا قوغلايدۇ.

ئالامىتى:

بۇرۇندىن ئاققان سۇ ئىسسىق ۋە سۇيۇق بولىدۇ. بۇرۇن ۋە كۆز ئېچىشىدۇ. كۆز ئىچى قىزىل، ئۇسسۇزلۇق زىيادە، ھارارەت ئۈستۈن بولىدۇ.

داۋاسى:

ئالدى بىلەن قىيپال تومۇردىن 16 گرام قان ئېلىنىدۇ. ئۇنىڭدىن كېيىن سۈرگە دورىلار بېرىلىدۇ. ئىلمان سۇغا چۈشۈرۈلىدۇ. بۇرۇندىن كەلگەن سۇنى توختىتىش ئۈچۈن كاپۇرنى كۆيدۈرۈپ بۇرۇنغا پۇرتىتىش كېرەك.

نۇسخا: گۈلبىنەپشە 17 گرام، ئاق لەيلى، ھەمىشباھار، گاۋزىبان يەتتە گرامدىن، چىلان يەتتە دانە، بېھى ئۇرۇقى، ئەرەب يېلىمى ھەرقايسىسىدىن ئۈچ گرامدىن ئېلىپ، بۇلارنى كاشكاپ قىلىپ بېرىلىدۇ.

2) سوغۇقلىق بولغان زۇكام.

سەۋەبى:

مېڭىگە سوغۇق ئۆتۈش ئاساسىي سەۋەب بولىدۇ. مەسىلەن: سوغۇق سۇ بىلەن باش يۇيۇش، ئىسسىق ئۆيدىن سوغۇق ھاۋاغا يالاڭۋاش چىقىش ۋە باشقىلار.

ئالامىتى:

باش ۋە بەدەن ئېغىر، بۇرۇندىن كەلگەن سۇ ئاق ياكى كۆك بولىدۇ. ئاغرىق كىشى قىزىيدۇ، يۆتىلىدۇ.

داۋاسى:

سەندەل، قۇستە، سىيادانلارنى باراۋەر مىقداردا سىركىگە چىلاپ، نەم قىلىپ كۆيدۈرۈپ، بۇرۇنغا پۇرتىلىدۇ ياكى سىياداننى قورۇپ بۇرۇنغا تۇتىدۇ.

3) سەپرادىن بولغان نەزلە.

سەپرا خىلىتى ئارتۇق بولۇش تۈپەيلىدىن بولىدىغان زۇكام بولۇپ، ئالامەتلىرى باش ئاغرىش، باش، كۆزلەر چىققىلىش، كۆزدىن ياش ئېقىش، گالدا ئاچچىق سېزىلىشلەردىن ئىبارەت. تەشئالىق كۆپ، بۇرۇندىن ئاققان سۇ سېرىق بولۇپ، خۇددى ئوتتا كۆيگەندەك بۇرۇننى ئېچىشتۇرىدۇ.

داۋاسى:

سەپرانى سۈرۈپ چىقىرىش ئۈچۈن بىنەپشە 17 گرام، ئاق لەيلى يەتتە گرام، ئەينۇلا يەتتە دانە، پۇنۇس، تەمرى ھىندى 50 گرامدىن، ئىتتۇزۇمى ئون گرام، چىلان 11 دانە، تەرەنجىبىندىن 33 گرام ئېلىپ، كاشكاپ ئۇسۇلى بىلەن (دەملەپ) بىر كۈندە ئىچىشكە بېرىلىدۇ. ماددىنى پىشۇرۇش ئۈچۈن بىنەپشە، بابۇنە، ئاق لەيلى يەتتە گرامدىن، ئوسۇل ئۇرۇقىدىن سەككىز گرام ئېلىپ قايىنىتىپ، بىر ئاز سوۋۇتۇپ باشنى يۇيىدۇ.

4) قاندىن بولغان نەزلە.

قاننىڭ ئارتۇقلۇقىدىن بولىدىغان زۇكام بولۇپ، ئۇنىڭ ئالامىتى كۆز ئىچى ۋە يۈزى قىزارغان بولۇپ، باش ئېغىر بولۇپ، كۆپ ئۇخلايدۇ. گال ۋە قۇلاق قىچىشىدۇ، كېسەلنىڭ ئۆزىگە ئاغزى تاتلىق تېتىيدۇ، سېسىق پۇرايدۇ، بۇرۇندىن كەلگەن سۇ قىزىل. گۈل رەڭگىدە ئىسسىق كېلىدۇ.

داۋاسى:

ئاۋۋال قىيپال تومۇرىدىن 17 گرام قان ئېلىش بىلەن قاننى پەسەيتكۈچى چارىلار قىلىنىدۇ. بۇنىڭغا ئارپا سۈيى ئىچكۈزۈش، چىلان شەرىبىتى بېرىشلەر كىرىدۇ. سۈمبۇل، سۇندۇرۇش پۇرىتىلىدۇ. باشقا چارىلەر ئىسسىق زۇكام بىلەن ئوخشاش.

5) بەلغەمدىن بولغان نەزلە.

بۇ خىلدىكى زۇكام باشقىلارغا قارىغاندا ياخشىراق. چۈنكى بەلغەم خىلىتى ئۆزى يۇمشاق بولۇپ، مىزاجى بىلەن ئوخشاشراق كېلىدۇ، خەتىرى ئاز.

ئالامىتى:

بېشى ئېغىر ۋە سېزىمى تۆۋەن بولىدۇ. ئېغىزدىن سۇ ئاقىدۇ، بۇرۇندىن كەلگەن سۇ قويۇق، ئېغىز تەمسىز بولىدۇ. ئاۋازى غارال - غۇرۇڭ چىقىدۇ.

داۋاسى:

زۇپا، چۈچۈكبۇيا يىلتىزى ئون گرامدىن، ئەنجۈر قېقى ئۈچ دانە، ئۇرۇقسىز ئۈزۈم 11 دانە، بۇلارنى بىر چەينەككە سېلىپ چايدەك دەملەپ، ئۈستىگە 33 گرام تەرەنجىبىن سېلىپ بىر قېتىمدا ئىچىدۇ. تامىقىغا بادام مېغىزى ئارىلاشتۇرۇلغان بۇغداي كېپىكىدە ياسالغان بۇلماق (ھەرسە) قا بىر ئاز ھەسەل قوشۇپ بېرىلىدۇ.

بۇرۇن يوللىرى توسۇلۇپ ماددىنى پىشۇرۇش كېرەك بولسا، سېرىقچىچەك، بابۇنە، بادەرەنجىبۇيا، سۆڭەك، قۇشقاچ تىرنىقى (ئىككىلىملىك) لەرنىڭ ھەرقايسىسىدىن يەتتە

گرامدىن ئېلىپ، يېتەرلىك مىقداردىكى سۇدا قاينىتىپ ئىلمان ھالەتتە باشقا قويۇلىدۇ. يۆتەل بولسا شەرىپىتى زۇپا II (تەركىبى: چىلان 30 دانە، سەرپىستان 50 دانە، پىشقان ئەنجۈر 20 دانە، گۈلبىنەپشە 13 گرام، ئاق لەيلى ئۇرۇقى، ھەمىشباھار ئۇرۇقى ھەربىرى 17 گرامدىن، پىرسىياۋشان 22 گرام، ئاقلانغان چۈچۈكبۇيا يىلتىزى، زۇپا يىلتىزىدىن 27 گرامدىن ئېلىپ، دورىلارنى چالا سوقۇپ، سەككىز سائەت ئۈچ چوڭ چىنە سۇغا چىلاپ قويغاندىن كېيىن سۇنىڭ يېرىمى قالغۇدەك قاينىتىپ سۈزۈپ، تىرىپىنى سىقىپ، سۈيىگە 694 گرام قەنت سېلىپ، قايتا قىيام بولغۇدەك قاينىتىپ، 2 ~ 3 قوشۇقتىن باراۋەر مىقداردا قايناق سۇ بىلەن «ئەگەر قىيام بەك قويۇق بولسا، ئۈچ قېتىم ئىچىشكە بېرىلىدۇ. قىيام قويۇق بولمىسا قايناق سۇ قوشماسلىق كېرەك» بېرىلىدۇ. (6) سەۋدادىن بولغان نەزلە.

سەۋدانىڭ كۆپ بولۇشىدىن بولىدىغان زۇكام ئاز ئۇچرايدۇ. ئاقىۋىتى ناچار، ساقىيىد-شى ئۇزۇن.

ئالامىتى:

كۆزى قۇرۇق بولىدۇ. ئاغرىق كىشى كۆزىدە ئېغىرلىق ھېس قىلىدۇ. پۈتۈن بەدىنى ئېغىر، بېشى سوغۇق، ئېغىز ئىچى تەمسىز بولۇپ، ئىس پۇرايدۇ. داۋاسى:

بىنەپشە، ئاق لەيلى، ئوسۇڭ ۋە قاپاقنىڭ ياپراقلىرىنى قاينىتىپ، باشنىڭ ئالدى قىسمىغا قويۇش بىلەن ئالامەتلىرىگە قاراپ ئىلاج قىلىش، مۇۋاپىق كاشىكاپ بېرىش لازىم. زۇكامنىڭ ماددىسى ئىسسىق ۋە سۇيۇق بولغانلىقتىن بەدەننىڭ ھەر قانداق يېرىگە چۈشكەندە ئەگەر شۇ ئورۇننىڭ قارشىلىق كۈچى ئاجىز بولسا، شۇ ئورۇندا كېسەل پەيدا قىلىدۇ. شۇڭا يۇقۇملۇق كېسەللىكلەرنىڭ كۆپىنچىسى زۇكام - نەزلىنىڭ ئاقىۋىتى بولۇپ كېلىدۇ. شۇنىڭ ئۈچۈن زۇكامغا سەل قارىماسلىق ۋە بەدەننى چېنىقتۇرۇش، جۈملىدىن مېڭە ۋە يۈرەكنى قۇۋۋەتلەندۈرۈش تەدبىرلىرىنى ئېلىپ بېرىش لازىم.

2. مېڭە كېسەللىكلىرى

1. ئېغىر ئۇيقۇ (سۇبات)

بۇ كېسەلدە ئاغرىق ھېچنەرسە سەزمەستىن قاتتىق ئۇخلايدۇ. خۇددى ئۆلۈكتەك ھالەتتە بولۇپ، ئويغىتىش ناھايىتى قىيىن. سەۋەبى:

مىزانىڭ قاتتىق سوغۇق بولۇشى، مېڭىدە سۇيۇقلۇقنىڭ ئېشىپ كېتىشى ياكى تاشقى

زەربە، ئۇرۇلۇش قاتارلىقلاردىن ئىبارەت.

ئالامىتى:

سەۋەبلىرىگە قاراپ ھەرخىل بولىدۇ.

(1) مىزاجنىڭ سوغۇق بولۇشى — سوغۇقلۇق نەرسىلەرنى كۆپ ئىستېمال قىلىش ياكى سوغۇقلۇق تەرەپتىكى ئاغرىق پەسەيتكۈچى دورىلارنى كۆپرەك بېرىش بىلەن كېلىپ چىقىپ، چىرايى كۆكۈش، تومۇرى قاتتىق ۋە پەرقلىق سالىدۇ. باش قىسمىنى سوغۇقتىن قاچۇرىدۇ.

بۇ خىل كېسەللىكنى داۋالاش ئۈچۈن مىزاجىنى ئۆزگەرتىش ئۈچۈن خۇش پۇراقلىق دورىلاردىن جۈملىدىن قۇندۇز قەھرى، ئاقىرقەرھە پۇرىتىلىدۇ، يېپىشكە داۋائى مىشكى بېرىلىدۇ. غىزاسىغا مېكىيان توخۇ گۆشى كاۋاپ قىلىپ بېرىلىدۇ.

(2) مېڭىدىكى سۇيۇقلۇقنىڭ ئېشىپ كېتىشى — باشنىڭ ئالدى قىسمى ناھايىتى ئېغىرلىشىدۇ، كۆز ئالمىسىمۇ ئېغىر تۇيۇلىدۇ. بەزىدە بۇرۇندىن سۇ ئاقىدۇ.

بۇ خىل كېسەللىكنى داۋالاش ئۈچۈن ئالدى بىلەن مېڭىنى تازىلاش لازىم. بۇنىڭ ئۈچۈن ھەببى ئۈستقۇددۇس ياكى ھەببى ئىستەمخۇن (تەركىبى: ئايارەج پەيقر، ھەشقىپچەك ئۇرۇقى، سەبرە، سانا، مۇقەل 33 گرامدىن، ھېلىلە پوستى، ئەفتمۇن، بىستىپايەج، سوقمۇنىيا 61 گرامدىن، شەھمەنزەلدىن ئون گرامدىن ئېلىپ، ئايارەجىدىن باشقا دورىلارنى سوقۇپ، ئەلگەكتىن ئۆتكۈزۈپ، ئايارەجنى بىر ئاز سۇ بىلەن ئېرىتىپ، دورىلارغا قوشۇپ خېمىردەك يۇغۇرۇپ كۇمىلاچ قىلىپ تەييارلىنىدۇ) دىن كۈنىگە بىر قېتىم 7 ~ 10 گرامغىچە، يېپىشكە بېرىلىدۇ. (ئۇنىڭدىن كېيىن 12 - نۇسخىدىكى (12 - نۇسخا: ھۆقنە (كلزما) دورىسى تەركىبى: بىخ كەبىر، كەرەپشە يىلتىزى، بەدىيان يىلتىزى، پۇدەنە، قەنتەرىيون، ئىزخىر يىلتىزىدىن 12 گرامدىن ئېلىپ، دورىلارنى 500 گرام سۇدا بىر ئاز قاينىتىپ، سۈزۈپ، بۇنىڭ ئۈستىگە زاراڭزا مېغىزى، مۇرمەككى، قارا شېكەرلەرنى يەتتە گرامدىن ئېلىپ، ئۇلارنى ياخشى ئېرىتىپ، ئارىلاشتۇرۇپ تەييارلىنىدۇ) دورا ھۆقنە قىلىنىدۇ.

(3) تاشقى زەربە ياكى ئۇرۇلۇش نەتىجىسىدە مېڭىگە زىيان يەتسىمۇ بۇ خىل ھوشسىز ئۇيقۇ كېسىلى پەيدا بولىدۇ (ئالامەتلىرىگە قاراپ داۋالىنىدۇ).

2. ئۇيقۇسىزلىق

سەۋەبى:

ئۇخلىيالماسلىق كېسىلى مېڭىدە قۇرۇقلۇق زورراق بولغانلىقتىن كېلىپ چىقىدۇ.

ئالامىتى:

كېچىسى ئۇيقۇ كەلمەيدۇ. باش ئېغىر، ئېغىز ئىچى ۋە بۇرۇن ئىچى قۇرۇق بولىدۇ.

داۋاسى:

ئوزۇقلۇق جەھەتتىن مول تەبىئەتلىك نەرسىلەرنى بېرىش لازىم. مەسىلەن: ئېمىپ تۇرغان ئوغلاقنىڭ باش ۋە پۇت گۆشلىرى، چۈجە گۆشى، قاپاق ۋە پالەكنى كۆپ ئىستېمال قىلىش كېرەك. قىز بالا تۇغۇپ ئېمىتىۋاتقان ئايالنىڭ سۈتىگە قاپاق ئۇرۇقىنىڭ مېغىزىنى سوقۇپ ئارىلاشتۇرۇپ باشقا چېپىش كېرەك. مېڭىگە ھۆللۈك يەتكۈزۈش ئۈچۈن مۇنۇ نۇسخا بېرىلىدۇ. گۈلبىنەپشە، نېلۇپەر، ئوسۇڭنىڭ ھۆل يوپۇرمىقى (ياكى ئۇرۇقى)، يۇمىلاقسۈت ئۇرۇقى ياكى چۆپى بىر ھەسسىدىن، كۆكنار شاكىلىنى يېرىم ھەسسە ئېلىپ، چالا سوقۇپ، بىر كېچە قايناق سۇغا چىلاپ قويۇپ، ئەتىسى بىرلا قاينىتىپ سۈزۈپ، ئىلمان ھالدا باشقا قويۇشقا بۇيرۇلىدۇ.

3. سەكتە

قوزغىلىشنىڭ مېڭىدىن بەدەنگە كېلىشى بىلەن بەدەندە سېزىم ۋە ھەرىكەت يوقىلىپ، كېسەل كىشى بىخۇدلىنىپ يىقىلىدۇ. كېسەل ئوڭدىسىغا يىقىلىپ نەپەس ئېلىشى، يۈرەك ھەرىكىتىنى بىلگىلى بولمايدىغان ھالدا بولۇپ، خۇددى ئۆلۈكتەك يېتىپ قالىدۇ. رەڭگى تاتارغان بولۇپ، ئېغىر بولغاندا ئاغزىدىن كۆپۈك كېلىپ تۇرىدۇ. بۇ ھال سەكتە دېيىلىدۇ. كېسەل كۆپىنچە ئۆلۈپ كېتىدۇ.

جالنۇس «كېسەلنىڭ مىزاجى سوغۇقلۇقتىن ئىسسىقلىققا تەدرىجىي ئۆزگىرىشى» دىن كېلىپ چىقىدۇ، دېگەن. زەخىرە جارىزىمى دېگەن كىتابتا جالنىۋىنىڭ پىكرىگە قوشۇلىدۇ. ئەمما ئەبۇ ئەلى ئىبن سىنا بۇ پىكىرگە قوشۇلمايدۇ. ئەبۇ ئەلى ئىبن سىنا «بۇ كېسەلنىڭ سەۋەبى مېڭىدە قۇرۇقلۇقنىڭ تەدرىجىي ھالدا پەيدا بولۇشى بىلەن مېڭىنىڭ مىزاجىدا قۇرۇقلۇق غەلبە قىلىپ، نەتىجىدە ئادەمنىڭ ئۆرە تۇرۇش قابىلىيىتى يوقىلىپ يىقىلىدۇ» دەيدۇ. بەزىلەر بۇ كېسەلنى يۈرەك بوغمىسى (خەنناق قەلبى) دەپمۇ ئاتايدۇ.

سەۋەبى:

(1) ئومۇمەن سەكتىنىڭ سەۋەبى مېڭىنىڭ ھەممە بوشلۇقلىرىدىكى ئۆتۈش يوللىرىدا توسالغۇ پەيدا بولۇشتۇر. بەلغەم، سەۋدا ۋە سەپرا سەۋەبى بىلەن مېڭە بوشلۇقلىرىنىڭ ئۆتۈش يوللىرىدا كېلىپ چىققان توسۇلۇش نەتىجىسىدە، روھنىڭ مېڭىگە ئۆتۈشى توسۇلىدۇ، شۇنىڭ بىلەن سەكتە پەيدا بولىدۇ.

(2) بۇقرا: «سەكتە كۈچلۈك بولسا، ئۇنىڭغا دۇچار بولغان كىشى ساقايمايدۇ، كۈچسىز بولسا ئۇنى ساقايتىش ئاسان ئەمەس» دېگەن.

(3) جاراھەتلىنىش تۈپەيلىدىن مېڭە بوشلۇقىغا قۇيۇلغان ماددا (قان) نىڭ ئۇيۇپ قېلىشى ھېس ۋە ھەرىكەت يوللىرىنى توسۇپ قويدۇ. بۇنىڭ بىلەن سەكتە ھاسىل بولىدۇ. داۋاسى:

داۋالاش ھوشسىزلىققا ھەم ھوشىغا كەلگەندىن كېيىن دەپ ئىككى باسقۇچقا بۆلۈپ ئېلىپ بېرىلىدۇ.

(1) ھوشسىز ھالىتىدىكى داۋالاش تەدبىرلىرى:

ئالدى بىلەن ئاغرىقنىڭ چاچلىرى چۈشۈرۈلۈپ، تۆۋەندىكى نۇسخىدىكى دورىلار بېشىغا قويۇلىدۇ.

نۇسخا: پەرىپيۇن، قۇندۇز قەھرى، قارىمۇچ، زەنجىۋىل، سىيادانلار باراۋەر مىقدار. دا ئېلىنىپ: سوقۇپ باش ئۈستىگە قويۇلىدۇ.

(2) ھۆقنە ئارقىلىق بەدەندىكى ماددىلارنى تارقىتىش كېرەك. بۇنىڭ ئۈچۈن 12 - نۇسخىدىكى ھۆقنە ئىشلىتىلىدۇ.

(3) ئىپار، سۇزاپ، قەلەمپۇرلار بىرلىكتە پۇرتىلىدۇ ياكى پىلىپىل، قۇندۇز قەھرى، كۈندۈشلارنى باراۋەر مىقداردا ئېلىپ، يۇمشاق سوقۇپ، ئاغرىقنىڭ بۇرنى ئىچىگە پۈركۈلىدۇ. ھوشىغا كەلگەندىن كېيىن دەرھال قەي قىلدۇرۇش لازىم. بۇنىڭ ئۈچۈن توخۇ پېيىگە بىر ئاز ئايارەج پەيقرى سۈرتۈپ، ئاغرىقنىڭ گېلىگە سالسا، كېسەل دەرھال قۇسىدۇ. رۇم بەدىيان، ئارپىبەدىيان، گاۋزباندىن ئون گرامدىن ئېلىپ، چايغا ئوخشاش دەملەپ، 33 گرام گۈلقەنت ئارىلاشتۇرۇپ ئىچىشكە بېرىلىدۇ (كۈندە بىر قېتىمدىن ئۇدا بىر قانچە كۈنگىچە) ئۇسسۇزلۇق ئۈچۈن چاي ئورنىغا ئارپىبەدىيان يىلتىزى، رۇم بەدە-پىيان، زىرىدىن باراۋەر مىقداردا ئېلىپ قاينىتىپ بېرىلىدۇ.

ماۋلىئۇسۇل (تەركىبى: كەرەپشە يىلتىزى، بەدىيان يىلتىزى 33 گرامدىن، ئىزخىر 17 گرام، ئارپىبەدىيان، كەرەپشە ئۇرۇقى، رۇم بەدىيان، قەنتەرىيون، ئاقىرقەھرا، زەنجىۋىل ھەرقايسىسى ئون گرامدىن، قۇستە، ئۇزۇن زىراۋەندە 13 گرامدىن، سىيادان، قۇندۇز قەھرى يەتتە گرامدىن، قەردنامە، سۇزاپ ئۇرۇقى، شەترەنجى ھىندىدىن 17 گرامدىن ئېلىپ، ئۇرۇق دورىلارنى يۇمشاق، يىلتىز دورىلارنى چالا سوقۇپ، 3.5 كىلوگرام سۇدا قاينىتىپ، يېرىمى قالغاندا سۈزۈپ، بۇنىڭ ئۈستىگە ئىنەكپىتى يېغى، ئايارەج پەيقرادىن 99 گرامدىن قوشۇپ تەييارلىنىدۇ) دىن ھەر كۈنى 40 گرام بېرىلىدۇ مەجۈنى مەسرىدىتوس (تەركىبى: ئىزخىر، ئۇستقۇددۇس، سىسالىيۇس، كامادىرىيوس، مەستىكى، پىلىپىل، ئۇسارە لەھىيە تۇتتىس، قۇندۇز قەھرى، جاۋاشىر، ئۇد بىلىسان، قۇستە شېرىن، تاغ پىننىسى، ئوشەق، ئېگىر ۋە سەككىنەج 26 گرامدىن، سەلىخە، ئاقمۇچ، قارىمۇچ، سۆرۈنجان مىسىرى، جۆندە، ئۇستقۇددۇس، دۇقۇ ۋە ئىككىلىملىك 22 گرامدىن، پەتەر ئاسالىيون، ئارپىبەدىيان ۋە قەردمانە، ئەپيۇندىن 17 گرامدىن، رۇم

بەدىيان ۋە ئاسارۇن ئون گرام، ئاقاقىيا 13 گرام، سەقەنقۇر ئۈچ گرام، ھۇپارىقۇن 15 گرام، جىنتىيانا، رەۋغىنى بىلسان، قۇرمى پەرىپىيۇن ۋە مۇقەل 22 گرام، سۇزاپتىن يەتتە گرام، نارجىل، سەمغى ئەرەبى 16 گرامدىن، ھەسەلدىن ئومۇمىي دورىلار ئېغىرلىقى بىلەن ئۈچ باراۋەر ئېلىپ، يېلىم دورىلارنى رەيھان شەرىپىتىگە چىلاپ، باشقا دورىلارنى يۇمشاق سوقۇپ ئەلگەكتىن ئۆتكۈزۈپ، ھەسەلنى قائىدە بويىچە ئېرىتىپ قوشۇپ، ئۈستىگە يېلىم دورىلارنى قۇيۇپ ياخشى ئىشلەشتۈرۈپ، چىنە - قاچىلارغا ئېلىپ تەييارلىنىدۇ) «ئىسسىق مىزاج كىشىلەرگە، 12 ياشتىن تۆۋەن بالىلارغا بېرىلمەيدۇ، پالەچ ۋە لەقۋا كېسەللىكلىرىگە مائۇلھەسەل «ھەسەل سۈيى» بىلەن بېرىلىدۇ. ئادەتتە كۈنىگە بىر قېتىم «سەھەردە» ئۈچ گرامدىن ئىستېمال قىلىنىدۇ. زەھەرلىنىشلەردە ئەھۋالغا قاراپ كۈنىگە 3 ~ 6 قېتىم بېرىلىدۇ.

تەرىياقى پارۇق (تەركىبى: مۇرمەككى، راتىيانەج، جاۋاشىر 13 گرامدىن «بۇلار يېلىم دورىلار بولغاچقا، ئالدى بىلەن يېتەرلىك مىقداردىكى گۈلاب سۈيىدە ئېرىتىلىدۇ، مومىيا، ئەنەبەر، مەستىكى، كۈندۈر، سەمغى ئەرەبى يەتتە گرامدىن، بىلسان يېغى 33 گرام، تېشىلىمىگەن مەرۋايت، قىزىل ياقۇت، زۇمرەت، ھېقىق، كەھرىۋا، دارچىن ئەرقى، سۈنئىي دىگىزىيا 13 گرامدىن، لاجۋەرد، ھەجرۇل ئەرمىنى «يۇيۇلغان»، پىلە «قىرىقىلغان»، ھەببۇلغار، جىنتىيانا، زىراۋەند تەۋىل، قۇستە تەلىخى، ئارپىبەدىيان يىلتىزى، ئەفتىمۇن، ئۇد قىمارى، پارپا (جەدۋار)، ئىزخىر، رەۋەن، سۈمبۇل، ياپ-چان، سېرىق ھېلىلە پوستى، ئۈستقۇددۇس، زەپەر، دۈرنەج ئەقرب، ئاقىرقەرھە، رىسالىيۇس، پوستى بىخ كەبىر، سازەج ھىندى، زورەنباد، غارىقۇن، بەرەنجاسىپ، بابۇنە 13 گرامدىن، قىزىلگۈل 132 گرام، ئىپار يەتتە گرام، ھەسەلدىن پۈتۈن دورىلار ۋەزنىدە ئۈچ باراۋەر ئېلىپ، يېلىم دورىلارنى ئەرەق بىلەن ئېرىتىپ، مەدەن جىنىسلىق دورىلارنى سالاھىيە قىلىپ، زەپەر، ئىپار، قۇندۇز قەھرى قاتارلىقلارنى ئايرىم سوقۇپ، قالغان دورىلارنى ئەلگەكتىن ئۆتكۈزۈپ، باشقا دورىلارنى ئارىلاشتۇرۇپ، ھەسەلگە قوشۇپ مەجۇن تەييارلاپ، چىنە ياكى سىرلانغان ساپال قاچىلارغا يېرىم كەلگۈدەك قاچىلىنىپ، ئارپىغا 3 ~ 5 ھەپتە كۆمۈپ تەييارلىنىدۇ) دىن كۈنىگە 1 ~ 2 قېتىم 3 ~ 7 گرامغىچە كۈنىگە ئىستېمال قىلىنىدۇ.

ھوشىغا تولۇق كەلگۈچە ئىچىدىغان دورا بېرىشكە قەتئىي بولمايدۇ، ھۆقنە، باش ئۈستىگە دورا قويۇش، پۇرىتىش بىلەن چەكلىنىش كېرەك.

سەكتە تۇتقاندا كېسەل خۇددى ئۆلۈكتەك ياتىدۇ. ئېغىر ھاللاردا ئۆلۈپ كېتىشىمۇ مۇمكىن. سەكتە بولۇپ ئۆلگەن بىمارنى ئالدىراپ دەپنە قىلماسلىق لازىم. بىمارنىڭ راست ئۆلگەنلىكىنى بىلىش ئۈچۈن كۆز قارىچۇقىغا قاراش لازىم. ئەگەر كۆز قارىچۇقى سۈزۈك بولۇپ، ئۇنىڭ ئىچىدە قارشى تەرەپنىڭ سۈرىتى ئەكس ئەتسە تىرىك، ئەكس ئەتمىسە

ئۆلۈك ھېسابلىنىدۇ ياكى بىمارنىڭ ئاغزى ئالدىغا ئەينەك تۇتۇپ تۇرۇش لازىم. ئەينەك ھورلانسا نەپەس بارلىقىنى بىلدۈرىدۇ. شۇنداق بولسىمۇ ئاغرىقنىڭ رەڭگى كۆكرىش ياكى قورساقلىرى ئېسىلىپ قالمىغۇچە دەپنە قىلماسلىق لازىم. چۈنكى بەزى سەكتە بىمارلىرى 1 ~ 2 كۈندىن كېيىن ھوشىغا كېلىپ قېلىشىمۇ مۇمكىن.

4. مېڭە پەردە ياللۇغى (سەرسام)

مېڭىنى ئوراپ تۇرغۇچى ۋە چاناق سۆڭىكىگە چاپلىشىپ تۇرغۇچى پەردىلەرنىڭ ياللۇغى (ۋەرەمى) سەرسام دېيىلىدۇ.

سەرسامغا: قان، بەلغەم، سەۋدا ۋە سەپرانىڭ ئۆزگىرىشلىرى سەۋەب بولىدۇ. قاندىن بولغان سەرسام قارانتۇس، بەلغەمدىن بولغىنى لسەرغۇس، سەۋدادىن بولغىنى قارانتۇس سەپراۋى، سەۋدادىن بولغىنى قارانتۇس خالىس دېيىلىدۇ.

(1) قاندىن بولغان سەرسام.

قاتتىق ھارارەت باشلىنىپ ئاغرىق جۆيلۈيدۇ. كۆزىدىن ياش ئاقىدۇ. باش ئاغرىيدۇ، سەۋەبسىز كۈلىدۇ. ئەس - ھوشنى يوقىتىپ ناھايىتى بىئارام بولىدۇ. سۈيدۈكى قىزىل رەڭدە بولۇپ، نەپەس ئېلىشى تېز ۋە خار قىراپ چىقىدۇ، ھوشىدىن كېتىدۇ. تومۇر يوغان - مۇتەۋاتىر بولىدۇ.

داۋاسى:

كېچىكتۈرمەستىن دەرھال قىيپالدىن قان ئېلىش لازىم. باش كېسەللىرىدە سۆزلەن-گەن پاشۇيە قىلىنىدۇ. ئۇنىڭدىن كېيىن 15 - نۇسخىدىكى مېۋە شەرىپىتى (ئەركىبى: ئالما سۈيى، ئاچچىق ئانار سۈيى، بېھى سۈيى 132 گرامدىن، گىلاس سۈيى، تەمرى ھىندى، زىرىق، لىمون سۈيى 27 گرامدىن، گۈلبىنەپشە، نېلۇپەر، يۇمىغاقسۇت 13 گرامدىن، ئاق سەندەل، گاۋزىبان، ئالما چېچىكى، بىدىمىشكى سەككىز گرامدىن، سېمىز ئوت ئۇرۇقى ۋە تەررە (ئەگرى تەرخەمەك) ئۇرۇقى بەش گرامدىن، چىلان 55 دانە، تەرەنجىبىن 66 گرام، سېرىق ھېلىلە پوستىدىن بەش گرام ئېلىپ، مېۋە سۇلىرى، تەمرى ھىندى، تەرەنجىبىن ۋە سېرىق ھېلىلەدىن باشقىلىرى ئەرەق چىقىرىش ئۇسۇلى بىلەن ئەرەق تارتىلىدۇ. تارتىلغان ئەرەق ئۈستىگە مېۋە سۇلىرى ۋە ئېرىتىلگەن تەمرى ھىندى قوشۇپ، سېرىق ھېلىلەنى يۇمشاق سوقۇپ ئارىلاشتۇرۇپ، تەرەنجىبىن توپا - چاڭلاردىن تازىلىنىپ، ئۈستىگە قويۇپ قىيام قىلىپ تەييارلىنىدۇ) دىن كۈنىگە ئۈچ قېتىم، ھەر قېتىمدا 17 ~ 33 گرامغا قەدەر ئىچىشكە بېرىلىدۇ.

(2) سەپرادىن بولغان سەرسام.

تەبىئىي سەپرانىڭ ئېتىدالدىن ئېشىپ كېتىشىدىن بولۇپ، كۆرۈلىدىغان ئالامەتلەر

قىزىتما، ئۇيقۇسىزلىق، بۇرۇن ۋە ئېغىزنىڭ قۇرۇق بولۇشى، رەڭگى سېرىق، تومۇرنىڭ يېنىك بولۇشى قاتارلىقلاردىن ئىبارەتتۇر. كېسەل جۆلۈيدۇ، ئاچچىقى يامان، قوزغىلىش-چان بولۇپ قالىدۇ.

داۋاسى:

كېرەكلىك مىقداردا نوقۇت ئېلىپ پىشۇرۇپ تەمى چىقىرىلىدۇ، بۇنىڭغا تەمى ھىندى، ئەينۇلا، قارىئۇرۇك، شىرخىشت، تەرەنجىبىنلەردىن باراۋەر مىقداردا قوشۇپ، تەمىنى چىقىرىپ ئىچىشكە بېرىلىدۇ، باش كېسەللىكلىرىدە يېزىلغان چاپىدىغان دورىنىڭ قايسى بىرى بولسۇن بېشىغا چاپسا بولىدۇ، ئۇيقۇ كەلمىسە ئوسۇڭ يوپۇرمىقى، كۆكنارگۈ-لى ياكى يوپۇرمىقى، بابۇنەلەرنى باراۋەر مىقداردا ئېلىپ سوقۇپ، باشقا قويۇش كېرەك. (3) سەۋدادىن بولغان سەرسام.

بۇ تۈردىكى سەرسامدا ھارارەت ئاز بولىدۇ ياكى بولماسلىقى مۇمكىن. جۆلۈش ۋە قورقۇنچىسى كۈچلۈك بولۇپ، ئاغرىق كۆپ يىغلايدۇ، ئەندىشە قىلىدۇ. نەپەس ئېلىشى تېز، تومۇرى ئىنچىكە، بەزىدە قاتتىق بولۇپ، ئۆزگىرىپ تۇرىدۇ.

داۋاسى:

ماددىنى پىشۇرۇش ئۈچۈن مۇنۇ نۇسخا بېرىلىدۇ: گاۋزبان، بادىرەنجى بۇيا، بىستىپا-يەج، سەرپىستانلارنى چەينەككە دەملەپ تاكى ماددا پىشقۇچە چاي ئورنىدا ئىچكۈزۈپ بېرىلىدۇ. تاتلىق سىركەنجىۋىل بۇيرۇلىدۇ (سىركەنجىۋىل باراۋەر مىقداردىكى ئۈزۈم سىركىسى بىلەن قەنتنى سۇدا قاينىتىپ تەييارلىنىدۇ).

قاپاق ئۇرۇقى، قوغۇن ئۇرۇقىنىڭ مېغىزى، نېلۇپەر، بىنەپشەلەرنى كېرەكلىك مىقداردا ئېلىپ سوقۇپ، قىز تۇغقان ئايالنىڭ سۈتى بىلەن يۇغۇرۇپ باشقا قويۇلىدۇ. ھەببى ئەفتىمۇن (تەركىبى: ئەفتىمۇن، بىستىپايەج ئۈچ گرامدىن، قارا خەربەق، ھىندى تۈزى يەتتە گرامدىن، ئۈستقۇددۇس 0.25 گرام، ئايارەج پەيقر، غارىقۇندىن 17 گرامدىن ئېلىپ، ئايارەج ۋە غارىقۇندىن باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، غارىقۇننى سىم ئەلگەككە سۈركەپ ئۆتكۈزۈلۈپ، دورىلارغا قوشۇپ بەدىيان سۈيى بىلەن خېمىردەك يۇغۇرۇپ، كۈمۈلچ قىلىپ تەييارلىنىدۇ) دىن ئون گرامدىن ھەر كۈنى ئاخشامدا بىر قېتىم بېرىلىدۇ.

(4) بەلغەمدىن بولغان سەرسام.

تىلى ئاق رەڭدە بولۇپ، كۆپ ئەسنەيدۇ. ئەس - ھوشى، ھەرىكىتى ھەتتا كۆزىنى يۇمۇپ ئېچىشمۇ ناھايىتى سۇس بولىدۇ. سۆزلەش توسقۇنلۇققا ئۇچرايدۇ. تىلى كەمتۈك بولۇپ، ئۇخلىغاندا خۇددى ئويغاققەك كۆزىنى ئېچىپ ياتىدۇ.

داۋاسى:

ماددىنى پىشۇرۇش ئۈچۈن بەدىيان يىلتىزى، كەرەپشە ئۇرۇقى، رۇم بەدىيان،

ئۈزۈم، ئىزخىز، ئۈستقۇددۇسلاردىن باراۋەر مىقداردا ئېلىپ قايىنىتىپ، يېتەرلىك مىقداردا گۈلچەنت ياكى ھەسەل قوشۇپ بېرىلىدۇ.

ماددا پىششىق بولغاندىن كېيىن مېڭىنى تازىلاش ئۈچۈن ھەببى ئايارەج (تەركىبى: ئايارەج پەيقراتۇرۇت، غارىقۇن 33 گرامدىن، كابىل ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۈزى، سوقمۇنىيا يەتتە گرامدىن، بادام يېغى بەش گرام، بەدىيان ئەرقدىن 20 گرام ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئارقى بىلەن ئايارەجنى ئېرىتىپ، ئۈستىگە بادام يېغى ۋە تالقان دورىلارنى ئارىلاشتۇرۇپ خېمىر قىلىپ، نوقۇت چوڭلۇقىدا كۇمىلاچ تەييارلىنىدۇ) دىن تېۋىپنىڭ كۆرسەتمىسىگە ئاساسەن، 3 - 7 - 11 دانىدىن ھەر كۈن كەچقۇرۇن بىر قېتىم قايناق سۇ بىلەن يېيىشكە بېرىلىدۇ.

زاتىل كېسەللى، مەئدە ۋە بالىياتقۇ (رەھىم) كېسەللىكلىرىمۇ سەرسامغا سەۋەبچى بولۇشى مۇمكىن. سەرسامنى داۋالاش ئاساسەن ھۆللۈك تەرەپتە بولۇشى لازىم. چۈنكى قۇرۇقلۇق تارتىشىش (تەشەننۇج) نى كەلتۈرۈپ چىقىرىدۇ. سەرسامغا تەشەننۇجنىڭ قوشۇلۇپ قېلىشى ئۆلۈم بىلەن ئاياغلىشىدۇ.

5. مېڭە ياللۇغى

سەۋەبى:

بۇ مېڭىنىڭ ئۆز جىسمىنىڭ ياللۇغلىنىشى بولۇپ، قاننى سۈپەت جەھەتتىن ئۆزگەرتىدىغان ئوفۇنەتلەر مېڭىدە ناھايىتى يامان ۋەزەم ھاسىل قىلىدۇ. ۋەزەم تومۇرلارنى بېكىتىپ قويۇشى بىلەن مېڭىگە تەبىئىي ئىسسىقلىقنىڭ يۈرۈشى توسۇلىدۇ. بۇ مېڭىدە ھاياتلىقنىڭ توختاپ قېلىشىغا سەۋەب بولۇشى مۇمكىن. بەزىلەر بۇ كېسەلنى ۋەزەملەرنىڭ ئەڭ يامانراقىدۇر دەپ ئۈچ كۈنگىچە داۋالاشقا كىرىشمەسلىكىنى تەۋسىيە قىلغان. ئۈچ كۈندىن ئۆتسە ساقىيىشىدىن ئۈمىد قىلغىلى بولىدۇ دەپ قارايدۇ.

ئالامىتى:

ئاغرىق كىشى بېشىدا ئوت كۆيۈۋاتقانداك ھېس قىلىدۇ. قاتتىق بىئارام بولىدۇ، يۈزى سېرىق بولۇپ، تۈتۈپ كۆرگەندە سوغۇق سېزىلىدۇ، ئاغرىق پات - پات ھوشىدىن كېتىدۇ.

داۋاسى:

قىيپال تومۇرى، پېشانە تومۇرى، بۇرۇن ئۇچى، تىل ئاستى تومۇرىنىڭ بىرىدىن قان ئېلىش كېرەك. سەرسامدا كۆرسىتىلگەن دورىلار بېرىلىدۇ. غىزاسى ئۈچۈن پەقەت ئارپا، قاينىتىلغان سۇ بېرىش كۇپايە قىلىدۇ.

6. سەرئى

ئاغرىق كىشى تۇيۇقسىز يىقىلىپ چۈشىدۇ، پۇت - قوللىرى تارتىشىپ قالىدۇ. ئاغزىدىن كۆپۈك كېلىپ، يۈزلىرى كۆكرىپ كېتىدۇ. كىچىك بالىلار چوڭ - كىچىك تەرەت قىلىپ تاشلايدۇ. مەلۇم ۋاقىتتىن كېيىن ھوشىغا كېلىدۇ.

سەۋەبى:

تۇتقاق كېسەلنىڭ سەۋەبى توغرىلىق ئىختىلاپ كۆپ. «قازۇن» كىتابىدا مېڭە سۇيۇقلۇقىنىڭ كۆپ بولۇشى ۋە بەدەننىڭ ئاجىز بولۇشىنى كۆرسەتكەن. «جالنۇس» قويۇق كەيمۇسنىڭ سۈددەسىدىن تۇغۇلىدۇ» دەيدۇ. ئەبۇ ئەلى ئىبىن سىنا: «مېڭىدىكى يەككە ھۆللۈك (رۇتۇبەتى خالىس) نىڭ كۆپلۈكى ۋە ئۇنى مېڭە سىڭدۈرۈلمىگەنلىك سەۋەبى بولىدۇ» دەپ ئېيتقان. بەزىلەر بەدەندىكى ماددىلارنىڭ بۇخاراتى (بۇسى) مېڭىگە كۆتۈرۈلۈپ توسۇلۇش ھاسىل قىلغانلىقتىن بولىدۇ، دېيىشىدۇ. بۇ خىل پىكىردىكىلەر كۆپچىلىكتۇر. ھەرخىل زەھەرلىك تەسىرلەر مەسىلەن: غالىجر ئىت چىشلەش، يىلان چېقىشمۇ سەرئىگە سەۋەبى بولىدۇ.

ئالامىتى:

تۇتقاققا خاس بولغان تارتىشىپ ھوشىدىن كېتىشلەردىن باشقا، كېسەلدە يەنە تۆت خىلىنىڭ بىرى كۆپ بولغانلىق ئالامەتلىرىمۇ كۆرۈلىدۇ:

- 1) سەپرادىن بولسا ئەزالاردا ئېچىشىش سېزىلىدۇ، رەڭگى سېرىق بولىدۇ.
- 2) بەلغەمدىن بولسا ھەرىكەتتە سۇسلۇق بولۇپ، باش ئېغىر، زېھنى تۆۋەن، ھۇرۇن بولىدۇ. كېسەل تۇتقاندا ئاغزىدىن بۇزۇلداپ كۆپۈك كېلىدۇ.
- 3) قاندىن بولغاندا يۈزى قىزىل، بەدەنلىرى ئېغىر بولۇپ، دائىم بېشى قايدۇ.
- 4) سەۋدادىن بولغاندا دائىم يۈرىكى سالىدۇ، ئاغزى ئاچچىق بولۇپ ئېغىزدىن كەلگەن سۇ تۇپراققا چۈشسە بۇزۇلداپ تۇرىدۇ. ئۆزى ئورۇق بولۇپ، تاماقنى كۆپ يەيدۇ. ھەرخىل خام - خىياللارنى قىلىدۇ، كىچىك بالىلاردا تىل ئاستى زەخمىلەنگەن بولىدۇ.

داۋاسى:

ئالدى بىلەن كېسەلگە سەۋەبى بولغان ماددىغا قاراپ، شۇ ماددىنى پىشۇرىدىغان دورىلار بېرىلىدۇ. ئاندىن كېيىن تۆۋەندىكى دورىلار بىلەن ماددا تازىلىنىدۇ. ھەببى ئەفتىمۇن (تەركىبى: ئەفتىمۇن، بىستىپايەج ئۈچ گراممىدىن، قارا خەربەق، ھىندى تۈزى يەتتە گراممىدىن، ئۇستقۇددۇس 0.25 گرام، ئايارەج پەيقر، غارىقۇندىن 17 گرامدىن ئېلىپ، ئايارەج ۋە غارىقۇندىن باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، غارىقۇننى سىم ئەلگەككە سۈركەپ ئۆتكۈزۈپ، دورىلارغا قوشۇپ بەدىيان سۈيى

بىلەن خېمىردەك يۇغۇرۇپ، كۇمىلاچ قىلىپ تەييارلىنىدۇ) دىن ھەر كۈنى ئاخشامدا سەككىز گرامدىن بېرىلىدۇ ياكى ھەببى سەبرە، ھەببى ئيارەج (تەركىبى: سەبرە 20 گرام، سېرىق ھېلىلە پوستى ئون گرام، قىزىلگۈل ۋە رۇم بەدىيان بەش گرامدىن، كەتىرادىن يەتتە گرام ئېلىپ، دورىلارنى يۇمشاق سوقۇپ ئەلگەكتىن ئۆتكۈزۈپ، ئازراق قايناق سۇ بىلەن يۇغۇرۇپ ھەب قىلىپ، سايدا قۇرۇتۇپ تەييارلىنىدۇ) دىن تېۋىپنىڭ كۆرسەتمىسى بويىچە 3 ~ 5 دانىغىچە ياكى يەتتە دانىدىن ھەر كۈنى ئاخشامدا ئىچىلىدۇ. شەرىپتى بىنەپشە II (تەركىبى: نېلۇپەر، قىزىلگۈل، كاسىنە ئۇرۇقى، شاھتەررە، پەمىدۇر، ھەمىشباھاردىن 83 گرامدىن، گاۋزىبان ئەرقى 220 گرام، چىلان يەتتە دانە، سەرىستان توققۇز دانە، بېھى ئۇرۇقى ئۈچ گرام، قارا سونا ئۇرۇقى ئۈچ گرام، قاپاق ئۇرۇقىنىڭ مېغىزى ئۈچ گرام، تەرەنجىبىن ۋە گۈلقەنتتىن 40 گرامدىن ئېلىپ، گۈلقەنت بىلەن تەرەنجىبىننى ئايرىم قاچىغا، باشقا دورىلارنى ئايرىم قاچىغا سېلىپ، بىر چىنە سۇغا ئىككى سائەت چىلاپ قويۇپ، كېيىن ئۈستىگە ئىككى چوڭ چىنە سۇ قويۇپ، تەمى چىققۇچە قاينىتىپ، ئۈستىگە 33 گرام گۈلبىنەپشىنى سېلىپ، بىردەمدىن كېيىن سۈزۈپ تەييارلىنىدۇ) 33 گرامدىن كۈنىگە ئۈچ قېتىم بېرىلىدۇ.

ئىتىرىقىل كەشنىز (تەركىبى: كابىل ھېلىلىسىنىڭ پوستى، ئامىلە، يۇمىلاقسۇت ئۇرۇقى قاتارلىقلارنىڭ ھەرقايسىسىدىن 33 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، 16 گرام باراۋىرىدە ھەسەل بىلەن يۇغۇرۇپ، كۈنىگە 5 ~ 8 گرامىغىچە بېرىلىدۇ.

قارىمۇچ بىلەن قۇندۇز قەھرىنى سوقۇپ، بۇرۇنغا ناس ئورنىدا تارتقۇرۇش لازىم. كېسەل تۇتقاندا، ئاغرىق كىشىنىڭ تىلىنى چىشلىۋېلىشىدىن ۋە باشقا ئەزالىرىنى زەخمىلەندۈرۈپ قويۇشىدىن ساقلىنىش ئۈچۈن، ئاغزىغا قولىياغلىقنى پۈكلەپ تىقىپ قو-يۇش كېرەك. ھىڭنى پۇرسا دەرھال ھوشىغا كېلىدۇ. پىشۇرغان تۇخۇم، سۈت، قېتىق، سۇيۇق ئاشتىن پەرھىز قىلىشى كېرەك.

كىچىك بالىلاردا (ئون ياشتىن تۆۋەن بالىلاردا) بولىدىغان تۇتقان كېسەل ئادەتتە ئۈمى سەبىيان دەپ ئاتىلىدۇ.

ئەمچەكتىكى بالىلاردا تۇتقان كېسەل بولسا، ئانىسىغا يۇقىرىدىكى دورىلارنى بېرىش؛ ئۆدسەلبنى سۇ ياكى قىز تۇغقان ئايالنىڭ سۈتى بىلەن تاشقا سۈرۈپ، بالىنىڭ پەيلىرىگە چېپىش كېرەك.

بالا قەۋزىيەت بولۇپ قالسا بالىلارغا ئىشلىتىلىدىغان شامچە قويۇلىدۇ. بالىلاردىكى تۇتقان كېسەلنىڭ خەتىرى ئانچە چوڭ ئەمەس، ئەمما ئون ياشتىن چوڭ بولغانلارنىڭ ئاقىۋىتى چوڭلارنىڭكى بىلەن ئوخشاش. ئۆدسەلبنى سۈرۈپ چېپىش بۇلار ئۈچۈنمۇ پايدىلىق.

7. قېتىپ قېلىش (جۈمۇد)

جۈمۇد ئەرەبچە قېتىپ قېلىش دېگەنلىك بولۇپ، بۇ كېسەل يەنە شىغۇسۇمۇ دېيىلىدۇ. ئاغرىق كىشى كېسەل تۇتۇشتىن بۇرۇن قايسى ھالەتتە بولسا شۇ پېتىلا قېتىپ قالىدۇ. سەۋەبى:

ئارقا مېڭىگە ئورناشقان سەۋدا ماددىسى بولۇپ، ئەسەب يوللىرىنى توسۇپ، ھەرىكەت، ھېس، نەپەس ئېلىشلارنى توختىتىپ قويدۇ. نەپەسلىنىش پۈتۈنلەي ئۈزۈلگەندە ئۆلۈم يۈز بېرىدۇ. ھوشسىز ئۇيقۇ (سۇبات) بىلەن قېتىپ قېلىشنىڭ پەرقى شۇكى، ھوشسىز ئۇيقۇدا كۆز يۇمۇلغان بولسا، قېتىپ قېلىشتا ئوچۇق تۇرىدۇ ياكى ئالغاي بولىدۇ. ھوشسىز ئۇيقۇدا تومۇر يۇمشاق، قېتىپ قېلىشتا تومۇر بوش سالىدۇ. سەكتە بىلەن قېتىپ قېلىشنىڭ پەرقى مۇنداق: سەكتە بولغان ئاغرىقنىڭ ئاغزىغا سۇ قۇيغاندا گالدىن ئۆتىدۇ. قېتىپ قالغاندا سۇ ئۆتۈشى مۇمكىن ئەمەس. سەرسام بىلەن قېتىپ قېلىشنىڭ پەرقى بولسا، سەرسامدا ھارارەت ناھايىتى ئۈستۈن بولىدۇ. قېتىپ قېلىشتا ھارارەت بولمايدۇ. داۋاسى:

سەۋدانى ھەيدىگۈچى دورىلار بىلەن مېڭىنى تازىلاش، ئاغرىق قېتىپ قالغان ھالىتىدە تۆۋەندىكى نۇسخىدىكى دورىلار بىلەن ھۆقنە قىلىنىدۇ: ئەفتمۇن، بىستىپايەج، ھېلىلە كابىلى، غارىقۇن، تۇربۇت، گاۋزبان، پىرسىياۋشان، بۇغداي كېپىكى، كۈنجۈت يېغى، قارا توغرىغۇ، شەھمەنزەلدىن باراۋەردىن ئېلىپ، ھۆقنە قىلىش ئۇسۇلى بويىچە بېرىلىدۇ. ھوشىغا كەلگەندىن كېيىن ھەببى ئايارەج (تەركىبى: ئايارەج پەيقر، تۇربۇت، غارىقۇن 33 گرامدىن، كابىل ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۇزى، سوقمۇنىيا يەتتە گرامدىن، بادام يېغى بەش گرام، بەدىيان ئەرقىدىن 20 گرام ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئەرقى بىلەن ئايارەج-نى ئېرىتىپ، ئۈستىگە بادام يېغى ۋە تالقان دورىلارنى ئارىلاشتۇرۇپ خېمىر قىلىپ، نوقۇت چوڭلۇقىدا كۇمىلاچ تەييارلىنىدۇ) دىن تېۋىپنىڭ كۆرسەتمىسىگە ئاساسەن، 3 - 7 - 11 دانىدىن ھەر كۈن كەچقۇرۇن بىر قېتىم قايناق سۇ بىلەن يېيىشكە بېرىلىدۇ، مېڭىگە قۇندۇز قەھرىنى گۈل يېغى بىلەن سۈرۈپ چېپىش كېرەك.

8. رەئىشە

ھەرىكەت ئەزالىرى، قول - پۇتلارنىڭ ئىختىيارسىز ھالدا تىترىشى بولۇپ، بەزىدە كالىپۇكلاردىمۇ ئۇچرايدۇ.

سەۋەبى:

مېڭە ۋە يۇلۇننىڭ ھەرىكەتنى باشقۇرۇش قۇۋۋىتىنىڭ ناچار بولۇشى: ھەرىكەت ئەزالىرى ۋە ئەسەبلەرنىڭ يېتەرسىزلىكى ياكى ھەرخىل ئەھۋالنىڭ بىللە كېلىشىدۇر. بۇلار تۆۋەندە تەپسىلىي بايان قىلىندۇ.

(1) مېڭە - يۇلۇننىڭ ھەرىكەت قۇۋۋىتى ناچار بولۇش ئەھۋالى: ھەرخىل يامان كېسەللەردىن كېيىن قاتتىق غەزەپلىنىش، قورقۇش، ھاياجانلىنىش، مېڭىگە سىرتتىن بولغان زەربە، تۇرمۇشتىكى تاسادىپىي ئۆزگىرىشلەر تۈپەيلىدىن كېلىپ چىقىدۇ. يەنە جىنسىي ئالاقە بىلەن بەك زىيادە شۇغۇللىنىش ھەرىكەتلىنىش قۇۋۋىتىگە تەسىر يەتكۈزدۈ. مېڭە - يۇلۇننىڭ ھەرىكەتنى باشقۇرۇش قۇۋۋىتىنىڭ بۇزۇلۇشى رەئىشەنى پەيدا قىلىدۇ.

(2) ھەرىكەت ئەزالىرى ۋە ئەسەبلەرنىڭ بوشاپ كېتىشى مىزاجنىڭ سوغۇق بولۇشىدىن كېلىپ چىقىپ، ئەسەبلەر بوشاپ، پۇت - قول يېرىم پالەچلىك ھالغا كېلىپ قالىدۇ. بۇ ھالدا ھەرىكەت قىلدۇرغۇچ كۈچ ئەزانى تارتىپ تۇرۇشقا قادىر بولسىمۇ، ئەمما زەئىپلىك سەۋەبىدىن تىترەپ تۇرىدۇ. بۇ خىلدىكى رەئىشە قېرى كىشىلەردە كۆپرەك ئۇچرايدۇ. ئالامىتى: قول - پۇتلار دائىم تىترەپ تۇرىدۇ. يۈز ۋە كالىپۇكلىرى تىترەيدۇ. تىترىگەن ئەزا يېرىم پالەچلىك ھالىتىدە بولىدۇ. باشقا كېسەللەردىن پەرقى شۇكى، ئۇخلىغاندا تىترەش بولمايدۇ.

داۋاسى:

بۇنداق ئاغرىقلاردا بەلغەم ماددىسى غالىب بولغانلىقتىن، ئالدى بىلەن مېڭىنى بەلغەمدىن تازىلاش ئۈچۈن ھەببى ئايارەج (تەركىبى: ئايارەج پەيقر، تۇربۇت، غارىقۇن 33 گرامدىن، كابىل ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۇزى، سوقمۇنىيا يەتتە گرامدىن، بادام يېغى بەش گرام، بەدىيان ئەرقىدىن 20 گرام ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئەرقى بىلەن ئايارەجنى ئېرىتىپ، ئۈستىگە بادام يېغى ۋە تالقان دورىلارنى ئارىلاشتۇرۇپ خېمىر قىلىپ نوقۇت چوڭلۇقىدا كۇمىلاچ تەييارلىنىدۇ) دىن تېۋىپنىڭ كۆرسەتمىسىگە ئاساسەن، 3 - 7 - 11 دانىدىن ھەر كۈنى كەچقۇرۇن بىر قېتىم قايناق سۇ بىلەن يېيىشكە بېرىلىدۇ. (ۋە مائۇلۇسۇل (تەركىبى: كەرەپشە يىلتىزى، بەدىيان يىلتىزى 33 گرامدىن، ئىزخىر 17 گرام، ئارپىبەدىيان، كەرەپشە ئۇرۇقى، رۇم بەدىيان، قەنتەرىيون، ئاقىرقەرھ، زەنجىۋىل ھەرقايسىسى ئون گرامدىن، قۇستە، ئۇزۇن زىراۋەندە 13 گرامدىن، سىيادان، قۇندۇز قەھرى يەتتە گرامدىن، قەردنامە، سۇزاپ ئۇرۇقى، شەترەنجى ھىندىدىن 17 گرامدىن ئېلىپ، ئۇرۇق دورىلارنى يۇمشاق، يىلتىز دورىلارنى چالا سوقۇپ، 3.5 كىلوگرام سۇدا قاينىتىپ يېرىمى قالغاندا سۈزۈپ، بۇنىڭ ئۈستىگە ئىنەكپىتى «بىدەنجىر،

يېغى، ئايارەج پەيىقىرادىن 99 گرام قوشۇپ تەييارلىنىدۇ. (دىن ھەر كۈنى 40 گرامغا ئون گرام ئۈستىقۇددۇس قوشۇپ كۈندە بىر قېتىمدىن ئىچىشكە بېرىلىدۇ. بىمار ياش بولسا بۇ چارىدىن كېيىن نۇشدارى ساددە (تەركىبى: سەئدى كوفى 17 گرام، قىزىلگۈل 20 گرام، قەلەمپۇر، مەستىكى، ئاسارۇن ۋە سۇمبۇل ئون گرامدىن، زەرنەپ، كىچىك قاقىلە، چوڭ قاقىلە، بەسباسە، جويۇز، گۈلدارچىن، زەپەر يەتتە گرامدىن، ئامىلە 292 گرام، قەنت 66 گرام، ھەسەلدىن 292 گرام ئېلىپ، ئاۋۋال ئامىلىنى سۈتكە بىر كېچە چىلاپ، ئەتىسى سۈزۈك سۇ بىلەن يۇيۇپ تازىلاپ، بىر كىلوگرام سۇ قۇيۇپ تاكى سۈيى تۈگەپ ئامىلە قالغۇچە قاينىتىپ، ئاندىن كېيىن سىم ئەلگەكتىن ئۆتكۈزۈپ، ئۈستىگە مېۋىلەر سۈيى، ناۋات، قەنت، ھەسەللەرنى سېلىپ قىيام قىلىنىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، قىيام سوۋۇغاندىن كېيىن ئارىلاشتۇرۇپ، 40 كۈنگىچە قاچىدا ساقلىنىدۇ) دىن كۈنىگە ئىككى قېتىم 17 گرامدىن ئىستېمال قىلىنىدۇ. زەينۇن يېغى، ئاقىرقەرھە، قۇندۇزقەھرىلەرنى باراۋەر مىقداردا ئېلىپ ئارىلاشتۇرۇپ، تىترەپ تۇرغان ئەزاغا سۈرتۈلىدۇ.

9. ساراڭلىق (جۈنۇن)

سەۋەبى:

ماددىلارنىڭ كۆيۈشى بىلەن مېڭىگە ھەرخىل بۇخاراتلار توپلىشىپ قېلىشتىن كېلىپ چىقىدۇ.

ساراڭلىق كېسەلى ئالامىتىگە قاراپ 14 تۈرگە بۆلۈنىدۇ. ئۇلاردىن ئەڭ كۆپ ئۇچرايدىغىنى دائىم تېرىكىپ تۇرىدىغان، ئۇرۇشقاق بولغىنى «مانىيا» دەپ ئاتىلىدۇ. ئادەم ئۆلتۈرۈشكە قەست قىلغۇدەك دەرىجىدىكىلىرى «جۈنۇنى قاتىل»، ئۆزىنىڭ يېقىن كىشىلىرى، يولدىشى، ئاتا - ئانىلىرىدىن قاچىدىغانلىرى «جۈنۇنى نەپسا»، ئاشق بولۇپ قېلىپ ساراڭ بولغانلار «جۈنۇنى ئىشقى» دەپ ئاتىلىدۇ.

ئالامىتى:

روھىي ھالەتتىن تاشقىرى، قايسى خىلىتتىن كېلىپ چىققان بولسا شۇ خىلىتنىڭ ئالامەتلىرى كۆرۈلىدۇ. مەسىلەن: سەپرانىڭ كۆيۈشىدىن بولغان جۈنۇندا بىمارنىڭ ئۆزى ئورۇق، رەڭگى قارا كېلىدۇ. قاننىڭ كۆيۈشى ۋە ئىسسىقلىقتىن بولغان جۈنۇندا بىمارنىڭ يۈزى ۋە كۆزىنىڭ ئىچى قىزىل بولىدۇ.

داۋاسى:

كېسەللىك ماددىسىغا قاراپ ئاۋۋال شۇ ماددىنى پىشۇرىدىغان، ئاندىن سۈرۈپ تازىلايدىغان دورىلار بېرىلىدۇ. ئۇنىڭدىن كېيىن يۈرەك ۋە مېڭىنى قۇۋۋەتلىگۈچى دورىلاردىن

مۇپەررىھى ياقۇتى I (تەركىبى: تېشىلىمىگەن مەرۋايىت، گاۋزىبان، بىخ مارجان، قۇرۇق يۇمىغاقسۇت ئۇرۇقى، ئاق بەھمەن، قىزىلگۈل، كەرۋا، تۇرۇنجى پوستى، يىپەك غوزىسى، سېمىزئوت ئۇرۇقى يەتتە گرامدىن، كاپۇر ئۈچ گرام، قىزىل ياقۇتتىن يەتتە گرام ئېلىپ، ياقۇتنى كۈشتە قىلىپ، بىخ مارجان بىلەن مەرۋايىتنى تۆمۈر قاچىغا سېلىپ چوغ ئۈستىگە قويۇپ كۆيدۈرۈپ، سالاھىيە قىلىپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، يۇقىرىقىلار بىلەن ئارىلاشتۇرۇپ، ئىككى ياكى ئۈچ ھەسسە سېرىق ھېلىلە مۇرابباسنىڭ شىرىسى بىلەن مەجۇن تەييارلىنىدۇ) دىن كۈندە ئىككى قېتىم، ھەر قېتىمدا يەتتە گرامدىن بېرىلىدۇ.

10. مالبخۇلىيا

بەھۇدە كۆپ ئويلاش، ئورۇنسۇز خىيال ۋە گۇمان قىلىش، سەۋەبىسىز غەم - ئەندىشە ئىچىدە ياشاپ، توغرا پىكىردىن يىراقلىشىشتەك كېسەللىك ئالامەتلىرى بىلەن ئۆتىدىغان بىر خىل روھىي كېسەللىك.

سەۋەبى:

غەيرىي تەبىئىي سەۋدا (كۆيگەن سەۋدا) بۇخاراتلىرىنىڭ مېڭىگە ئۆرلەپ چىقىرىش ياكى تەبىئىي سەۋدانىڭ نورمىدىن ئېشىپ كېتىشى ۋە بەلغەم ماددىسىنىڭ غەيرىي تەبىئىي ھالدا سەۋدا بىلەن بىرىكىشىدىن پەيدا بولىدىغان بۇخاراتلارنىڭ مېڭىگە ئۆرلەپ چىقىشىدىن كېلىپ چىققان كېسەللىك بولۇپ، سەۋدانى كۆپەيتىدىغان يېمەكلىكلەر مەسىلەن: تۈزلەنغان بېلىق، پىدىگەنلەر كۆپ يېيىش، قۇرۇق مىزاجنىڭ ئېشىپ كېتىشى، ئاياللاردا ھەيزنىڭ توختاپ قېلىشى ۋە باشقىلارمۇ بۇ كېسەلگە سەۋەبچى بولۇشى مۇمكىن.

ئالامىتى:

روھىي ئالامەتلەردىن باشقا، خىلىتلارنىڭ ئۆزگىرىشىگە قاراپ تۆۋەندىكى بىر قانچە ئالامەتلەرمۇ قوشۇلۇپ كېلىدۇ. ئومۇمەن تومۇر ھەرىكىتى قاتتىق ۋە مۇختىپ بولىدۇ، سۈيۈكمۇ مۇختە بولۇپ، قايسى خىلىت كۆپ بولسا شۇنىڭ رەڭگىگە مايىل بولىدۇ. مەسىلەن: قاندىن بولسا قىزىلغا مايىل قارا ۋە شۇنىڭغا ئوخشاش بولىدۇ.

داۋاسى:

ئالدى بىلەن مەيلى قايسى ماددىنىڭ كۆيگەنلىكى سەۋەب بولسۇن قان ئېلىش كېرەك. قان ئۆككەل ياكى باسلىق تومۇردىن ئېلىنىدۇ. ئەگەر ئاياللاردا ھەيزنىڭ توختاپ قالغانلىقى بىلىنسە سافىن تومۇرىدىن قان ئېلىش لازىم.

ماددىنى پىشۇرغۇچى دورىلار — بىنەپشە، نېلۇپەر، گاۋزىبان ئون گرامدىن، چىلان، سەرپىستان يەتتە داندىن، ناۋاتتىن 33 گرام ئېلىپ، دەملەپ ئىچىشكە بېرىلىدۇ. ئەگەر

ماددا مۇرەككەپ بولسا مەۋجۇت ماددىلارنىڭ پىشۇرغۇچىسى بېرىلىدۇ.

مەتبۇخى ئەفتمۇن II (تەركىبى: ئەفتمۇن، كابىل ھېلىلىسى، ئۇستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبرىدىن يەتتە گرام ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قۇيۇپ، يېرىمى قالغۇچە قاينىتىپ، ئەفتمۇننى بىر خالتىغا سېلىپ، ئاغزىنى ئىتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ تەييارلاپ، سۈزۈلگەن دورا ئۈستىگە سەبرە ۋە غارىقۇننى «سىم ئەلگەكتىن ئۆتكۈزۈلگەن» سېلىپ تەييارلىنىدۇ) دىن مۇۋاپىق مىقداردا ئىستېمال قىلىپ، بەدەن تازىلىنىدۇ.

داۋائى مىشكى (تەركىبى: دۈرنەج ئەقرەبى، تېشىلىمىگەن مەرۋايىت، كەھرىۋا ۋە مارجان «كۆيدۈرۈلگەن» 33 گرامدىن، قىزىلغان پىلە، ئاق بەھمەن، قىزىل بەھمەن، سۈمبۇل، قاقىلە، سازەج ھىندى ۋە قەلەمپۇردىن 17 گرامدىن، ئۆشەن، زەنجىۋىل ۋە پىلىپىل 13 گرامدىن، ئىپار ئۈچ گرام، ھەسەلدىن پۈتۈن دورا مىقدارىدىن ئىككى ھەسسە ئارتۇق ئېلىپ، پىلە غوزىسىنى قىرقىپ، ئەلگەكتىن ئۆتكۈزۈلىدۇ، مەرۋايىتى گۈلاب بىلەن ئارىلاشتۇرۇپ ئۈندەك سوقۇلىدۇ، ئىپارنى ئازراق قەنت بىلەن ئارىلاشتۇرۇپ سوقۇلىدۇ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، تالقان قىلىنىدۇ، ھەسەلنى ئېرىتىپ، ئۈستىگە مەرۋايىت، ئىپارنى سېلىپ ياخشى ئارىلاشتۇرۇلغاندىن كېيىن قالغان دورىلارنى سېلىپ مەجۇن تەييارلاپ، چىنە قاچىدا 40 كۈن قويۇپ تىنىدۇ. رۇپ تەييارلىنىدۇ) دىن كۈنىگە 3 ~ 5 گرامغىچە ئىستېمال قىلىنىدۇ ياكى نۇشدارى لۇئىلىۋى (تەركىبى: زەرنەپ، دارچىن، ئايلىشى «زورەنباد»، سۈمبۇل، جويۇز، بەسبا-سە، قەلەمپۇر، دۈرنەج ئەقرەبى، يۇيۇلغان گىلى ئەرمىنى، گىلى مەختۇم، مەستىكى، زەپەر، كۈمۈش ۋەرەق، ئۇرۇقسىز زىرىق، ئىپار، تاباشىرنىڭ ھەرقايسىسى ئۈچ گرام-دىن، قىزىلگۈل، سەئدى كوفى، گۈلابقا سۈرۈلگەن ئاق سەندەل، ئاقلانغان سېمىزئوت ئۇرۇقى «تۇخۇمى خىرفە» ھەرقايسىسى 33 گرامدىن، تېشىلىمىگەن مەرۋايىت بەش گرام، ساپ ئامىلە 99 گرام، قىزىلگۈل گۈلابى، بېھى سۈيى، يازلىق ئالما سۈيى، تاتلىق ئامۇت سۈيى، بىدىمىشكى گۈلابى، ئاق چوكا ناۋات، ھەسەل، ئاق قەنت ھەرقايسىسىدىن 396 گرامدىن ئېلىپ، ئاۋۋال ئامىلىنى سۈتكە بىر كېچە چىلاپ، ئەتىسى سۈزۈك سۇ بىلەن يۇيۇپ تازىلاپ، بىر كىلوگرام سۇ قۇيۇپ تاكى سۈيى تۈگەپ ئامىلە قالغۇچە قاينىتىپ، ئاندىن كېيىن سىم ئەلگەكتىن ئۆتكۈزۈپ، ئۈستىگە مېۋىلەر سۈيى، ناۋات، قەنت، ھەسەللەرنى سېلىپ قىيام قىلىنىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، قىيام سوۋۇغاندىن كېيىن ئارىلاشتۇرۇپ، 40 كۈنگىچە قاچىدا ساقلاپ، تەييارلىنىدۇ) دىن ھەر كۈنى ئەتىگەن، كەچتە تاماقتىن كېيىن 7 ~ 10 گرامغىچە بېرىلىدۇ.

سەۋدا ئالامەتلىرى ئېغىرراق بولسا^① خېمىرى ئەۋرىشىم (تەركىبى: ئۇد ھىندى، ئاق سەندەل كېپىكى بەش گرامدىن، سۇمبۇل، پىستىنىڭ تاشقى پوستى، پىشقان ئاپىلسىن شۆپكى، مەستىكى، قەلەمپۇر، لاچىندانە ۋە سازەج ھىندى ھەرقايسىسى يەتتە گرامدىن. تېشىلىمىگەن مەرۋايىت ۋە كەھرىۋا ئون گرامدىن، قىزىل ياقۇت بەش گرام، شاخ مارجان ۋە بىخ مارجان ئون گرامدىن، زەپەردىن ئون گرام، ئىپار، ئەنبەر بەش گرامدىن، پىلە غوزىسى «قاينىتىلىمىغىنى» 40 گرام، گاۋزىبان ئىرقى، بىدىمىشكى ئىرقى، قىزىلگۈل ئىرقى، ئالما سۈيى ۋە ئانار سۈيى 150 گرامدىن، پار سۈيى 792 گرام، قەنت 288 گرام، ھەسەل 200 گرام، ئالتۇن ۋە رەق ۋە كۈمۈش ۋە رەقتىن 40 دانىدىن ئېلىپ، ئاۋۋال پىلىنى ئەرەق ۋە سۇدا ئۈچ كۈن چىلاپ قويغاندىن كېيىن يېرىمى قالغۇدەك قاينىتىپ، ماتادىن ئۆتكۈزۈپ، تازا سىقىپ، سۈيىگە قەنت، ئالما ۋە ئانار سۈيىنى سېلىپ قىيام قىلىنىدۇ. مەرۋايىت، ياقۇت، مارجانلارنى كۆيدۈرۈپ بولغاندىن كېيىن كەھرىۋا بىلەن قوشۇپ سالاھىيە قىلىنىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، زەپەر، ئىپار، ئەنبەرلەرنى سالاھىيە قىلىپ، گۈلاب بىلەن ئېرىتىپ، ئىلمان قىيامغا قوشۇپ، تازا ئارىلاشتۇرغاندىن كېيىن سوقۇلغان تالقانلارنى ھاۋانچىغا ئاز - ئازدىن سېلىپ، بىر ياندىن ئېزىپ، بىر ياندىن ئارىلاشتۇرۇلىدۇ ۋە ئەلگەكتىن يەنە بىر قېتىم ئۆتكۈزۈپ، قىيامغا سېلىپ ئارىلاشتۇرۇپ، ئالتۇن ۋە كۈمۈش ۋە رەقلەرنى سېلىپ ئارىلاشتۇرغاندىن كېيىن چىنە - قاچىلارغا ئېلىپ ساقلىنىدۇ) دىن كۈنگە 1 ~ 2 قېتىم، ھەر قېتىمدا 3 ~ 7 گرامغىچە بېرىلىدۇ.

11. ھىستېرىيە

ئاياللاردا تارتىشىش ۋە بېھوشلۇق ئالامەتلىرى كۆرۈلىدىغان كېسەل بولۇپ، دوختۇر-لار ھىستېرىيە دەپ ئاتايدۇ. بالىياتقۇدىكى زەھەرلىنىشلەرنىڭ مېڭە ۋە يۈرەككە تەسىر بېرىشى بىلەن پەيدا بولىدۇ.

سەۋەبى:

بالىياتقۇدا ئوفۇنەت توپلىشىپ زەھەرلىك كەپپىياتقا ئايلىنىپ، مېڭە ۋە يۈرەككە ئۆزلەيدۇ. ھەمدە ھەيزنىڭ توختاپ قېلىشى، بالىياتقۇنىڭ بوغۇلۇپ قېلىشى سەۋەبىدىن كېلىپ چىقىدۇ.

ئالامىتى:

كېسەل تۇتۇش ۋاقتى يېقىنلاشقاندا بىمار قورساق ساھەسىنى دوۋسۇندىن تارتىپ

① بۇ مېڭە ۋە يۈرەكنىڭ ھەرخىل ئاجىزلىقلىرى ئۈچۈن مۇھىم دورا نۇسخىلىرىدىن بىرى.

يۈرەك تەرىپىگە قاراپ ئىختىيارسىز ئۇۋۇلاشقا باشلايدۇ. زېھنى چېچىلىپ، يامان خىياللا-رنى قىلىدۇ، بېشى ئاغرىپ كۆزى قاراڭغۇلىشىدۇ، چىرايى توپا رەڭ بولۇپ، پۈتۈن بەدەنلىرى بوشىشىپ كېتىدۇ، كۆزى ياشاڭغىراپ، ھەرىكەت ۋە ئاۋاز توختايدۇ. ئادەتتىكى تۇتاق كېسىلىدىن پەرقى شۇكى، بۇ كېسەلدە ھېس پۈتۈنلەي يوقالمايدۇ. ئاغزىدىن كۆپۈك كېلىدۇ. ئېھتىناقى رەھىمدە ئېغىزىدىن كۆپۈك كەلمەيدۇ.

داۋاسى:

كېسەل تۇتۇشنىڭ دەسلەپكى ئالامەتلىرى كۆرۈلگەن ھامان قول - پۇتلىرىنى باغلاپ راسا ئۇۋۇلاپ، قىچا، نەمەكى ھىندىنى ئىسسىق سۇغا ئارىلاشتۇرۇپ قول - پۇتلىرىنى يۇيۇش لازىم.

بۇرۇنغا سېسىق پۇراقلىق دورىلار، مەسىلەن: جاۋاشىر، ھىڭ، يۇڭلارنى كۆيدۈرۈپ پۇرتىتىش، كىندىك ئاستىغا، يوتىغا لوڭقا قويۇش كېرەك.

خۇش پۇراقلىق دورىلارنى، مەسىلەن: ئىپار، ئەنەبەر، ئادراسمانلارنى كۆيدۈرۈپ جىنسىي يولغا دۇت بېرىش ياكى گۈل يېغى بىلەن ئارىلاشتۇرۇپ، جىنسىي يول ئىچىگە سۈركەش لازىم.

ھەيز توختاپ قېلىش سەۋەبىدىن بولغان بولسا، پەرىپيۇن، پىلىپىللەرنى جىنسىي يولغا كىرگۈزسە دەرھال ئۈنۈمى بولىدۇ.

ھوشىغا كەلگەندىن كېيىن ھەببى ئىستەمخىقۇن (تەركىبى: ئايارەج پەيقرى، ھەشقىد-پىچەك ئۇرۇقى، سەبەر، سانا، مۇقەل ھەرقايسىسى 33 گرامدىن، ھېلىلە پوستى، ئەفتىمۇن، بىستىپايەج، سوقمۇنىيا 61 گرامدىن، شەھمەنزەلدىن ئون گرام ئېلىپ، ئايارەجىدىن باشقا دورىلارنى سوقۇپ، ئەلگەكتىن ئۆتكۈزۈپ، ئايارەجنى بىر ئاز سۇ بىلەن ئېرىتىپ، سوقۇلغان دورىلارغا قوشۇپ خېمىردەك يۇغۇرۇپ كۇمىلاچ تەييارلىنىدۇ) دىن كۈنىگە بىر قېتىم، 7 ~ 10 گرامغىچە يېيىشكە بېرىلىدۇ ياكى ھەببى ئايارەج (تەركىبى: ئايارەج پەيقرى تۇربۇت، غارقۇن 33 گرامدىن، كابىل ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۈزى، سوقمۇنىيا يەتتە گرامدىن، بادام يېغى بەش گرام، بەدىيان ئەرقىدىن 20 گرام ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئەرقى بىلەن ئايارەجنى ئېرىتىپ، بادام يېغى ۋە تالقان دورىلارنى ئارىلاشتۇرۇپ خېمىر قىلىپ، نوقۇت چوڭلۇقىدا كۇمىلاچ تەييارلىنىدۇ) دىن تېۋىپنىڭ كۆرسەتمىسىگە ئاساسەن، 3 - 7 - 11 دانىدىن ھەر كۈن كەچقۇرۇن بىر قېتىم قايناق سۇ بىلەن يېيىشكە بېرىلىدۇ. بۇنىڭ بىلەن بەدەننى تازىلاپ بولۇپ مەجۇنى مەسرىدەتوس (تەركىبى: ئىزخىر، ئۈستقۇددۇس، سىسالىيۇس، كامادىريوس، مەستىكى، پىلىپىل، ئۇسارە لەھىيەتۇتتىس، قۇندۇز قەھرى، جاۋاشىر، ئۇدېلىسان، قۇستە شېرىن، تاغ پىننىسى، ئوشەق، ئېگىر ۋە سەككىسەنجىدىن 26 گرام، سەلىخە، ئاقمۇچ، قارىمۇچ، سۆرۈنجان مىسىرى، جۇڭدە،

ئۈستقۇددۇس، دۇقۇ ۋە ئىككىلىملىك ھەرقايسىسى 22 گرام، پەتەر ئاساليون، ئارپىبەدە-يان ۋە قەردمانە، ئەپيۇن 17 گرامدىن، ئارپىبەدىيان 17 گرام، رۇم بەدىيان ۋە ئاسارۇن ئون گرامدىن، ئاقاقىيا 13 گرام، سەقەنقۇر ئۈچ گرام، ھۇپارقۇن 15 گرام، جىنشىيانا، رەۋغىنى بىلسان، قۇرسى پەرىپيۇن ۋە مۇقەل 22 گرام، سۇزاپ يەتتە گرام، نارجىل، سەمغى ئەرەبى 16 گرامدىن، ھەسەلدىن ئومۇمىي دورىلار ئېغىرلىقىغا ئۈچ باراۋەر ئېلىپ، يېلىم دورىلار رەيھان شەرىپتىگە چىلاپ ئېرىتىلىدۇ. باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلنى قائىدە بويىچە ئېرىتىپ قوشۇپ، ئۈستىگە يېلىم دورىلارنى قويۇپ ياخشى ئىلەشتۈرۈپ، چىنە - قاچىلارغا ئېلىپ ساقلىنىدۇ «بۇ دورا ئىسسىق مىزاج كىشىلەرگە، 12 ياشتىن تۆۋەن بالىلارغا بېرىلمەيدۇ» (تىن پالەچ ۋە لەقۇا كېسەللىكلەرگە مائۇلھەسەل «ھەسەل سۈيى» بىلەن بېرىلىدۇ. ئادەتتە كۈنىگە بىر قېتىم «سەھەردە» ئۈچ گرامدىن ئىستېمال قىلىنىدۇ. زەھەرلىنىشلەردە ئەھۋالغا قاراپ كۈنىگە 3 ~ 6 قېتىم بېرىلىدۇ. داۋاملىق ھەپتىدە بىر قېتىم ھەببى ئايارەج، بىر كۈندىن كېيىن مەجۇنى نۇجاھ (تەركىبى: قارا ھېلىلە، كابىل ھېلىلىسى، بەلىلە، ئامىلە پوستى ھەرقايسىسى 33 گرامدىن، تۇربۇت، بىستىپايەج، ئەفتمۇن، ئۈستقۇددۇس 16 گرامدىن، ھەسەلدىن ئىككى ھەسسە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلنى ئېرىتىپ، دورىلارنى ئارىلاشتۇرۇپ خېمىردەك مەجۇن تەييارلاپ، چىنە قاچىلارغا ئېلىپ، 40 كۈن قويۇپ تەييارلىنىدۇ) دىن ھەر كۈنى 1 ~ 2 قېتىم 3 ~ 7 گرامغىچە تاماقتىن كېيىن ئىستېمال قىلىنىدۇ. تەييارلانغان دورىنى كۈندە بىر قېتىم قوچۇپ تۇرۇش كېرەك.

دېققەت:

ھەسەلنى ئوت ئۈستىگە قويۇپ ئېرىتىشكە بولمايدۇ. ھەسەلنى قاچىغا ئېلىپ، سۇ قويۇلغان قاچىغا سېلىپ تۇرۇپ قىزىتىلسا، سۇ قاينىغاندا ھەسەل ئېرىپ كۆپۈكلىرى يۇقىرى ئۆرلەيدۇ. ئەگەر مىزاجى ئىسسىق بولۇپ (قىزىتمىسى بار)، يۈزى قىزىل، بېشى ئېغىر بولسا، يۇقىرىقىدەك ئىسسىقلىق دورىلارنى بېرىشكە بولمايدۇ. بۇنىڭ ئۈچۈن كېسەل ھوشىغا كەلگەندىن كېيىن باسلىق تومۇردىن قان ئېلىش بىلەن مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبرىدىن يەتتە گرام ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قويۇپ يېرىمى قالغۇچە قاينىتىپ، ئەفتمۇننى بىر خالتىغا سېلىپ، ئاغزىنى ھىم ئېتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ، سۈزۈلگەن دورا ئۈستىگە سەپرە ۋە غارىقۇننى «سىم ئەلگەكتىن ئۆتكۈزۈلگەن» سېلىپ تەييارلىنىدۇ) بېرىلىشى شەرت. جىنسىي تەلەپ-نى پەسەيتىدىغان دورىلارنى، مەسىلەن: سېمىزئوت ئۇرۇقىنىڭ شىرىسى، نېلۇپەر شەرىپىدە.

تى ئىچىشكە بېرىلىدۇ. ھەيز توختاپ قالغان بولسا ئىلاجىنى قىلىش كېرەك. كېسىلى تۇتۇشتىن بۇرۇن كاپۇر، سەندەل پۇرتىش لازىم.

12. مالىخۇلىيائى مەراقى

ئىسسىق تەبىئەتلىك كۆيگەن خىلىتلارنىڭ ئاشقازان، تال ۋە چاۋا قان تومۇرلىرى (ماسارىقا) قاتارلىق ئىچكى ئەزالاردا بۇس - بۇخارات ھاسىل قىلىپ، مېڭە ۋە يۈرەككە تەسىر قىلىش نەتىجىسىدە پەيدا بولىدىغان كېسەل بولۇپ، مالىخۇلىيائىنىڭ بىر خىلىدۇر. سەۋەبى:

خىلىتلارنىڭ كۆيگەن قىسمى ئاشقازان ئاستىغا چۆكۈپ، ئاشقازان ياللۇغلىنىشنى (ۋەرەم) پەيدا قىلىدۇ؛ ماسارىقا يوللىرىغا چۆكۈپ توسالغۇ پەيدا قىلىدۇ؛ كۆيۈك خىلىت تالغا، قورساق پەردىسىگە چۈشۈپ ئۇلاردىمۇ ياللۇغلىنىش پەيدا قىلىدۇ. بۇ ياللۇغلىنىش-لاردا ھاسىل بولغان بۇس - بۇخاراتلار مېڭە ۋە يۈرەككە ئۆرلەيدۇ. ئالامىتى:

مالىخۇلىيائىدىكى روھىي ئالامەتلەر بولغاندىن تاشقىرى، يەنە تۆۋەندىكى ئالاھىدە بەلگىلىرى بولىدۇ: (1) ئاشقازان ۋە قورساق ئاغرىيدۇ، قاتتىق ئېچىشىدۇ، ئېغىزدىن كۆپۈك كېلىپ ئاچچىق كېكىرىدۇ، كېكىرىك خۇددى ئىسقا ئوخشاش پۇرايدۇ، يالغان ئىشتىھا پەيدا بولىدۇ. كۆپ يېسىمۇ ئورۇق بولىدۇ. ئاغرىقنىڭ ئۆزىگە قورساقتىن مېڭە تەرەپكە قانداقتۇر بىر سېسىق بۇس ئۆرلەپ كېتىۋاتقانلىقى سېزىلىپ، كانايلىرى ئېچىشىپ بىر نەرسە تاتىلىغاندەك بولىدۇ. تال چوڭ بولۇپ، تەرتى سۇيۇق كېلىدۇ.

داۋاسى:

ئەگەر شەرت ھازىر بولسا 40 كۈندە بىر قېتىم قان ئېلىش ۋە ئاغرىقنىڭ ئەھۋالىغا قاراپ قان ئېلىش مىقدارىنى بەلگىلەش كېرەك. قان باسلىق تومۇرىدىن ئېلىنىدۇ. گاۋزبان، نېلۇپەر، كاسىنە ئۇرۇقى، ئىتتۇزۇمى، تەرەنجىبىنلەر ناۋات بىلەن قوشۇپ بېرىدۇ. شەرىپىتى بىنەپشە II (تەركىبى: نېلۇپەر، قىزىلگۈل، كاسىنە ئۇرۇقى، شاھتەر-رە، پەمىدۇر، ھەمىشباھار 83 گرامدىن، گاۋزبان ئەرقى 220 گرام، چىلان يەتتە دانە، سەرپىستان توققۇز دانە، بېھى ئۇرۇقى ئۈچ گرام، قارا سونا ئۇرۇقى ئۈچ گرام، قاپاق ئۇرۇقىنىڭ مېغىزى ئۈچ گرام، تەرەنجىبىن ۋە گۈلقەنتتىن 40 گرامدىن ئېلىپ، گۈلقەنت بىلەن تەرەنجىبىننى ئايرىم قاقچىغا، باشقا دورىلارنى ئايرىم قاقچىغا سېلىپ، بىر چىنە سۇغا ئىككى سائەت چىلاپ، كېيىن ئۈستىگە ئىككى چوڭ چىنە سۇ قۇيۇپ، تەمى چىققۇچە قاينىتىپ، ئۈستىگە 33 گرام گۈلبىنەپشىنى سېلىپ، بىردەمدىن كېيىن سۈزۈپ تەييارلىنىدۇ) دىن كۈنىگە ئۈچ قېتىم 33 گرامدىن بېرىلىدۇ. باشقا دورىلار مالىخۇلىيا-

نىڭكىگە ئوخشاش.

13. قارا بېسىش

كېسەل كىشى ئۇخلاۋېتىپ دائىم قورقۇپ ئويغىنىپ كېتىدۇ. چۈشىدە ئېغىر بىر نەرسە بېسىۋالغاندەك تۇيۇلىدۇ، نەپەس قىسىلىدۇ، مىدىرلاشقا قانچە ھەرىكەت قىلسىمۇ مۇمكىن بولمايدۇ. ۋارقىرىسا ئاۋازى چىقماي بوغۇلۇپ قالىدۇ. كېسەل ئاران ئويغىنىدۇ. خېلى ۋاقىتقىچە ئۆزىگە كېلەلمەيدۇ. قارا بېسىش تەرەققىي قىلسا تۇتقاق كېسەلگە ئۆزگىرىشى مۇمكىن.

سەۋەبى:

قان يوللىرىدا پەيدا بولغان نامۇۋاپىق خىلىتلارنىڭ بۇخاراتى مېڭىگە ئۆرلەيدۇ. كېسەل ئۇخلىغاندا بۇ بۇخاراتلار مېڭە ئالدىنقى قىسمىغا توپلىشىپ مېڭىنى قورشىۋالىدۇ. شۇنىڭ بىلەن ھاياتلىق كۈچى سىقىلىپ، پۈتۈن بەدەندە غەيرىي بىر ئەھۋالنى ھېس قىلدۇرىدۇ. بۇخاراتلارنىڭ خاراكتېرىگە قاراپ قارا بېسىش قاندىن، بەلغەمدىن ۋە سەۋەبىدىن بولغان دەپ ئۆچكە بۆلۈنىدۇ.

(1) بۇخارات قاندىن كەلگەن بولسا بەدنى ۋە كۆزى قىزارغان بولىدۇ. ئاغرىق چۈشىدىمۇ كۆز ئالدىدا بىر خىل قىزىللىق كۆرگەندەك بولىدۇ.

(2) بەلغەمدىن بولسا چىرايى ئاق، روھى تۆۋەن، بېشى ئېغىر بولىدۇ. ئاغزىدىن كۆپۈك كېلىدۇ.

(3) سەۋەبىدىن بولغان بولسا ئادەتتىكى چاغلاردا روھىي بەلگىلەر كۆرۈلىدۇ. مەسىلەن: ئاچچىقى يامان، تولا ئويلايدىغان بولۇپ، بەدنى قارا، ئۆزى ئورۇق بولىدۇ. داۋاسى:

كېسەلنىڭ ماددىسىغا قاراپ تەدبىر قىلىش كېرەك. مەسىلەن: قاندىن بولغان كېسەل. لەرگە قاننى تازىلايدىغان دورىلارنى بېرىش، ئاياغ تەرەپلىرىگە ھىجامەت قويۇش كېرەك. بەلغەمدىن بولغانلارنى ئالدى بىلەن قەي قىلدۇرۇپ ۋە بۇرۇنغا چۈشكۈرتكۈچى دورىلار تارتقۇزۇلىدۇ. قەي قىلدۇرۇش ئۈچۈن سېرىقچىچەك، تۇرۇپ ئۇرۇقنى قاينىتىپ، ھەسەل بىلەن قوشۇپ بېرىلسە بولىدۇ.

سەۋەبىدىن بولغانلارغا مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبرىدىن يەتتە گرام ئېلىپ، ئەفتمۇن (سېرىق يۆگەي) دىن باشقا دورىلارنى سوقۇپ، ئۈچ كىلوگرام سۇ قويۇپ يېرىمى قالغۇچە قاينىتىلىدۇ. ئەفتمۇننى بىر خالتىغا سېلىپ، ئاغزىنى ھىم ئېتىپ قازانغا تاشلاپ قويۇش لازىم. دورىلارنى داكا بىلەن سۈزۈپ،

سىقىپ، سۈزۈلگەن دورا ئۈستىگە سەبرە ۋە غارىقۇنى «سىم ئەلگەكتىن ئۆتكۈزۈلگەن» سېلىپ تەييارلىنىدۇ) دىن بېرىلىدۇ. بۇ داۋالاشلاردىن كېيىن ئاغرىقلارغا ئيارەج پەيقرى ياكى ھەببى قوقىيا بېرىلىدۇ.

14. پالەچ ۋە ئىستىرخا

بەدەندىكى مەلۇم ئەزانىڭ ھەرىكىتى ۋە سېزىش قابىلىيىتى چەكلىنىپ قالغان ياكى پۈتۈنلەي دەخلىگە ئۇچرىغان كېسەللىك پالەچ ۋە ئىستىرخا دەپ ئاتىلىدۇ. بەزى كىشىلەر پالەچ بىلەن ئىستىرخانى ئايرىمايدۇ. ئەمما يېقىنقى زامان تېۋىپلىرى گەۋدىنىڭ يېرىمى باشتىن - ئاخىرىغىچە ھەرىكەتلىنەلمەس بولۇپ قېلىشنى «پالەچ»، ئومۇمىي بەدەننىڭ پۈتۈنلەي پالەچ بولۇپ قېلىشنى ئىستىرخا دەپ ئاتايدۇ.

كېسەللىك باشلانغاندىن كېيىن، بەزى كىشىلەردە سېزىم مەۋجۇت بولۇپ، ھەرىكەت دەخلىگە ئۇچرىشى مۇمكىن. يەنە بەزىلەردە ھەر ئىككىسى بىردەك دەخلىگە ئۇچرىشى مۇمكىن. ئالدىنقىسى مېڭىگە چۈشكەن قاندىن سەزگۈ مەركىزىنى بېسىپ قالماي، ھەردەكەت مەركىزىنى بېسىپ قالغانلىقىنىڭ نەتىجىسى، كېيىنكىسى بولسا ھەر ئىككى مەركەز بىردەك بېسىلىپ قالغانلىق نەتىجىسىدۇر.

سەۋەبى:

پالەچلىك ئاساسەن مېڭىگە قان چۈشۈپ، مەلۇم سېزىم مەركىزى ۋە ھەرىكەت مەركىزىنى بېسىپ قويۇشىدىن كېلىپ چىقىدۇ. چۈشكەن قاننىڭ ئاز - كۆپلۈكى، بېسىلغان دائىرىدىكى مەركەزلەرنىڭ چوڭ - كىچىكلىكى، ئاغرىقنىڭ ئەسلىدىكى سالامەتلىك ۋە چېنىقىش ئەھۋاللىرى كېسەللىكنىڭ ئېغىرلىق دەرىجىسى، ساقىيىش ئاقىۋىتى قاتارلىقلارغا زىچ مۇناسىۋەتلىك بولىدۇ.

مېڭىگە قان چۈشۈپ ئەسەبلەرنىڭ سېزىم ۋە ھەرىكەتنى باشقۇرۇش قابىلىيىتىنى توسۇپ قويۇشىدىن تاشقىرى، يۇلۇننىڭ زەخمىگە ئۇچرىشى، ھەرخىل ۋەزەم، ئىششىقلارنىڭ يۇلۇننى قىستاپ بېسىپ قويۇشى، مەلۇم ئەزالارنى باشقۇرىدىغان ئەسەبلەرنىڭ مەلۇم تەسىرگە ئۇچرىشىمۇ بەلگىلىك ئەزادا پالەچلىك كەلتۈرۈپ چىقىرىدۇ (مەسىلەن: يۇتقۇندەك چاق، تىل، ئىنچىكە ئۇچەي، قول بارماقلىرىنىڭ چەكلىك دائىرىلىك پالەچلىنىشلىرىگە ئوخشاش).

ئالامىتى:

پالەچ ھۆللۈكتىن بولغاندا ئاستا باشلىنىدۇ. تومۇر ئاستا ياكى سۇس ياكى مۇتەفاۋەتلىك بولىدۇ. ئېغىر تۈرلىرىدە تومۇر تېز، ئىنچىكە ۋە مۇتەۋاتىر بولىدۇ. سۈيىدۈك قايسى ماددىنىڭ بەلغەم ۋە قاننىڭ غالىبلىقىغا قاراپ ئاق ياكى قىزىل كېلىدۇ.

بەدەننىڭ پالەچلەنگەن قىسمى ئۆز رەڭگىنى يوقاتمىسا ۋە ئورۇقلاپ (يىگەپ) كەتمەسە داۋالاش ياخشى نەتىجە بېرىدۇ.

سەۋەبلىرىگە قاراپ پالەچلىك ۋە ئىستىرخا تۆۋەندىكى تۈرلەرگە بۆلۈنىدۇ:

(1) ئومۇمىي بەدەن پالەچلىك (ئىستىرخا) — پۈتۈن بەدەننىڭ ھەرىكەت ۋە سېزىمىنىڭ بولماسلىقى.

(2) يېرىم پالەچ — بەدەننىڭ يېرىمى يەنى بىر تەرەپ يۈز، ئېغىز، قول - پۇتلارنىڭ پالەچ بولۇپ قېلىشى.

(3) لەقۇا — پالەچلىككە پەي ۋە گۆشنىڭ تارتىۋېلىشى قوشۇلۇپ كېلىش نەتىجىسىدە يۈز گۆشنىڭ پالەچلىنىپ قېلىشى بولۇپ، يۈز بىر تەرەپكە مايماقلىشىپ قالىدۇ؛ ئەس - ھوشى جايىدا بولىدۇ. ئاغزى تەم سېزىلمەيدۇ، تۆۋەنكى قاپاقلىرى ساڭگىلاپ قالىدۇ، پېشانە تېرىسى قورۇقلىشىپ، ئېغىز سۈيى قۇرۇپ قالىدۇ. يۈز گۆشلىرىنىڭ تارتىشىۋېلىشى تەشەننۇجنىڭ بەلگىسى بولۇپ، قالغانلىرى پالەچلىك ئالامىتىدۇر.

(4) بەل ئاستىنىڭ قىسمىنىڭ پالەچلىنىشى — مېڭە ۋە يۈلۈنغا زەرەر يەتكەندە ياكى ئاتېشەك (سېلىس) كېسىلىدە ۋە جىنسىي ئالاقە بىلەن زىيادە شۇغۇللانغۇچى كىشىلەردە يۈز بېرىشى مۇمكىن. دەسلەپتە بەل ئاغرىش، ئاياغلار ماغدۇرسىزلىنىش قاتارلىق باشلامچى بەلگىلەر بولۇپ، تۇيۇقسىزلا ياكى تەدرىجىي ھالدا سېزىم ۋە ھەرىكەت يوقىلىدۇ. دوۋساق پالەچلەنگەنلىكتىن، سۈيۈكنى تۇتالماي دائىم تامچىلاپ ئېقىپ تۇرىدۇ.

(5) تىترەپ تۇرىدىغان پالەچلىك (پالچى رەئىشى): پالەچلەنگەن ئەزا (بولۇپمۇ قول) تىترەپ تۇرىدۇ. ئاياللاردا خۇسۇسەن ھاراقنى كۆپ ئىچكۈچىلەردە كۆرۈلىدۇ، كېسەللىك ئاستا باشلىنىدۇ، دەسلەپ تىترەش كېلىپ چىقىپ، كېيىن سەزمەس بولۇپ قالىدۇ، ھەتتا تىترەش ئۇخلاۋاتقاندىمۇ داۋاملىشىدۇ.

(6) بالىلار پالچى (پالچى ئەتقال): بالىلاردا ھەرخىل ياشتا ئۇچرىشى مۇمكىن. ئەمما بوۋاقلاردا كۆپرەك يۈز بېرىدۇ. بالىلاردا ئاغرىق باشلىنىشتىن بۇرۇن زۇكامنىڭ بەلگىلىرى، ئاشقازان بۇزۇلغانلىق ئالامەتلىرى كۆرۈلۈپ، بەدەنگە تاشمىلار چىقىشى مۇمكىن. بەزىدە قىزىل، چېچەك كېسەللىرىدىن كېيىنلا يۈز بېرىدۇ. كېسەللىك تۇيۇقسىز باشلىنىپ بالا ماڭالماي قالىدۇ، ئومۇمىي بەدەنلىك بولغاندا ھەتتا بالا بويىنىنى تىكلىيەلمەي قالىدۇ.

داۋاسى:

پالەچ ۋە ئىستىرخانى داۋالاشتا ئالدىراپلا تېز تەسىر قىلغۇچى تەدبىرلەرنى قوللانغىلى بولمايدۇ. ئالدى بىلەن سەۋەبچى ماددا قان ۋە بەلغەمنى پىشۇرۇشقا كىرىشىش كېرەك. مائۇلۇسۇل (تەركىبى: كەرەپشە يىلتىزى، بەدىيان يىلتىزى 33 گرامدىن، ئىزخىر 17 گرام، ئارپىبەدىيان، كەرەپشە ئۇرۇقى، رۇم بەدىيان، قەنتەرىيون، ئاقىرقەرھە،

زەنجىۋىل ھەرقايسىسى ئون گرامدىن، قۇستە، ئۇزۇن زىراۋەندە 13 گرامدىن، سىيادان، قۇندۇز قەھرى يەتتە گرامدىن، قەردمانە، سۇزاپ ئۇرۇقى، شەترەنجى ھىندىدىن 17 گرامدىن ئېلىپ، ئۇرۇق دورىلارنى يۇمشاق، يىلتىز دورىلارنى چالا سوقۇپ، 3.5 كىلوگرام سۇدا قاينىتىپ يېرىمى قالغاندا سۈزۈپ، ئۈستىگە ئىنەكىپىتى «بىدەنجىر» يېغى، ئايارەج پەيقرادىن 99 گرام قوشۇپ تەييارلىنىدۇ) دىن ھەر كۈنى 40 گرام ئىچىلىدۇ.

ماددا پىشقاندا تازىلاش ئۈچۈن ئايارەج پەيقراد (تەركىبى: ئۇدېلىسان، مەستىكى رۇمى، ئاسارۇن ۋە زەپەر ئون گرامدىن، سەبە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، زەپەرنى ئايرىم سو-قۇپ، بىر ئاز قىزىتىلغان ھەسەلگە ئارىلاشتۇرۇپ، قالغان دورىنى ئۈستىگە قۇيۇپ خېمىردەك يۇغۇرۇپ، 40 كۈن قويۇپ قويۇلىدۇ) دىن ئون گرامدىن ھەر كۈنى ئاخشامدا بىر قېتىم ئىستېمال قىلىنىدۇ.

مىزاجىنى ئۆزگەرتىش ئۈچۈن مەجۇنى فىلاسپە (تەركىبى: پىلىپىل، قارىمۇچ، دار-چىن، ئۇرۇقىدىن ئايرىلغان ئامىلە، بەلىلە پوستى، شەترەنجى ھىندى، زىراۋەندى مۇدەھ-رەج، خۇسپەتۇسسۇلەب، قارىغاي مېۋىسى «چىلغوزا» مېغىزى، بابۇنە يىلتىزى، شاقا-قۇل، نارجىل ھەرقايسى 33 گرامدىن، بابۇنە ئۇرۇقى 560 گرام، ئۇرۇقسىز قۇرۇق ئۈزۈم 99 گرام، ھەسەلدىن پۈتۈن دورىلارنىڭ ئىككى باراۋىرىدە ئېلىپ، مېغىز ۋە ئۈزۈمنى ئايرىم - ئايرىم سوقۇپ، قالغان دورىلارنى يۇمشاق سوقۇپ، ئەلگەكتىن ئۆتكۈ-زۈپ، ئاۋۋال مېغىزلارنى ھەسەلگە ئارىلاشتۇرۇپ، ئاندىن كېيىن قالغان دورىلارنى سېلىپ خېمىردەك يۇغۇرۇپ مەجۇن قىلىپ، چىنە قاچىدا 40 كۈن قويۇپ تەييارلىنىدۇ) دىن 10 ~ 7 گرامغىچە تاماقتىن كېيىن چاي بىلەن ئىستېمال قىلىنىدۇ.

ھەببى ئايارەج (تەركىبى: ئايارەج پەيقراد، تۇربۇت، غارىقۇن 33 گرامدىن، كابىل ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۈزى، سوقمۇنىيا ھەرقايسىسى يەتتە گرامدىن، بادام يېغى بەش گرام، بەدىيان ئەرقىدىن 20 گرام ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئەرقى بىلەن ئايارەجنى ئېرى-تىپ، ئۈستىگە بادام يېغى ۋە ئالغان دورىلارنى ئارىلاشتۇرۇپ خېمىر قىلىپ، نوقۇت چوڭلۇقىدا كۇمىلاچ تەييارلىنىدۇ) دىن ھەر كۈنى 3 ~ 7 ~ 11 دانىدىن كەچقۇرۇن بىر قېتىم قايناق سۇ بىلەن ئىستېمال قىلىنىدۇ.

مەجۇنى مەسرىدەتوس (تەركىبى: ئىزخىر، ئۈستقۇددۇس، سىسالىيۇس، كامادىر-يوس، مەستىكى، پىلىپىل، ئۇسارە لەھىيەتۇتتىس، قۇندۇز قەھرى، جاۋاشىر، ئۇد بىلىسان، قۇستە شېرىن، تاغ پىننىسى، ئۈشەق، ئېگىر ۋە سەكبىنەج ھەرقايسىسى 26 گرامدىن، سەلىخە، ئاقمۇچ، قارىمۇچ، سۆرۈنجان مىسىرى، جۇئە، ئۈستقۇددۇس، دۇقۇ

ۋە ئىككىلىملىكتىن 22 گرام، پەتەر ئاسالىيون، ئارپىبەدىيان ۋە قەردمەنا، ئەپيۇن 17 گرامدىن، رۇم بەدىيان ۋە ئاسارۇن ئون گرامدىن، ئاقاقىيا 13 گرام، سەقەتقۇر ئۈچ گرام، ھۇپارىقۇن 15 گرام، جىنتيانا، رەۋغىنىنى بىلسان، قۇرسى پەرىپيۇن ۋە مۇقەل 22 گرامدىن، سۇزاپ يەتتە گرام، نارجىل، سەمغى ئەرەبى 16 گرامدىن، ھەسەلدىن ئومۇمىي دورىلار ئېغىرلىقىدا ئۈچ ھەسسە ئېلىپ، يېلىم دورىلارنى رەيھان شەرىپتىگە چىلاپ ئېرىتىپ، باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلنى قائىدە بويىچە ئېرىتىپ قوشۇپ، ئۈستىگە يېلىم دورىلارنى قۇيۇپ ياخشى ئىلەشتۈرۈپ، چىنە - قاچىلارغا ئېلىپ تەييارلىنىدۇ) دىن «ئىسسىق مىزاج كىشىلەرگە، 12 ياشتىن تۆۋەن بالىلارغا بېرىلمەيدۇ، پالەچ ۋە لەقۋا كېسەللىكلىرىگە مائۇلھەسەل (ھەسەل سۈيى، بىلەن بېرىلىدۇ. ئادەتتە كۈنىگە بىر قېتىم (سەھەردە) ئۈچ گرامدىن ئىستېمال قىلىنىدۇ. زەھەرلىنىشلەردە ئەھۋالغا قاراپ كۈنىگە 3 ~ 6 تال ئىستېمال قىلىنىدۇ.

ھەببى جەدۋار (جەدۋار ئايلىشى، ئاق سەندەل، قەلەمپۇر، سەمغى ئەرەبى، دۈرنەج ئەقرەبى، قارىمۇچ ۋە دارچىن ھەرقايسىسى يەتتە گرام، زەپەر، ئاقىرقەرھە ۋە ئىپاردىن 1.5 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ قەنت سۈيى بىلەن خېمىر قىلىپ، قارىمۇچ چوڭلۇقىدا كۇمىلاچ ياساپ، سايدا قۇرۇتۇپ تەييارلىنىدۇ) دىن 12 ياشتىن تۆۋەنلەرگە بېرىشكە بولمايدۇ، چوڭلارغا كۈنىگە بىر قېتىم 5 ~ 7 دانىچىچە ئىستېمال قىلىنىدۇ.

ھەببى پەرىپيۇن (تەركىبى: پەرىپيۇن، مۇقەل، غارىقۇن، سەكبىنەج، شەھمەنزەل قاتارلىقلارنىڭ ھەرقايسىسى بىر ھەسسە، سەبە سۇقۇتىدىن ئىككى ھەسسە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ «غارىقۇننى سىم ئەلگەكتىن سۈرۈپ ئۆتكۈزۈپ، كۈدە سۈيى بىلەن ھەب قىلىپ تەييارلىنىدۇ.) دىن كۈنىگە بىر قېتىم 3 ~ 7 گرامىچە ئىستېمال قىلىنىدۇ.

ھەببى مەنتىن (تەركىبى: سەكبىنەج، ئوشەق، جاۋاشىر، مۇقەل، شەھمەنزەل، ئادراسمان، سەبە سۇقۇتى، تۇرىبۇت، سېرىق ھېلىلە پوستى، ئەنزىرۇت ھەرقايسىسىدىن ئوخشاش مىقداردا ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، كۈدە (جۈسەي) سۈيى بىلەن كۇمىلاچ قىلىپ تەييارلىنىدۇ) دىن كۈنىگە بىر قېتىم يەتتە گرامدىن ئىستېمال قىلىنىدۇ. دورىلارنىڭ بىرىنى تاللاپ بېرىشكە بولىدۇ. ئەڭ ياخشىسى مەجۈنى مەسرىدىتوس (ئىزخىر، ئۈستقۇددۇس، سىسالىيۇس، كامادىرىيوس، مەستىكى، پىلىپىل، ئۇسارە لەھىيەتۇتتىس، قۇندۇز قەھرى، جاۋاشىر، ئۇد بىلسان، قۇستە شېرىن، تاغ پىنىنىسى، ئوشەق، ئېگىر ۋە سەكبىنەج ھەرقايسىسىدىن 26 گرامدىن، سەلىخە، ئاقمۇچ، قارىمۇچ، سۆرۈنجان مىسرى، جۆدە، دۇقۇ ۋە ئىككىلىملىك ھەرقايسىسىدىن 22 گرامدىن، پەتەر ئاسالىيون، ئارپىبەدىيان ۋە قەردمەنا، ئەپيۇن 17 گرامدىن، رۇم

بەدىيان ۋە ئاسارۇن ئون گرامدىن، ئاقاقىيا 13 گرام، سەقەنقۇر ئۈچ گرام، ھۇپارىقۇن 15 گرام، جىنتىيانا، رەۋغىنى بىلسان، قۇرسى پەرىپىيۇن ۋە مۇقەل 22 گرامدىن، سۇزاپ يەتتە گرام، نارجىل، سەمغى ئەرەبى 16 گرامدىن، ھەسەلدىن ئومۇمىي دورىلار ئېغىرلىقى بىلەن ئۈچ باراۋەر ئېلىپ تەييارلىنىدۇ) يېلىم دورىلارنى رەيھان شەرىپتىگە چىلاپ ئېرىتىپ، باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلنى قاندىدە بويىچە ئېرىتىپ قوشۇپ، ئۈستىگە يېلىم دورىلارنى قويۇپ ياخشى ئىلەشتۈرۈپ، چىنە - قاچىلارغا ئېلىپ، «ئىسسىق مىزاج كىشىلەرگە، 12 ياشتىن تۆۋەن بالىلارغا بېرىلمەيدۇ، پالەچ ۋە لەقۋا كېسەللىكلىرىگە مائۇلھەسەل» (ھەسەل سۈيى) بىلەن بېرىلىدۇ. ئادەتتە كۈنىگە بىر قېتىم «سەھەردە» ئۈچ گرامدىن ئىستېمال قىلىنىدۇ. زەھەرلىنىشلەردە ئەھۋالغا قاراپ كۈنىگە 3 ~ 6 قېتىم ئىستېمال قىلىنىدۇ ۋە مەجۇنى بالادۇر II (سۈمبۇل، سازەج ھىندى، سەلىخە، مورمەككى، زەپەر، ئەقىمۇن، ئىزخىر، رەۋەن چىنى، ھەبىسە، جان، قەلەمپۇر، ئىرسا ۋە سەبىرە ھەر قايسىسىدىن 25 گرامدىن، غارىقۇن 26 گرام، بالادۇر 17 گرام، بىخ بەدىيان 890 گرام، سىركە 1.48 كىلوگرام، ھەسەلدىن 15. 1 كىلوگرام ئېلىپ، بەدىيان يىلتىزىنى چالا سوقۇپ، بىر كېچە ئازراق سۇغا چىلاپ قويۇپ، ئەتىسى سىركە بىلەن قاينىتىپ، تەمىنى چىقىرىپ سۈزۈپ، سۈيىگە ھەسەل سېلىپ قىيام قىلىپ، باشقا دورىلارنى سوقۇپ، ئەلگەكتىن ئۆتكۈزۈپ، قىيام بىلەن ئارىلاشتۇرۇپ مەجۇن قىلىپ تەييارلاپ، چىنە قاچىدا ئالتە ئاي تۇرغۇزۇلىدۇ) دىن كۈنىگە 3 ~ 5 گرامغىچە ئىستېمال قىلىنىدۇ. كىچىك بالا ۋە ئۆسمۈرلەرگە بېرىشكە بولمايدۇ. پېشقەدەم تېۋىپلار ھەركۈندە ئۈچ گرامدىن بېرىش، ئايارەج پەيقرانى بەش كۈنگىچە بېرىش كېرەك، دەپ كۆرسەتكەن. بەزىلەر ھەركۈنى ئۈچ گرام ئايارەج پەيقرانغا قارىمۇچ، قۇندۇز قەھرى قوشۇپ بېرىشنى كۆرسىتىدۇ. بەزىلەر ھەپتىدە بىر قېتىم ھەبىي قوقىيا بىلەن سۈرگە بېرىش كېرەك، دەيدۇ. كېسەلنىڭ ئەمەلىي ئەھۋالىغا قاراپ بەلگىلەش مۇۋاپىقتۇر.

سامساق، ئۈزۈم، ياڭاق، جويۇز، پىلىپىل، قارىمۇچلارنى مۇۋاپىق مىقداردا ئېلىپ سوقۇپ، ئارىلاشتۇرۇپ يېيىشكە بېرىلىدۇ. تۇخۇمغا بىر ئاز بوزبۇغا ئارىلاشتۇرۇپ پىشۇرۇپ بېرىلىدۇ. قۇشقاچ گۆشى كاۋاپ قىلىپ بېرىلىدۇ. ئەگەر كېسەلنىڭ ئەھۋالى مەنى قىلىمسا قان ئېلىشنى ئويلاپ بېقىش كېرەك. پالەچلەنگەن ئەزاغا ئازراق تاتلىق شىرىلىك سۈيۈقلۈكنى يۇقتۇرۇپ ھەرىكە چاقتۇرۇلۇسا، ھەر زەھىرىنىڭ تەسىرى بىلەن ھەرىكەتكە كېلىشى مۇمكىن. شۇنىڭدەك قۇستە يېغى (قۇستە تەلىخى 33 گرام، قارىمۇچ ۋە پەرىپىيۇن يەتتە گرامدىن، ئاقىرقەرھە 13 گرام، قۇندۇز قەھرى 15 گرام، زەيتۇن يېغىدىن 165 گرامدىن ئېلىپ، قۇستە، ئاقىرقەرھە ۋە قارىمۇچلارنى چالا سوقۇپ، بىر كېچە مۇسەللەسكە چىلاپ، ئەتىسى قاينىتىپ، يېرىمى

قالغاندا زەيتۇن يېغى قوشۇپ، قايناپ پەقەت يېغىلا قالغاندا، پەرپىيۇن، قۇندۇر قەھرىنى يۇمشاق سوقۇپ ئەلگەكتىن ئۆتكۈزۈپ، قازاننى چۈشۈرۈش بىلەن تەڭ ياغقا سېلىپ، ياخشى ئارىلاشتۇرۇپ شېشىلەردە ئاغزىنى مەھكەم بېكىتىپ تەييارلىنىدۇ) دىن كۈنگە بىر قانچە قېتىم پەي ۋە باشقا ئەزالارنى ئاپتاپتا ياغلاش ۋە ئىسسىق ئۆتكۈزۈپ ياغنى سىڭدۈرۈپ بېرىش كېرەك.

15. نېرۋا ئاجىزلىقى

ئۇزاق مۇددەت ئەسەبلەرنى غىدىقلايدىغان، ھالسىزلىنىدىغان سەۋەبلەر تۈپەيلىدىن كېلىپ چىقىدىغان كېسەللىك بولۇپ، بەزىلەر ئۇنى مالېخۇلىيا كېسەللىكىنىڭ بىر تۈرى دەپ قارايدۇ.

سەۋەبى:

ئەسەب ئاجىزلىقىنىڭ سەۋەبلىرى كۆپ ۋە خىلمۇخىل بولۇپ، ئۇلاردىن مۇھىمراقلىرى تۆۋەندىكىلەردىن ئىبارەت: ئەجدادى زەئىپەرەك بولغان كىشىلەرنىڭ ئەۋلادلىرى بۇ كېسەلگە ئوڭايلا دۇچار بولىدۇ. شۇنىڭدەك نازۇك تەبىئەتلىك (ئىنچىكە مىزاجلىق) ۋە تېنى ئاجىز كىشىلەرمۇ بۇنىڭغا مايىل كېلىدۇ؛ جەۋرى - جاپا، روھىي غىدىقلىنىشلارغا كۆپ ئۇچراش؛ ئەقلىي ئەمگەكلەر بىلەن ئۇزاق شۇغۇللىنىش؛ مېڭىنى ئارتۇقچە ئىشلىتىش؛ ھاراق ۋە زەھەرلىك چېكىملىكلەرنى كۆپ ئىستېمال قىلىش؛ قەھۋە (كافى) نى زىيادە ئىچىپ يۈرۈش؛ خەتەرلىك ئورۇنلار (كان ئىچى، قۇدۇق ئىچى ۋە يۇقىرى ئىمارەت قۇرۇلۇشى) دا دائىملىق ئەندىشە ئىچىدە ئىشلەش؛ يۇقىرى قىزىتمىلىق كېسەللىكلەر ۋە ئۇزۇنغا سوزۇلغان ئاغرىقلار بىلەن ئاغرىش؛ ئاشقازان، جىگەر، ئۈچەي ئاغرىقلىرى سەۋەبىدىن مېڭە ئاجىزلىشىش؛ جىنسىي ئالاقە بىلەن ھەددىدىن زىيادە شۇغۇللىنىش ياكى ئۇزاققىچە جىنسىي ئالاقە تەلىپى قانماسلىق.

ئالامىتى:

ئاغرىق كىشى روھسىز، خىيالچان، چىرايى سېرىق بولىدۇ، ئۇخلىيالمىدۇ، ئۇخلىمىسىمۇ كۆپ چۈش كۆرۈپ ھارغىن ھالەتتە ئويغىنىدۇ، ئادەم كۆپ جايلاردا تۇرۇشتىن قاچىدۇ، يالغۇزلۇقنى خالايدۇ، كۆڭلى ئېلىشىدۇ، ئىشتىھاسى تۈتۈلۈپ ئورۇقلايدۇ، پىكىر قىلىش، ئەستە قالدۇرۇش قابىلىيەتلىرى تۆۋەنلەيدۇ. ئەرلەردە باھ ئاجىزلاش، سۈيۈك كېلىش ئەھۋاللىرىمۇ قوشۇلۇپ كېلىدۇ.

داۋاسى:

سەۋەبچى بولغان ئامىللارنى يوقىتىشقا ھەرىكەت قىلىش، ئوزۇقلىنىشنى كۈچەيتىش، مۇۋاپىق جىسمانىي ئەمگەك، تەنتەربىيە بىلەن چېنىقىش كېرەك. شۇنىڭدەك تۆۋەندىكى

دورىلارنى بېرىش، ئىمكانىيەت بولسا دورىلارنىڭ بىر قانچىسىنى بىرلىكتە بېرىش لازىم. چۈنكى مۇشۇنداق بولغاندا ئۇنۇمى تېزىرەك كۆرۈلىدۇ.

خېمىرى گاۋزىبان (تەركىبى: گاۋزىبان، ئاقلاڭغان يۇمىلاقسۇت ئۇرۇقى، قىزىلغان پىلە غوزىسى، ئاق بەھمەن، بالەنگو ئۇرۇقى، ئىكەكلەنگەن ئاق سەندەل ۋە پەرەنجىمىشكى ھەرقايسىسى 13 گرامدىن، ئەنەبەر 1.5 گرام، كۆيدۈرۈلگەن مەھرۋايت ۋە ئىپاردىن 0.8 گرامدىن ئېلىپ، دورىلارنى چالا سوقۇپ، 792 گرام سۇغا بىر كېچە چىلاپ، ئەتىسى ئۈچتىن بىر قىسمى قالغۇچە قاينىتىپ سۈزۈپ، 396 گرام ناۋات بىلەن قىيام قىلىپ، قىيام ئىلمان ھالغا كەلگەندە ئىپار، ئەنەبەر ۋە مەرۋايتلارنى سالايسە قىلىپ، ياخشى ئارىلاشتۇرۇپ تەييارلىنىدۇ.)

خېمىرى ئەۋرىشىم (تەركىبى: ① ئۇد ھىندى، ئاق سەندەل كېپىكى بەش گرامدىن، سۈمبۇل، پىستىنىڭ تاشقى پوستى، پىشقان ئاپىلىسىن شۆپىكى، مەستىكى قەلەمپۇر، لاچىندانە ۋە سازەج ھىندى ھەرقايسىسى يەتتە گرامدىن، تېشىلىمىگەن مەرۋايت ۋە كەھرىۋا ئون گرامدىن، قىزىل ياقۇت بەش گرام، شاخ مارجان ۋە بىخ مارجان ئون گرام، زەپەرەدىن ئون گرامدىن، ئىپار، ئەنەبەر بەش گرامدىن، پىلە غوزىسى «قاينىتىلمىغىنى» 40 گرام، گاۋزىبان ئەرقى، بىدىمىشكى ئەرقى، قىزىلگۈل ئەرقى «گۈلاب»، ئالما سۈيى ۋە ئانار سۈيى 150 گرامدىن، پار سۈيى 792 گرام، قەنت 288 گرام، ھەسەل 200 گرام، ئالتۇن ۋە رەق ۋە كۈمۈش ۋە رەقتىن 40 دانىدىن ئېلىپ، ئاۋۋال پىلىنى ئەرق ۋە سۇدا ئۈچ كۈن چىلاپ قويغاندىن كېيىن يېزىمى قالغۇچە قاينىتىپ، ماتادىن ئۆتكۈزۈپ، تازا سە- قىپ، سۈيىگە قەنت ۋە ئالما - ئانار سۈيىنى سېلىپ قىيام قىلىپ، مەرۋايت، ياقۇت، مارجانلارنى كۆيدۈرۈپ بولغاندىن كېيىن، كەھرىۋا بىلەن قوشۇپ سالايسە قىلىنىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، زەپەر، ئىپار، ئەنەبەرلەرنى سالايسە قىلىپ، گۈلاب بىلەن ئېرىتىپ، ئىلمان قىيامغا قوشۇپ، تازا ئارىلاشتۇرغاندىن كېيىن، سوقۇلغان تالقانلارنى ۋە ئەلگەكتىن يەنە بىر قېتىم ئۆتكۈزۈپ، قىيامغا سېلىپ ئارىلاشتۇرۇلىدۇ، ئاندىن ئالتۇن ۋە كۈمۈش ۋە رەقلەرنى سېلىپ ئارىلاشتۇرغاندىن كېيىن چىنە - قاقىلارغا ئېلىپ ساقلىنىدۇ) دىن كۈنگە 1 ~ 2 قېتىم، ھەر قېتىمدا 3 ~ 7 گرامغىچە ئىستېمال قىلىنىدۇ.

داۋائى مىشكى (تەركىبى: دۈرنەج ئەقرەبى، تېشىلىمىگەن مەرۋايت، كەھرىۋا ۋە مارجان «كۆيدۈرۈلگەن» 33 گرامدىن، قىزىلغان پىلە، ئاق بەھمەن، قىزىل بەھمەن، سۈمبۇل، قاقىلە، سازەج ھىندى ۋە قەلەمپۇر ھەرقايسىسى 17 گرامدىن، ئۆشەنە، زەنجىر- ئۇل ۋە پىلپىل 13 گرامدىن، ئىپار ئۈچ گرام، ھەسەلدىن پۈتۈن دورا مىقدارىدىن ئىككى

① بۇ مېڭە ۋە يۈرەكنىڭ ھەرغىل ئاجىزلىقلىرى ئۈچۈن مۇھىم دورا نۇسخىلىرىدىن بىرى.

ھەسسىسىدىن ئارتۇق ئېلىپ، پىلە غوزىسىنى قىرىقىپ ئەلگەكتىن ئۆتكۈزۈلىدۇ، مەرۋا. يىت گۈلاب بىلەن ئۆپىدەك سوقۇلىدۇ. ئىپار ئازراق قەنت بىلەن ئارىلاشتۇرۇپ سوقۇلىدۇ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، تالقاندەك قىلىنىدۇ، ھەسەلنى ئېرىتىپ، ئۈستىگە مەرۋايت، ئىپارنى سېلىپ ياخشى ئارىلاشتۇرۇپ بولغاندىن كېيىن قالغان دورىلارنى سېلىپ، مەجۇن تەييارلاپ، چىنە قاچىدا 40 كۈن قويۇپ تىندۈرۈلىدۇ) دىن ھەر كۈنى 3 ~ 5 گرامغىچە ئىستېمال قىلىنىدۇ.

لوبۇبى كەبىر (تەركىبى: پىستە مېغىزى، پىندۇق مېغىزى، بادام مېغىزى، ياڭاق مېغىزى، ھەببەتۇلخۇزرا، چىلغوزا مېغىزى، ھەببى زەلەم، ماھى رۇم بەدىيان، خولىدجان، شاقاقۇل، قىزىل بەھمەن، ئاق بەھمەن، سېرىق تۈدەرى، قىزىل تۈدەرى، زەنجىر، ئاقلاغان كۈنجۈت، دارچىن ھەرقايسىسى 17 گرامدىن، سۈمبۇل، سەئىدى كوفى، قەلەمپۇر، كاۋاۋىچىن، ھەببى قەلقل، سەۋزە ئۇرۇقى، چامغۇر، پىياز، تۇرۇپ، بېدە ئۇرۇقى، ھەلىيۇن ئۇرۇقى، ئەرمىدۇن ئۇرۇقى، دۈرنەچ ئەقرەبى، زورەنباد ئون گرامدىن، جويۇز، بەسباسە، پىلىپىل يەتتە گرامدىن، سۆڭەك مىسىرى، نارجىل، قۇشقاچ مېڭىسى، كۆكنار ئۇرۇقى يەتتە گرامدىن، ئىكەكلەنگەن بۇقا چۈيىسى، سۈرۈنجان، بوزىدان، يالپۇز 13 گرامدىن، تۆگە بوتلىقىنىڭ ئوغۇز سۈتى، زەپەر مەستىكى ئون گرامدىن، ئۇدى خام سەككىز گرام، ئەنەبەر ئۈچ گرام، ئىپار 1.5 گرام، ئالتۇن ۋەرەق 30 دانە، كۈمۈش ۋەرەق 50 دانە، ھەسەلدىن پۈتۈن دورىلار ۋەزنى بىلەن ئۈچ باراۋەر ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئالدى بىلەن زەپەر، ئىپار، ئەنەبەرلەرنى سالاھىيە قىلىپ، ھەسەلنى قائىدە بويىچە ئېرىتىپ، ئارىلاشتۇرۇپ بولغاندىن كېيىن تەييارلانغان تالقان دورىلارنى قوشۇپ مەجۇن تەييارلاپ، قىرىق كۈنگىچە ھەر كۈنى بىر قېتىم ياغاچ قوشۇق بىلەن قوچۇپ قويۇلىدۇ. شېشە ياكى چىنىلەردە ساقلىنىدۇ. (دىن كۈنىگە ئىككى قېتىم 7 ~ 10 گرامدىن ئىستېمال قىلىنىدۇ. بۇلاردىن ئەڭ ياخشى تەسىر قىلىدىغىنى خېمىرى گاۋزىباندۇر.

16. تەشەننۇج

مەلۇم بىر ئەزا ياكى پۈتۈن بەدەن پەيلىرىنىڭ تارتىشىۋېلىشى ۋە گۆشلەرنىڭ تارتىشىۋېلىشى (تەشەننۇج) تارتىشىش دېيىلىدۇ. سەۋەبى:

(1) بەدەندە نەملىكنىڭ ئارتۇق بولۇشىدىن ئىبارەت بولۇپ، بەلغەم، سەۋدا ماددىلىرى كەڭ تارمۇش، پەيلەرگە توپلىشىپ، ئۇلارنىڭ ئۇزىراپ - قىسقىرىش قابىلىيىتىنى چەكلەپ قويىدۇ. ئەگەر ماددا قويۇق بولسا تارتىشىش بىلەن ئىستىرخا (پالەچلىك) بىللە

قوشۇلۇپ كېلىدۇ. قان ۋە سەپرالارمۇ تارمۇشلاردا يۇقىرىقىدەك ئۆزگىرىشلەرنى كەلتۈرۈشى مۇمكىن.

(2) قىزىتما ھارارىتى بىلەن پەيلەردىكى ماددىلار كۆيدۈنەتتىدە پەيلەر قىسقىرايدۇ ياكى ھارارەتنىڭ زىيادە بولۇشى بىلەن بەدەن قۇرۇپ كېتىپ تارتىشىپ قېلىش كېلىپ چىقىدۇ. بۇ قۇرۇق تارتىشىش دېيىلىدۇ.

(3) سۈرگە دورىلارنى كۆپ ئىچىپ، ھەددىدىن زىيادە ئىچ سۈرۈپ كەتكەندە ياكى كۆپ قان ئالغاندىمۇ تارتىشىش كېلىپ چىقىدۇ.

(4) مېڭىگە زەرەر يەتكەندە ياكى تارمۇشلارغا بىۋاسىتە زەرەر يەتكەندىمۇ تارتىشىش كېلىپ چىقىدۇ. بۇ تۆۋەندىكى بىر نەچچە خىلغا بۆلۈنىدۇ:

(1) ھەرخىل زەھەرلىك نەرسىلەر ياكى دورىلار، مەسىلەن: ئەپيۈن، زەڭگەر قاتارلىقلار بىلەن زەھەرلىنىش مېڭىگە تەسىر بېرىپ، پۈتۈن بەدەن تارتىشىپ قالىدۇ.

(2) پەيلەرگە سىرتتىن سوغۇق تېگىش ياكى ئىچكى تەرەپتىن بولغان سوغۇقلىقنىڭ پەيلەرگە تەسىر قىلىشىدىن بولىدۇ.

(3) زەھەرلىك ھاشارلار (مەسىلەن: چاپان قاتارلىقلار) نىڭ چېقىشى بىلەن بەدەندە تارتىشىش كېلىپ چىقىدۇ.

(4) قورساقتىكى مەدە قۇرتلارمۇ تارتىشىشقا سەۋەب بولىدۇ.

(5) ئۆت سەپراسى ئاشقازاندا غەيرىي تەبىئىي ئۆزگىرىپ قاتتىق ئېچىشىش پەيدا قىلىدۇ. نەتىجىدە ئاشقازاننىڭ ئۆزىدە تارتىشىش كېلىپ چىقىدۇ. ئېغىر ھاللاردا بەدەندىمۇ تارتىشىش پەيدا بولىدۇ.

ئالامىتى:

كېسەلنىڭ باشلىنىشى ئادەتتە تېز بولىدۇ. ئالدى بىلەن ئەسەك تۇتىدۇ، پېشقىدەم تېۋىپلار «ئەسەش گەجگە گۆشلىرىنىڭ تارتىشىش ئالامەتلىرىدۇر» دەپ كۆرسىتىدۇ. بىمار بۇ ۋاقىتتا بىئاراملىشىپ، قايسى خىلىت كۆپ بولسا شۇ خىلىتنىڭ ئالاھىدىلىكلىرى كۆرۈنىدۇ. مەسىلەن: بەلغەمدىن بولسا رەڭگى ئاق، ھۇرۇن، ئېغىر تەبىئەتلىك بولۇپ، تومۇرى توغرىسىغا سالىدۇ. سۈيدۈك ئاق، قويۇق بولىدۇ. شۇنىڭ بىلەن بىمار تۇيۇقسىز تارتىشىپ قالىدۇ. ئېغىر بولغاندا ھوشىدىن كېتىدۇ. كىچىك بالىلار ۋە قېرى كىشىلەر-نىڭ ساقىيىشى قىيىن.

نەملىك، سۇيۇقلۇق يوقىلىش بىلەن بولغان تارتىشىشتا بەدەنلىرى قۇرۇق، رەڭگى تاتارغان ھالدا بولىدۇ. كۆپ سۇيۇقلۇق يوقىتىشتىن تارتىشىپ قالغان ئاغرىقنىڭ تارتىشىش قان قىسمىغا ياغ ياكى سۈت سۈركەپ قويۇلسا دەرھال قۇرۇپ كېتىدۇ. ئەمما باشقا تۈردىكىلەردە ئۇنداق بولمايدۇ.

داۋاسى:

ئالدى بىلەن سەۋەبلەرگە قارىتا چارە قىلىش، ماددىلارنى پىشۇرۇش ۋە تازىلاش تەرتىپلىرىگە ئاساسەن داۋالاش ئېلىپ بېرىلىدۇ.

بەلغەمدىن بولغان تارتىشىشتا ماڭۇلتۇسۇلنى گۈلقەنت بىلەن بېرىپ، تازىلاش ئۈچۈن ئايارەج پەيقر (تەركىبى: ئۇدىلسان، مەستىكى رۇمى، ئاسارۇن ۋە زەپەر ئون گرام-دىن، سەبرە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈلىدۇ. زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ، 40 كۈن تۇرغۇزۇلىدۇ) دىن ئون گرامدىن ھەر كۈنى ئاخشامدا بىر قېتىم ئىستېمال قىلىنىدۇ.

ھەببى قوقىيا (تەركىبى: سەبرە، ئەپسەنتىن، مەستىكى ۋە غارىقۇن تەڭ مىقداردا، شەھمەنزەل، سوقمۇنىيا، يېرىم ھەسسەدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، كەرەپشە ئۇرۇقىنىڭ سۈيى بىلەن خېمىر قىلىپ كۇمىلاچ تەييارلىنىدۇ) «غارىقۇننى سوقماي، سىم ئەلگەكتە سۈزۈپ ئۆتكۈزۈش كېرەك، ئون گرامدىن ئىستېمال قىلىنىدۇ. تازىلىغاندىن كېيىن قۇستە يېغى (قۇستە تەلىخى 33 گرام، قارىمۇچ ۋە پەرىپىيۇن يەتتە گرامدىن، ئاقىرقەرھە 13 گرام، قۇندۇر قەھرى 15 گرام، زەيتۇن يېغىدىن 165 گرامدىن ئېلىپ، قۇستە، ئاقىرقەرھە ۋە قارىمۇچلارنى چالا سوقۇپ، بىر كېچە مۇسەللەسكە چىلاپ، ئەتىسى قاينىتىپ يېرىمى قالغاندا زەيتۇن يېغى قوشۇلىدۇ. قايناپ پەقەت يېغى قالغاندا، پەرىپىيۇن، قۇندۇر قەھرىنى يۇمشاق سوقۇپ، ئەلگەكتىن ئۆتكۈزۈپ، قازاننى چۈشۈرۈش بىلەن تەڭ ياغقا سېلىپ، ياخشى ئارىلاشتۇرۇپ شېشىلەردە ئاغزىنى مەھكەم بېكىتىپ تەييارلىنىدۇ) كۈنىگە بىر قانچە قېتىم پەي ۋە باشقا ئەزالارنى ياغلاش كېرەك. سەۋادىن بولغانلارغا تازىلاش ئۈچۈن مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قۇيۇپ، يېرىمى قالغۇچە قاينىتىپ، ئەفتمۇننى بىر خالىتىغا سېلىپ، ئاغزىنى ئىتىپ قازانغا تاشلاپ قويۇلىدۇ. باشقا دورىلارنى داكا بىلەن سۈزۈپ سىقىپ، سۈزۈلگەن سۈيى ئۈستىگە سەبرە ۋە غارىقۇننى «سىم ئەلگەكتىن ئۆتكۈزۈلگەن، سېلىپ تەييارلىنىدۇ) ئىستېمال قىلىنىدۇ ياكى ھەببى ئەفتمۇن (تەركىبى: جى: ئەفتمۇن، بىستىپايەج ئۈچ گرامدىن، قارا خەربەق، ھىندى تۇزى يەتتە گرامدىن، ئۈستقۇددۇس 0.25 گرام، ئايارەج پەيقر، غارىقۇن 17 گرامدىن ئېلىپ، ئايارەج ۋە غارىقۇندىن باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، غارىقۇن سىم ئەلگەكتە كە سۈركەپ ئۆتكۈزۈلۈپ، دورىلارغا قوشۇپ بەدىيان سۈيى بىلەن خېمىردەك يۇغۇرۇپ كۇمىلاچ قىلىپ، ھەر كۈنى ئاخشامدا بىر قېتىم ئون گرامدىن ئىستېمال قىلىنىدۇ.

سۈرگىدىن كېيىنكى تارتىشىشتا، ئالدى بىلەن بەدەنگە ھۆللۈك يەتكۈزۈش لازىم. بۇنىڭ ئۈچۈن ئېشەك سۈتى، ئۆچكە سۈتى، ئارپا سۈتى، بېھى ئۇرۇقىنىڭ لوئابىنى ئارىلاشتۇرۇپ بەدەنگە سۈركەش بىلەن ئىچىشكە شەرىپىتى بىنەپشە II (تەركىبى: نېلۇپەر، قىزىلگۈل، كاسىنە ئۇرۇقى، شاھتەررە، پەمىدۇر، ھەمىشباھار 83 گرامدىن. گاۋزىبان ئەرقى 220 گرام، چىلان يەتتە دانە، سەرپىستان توققۇز دانە، بېھى ئۇرۇقى ئۈچ گرام، قارا سونا ئۇرۇقى ئۈچ گرام، قاپاق ئۇرۇقىنىڭ مېغىزى ئۈچ گرام، تەرەنجىبىن ۋە گۈلقەنتىن 40 گرامدىن ئېلىپ، گۈلقەنت بىلەن تەرەنجىبىننى ئايرىم قاچىغا، باشقا دورىلارنى ئايرىم قاچىغا سېلىپ، بىر چىنە سۇغا ئىككى سائەت چىلاپ قويغاندىن كېيىن ئۈستىگە ئىككى چوڭ چىنە سۇ قۇيۇپ، تەمى چىققۇچە قاينىتىپ، ئۈستىگە 33 گرام گۈلبىنەپشىنى سېلىپ، بىردەمدىن كېيىن سۈزۈپ ئېلىپ تەييارلىنىدۇ) دىن 33 گرام. دىن كۈنىگە ئۈچ قېتىم ئىستېمال قىلىنىدۇ. تامىقىغا ئوغلاق گۆشى، پالەك قاتارلىق كۆكتاتلار بادام يېغى بىلەن بىللە بېرىلىدۇ ۋە كۆپ مىقداردا سۇ بېرىلىدۇ. مېڭە ۋە ئەسەبلەرنىڭ زەھەرلەنگەنلىكىدىن بولغانلارغا تۇتقاق كېسىلى بابىدا كۆرسىتىلگەنلەر بويىچە چارە قىلىنىدۇ. زەھەرلىك ماددىلار ۋە ئاشقازان سەۋەبىدىن بولسا ئاشقازاننى تازىلاش (قەي قىلدۇ-رۇپ)، مەدە قۇرتلار بولسا چۈشۈرۈشكە تەدبىر قىلىش لازىم.

3. پەي، تارتمۇش ۋە نېرۋا كېسەللىكلىرى

1. گەجگە قېتىپ قېلىش

بويۇن، گەجگە گۆش ۋە پەيلەرنىڭ تارتىشىپ قېلىشىنى كۆرسىتىدۇ. سەۋەبى: سوغۇقلۇقنىڭ پەيلەر ئارىسىدىكى سۇيۇقلۇققا تەسىر قىلىشى بىلەن پەيلەر (تارتمۇش-لار) دا تارتىلىش ھادىسىسى كۆرۈلىدۇ. سوغۇقلۇقنىڭ تەسىرى تۆۋەندىكىچە بولىدۇ: سوغۇق سۇ، قار، مۇزنىڭ بىۋاسىتە تەسىر قىلىشى ياكى سىرتتىن سوغۇق تەبىئەتلىك دورىلارنى مەسىلەن: ئەپيۇن، بىللادۇننا يىلتىزى، بەگگىدىۋانە قاتارلىقلارنى تېگىش، سوغۇق (مۇزدەك) سۇ ئىچىش ياكى ئەپيۇن يېيىش. سەرسام قاتارلىق يۇقۇملۇق كېسەللەردە ياكى باشقا كېسەللەردە قاتتىق ئاغرىش نەتىجىسىدە بويۇن پەيلەرى تارتىشىپ قالىدۇ. بۇ ھال كۆپىنچە قاتتىق قۇسۇشتىن كېيىن ياكى ھايۋانلارنىڭ چىشىلىشى بىلەن يۈز بېرىدۇ. قۇرۇقلۇقتىن بولىدۇ (قۇرۇقتىن بولغان تارتىشىشقا ئوخشاش).

ئالامىتى:

گەجگە قېتىپ قېلىشنىڭ ئوقۇرەك ئالدى ۋە ئارقا تەرىپىدىن باشلىنىشى تەمەددۇد دېيىلىپ، بىمار پۈتۈن گەۋدىسىنى، ئالدىغا يا ئارقىسىغا مىدىرلىتالمايدۇ. كۇزاردە تارتىشىش بويۇن ۋە گال قىسمىدا بولۇپ، بىمارنىڭ بويۇن قىسمىنى پەقەت ھەرىكەتلەندۈرەلمەيدۇ، ھەتتا تىلىنى مىدىرلىتىشۇ قىيىن بولۇپ، گالدىن سۇمۇ ئۆتمەيدۇ. كۇزارنىڭ باشلىنىشىدىن بۇرۇن پۈتۈن بەدەن قىچىشىدۇ. ھەرقانچە تاتىلىغان بىلەنمۇ پەسەيمەيدۇ. كۆزى قىزىل بولۇپ، كۆزىنى بىر ئېچىپ بىر يۇمۇپ تۇرىدۇ. چېكە ۋە ماڭلاي تومۇرلىرى كۆپكەن بولىدۇ. چىرايى قارا رەڭگە كىرىپ قالىدۇ. تەمەددۇد بولغاندا يۈز گۆشلىرىنىڭ تارتىشىپ قېلىشى نەتىجىسىدە، ئاغرىقنىڭ يۈزى ھىجايغاندەك قىياپەتكە كىرىپ قالىدۇ. تەمەددۇد سۈيدۈك خالىتىسى، ئۈچەي قاتارلىق ئەزالاردا يۈز بەرگەندە سۈيدۈك توختىماسلىق ھەتتا تومۇرلار ئۈزۈلۈپ كېتىشى بىلەن سۈيدۈكتە قان كېلىدۇ. ئۈچەيدە يۈز بەرسە قۇلۇنچى يەنى ئۈچەي توسۇلۇش كېلىپ چىقىدۇ.

داۋاسى:

ماددىنى پىشۇرۇش ئۈچۈن گۈلبىنەپشە ئۈچ گرام، ئۇرۇقسىز ئۈزۈم توققۇز دانە، ئارپىبەدىيان ئون گرامدىن، گاۋزىبان، رۇم بەدىيان 0.5 گرام، كاسىنە يىلتىزى، سۆرۈنجان يەتتە گرامدىن ئېلىپ، كاشكاپ تەرىقىسىدە دەملەپ بېرىلىدۇ. تازىلاش ئۈچۈن تۇربۇت بىر گرام، سانا 22 گرام، پۇنۇس، خىيارشەنبەر ھەربىرى 66 گرامدىن، بادام مېغىزى بەش دانە ئېلىنىدۇ. تۇربۇت بىلەن بادام مېغىزى بىرئاز سوقۇلىدۇ. قالغان دورىلارنى سوقماستىن ئاخشىمى بىر چىنە قايناق سۇغا چىلاپ قويۇپ ئەتىسى سىقىپ، سۈزۈپ بىراقلا ئىچىلىدۇ.

2. قوۋۇرغا ئارىلىق نېرۋىلىرىنىڭ ئاغرىقى

سەۋەبى:

ئاياللاردا ھەيز توختاپ قېلىشى ياكى بالىياتقۇنىڭ بوغۇلۇشى سەۋەب بولىدۇ. بەزىدە تۇتقاق كېسەلنىڭ بىر ئالامىتى بولۇپمۇ كېلىدۇ. ئاساسەن قوۋۇرغا تەرەپكە بارغۇچى يۇلۇن ئەسەبلىرىنىڭ ياللۇغلىنىشى سەۋەب بولىدۇ.

ئالامىتى:

ئاغرىش بەل ساھەسىدە كۆپ بولۇپ، قوۋۇرغىلارغا تارىلىدۇ. بېسىپ تۇرسا ئارام تاپىدۇ.

داۋاسى:

مىزاجنى ئۆزگەرتىش ئۈچۈن ماڭۇلۇسۇل (تەركىبى: بىخ كەبىر ۋە بەدىيان يىلتىزى

33 گرامدىن، كەرەپشە يىلتىزى، كەرەپشە ئۇرۇقى، كىچىك سېرىق يۆگەي ئۇرۇقى، ئارپىبەدىيان ئۈچ گرامدىن، ئىزخىر 13 گرام، ھەببى بىسان، ئاسارۇن ۋە جىنتىيانا ھەرقايسى يەتتە گرامدىن، ئۇد بىلسان، بوزىدان، سەلىخ ۋە ھەزار ئىسپەندىتىن 10 گرامدىن ئېلىپ، ئۈچ چوڭ چىنە سۇغا بىر كېچە چىلاپ، ئەتىسى يېرىمى قالغۇچە قاينىتىپ سۈزۈپ تەييارلىنىدۇ (دىن كۈنىگە ئۈچ قېتىم، ھەر قېتىمدا ئۈچ قوشۇقتىن ئىستېمال قىلىنىدۇ). ياغلاش ئۈچۈن قۇستە يېغى (تەركىبى: قۇستە تەلىخى 33 گرام، قارىمۇچ ۋە پەرىپىيۇن يەتتە گرامدىن، ئاقىرقەرھە 13 گرام، قۇندۇز قەھرى 15 گرام، زەيتۇن يېغىدىن 165 گرامدىن ئېلىپ، قۇستە، ئاقىرقەرھە ۋە قارىمۇچلارنى چالا سوقۇپ، بىر كېچە مۇسەللەسكە چىلاپ، ئەتىسى قاينىتىپ يېرىمى قالغاندا زەيتۇن يېغى قوشۇپ، قايناپ يېغى قالغاندا، پەرىپىيۇن، قۇندۇز قەھرىنى يۇمشاق سوقۇپ، ئەلگەكتىن ئۆتكۈزۈپ، قازاننى چۈشۈرۈش بىلەن تەڭ ياغقا سېلىپ ياخشى ئارىلاشتۇرۇپ، شېشىلەردە ئاغزىنى مەھكەم بېكىتىپ ساقلىنىدۇ) دىن كۈنىگە بىر قانچە قېتىم پەي ۋە باشقا ئەزالارنى ئاپتاپتا ياغلايدۇ. يېيىشكە سەنجرىنا (تەركىبى: قۇندۇز قەھرى، دارچىن، ئەپپيۇن، ئاسارۇن، ئوردان ۋە دۇقۇ ئۈچ گرامدىن، قارىمۇچ، پىلىپىل، ۋە قۇستە شېرىن 20 گرامدىن، زەپەر بەش گرام، ھەسەلدىن پۈتۈن دورىلار ئېغىرلىقىنىڭ ئۈچ باراۋىرىدە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەل بىلەن مەجۇن تەييارلاپ، 3 ~ 6 ئاي تۇرغۇزۇلىدۇ) دىن 1.5 گرام ياكى ئۈچ گرامدىن كۈنىگە بىر قېتىم ئىستېمال قىلىنىدۇ ياكى 25 - نۇسخىدىكى دورا بېرىلىدۇ.

3. بەل ئاغرىقى

سەۋەبى:

بەدەننىڭ زەئىپلىكى، ئېغىر ئەمگەك، سوغۇق تېگىش، كۆپرەك ھۆللۈكتىن بولىدۇ. مۇپاسىلىنىڭ بەل ئومۇرتقىلىرىنى زەرەرلىشى بىلەنمۇ بەل ئاغرىش كېلىپ چىقىدۇ.

ئالامىتى:

كېسەل تېز باشلىنىدۇ. بەلنىڭ ئاغرىشى بىلەن بىمار ئۆرە تۇرالمايدۇ. ھەتتا ئولتۇرغاندىمۇ ئاغرىيدۇ.

داۋاسى:

بەل ساھەسىنى ياغلاش ئۈچۈن قۇستە يېغى ياكى قىچا يېغى بېرىلىدۇ. لوپان، مەستىكى ئۈچ گرامدىن، ھەسەل، شېكەردىن 22 گرامدىن ئېلىپ، ئالدى بىلەن ھەسەلنى بىر ئاز قىزىتىپ باشقىلارنى ئېزىپ ئارىلاشتۇرۇپ بەلگە بېرىلىدۇ ياكى لوپان، مەستىكى ۋە گۈل يېغىنى ئون گرامدىن ئېلىپ ياغ تەييارلاپ، ئاغرىق جايىنى ياغلاشقا بېرىلىدۇ.

يېپىشكە مەجۇنى فىلاسپە (تەركىبى: پىلىپىل، قارىمۇچ، دارچىن، ئۇرۇقىدىن ئايرىلغان ئامىل، بەلىلە پوستى، شەترەنجى ھىندى، زىراۋەندى مۇدەھرەج، خۇسىيەتۇس-سۆڭلەپ، قارىغاي مېۋىسى (چىلغوزا) مېغىزى، بابۇنە يىلتىزى، شاقاقۇل، نارجىل ھەرقايسىسى 33 گرامدىن، بابۇنە ئۇرۇقى 560 گرام، ئۇرۇقسىز قۇرۇق ئۈزۈم 99 گرام، ھەسەلدىن پۈتۈن دورىلارنىڭ ئىككى باراۋىرىدە ئېلىپ، مېغىز ۋە ئۈزۈمنى ئايرىم سوقۇپ، قالغان دورىلارنى يۇمشاق سوقۇپ ئەلگەكتىن ئۆتكۈزۈپ، ئاۋۋال مېغىزلار ھەسەلگە ئارىلاشتۇرۇلۇپ، ئاندىن كېيىن قالغان دورىلارنى سېلىپ، خېمىردەك يۇغۇرۇپ مەجۇن قىلىپ، چىنە قاچىدا 40 كۈن تۇرغۇزۇلىدۇ.) كۈنىگە بىر قېتىم 7 ~ 10 گرامغىچە چاي بىلەن تاماقتىن كېيىن ئىستېمال قىلىنىدۇ.

بەلغەم زىيادە بولسا زىماد قىلىش ئۈچۈن ئاق مومدىن يەتتە گرامنى 25 گرام گۈل يېغى بىلەن ئېرىتىپ ياغلاشقا بېرىلىدۇ. بۇنىڭدىن كېيىن ئاق لەيلىگۈلى، بابۇنە گۈلى، ئىككىلىمىلىك، شۇمشا ئۇرۇقى، زىغىر، ئارپا ئۇنىنىڭ ھەربىرىدىن باراۋەر مىقداردا ئېلىپ سوقۇپ، ئىنەكپىتى يېغى قوشۇپ بىر ئاز ئىسسىتىپ، ئاغرىق جايغا تېگىش لازىم.

تازىلاش ئۈچۈن ھەبىي ئايارەج (تەركىبى: ئايارەج پەيقرە، تۈربۈت، غارىقۇن 33 گرامدىن، كابىل ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۈزى (نەمەكى ھىندى)، سوقمۇنىيا ھەرقايسىسى يەتتە گرامدىن، بادام يېغى بەش گرام، بەدىيان ئۇرۇقىدىن 20 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئۇرۇقى بىلەن ئايارەجنى ئېرىتىپ، ئۈستىگە بادام يېغى ۋە تالقان دورىلارنى ئارىلاشتۇرۇپ خېمىر قىلىپ، نوقۇت چوڭلۇقىدا كۈمىلاچ تەييارلىنىدۇ) دىن 3 ~ 7 ~ 11 دانىدىن ھەر كۈنى كەچقۇرۇن بىر قېتىم قايناق سۇ بىلەن ئىستېمال قىلىنىدۇ، ئارقىدىن جاۋارش جالىنۇس (تەركىبى: سۈمبۇل، قەلەمپۇر، قېلىن دارچىن، دارچىن، قاقىلە، خولىنجان، زەنجىۋىل، زەپەر، ئاقمۇچ، پىلىپىل، دەريا قۇستە، سەئىدى ھىندى، ئۇد بىلسان، ھەبۇلىئاس، ئاسارۇن، قەسبۇزەرىرە يەتتە گرامدىن، مەستىكى 33 گرام، شېكەر 145 گرام، ھەسەلنى (كۆپۈكىنى ئالغان) 145 گرامدىن ئېلىپ، زەپەردىن باشقا دورىلارنى يۇمشاق سوقۇپ، ئەلگەكتىن ئۆتكۈزۈلىدۇ. شېكەرنى قىيام قىلىپ ھەسەلگە ئارىلاشتۇرغاندىن كېيىن، سوقۇلغان زەپەر ئۇنىغا قوشۇلىدۇ. ئاندىن سوقۇپ تەييارلىغان دورىنى ئۈستىگە سېلىپ، ياخشى ئارىلاشتۇرۇپ، ئون كۈن تۇرغۇزۇلىدۇ) دىن كۈنىگە بىر قېتىم يەتتە گرامدىن ئىستېمال قىلىنىدۇ ياكى مەجۇنى فىلاسپە (تەركىبى: پىلىپىل، قارىمۇچ، دارچىن، ئۇرۇقىدىن ئايرىلغان ئامىل، بەلىلە پوستى، شەترەنجى ھىندى، زىراۋەندى مۇدەھرەج، خۇسىيەتۇس-سۆڭلەپ، قارىغاي مېۋىسى (چىلغوزا) مېغىزى، بابۇنە يىلتىزى، شاقاقۇل، نارجىل ھەرقايسىسى 33 گرامدىن، بابۇنە ئۇرۇقى 560 گرام، ئۇرۇقسىز قۇرۇق ئۈزۈم 99 گرام، ھەسەلنى پۈتۈن دورىلارنىڭ ئىككى باراۋىرىدە ئېلىپ،

مېغىز ۋە ئۈزۈمنى ئايرىم سوقۇپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، ئاۋۋال مېغىزلارنى ھەسەلگە ئارىلاشتۇرۇپ، ئاندىن كېيىن قالغان دورىلارنى سېلىپ، خېمىردەك يۇغۇرۇپ مەجۈن قىلىپ، چىنە قاچىدا 40 كۈن تۇرغۇزۇلىدۇ) دىن كۈنىگە بىر قېتىم 7 ~ 10 گرامغىچە تاماقتىن كېيىن چاي بىلەن ئىستېمال قىلىنىدۇ. بۇ دورىلارنى 33 گرام بەدىيان ئارقى بىلەن بېرىش لازىم. تازىلىغاندىن كېيىن ئىترىفىل سەغرى (تەركىبى: سېرىق ھېلىلە، كابىل ھېلىلىسى، بەلىلە پوستلىرى، ئۇرۇقىدىن ئايرىلغان ئامىلە قاتارلىقلارنىڭ ھەرقايسىسىدىن 33 گرامدىن ئېلىپ، دورىلارنى سوقۇپ، ئەلگەكتىن ئۆتكۈزۈپ، يېتەرلىك مىقداردىكى ھەسەل بىلەن يۇغۇرۇپ تەييارلىنىدۇ) دىن ھەر كۈنى 5 ~ 7 گرامغىچە ياكى تېۋىپنىڭ كۆرسەتمىسى بويىچە ئىستېمال قىلىنىدۇ ۋە مەجۈنى سۆرۈنجان (تەركىبى: سۆرۈنجان 20 گرام، بوزىدان، ماھى زەھرەج، بىخ كەبىر، زىرە، شەترەنجى ھىندى ۋە سېرىق ھېلىلە پوستى 23 گرامدىن، كەرەپشە ئۇرۇقى، ئارپىبەدىيان، ئاقمۇچ، ياپچان، نەمەكى ھىندى، پىننە يوپۇرمىقى ۋە كۆپۈكى دەريا بەش گرامدىن، قىزىلگۈل، كۈنجۈت، زەنجۈبىل ۋە سوقمۇنىيا ئون گرامدىن، تۇربۇت 33 گرام، بادام يېغى 40 گرام، ھەسەلنى پۈتۈن دورا ئېغىرلىقىغا ئىككى باراۋەر ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ ھەسەلگە ئارىلاشتۇرۇپ مەجۈن تەييارلاپ، ئۈستىگە بادام يېغىنى قۇيۇپ ئوبدان ئارىلاشتۇرۇلىدۇ) دىن كۈنىگە 1 ~ 2 قېتىم 7 ~ 10 گرامغىچە، قايناق سۇ بىلەن ئىستېمال قىلىنىدۇ.

4. ئولتۇرغۇچ نېرۋا ئاغرىقى

ئىرقۇنىسا - يانپاش بوغۇمىدىن باشلىنىپ پۇت ئەتراپىغا شاخلايدىغان كۆك تومۇرنىڭ ئىسمى بولۇپ، ئىرقۇنىسا كېسىلى شۇ تومۇر ئەتراپىدىكى پەي ۋە ئەسەبلەرنىڭ ئاغرىقىدۇر. ئاغرىش بەك قاتتىق بولۇپ يانپاشتىن باشلىنىپ، ئوشۇق ۋە پۇت بارماقلىرىغىچە تارقىلىدۇ.

سەۋەبى:

(1) ھەرىكەت قىلماسلىق نەتىجىسىدە بوغۇملارغا كېرەكسىز سۇيۇقلۇقلار يىغىلىدۇ.
(2) ئاشقازاننىڭ ھەزىم قىلىشى ناچار بولغاندا خىلىتلار خام قېلىپ، بوغۇملارغا يىغىلىپ قالىدۇ.

(3) تاماق يېيىش ۋە تۇرمۇشتىكى تەرتىپسىزلىكلەر، مەسىلەن: ھەرخىل ئىسسىق - سوغۇق تاماقلارنى قالايمىقان يېيىش، قورساق بەك توق چاغدا جىنسىي ئالاقە قىلىش، مۇنچىغا چۈشۈش، ھەرىكەت قىلىشلار.

(4) زۇكام ماددىلىق بولغاندا ماددىنىڭ بوغۇملارغا تۆكۈلۈشى.

(5) ئادەتتە بولۇپ تۇرىدىغان ھەيدەپ چىقىرىشنىڭ توختاپ قېلىشى، مەسلەن: سۈرگە ئىچىپ كۆنۈپ كەتكەن كىشىلەر بىر مەزگىل سۈرگە ئىچمەي قويۇش، قان ئالدۇرۇپ ئادەتلەنگەن كىشى قان ئالدۇرماي قويۇش، ئاياللاردا ھەيز توختاپ قېلىشقا ئوخشاش سەۋەبلەر بىلەن بەدەندە ئارتۇقچە ماددا كۆپىيىپ، ئۇلارنىڭ بوغۇملارغىمۇ يىغىلىشى.

بەلغەم، قان ماددىلىرىنىڭ غەيرىي تەبىئىي ئۆزگىرىشى ياكى مەزكۇر ئىككى خىلنىڭ بىرلىكتە تەسىر قىلىشىدىنمۇ پەيدا بولىدۇ. يەلدىن كەمرەك يۈز بېرىدۇ، سەپرا ۋە سەۋدادىن بولمايدۇ.

باشقا بوغۇم ئاغرىقلىرى بىلەن ئوخشاپ كەتسىمۇ، لېكىن داۋالاش جەھەتتە پەرقلىنىدۇ. بۇ ئاغرىقتا قەي قىلدۇرغۇچى دورىلارنى بېرىشكە بولمايدۇ. ئۇلارنى بەرگەندە ئاغرىقنى كۈچلەندۈرۈپ قويىدۇ. چۈنكى بۇ كېسەلدە ماددا بەدەننىڭ چوڭقۇر قاتلاملىرىدا بولىدۇ.

داۋاسى:

ھەيز ياكى بوۋاسىر قېنى توختاپ قېلىشى نەتىجىسىدە بولسا باسلىق ۋە ئىرقۇننىسا تومۇرىدىن قان ئېلىش كېرەك. جالىنۇس مابىز ۋە سافىن تومۇرىدىن قان ئېلىش كېرەك دېگەن. قايسى تومۇردىن قان ئېلىش مەسىلىسىنى كېسەلنىڭ ئەمەلىي ئەھۋالىغا قاراپ بەلگىلەش لازىم، قاننى كۆپ ئالماسلىق كېرەك. بۇ كېسەلنى داۋالاشتا تېزىرەك چارە قىلىش لازىم. بولمىسا ئاغرىق يامانلىشىپ كېتىدۇ. ھەر قېتىم قان ئالغاندىن كېيىن بىر مەزگىل دەم ئېلىش لازىم. ئەمما ئارىلىق بەك ئۇزۇن بولماسلىقى كېرەك. ئاغرىق توختىتىش ئۈچۈن سېرىقچىچەك بىلەن كۈنجۈت چېچىكىنى سوقۇپ قويۇش ياكى مەرزەنجۇش، بابۇنە، يانتاق ياپرىقى، ئىككىلىملىك ھەرقايسىسى 33 گرامدىن، سىپەندان ئۇرۇقىدىن 16 گرام سوقۇپ، بىر ئاز سۇ بىلەن نەم قىلىپ، ئاغرىق ئورۇنغا چاپلاپ قويۇلىدۇ.

داغلاش: ئىرقۇننىسا تومۇرىنى ئىزلەپ^① تېپىپ داغلاش بىلەن ساقايتىش مۇمكىن. داغلاش ئۇسۇلى تومۇرنى قىزىتىپ، پاچاقنىڭ ئوشۇقتىن سەككىز سانتىمېتىر يۇقىرى ئورنىدىن ئىرقۇننىسانى ئىزلەپ تومۇر ئۈستىنى داغلاش لازىم. باشقا ئۇسۇللار بىلەن نەتىجە ھاسىل بولمىغاندا داغلاش چارىسى قوللىنىلىدۇ.

بابۇنە، ئىككىلىملىك، قەنتەرىيون، كەرەپشە يىلتىزى، ھاشا، سېرىقچىچەك، سۆڭەك، ھەرقايسىسىنى 33 گرامدىن ئېلىپ، ئۇلارنى قاينىتىپ، ئىسسىقراق ۋاقتىدا ئاغرىق تەرەپنى يۇيۇشقا بېرىلىدۇ.

① ئىرقۇننىسا تومۇرىنى ئىزدەش ئۇسۇلى ھەققىدە «قان ئېلىش» بابىغا قاراڭ.

ماددىنى پىشۇرۇش ئۈچۈن گۈلبىنەپشە، قەسبۇزەررە، ئىتتۇزۇمى، بەدىيان يىلتىزى، شاھتەررە، سۆرۈنجان ھەرقايسىسىنى يەتتە گرامدىن ئېلىپ، بىر دانە قۇرۇتۇلغان مۇناقى زۇم بىلەن بىللە قايناق سۇغا چىلاپ، تەمىنى چىقىرىپ سۈزۈپ، 40 گرام تەرەنجىبىن قوشۇپ سەھەردە بىراقلا ئىچىدۇ.

سۈرۈش ئۈچۈن گۈلبىنەپشە، كاسىنە يىلتىزى، بەدىيان يىلتىزى ھەرقايسىسى يەتتە گرامدىن، ئۇرۇقسىز ئۈزۈم توققۇز دانە، گاۋزىبان گۈلى ئۈچ گرام، ئەگرى تەرەخمەك ئۇرۇقى، قوغۇن ئۇرۇقى ھەرقايسىسى ئون گرامدىن، چۈچۈكبۇيا يىلتىزى، گاۋزىبان ياپرىقى، پىرسىياۋشان، ئىتتۇزۇمى 0.5 گرامدىن، چىلان، سەرىستان بەش دانىدىن، ئاق لەيلى ئۇرۇقى، ھەمىشباھار گۈلى، ئاق لەيلىگۈلى، قىزىلگۈل، سانا، ھەربىرى يەتتە گرامدىن، پۇنۇس، گۈلقەنت، خېمىرى بىنەپشە، تەرەنجىبىن، قارا شېكەر ھەربىرى 22 گرامدىن، بادام مېغىزىدىن بەش دانە ئېلىپ، پۇنۇس، تەرەنجىبىن ۋە سانادىن باشقا دورىلارنى چالا سوقۇپ، ئىككى چىنە سۇدا قاينىتىپ، سۈزۈپ، سانا، پۇنۇس، تەرەنجىبىننى ئىشلىتىپ بىر قاينىتىپ، ئۈستىگە گۈلقەنت ۋە خېمىرى بىنەپشەنى ئارىلاشتۇرۇپ ئىستېمال قىلىنىدۇ.

يېيىش ئۈچۈن ھەببى سۆرۈنجان (تەركىبى: ئايارەج پەيىقىرا ۋە تۇرپۇت 33 گرامدىن، شەھمەنزەل، قەنتەرىيون، سۆرۈنجان مىسىرى، ماھى زەھەرەج ۋە بوزىدان 17 گرامدىن، پەرىپىيۇن، زەنجىۋىل، قىچا ۋە قۇندۇز قەھرىدىن يەتتە گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئايارەج پەيىقىرانى بىر ئاز سۇدا ئېرىتىپ، تالغان دورىلارنى ئارىلاشتۇرۇپ، خېمىر قىلىپ كۇمىلاچ تەييارلىنىدۇ) دىن ھەر كۈنى ئاخشامدا 12 تالدىن ئىستېمال قىلىنىدۇ. ئىتتىرىفىل سەغرىدىن ئۈچ گرام بېرىلىپ، ئارقىدىن ئەگرى تەرەخمەك ۋە قوغۇن ئۇرۇقى، ئوغرىتىمكەنلەرنىڭ شىرىسىنى چىقىرىپ بېرىلىدۇ ياكى سۇفۇپى سۆرۈنجان I (تەركىبى: سۆرۈنجان مىسىرى 36 گرام، سانا 1.08 كىلوگىرام، شەترەنجى ھىندى 29 گرام، زەپەردىن ئۈچ گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ تالغان تەييارلىنىدۇ) دىن ھەر كۈنى ئون گرامدىن، قايناق سۇ ئىستېمال قىلىنىدۇ.

سۇفۇپى سۆرۈنجان II (سۆرۈنجان ۋە مەستىكى ئۈچ گرامدىن، قىزىلگۈل 20 گرام، ھىندى تۇزى، رەۋەن، زەنجىۋىل ۋە رۇم بەدىيان ھەرقايسىسىدىن بەش گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ تەييارلىنىدۇ.) دىن كۈنىگە بىر قېتىم يەتتە گرامدىن، قايناق سۇ بىلەن سەھەردە ئىستېمال قىلىنىدۇ، نېلۇپەر شەرىپتى ياكى ئىتتۇزۇمى شەرىپتى بىلەن بىللە بېرىلىدۇ.

5. قاش ئوتتۇرىسى ئاغرىش

سەۋەبى:

ئىككى قاش ئوتتۇرىسىنىڭ ئاغرىقى خاس ئىسسىقلىقتىن بولىدۇ. يەنى مېڭىگە ئىسسىق ئۆتۈش (ئاپتاپتا ئوخلاش)، بەدەندىن ئۆزلىگەن بۇخاراتلارنىڭ مېڭە ئالدىنقى قېسمىغا تەسىر قىلىشى سەۋەب بولىدۇ. ئاغرىش كۈن چىقىش بىلەن باشلىنىپ كەچ كىرگەندە پەسىيىپ قالىدۇ.

داۋاسى:

كاپۇرنى گۈل يېغى بىلەن ئېرىتىپ بۇرۇنغا تامغۇزۇلىدۇ. ئەگەر بۇرۇندىن قان ئېلىنسا پايدىسى كۆپ بولىدۇ. بۇرۇندىن قان ئېلىش مۇمكىن بولمىغاندا قىيپال تومۇردىن قان ئېلىش لازىم.

6. ئىختىلاج (بەدەن بۇلجۇڭ گۆشلىرىنىڭ تارتىشىشى)

قاپاق ۋە بەدەن گۆشلىرىنىڭ لىپىلداپ تارتىشىشى ئىختىلاج دەپ ئاتىلىدۇ. تارتىشىش يۈز، كۆز، قاپاقلاردا كۆپ ئۇچرايدۇ.

سەۋەبى:

بەلغەم ياكى قان ماددىسى سەۋەب بولىدۇ.

ئالامىتى:

يۈز، قاپاق ياكى باشقا ئەزالار ئىختىيارسىز ھالدا تارتىدۇ. ئەگەر تارتىش يۈز، كۆز ياكى قاپاقلاردا ئۇزۇنراق داۋام قىلسا، بۇ لەقۋاننىڭ ئالامىتى. قورساق ئەتراپلىرىدا بولسا تۇتاق كېسەلنىڭ باشلىنىشى. قولتۇق ۋە قوۋۇرغا ئەتراپلىرىدا بولسا شۇ جايلاردا ياللۇغلىنىش بارلىقىنى ئىپادىلەيدۇ. پۈتۈن بەدەندە بولسا سەكتىنىڭ باشلىنىشى بولىدۇ.

داۋاسى:

يېنىك بولسا تاش تۇزنى قىزىتىپ قويۇپ ئىسسىق ئۆتكۈزۈش بىلەن ساقىيىپ كېتىدۇ. ئېغىر بولسا بەلغەم ماددىسىنى پىشۇرىدىغان ۋە سۈرىدىغان دورىلارنى بېرىش لازىم. ئاياللاردا ئەگەر ھەيز توختاپ قالغان بولسا قان ئېلىش كېرەك.

ئىككىنچى باب كۆز ۋە قاپاق كېسەللىكلىرى

§ 1. كۆز كېسەللىكلىرىنىڭ سەۋەبى ۋە داۋالاش ئۇسۇللىرى

1. كۆز مىزاجى ۋە ئۇنى بىلىش

كۆزنىڭ مىزاجى ھۆل ئىسسىقتۇر. كۆز ھەرىكىتىنىڭ تېزلىكى، قاپاق ئېچىلىش ۋە يېپىلىشنىڭ تېزلىكى، كۆز ئىچىنىڭ ئىسسىق ۋە نەم بولۇشىمۇ بۇنىڭغا دالالەت قىلىدۇ.

كۆك كۆزنىڭ ھۆل ئىسسىقى كەمرەك، قارا كۆزنىڭ ھۆل ئىسسىقلىقى باشقا رەڭدىكى كۆزلەردىن كۆپرەك بولىدۇ. شۇنىڭ ئۈچۈن كۆزگە سۇ چۈشۈش (نۇزۇلۇما) قاتارلىق كېسەللەر كۆپ ئۇچرايدۇ. قىزىلغا مايىل كەلگەن كۆز مۆتىدىل مىزاجدىكى كۆز بولىدۇ. كۆز كېسەللىكى كۆزنىڭ نۇزۇلۇشىگە ئاساسەن تۆت تۈرگە بۆلۈنگەن. مەسىلەن: كۆز مىزاجىنىڭ بۇزۇلۇشىدىن بولغان كۆز كېسەللىكلىرى؛ ماددىلار سەۋەبىدىن بولغان كۆز كېسەللىكلىرى؛ ھەرخىل ۋەرەم ۋە جاراھەتلەر تۈپەيلىدىن بولغان كۆز كېسەللىكلىرى؛ (4) كۆز قىسىملىرىنىڭ ئۆزگىرىشىدىن پەيدا بولغان كۆز كېسەللىكلىرى. مەسىلەن: كۆزگە بىر نەرسىنىڭ ئىككى كۆرۈنۈشى، كۆز قارىچۇقىنىڭ سىرتىغا چىقىپ تۇرۇشى قاتارلىقلار.

2. كۆز كېسەللىكلىرىنى داۋالاش چارىلىرى

كۆز ئاغرىقلىرىنىڭ سەۋەبلىرى تۆت خىل بولغىنىدەك ئۇنى داۋالاشنىمۇ تۆۋەندىكى تۆت خىل تەدبىرنى قوللىنىش لازىم:

(1) مىزاجنى ئۆزگەرتىش: ئىسسىق مىزاج بولسا ئىتتىۈزۈمى سۈيى، كاسىنە، ئوسۇڭ سۈيى، قىزىلگۈل ئەرەقى، تۇخۇم ئېقى ياكى بىنەپشە گۈلىنىڭ يېغى قاتارلىقلارنى ئىشلىتىش كېرەك. ئەگەر سوغۇق مىزاج بولسا ئىپار، مامىرانچىنى، ئېگىر، پىلىپىللەرنى قوللىنىش لازىم. نەملىك ئارتۇق بولغاندا تۇتىيا، ئىقلىمىياغا ئوخشاش سۇيۇقلۇقنى تارتقۇچى دورىلار بېرىلىدۇ. قۇرۇق بولسا بادام مېغىزى، تۇخۇم ئېقى، قىزىلگۈل گۈلا. بى، ئادەم سۈتى ئىشلىتىلىدۇ. مىزاجنى ئۆزگەرتىشتە يېمەك - ئىچمەكلەرگىمۇ دىققەت قىلىش لازىم.

(2) ماددىنى چىقىرىپ تاشلاش: ماددا كۆز ياكى مېڭىدە بولسا تازىلىغۇچى دورىلارنى

بېرىش ياكى ھىجامەت قويۇش، كۆز كېسەللىرىدە قان ئېلىشقا بەلگىلەنگەن تومۇرلاردىن قان ئېلىش كېرەك. چۈشكۈرتكۈچى دورىلارنى بۇرۇنغا تارتىش ياكى كۆزدىن ياش ئاققۇ. زۇش چارىلىرى ياخشى ئۈنۈم بېرىدۇ. ئەمما ئالدى بىلەن بەدەننى تازىلاش لازىم. ئۇنداق قىلىمىغاندا ماددا يەنە كۆزگە يىغىلىپ قالىدۇ.

(3) كۆز جاراھەتلىگەندە سۇيۇق دورىلارنى كۆپ ئىشلەتمەسلىك كېرەك ھەم بەكمۇ قۇرۇق بولماسلىقى لازىم. كۆزنى كۆيدۈرگۈچى، قاتتىق ئېچىشتۇرغۇچى دورىلارنى بېرىشكە بولمايدۇ. كۆزگە ئىشلىتىلىدىغان دورىلار دائىم كۆزنىڭ مىزاجى بىلەن قارىمۇ قارشى بولۇشى كېرەك. ئۇنداق بولمىغاندا كۆزگە زەھەرلىك مەسىلەن: كۆزنىڭ مىزاجى ھۆل ئىسسىق بولسا بېرىلگەن دورىمۇ ھۆل ئىسسىق بولسا بولمايدۇ.

(4) ئالدى بىلەن كۆزدىكى زەھەرلىنىشنىڭ قايسى خىلىتىدىن كەلگەنلىكىنى ئېنىقلاش لازىم ھەم ماددا ئومۇمىي بەدەندىمۇ ياكى باشتىمۇ بۇنى كۆرۈش كېرەك. ئەگەر پۈتۈن بەدەندە بولسا ئومۇمىي بەدەنلىك سۈرگە بېرىش، خاس باشتا بولسا مېڭىنى تازىلاش چارىسىنى قىلىش، ئۇنىڭدىن كېيىن كۆزنى تازىلاش بىلەن شۇغۇللىنىش كېرەك. ماددىنى سۈرۈپ چىقارماي تۇرۇپ ھەرگىز داۋالاشقا قول تىقماسلىق، كۆز ئاغرىقى بىلەن باش ئاغرىش بىللە كەلسە تارقاقچى (مۇھەللىل) دورىلارنى ئىشلەتمەسلىك لازىم. چۈنكى ئۇنداق قىلغاندا ئاغرىقنى كۈچلەندۈرۈپ قويۇش بىلەن خەتەر يەتكۈزۈشى مۇمكىن.

ئومۇمىي بەدەننى تازىلاش ئۈچۈن ئەينۇلا، بىنەپشە، سېرىق ھېلىلە، قارا ھېلىلە، سانا، نېلۇپەر، گاۋزبان، بەدىيان، ئەفتمۇن، ئۈستقۇددۇس، بىستىپايەج قاتارلىق دورىلار ياكى ھەببى سەبىرە (تەركىبى: سەبىرە 20 گرام، سېرىق ھېلىلە پوستى ئون گرام، قىزىلگۈل ۋە رۇم بەدىيان بەش گرامدىن، كەتىرادىن يەتتە گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئازراق قايناق سۇ بىلەن يۇغۇرۇپ ھەب (كۈمدىلاچ) قىلىپ سايىدا قۇرۇتۇلۇپ تەييارلىنىدۇ) دىن 3 ~ 5 دانىغىچە ياكى يەتتە دانىدىن ھەر كۈنى ئاخشامدا ئىستېمال قىلىنىدۇ.

يەرلىك تازىلاش ئۈچۈن كۆزگە مۇناسىپ دورىلارنى تامغۇزۇش، شۇمىشا قاينانغان سۇ ياكى تازا سۈت بىلەن كۆزنى چايقاش، چۈشكۈرتكۈچى دورىلارنى ئىشلىتىش كېرەك.

(5) ئەگەر كۆزدىكى ماددا سۇيۇق بولۇپ، قان ياكى سەپرادىن بولسا ياكى بىرىكىپ كەلگەن بولسا قىيپال تومۇردىن قان ئېلىش لازىم. قان ئالغاندىن كېيىن سۈرگە دورىلار بېرىلىدۇ. ئەگەر يەلدىن بولسا مۇنچىغا كىرىش ۋە يەلنى تارتقۇچى دورىلارنى كۆزگە تېڭىش كېرەك. كۆزنىڭ ھەرخىل ئاغرىقلىرىدىن ساقلىنىش ئۈچۈن كۆزگە ئۆتكۈر تەسىر قىلىدۇ. خان يېمەك - ئىچمەكلەردىن پەرھىز قىلىش، چاڭ - توزان ۋە تۇتۇندە ئۇزۇن تۇرماسلىق، كۆپ يىغىلماسلىق، يورۇق تارقاقچى نەرسىلەر (مەسىلەن: ئاپتاپ) گە ئۇزۇن قارىماسلىق لازىم. كۆزنىڭ مىزاجىنى بىلىش كۆز كېسەللىكىنى داۋالاشتا زور ئەھمىيەتكە ئىگە بولۇپ، بۇلار تۆۋەندىكىچە ئىپادىلىنىدۇ:

كۆزنىڭ ئىسسىقلىقى ئاشقانلىق بەلگىسى — كۆز قىزىل، ھەرىكىتى تېز بولۇشتۇر.

تومۇرلار قىزارغان بولۇپ تۇتۇپ كۆرگەندە قىزىق بىلىنىدۇ. كۆزنىڭ سوغۇقلۇقى بۇنىڭ ئەكسىچە، كۆز يوغان، رەڭگى ئاق بولۇپ، كۆزنىڭ ھەرىكىتى سۇس بولىدۇ. قۇرۇقلۇقنىڭ بەلگىسى - كۆز كىچىكلەپ قالغان بولىدۇ، چاپاق ۋە ياش بولمايدۇ.

2 § . مۇڭگۈز پەردە ياللۇغى

كۆزنىڭ ئەڭ ئالدىنقى قەۋىتى تەبىئىي سەلبىيە يەنى قاتتىق قەۋەت دەپ ئاتىلىدۇ. بۇ پەردىنىڭ كېسەللىكلىرى ئاساسەن مۇڭگۈز پەردىنىڭ ياللۇغلىنىشى ۋە ئۇنىڭ قۇرۇپ قېلىشىدىن ئىبارەتتۇر.

باشقا قەۋەتلەرنىڭ ياللۇغى بىلەن بىللە كېلىشىمۇ مۇمكىن. ئاساسەن كۆرۈلىدىغان ئالامەتلەر، كۆزنىڭ سىرتقا چىقىپ كېتىۋاتقاندا كىچىكلىشى، كۆز گۆھىرىنىڭ چوڭقۇرى ئاغرىشتۇر. ئەگەر قان ماددىسى غالىب بولسا كۆز ئىچى قادىلىدۇ، قىچىشىدۇ. قان ۋە قوبۇلغان سەپرادىن بولغان ياللۇغلىنىشتا، كۆز ئىچىدە قىزىش ۋە قىزىرىش يۈز بېرىدۇ. ئەگەر بەلغەمدىن بولسا، كۆز ئېغىر ۋە ھەرىكىتى سۇس بولىدۇ. مەيلى قايسى خىلىتىدىن بولسۇن، مۇڭگۈز پەردىنىڭ ياللۇغى كۆزنىڭ سىرتقا پۇلتىيىپ چىقىشى (ھوجۇز) نى كەلتۈرۈپ چىقىرىدۇ.

داۋاسى:

ئەگەر قاندىن بولسا، بىنەپشە، نېلۇپەر، ئاق لەيلى، ئاقلىغان ئارپا، كۈنجۈت يېغى، شېكەرلەر ئېھتىياجىغا لايىق بېرىلىدۇ ۋە تۆۋەندىكى دورىلار بىلەن ھۆقنە قىلىنىدۇ. يەنى چىلان، سەرپىستان، ئەينۇلا، نېلۇپەر، ئاق لەيلى، يۇمىلاقسۇت، كۈنجۈت يېغىنى يېتەرلىك مىقداردا ئېلىپ قايىنىتىپ، تەرەنجىپىن قوشۇپ ھۆقنە قىلىش لازىم. بەدەن كېرەكسىز ماددىلاردىن تازىلانغاندىن كېيىن كۆزگە تۆۋەندىكى شامچىلار قويۇلىدۇ. نىشاستە، سەمىي ئەرەبى، كەتىرا ھەربىرى يەتتە گرامدىن، قەلەي كۈشتىسى 19 گرام، ئەپيۈن ئون گرام، بۇلارنى يۇمشاق سوقۇپ، ئەلگەكتىن ئۆتكۈزۈپ، تۇخۇم ئېقى بىلەن خېمىر قىلىپ، جىگدە ئۇرۇقى چوڭلۇقىدا شامچە تەييارلىنىدۇ. ئەگەر ماددا سەپرادىن بولسا مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۇستقۇددۇستىن 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبىردىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قويۇپ، يېرىمى قالغۇچە قايىنىتىپ، ئەفتمۇننى بىر خالىغا سېلىپ، ئاغزىنى ھىم ئېتىپ، قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ، سۈزۈلگەن دورا ئۈستىگە سەپەر ۋە غارىقۇننى «سىم ئەلگەكتىن ئۆتكۈزۈلگەن» سېلىپ ئىستېمال قىلىنىدۇ، ئارقىدىن بېھى ئۇرۇقى، ئاقلىغان ئارپا، تۇخۇمەك ئۈزۈمى ۋە ئەنرۇتلارنى ھاجەت مىقدارى ئېلىپ، بىر ئاز قايناق سۇ بىلەن تەمىنى چىقىرىپ كۆزگە تېمىتىلىدۇ. مۇڭگۈز پەردىنىڭ قۇرۇپ قېلىشى — ئاغرىق كۆزنىڭ ئارقىغا تارتىشىپ قالغانلىقىدۇر.

دىن زارلىنىدۇ. كۆزنىڭ ئېقى نۇرسىزلىنىدۇ.

داۋاسى:

مېڭە ۋە بەدەننى ھۆللۈك تەرىپىگە مايىل قىلىدىغان دورا ۋە غىزالارنى بۇيرۇش كېرەك. ھۆل قاپاقتا ئاش قىلىپ بېرىش، بادام مېغىزى، ئوسۇڭ، كۈدە، پالەك، يۇمغاقسۇت، توخۇ گۆشى، پاقلاڭ گۆشى قاتارلىقلار بېرىلىدۇ. بۇرۇنغا قوي سۈتى، بىنەپشە يېغى تامغۇزۇش، بۇنىڭدىن باشقا قوي سۈتى قۇيۇش بىلەن كۆزگە قوي كۆزنى تېڭىپ قويۇش لازىم.

3. قاپاق كېسەللىكلىرى

1. قاپاق قىرلىرىنىڭ قېلىنىلىشىپ قېلىشى

كۆز سۈيۈقلۈقىنىڭ تەبىئىتى شور بولۇشى بىلەن قاپاق قىرلىرى قىزىرىپ قېلىنىدۇ. شىپ قالىدۇ. بۇ ئەھۋال تەرەققىي قىلسا، كىرىپكەلەر تۆكۈلۈپ كېتىپ، قايتا چىققانلىرى تەتۈر چىقىپ، كۆز قارىچۇقىغا قادىلىپ ئۇنى زەھەرلەيدۇ. بۇ خىل ئەھۋال ھەر ئىككىلا كۆزدە بولىدۇ.

داۋاسى:

سۇماق سۈيى تېمىتىلىدۇ ياكى ئاچچىق ئانارنىڭ دانىسىنى قاپلاپ تۇرغان نېپىز پەردە، قىزىلگۈل، ئاقلىغان سۇماقلارنى مۇۋاپىق مىقداردا ئېلىپ پىشۇرۇپ، كۆزگە قويۇلىدۇ. كاسىنە، سېمىزئوت ئۇرۇقى (ياكى كۆكى) نى سوقۇپ، بىر ئاز گۈل يېغى بىلەن كۆزگە قويسا ئۈنۈمى ياخشى بولىدۇ ۋە ھەركۈنى ئەتىگەندە مۇنچىغا كىرىشكە بۇيرۇش لازىم.

بۇلار ئۈنۈم بەرمىگەندە پاقاق ئەتراپىغا ھىجامەت قويۇش، پېشانە تومۇرىدىن قان ئېلىش بىلەن قىزىل شامچە (شىياڧى ئەھمەر) بېرىلىدۇ.

2. كۆز ئېقىغا گۆش ئۆسۈپ قېلىش (شىرناق)

زۇكام، نەزلە سەۋەبى بولىدۇ. كۆزنى ئېچىش قىيىن بولۇپ، قاپاق ئاستىنى قول بىلەن قايرىپ كۆرگەندە كىرگىتكە ئوخشاش نەرسە ئۆسۈپ قالغانلىقى كۆرۈنىدۇ. كۆز ئىچى دائىم ھۆللىنىپ تۇرغان بولۇپ، يورۇقلۇقتىن قاچىدۇ. كۈنگە قارىيالمىدۇ.

داۋاسى:

كېسەلنىڭ ئەھۋالىغا قاراپ قان ئېلىنىدۇ. ھەزىم قىلىش قىيىن بولغان يېمەكلىك-لەردىن پەرھىز قىلىدۇ. مۇنچىغا كىرىپ تەرلىنىش، ياشاڭغىراتقۇچى دورىلارنى تارتقۇ-زۇش ياخشى ئۈنۈم بېرىدۇ. سەبزە، ئاقاقىيا، ھۇزۇن (رۇسۇت)، مامشا شىياڧى،

زەپەرلەرنى تېگىشلىك مىقداردا ئېلىپ، ئەرمىدۇن سۈيى بىلەن يۇغۇرۇپ، شامچە قىلىپ قۇرۇتۇپ ساقلاپ، كېرەك بولغاندا بىر ئاز نەم قىلىپ كۆزگە سۈرمە تارتقاندا ك تارتىش كېرەك.

3. كۆز قوتۇرى^①

قاپاقنىڭ ئىچى تەرىپىدە مۇدۇر تۈگۈنچىلەر ھاسىل بولۇشتىن ئىبارەت بولۇپ، قاتتىق قىچىش بىلەن قوتۇرغا ئوخشايدۇ.

سەۋەبى:

شور بەلغەم بولۇپ، ئىسسىقلىقتىن بولغان كۆزنىڭ ياللۇغلىنىشىدىن كېيىن پەيدا بولىدۇ. چاڭ - توزانلارنىڭ كۆزگە كىرىپ كېتىشى، ئۇزۇن مۇددەتلىك تۇتۇلۇك جايدا تۇرۇشۇ بۇنىڭغا سەۋەب بولىدۇ.

ئالامىتى:

كۆز قوتۇرى تۆۋەندىكىچە تۆت خىل بولىدۇ: قاپاق تېگىدە ئازراق قىچىش ۋە ئېچىش بىلەن قاپاق ئىچكى يۈزىگە ئۇششاق مۇدۇرلار پەيدا بولىدۇ. كۆز بىر ئاز قادىلىدۇ، ياشاڭغىرايدۇ.

داۋاسى:

ئەفتىمۇن قايناتمىسى II (تەركىبى: ئەفتىمۇن، كابىل ھېلىلىسى ۋە ئۈستۈددۇسى 33 گرامدىن، شاھتەررە، بىستىپايەج ۋە سانادىن 17 گرامدىن، غارىقۇن ئۈچ گرام، سەبىرىدىن يەتتە گرامدىن ئېلىپ، ئەفتىمۇندىن باشقا دورىلارنى سوقۇپ، ئۈچ كىلوگرام سۇ قۇيۇپ يېرىمى قالغۇچە قاينىتىپ، ئەفتىمۇننى بىر خالتىغا سېلىپ، ئاغزىنى بېكىتىپ قازانغا تاشلاپ قويۇپ، دورىلارنى داكا بىلەن سۈزۈپ، سىقىپ تەييارلاپ، سۈزۈلگەن سۈيى ئۈستىگە سەبىرە ۋە غارىقۇننى «سىم ئەلگەكتىن ئۆتكۈزۈلگەن» سېلىپ ئىستېمال قىلىنىدۇ. بېرىپ بەدەننى تازىلاش بىلەن قىيپال تومۇردىن قان ئېلىش ياكى ھىجامەت قويۇش، قاپاقنى ئۆرۈپ تۇرۇپ زەھەرلەنگەن جايغا شىپايى ئەھمەر سۈركەش كېرەك. كۆز قوتۇرىنىڭ بۇ خىلى ئەگەر ماددىلار ياكى تاشقى سەۋەبلەر (ئوفۇنەتلەر) تەسىرىگە ئۇچرىمىسا ئاقىۋىتى ياخشى بولىدۇ. ئەكسىچە بولغاندا ئېغىرلىشىپ كېتىدۇ.

قاپاق تېگىدىكى مۇدۇرلار بىر - بىرىگە قوشۇلۇپ جاراھەت ھاسىل قىلىدۇ. بۇ ئوفۇنەتلىك سەۋەب ياكى ماددىلارنىڭ بۇخاراتى بىلەن پەيدا بولىدۇ. ئېچىش، قادىلىش ۋە ئاغرىش يۇقىرىدىكىگە نىسبەتەن ئېغىر بولۇپ، كۆز دائىم ياشاڭغىراپ تۇرىدۇ.

داۋاسى: مەتبۇخى ئەفتىمۇن بېرىش، قان ئېلىش، ئاغرىق پەسەيتكۈچى شىپاflارنى قويۇش لازىم.

ئاندىن كېيىن مۇدۇرلارنى قىرىش، تازىلاش لازىم. بەزىلەر شادىنەج بىلەن قىرىشنى

① جەرەپ دېگەن قوتۇر مەنىسىدە بولۇپ، دوختۇرلار «تىراخوما» دەپ ئاتايدىغان كېسەلدىن ئىبارەتتۇر.

كۆرسىتىدۇ. بەزىلەر تۆمۈر ئەسۋابلار بىلەن، بەزىلەر بولسا ئەنجۈر ياغىچى ياكى ئەنجۈر يوپۇرمىقى بىلەن قىرىشنى كۆرسىتىدۇ. كۆپۈكى دەريا بىلەن قىرىشنىڭ ئۈنۈمى ياخشى. كۆز قوتۇرىنىڭ بۇ خىلى ھەممىدىن پامانراق بولۇپ، قاپاقنى ئۇرۇپ قارىسا زەخمىلەندىگەن جاي خۇددى ئەنجۈرنىڭ پوستىدەك تۆشۈك كۆرۈنىدۇ. يۇقىرىقى ئالامەتلەر تېخىمۇ ئېغىر بولىدۇ.

داۋاسى: ئىككىنچى خىلغا ئوخشاش بولۇپ، قان ئېلىش، مەتبۇخ بېرىش بىلەن بىللە قاپاقنى كۆرسىتىلگەن ئۇسۇللار بىلەن قىرىپ قاپاقنى نېپىزلىتىش كېرەك. كۆپۈكى دەريا ياكى ناۋات بىلەن قىرىسىمۇ بولىدۇ. توخۇم سېرىقنى گۈل يېغى بىلەن قاپاق ئۈستىگە قويۇش لازىم.

4) قاپاق تېگىدىكى زەخمىلىنىش قارامتۇل كۆك ئىششىققا ئايلانغان بولۇپ، بۇ خىلدىكى كۆز قوتۇرىنىڭ ئاقىۋىتى ناچار. داۋاسى:

قان ئېلىش ۋە ھىجامەتتىن كېيىن ئايارەج پەيقر (ئۇدېلىسان، مەستىكى رۇمى، ئاسارۇن ۋە زەپەردىن ئون گرامدىن ئېلىپ، سەبە 19 گرام، ھەسەلدىن ئۈچ ھەسسە سېلىپ، زەپەردىن باشقا دورىلارنى سوقۇپ ئەلگەكتىن ئۆتكۈزۈپ، زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ ئۈستىگە قالغان دورىنى قۇيۇپ خېمىردەك يۇغۇرۇپ 40 كۈن تۇرغۇزۇلىدۇ.) ھەر كۈنى ئاخشامدا ئون گرامدىن بىر قېتىم ئىستېمال قىلىنىدۇ. قاپاق يۇقىرىقى ئۇسۇللار بىلەن قىرىلىدۇ. مۇنچىغا كىرىشى بىلەن مۇنۇ دورىلارنى بۇرۇنغا تارتقۇزۇپ چۈشكۈرتۈش كېرەك: سەبە، جاۋاشر، ئەنزىرۇت، ھاشا، زەپە، رۇسۇت، ناۋات، ئاچچىق يېسىمۇق ئۈچ گرامدىن، كۈندۈشتىن 16 گرام ئېلىپ يۇمشاق سوقۇپ، ئەلگەكتىن ئۆتكۈزۈپ، مەرزەنجۈش سۈيى بىلەن يۇغۇرۇپ، قارىمۇچتەك ھەب قىلىپ قۇرۇتۇپ، كېرەك بولغاندا بۇرۇنغا تارتىلىدۇ ھەم كۆز ئىچىدىكى يامان سۈپەتلىك سۈيۈقلۈكنى چىقىرىشنى مەقسەت قىلىپ ياش كەلتۈرگۈچى سۈرمىلەر تارتقۇزۇلىدۇ. كۈنراپ كەتكەنلىرىگە نىسبەتەن دەستىكارە (ئوپېراتسىيە قىلىش) چارىسى قوللىنىلىدۇ.

4. قاپاقتىكى ئۈجمىسىمان ئۆسمە

قاپاقنىڭ ئىچكى تەرىپىدە ئۈجمە شەكىلدە بەزگە ئوخشاش گۆش پەيدا بولۇشتىن ئىبارەتتۇر. بۇ خۇددى ساڭگىلاپ تۇرغان ئۈجمىنى ئەسلىتىدۇ. داۋاسى:

ئالدى بىلەن قان ئېلىش، ئاندىن كېيىن سۈرگە بېرىش، يۇمىلاقسۈتنى سوقۇپ قاپاق ئۈستىگە قويۇش لازىم. بۇلار نەتىجە بەرمىسە كېسىپ ئېلىۋېتىش كېرەك.

5. قاپاق قىرلىرىغا سۆگەل چىقىش

قاپاق قىرلىرىغا ھەرخىل چوڭلۇقتا سۆگەل چىقىدۇ. سەۋەبى سوغاق خىلىتلاردىن ياكى سەۋدادىن بولىدۇ.

داۋاسى:

مەتبۇخى ئەفتمۇن (تەركىبى: ئەفتمۇن، كابىل ھېلىلىسى ۋە ئۇستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قۇيۇپ يېرىمى قالغۇچە قاينىتىپ، ئەفتمۇننى بىر خالتىغا سېلىپ، ئاغزىنى بېكىتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ، سۈزۈلگەن سۈيى ئۈستىگە سەبەرە ۋە غارىقۇننى «سىم ئەلگەكتىن ئۆتكۈزۈلگەن» سېلىپ ئىستېمال قىلىنىدۇ) بىلەن سەۋدانى سۈرگەندىن كېيىن ياغلاش ئۈچۈن زەيتۇن يېغى بېرىلىدۇ ياكى سىياداننى سىركە بىلەن ئېزىپ، بىر ئاز تۇز قوشۇپ سۆگەل ئۈستىگە چېپىش ئۈچۈن بېرىلىدۇ. ئەگەر نەتىجە بەرمىسە، قىسقىچ بىلەن قىسىپ تۇرۇپ، تۈۋىدىن كېسىلىدۇ (بىر ئاز قان ئېقىشقا يول قويۇش لازىم). قان توختىغاندىن كېيىن جاراھەت ئۈستىگە زاك سېپىلىدۇ.

6. قاپاقنىڭ قىزىرىپ ئىششىشى

قاپاقنىڭ سەۋەبسىزلا قىچىشىپ، ھەرە چاققانداك قىزىرىپ ئىششىشى بىلەن ئىششىقى يانماي توختاپ قېلىشى شىرايى پۈلۈك دەپ ئاتىلىدۇ. بۇنىڭ سەۋەبى كۆپىنچە قان ياكى سەپرادىن بولىدۇ.

داۋاسى:

قىپپال تومۇرىدىن قان ئېلىش ياكى مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرىپىستان، بىنەپشە، كىچىك سېرىق يۈگەي ئۇرۇقى ۋە كاسىنە ئۇرۇقى 16 گرامدىن، پۈنۈس 82 گرام، تەرەنجىبىندىن 66 گرامدىن ئېلىپ، پۈنۈس ۋە تەرەنجىبىندىن باشقىلارنى چالا سوقۇپ، دورىلار چوڭكۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئېلىۋېتىپ ئۈستىگە تەرەنجىبىن، پۈنۈس سېلىپ تازا ئارىلاشتۇرۇپ، ماتادىن ئۆتكۈزۈپ تەييارلىنىدۇ) دىن كۈندە ئىككى قېتىم، ھەر قېتىمدا 66 ~ 132 گرامغىچە بېرىلىپ، شادىنەج، ئەدەسى مەغسۇلدىن سۈرمە تارتىش كېرەك. شەرىپىتى شاھتەررە (تەركىبى: سېرىق ھېلىلە، كابىل ھېلىلىسى، بەلىلە ۋە ئامىلىنىڭ پوستى 16 گرامدىن، شاھتەررە، سانا ۋە شۇمشا 13 گرامدىن، قارا ھېلىلە 17 گرام، نېلۇپەر ۋە مامىرانچىنى 33 گرامدىن، ئەفتمۇن ۋە قىزىلگۈل ئون گرامدىن، بەدىيان، كاسىنە ئۇرۇقى، كەرەپشە

ئۇرۇقى، بىستىپايەج، ئۈستۈددۇس ۋە يالپۇز يەتتە گرامدىن، چىلان ۋە ئەينۈلىدىن 20 دانىدىن «بۇلارنى چالا سوقۇپ، چىلاشقۇدەك سۇ قۇيۇپ بىر كېچە قويۇلىدۇ». پۇنۇس ۋە تەمرى ھىندىدىن 50 گرام، تەرەنجىبىندىن 33 گرامدىن ئېلىپ، چىلانغان دورىلارنى يېرىمى قالغۇچە قاينىتىپ بولغاندىن كېيىن، ئۈستىگە پۇنۇس، تەمرى ھىندى، تەرەنجىبىنى سېلىپ، تازا ئارىلاشتۇرۇپ ماتا ئارقىلىق سۈزۈپ تەييارلىنىدۇ (دىن مۇۋاپىق مىقداردا ئىستېمال قىلىنىدۇ). بۇ كېسەلگە ياخشى نەتىجە بېرىدۇ.

7. يىڭناسقۇ

كۆزنىڭ قاپاق قىرى ياكى بۇرجەكلىرىدە ئارپا چوڭلۇقىدا مۇدۇر پەيدا بولۇپ، يىرىڭلاپ قىزىرىپ ئىششىيدۇ. قاپاق ھەرىكىتىگە تەسىر بېرىدۇ، قاتتىق ئاغرىيدۇ، سەۋەبى بۇزۇلغان قاندىن ئىبارەتتۇر.
داۋاسى:

سۈرگە بېرىش بىلەن كاسىنە، سەبەرە، رۇسۇت، گىل ئەرمىنىلەرنى ئېھتىياجغا لايىق ئېلىپ، يىڭناسقۇ ئۈستىگە چېپىش كېرەك. ئۇنىڭدىن كېيىن قىزىتىلغان دۈمبە ياغنى قويۇش لازىم. بۇلارمۇ نەتىجە بەرمىگەندە يىڭناسقۇ قېپى بىلەن كېسىلىدۇ. قان بىر ئاز ئېقىپ توختىغاندىن كېيىن ئۈستىگە زورۇرى ئەسفەر سېپىلىدۇ.

8. ياش خالتا يىرىڭلىق ئاقىمىسى

كۆزنىڭ بۇرۇن تەرەپتىكى بۇرجىكىدە پەيدا بولىدىغان خالتىسىمان يىرىڭلىق ئاقما غەرەپ دەپ ئاتىلىدۇ. بۇ ئاقىمدا دائىم يىرىڭ قېپى بولىدۇ.
داۋاسى:

قىيپال تومۇردىن قان ئېلىنىدۇ. سۈرگە بېرىلىدۇ. ئەگەر قان ئېلىش مۇمكىن بولمىسا، يىرىڭنى تازىلاپ تۆۋەندىكى نۇسخىدىكى شامچە خالتا ئىچىگە تارتىشقا بېرىلىدۇ. تەركىبى: سەبەرە، كۈندۈر، ئەنزىرۇت، خۇنسىياۋشان، ئانارگۈلى، كوھلى، زەمچىلەر. نىڭ ھەرقايسىسى 13 گرامدىن، زەڭگاردىن ئۈچ گرام ئېلىنىپ سوقۇپ، شامچىنى تەييارلاش ئۈسۈلى بويىچە تەييارلىنىدۇ. ئەگەر ئاقىمىنىڭ ئېغىزى ئېتىلىپ قالسا، يىرىڭ توپلىشىپ ئىششىق يوغىناپ كېتىدۇ. بۇنىڭ ئۈچۈن مىرۇ ئۇرۇقىنى سوقۇپ، ئايال سۈتى ياكى ئېشەك سۈتى بىلەن يۇغۇرۇپ، ئازراق زەپەر قوشۇپ، ناسۇر ئۈستىگە قويۇلسا يىرىڭنى ئاققۇزىدۇ.

يەنە بىر چارىسى كەپتەر مايىقى، ئېرىتىلگەن زاك، سەككىنەلەرنى مۇۋاپىق مىقداردا ئېلىپ، سىركە بىلەن ئارىلاشتۇرۇپ، ياش خالتا ئاقىمىغا سۈرتۈشكە بېرىلىدۇ. ئاقما ئىچىدىكى يىرىڭنى چىقىرىپ بولغاندىن كېيىن ياڭاق مېغىزىنى قورۇپ، ئالما قېقى ۋە

سىماب تۇزىنى ئارىلاشتۇرۇپ، ئاقما ئىچىگە كىرگۈزۈلسە نەتىجىسى ياخشى.

9. كۆز قۇم تىقىلغاندەك ئاغرىش

بۇ كېسەلدە ئۇيقۇدىن كېيىن كۆزنى ئاچقاندا كۆز ئىچىگە قۇم تىقىلغاندەك سېزىلىدۇ. كۆزنى بىرقانچە قېتىم ئېچىپ - يۇمۇش بىلەن ئۆزلۈكىدىن تۈزۈلۈپ كېتىدۇ. كۆز ئىچى قىزارغان ۋە چاپاقلاشقان ھالدا بولىدۇ.

سەۋەبى:

قويۇق ماددىنىڭ كۆپلۈكىدىن پەيدا بولىدۇ.

داۋاسى:

مۇنچىغا كىرىش، قايناق سۇ ھورىغا كۆزنى تۇتۇپ تۇرۇش قاتارلىق يۇمشاتقۇچى چارىلارنى قىلىش لازىم. بەلغەمنى تازىلاش سۈرگىسى ھەببى مۇسھىل (تەركىبى: سېرىق ھېلىلە، كابىل ھېلىلىسى ۋە بەلىلىلەرنىڭ پوستى ئۈچ گرامدىن، سانا يەتتە گرام، غارىقۇن، تۇربۇت ۋە لاجۇۋەردىن سەككىز گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، سۇ بىلەن قارىمۇچ چوڭلۇقىدا كۇمىلاچ ياساپ، مۇۋاپىق مىقداردا ئىستېمال قىلىنىدۇ) بېرىش بىلەن شىيافى ئەھمەر (تەركىبى: شادىنەج ۋە يۇيۇلغان ئەدەس 33 گرامدىن، كۆيدۈرۈلگەن مىس 26 گرام، كەتىرا، سەمىخى ئەرەبى ۋە ساپ مۇرمەككى يەتتە گرامدىن، بىخ مارجان، كەھرىۋا، تېشىلىمىگەن مەرۋايىت ۋە سازەج ھىندى 13 گرامدىن، خۇنسىياۋشان ۋە زەپەردىن ئۈچ گرامدىن ئېلىپ، يۇمشاق سوقۇپ، ئەلگەكتىن ئۆتكۈزۈپ، تۇخۇم ئېقى ياكى بىرەر لوئاب بىلەن خېمىر قىلىپ، جىگدە ئۇرۇقى چوڭلۇقىدا شامچە تەييارلاپ، كۈنگە 1 ~ 2 قېتىم كۆز ئىچىگە سۈركەيدۇ) شامچىسى كۆز ئىچىگە قويۇلىدۇ.

10. كىرىپك تۆكۈلۈش

سەۋەبى:

بەلغەم ياكى سەۋدا خىلىتلىرى ياكى قۇرۇقلۇقلۇقنىڭ غالىب بولۇشى؛ قاپاق قىرلىرىنىڭ زەھەرلىنىشى؛ تەپ ئاغرىقلىرىدىن كېيىن دائۇل سۆڭەك^① كېسىلى بىلەن ئاغرىش.

داۋاسى:

ئالدى بىلەن سەۋەبىگە قاراپ، سۈرگە بېرىلىدۇ. ئەگەر قىچىشىش بولسا، ھەجرى ئەرمىنىنى سۈرۈپ چېپىش لازىم. دائىل سۆڭەكتىن بولسا، كىرىپك ئۈستىگە سۈرمە روشنايى سۈرتۈش كېرەك ياكى تۆۋەندىكى چارە قىلىنىدۇ:

① دائۇس سۆڭەك — تۈلكە كېسىلى دېگەن مەنىدە بولۇپ، بەدەن تۈكلىرىنىڭ تۆكۈلۈشىدۇر.

خورما ئۇرۇقىنى كۆيدۈرۈپ، سۈمبۈل، لاجىۋەرد، كۈندۈر، كۈندۈر تۈتۈنى^①نى ئېھتىياجغا لايىق ئېلىپ ئارىلاشتۇرۇپ، كىرىپك ئۈستىگە سۈركەش لازىم. قۇرۇقلۇقتىن بولغان بولسا ھۆللەندۈرگۈچى تەدبىرلەرنى قىلىش بىلەن ئىسپىھان سۈرمىسىنى سۈرتۈش كېرەك.

11. كىرىپك ئاقىرىپ كېتىش

ياشلاردا كىرىپكىنىڭ ئاقىرىپ قېلىشى بەلغەم خام قىسمىنىڭ تەسىرىدىن بولىدۇ. داۋاسى:

ئالدى بىلەن بەلغەم سۈرمىسى بېرىلىدۇ. ئۇنىڭدىن كېيىن شۇمشا ۋە ئاق لەيلىنىڭ يوپۇرمىقىنى سوقۇپ چېپىش لازىم ياكى توغرىغۇنى كۆيدۈرۈپ، چاۋا ياغ بىلەن ئارىلاشتۇرۇپ كىرىپك ئۈستىگە سۈركەشكە بېرىلىدۇ.

12. كۆز ياشاغىراش

بۇ كېسەلدە كۆز دائىم نەملىشىپ تۇرىدۇ ۋە باش ئاغرىيدۇ. سەۋەبى:

تۇغما بولۇش؛ تۇتۇش ۋاقتى ياكى ھەزىم قىلىش قۇۋۋىتىنىڭ ئاجىز بولۇشى؛ ئۆتكۈر دورىلارنى ئىشلىتىش؛ كۆز بۇرجىكىدىكى گۆشنىڭ كام بولۇشىدىن ئىبارەتتۇر. يەنە ناخۇنىنى كەسكەندىن كېيىن كۆز ياشاغىرايدىغان بولۇپ قالىدۇ. بەزىدە قىزىتمىلىق ئاغرىقلاردا كۆز ياشاغىرايدىغان بولىدۇ. ئەمما سەۋەبىنىڭ يوقىلىشى بىلەن ساقىيىپ كېتىدۇ. تۇغما كۆز ياشاغىراش بىلەن كۆز گۆشلىرىنىڭ يېتەرسىزلىكى سەۋەبىدىن بولغان كۆز ياشاغىراشلار ساقايمايدۇ.

داۋاسى:

شىياڧى مامشا، زەپەر تۆت ئارپا مىقدارىدا، سەبىرە ئىككى گرام، شەبى يەمانى، كۆك تاشتىن ئۈچ گرامدىن ئېلىپ، بۇلارنى يۇمشاق سوقۇپ، ئەلگەكتىن ئۆتكۈزۈپ، كونا ھاراققا چىلاپ، سايىدا قۇرۇتۇپ ئېلىپ، كۆزگە سۈرمە قىلىپ تارتىلىدۇ ياكى 41 - نۇسخىدىكى سۈرمە بېرىلىدۇ.

① كۈندۈر تۈتۈنىنى ئېلىش ئۇسۇلى: كۈندۈرنى ئوتقا سېلىپ، چىقىۋاتقان ئىسقا بىر دانە چىنىنى دۈم قىلىپ تۇتقاندا چىنە ئىچى ئىسلىشىدۇ. سوۋۇغاندا ئىس قىرىپ ئېلىنىدۇ.

§ 4. كۆزنىڭ ھەرخىل ئاغرىقلىرى

1. كۆز ۋە قاپاق قىرلىرىنىڭ ياللۇغى

كۆز نېپىز پەردىسى ۋە قاپاق قىرلىرى ياللۇغىنىڭ بەزىلىرى سوزۇلما، بەزىلىرى قىسقا مۇددەتلىك بولۇشمۇ مۇمكىن. بۇلارنىڭ سەۋەبى كۈن نۇرى ياكى باشقا نۇرلار كۆزگە تەسىر قىلىش، ئاپتاپ ئۆتۈپ كېتىشتىن بولغان باش ئاغرىقى، بىر كۈنلۈك بەزگەك، چاڭ - توپا، سوغۇق، كۆزگە ئۇرۇلغان قاتتىق شامال ۋە سىرتقى زەربىلەردىن ئىبارەت. تۈر. كۆزدە قىزىرىش، ئېچىشش، ئاغرىش ۋە ياشاغىراشقا ئوخشاش ئالامەتلەر بولۇپ، ئۇلارنى داۋالىمىسىمۇ سەۋەبلەرنىڭ يوقىلىشى بىلەن ساقىيىپمۇ كېتىدۇ.

كۆز قوتۇرى (تراخوما) بىلەن كۆز نېپىز پەردىسىنىڭ ياللۇغى بىللە كېلىشى مۇمكىن. ئۇنىڭ سەۋەبى كۆزنىڭ مۇدۇرلار بىلەن سۈركىلىشىدۇ. بۇ ئەھۋال كۆز قوتۇرىنى داۋالاش بىلەن يوقاپ كېتىدۇ.

كۆز نېپىز پەردىسىنىڭ سوزۇلما ياللۇغى (رەمەدى ھەقىقىي) كۆز نېپىز پەردىسىنىڭ قان، سەپرا، بەلغەم، سەۋدا ۋە يەلدىن بىرىنىڭ سەۋەبى بىلەن پەيدا بولغان ياللۇغدىن ئىبارەتتۇر. ياللۇغلىنىش پەيدا قىلغۇچى بۇ خىللىتلار كۆزنىڭ ئىچىدە پەيدا بولۇشى ياكى نەزلە بولۇپ كۆزگە چۈشۈشى مۇمكىن. بەزىدە قىزىل تومۇرلاردىكى ئارتۇقچە ماددىلار كۆزگە قۇيۇلىدۇ. بەزى ھاللاردا كۆزگە چۈشىدىغان بۇ خىللىتلار باش ياكى مېڭىدىن كەلمەستىن، باشقا ئەزالاردىن كېلىدۇ. چۈنكى كۆزنىڭ مىزاجى بۇزۇلۇپ كۆز ئاجىزلاش. قاندا ۋە كېسەلگە مايىل بولۇپ قالغاندا باشقا ئەزالاردىن ئارتۇقچە ماددىلار كېلىپ قۇيۇلىدۇ.

ئالامىتى:

(1) قاندىن بولسا، كۆز ئىچى ئۆتكۈر قىزىرىدۇ ۋە كۆز تومۇرلىرى كۆپۈشىدۇ، ئاغرىمايدۇ، ئەمما قەدلىنىدۇ. چاپاقلىشىش ئېغىر بولۇپ، قاپاقلار دائىم چاپلىشىپ تۇرىدۇ.

داۋاسى: ئالدى بىلەن قىيپال تومۇرىدىن قان ئېلىش كېرەك. ئۇنىڭدىن كېيىن گۈلبىنەپشە، نېلۇپەر، ئىتتۇزۇمى، ئەينۇلا، ئاق لەيلى، ئاقلانغان ئارپا، چىلان، سەر-پىستان، تەمرى ھىندى، تەرەنجىبىنلەرنى ئېھتىياجغا لايىق كاشكاپ قىلىپ دەملەپ ئىد-چىشكە بېرىلىدۇ. ھېلىلە سۈيىگە بىنەپشنى ئېزىپ كۆز ئۈستىگە چېپىلىدۇ. مامىشا، ئەنزىرۇتتىن 25 گرامدىن، زەپەر، كەتىرا ئۈچ گرامدىن، ئەپيۈندىن ئىككى گرام ئېلىپ يۇمشاق سوقۇپ، يامغۇر سۈيى بىلەن خېمىر قىلىپ شامچە تەييارلاپ، تۇخۇم ئېقى بىلەن مايلاپ قۇرۇتۇپ، كۆزگە كۈندە ئىككى قېتىمدىن ئۈچ قېتىمغىچە سۈرۈلىدۇ.

(2) سەپرادىن بولسا، قاتتىق قەدلىپ ئېچىشىپ ئاغرىيدۇ. سېرىق چاپاق كۆپ

چىقىدۇ. كۆز ئىچىگە قۇم تىقىلغاندەك بولۇپ قىزىرىپ تۇرىدۇ. كۆپ ياش ئاقىدۇ، بەزىدە ياش كەلمەيدۇ.

داۋاسى: ئالدى بىلەن مەتبۇخى ھېلىلە (سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ «ئەينۇلا پارچىلاپ قويۇلسا بولىدۇ»، دورىلار چوڭكۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئوتتىن ئېلىپ، ئۈستىگە تەرەنجىبىن، پۇنۇس سېلىپ تازا ئارىلاشتۇرۇپ، ماتادىن ئۆتكۈزۈپ، كۈندە ئىككى قېتىم، ھەر قېتىمدا 66 گرامدىن 132 گرام ئىستېمال قىلىنىدۇ)، ئۇنىڭدىن كېيىن كاسىنە شىرىسى، ئىتتۇزۇمى، يۇمىلاقسۇت ئۇرۇقى ئىچىش-كە بېرىلىدۇ. ئىسپىغۇل، بېھى ئۇرۇقلىرىنى سوقۇپ، قىز تۇغقان ئايالنىڭ سۈتى بىلەن بىرلەشتۈرۈپ كۆزگە تېمىتىلىدۇ. ئاغرىقنى پەسەيتىش ئۈچۈن كاپۇر شامچىسى ياكى ئەپيۈن شامچىسىنى كۆزگە سۈرتۈلىدۇ. تۇخۇم ئېقىنى كۆزگە چېپىش ياخشى نەتىجە بېرىدۇ. يېپىش ئۈچۈن ئاقلاڭغان ئارپا، ئەينۇلا، پالەك ۋە كېپەك شىرىسى بېرىلىدۇ. ئوبدان ئۇخلاش، ياخشى دەم ئېلىش كېرەك.

(3) بەلغەمدىن بولسا، ۋەزەم ئېغىر بولۇپ، كۆپ ياشاڭغىرايدۇ، ئاغرىيدۇ. چاپاق ئاق رەڭدە بولۇپ، كۆزنى ئېچىش قىيىنلىشىدۇ. قادىلىش بىلەن ئېچىش ئانچە بولماس-لىقى مۇمكىن باش ئاغرىيدۇ، كۆز ئېغىرلاشقاندەك سېزىلىدۇ.

داۋاسى: بەلغەمنى پىشۇرۇش ئۈچۈن ئاۋۋال پىشۇرغۇچى دورىلارنى بېرىش بىلەن بىللە ھەببى ئايارەج (تەركىبى: ئايارەج پەيقرى، تۇربۇت، غارىقۇن 33 گرامدىن، كاپىلە ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۈزى «نەمەكى ھىندى، سوقۇنىيا ھەرقايسىسى يەتتە گرامدىن، بادام يېغى بەش گرام، بەدىيان ئىرقىدىن 20 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئىرقى بىلەن ئايارەجنى ئېرىتىپ، ئۈستىگە بادام يېغى ۋە تالقان دورىلارنى ئارىلاشتۇرۇپ خېمىر قىلىپ، نوقۇت چوڭلۇقىدا كۇمىلاچ تەييارلىنىدۇ) دىن تېۋىپنىڭ كۆرسەتمىسىگە ئاساسەن، 3 - 7 - 11 دانىدىن ھەر كۈن كەچقۇرۇن بىر قېتىم قايناق سۇ بىلەن ئىستېمال قىلىنىدۇ. كۆزگە سۈرتۈش ئۈچۈن تۆۋەندىكى شامچە بېرىلىدۇ: سەمغى ئەرەبى، سەبەرە، زەپەر، مامىشا، رۇسۇتلاردىن ئېھتىياجغا لايىق ئېلىپ، يۇمشاق سوقۇپ، ئەلگەكتىن ئۆتكۈزۈپ، سۇ بىلەن يۇغۇرۇپ شامچە تەييارلىنىدۇ ياكى سېمىزئوتنىڭ سىقىپ چىقىرىپ قۇرۇتۇلغان سۈيى، ئارپا تالقىنى، ئىسپىغۇل، ئىتتۇزۇمى سۈيى، قۇندۇز قەھرى، زەپەرلەرنى تۇخۇم ئېقى بىلەن قوشۇپ كۆزگە چېپىش ئۈچۈن بېرىلىدۇ.

(4) سەۋدادىن بولسا، كۆز ئىچى قۇرۇق بولۇپ قادىلىدۇ، كۆز ئىچى كۆكۈچ تۇرسىمۇ لېكىن چاپاق قىرلىرى قىزارغان بولىدۇ.

كۆز نېپىز پەردىسى ياللۇغىنىڭ بۇ خىلى ئۇزۇنغا سۈزۈلىدۇ، كۆپىنچە باش ئاغرىقى

قوشۇلۇپ كېلىدۇ.

داۋاسى: مېخىگە ھۆللۈك يەتكۈزۈش تەدبىرلىرىنى قىلىش لازىم. يېمەك - ئىچمەك جەھەتتە قۇۋۋەتلىك سۇيۇق تاماقلارنى بېرىش كېرەك. بىنەپشە، نېلۇپەر، ئارپا تالقىنى، ئاق لەيلى، قاپاق گۆشى قاتارلىقلارنى ئازراق سوقۇپ يۇمشىتىپ، باشنى يۇيۇش ياكى قاينىتىپ سۈيىدە باشنى يۇيۇش كېرەك. بۇرۇن ئىچىگە بىنەپشە يېغى، يېڭى سۈت تامغۇزۇش بىلەن بىللە بېھى ئۇرۇقىنىڭ لوئابىنى كۆزگە چېپىش لازىم. تۆۋەندە كۆرسىتىلگەن شىيافى دىنار كۆزگە سۈرتۈش ئۈچۈن بېرىلىدۇ. سۈرگە بېرىشتىن ساقلىنىش كېرەك. بەزى تېۋىپلار دائىم سۈرگە قوللىنىدۇ، بۇ خاتا. كۆز ئاغرىقىنىڭ بۇ خىلىدا پەقەت ھۆللەندۈرۈش بىلەن چەكلىنىش لازىم.

شىيافى دىنارنىڭ نۇسخىسى:

قەلەي كۈشتىسى، ئىقلىمىيا 33 گرامدىن، ئەپيۈن ئۈچ گرام، كەتىرا بەش گرام، نىشاستىدىن ئۈچ گرامدىن ئېلىپ، دورىلارنى سوقۇپ، سۇ بىلەن خېمىر قىلىپ شامچە تەييارلاپ، قۇرۇتۇپ ئىشلىتىلىدۇ.

كۆز ئاغرىقىنىڭ ئاخىرقى مەزگىلىدە ئىككىلىملىك 66 گرام، زەپەر 13 گرام، يۇمىغاقسۈت تالقىنى 33 گرام، تۇخۇم سېرىقى ئۈچ دانە، سوقۇلغان قۇرۇق نان 33 گرام ئېلىپ، دورىلارنى يۇمشاق سوقۇپ، تۇخۇم سېرىقى بىلەن مەلھەم شەكىلدە تەييارلاپ، كۆز ئۈستىگە چېپىش ئۈچۈن بېرىلىدۇ.

2. كۆز ئىچىدىكى قىزىل چېكىت (تۇرفە)

كۆزنىڭ ئېقىدا قىزىل ياكى كۆكۈچ رەڭلىك چېكىتلەرنىڭ پەيدا بولۇشى تۇرفە دەپ ئاتىلىدۇ.

سەۋەبى:

كۆزنىڭ زەخىملىنىشى، شامال، توپا - چاغلارنىڭ كۆزگە قاتتىق تېگىشى ياكى كۈچ بىلەن قەي قىلىشتىن پەيدا بولىدۇ.

داۋاسى:

قىيپال تومۇردىن قان ئېلىش بىلەن كۆزگە ئايال كىشىنىڭ سۈتىنى تامغۇزۇش كېرەك. تۇخۇم ئېقىنى كۆزگە چېپىش ۋە كەپتەر ياكى ئۆردەكنىڭ قانتىنى يۇلۇپ، قانات ئۇچىدىكى قاننى كۆزگە تېمىتىش كېرەك. شىيافى ئەھمەر (تەركىبى: شادىنەج ۋە يۇيۇلغان ئەدەس 33 گرامدىن، كۆيدۈرۈلگەن مىس 26 گرام، كەتىرا، سەمغى ئەرەبى ۋە ساپ مۇرمەككى يەتتە گرامدىن، بىخ مارجان، كەھرىۋا، تېشىلىمىگەن مەرۋايىت ۋە سازەج ھىندى 13 گرام، خۇنسىياۋشان ۋە زەپەردىن ئۈچ گرامدىن ئېلىپ، يۇمشاق سوقۇپ، ئەلگەكتىن ئۆتكۈزۈپ، تۇخۇم ئېقى ياكى بىرەر لوئاب بىلەن خېمىر قىلىپ، جىگدە ئۇرۇقى چوڭلۇقىدا شامچە تەييارلاپ، كۈنگە 2 ~ 3 قېتىم كۆز ئىچىگە سۈركىلىدۇ.

دۇ. بەدەننى تازىلاش ئۈچۈن مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ (ئەينۇلا پارچىلاپ قويۇلسا بولىدۇ)، دورىلار چوڭكۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىلىدۇ. قازاننى ئېلىپ ئۈستىگە تەرەنجىبىن بىلەن پۇنۇس سېلىپ تازا ئارىلاشتۇرۇپ، ماتادىن ئۆتكۈزۈپ تەييارلىنىدۇ) دىن كۈندە ئىككى قېتىم، ھەر قېتىمدا 132 ~ 66 گرامغىچە ئىستېمال قىلىنىدۇ.

3. كۆزگە قاناتسىمان گۆش ئۈنۈپ قېلىش

ناخۇنە پارسچە تىرناق دېگەنلىك بولۇپ، كۆزنىڭ ئاق قەۋىتى ئۈستىگە تىرناققا ئوخشاش گۆشنىڭ ئۆسۈپ قېلىشىدىن ئىبارەتتۇر. بۇ دائىم كۆز بۇرجىكىنىڭ بۇرۇن تەرىپىدىن باشلىنىپ، كۆز قارىچۇقى تەرىپىگە قاراپ ئۆسىدۇ. ھەتتا قارىچۇقنى يېپىۋالىدۇ. قانات گۆشىنىڭ بەزىلىرى قىزىل ياكى سېرىق رەڭدە بولۇپ، قاتتىق ياكى يۇمشاق كېلىدۇ.

داۋاسى:

جالىنۇس ھېكىم «چۈچۈكبۇيا يىلتىزى ناخۇنە ئۈچۈن ياخشى ئۈنۈم بېرىدۇ» دەپ كۆرسىتىدۇ. كۈندۈرنى يېسىۋىلەكنىڭ سىقىپ چىقىرىلغان سۈيىدە ئېزىپ، بىر سائەت تۇرغۇزۇلغاندىن كېيىن كۆزگە تامغۇزۇش لازىم. ئۆچكە سۈتىنى ھەسەل بىلەن ئارىلاشتۇرۇپ كۆزگە تامغۇزۇشقا بېرىلىدۇ. زەڭگەر شامچىسى ۋە سۈرمە رۇشنايلار كۆزگە تارتىشقا بېرىلىدۇ. قانات گۆشىنىڭ كونىراپ كەتكەنلىرى ياكى قاتتىق بولغانلىرى كېسىپ ئېلىپ تاشلىنىدۇ. سۈرگە ئۈچۈن ھەببى ئايارەج (تەركىبى: ئايارەج پەيقر، تۇربۇت، غارقۇن 33 گرامدىن، كابىل ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۈزى (نەمەكى ھىندى)، سوقمۇنىيا يەتتە گرامدىن، بادام يېغى 5 گرام، بەدىيان ئەرقىدىن 20 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئەرقى بىلەن ئايارەجنى ئېرىتىپ، ئۈستىگە بادام يېغى ۋە تالقان دورىلارنى ئارىلاشتۇرۇپ خېمىر قىلىپ، نوقۇت چوڭلۇقىدا كۈمۈلچ تەييارلىنىدۇ) دىن تېۋىپنىڭ كۆرسەتمىسىگە ئاساسەن، 3 - 7 - 11 دانىدىن ھەر كۈنى كەچقۇرۇن بىر قېتىم قايناق سۇ بىلەن ئىستېمال قىلىنىدۇ.

4. كۆز ئېقىنىڭ يەللىك ئىششىقى

كۆز ئىچى بىمارغا پۈۋىلگەندەك كۆپكەندەك سېزىلىدۇ. كۆز بۇرجىكىدە قىچىش

ۋە ئېچىش بولىدۇ. بۇ كېسەل بەلغەم ياكى يەلدىن پەيدا بولۇشى مۇمكىن.
داۋاسى:

بەلغەمدىن بولسا كۆز نېپىز پەردىسىنىڭ بەلغەمدىن بولغان ياللۇغىغا ئوخشاش چارە قىلىنىدۇ. يەلدىن بولسا يەللىك تاماقلار (مەسىلەن: قازان نېنى، قىيمىلىق تاماقلار) دىن پەرھىز قىلىش، بابۇنەنى قاينىتىپ، ھورىغا كۆزنى تۇتۇش لازىم ھەم بابۇنە، بىنەپشە، سەبىزلىرىنى ئېھتىياجغا لايىق ئېلىپ سوقۇپ، بىر ئاز سۇ بىلەن نەم قىلىپ قاپاق ئۈستىگە قويۇلىدۇ.

5. كۆز ئېقى قىچىش

قاپاق تېگىدىن باشلاپ كۆز ئىچى سەۋەبىسىز قاتتىق قىچىشىدۇ. ئۇۋۇلاش ۋە تاتىلاش نەتىجىسىدە، قاپاق ئۈستى ۋە كىرىپك قىزىرىق قىزىرىپ كېتىدۇ.
داۋاسى:

سەۋەبىچى ماددىسىغا قاراپ سۈرگە بېرىش لازىم. ئىسسىق مۇنچىغا چۈشۈش، ئۆتكۈر ۋە تۈزلۈك تاماقلاردىن پەرھىز قىلىش لازىم.

6. كۆز قارىچۇقى ياللۇغى

كۆز تومۇرلىرى قىزىرىپ، كۆز قارىچۇقىدا ياللۇغلىنىش (ۋەرەم) پەيدا قىلىدۇ. ئاغرىقنىڭ ئۆزىگە بۆلۈت ياكى تۈتۈندەك نەرسىلەر كۆرۈنىدۇ.
داۋاسى:

ئالدى بىلەن قىيپال تومۇرىدىن قان ئېلىش كېرەك. ئۇنىڭدىن كېيىن مېڭە ۋە كۆزنى ماددىلاردىن تازىلاش ئۈچۈن ئايارەج پەيقر (تەركىبى: ئۇدېلىسان، مەستىكى رۇمى، ئاسارۇن ۋە زەپەر ئون گرامدىن، سەبىرە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈلىدۇ. زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ تەييارلاپ، 40 كۈن تۇرغۇزۇلىدۇ) دىن ئون گرامدىن ھەر كۈنى ئاخشامدا بىر قېتىم ئىستېمال قىلىنىدۇ ياكى ھەببى قوقيا (تەركىبى: سەبىرە، ئەپسەنتىن، مەستىكى ۋە غارىقۇندىن تەڭ مىقداردا، شەھمەنزەل، سوقمۇنىيادىن يېرىم ھەسسەدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، كەرەپشە ئۇرۇقىنىڭ سۈيى بىلەن خېمىر قىلىپ كۇمىلاچ تەييارلىنىدۇ، غارىقۇننى سوقماي، سىم ئەلگەككە سۈرۈپ ئۆتكۈزۈلىدۇ) دىن ئون گرامدىن ھەر كۈنگە بىر قېتىم كەچتە ئىستېمال قىلىنىدۇ. سامساق، پىياز، قوغۇن، كالا گۆشى، بېلىق گۆشى، شورپا، قورداق قاتارلىق تاماقلاردىن پەرھىز قىلىش، توپا - چاڭ ۋە تۈتۈنلۈك جايلاردا تۇرماسلىق كېرەك.

7. كۆز ئالدىدا پاشا ئۇچقاندەك سېزىلىش

كۆز ئالدىدا پاشا، چۈنكى ئۇششاق نەرسىلەر ئۇچۇپ يۈرگەندەك كۆرۈنۈشى خىيالا-
ت دەپ ئاتىلىدۇ.

سەۋەبى:

كۆزگە سۇ چۈشۈش (نۇزۇلۇما) كېسىلىنىڭ باشلىنىش ئالامىتى بولۇپ، ئاشقازاندا
ھەزىم قىلىشنىڭ ناچار بولۇشى نەتىجىسىدىكى بۇسلارنىڭ يۇقىرى ئۆرلىشى، كۆز پەردىلى-
رى ۋە سۇيۇقلۇقلىرىنىڭ زەھەرلىنىشىدىن ئىبارەت.

ئالامىتى:

كۆزگە سۇ چۈشۈش سەۋەبىدىن بولغاندا كۆز ئالدىدا كۆرۈنىدىغان پاشا، كۈمۈتدەك
نەرسىلەر بارغانسېرى كۆپىيىدۇ. داۋاسى كۆزگە سۇ چۈشۈش كېسىلىنى داۋالاش بىلەن
ئوخشاش بولىدۇ.

ئاشقازان خىزمىتى بىلەن مۇناسىۋەتلىك بولسا، قورساق توق چاغدا خىياللات كۆپ
بولۇپ، ئاشقازان بوش بولغاندا بولمايدۇ.

داۋاسى:

مېڭە ۋە باش تەرەپنى تازىلايدىغان ھەببى قوقىيا، ئايارەج پەيقرارا ياكى شۇنىڭغا
ئوخشاش دورىلار بېرىلىدۇ. ھەر كۈنى بىر قېتىم ئون گرامدىن كەچتە ئىستېمال قىلىنىد-
دۇ.

كۆز نېپىز پەردىسى ۋە كۆز سۇيۇقلۇقلىرىنىڭ زەھەرلىنىشى سەۋەب بولسا كۆز
ئىچىنىڭ ئۆزگىرىشلىرى، باش ئاغرىش ئالامەتلىرى يۈز بېرىدۇ.
بۇنىڭغىمۇ يۇقىرىقىدەك تاماق ئۈچۈن نوقۇت بىلەن مېكىيان پىشۇرۇپ بېرىلىدۇ.
كۆزگە مۇۋاپىق سۈرمە تارتىشقا بۇيرۇلىدۇ.

8. كۆزگە ئاق چۈشۈش

كۆزنىڭ مۇڭگۈز پەردە ئاستىغا چۈشكەن ئاق سۇيۇقلۇقتىن ئىبارەت بولۇپ، كۆزنىڭ
كۆرۈش خىزمىتى ئوخشاش بولمىغان ھالدا بۇزۇلىدۇ. چۈشكەن ئاقنىڭ بەزىلىرى نېپىز
بولۇپ «بۆلۈت» دەپ ئاتىلىدۇ. بەزىلىرى قېلىن بولۇپ مۇتلەق ئاق دېيىلىدۇ. ئاق بەزىدە
كۆز قارىچۇقىنىڭ بىر قىسمىنى قاپلايدۇ ياكى پۈتۈنلەي قاپلايدۇ.

سەۋەبى:

كۆزنىڭ ھەرخىل زەخمىلىنىشلىرى نەتىجىسىدە ئاق چۈشۈپ قالىدۇ؛ كۆز نېپىز
پەردىسىنىڭ ياللۇغى ياكى كۆز ئېقىنىنىڭ كېسەللىرىنى داۋالاشتىكى خاتالىقلار سەۋەبچى
بولىدۇ؛ شەققە كېسىلىدىن كېيىنمۇ كۆزگە ئاق چۈشىدۇ.

داۋاسى:

نېپىز ئاق پەردە داۋالاش بىلەن تۈزىلىپ كېتىدۇ. ئەمما قېلىن بولغىنىنىڭ ساقىيىدىشى تەس.

ئەگەر سەۋەب مەۋجۇت بولسا، ئالدى بىلەن قان ئېلىش ياكى سۈرگە بېرىش كېرەك. لەيلىقازاقنىڭ سۈيى، قەنتەريون سۈيى، ھەسەللەرنى مۇۋاپىق مىقداردا ئېلىپ، كۆزگە سۈركەش كېرەك. ئەگەر ئاق چوڭ قېلىن بولسا، بېرىلىدىغان دورىلار كۈچلۈك بولۇشى لازىم. مەسىلەن: كۆيدۈرۈلگەن مىس، زەڭگار، نۆشۈدۈر، نەمەكى ھىندى، كۆپۈكى دەريالەردىن مۇۋاپىق مىقداردا ئېلىپ، يۇمشاق سوقۇپ ئەلگەكتىن ئۆتكۈزۈپ، كۆزگە تارتىش ئۈچۈن بېرىلىدۇ ياكى تۆۋەندىكى نۇسخا بېرىلىدۇ.

1 - نۇسخا: قىلىورغا (سۇسمار)، كۆيدۈرۈلگەن تۇخۇم شاكىلى ئون گرامدىن، قەنتەريون 16 گرام، مەرۋايىت، زەڭگار ئۈچ گرامدىن، بخ مارجان، بۆرە ئەرمىنى (ياكى ئورنىغا توغرىغۇ) يەتتە مىسقالدىن، ئۆشەنە ئىككى گرام، تۇتىيا سەككىز گرام، ئىپاردىن ئىككى تال ئارپا مىقدارى ئېلىپ، تاش دورىلار كۈشتە قىلىنىدۇ. باشقا دورىلارنى قوشۇپ ئۆپىدەك يۇمشاق سوقۇپ، كۈنىگە ئۈچ قېتىم سۈرمە قىلىپ كۆزگە تارتىلىدۇ.

2 - نۇسخا: دەريا قۇلۇلىسى (سەرتان نەھرى)، كۆپۈكى دەريا، قىلىورغا مايىقى، توخۇ تاشلىقى، مىسىر تۇتىياسى، تۇخۇم شاكىلى، مىس، مەرۋايىت (كۆيدۈرۈلگەن)، ھېقىق، كۆك قاشتېشى، پىلىپىل، ئاقمۇچ، ئىقلىمىيا، بخ مارجان، گىلى مەختۇم، مەھمۇدەدىن كېرەكلىك مىقداردا ئېلىپ، يۇقىرىقىدەك ئۇسۇل بىلەن تەييارلىنىدۇ.

9. كۆرۈش زەئىپلىكى

كۆزنىڭ كۆرۈشى ناچار بولۇش — يىراقتىكى نەرسىلەرنى ئېنىق پەرق قىلالماسلىق، توغرا كۆرەلمەسلىك، مەسىلەن: قارا نەرسىنىڭ كۆك رەڭدە كۆرۈنۈشى، كۆكنىڭ قارا كۆرۈنۈشى، ئۇزۇن نەرسىنىڭ قىسقا، قىسقىنىڭ ئۇزۇن كۆرۈنۈشى قاتارلىقلاردىن ئىبارەت بولۇپ، كۆرۈش ئالەتلىرى (ئاپپاراتلىرى) نىڭ ئۆزگىرىشى بىلەن يۈز بېرىدۇ. سەۋەبى:

كۆرۈش ئالەتلىرىنىڭ زەھەرلىنىشى ۋە مىزاجىنىڭ بۇزۇلۇشىدىن بولىدۇ.

ئالامىتى:

كۆرۈش ئالامەتلىرى سەۋەبىدىن بولغان كۆرۈش ئاجىزلىقىدا كۆزدىن ئاز مىقداردا قويۇقراق ياش ئاقىدۇ، ئازراق چاپاقلىشىدۇ. كۆز گۆھىرى ئادەتتىكىگە قارىغاندا چوڭراق بولىدۇ. ئەمما ئاغرىش ياكى قىزىللىق بولمايدۇ. تاماقتىن ياكى ئۇيقۇدىن كېيىن ۋە ھەزىم ناچار بولغان چاغلاردا كۆزدىكى زەئىپلىك تېخىمۇ ئېغىرلىشىدۇ.

داۋاسى:

مېڭىنى تازىلاش ئۈچۈن ھەببى قوقىيا (تەركىبى: سەبەر، ئەپسەنتىن، مەستىكى

ۋە غارىقۇندىن تەڭ مىقداردا، شەھمەنزەل، سوقمۇنىيادىن يېرىم ھەسسەدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، كەرەپشە ئۇرۇقىنىڭ سۈيى بىلەن خېمىر قىلىپ كۇمىلاچ تەييارلىنىدۇ، غارىقۇننى سوقماي، سىم ئەلگەككە سۈزۈپ ئۆتكۈزۈپ، ھەر كۈنى بىر قېتىم ئون گرامدىن كەچتە ئىستېمال قىلىنىدۇ ياكى تۆۋەندىكى سۈرگە كۇمىلىچى (ھەببى مۇسەھىل) بېرىلىدۇ.

سېرىق ھېلىلە، كابىل ھېلىلىسى، بەلىلە پوستى ھەرقايسىسى ئۈچ گرامدىن، سانا يەتتە گرام، غارىقۇن، تۇربۇت، يۇيۇلغان لاجۇۋەردىن سەككىز گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، سۇ بىلەن قارىمۇچ چوڭلۇقىدا ھەب قىلىپ، بادام يېغى بىلەن ياغلاپ قويۇپ، ھەر كۈنى ئاخشامدا 11 دانە ياكى 5 ~ 7 دانىغىچە بېرىلىدۇ. كۆزگە تارتىش ئۈچۈن سۈرمە رۇشنايى (تەركىبى: كۆيدۈرۈلگەن مىس ۋە شادىنەج 17 گرامدىن، زەڭگار، سەبرە ۋە بۆرە ئەرمىنى ئۈچ گرامدىن، قارىمۇچ، پىلىپىل ۋە شەھمەنزەل 1.5 گرامدىن، ئىقلىمىيادىن يەتتە گرام ئېلىپ، يۇمشاق سوقۇپ، شېشىلەردە ساقلىنىدۇ) دىن كۈندە ئىككى قېتىم كۆزگە سۈرمە قىلىپ تارتىلىدۇ. مىزاج بۇزۇلۇشتىن بولغاندا مېڭىنىڭ مىزاجىنى ئۆزگەرتىش ئۈچۈن تورۇلغا گۆشى ياكى مېكىيان گۆشىنىڭ شورپىسىغا نوقۇت، دارچىن سېلىپ بېرىلىدۇ. بۇرۇنغا يەسەن يېغى تامغۇزۇلىدۇ.

كۆزگە تۆۋەندە كۆرسىتىلگەن شامچىلارنىڭ بىرىنى سۈرتۈش ئۈچۈن بېرىلسە بولىدۇ. سېرىق شامچە (شىيافى ئەسغەر) (تەركىبى: سېرىق ھېلىلە، تۇتيا، ئۇد ھىندى ھەرقايسىسى 16 گرامدىن، پىلىپىل، سەمغى ئەرەبى ھەرقايسىسى ئون گرامدىن، زەپەردىن ئۈچ گرامدىن ئېلىپ، دورىلارنى يۇمشاق سوقۇپ ئەلگەكتىن ئۆتكۈزۈپ، سۇ بىلەن يۇغۇرۇپ جىگدە ئۇرۇقىدەك شامچە تەييارلىنىدۇ.)

يېشىل شامچە (شىيافى ئەخزەر) (تەركىبى: زەڭگار ئون گرام، كۆيدۈرۈلگەن زاك 19 گرام، ئوشەق ئۈچ گرام، بۆرە ئەرمىنى، كۆپۈكى دەريا، قىزىل زەرنىخنىڭ ھەرقايسىسى ئۈچ گرامدىن، نۆشۈدۈردىن ئىككى گرامدىن ئېلىپ، ئوشەقنى سۇزاپ سۈيىدە ئېرىتىپ، قالغان دورىلارنى سوقۇپ، ئەلگەكتىن ئۆتكۈزۈپ شامچە تەييارلاپ، سايدا قۇرۇتۇپ، كېرەك بولغاندا كۆزگە سۈرتۈشكە بېرىلىدۇ.)

10. كۆزگە يات نەرسىلەر كىرىپ كېتىش

كۆز ئىچىگە پاشا، كۈمۈتغا ئوخشاش جاندارلارنىڭ ياكى باشقا جانلىق نەرسىلەرنىڭ كىرىپ كېتىشى قەزى دەپ ئاتىلىدۇ.

كۆزگە كىرگەن نەرسە مەيلى قانداق نەرسە بولسۇن ھەرگىز كۆزنى ئۇۋۇلماسلىق كېرەك. ئەگەر بىرەر زەھەرلىك ياكى قاتتىق نەرسە كىرىپ كەتكەن بولسا، كۆزنى قالايمىقان ئۇۋۇلاش قارىغۇلۇققا ئېلىپ بېرىشى مۇمكىن، چىقىرىش تەدبىرى شۇكى:

كۆزگە بىر نەرسە كىرىپ كەتكەن ھامان كۆزنى ئىسسىق سۇ بىلەن يۇيۇش، بالا ئېمىتىۋاتقان ئايالنىڭ سۈتىنى كۆزگە تامغۇزۇش لازىم. ئەگەر كۆزگە كۆرۈنگۈدەك بولسا، پاختا بىلەن ئېلىۋېتىش كېرەك. بۇ خىل چارىلار نەتىجە بەرمىسە، كۆز ئىچىگە توشقۇزۇپ نىشاستە قويۇپ، بىردەمدىن كېيىن ئىسسىق سۇ بىلەن كۆزنى چايقاش كېرەك. كۆز ئىچى زەخمىلەنگەن بولسا، كۆز جاراھەتلىرى قاتارىدا چارە قىلىش لازىم. قىز تۇغقان ئايالنىڭ سۈتىگە تۇخۇم ئېقىنى ئارىلاشتۇرۇپ كۆزگە تامغۇزۇش كېرەك.

11. كۆزگە زەربە تېگىش

كۆزنىڭ سىرتقى تەرەپتىن ئۇرۇلۇش، سوقۇلۇشى نەتىجىسىدە ھاسىل بولغان قىزىللىق ياكى ئىششىقتىن ئىبارەت بولۇپ، ھەرخىل سەۋەبلەردىن بولۇشى مۇمكىن. ئاغرىقتا ھارارەت بولسا، قىيپال تومۇردىن قان ئېلىش كېرەك ياكى قايسى ماددا زىيادە بولسا شۇنى ياندۇرۇشقا تەدبىر قىلىش، تۇخۇمنىڭ ئاق - سېرىقىنى ئارىلاشتۇرۇپ گۈل يېغى بىلەن كۆز ئۈستىگە قويۇش لازىم. ئاغرىش تۈگىگەندىن كېيىن كۆكەرگەن يەرگە يۇمىغاق - سۈت، پىننە، قارىمۇچ ئارىسىدىن چىقىدىغان تاش، زەرنىلەردىن باراۋەر مىقداردا ئېلىپ سوقۇپ، كۆز ئۈستىگە قويۇشقا بېرىلىدۇ. ئەگەر جاراھەت بولسا، جاراھەتلەر قاتارىدا تەدبىر قىلىش لازىم.

12. نامازشام قارىغۇسى

كۆزنىڭ كۈندۈزى ياخشى كۆرۈپ، ئاخشىمى ياخشى كۆرمەيدىغان بولۇپ قېلىشى كەچقۇرۇندا كۆرمەسلىك (ئەشا، شەبىكۈرى) دەپ ئاتىلىدۇ.

سەۋەبى:

كۆزدىكى سۇيۇقلۇقلار (رۇتۇبەتلەر) نىڭ بىرىنىڭ قويۇقلىشىپ قېلىشى كۆزنىڭ كۆرۈش قۇۋۋىتىنىڭ ئاجىزلىقى ياكى ماددىنىڭ غەلىزلىكى، ئوزۇقلۇق ماددىلىرىنىڭ ياخشى بولماسلىقى سەۋەب بولىدۇ.

داۋاسى:

قان كۆپ بولسا قىيپالدىن قان ئېلىش لازىم. شۇنىڭ بىلەن بىللە ماددىلارنى سۈرگۈچى دورىلارنى بېرىش كېرەك. كۆزگە تامغۇزۇش ئۈچۈن سۈزۈلگەن ھەسەلگە بەدىيان سۈيى ئارىلاشتۇرۇپ بېرىلىدۇ ياكى ئۆچكە جىگىرىگە پىلىپلىنى سوقۇپ سېپىپ، كاۋاپ قىلىنىدۇ. جىگەردىن ئېقىپ چىققان سۈنى ئېلىپ قويۇپ كۆزگە تامغۇزۇلىدۇ.

13. كۆزگە سۇ چۈشۈش

«نوزۇلۇلما» ئەرەبچە سۇ چۈشۈش دېگەن سۆز بولۇپ، كۆرۈشكە توسالغۇچى بولغۇچى سۇيۇقلۇقلار نەتىجىسىدە كۆزنىڭ كۆرۈشى ئوخشاش بولمىغان دەرىجىدە بۇزۇلۇشتىن ئىبارەت. كۆزگە سۇ چۈشۈشنىڭ كېلىپ چىقىشى ۋە سەۋەبى جەھەتتە ئىختىلاپلار كۆپ بولسىمۇ، كۆپلىگەن تېۋىپلار ئەبۇ ئەلى ئىبىن سىناننىڭ تۆۋەندىكى پىكرىنى قۇۋۋەتلەيدۇ. نوزۇلۇلما — ئوقىياسىمان قاتلام (ئەنەبىيە) تۆشۈكىدە ئاقسىلىسىمان قاتلام بىلەن مۇڭگۈز قاتلام ئارىسىدا تۇرۇپ قالدىغان كېرەكسىز سۇيۇقلۇق (رۇتوبەتى غەربىي) لاردىن ئىبارەت.

سۇيۇقلۇق چۈشۈش مىقدارى ۋە كەيپىيات جەھەتلىرىدىن ھەرخىل بولىدۇ. مىقدار جەھەتتىن سۇيۇقلۇق مەزكۇر تۆشۈككە قارىغاندا جىقراق بولۇپ، ئۇنى پۈتۈنلەي توسۇۋالىدۇ. بۇ ئەھۋالدا كۆز ھېچنەرسىنى كۆرەلمەي قالىدۇ. بەزىدە تۆشۈككە قارىغاندا ئاز بولىدۇ. ئۇنىڭ بىر تەرىپىنى توسۇپ، بىر تەرىپىنى ئوچۇق قويدۇ؛ توسۇلغان تەرەپتە تۇرغان نەرسىلەرنى كۆز كۆرمەيدۇ. ئوچۇق قالغان تەرەپتىكىلەرنى كۆرۈش مۇمكىن. بەزىدە كۆز نەرسىلەرنىڭ يېرىمىنى ياكى بىر قىسمىنى كۆرۈپ قالغىنىنى كۆرمەيدۇ، لېكىن باشنى ئايلاندۇرسا كۆرەلەيدۇ. بەزىدە ئۇ نەرسىنى بىر قېتىم تولۇق كۆرۈپ، ئىككىنچى قېتىمدا تولۇق كۆرەلمەيدۇ. بۇ، نەرسىلەرنىڭ تۇرۇش جايىغا قاراپ شۇنداق بولىدۇ، چۈنكى نەرسە پۈتۈن گەۋدىسى بىلەن توسۇلغان جايىنىڭ ئۇدۇلىدا بولسا، كۆز ئۇنىڭ ھېچبىر جايىنى كۆرمەيدۇ؛ ئوچۇق قالغان تەرەپتە بولغاندا پۈتۈن گەۋدىسىنى كۆرەلەيدۇ. سۇ تولۇق بولمىغان توسۇلۇش كۆرۈش تۆشۈكىنىڭ يۇقىرىقى تەرىپىدە بولۇپ، يۇقىرىنىلا توسۇيدۇ ياكى يۇقىرى ھەم تۆۋەندە بولىدۇ. بەزىدە تۆشۈكنىڭ دەل ئوتتۇرىسىدا بولۇپ، تۆشۈكنىڭ چۆرىسى ئوچۇق قالىدۇ. بۇ ھالدا نەرسىلەرنىڭ ئەتراپى كۆرۈنىدۇ. ئوتتۇرىسى كۆرۈنمەيدۇ. ھەتتا ئۇ نەرسىنىڭ ئوتتۇرىسىدا تۇڭلۇك ياكى چوڭقۇرغا ئوخشاش بىر شەكىل كۆرۈنۈپ تۇرىدۇ. يەنى ئۇ كىشى شۇ جايىنى كۆرمەيدۇ ۋە ئۇ يەردە بىر قاراڭغۇلۇق كۆرۈنۈپ تۇرۇپتۇ، دەپ گۇمان قىلىدۇ.

كۆزگە سۇ چۈشۈشنىڭ كەيپىيات جەھەتتىن ھەرخىل بولۇشىغا كەلسەك، ئۇنىڭ قويۇق - سۇيۇقلۇقى ھەرخىل بولىدۇ. بەزىسى سۇيۇق ھەم سۈزۈك بولۇپ، نۇر (چىراغ يورۇق) نى ۋە كۈننى توسۇمايدۇ؛ بەزىسى بەك قويۇق بولىدۇ. قويۇق خىللىرىدىن شۇنداقلىرى باركى، ئۇ ناھايىتى قاتتىق بولۇپ، سۇ چۈشۈش دائىرىسىدىن چىقىپ كېتىدۇ ۋە ئۇنى داۋالىغىلى بولمايدۇ. سۇيۇق ھەم سۈزۈك خىللىكىسى داۋالاشنى ئاسان قوبۇل قىلىدۇ.

رەڭ جەھەتتىن ھەرخىل بولۇشى — بەزىسى ھاۋارەڭ، بەزىسى ئاق گەجگە ئوخشاش، بەزىسى ئاق مەرۋايىت رەڭلىك، بەزىسى ئاق بولۇپ، كۆك ياكى ئالتۇن رەڭگە مايىل

كېلىدۇ. بەزىسى سېرىق، بەزىسى قارا، بەزىسى غۇۋا بولىدۇ. ئۇنىڭ گەج رەڭدىكىسى يېشىل، گۈڭگۈرت رەڭلىكلىرىنى، تۇم قارا ۋە سېرىقنى داۋالاشمۇ ھەتتا كېسىپ ئېلىشمۇ مۇمكىن ئەمەس.

سەۋەبى:

- ① يىقىلىش ياكى باشقا زەربە نەتىجىسىدە مېڭىنىڭ سىلكىنىشى بىلەن مېڭىدىكى سۇيۇقلۇقنىڭ كۆز قاتلاملىرىغا چۈشۈپ توختاپ قېلىشى؛
- ② ناچار ئوزۇقلۇق ماددىلىرىنىڭ بۇسلىرى نەتىجىسىدە، خۇددى ئوت ھاسىل بولغاندەك تەدرىجىي ھالدا سۇيۇقلۇق كېلىپ كۆزگە چۈشۈپ قالىدۇ؛
- ③ ئۇزۇنغا سوزۇلغان قاتتىق باش ئاغرىش؛
- ④ كۈچ بىلەن قاتتىق قۇسۇش؛
- ⑤ قاتتىق سوغۇق مىزاجلىق ياكى تاسادىپىي ھالدا قارغا، مۇزدەك سوغۇق سۇغا چۆكۈپ كېتىشلەر؛
- ⑥ كۆزنىڭ زەئىپلىكى بولۇپمۇ ياشانغان كىشىلەر ياكى ئۇزۇن ۋاقىت كېسەل بولغۇچىلار كۆزىنىڭ زەئىپلىكى؛

ئالامىتى:

- كۆزگە سۇ چۈشۈشنىڭ دەسلەپكى ئالامەتلىرى ئېنىق سەۋەبچىسى بولمىغان ھالدىكى كۆز ئالدىدا پاشا - كۈمۈتدەك نەرسىلەر ئۇچۇپ يۈرگەندەك سېزىلىشتىن ئىبارەت. شۇنىڭ بىلەن بىللە، كۆزدە، بولۇپمۇ ئىككى كۆزنىڭ بىرىدە خىرەلىك بولىدۇ ۋە كۆزگە چىراغقا ئوخشاش يورۇقلۇق نەرسىلەر ئىككى بولۇپ كۆرۈنىدۇ.
- كۆزگە سۇ چۈشۈش بىلەن كۆز ئىچكى قىسمىدىكى توسۇلۇشتىن كېلىپ چىققان كۆز ئالدىدا پاشا ئۇچقاندا كۆرۈنۈش ئوتتۇرىسىدىكى پەرق تۆۋەندىكىچە:
- (1) ئەگەر كۆزگە سۇ چۈشۈش بولسا كۆزنىڭ بىرىنى يۇمغاندا ئىككىنچى كۆزنىڭ قارىچۇقى كېڭىيىدۇ، كۆز ئىچكى قىسمىدىكى توسۇلۇشتا كېڭەيمەيدۇ.
 - (2) كۆز ئالدىدا چىۋىن ئۇچقاندا كۆرۈنۈش بىر كۆزدە كۆپرەك ئۇچرايدۇ.
 - (3) كۆز ئالدىدا چىۋىن ئۇچقاندا كۆرۈنۈش بارغانسېرى زىيادىلىشىدۇ. يەنى دەسلەپتە پاشىدەك، كېيىنچە چىۋىندەك نەرسىلەر كۆرۈنىدۇ.
 - (4) مەندىنىڭ كۆپكەن ياكى بوش بولۇشى چىۋىن ئۇچقاندا كۆرۈنۈشنىڭ ئاز - كۆپ بولۇشىغا سەۋەب بولمايدۇ.
 - (5) چۈشكەن سۇنىڭ رەڭگىگە قاراپ ھەرخىل رەڭلىك زەھەرلىنىش كۆرۈنىدۇ.
 - (6) سۈرگە ياكى ئاپارەج دورىلار نەتىجە بەرمەيدۇ. تېۋىپ داۋالاشتىن بۇرۇن زادى كۆزگە سۇ چۈشۈشمۇ ياكى ئەمەسمۇ ئېنىق ئايرىشى كېرەك. قالايىقان چارە - تەدبىر قىلىش بىلەن كۆزگە سۇ چۈشۈشنى داۋالاش دائىرىسىدىن چىقىپ ۋاقىتنى قولىدىن بېرىپ قويۇشى مۇمكىن.

داۋاسى:

كۆرگە سۇ چۈشۈش ئىكەنلىكى ئېنىقلىنىپ بولغاندىن كېيىن، ماددىنى پىشۇرۇش ئۈچۈن ھەببى زەھەپ (تەركىبى: سەيرە سۇقۇترى^① 33 گرام، تۇربۇت 23 گرام، سېرىق ھېلىلە پوستى 17 گرام، سوقمۇنىيادىن 16 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، سۇ بىلەن قارىمۇچ چوڭلۇقىدا كۇمىلاچ تەييارلاپ، سايدا قۇرۇتۇلدى) دىن ھەر كۈنى ئاخشامدا يەتتە گرامدىن ئىستېمال قىلىنىدۇ. تازىلاپ چىقىرىش ئۈچۈن مائۇلئۇسۇل III (تەركىبى: كەرەپشە يىلتىزى، بىخ بەدىيان يىلتىزى ۋە كەبىر 33 گرامدىن، رۇم بەدىيان ۋە كەرەپشە ئۇرۇقى يەتتە گرامدىن؛ غاپەس، ئەپسەنتىن ۋە بۇدۇشقاق 17 گرامدىن، قەنتەرىيوندىن ئون گرامدىن ئېلىپ، دورىلارنى چالا سوقۇپ، بىر كېچە سۇغا چىلاپ قويۇلىدۇ. ئەتىسى ئىككى كىلوگرام سۇ بىلەن قاينىتىپ، بىر كىلوگرام قالغاندا سۈزۈۋېلىپ تەييارلىنىدۇ) كە 132 گرام گۈلچەنت قوشۇلۇپ، كۈنگە ئۈچ قېتىم، ھەر قېتىمدا بەش قوشۇقتىن ئىستېمال قىلىنىدۇ. ئەمما بۇ خىل دورىلارنى بەرگەندە ئاغرىقنىڭ ئومۇمىي ئەھۋالىنى نەزەرگە ئېلىش لازىم. سۈرگە دورىلارنى بەك كۈچلۈك ياكى ئارتۇق بەرگەندە زەرەر كەلتۈرۈشى مۇمكىن.

قان ئېلىش، بولۇپمۇ قۇلاق ئارقا تومۇرىدىن قان ئېلىشنى ئويلاپ بېقىش كېرەك. چۈشكۈرتكۈچى ۋە قەي قىلدۇرغۇچى دورىلارنىڭ پايدىلىق تەرەپلىرى بولسىمۇ لېكىن خەتەردىن خالىي ئەمەس.

ئەفئاننىڭ زەھىرىنى كۆزگە ناھايىتى ئاز مىقداردا سۈرمىدەك تېمىتىپ، بۇ كېسەلنى داۋالىغانلىق ھەققىدە خاتىرىلەر بار.

بەزىلەر ماددىنى پىشۇرۇش ئۈچۈن مەتبۇخى قەنتەرىيون بېرىشنى كۆرسىتىدۇ (تەركىبى: قەنتەرىيون، تۇربۇت ئون گرامدىن، ئۇرۇقسىز ئۈزۈم 60 گرام، بىستىپايەجىدىن 20 گرامدىن ئېلىپ، دورىلارنى قائىدە بويىچە مۇۋاپىق مىقداردىكى سۇغا سەككىز سائەت چىلاپ قاينىتىپ، تىرىپلىرىنى سۈزۈۋېتىپ تەييارلاپ، كۈندە ئىككى قېتىم 100 ~ 500 مىللىلىتىر، تاماقتىن كېيىن ئىستېمال قىلىنىدۇ).

شەرىپى سەندەل (تەركىبى: ئاق سەندەل 80 گرام، قىزىلگۈل 160 گرام، قەنت 100 گرامدىن ئېلىپ، ئاق سەندەلنى چالا سوقۇپ، قىزىلگۈل بىلەن بىللە مۇۋاپىق مىقداردىكى سۇغا چىلاپ قاينىتىپ، تىرىپلىرىنى سۈزۈۋېتىپ، سۈيىدە قەنتنى قىيام قىلىپ تەييارلاپ، قان بېسىمنى چۈشۈرۈش، يۈرەك ۋە مېڭىنى قۇۋۋەتلەپ، يۇقىرى قان بېسىم، ئىسسىقلىقتىن بولغان يۈرەك چالاڭغىراش قاتارلىقلارغا ئىشلىتىلىدۇ. كۈندە ئۈچ قېتىم، ھەر قېتىمدا 30 ~ 60 مىللىلىتىر، تاماقتىن كېيىن ئىستېمال قىلىنىدۇ). مەتبۇخى قەنتەرىيونغا ئون گرام ئايارەج پەيقرانى قوشۇپ بېرىلىدۇ. ئاغرىق جىنسىي ئالاقە ۋە مېڭىنى سۇسلاشتۇرىدىغان ئىشلاردىن ساقلىنىش لازىم.

① سەيرە سۇقۇتى — سەيرەنىڭ بىر خىل ياخشى تۈرى بولۇپ، سېرىق رەڭدە پارقىراپ تۇرىدۇ.

ئەبۇ ئەلى ئىبن سىنا — نەزۇل^① تامام بولغاندا كۆز پۈتۈنلەي كۆرمەيدۇ. بۇنىڭ دورىسى پەقەت كېسۋېلىش (قەدەھ) تۇ — دېگەن. ھەقىقەتەنمۇ ئۇزۇلۇلمانى باشلىنىشىدە لا بايقاپ تەدبىر قىلىنسا پايدا قىلىدۇ. ئەمما ئورنىشىپ قالغاندا كېسپ ئېلىشتىن باشقا ئىلاج يوق. بۇ كېسەلگە دۇچار بولغان كىشىنىڭ بەك تويۇپ تاماق يېيىش ۋە ئىچىشتىن، جىنسىي ئالاقىدىن ساقلىنىشى، چۈشتە بىر قېتىم تاماق يېيىش بىلەن چەكلىنىش كېرەك؛ شۇنىڭدەك بېلىق، ھۆل مېۋە، بولۇپمۇ ھەزىم بولۇشى ئېغىرراق گۆشلەردىنمۇ ساقلىنىشى لازىم.

كۆزگە سۇ چۈشۈشنى كېسۋېلىش تەجرىبىسى: ئالدى بىلەن كېسۋېلىشقا مۇمكىن ياكى مۇمكىن ئەمەسلىكىنى ئېنىقلاش كېرەك (بۇلار يۇقىرىدا تەپسىلىي سۆزلەندى)، مەسىلەن: سۇيۇق ھەم سۈزۈك بولغىنىنى ئالسا، ئۇنى يورۇق چۈشۈپ تۇرىدىغان خالى جايدا تەكشۈرۈپ كۆرۈپ، ئۈستى بارماق بىلەن بېسىلىدۇ. ئۇ سۇ دەرھال تارقىلىپ قايتا يىغىلىدۇ. ئاشۇنداق كۆزگە چۈشكەن سۇنى كېسۋالغاندا يوق بولۇپ كېتىشى مۇمكىن. ئەمما شۇنداق تەجرىبىنى بىر قانچە قېتىم تەكرارلاش كېسەلنى تىنچسىزلاشتۇرىدۇ ۋە كېسۋېلىشنى قىيىنلاشتۇرىدۇ. بەزىدە ئۇنى باشقا يول بىلەن سىناپ كۆرۈلىدۇ؛ كۆزگە بىر پارچە پاكىز پاختا قويۇپ شۇ پاختىغا قاتتىق پۇۋلىنىدۇ. ئاندىن يىغىلغان سۇدا قوزغىلىش بار - يوقلۇقىنى بايقاش ئۈچۈن پاختىنى تېزلىكتە ئېلىپ قارىلىدۇ. ئەگەر قوزغىلىش كۆرۈلسە بۇنى كېسىش نەتىجىلىك بولۇشى مۇمكىن. بىر كۆزنى يۇمغاندا ئىككىنچىسىنىڭ قارىچۇقى كېڭەيسىمۇ كېسىش نەتىجە بېرىدۇ.

كۆزگە سۇ چۈشۈشنى كېسىشتىن ئاۋۋال تۆۋەندىكى بىر قانچە تەدبىرلەرنى قوللىنىش كېرەك:

① پۈتۈن بەدەننى خۇسۇسەن مېڭىنى ماددا سۈرگىسى بىلەن تازىلاش ياكى قان ئېلىش لازىم.

② تاماقنى ئاز بېرىش، خۇسۇسەن ئېغىر تاماقلاردىن، ماددىنى قويۇقلاشتۇرغۇچى نەرسىلەردىن، مەسىلەن: كالا گۆشى، ماش، پۇرچاق، سامساق، پىدىگەن، شوخلا، تۇرۇپ، قېتىق، ھاراقلارنى چەكلەش، جىنسىي ئالاقىنى مەنئى قىلىش كېرەك. چۈنكى بۇ نەرسىلەر كۆزگە سۇ چۈشۈشنى تېزلىتىدۇ.

③ ئاغرىقتا باش ئاغرىقى، يۆتەل، زۇكام، يۈرەك سىقىلىش ۋە تېز غەزەپلىنىدىغان ئەھۋاللار بولسا داۋالاپ ساقايتىش لازىم. بۇلار كۆزدە ئىششىق پەيدا بولۇش ياكى كۆزگە سۇ چۈشۈشنى تەكرارلايدىغان ئامىللاردۇر.

④ كېسىش ئالدىدا ھاراقىتىن، جىنسىي ئالاقىدىن ۋە مۇنچىغا چۈشۈشتىن ساقلىنىش لازىم.

⑤ «كامالەتكە يەتكۈزۈش» كېرەك. كېسەل باشلىنىشىدىلا كەسمەستىن بەلكى سۇ

① قەدەھ — 11 - ئەسىردىكى تېۋېپلارنىڭ كۆزگە سۇ چۈشۈشنى ئوبېراتسىيە قىلىش جابدۇقى مەقدەم، كېسۋېلىش ئۇسۇلى قەدەھ دەپ ئاتىلىدۇ.

توختاپ، ئۇنىڭ چۈشىدىغىنى چۈشۈپ ۋە ئۆزى بىر ئاز قويۇقلاشقاندىن كېيىن كېسىش كېرەك. بۇنداق قىلىشتىن مەقسەت چۈشكەن سۇنى مىقدەدە ياردىمى بىلەن كۆزنىڭ تۆۋەن قىسمىغا سۈرگەندە ئۇ ئەنە شۇ جايدا توختاپ قالىدۇ. شۇنىڭ ئۈچۈن سۇنىڭ قويۇقلۇقى يېتەرلىك بولمىسا قويۇقلاشتۇرغۇچى نەرسىلەر بېرىپ قويۇقلاشتۇرۇش ياكى بەك قويۇق بولسا يۇمشاتقۇچى نەرسىلەرنى بېرىپ ئېتىدالغا چۈشۈرۈش لازىم. مەسىلەن: بېلىق گۆشى يېگۈزۈش، كوھلى جاۋاھىر سۈزۈمىسى تارتقۇزۇش كېرەك. چۈنكى بەك سۇيۇق ياكى قويۇق بولسا چۈشكەن سۇنى كېسىشكە بولماي قالىدۇ.

⑥ باھار پەسلىدىن باشقا پەسلىلەردە كەسكىلى بولمايدۇ. كۈن ئوچۇق، شامال - بورانسىز بىر كۈنى ۋە بەك يورۇق بولمىغان بىر جايىنى تاللاش كېرەك.

⑦ كېسەلنىڭ ساق كۆزىنى تېگىپ بىر كىشىنى ئاغرىقنى تۇتۇپ بېرىشكە ياردەملەش - تۇرۇش كېرەك.

⑧ بىمارنى چىداملىق بولۇش ئۈچۈن كۆندۈرۈش كېرەك.

كېسىش باسقۇچلىرى: كېسەل كۆزنىڭ ئىچكى بۇرجىكىگە ۋە بۇرنىغا قاراپ تۇرۇشقا بۇيرۇلىدۇ؛ شۇ ھالەتنى ساقلاپ تۇرغان ۋاقىت ئىچىدە مىقدەدە بىلەن تېشىلىدۇ. بۇ ئەسۋابنى ئىككى قاتلام ئارىسىغا تاكى كۆرۈش تۆشۈكىنىڭ ئۇدۇلىغا بارغۇچە كىرگۈزۈلىدۇ. ئەسۋاب شۇ يەردە بوشلۇق ۋە ئارىلىققا ئۇچرايدۇ. شۇ چاغدا بەزى ماھىر تېۋىپلار مىقدەدەنى چىقىرىۋېلىپ، شۇ ئارىلىققا مېھت^①نىڭ قۇيرۇقىنى تىقىدۇ. ئۇنى كۆرۈش تۆشۈكىنىڭ ئۇدۇلىغىچە كىرگۈزۈپ، مېھت^①نىڭ ئۆتكۈر تەرىپى ھەرىكەتلىنەلەيدىغان بوش جاي تەييارلايدۇ ۋە ئاغرىقنى چىداشقا ئۈگىتىدۇ. كېيىن مېھت^①نى بەلگىلەنگەن چېگرىغىچە كىرگۈزۈپ ۋە ئۇنى سۇنىڭ ئۈستىگە قويۇپ، كۆزنى تازىلاپ، سۇ مۇڭگۈز قاتلام ئارىسىغا تۆۋەن تەرەپكە يوشۇرۇنغىچە پەسكە قاراپ بېسىلىدۇ. كېيىن مېھت^①نى خېلى ۋاقىتقىچە شۇ جايدا تۇتۇپ تۇرىدۇ. شۇنداقلا نۇزۇل ئۆتكەن جايغا ئورۇنلىشىدۇ. كېيىن مېھت^①نى ئۇ يەردىن ئېلىپ چۈشكەن سۇ بالدۇرقى ئورۇنغا قايتامدۇ - يوقمۇ قارىلىدۇ. ئەگەر ئۇ يەنە قايتسا، تاكى ئۇنىڭ قايتماسلىقىغا ئىشەنچ ھاسىل بولغۇچە بالدۇرقى تەدبىر تەكرارلىنىدۇ. ئەگەر سۇ پەستىكى تەرەپكە چۈشۈشكە بويسۇنمىسا، بەلكى باشقا تەرەپكە چۈشىدىغان بولسا، ئۇنى ئۆزى بېرىۋاتقان تەرەپكە ھەيدەپ، شۇ يەرگە چېچىپ تاشلىنىدۇ. ئەگەر سۇنىڭ قايتقانلىقى (قايتىلانغانلىقى) كۆرۈلسە، دەل ئەنە شۇ ئېچىلغان تۆشۈك - كە مېھت^①نى قايتىدىن كىرگۈزۈش لازىم. چۈنكى تۆشۈك تېخى پۈتۈپ كەتمىگەن بولىدۇ. ئەگەر تۆشۈككە قان ئېقىپ كەلسە ئۇنىمۇ چۈشۈرۈۋېلىش ۋە ئۆز ھالىغا قويماسلىق كېرەك. چۈنكى ئۇ يەردە قان قېتىپ قالسا ئۇنى داۋالىغىلى بولمايدۇ.

چۈشكەن سۇنى چۈشۈرۈۋالغاندىن كېيىن كېسەلنىڭ كۆزىگە تۇخۇم سېرىقنى بىنەپشە سۈيى ياكى گۈل يېغى بىلەن ئارىلاشتۇرۇپ پاختا بىلەن قويۇلىدۇ. ساق كۆزىمۇ باغلاقلق تۇرۇشى كېرەك. كېسەلنى ئۈچ كۈنگىچە قاراڭغۇ جايدا ئوڭدىسىغا ياتقۇزۇش لازىم. باش

① مېھت - كۆزنى كېسىش ئەسۋابلىرىدىن بىرى.

ئاغرىش ياكى كۆزدە ئىششىشلار كۆرۈلسە، بىر ھەپتىگىچە دورىنى يېڭىلاپ، تېڭىقنى ساقلاپ ئوڭدا ياتقۇزۇشقا توغرا كېلىدۇ. ئەگەر ئىششىق يۈز بەرگەندە، تېڭىق قاتتىق بولسا بىر ئاز بوشىتىش كېرەك. خۇلاسە قىلىپ ئېيتقاندا، كېسەل كىشى كۆزىگە قويۇلغان نەرسىنى ئاغرىق كەتكۈچە ساقلىشى ۋە تېڭىقنى يەشمەسلىكى پايدىلىق. لېكىن تېڭىقنى ئادەتتە ئۈچ كۈندە بىر قېتىم يېشىپ، دورىنى يېڭىلاپ تۇرۇش كېرەك. تېڭىق يېشىلگەندە قىزىلگۈلنى سۇدا قاينىتىپ. بىر ئاز ئىلمان ھالغا كەلگەندە پاختا ياكى لاتىنى ھۆللەپ كۆزگە قويۇش مۇمكىن.

كۆزگە چۈشكەن سۈنى كېسىۋېلىشتا تېۋىپلارنىڭ يەنە بىر قانچە ئۇسۇللىرى بار: بەزىلەر مۇڭگۈزسىمان قاتلامنى يېرىپ شۇ جايدىن سۈنى چىقىرىۋالىدۇ. بىراق بۇ ئۇسۇل خەتەرلىك. چۈنكى سۇ قويۇقراق بولسا، ئۇنىڭ بىلەن بىللە ئاقسىلسىمان سۈيۈقلۈقمۇ چىقىشى مۇمكىن.

ئۈچىنچى باب قۇلاق، بۇرۇن ۋە گال كېسەللىكلىرى

1 § . قۇلاق كېسەللىكلىرى

1. قۇلاق ئاغرىقى

قۇلاق ئىسسىق ياكى سوغۇقتىن ۋە يەلدىن ئاغرىيدۇ. شۇنىڭدەك قۇلاقنىڭ باشقا ھەرخىل زەھەرلىنىشلىرىگە قوشۇلۇپمۇ كېلىدۇ.

1. ئىسسىقتىن بولغان قۇلاق ئاغرىقى.

قۇلاق ئىچى قاتتىق ئېچىش بىلەن كىشىنى بىئارام قىلىدۇ. كۆز ۋە قۇلاق ئەتراپلىرى قىزارغان بولىدۇ. بىمار قۇلقىدا ئوت كۆيۈۋاتقاندەك ھېس قىلىدۇ، يېرىڭ ئاقىدۇ ۋە سوغۇق تەدبىرلەر قىلىنسا ئارام بېرىدۇ. مەندىكى سەۋەبتىن كېلىپ چىققان بولسا قىزىلىۋاتىدۇ. ئېچىشىدۇ. ئۇسسۇزلۇق يامان بولۇپ، كۆزدىن ياش ئاقىدۇ. بەزىدە قاتتىق ئىسسىق ھاۋادا يول مېڭىش ياكى ئىسسىق ئارىشاڭلارغا چۈشۈش بىلەنمۇ قۇلاق ئاغرىقى كېلىپ چىقىدۇ. ئالامەتلىرى يۇقىرىقىدەك بولىدۇ.

داۋاسى:

ئەگەر زۆرۈر بولسا، باسلىق تومۇردىن قان ئېلىش ۋە سوغۇق نەرسىلەر بىلەن ئوزۇقلىنىش كېرەك. قۇلاق ئىچىگە بىنەپشە يېغى، گۈل يېغى تامغۇزۇش ياكى بىرئاز ئەپيۇننى ئايال سۈتىدە ئېرىتىپ قۇلاققا تامغۇزۇش لازىم. گۈل يېغى بىلەن سىركىنى بىللە قاينىتىپ سوۋۇغاندىن كېيىن قۇلاققا تامغۇزۇش، قۇلاققا سوغۇق ئۆتكۈزۈش يۇمىغاق. سۈت، ھۆل قاپاق، ئوسۇڭ قاتارلىقلارنى كۆپرەك ئىستېمال قىلىش.

2. سوغۇقتىن بولغان قۇلاق ئاغرىقى.

ئاشقازاندا بارلىققا كەلگەن سوغۇق يەللەر ياكى مېڭىدە بولغان ئارتۇقچە سوغۇق ماددىلارنىڭ قۇلاققا چۈشۈشى بىلەن ئاغرىش پەيدا قىلىدۇ.

ئالامىتى:

ئاشقازاندىكى سەۋەبتىن كېلىپ چىققان بولسا، كۆڭلى ئاينىش، ئېغىزدىن كۆپ سۇ ئېقىش، يېنىك باش ئاغرىشلار بولۇپ، باشقا ئىسسىق سۇ قويۇلسا ئارام ئالىدۇ. مېڭىدىكى سەۋەبتىن كېلىپ چىققان بولسا، باش ئېغىرلىشىپ ئاغرىپ تۇرىدۇ. قۇلاققا ھەرخىل ئاۋازلار ئاڭلىنىش بىلەن ئاغرىشىمۇ بىللە داۋاملىشىدۇ.

داۋاسى:

ئايارەج پەيقرا (تەركىبى: ئۇدېلىسان، مەستىكى رۇمى، ئاسارۇن ۋە زەپەر ئون گرامدىن، سەبە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى

سوقۇپ، ئەلگەكتىن ئۆتكۈزۈپ، زەپەرنى ئايرىم سوقۇپ بىر ئاز قىزىتىلغان ھەسەلگە ئارىلاشتۇرۇپ ئۈستىگە قالغان دورىنى قۇيۇپ خېمىردەك يۇغۇرۇپ، 40 كۈندىن كېيىن، ئون گرامدىن ھەر كۈنى ئاشامدا بىر قېتىم ئىستېمال قىلىنىدۇ. (ھەببى قوقيا (تەركىبى: سەبرە، ئەپسەنتىن، مەستىكى ۋە غارىقۇندىن تەڭ مىقدار. دا، شەھەنزەل، سوقمۇنىيا، يېرىم ھەسسىدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، كەرەپشە ئۇرۇقىنىڭ سۈيى بىلەن خېمىر قىلىپ كۈمۈلچ تەييارلى. نىپ، غارىقۇنى سوقماي، سىم ئەلگەكتە سۈزۈپ ئۆتكۈزۈپ، ھەر كۈنى ئون گرامدىن بىر قېتىم كەچتە ئىستېمال قىلىنىدۇ) نىڭ بىرى بېرىلىدۇ. قۇلاق ئىچىگە ھەرخىل ئىسسىق ياغلار، مەسىلەن: سۇزاپ يېغى، ئىنەكپىتى يېغى تامغۇزۇش كېرەك. ئەگەر تېخىمۇ ئىسسىقلىق قىلىش ھاجەت بولسا، مەزكۇر ياغلارغا ئازراق قۇندۇز قەھرى، پەرىپيۇن ئارىلاشتۇرۇپ تېمىتىش كېرەك.

2. ئاڭلاشنىڭ بۇزۇلۇشى

ئاڭلاشنىڭ بۇزۇلۇشى — ئاڭلاش قابىلىيىتىنىڭ يېتەرسىزلىكى (تەرەش)، تۇغۇلغاندىن كېيىنكى پاڭلىق (ۋەقىرى) ۋە تۇغما پاڭلىق (سۇمام) دەپ ئۈچ خىلغا بۆلۈنىدۇ. سەۋەبى:

تۇغما بولۇشى مۇمكىن. ئۇنىڭ داۋاسى يوق؛ قۇلاقنىڭ ھاۋا كىرىش يوللىرىغا توسالغۇ پەيدا بولۇشى؛ قېرىلىق نەتىجىسىدە مىزاجنىڭ قۇرۇق سوغۇقلۇققا ئۆزگىرىشى؛ يىقىلىش ياكى ئۇرۇلۇش نەتىجىسىدە ئاڭلاش ئەسەبلىرىنىڭ زەھەرلىنىشى؛ كېزىك قاتارلىق قىزىتمىلىق ئاغرىقلاردا بۆھران بولغاندا تەرلەش بىلەن سەپرا ماددىسى قۇلاققا كېلىپ چۈشۈشى نەتىجىسىدە گاسلىق پەيدا بولىدۇ ياكى كېزىكنىڭ ئاخىرقى دەۋرلىرىدىمۇ گاسلىق پەيدا بولۇشى مۇمكىن؛ ئىسسىق، سوغۇق، ھۆل، قۇرۇق ھالەتتىكى مىزاجنىڭ بۇزۇلۇشى قۇلاق ئەسەبلىرىنى ھەرخىل دەرىجىدە زەھەرلەپ ئاڭلاشنى بۇزۇپ قويدۇ. ئالامىتى:

مىزاج بۇزۇلمىغان تۈرلىرىدە ئالاھىدە ئالامەتلەر بولمايدۇ. پەقەت ئاڭلاشنىڭ ھەرخىل دەرىجىدە بۇزۇلغانلىقى كۆرۈلىدۇ. مىجەز بۇزۇلغان تۈرلىرىدە بولسا، قۇلاقنىڭ چوڭقۇر قاتلاملىرىدا ئاغرىش ۋە ئېچىش بولىدۇ. سوغۇقلۇق تۈپەيلىدىن يۈز بەرگەن بولسا، سوغۇق دورا ياكى سوغۇق ئۆتكۈزۈش تەدبىرلىرى پاڭلىقنى ئېغىرلاشتۇرۇپ قويدۇ. ئىسسىقلىقتىن بولغانلىرىدا بولسا ئىسسىقلىق قىلىش زەرەر قىلىدۇ.

داۋاسى:

تۇغما پاڭ، قېرىلىقتىكى ۋە توسالغۇلار نەتىجىسىدىكى پاڭلىق ساقايمايدۇ. ئاڭلاش ئەسەبلىرىنىڭ زەخىملىنىشى بىلەن بولغان پاڭلىقمۇ تولۇق ساقايماستىكى مۇمكىن. كېزىك ئاغرىقلىرىدىن بولغان پاڭلىقتا ئالدى بىلەن مەتبۇخ ھېلىلە (تەركىبى: سېرىق ھېلىلە

پوستى 33 گرام، تەمرى ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۈنۈس 82 گرام، تەرەنجىبىندىن 66 گرامدىن ئېلىپ، پۈنۈس ۋە تەرەنجىبىندىن باشقىلارنى چالا سوقۇپ «ئەينۇلا پارچىلاپ قويۇلسا بولىدۇ»، دورىلار چۆككۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئېلىپ ئۈستىگە تەرەنجىبىن، لەن فۇنۇس سېلىپ تازا ئارىلاشتۇرۇپ، ماتادىن ئۆتكۈزۈپ، كۈندە ئىككى قېتىم، ھەر قېتىمدا 66 ~ 132 گرامغىچە ئىستېمال قىلىنىدۇ) بېرىپ ماددىنى سۈرۈپ چىقىرىش، ئۇنىڭدىن كېيىن تۆۋەندىكى تەدبىرنى قىلىش لازىم.

ئانار بىلەن داۋالاش (داۋايى رۇمان) (تەركىبى: ئاچچىق ئانار بىر دانە، سىركە 16 گرام، كۈندۈردىن ئۈچ گرامدىن ئېلىپ، ئانارنىڭ كىندىكىدىن تېشىپ، دانلىرى ۋە ئىچىدىكى پوستلىرى پۈتۈنلەي ئېلىپ تاشلىنىدۇ. ئۇنىڭدىن كېيىن ئانار دانلىرىنى سىقىپ، سۈزۈپ سۈيىنى ئانار ئىچىگە قويۇپ، ئۈستىدىن سىركە قويۇپ ئۈستىگە كۈندۈر-نى تاشلاپ، ئانارنى چوغ ئۈستىدە بىردەم قويۇپ قىزىتىپلا ئېلىپ ئىچىدىكى سۈدىن قۇلاق ئىچىگە تامغۇزۇلىدۇ.)

مىزاج بۇزۇلۇشتىن بولغاندا ئالدى بىلەن مىزاجنى ئۆزگەرتىش ئۈچۈن تورولغا گۆشى، مېكىيان گۆشى بېرىش بىلەن بىللە، ئىچىشكە دىنار شەرىبىتى بېرىلىدۇ. بابۇنە، ئىككىلىملىك، سۆتتەر، بىنەپشە، كەرەپشەلەرنى قاينىتىپ، ئۇنىڭدىن چىققان ھورغا قۇلاقنى تەرلىگۈچە تۇتۇش لازىم. قۇلاق ئىچىدىكى كىرلەر توسالغۇ پەيدا قىلىپ ئاڭلاشقا تەسىر بەرگەن بولسا، كىرنى تازىلاش لازىم. ھەركۈنى ئاخشىمى قۇلاق ئىچىگە كۈنجۈت يېغى، گۈل يېغى ياكى بادام يېغىدىن بىرىنى تامغۇزۇپ، ئەتىسى قۇلاقنى قايناق سۇ ھورىغا تۇتۇش لازىم. شۇنىڭ بىلەن يۇمشاپ چىققان كىرلەر تازىلىنىدۇ.

3. قۇلاق غوغۇلداش

قۇلاق ئىچىدە قاتتىق چىرقىرىغاندەك ئاۋاز ئاڭلىنىپ تۇرۇش قۇلاق قىچقىرىش (تىنىن) دەپ ئېيتىلىدۇ. بوشراق گۈركىرىگەندەك ئاۋاز ئاڭلىنىشى دەۋرى دېيىلىدۇ. داۋاسى:

سەۋەبىنى يوقىتىش كېرەك. ئەگەر قۇلاقنىڭ ھېس قىلىش قۇۋۋىتى ئېشىپ كېتىش ياكى قالايمىقانلىشىپ كېتىشى سەۋەب بولسا، قوي، كالا پاچاقلىرى بىلەن ئوزۇقلىنىش، سىركە بىلەن گۈل يېغىنى بىللە قاينىتىپ، ئازراق ئەپيۈن ئارىلاشتۇرۇپ، قۇلاق ئىچىگە تامغۇزۇش كېرەك.

4. قۇلاقتىن قان ئېقىش

ئەگەر قاننىڭ بەك زىيادىلىكىدىن بولسا، بەدەندە قان زىيادىلىك ئالامەتلىرى بولىدۇ. مۇنداق ھاللاردا قىيپال تومۇردىن قان ئېلىش لازىم. زەربە نەتىجىسىدىن بولسا موزىنى سىركە بىلەن قاينىتىپ، قۇلاققا تامغۇزۇش كېرەك. ئەگەر قىزىتما بوھراندىن بولۇپ، كېسەلنىڭ ئايلىنىپ كېتىش خەۋپى بولمىسا قاننى توختاتماسلىق لازىم. يىلان، چايان قاتارلىق زەھەرلىك جاندارنىڭ چېقىشى بىلەن قۇلاقتىن قان كەلسە، زەھەرنى قاينۇرۇش چارىلىرىنى بىرلىكتە كۆرۈش لازىم. بۇلاردىن باشقا قۇلاقنىڭ دائىم قىچىشى ئۇچرايدۇ. بۇنىڭغا ئەپسەنتىنى سىركە بىلەن قاينىتىپ، سۈزۈپ، ئاچچىق بادام يېغى بىلەن قۇلاققا تامغۇزۇلىدۇ.

§ 2. بۇرۇن كېسەللىكلىرى

1. پۇراش سېزىمىنىڭ يوقىلىشى

بۇرۇنغا ھېچقانداق پۇراق پۇرسايدىغان ئەھۋاللار بۇرۇن ئىچىدە گۆش ئۆسۈپ قېلىش ياكى توسالغۇ بولىدىغان ياللۇغلىنىشلار نەتىجىسىدە يۈز بېرىدۇ. زىيادە گۆشنىڭ پەيدا بولۇپ قېلىشى بۇرۇن بوۋاسىرى دەپ ئاتىلىدۇ. بۇنىڭغا كۆرۈلىدىغان چارە - تەدبىرلەر بوۋاسىر بىلەن ئوخشاش بولىدۇ. ياللۇغلىنىش نەتىجىسىدە - كى توسۇلۇشنىڭ ئالامەتلىرى - بۇرۇندىن زەرداب سۇ ئاقىدۇ، سېسىق پۇرايدۇ. زەخمى - لىنىش جاراھەتكە ئايلىنىپ، بۇرۇن قاناتلىرىغا زەرەر يەتكۈزگەندە ئەلەق دەپ ئاتىلىدۇ. داۋاسى:

قان ئېلىش بىلەن مۇۋاپىق جايغا ھىجامەت قويۇش، ھەببى قوقىيا ياكى ھەببى ئاپارەج بىلەن تازىلاش كېرەك. جاراھەتكە تۆۋەندىكى دورىلار بېرىلىدۇ: كۆيدۈرۈلگەن مىس، زاكلارنى باراۋەر مىقداردا، زەرىختىن يېرىم ھەسسە ئېلىپ، يۇمشاق سوقۇپ، مۇۋاپىق ماي بىلەن مەلھەم قىلىپ سۈركەشكە بېرىلىدۇ. زىيادە ئۆسۈپ قالغان گۆشنى تىخ بىلەن كېسىش كېرەك ياكى قىل بىلەن بوغۇپ قويۇلسا، بىر نەچچە كۈندىن كېيىن ئۆزىچە چۈشۈپ كېتىدۇ.

2. پۇراشنىڭ بۇزۇلۇشى

پۇراشنىڭ بۇزۇلۇشى - ھەرخىل پۇراقلىق ماددىلاردىن بىرخىل پۇراق سېزىش، بىرخىل پۇراقلىق ماددىدىن بىر قانچە خىل پۇراق سېزىش ياكى بىر خىللا پۇراقنى

سېزىپ، باشقىنى سەزمەسلىك (مەسىلەن: خۇش پۇراقنى سېزىپ بەدبۇي پۇراقنى سەز-
مەسلىك) تىن ئىبارەت.

سەۋەبى:

- (1) مىزاجنىڭ ئۆزگىرىشى ياكى بۇرۇن يوللىرىدىكى زەھەرلىنىشلەر.
- (2) ئىسسىق ياكى سوغۇقلارنىڭ تەسىر قىلىشى، مەسىلەن: ئىسسىقلىق مېڭىنىڭ پۇراش خىزمىتىنى بۇزىدۇ. سوغۇقلۇق ھېس قابىلىيىتىنى تۆۋەنلەشتۈرىدۇ.

داۋاسى:

مىزاجنى ئۆزگەرتىش تەدبىرلىرى قىلىش بىلەن ھەببى پەيقر (تەركىبى: ئۇدېل-سان، مەستىكى رۇمى، ئاسارۇن ۋە زەپەردىن ئون گرامدىن، سەبە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ ئەلگەكتىن ئۆتكۈزۈپ، زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ، 40 كۈندىن كېيىن ئون گرامدىن ھەر كۈنى كەچتە بىر ۋاخ ئىستېمال قىلىنىدۇ.)

ھەببى قوقىيا (تەركىبى سەبە، ئەپسەنتىن، مەستىكى ۋە غارىقۇندىن تەڭ مىقداردا، شەھمەنزەل، سوقمۇنىيا يېرىم ھەسسەدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، كەرەپشە ئۇرۇقىنىڭ سۈيى بىلەن خېمىر قىلىپ كۇمىلاچ تەييارلاپ، غارىقۇننى سوقماي، سىم ئەلگەككە سۈزۈپ ئۆتكۈزۈپ، كۈنگە ئون گرامدىن كەچتە بىر قېتىم ئىستېمال قىلىنىدۇ) ۋە بىنەپشە، نېلۇپەر ۋە بابۇنلەرنى قاينىتىپ بۇرۇنغا تۇتۇش كېرەك. مىزاجنى ئۆزگەرتىش ئۈچۈن ئىسسىق مىزاج بولسا كاپۇر، سەندەللەرنى كۆيدۈرۈپ بۇرۇننى ئىسلاپ بېرىش لازىم. ئەگەر سوغۇق مىزاج بولسا، بابۇنە، ئىككىلىملىك، سوئتەر، دەرمىنى تۈركى، مەرزەنجۈشلەرنى قاينىتىپ بۇرۇنغا تۇتۇلدۇ.

ئەگەر خۇش پۇراقنى سېزىپ، سېسىق پۇراقنى سەزمەسە، قۇندۇز قەھرىنى يۇمشاق سوقۇپ بۇرۇنغا تارتىش كېرەك. سېسىق پۇراقنى سېزىپ خۇش پۇراقنى سەزمەگەندە بۇرۇنغا ئىپار تارتقۇزۇش لازىم.

3. بۇرۇندىكى جاراھەت

بۇرۇن ئىچىگە تۈرلۈك سەۋەبلەر بىلەن تۈرلۈك جاراھەتلەر چىقىدۇ. بۇلارنىڭ بەزىلىرى نەم، بەزىلىرى قۇرۇق بولىدۇ.

سەۋەبى:

نەم جاراھەتلەر مېڭىدىن ئوشۇقچە ھۆللۈكنىڭ بۇرۇنغا چۈشۈشى بىلەن پەيدا بولىدۇ. بۇ خىلدىكى جاراھەتلەرگە چارە كۆرۈشتە ئالدى بىلەن مۇۋاپىق جايغا ھىجامەت قويۇش ۋە مېڭىنى تازىلاش ئۈچۈن ھەببى قوقىيا (تەركىبى سەبە، ئەپسەنتىن، مەستىكى ۋە غارىقۇندىن تەڭ مىقداردا، شەھمەنزەل، سوقمۇنىيا يېرىم ھەسسەدىن ئېلىپ، دورىلارنى

يۇمشاق سوقۇپ، ئەلگەكتىن ئۆتكۈزۈپ، كەرەپشە ئۇرۇقىنىڭ سۈيى بىلەن خېمىر قىلىپ كۇمىلاچ تەييارلاپ، غارىقۇنى سوقماي، سىم ئەلگەككە سۈزۈپ ئۆتكۈزۈپ تەييارلىنىدۇ) دىن ئون گرامدىن ھەر كۈنىگە بىر قېتىم بېرىش كېرەك. ھەمدە تۆۋەندىكى ياغ دورا ياغلاشقا بېرىلىدۇ.

ئىسپىداچ (قەلەي تۈزى)، مۇردارسەك، قوغۇشۇن تۈزىنى يۇمشاق سوقۇپ، گۈل يېغى بىلەن ئارىلاشتۇرۇپ، جاراھەتنى ياغلاشقا بېرىلىدۇ. 50 - نۇسخىدىكى مەلۇمى ئىسپىداچ بېرىلىدۇ.

قۇرۇق جاراھەتلەرنىڭ سەۋەبى كۆيگەن خىلىتلار بولۇپ كۆپ ئۇچرايدۇ. بۇ جاراھەتلەر ئۇزۇنغا سوزۇلۇپ كەتسە، يامان سۈپەتلىك جاراھەتلەرگە ئايلىنىپ، دائىم سېسىق پۇراق چىقىرىپ تۇرىدۇ. بۇنداق بولۇشى مەزكۇر جاراھەتلەرگە ھەرخىل جاراسىملارنىڭ قوشۇلۇشىدىندۇر. بۇنىڭغا قارا خەربەقنى سوقۇپ، بۇرۇنغا پۈركۈش بىلەن بۇرۇن ئىچىنى سىركە بىلەن چايقاش كېرەك.

4. بۇرۇن قاناش

بۇرۇن قاناش ئادەتتە قىزىتمىلىق كېسەللەرنىڭ بوھرانىدىن ۋە بەدەندە قاننىڭ بەك زىيادىلىكىدىن كېلىپ چىقىشى مۇمكىن.

سەۋەبى:

1) تەپ يەنى كېزىك كېسەللىكلەردە بوھران كۈنلىرىدە بۇرۇن قانايدۇ، بۇ ئاغرىقنىڭ ساقىيىش دەۋرىگە كىرگەنلىكىنى بىلدۈرىدۇ. چۈنكى كېسەللىك ماددىلار قان بىلەن قوشۇلۇپ چىقىپ كېتىدۇ، لېكىن ئارتۇق قاناپ ھوشىدىن كېتىشتەك ئەھۋاللارنىڭ يۈز بېرىشىدىن ساقلىنىش لازىم.

2) قاننىڭ بەدەندە ئېشىپ كېتىشىدىن بۇرۇن ئىچىدىكى تومۇرلار ئېچىلىپ كېتىپ (يېرىلىپ كېتىپ) بۇرۇن قانايدۇ. مۇنداق ھاللاردا قان ئاز - ئاز ئەمما سۇيۇق ئاقىدۇ. سەپرانىڭ غالىبلىقى كۆرۈلىدۇ.

داۋاسى:

بوھران ئەمەسلىكى بىلىنگەن زامان دەرھال توختىتىش تەدبىرلىرىنى كۆرۈش كېرەك. مەسىلەن: قول، پۇت، ئەمچەك، قۇلاقلىرىنى تېگىش بىلەن ئاق سەندەل گۈلابىغا كاپۇر ئېزىپ پېشانىگە چېپىلىدۇ. باشقا مۇز قويۇلىدۇ. موزا، قۇرۇق يۇمىلاقسۇت، تۈگمەن توزۇندىسى، كۈندۈر، سەبە، خۇنسىياۋشان، زەمچىلەرنى ھاجەتكە لايىق ئېلىپ يۇمشاق سوقۇپ، تۇخۇم ئېقىغا چىلانغان پاختا پىلىتىگە يۇقتۇرۇپ، قاناۋاتقان بۇرۇن تۆشۈكىگە تىقىلىدۇ. بۇ چارە بىر قانچە قېتىم تەكرارلىنىدۇ.

ئەگەر قان بېسىمى يۇقىرىلىقتىن بولسا، ئاغرىقتا قان بېسىمى يۇقىرىلىقىنىڭ ئالامەتلىرى بولىدۇ.

مۇنداق ھاللاردا ئەھۋالغا قاراپ قان ئېلىش ياكى ھىجامەت قويۇش كېرەك. لىمون قوشقان چىلان شەرىپىتى، ئالما شەرىپىتى، ئۈزۈم غورىسىنىڭ شەرىپىتى قاتارلىقلار بېرىلىدۇ ۋە يۇقىرىقى چارە بىلەن بۇرۇنغا پاختا پىلتە تىقىش كېرەك ياكى ئۆمۈچۈك تورىنى تازىلاپ بۇرۇنغا تىقىش ياخشى نەتىجە بېرىدۇ.

5. بۇرۇن پۇراش

بۇ كېسەلدە كۆپىنچە ئاغرىق ئۆزىنىڭ تىنىقىدىكى سېسىقلىقنى سەزمەيدۇ. سەۋەبى:

بۇرۇن ئىچىدىكى كونىراپ كەتكەن بوۋاسىر ياكى باشقا ھەرخىل جاراھەتلەرنىڭ سېسىقلىق بېرىشى؛ مېڭە ياكى باشقا ئەزالار (مەسىلەن: ئاشقازان) دىكى خىلىتلار بۇزۇلۇپ، ئېغىز ياكى بۇرۇن ئارقىلىق پۇراق بېرىشىدىن بولۇپ، شۇ ئەزالاردىكى قوشۇمچە ئاغرىقلار بىللە بولىدۇ. داۋاسى:

خىلىتلارنى تازىلاش ئۈچۈن ھەببى قوقىيا (تەركىبى: سەبرە، ئەپسەنتىن، مەستىكى ۋە غارىقۇندىن تەڭ مىقداردا، شەھمەنزەل، سوقمۇنىيا يېرىم ھەسسەدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، كەرەپشە ئۇرۇقىنىڭ سۈيى بىلەن خېمىر قىلىپ كۈمىلاچ تەييارلاپ «غارىقۇننى سوقماي، سىم ئەلگەككە سۈزۈپ ئۆتكۈزۈش كېرەك» ھەر كۈنى ئون گرامدىن، كەچتە بىر قېتىم ئىستېمال قىلىنىدۇ ياكى ھەببى ئايپارەج (تەركىبى: ئايپارەج پەيىقىرا تۇربۇت، غارىقۇن 33 گرامدىن، كابىلە ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۈزى (نەمەكى ھىندى)، سوقمۇنىيا ھەربىرى يەتتە گرامدىن، بادام يېغى بەش گرام، بەدىيان ئەرقىدىن 20 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئەرقى بىلەن ئايپارەجنى ئېرىتىپ، ئۈستىگە بادام يېغى ۋە تالقان دورىلارنى ئارىلاشتۇرۇپ خېمىر قىلىپ نوقۇت چوڭلۇقىدا كۈمىلاچ تەييارلىنىدۇ) دىن مۇۋاپىق مىقداردا 3 ~ 7 ~ 11 دانىدىن ھەر كۈن كەچقۇرۇن بىر قېتىم قايناق سۇ بىلەن بېرىلىدۇ. سىركە، ئۈزۈم غورىسىنىڭ سۈيى ۋە قىچىلارنى ئارىلاشتۇرۇپ ئېغىزنى چايقاش لازىم. قىزىلگۈل، قەلەمپۇر، سۈمبۈللارنى قاينىتىپ ئېغىزنى چايقاش بىلەن بۇرۇنغا رەيھان شارابى تامغۇزۇش كېرەك.

6. چۈشكۈرۈش

چۈشكۈرۈش ئۆپكەندىن كەلگەن يۆتەلگە ئوخشاش مۇھاپىزەت قىلغۇچى ئامىل بولۇپ، مېڭىنىڭ ساغلاملىقىدىن دېرەك بېرىدۇ. ئەمما ئۇنىڭ ئېتىدالدىن زىيادە بولۇپ كېتىشى مېڭىنىڭ زەھەرلەنگەنلىكىنى كۆرسىتىدۇ. بولۇپمۇ زۇكام ۋە قىزىتمىلىق كېسەللىكلەر.

نىڭ باشلىنىشىدا چۈشكۈرۈشنىڭ كۆپ بولۇشى ياخشى ئالامەتلەردىن ئەمەس. ساغلام كىشىلەرنىڭ ۋە تۇغۇت ۋاقتىدا ئاياللارنىڭ چۈشكۈرۈشى پايدىلىق ھېسابلىنىدۇ. ھەددىدىن ئارتۇق چۈشكۈرۈشنى داۋالاش لازىم. بۇنىڭ ئۈچۈن باشقا ئىسسىق سۇ قويۇشقا بۇيرۇلىدۇ. بۇرۇنغا سۈمبۇل، ئاق سەندەل ئەرقىنى تارتىشقا بېرىلىدۇ. قۇلاق ئىچىگە بادام يېغى، گۈل يېغى تامغۇزۇش كېرەك. ئەگەر بوۋاقلاردا بولسا قوي بۆرىكىنى كاۋاپ قىلغاندا ئېقىپ چىققان سۇنى تامغۇزۇشقا بۇيرۇش كېرەك.

7. بۇرۇن قىچىشىش

بۇرۇننىڭ كۆپ قىچىشىپ كېتىشى زۇكام، نەزلە ياكى چېچەك كېسىلىنىڭ ئالامەتلىرى سۈپىتىدە كۆرۈلۈشى مۇمكىن. بۇنداقتا سەۋەبىنى داۋالاش كېرەك. ئەگەر سوغۇق ھاۋا ياكى بەدەندىكى بۇخاراتلار سەۋەبىدىن بولسا، مەتبۇخ شاھتەررە بېرىلگەندىن كېيىن، ئىترىفىل كەشنىز (تەركىبى: كابىل ھېلىلىسىنىڭ پوستى، ئامىلە، يۇمغاقسۇت ئۇرۇقى قاتارلىقلارنىڭ ھەرقايسىسىدىن 33 گرامدىن ئېلىپ، دورىلارنى يۇمشاق سوقۇپ، ئەلگەك-تىن ئۆتكۈزۈپ ئۈچ ھەسسە چەكلەنگەن ھەسەل بىلەن يۇغۇرۇلۇپ، كۈنگە 5 ~ 8 گرامغىچە ئىستېمال قىلىنىدۇ.

مەتبۇخى شاھتەررە (تەركىبى: سېرىق ھېلىلە، كابىل ھېلىلىسى، بەلىلە ۋە ئامىلە-نىڭ پوستى 16 گرامدىن، شاھتەررە، سانا ۋە شۇمىشا 13 گرامدىن، قارا ھېلىلە 17 گرام، نېلۇپەر ۋە مامىرانچىنى 33 گرامدىن، ئەفتمۇن ۋە قىزىلگۈل ئون گرامدىن، بەدىيان، كاسىنە ئۇرۇقى، كەرەپشە ئۇرۇقى، بىستىپايەج، ئۈستىقۇددۇس ۋە يالىپۇز يەتتە گرامدىن، چىلان ۋە ئەينۇلا 20 دانىدىن (بۇلارنى چالا سوقۇپ، چىلانغۇدەك سۇ قويۇپ بىر كېچە قويۇلىدۇ) پۈنۈس ۋە تەمرى ھىندى 50 گرامدىن، تەرەنجىبىن 33 گرامدىن ئېلىپ، چىلانغان دورىلارنى يېرىمى قالدۇچە قاينىتىپ بولغاندىن كېيىن، ئۈستىگە پۈ-نۇس، تەمرى ھىندى، تەرەنجىبىننى سېلىپ، تازا ئارىلاشتۇرۇپ، ماتا ئارقىلىق سۈزۈپ، مۇۋاپىق مىقداردا ئىستېمال قىلىنىدۇ.

3 § . تىل كېسەللىكلىرى

1. تىل ياللۇغى

تىلنىڭ ياللۇغلىنىشلىرى سەۋەب جەھەتتىن قاندىن، سەۋادىن، بەلغەمدىن ۋە سەپرا-دىن ئىبارەت تۆت خىلغا بۆلۈنىدۇ. (1) قاندىن بولغان تىل ياللۇغىدا: بۇنىڭ ئالامىتى تىل قىزىرىپ قالىدۇ، قاتتىق ئاغرىيدۇ ۋە ئېغىزىدىن شۆلگەي ئاقىدۇ.

داۋاسى:

قىيپال تومۇرىدىن قان ئېلىش، سۈرگە دورىلار بىلەن بىللە مەتبۇخ بېرىلىدۇ. تىل ئۈستىگە مەلھەم ئىشلىتىشنىڭ ھاجىتى يوق. ۋەرەمنى ياندۇرۇش ئۈچۈن بابۇنە، ئىككىلىك، بىنەپشە، خىيار شەنبەر، ئانارگۈلى، سەندەل، سېمىزئوت ئۇرۇقىنى قوشۇپ ئېغىزنى چايقاشقا بېرىلىدۇ.

(2) پرادىن بولغان تىل ياللۇغدا تىلنىڭ رەڭگى سېرىق بولىدۇ. ئاغرىش ۋە ئېچىش بولۇپ، تىلنىڭ شەكلى تامامەن ئۆزگىرىدۇ. داۋاسى — قان ئېلىش پايدا بەرمەيدۇ. قاندىن بولغان تىل ياللۇغىدىكى چارىلارنى قىلىش بىلەن ھېلىلا قايناتمىسى (تەركىبى: سېرىق ھېلىلا پوستى 33 گرام، تەمرى ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۇنۇس 82 گرام، تەرەنجىبىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ (ئەينۇلا پارچىلاپ قويۇلسا بولىدۇ)، دورىلار چۆككۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئېلىپ ئۈستىگە تەرەنجىبىندىن، لەن فۇنۇس سېلىپ تازا ئارىلاشتۇرۇپ، ماتادىن ئۆتكۈزۈپ، كۈندە ئىككى قېتىم، ھەر قېتىمدا 66 گرامدىن 132 گرامغىچە بېرىلىدۇ.

(3) بەلغەمدىن بولغان تىل ياللۇغدا تىل ئاق رەڭلىك بولۇپ، ئېغىزدىن كۆپ سۇ ئاقىدۇ. ئاغرىش ئانچە بولمايدۇ. ماددىنى تازىلاش ئۈچۈن مۇۋاپىق دورىلار بىلەن ھۆقنە قىلىنىدۇ. بەدىيان، چۈچۈكبۇيا يىلتىزى، بىنەپشە، چىلانلارنى قاينىتىپ، سۈيىگە گۈل-قەنت سېلىپ ئېغىزنى چايقاش كېرەك. مەجۇنى مەسرىدەتوس (تەركىبى: ئىزخىر، ئۈستقۇددۇس، سىسالىيۇس، مەستىكى، پىلىپىل، ئۇسارە لەھىيە تۇتتىس، قۇندۇز قەھرى، جاۋاشىر، ئۇد بىلسان، قۇستە شېرىن، تاغ پىنىنىسى، ئوشەق، ئېگىر ۋە سەكبىنەج ھەرقايسىسى 26 گرامدىن، سەلخە، ئاقمۇچ، قارىمۇچ، سۆرۈنجان مىسىرى، جۇئە، ئۈستقۇددۇس، دۇقۇ ۋە ئىككىمىلىك 22 گرامدىن، پەتەر ئاسالىيۇن، ئارپىبەدىيان ۋە قەردمانە، ئەپيۇن 17 گرامدىن، ئارپا بەدىيان 17 گرام، رۇم بەدىيان ۋە ئاسارۇن 10 گرامدىن، ئاقاقىيا 13 گرام. سەقەنقۇر ئۈچ گرام، ۋاپارىقۇن 15 گرام، جىنتىيانا، رەۋغىنى بىلسان، قۇرسى پەرىپىيۇن ۋە مۇقەل 22 گرامدىن، سۇزاپتىن يەتتە گرام، نارجىل، سەمغى ئەرەبى 16 گرامدىن، ھەسەلدىن ئومۇمىي دورىلار ئېغىرلىقى بىلەن ئۈچ باراۋەر ئېلىپ، يېلىم دورىلارنى رەيھان شەرىپىتىگە چىلاپ ئېرىتىپ، باشقا دورىلارنى يۇمشاق سوقۇپ ئەلگەكتىن ئۆتكۈزۈپ، ھەسەلنى قائىدە بويىچە ئېرىتىپ قوشۇپ، ئۈستىگە يېلىم دورىلارنى قويۇپ ياخشى ئىشلەشتۈرۈپ، چىنە - قاچىلارغا ئېلىپ تەييارلىنىدۇ) ئىسسىق مىزاج كىشىلەرگە، 12 ياشتىن تۆۋەن بالىلارغا بېرىلمەيدۇ. پالەچ ۋە لەقۋا كېسەللىكلىرىگە مائۇلھەسەل «ھەسەل سۈيى» بىلەن بېرىلىدۇ. ئادەتتە كۈنىگە بىر قېتىم «سەھەردە» ئۈچ گرامدىن ئىستېمال قىلىنىدۇ. زەھەرلىنىشلەردە ئەھۋالغا قاراپ كۈنىگە 3 ~ 6 قېتىم ئىستېمال قىلىنىدۇ، سەنجىرىنا (تەركىبى: قۇندۇز قەھرى، دارچىن،

ئەپيۇن، ئاسارۇن، فۇھ «ئوردان»، دۇقۇ ئۈچ گرامدىن. قارىمۇچ، پىلىپىل، سىرىق ھېلىلە پوستى ۋە قۇستە شېرىن 20 گرامدىن، زەپەر بەش گرام، ھەسەلدىن پۈتۈن دورىلار ئېغىرلىقىنىڭ ئۈچ باراۋىرىدە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەل بىلەن مەجۇن تەييارلىنىپ ئۈچ - ئالتە ئاي تۇرغۇزۇلىدۇ (دىن 1.5 گرام ياكى ئۈچ گرامدىن كۈنگە بىر قېتىم) بېرىلىدۇ.

(4) سەۋدادىن بولغان تىل ياللۇغىدا تىلنىڭ رەڭگى قارا، ئېغىز ئىچى قۇرغاق بولىدۇ. ئەنجۈر، شۇمشا زىغىرىنى قاينىتىپ، سۈيگە بىنەپشە يېغى قوشۇپ ئېغىزنى چاپقاش ئۈچۈن بېرىلىدۇ ۋە ماددىنى تازىلاش ئۈچۈن مەتبۇخى ئەفتمۇن III (تەركىبى: ئەفتمۇن، كابىل ھېلىلىسى پوستى ۋە ئۇستقۇددۇس 33 گرامدىن، شاھتەررە، بىستىپا-يەج ۋە سانا 17 گرامدىن، غارىقۇن ئۈچ گرام، سەبرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قۇيۇپ يېرىمى قالغۇچە قاينىتىلىدۇ. ئەفتمۇننى بىر خالتىغا سېلىپ، ئاغزىنى بېكىتىپ قازانغا تاشلاپ قويۇش لازىم. دورىلار داكا بىلەن سۈزۈپ، سىقىپ تەييارلىنىدۇ. سۈزۈلگەن دورا ئۈستىگە سەبرە ۋە غارىقۇننى (سىم ئەلگەكتىن ئۆتكۈزۈلگەن) سېلىپ تەييارلىنىدۇ) بېرىلىدۇ.

2. تەم تېتىشىنىڭ بۇزۇلۇشى

تەم تېتىشىنىڭ بۇزۇلۇشى ئاساسەن ئېغىزغا بىر نەرسە تېتىماسلىق ياكى ئەكسىچە سېزىش، مەسىلەن: ئاچچىق نەرسىنى تاتلىق، تاتلىق نەرسىنى ئاچچىق سېزىشلەردىن ئىبارەتتۇر.

سەۋەبى:

(1) مېڭىدىن كېلىپ شاخلانغان تىل ئاستى سەزگۈ ئەسەبلىرى ئارتۇق سۇيۇقلۇقلار تەسىرى بىلەن نەملىكنى قوبۇل قىلىپ، تىلنىڭ تەم سېزىشى ئۆزگىرىدۇ. (2) ماددىلارنىڭ كەيپىيات ئەھۋالى سەۋەب بولىدۇ. مەسىلەن: قان غالىب بولغاندا ئېغىز دائىم تاتلىق، سەپرادا ئاچچىق، بەلغەمدە تۈزلۈك، سەۋدادا چۈچۈمەل بولىدۇ. ئارتۇق سۇيۇقلۇقنى پىشۇرۇش ئۈچۈن مائۇلۇسۇل IV (تەركىبى: بەدىيان يىلتىزى، كەرەپشە يىلتىزى، كەرەپشە ئۇرۇقى، پىرسىياۋشان ۋە چۈچۈكبۇيا يىلتىزى (بىخ سۇس) يەتتە گرامدىن، ئارپىبەدىيان، رۇم بەدىيان ۋە ئىزخىر ئون گرامدىن، گۈلقەنتتىن 40 گرامدىن ئېلىپ، يىلتىز دورىلارنى چالپراق، ئۇرۇق دورىلارنى يۇمشاق سوقۇپ، يېتەرلىك مىقداردىكى سۇغا بىر كېچە چىلاپ، ئەتىسى ئىككى كىلوگرام سۇ بىلەن قاينىتىپ، بىر كىلوگرام قالغاندا سۈزۈپ، قاچىغا ئېلىپ، گۈلقەنت قوشۇپ تەييارلاپ، بىر كۈندە بىر قانچە قېتىمغا بۆلۈپ، ھەممىسى ئىستېمال قىلىنىدۇ.) بېرىپ، ئېغىزنى چاپقاش ئۈچۈن ئاقىرقەرھە، تۇخۇمەك ئۈزۈمى، قىچىلارنى ھاجەتكە لايىق مىقداردا ئېلىپ، قاينىتىپ، سۈيىدە ئېغىز چايقىلىدۇ. تازىلاش ئۈچۈن ئايارەج پەيقرى (تەركىبى: ئۇدىبىلسان، مەستىكى رۇمى، ئاسارۇن ۋە

زەپەردىن ئون گرامدىن. سەبە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ ئەلگەكتىن ئۆتكۈزۈپ، زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ، 40 كۈندىن تۇرغۇزۇلىدۇ) دىن ئون گرامدىن ھەر كۈنى كەچتە بىر قېتىم ئىستېمال قىلىنىدۇ. (ھەببى قوقىيا (تەركىبى: سەبە، ئەپسەنتىن، مەستىكى ۋە غارىقۇندىن تەڭ مىقداردا، شەھمەنزەل، سوقمۇنىيا يېرىم ھەسسەدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، كەرەپشە ئۇرۇقىنىڭ سۈيى بىلەن خېمىر قىلىپ كۇمىلاچ تەييارلاپ، غارىقۇننى سوقماي، سىم ئەلگەككە سۈزۈپ ئۆتكۈزۈپ تەييارلىنىدۇ) دىن ھەر كۈنى ئون گرامدىن كەچتە بىر قېتىم ئىستېمال قىلىنىدۇ.

3. كېكەچلىك

بۇ كېسەلدە ئاغرىق سۆزلەشتە قىيىنلىدۇ. ھەرپلەرنىڭ تاۋۇشىنى توغرا تەلەپپۇز قىلالمايدۇ.

سەۋەبى:

(1) مىزاننىڭ بۇزۇلۇشى — كۆپىنچە ئىسسىقلىقتىن بولىدۇ. بۇنداق ھاللاردا تىل سۈيۈقلۈقىنى يوقىتىدۇ. تىل گۆشلىرى ۋە پەيلىرى تارتىشىش ھالىغا كېلىپ، تىلنىڭ ئەركىن ھەرىكەت قىلىشىغا توسقۇنلۇق قىلىدۇ. شۇنىڭ بىلەن سۆزنى دادىل ۋە ئاھاڭلىق چىقىرىشقا تەسىر بېرىدۇ. بۇ خىلدىكى تىلنىڭ ئېغىرلىقىنى ساقايتىش قىيىن، پەقەت كېسەلنىڭ ئېغىرلىشىپ كەتمەسلىكىگە چارە قىلىنسا نەتىجىلىك بولۇشى مۇمكىن.

(2) تىلنىڭ پالەچ بولۇشى — بۇ چاغدا باشقا ئەزالاردا پالەچلىك ئالامەتلىرى بولماسلىقى مۇمكىن ياكى مېڭىنىڭ سېزىش قابىلىيىتى زەھەرلەنگەن بولۇپ، تىل ھەرىكەتسىز ۋە ئېغىزدىن دائىم سۇ ئېقىپ تۇرىدىغان بولىدۇ. پالەچ ئېغىر بولسا، پەقەت سۆز قىلالمايدۇ. يېنىكرەك بولغاندا كېكەچلەپ سۆزلەيدۇ.

(3) قۇرۇقلۇق نەتىجىسىدە تىلنىڭ پەيلىرى تارتىشىپ قالىدۇ. سۆز قىلغاندا تەسلىك بىلەن سۆزلەيدۇ. تىلنىڭ ھەرىكەت قىلىشى ناچار بولىدۇ.

(4) مېڭە پەردە ياللۇغى (سەرسام) كېسىلىنىڭ بىر ئالامىتى بولۇپ كېلىدۇ ياكى مەزكۇر كېسەلدىن كېيىن ئاسارەت بولۇپ قالىدۇ. بۇ مېڭە پەردىسىنىڭ ياللۇغلىنىشى نەتىجىسىدە ماددىنىڭ مېڭىدىن تىل ئەسەبلىرىگە قۇيۇلۇشىدىن بولىدۇ.

(5) تىل ئاستىدىكى چاندېرنىڭ قىسقا بولۇشى — بۇ تۇغما بولۇش ياكى تىل ئاستىغا جاراھەت چىقىپ قالدۇرغان تاتۇق نەتىجىسىدە، تىل ئاستىدىكى پەيلەرنىڭ قىسقىرىپ قېلىشىدىن بولىدۇ.

داۋاسى:

ئىسسىقلىقتىن مىزاجى بۇزۇلغان ئاغرىقلارغا ھۆللۈك نەرسىلەرنى تىلغا سۈركەشكە

بېرىلىدۇ. مەسىلەن: بىنەپشە يېغى، قاپاق مېغىزى، تاتلىق بادام يېغى، بېھى ئۇرۇقىنىڭ لوئابى، ئاق لەيلى ئۇرۇقىنىڭ لوئابى، توخۇ يېغى، ئۆردەك يېغى قاتارلىقلارنى بىرلەشتۈرۈپ، مېغىز دورىلارنى ئېزىپ، بىرلىكتە تىل ئۈستىگە بىر قانچە قېتىم سۈركەشكە بېرىلىدۇ.

تىلنىڭ پالەچ بولۇشى ئالدى بىلەن مۇۋاپىق سۈرگە بېرىلىدۇ. ئاندىن قىچا، ئاقىر-قەرە، سۆتەر، توغرىغۇلارنى بىرلىكتە قاينىتىپ، ئېغىزنى چايقاشقا ۋە تىلغا سۈرۈشكە بېرىلىدۇ.

قۇرۇقلۇق نەتىجىسىدە تىل پەيلىرى تارتىشىپ قالغان ئاغرىقلارغا ئالدى بىلەن ھەببى ئىستەمىخۇن، ئايارەج پەيلىرا، ھەشقىچەك ئۇرۇقى، سەبرە، سانا، مۇقەل 33 گرامدىن، ھېلىلە پوستى، ئەفتمۇن، بىستىپايەج، سوقمۇنىيا 61 گرامدىن، شەھمەنزەلدىن ئون گرامدىن ئېلىپ، ئايارەجىدىن باشقا دورىلارنى سوقۇپ، ئەلگەكتىن ئۆتكۈزۈپ، ئايا-رەجنى بىر ئاز سۇ بىلەن ئېرىتىپ، دورىلارغا قوشۇپ خېمىردەك يۇغۇرۇپ كۇمىلاچ قىلىپ، 7 ~ 10 گرامغىچە، كۈنىگە بىر قېتىم ئىستېمال قىلىنىدۇ ياكى ئايارەج پەيلىرا (تەركىبى: ئايارەج پەيلىرا، تۇربۇت، غارىقۇندىن 33 گرامدىن، كابىل ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۈزى «نەمەكى ھىندى»، سوقمۇنىيا ھەرقايسىسى يەتتە گرامدىن، بادام يېغى بەش گرام، بەدىيان ئەرقىدىن 20 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئەرقى بىلەن ئايارەج-نى ئېرىتىپ، ئۈستىگە بادام يېغى ۋە تالقان دورىلارنى ئارىلاشتۇرۇپ خېمىر قىلىپ نوقۇت چوڭلۇقىدا كۇمىلاچ تەييارلىنىدۇ) دىن 3 ~ 7 ~ 11 دانىدىن ھەر كۈنى كەچقۇرۇن بىر قېتىم قايناق سۇ بىلەن ئىستېمال قىلىنىدۇ. نۆشۈدۈر، پىلىپىل بىلەن ئېغىزنى چايقاپ، سېرىقچىچەك يېغى، بابۇنە يېغى تىلغا سۈرۈشكە بېرىلىدۇ.

مېڭە پەردە ياللۇغىدا ئېغىزدىن سۇ ئاققۇزۇش كۇپايە قىلىدۇ. بۇنىڭ ئۈچۈن نۆشۈدۈر بىلەن ئاق تۈزنى ئارىلاشتۇرۇپ تىلغا سۈرۈش كېرەك.

تىل ئاستىدىكى چاندىر قىسقىرىپ قالغاندا چاندىرنى كېسىش كېرەك. كەسكەندە تىل ئاستىدىكى شىريانلارنىڭ كېسىلىپ كەتمەسلىكىگە دىققەت قىلىش بىلەن كېسىپ بولغاندىن كېيىن قان توختىتىش ئۈچۈن كەسكەن جايغا زاك سېپىلىدۇ.

4. تىل چوڭىيىپ قېلىش

ئاغرىقنىڭ تىلى بەك چوڭىيىپ كېتىپ ئېغىزغا پاتماستىن سىرتقا چىقىپ قالىدۇ. سەۋەبى:

ئارتۇقچە ھۆللۈكنىڭ باشتىن كېلىپ تىل گۆشلىرىگە چۈشۈشى ياكى ماددىلاردىن قان ياكى بەلغەم نەتىجىسىدە كېلىپ چىقىدۇ.

داۋاسى:

ئالدى بىلەن بىلەك ياكى تىل ئاستىدىن قان ئېلىش، تىل ئۈستىگە قاتۇرغۇچى (قابىز) دورىلارنى سۈرۈش، ئاچچىق ئانار سۈيى بىلەن ئېغىز ئىچىنى چايقاپ بېرىش لازىم. نەتىجە بەرمىگەندە دەستىكار (ئوپېراتسىيە) ئۇسۇلى بىلەن ئىلاج قىلىنىدۇ.

5. تىل ئاستى ئۆسمىسى

تىل ئاستىدا ئۆسۈپ قالغان ئۆسمە گۆش بولۇپ، شەكلى ۋە رەڭگى خۇددى پاقىغا ئوخشايدۇ.

سەۋەبى:

كۆپىنچە قان ياكى بەلغەم ماددىسىنىڭ تىل ئاستىغا چۈشۈپ قېتىپ قېلىشىدىن بولىدۇ.

داۋاسى:

ئالدى بىلەن ماددىنى سۈرۈپ چىقىرىش ئۈچۈن مەتبۇخى ئەفتمۇن (تەركىبى: ئەفتمۇن، كابىل ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قۇيۇپ يېرىمى قالغۇچە قاينىتىپ، ئەفتمۇننى بىر خالتىغا سېلىپ، ئاغزىنى بېكىتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ، سۈزۈلگەن سۈيى ئۈستىگە سەبرە ۋە غارىقۇننى «سىم ئەلگەكتىن ئۆتكۈزۈلگەن، سېلىپ تەييارلىنىدۇ» ئىستېمال قىلىنىدۇ. سۆتەر، زۇپا، تۈز، ئانار پوستى، نۆشۈدۈر، زاك، زەڭگار، گۈلسەۋسەنلەرنى ئېھتىياجغا لايىق ئېلىپ، قاينىتىپ سىركە ئارىلاشتۇرۇپ، ئېغىزنى چايقاش ئۈچۈن بېرىلىدۇ. ئەگەر بۇ ئۇسۇل نەتىجە بەرمىسە، يىگنە بىلەن تېشىپ سۈيىنى چىقىرىپ تاشلىغاندىن كېيىن قاچا بىلەن كېسىپ ئېلىنىدۇ.

6. تىل يېرىلىپ كېتىش

مېڭە قاتتىق قۇرۇقلۇق كەيپىياتقا ئۇچراپ قېلىشى نەتىجىسىدە ياكى ئوزۇقلۇق ماددىلىرى ناچار ۋە كۆكتاتلارنى ئاز يېگەندە ئەتىيازدا پەيدا بولىدۇ.

ئالامىتى:

تىل ئۈستى يول - يول بولۇپ، يېرىلىپ كېتىدۇ. رەڭگى قىزىل بولۇپ دائىم ئېچىشىپ تۇرىدۇ. پۈتۈن بەدەنلىك قۇرۇقلۇق ئالامەتلىرىمۇ بولىدۇ. بۇ ھال كۆپىنچە چالاش كېسەللىكىدە ئۇچرايدۇ.

داۋاسى:

ئاق لەيلى ئۇرۇقىنىڭ لوئابى، بېھى ئۇرۇقىنىڭ لوئابى، بىنەپشە يېغى ۋە موم يېغى

قاتارلىقلار ئەھۋالغا قاراپ بېرىلىدۇ. بىمارنىڭ ئوزۇقنى ياخشىلاپ، يېڭى كۆكتاتلار ئىستېمال قىلدۇرۇلىدۇ.

7. تىل قۇرغاقلىق

تىلنىڭ قۇرۇپ كېتىشى كۆپىنچە كېزىك ئاغرىقلىرىدا قىزىتمىدىن، قان، سەپرا ماددىلارنىڭ غالىب بولۇشىدىن ياكى مىزانىڭ بۇزۇلۇپ قۇرۇق ئىسسىقلىق غالىب كەلگەنلىكىدىن پەيدا بولىدۇ.

ئالامىتى:

تىل دائىم قۇرۇق بولۇپ، سېرىق گەز باغلاپ تۇرىدۇ. بەدەندە قان ياكى سەپرا كۆپلۈك ئالامەتلىرى بولىدۇ. بەزىدە بەدەندە ھېچبىر ئالامەتلەر بولماستىن تىلنىڭ قۇرۇق بولۇشىمۇ ئۇچرايدۇ.

داۋاسى:

ھۆللۈك نەرسىلەر بېرىلىدۇ. مەسىلەن: بېھى ئۇرۇقى، نېلۇپەر ۋە شېكەرلەرنى ئېھتىياجغا لايىق مىقداردا ئېلىپ قاينىتىپ، سۈيىنى ئېغىزدا تۇتۇپ تۇرۇش لازىم. قاپاق ئۇرۇقى، سېمىزئوت ئۇرۇقى، پىدىگەن ئۇرۇقى، تاۋۇز ئۇرۇقلىرىنىڭ مېغىزلىرىدىن شىرە چىقىرىپ، ئېغىز ئىچىدە تۇتۇپ تۇرۇپ ئىچىشكە بېرىلىدۇ. بەزىدە جىگەر خىزمىتىنىڭ ئاجىزلىقىدىمۇ تىلنىڭ قۇرۇپ قېلىشى ئۇچرايدۇ. بۇ خىل ئەھۋالدا ئەسلىي سەۋەبىنى داۋالاشنى بىرلىكتە ئېلىپ بېرىش لازىم.

8. تىل يارىسى

تىلنىڭ ياللۇغلىنىشى، ئىسسىق خىلىتلارنىڭ تەسىرى، ئۆتكۈر نەرسىلەر (مەسىلەن: تىرەك) نى بىلىمەي ئىچىپ تاشلاش، ئاشقازان ۋە مېڭىدىكى ھارارەتلەر سەۋەبىدىن يۈز بېرىدۇ.

ئالامىتى:

تىل ئىششىيدۇ، قىزىرىدۇ، تاماق چايناش ۋە سۆز قىلىش تەس بولۇپ، ئېغىزدىن سۇ ئاقىدۇ. خىلىتلارنىڭ كۆپ بولۇشىغا قاراپ ئۇلارغا خاس ئالامەتلەر بولىدۇ.

داۋاسى:

قان زىيادىلىك ئالامەتلىرى كۆرۈلسە، ئالدى بىلەن قان ئېلىش لازىم. ئۇنىڭدىن كېيىن سوغۇقلىق تەدبىرلىرى قىلىنىدۇ. مەسىلەن: سېمىزئوت ئۇرۇقى، يۇمغاقسۇت، بېھى ئۇرۇقى، ئىسپىغۇل قاتارلىقلارنى مۇۋاپىق مىقداردا ئېلىپ قاينىتىپ، سۈيى ئېغىز چايقاش ئۈچۈن بېرىلىدۇ. ئۇنىڭدىن كېيىن بابۇنە، ئىككىلىمىلىك، بىنەپشە، خىيارشەنبەرلەرنى كېرەكلىك مىقداردا ئېلىپ، قاينىتىپ، سۈزۈپ ئىچىشكە بېرىلىدۇ. ئەگەر بەلغەم ئالامەتلىرى بولسا، ھەسەلنى يالغۇز ياكى ئايارەج پەيقرى (تەركىبى: ئۇدېلىسان، مەستىدە

كى رۇمى، ئاسارۇن ۋە زەپەر ئون گرامدىن، سەپرە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈپ، زەپەرنى ئايرىم سو-قۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ، 40 كۈن تۇرغۇزۇلىدۇ) دىن ئون گرامدىن ھەر كۈنى ئاخشامدا بىر قېتىم بېرىلىدۇ. ياللۇغنىڭ سەرتان (راك) غا ئايلىنىپ كەتمەسلىكى ئۈچۈن ئېغىز ئىچىدە كاسىنە ۋە يۇمىغاقسۇتنى دائىم چاپناپ يۈرۈش كېرەك.

9. ئېغىز پىشلاق بولۇپ قېلىش

ئېغىز شىللىق قاتلاملىرىدا پەيدا بولىدىغان ئاق رەڭلىك زەخمىلىنىشلەردىن ئىبارەت بولۇپ، تەرەققىي قىلىپ پۈتۈن ئېغىز ئىچىنى، ھەتتا قىزىلئۆڭگەچلەرگىچە تارقىلىشى مۇمكىن. بەزىدە سۇ كۆتۈرۈلۈپ چىققان ھالدىمۇ بولىدۇ.

سەۋەبى:

قان ياكى سەپرادىن پەيدا بولىدۇ. بەزىدە ھەر ئىككىسىنىڭ بىرلىشىپ كېلىشىمۇ ئۇچرايدۇ.

داۋاسى:

قان ئېلىش بىلەن تاباشىر، كاپۇر، ئانار گۈللىرىنى سوقۇپ، ئېغىز ئىچىگە سېپىلىدۇ. ئېغىز ھاللاردا سىركە ۋە تۇزنى قاينىتىپ ئېغىزنى چايقاشقا بېرىلىدۇ. ئەگەر سىركىنىڭ چۈچۈمەللىكى ئۆتكۈر بولسا، ئازراق زەپەر قوشۇپ ئىشلەتسە بولىدۇ. كىچىك بالىلاردا بولسا كراخمالنى ئىتتۈزۈمى سۈيىگە ئېزىپ چېپىشقا بېرىلىدۇ ياكى گاۋزباننى كۆيدۈرۈپ كۈلى سېپىلىدۇ.

10. ئېغىز يەل يارىسى

«ئاكىلە» دېگەن سۆز «ئويۇپ يەپ تاشلىغۇچى» دېگەن مەنىنى بىلدۈرىدۇ. بۇ كېسەل ئېغىز ئىچىدە بىر ئورۇندا پەيدا بولۇش بىلەن بىللە چاپسانلا ئەتراپقا كېڭىيىپ، ئويۇلغاندا چوڭقۇر يارا ھاسىل قىلىدۇ.

ئالامىتى:

ئېغىز ئىچىدە، بولۇپمۇ قوۋۇز گۆشىدە دەسلەپ چېكىت چوڭلۇقىدا يارا پەيدا بولۇپ، بىر قانچە كۈن ئىچىدىلا زورىيىپ، يۈز گۆشىنى چىرىتىپ تاشلاپ، چوڭ كامار ھاسىل قىلىپ، چىش مىلىكىنى ئېچىپ قويدۇ. سېسىق پۇرايدۇ. كۆيۈشۈش ۋە ئېچىشش ئەھۋاللىرى ئېغىر بولىدۇ. ئېغىر ھاللاردا ئاغرىق تاماق يېيەلمەي قالىدۇ.

داۋالاش: ئەگەر مەنى قىلىدىغان ئەھۋاللار بولمىسا، ئالدى بىلەن قان ئېلىپ، ئۇنىڭدىن كېيىن مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە

ئۈستىگە 33 گرامدىن، شاھتەررە، بىستىپايەج ۋە سانادىن 17 گرامدىن، غارىقۇن ئۈچ گرام، سەبىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قۇيۇپ يېرىمى قالغۇچە قاينىتىلىدۇ. ئەفتمۇننى بىر خالتىغا سېلىپ، ئاغزىنى بېكىتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ، سۈزۈلگەن دورا سۈيى ئۈستىگە سەبىرە ۋە غارىقۇننى «سىم ئەلگەكتىن ئۆتكۈزۈلگەن، سېلىپ تەييارلىنىدۇ» ئىستېمال قىلىنىدۇ. ئېغىز ئىچىنى سۇماقنىڭ قاينىتىلغان سۈيى بىلەن چايقاش كېرەك. سىرتتىن سېپىش ئۈچۈن قۇرسى فەلدەپپيۇن (تەركىبى: سۇ تەگمىگەن ئاھاك ئون گرام، قىزىل زەرنىخ، سېرىق زەرنىخ، قەلەي ۋە ئاقاقىيادىن بەش گرامدىن ئېلىپ، دورىلارنى يۇمشاق سوقۇپ، ئۈزۈم سىركىسى بىلەن يۇغۇرۇپ قۇرس (كۈمىلاچ) قىلىپ، سايدا قۇرۇتۇپ ساقلىنىدۇ) دىن كېرەك بولغاندا ئېزىپ جاراھەتكە سېپىلىدۇ ياكى تاتلىق ئانار پوستى، ئاچچىق ئانار پوستىنىڭ ھەرقايسىسى ئون گرامدىن، موزا، ئانار گۈلى، سېرىقچېچەك، ئاقىر قەرھانىڭ ھەرقايسىسى ئۈچ گرامدىن، سۇماق يېرىم كىلوگرام، نەمەكى ھىندى، نۆشۈدۈر ھەربىرىنى 16 گرامدىن ئېلىپ، يۇمشاق سوقۇپ، ئەلگەكتىن ئۆتكۈزۈپ، سىركە بىلەن يۇغۇرۇپ توقىچاق تەييارلاپ، لازىم كەلگەندە ئېزىپ ئىشلىتىش كېرەك.

11. ئېغىزدىن شۆلگەي ئېقىش

ئۇيقۇ ۋاقتىدا ياكى ئادەتتىكى چاغلاردا ئېغىزدىن كۆپ مىقداردا شۆلگەي ئاقىدۇ. سەۋەبى:

مەئىنىنىڭ تەبىئىيەتتە ھۆل ئىسسىقلىقنىڭ غەلبە قىلغانلىقى ياكى مەئە ئىچىدە سوغۇق سۈيۈقلۈقلارنىڭ توپلىشىپ قېلىشىدىن پەيدا بولىدۇ. بۇ ھەزىمنىڭ ناچارلىقىنى ئىپادىلەيدۇ.

ئالامىتى:

ئىسسىقلىقتىن بولسا، شۆلگەي قورساق ئاچ ۋاقتىدا كۆپىيىدۇ. ئەگەر سوغۇقتىن بولسا، قورساق توق ۋاقتىدا شۆلگەي كۆپىيىپ، ئېغىز چۈچۈمەل بولىدۇ.

داۋاسى:

ئىسسىقلىقتىن بولغانلىرىغا ئانار شەربىتى (تەركىبى: تاتلىق ئانار دانىسى بىر ھەسسە، ئاچچىق ئانار دانىسى يېرىم ھەسسە، شېكەردىن ئۈچ ھەسسە ئېلىپ، ئانار دانىلىرىنى پاكىز نەرسە بىلەن سىقىپ، سۈزۈپ، شېكەرنى سېلىپ، سۇس ئوتتا ھوشيارلىق بىلەن قاينىتىپ قىيام قىلىنىدۇ) دىن «ئوتنى كۈچلۈك قالاپ شەربەت كۆيۈپ قارىداپ كېتىشتىن ساقلىنىش شەرت، دىن كۈنىگە ئۈچ قېتىم ئىستېمال قىلىنىدۇ ۋە ئالما شەربىتى (تەركىبى: ئالمنى سۈيۈپ، ئىچىدىكى ئۇرۇقلىرىنى ئېلىپ تاشلاپ، ئۇششاق توغرىلىدۇ ياكى قىرغۇچ بىلەن قىرىلىدۇ. ئۇنىڭدىن چىقىرىلغان سۇدىن بىر ھەسسە،

شېكەردىن تۆت ھەسسە ئېلىپ قىيام قىلىنىپ، ئالما سۈيىگە شېكەرنى سېلىپ، قىيام بولغۇچە ناھايىتى سۇس ئوتتا ئاستا قاينىتىپ قىيام قىلىنىدۇ (دىن مۇۋاپىق مىقداردا كۈنىگە ئۈچ قېتىم، 17 گرامدىن 33 گرامغىچە ئىستېمال قىلىنىدۇ. سۇماق، ماش، قىزىلگۈللەرنى ئېھتىياجغا لايىق ئېلىپ قاينىتىپ، سۈيى بىلەن ئېغىزنى چايقاش لازىم. ئەگەر سوغۇقلۇقتىن بولسا ئالدى بىلەن سېرىقچىچەك، تۇرۇپ ئۇرۇقى، چۈچۈكبۇيا يىلتىزىنى قاينىتىپ ئىچكۈزۈپ قەي قىلدۇرۇش لازىم. ئۇنىڭدىن كېيىن ئىترىفىل كەبىر (تەركىبى: كابىل ھېلىلىسى ۋە بەلىلە پوستى قاتارلىقلارنىڭ ھەرقايسىسى 20 گرامدىن؛ قارا ھېلىلە، ئامىلە پوستى، قارىمۇچ، پىلىپىل قاتارلىقلارنىڭ ھەرقايسىسى 20 گرامدىن؛ شاقاقۇل. زەنجىۋىل، سېرىق تۈدەرى، قىزىل تۈدەرى، ئەرمىدۇن ئۇرۇقى، ئاق بەھمەن، قىزىل بەھمەن، ناۋات، ھەببى قەلقلە، كۈنجۈت، ئاق كۆكنار ھەرقايسىسى يەتتە گرام-دىن، ھەسەلدىن پۈتۈن دورا ئېغىرلىقىنىڭ ئۈچ باراۋەرىدە، بادام يېغىدىن 430 گرامدىن (كۈنجۈت يېغى بولسىمۇ بولىدۇ) ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بادام يېغى بىلەن ياغلاپ، ھەسەلنى بىر ئاز ئېرىتىپ ئارىلاشتۇرۇپ مەجۇن تەييارلاپ، ئۈچ ئاي تۇرغۇزۇلىدۇ) دىن كۈنىگە 1 ~ 2 قېتىم تۆت گرامدىن ئالتە گرامغىچە ئىستېمال قىلىنىدۇ <ئىسسىق مىزاجلىق كىشىلەرگە ياز كۈنلىرى ئىستېمال قىلماسلىقى كېرەك ياكى سىركەنجىۋىل بىلەن بېرىش لازىم> (ۋە جاۋارش كۈمۈنى (تەركىبى: زىرە <بىر كېچە سىركىگە چىلاپ قۇرۇتۇلغان، 594 گرام، قارىمۇچ 99 گرام، زەنجىۋىل، يالىپۇز 132 گرامدىن، بۆرە ئەرمىنى <توغرىغۇ> 33 گرام، سەلىخە، دارچىن، ھەببى بىلسان، قىرغە، سۈمبۇل ۋە مەستىكى رۇمىدىن 13 گرامدىن ئېلىنىدۇ. زىرىنى مۇدەپپەر قىلىش ئۇسۇلى: زىرىنى توپا، ئەخلەتلىرىدىن ئايرىپ، قاچىغا سېلىپ، زىرە ئۈستىگە زىرىدىن تۆت ئىلىك يۇقىرى چىقىرىپ سىركە قۇيۇپ، زىرە بىر كېچە - كۈندۈز تۇرغۇزۇلغاندىن كېيىن سۈزۈۋېلىپ، سايە يەردە ئۈستىنى يېپىپ قۇرۇتۇپ، بىر ئاز قىزىتىپ قورۇپ، چالىراق سوقۇلىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، تالقان قىلىنىدۇ. ھەسەلنى ئېرىتىپ، توغرىغۇنى سېلىپ، ئارىلاشتۇرغاندىن كېيىن زىرە ۋە تالقان دورىلارنى ھەسەلگە سېلىپ تازا ئارىلاشتۇرۇپ، 3 ~ 7 گرامغىچە ئىستېمال قىلىنىدۇ. كۈندۈز بىلەن مەستىكى چاپناشقا بېرىلىدۇ.

12. تاڭلاي يالغۇسى

بەلغەم ياكى قاننىڭ سەۋەبىدىن تاڭلاي ئىششىپ قېلىپ، تاماق يېيىش ۋە سۆزلەشكە مەلۇم ئەسىر يەتكۈزىدۇ.
ئالامىتى:

قان سەۋەبىدىن بولغانلىرىدا ھارارەت بىللە كېلىپ، ئاغرىش قاتتىق بولىدۇ. تاڭلاي قىزىرىدۇ ۋە ئىششىيدۇ. ئەگەر بەلغەمدىن بولغان بولسا، رەڭگى ئاق ۋە ئاغرىش ئانچە

بولمايدۇ.

داۋاسى:

ماددىسىغا قاراپ تازىلىغۇچى دورىلار بېرىلىدۇ. باشقا چارىلار ئېغىز ئىچىنىڭ ئاقۇچ يارىسىدىكىگە ئوخشاش.

13. كالىپۇكنىڭ ئاقىرىپ قېلىشى

كالىپۇك (لەب) نىڭ ئاق رەڭدە بولۇپ قېلىشى قاننىڭ ئۆزگىرىشى، بەلغەمنىڭ خاملىقى ۋە باشقۇرغۇچى ئەزالار (ئەزايى رەئىسە) نىڭ ھارارىتى ناچارلاشقانلىقتىن يۈز بېرىدۇ. مۇھىم سەۋەبى بەلغەمدۇر.

داۋاسى:

تەرتىپ بىلەن بەلغەمنى سۈرۈپ چىقىرىش ئۈچۈن ئايارەج پەيقرى (تەركىبى: ئۇدېل-سان، مەستىكى رۇمى، ئاسارۇن ۋە زەپەر ئون گرامدىن، سەبرە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈلىدۇ. زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ، 40 كۈن تۇرغۇزۇلىدۇ) دىن ئون گرامدىن ھەر كۈنى كەچتە بىر قېتىم ئىستېمال قىلىنىدۇ. گۈل يېغى، يىرىسمەن يېغى بۇرۇنغا تامغۇزۇلىدۇ. يەللىك تاماقلاردىن پەرھىز قىلىنىدۇ. ئەگەر سەۋەبى قىزىتمىلىق كېسەللەردىكى بوھران بولسا داۋا قىلىش ھاجەتسىز، ئۆزلۈكىدىن يوقاپ كېتىدۇ. ئۇنىڭدىن باشقا كالىپۇكتىكى قوقاق قاتارلىق مۇدۇرلارنىڭ سەۋەبى قان ۋە سەپرادىن بولغانلىقى ئۈچۈن، ئۇلارنى بىللە داۋالىغاندا قىيپال تومۇرىدىن قان ئېلىش كۇپايە قىلىدۇ.

§ 4 . چىش كېسەللىكلىرى

1. چىش ئاغرىقى

چىش ئاغرىقى سەۋەبلىرىگە قاراپ تۆۋەندىكىچە تۆت خىلغا بۆلۈنىدۇ ۋە سەۋەبلىرىگە قاراپ داۋاسىمۇ بىر - بىرىدىن پەرقلىنىدۇ. شۇنىڭ ئۈچۈن چىش ئاغرىقىنى داۋالاشنىڭ مۇھىم باسقۇچى ئۇنىڭ سەۋەبىنى بىلىشتۇر.

ماددىلاردا ئۆزگىرىش بولمىغان ھالدا مىزاج بۇزۇلۇپ ئىسسىقلىقتىن چىش ئاغرىش: ئىسسىقلىقتىن كېلىپ چىققان چىش ئاغرىقلىرىنىڭ مۇھىم ئالامەتلىرىدىن بىرى ئېغىز ئىچىگە سوغۇق نەرسە ئالسا ئاغرىش پەسىيىپ قالىدۇ. چىش تۈۋى قىزىق بولىدۇ، ئاغرىش قاتتىق باشلىنىدۇ.

داۋاسى: سىركە بىلەن گۈلابنى ئارىلاشتۇرۇپ ئېغىزدا تۇتۇپ تۇرۇلىدۇ. ئەگەر ئاغرىش بەك قاتتىق بولسا بىر ئاز ئەپيۈننى گۈل يېغى بىلەن بىرگە ئاغرىۋاتقان چىشقا قويسا دەرھال ئاغرىق ئارام بېرىدۇ.

ماددىلاردا ئۆزگىرىش بولمىغان ھالدا مىزاج بۇزۇلۇپ سوغۇقتىن ئاغرىش: سوغۇق شامال ياكى سوغۇق نەرسە تېگىش بىلەن ئاغرىش كۈچىيىپ كېتىدۇ. ئىسسىق نەرسە تەسىر قىلسا دەرھال پەسىيىپ قالىدۇ. ئاغرىش قاتتىق بولماستىن، بەلكى تېلىپ ئاغرىپ تۇرىدۇ (بۇ ئەھۋال بەلغەمدىن بولغان چىش ئاغرىشىمۇ ئۇچرايدۇ).

داۋاسى: ئالدى بىلەن بەلغەمنى تازىلاش ئۈچۈن ھەببى ئايارەج (تەركىبى: ئايارەج پەيقر، تۇربۇت، غارىقۇن 33 گرامدىن، كابىل ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۈزى (نەمەكى ھىندى)، سوقمۇنىيا ھەرقايسىسى يەتتە گرامدىن، بادام يېغى بەش گرام، بەدىيان ئەرقىدىن 20 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئەرقى بىلەن ئايارەجنى ئېرىتىپ، ئۈستىگە بادام يېغى ۋە تالقان دورىلارنى ئارىلاشتۇرۇپ خېمىر قىلىپ، نوقۇت چوڭلۇقىدا كۇمىلاچ تەييارلىنىدۇ. (دىن 3 ~ 7 ~ 11 دانىدىن ھەر كۈنى كەچتە قايناق سۇ بىلەن ئىستېمال قىلىنىدۇ ياكى ھەببى سەبە (تەركىبى: سەبە 20 گرام، سېرىق ھېلىلە پوستى ئون گرام، قىزىلگۈل ۋە رۇم بەدىيان بەش گرام، كەتىرادىن يەتتە گرامدىن ئېلىپ، دورىلارنى يۇمشاق سوقۇپ ئەلگەكتىن ئۆتكۈزۈپ، ئازراق قايناق سۇ بىلەن يۇغۇرۇپ ھەب (كۇمىلاچ) قىلىپ، سايدا قۇرۇتۇپ تەييارلىنىدۇ) دىن 3 ~ 5 دانىغىچە ياكى يەتتە دانىدىن مۇۋاپىق مىقداردا ھەر كۈنى كەچتە ئىستېمال قىلىنىدۇ. ئاقىرقەرھ، توغرىغۇ، زەنجىۋىل، پىلىپپىلارنى سىركە بىلەن قاينىتىپ ئېغىزغا ئېلىش، 52 - نۇسخىدىكى تەرياقى سۈنۈنى چىش تۇۋىگە قويۇش كېرەك. ئەگەر بۇ چارىلار نەتىجە بەرمىسە تۆمۈر زىخنى قىزىتىپ دىققەت بىلەن ئاغرىۋاتقان چىشنىڭ دەل ئۈستىگە بىرقانچە قېتىم قويۇپ داغلاش ياكى گۈڭگۈرت تېزى (گۈڭگۈرت كىسلاتاسى) بىلەن كۆيدۈرۈش لازىم. داغلاش ياكى تىزىنى ئىشلىتىشتە باشقا ساق چىش ياكى ئېغىز ئىچىگە تەگكۈزۈپ قويۇشتىن قەتئىي ساقلىنىش كېرەك.

قان ماددىسىنىڭ غالىبلىقىدىن ئاغرىش: بۇنىڭدا چىش تۇۋى قىزىرىپ ئىششىغان ھالدا بولۇپ، چىشنىڭ تېگىدىن چىقىۋاتقاندا كى سېزىلىدۇ.

داۋاسى:

ئەھۋالغا قاراپ قىيپال تومۇردىن قان ئېلىش ياكى ھىجامەت قويۇش لازىم. ئۇنىڭدىن كېيىن مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ ئەينۇلا پارچىلاپ قويۇلسا بولىدۇ، دورىلار چوڭكۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىلىدۇ. قازاننى

ئوتتىن ئېلىپ ئۈستىگە تەرەنجىبىن، لەن پۇنۇس سېلىپ تازا ئارىلاشتۇرۇپ، ماتادىن ئۆتكۈزۈپ تەييارلىنىدۇ) دىن كۈندە ئىككى قېتىم، ھەر قېتىمدا 66 ~ 132 گرامغىچە ئىستېمال قىلىنىدۇ ياكى مەتبۇخى ئەفتىمۇن II (تەركىبى: ئەفتىمۇن، كابىل ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبرىدىن يەتتە گرامدىن ئېلىپ، ئەفتىمۇندىن باشقا دورىلارنى سوقۇپ، ئۈچ كىلوگرام سۇ قويۇپ، يېرىمى قالغۇچە قاينىتىپ، ئەفتىمۇننى بىر خالتىغا سېلىپ، ئاغزىنى بېكىتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ تەييارلاپ، سۈزۈلگەن دورا سۈيى ئۈستىگە سەبرە ۋە غارىقۇننى «سىم ئەلگەكتىن ئۆتكۈزۈل-گەن» سېلىپ تەييارلىنىدۇ) ئىستېمال قىلىنىدۇ. گاۋزىبان، ئىتئۇزۇمى، يۇمخاقسۇتلەر-نى قاينىتىپ، سۈيىنى ئېغىزدا تۇتۇپ تۇرۇش، ئاغرىق قاتتىق بولسا تەرياقى سۇنۇننى چىشقا قويۇش كېرەك.

4) سەپرادىن بولغان ئاغرىش: ئاغرىش قاتتىق بولمايدۇ، لوقۇلداپ ئاغرىپ پەسىيىپ تۇرىدۇ. چىش تۈۋى سېرىق بولىدۇ. داۋاسى: مەتبۇخى ھېلىلە ياكى تەمرى ھىندى يېرىلىدۇ. يۇقىرىدا سۆزلەنگەن ئاغرىق پەسەيتكىچى تەدبىرلەر قوللىنىلىدۇ. ئۇنىڭدىن باشقا چىش ئاغرىقلىرى ئۈچۈن جەۋھىرى شىپا ياخشى ئۈنۈم بېرىدۇ. ئىشلىتىش ئۇسۇلى: پاختىغا تەگكۈزۈپ، ئاغرىق چىش ئۈستىگە قويۇپ چىشلەپ تۇرۇش لازىم.

2. چىش قاماپ قېلىش

ئادەتتە كىشىلەر چۈچۈمەل نەرسىلەرنى يېگەندە چىشى قاماپ قېلىپ، بىر نەرسە پايىناش قىيىن بولۇپ قالىدۇ. شۇنىڭدەك چىش ئەسەبلىرىنىڭ سەزگۈرلۈكى ئېشىپ كەتسە چىش قېلىش قېلىشى دائىم ئۇچرايدۇ. داۋاسى:

ئاغرىقنىڭ مىزاجى ئىسسىق بولسا مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرىپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ «ئەينۇلا پارچىلاپ قويۇلسا بولىدۇ»، دورىلار چوڭكۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىلىدۇ. قازاننى ئېلىپ ئۈستىگە تەرەنجىبىن، لەن فۇنۇس سېلىپ تازا ئارىلاشتۇرۇپ، ماتادىن ئۆتكۈزۈپ تەييارلىنىدۇ) كۈندە ئىككى قېتىم، ھەر قېتىمدا 66 ~ 132 گرام ئىستېمال قىلىنىدۇ ياكى مەتبۇخى ئەفتىمۇن II (تەركىبى: ئەفتىمۇن، كابىل ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانا 17

گرامدىن، غارىقۇن ئۈچ گرام، سەبىرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قويۇپ، يېرىمى قالغۇچە قاينىتىپ، ئەفتمۇنى بىر خالتىغا سېلىپ، ئاغزىنى بېكىتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ سۈزۈلگەن دورا ئۈستىگە سەبىر ۋە غارىقۇننى «سىم ئەلگەكتىن ئۆتكۈزۈلگەن» سېلىپ تەييارلىنىدۇ) دىن بېرىپ، گۈل يېغى، كاپۇرلارنى چىشقا قويۇش لازىم. ئەگەر بوغۇق بولسا جويۇز، ئاچچىق بادام مېغىزىنى قىزىتىپ چىشلارغا سۈرۈش لازىم ياكى تۇخۇم سېرىقىنى چالا پىشۇرۇپ، سىركە بىلەن قاماپ قالغان چىشلارغا چېپىش كېرەك.

3. قۇرت يېگەن چىش

ئادەتتە كىشىلەر بۇ كېسەلنى چىشنىڭ قۇرتلاپ كېتىشى دەپ ئاتايدۇ.

سەۋەبى:

بۇزۇق ماددىلار سەۋەبىدىن چىشنىڭ چىرىشىدىن ئىبارەت.

داۋاسى:

ئاغرىش بولمىغاندا ئالدى بىلەن مېڭىنى ئارتۇقچە ماددىلاردىن تازىلاش ئۈچۈن ھەببى قوقىيا بېرىلىدۇ. چىش كاۋاكلىشىشنىڭ ئالدىنى ئېلىش ۋە چىشنىڭ قارشى تۇرۇش كۈچىنى ئاشۇرۇش ئۈچۈن رۇسۇت، نارجىل، سەئدى ھىندى، موزا، ئاقىر قەرھالارنى قايناتقان سۇ بىلەن ئېغىزنى چايقاش لازىم ۋە ھەببۇلئاس، ئانارگۈلى، زەمچىلەرنى لازىم مىقداردا ئېلىپ، بىر ئاز سۇ بىلەن پىشۇرۇپ، چىشنىڭ كاۋاك يېرىگە قويۇلىدۇ. ئەگەر ئاغرىش بولسا، چىش ئاغرىقىدا كۆرسىتىلگەن چارىلار قىلىنىدۇ.

4. چىش رەڭگىنىڭ ئۆزگىرىشى

چىشلاردا قارا، كۆك، سېرىق داغلار پەيدا بولۇپ قالىدۇ. بۇنىڭ سەۋەبى بۇزۇق ماددىلارنىڭ چىش جەۋھىرىگە ئۆتۈشىدىندۇر. قايسى ماددىنىڭ سەۋەبىدىن ئىكەنلىكىنى ئۇنىڭ رەڭگى بەلگىلەيدۇ. ئەگەر ماددا قويۇق بولسا ئۆزگىرىش ئاستا بولىدۇ. سۇيۇق بولسا تېز بولىدۇ.

داۋاسى:

ئالدى بىلەن بەدەن ۋە مېڭىدىكى كېرەكسىز خىلىتلارنى تازىلاش لازىم. بۇنىڭ ئۈچۈن ھەببى ئاپارەج (تەركىبى: ئاپارەج پەيقر، تۇربۇت، غارىقۇن 33 گرامدىن، كابىل ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۇزى (نەمەكى ھىندى) ، سوقمۇنىيا ھەرقايسىسى يەتتە گرامدىن، بادام يېغى بەش گرام، بەدىيان ئىرقىدىن 20 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئىرقى بىلەن

ئايارەنى ئېرىتىپ، ئۈستىگە بادام يېغى ۋە تالقان دورىلارنى ئارىلاشتۇرۇپ خېمىر قىلىپ، نوقت چوڭلۇقىدا كۇمىلاچ تەييارلىنىدۇ (دىن تېۋىپنىڭ كۆرسەتمىسىگە ئاساسەن، 3 ~ 7 ~ 11 دانىدىن ھەر كۈنى كەچقۇرۇن بىر قېتىم قايناق سۇ بىلەن ئىستېمال قىلىنىدۇ) ياكى ھەببى قوقىيا (تەركىبى: سەبەر، ئەپسەنتىن، مەستىكى ۋە غارىقۇندىن تەڭ مىقداردا، شەھمەنزەل، سوقمۇنىيادىن يېرىم ھەسسە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، كەرەپشە ئۇرۇقىنىڭ سۈيى بىلەن خېمىر قىلىپ كۇمىلاچ تەييارلىنىدۇ) غارىقۇنى سوقماي، سىم ئەلگەككە سۈرۈپ ئۆتكۈزۈش كېرەك، ئون گرامدىن ھەر كۈنىگە بىر قېتىم كەچتە ئىستېمال قىلىنىدۇ. ئۇنىڭدىن كېيىن ئەگەر رەڭگى سېرىق بولسا، ئىتتۇزۇمى سۈيى بىلەن سىركىنى ئارىلاشتۇرۇپ چىشقا سۈركەپ، ئېغىزنى چايقاش لازىم. قارا رەڭدە بولسا بىخ كەبىر، ئەپسەنتىن، سېرىق ئوت، مەستىكى، ئۆشەنلەرنى لازىم مىقداردا ئېلىپ يۇمشاق سوقۇپ، ئەلگەكتىن ئۆتكۈزۈپ، گۈل يېغى بىلەن ئارىلاشتۇرۇپ چىشقا قويۇلىدۇ ھەم تاتلىق مېۋىلەرنىڭ ياغىچىدىن مىسۋاك ياساپ (ياغاچنىڭ ئۇچىنى سوقۇپ چوڭىغا ئوخشاش قىلىپ) چىشنى يۇيۇپ تۇرۇش لازىم.

5. چىش مىدىرلاپ قېلىش

چىش تۈۋىدىكى نەملىكنىڭ ئارتۇق بولۇشى ياكى چىش گۆشلىرى قاچقانلىقتىن چىشلار مىدىراپ قالىدۇ. بەزىدە يىقىلىش ياكى زەربىدىنمۇ چىشلار مىدىراپ قالىدۇ. داۋاسى:

مىدىرلىغان چىشنى قول ياكى تىل بىلەن تولا مىدىرلاتماسلىق، قاتتىق نەرسىلەرنى چاينىماسلىق، ھەببۇلئاس، سەكبىنەجلەرنى قاينىتىپ، سۈيىدە چايقاش لازىم. ئاچچىق ئانار پوستى، قىزىلگۈلنىڭ يوپۇرمىقى، ئانارگۈلى، موزىلارنى لازىم مىقداردا ئېلىپ، يۇمشاق سوقۇپ تالقان قىلىپ، چىشلار تۈۋىگە باسسا بولىدۇ.

6. چىش مىلىكلىرى قاناش

قاننىڭ بۇزۇلۇشى ياكى چىش مىلىكلىرىنىڭ تۇتۇش قۇۋۋىتى ناچارلىشىپ كەتكەنلىك. تىن چىش سەۋەبىسىز قانايىدۇ.

داۋاسى:

چىش تۈۋىدىن چىققان قاننى كۆپرەك چىقىرىش مۇمكىن. بۇ قان ئېلىشنىڭ ئىزىنى باسدۇ. ئۇنىڭدىن كېيىن قىزىلگۈل، جۈپتى بەللۈت، ئانارگۈلى، ھەببۇلئاس، خەرنوپ شامى، سۇماق، سۆڭە، پىلىپىل دارازلارنى باراۋەردىن ئېلىپ سوقۇپ، چىش تۈۋىگە بېسىش لازىم.

§ 5 . گال كېسەللىكلىرى

1. بوغما

يۇتقۇچ ۋە تاماق ئەتراپىنىڭ قويۇق بۇزۇق ماددىلار سەۋەبىدىن ئىششىپ، يالغان ئاق پەردە بىلەن قاپلىنىشى بوغما (خەنناق ۋابائى) دەپ ئاتىلىدۇ. بۇ كېسەل كۆپىنچە كىچىك بالىلاردا ئۇچرايدۇ. بوغما يۈرەككە تەسىر بەرسە ئاقىۋىتى يامان؛ ئۆپكەگە تەسىر بەرسە ئۆپكە ياللۇغىنى كەلتۈرۈپ چىقىرىدۇ. بوغما ئېغىر ئۆتكەندە قىزىتما، تارتىشىپ قېلىشلار قوشۇلۇپ كېلىشى مۇمكىن. بۇ ئاغرىق ئۈچۈن خەتەرلىك ئاقىۋەت بېرىدۇ. بوغمىنىڭ ماددىسى ئاساسەن قان، سەپرا ۋە بەلغەمدىن ئىبارەت. سەۋادىن كەمرەك بولىدۇ.

ئالامىتى:

بوغما (خەنناق ۋابائى) نىڭ ئالامەتلىرى ماددىنىڭ خىلىغا قاراپ تۆۋەندىكى بىر قانچە تۈرلۈك بولىدۇ:

(1) ھارارەت يۇقىرى بولۇپ ئېچىشىش ئاغرىشقا قارىغاندا ئۆتكۈر بولىدۇ. گال ئىچىگە قارىسا بوغۇز ئەتراپى ئىششىغان بولۇپ، رەڭگى سارغۇچ ساختا پەردە بىلەن قاپلىنىپ تۇرىدۇ. بۇ سەپرانىڭ ئالامىتىدۇر.

(2) ئاغرىش ناھايىتى قاتتىق بولۇپ، ئېچىشىدۇ، ھارارەت ئۈستۈن، گال، بوغۇز ئەتراپى قىزارغان بولۇپ، ئىششىق ئېنىق كۆرۈنىدۇ. بۇ قان ماددىسىنىڭ بەلگىسىدىن ئىبارەت.

(3) بەلغەم ماددىسىدىن بولغاندا يۇقىرىقى ئالامەتلەر ئانچە ئېغىر بولمايدۇ. لېكىن ئىششىق ئاق رەڭلىك بولۇپ كۆرۈنىدۇ.

ئومۇمەن بوغما كېسەلىدە يۇقىرىقى ئالاھىدە ئالامەتلەردىن باشقا، كېسەلنىڭ ئومۇمىي ئالامەتلىرى — نەپەس سىقىلىش، ئېغىزنىڭ دائىم ئوچۇق قېلىشى، كۆزى چاچراپ چىقىپ كېتىدىغاندەك ھالەت ۋە تىلنىڭ سىرتقا ئېسىلغاندەك بولۇپ قېلىشى قاتارلىقلارمۇ كۆرۈلىدۇ. كېسەلنىڭ ئاۋازى پۈتۈپ قالىدۇ، كۆڭلى ئايىنىدۇ، لېكىن قۇسالىمايدۇ.

داۋاسى:

قان ياكى سەپرادىن بولسا، ئالدى بىلەن قان ئېلىش لازىم. بوغمىدا قان ئېلىش بەزىدە چوڭ نەتىجىلىك بولۇپ چىقىدۇ. ئەگەر كېسەلنىڭ ئومۇمىي ھالىتى ناچار بولسا، بىراقلا كۆپ قان ئېلىشقا بولمايدۇ. بىر قانچە كۈنگىچە كۈندە بىر قېتىم ئاز - ئازدىن قان ئېلىش لازىم ياكى پاقاق ساھەسىگە ھىجامەت قويۇلسىمۇ بولىدۇ. ئەگەر ياللۇغلىنىش ئېغىر بولماي ئاغرىق كۈچلۈك بولسا، گەدەننىڭ بىر تەرىپىگە ياكى ئىككى تەرىپىگە ھىجامەت قويۇلىدۇ. ھىجامەت قويغان جايدىن بىر ئاز قان چىقىرىش مەنپەئەت قىلىدۇ. ئەگەر قان ئالمىسىمۇ بولىدىغان ھاللاردا قان ئالماستىن مۇۋاپىق سۈرگە بېرىش كۇپايە

قىلىدۇ. ئەمما ئاغرىقنىڭ تىلى سىرتقا چىقىپ ئەھۋالى ناچارلاشقاندا، دەرھال تىل ئاستى تومۇرلىرىدىن بولسىمۇ قان چىقىرىش لازىم.

ئارقا تەرەتنىڭ ئەھۋالىغا دائىم دىققەت قىلىپ، قاتتىق كەلسە ياكى تەستە كەلسە يۇمشاقچى ھۆقنە (تەركىبى: بۇغداي كېپىكى 33 گرام، سېرىقچىچەك ئۇرۇقى 17 گرام، ئىككىلىملىك 13 گرام، ئەنجۈر قېقى 23 گرام، تۇز 26 گرام قارا شېكەر 40 گرام، ئەپكەمدىن ئۈچ گرام ئېلىپ، قارا شېكەر، ئەپكەم، تۇزدىن باشقىلىرىنى قاينىتىپ سۈزۈپ، كېيىن دورىلارنى قوشۇپ، كىلىزما ئۇسۇلى بىلەن ئارقا يولىدىن بىر قېتىمىدىلا كىرگۈزۈلىدۇ) قىلىنىدۇ ھەم تۈرلۈك مېۋە سۇلىرى بېرىلىدۇ. قان ۋە سەپرا-نىڭ بۇخاراتلىرىنى پەسەيتىش ئۈچۈن سىركە، گۈلاب، سىركەنجىۋىل، چىلان شەربىتى بېرىلىدۇ ۋە كاسىنە ئۇرۇقى، قاپاق ئۇرۇقى، يۇمىغاقسۇت قاينىتىلغان سۇغا شاتۇت سۈيىنى قوشۇپ غار - غار قىلىشقا بېرىلىدۇ. غىزاسىغا ئاققانغان ئارپا شىرىسى بېرىش پايدىلىق. كېسەلنىڭ ئۈچىنچى كۈنى پۇنۇسىنى كالا سۈتىدە ئېزىپ گالىنى چايقاشقا بېرىلىدۇ ياكى يۇمىغاقسۇت كۆكىنىڭ سۈيى، ئىتئۇزۇمىنىڭ سۈيى، شاتۇت، قىزىلگۈل، چۈچۈكبۇ-يىلارنى قايناتقان سۇ بىلەن بىلەن پۇنۇسىنى ئېرىتىپ ئېغىزنى چايقايدۇ.

ياللۇغىدىن يىرىك پەيدا بولۇپ ئېغىز ئالماي ئاغرىتىپ تۇرسا توغرىغۇ، ھىك ۋە قارلىغاچ مايىقىنى ئوخشاش مىقداردا ئېلىپ، يېڭى كالا سۈتى ۋە قىزدۇرغان كۈنجۈت يېڭى بىلەن گالىنى غار - غار قىلسا ئاسان ئېغىز ئالىدۇ. ئېغىز ئالغاندىن كېيىن ئېغىز ئىچىنى تازىلاش ئۈچۈن كالا سۈتىگە ھەسەل ئارىلاشتۇرۇپ ئېغىز چايقىلىدۇ. بوغمىنى ئېغىز ئالدۇرۇش ئۈچۈن، تاشقى تەرەپتىن سوغۇق دورىلارنى ئىشلىتىشكە رۇخسەت قىلىنمايدۇ. مۇنداق قىلىش ياللۇغلىنىشتىكى ئوفۇنەتلەرنى بەدەنگە تارقىتىپ قويىدۇ.

ئەگەر سەۋدانىڭ كۆپلۈكى كۆرۈلسە، يۇقىرىقى چارىلار بىلەن بىللە ئايارەج پەيىقرا (تەركىبى: ئۇدىلىسان، مەستىكى رۇمى، ئاسارۇن ۋە زەپەر ئون گرامدىن، سەبىرە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈپ، زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ ئۈستىگە قالغان دورىنى قويۇپ خېمىردەك يۇغۇرۇپ، 40 كۈندىن تۇرغۇزۇلىدۇ) دىن ھەر كۈنى بىر قېتىم ئون گرامدىن ئىستېمال قىلىنىدۇ. مەتبۇخى ئەفتىمۇن (تەركىبى: ئەفتىمۇن، كابىل ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبىرىدىن يەتتە گرامدىن ئېلىپ، ئەفتىمۇندىن باشقا دورىلارنى سوقۇپ، ئۈچ كىلوگرام سۇ قويۇپ يېرىمى قالغۇچە قاينىتىپ، ئەفتىمۇننى بىر خالىغا سېلىپ، ئاغزىنى بېكىتىپ قازانغا تاشلاپ قويۇپ، دورىلارنى داكا بىلەن سۈزۈپ، سىقىپ تەييارلاپ سۈزۈلگەن دورا سۈيى ئۈستىگە سەبىرە ۋە غارىقۇننى «سىم ئەلگەكتىن ئۆتكۈزۈلگەن» سېلىپ تەييارلىنىدۇ) قوشۇمچە بېرىلىدۇ.

2. گال ئاغرىقى

ئالامەتلىرى جەھەتتىن بوغمىدىن ئانچە پەرقلىنمەيدۇ. ئەمما بوغۇلۇش، ساختا پەردە بولمايدۇ. ئايرىم كىشىلەردە ئۆتكۈر قىزىتما بولماسلىقى مۇمكىن. سەۋەبى ماددىلارغا قاراپ ياللۇغلىنىپ ئىششىغان جاينىڭ رەڭگى ھەرخىل ۋە ئاغرىشىمۇ ئوخشاش بولمىغان دەرىجىدە بولىدۇ. ئاغرىش بىر نەرسە يېگەندە، ھەتتا تۈكۈرۈكىنى يۇتقاندا روشەن بولىدۇ. گال قۇرۇق، تەشئالىق كۆپ بولىدۇ. ئېغىر ھاللاردا ئىششىق روشەن كۆرۈنۈپ، ئاغرىش قاتتىق بولىدۇ.

داۋاسى:

بوغمىدىكى چارىلار ئاساس قىلىنىدۇ. تەشئالىق ۋە گالنىڭ قۇرۇشى ئېغىر بولغاندا تەمرى ھىندى، تەرەنجىبىن ھەرقايسىسىدىن يەتتە گرامدىن ئېلىپ، قايناق سۇغا چىلاپ، تەمىنى ئوبدان چىقىرىپ، ماتا بىلەن سۈزۈپ بىراقلا ئىچىشكە بېرىلىدۇ ياكى مەتبۇخى خىيارشەنبەر (چىلان 20 دانە، سەرپىستان 30 دانە، ئۇرۇقى ئېلىنغان ئۈزۈم 33 گرام، بىنەپشە 13 گرام، ئەنجۈر قېقى ئون دانە، چۈچۈكبۇيا يىلتىزى، پىرسياۋشان ھەرقايسىسى 17 گرامدىن، خىيارشەنبەر ئىچىدىكى گۆش قىسمى 23 گرام، تەرەنجىبىن 750 گرام سۇ بىلەن قاينىتىپ، 250 گرام قالغاندا قازاننى چۈشۈرۈپ، ئۈستىگە تەرەنجىبىن بىلەن خىيارشەنبەرنى سېلىپ تازا ئارىلاشتۇرۇپ، سۈزۈپ تەييارلىنىدۇ) دىن كۈنىگە 33 ~ 99 گرامدىن ئىستېمال قىلىنىدۇ. بەلغەم ماددىسىنىڭ كۆپلۈكى كۆرۈلسە، بەلغەمنى سۈرۈپ چىقىرىش ئۈچۈن ھەببى قوقىيا (تەركىبى: سەبرە، ئەپسەنتىن، مەستىكى ۋە غارىقۇندىن تەڭ مىقداردا، شەھمەنزەل، سوقمۇنىيادىن يېرىم ھەسسىدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، كەرەپشە ئۇرۇقىنىڭ سۈيى بىلەن خېمىر قىلىپ كۇمىلاچ تەييارلىنىدۇ. «غارىقۇنى سوقماي، سىم ئەلگەككە سۈزۈپ ئۆتكۈزۈش كېرەك») يەتتە دىن گرامدىن كۈنىگە بىر قېتىم كەچتە ئىستېمال قىلىنىدۇ. ئېغىزنى چايقاش ئۈچۈن بوغمىدىكى دورىلار بېرىلىدۇ.

3. كىچىك تىل بوشىشىپ كېتىش

بۇ، مىزاج بۇزۇلۇش سەۋەبى بىلەن پەيدا بولغان يۇتقۇچ ۋە كىچىك تىلنىڭ پالەچ بولۇشىدىن ئىبارەت. بۇ كېسەلنىڭ سەۋەبى تۆۋەندىكىچە ئىككى خىل بولىدۇ:

(1) مىزاجنىڭ ئىسسىقلىقتىن بۇزۇلۇشىدىن كېلىپ چىققان پالەچلىك — بۇنىڭ ئالامەتلىرى شۇكى، بىمار گال ئىچىدە بىر نەرسە ئېسىلىپ تۇرغانلىقىدىن زارلىنىدۇ، ئاغرىش بولمايدۇ. قاراپ كۆرگەندە كىچىك تىل ۋە يۇتقۇنچاق قىزارغان ھالدا ئېسىلىپ تۇرغانلىقى

كۆرۈلىدۇ. تاماقنى يۇتۇش بارغانسېرى قىيىنلىشىدۇ.

داۋاسى:

ئالدى بىلەن قىيپال تومۇردىن قان ئېلىش بىلەن تەرەنجىبىن، پۇنۇس، شېكەرنى باراۋەر مىقداردا ئېلىپ، قايناق سۇدا ئېرىتىپ، پاكىز ماتا ئارقىلىق سۈزۈپ ئىچۈرۈلىدۇ ۋە ھۆقنە قىلىنىدۇ.

(2) مىزاجنىڭ سوغۇقتىن بۇزۇلۇشىدىن كېلىپ چىققان پالەچلىك: بۇنىڭدا يۇقىرىقى ئالامەتلەردىن باشقا زەھەرلەنگەن جايىنىڭ ئاق بولۇشى، ئېغىزدىن شۆلگەي ئېقىشلارمۇ ئۇچرايدۇ.

داۋاسى:

زەمچە، ھەببۇلئاسلارنى باراۋەر مىقداردا ئېلىپ، ئانار سۈيىگە سېلىپ، ئېغىزنى چايقاشقا بېرىلىدۇ. زەمچە، بۇغا مۇڭگۈزى (كۆيدۈرۈلگەن) ۋە نۆشۈدۈرلەرنى كىچىك تىل ۋە يۇتقۇچقا پۈركۈش كېرەك.

ئۇنىڭدىن باشقا ئالامەتلىرىنىڭ تەرەققىي قىلىش ئەھۋالىغا قاراپ پالەچكە قارشى تەدبىرلەر قىلىنىدۇ.

4. قىزىلىۋىڭگەچتىكى يات نەرسىلەر

قىزىلىۋىڭگەچكە ھەرخىل يات جىسىملار — تاماقنىڭ تۇرۇپ قېلىشى، زۇلۇك قۇرتى چاپلىشىپ قېلىش قاتارلىق ئەھۋاللار ئۇچراپ تۇرىدۇ. بۇنىڭغا دەرھال چارە قىلىنمىسا ئوخشاش بولمىغان دەرىجىدە يۇتۇش قىيىنلىشىش، روھىي جەھەتتە بىئارام بولۇش، قورقۇش ئەھۋاللىرى يۈز بېرىدۇ. ھەتتا بەزى يات ماددىلار گالدىن ئۆتۈپ كېتىش بىلەنمۇ روھىي جەھەتتىن يۈك بولۇپ قالىدۇ.

داۋاسى:

تۆمۈر جىنىسلىق نەرسىلەر (يىڭنە، مىخ قاتارلىق) نى يۇتۇپ تاشلىغاندا، ماگنىت تېشىدىن ئۈچ گرامنى يۇمشاق سوقۇپ، بىر قوشۇق نىشاستە بىلەن يېگۈزۈلىدۇ (ئاج قورساقتا)، يېرىم سائەتتىن كېيىن 16 گرام سانا، يەتتە گرام قىزىلگۈل، بىنەپشە، ئون گرام سەرپىستاننى بىر پىيالە سۇ بىلەن قاينىتىپ، 50 گرام تەرەنجىبىن قوشۇپ سۈزۈپ ئىچىشكە بېرىلىدۇ. ئۈستىدىن قەنت چاي رەيھان ئۇرۇقى بىلەن بېرىلىدۇ.

گۆش، نان پارچىسى، سۆڭەك قاتارلىقلار تۇرۇپ قالغاندا دەرھال ئىككى تاغاق ئوتتۇرىسىغا مۇشت بىلەن بىر قانچە قېتىم بوشراق ئۇرۇش كېرەك. بۇنىڭ بىلەن چاچراپ چىقىپ كېتىدۇ ياكى تۆۋەنگە چۈشۈپ كېتىدۇ. ئەگەر بۇنىڭ بىلەن نەتىجىسى بولمىسا قەي قىلدۇرۇش كېرەك (گالغا توخۇ پېيى ياكى بارماقنى سېلىپ قەي قىلىنىدۇ)، شۇنىڭ بىلەن چىقىپ كېتىشى مۇمكىن. شۇنداقتىمۇ ھەل بولمىسا، كېسەلنى ئوڭدا ياتقۇزۇپ قاراش كېرەك. ئەگەر كۆرگىلى بولمىسا ئۇزۇن قىسقۇچ بىلەن ئېلىشقا چارە قىلىنىدۇ.

ئەڭ ياخشىسى دەرھال دوختۇرخانىلارغا يوللاپ تېز قۇتقۇزۇش كېرەك. زۇلۇك قۇرتى يۇتقۇنچاق، كاناي ۋە بۇرۇن يوللىرىغا چاپلىشىۋېلىپ كىشىلەرگە چوڭ ئازاب كەلتۈرىدۇ. دائىم كۆڭلى ئاينىش، غەم بېسىش ۋە بەزىدە قان قۇسۇش ياكى قانلىق سۇ كېلىشلەر بولىدۇ. كانايغا چاپلىشىۋالسا توختىماستىن يۈتەلدۈرىدۇ. مۇنداق ھاللاردا ئەگەر زۇلۇك كۆرۈنۈپ تۇرسا، قالايمىقان تارتىپ ئۈزۈپ قويۇشتىن ساقلىنىش كېرەك. ئازراق ئېرىق لېينى لاتىغا ئوراپ كېسەلنىڭ ئېغىزىغا تىقىپ قويۇلسا، زۇلۇك قۇرتى لايغا قاراپ مېڭىپ چىقىدۇ ۋە لايغا چاپلىشىۋالىدۇ. لايى ئالغاندا زۇلۇكمۇ بىللە چىقىپ كېتىدۇ ياكى كېسەلنى ئىسسىق مۇنچىغا ئەكىرىپ، بىردەمدىن كېيىن ئېغىزىغا مۇز سالسا زۇلۇك ئاجراپ چىقىدۇ.

5. قىزىلتۇڭگەچ ۋە يۇتقۇنچاق قىچىشىش

ئاشقازانغا يىغىلىپ قالغان كۆيگەن قويۇق خىلىتلار بۇخارات ۋە يەل پەيدا قىلىپ، ئاشقازاننىڭ ئۈستۈنكى قىسىملىرىنى قىزىلتۇڭگەچ، يۇتقۇنچاقنى غىدىقلاپ، قىچىشىش ھاسىل قىلىدۇ. كېسەل دائىم گېلى قىچىشىش بىلەن توختىماستىن تۇتقان يۈتەلدىن شىكايەت قىلىدۇ.

داۋاسى:

سېرىقچىچەك، لوپىيا، تۇرۇپ ئۇرۇقىنى ئوخشاش مىقداردا ئېلىپ، قاينىتىپ سۈيىد-گە سىركە بىلەن شېكەر قوشۇپ ئىچكۈزۈپ قەي قىلدۇرۇلىدۇ. كونا سىركەدە ئېغىز چاچىلىدۇ ۋە سۈتكە شېكەر سېلىپ ئىستېمال قىلىنىدۇ.

6. يۇتۇش قىيىنلىشىش

يېگەن ۋە ئىچكەن نەرسىلەر گالدىن قىيىنلىق بىلەن ئۆتىدۇ. دەسلەپتە قاتتىقراق نەرسىلەر ئۆتمەسە، كېيىنچە بارغانسېرى سۇمۇ ئۆتمەيدىغان بولۇپ قالىدۇ.

سەۋەبى:

قىزىلتۇڭگەچتىكى ئۆزگىرىشلەردىن ئىبارەتتۇر. يۇتۇش ئاساسەن يۇتقۇنچاق ۋە ئەتراپىدىكى گۆشلەر ھەمدە قىزىلتۇڭگەچنىڭ تەبىئىي پائالىيىتى بىلەن بولىدۇ. مەسىلەن: قۇرۇق ئىسسىقلىق يۇتقۇنچاقنىڭ تۆۋەنگە ھەيدەش قۇۋۋىتىنى بۇزىدۇ. بۇنىڭ بىلەن گالدىن تاماقنىڭ ھەيدىلىشى بۇزۇلىدۇ. قۇرۇق سوغۇق غالىب بولغاندىن كېيىن قىزىلتۇڭگەچنىڭ ئۆزىگە تارتىش قۇۋۋىتى (قۇۋۋىتى جازبەسى) بۇزۇلۇپ، تاماقنىڭ ئاشقازانغا قاراپ تارتىلىشى ناچارلىشىدۇ. شۇنىڭ بىلەن يۇتۇشنىڭ قىيىنلىقى كېلىپ چىقىدۇ.

ئالامىتى:

كېسەل يېگەن، ئىچكەن نەرسىلەرنىڭ گېلىدا تۇرۇپ قالىدىغانلىقى، گالدىن ناھايىتى

ئاستىلىق بىلەن ئۆتىدىغانلىقى، ھەتتا يېنىپ كېتىدىغانلىقىدىن زارلىنىدۇ. قۇۋۋەتسىزلىك ئالامەتلىرى ۋە ئورۇقلاش كۈندىن - كۈنگە تەرەققىي قىلىدۇ. ئەمما تاماق يۇتقاندا ئاغرىش بولمايدۇ. ئىسسىقلىقتىن بولغاندا تەشئالىق يابان بولىدۇ، سوغۇق سۇ ئىچسە راھەتلىنىدۇ. ئەگەر سوغۇقتىن بولسا، ئەكسىچە ئېغىزدىن دائىم شۆلگەي ئېقىپ تۇرىدۇ.

داۋاسى:

ئالدى بىلەن مىزاجنى ئۆزگەرتىش لازىم. ئاغرىقنىڭ مىزاجى ئەھۋالىغا قاراپ ئىسسىق بولسا نۇقۇنى تەمرى ھىندى (تەمرى ھىندى، تەرەنجىبىندىن باراۋەر مىقداردا ئېلىپ، چىلاشقۇدەك قايناق سۇغا تۆت سائەتچە چىلاپ قويۇپ، ئوبدان تەمى چىققاندا سىقىپ، سۈزۈپ، بىر پىيالىدىن كۈنگە ئۈچ قېتىم ئىستېمال قىلىنىدۇ)، سېمىزئوت ئۇرۇقىنىڭ شىرىسى، ئىسپىغۇل لوئابىنى بىرلەشتۈرۈپ ئىچىشكە بېرىلىدۇ. ھۆل يۈم - خاقسۇت، كاسىنە ۋە ئوسۇڭ يوپۇرمىقىنى قاينىتىپ، ئېغىزنى چايقاشقا بېرىلىدۇ. سەندەل، كاپۇر، يۇمىخاقسۇت، بىنەپشە يېغى، موم يېغى قاتارلىقلارنى بىرلەشتۈرۈپ، ئىككى تاغاق ۋە غول ئارىسىغا چېپىش لازىم. ئەگەر سوغۇقتىن بۇزۇلغان مىزاج سەۋەبىدىن بولغان بولسا شەرىپىتى دىنارى (تەركىبى: كاسىنە ئۇرۇقى، قىزىلگۈل 66 گرامدىن، كاسىنە يىلتىزىنىڭ پوستى 132 گرام، نېلۇپەر، گاۋزىبان 33 گرامدىن، خالتىغا ئېلىنغان كۈشۈش ئۇرۇقىدىن ئون گرامدىن ئېلىپ، دورىلارنى چالا سوقۇپ، يېتەرلىك مىقداردىكى سۇغا بىر كېچە چىلاپ قويۇپ، ئەتىسى يېرىمى قالغۇچە سۈزۈۋېلىپ كۈشۈش ئۇرۇقى سوقۇلماي خالتا بىلەن قاينىتىلىدۇ، ئۈستىگە يېرىم كىلوگرام قەنت سېلىپ قىيام قىلىپ بولغاندىن كېيىن 33 گرام رەۋەننى يۇمشاق سوقۇپ ئارىلاشتۇرۇپ، ھەر قېتىمدا 33 گرام تەڭ مىقداردا بەدىيان سۈيى بىلەن تەڭشەپ ئىستېمال قىلىنىدۇ) ياكى شارابى بادىرەنجى بۇيىغا رۇم بەدىيان، سۈمبۇل، مەستىكىلەرنى قوشۇپ ئىچىشكە بېرىلىدۇ. سۈمبۇل، مەستىكى، ئەپسەنتىلەرنى قۇستە يېغى، سېرىقچىچەك يېغى ياكى تۇرۇپ يېغىنىڭ بىرىگە قوشۇپ، تاغاق ۋە غول ئەتراپىغا سىرتتىن سۈرۈشكە بېرىلىدۇ. ئەگەر تەبىئىتى نەملىككە زىيادە مايىل بولسا ئالما شەرىپىتى (تەركىبى: ئالمنى سويۇپ، ئىچىدىكى ئۇرۇقلىرىنى ئېلىپ تاشلاپ ئۇششاق، توغرىلىدۇ ياكى قىرغۇچ بىلەن قىرىلىدۇ. ئۇنىڭدىن چىقىرىلغان سۇدىن بىر ھەسسە، شېكەردىن تۆت ھەسسە ئېلىپ قىيام قىلىپ، ئالما سۈيىگە شېكەرنى سېلىپ، قىيام بولغۇچە ناھايىتى سۇس ئوتتا ئاستا قاينىتىپ قىيام قىلىنىپ، مۇۋاپىق مىقداردا كۈنگە ئۈچ قېتىم، 17 ~ 33 گرامغىچە ئىستېمال قىلىنىدۇ) غا بىر ئاز زەپەر قوشۇپ بېرىش كېرەك.

7. قىزىلىئۆڭگەچ يارىسى

يارا قىزىلىئۆڭگەچتە بولسا يۇتۇش بىلەن قاتتىق ئاغرىش سېزىلىدۇ. يۇتقۇنچاق ئەتراپ-لىرىمۇ قىزارغان بولۇپ ھارارەت بولىدۇ. ئاغرىش ئادەتتىكى چاغلاردىمۇ بولىدۇ. ئەگەر يارا ئۆپكە بېغى ئەتراپلىرىغا تارقىلىپ كەتسە، سۆزلىگەندە تۈتۈن، چاڭ - توزانلىق جايلاردا كېسەل كىشى كاناي ساھەسىدە بىئاراملىق، ئاغرىش سېزىدۇ. يۆتەل ۋە بۇزۇلغان بەلغەم بولىدۇ.

داۋاسى:

باسلىق تومۇردىن قان ئېلىنىدۇ، ئەينۇلا، تەمرى ھىندى، خىيارشەنبەرلەرنى باراۋەر مىقداردا ئېلىپ، قايناق سۇغا چىلاپ، سىقىپ تەمىنى چىقىرىپ ئىچىشكە بېرىلىدۇ. ئەتىگىنى ۋە ئاخشىمى گۈل يېغى، بىنەپشە، ئىسپىغۇل لوئابلىرىغا شېكەر قوشۇپ بېرىلىدۇ. سوغۇق نەرسىلەردىن پەرھىز قىلىش كېرەك. سىمابلىق دورىلارنى ئىشلىتىشنى ئويلاپ باقسا بولىدۇ.

8. ئاۋاز پۈتۈپ قېلىش

ئاۋازنىڭ پۈتۈشى غىرىتلىداق (ھەنجەر) ھەرخىل سەۋەبلەر بىلەن زەھەرلىنىشتىن پەيدا بولۇپ، سۆزلىگەندە ئاۋاز چىقماسلىق، پىخىلداپ قېلىش ياكى ئەسلىدىكىدىن ئۆزگىرىپ كېتىش بىلەن ئىپادىلىنىدۇ. سەۋەبلىرىگە قاراپ تۆۋەندىكىچە تۆت خىلغا بۆلۈنىدۇ. ئۆز ۋاقتىدا داۋالسا تېز ساقىيىدۇ. ئەگەر ئۇزۇنغا قالسا ساقىيىشى تەس.

مىزاج بۇزۇلۇش ھالىتى — يەنى غىرىتلىداق مىزاجىنىڭ ماددىلار ئارىلاشمىغان ھالىدىكى بۇزۇلۇشىدىن پەيدا بولغان ئۇنى پۈتۈش: غىرىتلىداقنىڭ ئەسلىي مىزاجى ھۆل قۇرۇقلۇقتا مۆتىدىل بولۇپ، بۇ ئاۋازنىڭ ئۆز يولى بىلەن چىقىشىغا ياردەم بېرىدۇ. بۇ ھال ئۆزگەرسە، مەسىلەن: ھۆللۈك ياكى قۇرۇقلۇق ئېشىپ كەتسە ئاۋاز بۇزۇلىدۇ. ھۆللۈكنىڭ ئېشىپ كېتىشى ھۆللۈك تاماقلارنى كۆپ ئىستېمال قىلىشتىن كېلىپ چىقىدۇ.

ئالامىتى:

سۆزلىگەندە ئۇشقىرىقاندەك چىقىدۇ. قۇرۇقلۇقنىڭ ئېشىپ كېتىشىگە، قۇرۇق تا-ماقلارنى كۆپ ئىستېمال قىلىش، قۇرغاق ھاۋادا ئۇزۇن مۇددەت نەپەس ئېلىپ تۇرۇشلار سەۋەب بولۇپ، ئالامىتى سۆزلىگەندە ئاۋاز كىسىلداپ چىقىدۇ، ئېغىز ۋە لەۋلەر قۇرغاق بولىدۇ.

داۋاسى:

ئىسپىغۇل لوئابى، شېكەر، توخۇ شورپىسى، مەسكە ياغلىرى مۇۋاپىق ھالدا بىرلەش-

تۇرۇپ بېرىلىدۇ ياكى ئانارنىڭ بېغىنى ئېلىۋېتىپ كىچىك تۆشۈك ئېچىپ، ئانارنى چوڭ ئۈستىدە بىردەم تۇرغۇزغاندىن كېيىن، ھور چىقىشقا باشلىغاندا تۆشۈكتىن بىر ئاز بىنەپشە يېغى، بادام يېغى قۇيۇپ سەل تۇرغۇزۇپ، چوڭدىن ئېلىپ سىقىپ، سۈيى ئىچىشكە بېرىلسە، ئۈنۈمى ناھايىتى ياخشى بولىدۇ ياكى لوئۇقى زەنجىۋىل (تەركىبى: زەنجىۋىل 330 گرام، پىلىپىل 165 گرام، زەپەر 17 گرام، نىشاستە 495 گرام، تەرەنجىبىن 990 گرام، شېكەردىن 15 كىلو ئېلىپ، زەنجىۋىلنى بىر قانچە كۈن كالا سۈتمەگە چىلاپ، كۈندە بىر قېتىم سۈتنى يەڭگۈشلەپ تۇرۇپ تاكى زەنجىۋىل خۇددى مۇراببا ھالىغا كەلگۈچە تەكرارلىنىدۇ) ئەگەر ھۆل ھالدىكى زەنجىۋىلنىڭ ئۆزى بولسا ناھايىتى ياخشى. ئۇنى سۈتكە چىلاش ھاجەتسىز، كېيىن ئۇنى پاكىزلاپ، ئۈستىگە يۇمشاق سوقۇلغان پىلىپىل سېلىپ، تەرەنجىبىننى بىر ئاز سۇ بىلەن ئېرىتىپ، ماتا ئارقىلىق سۈزۈپ، 1.5 كىلوگىرام شېكەر بىلەن قوشۇپ قىيام قىلىپ، ئۈستىگە زەنجىۋىل بىلەن نىشاستىنى سېلىپ، تازا ئارىلاشتۇرۇپ پاكىز قاچىلارغا ئېلىنىدۇ) دىن ھەر كۈنى ئەتىگەندە 33 گرامدىن ئىستېمال قىلىنىدۇ.

لوئۇقى ئەنجۈر (تەركىبى: پىشقان ئەنجۈر ئون دانە، زۇپا، گۈلسەۋسەن ھەر بىرى 26 گرامدىن، شېكەردىن 40 گرامدىن ئېلىپ، ئەنجۈرنى ئىككى چوڭ چىنە سۇدا يېرىمى قالغۇچە قاينىتىپ، ئۈستىگە شېكەرنى سېلىپ قىيام قىلىپ تەييارلىنىدۇ) دىن ھاجەت بولغاندا 13 گرامدىن ئىستېمال قىلىنىدۇ، لوئۇقى ھۆلبە (تەركىبى: شۈمشەك شاكىدۇزا، بادام مېغىزى 13 گرامدىن، كەتىرا، چۈچۈكبۇيا يىلتىزىنىڭ قويۇقلاشتۇرۇلغان قاينىدىمىسى «رۇبىسسۇس»، ياڭاق مېغىزى، نىشاستە، سەمغى ئەرەبىدىن يەتتە گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، شېكەر قىيامى ياكى ھەسەلگە ئارىلاشتۇرۇپ تەييارلىنىدۇ) دىن كۈنىگە ئىككى قېتىم، ھەر قېتىمدا يەتتە گرامدىن ئىستېمال قىلىنىدۇ. بۇ دورىلار غىرتىلداقنىڭ مىزاجىنى تەڭشەشكە زور پايدىلىق بولۇپ، ئاۋازنى ئاچىدۇ.

نەزلە سۈيۈقلۈقنىڭ مېڭە تەرەپتىن گالغا قۇيۇلۇشى بىلەن ئاۋاز پۈتۈش نەزلە ئاۋازى (سەۋىتى نەزلى) دېيىلىدۇ.
ئالامىتى:

كاناي قىسمى تاتىلىغاندەك ئېچىش ۋە گال قۇرۇش بىلەن ئاۋاز ھەرخىل دەرىجىدە پۈتىدۇ.

داۋاسى: لوئۇقى سەرپىستان (تەركىبى: چىلان 50 دانە، سەرپىستان 30 دانە، ئاق لەيلى ئۇرۇقى، بادام مېغىزى، تەرخەمەك ئۇرۇقى 17 گرامدىن، گۈلبىنەپشە 13 گرام، كەتىرادىن، يەتتە گرامدىن ئېلىپ، چىلان، سەرپىستان، ئاق لەيلىلەرنى ئىككى چوڭ چىنە سۇ بىلەن قاينىتىپ، يېرىمى قالغاندا 132 گرام قەنت بىلەن قىيام قىلىپ، قالغان دورىلارنى يۇمشاق سوقۇپ ئارىلاشتۇرۇپ تەييارلىنىدۇ) دىن كۈنىگە ئۈچ قېتىم، ھەر قېتىمدا ئۈچ گرامدىن يەتتە گرامغىچە ئىستېمال قىلىنىدۇ ۋە لوئۇقى خەشخاشلار (تەركىبى:

جى: ئاق كۆكنار «خەشخاش سەھىد»، قارا كۆكنار ھەرقايسى يەتتە گرامدىن، ئاقلانغان چۈچۈكبۇيا يىلتىزى 26 گرام، ناۋات 132 گرام، سەمغى ئەرەبىدىن ئون گرامدىن ئېلىپ، كۆكنار ۋە چۈچۈكبۇيا يىلتىزىنى سۇدا قاينىتىپ، ناۋات بىلەن قىيام قىلىپ، قالغان دورىلارنى سوقۇپ ئارىلاشتۇرۇپ تەييارلىنىدۇ) دىن كۈنگە ئىككى قېتىم 3 ~ 7 گرامغىچە ئىستېمال قىلىنىدۇ. كىچىك بالىلارغا بېرىشتە دىققەت قىلىش كېرەك. ئەسكەرتىش:

كۆكنار «خەشخاش» نىڭ تىلىپ ئەپيۇنى ئېلىنىمىغىنى ياخشى ھېسابلىنىدۇ. قىزىتمىلىق كېسەللەردە بولىدىغان ئاۋاز پۈتۈش غىرتىلداقتىكى سۈيۇقلۇقنىڭ يوقىلىشىدىن بولۇپ، بەلگىسى قۇرۇقتىن بولغان ئاۋاز پۈتۈش بىلەن ئوخشاش، داۋالاشتا ئارچا قايناتقان سۇ ئىچىشكە بۇيرۇلۇپ، ئاقلانغان ئارپا، چىلان، ئاق لەيلى ئۇرۇقى، سەرپىستانلارنى ئېھتىياجغا لايىق ئېلىپ قاينىتىپ، سۈيىگە ناۋات سېلىپ ئىچىشكە بېرىلىدۇ.

تۆتىنچى باب كۆكرەك بوشلۇقى كېسەللىكلىرى

1 § . ئۆپكە كېسەللىكلىرى

ئۆپكە كېسەللىكلىرى، ئۆپكە ياكى ئۇنى ئوراپ تۇرغۇچى پەردىنىڭ بىۋاسىتە ياكى ۋاسىتىلىك زەھەرلىنىش ھەم باشقا ئەزالاردىكى ئۆزگىرىشنىڭ مەسىلەن: مېڭە، يۈرەك، جىگەر قاتارلىقلارنىڭ زەھەرلىنىشلىرى سەۋەبى بىلەن كېلىپ چىقىدۇ. بۇلار ئومۇمەن تۆۋەندىكى بىرقانچە خىلدىن ئىبارەت: ماددىسىز مىزاج بۇزۇلۇش ياكى ماددىلىق ئۆزگىرىش؛ ياللۇغلىنىش ۋە جاراھەت توسالغۇ؛ ئۆپكەنىڭ زەھەرلىنىشى ئۆپكەدىكى ئۆزگىرىش. لەر مەيلى قايسى سەۋەبتىن بولمىسۇن، دەم سىقىش ۋە يۆتەل بىلەن ئىپادىلىنىدۇ.

1. دەم سىقىش

نەپەس سىقىلىش ئۇزۇنغا سوزۇلىدىغان ئاغرىق بولۇپ، ۋاقىت ئۆتكەنسېرى داۋالاش شۇنچە تەس بولىدۇ. كېلىپ چىقىش سەۋەبلىرىگە قاراپ بۇ تۆۋەندىكى توققۇز خىلغا بۆلۈنىدۇ.

بەلغەم ماددىسىنىڭ كۆپىيىپ ئۆپكەنىڭ ھاۋا يولىغا توپلىشىپ ئالغانلىقىدىن پەيدا بولىدۇ. ئۇنىڭ ئالامەتلىرى يۆتىلىش ۋە كۆپ مىقداردا بەلغەم چىقىش بىلەن ئۆپكەدە غىزىلداشنىڭ بولۇشىدۇر.

داۋاسى: زۇپا شەرىپىتى (تەركىبى: ئارپىبەدىيان، كەرەپشە ئۇرۇقى 17 گرامدىن، زۇفا، پىرسىياۋشىيان 23 گرامدىن، ئەنجۈر، چىلان، سەرپىستان ھەرقايسى 20 دانىدىن، ئۇرۇقسىز چوڭ ئۇزۇم 99 گرام، شۇمشە ئۇرۇقى، گۈلسەۋسەن، پاراسيون ئون گرامدىن، قەنت 660 گرام، گۈلقەنتتىن 330 گرام، ئەگەر مۆتىدىلرەك قىلىش لازىم بولسا نېلۇپەر، كۆكنار ئۇرۇقى ئون گرامدىن ئېلىنىدۇ. گۈلقەنت ئورنىغا تەرەنجىبىن سالسا بولىدۇ، ئېلىپ، دورىلارنى سوقۇپ، ئۈچ چىنە سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ سۈزۈپ، سىقىپ ئۈستىگە قەنت سېلىپ قىيام قىلىپ، كېيىن گۈلقەنت سېلىپ، كۈنىگە ئۈچ قېتىم، ھەر قېتىمدا ئالتە قوشۇقتىن ئىستېمال قىلىنىدۇ) بىلەن بەلغەمنى پىشۇرۇپ، ئۇنى تازىلاش ئۈچۈن ھەببى غارىقۇن (تەركىبى: غارىقۇن «سىم ئەلگەكتىن ئۆتكۈزۈلىدۇ، سوقۇلمايدۇ، ئون گرام، تۇربۇت 17 گرام، شەھەند-زەل، ئەنزىرۇت يەتتە گرامدىن، چۈچۈكبۇيا يىلتىزىنىڭ قويۇقلاشتۇرۇلغان قاينىتىلمى-

سىدىن ئۈچ گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئايارەجنى بىر ئاز سۇ بىلەن ئېرىتىپ، قارىمۇچ چوڭلۇقىدا ھەب قىلىپ سايدا قۇرۇتۇپ ياسىلىدۇ) دىن 12 ~ 20 دانىدىن ھەر كۈنى ئاخشامدا ئىستېمال قىلىنىدۇ.

ھەببى پىلىپل (تەركىبى: قارىمۇچ، قويۇقلاشتۇرۇلغان چۈچۈكبۇيا قايناتمىسى، شېكەر ھەرقايسىسىدىن تەڭ مىقداردا ئېلىپ، يۇمشاق سوقۇپ، ئەلگەكتىن ئۆتكۈزۈپ تەييارلىنىدۇ) دىن قارىمۇچ چوڭلۇقىدا ئېلىپ سۇ بىلەن ئىستېمال قىلىنىدۇ ياكى بىر دانىدىن ھاجەت بولغاندا ئېغىزدا تۇتۇپ شۇمىدۇ. زۇپا شەرىپتىن ئىككى قوشۇققا ئۈچ قوشۇق قايناق سۇ قوشۇپ، كۈنگە ئۈچ قېتىمدىن داۋاملىق بېرىلىدۇ. ئەگەر ھاجەت بولسا تۇرۇپ (لوپو) قاينىتىلغان سۇغا ھەسەل قوشۇپ ئىچىشكە بېرىپ قەي قىلدۇرۇلدۇ. يېپىشكە توخۇ گۆشى، قۇشقاچ گۆشى بېرىش لازىم. نەپەس قىيىنلىشىشى ئېغىر بولسا، زىغىرنى چالا سوقۇپ قاينىتىپ، سۈيىگە بىر ئاز ھەسەل قوشۇپ بېرىلسە نەتىجىسى ياخشى بولىدۇ. كۈچلۈك تەسىر قىلغۇچى دورىلارنى بېرىشتىن ساقلىنىش كېرەك. زىغىر يېغى ئۆچكە بۆرىكىنىڭ يېغىدىن 33 گرام، ئاق مومدىن 16 گرام ئېلىپ، بىرلەشتۈرۈپ ئېرىتىپ، كۆكرەك ئۈستىنى ياغلاشقا بۇيرۇلىدۇ. بەلغەمنى چىقىرىش ئۈچۈن ھەببى پىلىپل بېرىلىدۇ.

يۈرەكتىكى زەھەرلىنىش نەتىجىسىدە بۇخاراتلارنىڭ ئۆپكەگە تەسىر قىلىشى بىلەن بولغان نەپەس قىيىنلىشىش. بۇنىڭدا نەپەس ھەرىكىتى تېز بولۇپ، تومۇر تەرتىپسىز، چوڭ ۋە تېز سالىدۇ، ئۈسسۈزلۈك كۆپ بولىدۇ.

داۋاسى: سول قول باسلىق تومۇردىن قان ئېلىنىدۇ. ئىسپىغۇل لوئابى^①نى نېلۇپەر شەرىپتى ياكى بىنەپشە شەرىپتىگە قوشۇپ ئىچىشكە بېرىلىدۇ. تەشئالىق ئۈچۈن ئالما شەرىپتى قايناق سۇ بىلەن تەڭشەپ بېرىلىدۇ ياكى سەندەل شەرىپتى (تەركىبى: ئاق سەندەل 80 گرام، قىزىلگۈل 160 گرام، قەنىتتىن ئون گرامدىن ئېلىپ، ئاق سەندەلنى چالا سوقۇپ، قىزىلگۈل بىلەن بىللە مۇۋاپىق مىقداردىكى سۇغا چىلاپ، قاينىتىپ، تىرىپلىرىنى سۈزۈۋېتىپ، سۈيىدە قەنتنى قىيام قىلىپ تەييارلىنىدۇ) دىن كۈندە ئۈچ قېتىم، ھەر قېتىمدا 30 ~ 60 مىللىلىتىر، تاماقتىن كېيىن ئىستېمال قىلىنىدۇ. ئەزالارنى مۇجۇپ تۇتۇش، ئىسسىق ئۆتكۈزۈش پايدىلىق ئامىللاردىندۇر. ئەڭ مۇھىمى يۈرەكتىكى كېسەلنى داۋالاش چارىلىرىنى بىرلەشتۈرۈپ ئېلىپ بېرىش لازىم. ماددىسىز مىزاج بۇزۇلۇشتىن بولغان دەم سىقىش ئىسسىق - سوغۇق ۋە قۇرۇقلۇقتىن پەيدا بولىدۇ.

ئىسسىقلىقتىن بولغىنىدا تومۇر ھەرىكىتى تېز ئەمما كىچىك بولىدۇ، كۆپ ئۇسسايىدۇ،

① ئىسپىغۇل لوئابىنى تەييارلاش: كېرەكلىك مىقداردىكى ئىسپىغۇلنى چىلاشقۇدەك سۇغا سېلىپ بىرەمدىن كېيىن تازا ئارىلاشتۇرۇلسا، شىلىشنى بىر سۇيۇقلۇق يەنى لوئاب ھاسىل بولىدۇ.

سوغۇقلۇقتىن راھەتلىنىدۇ (كېسىلى يېنىكلەشكەندەك بولىدۇ).

داۋاسى: ئىسپىغۇل لوئابى مەجۇنى بىنەپشە (تەركىبى: گۈلبىنەپشە، بادام مېغىزى ھەرقايسىسى 33 گرامدىن، مەستىكى، قويۇقلاشتۇرۇلغان چۈچۈكبۇيا قايناتمىسى 17 گرامدىن، تۇربۇت 33 گرام، تەرەنجىبىن، پۇنۇس، خىيارشەنبەر ھەرقايسىسىدىن 165 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ تالقان قىلىنىدۇ. تەرەنجىبىن بىلەن پۇنۇسنى ئومۇمىي دورىنىڭ ئىككى باراۋەر ۋەزىنىدىكى سۇ بىلەن ئېرىتىپ تەمى چىقىرىلىدۇ. كېيىن سۈزۈۋېلىپ، سۈيگە قەنت سېلىپ، قىيام تەييارلاپ، بۇنىڭ ئۈستىگە تالقانلارنى سېلىپ مەجۇن تەييارلاپ، 10 ~ 17 گرامدىن كۈنگە بىر قېتىمدىن ئىستېمال قىلىنىدۇ) بىلەن بېرىلىدۇ.

قۇرۇقلۇقتىن بولغىنىدا قۇرغاق ھاۋادا ئۇزۇن تۇرۇش، چۆل ۋە قۇملۇقلاردا سەپەر قىلىشلاردىن پەيدا بولىدۇ. خەپرۈك بولمايدۇ، ئاۋازى پۈتىدۇ، تەشنىلىق زىيادە بولىدۇ. داۋاسى: ئارپا سۈيى، ئۆچكە سۈتى ئىچىشكە بېرىلىدۇ ھەم قىز تۇغقان ئايالنىڭ سۈتى كۆكرەككە سۈرتۈلىدۇ.

سوغۇقلۇقتىن بولغىنىدا كۆپىنچە ئۆپكەگە سوقۇق ئۆتۈپ كېتىش سەۋەب بولىدۇ. كېسەل ھاۋانىڭ سوقۇق كۈنلىرى ياكى يامغۇرلۇق كۈنلىرىدە نەپەس قىيىنلىشىشنىڭ زىيادە بولۇشىدىن زارلىنىدۇ.

بۇنىڭ ئۈچۈن تاشقىرىدىن ئۆپكەگە ئىسسىق ئۆتكۈزۈلىدۇ ۋە شۇمشا (شياڭدۇزا) دەملىمىسى (تەركىبى: شۇمشا ئۇرۇقى 33 گرام، بىنەپشە 13 گرام، بەدىيان يەتتە گرام، قۇرۇق ئۈزۈمدىن 30 دانىدىن ئېلىپ، دورىلارنى سوقۇپ، يېتەرلىك سۇ بىلەن قاينىتىپ، قەنت قوشۇپ تەييارلىنىدۇ) دىن كۈنگە ئۈچ قېتىم، ھەر قېتىم ئالتە قوشۇقتىن ئىستېمال قىلىنىدۇ يەنىمەن يېغى، نەغزگۈل يېغى كۆكرەككە سۈرتۈلىدۇ. تۇخۇم سېرىقى، زىرە ۋە پىننە بىلەن بېرىلىدۇ.

ھاۋا يوللىرىدىكى يەل سەۋەبىدىن بولغان دەم سىقىش: كۆكرەك ئىچىدە يېقىمىسىزلىق سېزىلىدۇ، بەلغەمىسىز يۆتەل بولىدۇ ۋە يەللىك نەرسىلەر ئاغرىقنى يامانلاشتۇرىدۇ.

داۋاسى: بىرىنچى خىلدىكى چارىلار بىلەن ئايارەج پەيقر (تەركىبى: ئۇدېلىسان، مەستىكى رۇمى، ئاسارۇن ۋە زەپەردىن ئون گرامدىن، سەبە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ ئەلگەكتىن ئۆتكۈزۈپ، زەپەرنى ئايرىم سوقۇپ بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ، 40 كۈن تۇرغۇزۇلىدۇ) دىن ئون گرامدىن ھەر كۈنى ئاخشامدا ئىستېمال قىلىنىدۇ. ئارقىسىدىن نۇشدارى ساددە (تەركىبى: سەئدى كوفى 17 گرام، قىزىلگۈل 20 گرام، قەلەمپۇر، مەستىكى، ئاسارۇن ۋە سۈمبۇل ئون گرامدىن، زەرەپ كىچىك قاقىلە، چوڭ قاقىلە، بەسباسە، جويۇز، گۈلدارچىن، زەپەر يەتتە گرامدىن،

ئامىلە 29 گرام، قەنت 66 گرام، ھەسەلدىن 292 گرام ئېلىپ، ئاۋۋال بىر كېچە سۈتكە چىلاپ، ئەتىسى سۈزۈك سۇ بىلەن يۇيۇپ تازىلاپ، بىر كىلوگرام سۇ قۇيۇپ تاكى سۈيى تۈگەپ ئامىلە قالغۇچە قايناتقاندىن كېيىن سىم ئەلگەكتىن ئۆتكۈزۈپ، ئۈستىگە مېۋىلەر سۈيى، ناۋات، قەنت، ھەسەللەرنى سېلىپ قىيام قىلىپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، قىيام سوۋۇغاندىن كېيىن ئارىلاشتۇرۇپ تەييارلىنىدۇ. 40 كۈنگىچە قاچىدا ساقلىنىدۇ) دىن كۈنىگە ئىككى قېتىم 17 گرامدىن ئىستېمال قىلىنىدۇ ياكى مەجۈنى فىلاسپە (تەركىبى: پىلىپ، قارىمۇچ، دارچىن، ئۇرۇقىدىن ئايرىلغان ئامىلە، بەلىلە پوستى، شەترەنجى ھىندى، زىراۋەندى مۇدەھەرەج، خۇسىيەتۈسە سۆڭەك، قارىغاي مېۋىسى «چىلغوزا» مېغىزى، بابۇنە يىلتىزى، شاقاقۇل، نارچىل 33 گرامدىن، بابۇنە ئۇرۇقى 560 گرام، ئۇرۇقىسىز قۇرۇق ئۈزۈم 99 گرام، ھەسەلنى پۈتۈن دورىلارنىڭ ئىككى باراۋىرىدە ئېلىپ، ئايرىم سوقۇشقا تېگىشلىك دورىلارنى ئايرىم سو-قۇپ، باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، ئاۋۋال مېغىزلارنى ھەسەل-گە ئارىلاشتۇرۇپ، ئاندىن كېيىن قالغان دورىلارنى سېلىپ خېمىردەك يۇغۇرۇپ، چىنە قاچىدا 40 كۈن تۇرغۇزۇلىدۇ) دىن كۈنىگە بىر قېتىم 7 ~ 10 گرامغىچە چاي بىلەن تاماقتىن كېيىن ئىستېمال قىلىنىدۇ. سىرتتىن سۇزاپ يېغى، سېرىقچىچەك، بابۇنە سۈرۈشكە بېرىلىدۇ.

ئۆپكە ۋە كۆكرەك پەردە، كىرگىت پەردە ۋە جىگەر ياللۇغلىرىدىكى نەپەس قىيىنلىق-شېشىنىڭ ئالامەتلىرى: ئەگەر ياللۇغلىنىش ئۆپكەنىڭ ئۆزىدە بولسا چىرايى قىزارغان بولىدۇ. پەردىدە بولسا ئاغرىش ئېغىر بولىدۇ.

بوغىمىدىن نەپەس قىيىنلىشىش — كېكرەك تۆشۈكى ئەتراپىنىڭ ياللۇغلىنىشى نەتىجىسىدە بوغۇلۇش كېلىپ چىقىدۇ. بۇنىڭ داۋامى بوغىمنى داۋالاشتىن ئىبارەت. ئاشقازاننىڭ ھەددىدىن ئارتۇق كۆپۈپ كېتىشىدىن دەم سىقىلىش، كۆتۈرۈلگەن ئاشقا-زان ئۆپكەنى قىسىپ قويغانلىقىدىن نەپەس قىيىنلىشىدۇ.

داۋامى: ئايارەج پەيقر (تەركىبى: ئۇدېلىسان، مەستىكى رۇمى، ئاسارۇن ۋە زەپەردىن ئون گرامدىن. سەبە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈپ، زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ، 40 كۈن تۇرغۇزۇلىدۇ) دىن ھەر كۈنى ئاشخامدا بىر قېتىم ئون گرام ئىستېمال قىلىش بىلەن ئاشقازاننى بوشىتىپ ھەزىمنى ياخشىلىغۇچى دورىلار مەسىلەن: مەجۈنى كۈمۈنى (تەركى-جى: زىرە «بىر كېچە سىركىگە چىلاپ قۇرۇتۇلغان، قارىمۇچ 99 گرام، زەنجىۋىل، يالىپۇز 132 گرامدىن، بۆرە ئەرمىنى «توغرىغۇ» 33 گرام، سەلىخە، دارچىن، ھەببى بىلىسان، قىرغە، سۈمبۇل ۋە مەستىكى رۇمى 13 گرامدىن ئېلىنىدۇ، زىرىنى مۇدەپپەر

قىلىش ئۇسۇلى — زىرىنى توپا، ئەخلەتلىرىدىن ئايرىپ، قاچىغا سېلىپ، زىرە ئۈستىگە زىرىدىن تۆت ئىلىك يۇقىرى چىقىرىپ سىركە قۇيۇلىدۇ. سىركە قۇيۇلغان زىرە بىر كېچە - كۈندۈز تۇرغۇزۇلغاندىن كېيىن سۈزۈۋېلىپ، سايە يەردە ئۈستىنى يېپىپ قۇرۇتقاندىن كېيىن بىر ئاز قىزىتىپ قورۇلىدۇ. زىرىنى چالراق سوقۇپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، تالقان قىلىپ، ھەسەلنى ئېرىتىپ، توغرىغۇنى سېلىپ ئارىلاشتۇرۇلغاندىن كېيىن زىرە ۋە تالقان دورىلارنى ھەسەلگە سېلىپ قايتا ئارىلاشتۇرۇپ تەييارلىنىدۇ) دىن 3 ~ 7 گرامغىچە ئىستېمال قىلىنىدۇ.

كىرگىت پەردىنىڭ بوشىشىپ كېتىشى بىلەن ئاغرىق قوش نەپەس ئالىدۇ. نەپەس ھەرىكىتى كېڭىيىش ھالىتىدە بولىدۇ. تومۇر يۇمشاق ئۇرىدۇ.

داۋاسى: شۇمىشا قاينىتىلغان سۇغا ھەسەل قوشۇپ بېرىلىدۇ، سىياداننى يۇمشاق سوقۇپ، ھەسەل ۋە سېرىقچىچەك يېغى بىلەن كۆكرەككە سىرتتىن سۈرتۈشكە بۇيرۇلىدۇ. ھۆل سوغۇق نەرسىلەردىن پەرھىز قىلىنىدۇ.

نەپەس يوللىرىغا قويۇق خىلىتلار قاپلىشىپ ياكى ياللۇغلىنىپ توسۇلۇشتىن بولغان دەم سىقىش: بۇ ناھايىتى ئېغىر بولۇپ، ئاغرىق ياتالمايدۇ. ئولتۇرغاندىمۇ نەپەس قىيىنلىشىپ بىئارام بولىدۇ. بەلغەمنىڭ چىقىشى بىلەن بىر ئاز يېنىكلىشىدۇ.

داۋاسى: ئاغرىقنىڭ ئەھۋالىغا قاراپ ئالامەتلىرىنى يېنىكلىشتۈرۈش ئۈچۈن يۇقىرىدا كۆرسىتىلگەن چارىلاردىن مۇۋاپىق بولغانلىرى قوللىنىلىدۇ.

2. يۆتەل

چۈشكۈرۈش مېڭىنىڭ مۇداپىئەلىنىش ھەرىكىتى بولغىنىدەك، يۆتەل ئۆپكەننىڭ ئاپەتلىرىدىن قوغدىنىش پائالىيىتىدۇر.

يۆتەلنىڭ سەۋەبى ئاساسەن مىزاج بۇزۇلۇش، ياللۇغلىنىش، جاراھەتلەر ۋە ھەرخىل تاشقى تەسىرلەر مەسىلەن: سوغۇق شامال، چاڭ - توزان، تۈتۈن، ئاچچىق - چۈچۈك تاماقلار ياكى ئۇنىڭ نەپەس يوللىرىغا ئۆتۈپ كېتىشى قاتارلىقلاردىن ئىبارەت. مىزاجنىڭ بۇزۇلۇشى ماددىسىز ۋە ماددىلىق دەپ ئىككى تۈرگە بۆلۈنىدۇ:

1. ماددىسىز مىزاج بۇزۇلۇشتىن بولغان يۆتەل.

(1) سەزەج يەنى ماددىسىز يۆتەلنىڭ ئىسسىقلىقتىن بولغىنى ھارارەتلىك شارائىتلاردا، مەسىلەن: خۇمدان تونۇر باشلىرىدا، قۇملۇق - چۆللۈك جايلاردا ئۇزۇن تۇرۇش بىلەن ئۆپكەنگە يۇقىرى ھارارەت تەسىر قىلىپ، ئۆپكەدە ساپ ھاۋا يېتىشمەسلىك ئەھۋالى پەيدا بولىدۇ. يەنى ھاۋاغا بولغان ھاجەت كۆپىيىدۇ. ئۆپكەنىڭ جازىبە (تارتىش) قۇۋۋىتى يېتىشمەسلىك نەتىجىسىدە، ئۆپكە غىدىقلىنىش بىلەن يۆتەل پەيدا بولىدۇ.

ئالامىتى: كۆپ ئۈسسەيدۇ، ئېغىز ئىچى قۇرغاق بولۇپ، سوغۇق نەرسىلەرنى ئىستېم-

مال قىلغاندا يۆتەل بىر ئاز يېنىكلەشكەندەك بىلىنىدۇ. ئىسسىق ھاۋا ياكى ئىسسىق شارائىت يۆتەلنى يامانلاشتۇرىدۇ. ئاغرىقنىڭ رەڭگى قىزارغان ھالەتتە بولىدۇ.

داۋاسى: ئىسپىغۇل لوئابى بېرىلىدۇ. ئاق سەندەل، كاپۇر، يۇمىغاقسۇت، قاپاق لېشىنى بىرلەشتۈرۈپ كۆكرەككە قويۇلىدۇ. لوئۇقى سەرپىستان (تەركىبى: چىلان 50 دانە، سەرپىستان 30 دانە، ئاق لەيلى ئۇرۇقى، بادام مېغىزى، تەرخەمەك ئۇرۇقى 17 گرامدىن، گۈلبىنەپشە 13 گرام، كەتىرادىن يەتتە گرامدىن ئېلىپ، چىلان، سەرپىستان، ئاق لەيلىلەرنى ئىككى چوڭ چىنە سۇ بىلەن قاينىتىپ، يېرىمى قالغاندا 132 گرام قەنت بىلەن قىيام قىلىپ، قالغان دورىلارنى يۇمشاق سوقۇپ ئارىلاشتۇرۇپ تەييارلىنىدۇ) دىن كۈنگە ئۈچ قېتىم، ھەر قېتىمدا 3 ~ 7 گرامغىچە ئىستېمال قىلىنىدۇ.

(2) ماددىسىز يۆتەلنىڭ سوغۇقتىن بولغىنى: ئۆپكەگە سوغۇق تەسىر قىلىش بىلەن ئۆپكەدە سوغۇق ھاۋا تۇرۇپ قالىدۇ، سىرتتىن كىرگەن ھاۋا ئۆپكەنىڭ چىقىرىپ تاشلاش قۇۋۋىتى بىلەن قايتۇرۇپ چىقىرىلىپ، نەتىجىدە يۆتەل تۇتىدۇ.

ئالامىتى: ئىسسىق ھاۋا ۋە ئىسسىق يېمەك - ئىچمەكلەر بىلەن يۆتەل بىر ئاز پەسىيىدۇ. سوغۇقلۇق يۆتەلنى ئېغىرلاشتۇرۇپ قويىدۇ. ئاغرىقنىڭ رەڭگى كۆكرەگەندەك ھالەتتە (قوغۇشۇن رەڭلىك) بولىدۇ.

داۋاسى: ئالدى بىلەن سەۋەبى (سوغۇق شارائىت) نى يوقىتىپ، ئاندىن لوئۇقى ئەنجۈر ياكى باشقا ئىسسىقلىق شىرىلىك دورىلاردىن بىرى بېرىلىدۇ (تەركىبى: پىشقان ئەنجۈر ئون دانە، زۇپا، گۈلسەۋسەن ھەربىرى 26 گرامدىن، شېكەردىن 40 گرامدىن ئېلىپ، ئەنجۈرنى ئىككى چوڭ چىنە سۇدا يېرىمى قالغۇچە قاينىتىپ، ئۈستىگە شېكەرنى سېلىپ قىيام قىلىپ، ھاجەت بولغاندا 13 گرامدىن ئىستېمال قىلىنىدۇ).

2. ماددىلىق مىزاج بۇزۇلۇشتىن بولغان يۆتەل. بۇ، ئۆپكەگە قان ئارىلاش سەپرانىڭ قۇيۇلۇشىدىن پەيدا بولىدۇ. ھاۋا يوللىرىنىڭ توسۇلۇپ ياكى چىڭقىلىپ كېتىشى بىلەن ئۆپكەدە سىقىلىشتەك بىر ئەھۋال كېلىپ چىقىپ، ئۆپكەنىڭ چىقىرىپ تاشلاش قۇۋۋىتى تەسىرىدە يۆتەل كېلىپ چىقىدۇ. ئالامىتى: نەپەس ئېلىش چوڭقۇر بولۇپ، سىرتقا چىققان نەپەس قىزىق سېزىلىدۇ، يۆتەل بەلغەمسىز ۋە ئاغرىقنىڭ چىرايى قىزارغان بولىدۇ. ئەگەر سەپرا غالىب كەلسە، ئاز مىقداردا سېرىق رەڭلىك بەلغەم چىقىدۇ.

داۋاسى: قىيپال تومۇردىن قان ئېلىنىدۇ. كېيىن تۆۋەندىكى قايناتما ماددىلار تازىلىنىدۇ.

تەركىبى: گۈلبىنەپشە، گاۋزىبان، ئاق لەيلى ئۇرۇقى ئون گرامدىن، قاپاق ئۇرۇقى، سانا يەتتە گرامدىن، چىلان، سەرپىستان 20 دانىدىن، تەرەنجىبىن 66 گرام. تەييارلاش ئۇسۇلى ۋە ئىچىش مىقدارى ئادەتتىكى قايناتمىلار بىلەن ئوخشاش.

3. نەزلە ماددىسى مېڭىدىن ئۆپكە يوللىرىغا چۈشۈش بىلەن بولغان يۆتەل. ئاساسىي سەۋەبى كاناي شاخچىلىرىنىڭ نەزلە ماددىلار بىلەن زەھەرلىنىشىدىن بولىدۇ.

ئالامىتى: يۆتەل كۆپىنچە كېچىلىرى، ئۇيقۇدىن كېيىن ئېغىرلىشىپ قالىدۇ. بەلغەم بولمايدۇ. باش ۋە چېكىلىرى قىزىپ تۇرىدۇ. بۇ خىلدىكى يۆتەلنىڭ سىل كېسىلىگە ئايلىنىپ كېتىش ئېھتىمالى بار. كۆكرەك قىسمىدا ئېغىرلىق ياكى ئاغرىش سېزىلىدۇ. داۋاسى: خەشخاش لوئۇقى (تەركىبى: ئاق كۆكنار «خەشخاش سەفەد»، قارا كۆكنار ھەرقايسىسى يەتتە گرامدىن، ئاقلاڭغان چۈچۈكبۇيا يىلتىزى 26 گرام، ناۋات 132 گرام، سەمغى ئەرەبىدىن ئون گرامدىن ئېلىپ، كۆكنار ۋە چۈچۈكبۇيا يىلتىزىنى سۇدا قاينىتىپ، ناۋات بىلەن قىيام قىلىپ قالغان دورىلارنى سوقۇپ ئارىلاشتۇرۇپ تەييارلىنىدۇ) دىن كۈنىگە ئىككى قېتىم 3 ~ 7 گرامغىچە ئىستېمال قىلىنىدۇ. كىچىك بالىلارغا بېرىشتە دىققەت قىلىش كېرەك.

ئەسكەرتىش:

كۆكنار (خەشخاش) نىڭ تىلىپ ئەپيۈنى ئېلىنىمىغىنى ياخشى ھېسابلىنىدۇ ياكى خەشخاش شەرىپىتى بېرىلىدۇ. ئەنجۈر قاينانغان سۇغا قىچا تالقىنى سېلىپ باشقا چېپىشقا بۇيرۇلىدۇ. ئېغىزدا شۈمۈپ يۈرۈشكە ھەببى سوئال (تەركىبى: نىشاستە، بىنەپشە، تاتلىق بادام مېغىزى، كۆكنار شاكىلى، گىلى ئەرمىنى، كەتىرا، كۆكنار ئۇرۇقى، پۇرچاق، سەمغى ئەرەبى ئون گرامدىن، ئىسپىغۇلدىن 16 گرام «لوئابى چىقىرىپ قوشۇلىدۇ، ئېلىپ، دورىلارنى سوقۇپ، ئەلگەكتىن ئۆتكۈزۈپ ئىسپىغۇل لوئابى بىلەن ھەب تەييارلاپ سايدا قۇرۇتۇپ تەييارلىنىدۇ) دىن ھاجەت ۋاقتىدا بىر دانىدىن ئېغىزغا سېلىپ شۈمۈشكە بېرىلىدۇ.

4. ئۆپكە ۋە كىرگىت پەردىدە ئارتۇق سۇيۇقلۇق يىغىشتىن بولغان يۆتەل. بۇ كۆپىنچە قېرى كىشىلەر ۋە ھۆل مىزاجلىق كىشىلەردە ئۇچرايدۇ. ئالامىتى: يۆتەل بىلەن كۆپ مىقداردا شىلىمىش بىلەن چىقىدۇ. كۆكرەكتە خىرقىراش كۆپ بولىدۇ، ھەرىكەت قىلغاندا نەپەس قىيىنلىشىدۇ.

داۋاسى: زۇپا شەرىپىتى II (تەركىبى: ئارپىبەدىيان، كەرەپشە ئۇرۇقى 17 گرامدىن، زۇپا، پىرسىياۋىيان 23 گرامدىن، ئەنجۈر، چىلان، سەرىستان ھەربىرى 20 دانىدىن، ئۇرۇقسىز چوڭ ئۈزۈم 99 گرام، شۇمىشا ئۇرۇقى، گۈلسەۋسەن، پاراسيون ئون گرامدىن، قەنت 660 گرام، گۈلقەنت 330 گرام «ئەگەر مۆتىدىلەرەك قىلىش لازىم بولسا نېلۇپەر، كۆكنار ئۇرۇقى ئون گرامدىن ئېلىنىدۇ. «گۈلقەنت ئورنىغا تەرەنجىبىن سالسا بولىدۇ، دورىلارنى سوقۇپ، ئۈچ چىنە سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ سۈزۈپ، سىقىپ، ئۈستىگە قەنت سېلىپ قىيام قىلىپ، كېيىن گۈلقەنت سېلىنىپ تەييارلىنىدۇ) دىن كۈنىگە ئۈچ قېتىم، ھەر قېتىمدا ئالتە قوشۇقتىن

ئىستېمال قىلىنىدۇ. چۈچۈكبۇيا يىلتىزى بىلەن تۇرۇپ ئۇرۇقىنى قاينىتىپ، سۈيگە بىر ئاز ھەسەل قوشۇپ ئىچكۈزۈپ قەي قىلدۇرۇپ، تۆۋەندىكى سۈرگە بېرىلىدۇ. چىلان ئون دانە، بىنەپشە يەتتە گرام، ئاق لەيلى ئۇرۇقى، ھەمىشباھار ئۇرۇقى، سانا ئون گرام، چۈچۈكبۇيا يىلتىزى سەككىز گرام، ئەنجۈر 16 گرام، ئۇرۇقسىز ئۈزۈم 19 گرام، خىيار شەنبەرنىڭ ئىچكى قىسمى 50 گرام، بادام يېغىدىن ئۈچ گرامدىن ئېلىپ، خىيارى شەنبەر ۋە تەرەنجىبىندىن باشقىلىرىنى بىر ئاز سوقۇپ، ئۈچ چوڭ چىنە كەلگۈدەك قايناق سۇغا ئىككى سائەت چىلاپ قويۇپ، ماتادىن ئۆتكۈزۈپ، راسا سىقىپ سۈيگە خىيار شەنبەر بىلەن تەرەنجىبىنى سېلىپ بىر قېتىم قاينىتىپ ئېلىپ، بادام يېغىنى ئۈستىگە قويۇپ، بىر پىيالەدىن ئەتىگىنى - ئاخشىمى ئىچىشكە بېرىلىدۇ.

5. ئۆپكە مىزاجىنىڭ قۇرۇق ئىسسىقلىققا ئۆزگىرىپ كېتىشىدىن بولغان يۆتەل.

ئاجىلىق ۋە تەشەنلىق ۋاقىتلىرىدا ئېغىرلىشىپ، مۇنچىغا كىرگەندە ياكى قورسىقى تويغاندا يېنىكلىشىپ قالىدۇ. يۆتەل بىلەن نەپەس قىيىنلىشىش بىرلىكتە كېلىپ ئاغرىق ئورۇقلايدۇ، بەلغەم بولمايدۇ، تومۇر ھەرىكىتى تېزلىشىدۇ، بەزىدە قىزىتما بولىدۇ. داۋاسى: ئىسپىغۇل لوئابى ياكى ئارپا سۈيى بېرىلىدۇ. بادام يېغى بىلەن سوك (مەقئەت)، تاپان ۋە كۆكرەك ياغلىنىدۇ. قويۇقلاشتۇرۇلغان چۈچۈكبۇيا قاينىتىلمىسى، قاپاق ئۇرۇقى، تەرەخمەك ئۇرۇقىنىڭ مېغىزى، نىشاستە، كەترا، گۈلبىنەپشەلەرنى مۇۋاپىق مىقداردا ئېلىپ، ئىسپىغۇل لوئابى ۋە تۇخۇم ئېقى بىلەن تەييارلانغان كۇمىلاچنى ئېھتىياجغا قاراپ ئېغىز ئىچىدە شۈمۈپ تۇرۇشقا بېرىلىدۇ.

6. چاڭ - توزان، تۈتۈن ۋە ئىسلاردىن بولغان ياكى ئۇزاققىچە يۇقىرى ئاۋاز بىلەن ۋارقىراشتىن بولغان يۆتەل.

بۇنى بەشىنچى قىسىمدا كۆرسىتىلگەن چارىلار بىلەن داۋالسا ئۈنۈم بېرىدۇ.

7. ئۆپكە ياكى ئۇنى ئوراپ تۇرغۇچى پەردىدىكى كېسەللىكلەردىن بولغان يۆتەل.

بۇ خىلدىكى يۆتەل قان تۈكۈرۈش، كۆكرەكنىڭ ئاغرىشى بىلەن ئىپادىلىنىدۇ ۋە گال ئەتراپىدىكى جاراھەتلەردىمۇ يۆتەل بولىدۇ. بۇخىل يۆتەلنى داۋالاشتا ئاساسەن سەۋەبچى ئاغرىقنى داۋالاش ۋە يۆتەل پەسەيتكۈچى دورىلارنى مۇۋاپىق ھالدا تاللاپ بېرىش لازىم.

3. قان تۈكۈرۈش

قان تۈكۈرۈش ئومۇمەن قاننىڭ چىقىش ئورنىغا قاراپ تۆۋەندىكىچە ئۈچ قىسىمغا بۆلۈنىدۇ:

1. ئېغىز بوشلۇقىدىن كەلگەن قان: چىش مىلىكلىرىدىن، تاماق ۋە يۇتقۇچىدىن

چىققان قانلار بولۇپ، چىش مىلىكلىرىنىڭ زەھەرلىنىشى، چىش تۇۋىنىڭ بوشاپ قېلىشى ياكى چىش مىلىك قان تومۇرلىرىنىڭ يېرىلىشىدىن تۈكۈرۈك بىلەن يېڭى قان چىقىدۇ. بۇنداق ھاللاردا چىش مىلىكىنىڭ زەھەرلىنىشلىرىگە قاراپ چىش كېسەللىكلىرىدە كۆرسىتىلگەن چارىلار قىلىنىدۇ. ھەببۇلئاس، ئانارگۈلى، رۇسۇت ۋە زەمچىلەرنى باراۋەر مىقداردا سوقۇپ، چىش تۇۋىگە قويۇلىدۇ.

2. يۇتقۇنچاقتىن كەلگەن قان: كاناي ئاغزىدىن چىققان قان بولۇپ، بۇنىڭ ئىپادىسى شۇكى، ئادەتتىكى بەلغەم ياكى تۈكۈرۈكلەردە قان بولماستىن، بەلكى بەلغەم چىقىرىش ئۈچۈن كۈچەپ قېقىلىش بىلەنلا ئاچ قىزىل رەڭلىك قان چىقىدۇ، يۆتەل بولمايدۇ.

داۋاسى: ھەببۇلئاس، ئانارگۈلى، ئانار پوستى، موزا ۋە زەمچىلەرنى باراۋەردىن ئېلىپ قاينىتىپ، ئۇنىڭ سۈيىدە گال چاپقاشقا بۇيرۇلىدۇ ۋە قۇرسى كەھرىۋا (تەركىبى: كەھرىۋا، گىلى ئەرمىنى، سەمغى ئەرەبى، خۇنسىياۋشان، تاباشىر، نىشاستە، كەتىرا، ئاقاقىيا، ئانارگۈلى ھەرقايسىسىدىن تەڭ مىقداردا ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، پاقىيوپۇرمىقى سۈيى ۋە گاۋزىبان سۈيى بىلەن خېمىر قىلىپ يۇغۇرۇپ، قۇرس «توقچاق» تەييارلىنىدۇ) دىن كۈنىگە ئىككى قېتىم 3 ~ 7 گرامغىچە ئىستېمال قىلىنىدۇ. ئەگەر يۇتقۇچتا جاراھەت بولسا كۈندۈز، خۇنسىياۋشاندىن يەتتە گرامدىن ئېلىپ سوقۇپ پۈركۈلىدۇ.

3. كانايدىن كەلگەن قان: يۆتەل ۋە كۆكرەك ساھەسىدە ئاغرىشلار بولۇپ، يۆتەل بىلەن كۆپۈكنەك قان چىقىدۇ، داۋاسى يۇقىرىقى بىلەن ئوخشاش.

4. دىماغدىن كەلگەن قان: بۇ خىل قان بۇرۇن يولى بىلەن چىقماستىن ئېغىزغا چۈشۈپ، تۈكۈرۈك بىلەن بىللە چىقىدۇ. كۆپىنچە بۇرۇن شىلىمىشىقنى ئىچىگە تارتىش بىلەن تولىراق ئۇيۇپ قالغان ھالەتتە چىقىدۇ. قان چۈشۈپ بولغاندىن كېيىن باش بىرئاز يېنىكلەشكەندەك سېزىلىدۇ. كۆپىنچە بىمار زۇكام بولغان ياكى بېشى ئاغرىغان بولىدۇ. بۇرۇننىڭ يۇقىرىقى تەرەپلىرى قىچىشىدۇ.

داۋاسى: قىيپال تومۇردىن قان ئېلىش ياكى كۈمۈش نەرسىلەر بىلەن ھىجامەت قويۇش لازىم. باشقا چارىلىرى بۇرۇن قانناشتىكى چارىلار بىلەن ئوخشاش.

5. ئۆپكە ۋە قىزىلئۆڭگەچتىن كەلگەن قان: يىقىلىش، سىرتقى زەربىلەر ياكى ئۆپكەنىڭ ساددا ۋە ماددىي زەھەرلىنىشلىرى ۋە ئۆپكە قان تومۇرلىرىنى زەخمىلەندۈرگەن ئۆزگىرىشلەر نەتىجىسىدە يۆتەلدىن كېيىن بەلغەم بىلەن قان كېلىدۇ. قان دەسلەپتە ئاز بولسا كېيىنچە زەخمىنىڭ ئەھۋالىغا قاراپ كۆپىيىدۇ. رەڭگى قىزىلگۈل رەڭدە، دات رەڭدە بولۇپ، قاتتىق يۆتەل بىلەن ئۇيۇغان ھالدا بەلغەمگە ئارىلىشىپ چىقىدۇ. بۇ ئۆپكە ياللۇغى (زاتلىرىيە) نىڭ ئالامىتى بولۇپ، كۆكرەك ۋە بېقىن ئەتراپلىرىمۇ ئاغرىيدۇ. يۆتەلگەنسېرى ئاغرىق كۈچىيىدۇ.

داۋاسى: قىيپال ياكى باسلىق تومۇرلىرىدىن قان ئېلىش، قۇرسى كەھرۇا يەنى قان تۆكۈرۈش تابلېتى (تەركىبى: كەھرۇا، گىلى ئەرمىنى، سەمىي ئەرەبى، خۇنسىياۋشان، تاباشىر، نىشاستە، كەترا، ئاقاقىيا، ئانارگۈلىدىن تەڭ مىقداردا ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، پاقىيوپۇرمىقى سۈيى ۋە گاۋزىبان سۈيى بىلەن خېمىر قىلىپ يۇغۇرۇپ، توقچاق تەييارلىنىدۇ) دىن مۇۋاپىق مىقداردا، 3 ~ 7 گرامغىچە كۈنگە ئىككى قېتىم ئىستېمال قىلىنىدۇ ۋە شەرىپىتى ئەنجىبار (تەركىبى: ئەنجىبار 22 گرام، ئاق سەندەل، قىزىل سەندەل (ئىككىلەنگىنى) 16 گرامدىن، ئاقاقىيا يەتتە گرام، قەنتتىن 400 گرامدىن ئېلىپ، دورىلارنى چالا سوقۇپ، ئۈچ چوڭ چىنە قايناق سۇغا بىر كېچە چىلاپ، ئەتىسى سۈزۈپ، تىرىپىنى ئوبدان سىقىپ، سۈيىگە قەنت سېلىپ قىيام تەييارلىنىدۇ) نىڭ ئۆزىنى يالغۇز ياكى باشقا قان توختاتقۇچى دورىلار بىلەن بىللە ئۈچ قوشۇقتىن ئىستېمال قىلىنىدۇ.

قىزىلئۆڭگەچتىن كەلگەن قان دائىم قۇسۇق بىلەن كۆڭلى ئايىنىشتىن كېيىن كېلىدۇ. قاننىڭ مىقدارى كۆپ بولسا ئاشقازان ياكى قىزىلئۆڭگەچتىن كەلگەنلىكىگە گۇمان قالمايدۇ. ئەمما ئاز بولغاندا باشقا جايدىن كەلگەن قاندىن پەرق قىلىش ئۈچۈن، يۆتەل بولماسلىقى ۋە ئاشقازاندىكى ئالامەتلەرگە دىققەت قىلىش كېرەك.

4. ئۆپكە ياللۇغى

بۇ، ئۆپكەنىڭ ياللۇغلىنىشلىق زەھەرلىنىشىدىن ئىبارەت بولىدۇ.
سەۋەبى:

مېڭىدىن ئىسسىق ياكى سوغۇق تەبىئەتلىك سۈيۈقلۈقلارنىڭ ياكى زۇكام، نەزلە ماددىسى بىلەن تۈرلۈك زەھەرلىك سۈيۈقلۈقلارنىڭ ئۆپكەگە قۇيۇلۇشى؛ بوغما ياكى گال ئەتراپىدىكى باشقا جاراھەتلەرنىڭ يىرىڭلىق ئاجرايلىرىنىڭ ئۆپكەگە چۈشۈشى؛ ئۆپكەنى ئوراپ تۇرغۇچى پەردىنىڭ ياللۇغى (زاتلىجەنە) ياكى (كىرگىت گۆش) پەردىنىڭ ياللۇغى. لىنىشلىرىدا يىرىك ۋە ئىششىق ئۆپكەگە ئۆتۈش؛ ئۆپكەنىڭ ئۆزىدە سۇ يىغىلىپ، ۋاقىت ئۆتكەنسېرى بۇزۇلۇپ، ئۆپكەدە ياللۇغلىنىش ھاسىل قىلىش قاتارلىقلاردىن ئىبارەتتۇر. ئومۇملاشتۇرۇپ ئېيتقاندا، ئۆپكە ياللۇغىنىڭ مۇھىم سەۋەبى قان ۋە ئارتۇقچە بەلغەم بولۇپ، سەپرا تۈپەيلىدىن كەمرەك كېلىپ چىقىدۇ. كۆپىنچە نەزلىدىن كېيىن قوشۇلۇپ كېلىدۇ. ئۆپكەنىڭ زەھەرلىنىشى يۈرەككە تەسىر قىلىدۇ. ئۆپكەدىكى خىلىتلارنىڭ تارقىلىشى قىيىن بىر مەسىلە. ئۆپكە ياللۇغى سەۋەبلىرىگە قاراپ تۆۋەندىكىچە ئۈچ چوڭ تۈرگە بۆلۈنىدۇ:

1. ئىسسىقلىقتىن بولغان ئۆپكە ياللۇغى.

ئالامىتى: قىزىتمىسىنىڭ داۋاملىق يۇقىرى بولۇشى بىلەن ئاغرىق كۆكرەك ساھەسىدە

ئېغىرلىق، كېيىنچە قاتتىق ئاغرىش سېزىدۇ. يۈز ۋە كۆزلىرى قىزارغان، بولۇپمۇ ئىككى ئېغەك قىسمى روشەن قىزارغان ھالدا بولىدۇ. ئېغىر كېسەللەرنىڭ قاپاقلىرى ئىششىغاندەك كۆرۈنىدۇ. تەشئالىق كۆپ بولۇپ، تىلى قېلىن گەز باغلايدۇ. تومۇرى دولقۇنسىمان سالىدۇ. بىمارنى يۆتەل بەكمۇ ئازايلادۇ، سوغۇقتىن راھەتلىنىدۇ، كۆڭلى سوغۇق نەرسىلەرنى تارتىدۇ. ئەگەر ياللۇغلىنىش ئۆپكەنىنىڭ تۆۋەنكى قىسمىدا بولسا نەپەس قىيىنلىشىش ئېغىر بولىدۇ. يەنە بۇلاردىن باشقا، خىلىتلارنىڭ ئالاھىدىلىكلىرىگە ئاساسەن تۈرلۈك ئالامەتلەرمۇ قوشۇلۇپ كېلىدۇ. ئەگەر ياللۇغلىنىش ئۆپكەنىنىڭ يۇقىرىقى قىسمىدا بولسا، كېسەل كۆكرەك ئارقا قىسمى، تاغاق ئارىلىقىنىڭ ئاغرىشىدىن زارلىنىدۇ.

ئۆپكەندىكى ياللۇغ ئومۇمەن تۆۋەندىكى ئۈچ خىل ئەھۋال بىلەن ئۆزگىرىدۇ:

(1) ماددا پىشىدۇ ۋە بەلغەم ئارقىلىق سىرتقا چىقىپ كېتىدۇ. بەلغەم ئاز ۋە ئۇنىڭ رەڭگى ۋە سۈپىتى سەۋەبى ماددىلارنىڭ ئالاھىدىلىكلىرىگە ئىگە بولۇپ، نەتىجىدە ياللۇغلىنىش ئىشتىن قايتىپ، باشقا بەلگىلىرى يەڭگىللىشىپ، بەلغەم ئاسان چىقىدىغان بولىدۇ.

(2) يىرىك يىغىپ ئەھۋال ئېغىرلىشىدۇ، ياللۇغلانغان جاي تېشىلىدۇ. شۇنىڭ بىلەن ئېغىزىدىن بېلىق پۇرىقى كېلىپ تۇرىدۇ. ئەگەر ياخشىلىق بولسا يىرىك بەلغەم بىلەن سىرتقا چىقىپ كېتىپ، ئۆپكە ماددىلاردىن تازىلىنىدۇ. ئۇنداق بولمىغاندا يىرىك باشقا ئەزالارغا تارقاپ كېتىدۇ. نەتىجىدە باشقا كېسەللىك قوشۇلىدۇ. يىرىك يىغىلىشقا باشلىغاندا كېسەلنىڭ ئەھۋالى بارغانسېرى ئېغىرلىشىپ، ماددا پىشقاندا قىزىتما پەسىيدۇ، ئاغرىشمۇ بولمايدۇ. لېكىن كۆكرەك قىسمىدا ئېغىرلىق ھېس قىلىدۇ. ئەگەر تېشىلسە يەنە ھارارەت قايتىدىن باشلىنىپ، ئاغرىق تىترەيدۇ.

(3) ماددىلارنىڭ سۈيۈق قىسمى تارقاپ كېتىپ، قويۇق قىسمى قېتىپ قالىدۇ. ئۇزۇن مۇددەت ساقلىنىدۇ. بۇ چاغدا باشقا ئالامەتلىرى يېنىكلەشكەندەك سېزىلىدۇ. ئەمما نەپەس قىيىنلىشىش ئەۋج ئېلىپ، قۇرۇق يۆتەل ۋە كۆكرەكتە ئېغىرلىق ساقلىنىپ قالىدۇ. بۇنىڭ تېشىلىشى ئاز ئۇچرايدۇ. بۇنداقلارنى داۋالاشتا ئۆپكەندىكى بۇ خىل قالدۇقنى چىقىرىشقا دىققەت قىلىش لازىم.

داۋاسى: قان ئېلىش ۋە تەبىئەتنى يۇمشاقچى سۈرگىلەرنى بېرىش، ھۆقنە قىلىش لازىم.

قان ئېلىشتا ئەگەر كېسەللىك نەزلىدىن بولسا قىيپال تومۇرىدىن، قاندىن بولسا سافىن، كېيىن باسلىقتىن ئېلىنىدۇ. قان ئالىدىغان تومۇرلارنى تاللاشتا تۆۋەندىكى قائىدە بويىچە تاللاش كېرەك. (1) كېسەللىكنىڭ دەسلەپكى ئۈچىنچى كۈنلىرى قان ئالغاندا زەھەرلەنگەن ئۆپكەنىنىڭ قارشى تەرىپىدىكى تومۇرلاردىن ئېلىنىدۇ. مەسىلەن: ئوڭ تەرەپ ئۆپكە ياللۇغلانغاندا سول تەرەپتىن ئېلىش كېرەك. تۆتىنچى كۈندىن كېيىن قان ئېلىشقا توغرا كەلگەندە زەھەرلەنگەن ئۆپكە تەرىپىدىن ئېلىنىدۇ. ئۆپكەنىنىڭ قايسى تەرەپتىن

زەھەرلەنگەنلىكىنى بىلىش ئۈچۈن شۇ تەرەپ كۆكرەكنىڭ ئېغىرلىق سېزىشى، شۇ تەرەپ يۈز قىسمىنىڭ قىزىرىپ تۇرۇشى، ئاغرىق ياتقاندا شۇ تەرەپ ئېغىز بۇرجىكىدىن شۇلگەي ئېقىپ تۇرۇشلار ئاساس قىلىنىدۇ ياكى ئاغرىق قايسى تەرەپنى بېسىپ ياتقاندا بەلغەم كۆپ چىقسا، ياللۇغلىنىش ئۆپكەنىڭ شۇ تەرەپىدە ھەم بېسىپ كۆرگەندە ئاغرىق كۈچەيگەن تەرەپىدە ياللۇغلىنىش بولىدۇ.

سۈرگە بېرىش مەسىلىسىدە جالمنۇس ھېكىمنىڭ پىكرىچە، ھارارەت يۇقىرى بولسا قان ئېلىش بىلەن كۇپايلىنىش كېرەك. بۇ تېۋىپنىڭ كېسەل ئەھۋالىغا قاراپ قارار قىلىشىغا باغلىق مەسىلە. بېرىلىدىغان سۈرگە يۇمشاتقۇچى قايناتىملار بولۇشى كېرەك ۋە تۆۋەندىكى دورىلار بىلەن ھۆقنە قىلىنىدۇ: مەتبۇخى مۇلەيىن (تەركىبى: سەرپىستان، چىلان 25 دانىدىن، ئاق لەيلى ئۇرۇقى، بىنەپشە ئون گرامدىن، بابۇنە يەتتە گرام، خىيارشەنبەر، تەرەنجىبىندىن يېرىم كىلوگرامدىن «سوقۇلمايدۇ» ئېلىپ، سوقمايدىغان دورىلارنى يېرىم چوڭ چىنە قايناق سۇغا چىلاپ، تۆت سائەتچە دۈملەپ قويغاندىن كېيىن سىقىپ سۈزۈۋېلىپ، قالغان دورىلارنى بىر چىنە سۇ بىلەن قاينىتىپ، سۈزۈپ ئارىلاشتۇرۇپ، كۈنگە ئىككى قېتىم، ھەر قېتىمدا بىر پىيالىدىن ئىستېمال قىلىنىدۇ. بىنەپشە، ئىتتۇزۇمى، ئاق لەيلىگۈلى ھەرقايسىسى يەتتە گرامدىن، سەرپىستان، چىلان 20 دانىدىن، ئەينۇلا بەش دانە، زاراڭزا چېچىكى 22 گرام، قىزىلگۈل، قارا شېكەر، قىزىلچا 50 گرامدىن، گۈل يېغىدىن ئون گرام (سېرىقماي بولسىمۇ بولىدۇ) ئېلىپ، ھۆقنە سۇيۇقلۇقى تەييارلاش چارىلىرى بويىچە تەييارلىنىدۇ ھۆقنە قىلىنىدۇ. بۇلارنى بىر قانچە قېتىم تەكرارلاش كېرەك. ئۇنىڭدىن باشقا، ئاق سەندەل، ئارپا ئۇنى، سېمىزئوت سۈيىنى بىر ئاز بىنەپشە يېغى بىلەن كۆكرەككە سۈرتۈش ۋە بابۇنە، ئىككىلىملىك، ئاق لەيلى، بىنەپشەلەرنى مۇۋاپىق مىقداردا ئېلىپ سوقۇپ، بابۇنە يېغى بىلەن كۆكرەكنىڭ كۆپ ئاغرىغان جايىغا سۈركەش لازىم. بۇ ئىششىقنى يۇمشىتىش ۋە ياندۇرۇش تەسىر بېرىدۇ. نەپەس قىيىنلىشىش ئېغىر بولسا، ئىسپىغۇل لوئابىنى بىر ئاز قەنت سېلىپ بېرىش ياكى كۆكرەك ئەتراپلىرىغا ئىسسىق ئۆتكۈزۈش ياخشى ئۈنۈم بېرىدۇ. ئانار شەرىبىتى (تەركىبى: تاتلىق ئانار دانىسى بىر ھەسسە، ئاچچىق ئانار دانىسى يېرىم ھەسسە، شېكەردىن ئۈچ ھەسسە ئېلىپ، ئانار دانىلىرىنى پاكىز نەرسە بىلەن سىقىپ، سۈزۈپ، شېكەرنى سېلىپ، ئوتنى سۇس قالاپ ھوشيارلىق بىلەن قاينىتىپ قىيام قىلىپ، «ئوتنى كۈچلۈك قالاپ، شەربەت كۆيۈپ قارىداپ كېتىشتىن ساقلىنىش شەرت». كۈنگە ئۈچ قېتىم ئىستېمال قىلىنىدۇ)، نېلۇپەر شەرىبىتى ۋە باشقا ئەرەقلەرنى بېرىش بىلەن بەك چۈچۈمەل بولمىغان سىركەنجىۋىل بېرىش كۆكرەكنى ماددىلاردىن تازىلاش، ھارارەتنى پەسەيتىش ۋە تەشەنالىقنى قاندۇرۇش تەسىرىنى كۆرسىتىدۇ. بەزىلەر كاپۇر، ئارپا، كاسىنە سۈيى، تەرخەمەك، قوغۇن، تاۋۇز، قاپاقلارنىڭ سۈيى ۋە ئىسپىغۇل لوئابى، سېمىزئوت ئۇرۇقى، ئوسۇڭ

سۈيى ۋە ئانار سۇلىرىنى ئېھتىياجىغا لايىق ئېلىپ بېرىشنى تەۋسىيە قىلىدۇ. شەرىپىتى خەشخاش قاتارلىق تۇتقۇچى شەرىپەتلەر بېرىش مەنىنى قىلىنىدۇ.

2. بەلغەم ماددىسىدىن بولغان ئۆپكە ياللۇغى.

ھارارەت ۋە رەڭگىنىڭ قىزىللىقى بولمايدۇ. نەپەس قىيىنلىشىش ئېغىر بولۇپ، كۆپ مىقداردا يېپىشقاق بەلغەم چىقىرىدۇ. ئۆپكەدىن خىرقىراش تاۋۇشلىرى ئاڭلىنىدۇ. ئەمما ياللۇغلىنىشنىڭ تەرەققىي قىلىش ئەھۋالىغا قاراپ ئارىلاپ قىزىتما پەيدا بولۇپ تۇرىدۇ. داۋاسى: تەبىئەتنى يۇمشاتقۇچى مەتبۇخى مۇلەيىس (تەرەتنى يۇمشاتقۇچى قايناتما) (تەركىبى: سەرپىستان، چىلان 25 دانىدىن، ئاق لەيلى ئۇرۇقى، بىنەپشە ئون گرامدىن، بابۇنە يەتتە گرام، خىيارشەنەبەر، تەرەنجىبىن يېرىم كىلوگرامدىن «سوقۇلمايدۇ» ئېلىپ، سوقمايدىغان دورىلارنى يېرىم چوڭ چىنە قايناق سۇغا چىلاپ، تۆت سائەتچە دۈملەپ قويغاندىن كېيىن سىقىپ سۈزۈۋېلىپ، قالغان دورىلارنى بىر چىنە سۇ بىلەن قاينىتىپ، سۈزۈپ ئارىلاشتۇرۇپ تەييارلىنىدۇ) دىن كۈنگە ئىككى قېتىم، ھەر قېتىمدا بىر پىيالە دىن ئىستېمال قىلىنىدۇ. ياللۇغلىنىش قايتۇرغۇچى دورىلار كۆكرەك سىرتىدىن سۈرتۈلىدۇ. زۇپا شەرىپىتى II (تەركىبى: ئارپىبەدىيان، كەرەپشە ئۇرۇقى 17 گرامدىن، زۇپا، پىرسىياۋشيان 23 گرامدىن، ئەنجۈر، چىلان، سەرپىستان ھەربىرى 20 دانىدىن، ئۇرۇق-سىز چوڭ ئۈزۈم 99 گرام، شۇمشا ئۇرۇقى، گۈلسەۋسەن، پاراسيون ئون گرامدىن، قەنت 660 گرام، گۈلقەنتىتىن 330 گرام «ئەگەر مۆتىدىلەرەك قىلىش لازىم بولسا نېلۇپەر، كۆكنار ئۇرۇقىدىن ئون گرامدىن ئېلىنىدۇ. «گۈلقەنت ئورنىغا تەرەنجىبىن سالسا بولىدۇ» ئېلىپ، دورىلارنى سوقۇپ، ئۈچ چىنە سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، تىرىپىللىرىنى سۈزۈپ سىقىۋېتىپ، ئۈستىگە قەنت سېلىپ قىيام قىلىنىدۇ. كېيىن گۈلقەنت سېلىپ تەييارلىنىدۇ) دىن كۈنگە ئۈچ قېتىم، ھەر قېتىمدا ئالتە ئاش قوشۇقىدىن ئىستېمال قىلىنىدۇ.

3. سەۋدادىن بولغان ئۆپكە ياللۇغى.

ئۆپكەدىكى ماددىلارنىڭ سۇيۇقلۇق قىسمى تارقىلىپ، قاتتىق قىسمى قېپقالىدۇ. بۇنىڭغا سەۋدا ماددىسى ياكى قويۇق بەلغەم كۆپرەك سەۋەب بولىدۇ.

ئالامىتى: ئاساسەن نەپەس قىيىنلىشىش (نەپەس ئېلىش قىيىن بولىدۇ)، قۇرۇق بولۇش، ھارارەت بولماسلىق، كېسەلنىڭ ئۇزۇنغا سوزۇلۇپ كېتىشىدىن ئىبارەت. قەدىمكى زامان تېۋىپلىرى زاتلىنىڭ بۇ قىسمىدا ئۆپكەدە خۇددى بۆرەكتىكى تاشقا ئوخشاش تاش ھاسىل بولغانلىقى توغرىسىدا يېزىپ قالدۇرغان. تاش ھاسىل بولغاندىن كېيىن يۆتەل پەسىيىپ قالىدۇ.

داۋاسى: ئىچىنى يۇمشاتقۇچى دورىلار بېرىلىدۇ. زىغىر لوئابى، ئاق لەيلى ئۇرۇقى، بادام يېغى، قىز تۇغقان ئايالىنىڭ سۈتىنى بىرلەشتۈرۈپ، كۆكرەك قىسمىغا چېپىش لازىم.

سانا، ئىنتىۋۇمى، پۇنۇس، ئەگرى تەرخەمەك ئۇرۇقى، قوغۇن ئۇرۇقى، تەرەنجىبىن قاتارلىق دورىلاردىن تەركىب تاپقان قايناتما بېرىلىدۇ ۋە ياۋا پىياز شىرنىسىنى يەتتە گرامدىن كۈنگە ئىككى قېتىمدىن بېرىلىدۇ. ياۋا پىياز شىرنىسى تەييارلاش ئۇسۇلى: ئون گرام ياۋا پىياز (ئەنسىل) نى پىشۇرۇپ، گۈلسەۋسەن يىلتىزىدىن يەتتە گرام، كۈدە ئۇرۇقى، زۇپادىن ئۈچ گرامدىن ئېلىپ سۇقۇپ، ئەلگەكتىن ئۆتكۈزۈپ، ئىككى ھەسسە ھەسەل بىلەن تەييارلىنىدۇ.

5. ئۆپكە سىلى

«سىل» دېگەن سۆز ئورۇقلاش ئۇقۇمىنى بىلدۈرىدۇ. ئۆپكە سىلى — ئۆپكەنىڭ ئۆز جىسمىدا ئۆزگىرىش يۈز بېرىش، كاۋاك ھاسىل بولۇش ۋە پۈتۈن بەدەننى ئورۇقلىتىپ ئاجىزلىتىش بىلەن ئۆتىدىغان كېسەلدىن ئىبارەت. ئۇنىڭدا يۆتەل، نەپەس قىيىنلىشىش، قىزىتما قاتارلىق ئالامەتلەر دائىم ئۇچرايدۇ. بۇ كېسەل بالىلاردا، سوغۇق مىزاج كىشىلەر-دە ھەم ئاياللاردا كۆپرەك ئۇچرايدۇ.

سەۋەبى:

1. ئۆپكە سىلىنىڭ پەيدا بولۇش سەۋەبلىرى ئاساسەن تۆۋەندىكى ئۈچ خىلغا بۆلۈنىدۇ. پىشقان نەزلە ماددىلىرى مېڭىدىن ئۆپكەگە تۆكۈلىدۇ. بۇ ماددىلار ئۆپكەنىڭ نېپىز قەۋەتلىرىنى كۆيدۈرۈپ يارا ھاسىل قىلىدۇ.
2. كۆكرەك پەردە ياللۇغى ياكى ئۆپكە ياللۇغىنىڭ ماددىلىرى ئۆپكە يوللىرىنى زەھەرلەپ سىلغا ئۆزگىرىشى مۇمكىن.
3. بۇلاردىن باشقا ئۆپكەنىڭ ئىچكى ۋە تاشقى سەۋەبلەردىن بولغان يارىلىنىشلىرىمۇ سىلغا ئېلىپ بېرىشى مۇمكىن.

ئالامىتى:

سۇس قىزىتمىنىڭ بولۇشى بىلەن كېسەل كىشى يۈزىنىڭ ياڭاق قىسمى قىزارغان ھالدا بولىدۇ، بولۇپمۇ بۇ ئەھۋال چۈشتىن كېيىن روشەن كۆرۈنىدۇ. تەبىئەتنىڭ زەئىپ بولۇشىغا ئەگىشىپ، كېچىدە ۋە ئادەتتىكى چاغلاردىمۇ تەرلەيدۇ. كېسەلنىڭ پۈت - دۈمبىسىگە قىسمەن ۋاقىتلاردا ئىششىق پەيدا بولۇپ قالىدۇ. بۇ ئالامەتلەر «تەپى دىق» (جۈدە تىكۈچى قىزىتما) دېگەن ئاتالغۇ بىلەنمۇ ئاتىلىدۇ. ئۆپكە سىلىدە بەلغەمنىڭ ئاجراپ چىقىشى تەسەرەك بولۇپ، شىلىمىش قاق، سېرىق سۇيۇق، بەزىدە كۆكۈچ رەڭلىك بەلغەم چىقىدۇ. ھەتتا يىرىڭلىق بەلغەممۇ چىقىشى مۇمكىن. يىرىڭلىق بەلغەم كېسەلنىڭ ئېغىر-لىشىۋاتقانلىقىدىن خەۋەر بېرىدۇ. بەزى تېۋىپلار بەلغەمنىڭ شىرىلىك ۋە تەسلىك بىلەن ئاجراپ چىققىنىغا قاراپ پىشقان ماددا (ماددە ئىزى) دەپ خاتا ئويلاپ، ئۆپكەنى قويۇق بەلغەمدىن تازىلاشقا تىرىشماي، نەتىجىدە ئاغرىق ئۆلۈپ كېتىشى مۇمكىن. بەلغەمنىڭ

يىرىڭلىق ياكى يىرىڭسىز ئىكەنلىكىنى ئاددىي ئۇسۇلدا تۆۋەندىكىدەك ئايرىشقا بولىدۇ. يەنى، خاس يىرىڭلىق بەلغەم دائىم سېسىق پۇرايدۇ. بۇنى ئايرىش ئانچە قىيىن ئەمەس، ئەمما باشقا شىلىمىشقلار بىلەن قوشۇلۇپ كەلگەندە پۇرماسلىقى مۇمكىن. بۇ چاغدا بەلغەمنى سۇغا سالغاندا چۆكسە يىرىڭ، چۆكمەسە يىرىڭ ئەمەس ياكى ئوتقا سالغاندا دەرھال كۆيۈپ سېسىق پۇراق چىقارسا يىرىڭ، كۆيمەي قايناپ تارقاپ كەتسە يىرىڭ بولىدۇ.

داۋاسى:

ئۆپكە سىلىنى داۋالاشنىڭ نەتىجىسىگە تېۋىپلارنىڭ كۆزقارىشى بىردەك ئەمەس. بەزىلەر ئۆپكەدىكى جاراھەت ساقايمايدۇ، چۈنكى ئۆپكەنىڭ ساقىيىشى ئۈچۈن ئۇنىڭ دائىم ھەرىكەتلىنىپ تۇرۇشى تەسىر كۆرسىتىپ ساقايغىلى قويمايدۇ دېيىشىدۇ. جاللىنۇس ھې-كىم بولسا جاراھەتنىڭ ساقىيىشى ئۈچۈن شۇ ئەزانىڭ ھەرىكەتسىز تۇرۇشى ھاجەت ئەمەس دەيدۇ. ئەستايىدىل داۋالاش، ياخشى ئوزۇقلاندۇرۇش بىلەن تولۇق ساقىيىشى مۇمكىن، لېكىن ۋاقىت ئۇزۇنغا سوزۇلۇشى ئېھتىمال. ئەبۇ ئەلى ئىبىن سىنا بىر ئايالنىڭ 23 يىل سىل بىلەن ئاغرىپ يۈرگەنلىكىنى يازغان. ئارپا سۈيىدە دەريا قىسقۇچپاقىسى (سەر-تان) نى پىشۇرۇپ يېگۈزۈش سىل ئۈچۈن بەكمۇ ياخشى پايدا قىلىدۇ. ھارارەتنى پەسەيتىش ۋە يۆتەلگە ئارام بېرىپ كۆكرەكتىكى ماددىلارنى تازىلاش ئۈچۈن ئۆپكە كېسەللىكلىرى ھەققىدە ئىلگىرىكى پەسىلدە كۆرسىتىلگەن دورىلارنى تاللاپ بېرىش كېرەك. مەسىلەن: لوئۇقى خەشخاش (تەركىبى: ئاق كۆكنار (خەشخاش سەفەد)، قارا كۆكنار ھەرقايسىسى يەتتە گرامدىن، ئاقلانغان چۈچۈكبۇيا يىلتىزى 26 گرام، ناۋات 132 گرام، سەمىي ئەرەبىدىن ئون گرامدىن ئېلىپ، كۆكنار ۋە چۈچۈكبۇيا يىلتىزىنى سۇدا قاينىتىپ، ناۋات بىلەن قىيام قىلىپ، قالغان دورىلارنى سوقۇپ ئارىلاشتۇرۇپ تەييارلىنىدۇ) دىن كۈنىگە ئىككى قېتىم 3 ~ 7 گرامغىچە ئىستېمال قىلىنىدۇ. كىچىك بالىلارغا بېرىشتە دىققەت قىلىش كېرەك.

ئەسكەرتىش: كۆكنار «خەشخاش» نىڭ تىلىپ ئەپيۇنى ئېلىنىمىغىنى ياخشى ھېسابلىنىدۇ قەۋزىيەت بولسا كۈچلۈك سۈرگىلەرنى بەرمەي، ئىچىنى يۇمشىتىدىغان خىيارى شەنبەرنى كاشكاپ قىلىپ بەرسە بولىدۇ. ئەگەر ئىچى سۈرۈپ كەتكەن بولسا شەربىتى ھەبۇلئاس بېرىلىدۇ.

گۈلچەتنىڭ ئۆپكە سىلىگە ياخشى مەنپەئەت قىلىدىغانلىقى توغرىسىدا ئەبۇ ئەلى ئىبىن سىنا ئۆز ئەسەرلىرىدە ئالاھىدە توختالغان. مەسىلەن: بىر ئايالنىڭ سىل كېسىلى بىلەن ئاغرىپ، داۋالاش نەتىجە بەرمەي ئۆلەر ھالەتكە يەتكەندە گۈلچەنت بىلەن داۋالىنىپ ناھايىتى ياخشى ئۈنۈم ھاسىل قىلىپ، ساقىيىپ ئۆز ئەسلىگە كەلگەنلىكى ھەققىدە يازغان. گۈلچەنتنىڭ شۇ يىلقى يېڭى بولغىنى ئەڭ ياخشى ھېسابلىنىدۇ. مىقدارى جەھەتتە چەكلىمە يوق. نان بىلەن قوشۇپ ئەتكەن ئاشتىدا بېرىلسە تېخىمۇ ياخشى. سۈت بىلەن داۋالاشتا ئاساسەن ئۆپكە ۋە ئېشەك سۈتى بېرىلىدۇ. بۇ ھايۋانلار ئالما

يوپۇرمىقى، گاۋزبان، پاقىيوپۇرمىقى ۋە مەستىكىلەر بىلەن بېقىلىپ، سۈتى سېغىلىدۇ. سۈتنى سېغىشتىن بۇرۇن ھايۋاننىڭ ئەمچەكلىرىنى ئۈچ قېتىم پاكىز يۇيۇپ قۇرۇتۇپ، يەنە يۇيۇپ تازىلاش كېرەك. سۈت ساغىدىغان قاچا پاكىز بولۇشى، ھايۋاننىڭ ئۆزى ساغلام بولۇشى شەرت. ئېشەكنىڭ تەخىيى تۆت - بەش ئايلىقتىن چوڭ بولۇشى لازىم. ئېشەك سۈتى دەسلەپتە 50 گرامدىن بېرىلىپ، تەدرىجىي ھالدا كۆپەيتىلىشى لازىم. يۇقىرى مىقدارنىڭ چەكلىمىسى يوق، كېسەلنىڭ تەبىئىي كۆتۈرگۈدەك بولسا بولىدۇ. بەك ئىچەلمىسە سۈتكە ئىككى گرام تۇز، ئۈچ گرام نىشاستە (بۇغداي كراخمالى) قوشۇپ بېرىلىدۇ. بەزىلەر ئەگەر مەنپەئەت كۆرۈلسە، ئېشەك سۈتىنى بىر ھەپتىگىچە بېرىشكە بولىدۇ دەپ قارايدۇ. ئۆچكە سۈتىنى بەرگەندە قاشتېشىنى تاۋلاپ، سۈتكە چىلاپ (يەتتە قېتىم شۇ خىلدا تەكرارلاپ)، تەييارلانغان سۈتنى بېرىش كېرەك.

دەريا قىسقۇچپاقىسى (سەرتان) نى بېرىش ئۇسۇلى — سەرتاننىڭ پۇتلىرىنى كېسىۋېتىپ تازىلاپ، ئارپا سۈيىگە سېلىپ ئاشتەك پىشۇرۇپ بېرىلىدۇ. گۈلچەنت بىلەن ئارىلاش-تۇرۇپ بەرسىمۇ ياكى يۆتەل توختاتقۇچى شىرىلىك دورىلار بىلەن بىرگە قوشۇپ بەرسىمۇ بولىدۇ. شۇنداقلا قىسقۇچپاقا تالقىنى (سۇفۇيى سەرتان) قىلىپ بېرىش مۇمكىن. كۆيدۈرۈلگەن قىسقۇچپاقا^① ئۈچ گرام، ئاق كۆكنار، قارا كۆكنار ھەربىرى سەككىز گرامدىن، كەترا ئون گرام، ئەرەب يېلىمى، قېبرىس ئارىلىنىڭ گىلى 16 گرامدىن، قۇرۇق ئۈزۈمدىن يەتتە گرام ئېلىپ، دورىلارنى يۇمشاق سوقۇپ تالقان قىلىپ، خەشخاش شەرىپتى ياكى ئېشەك سۈتى بىلەن بىللە بېرىلىدۇ. تاماق جەھەتتىن ئۇلار، كەكلىك، تورۇلغا، كاككۇك ياكى قۇشقاچ قاتارلىق ئۇچار - قاناتلارنىڭ گۆشىنى كاۋاپ ياكى شورپا قىلىپ (ياغسىزراق) بېرىلىدۇ.

6. كۆكرەك پەردە ياللۇغى

ئۆپكە ۋە كۆكرەكنى ئوراپ تۇرغۇچى نېپىز پەردىنىڭ ياللۇغلىنىشى زاتىجەنبە دېيىلىدۇ. ئۇ ھەقىقىي ۋە ساختا دەپ ئىككى تۈرگە ئايرىلىدۇ.

1. ھەقىقىي كۆكرەك پەردە ياللۇغى.

نوقۇل سەپرا، سەپرا ئارىلاشقان قان، سەپرا قوشۇلغان بەلغەم ياكى بىر ئاز ھارارەتلىك سەۋدا ماددىلىرى بۇ پەردىگە چۈشۈپ ياللۇغلىنىش ھاسىل قىلىدۇ. بۇ پەردە كىرگىت ۋە پەيلەردىن تۈزۈلگەنلىكى ئۈچۈن بەلغەم ۋە قان سەۋدا ماددىلىرى ئاسانلىقچە سۈمۈرۈلۈپ كېتەلمەيدۇ. سەپرا قوشۇلۇپ كەتكەندىن كېيىن سۈمۈرۈلىدۇ. كۆكرەك پەردە ياللۇغى كۆكرەك بوشلۇقى كېسەللىكلىرى ئىچىدە ئېغىر ئۆتىدىغان، خەتىرى كۆپرەك بىرخىل

① قىسقۇچپاقىنى كۆيدۈرۈش ئۇسۇلى: قىسقۇچپاقىنى تازىلاپ كوزىغا سېلىپ ئاغزىنى گىل بىلەن ياخشىلاپ بېكىتكەندىن كېيىن ئوتى توختىغان تونۇر ئىچىدە بىر كېچە تۇرغۇزۇپ ئېلىنىدۇ. قىسقۇچپاقا كۈل ھالىتىگە كېلىپ قالىدۇ.

كېسەل بولۇپ، ئومۇمىي بەدەندىكى بەلگىلىرىمۇ ئېغىر. مەسىلەن: قىزىتمىنىڭ بەك زىيادە بولۇپ، يۆتەل ۋە نەپەسلىنىش ئېغىر دەرىجىدە قىيىنلىپ، قوۋۇرغىلار ئاستىدا سانجىقسىمان قاتتىق ئاغرىشلار كۆرۈلىدۇ. تومۇر ھەرىكىتى يېپىلغان شەكىلدە بولۇپ، كېسەل بىئارام بولىدۇ. ھەقىقىي كۆكرەك پەردە ياللۇغى تۆۋەندىكىچە تۆت خىلغا بۆلۈپ داۋالىنىدۇ:

(1) سەپرا قوشۇلغان قان ماددىسىدىن بولغان ھەقىقىي كۆكرەك پەردە ياللۇغى: يۇقىرىقى ئومۇمىي ئالامەتلەردىن باشقا، ئاغرىقنىڭ يۈزىمۇ، چىقارغان بەلغەمنىڭ رەڭگىمۇ قىزىلغا مايىل كېلىدۇ.

داۋاسى: چىلان، سەرپىستان، ئۇرۇقسىز ئۈزۈم، ئەينۇلا، ئەنجۈرلەرنى مۇۋاپىق مىقداردا ئېلىپ، بىر كېچە قايناق سۇغا چىلاپ، ئەتىسى سىقىپ سۈزۈپ، ئۈستىگە خىيارشەنبەر بىلەن تەرەنجىبىنى ئېرىتىپ قوشۇپ بېرىش كېرەك ياكى مەتبۇخى مۈلەيىن (تەرەتنى يۇمشاتقۇچى قايناتما) (تەركىبى: سەرپىستان، چىلان 25 دانىدىن، ئاق لەيلى ئۇرۇقى، بىنەپشە ئون گرامدىن، بابۇنە يەتتە گرام، خىيارشەنبەر، تەرەنجىبىندىن يېرىم كىلوگرامدىن «سوقۇلمايدۇ» ئېلىپ، سوقمايدىغان دورىلارنى يېرىم چوڭ چىنە قايناق سۇغا چىلاپ، تۆت سائەتچە دۈملەپ قويغاندىن كېيىن سىقىپ سۈزۈۋېلىپ، قالغان دورىلارنى بىر چىنە سۇ بىلەن قاينىتىپ، سۈزۈپ ئارىلاشتۇرۇپ، كۈنىگە ئىككى قېتىم، ھەر قېتىمدا بىر پىيالىدىن ئىستېمال قىلىنىدۇ) دىكى يۇمشاتقۇچى قايناتما بېرىلسە بولىدۇ. بىنەپشىگۈل قېنى بىلەن بىنەپشە شەرىبىتى (تەركىبى: ھۆل بىنەپشە «گۈلى بولغىنى ياخشىراق، 135 گرام، پار سۈيى (ياكى گۈلاب) 600 گرام، قەنتتىن 165 گرامدىن ئېلىپ، گۈلابقا بىنەپشىنى بىر كېچە - كۈندۈز چىلاپ قويۇپ، ئۈچتىن بىر قىسمى قالغۇچە قاينىتىپ سۈزۈپ، ئۈستىگە قەنت سېلىپ قىيام قىلىپ تەييارلىنىدۇ) دىن كۈندە ئۈچ قېتىم 2 ~ 3 قوشۇققىچە ئىستېمال قىلىنىدۇ.

ئەسكەرتىش: ئەگەر بىنەپشىنىڭ ھۆل تۈرى بولمىسا قۇرۇق بىنەپشىنى يەتتە باراۋەر گۈلابقا چىلاپ، سۈنى پۈتۈنلەي سۈمۈرۈپ بولغانغا قەدەر قويۇلسا ھۆل بىنەپشە بىلەن ئوخشاش بولىدۇ. بىنەپشە، ئاق لەيلىگۈل، ئارپا ئۇنىنى مۇۋاپىق مىقداردا ئېلىپ، ئىسسىق سۇ بىلەن خېمىر قىلىپ، بابۇنە يېغى بىلەن ياغلاپ، ئاغرىۋاتقان كۆكرەك قىسمىغا قويۇش كېرەك. قەدىمكى تېۋىپلار ئاغرىق جاينىڭ قارشى تەرىپىدىكى باسلىق تومۇرىدىن قان ئېلىشنى تەۋسىيە قىلاتتى.

(2) نوقۇل سەپرادىن بولغان ھەقىقىي كۆكرەك پەردە ياللۇغى:

ئاغرىش ۋە سانجىق ئېغىر بولىدۇ. سانجىق بار ئورۇن ئېچىشىدۇ. ھارارەت يۇقىرى بولۇپ، بەلغەمنىڭ رەڭگى سېرىققا مايىل كېلىدۇ. تومۇر ھەرىكىتى تېز ۋە تەرتىپسىز، تەشنالىق كۆپ بولىدۇ.

داۋاسى: يۇقىرىقى تۈرىدە كۆرسىتىلگەن دورىلار بېرىلىدۇ. شەرىپى نېلۇپەر (تەر-كېسى: نېلۇپەر 165 گرام، قەنت 500 گرام، گۈلاب 600 گرامدىن ئېلىنىدۇ) گە ئىسپىغۇل لوئابى قوشۇپ بېرىش كېرەك.

(3) سەۋدادىن بولغان ھەقىقىي كۆكرەك پەردە ياللۇغى:

يۇقىرىقى ئالامەتلەردىن باشقا، ئېغىز ئىچى قۇرۇق، تىلى قارامتۇل گەز باغلىغان، يىرىك ھالدا بولىدۇ. بەلغەم ئاز ۋە تەسلىكتە ئاچراپ چىقىدۇ، رەڭگى قارىغا مايىل كېلىدۇ.

داۋاسى: ئاساسەن يۇقىرىقىلار بىلەن ئوخشاش بولۇپ، ئاغرىق بار ئورۇنغا كالىكە-سەي يوپۇرمىقى، بىنەپشە، بابۇنە، ئاق لەيلى ئۇرۇقىنى سوقۇپ قويۇش كېرەك. ئىسسىق سۇ بىلەن ھۆلەنگەن ماتادەك نەرسىلەرنى كۆكرەككە قويۇش سانجىقنى پەسەيتىدۇ. مۇۋاپىق يۇمشاقچى ھۆلەلەر بىلەن تەرەتنى يۇمشىتىپ تۇرۇش لازىم.

(4) بەلغەمدىن بولغان ھەقىقىي كۆكرەك پەردە ياللۇغى:

ئېغىر بولسىمۇ، ھارارەت يەڭگىل بولىدۇ، سانجىق بولمايدۇ. بەلغەمنىڭ رەڭگى دەسلەپتە قىزىلغا مايىل ئاق بولسا، كېيىنرەك پۈتۈنلەي ئاق رەڭگە كىرىپ، كۆپ ۋە ئاسان چىقىدۇ.

داۋاسى: زۇپا شەرىپى II (شەرىپى زۇفا تەركىبى: ئارپىبەدىيان، كەرەپشە ئۇرۇقى 17 گرامدىن، زۇپا، پىرسىياۋشيان 23 گرامدىن، ئەنجۈر، چىلان، سەرپىستان ھەربىرى 20 دانىدىن، ئۇرۇقسىز چوڭ ئۈزۈم 99 گرام، شۇمشا ئۇرۇقى، گۈلسەۋسەن، پاراسيون ئون گرامدىن، قەنت 660 گرام، گۈلچەنتىن 330 گرام) ئەگەر مۆتىدىلەرەك قىلىش لازىم بولسا نېلۇپەر، كۆكنار ئۇرۇقى ئون گرامدىن ئېلىنىدۇ. گۈلچەنت ئورنىغا تەرەنجىد-بىن سالسا بولىدۇ، ئېلىپ، دورىلارنى سوقۇپ، ئۈچ چىنە سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، سۈزۈپ سىقىپ، ئۈستىگە قەنت سېلىپ قىيام قىلىپ، كېيىن گۈلچەنت سېلىپ تەييارلىنىدۇ) دىن كۈنىگە ئۈچ قېتىم، ھەر قېتىمدا ئالتە قۇشۇقتىن ئىستېمال قىلىنىدۇ ۋە نوقۇت، ئارپىبەدىيان قوشۇلغان ئارپا سۈيى بېرىلىدۇ.

2. غەيرىي ھەقىقىي كۆكرەك پەردە ياللۇغى.

بۇ خىلدىكى كۆكرەك پەردە ياللۇغى سەۋەبلىرىگە قاراپ ئىككى تۈرگە بۆلۈنىدۇ:

(1) قوۋۇرغىلارنى سىرتقى تەرەپتىن ئوراپ تۇرغۇچى سۆڭەك پەردىلىرىنىڭ ياللۇغى: تاشقى زەرە (يىقىلىش، ئۇرۇلۇش، سوقۇلۇشلار) بىلەن كۆكرەك سىرتقى پەردىسىگە ئىششىق ھاسىل قىلىدۇ. ئورۇنلاشقان جاي جەھەتتىن ھەقىقىي كۆكرەك پەردە ياللۇغىدىن پەرقلىنىدۇ، ئالامەتلەر جەھەتتىن ئوخشاش، ئەمما، خەتەرى ئاز.

ئالامىتى: سانجىقسىمان ئاغرىيدۇ، تومۇر ھەرىكىتى ۋە قىزىتمىلار بەزىدە ھەقىقىي كۆكرەك پەردە ياللۇغىغا ئوخشاپ كەتسىمۇ، لېكىن بەزىدە بولمايدۇ. ئاغرىپ تۇرغان جايدا پۇلتىيىپ تۇرغان ئىششىق روشەن كۆرۈنۈپ تۇرىدۇ. باسقاندا قاتتىق ئاغرىيدۇ، يۆتەل

بولىدۇ، بەلغەم بولمايدۇ. داۋالاشتا ھەقىقىي كۆكرەك پەردە ياللۇغىدەك داۋالىنىدۇ. بولۇپمۇ سىرتتىن چاپقۇچى دورىلارنىڭ مەنپەئەتى كۆپرەك. (2) قويۇق يەللەرنىڭ قوۋۇرغا ئارىلىق گۆشلىرىگە چۈشۈشىدىن بولغان ساختا كۆكرەك پەردە ياللۇغى:

قوۋۇرغا ئارىلىقلىرى قاتتىق ئاغرىپ نەپەس ئېلىشقا تەس قىلىدۇ. بۇ خىلدىكى كۆكرەك پەردە ياللۇغىنى بەزى تېۋىپلار ھەقىقىي دەپ ئويلاپ قېلىشى مۇمكىن. ئەمما ئىششىقنىڭ كۆرۈنمەسلىكى بىلەن بىرىنچى تۈردىكى ساختا كۆكرەك پەردە ياللۇغىدىن پەرقلىنىدۇرۇش ۋە ئالاھىدە، ئېغىر بولغان ئالامەتلىرىگە ئاساسەن ھەقىقىي كۆكرەك پەردە ياللۇغىدىن پەرقلىنىدۇرۇش مۇمكىن.

داۋاسى: بەلغەم ماددىسىنى تازىلاش، سىرتتىن ئىسسىق دورىلارنى سۈرۈش لازىم. مەسىلەن: پىرسىياۋشان، بۇغداي كېپىكى، ئاق لەيلىگۈلى، بۇغا مۇڭگۈزى، بىنەپشە قاتارلىقلارنى بابۇنە يېغى بىلەن بىرلەشتۈرۈپ سىرتتىن چېپىش لازىم ھەم ئىسسىق ئۆتكۈزۈش كېرەك.

كۆكرەك پەردە ياللۇغىنىڭ يەنە بىر تۈرى بوغۇلۇش خاراكتېرلىك كۆكرەك پەردە ياللۇغى (زاتىلجەنبە خەنناقى) دەپ ئاتىلىدۇ. بۇنىڭدا ياللۇغلىنىش ئاساسەن كۆكرەك پەردىسىنىڭ تۆۋەندىكى قىسمى يەنى كىرگىت پەردە قىسمىدا بولۇپ، نەپەس ئېلىش قىيىنلىشىپ كېتىدۇ. بولۇپمۇ نەپەس ئالغاندا ئاغرىش بەكمۇ كۈچىيىپ كەتكەنلىكتىن، كېسەل نەپەس ئالماي خېلى ئۇزۇن تۇرۇپ قالىدۇ. بۇ ھال بارغانسېرى ئېغىرلىشىپ كەتسە، كېسەل بوغۇلۇپ ئۆلۈپ قالىدۇ. بۇنى داۋالاشتا بىرىنچى تۈردىكى كۆكرەك پەردە ياللۇغىنىڭ بىرىنچى خىلىنى داۋالاش ئۇسۇلىدىن پايدىلىنىش مۇمكىن.

7. كىرگىت پەردە ياللۇغى

كىرگىت پەردىنىڭ كۆكرەك پەردە ياللۇغىنىڭ تەسىرىدە ياكى كۆكرەك پەردە ياللۇغىنى كەلتۈرۈپ چىقارغۇچى سەۋەبلەر تۈپەيلىدىن مۇستەقىل ھالدا ياللۇغلىنىشىدىن ئىبارەت بولۇپ، قەدىمكى تېبابەتتە يەنىلا كۆكرەك پەردە ياللۇغى (زاتىلجەنبە) قاتارىدا ھېسابلىنىپ كەلگەن. كىرگىت پەردە (ھىجابى ھاجىزە) نىڭ نەپەس ئەزالىرى بىلەن قورساقنىڭ ئوتتۇرىسىدا كۆندىلەك تۇرغۇچى پەردە ئىكەنلىكى ھەققىدە ئوخشاشمىغان كۆزقاراشلار بولسىمۇ، لېكىن كۆپچىلىك ھۆكۈمالار بىردەك ئېتىراپ قىلىدۇ.

ئالامىتى:

يۇقىرىقى قورساق قىسمى ۋە يېتىم قوۋۇرغىلار ئارىلىقلىرىدا قاتتىق ئاغرىش بولىدۇ. كېيىنچە ئوڭ تەرەپ جىگەر ئەتراپىدا سانجىقسىمان ئاغرىق بىلىنىدۇ. يۆتەل كېسەلنى بەك ئازابلايدۇ، كۆڭلى ئاينىيدۇ، قۇرۇق ھۆ ئاغرىشنى تېخىمۇ كۈچلەندۈرۈپ ھوشىدىن

كەتكۈزىدۇ. قورساق ئەتراپىنى تۇتۇپ كۆرگەندە قىزىق سېزىلىدۇ، ئومۇمەن ھارارەتمۇ بولىدۇ. يۆتەل بەلغەمسىز بولۇپ، كېسەل ئەس - ھوشىنى يوقىتىدۇ. بۇ ھال مېڭىگە تەسىر يەتكەنلىكتىن دېرەك بېرىدىغانلىقى ئۈچۈن، مېڭە پەردە ياللۇغى (سەرسام) بىلەن ئوخشىتىپ بەرسام دەپ ئاتىلىپ كەلگەن.

داۋاسى:

پاچاق ئەتراپىغا ھىجامەت قويۇش بىلەن يەرلىك ئورۇنغا ماددىلارنى پىشۇرغۇچى ۋە تارقاقچى (مۇھلىل) سۈرتۈش لازىم. مەسىلەن: بابۇنە، بىنەپشە، ئاق لەيلى ئۇرۇقى، ئارپا ئۇنى، پۇرچاق، زىغىرلارنى يۇمشاق سوقۇپ، قايناق سۇ بىلەن يۇغۇرۇپ، بىرئاز قىزىتىپ ئاغرىق جايغا قويۇلىدۇ. تەرەتنى راۋان قىلىش ئۈچۈن كۆكرەك پەردە ياللۇغىدا كۆرسىتىلگەن ھۆقنە ۋە باشقا چارلار قىلىنىدۇ.

8. كۆكرەك بوشلۇقىغا يىرىك تولىش

ئۆپكەننىڭ تۈرلۈك ياللۇغلىرىنىڭ تېشىلىشى ياكى ئۆپكەننى ئوراپ تۇرغۇچى پەردىلەر - دىكى ئىششىقلارنىڭ ئېغىز ئېلىشى نەتىجىسىدە، كۆكرەك بوشلۇقىغا يىرىك قويۇق ھالەت - تىكى سۇيۇقلۇق بولغاچقا، سىرتقا چىقىپ كېتىشى ئۈچۈن پەقەت سىرتقا قاراپ ئېغىز ئېلىشى زۆرۈر.

ئالامىتى:

يېڭى باشلانغاندا كۆكرەك پەردە ياللۇغىدىكى ئالامەتلەر كۆرۈلىدۇ. كۆكرەكنىڭ ئاغرىشى كۆرۈلۈپ، چوڭقۇر تىنغاندا ياكى يۆتەلگەندە كۈچىيىدۇ. بەدەن ھارارىتى ئۆرلەيدۇ، توڭۇپ تىترەيدۇ، يۆتىلىدۇ، نەپەس يۈزە ۋە قىيىن، تومۇر ئىتتىك بولىدۇ. كۈنسىرىغان چاغدا ئاغرىق كىشى ئورۇقلاپ، ئاجىزلاپ، كەم قانلىشىپ كېتىدۇ. بارماقلىرىنىڭ ئۇچى توملىشىپ قالىدۇ. ئۆپكە سىلى تۈپەيلىدىن كۆكرەككە يىرىك يىغىلغاندا، يىرىك كۆپرەك بولسا يۈرەك سېلىش، نەپەس قىيىنلىشىش قاتارلىق ئالامەتلەر كۆرۈلىدۇ.

داۋاسى:

ئاغرىقنىڭ دەسلەپكى دەۋرىدە ياخشى كۆڭۈل قويۇپ داۋالاش (كۆكرەك ياللۇغىغا قارشى) ئېلىپ بېرىش لازىم. يىرىكنى سۈيۈلدۈرۈپ چىقىرىش تەدبىرلىرىنى كۆرۈش كېرەك. مەسىلەن: ئەنجۈر، زۇپا، سەرىپىستان، چۈچۈكبۇيا يىلتىزى، پىرسىياۋشان، ئۇرۇقسىز ئۈزۈملەرنى لازىم مىقداردا ئېلىپ، بادام يېغى ۋە ناۋات قوشۇپ قاينىتىپ ئىچىشكە بېرىلىدۇ.

بەشىنچى باب يۈرەك كېسەللىكلىرى

1 § . مزاج بۇزۇلۇش خاراكتېرلىك يۈرەك كېسەللىكلىرى

1. يۈرەك مزاجىنىڭ ئىسسىقلىقتىن بۇزۇلۇشى

يۈرەكنىڭ ئىسسىق مزاجلىق كېسەللىكى يۈرەك ھەرىكىتى جەھەتلىرىدىلا ئىپادىلەنمەس. تىن بەلكى پۈتۈن بەدەندە تەسىر كۆرسىتىدۇ.

ئالامىتى:

نەپەس چوڭ، تومۇر ھەرىكىتى چوڭ ۋە تېز بولىدۇ ۋە بىر تۇتاش (مۇتەۋاتىر) ئۇرىدۇ. كۆكرەك قىزىق، تەشنىلىق زىيادە بولىدۇ. سەۋەبىسىز غەم - ئەندىشە قىلىدىغان، روھىي جەھەتتىن ئازابلىنىدىغان بولۇپ قالىدۇ. يۈرەك ئەتراپىدىكى يېقىمسىزلىق كېسەللىكىنى تىنچىسىزلىنىدۇرۇپ قويىدۇ. سوغۇق ھاۋادىن راھەتلىنىپ تۇرىدىغان بولۇپ، ئورۇقلاپ كېتىدۇ.

داۋاسى:

قايسى بىر ماددىنىڭ غالبلىقى كۆرۈلسە، قائىدە بويىچە شۇ ماددىنى تازىلاپ چىقىدۇ. رىش ئۇسۇللىرى قوللىنىدۇ. مەسىلەن: قان غالىب بولسا باسلىق تومۇرىدىن قان ئېلىش لازىم. ئەگەر قان ئېلىش مەنىسى قىلىنىدىغان ئەھۋاللار بولسا ئىككى غول ئارىسىنى تىلىپ تۇرۇپ لوڭقا قويۇش لازىم. ئەگەر قىزىش ئارتۇق بولسا، ماددىنى تازىلىغاندىن كېيىن قۇرسى كاپۇر (تەركىبى: قىزىلگۈل، ئاق سەندەل يەتتە گرامدىن، تاباشىر 13 گرام، سېمىزئوت ئۇرۇقى ئون گرام، تەرخەمەك، قاپاق ئۇرۇقىنىڭ مېغىزى 16 گرامدىن، زەپەر ئۈچ گرام، كاپۇردىن ئىككى گرامدىن ئېلىپ، دورىلارنى يۇمشاق سوقۇپ، ئەلگەك-تىن ئۆتكۈزۈپ، ئىسپىغۇل لوئابى بىلەن بىر پۇڭلۇق تەڭگە چوڭلۇقىدا قۇرس تەييارلىنىدۇ)، ئانار شەرىبىتى بىلەن كۈنىگە ئىككى قېتىم، 1 ~ 2 گرام ئىستېمال قىلىنىدۇ.

ئەسكەرتىش:

تال كېسەللىكىدە ئىشلەتكەندە رەۋەن، ئۈستقۇددۇسلاردىن 2 ~ 5 گرام قوشۇلىدۇ. ئانار ياكى ئالما شەرىبىتى بىلەن بېرىش لازىم. ئاق سەندەل، كاپۇرلارنى گۈلابقا سۈرۈپ كۆكرەككە چېپىش كېرەك. سوغۇق ۋە خۇش پۇراقلىق نەرسىلەرنى پۇرىتىش، ھۆل مېۋە (ئانار - ئالما) لەرنى كۆپرەك بېرىش، غىزاسىغا يۇمىغاقسۇت سېلىپ بېرىش كېرەك. قەۋزىيەت بولسا تەمىرى ھىندى بىلەن ئەينۇلانى باراۋەر مىقداردا ئېلىپ، قايناق سۇدا

دۈملەپ تەمىنى ئىچۈرۈش لازىم. ئەگەر ئىچى سۈرگەن بولسا، سېمىزئوت ئۇرۇقىنىڭ شىرىسى بېرىلىدۇ. خېمىرى سەندەل (تەركىبى: ئاق سەندەلنىڭ گۈلابتىن سۈزۈپ قۇرۇ. تۇلغان تالقىنى، گاۋزىبان گۈلى، قىزىلغان پىلە، قىزىلگۈل ئۇرۇقى، بىدىمىشكى ئۇرۇقى ھەرقايسىسى 13 گرامدىن، زەپەر ئىككى گرام، قەنتتىن 160 گرامدىن ئېلىپ، ئەرەقلەر بىلەن قەنتنى قىيام قىلىپ، قالغان دورىلارنى يۇمشاق سوقۇپ قىيامغا سېلىپ، خېمىردەك قىلىپ، يەتتە گرامدىن كۈنگە بىر قېتىم ئىستېمال قىلىنىدۇ)، ئۇرۇقى سەندەل قاتارلىق يۈرەككە قۇۋۋەت بەرگۈچى دورىلار بېرىلىدۇ. ئەگەر كېسەل سەۋەبى ماددىسىز بولسا، تازىلاش ھاجەت ئەمەس، مىزاجنى ئۆزگەرتىش ئۈچۈن قۇرسى كاپۇر (تەركىبى: قىزىلگۈل، ئاق سەندەل يەتتە گرامدىن، تاباشىر 13 گرام، سېمىزئوت ئۇرۇقى ئون گرام، تەرخەمەك، قاپاق ئۇرۇقىنىڭ مېغىزى 16 گرامدىن، زەپەر ئۈچ گرام، كاپۇر، ئىككى گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئىسپىغۇل لوئىي بىلەن بىر پۇڭلۇق تەڭگە چوڭلۇقىدا قۇرس تەييارلىنىدۇ) ئانار شەرىپىتى بىلەن كۈنگە ئىككى قېتىم، 1 ~ 2 گرام ئىستېمال قىلىنىدۇ.

ئەسكەرتىش:

ئال كېسەللىككە ئىشلەتكەندە رەۋەن، ئۈستقۇددۇسلاردىن 2 ~ 5 گرام قوشۇلىدۇ.

2. يۈرەك مىزاجىنىڭ سوغۇقتىن بۇزۇلۇشى

مىزاجىدا سوغۇقلۇقنىڭ غەلبە قىلغانلىقى سەۋەب بولىدۇ.

ئالامىتى:

تومۇر ھەرىكىتى كىچىك، ئاستا، تەرتىپسىز بولىدۇ. نەپەس ئېلىشى سۇس، بەدەن ئاجىز ۋە ئۆزى ھۇرۇن بولۇپ قالىدۇ. چىرايى سۇلغۇن، دائىم غەمكىن ۋە ئادەم خالىمايدىغان بولۇپ، مالبۇخۇلىيا ئالامەتلىرى كۆرۈنىدۇ. ئىسسىق نەرسىلەردىن راھەتلىنىدۇ.

داۋاسى:

داۋائى مىشكى ھار (تەركىبى: دۈرنەج ئەقرەبى، تېشىلىمىگەن مەرۋايىت، كەھرىۋا ۋە مارجان كۆيدۈرۈلگەن، 33 گرامدىن، قىزىلغان پىلە، ئاق بەھمەن، قىزىل بەھمەن، سۈمبۇل، قاقىلە، سازەج ھىندى ۋە قەلەمپۇر 17 گرامدىن، ئۆشەن، زەنجىۋىل ۋە پىلىپىل 13 گرامدىن، ئىپار ئۈچ گرامدىن، ھەسەلنى پۈتۈن دورا مىقدارىدا ئىككى ھەسسە ئېلىپ، پىلە غوزىسىنى قىرقىپ، ئەلگەكتىن ئۆتكۈزۈپ، مەرۋايىتنى گۈلاب بىلەن ئۈپىدەك سوقۇپ، ئىپارنى ئازراق قەنت بىلەن ئارىلاشتۇرۇپ سوققاندىن كېيىن، قالغان دورىلارنىمۇ يۇمشاق سوقۇپ ئەلگەكتىن ئۆتكۈزۈپ تالقاندەك قىلىپ، ھەسەلنى ئېرىتىپ، ئۈستىگە مەرۋايىت، ئىپارنى سېلىپ، ياخشى ئارىلاشتۇرۇپ بولغاندىن كېيىن قالغان

دورىلارنى سېلىپ، مەجۇن تەييارلاپ چىنە قاچىدا 40 كۈن قويۇپ تىندۇرۇلىدۇ) دىن كۈنىگە 3 ~ 5 گرامغىچە بېرىلىدۇ. شەربەتلەردىن گاۋزىبان شەربىتى، بادىرەنجى بۇيا شەربىتى بېرىش (تەركىبى: بادىرەنجى بۇيا ئۇرۇقى، كاسىنە ئۇرۇقى، پەرەنجىمىشكى 66 گرامدىن، گاۋزىبان 90 گرام، چۈچۈكبۇيا يىلتىزى 33 گرام، بەدىيان، بىستىپايەج 23 گرام، گۈلاب 20 گرام، تاتلىق ئالما سۈيى 726 گرام، قەنتتىن 792 گرامدىن ئېلىپ، دورىلارنى چالا سوقۇپ، گۈلاب ۋە ئالما سۈيى بىلەن ئۇچتىن بىرى قالغۇچە قاينىتىپ، سۈزۈپ، سىقىپ، سۈيىگە قەنتتىن سېلىپ قىيام قىلىپ، شېشە قاچىلارغا ئېلىپ تەييارلىنىدۇ) دىن كۈنىگە ئۈچ قېتىم، ھەر قېتىمدا تۆت قوشۇقتىن ئىستېمال قىلىنىدۇ.

گاۋزىبان شەربىتى (تەركىبى: ھۆل گاۋزىبان، قەنت 660 گرامدىن، گۈلابتىن 66 گرامدىن ئېلىپ، دورىلارنى بىرلەشتۈرۈپ قاينىتىپ، قىيام قىلىپ تەييارلاپ، پاكىز شېشەلەردە ساقلىنىدۇ) دىن كۈنىگە ئۈچ قېتىم، ھەر قېتىمدا تۆت قوشۇقتىن ئىستېمال قىلىنىدۇ.

ئەسكەرتىش: ئەگەر ھۆل گاۋزىبان بولمىسا قۇرۇق گاۋزىباننى قايناق سۇ ياكى گۈلابقا بىر كېچە چىلاپ قويۇپ، ئەتىسى قاينىتىپ سۈزۈۋېلىپ، ئۈچ ھەسسە قەنت ياكى شېكەر بىلەن قىيام قىلىنىدۇ. ئىچىدىغان چايغا ئىپار، قىزىلگۈل، سۈمبۇل ۋە زەپەر سېلىپ ئىچىش لازىم. غىزاسىغا كەپتەر، تورۇلغا، قۇشقاچ، توخۇ شورپىسىغا دارچىن، زەپەر، زىرە، پىننە قوشۇپ بېرىش كېرەك. سۈمبۇل، دارچىن، سەئدى كوفى، قەلەم-پۇر، قىزىلگۈل، بادىرەنجى بۇيا، مەرزەنجۇش، رەيھانلارنى ھاجەت مىقدارى بىلەن ئېلىپ سوقۇپ، تۇخۇم سېرىقى بىلەن يۇغۇرۇپ كۆكرەككە قويۇش لازىم. سوغۇق نەرسىلەردىن قەتئىي پەرھىز قىلىش لازىم. ھەسەل شەربىتى بۇ كېسەلگە ياخشى ئۈنۈم بېرىدۇ.

3. يۈرەك مىزاجىنىڭ قۇرۇقتىن بۇزۇلۇشى

ئالامىتى:

تومۇر ھەرىكىتى قاتتىق، كىچىك ۋە بىر تۇتاش بولىدۇ. ئورۇقلاش ئانچە بولمايدۇ. روھىي جەھەتتىكى غەيرىي ئەھۋاللار يۇقىرىقىدىكىلەرگە قارىغاندا بوشراق بولىدۇ. ئۇيقۇ-سىزلىق ۋە قۇرۇق، قاتتىق يۆتەلنىڭ بولۇشى بۇ خىلدىكى يۈرەك كېسەلىگە خاس ئالامەت. تۈر. چۈنكى يۈرەك ۋە ئۆپكەننىڭ مىزاجىدىمۇ قۇرۇقلۇق غالىب بولۇپ، نەملىكنىڭ يېتەرسىزلىكى كۆرۈلىدۇ.

داۋاسى:

ئارپا سۈيىگە بادام يېغى ئارىلاشتۇرۇپ بېرىلىدۇ. شېكەر قوشۇپ بەرسىمۇ بولىدۇ. ھۆل سوغۇق تاماقلار بىلەن ئوزۇقلاندۇرۇلىدۇ. يېغى سېغىلغان سۈت ياخشى ئۈنۈم

بېرىدۇ. بىنەپشە يېغى^①، ئاق موم، قاپاق ئۇرۇقى، ھۆل يۇمغاقسۇت سۈيى، تەرخەمەك سۇلىرىنى بىرلەشتۈرۈپ يانچىپ، كۆكرەكنىڭ يۈرەك ئەتراپىغا سۈرتۈلىدۇ.

4. يۈرەك مىزاجىنىڭ ھۆللۈكتىن بۇزۇلۇشى

ئالامىتى:

تومۇر ھەرىكىتى يۇمشاق، ئاستا ۋە مۇختەلىپ بولىدۇ. روھىي قوزغىلىش بەلگىلىرى تېز بارلىققا كېلىپ، تېز ئۆزگىرىدۇ. قۇرۇقلۇقتىن راھەت تاپىدۇ.

داۋاسى:

ھۆللۈك تاماقلارنى ئاز بېرىش بىلەن يۈرەككە قۇرۇقلۇق يەتكۈزگۈچى دورىلاردىن قەلەمپۇر، زەپەر، بادىرەنجى بۇيا قاتارلىقلار بېرىلىدۇ، ھەسەل سالغان سىركەنجىۋىل، پىننە شەرىبىتى ئىچكۈزۈلۈپ، ماددىنى تازىلاش ئۈچۈن ھەببى سەبىرە (تەركىبى: سەبىرە 20 گرام، سېرىق ھېلىلە پوستى ئون گرام، قىزىلگۈل ۋە رۇم بەدىيان بەش گرام، كەتىرادىن يەتتە گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئازراق قايناق سۇ بىلەن يۇغۇرۇپ، ھەب (كۇمىلاچ) قىلىپ سايىدا قۇرۇتۇپ تەييارلىنىدۇ. دۇ) دىن دانغىچە ياكى يەتتە داندىن ھەر كۈنى ئاخشامدا ئىستېمال قىلىنىدۇ.

2 § . خەفەقان

يۈرەك قوزغىلىش (خەفەقان) كېسەللىكلىرى — يۈرەككە يەتكەن تۈرلۈك زەھەرلىك نىشەلەر نەتىجىسىدە تىترەش ھەرىكىتى (ھەرىكىتى ئىختىلاجى) ئارقىلىق قوزغىلىشىدىن پەيدا بولغان يۈرەكنىڭ تەۋرىشىدىن ئىبارەت. خەفەقان كېلىپ چىقىش سەۋەبلىرى ئاساسەن سەككىز تۈرگە بۆلۈنىدۇ:

1. مىزاج بۇزۇلۇشتىن بولغان خەفەقان

بۇ تۈردىكى خەفەقانىڭ ئالامەتلىرى ۋە داۋالاش ئۇسۇللىرى يۇقىرىدا سۆزلەنگەن يۈرەكنىڭ مىزاج بۇزۇلۇشىدىن بولغان كېسەللىرىنىڭكى بىلەن ئوخشاش.

① بىنەپشە يېغى: گۈل يېغىغا ئوخشاش ئۇسۇل بىلەن تەييارلىنىدۇ.

2. قان قېيىشتىن بولغان خەفەقان

قان گەرچە ئوفۇنەتسىز بولسىمۇ يۈرەك تومۇرلىرىدا راۋان ئاقماي قېيىپ قېلىشتىن پەيدا بولىدۇ.

ئالامىتى:

قان ماددىسى غالىبلىق ئالامەتلىرى كۆرۈلىدۇ. تومۇر ھەرىكىتى يوغان ۋە ئېسىلغان ھالدا، سۈيۈك قويۇق ۋە قىزىل رەڭلىك بولىدۇ. بەدەنلىرى ئېغىرلىشىپ تۇرىدۇ.

داۋاسى:

سول قول باسلىق تومۇرىدىن قان ئېلىش، ئەگەر قان ئېلىشقا بولمايدىغان ئەھۋاللار بولسا، پاچاق ياكى ئارقا تەرەپ ئىككى تاغاق ئوتتۇرىسىغا ھىجامەت قويۇش لازىم. قۇرسى كاپۇر (تەركىبى: قىزىلگۈل، ئاق سەندەل يەتتە گرامدىن، تاباشىر 13 گرام، سېمىزئوت ئۇرۇقى ئون گرام، تەرخەمەك، قاپاق ئۇرۇقىنىڭ مېغىزى 16 گرامدىن، زەپەر ئۈچ گرام، كاپۇردىن ئىككى گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئىسپىغۇل لوئابى بىلەن بىر پۇڭلۇق تەڭگە چوڭلۇقىدا قۇرس تەييارلىنىدۇ) ئانار شەربىتى بىلەن كۈنىگە ئىككى قېتىم، 1 ~ 2 گرام ئىستېمال قىلىنىدۇ.

ئەسكەرتىش:

تال كېسەللىكىدە ئىشلەتكەندە رەۋەن، ئۈستقۇددۇسلاردىن 2 ~ 5 گرام قوشۇلىدۇ. گۆشسىز تاماق، پىشلاق قاتارلىقلار بىلەن ئوزۇقلاندۇرۇش لازىم. مەنىي چىقىرىش تەدبىرى-لىرىنى قىلىش ۋە مىزاجنى ئۆزگەرتىش ئۈچۈن بىرىنچى پاراگرافتىكى چارىلارنى قوشۇمچە ئېلىپ بېرىش لازىم. ئەگەر كېسەلنىڭ بەدىنى بەك ئاجىز بولسا، ئۆتكۈر سوغۇق دورىلارنى بەرمەسلىك كېرەك.

3. سەپرادىن بولغان خەفەقان

ئالامىتى:

سەۋەبىسىز غەمكىن بولۇش، دائىم كۆڭۈلسىزلىك ئىچىدە تۇرغاندەك ھېس قىلىش، ئويقۇسىزلىق ۋە تەشەنلىقنىڭ زىيادە بولۇشى قاتارلىق بەلگىلەر بولۇپ، يۈرەك قىزىپ تۇرغانلىق سېزىلىدۇ. يۈرەك تىترەپ تۇرىدۇ. ئەمما ئادەتتە سەپرا سەۋەبى بىلەن بۇ خىل ئەھۋال بولمايدۇ.

داۋاسى: سەپرانى قان تومۇرىدىن چىقىرىش ئۈچۈن مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرىستان، بىنەپشە، كىچىك سېرىق يۈگەي ئۇرۇقى ۋە كاسىنە ئۇرۇقى 16 گرامدىن، پۇنۇس 82

گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ «ئەينۇلا پارچىلاپ قويۇلسا بولىدۇ»، دورىلار چوڭكۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئوتتىن ئېلىپ، ئۈستىگە تەرەنجىبىن بىلەن پۇنۇس سېلىپ تازا ئارىلاشتۇرۇپ، ماتادىن ئۆتكۈزۈپ، كۈندە ئىككى قېتىم، ھەر قېتىمدا 60 ~ 120 مىللىلېترغىچە ئىچىشكە بېرىلىدۇ. بىنەپشە شەرىبىتى ۋە تەمرى ھىندىنى قايناق سۇغا چىلاپ، تەمىنى چىقىرىپ ئىچىشكە بېرىلىدۇ. ھارارەت بولسا مۇۋاپىق تەدبىر قىلىنىدۇ. قاتتىق ھارارەت نەتىجىسىدىكى يۈرەكتە ئىششىق پەيدا بولۇش خەۋپى بولسا، قۇش ئۈزۈمى (يەبرۇج)، كاپۇر، ئىپار، زەپەر ھەرقايسىسىدىن 0.1 گرامدىن ئېلىپ، سوقۇپ ئارىلاشتۇرۇپ، بىر دانە ماش ئېغىرلىقىدا ئىچىشكە بېرىلىدۇ. يۈرەكنىڭ ھارارىتى بەك زىيادە بولسا، نېپىز كۆينەكنى سەندەل ئارقى بىلەن بىر قانچە قېتىم نەمدەپ قۇرۇتۇپ، يۈرەككە تېگىپ تۇرىدىغان قىسمىنى بىر ئاز گۈلاب بىلەن نەم قىلىپ كىيىدۈرۈپ قويۇش كېرەك ياكى قىزىلگۈل، تاباشىردىن ئۈچ گرامدىن، يۇمىلاقسۇت ئۇرۇقىدىن يەتتە گرام، كاپۇردىن 0.3 گرام ئېلىپ، يۇمشاق سوقۇپ، ئالما ياكى ئانار شەرىبىتى بىلەن كۈنگە بىر قېتىم بېرىلىدۇ ھەم مېۋە شەرىبىتى (شەرىبىتى پەۋاكىھى) (تەركىبى: ئالما سۈيى، ئاچچىق ئانار سۈيى، بېھى سۈيى 132 گرامدىن، گىلاس سۈيى، تەمرى ھىندى، زىرىق، لىمون سۈيى قاتارلىقلارنىڭ ھەرقايسىسى 27 گرامدىن، گۈلبىد-نەپشە، نېلۇپەر، يۇمىلاقسۇت 13 گرامدىن، ئاق سەندەل، گاۋزىبان، ئالما چېچىكى، بىدەمىشكى سەككىز گرامدىن، سېمىزئوت ئۇرۇقى ۋە تەررە «ئەگرى تەرخمەك» ئۇرۇقى بەش گرامدىن، چىلان 55 دانە، تەرەنجىبىن 66 گرامدىن، سېرىق ھېلىلە پوستىدىن بەش گرامدىن ئېلىپ، مېۋە سۇلىرى، تەمرى ھىندى، تەرەنجىبىن ۋە سېرىق ھېلىلىدىن باشقىلىرى ئارقى چىقىرىش ئۇسۇلى بىلەن ئەرەق تارتىلىدۇ. تارتىلغان ئەرەق ئۈستىگە مېۋە سۇلىرى ۋە ئېرىتىلگەن تەمرى ھىندى قوشۇلىدۇ. سېرىق ھېلىلىنى يۇمشاق سوقۇپ ئارىلاشتۇرۇپ، تەرەنجىبىن توپا - چاغلاردىن تازىلىنىپ، ئۈستىگە قويۇپ قىيام قىلىپ تەييارلىنىدۇ) دىن كۈنگە ئۈچ قېتىم، ھەر قېتىمدا 17 ~ 33 گرامغا قەدەر ئىستېمال قىلىنىدۇ.

4. بەلغەمدىن بولغان خەفەقان

بەلغەم ماددىسىنىڭ يۈرەك غىلايىغا^① ياكى يۈرەك تومۇرلىرى ئىچىگە چۈشۈشى بىلەن پەيدا بولىدۇ. يۈرەك غىلايى ئىچىگە چۈشكەن ماددا سۈيۈقلۈك ۋە يەل بولۇپ، يۈرەك تومۇرلىرىغا چۈشكىنى قويۇق توسالغۇ بولىدۇ.

① غىلاي: يۈرەك ئەتراپىنى ئوراپ تۇرغۇچى نېپىز پەردە.

ئالامىتى:

نەپەس قىيىنلىشىش بىلەن تومۇر ھەرىكىتى يۇمشاق بولىدۇ. بەزىدە ئاغرىق ھوشىدىن كېتىدىغاندەك بولۇپ قالىدۇ. كېسەل يۈرىكىنىڭ سۇغا چىلىشىپ تۇرغانلىقىنى ھېس قىلىدۇ.

داۋاسى:

ئالدى بىلەن بەلغەمنى تازىلاش ئۈچۈن ھەببى ئىستەمىخۇن (تەركىبى: ئاپارەج پەيقر، ھەشقىپچەك ئۇرۇقى «ھەببۇلىل»، سەبرە، سانا، مۇقەل 33 گرامدىن، ھېلىلە پوستى، ئەفتمۇن، بىستىپايەج، سوقمۇنىيا 61 گرامدىن، شەھمەنزەلدىن ئون گرامدىن ئېلىپ، ئاپارەجىدىن باشقا دورىلارنى سوقۇپ، ئەلگەكتىن ئۆتكۈزۈپ، ئاپارەجنى بىر ئاز سۇ بىلەن ئېرىتىپ، دورىلارغا قوشۇپ خېمىردەك يۇغۇرۇپ كۇمىلاچ قىلىپ تەييارلىنىدۇ) دىن 7 ~ 10 گرامغىچە، كۈنگە بىر قېتىم ئىستېمال قىلىنىدۇ ياكى ئاپارەج پەيقرانى (تەركىبى: ئۇدىلىسان، مەستىكى رۇمى، ئاسارۇن ۋە زەپەر ئون گرامدىن، سەبرە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈپ، زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ ئۈستىگە قالغان دورىنى قۇيۇپ خېمىردەك يۇغۇرۇپ، 40 كۈندىن كېيىن ئون گرامدىن ھەر كۈنى ئاخشامدا بىر قېتىم ئىستېمال قىلىنىدۇ.) قوشۇپ بېرىش كېرەك. ھەببى قوقىيا (تەركىبى: سەبرە، ئەپسەنتىن، مەستىكى ۋە غارىقۇندىن تەڭ مىقداردا، شەھمەنزەل، سوقمۇنىيا يېرىم ھەسسەدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، كەرەپشە ئۇرۇقىنىڭ سۈيى بىلەن خېمىر قىلىپ كۇمىلاچ تەييارلىنىدۇ. «غارىقۇننى سوقماي، سىم ئەلگەكتە سۈرۈپ ئۆتكۈزۈش كېرەك») ئون گرامدىن ھەر كۈنگە بىر قېتىم كەچتە ئىستېمال قىلىنىدۇ. بەزىلەر ئاپارەج لوغانزىيا ياكى بەيادىدۇس بېرىشنى تەۋسىيە قىلىدۇ. ئەگەر قەي قىلىش ئاسان بولسا قەي قىلدۇرۇپ بەلغەمنى تازىلاش لازىم. ئۇنىڭدىن كېيىن داۋائى مىشكى تەلىخى (تەركىبى: ئەپسەنتىن، سەبرە سۇقۇنى، زىراۋەندە مۇدەھەرەج، دۈرنەج ئەقرەبى 22 گرامدىن، جۇۋنە، زەپەر، كەرەپشە ئۇرۇقى 13 گرامدىن، سۇمبۇل، سازەج ھىندى يەتتە گرامدىن، قۇندۇز قەھرى، ئىپار ئۈچ گرامدىن، ھەسەلدىن 363 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلگە ئارىلاشتۇرۇپ مەجۇن تەييارلىنىدۇ) دىن 3 ~ 7 گرامغىچە كۈنگە ئىككى قېتىم بېرىلىپ، يۈرەكنى قۇۋۋەتلەندۈرۈش كېرەك. نۇشدارى لۇئۇۋى (تەركىبى: زەرنەپ، دارچىن، ئايلىشى، سۇمبۇل، جوبۇز، بەسباسە، قەلەم-پۇر، دۈرنەج ئەقرەبى، يۇيۇلغان گىلى ئەرمىنى، گىلى مەختۇم، مەستىكى، زەپەر، كۈمۈش ۋەرەق، ئۇرۇقسىز زىرىق، ئىپار، تاباشىر ھەرقايسىسى ئۈچ گرامدىن، قىزىل-گۈل، سەئدى كوفى، گۈلابقا سۈرۈلگەن ئاق سەندەل، ئاقلاڭغان سېمىزئوت ئۇرۇقى «تۇخۇمى خىرفە، ھەرقايسىسى 33 گرامدىن، تېشىلىمىگەن مەرۋايىت بەش گرام، ساپ

ئامىلە 99 گرام، قىزىلگۈل گۈلابى، بېھى سۈيى، يازلىق ئالما سۈيى، تاتلىق ئامۇت سۈيى، بىدىمىشكى گۈلابى، ئاق چوكا ناۋات، ھەسەل، ئاق قەنت ھەربىرىدىن 396 گرامدىن ئېلىپ، ئاۋۋال ئامىلىنى بىر كېچە سۈتكە چىلاپ، ئەتىسى سۈزۈك سۇ بىلەن يۇيۇپ تازىلاپ، بىر كىلوگرام سۇ قۇيۇپ تاكى سۈيى تۈگەپ ئامىلە قالغۇچە قاينىتىپ، ئاندىن كېيىن سىم ئەلگەكتىن ئۆتكۈزۈپ، ئۈستىگە مېۋىلەر سۈيى، ناۋات، قەنت، ھەسەللەرنى سېلىپ قىيام قىلىپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، قىيام سوۋۇغاندىن كېيىن ئارىلاشتۇرۇپ، 40 كۈنگىچە قاچىدا ساقلاپ تەييارلىنىدۇ. دىن ھەر كۈنى ئەتىگەن - كەچتە تاماقتىن كېيىن 7 ~ 10 گرامغىچە ئىستېمال قىلىنىشىمۇ بولىدۇ. ئۇنىڭدىن باشقا يۈرەككە ئىسسىقلىق بەرگۈچى دورىلارنى يۈرەك ئۈستىگە چېپىش، مەسىلەن: قۇستە، سۈمبۇل، سەئىدى، دارچىن، سوكىلارنى باراۋەر مىقداردا ئېلىپ، يۇمشاق سوقۇپ، رەيھان سۈيى بىلەن يۇغۇرۇپ، يۈرەك ئۈستىگە چېپىش كېرەك.

5. سەۋدادىن بولغان خەفەقان

سەۋدا خىلىتلارنىڭ لېيى بولغانلىقى ئۈچۈن، تومۇرلارغا قۇيۇلسا توسالغۇ ھاسىل قىلىپ، يۈرەكنىڭ ساپ ھاۋا (ھاۋايى نەسىمى) بىلەن تەمىنلىنىشى ۋە بۇخاراتلارنىڭ چىقىپ كېتىشى توسقۇنلۇققا ئۇچرايدۇ. يۈرەك بۇ توسقۇنلۇقنى دەپنى قىلىش ئۈچۈن كۈچەپ ھەرىكەتلەنگەنلىكتىن، تىترەش قوزغىلىش كېلىپ چىقىدۇ ياكى ھاۋايى نەسىمى يېتىشمەسلىك سەۋەبىدىن يۈرەك ئېغىپ ھەرىكەت قىلىدۇ.

ئالامىتى:

دائىم يۈرەك ئېغىپ (پۇلاڭلاپ) تۇرىدۇ. تومۇر ھەرىكىتى قاتتىق بولىدۇ. كېسەلدە قورقۇش ۋە ئەندىشە، ئورۇنسز خىياللار پەيدا بولىدۇ.

داۋاسى:

بۇ كېسەلنىڭ داۋاسى مالىخۇلىيانىڭ داۋاسى بىلەن ئوخشاش. بەلغەم بىلەن سەۋدانىڭ ئارىلاش ئالامەتلىرى بولسا، بەلغەم ۋە سەۋدانى تازىلاش ئۈچۈن تۆۋەندىكى نۇسخا بېرىلىدۇ. تۇربۇت، ئەفتمۇن، غارىقۇن، ئۈستقۇددۇس، كابىل ھېلىلىسىنىڭ ھەرقايسىسى ئون گرامدىن، ئايارەج پەيقرى 15 گرام، ئۇد ھىندىدىن بەش گرام ئېلىپ، دورىلارنى سوقۇپ، ئەلگەكتىن ئۆتكۈزۈپ، ئايارەجنى ئېرىتىپ، شۇنىڭ بىلەن ھەب قىلىپ، ھەركۈنى كەچتە يەتتە گرامدىن بېرىلىدۇ. ئەگەر خاس سەۋدادىن بولسا ھەببى شەبىيار (تەركىبى: سەبەرە سۇقۇتى ئون گرام، قىزىلگۈل، سېرىق ھېلىلە پوستى، مەستىكى، تۇربۇت ئۈچ گرام - دىن، سوقمۇنىيادىن 1.5 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، سۇ بىلەن خېمىر قىلىپ، قارىمۇچ چوڭلۇقىدا كۇمىلاچ قىلىپ تەييارلىنىدۇ)

دىن ھەر كۈنى ئاخشىمى 7 ~ 9 دانىغىچە قايناق سۇ بىلەن ئىستېمال قىلىنىدۇ. يۈرەكنى قۇۋۋەتلەندۈرۈش ئۈچۈن خېمىرى ئەۋرىشىم^① (تەركىبى: ئۇد ھىندى، ئاق سەندەل كېپىكى بەش گرامدىن، سۈمبۇل، پىستىنىڭ تاشقى پوستى، پىشقان ئاپپىلىس شۆپۈكى، مەستەكى، قەلەمپۇر، لاچىندانە ۋە سازەج ھىندى يەتتە گرامدىن، تېشىلىمىگەن مەرۋايىت ۋە كەھرېۋا ئون گرامدىن، قىزىل ياقۇت بەش گرام، شاخ مارجان ۋە بىخ مارجاندىن ئون گرامدىن، زەپەردىن ئون گرام، ئىپار، ئەنەبەر بەش گرامدىن، پىلە غوزىسى «قاينىتىلىم» غىنى، 40 گرام، گاۋزىبان ئەرقى، بىدىمىشكى ئەرقى، قىزىلگۈل ئەرقى «گۈلاب»، ئالما سۈيى ۋە ئانار سۈيىدىن 150 گرامدىن، پار سۈيى 792 گرام، قەنت 288 گرام، ھەسەل 200 گرام، ئالتۇن ۋەرەقتىن ۋە كۈمۈش ۋەرەق 40 دانىدىن ئېلىپ، ئاۋۋال پىلىنى ئەرق ۋە سۇغا ئۈچ كۈن چىلاپ قويغاندىن كېيىن يېرىمى قالغۇدەك قاينىتىپ، ماتادىن ئۆتكۈزۈپ، تازا سىقىپ، سۈيىگە قەنت ۋە ئالما - ئانار سۈيىنى سېلىپ قىيام قىلىپ، مەرۋايىت، ياقۇت، مارجانلارنى كۆيدۈرۈپ بولغاندىن كېيىن، كەھرېۋا بىلەن قوشۇپ سالايە قىلىپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈلىدۇ. زەپەر، ئىپار، ئەنەبەرلەرنى سالايە قىلىپ، گۈلاب بىلەن ئېرىتىپ، ئىلمان قىيامغا قوشۇپ، تازا ئارىلاشتۇرغاندىن كېيىن، سوقۇلغان تالقانلارنى ھاۋانچىغا ئاز - ئازدىن سېلىپ، بىر ياندىن ئېزىپ، بىر ياندىن ئارىلاشتۇرۇپ ۋە ئەلگەكتىن يەنە بىر قېتىم ئۆتكۈزۈپ، قىيامغا سېلىپ ئارىلاشتۇرغاندىن كېيىن، ئالتۇن ۋە كۈمۈش ۋەرەقلىرىنى سېلىپ ئارىلاشتۇرۇپ، كېيىن چىنە - قاقپىلارغا ئېلىپ ساقلىنىدۇ) دىن كۈنىگە 1 ~ 2 قېتىم، ھەر قېتىمدا 3 ~ 7 گرامغىچە ئىستېمال قىلىنىدۇ.

6. قان يوقىتىش، ئوزۇقلۇق ۋە سۈت يېتىشمەسلىكتىن بولغان خەفەقان

ئاياللار تۇغۇتتىن كېيىن ياكى ھەيز سەۋەبى بىلەن كۆپ قان يوقىتىش، ئەرلەردە ھەرخىل يوللار بىلەن قان ئېقىش ۋە قاتتىق سۈرگە ئىچىپ كۆپ ئىچ سۈرۈپ كېتىش، يېمەك - ئىچمەكنىڭ ناچار بولۇشىدىن قان ئازلىق كېلىپ چىقىش قاتارلىق سەۋەبلەر يۈرەكنى زەئىپلەشتۈرىدۇ. زەئىپلىكنى يېڭىش ئۈچۈن ئاجىزلىغان يۈرەكنىڭ ھەرىكىتى تىتىرىگەن ھالەتتە بولۇپ، خەفەقان پەيدا بولىدۇ.

داۋاسى:

ئالدى بىلەن سەۋەبىنى يوقىتىش، ئۇنىڭدىن كېيىن قان ھاسىل قىلغۇچى تەدبىر - چارىلارنى قىلىش لازىم. مەسىلەن: چالا پىشۇرۇلغان تۇخۇم سېرىقى، نوقۇت سېلىنغان

① بۇ مېخ ۋە يۈرەكنىڭ ھەرخىل ئاجىزلىقلىرى ئۈچۈن مۇھىم دورا نۇسخىلىرىدىن بىرى.

ئۇچار - قاناتلار شورپىسى بېرىلىدۇ. يۇقىرىدا كۆرسىتىلگەن يۈرەكنى قۇۋۋەتلەندۈرگۈچى دورىلار تاللاپ بېرىلىدۇ. ئاياللارنىڭ ھەيز تەڭشەش چارىلىرى قىلىنىدۇ. جىنسىي ئالاقىنى چەكلەش لازىم.

7. نېرۋا مەنبەلىك خەفەقان

غەزەپلىنىش، خۇشلۇق ياكى كۈتۈلمىگەن خەۋەرنى ئاڭلاش بىلەن كېسەلنىڭ يۈرىكى تىترەپ سالىدۇ. ھەتتا ئىسسىق ۋە سوغۇقلۇقلارمۇ مۇشۇنداق ئەھۋاللارنى پەيدا قىلىشى مۇمكىن.

داۋاسى:

سەۋەبىنى تۈگىتىش بىلەن روھنى كۈچلەندۈرگۈچى چارىلارنى قىلىش لازىم. تامىقىغا پاقلاڭنىڭ كالا گۆشى ۋە ھەرسە^① بېرىلىدۇ. يۈرەكنى كۈچلەندۈرۈش ئۈچۈن كېسەلنىڭ مىزاجىغا قاراپ، بىرىنچى پاراگرافتا كۆرسىتىلگەن قۇۋۋەت دورىلىرىدىن بىرىنى تاللاپ بېرىش لازىم.

8. باشقا ئەزالاردىكى زەھەرلىنىشلەرنىڭ يۈرەككە تەسىر قىلىشىدىن بولغان خەفەقان

بەدەندىكى ھەرخىل ئۆزگىرىشلەر، جۈملىدىن ئەزالاردىكى زەھەرلىنىشلەر يۈرەككە ئوخشاش بولمىغان دەرىجىدە تەسىر قىلىپ، خەفەقانى پەيدا قىلىدۇ.

(1) مېڭە كېسەللىكلىرى، قاتتىق باش ئاغرىشلار يۈرەككە تەسىر قىلىدۇ. نەتىجىدە يۈرەك ھەرىكىتىدە تىترەشنى شەكىللەندۈرىدۇ. ئۇنىڭدىن باشقا جىگەر، ئاشقازان قاتارلىق ئەزالارنىڭ كېسەللىكلىرىمۇ شۇنداق تەسىر كۆرسىتىدۇ.

(2) زەھەرلىك ھاساراتلارنىڭ چېقىشى بىلەنمۇ خەفەقان كېلىپ چىقىشى مۇمكىن.

داۋاسى:

بىۋاسىتە مۇناسىۋىتى بار بولغان ئەزالاردىكى كېسەللىكلەرنىڭ داۋاسىنى ئاساس قىلىش بىلەن يۈرەكنى قۇۋۋەتلەندۈرگۈچى دورىلارنى مۇۋاپىق تاللاپ قوشۇمچە بېرىش لازىم. ئەمما بىۋاسىتە مۇناسىۋەتلىك ئەزانى ئايرىشتا خاتالاشماسلىق لازىم.

① ھەرسە: گۆشنى ھالۋىدەك يۇمشاق پىشۇرۇپ تەييارلىنىدىغان بىر خىل غىزا.

3 § . باشقا خىلدىكى يۈرەك كېسەللىكلىرى

1. ئايلىنىپ كېتىش (غەشى)

غەشى يۈرەكنىڭ ھېس ۋە ئىرادە ئەسەبلىرىنىڭ ئۆز پائالىيىتىدىن قېلىشى بىلەن كېلىپ چىقىدىغان ئېغىر ھالدۇر. مەزكۇر ئەسەبلەر يۈرەكتىكى روھنىڭ پۈتۈن بەدەنگە قۇۋۋەت بېرىشىنى تەڭشەپ تۇرغاچقا، بۇلارنىڭ زەھەرلىنىشى ھوشسىزلىقنى كەلتۈرىدۇ. ھوشسىزلىقنى كەلتۈرگۈچى سەۋەبلەر روھنىڭ تارقاپ كېتىشى، روھ بىلەن تاشقى ساپ ھاۋا ئالمىشىشنىڭ توسۇلۇشىدىن ئىبارەت.

(1) روھنىڭ تارقاپ كېتىشى: داۋاملىق ئۆتكۈر ئىچى سۈرۈش ياكى كۆپ مىقداردا قان كېتىش، ھەددىدىن ئارتۇق خۇشاللىق ياكى لەززەتلىنىش بىلەن كېسەل ھوشىدىن كېتىش، قاتتىق ئاغرىش، زەھەرلىك دورىلارنىڭ تەسىرى، مەسىلەن: سەڭگىيا، ئاق پارپى قاتارلىقلار ئايلىنىپ كېتىشكە سەۋەبچى بولىدۇ.

(2) روھنىڭ توسۇلۇپ قېلىشى ئۆتكۈر تەسىرلىك يېمەك - ئىچمەكلەرنى ھەددىدىن ئارتۇق ئىستېمال قىلىش، مەسىلەن: ھاراق، مەيزاپلارنى كۆپ ئىچىش، تۇيۇقسىز پەيدا بولغان قورقۇنچ، دەھشەت ۋە غەم، ھەرخىل زەھەرلىك بۇس - بۇخاراتلار، يۈرەك مىزاجىنىڭ ئۆتكۈر بۇزۇلۇشى، مېڭە، ئۆپكە قاتارلىق ئەزالارغا يەتكەن زەھەرنىڭ روھقا تەسىر قىلىشى ۋە يۈرەكنىڭ ئۆزى ياكى غىلابىدىكى ياللۇغلىنىشلار.

ئالامىتى:

ھوشىدىن كېتىش ئالدىدا تومۇر كىچىك، ئىنچىكە سالىدۇ، رەڭگى ئۆزگىرىدۇ (تاتىرىدۇ)، كۆز ئالمىسىنىڭ ھەرىكەتلىنىشى ناچارلىشىپ كۆز ئالدىدا بىر نېمە ئۇچۇپ يۈرگەندەك كۆرۈنىدۇ، بىر ئاز سوغۇق تەرلەيدۇ، شۇنىڭ بىلەن ھوشىدىن كېتىدۇ. بۇ ۋاقىتتا ئاغرىقنىڭ رەڭگى توپا رەڭ، پۇت - قوللىرى سوۋۇپ كەتكەن، نەپەس ئېلىشى كىچىك ۋە ئاستا بولىدۇ. تومۇر ھەرىكىتى ئاجىز ۋە ئاستا بولۇپ، بارغانسېرى پۈتۈن بەدەن سوۋۇپ كېتىدۇ. ئېغىر ھاللاردا ئۆلۈم بىلەن ئاياغلىشىدۇ. يۈرەك ئوينىغاندەك سېلىپ ئېغىر ئۆتكەندىمۇ ئايلىنىپ كېتىشى مۇمكىن. ئايلىنىپ كېتىشنىڭ تەكرارلىنىپ تۇرۇشى يامان ئاقىۋەتلىكتۇر. مېڭىگە قان چۈشۈش (سەكتە) بىلەن ئايلىنىپ كېتىش (غەشى) نىڭ پەرقى شۇكى، سەكتىدىن كېيىن پۈتۈنلەي ئاۋاز چىقمايدۇ. ئەمما ئايلىنىپ كەتكەن ئاغرىقتىن ئاۋاز چىقىشى مۇمكىن.

داۋاسى:

ئايلىنىپ كەتكۈچىلەرنى پۈتۈنلەي ھوشسىز ھالەتتە ياكى بىر ئاز ھوشيار ئۇچرىتىشىمىز مۇمكىن. ھوشسىز بولغاندا، ئەگەر سەۋەبىنى بىلىشكە ئۈلگۈرسەك، ئۇنى دەپنى قىلىش،

بولمىسا كۈچىنى ئەسلىگە كەلتۈرۈپ، ھوشىنىڭ ئەسلىگە كېلىشىگە ياردەم بېرىشىمىز كېرەك. يەنى مۇناسىۋەتلىك سەۋەبلەرگە قارىمۇقارشى تەسىر قىلىدىغان دورىلارنى بۇرۇنغا پۇرتىتىش، يۇتقۇنچاققا تامغۇزۇش لازىم. بۇنداق چاغدا ئاغرىقنىڭ مىزاجىغا دىققەت قىلىش زۆرۈر. ئۇنداق بولمىغاندا قىلىنغان تەدبىر پايدا بەرمەيدۇ. مەسىلەن:

كېسەلنىڭ مىزاجى ئىسسىق بولسا، كاپۇر، ئاق سەندەل، گۈلاب، تەرخەمەك سۈيى قاتارلىقلارغا بىر ئاز ئىپار قوشۇپ پۇرتىتىش لازىم. چۈنكى ئىپار تەبىئىي ئىسسىقلىققا مەدەت بېرىدۇ. سوغۇق گۈلابنى يۇتقۇنچاققا تامغۇزۇش، كۆكرىكىگە سوغۇق سۇ پۇركۇش كېرەك. ھوشىغا كەلگەندىن كېيىن خەفە قان كېسىلىدە سۆزلەنگەن سەندەل سۈيىدە نەمدەلگەن كۆينەك كىيگۈزۈش لازىم. ئەگەر كېسەل ھوشيار ھالەتتە بولسا قېتىق، دۇغ ئىچكۈزۈش لازىم.

كېسەلنىڭ مىزاجى سوغۇق بولسا ھوشىسىز ھالەتتە ئىپار، ئەنەبەر، رەيھان، لاجىندا، نە، قەلەمپۇر، دارچىن، زەپەر قاتارلىقلارنى پۇرتىتىش لازىم. ئىككى گرام داۋائى مىشكى، 0.2 گرام ئىپارنى ئازراق رەيھان سۈيى بىلەن ئېرىتىپ، يۇتقۇنچاققا تېمىتىش لازىم. ئەگەر ئايلىنىپ كېتىشنىڭ سەۋەبى ئاچ قورساق قېلىش، قاتتىق ئىچ سۈرۈش، تومۇردىن كۆپ قان ئېلىش، جاراھەتلەردىن قان ئېقىپ كېتىشلەردىن بولسا، سوغۇق سۇ، گۈلاب قاتارلىقلارنى كۆكرەككە قويۇشقا بولمايدۇ. بەلكى تۆۋەندىكىلەردىن بىرىنى بۇرۇنغا پۇرتىتىش لازىم: توخۇ گۆشى كاۋىپى، ئوتقا سېلىپ بىر ئاز پىشۇرۇلغان ئالما ياكى بېھى، بۇغداينىڭ ئىسسىق نېنى قاتارلىقلارنى پۇرتىتىش، گۆش سۈيىگە گۈلاب بىلەن ئازراق ھاراق قوشۇپ گالغا تامغۇزۇش، مەئىدىنى ئىسسىق مايلا بىلەن ياغلاپ بېرىش لازىم.

ئايلىنىپ كېتىش كۆپ تەرەش بىلەن باشلانغان بولسا، گۈلاب، سوغۇق سۇ قاتارلىقلار بىلەن كېسەلنىڭ بەدىنى سۈرتۈلىدۇ. ئەگەر تەرلەش يەنە داۋام قىلىۋاتقان بولسا ھەببۇلئاسنىڭ قۇرۇتۇلغان يوپۇرمىقى، موزا، ئانار پوستىنى يۇمشاق سوقۇپ، ئەلگەكتىن ئۆتكۈزۈپ ئەزالارغا سېپىلىدۇ. ئالما، بېھى قاتارلىق مېۋىلەرنىڭ سۈيى ۋە گۆش شورپەسىغا پۇراقلىق دورىلارنى قوشۇپ بېرىپ يۈرەكنى قۇۋۋەتلەندۈرۈش لازىم. ئەگەر ئايلىنىپ كېتىشتىن بۇرۇن ياكى ئايلىنىپ كەتكەن ھالەتتە ھېق تۇتسا، ئېغىزدىن نەرسە بېرىشنى توختىتىش ۋە قۇستۇرۇش تەدبىرلىرىنى قىلىش كېرەك. گالغا توخۇ پېيى تىقىپ قۇستۇرۇش سىمۇ بولىدۇ ياكى كۈندۈشقا ئوخشاش چۈشكۈرتكۈچى دورىلارنى بۇرۇنغا پۇرتىتىش لازىم. قاتتىق ئاغرىش سەۋەبىدىن ئايلىنىپ كېتىش: بۇ خىلدىكى ئاغرىقلاردا ئالدىنى ئېلىشقا بەك دىققەت قىلىش لازىم. قاتتىق ئاغرىشنى پەسەيتىش تەدبىرلىرىنى ئۆز ۋاقتىدا كۆرۈش كېرەك. يەنى ئۈچەي توسۇلۇش (قۇلۇنجى) تىكى قاتتىق ئاغرىشلاردا پۇلۇنىيا (تەركىبى: ئاقىر قەرھا، پەرىپىيۇن، سۇمبۇل، بەڭگىدېۋانە ئۇرۇقى ئۈچ گرامدىن، زەپەر 17 گرام، ئەپيۇن يەتتە گرام، ئاقمۇچىتىن 66 گرامدىن ئېلىپ، دورىلارنى يۇمشاق

سوقۇپ، ئەلگەكتىن ئۆتكۈزۈپ، ئىككى ھەسسە ھەسەل بىلەن مەجۇن قىلىپ تەييارلىنىدۇ. دىن كېسەل بەدىنىنىڭ قۇۋۋەت ئەھۋالىغا قاراپ نوقۇت چوڭلۇقىدا ياكى ئۇنىڭدىن چوڭراق بېرىشكە بولىدۇ. زەھەرلىك ھاشارلار چېقىش ياكى ھايۋانلار چېشلەش تەسىرىدىن بولسا ياكى زەھەرلىك يېمەك - ئىچمەكلەرنى ئىستېمال قىلىش بىلەن پەيدا بولغان بولسا مۇمكىنقەدەر قەي قىلدۇرۇش لازىم. ئۇنىڭدىن كېيىن تەرياق ياكى ھايۋانلاردىن چىققان زەھەرگە قارشى تاشلار (پادى زەھەرلەر)^① نى، ئەگەر ھايۋانلاردىن چىققىنى بولمىسا، مەدەندىن ياسالغانلىرى ياكى كاندىن چىققانلىرى بولسىمۇ بولىدۇ. ئۇنىڭدىن باشقا تەدبىرنى كېسەلنىڭ مىزاجىغا قاراپ قوللىنىش لازىم.

روھىي ھالەتنىڭ تەسىرى ياكى ئەسەب (نېرۋا) سەۋەبىدىن بولغان ئايلىنىپ كېتىش: يۇقىرىدا سۆزلەپ ئۆتۈلگەن خۇش پۇراق دورىلارنى پۇرىتىش، قول - پۇتلىرىنى سوغۇق گۈلاب بىلەن سۈرتۈش، بەدەننى ئىسسىق ساقلاش كېرەك. ئاشقازان قىسمىنى ئىسسىقلىق مايلاش، مەسىلەن: قەلەمپۇر يېغى، نارجىل يېغى، مەستىكى يېغى قاتارلىقلار بىلەن ياغلاش لازىم. بىر ئازدىن كېيىن ئاغرىقنىڭ ئاغزىنى ئېچىپ بۇرىنى تۇتۇپ تۇرۇپ، ئېھتىياتلىق بىلەن گۈلاب ۋە ماۋۇللەھمىنى گالغا تامغۇزۇپ بېرىش كېرەك. قول - پۇت ۋە بېشىنى يەڭگىل دەرىجىدە مۇجۇپ تۇتۇش كېرەك. ئەگەر سوغۇق پەسىلدە بولسا مەجۇنى فىلاسفە بېرىلىدۇ.

باشقا ئەزالاردىكى ياللۇغلىنىشلار نەتىجىسىدىن ئايلىنىپ كېتىش: ئاغرىقنىڭ قول - پۇتلىرى تېڭىلىدۇ ۋە ئىسسىق ئۆتكۈزۈلىدۇ. قىزىتمىلىق كېسەللەر تۈپەيلىدىن بولسا سەۋەبىگە قاراپ چارە كۆرۈش لازىم. بالىياتقۇ بوغۇلۇش (ھىستېرىيە) سەۋەبى بىلەن بولغان ئايلىنىپ كېتىشلەردە خۇش پۇراق نەرسىلەرنى تېمىتىش مەنىنى قىلىنىدۇ بەلكى سامساق، يانتاق چېچىكى، زاراڭزا چېچىكىنى پۇرىتىش بىلەن شۇ كېسەل بايىدا سۆزلەندىگەن چارىلارنى قىلىش لازىم.

يۈرەك ئاغرىشلاردىن بولغان ئايلىنىپ كېتىشكە چارە قىلىش مەسىلىسىدە سوغۇق سۇ سېپىش ئومۇمىي تەدبىردۇر. لېكىن قايسى جايغا سېپىش (ياكى پۈركۈش) بۇ توغرىلىق ئىختىلاپ مەۋجۇت. ئەمما كۆپچىلىك يۈرەك ساھەسىگە پۈركۈشنى توغرا تاپمىغان. چۈنكى سوغۇق سۇ پۈركۈشتىن مەقسەت كېسەلنى ھوشغا كەلتۈرۈشتۇر. بۇنىڭ بىلەن روھ ۋە قان قوزغىلىپ تەبىئەتكە ئەگىشىدۇ. نەتىجىدە ھارارىتى غەرىزە يۈرەككە مەدەت بېرىپ ھېس كۈچلىنىدۇ. يۈرەك ساھەسىگە سېپىلگەندە ئەھۋال بۇنىڭ ئەكسىچە بولۇپ قېلىشى مۇمكىن. شۇنىڭ ئۈچۈن سۇنى يۈزگە چېچىش كېرەك. دېمەك، يۈرەك مۇھىم ئەزا بولغىنى ئۈچۈن بۇنىڭ ئاغرىقلىرىنى، جۈملىدىن ئايلىد.

① پادى زەھەر: زەھەر قايتۇرغۇچى دېگەن مەنىدە بولۇپ، ئىت، كالا ۋە قىشەك قاتارلىق ھايۋانلارنىڭ تۆت خالىسى، ئۇچەي ۋە ئاشقازان قاتارلىق ئىچكى ئەزالىرىدىن چىقىدىغان بىر خىل تاشەك ماددا ئۇيغۇر تېبابىتىدە زەھەر قايتۇرغۇچى دورا سۈپىتىدە ئىشلىتىلىدۇ. ھايۋان ئۆلگەندىن كېيىن ئېلىنىدۇ.

نىپ كېتىشنى داۋالاشتا بەك ئېھتىيات قىلىش كېرەك. داۋالاشتىن مەقسەت يۈرەكنىڭ ئېتىدالدىكى كۈچ - قۇۋۋىتىنى ئەسلىگە كەلتۈرۈشتىن ئىبارەت بولۇشى لازىم. تۆۋەندە ئۇيغۇر تېبابىتى دورىلىرى ئىچىدە مۇھىم بولغان بىرقانچە يۈرەك دورىلىرىنى كۆرسىتىپ ئۆتىمىز:

مۆتىدىل دورىلار — ياقۇت فىرۇزە، ئالتۇن، كۈمۈش، گاۋزىبان؛
ئىسسىق دورىلار — دۇرنەج ئەقرەبى، ئىپار، ئەمبەر (ئەنەبەر)، بوزبۇغا (ئايلىن-شى)، پىلە، زەپەر، بەھمەن، قەلەمپۇر، ئۇدخام، بادرنەجى بۇيا، بالەنگو، رەيھان چىنى ۋە ئۇرۇقى، لىمون پوستى ۋە يوپۇرمىقى، چوڭ - كىچىك قاقىلە، سازەج ھىندى، راسەن.

سوغۇق دورىلار — مەرۋايىت، كەھرىۋا، مارجان، كاپۇر، سەندەل، تاباشىر، گىلى مەختۇم، ئالما، يۇمىخاقسۇت، مۇرەككەپ بىرىكمىلەردىن يۈرەك ئاغرىقلىرى ئۈچۈن ياخشى ئۈنۈم بېرىدىغىنى مەجۇنى مۇپەررىھى ياقۇتىدۇر. بۇنىڭ بىرقانچە نۇسخىلىرى كۆرسىتىلدى. داۋالاش قائىدىلىرىگە ئاساسەن بىرنى تاللاپ بېرىش لازىم. چۈنكى مۇپەررىھى ياقۇتىنىڭ نۇسخىسى ئۇيغۇر تېبابەت كىتابلىرىدا ھەرخىل كۆرسىتىلگەن مەجۇنى مۇپەررىد-ھى ياقۇتى^① I (تەركىبى: تېشىلىمىگەن مەرۋايىت، گاۋزىبان، بىخ مارجان، قۇرۇق يۇمىخاقسۇت ئۇرۇقى، ئاق بەھمەن، قىزىلگۈل، كەھرىۋا، تۇرۇنجى پوستى، ئاق پىلە «پىپەك غوزىسى»، سېمىزئوت ئۇرۇقى ھەرقايسىسى يەتتە گرامدىن، كاپۇر ئۈچ گرام، قىزىل ياقۇتتىن يەتتە گرامدىن ئېلىپ، ياقۇت كۈشتە قىلىنىدۇ، بىخ مارجان بىلەن مەرۋايىتلارنى تۆمۈر قاچىغا سېلىپ، چوڭ ئۈستىگە قويۇپ كۆيدۈرۈلىدۇ ۋە سالايە قىلىپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، يۇقىرىقىلار بىلەن ئارىلاشتۇرۇپ، ئىككى ياكى ئۈچ ھەسسە سېرىق ھېلىلە مۇراپباسنىڭ شىرىسى بىلەن مەجۇن قىلىپ، كۈنىگە ئىككى قېتىم، ھەر قېتىمدا يەتتە گرامدىن ئىستېمال قىلىنىدۇ).

مەجۇنى مۇپەررىھى ياقۇتى II (تەركىبى: تاباشىر، گاۋزىبان، كاسىنە ئۇرۇقى ھەرقايسىسى ئون گرامدىن، ئامىلە 50 گرام، ئاق سەندەل، قىزىل سەندەل، قىزىلگۈل، تېشىلىمىگەن مەرۋايىت، مارجان 13 گرامدىن «كۆيدۈرۈلگەندىن كېيىنكى ۋەزنى»، كەھرىۋا 13 گرام، زەپەر 1.5 گرام، ئالتۇن ۋەرەق، كۈمۈش ۋەرەقتىن سەككىز گرامدىن ئېلىپ، مارجان، مەرۋايىتلارنى كۆيدۈرۈپ سالايە قىلىنىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، ئىككى ھەسسە ئالما سۈيىگە شېكەرنى سېلىپ، قىيام بولغۇچە ناھايىتى سۇس ئوتتا ئاستا قاينىتىپ قىيام قىلىپ، كۈنىگە ئۈچ گرامدىن ئىككى قېتىم قەھۋە (كافى) بىلەن ئىستېمال قىلىنىدۇ).

مەجۇنى مۇپەررىھى ياقۇتى III (تەركىبى: ئاق بەھمەن، قىزىل بەھمەن، ئايلىشى

① ياقۇت، مەرۋايىت، مارجان ئالدى بىلەن كۈشتە قىلىنىدۇ ياكى كۆيدۈرۈلىدۇ (كۈشتەلەرگە قارالغۇ).

66 گرامدىن، دۈرنەج ئەقرەبى، بادىرەنجى بۇيا، ئاق ئۇد قىمارى ئۈچ گرامدىن، قەلەم-پۇر، سۈمبۇل، زەپەر 17 گرامدىن، ئالتۇن ۋەرەقتىن 1.5 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئالما شەرىپتى «ئىككى ھەسسە» بىلەن مەجۈن تەييارلاپ، كۈنگە ئۈچ گرامدىن ئەۋرىشىم شەرىپتى بىلەن ئىستېمال قىلىنىدۇ (نۇسخە-لارغا قارالسۇن).

2. دۇخانىيە

كېسەل يۈرەك ساھەسىدىن قانداقتۇر بىر بۇس ياكى تۈتۈندەك نەرسىنىڭ يۇقىرىغا ئۆرلەپ كېتىۋاتقانلىقىنى ھېس قىلىدۇ. كېيىنچە روھىي ئالامەتلىرى كۆرۈلۈشكە باشلايدۇ. ئېغىر ھاللاردا كېسەل ئايلىنىپ كېتىشى مۇمكىن.

سەۋەبى:

خىلىتلارنىڭ كۆيگەنلىكىدۇر.

داۋاسى:

مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قۇيۇپ يېرىمى قالغۇچە قاينىتىپ، ئەفتمۇننى بىر خالتىغا سېلىپ، ئاغزىنى بېكىتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ تەييارلىنىدۇ. سۈزۈلگەن دورا ئۈستىگە سەبرە ۋە غارىقۇننى «سىم ئەلگەكتىن ئۆتكۈزۈلگەن» سېلىپ ئىستېمال قىلىنىدۇ) بىلەن خىلىتلارنى تازىلاپ بولغاندىن كېيىن، ئالامەتلىرىگە قاراپ دورا بېرىش بىلەن مۇناسىپ تاماقلار بېرىلىدۇ. ئەگەر مۇنداق كېسەلنىڭ بۇرنى قاننىسا ياكى ئارقا تەرەت ھەرخىل رەڭدە ياكى قارامتۇل كەلسە كېسەلدىن پات ساقىيىدۇ.

3. يۈرەك قۇلىقىنىڭ ياللۇغى

«ئۈزۈنلۈقلەپ» ئەرەبچە يۈرەك قۇلىقى دېگەن سۆز بولۇپ، يۈرەكنىڭ بەدەندىن كەلگەن قاننى قوبۇل قىلىدىغان ئورنىدۇر. بەزىلەر بۇنى يۈرەكنىڭ «خەزىنىسى» دەپمۇ ئاتايدۇ. بۇ كېسەل كۆپىنچە ئۈزۈنغا سوزۇلغان قىزىتمىلىق كېسەللەردە ياكى تېز پەيدا بولغان ئېغىر كېسەللىكلەردە ھاسىل بولىدۇ.

ئالامىتى:

بىمار دائىم تۆش سۆڭىكىنى بويلاپ ئېغىرلىق ھېس قىلىدۇ، يۈرەكنىڭ كېڭىيىش ھەرىكىتى زور توسالغۇلارغا ئۇچرايدۇ. كېسەل ئارىلاپ ئايلىنغاندەك بولۇپ تۇرىدۇ.

چىرايى توق سېرىق رەڭدە بولۇپ، كۆزلىرى چەكچىيىپ قالىدۇ، بەدىنى ئورۇقلايدۇ.
داۋاسى:

ماددىنى يۇمشىتىش تەدبىرلىرىدىن — بابۇنە، ئىككىلىملىك، پىرسىياۋشان، بۇغداي كېپىكىنى قاينىتىپ، سۈيىنى كۆكرەككە قۇيۇش كېرەك. ماددىنى تارقىتىش ئۈچۈن ئارپىبەدىيان، ئىككىلىملىك، زىغىر، يالغۇز، ئاق لەيلى يوپۇرمىقى، يېسىۋىلەك، زەپەر- لەرنى سوقۇپ خېمىر قىلىپ قويۇلىدۇ. ئوزۇقلۇققا باي بولغان، ئاسان ھەزىم بولىدىغان تاماقلار بېرىلىدۇ ۋە يۈرەكنى قۇۋۋەتلەندۈرگۈچى دورىلاردىن — داۋائى مىشكى، مۇپەررە- ھى ياقۇتى، شەرىبىتى ئەۋرىشىم ياكى خېمىرى ئەۋرىشىملەر (تەركىبى: دۈرنەج ئەقرەبى، تېشىلىمىگەن مەرۋايىت، كەھرىۋا ۋە مارجان، «كۆيدۈرۈلگەن» 33 گرامدىن، قىزىقلىغان پىلە، ئاق بەھمەن، قىزىل بەھمەن، سۈمبۇل، قاقىلە، سازەج ھىندى ۋە قەلەمپۇر 17 گرامدىن، ئۆشەنە، زەنجىۋىل ۋە پىلىپىل 13 گرامدىن، ئىپار ئۈچ گرامدىن، ھەسەلدەن پۈتۈن دورا مىقدارىدىن ئىككى ھەسسە ئارتۇق ئېلىپ، پىلە غوزىسىنى قىرغىپ ئەلگەكتىن ئۆتكۈزۈپ، مەرۋايىتىنى گۈلاب بىلەن ئۆپىدەك سوقۇپ، ئىپارنى ئازراق قەنت بىلەن ئارىلاشتۇرۇپ سوقۇپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ تالقاندەك قىلىپ، ھەسەلنى ئېرىتىپ، ئۈستىگە مەرۋايىت، ئىپارنى سېلىپ ياخشى ئارىلاشتۇرۇپ بولغاندىن كېيىن قالغان دورىلارنى سېلىپ، مەجۇن تەييارلاپ، چىنە قاچىدا 40 كۈن قويۇپ تىندۈرۈلىدۇ) دىن كۈنىگە 3 ~ 5 گرامغىچە ئىستېمال قىلىنىدۇ.

مەجۇنى مۇپەررىھى ياقۇتى II (تەركىبى: تاباشىر، گاۋزىبان، كاسىنە ئۇرۇقى ھەرقايسىسى ئون گرامدىن، ئامىلە 50 گرام، ئاق سەندەل، قىزىل سەندەل، قىزىلگۈل، تېشىلىمىگەن مەرۋايىت، مارجان 13 گرامدىن «كۆيدۈرۈلگەندىن كېيىنكى ۋەزنى»، كەھ- رىۋا 13 گرام، زەپەر 1.5 گرام، ئالتۇن ۋەرەق، كۈمۈش ۋەرەقتىن سەككىز گرامدىن ئېلىنىپ، مارجان، مەرۋايىتلارنى كۆيدۈرۈپ سالايە قىلىنىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، ئىككى ھەسسە ئالما سۈيىگە شېكەرنى سېلىپ، قىيام بولغۇچە ناھايىتى سۇس ئوتتا ئاستا قاينىتىپ قىيام قىلىنىدۇ) دىن كۈنىگە ئۈچ گرامدىن ئىككى قېتىم قەھۋە (كافى) بىلەن بېرىلىدۇ.

شەرىبىتى ئەۋرىشىم (پىلە) (تەركىبى: ئاق پىلە (يىپەك غوزىسى) 198 گرام، ناۋات 1.2 كىلوگرام، قىزىلگۈل گۈلابى، گاۋزىبان گۈلابى، بىدىمىشكى گۈلابى 530 گرامدىن، سۈمبۇل، پەرەنجىمىشكى، ئاق سەندەل كېپىكى، ئۆشەنە يەتتە گرامدىن، مەستىكى يەتتە گرام، خولىنجان، ئېگىر 17 گرامدىن، زەپەر ئۈچ گرام، ئىپاردىن مۇۋاپىق مىقداردا ئېلىپ، پىلە غوزىسىنى قاچا بىلەن ئۇششاق قىرغىپ، قۇرتىنى تازىلاپ، قەلەپلەنگەن مىس قازانغا ياكى چىنە قاچىغا سېلىپ، گۈلابقا بىر كېچە - كۈندۈز چىلاپ قويۇپ، ئەتىسى ئېگىر، سەندەل ۋە خولىنجاننى سېلىپ يېرىمى قالغۇچە قاينىتىپ، ئۈنىڭدىن كېيىن ماتا ئارقىلىق سۈزۈپ، سىقىپ سۈيىگە ناۋاتنى سېلىپ قىيام قىلىنىدۇ. قىيام

سوۋۇغاندىن كېيىن، زەپەر بىلەن ئىپار سالاھىيە قىلىپ قوشۇلىدۇ. ئاندىن قالغان دورىلار سوقۇپ ئارىلاشتۇرۇپ، ئۆزىنى يالغۇز ياكى باشقا دورىلار بىلەن قوشۇپ تەييارلىنىدۇ (دىن كۈندە ئۈچ قېتىم، ھەر قېتىمدا 7 ~ 10 گرامغىچە ئىستېمال قىلىنىدۇ).
دېققەت:

قىيام قىلغاندا ئوتنى ئاستا قالاڭ كېرەك، بولمىسا ئاسانلا تېشىپ كېتىدۇ. ئەگەر گۈلابلار بولمىسا، شۇ دورىلارنىڭ ئۆزىنى سۇ بىلەن قاينىتىپ تەمىنى ئىشلەت-سىمۇ بولىدۇ. ئەمما گۈلابنىڭ بولغىنى ئەۋزەل.

مەجۈنى ئايارەج لوغانزىيا (تەركىبى: شەھمەنزەل 17 گرام، پىشۇرۇلغان ياۋا پىياز «ئەنسلى»، غارىقۇن، سوقمۇنىيا، قارا خەربەق، ئوشەق، ئۈستقۇددۇس 13 گرامدىن، ئەفتىمۇن، كامادىرىيوس، مۇقەل، سەبىرە ھەرقايسىسى ئون گرامدىن، ھاشا، ھۇپارىقۇن، سازەج ھىندى، پاراسيون، سەلىخە، پىلىپىل، ئاقمۇچ، قارىمۇچ، جاۋاشىر، زەپەر، داچىن، بىستىپايەج، قۇندۇز قەھرى، مۇرمەككى، پەتەر ئاساللىيون، زىراۋەندە تەۋىل، ئۇسارە ئەپسەنتىن، پەرىپىيۇن، ھۇماما، زەنجىۋىل ھەرقايسىسى يەتتە گرامدىن، جىنتىيا-ئا، ئۈستقۇددۇس بەش گرامدىن، ھەسەلدىن ئومۇمىي دورىلار ۋەزىندىن ئۈچ باراۋەر ئېلىپ، دورىلارنى قائىدە بويىچە يۇمشاق سوقۇپ، ئەلگەكتىن ئۆتكۈزۈپ، ھەسەل بىلەن مەجۈن تەييارلىنىدۇ) دىن كۈنگە 1 ~ 2 ئىككى قېتىم 7 ~ 13 گرامدىن قايناق سۇ بىلەن ئىستېمال قىلىنىدۇ.

ئاقىۋەت جەھەتتىن ئالغاندا ياللۇغلىنىش يۈرەك غىلاپلىرىدا بولغان بىمارلاردا خەتەر ئانچە كۆپ ئەمەس. ئەمما ياللۇغلىنىش يۈرەكنىڭ قۇلاق قىسمىدا بولغاندا بەدەندىكى قاننىڭ ساپ ھاۋا بىلەن ئالمىشىشى توسۇلۇپ، بەزىدە دەرھال ئۆلۈمگە ئېلىپ بېرىشى مۇمكىن. بۇ خىلدىكى ئاغرىقلاردا بۇرۇندىن قارامتۇل قان كېلىش ئۆلۈم ئالدىدىكى ئالامەتلەردىن بىرىدۇر.

4. يۈرەك سانجىقى

بۇ كېسەلدە بىمار يۈرەك ساھەسىدە سىقىلىش پەيدا بولۇپ ئايلىنىپ كېتىدۇ. ئاغزىدىن كۆپ مىقداردا كۆپۈك ۋە سۇ ئاقىدۇ.

سەۋەبى:

يۈرەككە بىر ئاز سەۋدا ماددىسىنىڭ قۇيۇلۇشى بىلەن يۈرەك ئەسەبلىرى تارتىشىش ھالى-تىگە كېلىش نەتىجىسىدە پەيدا بولىدۇ.

داۋاسى:

بەدەننىڭ چوڭقۇر جايلىرىدىن سەۋدانى چىقىرىش ئۈچۈن مۇۋاپىق سۈرگىلەر بېرىلىدۇ.

دۇ. جىگەرنىڭ مىزاجىنى تەڭشەش بىلەن يۈرەكنى قۇۋۋەتلەندۈرگۈچى، مالېخۇلىيا كېسەلىنى داۋالىغۇچى تەدبىرلەر قىلىندۇ.

5. يۈرەك قېپىغا سۇ چۈشۈش

يۈرەكنى ئوراپ تۇرغۇچى غىلاب ئىچىگە سۇ يىغىلىدۇ. سۇنىڭ تەسىرى يۈرەككە يەتكەندە، يۈرەك بۇ غەيرىي تەبىئىي ئەھۋالدىن زەھەرلىنىپ، تىترەپ (ئىلاجلىق) ھەردەكەت قىلىدۇ. شۇنىڭ ئۈچۈن بەزىلەر بۇنى تىترەشنىڭ بىر خىلى دەپ ئاتايدۇ.

ئالامىتى:

خەفەقاندەك ئالامەتلەردىن باشقا، كېسەل يۈرەك ئەتراپىدا قانداقتۇر بىر ئېغىرلىق ياكى يۈرىكى چۆكۈپ كېتىپ بارغاندەك ھېس قىلىدۇ، نەپەس سىقىلىدۇ.

داۋاسى:

ئالدى بىلەن سۇيۇقلۇقنى تارقىتىش ئۈچۈن ئايارەج پەيىقىرا (تەركىبى: ئۇدېلىسان، مەستىكى رۇمى، ئاسارۇن ۋە زەپەر ئون گرامدىن، سەبرە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈپ، زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ، 40 كۈن تۇرغۇزۇلىدۇ) دىن ھەر كۈنى ئاخشامدا بىر قېتىم ئون گرامدىن ئىستېمال قىلىنىدۇ. مەجۇنى ئايارەج لوغانزىيا (تەركىبى: شەھەنزەل 17 گرام، پىشۇرۇلغان ياۋا پىياز «ئەنسلى»، غارىقۇن، سوقمۇنىيا، قارا خەربەق، ئوشەق، ئۈستقۇددۇس 13 گرامدىن، ئەفتىمۇن، كامادىرىيوس، مۇقەل، سەبرە، ئون گرامدىن، ھاشا، ھۇپارىقۇن، سازەج ھىندى، پاراسيون، سەلىخە، پىلىپىل، ئاقمۇچ، قارىمۇچ، جاۋاشىر، زەپەر، داچىن، بىستىپايەج، قۇندۇز قەھرى، مۇرمەككى، پەتەرئاسالىيون، زىراۋەندە تەۋىل، ئۇسارە ئەپسەنتىن، پەرىپىيون، ھۇماما، زەنجىۋىل ھەربىرى يەتتە گرامدىن، جىنتىيانا، ئۈستقۇددۇس بەش گرامدىن، ھەسەلدىن ئومۇمىي دورىلار ۋەزىندىن ئۈچ باراۋەر ئېلىپ، دورىلارنى قائىدە بويىچە يۇمشاق سوقۇپ، ئەلگەكتىن ئۆتكۈزۈپ، ھەسەل بىلەن مەجۇن تەييارلىنىدۇ) دىن كۈنىگە 1 ~ 2 قېتىم 7 ~ 13 گرامدىن قايناق سۇ بىلەن ئىستېمال قىلىنىدۇ. قىزىلگۈل، سۇمبۇل، زەپەر، بادىرەنجى بۇيا، قەلەمپۇر، سەئىدى كوفىلەرنى سوقۇپ، تۇخۇم سېرىقى بىلەن يۈرەك ئەتراپىغا قويۇش لازىم.

ئالتىنچى باب ئەمچەك كېسەللىكلىرى

1 § . سۈت بېزى خىزمىتىنىڭ بۇزۇلۇشى

1. سۈت ئازلىق

بالا ئېمىتىۋاتقان ئاياللاردا سۈتنىڭ ئازىيىپ كېتىشى ئاساسەن قان ئازلىق سەۋەبىدىن بولىدۇ. چۈنكى سۈت قاندىن ھاسىل بولىدۇ. قاننىڭ ئازىيىپ كېتىشى ئۈچۈن تۆۋەندىكىلەر سەۋەبچى بولىدۇ:

(1) ھەددىدىن ئارتۇق قان ئېلىش ياكى ھەيز بىلەن قان كۆپ مېڭىپ كېتىش.
(2) ئوزۇقلىنىشنىڭ ناچار بولۇشى — ئىشتىھانىڭ كەملىكى، تاماقنىڭ مىقدارى ئاز ۋە سۈپەت جەھەتتىن ناچار بولۇشى، ئاشقازان، جىگەر قاتارلىق ھەزىم ئەزالىرىدىكى قۇۋۋەتنىڭ سۇس بولۇشى قاتارلىق ئەھۋاللار بىلەن قاننىڭ يېتەرلىك مىقداردا ھاسىل بولماسلىقى.

(3) روھىي ھالەت ۋە ئەسەبىي تەسىراتلار، مەسىلەن: غەم، قورقۇنچ ۋە روھىي زەربە قاتارلىقلار قاننىڭ ھاسىل بولۇشىغا تەسىر كۆرسىتىدۇ.

(4) ئومۇمىي بەدەن مىزاجىنىڭ بۇزۇلۇشلىرى سۈتنىڭ يېتەرلىك مىقداردا پەيدا بولۇشىغا توسقۇنلۇق قىلىدۇ.

ئالامەتلىرى يۇقىرىدىكى سەۋەبلەردىن بىرىنىڭ مەۋجۇت بولۇشى بىلەن ئەمچەكتىكى سۈت مىقدارىنىڭ ئاز بولۇشىدىن ئىبارەتتۇر.

داۋاسى:

سەۋەبىنى يوقىتىش بىلەن سەۋەبى قايتا ھاسىل بولۇشنىڭ ئالدىنى ئېلىش لازىم. قان كۆپەيتكۈچى تاماقلار بىلەن ئوزۇقلاندۇرۇش كۇپايە قىلىدۇ. بەزىدە يۇقىرىدىكىنىڭ ئەكسىچە قان كۆپ تۇرۇقلۇقمۇ سۈت ئازىيىپ كېتىدۇ. بەدەندە ھېچقانداق بۇزۇلۇش ئەھۋالى بولمىغان ھالدا قاندىن سۈتنىڭ ئايرىلىپ چىقىشى توسقۇنلۇققا ئۇچرىشىمۇ مۇمكىن.

خىلىتلار سەۋەبىدىن بولغان سۈت ئازلىق ئاساسەن قاننىڭ بۇزۇلۇشى (چۈنكى بۇزۇق قاندىن سۈت ھاسىل بولمايدۇ) ۋە سەپرا، سەۋدا ياكى بەلغەمنىڭ كۆپلۈكىدىن پەيدا بولىدۇ. بەزىدە ماددىلار ئارىلاشمىغان ھالدا مىزاجىنىڭ بۇزۇلۇشى بىلەنمۇ پەيدا بولىدۇ.

ئالامىتى:

- (1) سۈت سۇيۇق، زەڭگى سېرىققا مايىل، سۈت يوللىرىدا ئېچىشى قاتارلىق بەلگىلەر كۆرۈلسە، سەپرانىڭ غالىبلىقىدىن دېرەك بېرىدۇ.
- (2) سۈتنىڭ رەڭگى ئاق، سۈدەك سۇيۇق، چۈچۈمەل تەملىك بولۇپ، قانداقتۇر غەيرىي پۇراق (بەلغەمدەك) بولسا، بۇ بەلغەمدىن پەيدا بولغان سۈت ئازلىقىدۇر.
- (3) سۈت قويۇق، مىقدارى ناھايىتى ئاز، كۆك رەڭلىك بولۇپ، ئەمچەكتىن تامغاندا خۇددى قىيامدەك سوزۇلۇپ چۈشسە، بۇ سەۋدانىڭ ئالامىتى.

داۋاسى:

خىلىتلارنى ئېنىقلاش بۇ خىل سۈت ئازلىقىنى داۋالاشتا مۇھىم ئەھمىيەتكە ئىگە. كۆرسىتىپ ئۆتۈلگەن چارىلار بويىچە بۇزۇق خىلىتلارنى بەدەندىن چىقىرىش تەدبىرلىرىنى قىلىش بىلەن، شۇ خىلىتلارغا قارشى ھالدا ئوزۇقلاندۇرۇش لازىم. مەسىلەن: سەپرادىن بولغان سۈت ئازلىقتا: ئارپا سۈيى، ئەينۇلا مۇرابباسى، ئانار، لىمون شەربىتى ۋە گۆش شورپىسى قاتارلىقلار بېرىلىدۇ.

بەلغەمدىن بولغان سۈت ئازلىقتا: سەۋزە ئۇرۇقى، ئارپىبەدىيانلار چاي ئورنىدا بېرىلىدۇ. شورپىغا زىرە، پىننە ۋە ئارپىبەدىيان سېلىپ بېرىش لازىم. كېپەكلىك بۇغداي ئۇنى بىلەن ھەسەلگە كۈنجۈت يېغى ۋە ئازراق شۇمشا (شياڭدۇزا) سېلىپ، ھالۋا تەييارلاپ بېرىش كېرەك.

سەۋدادىن بولغان سۈت ئازلىقتا: بۇغداي ئۇندۇرمىسى، ئاقلانغان نوقۇت، ئارپا، ئەنجۈر ۋە بادام بېرىلىدۇ ھەم سۈتلۈك قوينىڭ يېلىنى پىشۇرۇپ بېرىلىدۇ. ئەمما سۈت بەك قويۇق بولۇپ، ئەمچەكتىن چىقىش تەس بولسا، بىتەپشە، ئاق لەيلى ۋە ئارپا قاتارلىقلارنى لازىم مىقداردا ئېلىپ، قاينىتىپ سۈيىنى ئىچىشكە ۋە قايناتقان نەرسىلەرنى سۈزۈپ ئەمچەك ئۈستىگە قويۇشقا بېرىلىدۇ.

ماددىلار ئارىلاشمىغان ھالدا مىزاجنىڭ بۇزۇلۇشى بىلەن سۈتنىڭ كېمىيىپ كېتىشى ئاساسەن ئايال مىزاجىنىڭ ئىسسىق ياكى سوغۇقلۇقى بىلەن پەيدا بولۇپ، بەدەندە بۇلارغا خاس ئالامەتلەر بولىدۇ. مەسىلەن: ئىسسىق بولغىنىدا — چىرايى قىزىل، تەشەللىق زىيادە بولىدۇ. سوغۇق بولسا، چىرايى ئاقارغان، كۆكۈچ رەڭدە، قول - پۇتلىرى سوغۇق بولىدۇ. بۇنداق ھاللاردا مىزاجىنى ئۆزگەرتىش بىلەن يېمەك - ئىچمەكنى تەرتىپكە سېلىش لازىم. دورىلاردىن قان كۆپەيتىدىغان تۈدەرى سەفىد ۋە تۈدەرى سۇرۇخ، كۆكنار ئۇرۇقىنى بېرىش لازىم. سۈتلۈك قوي، ئۆچكە يېلىنلىرىنى پىشۇرۇپ بېرىش ۋە سۇيۇق نەرسىلەرنى، مېۋىلەرنى كۆپرەك بېرىش كېرەك. كۆكتاتلاردىن پالەكنىڭ مەنپەئەتى چوڭ، ئۇنىڭدىن باشقا تۆۋەندە تەجرىبىدىن ئۆتكەن بىرقانچە نۇسخىلار كۆرسىتىلدى. تاللاپ ئىشلىتىش كېرەك.

بىر ھەسسە كۈنجۈتنى يۇمشاق سوقۇپ، تالقان ھالىغا كەلگەندىن كېيىن، ئۈچ ھەسسە ئۈزۈم شەرىتىگە ئارىلاشتۇرۇپ، تازا مىچىپ، ماتادىن ئۆتكۈزۈپ، سىقىپ سۈيىنى ئىچىشكە ۋە قالدۇق تىرىپلىرىنى ئەمچەككە قويۇشقا بېرىلىدۇ. سەۋزە ئۇرۇقى، پىياز ئۇرۇقى، چامغۇر ئۇرۇقى، تۇرۇپ ئۇرۇقى، سېرىقچىچەك، ئارپىبەدىيانلاردىن باراۋەر مىقداردا ئېلىپ، يۇمشاق سوقۇپ، ئۇلارنىڭ ئومۇمىي ئېغىرلىقى بىلەن باراۋەر نوقۇتنى قورۇپ، سوقۇپ، ئارىلاشتۇرۇپ ھەر كۈنى 16 گرامدىن كالا سۈتىگە قوشۇپ ئىچىلىدۇ، بۇ ناھايىتى تېزلا سۈتنى كۆپەيتىدۇ.

2. سۈت كۆپلۈك

سۈت مىقدارىنىڭ ئۆز ئىتىدالىدىن كۆپىيىپ كېتىشى سالامەتلىك جەھەتتىن زەرەرلىك، چۈنكى بەدەن سۈسلىشىدۇ. سۈتنىڭ كۆپ بولۇشى قاننىڭ ئورۇنسز سەرپىياتىنى ئاشۇرۇپ، قان ئازلىق پەيدا قىلىدۇ. ئەمچەكتىكى زىيادە سۈت ئايالغا قانداقتۇر بىر خاتىرجەمسىزلىكنى كەلتۈرۈپ قويۇش بىلەن سۈتنىڭ سۈپىتى ئۆزگىرىدۇ يەنە قويۇقلىشىدۇ ياكى تەمى بۇزۇلىدۇ. بۇ بالغا زەرەر كەلتۈرىدۇ.

ئارتۇق سۈتنىڭ ئەمچەكتە تۇرۇپ قېلىشى ئەمچەكنىڭ ھارارىتىنى ئاشۇرۇپ، ئۇنىڭ تەبىئىي ھالىتىنى ئۆزگەرتىدۇ، قاتتىقلىشىدۇ ۋە ئېغىر ھاللاردا ياللۇغلىنىش كېلىپ چىقىدۇ. دېمەك، سۈتنىڭ مىقدارى بەك كۆپ بولۇشنى ئۆز ۋاقتىدا داۋالاش ئانا ۋە بالىنىڭ سالامەتلىكىگە مۇناسىۋەتلىك ئىش بولۇپ، ئۇنىڭ سەۋەبى سۈت كېمىيىپ قېلىشنىڭ ئەكسىدۇر. قان كۆپەيتكۈچى تاماقلارنى كۆپ ئىستېمال قىلىش بىلەن سۈت بەك كۆپ بولسا، بۇنداقلا دورا قىلىش ھاجەتسىز. بەلكى تاماقنى تەرتىپكە سالسا بولىدۇ. باشقا سەۋەبلەردىن بولغاندا سىركە بىلەن ماشنى پىشۇرۇپ بېرىش، مەدەستان، لوكنى باراۋەر مىقداردا ئېلىپ، يۇمشاق سوقۇپ، تاسقاپ گۈل يېغى بىلەن ئارىلاشتۇرۇپ، ئەمچەك ئۈستىگە قويۇش، سۈتنى ۋاقتى - ۋاقتىدا سېغىپ تۇرۇش كېرەك.

2 § . ئەمچەك ياللۇغى

ئەمچەك ياللۇغى باشقا ئەزالاردىكى ياللۇغلىنىشلارغا ئوخشاش سەۋەبلەردىن پەيدا بولۇش بىلەن بىللە، بالا ئېمىتىۋاتقان ئاياللاردا سۈتنىڭ تۇرۇپ قېلىشى سەۋەب بولىدۇ. مەسىلەن: مىزاجنىڭ بەك ئىسسىقلىقى سەۋەبلىك سۈتنىڭ نەملىكى تۈگەپ قويۇقلىشىپ قالىدۇ. شۇنداقلا سوغۇق مىزاج سۈتنى ئۇيۇتىدۇ ياكى بوۋاق ئەمچەكنى ياخشى شورپىالىماي سۈت ئەمچەكتە تۇرۇپ قالىدۇ.

ئالامىتى:

ئەمچەك چىڭقىلىپ قاتتىقلىشىپ قالىدۇ. ئەمچەكنىڭ ئۆزى ۋە پۈتۈن بەدەن قىزىيىدۇ، كۆكسى قاتتىق ئاغرىيدۇ.

داۋاسى:

يەڭگىل ھاللاردا ئەمچەككە ئىسسىق ئۆتكۈزۈش لازىم. ئىتتىۈزۈمنى يوپۇرمىقى بىلەن بىللە سوقۇپ، گۈل يېغى ئارىلاشتۇرۇپ ئەمچەككە قويۇش كېرەك. ياللۇغلىنىش ئېغىر بولسا، قىزىق سۇنى ئىلمان قىلىپ ئەمچەك ئۈستىگە قويۇش، بىنەپشە يېغى بىلەن ياغلاش لازىم. ئەمچەك قىزارغان ۋە قاتتىقلاشقان بولسا، سىركە بىلەن قايناق سۇنى ئارىلاشتۇرۇپ، كالىنىڭ دوۋساق قېپىغا قاچىلاپ، ئەمچەك ئۈستىگە قويۇش لازىم. ئارپا ۋە پۇرچاق ئۇنىنى مۇغاس، تۇخۇم سېرىقى، ھۆل يۇمىغاقسۇت سۈيى، سېمىزئوت سۈيى بىلەن بىرلەشتۈرۈپ ئەمچەككە چېپىلىدۇ. قىزىتما بىر ئاز پەسلىگەندىن كېيىن، زىغىر، بابۇنە، ئىككىلىملىك، كۈنجۈتلەرنى باراۋەر مىقداردا ئېلىپ سوقۇپ، گۈل يېغى، ئېرىگەن ئاق موم بىلەن ئارىلاشتۇرۇپ ماي ھالىغا كەلتۈرۈپ، ئەمچەككە سۈرتۈلىدۇ. ئەگەر بۇ نەتىجە بەرمىسە، ئاق لەيلى ئۇرۇقى، ھەمىشباھار ئۇرۇقى، زىغىرلارنىڭ شىرىسىنى چىقىرىپ چېپىش لازىم.

ئەگەر ياللۇغلىنىش سوغۇقتىن بولسا، يەنى قىزىش، قىزىرىش بولماي، ئىسسىغاندەك بولۇپ قاتتىق تۇرسا، ئاق موم، گۈلسەۋسەن يېغى ۋە قۇستە ياغلىرىنى قوشۇپ ياغلاش كېرەك ياكى شۇمىشا ئۇرۇقىنى يۇمشاق سوقۇپ، ئەلگەكتىن ئۆتكۈزۈپ، سىركە بىلەن يۇغۇرۇپ، ئەمچەك ئۈستىگە چېپىش لازىم. سۈتى كۆپ بولغان ئاياللار دائىم سۈتىنى سېغىپ تۇرۇشقا دىققەت قىلىش لازىم. چۈنكى ياللۇغلىنىش ئوفۇنەت ھاسىل قىلىپ يىرىڭلايدۇ، ھەتتا يىرىڭ خالىتلىرىنى ھاسىل قىلىدۇ. بۇ چاغدا ئەمچەكنىڭ ئىششىقى تېخىمۇ چوڭىيىپ كېتىدۇ ۋە ئىچىگە يىرىڭ - زەرداب سۈيى يىغىلىدۇ. بۇ ئەمچەك كېسەللىكلىرى ئىچىدە خەتەرلىككە بولۇپ، «رۇنبۇل» دەپ ئاتىلىدۇ.

داۋاسى: زىغىر، كۈنجۈت، سەۋسەن يىلتىزى، قوي، كالا، ئۆچكىنىڭ مېڭىسى، كەپتەر مايىقى، بابۇنە، راتىنەجلەرنى باراۋەر مىقداردا ئېلىپ، سوقۇپ، كالا يېغى، كۈنجۈت يېغى بىلەن ياغلاپ، ئەمچەك ئۈستىگە چېپىلىدۇ. ئەگەر بۇنىڭ بىلەن ھەل بولمىسا دەستىكارە (ئوپىراتسىيە) قىلىپ يىرىڭنى چىقىرىش كېرەك. نەشتەر ئىزى جاراھەتلەنسە ئېغىز، تىل جاراھەتلىرى بايانىدا كۆرسىتىلگەن تەدبىرلەر قىلىنىدۇ. چۈنكى ئەمچەك تىل ۋە ئېغىز ئىچىگە ئوخشاش نازۇك ئەزا. بەزىبىر جەرراھلار^① تەجرىبىسىزلىكتىن نەشتەرنى يىرىڭ خالىتىسىغا قەدەر سالماي، خالتا ساقلىنىپ قالسا، يەنە يىرىڭ

① جەرراھ: تاشقى كېسەل دوختۇرى.

پەيدا بولىدۇ. شۇنىڭ ئۈچۈن نەشتەرنى چوڭقۇرراق سېلىش كېرەك. ئەمچەك كېسەللىكلىرى ئىچىدە «بەز ئەمچەك» يەنى ئەمچەكنىڭ قېتىپ قورۇلۇپ قېلىشى ياكى ھەددىدىن يوغان بولۇپ كېتىش قاتارلىق غەيرىي تەبىئىي ھاللارمۇ ئۇچرايدۇ. بەز ئەمچەكتە بىنەپشە يېغى، ئاق موم، تۇخۇم سېرىقى، سۇ مايلارنى بىرلەشتۈرۈپ (ئېرىتىپ، قىزىتىپ) كالا ئوتى بىلەن ئارىلاشتۇرۇپ چېپىش لازىم. ئەمچەك بەك چوڭىيىپ كەتكەندە سېغىز (ياكى ساپال)، ئاقاقىيا، قەلەي كۈشتىسىنى باراۋەردىن ئېلىپ، مىڭدىۋانە (بەزرۇلبەنجى) يوپۇرمىقىنىڭ سۈيى بىلەن يۇغۇرۇپ، ئەمچەك ئۈستىگە قويۇلىدۇ.

يەتتىنچى باب ئاشقازان كېسەللىكلىرى

1. § . ئاشقازان مىزاجىنىڭ بۇزۇلۇشى

1. ئاشقازان مىزاجىنىڭ خىلىتىسىز ۋە خىلىتلىق ئىسسىقلىق بۇزۇلۇشى

(1) ئاشقازان مىزاجىنىڭ خىلىتىسىز ئىسسىقلىق بۇزۇلۇشى مەئەنىنىڭ بۇزۇلۇشى بەدەندىكى مۇھىم ئەزالار مەسىلىسى: جىگەر، مېگە، يۈرەك قاتارلىقلارنىڭ پائالىيىتىگە زور تەسىر كۆرسىتىدۇ. شۇنىڭ ئۈچۈن ئاشقازان كېسەللىكلىرىنى ياخشى تونۇپ توغرا بىر تەرەپ قىلىش لازىم. سەۋەبى: ئىسسىق تاماقلار (تەبىئىي ئىسسىق بولغان يېمەكلىكلەر) نى كۆپ ئىستىتىپ-مال قىلىش ۋە ئىسسىقلىق دورا - دەرمانلارنى كۆپ يېيىش، ھاراقنى كۆپ ئىچىش قاتارلىق دائىملىق ئادەتلەر سەۋەب بولىدۇ.

ئالامىتى: ئېغىز ئىچى قۇرۇق بولۇپ، ئۇسساپ تۇرىدۇ، ئىشتىھاس بولمايدۇ، ئاچچىق كېكىرىدۇ. ئۇچار - قاناتلار گۆشىنى يېسە، چاي دورىلارنى ئىچسە، ئاشقازىنى بۇزۇلىدۇ. ئىسسىق شارائىتتا ئىش قىلىش قىلىش ئاشقازىنى بۇزۇلۇپ تۇرىدۇ. ئەمما قوناق، ئارپا قاتارلىقلارنى يېسە ئاسان سىڭىدۇ.

داۋاسى: مېۋە سۇلىرى بېرىلىدۇ. ئالما شەرىبىتى، ئانار شەرىبىتى، لىمون، گىلاس سۇلىرىنى بېرىش لازىم. كالا گۆشىگە ئاچچىقسۇ، يۇمغاقسۇت قوشۇپ بېرىش پايدىلىق. ھەزىم قىلىشى بەك ناچار بولسا، سىركەنجىۋىل سەپەرچىلى (تەركىبى: بېھى، سىركە 30 گرامدىن، سۈمبۇل، قەلەمپۇر، دارچىن يەتتە گرامدىن، شېكەرنى 400 گرامدىن ئېلىپ، بېھنى توغراپ، سىركە ۋە ئۈچ چوڭ چىنە سۇ بىلەن يېرىمى قالغۇچە قاينىتىپ، ماتادىن ئۆتكۈزۈپ، تازا سىقىپ، سۈيى ئۈستىگە شېكەرنى سېلىپ، قىيام قىلىپ، ئىلمان بولغاندا قالغان دورىلار سوقۇپ تەييارلىنىدۇ) دىن كۈنىگە ئۈچ قېتىم بىر قوشۇقتىن ئىستېمال قىلىنىدۇ.

ئەسكەرتىش: يەنە بىر نۇسخىدا مەزكۇر دورىلارنى بىر خالىتىغا ئېلىپ، قىيام بىلەن بىللە قاينىتىپ تەييارلاشنى كۆرسەتكەن. زىرىكى شەرىبىتى (تەركىبى: زىرىق سۈيى بىر

ھەسسە، شېكەر 17 گرامدىن ئېلىپ، زىرىق سۈيگە شېكەرنى سېلىپ، سۇس ئوت بىلەن ئۇچتىن بىرى قالغۇچە قاينىتىپ قىيام قىلىپ تەييارلىنىدۇ) دىن كۈنگە ئۈچ قېتىم ئىككى قوشۇقتىن ئىستېمال قىلىنىدۇ.

دېققەت:

ئوت بەك تېز كېتىپ قېلىپ، دورا رەڭگىنىڭ قارىيىپ كەتمەسلىكىگە دېققەت قىلىش زۆرۈر. ھارارەت بولسا قېتىق سۈزمىسى بېرىش كېرەك. ئاشقازان قۇۋۋىتى زەئىپ بولسا جاۋارش تەمرى ھىندى (تەركىبى: تەمرى ھىندى 369 گرام، ئانار سۈيى 33 گرام، لاپىندانە ئۈچ گرام، گاۋزىبان، مەستىكى يەتتە گرامدىن، كاسنە ئۇرۇقى ئون گرام، قەنت 13 گرام، يۇمىغاقسۇت ئۇرۇقىدىن يەتتە گرام ئېلىپ، تەمرى ھىندىنى بىر ئاز قايناق سۇدا ئېرىتىپ سۈزۈپ، ئانار سۈيى بىلەن قوشۇپ، قەنتنى سېلىپ قىيام قىلىپ، قالغان دورىلارنى يۇمشاق سوقۇپ، قىيام ئىلمان بولغاندا قوشۇپ تەييارلىنىدۇ) دىن كۈنگە بىر قېتىم، ھەر قېتىمدا 17 گرامدىن بېرىلىدۇ.

(2) ئاشقازان مىزاجىنىڭ خىلىتلىق ئىسسىقلىقتىن بۇزۇلۇشى

سەپرا ماددىسى سەۋەبى بىلەن ئاشقازان مىزاجىنىڭ بۇزۇلۇشىدىن پەيدا بولىدۇ. ئالامىتى: ئېغىز ئاچچىق بولىدۇ. كۆڭۈل ئاينىدۇ، بەزىدە قۇسىدۇ، قۇسۇق، ئارقا تەرەت ۋە سۈيدۈكتە سەپرا ماددىسى (سېرىق ئاچچىق سۈيۇقلۇق) كۆپلەپ چىقىدۇ. تاماقتىن كېيىن ئاچچىق ياكى سېسىق كېكىرىك چىقىدۇ. كېكىرىش بىلەن ئېغىزدىن سېسىپ قالغان بېلىق پۇرىقى كېلىدۇ. مۇنداق كىشىلەر ياڭاق مېغىزى يەپ سالسا، دەرھال سېسىق كېكىرىدۇ. ئەگەر ئىسسىقلىق يۇقىرى بولۇپ كەتسە، ئېغىز مىس تەملىك بولۇپ قالىدۇ. ئىشتىھا تۇتۇلىدۇ، تاماق سىڭىش دەسلەپتە ياخشى بولۇپ، بارغانسېرى ناچارلىشىدۇ، ئاشقازان بوش بولغاندا ئېغىزدىكى شۈلگەي كۆپىيىدۇ، تاماق يېيىش بىلەن بۇ ھال توختاپ قالىدۇ.

ئەگەر مەئدە يەڭگىل بولۇپ، كۆڭۈل ئاينىش، ئاشقازان كۆيگەندەك ئېچىشىش، تەشئالىق بولسا بۇ ماددىنىڭ بەك سۈيۇقلۇقىنى كۆرسىتىدۇ. ماددا زىيادە بولسا، كۆڭۈل ئاينىش ئېغىر بولىدۇ. ماددا ئاز بولسا، تاماق يېگەندىن كېيىن كۆڭۈل ئاينىدۇ. ماددا ئاشقازان تېگىدە بولۇپ، ئاشقازان تىۋىتلىرى ئۇنى ئۆزىگە سىڭدۈرۈپ ئالمىغان بولسا، تاماق يەپ بىرەر سائەت ئۆتمىگۈچە كۆڭۈل ئاينىش بولمايدۇ، ئەگەر ماددىنى سىڭدۈرۈپ ئالغان بولسا قۇسۇش ياكى كۆڭۈل ئاينىش داۋاملىق بولۇپ تۇرىدۇ. ئەمما قۇسۇق ياكى باشقا چىقىرىندىلىرى سەپرا بولمايدۇ. قالغان ئالامەتلىرى بولۇپ تۇرىدۇ. قۇسۇق قاتارلىق چىقىندىلىرىدا سەپرانىڭ ئەسرى بولسا، قۇسۇپ تۇرۇپ كۆڭۈل ئاينىش پەسەيمىسە، بۇ ئاشقازان تىۋىتلىرى ماددىنىڭ بىر قىسمىنى سۈمۈرۈپ، بىر قىسمىنى سۈمۈرمىگەنلىكىدە. دۇر. قۇرۇق كۆڭۈل ئاينىش بىلەن قۇسۇش ئالمىشىپ تۇرسا، بۇ ماددىنىڭ ئاشقازان

ئىچىگە باشقا ئەزالاردىن كېلىپ قويۇلۇشىنىڭ ئالامىتىدۇر. كۆڭۈل ئاينىش بىلەن قۇسۇش بىللە كەلسە، ماددا ئاشقازاننىڭ ئۆزىدە پەيدا بولغانلىق ئالامىتىدۇر. تەشۋالىقنىڭ كۆپلۈكى ماددىنىڭ ئىسسىقلىقىدىن ياكى ئۇ شورغا ئايلانغانلىقىدىن تەسلىك بېرىدۇ. تەشۋالىق سوغۇق سۇ ئىچىش بىلەن پەسەيسە، بۇ ماددىنىڭ ئىسسىقلىقىنىڭ، قايناق سۇ ئىچىش بىلەن پەس بولسا، ماددىنىڭ شورلۇقىنىڭ بەلگىسىدۇر. ئاشقازان مىزاجىنىڭ ئىسسىقلىقىنى بىلىش ئۈچۈن مۇنۇ سىناقنىڭ ئەھمىيىتى بار: كېسەلگە ئارپا نېنى بېرىلگەندە سېسىق كېكىرىش بولسا، بۇ ئاشقازان مىزاجىنىڭ ئىسسىقلىقىنىڭ ئالامىتى ھېسابلىنىدۇ.

داۋاسى: ئاشقازاننىڭ بۇ خىلدىكى ئاغرىقلىرىنى داۋالاشتا ئالدى بىلەن يۇقىرىدا سۆزلەنگەن ئالامەتلەر ئاساسىدا ماددىنىڭ ئاشقازاننىڭ ئۆزىدە ھاسىل بولۇۋاتقانلىقى ياكى باشقا ئەزالاردىن كېلىۋاتقانلىقىنى ئايرىش كېرەك. شۇنداق قىلغاندىلا داۋالاش نەتىجىلىك بولىدۇ. ئەگەر ماددىنىڭ ئاشقازاندا پەيدا بولغانلىقى مەلۇم بولسا قەي قىلدۇرۇش ياكى سۈرگە بېرىش بىلەن تازىلاش؛ قايسى چارە كېسەلگە ئېغىر كەلمىسە شۇنى قىلىش لازىم. تازىلاشتىن كېيىن ئاشقازاننىڭ مىزاجىغا قاراپ قۇۋۋەتلەندۈرگۈچى دورىلارنى بېرىش كېرەك. قەي قىلدۇرۇش ئۈچۈن سىركەنجىۋىل بىلەن ئىلمان سۇنى كۆپرەك ئىچكۈزۈش كۇپايە قىلىدۇ. قالغان تەدبىرلەر قۇرۇق ھۆ بايانىدا تەپسىلىي سۆزلەندى.

بەزى ئاغرىقلاردا ئاشقازان بوش قالغان ۋاقىتلاردا ماددا سىڭىدۇ. مۇنداق كىشىلەر تاماق يېيىش ۋاقتىدىن ئۆتۈپ كەتسە چىداپ تۇرالمىدۇ. ھەتتا بەزىلەر ئۇزاقراق ئاچ قالسا ھوشىدىن كېتىپ قالىدۇ. بۇ خىلدىكى ئاغرىقلارغا ئەتىگەندە ئانار شەربىتى، لىمون شەربىتى، زىرىق شەربىتىدىن بىرىنى بېرىش لازىم ھەم قورسىقى ئېچىش ئالدىدىلا بىر نەرسە يەۋىلىشنى تەكىتلەش لازىم. يەنە بەزىبىر ئاغرىقلار تاماقنى يەپ بولغاندىن كېيىن قەي قىلمىسا تاقەت قىلالمايدۇ. بۇنداقلارغا قەي قىلىپ بولغاندىن كېيىن يۇقىرىقى شەربەتلەردىن بىرى بېرىلسە بولىدۇ. ئەگەر ماددىنى ئاشقازان تىۋىتلىرى سىڭدۈرۈپ ئالغان بولسا، ئاپارەج پەيقر (تەركىبى: ئۇدېلىسان، مەستىكى رۇمى، ئاسارۇن ۋە زەپەردىن ئون گراممىدىن، سەبە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈپ، زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ، 40 كۈندىن كېيىن، ئون گراممىدىن ھەر كۈنى ئاخشامدا بىر قېتىم ئىستېمال قىلىنىدۇ) نى تازىلاش ئۈچۈن بېرىش لازىم. خاس سەبىرنى بېرىش ئاپارەجىدىن ئەۋزەلرەك. سىركەنجىۋىل بىلەن بەرگەندە تېخىمۇ ياخشى. ئاغرىقنىڭ ئىشتىھاسى ناچار بولۇپ، ھۆ كۈچلۈك بولسا،

ئايارەجنىڭ تەركىبىدىكى زەپەر ئورنىغا قىزىلگۈل سېلىش لازىم. ماددىنىڭ سەۋەبىدىن ئىكەنلىكى ئېنىق بولغان ھالدا جالىنۇس تەكلىپ قىلغان شەرىپىتى ئەپسەنتىن (تەركىبى: ئەپسەنتىن رۇمى 17 گرام، قىزىلگۈل 23 گرام، شاھتەررە، ئۇرۇقسىز ئۈزۈم يەتتە گرامدىن، قارىئۇرۇك 20 دانە، تەمرى ھىندىدىن 66 گرامدىن ئېلىپ، دورىلارنى بىر كىلوگرام قايناق سۇغا چىلاپ، تازا تەمى چىققاندا ماتادىن سىقىپ، سۈزۈپ، قاينىتىپ پاكىز قاچىلارغا ئېلىپ تەييارلىنىدۇ) دىن ھەر كۈنى ئەتىگەندە 33 گرام شېكەر، ئۈچ گرام سەبرە بىلەن بىللە ئىستېمال قىلىنىدۇ. ئەگەر ئىككى دانە ئارپا مىقدارىدىكى سوقمۇنىيەنى سوقۇپ، قېتىق ياكى دۈغ بىلەن تازا تەمىنى چىقىرىپ بېرىلسە، بۇ خىلدىكى ئاشقازان ئاغرىقلىرىغا مەنپەئەتى ياخشى. ئاشقازاننى ماددىدىن تازىلاش ئۈچۈن، ئەڭ ياخشى ئۇسۇل — قېتىققا بىر ئاز شېكەر ئارىلاشتۇرۇپ بېرىپ، ئارقىدىن 83 گرام سىركەنجىۋىل. نى سۇ قوشماستىن ئىچكۈزۈپ، ئىككى سائەتكىچە سۇ ئىچمەسلىكىنى بۇيرۇش كېرەك. سەپرانىڭ جىگەردىن كەلگەنلىكى مەلۇم بولسا (بەدەندە سەپرانىڭ غالىبلىقى كۆرۈل- سە)، ئاغرىقنىڭ ئومۇمىي ئەھۋالىغا قاراپ ئىمكانىيەت يار بەرسە، باسلىق تومۇرىدىن قان ئېلىش لازىم. قان ئالغاندىن كېيىن سۈزمە ئاستىغا ئېقىپ چۈشكەن قېتىقنىڭ سۈزۈك سۈيى (مائۇلجەبىن) نى بېرىش لازىم ياكى شەرىپىتى ئەپسەنتىن (تەركىبى: ئەپسەنتىن رۇمى 17 گرام، قىزىلگۈل 23 گرام، شاھتەررە، ئۇرۇقسىز ئۈزۈم يەتتە گرام، قارىئۇرۇك 20 دانە، تەمرى ھىندىدىن 66 گرامدىن ئېلىپ، دورىلارنى بىر كىلوگرام قايناق سۇغا چىلاپ، تازا تەمى چىققاندا ماتادىن سىقىپ، سۈزۈپ، قاينىتىپ، پاكىز قاچىلارغا ئېلىپ تەييارلىنىدۇ) دىن ھەر كۈنى ئەتىگەندە 33 گرام شېكەر، ئۈچ گرام سەبرە بىلەن بىللە ئىستېمال قىلىنىدۇ.

2. ئاشقازان مىزاجىنىڭ خىلىتىسىز ھۆل ئىسسىق ۋە قۇرۇق

ئىسسىقلىقتىن بۇزۇلۇشى

ئالامىتى:

1) قۇرۇق ئىسسىقلىقتىن بولسا، تەشەنالىق قاتتىق. تىل قۇرۇق ۋە بەدەنلىرى ئورۇق كېلىدۇ، قەۋزىيەت بولىدۇ. بۇ خىلدىكىلەرنى داۋالاش ئاساسەن ئاشقازاننىڭ مىزاجىنى سوۋۇتۇپ ھۆللۈك يەتكۈزۈشتىن ئىبارەت بولۇشى كېرەك. مەسىلەن: كالا سۈتى، ئارپا سۈيى، ئارپا تالقىنىغا بادام يېغى، شېكەر قوشۇپ بېرىلىدۇ. مەئدە قىسمىغا ئاق سەندەل، ئالما يوپۇرماقلىرىنى سوقۇپ قويۇش كېرەك.

(2) ھۆل ئىسسىقلىقتىن بولسا، يېگەن تاماقلارنى ئاشقازانغا كىرگەندىن كېيىن دائىم بۇزۇلۇپ، ئېغىزىدىن شۆلگەي ئېقىپ، سېسىق كېكىرىپ تۇرىدۇ. ئاشقازاندىن بۇس - بۇخاراتلار مېڭىگە ئۆرلەيدۇ، داۋاسى ئىترىفىل كەبىر (تەركىبى: كابىل ھېلىلىسى ۋە بەلىلە پوستى قاتارلىقلارنىڭ ھەرقايسىسى 20 گرامدىن، قارا ھېلىلە، ئامىلە پوستى، قارىمۇچ، پىلپىل قاتارلىقلارنىڭ ھەرقايسىسى 20 گرامدىن، شاقاقۇل، زەنجىۋىل، سېرىق تۈدەرى، قىزىل تۈدەرى، ئەرمىدۇن ئۇرۇقى «لىسانى ئاساپۇر»، ئاق بەھمەن، قىزىل بەھمەن، ناۋات، ھەببى قەلقل، كۈنجۈت، ئاق كۆكنار ھەرقايسىسى يەتتە گرامدىن، ھەسەلدىن پۈتۈن دورا ئېغىرلىقىنىڭ ئۈچ باراۋىرىدە، بادام يېغىدىن 430 گرام «كۈنجۈت يېغى بولسىمۇ بولىدۇ» ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بادام يېغى بىلەن ياغلاپ، ھەسەلنى بىر ئاز ئېرىتىپ ئارىلاشتۇرۇپ مەجۈن تەييارلاپ، ئۈچ ئاي تۇرغۇزۇلىدۇ) دىن كۈنىگە 1 ~ 2 قېتىم 4 ~ 6 گرامغىچە ئىستېمال قىلىنىدۇ.

ئەسكەرتىش:

ئىسسىق مىزاجلىق كىشىلەر ياز كۈنلىرى ئىستېمال قىلماسلىقى كېرەك ياكى سىرىق زەنجىۋىل بىلەن بېرىش لازىم.

3. ئاشقازان مىزاجىنىڭ خىلىتلىق ۋە خىلىتسىز قۇرۇق سوغۇقتىن بۇزۇلۇشى

ئالامىتى:

ئىشتىھا ياخشى بولسىمۇ، تاماقنىڭ ھەزىم بولۇشى ناچارلىشىدۇ، مەئدە تاماقتىن كېيىن دائىم ئېسىلغاندەك سېزىلىپ، قورساق كۆپۈپ تۇرىدۇ. مەئدە ئېچىشىدۇ؛ بەزىدە قەي قىلغاندا قۇسۇق شۇنداق چۈچۈمەل بولىدۇكى، ئاغرىقنىڭ چىشلىرى قاماپ قالىدۇ، تال چوڭىيىدۇ.

داۋاسى:

ئاشقازاننى سەۋدا ماددىسىدىن تازىلاش ئۈچۈن، ئالدى بىلەن مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۇستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قۇيۇپ، يېرىمى قالغۇچە قاينىتىپ، ئەفتمۇننى بىر خالىتىغا سېلىپ، ئاغزىنى بېكىتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ، سۈزۈلگەن دورا سۈيى ئۈستىگە سەبىرە ۋە غارىقۇننى

«سىم ئەلگەكتىن ئۆتكۈزۈلگەن» سېلىپ ئىستېمال قىلىنىدۇ) بۇيرۇش، ھۆل ئىسسىق تاماق ۋە چاي دورىلىرىنى بېرىش لازىم. توخۇ شورپىسىغا نوقۇت سېلىپ بېرىش كېرەك. بۇ خىلدىكى ئاشقازان كېسىلىدە قەي قىلدۇرۇش پايدىسىز، چۈنكى سەۋدا ماددىسى قويۇق بولغانلىقتىن، ئاشقازاننىڭ تېگىگە ئولتۇرۇۋېلىپ قەي بىلەن چىقمايدۇ. ھۆل سوغۇقتىن بولسا، ئېغىزىدىن شۆلگەي كۆپ كېلىدۇ. تاماق ئاشقازاندا ئۇزۇن تۇرمايلا ئۈچەيگە ئۆتۈپ كېتىدۇ. چوڭ تەرەت دائىم يۇمشاق كېلىدۇ. ھۆللۈك يېمەكلىك. لەردىن قاچىدۇ. قۇرۇق تاماقلار ياخشى مەنپەئەت قىلىدۇ. داۋاسى:

ئالدى بىلەن ئاشقازان مىزاجىنى ئۆزگەرتىش ئۈچۈن ئىترىفىل سەغرى بېرىلىدۇ. كېيىن جاۋارش ئۇد I ، II ، جاۋارش كۈمۈنى (تەركىبى: زىرە «بىر كېچە سىركىگە چىلاپ قۇرۇتۇلغان، 594 گرام، قارىمۇچ 99 گرام، زەنجىۋىل، يالپۇز 132 گرامدىن، بۆرە ئەرمىنى «توغرىغۇ» 33 گرام، سەلىخە، دارچىن، ھەببى بىلسان، قىرغە، سۈمبۇل ۋە مەستىكى رۇمىدىن 13 گرامدىن ئېلىنىدۇ. زىرىنى مۇدەپپەر قىلىش ئۇسۇلى: زىرىنى توپا، ئەخلەتلىرىدىن ئايرىپ، قاچىغا سېلىپ، زىرە ئۈستىگە زىرىدىن تۆت ئىلىك يۇقىرى چىقىرىپ سىركە قويۇپ، بىر كېچە - كۈندۈز تۇرغۇزۇلغاندىن كېيىن سۈزۈۋېلىپ، سايە يەردە ئۈستىنى يېپىپ قۇرۇغاندىن كېيىن بىر ئاز قىزىتىپ قورۇتۇپ، چالراق سوقۇلدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، تالقان قىلىنىدۇ. ھەسەل. نى ئېرىتىپ، توغرىغۇنى سېلىپ، ئارىلاشتۇرغاندىن كېيىن زىرە ۋە تالقان دورىلارنى ھەسەلگە سېلىپ تازا ئارىلاشتۇرۇپ تەييارلىنىدۇ) دىن كۈندە ئىككى قېتىم ئون گرامدىن بېرىلىدۇ.

مەجۈنى فىلاسەفە I (تەركىبى: ئاقمۇچ، قارىمۇچ 50 گرامدىن، ئۇد بىلسان 25 گرام، سۈمبۇل، ھۇماما 13 گرامدىن، زەنجىۋىل، كەرەپشە ئۇرۇقى، سىسالىيۇس، سەلىخە، ئاسارۇن، راسەندىن ئۈچ گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئىككى ھەسسە ھەسەل بىلەن مەجۈن قىلىپ تەييارلىنىدۇ) دىن كۈنگە ئۈچ گرامدىن قايناق سۇ بىلەن ئىستېمال قىلىنىدۇ.

جاۋارش ئۇد (I) (تەركىبى: ئۇد ھىندى، سۈمبۇل، مەستىكى، قەلەمپۇر، لاپىندان، جوزبۇۋا ئون گرامدىن، كابىل ھېلىلىسىنىڭ پوستى، كەرەپشە ئۇرۇقى، رۇم بەدىيان، تۇرۇنجى پوستى، بوزۇغا، بادىرەنجى بۇيا بەش گرامدىن، زەپەر، بەسباسە، زەنجىۋىل ھەر بىرىدىن 1.5 گرامدىن ئېلىپ، دورىلارنى سوقۇپ، 200 گرام قەنتنى قىيام قىلىپ ئارىلاشتۇرۇپ تەييارلىنىدۇ) دىن كۈنگە يەتتە گرامدىن ئىستېمال قىلىنىدۇ. جاۋارش ئۇد (II) (تەركىبى: ئۇد ھىندى، ئارپىبەدىيان، كەرەپشە ئۇرۇقى، ئېگىر، سۈمبۇل، ھەرقايسىسى ئون گرامدىن، كاپۇر 0.2 گرام، ئىپار 0.2 گرام،

بەسباسە، نارمىشكى، پەرەنجىمىشكى، سەئدى كوفى، بوزۇغا، زەرەنپ ئۈچ گرامدىن، دارچىن، مەستىكى، زەنجىۋىل، قارىمۇچ، پىلىپىل، قەلەمپۇر 33 گرامدىن، گاۋزىبان 17 گرام، ھەسەلدىن 600 گرامدىن ئېلىپ، دورىلارنى سوقۇپ، ھەسەلنى سەل ئېرىتىپ ئارىلاشتۇرۇپ تەييارلىنىدۇ) دىن كۈنگە بىر ياكى ئىككى قېتىم يەتتە گرامدىن ئىستېمال قىلىنىدۇ.

بۇ نۇسخا ئەبۇ ئەلى ئىبنى سىناننىڭ تەجرىبىسىدىن ئۆتكەن نۇسخا بولۇپ، مەئدە، يۈرەك كېسەللىكلىرى ۋە نەپەس قىيىنلىشىشلارغا بېرىلىدۇ. بۇ نۇسخىلارمۇ شۇ ماۋزۇلا-ردىكى ئاشقازان بۇزۇلۇشىنىڭ كۆپچىلىكىگە ناھايىتى ئۈنۈملۈكتۇر.

2. ئاشقازان ئاغرىقى

مەئدەنىڭ ئاغرىشى مەئدەنىڭ مىزاج بۇزۇلۇشلۇق زەھەرلىنىشلىرى بىلەنمۇ پەيدا بولىدۇ. بۇ ھەقتە بىرىنچى پاراگرافتا سۆزلەپ ئۆتۈلدى. تۆۋەندە ئاشقازاننىڭ ياللۇغلىنىش (ۋەرەم)، جاراھەتلەر سەۋەبىدىن، يەل سەۋەبىدىن، يېمەكلىكلەرنىڭ سۈپىتى ۋە ئاشقازان ئەسەب (نېرۋا) لىرى سەۋەبلىك ئاغرىشىنى سۆزلەپ ئۆتىمىز. ئاشقازان ياللۇغى ۋە جاراھەتلىرىدىكى ئاغرىش كېسەللىك ئالامىتى بولغانلىقى ئۈچۈن ئالاھىدە پاراگرافتا سۆزلىنىدۇ.

1. يەلدىن بولغان ئاشقازان ئاغرىقى

ئاشقازان ئىچىدە قويۇق يەل كۆپ بولغاندا يەل ئاشقازان ئىچىگە سىغماي، زەئىپ ئاشقازان پەردىلىرىدە تارتىشىش، قورۇلۇش ئەھۋالى كېلىپ چىقىپ، ئاشقازان ئاغرىيدۇ. ئالامىتى:

كۆپ كېكىرىدۇ، بەزىدە ھېق تۇتىدۇ. قورساق كىرگىت گۆشلىرى تارتىشىشقا باشلايدۇ. تاماقتىن كېيىن سول تەرەپ قورساق تال ئەتراپىنى تۇتۇپ كۆرگەندە قولغا بەلنىڭ ھەرىكىتى (غولدىرلاش) سېزىلىدۇ. ئاغرىش كۆپىنچە سول تەرەپتىن باشلىنىدۇ. داۋاسى:

كېپەك، تېرىق، قوناق، تۇزلارنىڭ ئۆزىنى يالغۇز ياكى ھەممىنى بىرلەشتۈرۈپ قىزىتىپ، ئىسسىق ھالدا ئاشقازان ئۈستىگە قويۇلىدۇ. يېيىش ئۈچۈن جاۋارش كۈمۈنى (تەركىبى: زىرە «بىر كېچە سىركىگە چىلاپ قۇزۇتۇلغان»، 594 گرام، قارىمۇچ 99 گرام، زەنجىۋىل، يالپۇز 132 گرامدىن، بۆرە ئەرمىنى 33 گرام، سەلىخە، دارچىن، ھەببى بىلسان، قىرغە، سۈمبۇل ۋە مەستىكى رۇمىدىن 13 گرامدىن ئېلىنىدۇ. زىرىنى

مۇدەپپەر قىلىش ئۇسۇلى: زىرىنى توپا، ئەخلەتلىرىدىن ئايرىپ، قاچىغا سېلىپ، زىرە ئۈستىگە زىرىدىن تۆت ئىلىك يۇقىرى چىقىرىپ سىركە قۇيۇپ، زىرە بىر كېچە - كۈندۈز تۇرغۇزۇلغاندىن كېيىن سۈزۈۋېلىپ، سايە يەردە ئۈستىنى يېپىپ قۇرۇتۇلغاندىن كېيىن بىر ئاز قىزىتىپ قورۇپ، چالراق سوقۇلىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، تالقان قىلىپ، ھەسەلنى ئېرىتىپ، توغرىغۇنى سېلىپ ئارىلاشتۇرغاندىن كېيىن، زىرە ۋە تالقان دورىلارنى ھەسەلگە سېلىپ تازا ئارىلاشتۇرۇپ، 3 ~ 7 گرامغىچە ئىستېمال قىلىنىدۇ. كۈندۈز، زىرە، پىننە قاتارلىقلارنى دائىم ئېغىزغا سېلىپ چاپناش ۋە سۈيىنى يۇتۇش لازىم. لاچىندانىنى گۈلاب بىلەن قاينىتىپ بېرىلىدۇ. بەلغەم ماددىسىنى تازىلىغاندىن كېيىن ھەزىمنى ياخشىلايدىغان دورىلار بېرىلسە ياخشى نەتىجە بېرىدۇ.

ئەبۇ ئەلى ئىبىن سىنا ئۆز تەجرىبىسىدە بۇ خىل ئاشقازان ئاغرىقىنى كىندىكىنىڭ ئوڭ - سول تەرىپىگە ھىجامەت قويۇش بىلەن داۋالىغاندا دەرھال ئاغرىق پەسەيگەن. سىركەنجىۋىل بىر ئاز قىزىتىپ بېرىلسە، ئاغرىقنى تېزلا توختىتىدۇ. ئاشقازان ئۈستىگە سىرتتىن ئىسسىق ياغلاردىن — مەستىكى يېغى، دارچىن يېغى، قۇستە يېغىدىن بىرىنى سۈرۈش لازىم. ئەگەر ئاشقازان يەل بىلەن تولغان بولسا ھۆقنە ئارقىلىق تازىلىغاندىن كېيىن، ھەببى سەكبىنەج (تەركىبى: سەبەرسۇقۇتى، سەكبىنەج، مۇقەل، غارىقۇن باراۋەر مىقداردا ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ قايناق سۇ بىلەن خېمىر قىلىپ ھەب تەييارلاپ، سايدا قۇرۇتۇپ تەييارلىنىدۇ) دىن ھەر كۈنى كەچقۇرۇن 3 ~ 5 گرامغىچە بىر قېتىم ئىستېمال قىلىنىدۇ. ھۆلۈك يېمەكلىكلەرنى ئاز بېرىش، غىزاسىغا دارچىن، زىرە، سامساق قوشۇپ بېرىش كېرەك.

بەزىدە ئاغرىشنىڭ سەۋەبى شور بەلغەم بولغانلىقى ئۈچۈن، سوغۇق نەرسىلەرنى بەرگەندە، ئاغرىش پەسەيىش كۆرۈلىدۇ. بۇ چاغدا ماددا ئىسسىق ئىكەن دەپ خاتا گۇمان تۇغۇلىدۇ ياكى ئىسسىق نەرسىلەرنى بېرىش بىلەن ئاغرىق پەسەيىپ، ماددىنىڭ سوغۇقلىق قىغا گۇمان تۇغۇلىدۇ. مۇنداق ۋاقىتلاردا ئەتراپلىق ھالدا دورا بەلگىلەش لازىم.

تامماقتىن كېيىنلا ئاغرىش بولسا، قەي قىلىش ياخشى. ئەگەر ئاغرىش تاماقتىن كۆپ يېيىش بىلەن مۇناسىۋەتلىك بولسا، بىر قانچە كۈن تاماق مىقدارىنى ئاز - ئازدىن بىر قانچە ۋاقىت بېرىش لازىم. بۇ خىلدىكى ئاغرىقلارغا تاماق بەرگەندە ئاشقازاننىڭ مىزاج ئەھۋالىغا قاراپ بەلگىلەش ناھايىتى مۇھىم. مەئدىنى قۇۋۋەتلەندۈرۈش ئۈچۈن جاۋارىش جالىنۇس نۇشدارى (تەركىبى: سۈمبۇل، قەلەمپۇر، قېلىن دارچىن، دارچىن، قاقىلە، خولىنجان، زەنجىۋىل، زەپەر، ئاقمۇچ، پىلىپىل، دەريا قۇستى، سەئدى ھىندى، ئۇد بىلسان، ھەببۇلئاس، ئاسارۇن، قەسبۇزەرىرە يەتتە گرامدىن، مەستىكى 33 گرام، شېكەر 145 گرام، ھەسەلدىن <كۆپۈكىنى ئالغان> 145 گرامدىن ئېلىپ، زەپەردىن باشقا

دورىلارنى يۇمشاق سوقۇپ، ئەلگەكتىن ئۆتكۈزۈپ، شېكەرنى قىيام قىلىپ ھەسەلگە قوشۇپ، سوقۇلغان زەپەرنى ئۇنىڭغا قوشقاندىن كېيىن سوقۇپ دورىنى ئۈستىگە سېلىپ ياخشى ئارىلاشتۇرۇپ، ئون كۈن تۇرغۇزۇلىدۇ) دىن كۈنگە بىر قېتىم يەتتە گرامدىن ئىستېمال قىلىنىدۇ.

نۇشدارى لۆڭلۈۋى (تەركىبى: زەرنەپ، دارچىن، ئايلىشى، سۈمبۇل، جويۇز، بەسبە، سە، قەلەمپۇر، دۈرنەج ئەقرەبى، يۇيۇلغان گىلى ئەرمىنى، گىلى مەختۇم، مەستىكى، زەپەر، كۈمۈش ۋەرەق، ئۇرۇقسىز زىرىق، ئىپار، تاباشىر ھەرقايسىسى ئۈچ گرامدىن، قىزىلگۈل، سەئدى كوفى، گۈلابقا سۈرۈلگەن ئاق سەندەل، ئاقلاڭغان سېمىز ئوت ئۇرۇقى «تۇخۇمى خىرفە» 33 گرامدىن، تېشىلىمىگەن مەرۋايىت بەش گرام، ساپ ئامىلە 99 گرام، قىزىلگۈل گۈلابى، بېھى سۈيى، يازلىق ئالما سۈيى، تاتلىق ئامۇت سۈيى، بىدىمىشكى گۈلابى، ئاق چوكا ناۋات، ھەسەل، ئاق قەنت ھەرقايسىسىدىن 396 گرامدىن ئېلىپ، ئاۋۋال ئامىلىنى بىر كېچە سۈتكە چىلاپ، ئەتىسى سۈزۈك سۇ بىلەن يۇيۇپ تازىلاپ، بىر كىلوگرام سۇ قۇيۇپ تاكى سۈيى تۈگەپ ئامىلە قالغۇچە قاينىتىپ، ئاندىن كېيىن سىم ئەلگەكتىن ئۆتكۈزۈپ، ئۈستىگە مېۋىلەر سۈيى، ناۋات، قەنت، ھەسەللەرنى سېلىپ قىيام قىلىپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، قىيام سوۋۇغاندىن كېيىن ئارىلاشتۇرۇپ، 40 كۈن قاچىدا ساقلىنىدۇ) دىن ھەر كۈنى ئەتىگەن - كەچتە تاماقتىن كېيىن 7 ~ 10 گرامغىچە بېرىلىدۇ. پۇرچاق جىنسلىق دانلار (ماش، لوبىيا، سېرىق پۇرچاق)، يەللىك چاي (قارا چاي) لار ئاشقازان ئىچىدە يەل پەيدا قىلىدۇ. بەك ھۆللۈك نەرسىلەر مەسىلەن: ئالما، قوغۇن، تاۋۇز، قېتىق، ئارپا ئېنىمۇ زەرەر قىلىدۇ. شۇنىڭ ئۈچۈن، بۇلارنى كۆپ ئىستېمال قىلىشتىن ساقلىنىش لازىم.

2. يېمەكلىكلەر سەۋەبىدىن بولغان ئاشقازان ئاغرىقى

سۈپەت جەھەتتە مۇۋاپىق بولمىغان (قاتتىق، خام ۋە بىزۇلغان) تاماقلارنى يېيىش بىلەنمۇ ئاشقازان ئاغرىيدۇ ياكى ئاشقازاننىڭ ھەزىم قىلىش قۇۋۋىتى ئاجىز بولۇشى بىلەن بۇ خىلدىكى تاماقلار ئاشقازاننى تېخىمۇ زەھەرلەپ، ئاغرىشنى پەيدا قىلىدۇ. ئاشقازاننىڭ ئاغرىقى ئاساسەن يەلنىڭ پەيدا بولۇشى ۋە ئاشقازان پەردىلىرىنىڭ تارتىشىۋېلىشى بىلەن مۇناسىۋەتلىكتۇر.

ئالامىتى:

يۇقىرىقى سەۋەبلەرنىڭ مەۋجۇت بولۇشى بىلەن بىللە ئاشقازان ئۈستۈنكى قىسمى ئاغرىيدۇ. بولۇپمۇ تاماقتىن كېيىن ئاشقازاننى قىمىرلىتىپ ئاغرىتىدۇ.

داۋاسى:

تاماق ئاشقازاننىڭ يۇقىرىقى قىسمىدا بولسا قەي بىلەن، تۆۋەندە بولسا سۈرگە بىلەن چىقىرىش لازىم. ئۇنىڭدىن كېيىن ئاشقازاننى قۇۋۋەتلەندۈرۈش ۋە ماددىدىن تازىلاش ئۈچۈن قۇرسى كەركەپ (تەركىبى: سۈمبۇل، قۇندۇز قەھرى، مۇرمەككى، سەلىخە، يەبرۇجى سەنەم 13 گرامدىن، ئەپيۈن، زەپەر، قۇستە 17 گرامدىن، كۆكنار، رۇم بەدىيان، سىسالىيۇس، مەنەسائىلە، بەڭگىدېۋانە، كەرەپشە ئۇرۇقىدىن 20 گرامدىن ئېلىپ، يېلىم دورىلارنى بىرئاز سۇ بىلەن ئېرىتىپ، قالغان دورىلارنى يۇمشاق سوقۇپ سېلىپ، 1.5 گرامدىن قۇرس تەييارلىنىدۇ) ھەسەل بىلەن تەييارلاشقىمۇ بولىدۇ، (دىن كۈنىگە ئىككى قېتىم بىر دانىدىن ئىستېمال قىلىنىدۇ. قۇرسى ئەپسەنتىن (تەركىبى: ئەنسۇن «رۇم بەدىيان»، كەرەپشە ئۇرۇقى، ئاسارۇن، ئاقلانغان بادام مېغىزىدىن 17 گرامدىن ئېلىپ، دورىلارنى يۇمشاق سوقۇپ، قايناق سۇ بىلەن خېمىر قىلىپ بەش گراملىقتىن قۇرس قىلىپ، سايدا قويۇپ قۇرۇتۇلىدۇ) بېرىلىدۇ.

3. نېرۋا مەنبەلىك ئاشقازان ئاغرىقى

سەۋدانىڭ ئاشقازانغا چۈشۈشى، سوغۇق سۇ ئىچىش ياكى روھىي قوزغىلىشلار (غەم - ئەندىشە، ئاسادىيى خەۋەر، روھىي زەربىلەر) تۈپەيلىدىن ئاشقازان ئاغرىقى تۇتۇش. ئالامىتى:

سەۋدا مىزاجلىق كىشىلەردە كۆپرەك ئۇچرايدۇ. بىرەر روھىي ئامىل ياكى ئۆتكۈر تەسىر قىلغۇچى يېمەكلىك سەۋەبى بىلەن تۇيۇقسىز ئاشقازان ئاغرىپ كېتىدۇ. بۇ ھال بەزىدە تۇتاقلىق شەكلىنى ئالىدۇ. بەزىلەردە مالبۇلىيا ئالامەتلىرى بىللە كېلىدۇ. بەزىلەردە ئەتىگەندە ناشتىدىن ئىلگىرى ئاشقازان بوش چاغدا ئاغرىيدۇ. ئاشقازان يەل بىلەن تولغان بولۇپ، كېكىرىش بىلەن ئاغرىق يەڭگىللىشىدۇ، بەدەندە سەپرانىڭ غالىبلىقى كۆرۈلىدۇ.

داۋاسى:

ئالدىنقىسىغا كۆكنار شەرىپىتى بېرىلىدۇ. كالا - پاچاق بېرىلىدۇ. كېيىنكىسىگە ماددىنى تازىلىغاندىن كېيىن جاۋارش جالىنۇس (تەركىبى: سۈمبۇل، قەلەمپۇر، قېلىن دارچىن، دارچىن، قاقىلە، خولىنجان، زەنجىۋىل، زەپەر، ئاقمۇچ، پىلىپىل، دەريا قۇستى، سەئىدى ھىندى، ئۇد بىلسان، ھەببۇلئاس، ئاسارۇن، قەسبۇزەرىرە يەتتە گرام - دىن، مەستىكى 33 گرام، شېكەر 145 گرام، ھەسەلدىن «كۆپۈكىنى ئالغان» 145 گرامدىن ئېلىپ، زەپەردىن باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، شېكەرنى قىيام قىلىپ ھەسەلگە قوشۇپ، سوقۇلغان زەپەرنى ئۇنىڭغا قوشقاندىن كېيىن، سوقۇپ تەييارلىغان دورىنى ئۈستىگە سېلىپ ياخشى ئارىلاشتۇرۇپ، ئون كۈن تۇرغۇزۇلىدۇ.

دۇ) دىن كۈنگە بىر قېتىم يەتتە گرامدىن ئىستېمال قىلىنىدۇ. قۇرسى ئەنسۇن (تەركىبى: ئەنسۇن «رۇم بەدىيان»، كەرەپشە ئۇرۇقى، ئاسارۇن، ئاقلانغان بادام مېغىزىدىن 17 گرامدىن ئېلىپ، دورىلارنى يۇمشاق سوقۇپ، قايناق سۇ بىلەن خېمىر قىلىپ بەش گراملىقتىن قۇرس قىلىنىپ، سايدا قويۇپ قۇرۇتۇلىدۇ) بېرىلىدۇ. ئەگەر تېۋىپ ھۆقنە قىلىشنى مۇۋاپىق كۆرسە ھۆقنە قىلىسىمۇ بولىدۇ.

§ 3. ھەزىم بۇزۇلۇش

1. تاماق سىڭمەسلىك

تاماق سىڭىشنىڭ بۇزۇلۇشى — ھەزىمنىڭ ئاجىزلىقى (زەئىپى ھەزىم)، ھەزىمنىڭ ناچارلىقى (سۇغىلەزىم)، ھەزىمنىڭ پۈتۈنلەي بۇزۇلۇشى (توخۇمە) لەردىن ئىبارەت بولۇپ، سەۋەبى بىردۇر. سەۋەبى ئامىل ئاجىز بولسا ھەزىمنىڭ ئاجىزلىقى، ئوتتۇرىچە بولسا ھەزىم ناچارلىقىنى، كۈچلۈك بولسا، ھەزىمنىڭ پۈتۈنلەي بۇزۇلۇشىنى كەلتۈرۈپ چىقىرىدۇ. بۇلار ئىچىدە يامانراقى ھەزىمنىڭ پۈتۈنلەي بۇزۇلۇشىدۇر. ھەزىمنىڭ ئاجىزلىقىدا: تاماق ماددىلىرى ئاشقازان ئىچىدە ئۇزۇن تۇرۇپ قالىدۇ. ئاشقازىنىدا ئېغىرلىق ۋە چىڭقىلىش ھېس قىلىدۇ. كېكىرگەندە شۇ چاغدا يېگەن تاماقنىڭ پۇرىقى كېلىدۇ.

ھەزىم ناچارلاشقاندا، تاماقنىڭ بىر قىسمى سىڭىپ بىر قىسمى سىڭمەيدۇ. ھۆ (كۆڭۈل ئاينىش)، كېكىرگەندە سېسىق لاۋىدەك پۇراپ ئاغرىق ئۆزىدىن سەسكىنىدۇ چوڭ تەرەتلىك مىقدارى كۆپ بولىدۇ. ئوزۇقلۇقلار بەدەنگە تارقالمايدۇ. تارقالغاندىمۇ بەدەن ئېھتىياجىنىڭ ھۆددىسىدىن چىقالمايدۇ. نەتىجىدە سۇلۇق ئىششىق (ئىستىسقا)، قان ئازلىققا ئوخشاش بىر قاتار كېسەللىكلەرنىڭ پەيدا بولۇشىغا سەۋەب بولىدۇ. ھەزىمنىڭ پۈتۈنلەي بۇزۇلۇشىدا بولسا تاماق پۈتۈنلەي سىڭمەيدۇ ياكى تۆۋەنگە چۈش-مەيدۇ ياكى يېنىپ كەتمەيدۇ. بۇزۇق ماددا ھاسىل بولۇپ، قەي قىلىشقا ياكى ئىچ سۈرۈشكە ئېلىپ بارىدۇ. ئاغرىق كىشى بەك بىئارام بولىدۇ ھەمدە يۇقىرىدا سۆزلەنگەن كېسەللىكلەرگە دۇچار قىلىدۇ.

سەۋەبى:

ھەزىم قىلىش بۇزۇلۇشلارنىڭ سەۋەبى ئاساسەن ئاشقازان مىزاجىنىڭ ماددىسىز بۇزۇ-لۇشى ياكى خىلىتلار (بۇزۇق خىلىتلار) نىڭ ئاشقازان ئۆزىدە پەيدا بولۇشى ھەم باشقا مۇناسىۋەتلىك ئەزالاردىن كېلىپ چۈشۈشىدىن ئىبارەت. ماددىسىز (سازەج) ۋە ماددىلىق بولغىنىنى پەرق قىلىش داۋالاش ئۈچۈن ناھايىتى زۆرۈر. ماددىسىز بولغىنىدا تاماقتىن

كېيىن ئاشقازىنىدا ئېغىرلىق ھېس قىلمايدۇ، قەي بىلەن چىقىرىۋېتىپ قۇتۇلىدۇ. ئېغىر ئەھۋالدىكىلەرنى داۋالاش تەس. ماددىلىق بولغىنى بۇنىڭ ئەكسىچە بولۇپ، تاماقتىن كېيىن ئاشقازان ئېغىرلىشىدۇ، قۇسۇق بىلەن بۇزۇق خىلىتلار چىقىدۇ، يەڭگىل غىزالار. نىلا يېيەلەيدۇ.

ئاشقازاننىڭ كۈچى تارتىش قۇۋۋىتى (قۇۋۋىتى جازىبە)، تۇتۇش قۇۋۋىتى (قۇۋۋىتى ماسىكە)، ھەزىم قىلىش قۇۋۋىتى (قۇۋۋىتى ھازىمە)، چىقىرىپ تاشلاش قۇۋۋىتى (قۇۋۋىتى ۋىتى داپىئە) دېگەندەك قۇۋۋەتلەردىن تەركىب تاپىدۇ. ئۇلارنىڭ قايسى بىرى زەھەرلەنسە ئاشقازاندا يۇقىرىقىدەك بۇزۇلۇشلار كېلىپ چىقىدۇ. مەسىلەن: تارتىش قۇۋۋىتى تەسىرىگە ئۇچرىسا ھەزىمنىڭ ئاجىزلىقى، تۇتۇش قۇۋۋىتى ئاجىز بولسا، ھەزىمنىڭ ناچارلىقى پەيدا بولىدۇ. ھەزىم قىلىش قۇۋۋىتى بىلەن چىقىرىپ تاشلاش قۇۋۋىتى بۇزۇلسا، ھەزىمنىڭ پۈتۈنلەي بۇزۇلۇشى كېلىپ چىقىدۇ.

داۋاسى:

جاۋارش ئۇد، ئىتىرىفىل كەبىر ياكى ئىتىرىفىل سەغرى II (تەركىبى: ئۇد ھىندى، ئارپىبەدىيان، كەرەپشە ئۇرۇقى، ئېگىر، سۇمبۇل، ھەرقايسىسى ئون گرامدىن، كاپۇر 0.2 گرام، ئىپار 0.2 گرام، بەسباسە، نارمىشكى، پەرەنجىمىشكى، سەئدى كوفى، بوزۇغا، زەرەنپ ئۈچ گرامدىن، دارچىن، مەستىكى، زەنجىۋىل، قارىمۇچ، پىلىپىل، قەلەمپۇر 33 گرامدىن، گاۋزىبان 17 گرام، ھەسەلدىن 600 گرامدىن ئېلىپ، دورىلارنى سوقۇپ، ھەسەلنى سەل ئېرىتىپ ئارىلاشتۇرۇپ تەييارلىنىدۇ) دىن كۈنىگە بىر ياكى ئىككى قېتىم يەتتە گرامدىن ئىستېمال قىلىنىدۇ.

بۇ نۇسخا ئەبۇ ئەلى ئىبىن سىناننىڭ تەجرىبىسىدىن ئۆتكەن نۇسخا بولۇپ، مەئدە، يۈرەك كېسەللىكلىرى ۋە نەپەس قىيىنلىشىشلارغا بېرىلىدۇ.

ئىتىرىفىل كەبىرى (تەركىبى: كابىل ھېلىلىسى ۋە بەلىلە پوستى قاتارلىقلارنىڭ ھەرقايسىسى 20 گرامدىن، قارا ھېلىلە، ئامىلە پوستى، قارىمۇچ، پىلىپىل قاتارلىقلارنىڭ ھەرقايسىسى 20 گرامدىن، شاقاقۇل، زەنجىۋىل، سېرىق تۇدەرى، قىزىل تۇدەرى، ئەرمىدۇن ئۇرۇقى «لىسانىل ئاساپىر»، ئاق بەھمەن، قىزىل بەھمەن، ناۋات، ھەببى قۇلقەل، كۈنجۈت، ئاق كۆكنار ھەرقايسىسى يەتتە گرامدىن، ھەسەل پۈتۈن دورا ئېغىرلىقى قىنىڭ ئۈچ باراۋەرىدە، بادام يېغى 430 گرام «كۈنجۈت يېغى بولسىمۇ بولىدۇ» دىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بادام يېغى بىلەن ياغلاپ، ھەسەلنى بىر ئاز ئېرىتىپ ئارىلاشتۇرۇپ مەجۇن تەييارلاپ، ئۈچ ئاي تۇرغۇزۇلىدۇ) دىن كۈنىگە 1 ~ 2 قېتىم 4 ~ 6 گرامغىچە ئىستېمال قىلىنىدۇ.

ئەسكەرتىش:

ئىسسىق مىزاجلىق كىشىلەر ياز كۈنلىرى ئىستېمال قىلماسلىقى كېرەك ياكى سىر.

كەنجىۋىل بىلەن بېرىش لازىم.

ئىتريغىل سەغرى (تەركىبى: سېرىق ھېلىلە، كابىل ھېلىلىسى، بەلىلە پوستلىرى، ئۇرۇقىدىن ئايرىلغان ئامىلە قاتارلىقلارنىڭ ھەرقايسىسىدىن 33 گرامدىن ئېلىپ، دورىلارنى سوقۇپ، ئەلگەكتىن ئۆتكۈزۈپ، يېتەرلىك مىقداردا ھەسەل بىلەن يۇغۇرۇپ تەييارلىنىدۇ) دىن بەش گرامدىن يەتتە گرامغىچە ياكى تېۋىپنىڭ كۆرسەتمىسى بويىچە ئىستېمال قىلىنىدۇ.

ئىچىشكە بېھى سىركەنجىۋىلى (سىركەنجىۋىل سەپەرچىلى) بېرىپ، توخۇ تاشلىقىنىڭ ئىچكى سېرىق پەردىسىنى ئاجرىتىپ قۇرۇتقاندىن كېيىن سوقۇپ، خۇش پۇراق شەربەتلەر بىلەن بىللە قوشۇپ بېرىلىدۇ (مەسىلەن: ئانار، بېھى شەربەتلىرى). سۈم-بۇل، سەئدى كوفى، ئىزخىر، مەستىكىلەرنى سوقۇپ، بىر ئاز نارچىل يېغى بىلەن ياغلاپ سىرتتىن مەئدە ئۈستىگە قويۇلىدۇ. غىزاسى ئۈچۈن توخۇ گۆشىگە زەپەر، دارچىن، زىرە، پىنىنلەرنى قوشۇپ بېرىش لازىم. قېتىق ۋە ئولاي، كەكلىك گۆشلىرى مەئدىنىڭ بۇ خىلدىكى ئاغرىقلىرى ئۈچۈن مەنپەئەتلىك.

ئۆتكەن ماقالىلاردا سۆزلەپ ئۆتكىنىمىزدەك، ئاشقازاننىڭ بۇزۇلۇشى بەدەندىكى ئاغرىقلارنىڭ ئانىسىدۇر. شۇنىڭ ئۈچۈن ھەزىم قىلىشنىڭ بۇزۇلۇشىنى كۆڭۈل قويۇپ داۋالاش بىلەن ئۇنىڭدىن ساقلىنىشىمىز ۋە تاماقنى تەرتىپلىك يېيىشىمىز لازىم. ئالدى بىلەن ئاسان سىڭىدىغان تاماقنى، كېيىن تەسەرەك سىڭىدىغانلىرىنى يېيىش كېرەك. توق قورساققا تاماق يېمەسلىك، قورساقنى ئاچۇرۇپ يېيىشنى ئادەت قىلىش، تاماقنى بەك تويۇپ كەتكۈدەك يېمەسلىك لازىم. تاماقنىڭ ئارقىسىدىنلا دورا يېمەسلىك كېرەك. چۈنكى بەزى دورىلار تاماقنىڭ ھەزىم بولۇشىغا تەسىر بېرىشى مۇمكىن. غىزادىن كېيىن بىر ئاز يەڭگىل ھەرىكەت قىلىش ھەزىم ئۈچۈن پايدىلىق. مەئدە ئىچىدە تاماقنىڭ بۇزۇلغىنى سېزىلسە ياكى غەيرىي ھېسلا تۇيۇلسا، دەرھال قۇسۇش ئۈچۈن چارە قىلىش لازىم. مەئدىنى تازىلاشنىڭ ئوبدان ئۇسۇلى قەي قىلىشتۇر. ئەگەر قەي قىلىش كېچىكىپ قالغان ياكى ئوڭايسىز بولسا گۈلقەنت، جاۋارش، تەمرى ھىندى (تەركىبى: تەمرى ھىندى 369 گرام، ئانار سۈيى 33 گرام، لاچىندانە ئۈچ گرام، گاۋزىبان، مەستىكى يەتتە گرامدىن، كاسىنە ئۇرۇقى ئون گرام، قەنت 13 گرام، يۇمىخاقسۇت ئۇرۇقىدىن يەتتە گرامدىن ئېلىپ، تەمرى ھىندىنى بىر ئاز قايناق سۇدا ئېرىتىپ سۈزۈپ، ئانار سۈيى بىلەن قوشۇپ قەنتنى سېلىپ قىيام قىلىنىپ، قالغان دورىلارنى يۇمشاق سوقۇپ، قىيام ئىلمان بولغاندا قوشۇپ تەييارلىنىدۇ) دىن كۈنىگە بىر قېتىم، ھەر قېتىمدا 17 گرامدىن ئىستېمال قىلىنىدۇ. جاۋارش شەھرىياران (تەركىبى: قەلەمپۇر، گۈل دارچىن، سەلىخە، سۈم-بۇل، جەزبۇۋا، لاچىندانە، قاقىلە، ھەببى بىلسان، زەپەر 15 گرامدىن، سۇقمونىيا ئون گرام، تۇربۇت، ھەشقىپچەك ئۇرۇقى 26 گرام، قەنت 22 گرام، ھەسەلدىن 500

گرامدىن ئېلىپ، دورىلارنى سوقۇپ «ئەلگەكتىن ئۆتكۈزمەي»، قەنتنى بىر ئاز سۇ بىلەن قىيام قىلىپ، ھەسەل بىلەن ئارىلاشتۇرۇپ، ئۈستىگە دورىلارنى سېلىپ تازا قوچۇپ تەييارلىنىدۇ) دىن كۈنىگە بىر قېتىم يەتتە گرامدىن ئىستېمال قىلىنىدۇ.

جاۋارش سەپەرچىلى (تەركىبى: ئىسسىق مىزاجلىق كىشىلەرگە سوقمۇنىيا يەتتە گرام، تۇربۇت 33 گرام، قاپاق، تەرخەمەك، قوغۇن ئۇرۇقلىرىنىڭ مېغىزى 17 گرام-دىن، قىزىلگۈل سەككىز گرام، تەرەنجىبىن 825 گرام، بېھى سۈيى 660 گرام، سوغۇق مىزاجلىق كىشىلەرگە مېغىزلارنىڭ ئورنىغا زەنجىۋىل، دارچىن، مەستىكى يەتتە گرامدىن قوشۇپ، تەرەنجىبىننى سۇدا، ئېرىتىپ، سۈزۈپ، سۈيىگە بېھى سۈيىنى قوشۇپ قىيام قىلىپ، دورىلارنى سوقۇپ ئارىلاشتۇرۇپ تەييارلىنىدۇ) دىن كۈنىگە ئىككى قېتىم 3 ~ 7 گرامغىچە ئىستېمال قىلىنىدۇ.

تارتىش قۇۋۋىتىنى كۈچەيتىش ئۈچۈن ئالما، لىمون، سەندەل شەربەتلىرى، دارچىن، زەپەر، زىرىلەر بىلەن پىشۇرۇلغان توخۇ گۆشلىرى ياخشى. تۇتۇش قۇۋۋىتىنى سوغۇقلۇققا مايىل قۇرۇق نەرسىلەر كۈچەيتىدۇ؛ ھەزىم قىلىش قۇۋۋىتىگە مۆتىدىل، ھۆل ۋە ئىسسىق نەرسىلەر مەدەت بېرىدۇ؛ چىقىرىپ تاشلاش قۇۋۋىتىنى سوغۇقلۇققا مايىل ھۆللۈك نەرسىلەر كۈچەيتىدۇ.

2. ئىشتىھا تۇتۇلۇش

ئىشتىھانىڭ تۇتۇلۇشى يېنىك بولغاندا ئىشتىھانىڭ كەم بولۇشى، ئېغىر بولغاندا پۈتۈنلەي ئىشتىھا تۇتۇلۇش بىلەن ئىپادىلىنىدۇ. ئۇلار سەۋەبى ئامىلىنىڭ كۈچلۈك، ئاجىزلىقىغا قاراپ پەرقلىنىدۇ.

ئالامىتى ۋە داۋالاش:

(1) ئاشقازان ئېغىزىنىڭ مىزاج ئۆزگىرىشلىرىدىن بولغان ئىشتىھا تۇتۇلۇش: بۇنىڭدا مەۋجۇت مىزاج بۇزۇلۇشلۇق كېسەللىرىدە كۆرۈلگەن ئالامەتلەر بولۇشتىن تاشقىرى، ئىشتىھامۇ تۇتۇلۇپ قالىدۇ.

داۋالاشتا ئىسسىق مىزاج بۇزۇلغاندا سوغۇقلۇق دورىلار بىلەن؛ سوغۇق مىزاج بۇزۇلغاندا ئىسسىقلىق دورىلار بىلەن داۋالاش ياخشى ئۈنۈم بېرىدۇ. سامساق، پىننە قاتارلىقلارنى كۆپرەك ئىستېمال قىلىش، قوناق ئۇنىنى قىزىتىپ مەۋجۇت تېخىپ بېرىش كېرەك.

(2) بۇزۇق خىلىتلارنىڭ كۆپىيىپ كېتىشىدىن بولغان ئىشتىھا تۇتۇلۇش: بۇ خىل ئەھۋال سەپرادىن ياكى شور خىلىتلاردىن بولسا، مەۋجۇت ئېچىشىپ ئاغرىش، قۇسۇش بىلەن بىللە ئىشتىھا تۇتۇلۇش قوشۇلۇپ كېلىدۇ. بۇنداقتا ئالدى بىلەن مەۋجۇت خىلىتتىن

تازىلاش كېرەك. بۇنىڭ ئۈچۈن قەي قىلدۇرۇش ياكى سەپرا سۈرگىسى بېرىلىدۇ؛ ئەگەر قويۇق بەلغەمدىن بولسا ئاغرىش، ئېچىش بولمايدۇ بەلكى كۆڭۈل ئاينىش، قورساق كۆپۈش ئەھۋاللىرى بولۇپ، كېكرىسە يېنىكلەيدۇ. ئۇنى داۋالاشتا ئالدى بىلەن ماددىنى بوشىتىش ئۈچۈن قىچا، زاغۇن، بىخ كەبىر ۋە رۇم بەدىيانلارنى تەڭ مىقداردا ئېلىپ، قاينىتىپ، سۈيگە بىر ئاز ھەسەل بىلەن تۈز قوشۇپ ئىچىشكە بېرىلىدۇ. ئۇنىڭدىن كېيىن ماددىنى چىقىرىش ئۈچۈن، سېرىقچىچەك ئۇرۇقى، تۇرۇپ ئۇرۇقى، چۈچۈكبۇيا يىلتىزلىرىنى قاينىتىپ، سۈيگە بىر ئاز ھىندى تۈزى ۋە سىركە قوشۇپ بېرىلسە قەي قىلىدۇ. ئەگەر قەي قىلىش مۇمكىن بولمىسا سۈرگە دورىسى (مىزاج بۇزۇلۇشلۇق مەئدە كېسەللىكىلىرىدە كۆرسىتىلگەن) ۋە مەئدىنى قۇۋۋەتلەندۈرگۈچى مۇناسىپ دورىلارنى بېرىش لازىم. (3) خام خىلىتلارنىڭ بەدەندە كۆپىيىشىدىن ئىشتىھا تۇتۇلۇش: بۇ بەلغەمنىڭ خام بولۇشى بىلەن كۆپرەك مۇناسىۋەتلىك بولۇپ، ئەمگەك قىلماي دائىم دەم ئېلىپ ياتقانلاردا ئىشتىھانىڭ تۇتۇلۇشى كۆرۈلىدۇ. بۇنداقلا تاقىنى ئاز - ئازدىن يېيىش ۋە مۇنچىغا كىرىپ تۇرۇش، مۇۋاپىق جىسمانىي ھەرىكەتلەرنى قىلىش ئارقىلىق ئىشتىھاسى ئېچىلىدۇ.

(4) تېرە تۆشۈكلىرىنىڭ توسۇلۇشىدىن ئىشتىھا تۇتۇلۇش: تېرىنىڭ پاسكىنا ۋە كىر بولۇشى ياكى باشقا سەۋەبلەردىن تەرىنىڭ چىقىمىسى بىلەن تەدرىجىي ئىشتىھا تۇتۇلۇپ كېتىدۇ. مۇنچىغا كىرىپ تەرىلىنىش، كۈچلۈك تەنھەرىكەت قىلىش، بەدەننى مۇجۇش، تەرلەتكۈچى دورىلارنى قاينىتىپ ھورىغا ئولتۇرغۇزۇش قاتارلىق چارىلارنى قىلىش، ئىسسىق ياغلار بىلەن بەدەننى ياغلاش كېرەك.

(5) جىگەر زەئىپلىكىدىن ئىشتىھا تۇتۇلۇش: جىگەر زەئىپلىكى ياكى ئۈچەيدىن جىگەرگە ئوزۇقلۇقلارنى يەتكۈزىدىغان چاۋا قان تومۇرلىرىدا توسۇلۇش پەيدا بولۇشتىن كېلىپ چىققان ئىشتىھاسىزلىقلاردا كۆڭۈل غىزا خالىماسلىق، كۈندىن - كۈنگە ئورۇقلاش، چوڭ تەرەتنىڭ رەڭگى ھەرخىل بولۇش قاتارلىق ئەھۋاللار كۆرۈلىدۇ. بۇنىڭ ئۈچۈن جىگەر خىزمىتىنى ياخشىلىغۇچى چارىلار قىلىنىدۇ (جىگەر كېسەللىكلىرىگە قاراڭ).

(6) ئاشقازانغا سەۋدا چۈشۈشنىڭ بۇزۇلۇشىدىن بولغان ئىشتىھا تۇتۇلۇش: ئالدا توسۇلۇش بولغانلىقتىن ئىشتىھانى قوزغاش ئۈچۈن كېرەك بولغان سەۋدا ئاشقازانغا كەلمەيدۇ، شۇنىڭ بىلەن مۇنداق كىشىلەر «قورسىقىم ئاچمايدۇ» دەپ زارلىنىدۇ، ئال چوڭىيىدۇ. بۇ خىلدىكىلەرگە سىركەنجىۋىل بۇزۇرى (تەركىبى: كىشۇش ئۇرۇقى، ئارپىبەددە، يان، كەرەپشە ئۇرۇقى، رۇم بەدىيان 17 گرامدىن، كاسىنە ئۇرۇقى 33 گرام، ئۆتكۈر سىركە 175 گرام، قەنتتىن 1.5 كىلوگرامدىن ئېلىپ، دورىلارنى چالراق سوقۇپ، سىركە ۋە باراۋەر مىقداردىكى سۇ بىلەن كېچە - كۈندۈز چىلاپ، ئەتىسى ئۈچتىن بىرى

قالغۇچە قاينىتىپ، سۈزۈپ سىقىپ، سۈيىگە قەنت سېلىپ قىيام قىلىپ تەييارلىنىدۇ. «قايناش ئالدىدا كۆپۈك ئۆرلەيدۇ. بۇنى سۈزۈۋېتىش كېرەك» (دىن كۈنىگە بىر قېتىم 33 ~ 66 گرامدىن ئىستېمال قىلىنىدۇ. مۇمكىن بولسا قەي قىلىشنى تەۋسىيە قىلىش لازىم. بۇنىڭ ئۈچۈن تۇرۇپ ئۇرۇقى، زاغۇن، سېرىقچىچەك ئۇرۇقلىرىنى ھەسەل قوشقان سىركە سۈيى بىلەن بىللەن بېرىلسە قەي قىلىدۇ. تالنىڭ چوڭىيىشىغا چارە قىلىنىدۇ (تال كېسەللىكلىرىگە قاراڭ).

7) ئاشقازان ئەسەبلىرى سەۋەبىدىن بولغان ئىشتىھا تۇتۇلۇش: بۇ خىلدىكى ئىشتىھا تۇتۇلۇشتا مەئىدىنىڭ خىزمىتى بارغانسېرى ئاجىزلىشىپ كەتكەنلىكى سېزىلىدۇ. ئىشتىھا تۇتۇلۇش بىلەن بىللەن نېرۋا ئاجىزلىق ئالامەتلىرى، مالىخۇلىيا قاتارلىق روھىي ئېزىلەڭ-گۈلۈك ئالامەتلىرى كۆرۈلىدۇ. بۇنى ئايرىش ئۈچۈن ئاغرىققا چۈچۈمەل نەرسىلەر بېرىلىدۇ. ئەگەر ئىشتىھا ئېچىلسا سەپرادىن بولغىنى، ئەگەر ئېچىلمىسا مېڭىدە كېسەللىك بارلىقىنى (زەئىپلىك بارلىقىنى) كۆرسىتىدۇ. بۇنداقلارغا مېڭىنى قۇۋۋەتلەندۈرگۈچى دورىلار بېرىلىدۇ (مېڭە كېسەللىكلىرىگە قاراڭ).

3. يەپ تويماسلىق كېسىلى (شەھۋىتى كەلبى)

«شەھۋىتى كەلبى» دېگەن ئەرەبچە ئىت ئىشتىھاسى دېگەنلىكتۇر. بۇنداق كېسەلگە دۇچار بولغان ئادەم ھەر قانچە كۆپ تاماق يېسىمۇ توپمايدۇ. ھەتتا يەيدىغان نەرسىلەر ئالدىدا تۇرسىمۇ كىشىلەر بىلەن تالىشىپ ماجىرا قىلىدۇ. سەۋەبى:

1. سوغۇق ۋە قاتۇرغۇچى ماددىلار ئاشقازاننىڭ مىزاجىنى بۇزۇشى، تەشەنالىقنىڭ بولماسلىقى، مەئىدىنىڭ كۆپۈپ تۇرۇشى بىلەن يۇقىرىقى ئالامەتلەر يۈز بېرىدۇ. بۇنداقلارنى داۋالاشتا مەئىدىنى قىزىتىشنى ئاساس قىلىش كېرەك. مەسىلەن: جۇۋىنە، زىرە، رۇم بەدىيان، مەستىكىلەرنى ئېغىزدا چاپناپ تۇرۇپ سۈيىنى يۇتۇش ھەم مەئىدىگە سىرتتىن سۈمبۇل قايناتقان سۇغا جويۇز سۈرۈپ چېپىش لازىم. جاۋارش جالىنۇس (تەركىبى: سۈمبۇل، قەلەمپۇر، قېلىن دارچىن، دارچىن، قاقىلە، خولىنجان، زەنجىۋىل، زەپەر، ئاقمۇچ، پىلىپىل، دەريا قۇستى، سەئدى ھىندى، ئۇد بىلسان، ھەببۇلئاس، ئاسارۇن، قەسبۇزەرىرە يەتتە گرامدىن، مەستىكى 33 گرام، شېكەر 145 گرام، ھەسەلدىن «كۆپۈ-كىنى ئالغان، 145 گرامدىن ئېلىپ، زەپەردىن باشقا دورىلارنى يۇمشاق سوقۇپ، ئەلگەك-تىن ئۆتكۈزۈپ، شېكەرنى قىيام قىلىپ ھەسەلگە قوشۇپ، سوقۇلغان زەپەرنى ئۇنىڭغا قوشۇشقاندىن كېيىن سوقۇپ تەييارلىغان دورىنى ئۈستىگە سېلىپ، ياخشى ئارىلاشتۇرۇپ، ئون كۈن تۇرغۇزۇلىدۇ) دىن كۈنىگە بىر قېتىم يەتتە گرامدىن ئىستېمال قىلىنىدۇ.

2. بەلغەم ئارىلاشقان سوغۇقلۇق: ئېغىزدىن شۆلگەي كۆپ چىقىدۇ. بۇنداقلارغا ئالدى بىلەن ھەببى قوقنىيا (تەركىبى: سەبرە، ئەپسەنتىن، مەستىكى ۋە غارىقۇن تەڭ مىقداردا، شەھمەنزەل، سوقمۇنىيادىن يېرىم ھەسسە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، كەرەپشە ئۇرۇقىنىڭ سۈيى بىلەن خېمىر قىلىپ كۇمىلاچ تەييارلاپ، غارىقۇننى سوقماي، سىم ئەلگەككە سۈزۈپ ئۆتكۈزۈپ تەييارلىنىدۇ) دىن ھەر كۈنىگە بىر قېتىم ئون گرامدىن ئىستېمال قىلىنىدۇ. ھەببى ئايارەج (تەركىبى: ئايارەج پەيقراتۇرپۇت، غارىقۇن 33 گرامدىن، كابىل ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۈزى «نەمەكى ھىندى»، سوقمۇنىيا ھەرقايسىسى يەتتە گرامدىن، بادام يېغى بەش گرام، بەدىيان ئەرقىدىن 20 گرام ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئەرقى بىلەن ئايارەجنى ئېرىتىپ، ئۈستىگە بادام يېغى ۋە تالقان دورىلارنى ئارىلاشتۇرۇپ خېمىر قىلىپ، نوقۇت چوڭلۇقىدا كۇمىلاچ تەييارلىنىدۇ) دىن ھەر كۈنى كەچقۇرۇن 3 - 7 - 11 دانىدىن بىر قېتىم قايناق سۇ بىلەن ئىستېمال قىلىنىدۇ.

3. ئاشقازانغا سەۋدانىڭ كۆپ قۇيۇلۇشى: مەئدە بوشىغاندا قاتتىق ئېچىشىش، مەئدە ئېغىزىدا كۆيۈشۈش ئالامىتى بولۇپ، تاماق يېيىش بىلەن پەسىيىدۇ. بۇ خىلدىكىلەرگە مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قۇيۇپ يېرىمى قالغۇچە قاينىتىپ، ئەفتمۇننى بىر خالتىغا سېلىپ، ئاغزىنى بېكىتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ، سۈزۈلگەن دورا ئۈستىگە سەبرە ۋە غارىقۇننى «سىم ئەلگەكتىن ئۆتكۈزۈلگەن» سېلىپ، تال ئۈستىگە ھىجامەت قويۇلىدۇ. چۈچۈمەل نەرسىلەردىن ساقلىنىش بىلەن قوي، كالىنىڭ بۆرەك ياكى چاۋا يېغىنى يېيىش كېرەك. مەجۇناتلاردىن جاۋارش نارمىشكى (تەركىبى: زەنجىۋىل، قارەمۇچ، پىلىپىل ھەرقايسىسى 20 گرام، لاچىندانە، گۈلدارچىن 26 گرام، سوقمۇنىيا 40 گرام، قەنت 132 گرام، ھەسەلىدىن 560 گرامدىن ئېلىپ، قەنتنى مۇۋاپىق مىقدارى سۇ بىلەن تازا ئوبدان قىيام قىلىۋېلىپ، سەل ئېلما بولغاندا ھەسەلنى ۋە ئاندىن كېيىن دورىلارنى سوقۇپ ئارىلاشتۇرۇپ تەييارلىنىدۇ) دىن كۈنىگە ئىككى قېتىم 1.5 گرامدىن ئىستېمال قىلىنىدۇ ياكى مەجۇنى خۇبىسلەددە (تەركىبى: كابىل ھېلىلىسى پوستى، سېرىق ھېلىلە پوستى، قارا ھېلىلە، بەلىلە، ئامىلە، بەسباسە، قاقىلە، ئۇد ھىندى، ئېپار، كۈنجۈت يەتتە گرامدىن، خۇبىسلەددە (تۆمۈر پوقى) 17 گرام، ھەسەلىدىن 660 گرامدىن ئېلىپ، تۆمۈر پوقىنى ئالدى بىلەن ئۈچ كېچە - كۈندۈز سىركىگە چىلاپ قويغاندىن كېيىن ئېلىپ، سېرىق ماي بىلەن قورۇپ، يۇمشاق ئېزىلىدۇ. باشقا دورىلارنى

يۇمشاق سوقۇپ، ئەلگەكتىن ئۆتكۈزۈپ، تومۇر پوقى بىلەن قوشۇپ، ھەسەل ئارىلاشتۇرۇپ مەجۇن قىلىپ، ئالتە ئاي تۇرغۇزۇلىدۇ) دىن كۈنىگە بىر قېتىم يەتتە گرامدىن ئىستېمال قىلىنىدۇ.

4. ئاشقازانغا بەلغەم قۇيۇلۇشى: كۆپىنچە نەزلىدىن كېيىن نەزلە ماددىسى مېڭىدىن مەندىنىڭ ئېغىزىغا قۇيۇلىدۇ. چۈچۈمەل كېكرىك چىقىدۇ ۋە ئاغرىشتىن بۇرۇن زۇكام بىلەن ئاغرىغانلىق تارىخى بولىدۇ. ماددىنى تازىلاش ئۈچۈن ئايارەج پەيقرى ياكى ھەبى سەبرە (تەركىبى: سەبرە 20 گرام، سېرىق ھېلىلە پوستى ئون گرام، قىزىلگۈل ۋە رۇم بەدىيان بەش گرام، كەترادىن يەتتە گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئازراق قايناق سۇ بىلەن يۇغۇرۇپ ھەب (كۇمىلاچ) قىلىپ، سايىدا قۇرۇتۇپ تەييارلىنىدۇ) دىن ھەر كۈنى ئاشخامدا 3 ~ 5 دانىغىچە ياكى يەتتە دانىدىن ئىستېمال قىلىنىدۇ.

5. ئۈچەيدە مەدە قۇرتلىرىنىڭ بولۇشى: ئارقا تەرەتتىن مەدە چۈشىدۇ، يەپ توپمايدۇ. مۇنداق ھاللاردا مەدەنى يوقىتىش بىلەن جاۋارش نارمىشكى (تەركىبى: نارمىشكى، زەنجىۋىل، قارىمۇچ، پىلىپىل ھەرقايسىسى 20 گرام، لاچىندەن، گۈلدارچىن 26 گرام، سوقمونييا 40 گرام، قەنت 132 گرام، ھەسەلدىن 560 گرامدىن ئېلىپ، قەنتنى مۇۋاپىق مىقداردىكى سۇ بىلەن تازا ئوبدان قىيام قىلىۋېلىپ، سەل ئىلمان بولغاندا ھەسەلنى ۋە ئاندىن كېيىن دورىلارنى سوقۇپ ئارىلاشتۇرۇپ تەييارلىنىدۇ) دىن كۈنىگە ئىككى قېتىم 1.5 گرامدىن ئىستېمال قىلىنىدۇ.

4. كالا ئىشتىھا

«جەۋۋىلەقەر» كالا ئىشتىھا دېگەنلىك بولۇپ ئۇيغۇر تېبابىتىدە بولسا، پۈتۈن بەدەن ئوزۇقلۇققا موھتاج بولۇپ، تۇرۇقلۇق كۆڭۈل تاماققا تارتماسلىق — قورساق ئاچماسلىق ۋە تاماق خالىماسلىققا ئېيتىلىدۇ. سەۋەبى «يەپ توپماسلىق» كېسەلى بىلەن بىر خىل بولۇپ، سەۋەب يەڭگىل بولسا يەپ توپماسلىق، ئېغىر بولسا «كالا ئىشتىھا» كېلىپ چىقىدۇ.

سەۋەبى:

بۇ كېسەل قاتتىق سوغۇقتا سەپەر قىلغۇچىلاردا، بولۇپمۇ ئاچ يۈرۈپ سەپەر قىلغۇچىلاردا كۆپ ئۇچرايدۇ. بۇرۇن ئۇزۇن ۋاقىت ئاچ قالغانلارمۇ بۇ كېسەلگە دۇچار بولۇپ قالىدۇ. سەۋەبلىرىگە قاراپ تۆۋەندىكى ئۈچ قىسىمغا بۆلۈنىدۇ:

1. قاتتىق سوغۇقنىڭ مەندىگە تەسىر قىلىشى بىلەن مەندىنىڭ ھېس قىلغۇچى سەۋەبلىرىنىڭ قوزغىلىش ۋە جازبە قۇۋۋەتلىرى يوقىلىدۇ.

بۇنىڭدا بەدەن ئورۇقلاش، كۈندىن - كۈنگە ئەھۋالى ناچارلىشىش، تاماق يېمەسلىك قاتارلىق ئەھۋاللار بولۇپ، مەئىنى تۇتۇپ كۆرگەندە مۇزدەك سوغۇق سېزىلىدۇ. كېسەللىك ئۇزارغانسېرى كېسەل ئايلىنىپ كېتىدىغان بولۇپ قالىدۇ.

2. قويۇق بۇزۇق بەلغەم مەئىدىگە چۈشۈشى بىلەن مەئىدە ئېغىزىنى توسۇۋالىدۇ. كېسەل كىشى قۇسىدۇ. قۇسقان نەرسىسى قويۇق شىلىمشىق ئارىلاش بولۇپ، غىزانى كۆرسە ئىختىيارسىز سەسكىنىدۇ.

3. سەپرا ياكى سۇيۇق بەلغەمنىڭ مەئىدە ئېغىزىدىكى تىۋىتلەرگە سىڭىپ كېتىشى بىلەن مەئىدە مىزاجىنى يوقىتىدۇ. ئىستىرخا (ئاجىزلىشىش) سەۋەبلىك قۇۋۋىتى جازىبە يوقىلىدۇ. مەئىدە بۇزۇلۇش ئالامەتلىرى كېلىدۇ.

داۋاسى:

بىرىنچى خىل سەۋەبتىن بولغىنىدا ھوشسىزلىق بولسا، ئالدى بىلەن ئايلىنىپ كېتىش پەسلىدە سۆزلەنگەن چارىلار بىلەن ھوشىغا كەلتۈرۈلىدۇ. مەسىلەن: يۈزىگە سوغۇق سۇ سېپىش، خۇش پۇراق نەرسىلەرنى كۆيدۈرۈپ پۇرىتىش، پېشانە ۋە قۇلاق ئارقىسىدىكى تۈكلەرنى يۇلۇش كېرەك. ھوشىغا كەلگەندىن كېيىن گاۋزىبان، قىزىلگۈل ۋە بىدىمىشكى ئەرەقلىرىگە نان چىلاپ بېرىش، ئالما شەرىپىتىنى سۇ بىلەن ياكى نان بىلەن يېيىشكە بېرىش لازىم. ئۇندىن باشقا مېكىيان چۈجە گۆشى، نوقۇت، زىرە، دارچىن، ئۇد ھىندىلار قوشۇپ پىشۇرۇپ بېرىلىدۇ. مەئىدىنىڭ مىزاجىنى ئۆزگەرتىش ئۈچۈن، تەرياقى مەئىدە، جاۋارىش بۇزۇرى (تەركىبى: كەرەپشە ئۇرۇقى، جۇۋىنە «نانخا» يەتتە گرامىدىن، خولىنجان، گۈلدارچىن، قەلەمپۇر ئون گرامىدىن، قورۇلغان زاغۇن ئۇرۇقى يەتتە گرام، ئارچا مېۋىسى «ئۈبەل» دىن 17 گرامىدىن ئېلىپ، دورىلارنى سوقۇپ، ئۈچ باراۋەر ھەسەلگە ئارىلاشتۇرۇپ تەييارلاپ، چىنە ياكى شېشە قاچىلاردا ساقلىنىپ، كۈنىگە بىر قېتىم ياغاچ قوشۇق بىلەن ئارىلاشتۇرۇپ تەييارلىنىدۇ) دىن كۈنىگە ئون گرامىدىن بىر قېتىم ئىستېمال قىلىنىدۇ.

ئىككىنچى ۋە ئۈچىنچى خىل سەۋەبلەردىن بولغىنىدا ماددىنى تازىلاپ چىقىرىش بىلەن ئاشقازان قۇۋۋەتلەندۈرگۈچى دورىلار بېرىلىدۇ. چۈنكى ماددىنى تازىلىماستىن تۇرۇپ قۇۋۋەتلەندۈرۈش چارىلىرىنى كۆرۈش نەتىجە بەرمەيدۇ.

5. ئاچلىقتىن ئايلىنىپ كېتىش

بۇ كېسەل بىلەن ئاغرىغان كىشى قورسىقى ئاچقانغا غىزا كېچىكىپ قالسىمۇ ھوشىدىن كېتىدۇ.

سەۋەبى:

ئاشقازان ئېغىز قىسمىنىڭ زەئىپلىكىدىن ئىبارەت.

ئالامىتى:

ئادەتتىكى چاغلاردا تەشەنلىق زىيادە بولۇپ، دائىم قەۋزىيەت بولىدۇ. ئاچ قالسا ئايلىنىپ كېتىدۇ.

داۋاسى:

ھوشسىز ھالەتتە بولسا ئايلىنىپ كېتىش بابىدا سۆزلەنگەن چارىلار قىلىنىدۇ. ئالما شەرىبىتى (تەركىبى: ئالمىنى سويۇپ، ئىچىدىكى ئۇرۇقلىرىنى ئېلىپ تاشلاپ، ئۇششاق توغرىلىدۇ ياكى قىرغۇچ بىلەن قىرىلىپ، ئۇنىڭدىن چىقىرىلغان سۇدىن بىر ھەسسە، شېكەردىن تۆت ھەسسە ئېلىپ قىيام قىلىپ، ئالما سۈيىگە شېكەرنى سېلىپ، ناھايىتى سۇس ئوتتا ئاستا قاينىتىپ، قىيام قىلىپ تەييارلىنىدۇ) دىن تېۋىپنىڭ كۆرسەتمىسى بويىچە كۈنىگە ئۈچ قېتىم، 17 ~ 33 گرامغىچە ئىستېمال قىلىنىدۇ.

ئانار شەرىبىتى (تەركىبى: تاتلىق ئانار دانىسى بىر ھەسسە، ئاچچىق ئانار دانىسى يېرىم ھەسسە، شېكەردىن ئۈچ ھەسسە ئېلىپ، ئانار دانىلىرىنى پاكىز نەرسە بىلەن سىقىپ، سۈزۈپ، شېكەرنى سېلىپ، ئوتنى سۇس قالاپ، ھوشيارلىق بىلەن قاينىتىپ قىيام قىلىپ تەييارلىنىدۇ) «ئوتنى كۈچلۈك قالاپ شەرىپەت كۆيۈپ قارىداپ كېتىشتىن ساقلىنىش شەرت، دىن كۈنىگە ئۈچ قېتىم ئىستېمال قىلىنىدۇ.

تاماقنى ئۆز ۋاقتىدا يېيىش لازىم. ئەگەر بۇ كېسەل ئۇزۇن داۋام قىلسا سەرئىگە ئايلىنىپ كېتىشى مۇمكىن. بېرىلىدىغان دورىلار تەسىر جەھەتتە تېز بولۇشى كېرەك.

6. غەلىتە نەرسىلەرنى يېيىشكە مايىللىق

ئاغرىق كىشىلەر ئادەتتە يېمەيدىغان نەرسىلەرگە ئامراق بولۇپ قالىدۇ. مەسىلەن: سېغىز توپا، گەژ، ساپال ۋە قوغۇشۇندەك نەرسىلەرنى يېيىشكە مايىل بولۇپ قالىدۇ. كۆپىنچە ئاياللار ۋە بالىلاردا كۆرۈلىدۇ.

سەۋەبى:

مەدە قۇرتلارنىڭ بولۇشى، خىلىتلار بۇزۇلغان قىسمىنىڭ مەدەدە توپلىشىپ قېلىشى نەتىجىسىدە ھاسىل بولىدۇ. مەدە ئۆزىدىكى بۇزۇلغان خىلىتلارنىڭ ئەكسىدىكى نەرسىلەرنى تەلەپ قىلىدۇ.

داۋاسى:

مەدە بولسا ئۇلارنى ئېنىقلاپ چۈشۈرۈۋېتىش، ئەگەر مۇمكىن بولسا ھەر ئايدا بىر قېتىم ھەسەل سۈيى، سېرىقچىچەك سۈيى، تۇرۇپ سۈيى، تۈز ۋە سىركەنجىۋىللىرىنى

بىرلەشتۈرۈپ ئىچكۈزۈپ قەي قىلدۇرۇش ياكى مۇۋاپىق ھالدا سۈرگىنلەرنى بېرىش لازىم. ئەمما ھامىلىدار ئاياللارغا بولسا بۇ چارىنى قىلىشقا بولمايدۇ. ئۈچ ئايدىن كېيىن ئۆزىچە ساقىيىپ كېتىدۇ. سۈرگە بېرىشتە چىلان، گاۋزىبان، سەرىپىستاننى باراۋەر مىقداردا ئېلىپ چالا سوقۇپ، يېتەرلىك سۇ بىلەن قاينىتىپ، سۈيگە يۇنۇس ۋە تەرەنجىبىندىن ئۈچ ھەسسە قوشۇپ ئېرىتىپ، سۈزۈپ ئىچىشكە بېرىلىدۇ. بۇنىڭدىن كېيىن جاۋارش مۇناسىپى (تەركىبى: ئاقلىغان كۈنجۈت 33 گرام، بوزۇغا، كەرەپشە ئۇرۇقى، زىرە، جۇۋىنە يەتتە گرامدىن، كۈندۈر، زەنجىۋىل، پىلىپ، قارىمۇچ، دارچىن، قاقىلە يەتتە گرامدىن، قەنتىن 30 گرامدىن ئېلىپ، بىر پىيالە سۇ بىلەن قىيام قىلىپ، دورىلارنى سوقۇپ قىيام بىلەن ئارىلاشتۇرۇپ تەييارلىنىدۇ) دىن كۈنگە بىر قېتىم ئون گرامدىن ئىستېمال قىلىنىدۇ ياكى جاۋارش مۇقەۋۋى مەئدە (تەركىبى: رۇم بەدىيان، سېرىق ھېلىلە پوستى، چوڭ قاقىلە، بەلىلە، كىچىك قاقىلە، ئامىلە، زەنجىۋىل، مەستىكى، سۇزاپ، زىرە، قارىمۇچ، جۇۋىنە ھەربىرى 17 گرامدىن، ناۋاتتىن 595 گرامدىن ئېلىپ، دورىلارنى سوقۇپ، ناۋاتتىن ئىككى پىيالە سۇ بىلەن قىيام قىلىپ، جۈستىگە دورىلارنى سېلىپ تازا ئارىلاشتۇرۇپ چىنە قاچىلاردا ساقلىنىدۇ) دىن كۈنگە بىر قېتىم ئون گرامدىن ئىستېمال قىلىنىدۇ. تەجرىبە قىلغان تېۋىپلار ئۇچارقاناتلار گۆشىنى كاۋاپ قىلىپ، سۆڭەكلىرىنى چاپناپ شۈمۈشكە بېرىلسە مەنپەئەتى كۆپ دەپ كۆرسىتىدۇ.

7. كۆپ ئۇسساش

كۆپ ئۇسساش كېسەلى ھەقىقىي كۆپ ئۇسساش ۋە ساختا كۆپ ئۇسساش دەپ ئىككىگە بۆلۈنىدۇ. ھەقىقىي كۆپ ئۇسساش — ھارارەتنى پەسەيتىش ۋە ھۆلۈكلەرنىڭ سەرىپىياتىنى تولدۇرۇش ئۈچۈن بەدەن سۇغا موھتاج بولىدۇ. مۇنداقتا سۇ، چاي ئىچىش كۈپايە قىلىدۇ. ساختا ئۇسساش — ئاشقازاندا شور بەلغەم ياكى سەۋدا يىغىلغانلىقتىن پەيدا بولۇپ، بەدەن مەزكۇر ماددىلارنى يۇيۇش ئۈچۈن سۇ تەلەپ قىلىپ ئۇسساش كېلىپ چىقىدۇ. ئەمما ھەرقانچە كۆپ ئۇسسۇزلۇق ئىچكەن بىلەنمۇ ئۇسسۇزلۇق پەسەيمەيدۇ. ماددىلارنىڭ ئالاھىدىلىكىگە قاراپ ئېغىزنىڭ تەمى بۇزۇلىدۇ. بۇ خىلدىكى ئۇسسۇزلۇقنىڭ ئالاھىدىلىكى شۇكى، ئەگەر چىداپ تۇرسا، بىر مەزگىلدىن كېيىن تەشەللىق ئۆزلۈكىدىن يوقاپ كېتىدۇ. ئۇخلاپ قالسىمۇ پەسەيىدۇ.

سەۋەبى:

ھەقىقىي كۆپ ئۇسساشنىڭ سەۋەبى ھەرىكەت، ھارارەتلىك شارائىت ياكى شور سۇ، تۈزلۈك تاماقلارنى ئىستېمال قىلىش. ساختا ئۇسساشنىڭ سەۋەبى بولسا — ئاشقازان، ئۆپكە، جىگەر، تال قاتارلىق ئەزالاردىكى ھارارەتلىك ۋە قۇرۇقلۇق زەھەرلىنىشلەر ۋە

بەدەندىكى قەنت سىيىش (زىياپەتسۇس) كېسىلى قاتارلىقلاردىن ئىبارەت.
داۋاسى:

ھارارەت بولسا ئۇنىڭ قايسى ئەزا ئىكەنلىكىنى بىلىش كېرەك. ئەگەر ئۆپكە، يۈرەك ياكى بۆرەكلەردە بولسا خۇشبۇي ۋە سوغۇق تەبىئەتلىك دورىلاردىن ئاق سەندەل، بىدىمىشكى پۇرىتىلىدۇ. ئاشقازان ۋە جىگەردە بولسا سوغۇق شەرىپەتلەر بېرىش لازىم. سوغۇق خىلىتلار (بەلغەم، سەۋدا) سەۋەب بولسا، ئالدى بىلەن سىركەنجىۋىل بىلەن ئىلمان سۇنى كۆپرەك ئىچكۈزۈپ قەي قىلدۇرۇش كېرەك. ئىچىشكە ئارپىبەدىيان سۈيى بېرىلىدۇ. سۈرگە بېرىش مۇۋاپىق كەلسە ھەببى ئاپارەج (ئاپارەج پەيقر، تۇربۇت، غارىقۇن 33 گرامدىن، كابىل ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۈزى نەمەكى ھىندى، سوقمۇنىيا ھەرقايسىسى يەتتە گرامدىن، بادام يېغى بەش گرام، بەدىيان ئەرقىدىن 20 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئەرقى بىلەن ئاپارەجنى ئېرىتىپ، ئۈستىگە بادام يېغى ۋە ئالغان دورىلارنى ئارىلاشتۇرۇپ خېمىر قىلىپ، نوقۇت چوڭلۇقىدا كۇمىلاچ تەييارلىنىدۇ) دىن ھەر كۈنى كەچقۇرۇن بىر قېتىم 3 - 7 - 11 قايناق سۇ بىلەن ئىستېمال قىلىنىدۇ. غىزاسىغا مېكىيان گۆشى، نوقۇت سۈيى، سامساقنى ھەسەل بىلەن قوشۇپ بېرىلىدۇ. زىرە، بادام يېغى، شېكەرلەرنى كۆپرەك ئىستېمال قىلىش لازىم. شور بەلغەم سەۋەبچى بولسا ئارپىبەدىيان سۈيىدىن باشقا ئىسسىقلىق نەرسە بېرىلمەيدۇ.

قاندا ھارارەت بولسا دورىلار بىلەن ئۈسسۈزلۈك ئاسان پەسەيمەيدۇ. شۇڭا مەنىنى قىلىدىغان ھاللار بولمىسا قان ئېلىش كېرەك. قاتتىق ئىچ سۈرگەندە بولىدىغان تەشەنلىق ئۈچۈن شەرىپىتى زىرشىك (تەركىبى: زىرىخ سۈيى بىر ھەسسە، شېكەردىن 17 گرامدىن ئېلىپ، زىرىخ سۈيىگە شېكەرنى سېلىپ، سۇس ئوت بىلەن ئۈچتىن بىرى قالغۇچە قاينىتىپ قىيام قىلىپ تەييارلىنىدۇ) دىن كۈنىگە ئۈچ قېتىم ئىككى قوشۇقتىن، سوۋۇ-تۇلغان قايناق سۇغا تەڭشەپ ئىستېمال قىلىنىدۇ.

دېققەت:

ئوت بەك تېز، دورا رەڭگىنىڭ قارىيىپ كەتمەسلىكىگە دېققەت قىلىش كېرەك. بەزىدە ئەفئائىلنى ياكى پەرىپيۇن ئىستېمال قىلغاندىمۇ تەشەنلىق يۈز بېرىدۇ. بۇنىڭغا سۈت، ئارپا سۈيى، تەرخەمەك سۈيى، بىنەپشە يېغى ۋە مەسكە مايلارنى ئارىلاشتۇرۇپ ياكى ئايرىم بىرىنى بېرىشكىمۇ بولىدۇ. قاننى كۆپ ئېلىش ياكى باشقا سەۋەبلەر بىلەن كۆپ قان كېتىش نەتىجىسىدە پەيدا بولغان تەشەنلىقلاردا لىمون، ئانار شەرىپىتى (تەركىبى: تاتلىق ئانار دانىسى بىر ھەسسە، ئاچچىق ئانار دانىسى يېرىم ھەسسە، شېكەردىن ئۈچ ھەسسە ئېلىپ، ئانار دانىلىرىنى پاكىز نەرسە بىلەن سىقىپ، سۈزۈپ، شېكەرنى سېلىپ، ئوتنى سۇس قالاپ ھوشيارلىق بىلەن قاينىتىپ قىيام قىلىپ ئوتنى كۈچلۈك قالاپ

شەرىپەت كۆيۈپ قارىداپ كېتىشتىن ساقلىنىش شەرت، كۈنىگە ئۈچ قېتىم ئىستېمال قىلىنىدۇ، زەنجىۋىل مۇزاپاسى قاتارلىقلارنى ئەھۋالغا قاراپ بېرىش لازىم.

§ 4 . ئاشقازان ياللۇغى

1. ئاشقازان ھۆكۈنەك پەردە ياللۇغى

مەئىنىنىڭ قان ۋە سەپرادىن بولغان ياللۇغى پىلخىمۇنى مەئە دەپ ئاتىلىدۇ.

ئالامىتى:

مەئە قاتتىق ئېچىشىپ ئاغرىيدۇ. قىزىتىدۇ، قاتتىق تەشنىلىق، قۇسۇش ۋە بىئاراملىق كېسەلنى ئازابلايدۇ. ئىشتىھاي يوقىلىدۇ. تىل، ئېغىز ئىچى قىزىرىدۇ ياكى سېرىققا مايىلراق بولىدۇ. قول - پۇتلىرى سوۋۇپ كېتىدۇ. ياللۇغلىنىش ئاشقازاننىڭ پۈتۈن قىسمىدا بولسا، ئەھۋال تېخىمۇ ئېغىر بولىدۇ. ياللۇغلىنىش ئاشقازان ئالدىنقى قىسمىدا بولسا كىندىك ئۈستىدە پۇلتىيىپ چىققان ئىششىق روشەن كۆرۈنىدۇ. كېسەل ئوڭدا ياتقاندا تېخىمۇ روشەن كۆرۈنگىلى بولىدۇ. ئارقا تەرەپتە بولسا كۆرۈنمەسلىكى مۇمكىن. ئەمما كېسەل ئۆزى مەئەدە چىڭقىلىش ۋە تۈگۈندەك بىر نەرسە بارلىقىنى ھېس قىلىدۇ.

داۋاسى:

ئەگەر قان ئېلىش مەنىنى قىلىدىغان ئەھۋاللار بولسا، ئارقا تەرەپ ئىككى غول (تاغاق) ئوتتۇرىسىغا ھىجامەت قويۇلىدۇ ياكى ۋەرەمنىڭ ئاشقازان ئارقىسىدا ئىكەنلىكى بىلىنسە، ئالدى تەرەپ مەئە ئۈستىگە (مەئە بار جايدىن يۇقىرىراق) ھىجامەت قويۇلىدۇ. ئەگەر ياللۇغلىنىش ئالدىنقى قىسمىدا بولسا، بەلگە (بۆرەك ئۈستىگە) ھىجامەت قويۇش لازىم. ئۇندىن كېيىن ئانار سىقىپ بېرىلىدۇ ۋە نېلۇپەر، بىنەپشە، كاسىنە ۋە كاسىنە شىرىسىنى كاشكاپ قىلىپ بېرىش كېرەك. ئاق سەندەل، مامىشا، سۇۋادان تېرەك يوپۇرمىقىنى لازىم مىقداردا ئېلىپ، سوقۇپ، مەئەنىڭ ياللۇغلىنىش بار تەرىپىگە قويۇش لازىم. تاماق جەھەتتە ئارپا سۈيى بىلەن چەكلىنىشكە توغرا كېلىدۇ. بۇ چارىلاردىن ئۈچ كۈندىن كېيىن، ئارپا ئۇنى، ئاق لەيلى ئۇرۇقى، قىزىلگۈللەرنى سوقۇپ، گۈلاب ياكى كاسىنە سۈيىدە نەم قىلىپ مەئە ئۈستىگە قويۇلسا مەدەنى تارقىتىدۇ. قەۋزىيەت بولسا خىيارشەنبەر، تەمرى ھىندى، كاسىنە، بىنەپشەلەرنى كېسەلنىڭ ئەھۋالىغا قاراپ لازىم مىقداردا قوشۇپ قاينىتىپ بېرىشكە بولىدۇ. ئەمما رەسمىي سۈرگە بېرىش ياكى قەي قىلدۇرۇشقا بولمايدۇ.

2. بەلغەمدىن بولغان ئاشقازان ياللۇغى

ئالامىتى:

ھارارەت ئانچە يۇقىرى بولمايدۇ. ئېغىزدىن شۆلگەي كۆپ كېلىدۇ. ئاغرىش بىر قەدەر يەڭگىل، ئىششىق يۇمشاق بولىدۇ. بىمار مەئدە ساھەسى كۆپكەندەك ھېس قىلىدۇ. تىل قېلىن ئاق گەز باغلايدۇ. رەڭگى ئاقۇچ (بەزىلەرنىڭ پىكرىچە قوغۇشۇن رەڭلىك)، ئۆزى بوشاڭغۇ بولۇپ قالىدۇ.

داۋاسى:

بەلغەمنى تازىلاش ئۈچۈن، مائۇلتۇسۇل (تەركىبى: كاسىنە يىلتىزى، ئاقلانغان چۈچۈكبۇيا يىلتىزى، ئارپىبەدىيان، ھەرقايسىسى ئوخشاش مىقداردا، گۈلچەنتىن لازىم مىقداردا ئېلىپ، دورىلارنى چالا سوقۇپ، دورىدىن تۆت ئىلىكچە ئۈستۈن قايناق سۇغا بىر كېچە چىلاپ، ئەتىسى قاينىتىپ، يېرىمى قالغاندا مائا بىلەن سۈزۈپ سىقىپ تەييارلىنىدۇ) غا گۈلچەنت قوشۇپ، بىر پىيالىدىن كۈنىگە 1 ~ 2 قېتىمغىچە بېرىلگەندىن كېيىن تەرياقى ئەرەبە ياكى مەسىرىدنتۇس (ئىزخىر، ئۈستقۇددۇس، سىسالىيۇس، كامادىريۇس، مەستىكى، پىلىپىل، ئۇسارە لەھىيەتۇتتىس، قۇندۇز قەھرى، جاۋاشىر، ئۇد بىلسان، قۇستە شېرىن، تاغ پىنىنىسى، ئوشەق، ئېگىر ۋە سەكبىنەج 26 گرامدىن، سەلىخە، ئاقمۇچ، قارىمۇچ، سۆرۈنجان مىسىرى، جۇندە، ئۈستقۇددۇس، دۇقۇ ۋە ئىككىلىمىلىك 22 گرامدىن، پەتەر ئاسالىيۇن، ئارپىبەدىيان، قەردمانە، ئەپيۇن 17 گرامدىن، رۇم بەدىيان ۋە ئاسارۇندىن ئون گرام، ئاقاقىيا 13 گرام. سەقەنقۇر ئۈچ گرام، ھۇپارىقۇن 15 گرام، جىنتىيانا، رەۋغىنى بىلسان، قۇرسى پەرىپىيۇن ۋە مۇقەل 22 گرام، سۇزاپ يەتتە گرام، نارجىل، سەمغى ئەرەبى 16 گرامدىن، ھەسەلدىن ئومۇمى دورىلار ئېغىرلىقى بىلەن ئۈچ باراۋەر ئېلىپ، يېلىم دورىلارنى رەيھان شەرىپتىگە چىلاپ ئېرىتىپ، باشقا دورىلارنى يۇمشاق سوقۇپ ئەلگەكتىن ئۆتكۈزۈپ، ھەسەلنى قائىدە بويىچە ئېرىتىپ قوشۇپ، ئۈستىگە يېلىم دورىلارنى قۇيۇپ ياخشى ئىلەشتۈرۈپ، چىنە - قاچىلاردا ساقلىنىدۇ. (دۇ) دىن ئىسسىق مىزاج كىشىلەرگە، 12 ياشتىن تۆۋەن بالىلارغا بېرىلمەيدۇ، پالەچ ۋە لەقۋا كېسەللىكلىرىگە مائۇلھەسەل «ھەسەل سۈيى» بىلەن بېرىلىدۇ. ئادەتتە كۈنىگە بىر قېتىم «سەھەردە» ئۈچ گرامدىن ئىستېمال قىلىنىدۇ. زەھەرلىنىشلەردە ئەھۋالغا قاراپ كۈنىگە 3 ~ 6 قېتىم بېرىلىدۇ. تاماق مىقدارى ئاز - ئازدىن كۈنىگە بىر قانچە قېتىم بېرىلسە بولىدۇ. بۇ خىلدىكى ئاغرىقلارغا بېرىدىغان غىزا — نوقۇت سۈيى، كالىكەسەي، قىزىلچا سېلىپ پىشۇرۇلغان مېكىيان شورپىسى بولۇشى كېرەك. ئال گۈلى، سەئىدى ھىندى، ئىزخىر ۋە سۈمبۇللارنى سوقۇپ، بىر ئاز نەم قىلىپ، سىرتتىن

مەئدە ئۈستىگە چېپىش لازىم. ئەگەر سۈمبۇل يېغى بولسا تېخىمۇ ياخشى.

3. سەۋدادىن بولغان ئاشقازان ياللۇغى

ئالامىتى:

ئېشىق قاتتىق بولۇپ نەپەس قىيىنلىشىشنى كەلتۈرۈپ چىقىرىدۇ. كۆڭۈل ئاينىپ، تەبىئەت دائىم تۇتۇق، ئاغرىقنىڭ رەڭگىرىي قارامتۇل بولۇپ، قالىدۇ. ئەسەبىي ئالامەت. لەردىن كۆپ پىكىر قىلىش، يامان خىياللارنى قىلىشقا ئوخشاش ئەھۋاللار بولۇپ، ئورۇقلايدۇ، كۆز ۋە ئېغىز ئىچى قۇرغاقلىشىدۇ.

داۋاسى:

مىزاجىنىڭ ئەھۋالىغا قاراپ ماددىنى پىشۇرۇش چارىلىرىنى قىلىش كېرەك. مەسىلەن: مىزاجى ئىسسىق ۋە ھارارەت بولسا، ئارپىبەدىيان ۋە كەرەپشە سۈيىگە خىيارشەنبەرنى ئېزىپ، سۈزۈپ ئىچكۈزۈلىدۇ. بىر ئاز گۈل قەنت بىلەن بېرىلسە تېخىمۇ ياخشى. بادام يېغىدىنمۇ بىر ئاز قوشۇش كېرەك. ئەگەر ھارارەت بولمىسا ئىنەكپىتى يېغى قوشۇلغان مائۇلۇسۇل بىلەن ماددىنى پىشۇرغاندىن كېيىن، تازىلاش ئۈچۈن ئايارەج پەيقرى (تەركىمى: جى: ئۇدېلىسان، مەستىكى رۇمى، ئاسارۇن ۋە زەپەردىن ئون گرامدىن. سەبىرە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈلىدۇ. زەپەرنى ئايرىم سوقۇپ بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ تەييارلىنىپ، 40 كۈن تۇرغۇزۇلىدۇ) دىن ھەر كۈنى ئاخشامدا بىر قېتىم ئون گرامدىن ئىستېمال قىلىنىدۇ. شۇ نەرسىگە دىققەت قىلىش لازىمكى، ماددىنى پىشۇرماي تۇرۇپ سۈرگە بېرىش زىيانلىق. تاشقى تەرەپتىن تۆۋەندىكى دورىلار بىلەن ماي تەييارلاپ، مەئدە ئۈستىگە سۈركەش لازىم.

شۇمشا، سۈمبۇل، زىغىر، مەسەئىلە، بابۇنە، زاراڭزا مېغىزى، مۇقەل، ئەپسەندە، تىن، زەپەرلەرنى سوقۇپ، كالىكەبەسەي سۈيى، توخۇ يېغى، كالا - پاچاق ئىلىكى ۋە كۈنجۈت يېغى بىلەن ئارىلاشتۇرۇپ ئاشقازان ئۈستىگە سۈرتۈلىدۇ.

ئەگەر ئىششىق ئۇزۇنغا سوزۇلغان بولسا قۇرسى سۈمبۇل (تەركىبى: سۈمبۇل، ئىزخىر، سەلىخە، زىراۋەندە چىنى، قەسبۇزەرىرە ئون گرامدىن، زەپەر، رۇم بەدىيان يەتتە گرامدىن، مۈرمەككى، قۇستە ئەلىخى، قارىمۇچ ئۈچ گرامدىن، ئوشەق 1.5 گرام، مۇقەلدىن ئۈچ گرامدىن ئېلىپ، مۇقەل بىلەن ئوشەقنى مۇسەللەسكە چىلاپ ئېرىتىپ، قالغان دورىلارنى يۇمشاق سوقۇپ، ئېرىتكەن دورىلار بىلەن قوشۇپ، 0.2 گراملىق چوڭلۇقىدا توقچاق تەييارلاپ، سايىدا قۇرۇتۇپ تەييارلىنىدۇ) دىن كۈنىگە بىر قېتىم ئۈچ گرامدىن ئىستېمال قىلىنىدۇ. بەزىبىر كېسەللىكلەردە (ئاشقازان راكىدا) ئاشقازان

چوڭىيىپ، خۇددى مونەك باردەك بىلىنىدۇ. بۇلارنى ئاشقازان ياللۇغلىنىشلىرى بىلەن ئارىلاشتۇرۇپ قويماسلىق لازىم.

§ 5 . باشقا ئاشقازان كېسەللىكلىرى

1. ئاشقازان يىرىڭلىق جاراھىتى

«دۈبەيلىتۈلمەندە» ئاشقازاننىڭ يىرىڭلىق خالتىسى دېگەن مەنىدە بولۇپ، ئىسسىق جاراھەتلەر قاتارىدىكى ئاشقازاندىن ھاسىل بولغان يىرىڭلىق زەھەرلىنىشتىن ئىبارەت. بۇ «خۇراج» دەپمۇ ئاتىلىدۇ.

ئالامىتى:

قىزىتما پەيدا بولۇپ، ئاشقازان ئاغرىيدۇ، ئاشقازاننى تۇتۇپ كۆرگەندە ئىششىق ۋە قىزىق بىلىنىدۇ. يىرىڭ پىشقاندا لوقۇلداپ ئاغرىش پەسىيىپ قالىدۇ. يىرىڭ خالتىسى ئېغىز ئالغاندا تۈيۈقسىز بەدەن جۇغۇلداش، تىترەش بىلەن كۆڭلى ئاينىپ، يىرىڭ ئارىلاش قۇسىدۇ ياكى قورسىقى قاتتىق ئاغرىپ ئىچ سۈرۈش بىلەن قان - يىرىڭ چىقىپ، ئىششىق ياندىۇ.

داۋاسى:

يىرىڭ خالتىسىنىڭ ئېغىز ئالغانلىقى مەلۇم بولسا، ئاشقازاننى يىرىڭ ۋە زەرداب سۇلاردىن تازىلاش ئۈچۈن ھەسەل ياكى شېكەرنى سۇ بىلەن تەڭشەپ ئىچىشكە بېرىش ياكى كاسىنە سۈيى بىلەن ئايارەج پەيىقىرا بېرىش كېرەك. غىزاسىغا ئارپا سۈيى، قاينىتىلغان كېپەك سۈيى ياكى بۇغداي ئۇمىچى بېرىلىدۇ. جاراھەت ئورنىنى يېڭى گۆش بىلەن تولدۇرۇش ئۈچۈن، كۈندۈز، ئانارگۈلى، قىزىلگۈل، كەھرىۋا، گىلى ئەرمىنى، خۇنىسە-ياۋشان قاتارلىقلارنى يىرىكەرەك سوقۇپ يېيىشكە بېرىلىدۇ. بۇ چارىلاردىن كېيىن غىزا-سىغا سېرىقچىچەك ۋە شۇمشا بىلەن پىشۇرۇلغان مېكىيان شورپىسى بېرىلسە بولىدۇ.

2. ئاشقازان يارىسى

ئالامىتى:

سىركە، قىچا قاتارلىق ئۆتكۈر نەرسىلەرنى ئىستېمال قىلغاندا مەندىنىڭ ئاغرىقى كۈچىيىدۇ، كۆڭلى ئاينىپ قۇسىدۇ. قۇسۇق ياكى تەرەتلىرىدە قان بولىدۇ، ئېغىز قۇرۇيدۇ، كېكىرىك كۆپ بولىدۇ. يارا ئاشقازاننىڭ ئېغىز تەرىپىدە بولسا ئاغرىش كۆك-رەكنىڭ تۆش سۆڭەك ئاستىدا سېزىلىدۇ. بەزىدە پۇت - قوللىرى سوۋۇپ كېتىدۇ. ئېغىز

ھاللاردا نەپەس قىيىنلىشىش ۋە بېھوشلۇق قاتارلىق ئەھۋاللار يۈز بېرىدۇ. ئەگەر يارا مەئدەنىڭ ئاستىنقى تەرەپلىرىدە بولسا ئاغرىش كىندىك ئۈستىدە بولىدۇ. غىزا سىڭىپ بولغاندىن كېيىن ئاغرىش ئېغىر بولىدۇ. ئەمما ئاشقازان ئېغىزغا نىسبەتەن ئاغرىش يەڭگىلەرەك بولىدۇ. يارا ھەر ئىككىلا جايدا بولسا كۆرسىتىلگەن ئالامەتلەرنىڭ ھەر ئىككىسى مەۋجۇت بولىدۇ.

ئۈچەي بىلەن ئاشقازان ئاستىنقى قىسمىدىكى يارىنىڭ پەرقى شۇكى، ئاشقازاندىكى يارىنىڭ ئاغرىشى كىندىك ئۈستىدە سېزىلسە، ئۈچەيدىكى يارىنىڭ ئاغرىشى كىندىكنىڭ تۆۋەنكى تەرىپىدە بولىدۇ.

ئاشقازان بىلەن قىزىلئۆڭگەچتىكى يارىلارنىڭ پەرقى قىزىلئۆڭگەچ يارىسىدا ئاغرىش تاماق يۈتۈش بىلەن مۇناسىۋەتلىك بولىدۇ. دائىم ئارقا تەرەپ ئىككى غول (تاغاق) ئوتتۇرىسى ئاغرىيدۇ.

داۋاسى:

يارىنىڭ دەسلەپكى ۋاقىتلىرىدا ئەگەر مۇۋاپىق كۆرۈلسە قان ئېلىشنى ئويلاپ بېقىش مۇمكىن. ئۇنىڭدىن قالسا ئاشقازاننىڭ يىرىڭلىق جاراھەتلىرىدىكى چارىلار قىلىنسا بولىدۇ. ئاشقازان يارىلىرىغا قېتىق مەنپەئەتلىك، بۇنىڭغا بىر ئاز تاباشىر، قىزىلگۈل ۋە قىيمىقۇنىڭ ئۇرۇقى قوشۇپ بېرىلسە تېخىمۇ ياخشى.

ئەگەر يارا كونا بولسا ھەسەل گۈلاب بىلەن بېرىلىدۇ ۋە قۇرسى كەھرىۋا يېيىشكە بېرىلىدۇ. ئاشقازان يارىلىرىنى داۋالاش جەريانىدا ئىچى قېتىپ قېلىشقا دىققەت قىلىش لازىم. يارا بەك كونا بولمىسا ئارىلاپ ئايارەج پەيقر (تەركىبى: ئۇدېلىسان، مەستىكى رۇمى، ئاسارۇن ۋە زەپەر ئون گرامدىن، سەپرە 19 گرام، ھەسەلدىن ئۈچ ھەسسەدىن ئېلىپ، زەپەردىن باشقا دورىلارنى سوقۇپ ئەلگەكتىن ئۆتكۈزۈپ، زەپەرنى ئايرىم سوقۇپ بىر ئاز قىزىتىلغان ھەسەلگە ئارىلاشتۇرۇپ ئۈستىگە قالغان دورىنى قۇيۇپ خېمىردەك يۇغۇرۇپ، 40 كۈن تۇرغۇزۇلىدۇ) دىن ھەر كۈنى ئاخشامدا بىر قېتىم ئون گرامدىن ئىستېمال قىلىنىدۇ ياكى كاسىنە شىرىسى بىلەن پۇنۇس، خىيارشەنەبەر بېرىلگەن ياخشى. بەزى كېسەللەردە ئىچى سۈرۈپ كېتىش ئەھۋاللىرى كۆرۈلىدۇ. بۇنداقلارغا قۇرسى تاباشىر (تەركىبى: تاباشىر، بارىتەك، قىزىلگۈل ئۈچ گرامدىن، سەمغى ئەرەبى، كەتىرا، نىشاس-تە يەتتە گرامدىن، ئانار گۈلىدىن 1 ~ 3 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئىسپىغۇل لوئىي بىلەن خېمىر قىلىپ، بىر پۇڭلۇق مېتال پۇل چوڭلۇقىدا توقچاق تەييارلاپ سايىدا قۇرۇتۇلىدۇ) دىن كۈندە يەتتە گرامدىن بىر ياكى ئىككى قېتىمدا ئىستېمال قىلىنىدۇ. شەرىپتى زىرىشكى، بېھى سۈيى بېرىلىدۇ.

3. ئاشقازان كۆپۈش

ئادەتتە قورساق كۆپۈش دەپمۇ ئاتىلىدۇ. بۇ سەۋەب جەھەتتىن ئۈچكە بۆلۈنىدۇ:
1. ئاشقازان مىزاجىنىڭ سوغۇقلۇق تەرەپتىن بۇزۇلۇشى: ئاشقازاندىكى تەبىئى ھارا-
رەت يەنى ھارارىتى غەرىزە تۆۋەنلەپ كېتىپ، غىزانىڭ ھەزىم قىلىنىشى ناچارلىشىدۇ ۋە
يەل ھاسىل بولۇپ، ئاشقازاننى كۆپتۈرۈپ قويدۇ.

2. ناچار تاماق، چالا پىشقان ياكى يەللىك تاماقلارنى كۆپ ئىستېمال قىلىش،
بولۇپمۇ ھۆل تەبىئەتلىك نەرسىلەر (شوخلا، پىدىگەن قاتارلىقلار) ئاشقازاندا سىڭىش
جەريانىدا ئاشقازاننىڭ زەئىپلىكىدىن يەل پەيدا قىلىدۇ ياكى ئۆزى يەللىك بولغان نەرسىلەر
مەسىلەن: ماش، پۇرچاق، ئارپا ۋە قوناقلىرىنى كۆپ ئىستېمال قىلىش بىلەن ئاشقازاندا
يەل پەيدا بولىدۇ.

ئالامىتى:

كۆرسىتىلگەن سەۋەبلەردىن بىرى بولۇش بىلەن قورساق كۆپىدۇ.

داۋاسى:

ئاشقازان مىزاجىنىڭ بۇزۇلۇشىدىن بولغان كېسەللىكلەرگە كۆرۈلگەن تەدبىرلەر
قىلىنىدۇ ھەم لاچىندانىنى گۈلابتا قاينىتىپ ئىچىشكە بېرىلسە مەنپەئەتى ياخشى بولىدۇ،
دورىلاردىن ھەببى تەنكار (تەركىبى: سەبىرە سۇقۇتى 53 گرام، قارىمۇچ 40 گرام، تەنكار
يەتتە گرام، ئاق مىڭدېۋانە ئۇرۇقىدىن ئۈچ گرام ئېلىپ سوقۇپ، نوقۇت چوڭلۇقىدا ھەب
تەييارلىنىدۇ) مەندە ئاغرىقىغا، قورساق كۆپكەنگە، ئېغىر ئاغرىقلارغا ئىشلىتىلىدۇ. بۇ
دورا يەل ھەيدەش ئۈچۈن ئۈچ دانىدىن بېرىلىدۇ. ئارتۇقراق بېرىلسە ئىچىنى يۇمشىتىدۇ.
ھەمىشە يەپ بەرسە يەلنى قويمايدۇ.

4. كېكىرىش ۋە ئەسەنەش

كېكىرىش تەبىئىي ۋە غەيرىي دەپ بۆلۈنىدۇ. تەبىئىي بولغىنى ئاشقازان ئىچىدە ھەزىم
جەريانىدا ھاسىل بولغان يەلنىڭ ئېغىزدىن چىقىش ئاۋازىدىن ئىبارەت بولۇپ، بۇنىڭ بىلەن
ئاشقازاندىكى ئېغىرلىق يېنىكلىشىدۇ. غەيرىي تەبىئىي بولغىنى ئاشقازاننىڭ ھەزىمى بۇزۇ-
لۇپ، بۇخاراتلارنىڭ ھاسىل بولۇشىدىن ئىبارەت بولۇپ، كېكىرىك چىقىپ تۇرسىمۇ
ئاشقازاننىڭ چىڭلىقى يەنىلا بولۇپ تۇرىدۇ. چۈنكى يەل ئاشقازاندا پەيدا بولغانلىقتىن،
يەل يەنە پەيدا بولۇپ تۇرىدۇ.

ئەسەنەشمۇ غەيرىي تەبىئىي كېكىرىشكە ئوخشاش، ئاشقازان ھەزىم قىلالىمىغان تاماقلار-

دىن ھاسىل بولغان بۇخارات يەللەرنىڭ باش تەرەپكە ئۆرلىشى بىلەن كېلىپ گەدەن گۆشلىرىگە تەسىر قىلىدۇ. بۇ خىلدىكى يەللەرنىڭ ئەسلىي تەبىئىتى سوغۇق بولغانلىقتىن مەزكۇر گۆشلەردە تارتىشقان ھالەت پەيدا بولىدۇ. بۇ ھال ئېغىزنىڭ كەڭ ئېچىلىشى — ئەسنەكتىن ئىبارەت.

داۋاسى:

ئاشقازاننىڭ ھەزىمى ناچارلاشقاندا كۆرسىتىلگەن تەدبىرلەر قىلىنىدۇ. ئاشقازاننى تازىلاش ۋە ھەزىمنى ياخشىلاشتا چارە قىلىنىدۇ. بەدىياننى يۇمشاق سوقۇپ، گۈلqەنت بىلەن بېرىلىدۇ. جۇۋىنىنى ھەسەل ياكى سىركە بىلەن يېيىشكە بېرىشنىڭ مەنپەئەتى چوڭ. ئەھۋالغا قاراپ ئىپار، مەستىكى، ئەپسەنتىن، سۈمبۇل، رۇم بەدىيان، ئىزخىر، كەرەپشە ئۇرۇقى، سېرىقچېچەك ئۇرۇقى، كۈندۈر، تاغ زىرىسى، پىلىپىل، سامساقلىرىنى قاينىتىپ، بىر ئاز شېكەر سېلىپ سۈيى بېرىلىدۇ.

5. قۇسۇش ۋە كۆڭۈل ئاينىش

قۇسۇش بىلەن كۆڭۈل ئاينىش (ھۆ تۇتۇش) ئۇلار ئادەتتە بىللە كېلىدۇ (بەزىدە بىللە بولمايدىغان ئەھۋاللارمۇ بولۇپ تۇرىدۇ). بۇلار ئاشقازاننىڭ چىقىرىپ تاشلاش پائالىيىتى (ھەرىكىتى داپىئەسى) دىن كېلىپ چىقىدۇ. بۇ خىل پائالىيەت كۈچلۈك بولغاندا ماددا ھەرىكەتكە كېلىپ (قوزغىلىپ) قۇسۇش كېلىپ چىقىدۇ. ئەگەر ھەرىكەت كۈچسىز بولسا ماددا قوزغالماي قۇرۇق ھۆ تۇتىدۇ. نەپەس ئېلىشمۇ تېزلىشىدۇ ۋە بىئاراملىق ھېس قىلىدۇ.

ئالامىتى ۋە داۋاسى:

ماددا ئاشقازاننىڭ ئۆزىدە بولغاندا، كۆڭۈل ئاينىش بىلەن قۇسۇش بىللە كېلىدۇ. ئەگەر باشقا ئەزالاردىن كەلگەن بولسا ھۆ بولمايدۇ. خىلىت ماددىسى سەپرا بولسا قۇسۇق بىلەن سېرىق سۇ (سەپرا) بىللە كېلىدۇ. بۇنداقتا سىركەنجىۋىل بىلەن قايناق سۇ بېرىلىدۇ. ئەگەر قۇسۇقتا سەپرا بولمىسا سۈرگىلەردىن ئاپارەج پەيقر (ئۇدېلىسان، مەستىكى رۇمى، ئاسارۇن ۋە زەپەردىن ئون گرامدىن، سەپرە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈپ، زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قويۇپ خېمىردەك يۇغۇرۇپ، 40 كۈن تۇرغۇزۇلىدۇ) دىن ھەر كۈنى ئاخشامدا بىر قېتىم ئون گرامدىن ئىستېمال قىلىنىدۇ. سېرىق ھېلىلە سۈيى سوقمۇنىيا بىلەن بېرىلىدۇ. ئامىلە، تەمرى ھىندى، سېمىزئوت ئۇرۇقىنىڭ شىرىسى ۋە تاباشىرلارمۇ بىللە قوشۇپ ياكى يالغۇزدىن بېرىلىدۇ. ماددىسى بەلغەم بولسا، قۇسۇق بىلەن ئاق بەلغەمدەك شىلىمىشقلار

چۈشىدۇ. بۇنىڭغا سېرىقچىچەك قايناتقان سۇغا ھەسەل بىلەن تەييارلانغان سىركەنجىۋىل بېرىلىدۇ. بۇ مەنپەئەت قىلىمىسا، تۇرۇپ ئۇرۇقى ۋە قىچا قوشۇپ بېرىلىدۇ. ئاشقازاننى قۇۋۋەتلەندۈرۈش ئۈچۈن ئۇد ھىندى، قەلەمپۇر، مەستىكى، پىننىنىڭ ھەرقايسىسىدىن 6.6 گرامدىن ئېلىپ، يۇمشاق سوقۇپ، كۈندە ئىككى قېتىم 3.3 گرامغا 33 گرام گۈلqەنت قوشۇپ يېگۈزۈلىدۇ، يەنە زەنجىۋىل ياكى ھېلىلە مۇراپباسى بېرىلىدۇ. سەۋدادىن بولغاندا قۇسۇق ئاچچىق ۋە بەك چۈچۈمەل تەملىك بولىدۇ. ھەتتا مۇنداق قۇسۇقلارغا چىۋىنىمۇ قونمايدۇ. بۇنىڭغىمۇ يۇقىرىدىكى چارىلار قىلىنىدۇ. جاۋارش ئۇد، جاۋارش مەستىكى، داۋائى مىشكى شېرىن (تەركىبى: ئۇد ھىندى، سۇمبۇل، مەستىكى، قەلەمپۇر، لاچىندانە، جۈزبۇۋا ئون گرامدىن، كابىل ھېلىلىسىنىڭ پوستى، كەرەپشە ئۇرۇقى، رۇم بەدىيان، تۇرۇنجى پوستى، بوزۇغا، بادىرەنجى بۇيا بەش گرامدىن، زەپەر، بەسباسە، زەنجىۋىل ھەرقايسىسىدىن 1.5 گرامدىن ئېلىپ، دورىلارنى سوقۇپ، 200 گرام قەنتنى قىيام قىلىپ ئارىلاشتۇرۇپ تەييارلىنىدۇ) دىن كۈنىگە يەتتە گرامدىن ئىستېمال قىلىنىدۇ.

داۋائى مىشكى شېرىن (تەركىبى: دۇرۇنەج ئەقرەبى، تېشىلىمىگەن مەرۋايت، كەھرىۋا ۋە مارجاندىن «كۆيدۈرۈلگەن» 33 گرام، قىرقلغان پىلە، ئاق بەھمەن، قىزىل بەھمەن، سۇمبۇل، قاقىلە، سازەج ھىندى ۋە قەلەمپۇر 17 گرامدىن، ئۆشەن، زەنجىۋىل ۋە پىلىپىل 13 گرامدىن، ئىپار ئۈچ گرام، ھەسەلدىن پۈتۈن دورا مىقدارىدىن ئىككى ھەسسە ئېلىپ، غوزىسىنى قىرقىپ ئەلگەكتىن ئۆتكۈزۈلىدۇ؛ مەرۋايت گۈلاب بىلەن ئۆپىدەك سوقۇلىدۇ؛ ئىپارنى ئازراق قەنت بىلەن ئارىلاشتۇرۇپ سوقۇلىدۇ؛ قالغان دورىلارنى يۇمشاق سوقۇپ، ئەلگەكتىن ئۆتكۈزۈپ تالقاندەك قىلىنىدۇ؛ ھەسەلنى ئېرىتىپ، ئۈستىگە مەرۋايت، ئىپارنى سېلىپ ياخشى ئارىلاشتۇرۇپ بولغاندىن كېيىن قالغان دورىلارنى سېلىپ، مەجۇن تەييارلاپ چىنە قاچىدا 40 كۈن قويۇپ تىندۈرۈلىدۇ) دىن كۈنىگە 3 ~ 5 گرامغىچە ئىستېمال قىلىنىدۇ. ئاشقازان تېگىدىكى بەلغەمنى تازىلاش ئۈچۈن تۆۋەندىكى ھەب تەييارلاپ بېرىلىدۇ. ئايارەج پەيقرى 19.8 گرام، پىننە، جويۇز، رۇم بەدىيان، جۇۋىنە، قەردمانە، قەلەمپۇر 3.3 گرامدىن، قارا ھېلىلە، سېرىق ھېلىلە، قۇرسى گۈل، مەستىكى، نەمەكى ھىندى 9.9 گرامدىن، تۇربۇت 23.1 گرام ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، پىننە سۈيى بىلەن قارىمۇچ چوڭلۇقىدا ھەب قىلىپ، سايدا قۇرۇتۇپ شېشە قاچىلاردا ساقلىنىدۇ) دىن كۈنىگە 0.15 گرامدىن ئىستېمال قىلىنىدۇ ياكى قۇرسى ئىلاۋۇس (تەركىبى: كەرەپشە ئۇرۇقى، رۇم بەدىيان 50 گرامدىن، ئەپسەنتىن 33 گرام، سەلىخە 66 گرام، مۇرمەككى، قارىمۇچ، قۇندۇز قەھرى، ئەپيۈندىن سەككىز گرامدىن ئېلىپ، دورىلارنى يۇمشاق سوقۇپ تەييارلىنىدۇ) دىن قايناق سۇ بىلەن كۈنىگە بىر دانىدىن ئىستېمال قىلىنىدۇ.

ئەگەر ماددا ئاشقازاننىڭ ئۆزىدە بولماي بەلكى باشقا ئەزادىن كەلگەن بولسا، ئۇنداقتا شۇ ئەزانى ماددىدىن تازىلاش لازىم. بۇنداق ئەھۋال كۆپىنچە تەپ (كېزىك) ئاغرىقلىرىدا ئۇچرايدۇ. كېزىكنىڭ تەرەققىيات ئەھۋالىغا قاراپ ساقىيىدۇ ياكى ئېغىرلىشىدۇ. ئۇلارغا شەربى نېلۇپەر پايدىلىق. كىندىك ئەتراپىغا ياكى ئىككى تاغاق ئوتتۇرىسىغا تىلماستىن ھىجامەت قويۇش، پۇت - قوللارنى مۇجۇپ تۇتۇش ۋە ئۇيقۇ كەلتۈرۈشكە چارە قىلىش لازىم.

قۇسۇش ياكى كۆڭلى ئاينىش، بۇزۇلغان تاماقلارنى يېيىشتىن بولسا، قۇستۇرۇش ياكى سۈرگە بېرىش چارىلىرى بىلەن ئاشقازاننى تازىلاش كۇپايە قىلىدۇ. ئەگەر مەدە زەئىپ بولسا، كۆرسىتىپ ئۆتۈلگەن ئاشقازاننى قۇۋۋەتلەندۈرگۈچى دورىلاردىن بىرىنى تاللاپ بېرىش لازىم. بەزىدە مەدە قۇرتلارمۇ كۆڭۈل ئاينىش ۋە قۇسۇشقا سەۋەبچى بولۇشى مۇمكىن. مۇنداقلارنىڭ چوڭ تەرىتى بىلەن مەدەلەرنىڭ چىقىشى، قۇسۇش ۋە كۆڭۈل ئاينىشلار بىللە كېلىدۇ. بۇ خىلدىكىسى مەدەنى يوقىتىش بىلەن ساقىيىپ كېتىدۇ.

6. قان قۇسۇش

سەۋەبى:

1. ئاشقازان قان تومۇرلىرىنىڭ شىكەستلىنىشىدىن (تومۇر ئېغىزى ئېچىلىپ قالغانلىقتىن) كۆپ مىقداردىكى قان ئاشقازان ئىچىگە توپلىشىپ قالىدۇ. ئاشقازاننىڭ چىقىرىپ تاشلاش قۇۋۋىتىنىڭ تەسىرى ئاستىدا قۇسۇش يولى بىلەن سىرتقا چىقىرىلىدۇ (ئاشقازان تومۇرلىرىنىڭ شىكەستلىنىشى يىقىلىش ياكى سىرتقى زەربە؛ ئاشقازان ئىچىدە دىكى يارىلارنىڭ ئېچىلىپ قېلىشى؛ تومۇرلاردا تۇتۇش قۇۋۋىتىنىڭ ئاجىزلىشىشى؛ تو-مۇردا ماددىلارنىڭ كۆپىيىپ قېلىشىدىن كېلىپ چىقىدۇ).

2. تال ياكى جىگەرنىڭ زەھەرلىنىشى.

3. قىزىلئۆڭگەچ تومۇرلىرىنىڭ يۇقىرىقىدەك سەۋەبلەر بىلەن شىكەستلىنىشىدىن ئىبارەتتۇر.

ئالامىتى:

كۆرسىتىلگەن سەۋەبلەردىن بىرىنىڭ بولۇشى بىلەن كېسەل كىشى ھەرخىل مىقدار-لاردا قان قۇسىدۇ.

داۋاسى:

قان تولۇپ كېتىش سەۋەبىدىن قان قۇسقاندا كېسەلنىڭ قول - پۇتلىرىنى چىڭ تېگىش ۋە پاچاق قېسىمغا ھىجامەت قويۇش كېرەك. ئۇسسۇزلۇققا بېھى سۈيىگە بىر ئازدىن ئانارگۈلى، كۈندۈر، ئاق سەندەل، ئەرەب يېلىمى، گىلى ئەرمىنى قاتارلىقلارنى

قوشۇپ بېرىلىدۇ. ئەگەر زەھەرلىنىش قىزىلىۋىڭگەچتە بولسا، يۇقىرىدىكى دورىلارنى ئالدىرىماستىن، ئاستا - ئاستا يۇتۇپ بېرىش كېرەك. سېمىزئوت ۋە پاقىيوپۇرمىقى سۈيى ياكى قۇرسى كوھلى (تەركىبى: سۈرمە، شادىنە مەغسۇل، خۇنسىياۋشان ھەرقايسىسى ئون گرامدىن، سېمىزئوت، ئانارگۈلى، موز يەتتە گرامدىن، كۆيدۈرۈلگەن بۇغا مۇڭگۈزى، ئاقاقىيا ئۈچ گرامدىن، لادەن، زەپەر 1.5 گرامدىن، پىرسىياۋشاندىن بەش گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، گاۋزىبان سۈيى بىلەن كۇمىلاچ قىلىپ، سايدا قۇرۇتۇپ تەييارلىنىدۇ) دىن كۈنىگە بىر قېتىم 2 ~ 3 دانىدىن ئىستېمال قىلىنىدۇ. تاشقى زەربە ياكى يىقىلىشلار بىلەن قان قۇسۇش بولسا، ئىچكى تەرەپتىن يۇقىرىدا كۆرسىتىلگەن دورىلار بېرىلگەندىن تاشقىرى، ماش، مۇغاس، ئاقاقىيا، گىلى ئەرمىنى، سەبرە، مۇرمەككىلەرنى سوقۇپ، ھەببۇلئاس سۈيى بىلەن قوشۇپ جارا- ھەت ئۈستىگە (كۆكەرگەن، ئىششىغان ياكى باشقا ئىز قالغان جايغا) قويۇش لازىم. ئاشقازان جاراھەتلىرىنىڭ قانىشى ياكى جىگەر، تال سەۋەبىدىن بولغان قان قۇسۇشلارغا ئەسلىي سەۋەبىنى يوقىتىش بىلەن تۆۋەندىكى نۇسخىلاردىن بىرى بېرىلسە بولىدۇ: موزا، ئانارگۈلى 6.6 گرامدىن، ئەپيۈندىن بىر ئارپا مىقدارى ئېلىپ، يۇمشاق سوقۇپ، گاۋزىبان، بادىرىنجى بۇيا سۈيى بىلەن خېمىر قىلىپ قۇرس تەييارلاپ، كۈندە ئەتىگەن ناشىدا بىر دانىدىن بېرىلىدۇ.

بەزىلەر تال (ئۈزۈم) يوپۇرمىقىنى سىقىپ سۈيىنى ئىچكۈزسە، قان قۇسقانغا پايدىسى ياخشى دەپ قارايدۇ.

قۇرسى كەھرىۋا. كوھلى (سۈرمە) قۇرسى (تەركىبى: سۈرمە، شادىنەج مەغسۇل، خۇنسىياۋشان ھەرقايسىسى ئون گرامدىن، سېمىزئوت، ئانارگۈلى، موزا يەتتە گرامدىن، كۆيدۈرۈلگەن بۇغا مۇڭگۈزى، ئاقاقىيا ئۈچ گرامدىن، لادەن، زەپەر 1.5 گرامدىن، پىرسىياۋشاندىن بەش گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، گاۋزىبان سۈيى بىلەن كۇمىلاچ قىلىپ، سايدا قۇرۇتۇپ تەييارلىنىدۇ) دىن كۈنىگە بىر قېتىم 1 ~ 3 دانىدىن ئىستېمال قىلىنىدۇ.

قان بۇرۇن ياكى باش تەرەپتىن چۈشۈپ ئاشقازان ئىچىدە يىغىلىپ، كۆڭۈل ئاينىش بىلەن قوشۇپ چىقىرىلىشى مۇمكىن. مۇنداق چاغلاردا دىققەت بىلەن قاراپ، ئىلگىرى بۇرۇن قاناش ئەھۋاللىرىنىڭ بار - يوقلۇقىنى ئوبدان سۈرۈشتۈرۈش لازىم. بۇرۇن ئىچىدىكى قانلىق قاقچىلار ياكى قاتتىق باش ئاغرىش بىلەن مېڭە غىدىقلىنىش ئالامەتلىرىنىڭ بولۇشى، ئەمما ئاشقازاننىڭ ساغلام بولۇشى بۇنىڭغا دەلىل بولالايدۇ. مۇنداق ھاللاردا سەۋەب ئېنىق بولغاندىن كېيىن، باش كېسەللىكلىرى قىسمىدا كۆرسىتىپ ئۆتۈلگەن چارىلار قىلىنىدۇ.

7. ھېق تۇتۇش

ھېق تۇتۇش ئاشقازان گۆشلىرىنىڭ تارتىشىشى ۋە قېتىپ قېلىشى نەتىجىسىدىكى مۇرەككەپ ھەرىكەتتىن ئىبارەت. بۇ ئاشقازان ئېغىزىدا ۋە پۈتۈن ئاشقازان قىسمىدا يۈز بېرىدۇ. بەزىدە قىزىلىۋاتىدىغان چىشمۇ يۈز بېرىشى مۇمكىن.

ئالا ۋە داۋاسى:

1. ئاشقازان كۆپ مىقداردىكى غەلىز تاماقلارنى كۆتۈرەلمەي، ھەرىكىتى مۇرەككەپلىشىپ، ئاشقازان ساھەسىدە ئېغىرلىق سېزىلىدۇ. ئاشقازان بۇنىڭدىن قۇتۇلۇش ئۈچۈن ھەرىكەت قىلىپ ھېق كېلىپ چىقىدۇ. مۇنداق ھاللاردا ئالدى بىلەن سېرىقچىچەك ئۇرۇقى، تۇرۇپ ئۇرۇقى، تۇز ۋە سىركەنجىۋىل ئىچكۈزۈپ قۇستۇرۇپ، ئاشقازاننى بوشتىتىش كېرەك ۋە ئاشقازاننى قۇۋۋەتلەندۈرىدىغان دورىلارنى بېرىش، ئاسان ھەزىم بولىدىغان تاماقلارنى بۇيرۇش لازىم.

2. ئاشقازان زەئىپلىكى تۈپەيلىدىن، يەللىك تاماقلارنى يېيىش بىلەن ئاشقازان ۋە قىزىلىۋاتىدىغان چىشمە قويۇق يەل پەيدا بولىدۇ. بۇ يەلنىڭ چىقىشى ئۈچۈن قىلغان ھەرىكىتىدە مەغلۇپ بولۇشى ھېق بولۇپ چىقىدۇ. مۇنداق ئاغرىقلاردا ئىلگىرى ئاشقازان ئاجىزلىق ئالامەتلىرى بار بولىدۇ. بۇ كۆپىنچە بوۋاقلاردا ئۇچرايدۇ. زىرە، مەستىكى ۋە پىننىنى باراۋەر مىقداردا ئېلىپ، ئېغىز ئىچىدە ئوبدان چاپناپ تۇرۇپ ھاسىل بولغان سۇيۇقلۇق يۇتۇلىدۇ. زەنجىۋىلنى شۇمۇش كېكەرتىپ، ھېقنى ساقايتىدۇ.

3. ئۆتكۈر تەسىرلىك دورىلار (مەسىلەن: مەجۇنى پىلىپىل) ئىستېمال قىلىش نەتىجىسىدە، ئاشقازاندا ئۆتكۈر غىدىقلىنىش يۈز بېرىپ، ئاق، سېرىق ياكى قارامتۇل كۆك رەڭدە قۇسىدۇ. سىركەنجىۋىل بىلەن كۆپ مىقداردا ئىلماق سۇ ئىچكۈزۈپ قۇستۇرۇش لازىم. ئاشقازاندىكى ئېچىشىشنى پەسەيتىش ئۈچۈن ئىسپىغۇل لوئابى، بېھى لوئابى بېرىلىدۇ. ئۇسسۇزلۇققا سۈت ۋە بادام يېغى قوشۇلغان قايناق سۇ بېرىش لازىم.

4. ئاشقازان ئېغىزىنى بەلغەم ماددىلارنىڭ توسۇۋېلىشى تۈپەيلىدىن ھەزىم بۇزۇلۇپ، چۈچۈمەل كېكىرىش ۋە ئېغىزدىن سۇ كېلىش قاتارلىق ئالامەتلەردىن كېيىن ھېق تۇتىدۇ. بەلغەمنى تازىلاش ئۈچۈن ئايارەج پەيقرى بېرىش كېرەك. بۇ خىلدىكى ئاغرىقلارغا چۈشكۈرتكۈچى دورىلار ياخشى تەسىر قىلىدۇ.

5. ئاشقازان مىزاجىنىڭ سوۋۇپ كېتىشىدىن ھېق تۇتۇشى مۇمكىن. بۇنداقتا ئۇسۇل سۆزلۈقنىڭ كەملىكى، ئىسسىق نەرسىلەرنى خالاش، ئاشقازاننىڭ زەئىپلىكى بولىدۇ. ئاشقازاننى قىزىتىش ئۈچۈن كەرەپشە ئۇرۇقى، ياۋا سەۋزە ئۇرۇقى، زىرە، رۇم بەدىيان، زەنجىۋىل، پىننە، قۇندۇز قەھرى، ياۋا پىياز قاتارلىقلارنى مۇۋاپىق مىقداردا ئېلىپ

ئىستېمال قىلىنىدۇ.

8. ئاشقازان تۆۋەنلەش

ئاشقازاننىڭ ئەسلىدىكى ئورنىدىن يۆتكىلىشى كۆپىنچە ئۇنىڭ تۆۋەنگە چۈشۈشى بىلەن ئىپادىلىنىدۇ. بەزىدە يۇقىرىغا تارتىلىشىمۇ مۇمكىن. بۇ كۆپىنچە بويى ئېگىز، تېنى ئىنچىكە ئادەملەردىلا ئۇچرايدۇ.

ئالامىتى:

تاماقنى يەپ بولغاندىن كېيىن ھەزىم بولغان تاماقنى قۇسۇپ تاشلايدۇ. ئاشقازان ئېغىر ۋە ئېچىشىپ تۇرىدۇ. ئۇنىڭ ئۈچەي توسۇلۇش (ئىلاۋۇس) بىلەن پەرقى شۇكى، ئۈچەي توسۇلغاندا تەرەت ماددىسى قەي بىلەن ئېغىز ئارقىلىق چىقىدۇ. ئەمما ئاشقازان يۆتكەلگەندە تولۇق ھەزىم بولۇش ئالدىدىكى تاماق چىقىدۇ ۋە كىندىك ئەتراپلىرىدا ئاغرىيدۇ.

داۋاسى:

ھەزىمنى ياخشىلاش چارىلىرى قىلىنىدۇ ۋە ئېچىشىشنى پەسەيتىش ئۈچۈن مېغىزلىق نەرسىلەرنى بېرىش كېرەك. باشقا دورىلاردىن ئۈچەي كېسەللىكلىرىدە سۆزلەنگەن چارىلار قىلىنىشى مۇمكىن.

9. ئاشقازان ئېچىشىش

پېتىر نان، خام يېمىشلەرنى يېيىش بىلەن ئاشقازاندا خام سۇيۇقلۇق توختاپ قېلىپ، ئاشقازاننىڭ قىزىتىشى بىلەن چۈچۈمەل تەمگە كىرىپ قالىدۇ. بۇ چۈچۈمەل سۇيۇقلۇق ئاشقازان ئېغىزىنى ئېچىشتۈرۈپ كۆيگەندەك سېزىلىدۇ. سەۋدانىڭ كۆپلۈكىدىن بولسا ئېچىشىش ۋە كۆيۈش ئېغىر بولىدۇ.

ئالامىتى:

ئاشقازان ئېچىشىپ كۆيگەندەك سېزىلىدۇ ۋە بۇنداق ئالامەتلەر قورساق ئاچقاندا يەڭگىلەپ قالىدۇ. سەۋدادىن بولغان بولسا، مايلىق نەرسىلەرنى يېگەندە يېنىكلىشىدۇ.

داۋاسى:

دورىلار بىلەن قەي قىلدۇرۇش كېرەك. ئۇنىڭدىن كېيىن سىركەنجىۋىل بۇزۇرى (تەركىبى: كۈشۈش ئۇرۇقى، ئارپىبەدىيان، كەرەپشە ئۇرۇقى، رۇم بەدىيان 17 گرام - دىن، كاسىنە ئۇرۇقى 33 گرام، ئۆتكۈر سىركە 175 گرام، قەنتىن 1.5 كىلوگرامدىن ئېلىپ، دورىلارنى چاللىق سوقۇپ، سىركە ۋە باراۋەر مىقداردىكى سۇ بىلەن كېچە -

كۈندۈز چىلاپ، ئۈچتىن بىر سۈيى قالغۇچە قاينىتىپ، سۈزۈپ سىقىپ، سۈيىگە قەنت سېلىپ قىيام قىلىپ، ئەڭ ئاخىرىدا سىركىنى قوشۇپ بىر ئۆرلىتىپ تەييارلىنىدۇ. «قايناش ئالدىدا كۆپۈك ئۆرلەيدۇ. بۇنى سۈزۈۋېتىش كېرەك» (دىن كۈنىگە بىر قېتىم 33 ~ 66 گرامدىن ئىستېمال قىلىش بىلەن ھېلىلە ياكى ئامىلە مۇرابباسى بېرىلىدۇ).

10. ئاشقازان بوشىشىپ كېتىش

بۇ كېسەل پەيدا بولۇش سەۋەبلىرىگە قاراپ تۆۋەندىكىچە ئىككى خىل بولىدۇ:

1. ئاشقازانغا كۆپ مىقداردىكى ھۆللۈكنىڭ تەسىر قىلىشى بىلەن ئاشقازاننىڭ پۈتۈن گەۋدىسى بوشىشىپ كېتىدۇ. بۇنداق ھاللاردا ھەزىم بۇزۇلىدۇ، شۇنىڭدەك ئاغرىقنىڭ كۆكرەك قىسمى ئالدىغا چىقىپ قالغان قىياپەتتە بولىدۇ.
2. ئاشقازاننى قورساق بوشلۇقىدا ھەر تەرەپكە تارتىپ تۇرغان تارمۇشلار بولۇپ، ئۇلار باغلىغۇچىلار (رىباتلار) دەپ ئاتىلىدۇ. شۇلارنىڭ بىرىگە ھۆللۈكنىڭ تەسىر قىلىشى ياكى مېڭە - يۇلۇندىن پەيلەرگە كەلگۈچى ئەسەبلەرنىڭ زەھەرلىنىشى ئارقىسىدا بۇلاردا بوشىشىپ كېتىش ھادىسىسى كېلىپ چىقىدۇ. نەتىجىدە ئاشقازاننىڭ قايسى تەرەپتىكى تارمۇش زەھەرلەنگەن بولسا، ئاشقازان شۇ تەرەپكە ساڭگىلاپ قالىدۇ. ئاغرىققا شۇ تەرەپ قورساق قىسمى ئېغىرلاشقاندا كىيىمى بېزىلىدۇ. مەسىلەن: ئالدى تەرەپكە ساڭگىلاپ كەتسە، كىيىمنىڭ قىسمىدا ئېغىرلىق سېزىلىدۇ. ئارقا تەرەپكە چۈشۈپ كەتسە قورساق ئاستى قىسمىدا ئېغىرلىق بىلىنىدۇ.

داۋاسى:

بۇ ئىچكى ئەزالار پارالىچى بولغانلىقتىن مېيىڭ كېسەللىكلىرى بايىدىكى ئىستىرخا - كېسەلدە كۆرسىتىلگەن چارىلار قىلىنىدۇ. يەڭگىل ۋە ئاسان سىڭىدىغان غىزالارغا خۇش پۇراق دورىلارنى قوشۇپ بېرىش لازىم.

ئاشقازان گۆشلىرىنىڭ ئىستىرخاسى: قاتتىق قۇسۇش ۋە ھەرخىل سەۋەبلەر تۈپەيلىدىن ئاشقازاننىڭ زور دەرىجىدە زەھەرلىنىشى بىلەن كېلىپ چىقىدۇ. بۇ ئاشقازان كېسەللىكلىرى ئىچىدە ئەڭ يامان بىر كېسەلدىن ئىبارەت. ھەرقانچە ياخشى سىڭىدىغان تاماقلار بولسىمۇ ھەزىم بولمايدۇ. ئاشقازاننىڭ ھەزىم قابىلىيىتى يوقىلىدۇ. ئارقا تەرەت دائىم قاتتىق كېلىدۇ. ئەمما ئاشقازاندا ھېچقانداق ياللۇغلىنىش بولمايدۇ. كېسەل كۈندىن - كۈنگە ئورۇقلايدۇ. بۇ خىلدىكى ئاغرىقلارغا جاۋابىش ئۆد II (تەركىبى: ئۆد ھىندى، ئارپىبەدىيان، كەرەپشە ئۇرۇقى، ئېگىر، سۈمبۈل تەييارلىنىدۇ) دىن ھەر قايسىسى ئون گرامدىن، كاپۇر 0.2 گرام، ئىپار 0.2 گرام، بەسباسە، نارمىشكى، پەرەنجىمىشكى، سەئىدى كوفى، بوزۇغا، زەرنەپ ھەرقايسىسى ئۈچ گرامدىن، دارچىن، مەستىكى، زەنجىر -

ۋىل، قارىمۇچ، پىلىپ، قەلەمپۇر 33 گرامدىن، گاۋزبان 17 گرام، ھەسەلدىن 600 گرامدىن ئېلىپ، دورىلارنى سوقۇپ، ھەسەلنى سەل ئېرىتىپ ئارىلاشتۇرۇپ تەييارلىنىدۇ. دىن كۈنىگە بىر ياكى ئىككى قېتىم يەتتە گرامدىن ئىستېمال قىلىنىدۇ. ئىترىفىل كەبىر (تەركىبى: كابىل ھېلىلىسى ۋە بەلىلە پوستى قاتارلىقلارنىڭ ھەرقايسىسى 20 گرامدىن، قارا ھېلىلە، ئامىلە پوستى، قارىمۇچ، پىلىپ قاتارلىقلارنىڭ ھەرقايسىسى 20 گرامدىن، شاقاقۇل، زەنجىۋىل، سېرىق تۈدەرى، قىزىل تۈدەرى، ئەرمىدۇن ئۇرۇقى، لىسانىل ئاساپىر، ئاق بەھمەن، قىزىل بەھمەن، ناۋات، ھەببى قۇلقل، كۈنجۈت، ئاق كۆكنار ھەرقايسىسى يەتتە گرامدىن، ھەسەل پۈتۈن دورا ئېغىرلىقىنىڭ ئۈچ باراۋەردە، بادام يېغىنى 430 گرام (كۈنجۈت يېغى بولسىمۇ بولىدۇ، دىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بادام يېغى بىلەن ياغلاپ، ھەسەلنى بىر ئاز ئېرىتىپ ئارىلاشتۇرۇپ مەجۇن تەييارلاپ، ئۈچ ئاي تىرىگۈزۈلىدۇ) دىن كۈنىگە 1 ~ 2 قېتىم 4 ~ 6 گرام ئىستېمال قىلىنىدۇ.

ئەسكەرتىش:

ئىسسىق مىزاجلىق كىشىلەر ياز كۈنلىرى ئىستېمال قىلماسلىقى كېرەك ياكى سىر-كەنجىۋىل بىلەن بېرىش لازىم.

بۇ نۇسخا ئەبۇ ئەلى ئىبنى سىناننىڭ تەجرىبىسىدىن ئۆتكەن نۇسخا بولۇپ، مەئدە، يۈرەك كېسەللىكلىرى ۋە نەپەس قىيىنلىشىشلارغا بېرىلىدۇ. ئاشقازان ئۈستىگە مەستىكى يېغى سۈركەپ تۇرۇلىدۇ. غىزاسىغا كەكلىك، قىرغاۋۇل قاتارلىق ياۋا قۇشلار گۆشى بېسىلىدۇ.

11. ئاشقازاننىڭ تارتىشىپ قېلىشى

قان تولۇش ياكى سۈرگە ئىچكۈزۈش نەتىجىسىدە ۋە ئەسەبلەرنىڭ زەھەرلىنىشى تۈپەيلىدىن، ئاشقازان گۆشى تارتىشىپ قالىدۇ. ئەگەر تارتىشىش ئاشقازان پەيلىرىدە بولسا، يېگەن تاماق ھەزىم بولماستىن تۇرۇپ چىقىپ كېتىدۇ. ئاشقازان تارتىشىپ قالغانلىقتىن كېسەل كىشى ئالدىغا ئېگىلىپ قالىدۇ، ئاغرىش قاتتىق ئازابلايدۇ.

داۋاسى:

مېڭە كېسەللىكلىرى بايانىدىكى تارتىشىش (تەشەننۇج) تا كۆرسىتىلگەن چارىلار قىلىنىدۇ. قۇرۇق نەرسىلەردىن پەرھىز قىلىش بىلەن ئىچ سۈرۈشنىڭ ئالدىنى ئېلىشقا دىققەت قىلىش لازىم. چۈنكى بۇ خىل ئەھۋاللار تارتىشىشنى كۈچەيتىپ قويدۇ.

12. ئاشقازاننىڭ قېتىپ قېلىشى

ئاشقازان ياللۇغلىرىدىن كېيىن قويۇق سەۋدا خىلىتى ئاشقازاننىڭ كىچىك پەي يىپىچىلىرىگە چۈشىدۇ. كۆپىنچە ئاشقازان ئېغىز قىسمىدا ئۇچرايدۇ. بەزىدە ئومۇمىي قىسمىدىمۇ بولۇشى مۇمكىن. بۇ ھال ئاشقازاندا بىر خىل قېتىپ قېلىش پەيدا قىلىدۇ.

ئالامىتى:

ئېغىزدىن كۆپۈكتەك سۇ كېلىپ تۇرىدۇ. ئاغرىق دۈم ياتالمايدۇ. يەرگە قاراپ ئېگىشكەندە ئاشقازاننى قاتتىق ئاغرىيدۇ. بىر لوقما تاماق يېسىمۇ ئاغرىيدۇ. ئاغرىق ئېغىر ياكى يەڭگىل بولۇشى زەھەرلىنىشنىڭ دەرىجىسىگە باغلىق. تاشقى تەرەپتىن تۇتۇپ كۆرسە قاتتىقلىق ئېنىق بىلىنىدۇ.

داۋاسى:

گۆش بېرىش مەنئى قىلىنىدۇ. سۈيىدۈك قىزىل ياكى سېرىق بولسا باسلىق تومۇردىن قان ئېلىش كېرەك. ئاق موم، گۈل يېغى، بىنەپشە يېغىنى بىرلەشتۈرۈپ ئاشقازان ئۈستىگە سۈركەش كېرەك. ئەگەر سۈيىدۈك ئاق بولۇپ، بەدەندە ھارارەت بولمىسا، بابۇنە، سۈمبۇل، بىنەپشە، ئىزخىر، شۈمشە، مۇقىل ۋە ئاچچىق بادام قاتارلىقلارنى يۇمشاق سوقۇپ، توخۇ يېغى بىلەن ئارىلاشتۇرۇپ ماي تەييارلاپ، ئاشقازان ئۈستى ياغلىنىدۇ. ئۇنىڭدىن باشقا قويۇق خىلىتنى تارقاقچى چارىلار قىلىنىدۇ.

13. ئاشقازان سەۋەبلىك ئىچ سۈرۈش

بۇ خىل كېسەلدە تاماق ماددىلىرى ھەزىم بولۇش ئالدىدا بەدەنگە تارقالماستىن، بەلكى ئىچ سۈرۈش بىلەن چىقىپ كېتىدۇ. بەزى تېۋىپلار بۇ كېسەلنى مەئىنىڭ ئىسھالى دەپ ئاتىغان. يېگەن نەرسىلەر ئاشقازاندا ئۇزۇن تۇرماستىنلا تەرەت بىلەن چىقىپ كېتىدۇ. كۈنىگە نەچچە قېتىم يېگەن بولسا شۇنچە قېتىم ئىچى سۈرىدۇ. بۇ كېسەل سەۋەبلىرىگە قاراپ تۆۋەندىكىچە بىر قانچە تۈرلەرگە بۆلۈنىدۇ:

(1) ئاشقازاننىڭ ماددىسىز مىزاجى بۇزۇلۇشى ياكى ماددىي سەۋەبلەردىن زەھەرلىنىشى: بۇنىڭدا ئاشقازان مىزاجىنىڭ بۇزۇلۇشى دېگەن پەسىلدە كۆرسىتىلگەن ئالامەتلەردىن باشقا ئىچ سۈرۈشمۇ بىللە قوشۇلۇپ كېلىدۇ.

داۋاسى: (1) ماددىسىز بولغان تۈرىدە ئاشقازاننى قىزىتىش ۋە نەملىكىنى قۇرۇتۇش تەدبىرلىرى قوللىنىپ مەجۇنى جاۋارش كۈمۈنى (تەركىبى: زىرە، بىر كېچە سىركىگە چىلاپ قۇرۇتۇلغان، 594 گرام، قارىمۇچ 99 گرام، زەنجىۋىل، يالپۇز 132 گرامدىن،

بۆرە ئىرىمىنى «توغرىغۇ» 33 گرام، سەلىخە، دارچىن، ھەببى بىلسان، قىرغە، سۈمبۇل ۋە مەستىكى رۇمىدىن 13 گرامدىن ئېلىنىدۇ. زىرىنى مۇدەپپەر قىلىش ئۇسۇلى: زىرىنى توپا، ئەخلەتلىرىدىن ئايرىپ، قاچىغا سېلىپ، زىرە ئۈستىگە زىرىدىن تۆت ئىلىك يۇقىرى چىقىرىپ سىركە قويۇلىدۇ. بىر كېچە - كۈندۈز تۇرغۇزۇلغاندىن كېيىن سۈزۈۋېلىپ، سايە يەردە ئۈستىنى يېپىپ قۇرۇتۇپ، بىر ئاز قىزىتىپ قورۇلىدۇ ئاندىن زىرىنى چالد-راق، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، تالقان قىلىنىدۇ. ھەسەلنى ئېرىتىپ، توغرىغۇنى سېلىپ، ئارىلاشتۇرغاندىن كېيىن زىرە ۋە تالقان دورىلارنى ھەسەلگە سېلىپ تازا ئارىلاشتۇرۇپ تەييارلىنىدۇ) دىن 3 ~ 7 گرامغىچە ئىستېمال قىلىنىدۇ.

جاۋارش ئۇد I (تەركىبى: ئۇد ھىندى، سۈمبۇل، مەستىكى، قەلەمپۇر، لاچىندا-نە، جۈزبۇۋائون گرامدىن، كابىل ھېلىلىسىنىڭ پوستى، كەرەپشە ئۇرۇقى، رۇم بەدىيان، تۇرۇنجى پوستى، بوزۇغا، بادىرەنجى بۇيا بەش گرامدىن، زەپەر، بەسباسە، زەنجىۋىل ھەرقايسىسى 1.5 گرامدىن ئېلىپ، دورىلارنى سوقۇپ، 200 گرام قەنتنى قىيام قىلىپ ئارىلاشتۇرۇپ تەييارلىنىدۇ) دىن كۈنگە يەتتە گرامدىن ئىستېمال قىلىنىدۇ. 93 - نۇسخىلار ۋە مەجۇنى پىلىپل بېرىلىدۇ.

(2) ماددىي سەۋەبتىن بولغان: ئەگەر بەلغەمدىن بولسا (كېسەلنىڭ چىرايى ئاق بولىدۇ، ئېغىزدىن سۇ ئاقىدۇ ۋە باشقا ئالامەتلەر بولىدۇ)، ئالدى بىلەن بىر نەچچە قېتىم كۆرسىتىپ ئۆتۈلگەن چارىلار بىلەن قەي قىلدۇرۇش، ئۇنىڭدىن كېيىن جاۋارش كۈندۈز (تەركىبى: كۈندۈز، ئانارگۈلى 33 گرامدىن، قارىمۇچ، جۇۋىنە، سۈمبۇل، ھىڭ، رۇم بەدىيان، سىيادان ھەرقايسىسىدىن ئون گرامدىن ئېلىپ، دورىلارنى سوقۇپ، ئۈچ باراۋەر ھەسەلگە ئارىلاشتۇرۇپ، چىنە قاچىلاردا ساقلاپ تەييارلىنىدۇ) دىن مۇۋاپىق مىقداردا ئىستېمال قىلىنىدۇ. جاۋارش جالىنۇس (تەركىبى: سۈمبۇل، قەلەمپۇر، قېلىن دار-چىن، دارچىن، قاقىلە، خولىنجان، زەنجىۋىل، زەپەر، ئاقمۇچ، پىلىپل، دەريا قۇستى، سەئىدى ھىندى، ئۇد بىلسان، ھەببۇلئاس، ئاسارۇن، قەسبۇزەرىرە يەتتە گرامدىن، مەس-تىكى 33 گرام، شېكەر 145 گرام، ھەسەلدىن «كۆپۈكىنى ئالغان» 145 گرامدىن ئېلىپ، زەپەردىن باشقا دورىلارنى يۇمشاق سوقۇپ ئەلگەكتىن ئۆتكۈزۈپ، شېكەرنى قىيام قىلىپ چەككىلەنگەن ھەسەلگە ئارىلاشتۇرۇپ، ئۈستىگە تالقانلارنى سېلىپ، ئاخىرىدا سالايە قىلىنغان زەپەرنى ياخشى ئارىلاشتۇرۇپ تەييارلىنىپ، ئون كۈن تۇرغۇزۇلىدۇ) دىن كۈنگە بىر قېتىم يەتتە گرامدىن ئىستېمال قىلىنىدۇ ياكى جاۋارش خەرنوپ (تەركىبى: خەرنوپ نەبتى «تازىلانغان» سىركىگە چىلانغان زىرە، ھەببۇلئاس، پىستە، بەللۇت، قورۇلغان يۇمغاقسۇت ئۇرۇقى، مەستىكى ھەربىرىدىن 17 گرامدىن ئېلىپ، دورىلارنى سوقۇپ (ئەلگەكتىن ئۆتكۈزۈمەي)، ئۈچ باراۋەر ھەسەلنى بىر ئاز ئېرىتىپ، ئۈستىگە

دوريلارنى سېلىپ، تازا ئارىلاشتۇرۇپ تەييارلىنىپ، چىنە قاچىلاردا ساقلىنىدۇ) دىن كۈنىگە 1 ~ 2 قېتىم 3 ~ 7 گرامغىچە ئىستېمال قىلىنىدۇ. سەپرادىن بولسا كۆپىنچە تەپ كېسەللىكلىرىدىن كېيىن يۇقىرىقىدەك ئىچ سۈرۈش ئالامەتلىرى كۆرۈنىدۇ. بەك ئىسسىقلىق تاماقلارنى يېيىش ياكى ھاراقنى كۆپ ئىچىش بىلەنمۇ كېلىپ چىقىدۇ. كېسەلدە ھارارەت ۋە تەرەتتە سەپرا بولىدۇ.

داۋاسى: ئانار شەرىبىتى ئىچىشكە بېرىلىدۇ. لازىم مىقداردىكى سېرىق ھېلىلە شېكەر بىلەن سوقۇپ بېرىلىدۇ. ئۇنىڭدىن كېيىن قۇرسى تاباشىر (تەركىبى: تاباشىر، بارىتەك، قىزىلگۈل ئۈچ گرامدىن، سەمغى ئەرەبى، كەتىرا، نىشاستە يەتتە گرامدىن، ئانارگۈلىدىن 1 ~ 3 گرامغىچە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئىسپىغۇل لوئابى بىلەن خېمىر قىلىپ، بىر پۇڭلۇق تىيىن چوڭلۇقىدا توقچاق تەييارلاپ سايدا قۇرۇتۇلىدۇ) دىن كۈندە بىر ياكى ئىككى قېتىم يەتتە گرامدىن ئىستېمال قىلىنىدۇ. (2) ئاشقازان يارىسى ۋە تۈرلۈك ئاشقازان جاراھەتلىرى سەۋەبىدىن پەيدا بولۇشى: كېسەلدە يارىنىڭ ئالامەتلىرى بىلەن (ئاشقازان يارىسىغا قاراڭ) ئىچى سۈرۈش بولىدۇ. غىزا يېيىش بىلەن قورساق ساھەسىدە (ئۈچەيدە) تولغاقسىمان ئاغرىش ۋە ئېچىش يۈز بېرىپ، ئىچى سۈرۈپ كېتىدۇ. بەزىدە قۇسىدۇ، ھارارەتمۇ بولىدۇ.

داۋاسى: زەپەرسىز قۇرسى تاباشىر (تەركىبى: تاباشىر، بارىتەك، قىزىلگۈل ئۈچ گرامدىن، سەمغى ئەرەب، كەتىرا، نىشاستە يەتتە گرامدىن، ئانارگۈلىدىن 1 ~ 3 گرامغىچە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئىسپىغۇل لوئابى بىلەن خېمىر قىلىپ، بىر پۇڭلۇق تىيىن چوڭلۇقىدا توقچاق تەييارلاپ سايدا قۇرۇتۇلىدۇ) دىن كۈندە بىر ياكى ئىككى قېتىم يەتتە گرام ئېلىپ، ھەببۇلئاس شەرىبىتى بىلەن قوشۇپ بېرىلىدۇ.

(3) نەزلە سەۋەبىدىن پەيدا بولغىنى: بۇ مېڭىدىن بولغان ئىچ سۈرۈش (ئىسھال دىمىغى) دەپمۇ ئاتىلىدۇ. نەزلىدىن كېيىن ياكى نەزلە بىلەن ئاغرىغان كېسەلدە مېڭىدە ھاسىل بولغان نەزلىنىڭ سۇيۇقلۇق ماددىسى يۇتقۇنچاققا چۈشۈپ، بۇ يەردىن ئاشقازانغا كېلىپ ئاشقازاننىڭ ھەزىم قىلىش پائالىيىتىنى بۇزۇپ ئىسھال پەيدا قىلىدۇ. بۇنىڭدىكى مۇھىم ئالامەت ئاغرىشتىن بۇرۇن قاتتىق زۇكام بىلەن ئاغرىغانلىق ۋە باشنى ئېگىز قويۇپ تۇرغانلىقىدىن كېيىن ئىچى سۈرۈپ كەتكەنلىك تارىخى بولىدۇ (باشقا ئالامەتلەر ئۈچۈن زۇكام كېسىلىگە قاراڭ).

داۋاسى: بۇ خىلدىكى ئاغرىقلاردا ئىچ سۈرۈشنى توختىتىش چارىلىرى پايدىسىز. ئالدى بىلەن نەزلىنى توختىتىشقا تەدبىر قىلىش لازىم. مېڭىنى ماددىدىن تازىلاش ۋە قۇۋۋەتلەندۈرۈش كېرەك. ئانار گۈلى، كەتىرا، سەمغى ئەرەبى، رۇبىسۇس، زەپەر، لەھىيە تۇتىسىلاردىن مۇۋاپىق مىقداردا ئېلىپ، شەرىبىتى خەشخاش بىلەن بېرىلىدۇ ياكى

قۇرس بېرىلسە نەزلىنى توختىتىدۇ.

قىزىلگۈل، سەمىي ئەرەبى، خەشخاش، رۇبىسۇس، نىشاستە، كەتىرا، زەپەر، ئوسۇڭ ئۇرۇقىنى ئەھۋالغا قاراپ ئېلىپ، يۇمشاق سوقۇپ، بىر ئاز سۇ بىلەن خېمىر قىلىپ قۇرس تەييارلىنىدۇ. كۈنگە 3.3 گرامدىن يالغۇز ئۆزىنى ياكى شەرىپتى زۇپا بىلەن بىللە بېرىلىدۇ. نەزلە ساقايسا ئىچى توختايدۇ.

سەككىزىنچى باب جىگەر ۋە ئۆت كېسەللىكلىرى

1 § . جىگەر مىزاجىنىڭ بۇزۇلۇشى

جىگەر مىزاجىنىڭ بۇزۇلۇشىدىن كېلىپ چىققان كېسەللىكلەر ئاشقازان ئاغرىقلىرى، دەك ماددىسىز ياكى ماددىلار ئارىلاشقان ئىسسىق - سوغۇقلاردىن ئىبارەت.

1. جىگەر مىزاجىنىڭ ئىسسىقلىقتىن بۇزۇلۇشى

جىگەر مىزاجىنىڭ ئىسسىقلىق سەۋەبىدىن بولغان زەھەرلىنىشىدىن ئىبارەت. ئالامىتى:

ئۇسسۇزلۇق كۈچلۈك، تىلى قۇرغاق، ئېغىز ئىچى ئاچچىق ۋە ئىشتىھا تۇتۇلغان بولىدۇ. بەزىدە قەۋزىيەت بولۇشى ۋە سۈيدۈك كەلمەسلىكى مۇمكىن. تومۇر تېز، سۈيدۈك قىزىل بولۇپ قىزىق چىقىدۇ. جىگەر ئۈستىنى سىيلاپ كۆرگەندە قىزىق سېزىلىدۇ، باسقاندا ئاغرىيدۇ. ماددىلاردا قاننىڭ غالىبلىقى بولغاندا، بەدەن ئېغىر، ئېغىزنىڭ تەمى تۈزلۈك بولىدۇ. سەپرا غالىب بولسا، كۆز ئېقى ۋە بەدەنلىرى سېرىق رەڭدە بولۇپ، كۆڭلى ئاينىپ قۇسىدۇ. خۇسۇسەن مايلىق نەرسىلەرنى يېگەندە كۆڭۈل ئاينىيدۇ، ئىچى سۈرىدۇ. ئېغىر ھاللاردا سۈيدۈك قارامتۇل رەڭدە كېلىدۇ. مالېخۇلىيادەك روھىي بەلگىلەر ۋە تېرە ئۈستىدە چالاشتەك قارا تەمرەتكىلەر كۆرۈلىدۇ.

داۋاسى: ماددىلار ئارىلاشمىغان ھالدا بولسا (غالىب بولمىسا) سوغۇقلۇق قىلىش كۈپايە قىلىدۇ. مەسىلەن: سىركەنجىۋىل ۋە سەندەل شەرىپىتى بېرىش ياكى ئانار سۈيى، كاسىنە ئۇرۇقى، تەرخەمەك ئۇرۇقى، سېمىزئوت ئۇرۇقى، نېلۇپەر ۋە ئىسپىغۇللارنى ئەھۋالغا قاراپ بېرىش لازىم. ماددىدىن بولغاندا ئۇلارنىڭ ئالامەتلىرىگە ئاساسەن شۇ ماددىلارنى ھەيدەش، قاندىن بولسا ھىجامەت قويۇش كېرەك. ئۇندىن كېيىن 155 - نۇسخىدىكى مەتبۇخ بېرىلىدۇ. سەپرا غالىب بولغاندا ھەيدەش ئۈچۈن قان ئېلىش ھاجەتسىز، مەتبۇخ بېرىلسىلا بولىدۇ. ئارپا، ماش، سەندەل، سۇپارى، قىزىلگۈل، تەرخەمەك، لەرنى سوقۇپ، جىگەر ئۈستىگە قويۇش لازىم. ئەگەر جىگەر ئۈستىدىكى قىزىقلىق زىيادە بولسا، قېتىقتا پىشۇرۇلغان دەريا سەرتانى بىلەن ئارپا ئۇنىنى بىرلەشتۈرۈپ جىگەرگە قويۇش كېرەك. ئەگەر قەۋزىيەت بولسا سېرىق ھېلىلىنى قاينىتىپ، سۈيىدە خىيارشەنبەر بىلەن تەرەنجىبىنىنى ئېرىتىپ، سۈزۈپ ئىچىشكە بېرىلىدۇ (بۇلار سۈرگىلەردە كۆرسەتە-

كەن مىقدار بويىچە ئېلىنسا بولىدۇ). جىگەردە توسۇلۇش ئالامىتى كۆرۈلسە، شەرىپىتى دىنار (تەركىبى: كاسىنە ئۇرۇقى، قىزىلگۈل 66 گرامدىن، كاسىنە يىلتىزىنىڭ پوستى 132 گرام، نېلۇپەر، گاۋزىبان 33 گرامدىن، خالتىغا ئېلىنغان كۈشۈش ئۇرۇقىدىن ئون گرامدىن ئېلىپ، دورىلارنى چالا سوقۇپ، يېتەرلىك مىقداردىكى سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، سۈزۈۋېلىپ <كۈشۈش ئۇرۇقى سوقۇلماي خالتا بىلەن قاينىتىلىدۇ>، ئۈستىگە يېرىم كىلوگرام قەنت سېلىپ قىيام قىلىپ بولغاندىن كېيىن، 33 گرام رەۋەننى يۇمشاق سوقۇپ ئارىلاشتۇرۇپ تەييارلىنىدۇ) دىن ھەر قېتىمدا 33 گرامنى تەڭ مىقداردا بەدىيان سۈيى بىلەن تەڭشەپ ئىستېمال قىلىنىدۇ. جىگەر كېسەللىكلىرىدە كاسىنە سۈيى بىلەن پۇنۇس، خىيارشەنەرنى ئېرىتىپ بېرىش ناھايىتى ياخشى ئۈنۈم بېرىدۇ. ئوزۇقلىنىش جەھەتتىن ئىچىنى قاتۇرغۇچى نەرسىلەرنى بېرىشتىن ساقلىنىش، تامىقىغا زىرق، ئەينۇلا ۋە پالەك، تەمرى ھىندى قوشۇپ بېرىش، ئىلاجى بار گۆش بەرمەسلىك كېرەك. ئەگەر تەلەپ قىلسا توخۇ ياكى پاقلان گۆشى بېرىلىدۇ. ئېغىر بولغاندا، سۈيدۈك قارامتۇل رەڭدە كېلىدۇ. بۇ جىگەرنىڭ زەئىپلىكى ۋە ئوفۇنەتنىڭ جىگەردە كۆپلۈكىنى كۆرسىتىدۇ.

2. جىگەر مىزاجىنىڭ سوغۇقتىن بۇزۇلۇشى

ئالامىتى:

ھارارەت ۋە جىگەر ساھەسىدە ئىسسىقلىق بولمايدۇ. كېسەلنىڭ چىرايى ئۆزگەرگەن، ئاقۇچ، بوشاڭ كەپپىياتتا بولىدۇ. تەشنىلىق بولمايدۇ. تىل ۋە كالىپۇكلىرى ئاق گەز باغلايدۇ. تومۇر سۇس ۋە ناچار ئۇرىدۇ. بەزىدە چىرايى قوغۇشۇن رەڭلىك بولۇپ قالىدۇ. ئەگەر بەلغەم ماددىسى غالىب بولسا، قۇسۇقتا ئاق شىلىمىش قەندىر بولىدۇ. سۈيدۈك قويۇق كېلىدۇ. ھەزىم قىلىشنىڭ ناچارلىشىشى بايقىلىدۇ. بىمار جىگەر ساھەسىدە يېقىم-سىزلىق سېزىدۇ.

داۋاسى: ماددىسىز بولغاندا ئىسسىقلىق قىلىش يېتەرلىك. مەسىلەن: مەجۈنى ئاسانا-سىيا (تەركىبى: سۈمبۈل، قۇستە تەلىخى، زەپەر، مۇرمەككى، ئۇدىلىسان، ئەپپۈن، سەلىخە، قۇرۇتۇلغان بۆرە جىگىرى^① ئۈچ گرامدىن، غاپەس يەتتە گرام، بىخسۇس ئون گرام، ھەسەلدىن 132 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلگە ئارىلاشتۇرۇپ، مەجۈن تەييارلىنىپ، چىنە قاچىلاردا ساقلىنىپ، ئالتە ئاي تۇرغۇزۇلىدۇ) دىن كۈنىگە 1.5 ~ 3 گرامغىچە ئىستېمال قىلىنىدۇ. بالىلارغا بېرىشكە بولمايدۇ.

① بۆرە جىگىرى قۇرت يەپ قالغان ياكى بەك كونا بولماسلىقى لازىم.

داۋائىل كۈركۈم (تەركىبى: ئاسارۇن، دوفۇ، ئەنسۇن، پەتەرئاسالىيون، رەۋەن 13 گرامدىن، سۈمبۇلتىپ 20 گرام، قۇستە، سەلىخە، ئىزخىر، ھەببى بىلسان ئۈچ گرام، ئوردان يەتتە گرام، قويۇقلاشتۇرغان چۈچۈكبۇيا يىلتىز قايناتمىسى، جۆندە، مەستىكى رۇمى، غاپەس ئون گرامدىن، بىلسان يېغى 17 گرام، شاخ مارجان <كۆيدۈرۈپ سالايە قىلىنغىنى> دىن 13 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، كۆپىكى ئېلىنغان ھەسەل بىلەن مەجۇن قىلىپ، چىنە قاچىدا ساقلىنىدۇ) دىن كۈنىگە 3 ~ 7 گرامغىچە، ھەسەل سۈيى بىلەن ئىستېمال قىلىنىدۇ ھەم ھەر كۈنى سەھەردە ئارپىبەدىيان ۋە ئىتتۇزۇمىنى قاينىتىپ، گۈلچەنت ۋە ھەسەل بىلەن بېرىش لازىم. ئەپسەندى تىن، سۈمبۇل، ئىزخىر، قۇستە، سەلىخەلەرنى قىزىلگۈل ۋە زەپەر قوشۇپ، گۈلسەۋسەن يېغى بىلەن جىگەر ئۈستىگە قويۇش كېرەك. بەلغەم ماددىسىدىن بولغاندا تازىلاش ئۈچۈن مائۇلئۇسۇل (تەركىبى: كەرەپشە يىلتىزى، بەدىيان يىلتىزى 33 گرامدىن، ئىزخىر 17 گرام، ئارپىبەدىيان، كەرەپشە ئۇرۇقى، رۇم بەدىيان، قەنتەرىيون، ئاقسەرھە، زەنجىر-ئۇل ھەرقايسىسى ئون گرامدىن، قۇستە، ئۇزۇن زىراۋەندە 13 گرامدىن، سىيادان، قۇندۇز قەھرى يەتتە گرامدىن، قەردمانە، سۇزاپ ئۇرۇقى، شەترەنجى ھىندىدىن 17 گرامدىن ئېلىپ، ئۇرۇق دورىلارنى يۇمشاق، يىلتىز دورىلارنى چالا سوقۇپ، 3.5 كىلوگرام سۇدا قاينىتىپ يېرىمى قالغاندا سۈزۈپ، ئىنەكپىتى <بىدەنجىر> يېغى، ئاپارەج پەيقرادىن 99 گرام قوشۇپ تەييارلىنىدۇ) دىن ھەر كۈنى 40 گرامدىن ئىستېمال قىلىنىدۇ ۋە ھەببى سەبىرە (سەبىرە 20 گرام، سېرىق ھېلىلە پوستى ئون گرام، قىزىلگۈل ۋە رۇم بەدىيان بەش گرام، كەتىرا، يەتتە گرامدىن ئېلىپ، دورىلارنى يۇمشاق سوقۇپ ئەلگەكتىن ئۆتكۈزۈپ، ئازراق قايناق سۇ بىلەن يۇغۇرۇپ كۈمىلاچ قىلىپ، سايمدا قۇرۇتۇپ تەييارلىنىدۇ) دىن ھەر كۈنى ئاخشامدا 3 ~ 5 دانىغىچە ياكى يەتتە دانىدىن ئىستېمال قىلىنىدۇ ياكى ئاپارەج پەيقرادىن قاتارلىقلارنىڭ بىرى بېرىلىدۇ.

ئىتتىرىفىل سەغىر (تەركىبى: سېرىق ھېلىلە، كابىل ھېلىلىسى، بەلىلە پوستلىرى، ئۇرۇقىدىن ئايرىلغان ئامىلە قاتارلىقلارنىڭ ھەرقايسىسىدىن 33 گرامدىن ئېلىپ، دورىلار-نى سوقۇپ، ئەلگەكتىن ئۆتكۈزۈپ، يېتەرلىك مىقداردا ھەسەل بىلەن يۇغۇرۇپ تەييارلىنىدۇ) دىن 5 ~ 7 گرامغىچە ياكى تېۋىپنىڭ كۆرسەتمىسى بويىچە ئىستېمال قىلىنىدۇ ياكى ئىتتىرىفىل كەبىرى (تەركىبى: كابىل ھېلىلىسى ۋە بەلىلە پوستى قاتارلىقلارنىڭ ھەرقايسىسىدىن 20 گرامدىن، قارا ھېلىلە، ئامىلە پوستى، قارىمۇچ، پىلىپل قاتارلىقلار-نىڭ ھەرقايسىسىدىن 20 گرامدىن، شاقاقۇل، زەنجىۋىل، سېرىق تۈدەرى، قىزىل تۈدە-رى، ئەرمىدۇن ئۇرۇقى <لىسانىل ئاساپىر>، ئاق بەھمەن، قىزىل بەھمەن، ناۋات، ھەببى قەلقلە، كۈنجۈت، ئاق كۆكنار ھەربىرى يەتتە گرامدىن، ھەسەل پۈتۈن دورا ئېغىرلىقىنىڭ ئۈچ باراۋىرىدە، بادام يېغىدىن 430 گرام <كۈنجۈت يېغى بولسىمۇ بولىدۇ>

ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بادام يېغى بىلەن ياغلاپ، ھەسەلنى ئارىلاشتۇرۇپ مەجۇن تەييارلاپ، ئۈچ ئاي تۇرغۇزۇلىدۇ) دىن كۈنگە 1 ~ 2 قېتىم 4 ~ 6 گرامغىچە ئىستېمال قىلىشقا ناھايىتى ئوبدان ئۈنۈم بېرىدۇ. ماددىنى سۈرۈپ چىقىرىش بەك كۆپ بولۇپ كەتكەندە، سۈيدۈك تۇتۇلۇپ قېلىش ئەھۋاللىرى كۆرۈلىدۇ. بۇنىڭغا دىققەت قىلىش لازىم. ئەگەر ئىچى سۈرۈپ كەتسە، ئارپىبەدىيان، ئانار ئۇرۇقى، رەيھان ئۇرۇقى، ئەرەب يېلىمى ھەرقايسىسىدىن گرامدىن ئېلىپ، ئۇرۇق دورىلارنى قورۇپ، ئەرەب يېلىمى بىلەن قوشۇپ سوقۇپ بېرىلىدۇ.

ئەسكەرتىش:

ئىسسىق مىزاجلىق كىشىلەر ياز كۈنلىرى ئىستېمال قىلماسلىقى كېرەك ياكى سىر-كەنجىۋىل بىلەن بېرىش لازىم.

3. جىگەر مىزاجىنىڭ قۇرۇقتىن بۇزۇلۇشى

ئالامىتى:

پۈتۈن بەدەن ئورۇق ۋە تېرە قۇرغاق بولىدۇ. تىل ۋە ئېغىز ئىچى دائىم قۇرۇپ تۇرىدۇ. تومۇر قاتتىق سالىدۇ. قان ئازلىق، قەۋزىيەت بولىدۇ. ماددىسى سەپرا بولۇپ، روھىي ئالامەتلىرىدىن غەمكىنلىك، خىيالچانلىق، يامان پىكىرلەردە بولۇش ئەھۋاللىرى كۆرۈلىدۇ. ھەزىم قىلىش بۇزۇلۇپ، جىگەر ساھەسى تېلىپ ئاغرىپ تۇرىدۇ.

داۋاسى:

ماددىسىز بولغاندا ھۆللۈك تەرەپتىكى چارىلار قىلىنىپ، شەرىپتى نېلۇپەر، شەرىپتى خەشخاش، كاسىنە ئۇرۇقى، سېمىز ئوت ئۇرۇقىنىڭ شىرىسى بېرىلىدۇ. قاپاق ئۇرۇقىنىڭ مېغىزى، بادام يېغى، موم ياغلىرىنى بىنەپشە يېغى بىلەن قوشۇپ، جىگەر ئۈستىگە سۈركەش لازىم. غىزاسىغا كېپەك شىرىسىدە ناۋات ۋە بادام يېغى بىلەن ھالۋا تەييارلاپ بېرىش، قاپاق، پالەك، ئاقلاڭغان ئارپا ۋە سۆڭەك يىلىكى بىلەن تاماق ئېتىپ بېرىش، ئەمما ھۆللۈكنى ھەددىدىن ئارتۇق قىلىشتىن ساقلىنىش لازىم.

ماددى بولغانلىرىدا ئالدى بىلەن مەتبۇخى ئەفتمۇن II (تەركىبى: ئەفتمۇن، كابىلە ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبەرە يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قۇيۇپ يېرىمى قالغۇچە قاينىتىپ، ئەفتمۇننى بىر خالتىغا سېلىپ، ئاغزىنى بېكىتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ، سۈزۈلگەن دورا سۈيى ئۈستىگە سەبىرىدىن ۋە غارىقۇننى «سىم ئەلگەكتىن ئۆتكۈزۈلگەن» سېلىپ تەييارلىنىدۇ) بەرگەندىن كېيىن يۇقىرىدىكى چارىلار قىلىنىدۇ.

4. جىگەر زەئىپلىكى

جىگەرنىڭ تۇتۇش، چىقىرىپ تاشلاش، تارتىش (سۈمۈرۈش) ۋە ھەزىم قىلىش قاتارلىق تۆت قۇۋۋىتىنىڭ زەھەرلىنىشى جىگەر زەئىپلىكىنى پەيدا قىلىدۇ.

ئالامىتى:

سۈيدۈك رەڭگى گۆش يۇغان سۈدەك (قىزغۇچ) كېلىدۇ. بەدەن ئورۇقلاپ دەرمات سىزلىنىدۇ. ئىشتىھا ئازىيىپ، ئوڭ تەرەپ يېتىم قوۋۇرغا ئاستىدا چىمىلداپ ئاغرىش سېزىلىدۇ. بۇ ھال كۆپىنچە غىزادىن كېيىن يەنى ئوزۇق ماددىلىرىنىڭ جىگەرگە ئۆتۈش ۋاقتى بىلەن توغرا كېلىدۇ. كېسەلنىڭ رەڭگى دەسلەپتە كۆكرەك بولۇپ، بارغانسېرى سېرىق رەڭگە مايىللىشىدۇ. ئارقا تەرەت مىقدارى كۆپ، رەڭگى ئاق بولۇپ قالىدۇ. سۈيدۈك ۋە تەرەت رەڭگىنىڭ ئۆزگىرىشى ئاساسەن جىگەرنىڭ ھەزىم قىلىش ۋە سۈمۈرۈش كۈچىنىڭ ئاجىزلىقىدىن، ئوزۇقلۇقلار بەدەنگە ياخشى ئۆزلەشمەي چىقىپ كەتكەنلىكىدىن دېرەك بېرىدۇ. جىگەردىكى تۇتۇشنىڭ بۇزۇلۇشى بىلەن بەدەن كۈندىن - كۈنگە ئورۇقلايدۇ ۋە بوشاڭلىق پەيدا بولىدۇ. جىگەردىكى چىقىرىپ تاشلاشنىڭ بۇزۇلۇشى بىلەن كېرەكسىز ماددىلار جىگەردە ساقلىنىپ قېلىپ، قورساق ئېسىلىشتەك ھاللارنى كەلتۈرۈپ چىقىرىدۇ. جىگەرنىڭ زەئىپلىكى ئۇنىڭ تۆت قۇۋۋىتىنىڭ بىر قانچىسى ياكى ھەممىسىنىڭ بۇزۇلۇشى بىلەن كېلىپ چىقىشى مۇمكىن. بۇنى كۆرسىتىلگەن ئالامەتلەر بىلەن ئايرىپ چىقىش مۇمكىن.

سەۋەبى:

جىگەرنىڭ زەئىپلىكى ئاساسەن مۇنۇ ئۈچ خىل سەۋەبتىن كېلىپ چىقىدۇ:

- (1) جىگەر مىزاجىنىڭ بۇزۇلۇشى.
- (2) جىگەر تومۇرلىرىدىكى توسۇلۇش (سۈددە) ياكى جىگەرنىڭ ياللۇغى.
- (3) مۇناسىۋەتلىك ئەزالارنىڭ (ئاشقازان ۋە تالنىڭ) زەھەرلىنىشى جىگەرگە تەسىر قىلىش.

داۋاسى: جىگەر مىزاجى بۇزۇلغان سەۋەبتىن بولغانلىرىدا يۇقىرىدا كۆرسىتىلگەن چارىلار قىلىنىدۇ.

جىگەرنىڭ ياللۇغلىنىشى ياكى توسۇلۇشىدىن بولغانلىرىنىڭ داۋاسى ئاساسەن سەۋەبىدىن بىر تەرەپ قىلىش (جىگەر توسۇلۇش ۋە جىگەر ياللۇغىغا قاراك).

تال ۋە ئاشقازان سەۋەبى بىلەن بولغان جىگەر زەئىپلىكىدە ئاشقازان، تالنى داۋالاش بىلەن بىللە جىگەرنى قۇۋۋەتلەيدىغان دورىلارنى مەسىلەن: خۇش پۇراقلىق غىزا، دارچىن، ئىزخىر ۋە زەپەرگە ئوخشاش دورىلارنى بېرىش لازىم. جىگەرنىڭ چىقىرىپ تاشلاش قۇۋۋىتىنىڭ زەئىپلىكى ئېغىر بولغانلاردا كونا كىتابلاردا كۆرسىتىلىشىچە، ئۆسەيلىم

تومۇرىدىن قان ئېلىش ياخشى نەتىجە بېرىدۇ. جىگەرنىڭ ھەزىم قۇۋۋىتىنى كۈچلەندۈرۈش ئۈچۈن مەجۇنى سەنجىرىنا (تەركىبى: قۇندۇز قەھرى، دارچىن، ئەپيۈن، ئاسارۇن، فۇھ (ئوردان)، موھ ۋە دۇقۇدىن ئۈچ گرام، قارىمۇچ، پىلىپىل، بارى زەد ۋە قۇستە شېرىن 20 گرام، زەپەر بەش گرام، ھەسەلدىن پۈتۈن دورىلار ئېغىرلىقىنىڭ ئۈچ باراۋىرىدە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەل بىلەن مەجۇن تەييارلاپ، ئۈچ ئاي تۇرغۇزۇلىدۇ) دىن كۈنىگە بىر قېتىم 1.5 گرام ياكى ئۈچ گرامدىن ئىستېمال قىلىنىدۇ. سىرتتىن ياغلاش ئۈچۈن سەبرە، ئانارگۈلى، ئانار پوستى، لادەن، ئىزخىر قاتارلىقلارنى يۇمشاق سوقۇپ، گۈلاب بىلەن نەمدەپ، جىگەر ئۈستىگە قويۇش؛ قورۇغۇچىلارنى بېرىشتە ئېھتىيات قىلىپ، توسالغۇنى ئېچىشقا دائىم دىققەت قىلىش لازىم. تۇتۇش قۇۋۋىتىنىڭ زەئىپلىكىدە ئالما شەرىپىتى، بېھى شەرىپىتى بېرىلىپ، زىرە، ئۇد ۋە ئالمىنى قوشۇپ سوقۇپ، جىگەر ئۈستىگە قويۇش كېرەك. جىگەرنىڭ چىقىرىپ تاشلاش قۇۋۋىتىنى كۈچلەندۈرۈش ئۈچۈن مائۇلجەبىن (تەركىبى: ئەفتىمۇن، ئۈستقۇد-دۇس ھەرقايسىسى 33 گرامدىن، ھېلىلە پوستى 66 گرام، شاھتەررە، گاۋزىبان، بىستىپايەج، سانا، بادىرەنجى بۇيا 17 گرامدىن، غارىقۇن، تۇربۇت يەتتە گرامدىن، سىركە 26 گرام، ئۆچكە سۈتى 40 گرام، شېكەر 33 گرام، تەرەنجىبىن 66 گرام، بادام مېغىزىدىن 33 گرامدىن ئېلىپ، ئەفتىمۇن، ئۈستقۇددۇستىن باشقىلىرىنى سىركە بىلەن ئۈچ چوڭ چىنە سۇغا چىلاپ قويغاندىن كېيىن، ئۈستقۇددۇس قوشۇپ يېرىمى قالغۇچە قاينىتىپ، سۈزۈپ، تىرىپىنى سىقىپ، سۈيىگە شېكەر تەرەنجىبىن، سۈتنى قۇيۇپ بىر قاينىتىپ ئېلىپ، بادام مېغىزىنى يانچىپ قوشۇۋېتىلىدۇ) تەرەنجىبىننى ئالدى بىلەن ئېرىتىپ سۈزۈش كېرەك) كۈنىگە 1 ~ 2 قېتىم 1 ~ 2 پىيالىدىن ئىستېمال قىلىنىدۇ. سىركەنجىۋىل ۋە ھېلىلە مۇراپباسى بېرىلىدۇ. غىزاسىغا چالا پىشۇرۇلغان تۇخۇم سېرىقى بېرىلسە ياخشى. ئادەتتە غىزاسىغا دارچىن، قارىمۇچ، پىلىپىل ۋە زەنجىۋىل سېلىپ بېرىش لازىم.

2 § جىگەردىكى توسۇلۇش

جىگەر توسۇلۇش — جىگەرنىڭ ئۆز تومۇرلىرىدىكى توسۇلۇش ياكى ماسارقا تومۇردىكى توسۇلۇشلاردىن ئىبارەت. ئالامىتى ۋە داۋاسى جەھەتتىن بىر - بىرىدىن پەرقلىنىدۇ.

1. جىگەر تومۇرلىرىدىكى توسۇلۇش

سەۋەبى:

جىگەرنىڭ ھەر خىل جاراھەتلىرىدىن كېيىن جىگەر تومۇرلىرىنىڭ تاتۇقلىشىپ قېلىدۇ.

شى، جىگەرنىڭ ياللۇغلىنىشى، جىگەر تومۇرلىرى ئىچىگە ھەرخىل چاپلاشقاق قويۇق ۋە قاتتىق ماددىلارنىڭ ئولتۇرۇشۇپ قېلىشى قاتارلىق بۇ خىل توسۇلۇشنىڭ سەۋەبلىرى كۆپ ئۇچرايدۇ. مەسىلەن: تاتلىق ۋە غەلىز تاماقلاردىن كېيىن كۈچلۈك تەن ھەرىكەت قىلىش، ھاراق ۋە مۇسەللەسلەرنى كۆپ ئىچىش، قورۇغۇچى نەرسىلەرنى كۆپ ئىستېمال قىلىش، بۇزۇلغان يېمەكلىكلەرنى يېيىش بىلەنمۇ توسۇلۇش كېلىپ چىقىشى مۇمكىن. بەزىلەر جىگەر تومۇرلىرىنىڭ تۇغما تار بولۇشىنى بىر سەۋەب دەپ كۆرسىتىدۇ.

ئالامىتى:

قان ئازلىق ئالامەتلىرىنىڭ كۈندىن - كۈنگە زىيادە بولۇشى، رەڭگى سارغىيىش ئالامىتى بىلەن بىللە تەرەت گۆش سۈيىدەك كېلىدۇ. جىگەر ساھەسىدە ئېغىرلىق ۋە ئاغرىش سېزىلىدۇ. توسۇلۇش جىگەرنىڭ ئۈستۈنكى قىرلىرىدا بولسا ئېغىرلىق ۋە ئاغرىش، جىگەر ئىششىقلىرىمۇ روشەن بولمايدۇ. توسۇلۇش ئېغىر بولسا بەدەندە ئىششىق كۆرۈلۈشى مۇمكىن. سۈيۈك مىقدارىمۇ ئازىيىدۇ. بۇ چاغدا نەپەس قىيىنلىشىش ۋە ماددىلارنى ئۆزلەشتۈرۈش ناچارلىشىش ئالامىتى كېلىپ چىقىدۇ. كېسەلنىڭ رەڭگى ئاقۇچ سېرىق بولىدۇ. جىگەر ياللۇغى بىلەن جىگەر توسۇلۇشنىڭ پەرقى شۇكى، ياللۇغلىنىش قىزىتمىلىق ۋە ئاغرىش كۈچلۈك بولىدۇ. ئەمما توسۇلۇش قىزىتمىسىز بولۇش بىلەن ئېغىرلىق سېزىلىش كۈچلۈكرەك كېلىدۇ.

داۋاسى:

توسالغۇ جىگەرنىڭ يۇقىرىقى قىرلىرىدا بولۇپ، سۈيۈك ئاز ۋە كېسەلنىڭ مىزاجى ئىسسىق تەرەپتە بولسا، تۆۋەنكى دورىلارنى سىركەنجىۋىل بىلەن قوشۇپ بېرىلىدۇ.

ئارپىبەدىيان، ئوغرىتىكەن، كاسىنە ئۇرۇقى ھەرقايسىسى 13.2 گرامدىن، قوغۇن ئۇرۇقى 19.8 گرام، تەرخەمەك ئۇرۇقى 16.5 گرام، پىرسياۋشان 9.9 گرام، ئىتئۇ-زۈمى 19.8 گرام، كاسىنە يىلتىزى 33 گرام، كاسىنە ئۇرۇقى 13.2 گرام، سېرىق يۆگەي ئۇرۇقىدىن 13.2 گرامدىن ئېلىپ، دورىلارنى سوقۇپ، تۆت سائەت قايناق سۇغا چىلاپ، ئاندىن كېيىن يېرىمى قالغۇچە قاينىتىپ، سۈزۈپ تەييارلاپ، جىگەر ئۈستىگە چېپىلىدۇ. جۈڭدە، ئەپسەنتىن، رەۋەن چىنلەرنى سوقۇپ، كەرەپشە ياكى كاسىنە سۈيى بىلەن ئارىلاشتۇرۇپ جىگەرگە چېپىشىمۇ مۇمكىن.

توسۇلۇش جىگەرنىڭ تۆۋەنكى تەرەپلىرىدە بولسا، كېسەلنىڭ مىزاجىغا قاراپ سۈرگە بېرىلىدۇ. بۇنىڭ تەركىبىدىكى دورىلار سېرىق ھېلىلە، قارا ھېلىلە، سانا، پۇنۇس، ئىتئۇزۈمى، ئامىلە، تەمرى ھىندى، تەرەنجىبىن، كاسىنە ئۇرۇقى ۋە يىلتىزدىن ئىبارەت بولۇشى لازىم ياكى مۇۋاپىق دورىلار بىلەن ھۆقنە قىلىنىدۇ. جىگەردىكى توسۇلۇشنى ئېچىش ۋە سۈيۈك ھەيدەش ئۈچۈن، كېسەلنىڭ مىزاجىغا قاراپ مۆتىدىل ياكى ئىسسىق خۇسۇسىيەتلىك سىركەنجىۋىل بۇزۇرى (تەركىبى: كەرەپشە ئۇرۇقى، كاسىنە ئۇرۇقى، ئارپىبەدىيان ئون گرام، بەدىيان يىلتىزى، كەرەپشە يىلتىزى 33 گرامدىن، سىركە 165

گرام، شېكەردىن 396 گرام (قەنت بولسىمۇ بولىدۇ) دىن ئېلىپ، دورىلارنى چالا سوقۇپ، 1.5 كىلوگرام قايناق سۇغا ئۆت سائەتكىچە چىلاپ قويۇپ، كېيىن يېرىمى قالغۇچە قاينىتىپ، سۈزۈپ سىقىپ، قەنت بىلەن سىركىنى قويۇپ قىيام قىلىپ تەييارلىنىدۇ) دىن كۈنگە ئۈچ قېتىم، ھەر قېتىمدا 3 ~ 5 قوشۇققىچە ئىستېمال قىلىنىدۇ. سىركەنجىۋىل بۇزۇرى ھار (تەركىبى: ئۇسارە غاپەس، رەۋەن يەتتە گرامدىن، كەرەپشە، كاسىنە ئۇرۇقى، ئارپىبەدىيان، رۇم بەدىيان، كۈشۈش ئۇرۇقى 17 گرامدىن، بىخ كەبىر پوستى، بەدىيان يىلتىزى، كەرەپشە يىلتىزى 26 گرامدىن، سىركە 165 گرام، قەنتنى 200 گرامدىن ئېلىپ، دورىلارنى چالا سوقۇپ، بىر كىلوگرام سۇغا بىر كېچە چىلاپ، ئەتىسى قاينىتىپ، يېرىمى قالغاندا تىرىپلىرىنى سۈزۈپ، تازا سىقىپ، سۈيىگە قەنت، سىركە قوشۇپ قىيام قىلىپ تەييارلىنىدۇ) دىن كۈنگە ئۈچ قېتىم، ھەر قېتىمدا 3 ~ 5 قوشۇققىچە ئىستېمال قىلىنسا ناھايىتى مەنپەئەتلىك.

غىزالىنىش جەھەتتە، قاننى قويۇقلاشتۇرىدىغان، ناچار ھەزىم بولىدىغان تاماقلاردىن پەرھىز قىلىش، تېز ھەزىم بولىدىغان سۇيۇق تاماقلارنى بېرىش لازىم.

2. جىگەر ماسارىقا تومۇرلىرىنىڭ توسۇلۇشى

ماسارىقا توسۇلۇشىغا ئۇنىڭدا ھاسىل بولغان ماددىلار سەۋەب بولىدۇ. بۇنىڭ سەۋەبى بىرىنچى پەسىلدە سۆزلەندى.

ئالامىتى:

ماسارىقا ئورنىدا تارتىشقاندا كى ئاغرىش ۋە ئېغىرلىق سېزىلىدۇ. ئاغرىش ئاشقازاننىڭ ساھەسىدىمۇ سېزىلىشى مۇمكىن. ئەمما جىگەردە ئىششىق ياكى ئاشقازاننىڭ ئۆزىدە بىرەر زەھەرلىنىش تاپقىلى بولمايدۇ. بىمار بارغانسېرى ئورۇقلايدۇ. توسالغۇنىڭ ھاسىل بولۇشى ئاستا داۋاملاشقاندا، بەدەن ئاجىزلاش كېيىنرەك پەيدا بولۇشى مۇمكىن. ئەمما ئاشقازان ساغلام تۇرۇقلۇق، ئوڭ تەرەپ قورساقنىڭ كىندىكىچە بولغان ئارىلىقىدىكى ئېغىرلىق ۋە ئاغرىش بۇنىڭدىن دېرەك بېرىدۇ.

داۋاسى:

جىگەر توسۇلۇشتا كۆرسىتىلگەن توسالغۇلارنى ئاچقۇچى ۋە ماددىنى سۈيۈلدۈرگۈچى دورىلارنى تاللاپ بېرىش لازىم. مەسىلەن: سىركەنجىۋىلگە بەدىيان، كاسىنە، ئوغرىتە، كەن، قوغۇن ئۇرۇقى، سېمىزئوت ئۇرۇقى، ئىتتۈزۈمى، سېرىق يۆگەي ئۇرۇقى، تەرخەمەك ئۇرۇقى، سەۋزە ئۇرۇقىنى قوشۇپ قاينىتىپ بېرىلىدۇ.

3. جىگەر كۆپۈپ قېلىش

جىگەرگە ناچار ۋە يەللىك تاماقلارنىڭ يېلى پەيدا بولۇپ قېلىپ، قورساق تويغاندىن كېيىن غىزا ھەزىم بولۇپ كەتكەن چاغدا ئوڭ قوۋۇرغا ئاستىدا تارتىشقاندا كېڭىيىش ۋە ئاغرىش پەيدا بولۇۋالىدۇ. ئەمما ئاغرىش ئانچە ئېغىر بولمايدۇ ھەم بىمارنىڭ رەڭگى سارغايمايدۇ. جىگەر ساھەسىدە يەل مېڭىپ يۈرگەندەك سېزىلىدۇ.

داۋاسى:

مەجۇنى جاۋارش كۇمۇنى (تەركىبى: زىرە ۋە بىر كېچە سىركىگە چىلاپ قۇرۇتۇلغان، 594 گرام، قارىمۇچ 99 گرام، زەنجىۋىل، يالپۇز 132 گرامدىن، بۆرە ئەرمىنى «توغرىغۇ» 33 گرام، سەلىخە، دارچىن، ھەببى بىلسان، قىرغە، سۈمبۇل ۋە مەستىكى رۇمى 13 گرامدىن ئېلىنىدۇ. زىرىنى مۇدەپپەر قىلىش ئۇسۇلى: زىرىنى توپا، ئەخلەتلىرىدىن ئايرىپ، قاچىغا سېلىپ، زىرە ئۈستىگە زىرىدىن تۆت ئىلىك يۇقىرى چىقىرىپ سىركە قۇيۇپ، زىرە بىر كېچە - كۈندۈز تۇرغۇزۇلغاندىن كېيىن سۈزۈۋېلىپ، ساپە يەردە ئۈستىنى يېپىپ قۇرۇتۇپ، بىر ئاز قىزىتىپ قورۇپ، زىرە چالراق سوقۇلىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، تالقان قىلىنىدۇ. ھەسەلنى ئېرىتىپ، توغرىغۇنى سېلىپ ئارىلاشتۇرغاندىن كېيىن زىرە ۋە تالقان دورىلارنى ھەسەلگە سېلىپ تازا ئارىلاشتۇرۇپ تەييارلىنىدۇ) دىن 3 ~ 7 گرامغىچە ئىستېمال قىلىنىدۇ. شەرىپىتى دىنار II (تەركىبى: كەرەپشە يىلتىزى، كاسىنە يىلتىزى، بەدىيان يىلتىزى، 66 گرامدىن، چۈچۈكبۇيا يىلتىزى 99 گرام «ئاقلاغان»، قىزىلگۈل خەمىكى، ئەفتىمۇن، زىرىق 33 گرامدىن، رەۋەن چىنى، كۈشۈش ئۇرۇقى، ئىزخىردىن 13 گرامدىن ئېلىپ، كۈشۈش ئۇرۇقى ۋە ئەفتىمۇننى چالا سوقۇپ، ئايرىم ھالدا بىر كىچىك خالتىغا سېلىپ ئاغزىنى تىكىپ، قالغان دورىلارنى چالا سوقۇپ، تۆت چوڭ چىنە سۇغا بىر كېچە چىلاپ قويۇپ، ئەتىسى يېرىمى قالغۇدەك قاينىتىپ، سىقىپ، سۈزۈپ، تەييارلىغان خالتىنى ئۇنىڭغا تاشلاپ ئىككىلا قاينىتىپ، خالتىنى ئوبدان سىقىپ ئېلىپ، 396 گرام قەنت بىلەن قىيام قىلىنىدۇ. كېيىن رەۋەننى يۇمشاق سوقۇپ، ئۈستىگە سېلىپ تەييارلىنىدۇ) دىن كۈنىگە ئۈچ قېتىم 3 ~ 5 قوشۇققىچە ئىستېمال قىلىنىدۇ ۋە ھاجەتكە قاراپ مۇۋاپىق سۈرگە بېرىلىدۇ. سوغۇق سۇ ئىچمەسلىك، ئىچىدىغان ئۇسۇلۇقىغا بەدىيان، كاسىنە ۋە قىزىلگۈل ئەرقى بېرىلىدۇ. تۈز ۋە ئىسسىق كۈل ئېلىپ، جىگەرگە ئىسسىق ئۆتكۈزۈش ۋە ئەتىگەندە مۇنچىغا چۈشۈش كېرەك.

4. جىگەر سانجىقى^①

ئالامىتى:

كۆپىنچە سەھەردە ناشتىدىن ئىلگىرى قاتتىق ئەمگەك قىلسا ياكى مۇنچىدىن چىقىپلا سوغۇق بىر نەرسە ئىچسە، بىردىنلا ئوڭ تەرەپ قوۋۇرغا ئاستىدا چىدىغۇسىز سانجىقسىمان ئاغرىق پەيدا بولىدۇ. ئاغرىشنىڭ ئالاھىدىلىكى شۇكى، تېز باشلىنىدۇ ۋە تېز يوقىلىپ كېتىدۇ. بۇنىڭغا سەل قارالسا ياكى خاتا گۇمان قىلىنسا، جىگەر ياللۇغى ياكى سۇلۇق ئىششىقنى كەلتۈرۈپ چىقىرىدۇ.

داۋاسى:

ماتا ياكى بىر پارچە رەختنى قايناق سۇغا چىلاپ، دەرھال جىگەر ساھەسىگە قويۇش لازىم. ئاندىن قايناق سۇ ئىچكۈزۈلىدۇ ۋە سۈمبۈل، مەستىكىلەرنى سوقۇپ، تۇخۇم سېرىقى بىلەن قوشۇپ ئاغرىق بار جايغا قويۇلىدۇ.

3 § . جىگەر ئىششىقى

1. ماددىلىق جىگەر ئىششىقى

جىگەردىكى ئىششىق پەيدا قىلغۇچى خىلىتلار (ماددىلار) سەۋەبىدىن بولسا، بۇ ماددىلىق ئىششىق (ۋەزەمى ماددى) دەپ ئاتىلىدۇ. ئىششىق جىگەرنىڭ دۆڭچىسى ياكى ئاستىنقى قىر قىسىملىرىدا بولۇشى مۇمكىن. ئەمما بەزىدە ھەر ئىككىلا قىسىمنىڭ ئىششىقىمۇ ئۇچرايدۇ. ئىششىقنىڭ قايسى جايدا ئىكەنلىكىنى تۆۋەندىكى ئالامەتلەردىن پەرقلەشكە بولىدۇ. مەسىلەن: ئىششىق جىگەر دۆڭچىسى (يۇقىرىقى قىرلىرى) دە بولغاندا قاتتىق يۆتەل، دەم تۇتۇلۇش بىلەن سۈيدۈك توختايدۇ. جىگەر ئۈستىدە يېرىم ئايىسىمان ئاغرىيدىغان دائىرە شەكىللىنىدۇ. ئەگەر ئىششىق جىگەرنىڭ تۆۋەنكى قىرىدا بولسا كۆڭلى ئاينىش، سەپرا (سېرىق سۇ) قەي قىلىش، قول - پۇت سوۋۇپ كېتىش ۋە ھوشىدىن كېتىش قاتارلىق ئالامەتلەر بولىدۇ. ھەر ئىككىلا قىسىمدا يەنى پۈتۈن جىگەردە ئىششىق بولغاندا قايسى قىسىمنىڭ ئىششىقى كۈچلۈك بولسا، قارشى تەرەپنىڭ ئالامىتى ئانچە روشەن بولمايدۇ. ئەمما ئەتراپلىق كۆرگەندە ئازدۇر - كۆپتۇر تېپىلىشى مۇمكىن.

ئالامىتى:

قان ۋە سەپرادىن بولغان جىگەر ئىششىقلىرىدا ھارارەت، تەشئالىق، جىگەر ئەتراپىدا

① ئادەتتە جىگەر كېمەللىكلىرىنىڭ كۆپچىلىرىدە جىگەردە ئاغرىش بولىدۇ. بۇ كېمەللىك ئالامەتلىرىنىڭ بىرى سانجىلىق ئاغرىش بۇلاردىن پەزىلەندۈرۈلگەن.

ئېغىرلىق سېزىلىش — ئىشتىھا تۇتۇلۇش ۋە ئىششىقنىڭ بارغانسېرى تۆۋەنگە قاراپ راۋاجلانغانلىقى قاتارلىق ئورتاق ئالامەتلەر بولىدۇ. قاندىن بولغاندا ئېغىرلىق كۈچلۈك-رەك؛ سەپرادىن بولغاندا جىگەردە ئېچىشىش ۋە سېرىقلىق كۆپرەك بولىدۇ. بۇلار قان ۋە سەپرادىن بولغان ئىششىقنىڭ ماددىلارغا خاس ئالامەتلىرىدىن ئىبارەتتۇر. ئەمما ئىششىقنىڭ جايلاشقان يېرىگە قاراپ، يۇقىرىقى ئومۇمىي ئالامەتلەر بىللە قوشۇلۇپ كېلىدۇ. بولۇپمۇ بۇ تۈرىدە ئىششىقنىڭ ئاشقازانغا بەرگەن تەسىرى كۈچلۈك بولغاچقا، ھەزىمنىڭ بۇزۇلۇشى بىلەن بىللە ھېق تۇتۇش روشەن ھالدا ئېغىر بولىدۇ. كۆپ ھاللاردا، قەۋزىيەت ئېغىر بولغاندا چوڭ ئۈچەي ياللۇغى (قۇلۇنجى) دەپ خاتا گۇمان تۇغۇلىدۇ (چۈنكى ھۇ ۋە ھېق، ئۈچەي ئاغرىشى بولىدۇ). بۇ چاغدا قۇلۇنجىغا قارشى دورا بەرگەندە ئېغىر ئاقىۋەتلەر كېلىپ چىقىدۇ. ئەمما ئىششىق ماسارىقا تومۇرلىرىنى توسۇپ، ئوزۇق ماددىلىرىنىڭ جىگەرگە كېلىشى توسۇلۇپ قالغاندا، ئەكسىچە ئاغرىقنىڭ ئىچى سۈرۈپ كېتىدۇ. ئەبۇ ئەلى ئىبىن سىناننىڭ قارىشىچە، جىگەر ئىششىقىدىكى ئىچ سۈرۈش كېسەلنىڭ ئاقىۋىتى ناچارلىقىنى كۆرسىتىدۇ. تومۇر ھەرىكىتى قاندىن بولغاندا چوڭ ۋە تېز، سەپرادىن بولغاندا كىچىك ۋە تېز بولىدۇ. سەپرادىن بولغان ئاغرىقلارنىڭ سۈيۈكى يالقۇن رەڭلىك، قاندىن بولغانلاردا بولسا قىزغۇچ رەڭدە كېلىدۇ.

داۋاسى: ئۈكھەل ۋە باسلىق تومۇردىن قان ئېلىنىدۇ. قاننى كېسەلنىڭ ئومۇمىي ئەھۋالىغا قاراپ ئاز - ئازدىن بىر قانچە قېتىم ئېلىش لازىم. قان ئېلىپ بولغاندىن كېيىن، كاسىنە، ئىتتۇزۇمنى قاينىتىپ، سۈيىنى ئانار شەرىبىتى (تەركىبى: تاتلىق ئانار دانىسى بىر ھەسسە، ئاچچىق ئانار دانىسى يېرىم ھەسسە، شېكەردىن ئۈچ ھەسسە ئېلىپ، ئانار دانىلىرىنى پاكىز نەرسە بىلەن سىقىپ، سۈزۈپ، شېكەرنى سېلىپ، ئوتنى سۇس قالاپ، ھوشيارلىق بىلەن قاينىتىپ قىيام قىلىپ، ئوتنى كۈچلۈك قالاپ شەرىبەت كۆيۈپ قارىداپ كېتىشتىن ساقلىنىش شەرت، تەييارلىنىدۇ) دىن كۈنگە ئۈچ قېتىم ئىستېمال قىلىنىدۇ ۋە قەنت بىلەن تەييارلىغان سىركەنجىۋىللەر بىلەن قوشۇپ بېرىلىدۇ (سەپرادىن بولغانلىرىدا قان ئېلىنمايدۇ). ئانار شەرىبىتىنى يالغۇز ھالدا ياكى باشقا قورۇغۇچى مېۋە سۇلىرى، مەسىلەن: بېھى ۋە ئالما سۇلىرى بىلەن بىللە بېرىشكە بولمايدۇ.

ئىششىق جىگەرنىڭ تۆۋەنكى قىسمىدا بولغاندا، سۈيۈك ھەيدىگۈچى تەسىرگە ئىگە دورىلارنى بەرمەستىن، ئىچىنى يۇمشاق تۇتۇشقا دىققەت قىلىش لازىم. ئەگەر قەۋزىيەت كۈچلۈك بولسا، كاسىنە ئۇرۇقى ۋە ئىتتۇزۇمنى قايناتقان سۇدا پۈنۈس، خىيارشەنبەرنى ئېرىتىپ سۈزۈپ ئىچىشكە بېرىلىدۇ. دورا مىقدارى كېسەل ئەھۋالىغا قاراپ بولسا بېرىلسە ياكى ھۆقنە قىلىسىمۇ بولىدۇ.

ئىششىق جىگەرنىڭ ئۈستۈنكى قىسمىدا بولغاندا، سۈيۈك ھەيدىگۈچى دورىلارنى بېرىش بىلەن تەرەتتىڭ ئېتىدالدا بولۇشىغا دىققەت قىلىدۇ. ئارپا سۈيى ۋە ئىسپىغۇل

لوئابى بېرىلىدۇ.

سىرتتىن چېپىش ئۈچۈن ئالدى بىلەن ئىششىق قاتۇرغۇچى (راۋادىيات) لاردىن ئارپا ئۇنى، ئاق سەندەل كېپىكى، گۈلاب، كاسىنە سۈيى قاتارلىقلارنى باراۋەردىن ئېلىپ، جىگەر ساھەسىگە چېپىلىدۇ. ئەگەر ئېچىشىپ ئاغرىش كۈچلۈك بولسا، بۇ خىلدىكىلەرگە بىر ئاز كاپۇر قوشۇش كېرەك. ئاندىن كېيىن تارقاقچۇچى دورىلار (مۇھەللىلەر) نى چېپىش كېرەك. مەسىلەن: بابۇنە، ئىككىلىملىك، زىغىر، شۇمشا، ئەنجۈر، گۈلبىنەپشە قاتارلىقلارنى باراۋەر مىقداردا ئېلىپ، بىر ئاز نەمدەپ جىگەر ساھەسىگە چېپىلىدۇ. ئىچى سۈرۈپ كېتىش ئەھۋاللىرى بولسا، تۆۋەندىكى قۇرس دورىنى بېرىش كېرەك.

تاباشىر، قىزىلگۈل، زىرىخ ھەرقايسىسى 17 گرامدىن، يۇيۇلغان لوك (لوكى بەغ-سۇل) ئۈچ گرام، زىراۋەن ئۈچ گرام، زەپەدىن ئىككى گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، سۇ بىلەن ئۈچ گرامدىن قۇرس تەييارلاپ سايدا قۇرۇتۇپ تەييارلىنىدۇ) تىن كۈنىگە بىر دانىنى ئانار شەرىبىتى ياكى زىرىخ شەرىبىتى (تەركىبى: زىرىخ سۈيى بىر ھەسسە، شېكەردىن 17 گرامدىن ئېلىپ، زىرىخ سۈيىگە شېكەرنى سېلىپ، سۇس ئوت بىلەن ئۈچتىن بىرى قالدۇچە قاينىتىپ قىيام قىلىپ تەييارلىنىدۇ) دىن كۈنىگە ئۈچ قېتىم ئىككى قوشۇقتىن ئىستېمال قىلىنىدۇ. ئوت بەك تېز كېتىپ قېلىپ، دورا رەڭگىنىڭ قارىيىپ كەتمەسلىكىگە دىققەت قىلىش زۆرۈر.

بەلغەم ماددىسى كۆپ بولغان جىگەر ئىششىقنىڭ ئالاھىدە ئالامىتى شۇكى، جىگەر ساھەسىنىڭ ئاغرىشىغا قارىغاندا، ئېغىرلاشقانلىق سېزىمى ئارتۇق بولىدۇ، رەڭگى ئاقۇچ بولۇپ، تەرىتىمۇ دائىم ئاقۇچ، يۇمشاق كېلىدۇ. تەشەنلىق بولمايدۇ. ئاغرىق ئۆزى ھارغىنلىق ھېس قىلىپ، روھى كەيپىياتى ئېزىلەڭگۈ بولىدۇ. ئىششىق جىگەرنىڭ يۇقىرىقى ياكى تۆۋەنكى قىسمىدا بولغانلىق ئالامەتلىرى بىرىنچى تارماقتىكى بىلەن ئوخشاش.

داۋاسى: ئىششىق جىگەرنىڭ يۇقىرىقى دۆڭچىسىدە بولسا، سۈيدۈك ھەيدىگۈچى دورىلاردىن قىزىلگۈل، رۇم بەدىيان، كەرەپشە ئۇرۇقى ئون گرامدىن، ئارپىبەدىيان يىلتىزى، كاسىنە يىلتىزى 16 گرامدىن، ئىزخىر، مەستىكى، جۇۋىنە، سۈمبۇللارنى ئون گرامدىن ئېلىپ، چالا سوقۇپ، ئېھتىياجغا لايىق سۇ بىلەن قاينىتىپ سۈزۈپ، ئۆزىنى يالغۇز ياكى سىركەنجىۋىل بۇزۇرى بىلەن قوشۇپ بېرىلىدۇ. ئەگەر ئىششىق ئاستىنقى قىسمىدا بولسا، ئاپارەج پەيقر (تەركىبى: ئۇدىبىلسان، مەستىكى رۇمى، ئاسارۇن ۋە زەپەردىن ئون گرامدىن، سەبىرە 19 گرام، ھەسەلدىن ئۈچ ھەسسەدىن ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈلىدۇ. زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ 40 كۈن تۇرغۇزۇلىدۇ) دىن ھەر كۈنى ئاخشامدا بىر قېتىم ئۈچ گرامدىن، غارىقۇننى ئۈچ گرامدىن بېرىپ،

ئەتىگەندە قۇرسى ئەپسەنتىن (تەركىبى: ئەپسەنتىن 20 گرام، كەرەپشە ئۇرۇقى، ئاسارۇن ھەرقايسىسى ئون گرامدىن، بادام مېغىزىدىن 17 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بادام مېغىزى ئۈستىدىكى نېپىز پوستىنى ئاقلاپ سوقۇپ، دورىلار بىلەن ئىلەشتۈرۈپ، سۇ بىلەن خېمىردەك قىلىپ قۇرس تەييارلاپ، سايدا قۇرۇتۇپ تەييارلىنىدۇ) دىن كۈنىگە ئۈچ گرامدىن بىر قېتىم ئىستېمال قىلىنىدۇ.

ھەببى رەۋەن (تەركىبى: رەۋەن، غارىقۇن، سىم ئەلگەكتىن سۈرۈپ ئۆتكۈزۈلگىنى) يەتتە گرامدىن، تۇربۇت 13 گرام يۇمۇلاق، زىراۋەند، مۇقەل ئۈچ گرامدىن، رۇم بەدىياندىن 1.5 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، قايناق سۇ بىلەن خېمىردەك قىلىپ ھەب تەييارلىنىدۇ) دىن كەچتە يەتتە گرامدىن ئىستېمال قىلىنىدۇ ياكى قۇرسى رەۋەن بېرىلىدۇ.

سەۋدا ماددىسى كۆپ بولغان جىگەر ئىششىقىدا سەپرانىڭ جىگەردە تۇتۇلۇپ قېلىشى بىلەن ئىششىق باشقا تۈردىكىلەرگە قارىغاندا قاتتىق بولۇپ، جىگەرنى سىرتتىن تۇتۇپ كۆرگەندە قولغا قاتتىق بىلىنىدۇ. تەشلىق بولمايدۇ. ئېغىز قۇرۇيدۇ، ھارارەت بەزىدە بار، بەزىدە يوق، بەدەن قارامتۇل سېرىق رەڭدە بولىدۇ.

داۋاسى: ماددىنى پىشۇرۇش ئۈچۈن، ھەر كۈنى ئارپىبەدىيان، كاسىنە ئۇرۇقى، كەرەپشە ئۇرۇقى، گاۋزىبان ۋە ناۋاتلارنى مۇۋاپىق مىقداردا ئېلىپ قاينىتىپ بېرىلىدۇ. سىرتتىن سۈركەشكە موم يېغى بېرىلىدۇ ياكى تۆۋەندىكى تەركىبىنى تەييارلاپ سىرتتىن جىگەر ساھەسىگە چېپىلىدۇ. شۇمشا، ئەنجۈر، مۇقەل، ئۇشەق، ئىككىلىملىك، ئاق سەندەل كېپىكى، سۈمبۇل، ئاق موم، گۈل يېغى قاتارلىقلارنى تەييارلاپ، ئاق مومنى گۈل يېغىدا بىر ئاز قىزىتىپ ئېرىتكەندىن كېيىن، قالغان دورىلارنى يۇمشاق سوقۇپ، ياغ بىلەن ئارىلاشتۇرۇپ تەييارلىنىدۇ. سەۋدانى سۈرۈپ چىقىرىش ئۈچۈن ماۋلۇئۇسۇل ياكى مەتبۇخى ئەفتمۇن II (تەركىبى: سانا، شاھتەررە 33 گرامدىن، ئەفتمۇن 20 گرام، بالەنگو، گاۋزىبان، چۈچۈكبۇيا يىلتىزى، كاسىنە ئۇرۇقى 13 گرامدىن، پىرسە-ياۋشيان، قىزىلگۈل يەتتە گرامدىن، بادام مېغىزى 66 گرام، ئۈستقۇددۇس يەتتە گرام، شېكەر 17 گرام، ئىنتۇزۇمى ئون گرام، ئەينۇلىدىن ئون دانە ئېلىپ، دورىلارنى چالا سوقۇپ، ئۈچ چىنە قايناق سۇغا بىر كېچە چىلاپ، ئەتىسى يېرىمى قالغۇچە قاينىتىپ سۈزۈپ، تازا سىقىپ، سۈيىگە شېكەر سېلىپ تەييارلىنىدۇ) دىن بىر پىيالىدىن كۈنىگە 2 ~ 3 قېتىم ئىستېمال قىلىنىدۇ ھەم مەجۇنى نۇجاھ (تەركىبى: قارا ھېلىلە، كابىل ھېلىلىسى، بەلىلە، ئامىلە پوستى ھەرقايسىسى 33 گرامدىن، تۇربۇت، بىستىپايەج، ئەفتمۇن، ئۈستقۇددۇس 16 گرامدىن، ھەسەلدىن ئىككى ھەسسىدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلنى ئېرىتىپ، دورىلارنى ئارىلاشتۇرۇپ خېمىردەك مەجۇن تەييارلىنىدۇ. چىنە قاچىلاردا ساقلىنىپ 40 كۈن تۇرغۇزۇلىدۇ) دىن

كۈندە تاماقتىن كېيىن 1 ~ 2 قېتىم 3 ~ 7 گرامغىچە ئىستېمال قىلىنىدۇ.
دېققەت:

ھەسەلنى ئوت ئۈستىگە قويۇپ ئېرىتىشكە بولمايدۇ. ھەسەلنى قاچىغا ئېلىپ، سۇ قۇيۇلغان قازانغا سېلىپ قىزىتىلسا، سۇ قاينىغاندا ھەسەل ئېرىپ كۆپۈكلىرى يۇقىرى ئۆرلەيدۇ. بەزىلەر بىر ياشلىق تۆگە سۈتى قوشۇپ قەنت بېرىشنى ياكى سېرىق ھېلىلە، قارا ھېلىلە ئون گرامدىن، كەرەپشە ئۇرۇقى، رۇم بەدىيان ئۈچ گرامدىن ئېلىپ سوقۇپ، كۈنىگە بىر پىيالە سۈت بىلەن بېرىشنى تەۋسىيە قىلىدۇ.

يېقىلىش ياكى ئۆرۈلۈش بىلەن بولغان جىگەر ئىششىقلىرىدا، دەرھال بىر ئاز قان ئېلىۋېتىش بىلەن ئىسپىغۇل لوئابىغا ئۈچ گرام گىلى ئەرمىنى قوشۇپ بېرىلىدۇ. ئۇنىڭدىن كېيىن رەۋەن، ئوردان، دارچىنلارنى ئۈچ گرامدىن ئېلىپ، يۇمشاق سوقۇپ ئالغاندا، ئۈچ گرام تالكاننى شەرىپىتى بىلەن پەشە II (تەركىبى: نېلۇپەر، قىزىلگۈل، كاسىنە ئۇرۇقى، شاھتەررە، پەمىدۇر، ھەمىشباھار 83 گرامدىن، گاۋزىبان ئەرقى 220 گرام، چىلان يەتتە دانە، سەرپىستان توققۇز دانە، بېھى ئۇرۇقى ئۈچ گرام، قارا سونا ئۇرۇقى ئۈچ گرام، قاپاق ئۇرۇقىنىڭ مېغىزى ئۈچ گرام، تەرەنجىبىن ۋە گۈلئەتتىن 40 گرامدىن ئېلىپ، گۈلئەت بىلەن تەرەنجىبىننى ئايرىم قاچىغا، باشقا دورىلارنى ئايرىم قاچىغا سېلىپ، بىر چىنە سۇغا ئىككى سائەت چىلاپ، كېيىن ئۈستىگە ئىككى چوڭ چىنە سۇ قۇيۇپ، تەمى چىققۇچە قاينىتىپ، ئۈستىگە 33 گرام گۈلبىنەپشنى سېلىپ، بىردەم... دىن كېيىن سۈزۈپ تەييارلىنىدۇ) دىن 33 گرامغا كۈنىگە ئۈچ قېتىم قوشۇپ بېرىلىدۇ. ئەبۇ ئەلى ئىبىن سىنا ئۆز تەجرىبىلىرىدە بۇ خىلدىكى جىگەر ئىششىقلىرىدا زىراۋەندە، گىلى ئەرمىنى ۋە ھەببۇلئاس ئىچكۈزۈشنىڭ ياخشى نەتىجە بەرگەنلىكىنى يازغان.

2. جىگەر يىرىڭلىق ئىششىقى

جىگەرنىڭ ئىسسىقلىقتىن بولغان ئىششىقلىرى تارقاپ كەتمەي ئۇزۇن تۇرۇپ قالغاندا يىرىڭلىق خالتىسىمان ئىششىقلارغا ئايلىنىپ، ئاشقازاندىكى يىرىڭلىق ئىششىقلار بىلەن ئوخشاش ئۆزگىرىشلەرنى بېرىدۇ.

ئالامىتى:

يۇقىرى قىزىتما، يۈز قىزىرىش، ئاغرىش، تەشنىلىقنىڭ كۈچلۈك بولۇشى، ئىشتىھا تۈتۈلۈشلەر كۆرۈلىدۇ، جىگەرنىڭ ئاغرىشى سانجىقسىمان بولۇپ، كېسەل ئوڭدا ياتقاندا ئاغرىش ئېغىرلىشىدۇ، بارغانسېرى ئۆپكە ۋە ئاشقازانلارغىمۇ تەسىر بېرىدۇ، كۆپىنچە ئۈچەي ياكى ئاشقازانغا ئېغىز ئېلىپ يىرىڭ چىقىدۇ.

داۋاسى:

ئەگەر مەنى قىلىنىدىغان ئەھۋاللار بولمىسا، قان ئېلىش، ھىجامەت قويۇش لازىم.

مەدە ئۈچەي تەرەپكە مايىل بولسا، يەڭگىل سۈرگە دورىلارنى بېرىش كېرەك. بۆرەككە مايىل بولسا، كۆرسىتىپ ئۆتۈلگەن سۈيىدۈك ھەيدىگۈچى دورىلاردىن بېرىلىدۇ. سىرتتىن جىگەر ئىششىقىدا كۆرسىتىلگەن ئىششىق ياندۇرغۇچى دورىلار چېپىلىدۇ، بۇ چاغدا تازىلاش مەقسىتى بىلەن قەنت سۈيى، گۈلاب ياكى سىركەنجىۋىلەر يالغۇز ياكى ئارپا سۈيى بىلەن ئىچكۈزۈلىدۇ، تۈز ۋە ئەگرى تەرەپكە ئۇرۇقلىرى، قوغۇن ئۇرۇقى، كۆكنار شىرىلىرى چىلان ياكى نېلۇپەر شەرىپىتى بىلەن بېرىلىدۇ. جىگەرنىڭ ئەسلىگە كېلىشىنى تېزلىتىش ئۈچۈن، ئەت ئالدۇرىدىغان دورىلاردىن كۈندۈز بىلەن خۇنسىياۋشان، كاسىنە ۋە كەرەپشە ئۇرۇقلىرى سىركەنجىۋىل، مائۇلۇسۇللاردىن بىرى بىلەن بېرىلىدۇ.

§ 4 . باشقا جىگەر كېسەللىكلىرى

1. جىگەر تارتىشىش

بەدەن تېرىسى ياكى قاپاقنىڭ لىكىلداپ تارتىقىدەك بىر خىل سېزىم جىگەردە سېزىلىدۇ. بۇ ئۇيغۇر تېبابىتىدە «خەفەتۈلكەبەد» دەپ ئاتىلىدۇ. جىگەردىكى توسالغۇلار سەۋەبى بىلەن پەيدا بولىدىغان بىر خىل كېسەللىك بولۇپ، ناھايىتى ئاز ئۇچرايدۇ. ئالامىتى:

كېسەل كىشى جىگەر ساھەسىدە يۇقىرىدا ئېيتقانداك بىر سېزىم سېزىش بىلەن تەڭ جىگەردە ئاغرىق ھېس قىلىدۇ. جىگەرگە بىر نەرسە سانجىلغاندەك سېزىلىدۇ، پېشانىسى تەرلەيدۇ، تېز پەيدا بولۇپ، تېز يوقاپ كېتىدۇ. ئۇنىڭدىن باشقا جىگەر توسالغۇنىڭ بەزىبىر ئالامىتى بىللە كېلىدۇ.

داۋاسى:

توسالغۇنى ئېچىش ئۈچۈن سىركەنجىۋىل بۇزۇرى مۆتىدىل (تەركىبى: كەرەپشە ئۇرۇقى، كاسىنە ئۇرۇقى، ئارپىبەدىيان ئون گرامدىن، بەدىيان يىلتىزى، كەرەپشە يىلتىزى 33 گرامدىن، سىركە 165 گرام، شېكەردىن 396 گرام «قەنت بولسىمۇ بولىدۇ، ئېلىپ، دورىلارنى چالا سوقۇپ، 1.5 كىلوگرام قايناق سۇغا تۆت سائەتكىچە چىلاپ قويۇپ، كېيىن يېرىمى قالغۇچە قاينىتىپ، سۈزۈپ، سىقىپ، قەنت بىلەن سىركەنى قۇيۇپ قىيام قىلىپ، كۈنگە ئۈچ قېتىم، ھەر قېتىمدا 3 ~ 5 قوشۇققىچە ئىستېمال قىلىنىدۇ) گە ئالاھىدە مامىرانچىنى، زەپەر، رەۋەن ۋە زىرىخلار قوشۇپ بېرىلىدۇ. جىگەرنى خىلىتلاردىن تازىلاش مەقسىتى بىلەن ئىزخىر، بابۇنە، شاھتەررە، ئەپسەنتىن ۋە غاپەسلەر مۇۋاپىق مىقداردا قوشۇپ بېرىلىدۇ.

2. جىگەر يىگىلەپ كېتىش

جىگەر ئۆز ئەسلىدىكى ھالىدىن ئۆزگىرىپ، قېتىپ كىچىكلىشىپ قالىدۇ. بۇ جىگەر- نىڭ ياللۇغلىنىشى ۋە ھەر خىل زەھەرلىنىشلىرىنىڭ ئاقىۋىتىدۇر.
ئالامىتى:

جىگەر بار تەرەپتە ئېغىرلىق سېزىلىپ، سانجىقسىمان ئاغرىشلار كېلىپ چىقىدۇ. ھەزىم ناچارلىشىدۇ. كېسەل قانچە ياخشى ئوزۇقلانسىمۇ كۈندىن - كۈنگە ئورۇقلايدۇ. ئىچى سۈرۈپ تۇرىدىغان بولۇپ قالىدۇ.
داۋاسى:

ئوزۇقلىنىش جەھەتتە مىقدارى ئاز، قۇۋۋىتى كۆپ غىزالارنى مەسلەن: قۇش گۆش- لىرىنىڭ شورپىسى قاتارلىقلارنى بېرىش لازىم. يۇمشاققۇچى ۋە تارقاققۇچى دورىلار سىرت- تىن چېپىلىدۇ. ئىچىدىن بېرىدىغان دورىلارمۇ مۇشۇ ئاساستا بولۇپ، شەرىپىتى بۇزۇرى I (تەركىبى: بەدىيان يىلتىزىنىڭ پوستى، كەرەپشە يىلتىزى ھەربىرى يەتتە گرامدىن، بەدىيان، رۇم بەدىيان، كەرەپشە ئۇرۇقى 17 گرامدىن، قەنتتىن 230 گرامدىن ئېلىپ، دورىلارنى چالا سوقۇپ، بىر كېچە 1.56 كىلوگرام قايناق سۇغا چىلاپ، ئەتىسى يېرىمى قالغۇچە قاينىتىپ، سۈزۈپ، تىرىپىنى مىجىپ سۈزۈپ، سۈيىگە قەنت سېلىپ تەييارلىنىد- دۇ) دىن كۈنىگە ئۈچ قېتىم، ھەر قېتىمدا ئۈچ ئاش قوشۇقتىن ئىستېمال قىلىنىدۇ. مائۇلۇسۇل VI (تەركىبى: كەرەپشە يىلتىزىنىڭ پوستى 23 گرام، ئىزخىر، 17 گرام، غاپەس، خوخا تىكەن، ئەپسەنتىن، قىزىلگۈل، ئۇدېلىسان، بىخ كەبىر، بۇدۇشقاق، ئەنجۈر ئون گرامدىن، ئوشەق، ئۇرۇقسىز ئۈزۈم 66 گرام، سۈمبۈل، مەستىكى، ئوردان، لوكى مەغسۇل، قەنتتىن 300 گرامدىن ئېلىپ، دورىلارنى چالا سوقۇپ، 396 گرام قايناق سۇغا بىر كېچە چىلاپ، ئەتىسى يېرىم قالغۇچە قاينىتىپ، سۈزۈپ، سىقىپ، سۈيىگە قەنت سېلىپ تەييارلاپ، 132 گرامغا ئۈچ گرام ئاچچىق بادام، ئۈچ گرام تاتلىق بادام يېغى قوشۇپ تەييارلىنىدۇ) دىن كۈنىگە بىر قېتىم ئىچىلىدۇ. ئايارەج پەيقرى (تەركىبى: ئۇدېلىسان، مەستىكى رۇمى، ئاسارۇن ۋە زەپەر ئون گرامدىن، سەبە 19 گرام، ھەسەلدىن ئۈچ ھەسسەدىن ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈپ، زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ، 40 كۈن تۇرغۇزۇلىدۇ) دىن ئون گرامدىن ھەر كۈنى ئاخشامدا بىر قېتىم ئىستېمال قىلىنىدۇ.

3. جىگەر مەنبەلىك ئىچ سۈرۈش

جىگەرنىڭ زەھەرلىنىشلىرى تۆۋەندىكىچە بىر قانچە خىل ئىچ سۈرۈشلەرنى كەلتۈرۈپ چىقىرىدۇ. ئۇلار ئالامەت ياكى داۋاسى جەھەتتىن، شۇ خىلدىكى جىگەر زەھەرلىنىشى بىلەن ئوخشاش بولغاننىڭ سىرتىدا، ئايرىم ھاللاردا مەلۇم ئالاھىدىلىكلىرىمۇ بولىدۇ.

1. جىگەردىن بولغان يىرىڭلىق ئىچ سۈرۈش: جىگەرنىڭ يىرىڭلىق ئىششىقى ئۈچەيگە ئېغىز ئېلىش سەۋەب بولىدۇ. بۇ چاغدا جىگەر يىرىڭلىق ئىششىقىنىڭ ئالامىتى بولغاندىن تاشقىرى، ئىچى سۈرگەندە يىرىڭلىق تەرەت كېلىدۇ. بۇ خىل ئەھۋال ئاشقازاننىڭ يىرىڭلىق خالتىسىمان ئىششىقىدىمۇ كۆرۈلىدۇ. پەرقى شۇكى، جىگەردىن بولغاندا تەرەت سېسىق پۇرايدۇ، ئاشقازاندىن بولغاندا بەك سېسىق پۇرايدۇ، قورساق ئاغرىيدۇ. داۋاسى جىگەر يىرىڭلىق ئىششىقى بىلەن ئوخشاش.

2. جىگەردىن بولغان گۆش يۇغان سۈدەك ئىچ سۈرۈش: چوڭ تەرەت گۆش يۇغان سۈدەك كېلىدۇ. سەۋەبى جىگەرنىڭ ئوزۇق ماددىلارنى ئېرىتىش قۇۋۋىتىنىڭ بۇزۇلۇشىدىن ئىبارەتتۇر. بۇ خىلدىكى ئىچ سۈرۈشنى ئەبۇ ئەلى ئىبىن سىنا ۋە ئۇنىڭدىن كېيىنكى ھۆكۈمالار قۇرۇق ئۈزۈم ئۇرۇقى بىلەن داۋالاپ ساقايتقانلىرىنى يازغان. ئىچ سۈرۈشنى توختاتقۇچى باشقا دورىلار نەتىجە بەرمەستىن ئۈزۈم ئۇرۇقى ياخشى نەتىجە بېرىدۇ.

3. جىگەردىن بولغان قانلىق ئىچ سۈرۈش: جىگەر سەۋەبىدىن قان تومۇرلارغا قان تولۇپ كېتىپ، ئۈچەي ئۇششاق تومۇرلىرى يېرىلىپ، قان ئارىلاش ئىچ سۈرىدۇ. كۆرۈلىدىغان چارىلار مۇنداق: ئاغرىقنىڭ قول - پۇت ۋە ئەمچەكلىرى تېگىلىدۇ. قۇرسى كەھرىۋا (تەركىبى: كەھرىۋا، گىلى ئەرمىنى، سەمغى ئەرەبى، خۇنسىياۋشان، تاباشىر، نىشاستە، كەتىرا، ئاقاقىيا، ئانارگۈلىدىن تەڭ مىقداردا ئېلىپ، دورىلارنى يۇمشاق سوقۇپ، ئەلگەك-تىن ئۆتكۈزۈپ، پاقىيوپۇرمىقى سۈيى ۋە گاۋزىبان سۈيى بىلەن خېمىر قىلىپ يۇغۇرۇپ، توقىچاق تەييارلاپ، تېۋىپنىڭ كۆرسەتمىسى بويىچە ئۈچ گرامدىن يەتتە گرامغىچە كۈنىگە ئىككى قېتىم ئىستېمال قىلىنىدۇ) دىكى دورىلارغا ئۈچ گرام رەۋەن قوشۇپ تەييارلاپ، پاقىيوپۇرمىقى ئۇرۇقى ۋە سېمىزئوت ئۇرۇقىنىڭ شىرىسى بىلەن بېرىلىدۇ. غىزانى ئاز - ئاز مىقدار بىلەن بېرىش لازىم ۋە شەرىپتى ئەنجىبار (تەركىبى: ئەنجىبار 22 گرام، ئاق سەندەل، قىزىل سەندەل، ئىكەكلەنگىنى، 16 گرامدىن، ئاقاقىيا يەتتە گرام، قەنتتىن 400 گرامدىن ئېلىپ، دورىلارنى چالا سوقۇپ، ئۈچ چوڭ چىنە قايناق سۇغا بىر كېچە چىلاپ، ئەتىسى سۈزۈپ تىرىپىنى ئوبدان سىقىپ، سۈيىگە قەنت سېلىپ قىيام تەييارلىنىدۇ) دىن ئۆزىنى يالغۇز ياكى باشقا قان توختاتقۇچى دورىلار بىلەن بىللە ئۈچ قوشۇقتىن

ئىستېمال قىلىنىدۇ.

بۇلاردىن باشقا يەنە جىگەردىكى سەپرا ۋە سەۋدانىڭ كۆپلۈكى سەۋەبى بىلەن ئىچ سۈرۈشمۇ مۇمكىن. بۇ چاغدا تەرەتتە سەپرا ۋە سەۋداغا خاس ئالامەتلەر بىلەن بىللە جىگەرنىڭ شۇ خىلدىكى زەھەرلىنىشلىرى مەۋجۇت بولىدۇ. جىگەرنىڭ سەپرا ۋە سەۋدا سەۋەبلىك بولغان بۇزۇلۇشلىرىغا چارە كۆرۈلسە، ئىچ سۈرۈشمۇ توختاپ قالىدۇ. بەزىلەر مەجۇنى پۇدىنە (تەركىبى: قۇرۇتۇلغان پۇدىنە، سۇزاپ يوپۇرمىقى، قارىمۇچ، جۇۋىنە، قەردمانە، ھىڭ، زەنجىۋىل، دارچىن، پىلىپىل 17 گرامدىن، ھەسەلدىن 50 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەل بىلەن ئارىلاشتۇرۇپ مەجۇن تەييارلىنىدۇ) دىن تاماقتىن 1 ~ 2 سائەت كېيىن 3 ~ 7 گرامغىچە ئىستېمال قىلىنىدۇ.

جىگەر زەھەرلىنىشتىن بولغان ئىچ سۈرۈشلەر بىلەن ئۈچەي زەھەرلىنىشتىن بولغان ئىچ سۈرۈشنى توغرا پەرق ئەتمىگەندە داۋالاش توغرا بولماي كېسەل ئازابلىنىپ، ناچار ئاقىۋەتلەرنى كەلتۈرۈپ چىقىرىدۇ. شۇنىڭ ئۈچۈن تۆۋەندىكى بىر قانچە جەھەتلەرگە قاراپ پەرقلەندۈرۈش كېرەك:

- (1) ئومۇمەن جىگەردىن بولغانلىرىدا ئاشقازان ياكى ئۈچەيدە ئالاھىدە زەھەرلىنىش بولمايدۇ؛ ئاشقازاندىن بولغانلىرىدا جىگەر خىزمىتى ساغلام بولىدۇ.
- (2) ئۈچەيدىن بولغان ئىچ سۈرۈشلەردە قورساق تولغاپ ئاغرىش قاتتىق بولىدۇ، جىگەردىن بولغانلىرىدا ئاغرىش بولمايدۇ.
- (3) جىگەر سەۋەبىدىن بولغان قانلىق ئىچ سۈرۈشتە يەل بولىدۇ ھەمدە ئارىلاپ ئۆزلۈكىدىن توختاپمۇ قالىدۇ. ئەمما ئۈچەي سەۋەبىدىن بولغاندا ئىچ سۈرۈش دورىسىز توختىمايدۇ.
- (4) جىگەر سەۋەبىدىن بولغان ئىچ سۈرۈش ئۇزۇنغا سوزۇلىدۇ، كېسەل ئورۇقلاپ كېتىدۇ. ئۈچەيدىن بولغاندا مۇددەت قىسقا ۋە ئۆتكۈر بولىدۇ.
- (5) جىگەردىن بولغان ئىچ سۈرۈشتە قان كەلگەندە سېسىق پۇرايدۇ ۋە تولغاق بولمايدۇ. قان ساپ ھالدا تامچىدەك كېلىدۇ. بەزىلەر بۇنى بوۋاسىر نەتىجىسىدىكى قاناش دەپ خاتا گۇمان قىلىدۇ. ئۈچەيدىن بولسا سېسىق بولمايدۇ ۋە تولغاپ ئاغرىيدۇ.

§ 5 . سۇئۇلقۇنىيە

بۇ پۈتۈن بەدەنلىك سۇلۇق ئىششىق (ئىستىسقا) نىڭ دەسلەپكى باسقۇچىدىن ئىبار.

رەت.

سەۋەبى:

جىگەرنىڭ مىزاجى بۇزۇلۇش، جىگەر زەئىپلىكى ۋە ھەزىمنىڭ ناچارلىقى؛ ئەمگەك قىلماسلىق؛ ھەيزنىڭ توختاپ قېلىشى.

ئالامىتى:

چىرايى ئاق سېرىق رەڭگە كىرىپ قالىدۇ. يۈز، قاپاقلار بىر ئاز ئىششىيدۇ ۋە بوشىشىپ قالىدۇ. پۈتۈن بەدەن ماغدۇرسىزلىنىدۇ، تاماق ھەزىم قىلىشى بۇزۇلىدۇ، كېيىنچە ئىششىق خېمىردەك يۇمشاقلىشىپ، قول - پۇتلارغىچە يېتىپ بارىدۇ. قورساق ئېسىلىدۇ، يەل بولىدۇ ۋە چوڭ تەرەت سانى كۆپىيىدۇ. چىش مىلىكلىرى ئاقىرىپ، كالىپۇكلار جاراھەتلىنىدۇ (يېرىلىدۇ)، تاماقتىن كېيىنلا تەرەت قىستايدۇ.

داۋاسى:

دەسلەپكى دەۋرلىرىدە بەدەندە كېرەكسىز سۇيۇقلۇقنىڭ يىغىلىپ قالماستىقى ئۈچۈن ھەرىكەت قىلىش، يول مېڭىش قاتارلىق تەنھەرىكەتلەرنى قىلىش لازىم. بەدەننى ماددىدىن تازىلاش ئۈچۈن ئايارەج پەيقر (تەركىبى: ئۇدېلىسان، مەستىكى رۇمى، ئاسارۇن ۋە زەپەر ئون گرامدىن، سەبە 19 گرام، ھەسەلدىن ئۈچ ھەسسىدىن ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈپ، زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قويۇپ خېمىردەك يۇغۇرۇپ، 40 كۈن تۇرغۇزۇلىدۇ) دىن كېيىن ھەر كۈنى ئاخشامدا بىر قېتىم ئون گرامدىن ئىستېمال قىلىنىدۇ. ھەببى غارىقۇن (تەركىبى: غارىقۇن «سىم ئەلگەكتىن ئۆتكۈزۈلىدۇ، سوقۇلمايدۇ، ئون گرام، تۇربۇت 17 گرام، شەھمەنزەل، ئەنزىرۇت يەتتە گرامدىن، چۈچۈكبۇيا يىلتىزىنىڭ قويۇقلاشتۇرۇلغان قاينىتىلمىسىدىن ئۈچ گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئايارەجنى بىر ئاز سۇ بىلەن ئېرىتىپ، قارىمۇچ چوڭلۇقىدا ھەب قىلىپ ساپىدا قۇرۇتۇپ تەييارلىنىدۇ) دىن ھەر كۈنى ئاخشامدا 12 ~ 20 دانىدىن ئىستېمال قىلىنىدۇ. شەرىپىتى ئەپسەنتىن II (تەركىبى: ئەپسەنتىن، غارىقۇن «سىم ئەلگەكتىن سۈرۈلگىنى»، ھاشا، سەبە 13 گرامدىن، كەرەپشە ئۇرۇقى، بەدىيان يىلتىزى يەتتە گرامدىن، مەستىكى، ئىزخىر، پىننە، زەپەر، رۇم بەدىيان، سۈمبۇل، ئاسارۇن، سازەج ھىندى ھەرىرى بەش گرامدىن، يالپۇز، چۈچۈكبۇيا يىلتىزى ئون گرامدىن، ھەسەلدىن 50 گرامدىن ئېلىپ، دورىلارنى چالا سوقۇپ، 2.5 كىلوگرام سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، سۈزۈپ، تىرىپىنى سىقىمۇپ، تىپ سۈزۈلىدۇ، كېيىن سۈيىگە ھەسەل قوشۇپ تەييارلىنىدۇ) دىن كۈنگە 2 ~ 3 قېتىم ئىككى قوشۇقتىن ئىلمان ھالدا ئىستېمال قىلىنىدۇ. بۇلارنى بەرگەندىن كېيىن سۈيىدۈك ماڭدۇرغۇچى دورىلارنى بېرىش لازىم. توغرىغۇ، تۇز، گۇڭگۇرتلەرنى سالغان

ئىسسىق سۇغا كىرىپ يۇيۇنۇش كېرەك. دائىم ئىچىش ئۈچۈن كاسىنە ئارقى ۋە بەدىيان ئارقى بېرىلىدۇ. غىزاسى تاتلىق - تەملىك بولۇشى ۋە دارچىن، زەپەر، پىلىپىل ۋە مەستىكىلەرنى قوشۇپ بېرىش كېرەك. ھەيزنىڭ توختاپ قېلىشىدىن بولسا، مەنى قىلىد. ئىدىغان ئەھۋاللار بولمىسا قان ئېلىش مۇمكىن. لېكىن قان ئالمىغان ياخشى. ماددىنى سۈرگۈچى دورىلاردىن ئايارەج پەيقرى (تەركىبى: ئۇدېلىسان، مەستىكى رۇمى، ئاسارۇن ۋە زەپەر ئون گرامدىن، سەبە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈپ، زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ ئۈستىگە قالغان دورىنى قۇيۇپ خېمىردەك يۇغۇرۇپ، 40 كۈن تۇرغۇزۇلىدۇ) دىن ھەر كۈنى ئاخشامدا بىر قېتىم ئون گرامدىن ئىستېمال قىلىنىدۇ. مەتبۇخى ئەفتمۇن (مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبىرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قۇيۇپ يېرىمى قالغۇچە قاينىتىپ، ئەفتمۇننى بىر خالتىغا سېلىپ، ئاغزىنى بېكىتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ، سۈزۈلگەن دورا ئۈستىگە سەبە ۋە غارىقۇننى (سىم ئەلگەكتىن ئۆتكۈزۈلگەن) سېلىپ تەييارلىنىدۇ) دىن مۇۋاپىق مىقداردا ئىستېمال قىلىنىدۇ. شەرىپى ئەپسەنتىن I (تەركىبى: ئەپسەنتىن رۇمى 17 گرام، قىزىلگۈل 23 گرام، شاھتەررە، ئۇرۇقسىز ئۈزۈم يەتتە گرام، قارىئۆ. رۇك 20 دانە، تەمرى ھىندىدىن 66 گرامدىن ئېلىپ، دورىلارنى بىر كىلوگرام قايناق سۇغا چىلاپ، تازا تەمى چىققاندا سىقىپ، سۈزۈپ، قاينىتىپ، پاكىز قاچىلاردا ساقلاپ، ھەر كۈنى ئەتىگەندە 33 گرام شېكەر، ئۈچ گرام سەبە بىلەن ئىستېمال قىلىنىدۇ. بۇ كېسەلگە يۇقىرىقى چارىلەر بىلەن ئاشقازاننى قۇۋۋەتلەندۈرگۈچى دورىلارنىمۇ بېرىش كېرەك.

6 § . ئىستىسقا

ئىستىسقا دېگەن سۆز پۈتۈن بەدەن سۇلۇق ئىششىقنىڭ ئومۇمىي ئاتالمىسى بولۇپ، بۇ بەزىبىر ئالاھىدە ئالامەتلىرىگە قاراپ گۆش سۇلۇق ئىششىقى (ئىستىسقاى لەھىمى)، قىسقۇچى سۇلۇق ئىششىق (ئىستىسقاى زىققى) ۋە ناغرىسىمان سۇلۇق ئىششىق (ئىستىسقاى تىبلى) دەپ ئۈچ قىسىمغا بۆلۈنىدۇ. گۆش سۇلۇق ئىششىقىدا ماددا بەدەننىڭ يۈزە قىسمىدا بولسا، باشقا ئىككى خىلدا ئىششىق چوڭقۇر قاتلاملاردا بولىدۇ.

سەۋەبى:

سۇلۇق ئىششىقنىڭ ئورتاق سەۋەبلىرى بار بولۇپ، تۆۋەندىكىچە بىر قانچە خىلغا

مەركەزلىشىدۇ:

- (1) جىگەرنىڭ ئومۇمىي زەئىپلىكى، جىگەر مىزاجىنىڭ بۇزۇلۇشلىرى.
- (2) بەدەندىن كۆپ قان كېتىش ياكى ئادەتتە مېڭىپ تۇرغان قانلار (مەسىلەن: ھەيز) نىڭ توختاپ قېلىشى.
- (3) جىگەرنىڭ قوشنا ئەزالىرى (يۈرەك، ئاشقازان، تال ۋە ئۆپكە) دىكى زەھەرلىك نىشلىرىنىڭ جىگەر خىزمىتىگە تەسىر بېرىشى.
- (4) پۈتۈن بەدەنلىك ئىسسىق مىزاج بۇزۇلۇشلۇق ئاغرىقلار.

1. ئىستىسقايسى لەھمى

ئالامىتى:

پۈتۈن بەدەن تونۇردىن چىققان ناندەك بوشاڭ ۋە كۆپۈشكەن بولۇپ، بارماق بىلەن باسقاندا ئويمايلىشىپ، ئۇزۇن ۋاقىتقىچە ئەسلىگە قايتمايدۇ. باسقان جاينىڭ قېنى قاچىدۇ (ئاقىرىپ قالىدۇ)، تاماق ھەزىم قىلىش بۇزۇلىدۇ. ئېغىز ئىچى ئاچچىق بولۇپ، ئادەتتە سۈيدۈك ئاق، تەشنىلىق كەم ۋە چوڭ تەرەت راۋان بولىدۇ. ئەمما ھارارەت بىللە بولغاندا تەشنىلىق كۈچلۈك ۋە سۈيدۈك قىزىل كېلىدۇ. يىغىلغان سۈيۈقلۈك شىرىلىك ۋە سوزۇ-لۇشچان بولىدۇ. بۇ ئالامەتلەر جىگەرنىڭ زەھەرلىنىش دەرىجىسىگە قاراپ ئېغىر ياكى يېنىك بولۇشى مۇمكىن.

داۋاسى:

ئەسلىي سەۋەبىنى يوقىتىش مەسىلەن: ئاشقازام كېسەللىكىنىڭ سەۋەبىدىن بولغان بولسا، قەي قىلدۇرۇش ئارقىلىق كېسەللىك ماددىسىنى تازىلاپ، گۈلجەنت بىلەن رۇم بەدىيان تالقىنىنى قوشۇپ ئىچىشكە بېرىش كېرەك. جىگەرنىڭ مىزاجىنى ئۆزگەرتىش، مەسىلەن: سوغۇق تەرەپتە بولسا ئىسسىقلىققا ئۆزگەرتىش كېرەك. ئۇنىڭ ئۈچۈن داۋائىل كۈركۈم (تەركىبى: زىراۋەندە تەۋىل، ھەببۇلغار، مۇرمەككى باراۋەردىن، ھەسەلدىن جەمئىي دورا ۋەزىندىن ئىككى باراۋەر ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلگە ئارىلاشتۇرۇپ مەجۇن تەييارلىنىدۇ) دىن ئۈچ گرام قايناق سۇ بىلەن ئىستېمال قىلىنىدۇ (بۇ دورىنى تەييارلاپ ئىككى يىلغىچە ئىشلەتكىلى بولىدۇ). تەرياقى ئەربەئە (تەركىبى: ئاسارۇن، دۇقۇ، ئەنسۇن، پەتەر ئاسالىيون، رەۋەن 13 گرامدىن، سۈمبۇلتىنپ 20 گرام، قۇستە، سەلىخە، ئىزخىر، ھەببى بىلسان ئۈچ گرام، ئوردان يەتتە گرام، قويۇقلاشتۇرغان چۈچۈكبۇيا يىلتىز قايناتمىسى، جۆندە، مەستىكى رۇمى، غاپەس ئون گرامدىن، بىلسان يېغى 17 گرام، شاخ مارجان (كۆيدۈرۈپ سالايە قىلىنغىنى) دىن 13 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ،

كۆپۈكى ئېلىنغان ھەسەل بىلەن مەجۇن قىلىپ، چىنە قاچىدا ساقلىنىدۇ) دىن كۈنىگە گراممىچە، ھەسەل سۈيى بىلەن ئىستېمال قىلىنىدۇ. سىرتتىن چېپىش ئۈچۈن جىگەرنىڭ سوغۇق مىزاجلىق كېسەللىكىدە كۆرسىتىپ ئۆتۈلگەن ئىسسىق دورىلار ئىشلىتىلىدۇ. ئەمما بەك ئىسسىق دورىلارنى ئىشلەتمەسلىك كېرەك. سۈرگە دورىلار بېرىشكە ھاجەت بولسا، ھەببى رەۋەن (تەركىبى: رەۋەن، غارىقۇن دىسم ئەلگەكتىن سۈرۈپ ئۆتكۈزۈلگەن، يەتتە گراممىدىن، تۇربۇت 13 گرام، زىراۋەند گىردە، مۇقەل ئۈچ گراممىدىن، رۇم بەدىيەندىن 1.5 گراممىدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، قايناق سۇ بىلەن خېمىردەك قىلىپ ھەب تەييارلىنىدۇ) دىن ھەر كۈنى كەچتە يەتتە گراممىدىن ئىستېمال قىلىنىدۇ. بۇ جىگەر كېسىلى ۋە ئىستىسقا ئۈچۈن خاس دورىدۇر. ئىچىشكە جۇۋىنە، رۇم بەدىيان سۈيى بېرىلىدۇ. ئەگەر ئىستىسقا ئىستىسقا بولۇپ قىزىتمىسى بولسا، ئالدى بىلەن ھارارەتنى پەسەيتىش چارىلىرىدىن جىگەر كېسەللىكىدە كۆرسىتىلگەنلەر قىلىنىدۇ. كاسىنە سۈيى بىلەن تۆگە سۈتى ئىچكۈزۈلىدۇ. تەجرىبىلەرگە قارىغاندا كاسىنە ھۆل يوپۇرمىقى سۈيىنىڭ بۇ جەھەتتە مەنپەئەتى بەك ياخشى بولۇپ، بىنەپشە شەرىپىتى بېرىلسىمۇ بولىدۇ. يۆتەل بولسا زۇپا شەرىپىتى II (تەركىبى: چىلان 30 دانە، سەرپىستان 50 دانە، پىشقان ئەنجۈر 20 دانە، گۈلبىنەپشە 13 گرام، ئاق لەيلى ئۇرۇقى، ھەمىشباھار ئۇرۇقى ھەرقايسىسى 17 گراممىدىن، پىرسىياۋشان 22 گرام، ئاقلانغان چۈچۈكبۇيا يىلتىزى، زۇپا يىلتىزىدىن 27 گراممىدىن ئېلىپ، دورىلارنى چالا سوقۇپ، سەككىز سائەت ئۈچ چوڭ چىنە سۇغا چىلاپ قويغاندىن كېيىن، سۇنىڭ يېرىمى قالغۇدەك قاينىتىپ سۈزۈپ، تىرىپىنى سىقىپ، سۈيىگە 694 گرام قەنت سېلىپ، قاينا قىيام بولغۇدەك قاينىتىپ تەييارلىنىدۇ) دىن 2 ~ 3 قوشۇقتىن باراۋەر مىقداردا قايناق سۇ بىلەن ئەگەر قىيام بەك قويۇق بولسا، ئۈچ قېتىم ئىچىشكە بېرىلىدۇ. قىيام قويۇق بولمىسا قايناق سۇ قوشماسلىق كېرەك. ئىششىقنى قايتۇرۇش ئۈچۈن، داۋاملىق بېرىدۇ. خان دورىلاردىن شەرىپىتى بۇزۇرى II (تەركىبى: كاسىنە ئۇرۇقى، قوغۇن ئۇرۇقى، تەرخەمەك ئۇرۇقى ھەرقايسىسى 17 گراممىدىن، كاسىنە يىلتىزى 33 گرام، قەنتتىن 40 گراممىدىن ئېلىپ، چالا سوقۇلغان دورىلارنى 1.320 كىلوگرام قايناق سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ ئېلىپ، تىرىپىنى تازا سىقىپ، سۈزۈپ، سۈيىگە قەنت سېلىپ قىيام قىلىپ تەييارلىنىدۇ) دىن كۈنىگە تۆت قېتىم، ھەر قېتىمدا ئۈچ قوشۇققا ئىتتۇزۇمى قوشۇپ تەييارلاپ بېرىش كېرەك. ئىچىدىغان سۇنىڭ مىقدارىنى چەكلەش لازىم. ئەڭ ياخشىسى ئۇسسۇزلۇققا ئارپىبەدىيان ياكى كاسىنە ئەرەقلىرىنى بېرىش كېرەك. ئانار بېرىش تەشۋالىقنى پەسەيتىپلا قالماستىن، بەلكى ئىستىسقانىڭ ئۆزىگىمۇ ناھايىتى پايدىلىق. بەزى رىۋايەتلەرگە قارىغاندا، پەقەت ئانار بىلەنلا ئىستىسقا ساقىيىپ كەتكەن. بەزىلەر كۈنىگە بىر مىسقال تەرياقى پارۇق (تەركىبى: مۇرمەككى،

راتىيانەج، جاۋاشىر 13 گرامدىن «بۇلار يېلىم دورىلار بولغاچقا ئالدى بىلەن يېتەرلىك مىقداردىكى گۈلاب سۈيىدە ئېرىتىلىدۇ»، موميا، ئەنەبەر، مەستىكى، كۈندۈر، سەمىغى ئەرەبى يەتتە گرام، بىلسان يېغى 33 گرامدىن، تېشىلىمىگەن مەرۋايىت، قىزىل ياقۇت، زۈمرەت، ھېقىق، كەھرىۋا، دارچىن ئىرقى، سۈنئىي دىڭىزىيا «يادا تاش» 13 گرامدىن، لاجۋەرد، ھەجرى ئەرمىنى «يۇيۇلغان»، پىلە «قىزىلغان»، ھەببۇلغار، جىنتىيانا، زىراۋەند تەۋىل، قۇستە تەلىخى، ئارپىبەدىيان يىلتىزى، ئەفتىمۇن، ئۇد قىمارى، پارپى «جەدۋار»، ئىزخىر، رەۋەن، سۈمبۇل، ياپچان، سېرىق ھېلىلە پوستى، ئۇستىقۇددۇس، زەپەر، دۈرنەج ئەقرەبى، ئاقىرقەرھە، رىسسالىيۇس، پوستى بىخ كەبىر، سازەج ھىندى، زورەنباد، غارىقۇن، بەرەنجاسىپ، بابۇنە 33 گرامدىن، قىزىلگۈل 132 گرام، ئىپار يەتتە گرام، ھەسەلدىن پۈتۈن دورىلار ۋەزىنىدىن ئۈچ باراۋەر ئېلىپ، يېلىم دورىلارنى ئەرق بىلەن ئېرىتىپ، مەدەن جىنىسلىق دورىلارنى سالاھىيە قىلىپ، زەپەر، ئىپار، قۇندۇز قەھرىنى ئايرىم سوقۇپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، باشقا دورىلارنى ئارىلاشتۇرۇپ، ھەسەلگە قوشۇپ مەجۇن تەييارلاپ، چىنە ياكى سىرلانغان ساپال قاچىلارغا يېرىم كەلگۈدەك قاچىلىنىپ، ئارپىغا ئۈچ - بەش ھەپتە كۆمۈپ تەييارلىنىدۇ) دىن كۈنىگە 1 ~ 2 قېتىم 3 ~ 7 گرامغىچە ئىستېمال قىلىنىدۇ. مائۇلۇسۇل V (تەركىبى: كاسىنە يىلتىزى، ئارپىبەدىيان، ئاقلانغان چۈچۈكبۇيا يىلتىزى ھەرقايسى ئوخشاش مىقداردا، گۈلقەنتتىن لازىم مىقداردا ئېلىپ، دورىلارنى چالا سوقۇپ، دورىدىن تۆت ئىلىكچە ئۈستۈن قايناق سۇغا بىر كېچە چىلاپ، ئەتىسى قاينىتىپ، يېرىمى قالغاندا مائا بىلەن سۈزۈپ سىقىپ تەييارلىنىدۇ) كە، گۈلقەنت قوشۇپ بىر پىيالىدىن كۈنىگە 1 ~ 2 قېتىمغىچە ئىستېمال قىلىشنى تەۋسىيە قىلغان. سۈيۈقلۈقنى ئېرىتىش ئۈچۈن، سىرتتىن دورا چېپىش ياكى تەرلىتىپ چىقىرىش چارىلىرىنى ئويلاپ بېقىش كېرەك. مۇۋاپىق بولغانلىرىدىن بىرىنى تاللاپ ئىشلەتسە بولىدۇ. مەسىلەن: مۇنۇ دورىلاردىن بىرىنى قىلسا بولىدۇ:

- (1) توغرىغۇ بىلەن بابۇنە يېغىنى ئارىلاشتۇرۇپ بەدەنگە سۈركەش كېرەك.
 - (2) تۈزنى يۇمشاق سوقۇپ، كالىنىڭ چاۋا يېغى، بادام يېغى، دارچىن، زىراۋەندە، سەلىخە، قەسبۇزەرىرە، گۈلسەۋسەن يېغىنى بىرىكتۈرۈپ ماي تەييارلاپ سۈركىلىدۇ.
 - (3) شۇمىشا تالقىنى، كەپتەر مايىقى، كۆپۈكى دەريا، مەستىكىنى سىركىدە ئېزىپ، پۈتۈن بەدەنگە چېپىش كېرەك.
 - (4) كالا تېزىكى، قوي مايىقى، تال (ئۈزۈم) ياغاچلىرىنىڭ كۈلى ۋە توغرىغۇلارنى ئېھتىياجغا لايىق ئېلىپ، سىركە بىلەن بەدەنگە سۈرتۈش كېرەك.
- تەرلىتىش چارىلىرىدىن بىرىنى تاللاپ ئىشلەتسە بولىدۇ. مەسىلەن: قىزىق قۇمغا كۆمۈلۈش يەنى ئاپتاپقا ئارقىسىنى قىلىپ تۇرۇپ، پۈتۈن بەدەننى ياكى ئىششىق بار

قىسمىنى كۆمۈش كېرەك. ئىسسىق مۇنچىدا تەرلىنىش (سۇ قۇيما سلىق لازىم)، شور سۇلۇق دەريالاردا چۆمۈلۈش ياكى گۇڭگۇرتلۇك ئىسسىق بۇلاقلار (ئارشاڭ) دا يۈيۈنۈش كېرەك. يۇقىرىقىلاردىن مەقسەت بەدەندىكى يىغىلىپ قالغان سۇنى چىقىرىپ تاشلاشتىن ئىبارەت.

2. ئىستىسقا ئىشلىتىش

بۇنىڭدا گۆش سۇلۇق ئىشلىتىشقا قارىغاندا ئىشلىتىش خېلى ئېغىر بولۇپ، نەپەس ئېلىشنى قىسىپ قويىدۇ.

سەۋەبى:

يۇقىرىدا بايان قىلىنغان ئومۇمىي سەۋەبلەردىن تاشقىرى، بەدەننىڭ تارتىش ۋە چىقىرىش تاشلاش قۇۋۋەتلىرىنىڭ بۇزۇلۇشى ياكى ئۇلاردىن بىرىنىڭ زەئىپلىشىشى بىلەن كۆپ مىقداردا سۇ بەدەندە يىغىلىپ قالىدۇ.

ئالامىتى:

ئىشلىتىش قورساققا بەكرەك بولۇپ، قورساق خۇددى سۇ قاچىلانغان تۈلۈمدەك كۆيۈپ كېتىدۇ. قورساقنى ئۇرۇپ كۆرگەندە سۇنىڭ چالغىغان ئاۋازى ئاڭلىنىپ، قولغا دولقۇنى سېزىلىدۇ. ئوڭدا يېتىپ بىر تەرەپكە ئۆرۈلگەندە، بۇ خىل ئەھۋال كېسەلنىڭ ئۆزىگىمۇ سېزىلىدۇ. ئىشلىتىش بەل، جىنسى ئەزا، ئۇرۇقدانلارغىچە ھەتتا يۈز، قول، پۇتلارغىچە بارىدۇ. نەپەسلىنىش ئېغىرلىشىدۇ. ھارارەت بولمىغاندا سۈيۈك ئاق كېلىدۇ. تەشلىق بولمايدۇ. بەدەن رەڭگى ئاقارغان ھالدا بولۇپ، كېسەل بەدەننىڭ دائىم سوغۇق بولۇشى بۇ خىلدىكى ئىستىسقانىڭ ئالاھىدىلىكىدۇر. قىزىتما پەيدا بولۇپ قالسا، سۈيۈكنىڭ رەڭگى قىزىل، بەدەنلىرى قىزىق بولۇپ قېلىشى مۇمكىن. ئىشلىتىش بارماق بىلەن باسقاندا ئويما نالسىمۇ دەرھال يوقاپ كېتىدۇ، ئالدىنقىسىدەك ئۇزاق تۇرمايدۇ.

داۋاسى:

ھارارەتنى پەسەيتىش ئۈچۈن، سىركەنجىۋىل بىلەن كاسىنە سۈيى بېرىلىدۇ. ئەگەر ھارارەت بولمىسا، ھەسەل قوشقان سىركەنجىۋىل ياكى شەرىپتى بۇزۇرى I (تەركىبى: بەدىيان يىلتىزىنىڭ پۈستى، كەرەپشە يىلتىزى ھەرقايسىسى يەتتە گرامدىن، بەدىيان، رۇم بەدىيان، كەرەپشە ئۇرۇقى 17 گرامدىن، قەنتتىن 230 گرامدىن ئېلىپ، دورىلارنى چالا سوقۇپ، بىر كېچە 1.56 كىلوگرام قايناق سۇغا چىلاپ، ئەتىسى يېرىمى قالغۇچە قاينىتىپ، تىرىپىنى مىجىپ سۈزۈپ، سۈيىگە قەنت سېلىپ قىيام قىلىنىدۇ) دىن كۈنگە ئۈچ قېتىم، ھەر قېتىمدا ئۈچ قوشۇقتىن ئىستېمال قىلىنىپ، مىزاج تەڭشىلىدۇ. ئىچىنى بوشىتىش ئۈچۈن پۇنۇسنى قايناق سۇغا چىلاپ تەمىنى چىقىرىپ، بادام يېغى

قوشۇپ بېرىلىدۇ.

بەدەندىكى سۇيۇقلۇقنى تارقىتىش ۋە سۈيدۈك ھەيدەش ئۈچۈن مىزاجى ئىسسىقلىقتىن بولسا كەلكىلانەج I (تەركىبى: مازەرىيۇن «مۇدەپپەر قىلىنغان»، سېرىق ھېلىلە پوستى 17 گرامدىن، ئەپسەنتىن ئۇسارسى ئون گرام، چىغىرتماق يىلتىزى، كاسىنە ئۇرۇقى، قىزىلگۈل، تەرخەمەك ئۇرۇقى، قويۇقلاشتۇرۇلغان چۈچۈكبۇيا يىلتىزى قايناتىمىسى ھەر-قايسىسىدىن يەتتە گرامدىن، پۇنۇس، خىيارشەنبەر، تەرەنجىبىن ھەرقايسىسى 50 گرامدىن ئېلىپ، پۇنۇس، خىيارشەنبەر ۋە تەرەنجىبىنلەرنى ئايرىم قايناق سۇغا چىلاپ، تەمىنى چىقىرىپ، سۈزۈپ، ئۈستىگە قالغان دورىلارنى يۇمشاق سوقۇپ، ئارىلاشتۇرۇپ تەييارلىنىدۇ) دىن كۈنىگە 7 ~ 10 گرامدىن ئىستېمال قىلىنىدۇ. سوغۇق بولسا كەلكىلانەج II (تەركىبى: سېرىق ھېلىلە پوستى، قارا ھېلىلە، لىسانىل ئاساپىر، پىلىپىلىمىيە، زىرە، ھىندى تۈزى، كەرەپشە ئۇرۇقى، شەترەنجى ھىندى، لاھور تۈزى، پىلىپىل، جۇۋىنە، رەۋەن ھەرقايسىسىدىن ئون گرامدىن، تۇرپۇت 30 گرام، ئامىلىدىن 960 گرامدىن ئېلىپ، ئامىلىنى 12 كىلوگرام سۇدا تۆت كىلوگرام قالغۇچە قاينىتىپ، سىم ئەلگەكتىن سۈزۈپ ئۆتكۈزۈلگەن سۈيىگە ئىككى كىلوگرام شېكەر سېلىپ قىيام قىلىپ، قىيامغا بىر ئاز ھەسەل بىلەن 40 گرام كۈنجۈت يېغى ئارىلاشتۇرۇپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ قوشۇپ، تازا قوچۇپ تەييارلىنىدۇ) دىن كۈنىگە بىر قېتىم 7 ~ 10 گرامدىن ئىستېمال قىلىنىدۇ. سۈيدۈك ھەيدەش ئۈچۈن بۇ كېسەلگە خاس دورىلاردىن قۇرسى مازەرىيۇن I (تەركىبى: مازەرىيۇن «مۇدەپپەر»، مازەرىيۇن يوپۇرمىقى، غارىقۇن، غاپەس ئۇسارسى ئۈچ گرامدىن، قىزىلگۈل، تەرخەمەك ئۇرۇقى يەتتە گرامدىن، كاسىنە ئۇرۇقى 33 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، قايناق سۇ بىلەن خېمىردەك قىلىپ، ئون دانە توقچاق تەييارلاپ سايىدا قۇرۇتۇلىدۇ) دىن كۈنىگە بىر دانىدىن بېرىلىدۇ ياكى قۇرسى مازەرىيۇن II (تەركىبى: مازەرىيۇن مۇدەپپەر، سېرىق ھېلىلە پوستى، ئارپا ئۇنىنى ئون گرامدىن ئېلىپ، يۇمشاق سوقۇپ، ئەلگەكتىن ئۆتكۈزۈپ، قايناق سۇ بىلەن خېمىردەك يۇغۇرۇپ قۇرس تەييارلاپ، سايىدا قۇرۇتۇلىدۇ) دىن كۈنىگە ئۈچ گرامدىن ئىستېمال قىلىنىدۇ. مەيلى قايسى خىلدىكى سۈيدۈك ھەيدىگۈچى دورىلار بولمىسۇن ئالماشتۇرۇپ بېرىش كېرەك. دائىم بىر خىلدىكىنى بېرىش بەزىدە ئۈنۈم بەرمەي قالىدۇ.

قايسى خىلدىكى ئىستىسقا بولمىسۇن، جىگەر مىزاجىنى تەڭشەپ ۋە سۈيدۈكنى ماڭدۇرۇپ، «بەدەندىكى سۇيۇقلۇق چىقىرىدىغان» دورىلارنى بەرگەندىن كېيىنلا جىگەرنى قۇۋۋەتلەندۈرىدىغان قۇرسى ئەنپەر بارىس (تەركىبى: چۈچۈكبۇيا يىلتىزى، قوغۇن ئۇرۇ-قىنىڭ مېغىزى، تەرخەمەك ئۇرۇقى ئون گرامدىن، قىزىلگۈل، تەرەنجىبىن 20 گرام-دىن، كۈشۈش ئۇرۇقى، قويۇقلاشتۇرۇلغان چۈچۈكبۇيا يىلتىزى، تاباشىر، كاسىنە ئۇرۇ-

قى، سۇمبۇل، غاپەس ئۇسارسى، ئوردان، رەۋەن، لوكى مەغسۇل، ئىزخىر، ئەپسەنتىن ھەرقايسى يەتتە گرامدىن، زەپەردىن 1.5 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، تەرەنجىبىنى بىر ئاز سۇ بىلەن ئېرىتىپ سۈزۈپ، خېمىردەك يۇغۇرۇپ، قۇرس تەييارلاپ، سايدا قۇرۇتۇلىدۇ) دىن كۈنىگە ئۈچ گرامدىن، ئانار ياكى ئالما شەرىبىتى بىلەن ئىستېمال قىلىنىدۇ. ماددىسى كۈچلۈك بولمىسا، تۆگە سۈتىنىڭ مەلۇم نەتىجىسى بار. غىزاسىغا تۇخۇم شورپىسى، تورۇلغا گۆشى ۋە شورپىسى بېرىلىدۇ. بەزىلەر قورساقنى تېشىپ سۇ ئېلىش ۋە داغلاش چارىلىرىنىمۇ قوللىنىپ كۆرگەن. ئەمما خەتىرى كۆپ، نەتىجىسى ئاز، سۇ يەنە يىغىلىپ قالىدۇ.

3. ئىستىسقاى تەبەلى

سۇلۇق ئىششىق بىلەن بىللە تېرە ئاستىدا ھاۋامۇ بولغان سۇلۇق ئىششىق ناغرىسىمان سۇلۇق ئىششىق (ئىستىسقاى تەبەلى) دەپ ئاتىلىدۇ. ئاشقازان ھەزىمىنىڭ بۇزۇلۇشى ۋە جىگەر ئاغرىقلىرى مۇھىم ئورۇندا تۇرىدۇ. جىگەرنىڭ زەھەرلىنىشى سۇلۇق ئىششىقنى كەلتۈرسە، ئاشقازان ھەزىمىنىڭ بۇزۇلۇشى يەل پەيدا قىلىدۇ.

ئالامىتى:

ئىششىق قورساقتا بولىدۇ. قورساقنىڭ شەكلى خۇددى پۇۋلىگەن تۇلۇمدەك بولۇپ قالىدۇ. ئەمما ئالدىنقىسىدەك ئېغىرلىق سېزىلمەيدۇ. قورساقتا بەزىدە سانجىق ۋە چىڭقىقلىق سېزىملىرى بولىدۇ. قول بىلەن قورساققا ئۇرۇپ كۆرگەندە دۈمباققەك ئاۋاز چىقىدۇ. كىندىكىنىڭ سىرتقا چىقىپ قېلىشى بۇ كېسەلدە ئالاھىدە بىر ئالامەت بولۇپ ھېسابلىنىدۇ. بىرىنچى ۋە ئىككىنچى تۈرىدە بۇنداق ئالامەت بولمايدۇ.

داۋاسى:

سۇيۇقلۇقلارنى بەدەندىن چىقىرىش ئۈچۈن كۆرسىتىپ ئۆتۈلگەن تەدبىرلەر قىلىنىدۇ. بۇ جەھەتتە جىگەرنىڭ مىزاجىغا رىئايە قىلغان ھالدا چارە قىلىش كېرەك. ئەمما ئىسسىقلىق بەك ئارتۇق بولۇپ كەتمەسلىكى لازىم. چۈنكى مۇنداققا ئۇسساش كېلىپ چىقىدۇ. كۈندۈز ۋە زىرىنى باراۋەر مىقداردا ئېلىپ، دائىم ئېغىزدا چاپناپ تۇرۇپ سۈيىنى يۇتۇپ بېرىش، گۆش سۇلۇق ئىششىقىدا كۆرسىتىلگەن سىرتتىن چاپىدىغان دورىلارنى قىلىش كېرەك. يەلنى تارقىتىش ئۈچۈن مەجۇنى سەنجىرىنا (تەركىبى: قۇندۇز قەھرى، دار-چىن، ئەپيۈن، ئاسارۇن، فۇھ «ئوردان»، موھ ۋە دۇقۇدىن ئۈچ گرام، قارىمۇچ، پىلىپىل، بارى زەد ۋە قۇستە شېرىن 20 گرامدىن، زەپەر بەش گرام، ھەسەلدىن پۈتۈن دورىلار ئېغىرلىقىنىڭ ئۈچ باراۋىرىدە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەل بىلەن مەجۇن تەييارلىنىپ. 3 ~ 6 ئاي تۇرغۇزۇلىدۇ) دىن كۈنىگە

بىر قېتىم 1.5 گرام ياكى ئۈچ گرامدىن ئىستېمال قىلىنىش بىلەن سۇزاپ يوپۇرمىقى، ئادراسمان، ئارپىبەدىيان، كەرەپشە ئۇرۇقى، توغرىغۇ، قارا شېكەرلەرنى بىرلەشتۈرۈپ، كىچىك شامچىلارنى تەييارلاپ، ئارقا يولغا تىقىپ قويۇش كېرەك. قالغان ئالامەتلىرىگە قاراپ گۆش سۇلۇق ئىششىقىدا كۆرسىتىلگەن چارىلار قىلىنىدۇ. ناغرىسىمان سۇلۇق ئىششىق ئۇزۇنغا سوزۇلغاندا، ئىششىق قېتىپ قېلىپ، باشقا ئالامەتلەر بىر ئاز يېنىكلىشىدۇ. بۇ تەبەلى ھەبى دەپ ئاتىلىدۇ. بۇ چاغدا ئومۇمىي چارىلار بىلەن بىللە يۇمشاتقۇچى دورىلار ۋە بابۇنە، ئىككىلىملىك، مەرزەنجۇش، سۆتتەر، سۇزاپ ئۇرۇقى، قۇندۇر قەھرى ۋە يۇلغۇن كۆلى قاتارلىقلارنى سوقۇپ ئارىلاشتۇرۇپ، سۇزاپ سۈيى ۋە تۆگە سۈيىدىكى بىلەن نەمدەپ قورساققا قويۇش كېرەك. ئۇسسۇزلۇقىغا ئىتئۇزۇمى، كاسىنە ئۇرۇقى ۋە كاسىنە يىلتىزىنى قاينىتىپ بېرىش لازىم. ئىچىنى بوشتىش ئۈچۈن تۆۋەندىكىلەر بېرىلسە بولىدۇ:

سانا 23 گرام، بىنەپشە، نېلۇپەر، كاسىنە ئۇرۇقى ھەرقايسىسى ئون گرامدىن؛ سېرىق ھېلىلە، بەلىلە، ئامىلە ھەرقايسىسى 16 گرامدىن، قۇرۇق ئۇزۇم 50 گرام، قارىغۇرۇك، چىلان ئون دانىدىن، سەرپىستان 20 دانە، پۇنۇس، خىيارشەنبەر، تەرەنجىد-بىندىن 33 گرامدىن ئېلىنىدۇ. پۇنۇس بىلەن تەرەنجىبىنى ئايرىم ھالدا قايناق سۇغا چىلاپ تەمىنى چىقىرىپ، باشقا دورىلارنى سوقۇپ قاينىتىپ، يۇقىرىقىلارنى سۈيىگە ئارىلاشتۇرۇپ سۈزۈپ، يالغۇز ياكى سىركەنجىۋىل بىلەن بېرىلىدۇ. بەزىلەر بۇ خىلدىكى ئىستىسقاغا ھەبى سەككىنەج بېرىشنى تەۋسىيە قىلىدۇ.

§ 7. ئۆت تاش كېسىلى

ئۆتتە تاشلارنىڭ پەيدا بولۇشىدىكى سەۋەب سەپرا (ئۆت) يوللىرىدىكى توسالغۇلار تۈپەيلىدىن ئۆتنىڭ راۋان بولماي، تەدرىجىي ئۆتنىڭ تەركىبلىرى چۆكۈشتىن ئىبارەتتۇر. يەنە باشقا سەۋەبلىرى بۆرەكتە تاش پەيدا بولۇش سەۋەبى بىلەن ئوخشاپ كېتىدۇ (بۆرەك كېسىلىگە قاراڭ).

ئالامىتى:

تاماق ئاشقازاندا تولۇق ھەزىم بولغاندىن كېيىن ھاسىل بولغان كەيلىس جىگەردە ئېرىپ ئۆتكەن چاغدا كۆڭۈل ئاينىش بىلەن قەي قىلىدۇ. شۇنىڭ بىلەن تەڭ جىگەر ساھەسىدە قاتتىق سانجىقسىمان بىر ئاغرىق سېزىلىدۇ. بۇ تۇتاقلىق بولۇپ، ئاغرىش بەزىدە يەڭگىل، بەزىدە ئېغىر بولىدۇ. ئوڭ تەرەپ باسلىقتىن ئالغان قان تېگىدە قۇم تېپىلىدۇ.

داۋاسى:

قوغۇن ئۇرۇقى، ئوغرىتىكەن، پىرسىياۋشان، كەرەپشە ئۇرۇقى، ئارپىبەدىيان، بەدىيان يىلتىزى، كاسىنە يىلتىزى قاتارلىقلارنى قاينىتىپ ئىچىشكە بېرىلىدۇ. تاشنى پارچىلاپ چىقىرىش ئۈچۈن بۆرەكتىكى تاشنى چىقىرىش ئۇسۇلى قوللىنىلىدۇ (بۆرەكتىكى تاش، قۇم كېسىلىگە قارالغۇ).

8 § . يەرقان

يەرقان ئۇيغۇر تېبابىتىدە سارغۇچ ۋە قارا يەرقان دەپ ئىككىگە بۆلۈنىدۇ. سارغۇچ جىگەر بىلەن ئۆتنىڭ زەھەرلىشىدىن پەيدا بولسا، قارا يەرقان كۆپىنچە تال كېسەللىكلىرى نەتىجىسىدە پەيدا بولۇپ، رەڭگى قارىغا مايىل توق سېرىق رەڭدە بولىدۇ. بۇلار يەنە ئالاھىدە ئالامىتى ۋە سەۋەبلىرىنىڭ تۈرلىرىگە قاراپ بىر قانچىگە بۆلۈنىدۇ. تۆۋەندە ئۇلارنىڭ ئالامىتى ۋە داۋاسى ئايرىم سۆزلىنىدۇ.

1. سارغۇچ يەرقان

1. سەپرادىن بولغان قىزىتمىلار بوهرانى سەۋەبى بىلەن سېرىقلىق چۈشىدۇ. بۇنىڭدا سېرىقلىقنىڭ پەيدا بولۇشى بوهران كۈنلىرىگە توغرا كېلىدۇ. كۆڭلى ئاينىدۇ. ئېغىزى ئاچچىق، ئىچى قانقان، ئىچكى ئەزالاردا سانجىق بولىدۇ. كېسەلنى ئىسسىق سۇدا ئولتۇرغۇزۇش، سىركەنجىۋىل ياكى يالغۇز كاسىنە سۈيى بېرىش كۇپايە قىلىدۇ.

2. جىگەر مىزاجىنىڭ ئىسسىقلىقتىن بۇزۇلۇشىدىن پەيدا بولىدۇ. بۇ خىلدا سەپرائى غەيرىي تەبىئىي قانغا ئارىلىشىپ پۈتۈن بەدەنگە تارايىدۇ. شۇنىڭ بىلەن سېرىقلىق ئومۇمىي بەدەنگە چۈشىدۇ. قەي قىلىش، كۆز ۋە بەدەندىكى سېرىقلىق بەك ئېغىر بولىدۇ. سۈيىدۈك رەڭگى قارامتۇل كېلىدۇ. ئۈستىدىكى رۇسۇب سېرىق بولىدۇ.

جىگەردىكى قىزىتمىنى پەسەيتىش ئۈچۈن ئانار شەرىتى (تەركىبى: تاتلىق ئانار دانىسى بىر ھەسسە، ئاچچىق ئانار دانىسى يېرىم ھەسسە، شېكەردىن ئۈچ ھەسسە ئېلىپ، ئانار دانىلىرىنى پاكىز نەرسە بىلەن سىقىپ، سۈزۈپ، شېكەرنى سېلىپ، ئوتنى سۇس قالاپ، ھوشيارلىق بىلەن قاينىتىپ قىيام قىلىپ «ئوتنى كۈچلۈك قالاپ شەربەت كۆيۈپ قارىداپ كېتىشتىن ساقلىنىش شەرت» تەييارلىنىدۇ) دىن كۈنىگە ئۈچ قېتىم ئىستېمال قىلىنىدۇ ۋە ئارپا سۈيى بېرىلىدۇ. جىگەر ۋە بەدەندىن سەپرائى چىقىرىش ئۈچۈن مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۈستقۇددۇس 33 گرامدىن،

شاھتەررە، بېستىپايەج ۋە سانا 17 گرامدىن، غارىقۇن ئۈچ گرام، سەبرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قويۇپ، يېرىمى قالغۇچە قاينىتىپ، ئەفتمۇننى بىر خالتىغا سېلىپ، ئاغزىنى ئېتىپ قازانغا تاشلاپ قويۇپ، دورىلارنى داكا بىلەن سۈزۈپ، سىقىپ تەييارلاپ، سۈزۈلگەن دورا ئۈستىگە سەبىرە ۋە غارىقۇننى «سىم ئەلگەكتىن ئۆتكۈزۈلگەن» سېلىپ ئىستېمال قىلىنىدۇ (گە مەھمۇدە (سوقمۇنىيا) قوشۇپ بېرىلىدۇ. ئۇنىڭدىن كېيىن شەرىپىتى فەۋاكىھى (تەركىبى: ئالما سۈيى، ئاچچىق ئانار سۈيى، بېھى سۈيى ھەرقايسىسى 13 گرامدىن، گىلاس سۈيى، تەمرى ھىندى، زىرىق، لىمون سۈيى قاتارلىقلارنىڭ ھەرقايسىسىدىن 27 گرامدىن، گۈلبىنەشە، نېلۇپەر، يۇمىلاقسۈتتىن 13 گرامدىن ئېلىپ، ئاق سەندەل، گاۋزىبان، ئالما چېچىكى، بىدىمىشكىدىن سەككىز گرام، سېمىزئوت ئۇرۇقى ۋە تەررە «ئەگرى تەرخەمەك» ئۇرۇقىدىن بەش گرام، چىلان 55 دانە، تەرەنجىبىن 66 گرام، سېرىق ھېلىلىنى پوستىدىن بەش گرامدىن ئېلىپ، مېۋە سۇلىرى، تەمرى ھىندى، تەرەنجىبىن ۋە سېرىق ھېلىلىدىن باشقىلىرى ئەرەق چىقىرىش ئۇسۇلى بىلەن ئەرەق تارتىلىدۇ. ئەرەق ئۈستىگە مېۋە سۇلىرى ۋە ئېرىتىلگەن تەمرى ھىندى قوشۇلىدۇ. سېرىق ھېلىلە يۇمشاق سوقۇپ ئارىلاشتۇرۇپ، تەرەنجىبىننى توپا - چاغلاردىن تازىلاپ، ئۈستىگە قويۇپ قىيام قىلىپ تەييارلىنىدۇ) دىن كۈنىگە ئۈچ قېتىم، ھەر قېتىمدا 17 ~ 33 گرام ئىستېمال قىلىنىدۇ.

3. مىزاجنىڭ ھەددىدىن زىيادە ئىسسىقلىقى ۋە ھارارەت تەسىرىدىن ئۆت قانغا ئارىلىشىدۇ. شۇنىڭ بىلەن قاندىكى ئۆت مىقدارى ئېشىپ كېتىپ سېرىقلىق پەيدا قىلىدۇ. ئالامىتى:

تۇيۇقسىزلا پۈتۈن بەدەن سارغىيىپ كېتىدۇ. سۈيىدۈكمۇ توساتتىن سارغىيىپ بارغاندەك سېرىق قارىغا مايىللىشىدۇ. جىگەردىكى زەھەرلىنىشتىن بولغان سېرىق چۈشۈشتىن پەرقى شۇكى، جىگەردىن بولغان سېرىق چۈشۈشتە سۈيىدۈك دەسلەپتە قىزىل بولۇپ، ئاستا - ئاستا سېرىقلىشىدۇ، بەدەندىكى سېرىقلىقمۇ بىردىنلا پەيدا بولماستىن، تەدرىجىي پەيدا بولىدۇ. ئالدى بىلەن ئىشتىھا تۇتۇلۇش قاتارلىق ھەزىم بۇزۇلۇش ئالامىتى كۆرۈلىدۇ. تەشۋالىق ئۆتكۈر بولىدۇ. ئەمما مىزاجنىڭ ئىسسىقلىقىدىن بولغان سېرىقلىق كېسىلىدە بۇ بەلگىلەر بولمايدۇ.

داۋاسى: ئەينۇلا سۈيى، ئانار شەرىپىتى (تەركىبى: تاتلىق ئانار دانىسى بىر ھەسسە، ئاچچىق ئانار دانىسى يېرىم ھەسسە، شېكەردىن ئۈچ ھەسسە ئېلىپ، ئانار دانىلىرىنى پاكىز نەرسە بىلەن سىقىپ، سۈزۈپ، شېكەرنى سېلىپ، ئوتنى سۇس قالاپ، ھوشيارلىق بىلەن قاينىتىپ قىيام قىلىپ «ئوتنى كۈچلۈك قالاپ شەربەت كۆيۈپ قارىداپ كېتىشتىن ساقلىنىش شەرت. » تەييارلىنىدۇ) دىن كۈنىگە ئۈچ قېتىم ئىستېمال قىلىنىش بىلەن بىرگە كاسىنە ئۇرۇقىنىڭ شىرىسى، سىركەنجىۋىل بېرىلىدۇ. ئۇنىڭدىن كېيىن تازىلاش ئۈچۈن

سېرىق ھېلىلە، شاھتەررە، ئەپسەنتىن، ئەينۇلا ۋە تەمرى ھىندى قاتارلىقلار قاينىتىپ بېرىلىدۇ.

4. ئوت يوللىرىدىكى توسۇلۇشلار سەۋەبى بىلەن بەدەندىكى ئوتنىڭ چىقىرىلىشى توسالغۇغا ئۇچراپ، بەدەندە ئوت مىقدارى ئېشىپ كېتىپ سېرىقلىق پەيدا بولىدۇ. ئالامىتى: قىزىتما، قەي ۋە تىل قۇرۇپ گەز باغلاش قاتارلىق ئالامەتلەر بىلەن بىللە جىگەر ساھەسىدە ئېغىرلىق ۋە ئاغرىش سېزىلىدۇ. جىگە ياللۇغى بولسا جىگەر ياللۇغىغا تېگىشلىك ئالامەتلەر كۆرۈلىدۇ. داۋاسى: جىگەر ياللۇغى بىلەن ئوخشاش.

2. قارا يەرقان

بۇ خىلدىكى يەرقاننىڭ ئاساسىي سەۋەبى سەۋدانىڭ قان تەركىبىگە ئارىلىشىپ قېلىشى بولۇپ، بەدەن رەڭگى قارامتۇل سېرىق رەڭگە كىرىدۇ. سۈيدۈك ۋە تەرەتنىڭ رەڭگىمۇ قارىغا مايىل بولۇپ قالىدۇ. بىرىنچى قىسمىدا سۆزلەپ ئۆتكىنىمىزدەك، تال سەۋدانى ساقلايدىغان ئورۇن بولۇپ، كېرەك بولغاندا سەۋدا ماددىسىنى ئۆز يولى بىلەن ئاشقازانغا چىقىرىپ، ئىشتىھا پەيدا قىلىدۇ ۋە ھەزىمگە ياردەم بېرىدۇ. دېمەك، قارا يەرقان ئومۇمەن قىلىپ ئېيتقاندا تالنىڭ زەھەرلىنىشى بىلەن مۇناسىۋەتلىك. شۇنداقلا جىگەرنىڭ زەھەرلىنىشى بىلەنمۇ مۇناسىۋەتلىكتۇر. چۈنكى سەۋدا ئەسلىدە جىگەردە ئىشلىنىپ چىقىپ تالغا بارىدۇ. شۇنىڭ ئۈچۈن قارا يەرقان تالنىڭ ۋە جىگەرنىڭ بىللە زەھەرلىنىشىدىن پەيدا بولىدۇ. قارا يەرقان سەۋەب ۋە قىسمىن ئالامەتلىرىگە قاراپ تۆۋەندىكىچە بۆلۈنىدۇ:

1. تالدىن ئاشقازانغا سەۋدا بارىدىغان يولدا توسالغۇ پەيدا بولغاندا تالدىكى سەۋدا توپلىشىپ جىگەرگە قايتىپ كېلىدۇ. بۇنىڭ بىلەن جىگەردىكى سەۋدا مىقدارى ئېشىپ كېتىپ، كۆپ مىقداردا سەۋدا قانغا ئارىلىشىدۇ. دە، ئەسلىدە قارامتۇل رەڭدە بولغان سەۋدا بەدەنگە غەيرىي تەبىئىي بىر رەڭ بېرىدۇ ياكى جىگەردىن تالغا سەۋدا بارىدىغان يول توسۇلۇپ قېلىپ، جىگەردىكى سەۋدا ئېشىپ كېتىپ، ئوخشاشلا قاندا سەۋدا ماددىسى كۆپىيىدۇ. ئالامىتى: قارامتۇل سېرىقلىق ئاستا - ئاستا يۈز بېرىدۇ. تالدىن ئاشقازانغا بارىدىغان يول توسۇلسا، چەپ تەرەپ يۇقىرىقى قورساق قىسمىدا ئاغرىش ۋە قاداق (سانجىق) بولىدۇ. جىگەردىن تالغا بارىدىغان يول توسۇلسا بۇ ئالامەتلەر ئوڭ تەرەپتە بولىدۇ. ھەر ئىككىسىدە سەۋەبىز بىردىنلا ئىشتىھا تۇتۇلىدۇ، سۈيدۈك قارامتۇل كېلىدۇ.

داۋاسى: توسالغۇنى ئېچىش ئۈچۈن سىركەنجىۋىل بۇزۇرى (تەركىبى: كەرەپشە ئۇرۇقى، كاسىنە ئۇرۇقى، ئارپىبەدىيان ئون گرامدىن، بەدىيان يىلتىزى، كەرەپشە يىلتىزى 33 گرامدىن، سىركە 165 گرام، شېكەر 396 گرامدىن ئېلىپ) قەنت بولسىمۇ

بولىدۇ، دورىلارنى چالا سوقۇپ، 1.5 كىلوگرام قايناق سۇغا تۆت سائەتكىچە چىلاپ قويۇپ، كېيىن يېرىمى قالغۇچە قاينىتىپ، سۈزۈپ، سىقىپ، قەنت بىلەن سىركىنى قويۇپ قىيام قىلىنىپ تەييارلىنىدۇ) دىن كۈنىگە ئۈچ قېتىم، ھەر قېتىمدا قۇش 3 ~ 5 قوشۇققىچە ئىستېمال قىلىنىدۇ ۋە شەرىپتى كۈشۈش (تەركىبى: قىزىلگۈل ئۇرۇقى، رۇم بەدىيان يەتتە گرامدىن، كۈشۈت ئۇرۇقى، ئارپىبەدىيان، كاسىنە ئۇرۇقى، سېرىق ئوت گۈلى، تەرخەمەك ئۇرۇقى، قوغۇن ئۇرۇقى، كاسىنە يىلتىزى ھەرقايسىسى ئون گرامدىن، شېكەردىن 300 گرامدىن ئېلىپ، دورىلارنى چالا سوقۇپ، بىر كېچە قايناق سۇغا چىلاپ، ئەتىسى يېرىمى قالغۇچە قاينىتىپ، ماتادىن ئۆتكۈزۈپ، سىقىپ، سۈزۈپ، سۈيىگە قەنت سېلىپ قىيام تەييارلىنىدۇ) دىن ھەر قېتىمدا 33 گرامدىن كۈنىگە 1 ~ 2 قېتىم ئىستېمال قىلىنىدۇ.

دىققەت: سېرىق ئوت گۈلى ۋە ئۇرۇقىنى ئايرىم - ئايرىم سوقۇپ، بىر خالتىغا ئېلىپ تىكىپ، شەرىپەت قايناپ بولۇش ئالدىدا خالتا بىلەنلا قازانغا تاشلاش كېرەك. قۇرسى غاپەس I (تەركىبى: غاپەس ئۇسارىسى 66 گرام، سۈمبۇل 33 گرام، تاباشىردىن 13 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بىر ئاز سۇ بىلەن خېمىر قىلىپ، كۈمىلاچ قىلىپ تەييارلىنىدۇ) دىن كۈنىگە بىر قېتىم بىر دانىدىن ئىستېمال قىلىنىدۇ. ئومۇمەن، جىگەر ۋە ئالنىڭ توسۇلۇش خۇسۇسىيەتلىك كېسەللىكلىرىگە ناھايىتى ئۈنۈملۈكتۇر. ماددىنى سۈرۈپ چىقىرىش ئۈچۈن ئاخىرىدا مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۈستقۇددۇستىن 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبىردىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قويۇپ يېرىمى قالغۇچە قاينىتىپ، ئەفتمۇننى بىر خالتىغا سېلىپ، ئاغزىنى ئېتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ، سۈزۈلگەن دورا سۈيى ئۈستىگە سەبىرە ۋە غارىقۇننى «سىم ئەلگەكتىن ئۆتكۈزۈلگەن» سېلىپ تەييارلىنىدۇ) دىن مۇۋاپىق مىقداردا ئىستېمال قىلىنىدۇ. ئىچىش ئۈچۈن كاسىنە سۈيىگە سىركەنجىۋىل قوشۇپ بېرىلىدۇ. توخۇ گۆشىنى سىركە بىلەن پىشۇرۇپ يېرىش كېرەك.

2. كۈچلۈك ئىسسىقلىقنىڭ جىگەرگە بولغان تەسىرى ئاستىدا، غەيرىي تەبىئىي سەۋدا ھاسىل بولۇپ، قانغا ئۆتۈپ قارا سېرىق كېسەل پەيدا قىلىدۇ.

ئالامىتى: قارا سېرىق كېسەلنىڭ پەيدا بولۇشى — قىزىتما، نەپەس ئېلىشنىڭ قىيىنلىشىشى يۈز بېرىدۇ. ئاغرىقتا تۈرلۈك روھىي ئالامەتلەر غەم - ئەندىشە قىلىش، قورقۇش، ھەرخىل پىكىرلەر پەيدا بولىدۇ. سۈيدۈك ۋە نەرسە قارامتۇل رەڭدە كېلىدۇ. داۋاسى: مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام،

سەبىرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قويۇپ يېرىمى قالغۇچە قاينىتىپ، ئەفتمۇننى بىر خالتىغا سېلىپ، ئاغزىنى ئېتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ، سۈزۈلگەن دورا ئۈستىگە سەبىرە ۋە غارىقۇننى «سىم ئەلگەكتىن ئۆتكۈزۈلگەن» سېلىپ تەييارلىنىدۇ) دىن مۇۋاپىق مىقداردا ئىستېمال قىلىنىدۇ. سوغۇقلۇق دورىلاردىن سىرتتىن سۈركەيدىغان دورا ياساپ پۈركۈلىدۇ.

3. تالنىڭ ئۆزىگە تارتىش قۇۋۋىتى ۋە تۇتۇش قۇۋۋىتىنىڭ بۇزۇلۇشى سەۋەبىدىن قارا يەرقان پەيدا بولىدۇ. چۈنكى تارتىش قۇۋۋىتى بۇزۇلغاندا تالنىڭ ئېرىتىش كۈچى ناچارلىشىپ جىگەردىن كېلىدىغان سەۋدانى ئۆزىگە جەلپ قىلالمايدۇ. تۇتۇپ تۇرۇش كۈچى بۇزۇلسا، سەۋدانى ئۆزىدە تۇتۇپ تۇرۇشى بۇزۇلۇپ، سەۋدانىڭ قانغا چىقىشى بىلەن بۇ خىلدىكى يەرقان پەيدا بولىدۇ.

ئالامىتى: تالنىڭ زەئىپلىك ئالامىتى ئۇزۇندىن بېرى بار بولىدۇ (تال كېسەللىكىگە قاراك) زېھنى تۆۋەن، گاراك بولۇپ قالىدۇ. كۆز ئېقى ئاقىرىپ كېتىدۇ. قوشۇش ھەم ئىچ سۈرۈش بىلەن سەۋدا بىللە چىقىدۇ. داۋاسى: تالنى كۈچلەندۈرۈش تەدبىرلىرىنى قىلىش كېرەك (تال كېسەللىكلىرىگە قاراك).

4. بوھران نەتىجىسىدە غەيرىي تەبىئىي ماددىلار سىرتقا چىقىدۇ. تال كېسەللىكلىرىدە نىڭ بوھران كۈنلىرىدە كۆپلىگەن سەۋدا تال، جىگەردىن چىقىرىلىپ، بەدەنگە قارارەك پەيدا قىلىدۇ ۋە سۈيدۈك قارا بولىدۇ. ئەمما بۇ چاغدا ئاغرىققا ئەسلىي كېسەللىكنىڭ بىر مۇنچە ئالامىتى يەڭگىللىشىپ، كېسەل راھەتلىنىپ قالىدۇ. بەدەننىڭ چىقىرىش كۈچىگە ياردەم بېرىش، تالنى كۈچەيتىش كېرەك. بوھراندىن بولغان سارغۇچ سېرىق كېسەلدىكى چارىلارنى قىلسا بولىدۇ. مۇنچىغا چۈشۈش، بەدەنگە بابۇنە يېغى، سېرىقچىچەك يېغى ۋە چىغىرتماق ياغلىرىنى سۈركەش كېرەك.

توققۇزىنچى باب تال كېسەللىكلىرى

1 § مزاج بۇزۇلۇش خاراكتېرلىك تال كېسەللىكلىرى

تالنىڭ مزاجىدىكى غەيرىي ئۆزگىرىشلەر — تالدا ئىسسىقلىق، سوغۇقلۇق، نەملىك، قۇرۇقلۇق ۋە ھۆل ئىسسىقلىقنىڭ ئېشىپ كېتىشىدىن ئىبارەتتۇر. بۇنداق بولغاندا تال خىزمىتىنىڭ ئوخشاش بولمىغان ھالىدىكى بۇزۇلۇشىدىن ئىبارەت ئورتاق ئالامەتلەردىن باشقا، يەنە ئۆزىگە خاس بولغان ئالاھىدە ئالامەتلەر كۆرۈلىدۇ ۋە ئۇلارغا مۇناسىپ داۋالاش چارىلىرى بار. ئۇلار تۆۋەندىكىچە:

1. تالدا ئىسسىقلىقنىڭ ئېشىپ كېتىشى: بۇنىڭدا بولىدىغان ئالامەتلەر سول تەرەپ يۇقىرىقى قورساق قىسمى ئېچىشىپ ئاغرىيدۇ. تەشنىلىق بولىدۇ. سۈيدۈك ۋە تەرەتنىڭ رەڭگى قارامتۇل قىزىل رەڭگە كىرىپ قالىدۇ، تېنى قىزىيدۇ.

داۋاسى: سول تەرەپ ئۈسەيلىم تومۇرىدىن قان ئالغاندىن كېيىن، ئىتتۇزۇمى ۋە كاسىنە سۈيى (كۆك ھالىدىكىسى ياخشى) لىرىنى بېرىش لازىم. ماددىنى سۇرۇپ چىقىرىش ئۈچۈن مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ «ئەينۇلا پارچىلاپ قويۇلسا بولىدۇ»، دورىلارنى چوڭكۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئوتتىن ئېلىپ ئۈستىگە تەرەنجىبىن بىلەن پۇنۇس سېلىپ تازا ئارىلاشتۇرۇپ، ماتادىن ئۆتكۈزۈپ تەييارلىنىدۇ) دىن كۈندە ئىككى قېتىم، ھەر قېتىمدا 66 ~ 132 گرام ئىستېمال قىلىنىدۇ. ئەگەر قىزىتما بولسا قۇرسى كاپۇر (قىزىلگۈل، ئاق سەندەل يەتتە گرامدىن، تاباشىر 13 گرام، سېمىزئوت ئۇرۇقى ئون گرام، تەرخەمەك، قاپاق ئۇرۇقىنىڭ مېغىزى 16 گرامدىن، زەپەر ئۈچ گرام، كاپۇردىن ئىككى گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئىسپىغۇل لوئابى بىلەن بىر پۇڭلۇق تەڭگە چوڭلۇقىدا قۇرس تەييارلىنىدۇ) دىن ئانار شەرىبىتى بىلەن كۈنىگە ئىككى قېتىم، 1 ~ 2 گرامدىن ئىستېمال قىلىنىدۇ.

ئەسكەرتىش: تال كېسەللىكىدە ئىشلەتكەندە رەۋەن، ئۈستقۇددۇسلاردىن 1 ~ 3

گراممىچە قوشۇلىدۇ ياكى قۇرسى تاباشىر (تەركىبى: تاباشىر، بارىتەك، قىزىلگۈل ئۈچ گراممىدىن، سەمغى ئەرەبى، كەتىرا، نىشاستە يەتتە گراممىدىن، ئانارگۈلىدىن 1 ~ 3 گراممىچە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئىسپىغۇل لوئابى بىلەن خېمىر قىلىپ، بىر پۇڭلۇق تىيىن چوڭلۇقىدا توقچاق تەييارلاپ سايدا قۇرۇتۇلىدۇ. دىن كۈندە بىر ياكى ئىككى قېتىم يەتتە گراممى ئىستېمال قىلىنىدۇ.

2. تالدا سوغۇقلۇقنىڭ ئېشىپ كېتىشى: بۇنىڭ ئالامىتى ئىشتىھا تۇتۇلىدۇ، تۆۋەن قىزىتما يۈز بېرىدۇ، تەشنىلىق بولمايدۇ، قورساققا يەل كۆپىيىپ قالىدۇ. كېكىرىش كۆپ بولىدۇ ھەم ئېغىزىدىن دائىم سۇ كېلىپ تۇرىدۇ، سول تەرەپ يۇقىرىقى قورساق قىسمىدا يېقىمىسىزلىق سېزىدۇ.

داۋاسى: سىركەنجىۋىل بۇزۇرى (ئىسسىق خۇسۇسىيەتلىكى) (تەركىبى: ئۇسارە غاپەس، رەۋەن يەتتە گراممىدىن، كەرەپشە، كاسىنە ئۇرۇقى، ئارپىبەدىيان، رۇم بەدىيان، كۈشۈش ئۇرۇقى 17 گراممىدىن، بىخ كەبىر پوستى، بەدىيان يىلتىزى، كەرەپشە يىلتىزى 26 گراممىدىن، سىركە 165 گرام، قەنتتىن 200 گراممىدىن ئېلىپ، دورىلارنى چالا سوقۇپ، بىر كىلوگرام سۇ ۋە سىرغا بىر كېچە چىلاپ، ئەتىسى قاينىتىپ، يېرىمى قالغاندا سۈزۈپ، تازا سىقىپ، سۈيىگە قەنتتىن سىركىگە قويۇپ، قىيام قىلىپ تەييارلىنىدۇ) دىن كۈنگە ئۈچ قېتىم، ھەر قېتىمدا 3 ~ 5 قوشۇققىچە ئىستېمال قىلىنىدۇ ياكى قۇرسى بۇزۇرى (تەركىبى: بىخ كەبىر، زىراۋەندە، ئۈستقۇددۇس، ئۈشەق، ئېگىر، سۈمبۈل، پەرەنجىمىشكى، قارىمۇچ، قۇستە، سۇزاپ، ئۆشەنە، گۈلسەۋسەندىن 17 گراممىدىن ئېلىپ، دورىلارنى يۇمشاق سوقۇپ، بىخ كەبىر سۈيى بىلەن كۈمىلاچ قىلىپ، سايدا قۇرۇتۇپ ساقلىنىدۇ) دىن كۈنگە يەتتە گراممىدىن ئىستېمال قىلىنىدۇ. يېيىشكە گۈل قەنت بېرىلىشى كېرەك. تالنى قىزىتىدىغان دورىلار تال ساھەسىگە سىرتتىن چېپىلىدۇ. بۇنىڭ ئۈچۈن ئەنجۈر، قۇستە، سىركە، سەدەپ، بىخ كەبىر، ئۈستقۇدرىيۇن، ئاچچىق باداملارنى سوقۇپ ئارىلاشتۇرۇپ سىرتتىن چېپىلىدۇ.

3. تالدا قۇرۇقلۇقنىڭ ئېشىپ كېتىشى: بۇنداق ھاللاردا تال قېتىپ قالغان بولۇپ، بەدەن ئورۇق ۋە قۇرغاق كېلىدۇ. كېسەلنىڭ چىرايىمۇ قارامتۇل كۆك رەڭگە كىرىپ قالىدۇ.

داۋاسى: بەدەن نەملىكىنى ئاشۇرۇش ئۈچۈن بىنەپشە شەرىبىتى (تەركىبى: ھۆل بىنەپشە گۈلى بولغىنى ياخشىراق، 135 گرام، پار سۈيى «ياكى گۈلاب»، 600 گرام، قەنتتىن 165 گراممىدىن ئېلىپ، گۈلابقا بىنەپشەنى بىر كېچە - كۈندۈز چىلاپ قويۇپ، ئۈچتىن بىر قىسمى قالغۇچە قاينىتىپ سۈزۈپ، ئۈستىگە قەنت سېلىپ قىيام قىلىپ تەييارلىنىدۇ) دىن كۈندە ئۈچ قېتىم 2 ~ 3 قوشۇققىچە ئىستېمال قىلىنىدۇ.

ئەسكەرتىش:

ئەگەر بىنەپشنىڭ ھۆل تۈرى بولمىسا، قۇرۇق بىنەپشنى يەتتە باراۋەر گۈلابقا چىلاپ، سۈنى پۈتۈنلەي سۈمۈرۈپ بولغانغا قەدەر قويۇلسا ھۆل بىنەپشە بىلەن ئوخشاش بولىدۇ. نېلۇپەر شەرىپىتى (تەركىبى: نېلۇپەر 165 گرام، قەنت 500 گرام، گۈلاب 600 گرامدىن ئېلىنىدۇ)، خەشخاش شەرىپىتى (تەركىبى: كۆكنار غوزىسى «ئۇرۇقى بار بولغىنى ۋە ئەپيۈن تەركىبى ئېلىنىمىغىنى ياخشى، 100 دانە، گۈلاب بىر يېرىم كىلوگرام، قەنتتىن 900 گرامدىن ئېلىپ، كۆكنارنىڭ پوستىنى چالا، ئۇرۇقنى يۇمشاق سوقۇپ، گۈلابقا بىر كېچە چىلاپ قويۇپ، ئەتىسى سۈزۈپ، تىرىپىنى سىقىپ، سۈيىگە قەنت سېلىپ قىيام قىلىپ، كۈنىگە بىر قوشۇقتىن ئۈچ قېتىم ئىستېمال قىلىنىدۇ «كىچىك بالىلارغا بېرىشكە بولمايدۇ» ھۆل قاپاق، تەرخەمەك سۇلىرى بېرىلىدۇ. سېمىزئوت ئۇرۇقى، قاپاق، قوغۇن، ئاق لەيلى ئۇرۇقلىرىنى چېقىپ، مېغىزلىرىنىڭ شىرىسىنى^① چىقىرىپ ئىچىشكە بېرىلىدۇ. ئايال سۈتىنى بىنەپشە يېغى بىلەن قوشۇپ تالغا سۈركەش لازىم. غىزاسىغا ھۆللۈك تاماقلار، توخۇ گۆشى، پاقلان گۆشى، قاپاق ئېشى بېرىلىدۇ.

4. تالدا ھۆل ئىسسىقلىقنىڭ ئېشىپ كېتىشى: سول تەرەپ قورساق ساھەسى دائىم ئېچىشىپ تۇرىدۇ. ئېغىرلىق ۋە سانجىقسىمان ئاغرىش سېزىلىدۇ، بەدەن رەڭگى كۆكۈچ بولۇپ، بوشاڭ، ماغدۇرسىز كېلىدۇ. سۈيدۈك بەزىدە قارامتۇل رەڭگە كىرىپ قالىدۇ. داۋاسى: سىركەنجىۋىل (تەركىبى: كەرەپشە ئۇرۇقى، كاسىنە ئۇرۇقى، ئارپىبەدىيان ئون گرامدىن، بەدىيان يىلتىزى، كەرەپشە يىلتىزى 33 گرامدىن، سىركە 165 گرام، شېكەردىن 396 گرامدىن ئېلىپ «قەنت بولسىمۇ بولىدۇ»، دورىلارنى چالا سوقۇپ، 5. 1 كىلوگرام قايناق سۇغا تۆت سائەتكىچە چىلاپ قويۇپ، كېيىن يېرىمى قالغۇچە قاينىتىپ، سۈزۈپ، سىقىپ، قەنت بىلەن سىركىنى قويۇپ قىيام قىلىپ، كۈنىگە ئۈچ قېتىم، ھەر قېتىمدا ئۈچ قوشۇقتىن بەش قوشۇققىچە ئىستېمال قىلىنىدۇ) تەركىبىگە ئون گرام بىخ كەبىر قوشۇپ تەييارلاپ بېرىلىدۇ. قىزىلگۈل، يۇلغۇن مېۋىسى (داۋا)، مۇغاس، ئاق سەندەللەرنى باراۋەر مىقداردا ئېلىپ، سوقۇپ، يۇلغۇن مېۋىسىنىڭ سۈيى بىلەن نەمدەپ تال ئۈستىگە چېپىلىدۇ.

① شىرە (لوئاب) چىقىرىش ئۇسۇلى: تەييارلىغان مېغىز ۋە ئۇرۇق دورىلارنى چالا سوقۇپ كىچىك بىر خالىغا سېلىپ تىكىپ بولغاندىن كېيىن، پىيالىگە سېلىپ ئۈستىدىن بىر ئاز قايناق سۇ قويۇپ بىر پەس قويىمىز. ئۇنىڭدىن كېيىن قوشۇق بىلەن خالىنى بېسىپ سىچىغاندا ئاق شىرە چىقىدۇ. بۇنى باشقا قاچىغا سۈزۈپ ئالىمىز. تەكرار قىلىنىدۇ.

2. § . تال ياللۇغى

تالنىڭ ياللۇغلىنىشىغا قان، سەپرا ۋە بەلغەم خىلىتىنىڭ غەيرىي تەبىئى ئۆزگەرگەن ھالىتى سەۋەب بولىدۇ.

1. قاندىن بولغان تال ياللۇغى

بۇنىڭ مۇھىم ئالامىتى تال ساھەسىدىكى ئاغرىش، ئېچىشىش بىلەن بىللە تەشئالىق بولۇشى، قىزىتمىنىڭ ھەر تۆت كۈندە بىر قېتىم كۆتۈرۈلۈشىدىن ئىبارەتتۇر. سۈيدۈك قارا كېلىدۇ، سول تەرەپ تال بار جايىنى قول بىلەن تۇتۇپ كۆرگەندە قىزىق بىلىنىدۇ. باسقاندا قاتتىق ئاغرىق سېزىلىدۇ.

داۋاسى:

ئىمكانىيەت بولسا سول تەرەپ باسلىق تومۇرىدىن قان ئېلىش لازىم. ئۇنىڭدىن كېيىن پۇنۇس، تەمرى ھىندى، كاسىنە ۋە ئىتتۇزۇمى قائىدە بويىچە ئىچىشكە بېرىلىدۇ. ئەگەر قىزىتما بولسا قۇرسى كاپۇر (تەركىبى: قىزىلگۈل، ئاق سەندەل يەتتە گرامدىن، تاباشىر 13 گرام، سېمىزئوت ئۇرۇقى ئون گرام، تەرخەمەك، قاپاق ئۇرۇقىنىڭ مېغىزى 16 گرامدىن، زەپەر ئۈچ گرام، كاپۇردىن ئىككى گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئىسپىغۇل لوئابى بىلەن بىر پۇڭلۇق تەڭگە چوڭلۇقىدا قۇرس تەييارلىنىدۇ) دىن ئانار شەرىبىتى بىلەن كۈنىگە ئىككى قېتىم، 1 ~ 2 گرامغىچە ئىستېمال قىلىنىدۇ.

ئەسكەرتىش:

تال كېسەللىكىدە ئىشلەتكەندە رەۋەن، ئۇستقۇددۇسلاردىن 2 ~ 5 گرامغىچە قوشۇلۇدۇ. ياكى قۇرسى تاباشىر (تەركىبى: تاباشىر، بارىتەك، قىزىلگۈل ئۈچ گرام، سەمغى ئەرەبى، كەتىرا، نىشاستە يەتتە گرامدىن، ئانارگۈلى 1 ~ 3 گرامغىچە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئىسپىغۇل لوئابى بىلەن خېمىر قىلىپ، بىر پۇڭلۇق تىيىن چوڭلۇقىدا توقچاق تەييارلاپ، سايدا قۇرۇتۇلىدۇ) دىن كۈندە بىر ياكى ئىككى قېتىم يەتتە گرامدىن ئىستېمال قىلىنىدۇ. بۇنى شەرىبىتى زىرشىك (تەركىبى: زىرىخ سۈيى بىر ھەسسە، شېكەردىن 17 گرامدىن ئېلىپ، زىرىخ سۈيىگە شېكەرنى سېلىپ، سۇس ئوت بىلەن ئۈچتىن بىر قالغۇچە قاينىتىپ قىيام قىلىپ تەييارلىنىدۇ) دىن كۈنىگە ئۈچ قېتىم ئىككى قوشۇقتىن ئىستېمال قىلىنىدۇ.

دىققەت:

ئوت بەك تېز كېتىپ قېلىپ، دورا رەڭگىنىڭ قارىيىپ كەتمەسلىكىگە دىققەت قىلىش

زۆرۈر بىلەن بېرىش لازىم ياكى گۈلبىنەپشە، قىزىلگۈل، بىخ كەبىر، تەمرى ھىندى، سېمىزئوت ئۇرۇقى شىرىسى بېرىلىدۇ. سىرتتىن چېپىش ئۈچۈن ئارپا ئۇنى، قىزىلگۈل، ئاق سەندەل، ھەمىشباھار، ئىتتۇزۇمى، ئاقاقىيا، مامىشا، يۇمغاقسۈتلەرنى سىركە بىلەن ئارىلاشتۇرۇپ، تال ئۈستىگە چېپىشقا بېرىلىدۇ.

2. سەپرادىن بولغان تال ياللۇغى

ئېچىشش، ئاغرىش تالدا ئېغىرلىق، بەدەندە قىزىتما ئېغىر بولىدۇ. پۈتۈن بەدەن سارغىيىپ كېيىنچە قارىغا ئۆزگىرىدۇ.
داۋاسى:

ماددىنى تازىلاش ئۈچۈن مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ 'ئەينۇلا پارچىلاپ قويۇلسا بولىدۇ'، دورىلار چوڭكۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئېلىپ ئۈستىگە تەرەنجىبىن بىلەن پۇنۇس سېلىپ تازا ئارىلاش-تۇرۇپ، ماتادىن ئۆتكۈزۈپ تەييارلىنىدۇ) دىن كۈندە ئىككى قېتىم، ھەر قېتىمدا 66 ~ 132 گرامغىچە ئىستېمال قىلىنىدۇ ۋە سىركەنجىۋىل (تەركىبى: كەرەپشە ئۇرۇقى، كاسىنە ئۇرۇقى، ئارپىبەدىيان ئون گرام، بەدىيان يىلتىزى، كەرەپشە يىلتىزى 33 گرامدىن، سىركە 165 گرام، شېكەردىن 396 گرامدىن ئېلىپ 'قەنت بولسىمۇ بولىدۇ'، دورىلارنى چالا سوقۇپ، 1.5 كىلوگرام قايناق سۇغا تۆت سائەتكىچە چىلاپ قويۇپ، كېيىن يېرىمى قالغۇچە قاينىتىپ، سۈزۈپ، سىقىپ، قەنت بىلەن سىركىنى قويۇپ قىيام قىلىپ، كۈنگە ئۈچ قېتىم، ھەر قېتىمدا 3 ~ 5 قوشۇقتىن ئىستېمال قىلىنىدۇ ئىششىقنى قايتۇرغۇچىلاردىن رۇسۇت، گىلى ئەرمىنى، ئەنجۈر، خىيارشەنبەر، بۇغداي كېپىكى، ئىتتۇزۇمى قاتارلىقلار سىركە بىلەن بىللە سىرتتىن چېپىش ئۈچۈن بېرىلىدۇ. تۆۋەندىكى تالقان (سۇفۇپ) يېپىشكە بېرىلىدۇ:

سەمغى ئەرەبى ئۈچ گرام، قىزىلگۈل ئالتە گرام، تاباشىر ئىككى گرام، ئاق سەندەل ئىككى گرام، كاسىنە ئۇرۇقى ئون گرام، زىرىق ئون گرام، سېمىزئوت ئۇرۇقى، تەرخە-مەك، قوغۇن ئۇرۇقلىرىنىڭ مېغىزلىرى ھەرقايسىسىنى ئون گرامدىن ئېلىپ، يۇمشاق سوقۇپ، ئەلگەكتىن ئۆتكۈزۈپ، كۈنگە ئالتە گرامدىن بېرىلىدۇ.

3. بەلغەمدىن بولغان تال ياللۇغى

تالدىكى ئاغرىش كام بولىدۇ. لېكىن ئېغىرلىق سېزىدۇ. تىلى ۋە بەدەن رەڭگى ئاق بولىدۇ، تەرەت بىلەن سۈيىدۈك ئاق كېلىدۇ. كۆزى ئالاغاندەك بولۇپ كۆرۈنىدۇ.

داۋاسى:

بەلغەمنى تازىلاش ئۈچۈن ئايارەج پەيقرى ۋە مەتبۇخى ھېلىلە (تەركىبى: مەستىكى رۇمى، ئاسارۇن ۋە زەپەر ئون گرامدىن، سەبرە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈلىدۇ. زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ تەييارلاپ، 40 كۈن تۇرغۇزۇلىدۇ) دىن ھەر كۈنى ئاخشامدا بىر قېتىم ئون گرامدىن ئىستېمال قىلىنىدۇ.

مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرام، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ «ئەينۇلا پارچىلاپ قويۇلسا بولىدۇ»، دورىلار چوڭكۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئېلىپ، ئۈستىگە تەرەنجىبىن، لەن پۇنۇس سېلىپ تازا ئارىلاشتۇرۇپ، ماتادىن ئۆتكۈزۈپ تەييارلىنىدۇ) دىن كۈندە ئىككى قېتىم، ھەر قېتىمدا 66 ~ 132 گرامغىچە ئىستېمال قىلىنىدۇ. ئۇنىڭدىن كېيىن تالنى قۇۋۋەتلەندۈرگۈچى دورىلار بۇنىڭ ئۈچۈن ئوردان قۇرسى ياكى قۇرسى بىخ كەبىر (تەركىبى: ئوردان 40 گرام، ئىرسا، يالىپۇز يىلتىزىنىڭ پوستى، ئۇزۇن زىراۋەندە ھەرقايسىسىدىن يەتتە گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، سىركەنجىۋىل بىلەن كۇمىلاچ قىلىپ، سايىدا قۇرۇتۇپ، كۈنىگە ئۈچ گرامدىن ئىستېمال قىلىنىدۇ ياكى قۇرسى بىخ كەبىر (تەركىبى: ئۇزۇن زىراۋەندە يەتتە گرام، بىخ كەبىر پوستى، ئوشاق ھەرقايسىسى 13 گرامدىن، پەنجى ئەڭگۈرۈشت ئۇرۇقىدىن 20 گرامدىن ئېلىپ، ئوشاقنى كونا سىركىدە ئېرىتىپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، يۇغۇرۇپ كۇمىلاچ تەييارلىنىدۇ) دىن مۇۋاپىق مىقداردا ئىستېمال قىلىدۇ. مۇۋاپىق دورىلاردا ھۆقنە قىلىنىدۇ. تال كېسەللىكلىرىدە كۆرسىتىلگەن دورىلار سىرتتىن چېپىلىدۇ.

3. تال زەئىپلىكى

تالنىڭ زەئىپلىكى ئۇنىڭ تارتىش (قوبۇل قىلىش)، تۇتۇپ تۇرۇش ۋە چىقىرىپ تاشلاش قۇۋۋەتلىرىنىڭ ئاجىزلىقىدىن ئىبارەتتۇر.

ئالامىتى:

تارتىش قۇۋۋىتى ئاجىزلاشقاندا ئىشتىھا يوقىلىدۇ. سەۋدا كېسەللىكىنىڭ ئالامىتى كۆرۈلىدۇ. تۇتۇش قۇۋۋىتى ئاجىز بولسا، كۆڭۈل ئاينىش، قەي قىلىش ۋە ئىچى سۈرۈش يۈز بېرىدۇ. بۇلار سەۋدانىڭ ئالامىتى (تەرەت ئاچچىق ئۆتكۈر پۇراقلىق، قارامتۇل رەڭلىك) بولىدۇ. ئەگەر چىقىرىپ تاشلاش قۇۋۋىتى ئاجىز بولسا تال چوڭىيىدۇ، ئىشتىھا

بولمايدۇ.

داۋاسى:

تالنى قۇۋۋەتلەندۈرىدىغان قۇرسى ئوردان ياكى قۇرسى بىخ كەبىرلەر بېرىلىدۇ. سىرتتىن چېپىش ئۈچۈن ئەپسەنتىن، سۈمبۇل، يۇلغۇن ياپرىقى، قەردەمانە، ئىزخىر، بىخ كەبىر، قىزىلگۈل، مۇقەل قاتارلىقلارنى ئېھتىياجغا لايىق ئېلىپ سوقۇپ، سىركە بىلەن نەمدەپ، تال ئۈستىگە قويۇش كېرەك.

ئونىنچى باب ئۈچەي كېسەللىكلىرى

1 § . ئۈچەي كىرىشىپ قېلىش

بۇ، ئۈچەينىڭ سىلىقلىشىپ قېلىشى بىلەن بولغان ئىچ سۈرۈش كېسەللىرىدىن ئىبارەت. تۈر. يەنى ئاشقازاندىن ئۈچەيگە كەلگەن تاماق ئۈچەيدە ھەزىم قىلىنماستىنلا چىقىپ كېتىشىدۇر. شۇنىڭ ئۈچۈن بۇنى ئۈچەينىڭ تېپىلغاق سۈرۈش كېسەلى دەپمۇ ئاتايدۇ. سەۋەبلىرىگە قاراپ بۇ كېسەل تۆۋەندىكى بىر قانچىگە بۆلۈنىدۇ:

1. ئۈچەينىڭ ئىسسىقلىق سەۋەبى بىلەن سەپرا ماددىسىنىڭ كۆپ بولۇشى ياكى ئۈچەي ئۈستۈنكى قەۋەتلىرىگە مۇدۇر (قاپارتما) لار چىقىشى تۈپەيلىدىن، شىلىمشىق سۈيۈقلۈك. نىڭ ئېشىپ كېتىشىدىن ئىبارەتتۇر.

ئالامىتى: تاماقنىڭ ئاشقازاندىن ئۈچەيگە كېلىشى بىلەنلا قورساققا ئاغرىش ۋە ئېچىش. شىش، چىشلىگەندەك سېزىلىش (سەپرا سەۋەبى بىلەن) پەيدا بولىدۇ. ھەزىم بولغان ۋە چالا ھەزىم بولغاندا تاماق قالدۇقلىرى بار بولغان سۈيۈك سېرىق سۇ ئارىلاش تەرەت كېلىدۇ. تەرەت چىقىش ۋاقتىدا سول ئېچىشىدۇ. كېسەل سوغۇق سۇ ئىچىش بىلەن ئاغرىشى يېنىكلىگەنلىكىنى ھېس قىلىدۇ. ئاغرىش سېزىلىدىغان جايى كىندىك ئۈستى ياكى ئىككى يان تەرىپى، بەزىدە كىندىك ئاستىدىن ئىبارەت. ئۈچەي قەۋىتىگە چىققان قاپارتمىلار ئىچ تەرەپتە ياكى تاشقى تەرەپتە بولۇشى مۇمكىن. ئەگەر ئىچ تەرەپتە بولسا تەرەت زەرداپ سۇ ئارىلاش كېلىدۇ. تاشقى تەرەپتە بولسا ئۇنداق بولمايدۇ.

داۋاسى: تۆۋەندىكى نۇسخىدىكى دورىلار بىلەن ھۆقنە قىلىنىدۇ:

نۇقۇت، ئارپا ئۇنى، گۈرۈچ ھەرقايسىسى 17 گرامدىن، كۆكنار پوستى، ئاق لەيلى ئۇرۇقى، ھەرقايسىسى ئون گرامدىن، سەمغى ئەرەبى، نىشاستە ھەرقايسىسى ئۈچ گرامدىن، گۈل يېغىدىن ئون گرام ئېلىپ، دورىلارنى لازىم مىقداردىكى سۇ بىلەن قاينىتىپ، سۈزۈپ، گۈل يېغىنى قوشۇپ ھۆقنە قىلىنىدۇ.

رەببىھان ئۇرۇقى، يۇمغاقسۇت ئۇرۇقى، پاقىيوپۇرمىقى ئۇرۇقى ھەر بىرىنى يەتتە گرامدىن ئېلىپ، قاچىغا سېلىپ ئوت (چوغ) ئۈستىدە قويىمىز. دورىلار تازا قىزىپ قورۇلغاندا ئۈستىگە بىر ئاز قايناق سۇ قۇيۇپ ئارىلاشتۇرۇپ ئېلىپ، ئۈچ گرامدىن كۈنىگە 1 ~ 2 قېتىمغىچە ئىچىشكە بېرىلىدۇ. يەنە ئانار شەربىتى (تەركىبى: تاتلىق ئانار دانىسى

بىر ھەسسە، ئاچچىق ئانار دانىسى يېرىم ھەسسە، شېكەردىن ئۈچ ھەسسە ئېلىپ، ئانار دانىلىرىنى پاكىز نەرسە بىلەن سىقىپ، سۈزۈپ، شېكەرنى سېلىپ، ئوتنى سۇس قالاپ، ھوشيارلىق بىلەن قاينىتىپ قىيام قىلىپ، «ئوتنى كۈچلۈك قالاپ شەربەت كۆيۈپ قارىداپ كېتىشتىن ساقلىنىش شەرت، كۈنىگە ئۈچ قېتىم ئىستېمال قىلىنىدۇ. خەشخاش شەربىتى (تەركىبى: كۆكنار غوزىسى «ئۇرۇقى بار بولغىنى ۋە ئەپيۈن تەركىبى ئېلىنىمىغىنى ياخشى»، 100 دانە، گۈلاب 1.5 كىلوگرام، قەنتتىن 900 گرامدىن ئېلىپ، كۆكنارنىڭ پوستىنى چالا، ئۇرۇقىنى يۇمشاق سوقۇپ، گۈلابقا بىر كېچە چىلاپ قويۇپ، ئەتىسى سۈزۈپ، تىرىپىنى سىقىپ، سۈيىگە قەنت سېلىپ قىيام قىلىپ، كۈنىگە ئۈچ قېتىم بىر قوشۇقتىن ئىستېمال قىلىنىدۇ «كىچىك بالىلارغا بېرىشكە بولمايدۇ» (دىن بىرى بىلەن بېرىلىدۇ.

سىرتتىن چېپىش ئۈچۈن ئارپا ئۇنى، ئانارگۈلى، قىزىلگۈل ۋە ئاق سەندەللەر ئالما سۈيى بىلەن ئارىلاشتۇرۇپ ئىشلىتىلىدۇ.

ئەگەر قىزىتمىسى بولسا، قان ئېلىشنى ئويلاپ كۆرۈش مۇمكىن. كاسىنە، سېمىز-ئوت ئۇرۇقلىرىنىڭ شىرىسى ۋە بېھى سۈيى بېرىلىدۇ. ئاچچىق - چۈچۈك نەرسىلەرنى تاماق بىلەن بېرىشنى چەكلەش كېرەك.

2. خىلىتلارنىڭ كېرەكسىز سۇيۇقلۇقلىرى ئۈچەي پەردىلىرىگە يىغىلىپ، ئۈچەي تاملارنى سىلىقلاشتۇرۇپ قويىدۇ. بۇ ئۈچەينىڭ تۈتۈپ تۇرۇش قۇۋۋىتىنى ئاجىزلاشتۇرۇپ، ئىچ سۈرۈش پەيدا قىلىدۇ.

ئالامىتى: كۆپلىگەن شىلىمىشلىق سۇيۇقلۇق ئارىلاشقان ۋە ھەزىم بولمىغان تاماق ماددىلىرى بولغان تەرەت كېلىدۇ. ئەگەر ماددىلار كۈچلۈك بولسا ئۇنىڭ ئالامىتى بىللە بولىدۇ. مەسىلەن: سەپرا بولسا ئېچىشىدۇ، قاندىن بولسا، قىزىتما قوشۇلۇپ كېلىدۇ. بۇ ئەھۋال بەزىدە ئاشقازاندا يىغىلىپ قالغان كېرەكسىز سۇيۇقلۇق سەۋەبىدىن بولۇشىمۇ مۇمكىن.

داۋاسى: مۇۋاپىق دورىلار بىلەن قەي قىلدۇرۇش ياكى سۈرگە بېرىش بىلەن كېرەك. سىز سۇيۇقلۇقنى چىقىرىپ تاشلاش كېرەك. سۈرگە ئۈچۈن مۇنۇ دورىلارنى بېرىش لازىم: سېرىق ھېلىلە پوستى ئالتە گرام، سۇماق، ھەبۇلئاس، موزا ھەرقايسىسىنى ئۈچ گرامدىن ئېلىپ، يۇمشاق سوقۇپ تالقانلاپ، كۈنىگە 1 ~ 2 قېتىمغىچە ئالتە گرامدىن بېرىلىدۇ ياكى ئاپارەج پەيقر (تەركىبى: ئۇدېلىسان، مەستىكى رۇمى، ئاسارۇن ۋە زەپەردىن ئون گرامدىن، سەبە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈلىدۇ. زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ، ئون كۈن تۇرغۇزۇلىدۇ) دىن ھەر كۈنى ئاخشامدا بىر قېتىم ئون گرامدىن ئىستېمال قىلىنىدۇ.

ماددىنى تازىلاپ بولغاندىن كېيىن ئىچ سۈرۈشنى توختىتىش ئۈچۈن سۇفۇپى رۇمان (تەركىبى: ئاچچىق ئانار ئۇرۇقى 26 گرام، قەردمانە، يۇمىغاقسۇت ئۇرۇقى ھەرقايسىسى 13 گرامدىن، گەزمازەج، خەرنوپ يەتتە گرامدىن، ئانارگۈلى، سۇماقتىن ئون گرامدىن ئېلىپ، قەردمانە بىلەن يۇمىغاقسۇت ئۇرۇقىنى سىركىگە بىر كېچە - كۈندۈز چىلاپ، ئەتىسى ئېلىپ سايىدا قۇرۇتۇپ قورۇلىدۇ، ئانار ئۇرۇقىمۇ قورۇلىدۇ. كېيىن ھەممە دورىلارنى قوشۇپ، يۇمشاق سوقۇپ ئەلگەكتىن ئۆتكۈزۈپ تالقان تەييارلىنىدۇ) دىن كۈنىگە ئون گرامدىن قايناق سۇ بىلەن ئىستېمال قىلىنىدۇ ۋە قۇرسى گۈلنار (تەركىبى: گۈلنار <ئانار گۈلى>، 33^① گرام، گىلى ئەرمىنى، سەلىخە سەمغى ئەرەبى ھەرقايسىسى 13 گرامدىن، قىزىلگۈل، ئاقاقىيا ئون گرامدىن، كەتىرادىن ئۈچ گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئانارگۈلىنى قايناتقان سۇ بىلەن يۇغۇرۇپ كۈمۈلچ تەييارلاپ، سايىدا قۇرۇتۇپ، <قۇرس چوڭلۇقى ئىككى پۇڭلۇق تىيىندەك بولسا بولىدۇ> دىن تەييارلىنىدۇ. كۈنىگە ئۈچ قېتىم ئۈچ دانىدىن ئىستېمال قىلىنىدۇ. ئۇلاردىن كېيىن ئۈچەينىڭ تۇتۇش كۈچىنى قۇۋۋەتلەندۈرۈش ئۈچۈن قۇرسى تاباشىر (تەركىبى: تاباشىر، بارتەك، قىزىلگۈل ئۈچ گرامدىن، سەمغى ئەرەبى، كەتىرا، نىشاس - تە يەتتە گرامدىن، ئانارگۈلىدىن 1 ~ 3 گرامغىچە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئىسپىغۇل لوئابى بىلەن خېمىر قىلىپ، بىر پۇڭلۇق تىيىن چوڭلۇقىدا توقچاق تەييارلاپ سايىدا قۇرۇتۇپ تەييارلىنىدۇ) دىن كۈندە بىر ياكى ئىككى قېتىم يەتتە گرامدىن ئىستېمال قىلىنىدۇ. بۇ خىل ئاغرىقلارنى دەسلەپتە بىرەر كۈن ئاچ قويۇش ياخشى نەتىجە بېرىدۇ. كېيىنچە پاچاق گۆشى، توخۇ گۆشى بېرىشكە بولىدۇ. ئەگەر قىزىتمىسى بولسا گۆش - ياغ بېرىشكە بولمايدۇ.

3. ئومۇمىي بەدەن پارالىچى ياكى ئۈچەي ئۆزىنىڭ پالەچلىنىشى تۈپەيلىدىن ئۈچەينىڭ تۇتۇش قۇۋۋىتى بۇزۇلۇپ، تاماق ماددىلىرى ئۈچەيدە تۇرماستىنلا مېڭىپ كېتىدۇ. ئالامىتى: ئومۇمىي بەدەن پالەچلىك ئالامەتلىرىنىڭ بولۇشى ياكى ئۈچەيگە يەل تولۇپ قورساق كۆپىدۇ.

داۋاسى: پالەچنى داۋالاش بىلەن ساقىيىپ كېتىدۇ (ئىستىرخا ۋە پالەچكە قاراڭ)

2 § . ئىچ سۈرۈش

ئىچ سۈرۈش توغرىسىدا ئاشقازان ۋە جىگەر كېسەللىكلىرى بايانىدا توختىلىپ ئۆتكەن

① ئانار گۈلىنىڭ سايىدا قۇرۇتۇلۇشى

بولساقمۇ، بۇ پەسىلدىكى ئىچ سۈرۈش ئۈچەينىڭ زەھەرلىنىشى ئاساسىدىكى ئىچ سۈرۈش-لەردىن ئىبارەت بولۇپ، سەۋەب ۋە ئالامەتلىرىگە قاراپ تۆت قىسىمغا بۆلۈنىدۇ:

1. قانلىق ئىچ سۈرۈش

قانلىق ئىچ سۈرۈش ئۈچەينىڭ قەۋەتلىرى سويۇلۇشى بىلەن بولغان قانلىق ئىچ سۈرۈش ۋە ئۈچەي قان تومۇرلىرىنىڭ شىكەستلىنىشى بىلەن بولغان قانلىق ئىچ سۈرۈش دەپ ئىككى چوڭ قىسىمغا بۆلۈنىدۇ. تۆۋەندە بۇلار ئايرىم - ئايرىم سۆزلىنىدۇ:

1. ئۈچەينىڭ ئىچكى يۈزى سويۇلۇشتىن بولغان قانلىق ئىچ سۈرۈش (سەھج): سەپرانىڭ ئۈچەيگە قۇيۇلۇشى بىلەن ئۈچەي يۈزىنىڭ نېپىز قەۋەتلىرى كۆيۈپ سويۇلىدۇ. ياكى بەلغەمنىڭ ئۈچەيگە چۈشۈشى (نەزلە ماددىسىنىڭ ئۈچەيگە قۇيۇلۇشى) بىلەنمۇ بۇ ئەھۋال كېلىپ چىقىدۇ. زەھەرلىك دورىلار، سەۋدا ۋە قاتتىق تەرەتمۇ ئۈچەي يۈزىنى زەخمىلەيدۇ.

(1) سەپرا ئۈچەيگە قۇيۇلغاندا بولىدىغان ئالامەتلەر: ئالدى بىلەن ئۈچەيدە ئېچىشش بىلەن بىللە تولغاقسىمان ئاغرىش پەيدا بولىدۇ. كېيىن ئىچ سۈرىدۇ، تەرەتتە ئالدى بىلەن قويۇق شىلىمىش نەرسە كېلىدۇ. كېيىنچە بۇنىڭغا قان قوشۇلىدۇ. ئۈچەينىڭ زەھەرلىنىشى يۇقىرىقى تەرەپتە بولسا، ئاغرىش، قىزىق سېزىلىش، ئېچىشش ۋە كۆيگەندەك سېزىملار كىندىك ئۈستىدە بىلىنىدۇ. شۇنىڭ بىلەن ئىنجىق ۋە تەشەللىق يامان بولىدۇ. ئەگەر زەھەرلىنىش ئۈچەينىڭ ئاستىنقى قىسمىدا بولسا، ئالدى بىلەن قان ۋە بەلغەمدەك نەرسىلەر كېلىپ، كېيىن تەرەت كېلىدۇ. ئاغرىش، تولغاپ ئاغرىش قاتارلىق سېزىملار كىندىك ئاستىدا بولىدۇ. زەھەرلىنىش چوڭ ئۈچەي (قۇلۇن ئۈچەي) دە بولسا، تەرەتتە قان بىلەن پوتلىدەك نەرسىلەر ئانچە كۆپ بولمايدۇ ۋە ياغ ئارىلاشمىغان كېلىدۇ. ئەمما ئىنچىكە ئۈچەيدە بولغاندا بۇ نەرسىلەر كۆپ بولۇپلا قالماستىن، ياغ ئارىلاشقان بولىدۇ. ئۈچەي يۈزى سۇيۇقلۇقىنىڭ بۇ خىلدىكىسى ئېغىر بولۇپ، ئۈچەي تېشىلىپ كېتىش ھادىسىلىرىمۇ كۆرۈلىدۇ. ئۇنداقتا ئۆلۈمگە ئېلىپ بارىدۇ.

(2) شور بەلغەمدىن بولغان ئۈچەي ئىچكى يۈزى سويۇلۇشنىڭ ئالامىتى: قورساقنىڭ تاتلانغاندەك ئاغرىشى ۋە ئېچىشش بىلەن ئىبارەت بولۇپ، تەرەت بىلەن قان ۋە قويۇق بەلغەمدەك نەرسىلەر كۆپ كېلىدۇ. ئىچ سۈرۈش ئالدىدا كۆپ يەل ماڭىدۇ. تولغاقسىمان ئاغرىق بار جايدا ئېغىرلىق ھېس قىلىنىدۇ. ئاغرىش بىرلا جايدا بولۇپ يۆتكەلمەيدۇ. نەزلە ياكى زۇكام بىلەن ئاغرىغان ھالدا ياكى زۇكامدىن ساقايغان مەزگىلدە يۈز بېرىدۇ. بۇ خىلدىكى سەھەجمۇ ئۈچەينى يارا قىلىشى مۇمكىن.

داۋاسى: يېنىك ھاللاردا ئانار شەرىپتى، لىمون شەرىپتى قاتارلىق چۈچۈمەل شەرىپتە.

لەردىن بېرىلىدۇ. ماددا كۆپ بولسا، ئالدى بىلەن ماددىنى چىقىرىش چارىلىرىنى قىلىپ بولغاندىن كېيىنلا قاتۇرغۇچى دورىلارنى بېرىش كېرەك. ماددىنى سۈرۈش ئۈچۈن مەتبۇخى خىيارشەنبەر (تەركىبى: چىلان 20 دانە، سەرپىستان 30 دانە، ئۇرۇقى ئېلىنغان ئۈزۈم 33 گرام، بىنەپشە 13 گرام، ئەنجۈر قېقى ئون دانە، چۈچۈكبۇيا يىلتىزى، پىرسىياۋشان 17 گرامدىن، خىيارشەنبەر ئىچىدىكى گۆش قىسمى 23 گرام، تەرەنجىبىندىن 33 گرام. دىن ئېلىپ، خىيارشەنبەر، تەرەنجىبىندىن باشقىلىرىنى چالا سوقۇپ، 750 گرام سۇ بىلەن قاينىتىپ، 250 گرام قالغاندا قازاننى چۈشۈرۈپ، ئۈستىگە تەرەنجىبىن بىلەن خىيارشەنبەرنى سېلىپ تازا ئارىلاشتۇرۇپ، سۈزۈپ تەييارلىنىدۇ) ياكى مەتبۇخى تەمرى ھىندى (تەركىبى: سېرىق ھېلىلە، خىيارشەنبەر، تەرەنجىبىن 33 گرامدىن، ئىتئۇزۇ-مى، بىنەپشە، نېلۇپەر 13 گرام، كاسىنە ئۇرۇقى 20 گرام، تەرەمەك ئۇرۇقى، قوغۇن ئۇرۇقى، ئەينۇلا 17 گرامدىن، تەمرى ھىند بەش گرامدىن ئېلىپ، خىيارشەنبەر، تەمرى ھىند، تەرەنجىبىندىن باشقىلىرىنى چالا سوقۇپ، بىر كېچە - كۈندۈز تۆت چوڭ چىنە سۇغا چىلاپ قويۇپ، ئەتىسى يېرىمى قالغۇچە قاينىتىپ ئېلىپ، ماتادىن ئۆتكۈزۈپ، تازا سىقىپ سۈيىگە سوقمايدىغان دورىلارنى سېلىپ، تەمىنى ئوبدان چىقىرىپ قايتا سۈزۈپ تەييارلىنىدۇ) دىن 2 ~ 3 قېتىمغىچە بىر پىيالىدىن ئىستېمال قىلىنغاندىن كېيىن، ئىسپىغۇل لوئابى بېرىش شەرت. ئۇنىڭدىن كېيىن قاتۇرغۇچى دورىلاردىن بېرىلىدۇ. مەسىلەن: ئىسپىغۇل، رەيھان ئۇرۇقى، چوڭ پاقىيوپۇرماقنىڭ ئۇرۇقى، سەمغى ئەرەبى، گىلى ئەرمىنى ھەرقايسىسى 50 گرامدىن، كۆكتار ئۇرۇقى 33 گرام، پاقىيوپۇرماقنىڭ ئۇرۇقى، سېمىزئوت ئۇرۇقى، نىشاستىدىن 23 گرامدىن ئېلىپ، ئۇرۇق دورىلار (ئىسپىغۇل، رەيھان، چوڭ پاقىيوپۇرماقنى ئۇرۇقىدىن باشقىسى) نى ئالدى بىلەن يۇمشاق ئوتتا قورۇپ، ھەممە دورىلارنى يۇمشاق سوقۇپ، تالقان قىلىپ، كۈنگە ئىككى قېتىم يەتتە گرامدىن ئىستېمال قىلىنىدۇ ياكى تۆۋەندە كۆرسىتىلگەن دورىلارنى ھۆقنە قىلىسىمۇ بولىدۇ (ئىسپىغۇلنى سوقۇش مەنىنى قىلىنىدۇ).

نۇسخا: سەمغى ئەرەبى، نىشاستە، خۇنسىياۋشان، پاقىيوپۇرماقنىڭ سىققان سۈيى، كۆيدۈرۈلگەن قەغەز، كۆيدۈرۈلگەن سەدەپ، قەلەي كۈشتىسى، تۇخۇم سېرىقى (خام) ھەرقايسىسى ئون گرامدىن، گۈرۈچ، ئارپا، ماش، ئانارگۈلى، ئانار پوستىدىن 13 گرامدىن ئېلىپ، يېتەرلىك مىقداردىكى سۇ بىلەن قاينىتىپ، ماتا ئارقىلىق سۈزۈپ سىقىپ، سۈيىنى قائىدە بويىچە ھۆقنە قىلىش كېرەك. ئەگەر ئاغرىش بەك كۈچلۈك بولسا، بېرىلىدىغان تالقان دورىلارغا 0.1 گرام مىقدارىدا ئەپيۈن قوشۇپ بېرىشكە بولىدۇ. بەزىلەر ئەپيۈن بېرىشكە توغرا كەلسە، دورىلار تەركىبىگە قۇندۇر قەھرى ۋە زەپەر قوشۇپ بەرمىسە زەھەرلەيدۇ، دېگەن كۆزقاراشلارنى ئوتتۇرىغا قويغان. تاماق جەھەتتىن گۆش، شېكەر ۋە ياغلىق نەرسىلەر بېرىلمەيدۇ. ئەمما ئۇچار، قاناتلار گۆشى بېرىشكە بولىدۇ.

(3) سەۋدادىن ئۈچەي ئىچكى يۈزىنىڭ سويۇلۇشى: سەۋدانىڭ ئۈچەيگە قۇيۇلۇشىمۇ بۇ خىلدىكى ئىچ سۈرۈشنى كەلتۈرۈپ چىقىرىدۇ. ئالامىتى ئېچىش قاتتىق بولىدۇ. تەرەت قارامتۇل رەڭدە كېلىدۇ. بۇنىڭ ئالاھىدىلىكى شۇكى، ئاغرىش، تارتىش (تەمدە-دۇد) بىلەن ئۆتىدۇ. ئېغىر بولغاندا بېھوشلۇق يۈز بېرىدۇ.
داۋاسى:

سەۋدا ھاسىل قىلىدىغان نەرسىلەرنى چەكلەش بىلەن ماددىنى تازىلاش كېرەك. ئۇنىڭ ئۈچۈن ئالدى بىلەن خىيارشەنبەر ياكى مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبىرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قويۇپ، يېرىمى قالغۇچە قاينىتىپ، ئەفتمۇننى بىر خالىغا سېلىپ، ئاغرىنى ئېتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ، سۈزۈلگەن دورا سۈيى ئۈستىگە سەبىرە ۋە غارىقۇننى «سىم ئەلگەكتىن ئۆتكۈزۈلگەن، سېلىپ تەييارلىنىدۇ» دىن مۇۋاپىق مىقداردا ئىستېمال قىلىنىدۇ. ئۇنىڭدىن كېيىن ئاغرىشنى پەسەيتىش ۋە ئىچ سۈرۈشنى توختىتىش ئۈچۈن سۇفۇپىتىن (تەركىبى: نىشاستە «قورۇلغان» 13 گرام، گۈل يېغى بىلەن قورۇلغان سەمىي ئەرەبى، كەتىرا، گىلى ئىرمىنى، خۇنسىياۋشان، ئىسپىغۇل «سوقۇلمايدۇ» دىن مۇۋاپىق مىقداردا ئېلىپ، سېمىزئوت ئۇرۇقى، بارتەڭ «قورۇلغان» ئون گرامدىن، بالەڭگو «سوقۇلمايدۇ». دورىلارنىڭ سوقۇشقا تېگىشلىكلىرىنى يۇمشاق سوقۇپ، ئارىلاشتۇرۇپ تالقان تەييارلىنىدۇ) دىن كۈنىگە ئۈچ قېتىمدىن 3 ~ 7 گرامدىن، بېھى سۈيى بىلەن ئىستېمال قىلىنىدۇ. چۈچۈمەل نەرسىلەردىن ساقلىنىش لازىم.

(4) قاتتىق تەرەتنىڭ ئۈچەي يۈزىنى زەخمىلەندۈرۈشى بىلەنمۇ قانلىق تەرەت كېلىشى مۇمكىن. بۇنىڭ ئالامىتى شۇكى ئالدىدا قەۋزىيەت بولىدۇ. ئۇزاق ۋاقىت قۇرۇق نان ياكى باشقا قاتۇرغۇچى نەرسىلەرنى يېگەنلىك تارىخى بولىدۇ. قان تەرەتكە ئارىلاشمىغان ھالدا كېلىدۇ. قاتتىق ئاغرىش ياكى باشقا تولخاق ئالامىتى بولمايدۇ.
داۋاسى:

ئۈچەي يوللىرىنى مۇھاپىزەت قىلىش ئۈچۈن، ئالدى بىلەن ئىسپىغۇل ۋە بېھى ئۇرۇقىنىڭ شىرىلىرىنى بىنەپشە شەربىتى (تەركىبى: ھۆل بىنەپشە «گۈلى بولغىنى ياخشىراق» 135 گرام، پار سۈيى «ياكى گۈلاب» 600 گرام، قەنتتىن 165 گرامدىن ئېلىپ، گۈلابقا بىنەپشەنى بىر كېچە - كۈندۈز چىلاپ قويۇپ، ئۈچتىن بىر قىسمى قالغۇچە قاينىتىپ سۈزۈپ، ئۈستىگە قەنت سېلىپ قىيام قىلىپ تەييارلىنىدۇ) دىن كۈندە ئۈچ قېتىم 2 ~ 3 قوشۇقتىن ئىستېمال قىلىنىدۇ. ئەگەر بىنەپشەنىڭ ھۆل تۈرى بولمىسا، قۇرۇق بىنەپشەنى يەتتە باراۋەر گۈلابقا چىلاپ، سۈنى پۈتۈنلەي سۈمۈرۈپ

بولغانغا قەدەر قويۇلسا ھۆل بىنەپشە بىلەن ئوخشاش بولىدۇ. بەزىلەر بۇ خىلدىكى كېسەل-
لەردە سۈرگە بېرىپ خاتا قىلىدۇ. چۈنكى يامان ئاقىۋەتلەرنى كەلتۈرۈش ئېھتىمالى بار.
(5) ئۆتكۈر تەسىرلىك ۋە زەھەرلىك دورىلارمۇ ئۈچەينىڭ يۈزىنى زەخمىلەپ، قانلىق
تەرەت ۋە قانلىق ئىچ سۈرۈشنى كەلتۈرۈپ چىقىرىدۇ. مەسىلەن: زەرنىخ، نۆشۈدۈر،
گەجلەرنى ئىستېمال قىلغاندا يۇقىرىدا سۆزلەپ ئۆتۈلگەن قان تولغاقتەك ئالامەتلەرنى
كەلتۈرۈپ چىقىرىدۇ (بۇ دورىلار ھەققىدە زەھەرلىك دورىلار بابىدا تەپسىلىي سۆزلى-
نىدۇ). مەزكۇر دورىلارنى يېگەنلىكىگە قاراپ پەرقلىنىدۇرگىلى بولىدۇ.

داۋاسى: قەي قىلدۇرۇش، يېڭى سېغىلغان كالا سۈتى ئىچكۈزۈش كېرەك. بەزىدە
كۈچلۈك سۈرگە دورىلارنى كۆپ مىقداردا ئىچىشمۇ ئۈچەي ئىچكى يۈزى سويۇلۇشنى
كەلتۈرۈپ چىقىرىشى مۇمكىن. مۇنداق چاغدا ئىسپىغۇل ۋە بېھى ئۇرۇقىنىڭ لوئابلىرىغا
سەمىي ئەرەبى ۋە كەتىرا قوشۇپ ئىچكۈزۈلىدۇ تۆمۈرنى ئوتتا قىزىتىپ، قېتىققا چىلاپ،
شۇ قېتىقنى ئىچىشكە بېرىلىدۇ.

2. ئۈچەي تامليرىدىكى قان تومۇرلارنىڭ شىكەستلىنىشى، تۈرلۈك جاراھەتلەر ياكى
ئۈچەي ئىچكى يۈزىنىڭ سويۇلۇشى چوڭقۇر بولۇش بىلەن تومۇرلار ئېچىلىپ، تەرەت بىلەن
كۆپ مىقداردا قان كېلىدۇ. ئەمما قورساق تولغاپ ئاغرىمايدۇ ھەم سوڭدا بوۋاسىر
بولمايدۇ.

داۋاسى: قۇرسى كەھرىۋا (تەركىبى: كەھرىۋا، گىلى ئەرمىنى، سەمىي ئەرەبى،
خۇنسىياۋشان، تاباشىر، نىشاستە، كەتىرا، ئاقاقىيا، ئانارگۈلىدىن تەڭ مىقداردا ئېلىپ،
دورىلارنى يۇمشاق سوقۇپ، ئەلگەكتىن ئۆتكۈزۈپ، پاقىيوپۇرمىقى سۈيى ۋە گاۋزىبان
سۈيى بىلەن خېمىر قىلىپ يۇغۇرۇپ قۇرس تەييارلىنىدۇ) دىن تېۋىپنىڭ كۆرسەتمىسى
بويىچە كۈنىگە ئىككى قېتىم 3 ~ 7 گرامغىچە ئىستېمال قىلىش بىلەن بىرگە شەربىتى
ھەببۇلئاس ياكى شەربىتى ئەنجىبار (تەركىبى: ئەنجىبار 22 گرام، ئاق سەندەل، قىزىل
سەندەل «ئىكەكلەنگىنى» 16 گرامدىن، ئاقاقىيا يەتتە گرام، قەنتىن 400 گرامدىن
ئېلىپ، دورىلارنى چالا سوقۇپ، ئۈچ چوڭ چىنە قايناق سۇغا بىر كېچە چىلاپ، ئەتىسى
سۈزۈپ تىرىپىنى ئوبدان سىقىپ، سۈيىگە قەنت سېلىپ قىيام تەييارلىنىدۇ) دىن ئۆزىنى
يالغۇز ياكى باشقا قان توختاتقۇچى دورىلار بىلەن بىللە ئۈچ قوشۇقتىن ئىستېمال قىلىنىدۇ.
دۇ. گىلى ئەرمىنى، ئانار پوستى، موزىلارنى باراۋەردىن ئېلىپ، سوقۇپ، شەربەت بىلەن
كۈنىگە يەتتە گرامدىن بېرىش مۇمكىن. داۋاملىق قان كەلسە قورساققا ھىجامەت قويۇپ
تۆت سائەت تۇرغۇزۇش كېرەك.

2. يىرىڭلىق ئىچ سۈرۈش

تەرەت بىلەن يىرىڭنىڭ چىقىشى — ئۈچەي ئىچكى يۈزى سويۇلۇش ئۇزۇنغا سوزۇلۇپ، زەھەرلەنگەن جاي ئوفۇنەت پەيدا قىلىشى ياكى ئۈچەيدىكى يىرىڭلىق جاراھەتلەرنىڭ ئېغىز ئېلىشىدىن ئىبارەت. ئالامىتى:

ئىچ سۈرگەندە تەرەت بىلەن يىرىڭ ئارىلاش زەرداب سۇ كېلىشى، سەۋەبلەردىن بۇرۇن ئۈچەي ئىچكى يۈزى سويۇلۇش كېسىلى بىلەن ئاغرىغانلىقى ياكى ئۈچەي جاراھەتلىرى ئالامەتلىرىنىڭ بولۇشى مۇھىم بەلگىسى ھېسابلىنىدۇ. تەرەت سېسىق پۇرىقىنىڭ يىرىڭغا خاس بولۇشى ئوفۇنەتنىڭ ئېغىرلىقىدىن دېرەك بېرىدۇ. داۋاسى:

ئالدى بىلەن ئۈچەينى يىرىڭدىن تازىلاش كېرەك. بۇنىڭ ئۈچۈن ماش، ئارپا، سۇ، ماق، ئانار پوستىنى قاينىتىپ، سۈيىنى ھۆقنە قىلىش كېرەك. بۇنىڭ بىلەن يىرىڭ تازىلىنىپلا قالماستىن، بەلكى ئۈچەيدىكى جاراھەتلەرنىڭ ئەت ئېلىشىغا ياردەم بېرىدۇ. ئەگەر يىرىڭ كۆپ ۋە ئوفۇنەت ئېغىرلىقى مەلۇم بولسا ماش، گۈرۈچ، ئارپا ئۇنى ۋە ئىككى گرام ئۈزۈم ئۇرۇقىنى قوشۇپ، بىر كېچە قايناق سۇغا چىلاپ، ئەتىسى قاينىتىپ تەمىنى چىقىرىپ سۈزۈپ، قۇرسى زەرنىخ (تەركىبى: سېرىق زەرنىخ، قىزىل زەرنىخ «كۈشتە قىلىنغان»، كۆيدۈرۈلگەن مىس، ئۆچۈرۈلگەن ھاك، موزا ھەربىرى 17 گرام. دىن، ئەپيۈن، زەپەر ھەرقايسىسىدىن ئۈچ گرامدىن ئېلىپ، دورىلارنى يۇمشاق سوقۇپ، پاقىيوپۇرمىقىنىڭ سۈيى بىلەن ئىككى پۇڭلۇق تىيىندەك قۇرس تەييارلىنىدۇ) دىن كۈنگە بىر قېتىم قوشۇپ بىر يېرىم گرامدىن ئېرىتىپ ھۆقنە قىلىنىدۇ. يىرىڭ كېلىش توختىغاندىن كېيىن، شورلۇق بەلغەمدىن ئۈچەي يۈزى سويۇلۇشتا كۆرسەتكەن ھۆقنە قىلىنىدۇ.

بۇ كېسەلدە ئۈچەيدىن كەلگەن يىرىڭنى بەلغەم ماددىسى دەپ خاتا گۇمان تۇغۇلۇپ قېلىشى مۇمكىن. بۇنىڭ ئۈچۈن ئۆپكە سىل كېسىلىدە كۆرسىتىپ ئۆتۈلگەن يىرىڭ بىلەن بەلغەمنى ئايرىش ئۇسۇلىنى قوللىنىپ ئېنىقلىغىلى بولىدۇ. سەپرا ياكى قان ماددىسى زىيادە بولسا قۇرسى زەرنىخ قوشۇلغان ھۆقنەنى قىلىشقا بولمايدۇ. خاس بەلغەمدىن بولسىمۇ ئۇنى ئىشلەتمەسلىك كېرەك (بۇنى تەرەتتىكى نەرسىنىڭ يىرىڭ ياكى بەلغەم ئىكەنلىكىنى بىلىش بىلەن بەلگىلەش كېرەك).

3. تولغاق (زەھىرە)

كېسەلنىڭ قورسقى قاتتىق تولغاپ ئاغرىدۇ. ئىنجىق بولىدۇ ۋە پات - پات تەرەت قىستايدۇ. ئەمما تەرەتكە بارغاندا قۇرۇق ئىنجىق ۋە خېلى بىئاراملىقتىن ئاز مىقداردا شىلىمىشلىق بەلغەمدەك نەرسە كېلىپ، ئالامەتلەر سەل يېنىكلىشىپ قالىدۇ. بارغانسېرى شۇ ھال تۇتاقلىق شەكىل ئېلىپ تەكرارلىنىدۇ. تەرەت ئورنىغا ئازغىنە پوتلىدەك قان ئارىلاش نەرسىلەر كېلىدۇ. ئاغرىش يەڭگىللەشكەنسېرى تۇتاقلىق ئارىلىقى ئۇزىراپ، تەرەت بىلەن ئازغىنە بەلغەمدەك نەرسە كېلىدۇ. بۇلار تولغاق كېسەلىدىكى ئومۇمىي ئالامەتلەر بولۇپ، ئۇنى كەلتۈرۈپ چىقىرىدىغان سەۋەبلەرگە قاراپ يەنە ئايرىم ئالاھىدە بەلگىلەرمۇ كۆرۈلىدۇ.

سەۋەبى:

1. چوڭ ئۈچەينىڭ ئىسسىقلىقتىن ياللۇغلىنىشى سەۋەبىدىن كېلىپ چىقىدۇ. مۇنداق كېسەلدە يۇقىرىقى ئالامەتلەر ئېغىر بولۇش بىلەن بىللە ئۈچەيدە تارتىشىش سېزىلىدۇ ۋە پات - پات چوڭ تەرەتكە بارىدۇ. تەرەت كەلمەي ئازاب تارتىدۇ. ئاغرىش بىلەن تەڭ قىزىتما پەيدا بولۇپ، قۇرۇق ھۆ ۋە بەزىدە سۈيىدۈك كەلمەسلىك كۆرۈنىدۇ.

2. سوڭغا ئۆتكۈر سوغۇقلۇق تەسىر قىلىشى نەتىجىسىدە، چوڭ ئۈچەيدە ئىچكى تەرەپكە قاراپ قىسقىرىش پەيدا بولىدۇ. بۇنى كېسەل تەرەت قىستىدى دەپ ئويلاپ تەرەتكە بارسا قىسقارغان ئۈچەي تەرەتنى ماڭغۇزماي ئىنجىقلاش نەتىجىسىدە ئۈچەينىڭ نېپىز قاتلىمى بىر ئاز سۇيۇقلۇق بىلەن كېلىپ، ئاغرىش ۋە قىسقىرىش يەڭگىللەشكەندەك بولىدۇ.

3. ئۈچەي ئىچىدە قېتىپ قالغان گەندە تۇرۇپ قالغاندا بەدەن ئۇنى كۈچەپ ھەيدەيدۇ. ئەمما گەندە قۇرۇق بولغىنى ئۈچۈن ماڭماي، ئىنجىق كۈچى بىلەن ئۈچەيدىكى شىلىمىشلىق نەرسىلەر كېلىدۇ. بۇ يالغان تولغاق (زەھىرە كازىپ) دەپ ئاتىلىدۇ. تەرەت بىلەن كۆپ يەل كېلىدۇ. قورساق غولىدۇرلايدۇ. تەرەت شىلىمىشلىق ئارىلاشقان قوناقتەك، پۇرچاقتەك قاتتىق گەندىدىن ئىبارەت بولىدۇ. بۇنى بەزىلەر باشقا ئىچ سۈرۈشلەر بىلەن ئارىلاشتۇرۇپ قويۇپ، ئىچىنى قاتۇرغۇچى دورىلارنى بېرىپ خاتا داۋالاپ، ۋاقىتنى ئۆتكۈزۈۋېتىدۇ. بۇنىڭ ئۈچۈن كېسەلگە شىرىلىك سۇيۇقلۇق پەيدا قىلغۇچى دورىلاردىن ئىسپىغۇل، بالەنگو قاتارلىق دورىلارنى سوقماستىن قايناق سۇ بىلەن بىر ئاز ئىچكۈزۈلىدۇ. ئەگەر تەرەت بىلەن بۇ دورىلار چىقسا ساختا تولغاق بولمايدۇ.

4. سەپرا ۋە سەۋدا نەتىجىسىدىن بولغانلىرىدا ئومۇمىي ئالامەتلەر بىلەن سوڭىنىڭ ئېچىشىشى، تەشەنلىق ۋە قورساققا قىزىقلىق ھېس قىلىشلار بولۇپ، كېسەل سوغۇقلۇق.

تىن راھەتلەنگەندەك بولىدۇ.

داۋاسى:

تولغاقتىن داۋاسى كۆرسىتىلگەن سەۋەبلىرىگە قاراپ ئېلىپ بېرىلىدۇ. ئەمما ئومۇمەن ئېلىپ ئېيتقاندا، بۇ كېسەلدە دورىلارنى شامچە شەكلى بىلەن تەسىر قىلدۇرۇشنى ئاساس قىلىش كېرەك.

چوڭ ئۈچەينىڭ ئىسسىقلىقى بولغان ياللۇغلىنىشىدا مەنى قىلىدىغان ھاللار بولمىسا كىندىك ئاستىغا ھىجامەت قويۇش كېرەك. تاماق مىقدارىنى ئازايتىش بىلەن، ماددىسىنى چىقىرىش، ئاغرىش ۋە تارتىشىشنى پەسەيتىش ئۈچۈن كاسىنە، شاھتەررە، سېمىزئوت ئۇرۇقى ۋە چىلان قاتارلىقلارنى قاينىتىپ بېرىش لازىم. ئۇنىڭدىن كېيىن ئاق لەيلىگۈلى، ھەمىشباھار گۈلى، بىنەپشە، بابۇنە، كالىكەسەي يوپۇرماقلىرىنى قاينىتىپ، سۈيىنى ھۆقنە قىلىش كېرەك. تۆۋەندىكى دورىلار بىلەن شامچە تەييارلاپ سوڭغا قويۇش كېرەك. ئىككىلىملىك، كالىكەسەي يوپۇرمىقى، شۇمشا ئون گرامدىن، مۇقەل ئىككى گرام، پىياز بىر دانە ئېلىپ، ئالدى بىلەن پىيازنى ئوتقا كۆمۈپ پىشۇرۇپ، ئۇنىڭدىن كېيىن تازىلاپ يانچىپ، سۈيىدە مۇقەلنى ئېرىتىپ، قالغان دورىلار بىلەن يۇمشاق سوقۇپ ئارىلاش. تۇرۇپ، مۇۋاپىق مىقداردا شامچە ياساپ سوڭغا قويۇلىدۇ. ئەگەر مۇمكىن بولسا كېسەلنى بىر - ئىككى قېتىم قەي قىلدۇرۇش كېرەك. ئەگەر ئۈچەيدە ياللۇغلىنىش ئېغىر بولسا، ئالدى بىلەن ئۈچەي ياللۇغلىرى قاتارىدا داۋالاپ كۆرۈش كېرەك.

سوڭغا ئۆتكۈر سوغۇقلىق تەسىر قىلغاندا سوڭغا ئىسسىق ئۆتكۈزۈش، ئىسسىقلىق ياغلاردىن قۇستە ياكى بابۇنە يېغى بىلەن سوڭنى ياغلاش كېرەك. بابۇنە، سېرىقچىچەك ئۇرۇقى، ئىتئۇزۇمى، ئىككىلىملىكلەرنى قاينىتىپ، چوڭ داسقا ئېلىپ كېسەل ئولتۇرغۇ. زۇلىدۇ.

ئۈچەيدە قاتتىق گەندە تۇرۇۋالغاندا ئالدى بىلەن ئۈچەيدىكى قېتىپ قالغان تەرەتنى يۇمشىتىش ئۈچۈن، بىنەپشە شەربىتى (تەركىبى: ھۆل بىنەپشە گۈلى بولغىنى ياخشى - راق، 135 گرام، پار سۈيى «ياكى گۈلاب» 600 گرام، قەنتتىن 165 گرامدىن ئېلىپ، گۈلابقا بىنەپشەنى بىر كېچە - كۈندۈز چىلاپ قويۇپ، ئۈچتىن بىر قىسمى قالغۇچە قاينىتىپ سۈزۈپ، ئۈستىگە قەنت سېلىپ قىيام تەييارلىنىدۇ) دىن 2 ~ 3 قوشۇققىچە كۈندە ئۈچ قېتىم ئىستېمال قىلىنىدۇ.

ئەسكەرتىش:

ئەگەر بىنەپشەنىڭ ھۆل تۈرى بولمىسا قۇرۇق بىنەپشەنى يەتتە باراۋەر گۈلابقا چىلاپ، سۈنى پۈتۈنلەي سۈمۈرۈپ بولغانغا قەدەر قويۇلسا ھۆل بىنەپشە بىلەن ئوخشاش بولىدۇ. بۇنىڭغا خىيارشەنبەر شىرىسى (قايناق سۇدا ئېرىتىپ سۈزۈلگەن خىيارشەنبەر)، بادام يېغى قوشۇپ بېرىلىدۇ. ئىلمان سۇ ياكى مۇۋاپىق باشقا دورىلار بىلەن ھۆقنە قىلىش

ۋە قايىناق سۇنى كۆپرەك ئىچىش كېرەك.

سەپرا ۋە سەۋدادىن بولغىنىدا ئىچىشكە ئانار شەرىبىتى، لىمون شەرىبىتى (تەركىبى: تاتلىق ئانار دانىسى بىر ھەسسە، ئاچچىق ئانار دانىسى يېرىم ھەسسە، شېكەردىن ئۈچ ھەسسە ئېلىپ، ئانار دانىلىرىنى پاكىز نەرسە بىلەن سىقىپ، سۈزۈپ، شېكەرنى سېلىپ، ئوتنى سۇس قالاپ، ھوشيارلىق بىلەن قاينىتىپ قىيام قىلىپ «ئوتنى كۈچلۈك قالاپ شەرىت كۆيۈپ قارىداپ كېتىشتىن ساقلىنىش شەرت، تەييارلىنىدۇ» دىن كۈنىگە ئۈچ قېتىم ئىستېمال قىلىنىدۇ. ھۆقنە ئۈچۈن گۈل يېغى، گىلى ئەرمىنى، قەلەي كۈشتىسى، شادىنەج، ھۇمماز ئۇرۇقى، سېمىزئوت ئۇرۇقلىرىنىڭ قاينىتىلغان سۈيى بېرىلىدۇ ھەم تۆۋەندىكى دورىلار بىلەن شامچە تەييارلاپ مەئەتكە قويۇلىدۇ.

كۈندۈر، رۇسۇت، سەمغى ئەرەبى، ھەرقايسىسى 7 گرامدىن، زەپەر يەتتە گرام، ئەپيۈندىن 90.1 گرام ئېلىپ، دورىلارنى يۇمشاق سوقۇپ، ئەپيۈننى بىر ئاز سۇ بىلەن ئېرىتىپ، سوقۇلغان دورىنى خېمىردەك قىلىپ، مۇۋاپىق چوڭلۇقتا شامچە تەييارلاپ، سايدا قۇرۇتۇپ، گۈل يېغى بىلەن ياغلاپ، سوڭغا تىقىپ قويۇلىدۇ.

بەزىدە ئاشقازان بوش چاغلاردا چۈچۈمەل نەرسىلەرنى ئىستېمال قىلغانلىقتىنمۇ تولغاق پەيدا بولىدۇ. بۇنداقلاردا ناۋات سالغان چاي بىلەن چالا پىشۇرۇلغان تۇخۇم سېرىقى ۋە گىلى ئەرمىنى، سەمغى ئەرەبى قوشۇپ بېرىلىدۇ.

§ 3 . باشقا ئۈچەي كېسەللىكلىرى

1. ئۈچەيگە يەل توشۇش

ئادەتتە بۇ قورساق ئېسىلىش، قورساق كۆپۈش دەپ ئاتىلىدۇ. غەيرىي تەبىئىي يەللەرنىڭ ئۈچەيدە توپلىشىپ قېلىشىدىن پەيدا بولىدۇ.

سەۋەبى:

يەل پەيدا قىلغۇچى تاماقلار مەسىلەن: ئارپا ۋە پۇرچاق خىلىدىكىلەرنى كۆپ ياكى داۋاملىق ئىستېمال قىلىش، كالا، ئۆچكە ۋە كىيىك گۆشلىرىدەك سىڭشى تەس ۋە كۈچلۈك تاماقلارنى كۆپ يېيىش، ئۈچەينىڭ سوۋۇپ قېلىشى، يەنى سوغۇقلۇقلارنى كۆپ ئىستېمال قىلىش، سوغۇق سۇغا كۆپ چۆمۈلۈش قاتارلىقلار سەۋەب بولىدۇ.

ئالامىتى:

كۆرسىتىلگەن سەۋەبلەردىن بىرى بولۇش بىلەن بىللە، قورساق ئېسىلىش، يەل كېلىش ۋە قورساق غولدىرلاشتىن ئىبارەت ئالامەتلەرمۇ بولىدۇ. ئۈچەي سوۋۇپ كەتكەندە تاماقنى مۇۋاپىق ھالدا يەپ تۇرسىمۇ بۇ ھال داۋام قىلىۋېرىدۇ. بەزىلەردە ئىچ سۈرۈش

بىللە كېلىدۇ.

داۋاسى:

سەۋەبىنى يوقىتىش كېرەك. تاماقنى ئاز - ئازدىن بېرىش، يېيىشكە مەجۇنى كۈمۈنى ياكى جاۋارش فەلاسفە بېرىلىدۇ. ئەگەر ئىچ سۈرۈش بىللە بولسا، جاۋارش خەۋزى (تەركىبى: سۈمبۇل 17 گرام، خەرنوپ نەبىتى، ئانارگۈلى، يۇلغۇن مېۋىسى «داۋا» يەتتە گرامدىن، قۇرۇغان ئۈزۈم ئۇرۇقى 99 گرام، ھەبۇلئاس 200 گرام، قەنت بىلەن ھەسەلدىن پۈتۈن دورىنىڭ ئۈچ باراۋىرىدە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، قەنتنى بىر ئاز سۇ بىلەن قاينىتىپ قىيام قىلغاندىن كېيىن ئۈستىگە ھەسەلنى قۇيۇپ، تازا ئارىلاشتۇرۇپ بولغاندىن كېيىن دورىلارنى سېلىپ مەجۇن تەييارلىنىدۇ) دىن كۈنىگە 10 ~ 13 گرامدىن، قايناق سۇ بىلەن ئىستېمال قىلىنىدۇ.

2. قورساق قۇرۇق ئاغرىش

چوڭ ئۈچەي بار يەرلەردە ئاغرىش سېزىلىپ قەۋزىيەت بولۇپ، تەرەت قىيىنلىق بىلەن كېلىدىغان ئەھۋال قۇلۇنجى — قۇرۇق قورساق ئاغرىش دەپ ئاتىلىدۇ. جالىنۇس: «چوڭ ئۈچەي (قۇلۇن) قورساقنىڭ ھەممە يېرىگە باراۋەر كېلىدۇ. شۇنىڭ ئۈچۈن ئۇنىڭ ئاغرىشى پۈتۈن قورساق قىسمىدا سېزىلىشى مۇمكىن» دېگەن. قۇلۇنجى كېسەلى سەۋەبلىرىگە قاراپ بىرقانچە قىسىمغا بۆلۈنىدۇ:

(1) قويۇق غىزالار مەسىلەن: ھوردا پىشۇرۇلغان نان، گۈرۈچ تااملىرى ۋە سوغۇق يەللىك نەرسىلەر، ھۆل ئۈزۈم، شاپتۇل ۋە تەرخەمەك قاتارلىقلارنى داۋاملىق ياكى كۆپ مىقداردا يېيىش سەۋەبى بىلەن پەيدا بولىدۇ. بۇنىڭدىكى ئالامەتلەر: قورساق كۆپىدۇ. يەل يۈرۈشىدۇ. قورساققا ئاغرىش بولۇپ يۆتكىلىپ تۇرىدۇ. بەزىدە ئىچى قېتىپ قالىدۇ. تەرەت قىيىنلىق بىلەن ماڭىدۇ. بەزىدە ئىچ سۈرۈش بىللە كېلىدۇ. كۆڭۈل ئاينىدۇ. (2) مالبۇلىيا كېسەلىدە ئۇچرايدۇ. تۇيۇقسىز قورساق ئېسىلىش، چۈچۈمەل كېكىرىش كۆرۈلىدۇ. ئەمما ئاغرىش ئانچە ئېغىر بولمايدۇ. مالبۇلىيانىڭ باشقا ئالامىتى روشەن بولىدۇ.

(3) سەپرا قۇلۇنغا چۈشكەندە قورساقنىڭ ئاغرىش ئېچىشىش بىلەن بىللە بولىدۇ. تەرىتى سېرىق رەڭدە بولۇپ، سولۇ ئېچىشىدۇ. تەشەللىق بولىدۇ. شور بەلغەمنىڭ چوڭ ئۈچەيگە چۈشۈشمۇ بۇ خىل ئاغرىق پەيدا قىلىشى مۇمكىن.

داۋاسى:

قورساق ئاغرىشلاردا مەيلى قايسى سەۋەبتىن بولمىسۇن، ئاۋۋال سۈرگە بېرىشكە بولمايدۇ. ھۆقنە ياكى شامچىلار بىلەن تۆۋەنكى تەرەپ يولىنى ئاچقاندىن كېيىن، باشقا

تەدبىرلەرنى كۆرۈش كېرەك.

1 - تۈردىكى قۇلۇنچىدا ئاۋۋال مۇۋاپىق دورىلار بىلەن ھۆقنە قىلىش لازىم ۋە مۇنۇ نۇسخىدىكى شامچىنى قويۇش كېرەك:

بۆرە ئەرمىنى 33 گرام، شەھمەنزەل، مۇقەل، سەكبىنەج ھەرقايسىسى 17 گرام - دىن، سوقمۇنىيا 13 گرام، قارا شېكەردىن 20 گرام ئېلىپ، دورىلارنى يۇمشاق سوقۇپ، قارا شېكەر سۈيىدە خېمىر قىلىپ، سېرىق ياغ ياكى گۈل يېغى بىلەن ياغلاپ، ئۇزۇنراق شامچە تەييارلاپ، سايدا قۇرۇتۇپ، ھاجەت بولغاندا ئىشلىتىلىدۇ.

ئۇنىڭدىن كېيىن ھەببى ئايارەج (تەركىبى: ئايارەج پەيقرى، تۇربۇت، غارىقۇن 33 گرامدىن، كابىل ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۈزى «نەمەكى ھىندى»، سوقمۇنىيا يەتتە گرامدىن، بادام يېغى بەش گرام، بەدىيان ئەرقىدىن 20 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئەرقى بىلەن ئايارەجنى ئېرىتىپ، ئۈستىگە بادام يېغى ۋە تالقان دورىلارنى ئارىلاشتۇرۇپ خېمىر قىلىپ، نوقۇت چوڭلۇقىدا كۇمىلاچ تەييارلىنىدۇ) دىن ھەر كۈنى كەچقۇرۇن بىر قېتىم 3 - 7 - 11 دانىدىن قېتىم قايناق سۇ بىلەن ئىستېمال قىلىنىدۇ ۋە جاۋارش شەھرىياران (تەركىبى: قەلەمپۇر، گۈلدارچىن، سەلىخە، سۈمبۇل، جۈزبۇۋا، لاپىندانە، قاقىلە، ھەببى بىلسان، زەپەر 15 گرامدىن، سوقمۇنىيا ئون گرام، تۇربۇت، ھەشقىچەك ئۇرۇقى 26 گرامدىن، قەنت 22 گرام، ھەسەلدىن 500 گرامدىن ئېلىپ، دورىلارنى سوقۇپ «ئەلگەكتىن ئۆتكۈزمەي»، قەنتنى بىر ئاز سۇ بىلەن قىيام قىلىپ، ھەسەل بىلەن ئارىلاشتۇرۇپ، ئۈستىگە دورىلارنى سېلىپ تازا قوچۇپ تەييارلىنىدۇ) دىن كۈنىگە بىر قېتىم يەتتە گرامدىن ئىستېمال قىلىنىدۇ. بىر كېچە - كۈندۈزدىن كېيىن قېرى خوراز گۆشى شورپىسىغا دارچىن، زەنجىۋىل، زىرە ۋە پىننە قوشۇپ بېرىلىدۇ. نوقۇت سۈيى ئىچكۈزۈلىدۇ. ئۈسسۈزلۈك ئۈچۈن بەدىيان سۈيى ياكى ھەسەل سۈيى بېرىلسە ياخشى.

2 - تۈردىكى قۇلۇنچىدا يەڭگىل ھۆقنە دورىلىرى بىلەن تەرەتنى بوشىتىپ، ئارقىدىن مەتبۇخى ئەفتمۇن (بۇغداي كېپىكى 33 گرام، سېرىقچېچەك ئۇرۇقى 17 گرام، ئىككىلى - مىلىك 13 گرام، ئەنجۈر قېقى 23 گرام، تۈز 26 گرام، قارا شېكەر 40 گرام، ئەپكامىدىن ئۈچ گرامدىن ئېلىپ، قارا شېكەر، ئەپكامىدىن، تۈزدىن باشقىلىرىنى قاينىتىپ، سۈزۈپ، كېيىن دورىلارنى قوشۇپ تەييارلىنىدۇ) كىلىزما ئۇسۇلى بىلەن ئارقا يولدىن بىر قېتىمدىلا كىرگۈزۈلىدۇ. مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانادىن 17 گرامدىن، غارىقۇن ئۈچ گرام، سەبرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قويۇپ يېرىمى قالدۇچە قاينىتىلىدۇ. ئەفتمۇننى بىر خالىتىغا سېلىپ، ئاغزىنى ئېتىپ قازانغا تاشلاپ قويۇش لازىم. دورىلارنى داكا بىلەن

سۈزۈپ، سىقىپ تەييارلاپ، سۈزۈلگەن دورا ئۈستىگە سەپرە ۋە غارىقۇننى «سىم ئەلگەك» تىن ئۆتكۈزۈلگەن، سېلىپ تەييارلىنىدۇ (دىن مۇۋاپىق مىقداردا ئىستېمال قىلىنىدۇ. قالغان چارىلىرى ھەققىدە مالىخۇلىياغا قارالسۇن).

3 - تۈردىكى قۇلۇنچىدا يۇقىرىدا كۆرسىتىلگەن شامچە ياكى مۇۋاپىق دورىلار (تەركىبىدە تەمرى ھىندى بار بولغان دورىلار) ھۆقنە قىلىنىپ بولغاندىن كېيىن، ئىسپىغۇل، بېھى ئۇرۇ ۋە بالەنگو لوئابلىرى بىلەن، سېمىز ئوت ئۇرۇقى ۋە پاقىيوپۇرمىقىنىڭ شىرىسى بېرىلىدۇ ۋە سەپرانى تازىلاش ئۈچۈن كاسىنە ئۇرۇقى ۋە ئىتئۇزۇمى سۈيىگە خىيارشەنەرنى ئېرىتىپ، سۈرۈپ ئىچىشكە بېرىلىدۇ. ئەگەر ھارارەت بولسا ئىسپىغۇلنى (سوقماستىن) گۈلاب ياكى ئانار سۈيىگە قوشۇپ بېرىلىدۇ.

3. ئۈچەي توسۇلۇش

ئۇيغۇر تېبابىتىدە چوڭ ئۈچەيدىكى توسۇلۇش قۇلۇنچى ئىلتىۋا، ئىنچىكە ئۈچەيدىكى توسۇلۇش قۇلۇنچى ئىلاۋۇس^① دەپ ئاتىلىدۇ. ئۈچەينىڭ توسۇلۇشى سەۋەب جەھەتتىن غەلىز بەلغەمدىن؛ غەلىز يەلدىن، چوڭ ئۈچەينىڭ ئىششىشىدىن، ئۈچەي تولغىشىپ قېلىشتىن؛ قاتقان گەندىنىڭ تۇرۇپ قېلىشىدىن؛ غەيرىي تەبىئىي سەپرادىن، باشقا ئەزا-لاردىكى ئىششىقلارنىڭ ئۈچەينى بېسىشىدىن بولغان توسۇلۇشلار دەپ پەرقلەندۈرۈلىدۇ. ئۈچەي ئىچىنىڭ تۇغما تار بولۇشى ياكى تۇغۇلغاندىن كېيىنكى تۈرلۈك زەخمىلىنىشلەر بىلەن تارىيىپ قېلىشىمۇ توسۇلۇشقا سەۋەبچى بولىدۇ.

1. قويۇق بەلغەم سەۋەبى بىلەن ئۈچەي توسۇلۇش.

قويۇق گەجەك بەلغەم ماددىسى تەرەتكە قوشۇلۇپ قارىغۇ ئۈچەي (ئەۋەز) نى توسۇپ قويدۇ.

ئالامىتى:

قاتتىق - قۇرۇق نەرسىلەرنى يېگەنلىك ۋە سېسىق كېكىرىش، تەرەتتە بەلغەمدەك نەرسىلەرنىڭ بولۇشى بۇ كېسەلنىڭ ئالدىدىكى ئەھۋاللاردىندۇر. ئۇنىڭدىن كېيىن ئىشتىھا تۇتۇلىدۇ ۋە كىندىك ئاستى چىڭقىلىدۇ. چوڭ تەرىتى ئاز - ئازدىن توختاپ قالىدۇ (تەرەت ماڭمايدۇ). قورساق كۆپىدۇ، چۈچۈمەل نەرسىلەرنى يېگۈسى كېلىدۇ، ئاغرىش قاتتىقلىشىدۇ، ئاغرىشنىڭ قاتتىق بولۇشىدىن كېسەل بىئارام بولىدۇ ۋە جىگەردە ھارارەت پەيدا بولۇشى بىلەن تەشۋالىق كۈچىيىپ، سۈيۈك قىزىل رەڭدە كېلىدۇ. بەزىلەر بۇ ئەھۋالنى سەپرا نەتىجىسىدىكى ۋەرەم دەپ خاتا گۇمان قىلىدۇ. بۇ كېسەلدە سۈيۈكنىڭ قىزىل

① ئىلاۋۇس — ئەسلىدە لاتىنچە «ئىلتىۋوس» (ئۈچەي توسۇلۇش) تىن كەلگەن.

بولۇشى ۋە تەشۋالىققا دىققەت قىلىنغاندا خاتالىق تۇغۇلۇشى مۇمكىن. شۇنىڭ ئۈچۈن غەلىز بەلغەم ۋە سەپرانىڭ باشقا ئالامەتلىرىنى ئىزدەپ ئېنىقلاش كېرەك.

داۋاسى: ئالدى بىلەن تۆۋەندىكى شامچە ۋە ھۆقنەلەرنى قىلىپ ئۈچەي يولىنى ئېچىش كېرەك. ئۇنىڭدىن كېيىن جاۋارش شەھرىياران (تەركىبى: قەلەمپۇر، گۈلدارچىن، سەلىخە، سۈمبۇل، جۈزبۇۋا، لاچىندانە، قاقىلە، ھەببى بىلسان، زەپەر 15 گرامدىن، سوقمۇنىيا ئون گرام، تۇربۇت، ھەشقىپچەك ئۇرۇقى 26 گرام، قەنت 22 گرام، ھەسەلدىن 500 گرامدىن ئېلىپ، دورىلارنى سوقۇپ «ئەلگەكتىن ئۆتكۈزمەي»، قەنتنى بىر ئاز سۇ بىلەن قىيام قىلىپ، ھەسەل بىلەن ئارىلاشتۇرۇپ، ئۈستىگە دورىلارنى سېلىپ تازا قوچۇپ تەييارلاپ، يەتتە گرامدىن كۈنىگە بىر قېتىم ئىستېمال قىلىنىدۇ) گە شەھمەنزەل، غارىقۇن قوشۇپ، قايناق سۇ بىلەن كۈنىگە 13 گرام بېرىلىدۇ. شۇنىڭ بىلەن تەرەتنىڭ مېڭىشى ئوڭايلىشىپ، كۆڭۈل ئاينىش ۋە قۇسۇش پەسىيىدۇ. ئەھۋال ياخشىلاندى. مىخۇچە تاماق بېرىلمەيدۇ.

ھۆقنە دورىلىرى: سىيادان، تۇخۇمەك ئۈزۈمىنى 50 گرامدىن ئېلىپ، چالا سوقۇپ، يېتەرلىك مىقداردىكى سۇ بىلەن (ئۈچ چوڭ چىنە سۇ قالغۇدەك) قاينىتىپ سۈزۈپ، ئۈستىگە قىزىلچا يوپۇرمىقىنىڭ سۈيى، كالىكەسەي سۈيى، سېرىقماي 22 گرامدىن، بادام يېغىدىن 13 گرامنى قوشۇپ ھۆقنە قىلىنىدۇ. ھۆقنە قىلىش سۈرئىتى ئوتتۇراھال بولغىنى ياخشى.

شامچە دورىسى: تۇربۇت، شەھمەنزەل، ئەنزىرۇت، توغرىغۇ، ئاق تۇز، قارا شېكەرنى ئون گرامدىن ئېلىپ، يۇمشاق سوقۇپ، قارا شېكەرنى بىر ئاز سۇدا ئېرىتىپ، دورىلارنى يۇغۇرۇپ، توملۇقى ۋە ئۇزۇنلۇقى كۆرسەتكۈچ بارماق بىلەن باراۋەر شامچە ياساپ، سېرىقماي بىلەن مايلاپ مەقئەتكە قويۇلىدۇ. تاشقى تەرەپتىن چېپىش ئۈچۈن سىيادان، كۈنجۈت 16 گرامدىن ئېلىپ سوقۇپ، سېرىقماي بىلەن قورساققا قويۇش ياكى سېرىقچە-چەك يېغى، قىچا يېغىنى ئارىلاشتۇرۇپ قورساققا سۇۋاش كېرەك. ئەگەر بۇلارغا بىر ئازدىن ئەپيۇن بىلەن قۇندۇز قەھرى قوشۇلسا تېخىمۇ ياخشى.

ئۈچەي توسۇلۇش كۆپ ۋاقىتلاردا باشقا كېسەللەردىكى ئاغرىشلار مەسىلەن: قۇرۇق قورساق ئاغرىش، بۆرەك ئاغرىقى، بالىياتقۇ ئاغرىقلىرى ۋە مەدە قۇرتلىرى سەۋەبىدىن بولغان ئاغرىشلار دەپ خاتا گۇمان قىلىنىشى مۇمكىن. شۇنىڭ ئۈچۈن بۇ كېسەللەر بىلەن ئۈچەي توسۇلۇشنىڭ پەرقى تۆۋەندىكىچە:

1) قورساق ساھەسىنىڭ باشقا ھەر قانداق ئاغرىقلىرىدا مەيلى ئاشقازان ۋە ئۈچەيلەردە بولمىسۇن، چوڭ تەرەت ئازدۇر - كۆپتۇر ماڭىدۇ ۋە يەل يۈرۈشۈپ يېنىكلىيدۇ. ئەمما ئۈچەي توسۇلۇشتا ئاغرىش ئېغىر بولىدۇ. قورساق بارغانسېرى ئېسىلىدۇ، چوڭ تەرەت پۈتۈنلەي كەلمەيدۇ، كېسەل سوغۇق تەرلەيدۇ، بەك بىئارام بولۇپ، قۇسۇش كۆپ ئازابلاندى.

دۇ.

(2) بۆرەك ئاغرىقلىرىدا ئاغرىشنىڭ باشلىنىشى بۆرەك بار جايدا يەنى بەل ساھەسىدە بولۇپ، پىچاق سانجىغاندەك ئاغرىدۇ، يۆتكەلمەيدۇ. سۈيدۈك توختاش ياكى ئاز كېلىش ئالامىتى ياكى بۆرەكتە تاش بارلىقىنى بىلدۈرىدىغان باشقا ئالامەتلەر (بۆرەك ئاغرىقلىرىغا قارالغۇ) بولىدۇ. ئۈچەي توسۇلۇشلاردا بەل ئاغرىشىمۇ مۇمكىن. ئەمما ئاغرىش بىر جايدا بولماستىن يۆتكىلىپ تۇرىدۇ. باشلىنىشتا ئوڭ تەرەپ بەل يۇقىرىقى قىسمىدىن باشلىنىدۇ.

(3) بالىياتقۇ (رەھىم) نىڭ ئاغرىشى ئادەتتە تۆۋەندىكى قورساققا — دوۋسۇن ئۈستىدە بولىدۇ ۋە ئالدى بىلەن بالىياتقۇغا خاس ئالامەتلەر، ھەيز توختاپ قېلىش بەلگىلىرى بولىدۇ (بالىياتقۇ ئاغرىقلىرىغا قارالغۇ).

(4) ئۈچەيدىكى مەدە قۇرتلار سەۋەبىدىن بولغان ئاغرىشلاردا كېسەلدىن مەدە قۇرت چۈشكەنلىكىنى سوراپ بىلگەندىن كېيىن گۇمان قالمايدۇ. ئومۇمەن قىلىپ ئېيتقاندا، قەي قىلىش، ئاغرىش ۋە ئۈچەينىڭ كۆپۈشى بىلەن كېلىپ چىققان روشەن ھالدىكى ئېغىر قورساق ئېسىلىش، پىچاق گۆشلىرىنىڭ ئاغرىشى بىللە بولغاندا ئۈچەي توسۇلۇشنى ئويلاش لازىم.

2. قويۇق يەلدىن بولغان ئۈچەي توسۇلۇش.

ئۈچەي قاتلاملىرى ياكى نېپىز پەردىلىرىگە چۈشكەن قويۇق يەل ئۈچەي يوللىرىنى توسۇپ قويدۇ.

ئالامىتى: قورساقنىڭ ئاغرىشى بىرەر يەللىك سوغۇق نەرسە (يەل - يېمىش، ئۆرۈك، تەرخەمەكلەرنى يېيىش) باھانىسى بىلەن باشلىنىدۇ. قورساق ئېسىلىدۇ ۋە غولدىرلايدۇ. ئاغرىش بارغانسېرى ئېغىرلىشىدۇ. ئەگەر سەۋەبى يۇمشاق يەلدىن بولغان بولسا، قورساققا ئىسسىق ئۆتكۈزۈش بىلەن كېسەللىك ئالامىتى يەڭگىللىشىدۇ. ئەمما قويۇق يەلدە ئوخشاش تۇرىدۇ. بەزىدە ئۈچەينىڭ يەل توپلاشقان جايى ئېنىق ھالدا كۆتۈرۈلۈپ تۇرىدۇ.

داۋاسى: شامچە ۋە ھۆقنە بىلەن توسۇلۇشنى ئېچىش كېرەك. بۇ خىلدىكى توسۇلۇشتا تۆۋەندىكى نۇسخىلار بېرىلىدۇ:

شامچە نۇسخىسى: شەھمەنزەل ئون گرام، بۆرە ئەرمىنى، مۇقەل، جاۋاشىر، سۇ. زاپ، قارا شېكەر ھەرقايسىسى 13 گرامدىن، قۇندۇز قەھرى 0.2 گرام. كۆرسىتىپ ئۆتۈلگەن ئۇسۇل بىلەن تەييارلاپ بېرىلىدۇ.

ھۆقنە نۇسخىسى: سۇزاپ، يالپۇز، بابۇنە ھەر بىرى 16 گرامدىن، مەرزەنجۇش، كەرەپشە ئۇرۇقى ھەرقايسىسى 16 گرامدىن، ئارپىبەدىيان، جۇۋنە يەتتە گرامدىن، ئەنجۈردىن بەش دانە ئېلىپ، دۇربارنى چالا سوقۇپ، بىر كىلوگرام سۇ بىلەن يېرىمى

قالغۇدەك قاينىتىپ سۈزۈپ، بىر ئاز سېرىقماي ئارىلاشتۇرۇپ ھۆقنە قىلىنىدۇ. شامچە ۋە ھۆقنەدىن كېيىن ئۈچەي يولى ئېچىلىپ، تەرەت ماڭغاندىن كېيىنمۇ يەنە ئاغرىش بولسا (مۇنداق ئاغرىش يەڭگىلەرەك بولىدۇ)، بۇ ئۈچەينىڭ سوۋۇپ كەتكەنلىكىدىن بولىدۇ. بۇنىڭ ئۈچۈن ئۈچەينى قىزىتىش چارىلىرىنى قىلىش كېرەك. بۇنىڭ ئۈچۈن قوناق ئۇنى ۋە تۈزنى قىزىتىپ قورساققا قويۇش، سۇزاپ يېغى، يەسىمەن يېغى بىلەن ياغلاش كېرەك ھەم مەجۈنى كۈمۈنى، مەجۈنى فەلاسفە (تەركىبى: زىرە، بىر كېچە سىركىگە چىلاپ قۇرۇتۇلغان، 594 گرام، قارىمۇچ 99 گرام، زەنجۈل، يالپۇز 132 گرامدىن، بۆرە ئەرمىنى 33 گرام، سەلىخە، دارچىن، ھەببى بىلسان، قىرغە، سۈمبۇل ۋە مەستىكى رۇمى 13 گرامدىن ئېلىنىدۇ. زىرىنى مۇدەپپەر قىلىش ئۇسۇلى: زىرىنى توپا، ئەخلەتلىرىدىن ئايرىپ، قاچىغا سېلىپ، زىرە ئۈستىگە زىرىدىن تۆت ئىلىك يۇقىرى چىقىرىپ سىركە قۇيۇپ، بىر كېچە - كۈندۈز تۇرغۇزۇلغاندىن كېيىن سۈزۈۋېلىپ، سايە يەردە ئۈستىنى يېپىپ قۇرۇتۇپ، بىر ئاز قىزىتىپ قورۇپ، چالراق سوقۇلىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، تالقان قىلىپ، ھەسەلنى ئېرىتىپ، توغرىغۇنى سېلىپ، ئارىلاشتۇرۇپ، ئاندىن كېيىن زىرە ۋە تالقان دورىلارنى ھەسەلگە سېلىپ تازا ئارىلاشتۇرۇپ تەييارلىنىدۇ) دىن 3 ~ 7 گرامغىچە ئىستېمال قىلىنىدۇ. مەجۈنى فەلاسفە II (تەركىبى: ئاقمۇچ، پىلىپىل 50 گرامدىن، ئۇد بىلسان 23 گرام، سۈمبۇل، ھۇماما 13 گرامدىن، زەنجۈل، كەرەپشە ئۇرۇقى، سىسالىيۇس، سەلىخە، ئاسارۇن، راسەن ھەرقايسىسى ئۈچ گرامدىن، ھەسەلدىن پۈتۈن دورىلار ئېغىرلىقى بىلەن ئۈچ باراۋەر ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلگە ئارىلاشتۇرۇپ مەجۈن تەييارلىنىدۇ) دىن ھەر كۈنى تاماقتىن كېيىن ئۈچ گرامدىن ئىستېمال قىلىنىدۇ. ھەسەل سۈيى بېرىلىدۇ.

3. ئۈچەي ياللۇغى ۋە ئىششىقلىرى سەۋەبىدىن ئۈچەي توسۇلۇش.

ئۈچەيدىكى ياللۇغلىنىش ۋە ئىششىقلىرى يولىنى توسۇپ قويغاندا ئۈچەينىڭ توسۇلۇشىنى كەلتۈرۈپ چىقىرىدۇ.

ئالامىتى: قىزىتما بولىدۇ، لوقۇلداپ ئېچىشىپ ئاغرىيدۇ، تەشئالىق ئېغىر بولىدۇ. توسۇلۇش ئالامىتى ئاستا - ئاستا پەيدا بولۇپ، بارغانسېرى تەرەت كەلمەيدىغان دەرىجىسىگە يېتىپ بارىدۇ، سۈيۈكمۇ توختايدۇ.

داۋاسى: توسۇلۇش ئالامىتى روشەن بولمىغان چاغلاردا تەرەت يۇمشاق كېلىشىنىڭ ئامالىنى قىلىپ، تەرەت ئۈچەيدە توپلىشىپ قېلىشىدىن ساقلىنىش كېرەك. بۇنىڭ ئۈچۈن تۆۋەندىكى نۇسخىدىكى شەرىئەتنى كۈنگە ئۈچ قېتىم ئۈچ قوشۇقتىن بېرىش لازىم. پۈنۈس، ئەينۇلا 50 گرامدىن، خىيارشەنبەر، شىرخىشت 33 گرامدىن، كاسىنە ئۇرۇقى، ئىتئۇزۇ-مى، كاكىنەچ 13 گرامدىن، ئاق لەيلى، ئىزخىر يەتتە گرامدىن، ھەمىشباھار، گاۋزىبان

ئون گرام، گۈلبىنەپشە 20 گرام، خەشخاش ئۇرۇقى يەتتە گرام، بادام مېغىزىدىن (يانجىلغا) 15 دانە ئېلىپ، سۇ قۇيۇپ ئادەتتىكى شەربەت تەييارلاش ئۇسۇلى بىلەن تەييارلىنىدۇ. ئەگەر ئانار سۈيى قوشۇپ بېرىلسە تېخىمۇ ياخشى. توسۇلۇش ئالامىتى روشەن بولغاندا (ئالامىتى ئېغىر بولسا) ئالدى بىلەن ھۆقنە قىلىنىدۇ.

ھۆقنە (تەركىبى: شۇمشا ئۇرۇقى، بابۇنە، زىغىر 16 گرامدىن، ئارپا سۈيى، ئىتئۇزۇمى سۈيى، خىيارشەنبەر «قايناق سۇدا ئېرىتكەن»، ھەر بىرى 50 گرام، چىلان ئون دانە، سەرپىستان 20 دانە، ئاق لەيلى ئۇرۇقى ئون گرام، ئىسپىغۇل 50 گرامدىن، تەرخەمەك ئۇرۇقى، قاپاق ئۇرۇقىنىڭ مېغىزى 13 گرامدىن، بىنەپشە يېغى 33 گرام، بادام يېغىدىن 13 گرامدىن ئېلىپ، ئىسپىغۇلنىڭ لوئابىنى چىقىرىپ شۇ دورىلارغا قوشۇپ، قالغان دورىلارنى چالا سوقۇپ، يېتەرلىك مىقداردىكى سۇ بىلەن قاينىتىپ، سۈزۈپ، ھەممىنى بىرلەشتۈرۈپ ئۈستىگە ياغ دورىلارنى قوشۇپ قىلىنىدۇ. قاندىن بولسا يۇقىرىقى چارىلار يېتەرلىك، سەپرادىن بولغاندا شەربىتى بۇزۇرى ياكى شەربىتى بىنەپشىگە سوقمۇنىيا تەمرى ھىندى قوشۇپ بېرىلىدۇ. مەتبۇخى تەمرى ھىندى (تەركىبى: سېرىق ھېلىلە، خىيارشەنبەر، تەرەنجىبىن 33 گرامدىن، ئىتئۇزۇمى، بىنەپشە، نېلۇپەر 13 گرام، كاسىنە ئۇرۇقى 20 گرام، تەرخەمەك ئۇرۇقى، قوغۇن ئۇرۇقى، ئەينۇلا 17 گرامدىن، تەمرى ھىندىدىن بەش گرامدىن ئېلىپ، خىيارشەنبەر، تەمرى ھىندى، تەرەزە جىبىندىن باشقىلىرىنى چالا سوقۇپ، بىر كېچە - كۈندۈز تۆت چوڭ چىنە سۇغا چىلاپ قويۇپ، ئەتىسى يېرىمى قالغۇچە قاينىتىپ ئېلىپ، ماتادىن ئۆتكۈزۈپ، تازا سىقىپ سۈيىگە سوقمايدىغان دورىلارنى سېلىپ، تەمىنى ئوبدان چىقىرىپ قايتا سۈزۈپ تەييارلىنىدۇ) دىن كۈندە بىر پىيالىدىن 2 ~ 3 قېتىمغىچە ئىستېمال قىلىنىدۇ.

شەربىتى بۇزۇرى II (تەركىبى: كاسىنە ئۇرۇقى، قوغۇن ئۇرۇقى، تەرخەمەك ئۇرۇقى ھەر بىرى 17 گرامدىن، كاسىنە يىلتىزى 33 گرام، قەنتتىن 40 گرامدىن ئېلىپ، چالا سوقۇلغان دورىلارنى 132 گرام قايناق سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ ئېلىپ، تىرىپىنى تازا سىقىپ، سۈزۈۋېتىپ، سۈيىگە قەنت سېلىپ قىيام قىلىپ تەييارلىنىدۇ) دىن كۈنگە تۆت قېتىم، ھەر قېتىمدا ئۈچ قوشۇقتىن ئىستېمال قىلىنىدۇ.

شەربىتى بىنەپشە (تەركىبى: ھۆل بىنەپشە «گۈلى بولغىنى ياخشىراق» 135 گرام، پار سۈيى ياكى گۈلاب 600 گرام، قەنتتىن 165 گرامدىن ئېلىپ، گۈلابقا بىنەپشىنى بىر كېچە - كۈندۈز چىلاپ قويۇپ، ئۈچتىن بىر قىسمى قالغۇچە قاينىتىپ سۈزۈپ، ئۈستىگە قەنت سېلىپ قىيام قىلىپ تەييارلىنىدۇ) دىن كۈندە ئۈچ قېتىم 2 ~ 3 قوشۇققىچە ئىستېمال قىلىنىدۇ.

ئەسكەرتىش:

ئەگەر بىنەپشىنىڭ ھۆل تۈرى بولمىسا قۇرۇق بىنەپشىنى يەتتە باراۋەر گۇلابقا چىلاپ، سۇنى پۈتۈنلەي سۈمۈرۈپ بولغانغا قەدەر قويۇلسا ھۆل بىنەپشە بىلەن ئوخشاش بولىدۇ. ئەگەر بەلغەمدىن بولغان بولسا ھۆقنە دورىلىرىغا بەلغەم ماددىسىنى تازىلىغۇچى دورىلار قوشۇپ ئىچكۈزۈلىدۇ ۋە مەجۇنى تۈربۇت (تەركىبى مەھمۇدە «سوقمۇنىيا»، تۈربۇت 33 گرامدىن، قاقىلە، لاپىندانە، زەنجىۋىل، دارچىن، گۈلدارچىن، قەلەمپۇر، قارىمۇچ، نارمىشكى 17 گرامدىن، زىرە، جۇۋىنە، قارا شېكەر 330 گرامدىن، ھەسەلدىن 165 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلنى قاچىغا ئېلىپ، قايناق سۇ ئۈستىگە قويۇپ، بىر ئاز ئېرىتىپ ئۈستىگە قارا شېكەرنى سېلىپ، تازا ئارىلاشقاندىن كېيىن دورىلارنى قوشۇپ مەجۇن تەييارلىنىدۇ) دىن كۈنىگە 17 گرامدىن ئىستېمال قىلىنىدۇ.

4. ئۈچەينىڭ تولغىشىپ قېلىشى.

ئۈچەينىڭ تولغىشىپ چىكىلىشىپ قېلىشى ئۈچەي چاۋا بېغىشلىرىنىڭ ئالمىشىپ قېلىشى ياكى قورساق پەردىسىنىڭ يىرتىلىشىدىن پەيدا بولغان بوشلۇققا ئۈچەي تولغىشىپ قېلىشىدىن كېلىپ چىقىدۇ. بۇ ھال كۆپىنچە چۇقۇق (پەتەق) نىڭ ئۇرۇقدانغا چۈشۈشىدە بىرە ئۇچرايدۇ. ئۇيغۇر تېبابىتىدە بۇ چۇقۇقتىن بولغان ئۈچەي توسۇلۇش (قۇلۇنجى ئىلتىۋاتى پەتەقى) دەپ ئاتىلىدۇ.

ئالامىتى: ئەزەلدىن چۇقۇق كېسىلى بارلاردا تاسادىپىي ھالدا ئۇرۇقدان خالتىسىغا ئۈچەي چۈشۈپ ئەكسىگە كەلمەيدۇ. خالتا چوڭىيدۇ. قاتتىق ئاغرىش ئۇرۇقدان خالتىسىدا يۈز بېرىپ، ئۈچەي توسۇلۇشنىڭ يۇقىرىدا كۆرسىتىپ ئۆتۈلگەن ئالامىتى كۆرۈلىدۇ. ياكى ئېگىز جايدىن سەكرەش، ئېغىر نەرسە كۆتۈرۈش باھانىسى بىلەن قورساققا قاتتىق ئاغرىش سېزىدۇ. بۇ بارغانسېرى ئېغىرلىشىپ، توسۇلۇشنىڭ بەلگىلىرى (قورساق قاتتىق ئاغرىش، قۇسۇش، قورساق ئېسىلىش، تەرەت ماڭماسلىق، قاتتىق بىئارام بولۇش) كېلىپ چىقىدۇ. ئەگەر توسۇلۇش كىچىك ئۈچەيدە بولسا قۇسۇق بىلەن تەرەت ماددىسى چىقىدۇ. بۇ خىلدىكى توسۇلۇشنى ئۇيغۇر تېبابىتىدە قۇلۇنجى ئىلاۋۇس دەپ ئاتايدۇ. داۋاسى: ئاغرىقنى ئوڭدا يانتۇزۇپ، قورساقنى ئاستا مۇجۇپ، ئۈچەينى ئۆز ئەكسىگە كەلتۈرۈش كېرەك. چۇقۇقنى ئاستىلىق بىلەن جايغا كىرگۈزۈش لازىم.

5. قاتتىق تەرەتنىڭ تۇرۇپ قېلىشىدىن ئۈچەي توسۇلۇش.

تېبابىتىدە قۇلۇنجى سەپىل دەپ ئاتىلىپ، تەرەتنىڭ قاتتىق قىسىملىرى قارىغۇ ئۈچەيدە تۇرۇۋېلىپ ئۈچەينى توسۇپ قويىدۇ.

سەۋەبى: قاتتىق نەرسىلەرنى كۆپ يېيىش، پارچە - پۇرات نەرسىلەرنى ھەددىدىن ئارتۇق يېيىش، ئۈچەيدىكى قۇرۇق ئىسسىقلىقنىڭ ئېشىپ كېتىشى بىلەن تەرەت ماددىسى

ئۈچەيدە قېتىپ قېلىش، بەدەندىن كۆپ مىقداردىكى سۇ چىقىپ كېتىپ (مەسىلەن: كۆپ قۇسۇش، ئىچى سۈرۈش، قان كېتىش، قاتارلىق سەۋەبلەر بىلەن)، ئۈچەيدە نەملىك ئازىيىپ، تاماق ماددىلىرىدىكى نەملىكنى بەدەن تارتىپ كېتىپ تەرەت قۇرۇپ قېلىش، ئۈچەينىڭ سېزىش قۇۋۋىتى بۇزۇلۇش بىلەن تەرەت ئۈچەيدىن چىقىرىلماي تۇرۇپ قېلىپ، بارا - بارا قېتىپ ئۈچەينى توسۇپ قويۇش، ئۈچەي سىلىدىن بولغان ئاقما (ناسۇر) قاتارلىق جاراھەتلەر تۈپەيلىدىن گەندىنىڭ ئۈچەيدە تۇرۇپ قېلىشى، ئۈچەيدىكى مەدە قۇرتلار پومىلىشىۋېلىپ ئۈچەيگە قاپلىشىپ قېلىش قاتارلىق سەۋەبلەر چوڭ تەرەتنى قاتۇرۇۋېتىپ، ئۈچەينى توسۇپ قويىدۇ.

ئالامىتى: ئىلگىرى يۇقىرىقى سەۋەبلەردىن بىرى بارلىقى مەلۇم بولىدۇ ۋە ئۈچەي توسۇلۇشنىڭ كۆرسىتىپ ئۆتۈلگەن ئومۇمىي ئالامىتى كۆرۈلىدۇ. ئالاھىدە ئەھۋال شۇكى، ھارارەت ۋە قورساق تېرىسىنىڭ پارقىراپ تۇرغانلىقى بىلەن نىپ تۇرىدۇ.

داۋاسى: ھۆقنە قىلىپ توسالغۇ ئېچىلىدۇ.

ھۆقنە نۇسخىسى: بىنەپشە، ئىنتۇزۇمى، نېلۇپەر، ئاق لەيلى ئۇرۇقى، تەرخەمەك ئۇرۇقى، بابۇنە، ئارپا كېپىكى ھەرقايسىسى 22 گرامدىن، چىلان ئون دانە، سەرپىستان 20 دانە، خىيارشەنبەر 22 گرام، تەرەنجىبىن 33 گرام، ئىسپىغۇل (لوئابى چىقىرىدۇ) لىدۇ، بىنەپشە يېغى، كۈنجۈت يېغىدىن 33 گرامدىن ئېلىپ، ئالدى بىلەن دورىلارنى چالا سوقۇپ، يېتەرلىك مىقداردىكى سۇ بىلەن ئىككى چوڭ چىنە قالغۇدەك قاينىتىپ، ماتا ئارقىلىق سۈزۈپ سىقىپ، تەرەنجىبىن بىلەن خىيارشەنبەرنى سېلىپ، دورىلارنى يەنە بىر قېتىم قىزىتىپ، قايتا سۈزۈپ، ئۈستىگە ياغلارنى قۇيۇپ، ئىلمان ھالەتتە ھۆقنە قىلىنىدۇ. زۆرۈر كەلسە كۈنىگە بىر قېتىمدىن 2 ~ 3 كۈنگىچە داۋاملاشتۇرسىمۇ بولىدۇ.

ھۆقنەدىن كېيىن، ئەگەر ئۈچەيدە قىزىقلىق بولمىسا، توغرىغۇ، مەھمۇدە، شەھەندە زەللەرنى ئون گرامدىن ئېلىپ، بىر ئاز قەنت بىلەن سوقۇپ مۇۋاپىق مىقداردا بېرىش كېرەك. ئەگەر ئۈچەيدە قىزىقلىق بولسا، مېۋە سۇلىرى (ئۆرۈك، شاپتۇل سۈيى) ياكى بىنەپشە، ئانار شەربىتى (تەركىبى: تاتلىق ئانار دانىسى بىر ھەسسە، ئاچچىق ئانار دانىسى يېرىم ھەسسە، شېكەردىن ئۈچ ھەسسە ئېلىپ، ئانار دانىلىرىنى پاكىز نەرسە بىلەن سىقىپ، سۈزۈپ، شېكەرنى سېلىپ، ئوتنى سۇس قالاپ، ھوشيارلىق بىلەن قاينىتىپ قىيام قىلىپ، «ئوتنى كۈچلۈك قالاپ شەربەت كۆيۈپ قارىداپ كېتىشتىن ساقلىنىش شەرت، تەييارلىنىدۇ) دىن كۈنىگە ئۈچ قېتىم ئىستېمال قىلىنىدۇ.

شەربىتى بىنەپشە (تەركىبى: ھۆل بىنەپشە «گۈلى بولغىنى ياخشىراق، 135 گرام، پار سۈيى «ياكى گۈلاب، 600 گرام، قەنتتىن 165 گرامدىن ئېلىپ، گۈلابقا بىنەپشەنى

بىر كېچە - كۈندۈز چىلاپ قويۇپ، ئۈچتىن بىر قىسمى قالغۇچە قاينىتىپ سۈزۈپ، ئۈستىگە قەنت سېلىپ قىيام قىلىپ تەييارلىنىدۇ (دىن كۈندە ئۈچ قېتىم 2 ~ 3 قوشۇققىچە ئىستېمال قىلىنىدۇ).

ئەسكەرتىش: ئەگەر بىنەپشنىڭ ھۆل تۈرى بولمىسا قۇرۇق بىنەپشنى يەتتە باراۋەر گۈلابقا چىلاپ، سۇنى پۈتۈنلەي سۈمۈرۈپ بولغانغا قەدەر قويۇلسا ھۆل بىنەپشە بىلەن ئوخشاش بولىدۇ. تامىقىغا ئىككى كۈندىن كېيىن توخۇ شورپىسى بىلەن نوقۇت سۈيى بېرىلىدۇ. تەرەت داۋاملىق يۇمشاق كېلىشى ئۈچۈن، گۈلبىنەپشە 30 گرام، مەھمۇدە (سوقمۇنىيا) دىن ئون گرام ئېلىپ، يۇمشاق سوقۇپ، ئىسپىغۇل لوئابى بىلەن قۇرس ياساپ، كۈنىگە بىر دانىدىن بېرىپ تۇرۇش ياكى تۆۋەندىكى ھۆقنەنى كۈن ئارىلاپ قىلىش كېرەك: بىنەپشە 16 گرام، ئەنجۈر ئون دانە، تەرەنجىبىن 33 گرام، چىلان ئون دانە، بادام يېغى (گۈل يېغى بولسىمۇ بولىدۇ)، بىنەپشە يېغىدىن 33 گرامدىن ئېلىپ، قائىدە بويىچە تەييارلاپ ھۆقنە قىلىنىدۇ.

ئۈچەي يولىنى ئېچىپ بولغاندىن كېيىن سەۋەبلەر قايتا ھاسىل بولماسلىق ئامالىنى قىلىش. مەسىلەن: ئۈچەينىڭ سېزىش قۇۋۋىتى بۇزۇلۇش مەۋجۇت بولسا، تەرياقى پارۇق (تەركىبى: مۇرمەككى، راتىيانەج، جاۋاشىر 13 گرام) بۇلار يېلىم دورىلار بولغاچقا ئالدى بىلەن يېتەرلىك مىقداردىكى گۈلاب سۈيىدە ئېرىتىلىدۇ، مومىيا، ئەنپەر، مەستىكى، كۈندۈز، سەمغى ئەرەبى يەتتە گرامدىن، بىلسان يېغى 33 گرام، تېشىلىمىگەن مەرۋايىت، قىزىل ياقۇت، زۇمرەت، ھېقىق، كەھرىۋا، دارچىن ئەرقى، سۈنئىي دىڭىزىيا «يادا تاش»، 13 گرامدىن، لاجۋەردە، ھەجرى ئەرمىنى (يۇيۇلغان)، پىلە «قىزىلغان»، ھەببۇلغار، جىنتىيانا، زىراۋەندە تەۋىل، قۇستە تەلىخى، ئارپىبەدىيان يىلتىزى، ئەفتىمۇن، ئۇد قىمارى، پارپى «جەۋۋار»، ئىزخىر، رەۋەن، سۈمبۇل، ياپچان، سېرىق ھېلىلە پوستى، ئۇستقۇددۇس، زەپەر، دۈرنەج ئەقرەبى، ئاقىرقەرھە، رىسسالىيۇس، پوستى بىخ كەبىر، سازەج ھىندى، زورەنباد، غارىقۇن، بەرەنجاسىپ، بابۇنە 30 گرامدىن، قىزىلگۈل 132 گرام، ئىپار يەتتە گرام، ھەسەلدىن پۈتۈن دورىلار ۋەزىنىدىن ئۈچ باراۋەر ئېلىپ، يېلىم دورىلار ئەرەق بىلەن ئېرىتىلىدۇ. مەدەن جىنىسلىق دورىلارنى سالاھىيە قىلىپ، زەپەر، ئىپار، قۇندۇز قەھرىنى ئايرىم سوقۇپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، باشقا دورىلارنى ئارىلاشتۇرۇپ ھەسەلگە قوشۇپ مەجۇن تەييارلاپ، چىنە ياكى سىرلانغان ساپال قاچىلارغا يېرىم كەلگۈدەك قاچىلاپ، ئارپىغا 3 ~ 5 ھەپتە كۆمۈپ تەييارلىنىدۇ (دىن كۈنىگە 1 ~ 2 قېتىم 3 ~ 7 گرامغىچە ئىستېمال قىلىنىدۇ ياكى مەسرىدەتوس (تەركىبى: ئىزخىر، ئۇستقۇددۇس، سىسسالىيۇس، كامادىرىيوس، مەستەكى، پىلىپىل، ئۇسارە لەھىيەتۇتتىس، قۇندۇز قەھرى، جاۋاشىر، ئۇد بىلسان، قۇستە شېرىن، تاغ پىنىنىسى، ئوشەق، ئىگىر ۋە سەكبىنەج 26 گرامدىن، سەلىخە، ئاقمۇچ،

قارمۇچ، سۆرۈنجان مىسىرى، جۆندە، ئۈستقۇددۇس، دۇقۇ ۋە ئىككىلىملىك 22 گرام-دىن، پەتەرئاسالىيون، قەردمانە، ئەپيۇن 17 گرامدىن، ئارپىبەدىيان 17 گرام، رۇم بەدىيان ۋە ئاسارۇن ئون گرامدىن، ئاقاقىيا 13 گرامدىن، سەقەنقۇر ئۈچ گرام، ھۇپارىقۇن 15 گرام، جىنتىيانا، رەۋغىنى بىلسان، قۇرسى پەرپىيۇن ۋە مۇقەل 22 گرامدىن، سۇزاپتىن يەتتە گرام، نارجىل، سەمغى ئەرەبى 16 گرامدىن، ھەسەلدىن ئومۇمىي دورىلار ئېغىرلىقى بىلەن ئۈچ باراۋەر ئېلىپ، يېلىم دورىلارنى رەيھان شەرىپتىگە چىلاپ ئېرىتىلىدۇ. باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلنى قائىدە بويىچە ئېرىتىپ قوشۇپ، ئۈستىگە يېلىم دورىلارنى قۇيۇپ ياخشى ئىلەشتۈرۈپ چىنە - قاچىلاردا ساقلىنىدۇ. ئىسسىق مىزاج كىشىلەرگە، 12 ياشتىن تۆۋەن بالىلارغا بېرىلمەيدۇ. پالەچ ۋە لەقۋا كېسەللىكلىرىگە مائۇلھەسەل «ھەسەل سۈيى» بىلەن بېرىلىدۇ. ئادەتتە كۈنىگە بىر قېتىم «سەھەردە» ئۈچ گرامدىن ئىستېمال قىلىنىدۇ. زەھەرلىنىشلەردە ئەھۋالغا قاراپ كۈنىگە 3 ~ 6 قېتىم بېرىلىدۇ.

6. يېقىن ئەزالاردىكى ياللۇغلىنىش ۋە ئىششىق سەۋەبىدىن بولغان ئۈچەي توسۇلۇش.

دوۋساق، بۆرەك، جىگەر، تال قاتارلىقلارنىڭ ئىششىقى ئۈچەينى قىسمەن ياكى پۈتۈنلەي توسۇپ قويدۇ. بۇ ئۇيغۇر تېبابىتىدە شېرىك ئەزا تۈپەيلىدىن بولغان ئۈچەي توسۇلۇش (قۇلۇنچى مۇشتەرەكە) دەپمۇ ئاتىلىدۇ.

ئالامىتى: كۆرسىتىلگەن قوشنا ئەزالار ئىششىقىغا خاس بولغان ئالامەتلەر (مەزكۇر ئەزالارنىڭ ياللۇغلىنىشلىرىغا قاراڭ) بار بولۇشى بىلەن ئۈچەي توسۇلۇش بەلگىلىرى كېلىپ چىقىدۇ.

داۋاسى: باشقا ئۈچەي توسۇلۇشلاردا كۆرسىتىلگەن شامچە ۋە ھۆقنەلەرنى قوللىنىش كېرەك. مۇۋاپىق تاپقاندا قەي قىلدۇرۇش چارىسىنى قوللىنىشقا بولىدۇ. بۇنىڭ ئۈچۈن كۆپ مىقداردىكى ئىلمان سۇ بىلەن كۈنجۈت يېغىنى ئارىلاشتۇرۇپ ئىچكۈزۈش، ئاندىن كېيىن ئاساسىي سەۋەبلىرىگە قارىتا ئىلاج قىلىپ، تەرەتنى يۇمشىتىش چارىلىرىنى بىرلىكتە تە ئېلىپ بېرىش لازىم.

تېببىي كلاسسىك كىتابلاردا كۆيدۈرۈلگەن چاپان، بۇغا مۇڭگۈزى، قۇرۇتۇلغان سازاڭ قۇرت ۋە ھۆپۈپ گۆشىنى بىرلەشتۈرۈپ يېيىشكە بېرىپ، ئومۇمىي ئۈچەي توسۇلۇش كېسەللىكلىرىنى داۋالاشقا خاتىرىلەرمۇ بار.

4. قەۋزىيەت

چوڭ تەرەتنىڭ ئۇزۇن مۇددەت كەلمەسلىكى (قەۋزىيەت) ھەسرە دەپ ئاتىلىدۇ.

بۇنىڭ قۇلۇنجىدىكى ئىچ قېتىشتىن پەرقى شۇكى، بۇنىڭدا ئاغرىش قاتارلىق غەيرىي تەبىئىي ھاللار بولمايدۇ. لېكىن بۇ ئەھۋال داۋام قىلسا ئۈچەي توسۇلۇش ياكى باشقا كېسەللەرگە سەۋەبچى بولۇپ قېلىشى مۇمكىن. شۇنىڭ ئۈچۈن بۇ كېسەلگە ئالاھىدە ئەھمىيەت بېرىپ داۋالاش لازىم.

داۋاسى:

كېسەلنىڭ مىزاج ئەھۋالىغا قاراپ ئۈچەي توسۇلۇشتىكى چارىلارنى قوللىنىشقا بولىدۇ ياكى مۇنۇ نۇسخىدىكى شەرىپەت بېرىلىدۇ. ئەنجۈر، بىنەپشە، ئۇرۇقسىز قۇرۇق ئۈزۈم، ئاقلانغان چۈچۈكبۇيا يىلتىزى 33 گرامدىن، پۇنۇس، خىيارشەنبەر 21 گرامدىن، بىستە-پايەج، بادام يېغى يەتتە گرامدىن، تەرەنجىبىندىن 66 گرام ئېلىپ، خىيارشەنبەر، تەرەنجىبىن ۋە بادام يېغىدىن باشقىلىرىنى چالا سوقۇپ، يېتەرلىك مىقداردىكى قايناق سۇغا بىر كېچە چىلاپ، ئەتىسى سۈزۈپ، ئۈستىگە تەرەنجىبىن سېلىپ قىيام قىلىپ، ئۇنىڭدىن كېيىن خىيارشەنبەرنى ئايرىم ھالدا ئازراق قايناق سۇ بىلەن ئېرىتىپ سۈزۈپ، بادام يېغىنى تەييار بولغان قىيام ئۈستىگە قۇيۇپ، ئەتىگىنى ۋە ئاخشىنى ئۈچ قوشۇقتىن ئىستېمال قىلىنىدۇ.

5. ۋابا

قاتتىق قۇسۇش ۋە ئىچ سۈرۈش بىلەن ئۆتىدىغان ئېغىر كېسەللىك بولۇپ، يۇقۇملۇق كېسەل (ئەمرازى سارىئە) لەردىن بىرى ھېسابلىنىدۇ، ئۇ ھېيزە دەپمۇ ئاتىلىدۇ. سەۋەبى:

ئوفۇنەت سەۋەبىدىن پۈتۈن بەدەندىكى ماددىلاردا بۇزۇلۇش يۈز بېرىپ، پۈتۈن بەدەندىكى ئەزالاردىن بۇزۇلغان ماددىلار ئاشقازانغا قۇيۇلىدۇ. بەدەن ئۆزىنىڭ چىقىرىپ تاشلىغۇ-چى قۇۋۋىتى (قۇۋۋەتى دافىئەسى) ئارقىلىق قەي قىلىش ۋە ئىچ سۈرۈش يولى بىلەن ئۇنداق ماددىلارنى سىرتقا چىقىرىپ تاشلاشقا مەجبۇر بولىدۇ. بۇ كېسەل كۆپىنچە ياز كۈنلىرى ئۇچراپ، تېز باشلىنىدىغان ۋە خەۋپ - خەتىرى كۆپرەك كېسەللىكتۇر.

كېسەلگە سەۋەبچى ماددىلارنىڭ تۈرىگە قاراپ، ئۇ ھەقىقىي ۋابا، سەپرانىڭ بۇزۇلۇشىدىن بولغان ھېيزە، بەلغەمدىن بولغان ھېيزە ۋە بۇزۇلغان تاماقلارنى يەپ ئېغىر دەرىجىدە ھەزىم بۇزۇلۇشتىن بولغان ھېيزە دېگەن تۈرلەرگە بۆلۈنۈپ، بىر قانچە ئورتاق ئالامەتلەر-دىن تاشقىرى، ھەر قايسىسىدا ئۆزىگە خاس ئالامەتلىرىمۇ كۆرۈلىدۇ.

ئالامىتى:

1. ھەقىقىي ۋابانىڭ ئالامەتلىرى: ئاغرىق جىددى باشلىنىدۇ. جىددى قۇسۇش ۋە

ئىچ سۈرۈش يۈز بېرىپ، كېسەل بىردەم - بىردەم قۇسۇپ، ئىچ سۈرۈپ نەچچە كۈندىلا ئاجىزلىشىپ كېتىدۇ. تومۇر بىلگىلى بولمايدىغان دەرىجىگە چۈشۈپ قالىدۇ. تارتىشىش يۈز بېرىپ، پۈتۈن ئەزالىرى سوۋۇپ كېتىدۇ. ھەتتا بويىنىمۇ قېتىپ قالىدۇ. ئۇسسۇزلۇق كۈچلۈك بولۇپ، ئېغىز ئىچى قۇرغاقلىشىدۇ. بۇرنى ئۇچلۇقلىنىپ، كۆزى ئولتۇرۇشۇپ كېتىدۇ، بەدەن قۇرۇپ، ئۆزى ھوشسىزلىنىپ ئۆلۈپ كېتىشى مۇمكىن. بۇ كېسەل گەرچە ئاشۇنداق دەھشەتلىك ئاغرىق بولسىمۇ، لېكىن ۋاقتىدا كۆڭۈل قويۇپ داۋالسا ساقايتىۋېلىش مۇمكىن.

2. سەپرادىن بولغان ھېيزە كېسەلىدە يۇقىرىقىلاردىن تاشقىرى، قۇسۇق ۋە تەرەتتە سەپرا ئارىلاشقان بولىدۇ، يەنى سېرىق سۇيۇقلۇق، چۈچۈمەل ياكى ئاچچىق تەملىك كېلىدۇ. كۆڭۈل ئاينىش بىلەن ئاشقازان - ئۈچەيلەردە ئېچىش بىللە كېلىدۇ.

3. بەلغەمدىن بولغان ھېيزە كېسەلىدە قۇسۇق ۋە تەرەتنىڭ رەڭگى ئاق (بەلغەم رەڭدە) كېلىدۇ. ئاق، شىلمىش نەرسىلەر بولۇپ، ئېچىش ۋە كۆڭۈل ئېلىش قوشۇلۇپ كېلىدۇ.

4. بۇزۇلغان يېمەكلىكلەرنى يېيىش بىلەن ئاشقازان بۇزۇلۇشتىن بولغان ھېيزەدە، قۇسۇش ۋە ئىچى سۈرۈش بىلەن بىر ۋاقىتتا كىندىك ئەتراپىدا قاتتىق ئاغرىش ۋە تولغاق بىللە قوشۇلۇپ كېلىدۇ. قۇسۇش ئىچ سۈرۈشتىن جىقراق بولىدۇ، ئەسەبىي (نېرۋىلىك) ئالامەتلەر روشەن كۆرۈنىدۇ. بەزىلەردە بۇ كېسەل بىلەن ئاغرىشتىن بۇرۇن تاماق ھەزىم قىلىشى بۇزۇلغانلىق ئالامەتلىرى (قورساق كۆپۈش، تاماق سىڭمەسلىكلەر) بولۇشى مۇمكىن. بۇ خىلدىكى ھېيزە بىر قازاندىن ئوخشاش تاماقنى بىللە يېگەن بىر قانچە كىشى بىر ۋاقىتتا ئاغرىشتەك ئالاھىدىلىكلەرگىمۇ ئىگە.

داۋاسى:

ماددىلارنى ئاشقازاندىن تولۇق چىقىرىش ئۈچۈن كۆپ مىقداردا سىركەنجىۋىل ۋە ئىسسىق سۇ بېرىش كېرەك.

قۇسۇشنى پەسەيتىش ئۈچۈن ئانار شەرىبىتى، لىمون شەرىبىتى ياكى پىننە قوشۇلغان ئانار شەرىبىتى ياكى تەمرى ھىندى شەرىبىتى بېرىلىدۇ.

ئۇسسۇزلۇقنىڭ جىددىيلىكىنى پەسەيتىش ئۈچۈن ئانار شەرىبىتىگە تاباشىر قوشۇپ بېرىلىدۇ.

ئىچ سۈرۈشكە قارىغاندا قۇسۇش كۈچلۈك بولسا، تەمرى ھىندى سۈيى ياكى كاسىنە سۈيىگە بىر ئاز مەھمۇدە قوشۇپ بېرىلىدۇ. ئىچ سۈرۈشنى توختىتىش ئۈچۈن بېھى ۋە ئالما سۈيىگە ھەببۇلئاس قوشۇپ بېرىش، سەندەل، ئانارگۈلى، قىزىلگۈل، بېھى، بىر ئاز كاپۇر، قومۇش يىلتىزىنىڭ كۆيدۈرۈلگەن كۈللىرىنى سىركە بىلەن قوشۇپ، قورساق ئۈستىگە قويۇلىدۇ ياكى لاتىنى گۇلابقا چىلاپ، قورساق ئۈستىگە يېپىپ قويۇلىدۇ. پۇت

- قوللىرى سوۋۇپ كەتكەندە گىلى ئەرمىنىنى سىركە بىلەن سۈرۈپ، قول - پۇتلىرىغا سۈرتۈپ ئىسسىق يۆگەش كېرەك. بۇلار بىلەنمۇ قۇسۇش ياكى ئىچ سۈرۈش توختىمىسا، ئاشقازان ئۈستىگە ئوتلۇق ھىجامەت قويۇش بىلەن خەشخاش سۈيىگە ئىشاستە قوشۇپ ھۆقنە قىلىش لازىم.

ھوشىدىن كەتكەندە قول - پۇت، باش ۋە قۇلاقلىرىنى ئۇۋۇلاش، مۇجۇپ تۇتۇش كېرەك. مائۇللەھمى بىلەن بىر ئاز ئىپارنى ئېرىتىپ گالغا تامغۇزۇش كېرەك. تارتىشىپ قالغاندا ئىسسىق ياغلار بىلەن ئەزانى ياغلاش ياكى لاتىدەك بىر نەرسىنى ماي بىلەن مايلاپ قول - پۇتلارنىڭ يۇقىرى تەرەپ قىسمىغا قويۇش لازىم. ھېيزە كېسىلىنىڭ دەسلەپكى دەۋرلىرىدە غىزا بېرىلمەيدۇ. ئەھۋال ياخشىلانغانسېرى ئاز - ئازدىن يېنىك تاماق بېرىشكە بولىدۇ. ئۇخلاش بۇ كېسەل ئۈچۈن بەك پايدىلىق. ئۇيقۇسىزلىق بولسا ئۇخلىتىش چارىلىرىنى قىلىش لازىم. باش - مېڭە كېسەللىرى بابىدا كۆرسىتىپ ئۆتۈلگەن دورىلارنى باشقا چېپىش ياكى بۇرۇنغا پۇرىتىش كېرەك.

بۇزۇلغان تاماقلارنى يېيىش ياكى ھەزىمنىڭ ئۆتكۈر بۇزۇلۇشىدىن قۇسۇپ ئىچ سۈ-رۈش كېسىلىدە، ئەگەر لازىم كەلسە سىركەنجىۋىل بىلەن ھەسەل ۋە كۆپ مىقداردا سۇ ئىچكۈزۈپ تاكى ئاشقازاندىكى سەۋەبچى ماددا چىقىپ كەتكۈچە قۇستۇرۇش، ئاندىن كېيىن قەينى توختىتىش چارىلىرىنى قىلىش، مەسىلەن: قۇرسى ئۇد (پىلىپىل، كاۋاۋىچىن ئۈچ گرامدىن، سۈمبۇل، مەستىكى 1.5 گرامدىن، ئۇدخام 13 گرام، شېكەر 23 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، شېكەرنى بىر ئاز قايناق سۇدا ئېرىتىپ، دورىلارنى خېمىردەك قىلىپ، بىر پۇڭلۇق پۇل چوڭلۇقىدا قۇرس تەييارلى-نىپ، سايدا قۇرۇتۇپ ساقلىنىدۇ) دىن كۈنىگە ئۈچ قېتىم بىر دانىدىن ئىستېمال قىلىنىدۇ ياكى قۇرسى راسەن (تەركىبى: ئىپار ئۈچ گرام، گۈلدارچىن يەتتە گرام، قۇرۇق راسەن، مەستىكى ئەپيۈن، ئادەمگىياھتىن بەش گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئەپيۈننى بىر ئاز سۇ بىلەن ئېرىتىپ، دورىلارنى قوشۇپ جەمئىي ئون دانە قۇرس تەييارلاپ سايدا قۇرۇتۇلىدۇ) دىن كۈنىگە بىر دانىدىن ئىستېمال قىلىنىدۇ. كېسەل بىر ئاز ياخشىلانمىغۇچە تاماق بېرىلمەيدۇ. كېيىنچىرەك ئۇچار - قاناتلار گۆشىنى ئانار ياكى بېھى سۈيى بىلەن چۈچۈمەل قىلىپ بېرىشكە بولىدۇ. رۇم بەدىيان، زىرە، مەستىكى، ئۇدخاملارنى باراۋەردىن ئېلىپ قاينىتىپ، سۈيىنى ئىچىشكە بېرىلىدۇ. ئەگەر ماددىنى ئۈچەيدىن چىقىرىۋېتىش مەقسەت قىلىنسا، ئايارەج پەيقر (تەركىبى ئۇدبىلسان، مەستىكى رۇمى، ئاسارۇن ۋە زەپەر ئون گرامدىن، سەبە 19 گرام، ھەسەلدىن ئۈچ ھەسسىدىن ئېلىپ، زەپەردىن باشقا دورىلارنى سوقۇپ، ئەلگەك-تىن ئۆتكۈزۈپ، زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ، 40 كۈن تۇرغۇزۇلىدۇ) دىن ھەر كۈنى ئاخشامدا بىر قېتىم ئون گرامدىن بېرىلسە بولىدۇ. قۇرسى راسەن بۇ كېسەللىكتە

زور مەنپەئەتلىكتۇر.

§ 4. ئۈچەي مەدەدە قۇرت كېسەللىكلىرى

ئۈچەيدىكى مەدەدە قۇرتلار ئۇلارنىڭ شەكلىگە قاراپ يىلانسىمان مەدەدە (ھەيات)، قاپاق ئۇرۇقسىمان مەدەدە (كۇمۇدانە)، تۈتۈ مەدەدە دەپ پەرقلىنىدۇرۇلىدۇ.

1. يىلانسىمان مەدەدە

ئالامىتى:

ھەر خىل ئۇزۇنلۇقتىكى يىلاندىكى يۇمىلاق ۋە ئۇزۇن قۇرتلار تەرەت بىلەن ياكى قۇسۇق بىلەن چۈشىدۇ. بۇ مەدەدىنىڭ تۇرۇش ۋە كۆپىيىش جايى ئىنچىكە ئۈچەيلەردىن ئىبارەت. قورساق تولغاقسىمان ئاغرىپ، كۆپكەن ھالدا بولىدۇ. تومۇر ھەرىكىتى سۇس بولۇپ، كېسەل ھۇرۇنلىشىپ، ئاشقازان ئېغىزىدا قادىلىش ھېس قىلىدۇ ۋە بىر نەرسە ماڭغانلىقىنى سېزىدۇ. بۇ ئەھۋال كۆپىنچە قورساق ئاچقاندا روشەن بىلىنىدۇ. دائىم ئىچى قاتىدۇ، قورسىقى ئېچىپلا تۇرىدۇ. كېچىلىرى ئۇيقۇدا چىشلىرىنى غۇچۇرلىتىدۇ، كۈندۈ-زى ئېغىز ئىچى قۇرغاق بولۇپ، كېچىسى دائىم ئاغزىدىن شالى ئاقىدۇ. كىچىك بالىلاردا تارتىشىپ قېلىش ۋە ھوشىدىن كېتىشلەرمۇ كۆرۈلىدۇ.

داۋاسى:

ئالدى بىلەن ئۈچ كۈن داۋاملىق يېڭى ساغقان سۈت ئىچكۈزۈپ، تۆتىنچى كۈنى تۆۋەندىكى دورىلاردىن بىرى بېرىلىدۇ:
بەرەڭگى كابىلى، شىرخىشت، تۇربۇت، قەنبىل 16 گرامدىن، تىرمىس، قىزىل لوپىيا، قۇستە تەلىخى، 21 گرامدىن، ئەمەن 33 گرام، ھىندى تۇزىدىن ئۈچ گرام ئېلىپ، يۇمشاق سوقۇپ، تالقان تەييارلاپ، كۈنگە ئون گرامدىن بېرىلىدۇ.
بەرەڭگە كابىلى يەتتە گرام، دەرەنى تۈركى ئۈچ گرام، ئۇرۇقسىز خورما ئىككى دانە ئېلىپ، سوقۇپ تالقان تەييارلاپ، ئاخشىمى ئۇخلاشتىن بۇرۇن ھەممىسىنى بىرلا ئىچىشكە بېرىلىدۇ.

دەققەت قىلىشقا تېگىشلىك ئىشلار: ① دورىلارنى سۈت بىلەن بېرىش لازىم.
② دورىنى بېرىشتىن ئىلگىرى كېسەلنىڭ بۇرنىنى تېڭىپ قويۇش كېرەك (مەقسەت دورىلارنىڭ پۇرىقىنى سەزدۈرمەسلىك).

ئەگەر دورىلارنى داۋاملىق ئىچەلمىسە ھۆقنە ئارقىلىق كىرگۈزۈش لازىم.
ھۆقنە نۇسخىسى: سىيادان، قىزىل لوپىيا، بابۇنە 16 گرامدىن، ئەپسەنتىن 21 گرام، شاپتۇل غازىگىدىن بىر سىنقىم ئېلىپ، ئىككى چوڭ چىنە سۇ بىلەن قاينىتىپ،

يېرىمى قالغاندا سۈزۈپ، بىر ئاز كۈنجۈت يېغى قوشۇپ ھۆقنە قىلىنىدۇ. مىزاجى ئىسسىق بولغانلارغا بەك ئىسسىق دورىلارنى بېرىشكە بولمايدۇ. ئۇلارغا ئاچچىق ئانارنىڭ يىلتىزى ۋە قوۋزىقنى قايناق سۇغا بىر كېچە چىلاپ، ئەتىسى تونۇرنىڭ قىزىقىدا پىشۇرۇپ، سىقىپ سۈيى ئۈچ كۈن بېرىلىدۇ.

شايتۇل يوپۇرمىقى (كۆك يوپۇرمىقىنىڭ سۈيى بولغىنى ياخشى) ۋە شاتۇتنىڭ قوۋزىقى قاينىتىپ بېرىلسىمۇ بولىدۇ.

شامچە نۇسخىسى: شەھمەنزەلدىن ئۈچ گرام، قەمبىلدىن 0.2 گرامنى يۇمشاق سوقۇپ، كالا ئوتى بىلەن شامچە ياساپ، بىر ئاز كۈنجۈت يېغى بىلەن ياغلاپ سوڭغا قويۇش لازىم. يۇقىرىقى نۇسخىلارنىڭ دورىلىرىنى قاينىتىپ، قورساققا، كىندىك ئۈستىگە سىرت-تىن قويىمۇ ياخشى ئۈنۈم بېرىدۇ.

2. قاپاق ئۇرۇقسىمان مەدە

ئالامىتى:

قاپاق ئۇرۇقىدەك ياپىلاق ئاق مەدەدە بوغۇملىرى تەرەت بىلەن، بەزىدە ئادەتتىكى چاغلاردا تەرەتسىزمۇ چىقىدۇ. ئورنى چوڭ ئۈچەينىڭ يۇقىرىقى قىسىملىرىدىن ئىبارەت. بىمارنىڭ قورسىقى بەك ئاچىدۇ. ئېغىزى كېچىسى قۇرۇيدۇ. بەزىدە تەرەت قارامتۇل كېلىدۇ.

داۋاسى:

بۇ خىلدىكى مەدەنى چۈشۈرۈشتە ھۆقنە قىلىشنى ئاساس قىلىش لازىم. يىلان مەدەدە قىسمىدا كۆرسىتىلگەن نۇسخىلاردىكى دورىلارنى نىسبەتەن كۈچلۈكرەك قىلىپ بېرىش كېرەك. ھەر كۈنى ئاخشىمى سىركە ئىچىپ يېتىش بەك تېز ئۈنۈم بېرىدۇ. ھۆقنە نۇسخىسى: بەرەڭگى كابىلى، دەرەمىنى تۈركى 0.5 گرامدىن، نەمەكى ھىندى 0.5 مىسقال، تۇربۇت، شەھمەنزەل ئۈچ گرامدىن ئېلىپ، يىلان مەدەدىدىكى نۇسخا بىلەن ئوخشاش ئۇسۇلدا تەييارلىنىدۇ. ئەگەر شامچە قويماقچى بولساق، يىلان مەدەدىدىكى شامچە نۇسخىسىنى ئىشلىتىش مۇمكىن. مەجۇنى قەمبىل (تەركىبى: قەمبىل، سېرىق ھېلىلە پوستى، شاكالسىز ئامىلە، تۇربۇت، زەنجىۋىل، دەرەمەن تۈركى باراۋەر مىقداردا، ھەسەل-دىن دورىلار ۋەزىندىن ئۈچ باراۋەر ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەل بىلەن مەجۇن تەييارلاپ، ھەر خىلدىكى ئۈچەي مەدەدە قۇرتلىرىنى چۈشۈرۈشكە: 12 ياشتىن يۇقىرىلار 3 ~ 7 گرامغىچە 12 ياشتىن بەش ياشقىچە بالىلارغا 0.7 ~ 1.5 گرام، بەش ياشتىن تۆۋەنلەرگە 0.25 ~ 1.5 گرامغىچە ئىككى

ياشتىن تۆۋەنلەرگە بېرىلمەيدۇ، بېرىلىدۇ.

دېققەت:

دورا ئىچكەندە كېسەلنىڭ بۇرنىنى توسۇپ قويۇش «دورنىڭ پۇرتى بۇرتىغا كىرمەس»لىكى ئۈچۈن، كېرەك. شۇنىڭدەك دورا ئىچىۋاتقاندا ياغلىق دورىلار ياكى ياغلىق يىمەكلىكلەرنى ئىستېمال قىلىش مەنىسى قىلىنىدۇ.

3. تۆتۈ مەدە

ئالامىتى:

كۆپىنچە كىچىك بالىلاردا ئۇچرايدۇ. قىلدەك ئىنچىكە قۇرت تەرەت بىلەن ناھايىتى كۆپ ساندا چىقىدۇ. بالىنىڭ سوڭى بەك قىچىشىپ كېسەلنى ئازابلايدۇ. قۇرتنىڭ ئورنى چوڭ ئۈچەينىڭ ئاستىنقى قىسمىدا بولىدۇ.

داۋاسى:

شامچە قويۇش بىلەن ھۆقنە قىلىشنى ئاساس قىلىش كېرەك. شامچە نۇسخىسى: قۇرۇق ئۈزۈم، ئاچچىقئۆرۈك مېغىزى، شاپتۇل مېغىزى، قۇستە شېرىن ھەرقايسىسىدىن 16 گرامدىن ئېلىپ، يۇمشاق سوقۇپ، مۇۋاپىق مىقداردا شامچە تەييارلاپ سوڭىغا تىقىپ قويۇلىدۇ.

ھۆقنە نۇسخىسى: شەھمەنزەل، قەنتەرىيون، نەمەكى ھىندى، ئاچچىقئۆرۈك مېغىزى بىلەن شاكىلىدىن باراۋەر مىقداردا ئېلىپ سوقۇپ، قاينىتىپ سۈزۈپ، قانچە بويىچە ھۆقنە قىلىنىدۇ.

ئەگەر سوڭى ئەتراپى يارىلانغان بولسا (تاتلاش ياكى قۇرتلارنىڭ زېدە قىلىشى بىلەن) شاپتۇل مېغىزىنى سوقۇپ چېپىش كېرەك. زىتۇن يېغىنى كۆيدۈرۈپ مەقئەتنى ئىسلاش بىلەن بۇ خىلدىكى مەدە قۇرتلار چىقىدۇ. بۇ چاغدا جۈپتەك ياكى باشقا نەرسە بىلەن قۇرتنى تازىلىۋېتىش كېرەك.

5 § . مەقئەت كېسەللەكلىرى

1. بوۋاسىر

بوۋاسىر — كۆتەننىڭ باشلىنىشىدىكى تومۇرلارنىڭ ئەمچەكسىمان پۇلتايغان ئۆسۈك-چىسىدىن ئىبارەت بولۇپ، سەۋەبى غەيرىي تەبىئىي سەۋدانىڭ تومۇرلاردا قېتىپ قېلىشىدىن ئىبارەت. بوۋاسىرنىڭ بەزىلىرى قاندايدۇ، بەزىلىرى قانمايدۇ، قاندايدىغانلىرى ئومىيا

(قارىغۇ) بوۋاسىر، قانمايدىغانلىرىنى ۋامىي (كوزلىك) بوۋاسىر دەپ ئاتىلىدۇ. بوۋا-سىرلارنىڭ شەكلىگە قاراپ تۆۋەندىكى بىر قانچە تۈرلەرگە بۆلۈنىدۇ:

(1) يىلتىز تارتقان كۆچەتكە ئوخشايدۇ، كۆچەتسىمان (نەخلى) دەپ ئاتىلىدۇ.
(2) ئۇزۇنچاق قاتتىق خۇددى خورمىغا ئوخشايدۇ. ئۇ خورمىسىمان (تەمرى) دەپ ئاتىلىدۇ.

(3) يۇمىلاق ۋە يۇمشاق خۇددى ئۇزۇم دانىسىغا ئوخشايدۇ. ئۇلار ئۇزۇمىسىمان (ئىنەبى) دەپ ئاتىلىدۇ.

(4) ئەنجۈردەك ياپىلاق شەكىلدە بولغىنى ئەنجۈرمىسان (تىنى) دەپ ئاتىلىدۇ.
(5) كىچىك پۇرچاقتەك قاتتىق بولىدىغىنى پۇرچاقسىمان (سۇلۇلى) دەپ ئاتىلىدۇ.
(6) ئۇزۇن ۋە يۇمشاق، خۇددى ئۈجمىگە ئوخشايدىغىنى ئۈجمىسىمان (تۇتى) بوۋاسىر دەپ ئاتىلىدۇ. قانايىدىغان بوۋاسىرلارنىڭ ئاغرىشى قانمايدىغانلىرىغا نىسبەتەن ئاز بولىدۇ. ئەمما داۋا قوبۇل قىلىش تەس. كۆچەتسىمان ۋە ياپىلاق بوۋاسىرلار باشقا تۈرلىرىگە قارىغاندا ئېغىر ئۆتىدۇ. ئاغرىش قاتتىق ۋە بىر نەرسە چىشلىگەندەك سېزىلىشى قان بىلەن سەپرانىڭ غالىبلىقى، ئېغىرلىق بىلەن سانجىلىش ھېس قىلىش قان ئويۇپ قالغانلىقىنىڭ ئالامەتلىرىدۇر.

داۋاسى:

ساغرا ۋە ئارقا تەرەپ ئىككى تاغاق ئوتتۇرىسىغا لوڭقا قويۇش كېرەك. ماددىنى تازىلاش ئۈچۈن مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ «ئەينۇلا پارچىلاپ قويۇلسا بولىدۇ»، دورىلار چۆككۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئوتتىن ئېلىپ، ئۈستىگە تەرەنجىبىن بىلەن پۇنۇس سېلىپ تازا ئارىلاشتۇرۇپ، ماتادىن ئۆتكۈزۈپ تەييارلىنىدۇ) دىن كۈندە ئىككى قېتىم، ھەر قېتىمدا 66 گرامدىن 132 گرام ئىستېمال قىلىنىدۇ. جىگەر ۋە تالنى ئىسلاھ قىلىش ۋە تەرەتنى نورماللاشتۇرۇش ئۈچۈن ھېلىلە مۇرابباسى، ئامىلە مۇرابباسى ۋە ئىترىفىل سەغرى (تەركىبى: سېرىق ھېلىلە، كابىل ھېلىلىسى، بەلىلە پوستلىرى، ئۇرۇقىدىن ئايرىلغان ئامىلە قاتارلىقلارنىڭ ھەر بىرىدىن 33 گرامدىن ئېلىپ، دورىلارنى سوقۇپ، ئەلگەكتىن ئۆتكۈزۈپ، يېتەرلىك مىقداردا ھەسەل بىلەن يۇغۇرۇپ تەييارلىنىدۇ) دىن 5 ~ 7 گرامغىچە ياكى تېۋىپنىڭ كۆرسەتمىسى بويىچە ئىستېمال قىلىنىدۇ. توخۇ شورپىسىغا كۆكتات سالىماي بېرىلىدۇ. قاننى قويۇقلاشتۇرغۇچى يېمەكلىكلەردىن مەسلىن: كالا، كىيىك، ئۆردەك ۋە ئات گۆشلىرىدىن سۈرلەنگەن گۆش، قېزا ۋە كۆكتاتلاردىن پىدىگەن، شوخلا،

كۈدە، دانلىق ئاشلىقلاردىن ماشتىن پەرھىز قىلىش لازىم.
يۇقىرىقى چارىلار بىلەن نەتىجە بولمىسا، قۇرۇتۇش چارىلىرى بىلەن بوۋاسىر چۈشۈ-
رۈلىدۇ. بۇ چارىلار ئىسلاش ياكى بوۋاسىر ئۆسۈكچىسىگە دورا چېپىشتىن ئىبارەت.
① ئىسلاش ئۇسۇلى:

كېرەكلىك دورىلار — ئاس دەرىخى يوپۇرمىقى، جويۇز، سەرۋە، پىدىگەن يوپۇرمى-
قى، بىخ كەبىر، فۇپەل، يىلان پوستى، مۇرمەككى، شەھمەنزەللەرنى لازىم مىقداردا
ئېلىپ، بىر داس تۆگە يېغىغا ئوت تۇتاشتۇرۇپ، يۇقىرىقى دورىلار ئۈستىگە سېلىنىدۇ.
داسنىڭ ئەتراپىنى مەھكەم يۆگەپ، ئۈستىدىن بىر تۆشۈك قالدۇرۇپ، بىمار شۇ تۆشۈككە
ئولتۇرغۇزۇلىدۇ. ئەگەر بىمار تاقەت قىلالسا ئۇزۇنراق ئىسلاش كېرەك. بۇ ئۇسۇل
بوۋاسىرنى قۇرۇتۇپ چۈشۈرۈشنىڭ ئۈنۈملۈك چارىسىدۇر.

② دورا بىلەن قاتۇرۇش ئۇسۇلى:

ئانار پوستى، كۈندۈر، جۈپتى بەللۈت، جويۇز، سەبەزە ھەرقايسىسى 16 گرامدىن،
33 گرام ئۈزۈم قاينىتىلغان سۇ بىلەن دورىلارنى ئېزىپ، ئۇماچتەك ھالەتكە كەلتۈرۈپ،
سوڭغا، بوۋاسىر ئۆسۈكچىسىگە قويۇق چېپىش كېرەك.

③ ئىسلاشنىڭ يەنە بىر نۇسخىسى:

مۇقەل (كۆك رەڭلىك)، كۈندۈر، ئۇدخام، بىخ كەبىر ۋە ئادراسمان ئۇرۇقىنى
باراۋەر مىقداردا ئېلىپ، يۇقىرىقى ئىسلاش ئۇسۇلى بويىچە ئىسلاش كېرەك. ئاغرىش
كۈچلۈك بولسا، قەلەي ئۇپىسى، ئاق موم ۋە گۈل يېغىنى ئارىلاشتۇرۇپ چېپىشقا
بېرىلىدۇ. ئەگەر ئاغرىش بەك ئېغىر، چىڭقىلىش ۋە سانجىلىش بولسا بوۋاسىردىن قان
ئاققۇزۇش لازىم كېلىدۇ. بۇنىڭ ئۈچۈن پىياز سۈيى، كالا ئوتى، قوي ئوتىنى بىرلەشتۈ-
رۇپ، پاختا ياكى يۇڭغا سۈركەپ سوڭغا قويۇش لازىم. ئەگەر ئاغرىق داۋاملىق كۈچىيىپ
بارسا، تۆۋەندىكى نۇسخىدىكى دورىلارنى چېپىش بىلەن ئاغرىق پەسىيىدۇ:

ئىككىلىملىك ئون گرام، ئەپيۈن ئۈچ گرام، زەپەر 0.5 گرام، زىغىر ئون گرام،
تۇخۇم سېرىقى بىر دانە، ئاق لەيلى يەتتە گرام، پىياز 16 گرام، مەئەسائىلە ئۈچ گرام،
كالا يىلىكىدىن، تۆگە يىلىكى 16 گرامدىن ئېلىپ، دورىلارنى سوقۇپ، يىلىكلەرنى
ئېرىتىپ قوشۇپ، تۇخۇم سېرىقىغا ئارىلاشتۇرۇپ سوڭغا چېپىشقا بېرىلىدۇ.

بوۋاسىر قاناپ كەتكەندە قاننى توختىتىش چارىلىرى: ① قۇرسى كەھرىۋا (تەركىبى:
كەھرىۋا، گىلى ئەرمىنى، سەمغى ئەرەبى، خۇنسىياۋشان، تاباشىر، نىشاستە، كەتىرا،
ئاقاقىيا، ئانار گۈلىدىن تەڭ مىقداردا ئېلىپ، دورىلارنى يۇمشاق سوقۇپ، ئەلگەكتىن
ئۆتكۈزۈپ، پاقىيوپۇرمىقى سۈيى ۋە گاۋزىبان سۈيى بىلەن خېمىر قىلىپ يۇغۇرۇپ قۇرس
(توقچاق) تەييارلىنىدۇ) دىن تېۋېننىڭ كۆرسەتمىسى بويىچە كۈنىگە ئىككى قېتىم 3
~ 7 گرامغىچە ئىستېمال قىلىنىدۇ ياكى مەجۈنى خۇبىسلىھەددى (تەركىبى: كابىل ھېلىلى-

سى پوستى، سېرىق ھېلىلە پوستى، قارا ھېلىلە، بەلىلە، ئامىلە، بەسباسە، قاقىلە، ئۇد ھىندى، ئىپار، كۈنجۈت يەتتە گرامدىن، خۇبىسلەددىد «تۆمۈر پوقى» 17 گرام، ھەسەلدىن 660 گرامدىن ئېلىپ، تۆمۈر پوقىنى ئالدى بىلەن ئۈچ كېچە - كۈندۈز سىركىگە چىلاپ قويغاندىن كېيىن ئېلىپ، سېرىق ماي بىلەن قورۇپ، يۇمشاق ئېزىپ، باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، تۆمۈر پوقى بىلەن قوشۇپ، ھەسەل ئارىلاشتۇرۇپ مەجۇن قىلىپ، ئالتە ئاي تۇرغۇزۇلسۇن (دىن كۈنىگە بىر قېتىم يەتتە گرامدىن ئىستېمال قىلىنىدۇ ۋە شىياڧى كوھلى (تەركىبى: ئانار گۈلى، موزا، سۈرمە، زەمچى، ئاقاقىيا، سەمغى ئەرەبى ھەرقايسىسىدىن ئون گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، سۇ بىلەن شامچە ياساپ قۇرۇتۇپ تەييارلىنىدۇ) دىن مۇۋاپىق مىقداردا ئېلىپ، بوۋاسىر قاناشنى توختىتىش ئۈچۈن مەقئەتكە قويۇلىدۇ. ئىچىشكە ھەببى مۇقەل^① بېرىلىدۇ.

② تۆۋەندىكى دورىلار بىلەن سوڭنى يۇيۇش كېرەك. ئانار گۈلى، موزا، ھەببۇلئاس، قىزىلگۈل تۈگۈنچىسى، ئاقاقىيالار باراۋەر مىقداردا ئېلىنىپ، قاينىتىپ، قويۇق سۈيى بىلەن سوڭ يۇيۇشقا بېرىلىدۇ ياكى ھەرە ھۆكۈنكى، مەدەستان ۋە ئۇپىلارنى قوشۇپ، سوڭغا قويۇپ، لاتىنىڭ ئوتتۇرىسىنى تېشىپ (تەرەت تۈشۈكى ئۈچۈن) تېڭىپ قويۇش لازىم. ئەگەر بۇنىڭغا توشقان تۈكى قوشۇلسا ئۈنۈمى تېخىمۇ ياخشى بولىدۇ. يۇقىرىقىلار ئۈنۈم بەرمىگەندە دورا بىلەن قاتۇرۇپ چۈشۈرۈش ياكى ئەسۋاب بىلەن كېسىش كېرەك. كېسىشنىڭ خەتىرى كۆپ. شۇنىڭ ئۈچۈن ئىلاجى بار دورا بىلەن قاتۇرۇپ چۈشۈرۈش كېرەك. بۇنىڭ ئۇسۇلى تۆۋەندىكىچە:

نۇسخا: سىماب، نۆشۈدۈر 100 گرامدىن، زەڭگەر 0.2 گرام، سۇ تەگمىگەن ھاك 0.2 گرام، كۈندۈر 330 گرام، سېرىق زەرنىختىن 462 گرام ئېلىپ، دورىلارنى ئېزىپ تاكى سىماب ئۆلگۈچە^② سالاپە قىلىپ، كېيىن قۇرۇتۇپ سىركە قوشۇپ، يەنە ئېزىپ ئارىلاشتۇرۇپ، ئۇمماچىتەك ھالغا كەلگەندە قاچىغا ئېلىنىپ قويۇپ، ئالدى بىلەن ئارقا يولدى تازىلاپ دورىنى پەلكۈچ بىلەن بوۋاسىر ئۈستىگە چېپىش كېرەك (قويۇقراق چېپىلىدۇ).

دېققەت قىلىشقا تېگىشلىك ئىشلار:

(1) ئالدى بىلەن بىر دانە بوۋاسىر پۈۋەكچىسى چۈشۈپ بولغاندىن كېيىن ئەھۋالغا قاراپ ئىككىنچىسى چۈشۈرۈلىدۇ. ئەگەر بىرىنچىسىگە نەتىجە بەرمىسە، باشقا چارە ئىزدەش كېرەك.

(2) كېسەلنىڭ يۈرىكىنى كۈچلەندۈرۈش ۋە ئاغرىشقا چىداشلىق بېرەلىشى ئۈچۈن

① ھەببى مۇقەلنىڭ I نۇسخىسى، ئىچى يۇمشاق كەلسە II نۇسخىسى بېرىلىدۇ.
② سىمابنىڭ ئۆلگۈچى ئۇنىڭ باشقا دورىلارغا پۈتۈنلەي ئارىلىشىپ كېتىپ كۆرۈنمەي قېلىشىدۇ — تەھرىر

داۋائى مىشكى ياكى مەجۇنى مۇپەررىھى ياقۇتلاردىن بىرىنى بېرىش كېرەك. ئەسۋاب بىلەن كېسىش ئۈچۈنمۇ ئالدى بىلەن يۈرەكنى قۇۋۋەتلەندۈرگۈچى دورىلاردىن بېرىپ، بىر - بىرلەپ كېسىپ، جاراھەت ئورنىغا قاتۇرغۇچى مەلھەملەر سۈركەپ قويۇلىدۇ.

بوۋاسىرنىڭ «يەل بوۋاسىر» دەپ ئاتىلىدىغان يەنە بىر تۈرى بار. ئۇنىڭ ئالاھىدە ئالامىتى شۇكى، ئاغرىش خۇددى قۇلۇنجى ئاغرىشلىرىدەك بولۇپ، بەزىدە ئاغرىق يەل ساھەسىگىچە يېتىپ بارىدۇ. بەزىدە تۆۋەنگە، ئۇرۇقدان ۋە جىنسىي ئەزالارغىچە بارىدۇ. قورساق ئېسىلىش، يەل تولا مېڭىش ۋە قانلىق تەرەت قىلىش قاتارلىق بەلگىلىرى بولىدۇ. بۇ خىلدىكى بوۋاسىر كۆپىنچە يىرىڭلىق ياللۇغلىنىش ۋە يىرىڭ ئاقىمىسىغا ئۆزگىرىپ كېتىدۇ. داۋالاشتا بۇ خىل بوۋاسىر سەۋدا سەۋەبى بىلەن بولىدىغانلىقى ئۈچۈن ئالدى بىلەن مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۇستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قۇيۇپ تەييارلىنىدۇ) دىن يېرىمى قالغۇچە قاينىتىپ، ئەفتمۇننى بىر خالىتىغا سېلىپ، ئاغزىنى ئېتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ سۈزۈلگەن دورا سۈيى ئۈستىگە سەپرە ۋە غارىقۇننى «سىم ئەلگەكتىن ئۆتكۈزۈلگەن» سېلىپ تەييارلىنىدۇ) دىن بېرىپ ماددىنى تازىلىغاندىن كېيىن، يەلنى يوقاتقۇچى دورىلاردىن جاۋارىش شەھرىياران (تەركىبى: قەلەمپۇر، گۈلدارچىن، سەلىخە، سۈمبۇل، جۈزبۇۋا، لاچىندا-نە، قاقىلە، ھەببى بىلسان زەپەر 15 گرامدىن، سوقمۇنىيا 10 گرام، توربۇت، ھەشقىپە-چەك ئۇرۇقى 26 گرام، قەنت 218 گرام، ھەسەلدىن 500 گرامدىن ئېلىپ، دورىلارنى سوقۇپ «ئەلگەكتىن ئۆتكۈزۈمەي»، فەلاسفە، قەنتنى بىر ئاز سۇ بىلەن قىيام قىلىپ ھەسەل بىلەن ئارىلاشتۇرۇپ، ئۈستىگە دورىلارنى سېلىپ، تازا قوچۇپ تەييارلىنىدۇ) دىن كۈنىگە بىر قېتىم يەتتە گرامدىن ئىستېمال قىلىنىدۇ ياكى مەجۇنى فەلاسفە II (تەركىبى: ئاقمۇچ، پىلىپىل 50 گرامدىن، ئۇد بىلسان 23 گرام، سۈمبۇل، ھۇماما 13 گرامدىن، زەنجىۋىل، كەرەپشە ئۇرۇقى، سىسالىيۇس، سەلىخە، ئاسارۇن، راسەن ھەرقايسىسى ئۈچ گرامدىن، ھەسەلنى پۈتۈن دورىلار ئېغىرلىقى بىلەن ئۈچ باراۋەر ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلگە ئارىلاشتۇرۇپ مەجۇن تەييارلىنىدۇ) دىن ھەر تاماقتىن كېيىن ئۈچ گرامدىن ئىستېمال قىلىنىدۇ ھەم بۇلارغا ماسلاشتۇرۇپ تۆۋەندىكى نۇسخىلاردىن بىرى بېرىلسە بولىدۇ:

1 - نۇسخا: بوزۇغا، دۇرنەج ئەقرەبى، قارا ھېلىلە، شەترەنجى ھىندى، ئاقىر قەرھا، قارىمۇچ، پىلىپىل، كۈدە ئۇرۇقى، مۇقەل ھەرقايسىسىدىن 12 گرامدىن ئېلىپ، ئۇلارنى يۇمشاق سوقۇپ، ئەلگەكتىن ئۆتكۈزۈپ، كۈدە ئۇرۇقى سۈيى بىلەن ھەب قىلىپ

كۈنگە ئون گرامدىن بېرىلىدۇ.

2 - نۇسخا: بىخ كەبىر ئون گرام، سۆتتەر (ياپچان) دىن ئىككى گرامنى يۇمشاق سوقۇپ، كۈدە سۈيى بىلەن ھەب قىلىپ كۈنگە ئون گرامدىن يېيىشكە بېرىلىدۇ.

2. مەقئەت يىرىڭلىق ئاقمىسى

مەقئەت ئەتراپى بەزىلىرىنىڭ يىرىڭلىق ياللۇغى بولۇپ، بەزىسى تېشىلىپ، ئۈچەيگە ئۆتمىگەن ھالەتتە بولىدۇ. بەزىسى تېشىلىپ ئۈچەيگە ئۆتكەن ئاقما يول شەكىللەندۈرىدۇ. بىرىنچى تۈرىنىڭ ئالامىتى: سولڭ (ئارقا يول) ئەتراپىدا دائىم يىرىڭ ۋە زەرداب ئېقىپ تۇرىدىغان جاراھەتلەر بولىدۇ. سولڭ ساھەسى سەزگۈچى ئەسەبلەر كۆپ ۋە كۆپ ھەرىكەتلىنىپ تۇرىدىغان جاي بولغانلىقتىن، ئاغرىشى زىيادە، ساقىيىشى قىيىن بىر كېسەلدۇر.

داۋاسى:

يىرىڭ، زەردابلارنى تازىلاپ چىقىرىپ تۇرۇش بىلەن شىيافى غەرب (تۆۋەنكى نۇسخا) نى تەييارلاپ، دەل ناسۇر تۆشۈكىگە تامغۇزۇش كېرەك.

شىيافى غۇرب نۇسخىسى:

مۈرمەككى، كۈندۈر، ئەنزىرۇت، خۇنسىياۋشان، سۈرمە، زەمچە، ئانارگۈلى، زەڭگەر ھەرقايسىسىدىن ئۈچ گرامدىن ئېلىپ، دورىلارنى يۇمشاق سوقۇپ، گۈلاب بىلەن خېمىردەك قىلىپ شامچە تەييارلاپ، سايدا قۇرۇتۇپ، كېرەك بولغاندا سۇ بىلەن ئېرىتىپ، كېسەلنى ئوڭدا ياتقۇزۇپ، ساغرىسىغا ئېگىز بىر نەرسە قويۇپ تۇرۇپ، ئېرىتىلگەن دورىنى جاراھەت تۆشۈكىگە تامغۇزۇپ، شۇ يېتى دورا قۇرۇپ بولغىچە ياتقۇزۇلىدۇ. ئىككىنچى تۈرىنىڭ ئالامىتى: تۆشۈك چوڭ ئۈچەيگە تۇتاشقانلىقتىن بەزىدە تەرەت ۋە يەل جاراھەت تۆشۈكلىرىدىن چىقىدۇ. بۇنى ئېنىقلاش ئۈچۈن سولڭ تۆشۈكىگە بىر نەرسە قويۇپ جاراھەت تۆشۈكىنى قول بىلەن باسقاندا يەل ياكى تەرەتنىڭ چىقىۋاتقانلىقى سېزىلىدۇ. بۇ جاراھەت چوڭ ئۈچەيگە ئۆتكەنلىك ۋە تېشىلگەنلىك ئالامىتى بولۇپ، دورىلارغا قارىغاندا دەستىكارە (ئوپېراتسىيە) بىلەن داۋالاش ياخشىراق ئۈنۈم بېرىدۇ.

3. مەقئەت ياللۇغى

سەۋەبى:

بەزىدە ئىسسىق ماددىلار سەۋەبىدىن، بەزىدە سوغۇق ماددىلار سەۋەبىدىن بولىدۇ.

ئالامىتى:

ئىسسىقلىقتىن بولغانلىرى تۈرلۈك ئىسسىق دورىلارنى كۆپ ئىستېمال قىلىش، سوغۇشنىڭ قىچىشىلىرى ياكى سوڭ بوۋاسىرىنى تىخ بىلەن كېسىش ياكى قاتۇرۇشلار تۈپەيلىدىن پەيدا بولۇشى مۇمكىن. شۇنىڭ ئۈچۈن بۇنىڭدىكى ئالامەت ئاساسەن مەقۇننىڭ قاتتىق لوقۇلداپ ئاغرىشى ۋە سۈيۈكنىڭ تېمىپ تۇرۇشىدىن ئىبارەت بولۇپ، ئاغرىش ئاستا - ئاستا باشلىنىدۇ.

داۋاسى:

ئالدى بىلەن توققۇز كۆز ئۈستىگە ھىجامەت قويۇش كېرەك. ئۇنىڭدىن كېيىن تۆۋەندىكى دورىلاردىن بىرى تاللاپ بېرىلىدۇ:

(1) قەلەي تۈزى 33 گرام، گۈل يېغى 16 گرام، ئاق مومدىن 33 گرام ئېلىپ، ئالدى بىلەن مومنى ئېرىتىپ، گۈل يېغىنى قوشۇپ، ئۈستىگە قەلەي تۈزىنى سېلىپ، تازا ئارىلاشتۇرۇپ مەلھەم تەييارلىنىدۇ.

(2) تۇخۇم ئېقى ۋە گۈل يېغىنى لازىم مىقداردا ئېلىپ، قوغۇشۇن ياكى چۈيۈن ھاۋانچىدا ئېزىپ سوڭغا سۈركۈلىدۇ. ئەگەر ئاغرىش بەك قاتتىق بولسا، بۇنىڭغا بىر ئاز ئەپيۈن قوشۇلسا بولىدۇ.

يۇقىرىقىلاردىن تاشقىرى، سوغۇق كەيپىياتلىق دورىلارنى مەسلەن: رەيھان ئۇرۇقى، چىلان ئۇرۇقى، ئەينۈللارنى قايناق سۇغا چىلاپ، ناۋات سېلىپ بېرىلىدۇ: ماددىنى چىقىرىش ئۈچۈن قەي قىلدۇرۇلسا ياخشىراق. بەزىدە ماددىنىڭ قېتىپ قېلىشى بىلەن ۋە رەمدە قېتىش بارلىققا كېلىدۇ. بۇنىڭ ئۈچۈن تۆۋەندىكى نۇسخا بېرىلىدۇ.

نۇسخا: ئىككىلىملىك، ئاق لەيلى، ئاقلاڭغان ماش، ئىتتۇزۇمى يوپۇرمىقى، بىنەپشە ھەرقايسىسى 16 گرامدىن، گۈل يېغى، بىنەپشە يېغى، تۇخۇم ئېقى، ھەمىشباھار يېغى ھەرقايسىسىدىن 16 گرامدىن ئېلىپ، دورىلارنى يۇمشاق سوقۇپ قاينىتىپ، بىر پىيالچە سۈيى قالغاندا ئېلىپ، ئۈستىگە ياغ دورىلارنى قوشۇپ تازا ئارىلاشتۇرۇپ تەييارلاپ، لازىم بولغاندا مەقۇن تەك سۈركىلىدۇ.

سوغۇق ماددا (بەلغەم) دىن بولغان سوڭ ياللۇغلىرىدا ھارارەت بولمايدۇ. ئاغرىش نىسبەتەن ئاز بولۇپ، ئومۇمىي بەدەندە بەلغەم غالىبلىق ئالامىتى كۆرۈلىدۇ.

داۋاسى:

ماددىنى پىشۇرۇش ۋە تارقىتىش ئۈچۈن ئۆردەك يېغى، تۇخۇم سېرىقى ۋە سېرىق گۈل يېغىغا زىفت يېغى قوشۇپ سۈركۈلىدۇ ياكى مەلھەمى داخلىيىون (تەركىبى: زۇفتى رۇمى، راتىيانەج، ئاق موم 26 گرامدىن، قۇستە 13 گرام، زەيتۇن يېغىدىن 99 گرامدىن ئېلىپ، مومنى زەيتۇن يېغى بىلەن ئېرىتىپ، قالغان دورىلارنى يۇمشاق سوقۇپ ئارىلاشتۇرۇلۇپ.

رۇپ، ماي دورا تەييارلىنىدۇ) تاشقى تەرەپتىن جاراھەت، ۋەرەملەرگە چېپىشقا، بۇ خىلدىكى كېسەللەرگە توخۇ تۇخۇمى سېرىقنى يالغۇز ياكى قايناق سۇ بىلەن يۇمشىتىلغان نانغا ئارىلاشتۇرۇپ سوڭغا قويۇشنىڭ مەنپەئەتى بارلىقى تەجرىبىلەردىن ئۆتكەن.

4. مەقۇت يېرىقى

سەپرا ۋە ھارارەتنىڭ غالىبلىقى بىلەن خۇددى قول - پۇتلار يېرىلغانغا ئوخشاش سوڭ ئەتراپى قۇرۇپ يېرىلىدۇ. ئادەتتە خېلى كۆپ ئۇچرايدۇ.

ئالامىتى:

ئومۇمىي بەدەندە قۇرۇق ئىسسىقلىقنىڭ ئالامىتى بولۇپ، سوڭ يېرىلىدۇ. تەرەت قىلغاندا، يۇغاندا ئېچىشىدۇ.

داۋاسى:

سىرتتىن مەلھەمى ئەيىز (ئاق مەلھەم) نى چېپىشقا ياكى موم ۋە قىيرۇتى بىلەن ياغلاشقا بۇيرۇلىدۇ. ئەگەر داۋاملىق ئېچىشىش بولسا، بۇ سەپرانىڭ كۆپلۈكى بولۇپ، ماددىنى تازىلاش ئۈچۈن مەتبۇخى خىيارشەنبەر، مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ «ئەينۇلا پارچىلاپ قويۇلسا بولىدۇ»، دورىلار چۆككۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئوتتىن ئېلىپ ئۈستىگە تەرەنجىبىن بىلەن پۇنۇس سېلىپ تازا ئارىلاشتۇرۇپ، ماتادىن ئۆتكۈزۈپ، كۈندە ئىككى قېتىم، ھەر قېتىمدا 66 ~ 132 گرامغىچە ئىستېمال قىلىنىدۇ ياكى بىنەپشە شەرىپىتىگە ئىسپىغۇل لوئابى قوشۇپ بېرىلىدۇ ۋە يۇقىرىقى مەلھەملەرمۇ بېرىلىدۇ.

ئۇنىڭدىن باشقا سوڭ ياللۇغلىرى ياكى بوۋاسىر سەۋەبى بىلەن ۋە كۆپ قان يوقىتىش ياكى كۆپ ئىچى سۈرۈشتىن كېيىنمۇ سوڭنىڭ يېرىلىشى ئۇچرايدۇ. بۇنداقتا، سەۋەبىنى يوقىتىدىغان چارىلار بىلەن بىللە يۇقىرىدىكى چارىلارنىمۇ قوشۇمچە قوللىنىش كېرەك. تەرەتنىڭ يۇمشاق كېلىشىگە دىققەت قىلىش لازىم. بۇنىڭ ئۈچۈن ھەر كۈنى ئەتىگەندە بىنەپشە شەرىپىتى (تەركىبى: ھۆل بىنەپشە «گۈلى بولغىنى ياخشىراق» 135 گرام، پار سۈيى «ياكى گۈلاب» 600 گرام، قەنتتىن 165 گرامدىن ئېلىپ، گۈلابقا بىنەپشەنى بىر كېچە - كۈندۈز چىلاپ قويۇپ، ئۈچتىن بىر قىسمى قالغۇچە قاينىتىپ سۈزۈپ، ئۈستىگە قەنت سېلىپ قىيام قىلىپ تەييارلىنىدۇ) دىن 2 ~ 3 قوشۇققىچە ئېلىپ، بەيى ئۇرۇقى قوشۇپ بېرىلىدۇ. كۈندە ئۈچ قېتىم ئىستېمال قىلىنىدۇ.

ئەسكەرتىش:

ئەگەر بىنەپشنىڭ ھۆل تۈرى بولمىسا، قۇرۇق بىنەپشنى يەتتە باراۋەر گۈلابقا چىلاپ، سۇنى پۈتۈنلەي سۈمۈرۈپ بولغانغا قەدەر قويۇلسا ھۆل بىنەپشە بىلەن ئوخشاش بولىدۇ. ئىچ سۈرۈپ كەتسە، قورۇغۇچى دورىلاردىن بىرىنى بېرىش كېرەك.

5. مەقۇت بوشىشىپ كېتىش

سوڭنىڭ پالەچلىنىشى سوڭ بىلەن ئۇرۇقدان ئوتتۇرىسىدىكى پەينىڭ پالەچ بولۇشىدىن ئىبارەتتۇر.

سەۋەبى:

پەينىڭ ئىچكى ياكى سىرتقى تەسىراتلار بىلەن زەھەرلىنىشى ياكى بوۋاسىر پۇۋەكچىلىرىنى كېسىۋالغاندا پەينىڭ زەھەرلىنىشىدىن ئىبارەت. بۇ ئىككى خىل سەۋەب بىلەن كېلىپ چىققان سوڭ پالچىنى داۋالاش ئانچە ئوڭاي ئەمەس. بەزىلەردە مەزكۇر پەيگە ئىچكى تەرەپتىن مۇز ياكى قار ئۈستىدە ئۇزاق ئولتۇرۇپ قېلىپ سوغۇق ئۆتۈشمۇ پالەچلىك كەلتۈرۈپ چىقىرىدۇ.

ئالامىتى:

يۇقىرىقى سەۋەبلەرنىڭ مەۋجۇتلۇقى، سوڭ ئەتراپىنىڭ (پۈمەكنىڭ) بوشىشى كېتىشى بىلەن يەل ھەتتا چوڭ تەرەتنىڭ ئۆزلۈكىدىن چىقىپ كېتىشى، چوڭ تەرەت تۇتالماسلىقلار كۆرۈلىدۇ.

داۋاسى:

كېسەللىك ماددىنى چىقىرىپ تاشلاش ۋە مىزاجنى تەڭشەش جەھەتتىن پالەچ باياندا كۆرسىتىلگەن چارلەر قىلىنىدۇ. قۇستە يېغى، قۇندۇز قەھرى يېغى ۋە پەرپىيۇن ياغلىرىنى ئارىلاشتۇرۇپ، سوڭ ئەتراپى، شۇنىڭدەك پەي ئۈستىگە سۈرتۈش كېرەك. مېھرىگە يىھنى سۇ بىلەن تاشقا سۈرۈپ، سوڭغا چېپىشقا بېرىلىدۇ.

ئىترىفىل (تەركىبى: سېرىق ھېلىلە، كابىل ھېلىلىسى، بەلىلە پوستلىرى، ئۇرۇ-قىدىن ئايرىلغان ئامىلە قاتارلىقلارنىڭ ھەرقايسىسىدىن 33 گرامدىن ئېلىپ، دورىلارنى سوقۇپ، ئەلگەكتىن ئۆتكۈزۈپ، يېتەرلىك مىقداردا ھەسەل بىلەن يۇغۇرۇپ تەييارلىنىدۇ) دىن 5 ~ 7 گرامغىچە ياكى تېۋېننىڭ كۆرسەتمىسى بويىچە ئىستېمال قىلىنىدۇ ياكى ئىترىفىل مۇقەل (تەركىبى: كابىل ھېلىلىسى پوستى، بەلىلە پوستى، ئامىلە، مۇقەلنى 30 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ بولغاندىن كېيىن مۇقەلنى كۈدە سۈيى بىلەن ئېرىتىپ، ئۈستىگە دورىلارنى قوشۇپ، ھەسەلدىن ھاجەت مىقداردا قوشۇپ خېمىر قىلىپ، قوناقىدەك ھەب تەييارلىنىدۇ) بېرىلىدۇ.

6. سولڭ چىقىپ قېلىش

سەۋەبى:

سوڭنى كۆتۈرۈپ تۇرغۇچى پەيلەر نەملىك^① تەسىرى بىلەن ياكى سوغۇق تەسىرى بىلەن بوشىشىپ كېتىپ، سولڭ تاشقىرىغا چىقىپ كېتىدۇ. بۇنىڭدا سوڭنىڭ ئۆرۈلۈپ چىقىشى ئاسان بولۇپ، ئىچىگە كىرگۈزۈشمۇ ئاسان. سولڭ ئىچكى گۆشلىرىنىڭ ئىشىشىپ قېلىشى بىلەنمۇ سىرتقا چىقىپ قالىدۇ. بۇنداقتا سوڭنىڭ چىقىشىمۇ قىيىن، شۇنداقلا كىرىپ كېتىشىمۇ قىيىن.

ئالامىتى:

تەرەتتىن كېيىن ياكى ئىنجىقلاش باھانىسى بىلەن سولڭ سىرتقا چىقىپ قالىدۇ.

داۋاسى:

ئالدى بىلەن چىقىپ قالغان سوڭنى سەۋرچانلىق بىلەن ئىچىگە قايتۇرۇش لازىم. سوڭنى ئىچىگە كىرگۈزۈشتە، ئالدى بىلەن بوشاشتۇرغۇچى دورىلاردىن سۈركەپ بولغاندىن كېيىن ئىچىگە كىرگۈزۈپ، قاتۇرغۇچى دورىلارنى سۈرۈش كېرەك. مەسىلەن: بىرىنچى خىلدا گۈل يېغى بىلەن ياغلاپ، ئۇنىڭدىن كېيىن ئىچىگە كىرگۈزۈپ، ئۈستىدىن ئۇپا، ئانارگۈلى، موزا، زەمچە، سۈرمە، ئانار پوستى، كۆيدۈرۈلگەن سەدەپ، ئاقاقىيا، پاقىيوپۇرمىقى، تۈزلارنى قوشۇپ سوقۇپ، سوڭغا قويۇپ، ماتادىن تەرەت چىقىدىغان تۆشۈك ئېچىپ تېگىپ قويۇلىدۇ.

ئىككىنچى قىسمىدا بىمارنى بىنەپشە، ئاق لەيلى، بابۇنە، چامغۇر، بەسەي قۇلىقى ۋە زىغىر قايناتقان سۇدا ئولتۇرغۇزۇپ، سولڭ ئىچىگە كىرگۈزۈلىدۇ. ئۇنىڭدىن كېيىن ئۈستىدىن سېرىقچىچەك يېغى، بابۇنە يېغى ۋە موم يېغىنى باراۋەر مىقداردا ئېلىپ سوڭغا سۈرتۈپ، ئۈستىدىن قاتۇرغۇچى مەلھەم بىلەن ياغلاپ، يۇقىرىدا كۆرسەتكەندەك قىلىپ قويۇش ھەم ئارىلاپ شاھى بەللۈت، ياۋا ئانارگۈلى، قىزىلگۈل خەمىكى، بەرگى ئاس قاتارلىقلار قاينىتىلغان سۇ بىلەن نەمدەپ بېرىش كېرەك. جاراھەتلىنىش ئەھۋاللىرى كۆرۈلسە، سولڭ جاراھەتلىرىدە كۆرسىتىلگەن چارىلارنى قىلىش كېرەك.

7. مەقئەت يارىسى

سولڭ ئەتراپى ۋە بەزىدە ئىچكى قىسىملىرىدا بولىدىغان دائىم شەلۋەرەپ تۇرىدىغان

① نەملىك — بۇ يەردە مىزاجدىكى ئومۇمىي مۇللۇك كۆزدە تۇتۇلىدۇ.

جاراھەت.

داۋاسى:

قۇرۇتقۇچى ۋە ئاغرىق پەسەيتكۈچى دورىلارنى سىرتتىن چېپىشقا بېرىلىدۇ. مەسىلەن: قوغۇشۇن كۈشتىسى، ئانار پوستى، ماش (ئاقلانغان)، جۇپتى بەللۇت، جويۇز، سەبىرلەرنى يېتەرلىك سۇدا قاينىتىپ، سۈيى ئاز قالغاندا ئۈستىگە قوي يېغىدىن ئارىلاشتۇرۇپ ماي تەييارلاپ، سوڭغا چېپىشقا بېرىلىدۇ. ئەگەر ئاغرىش بەك بولسا بىر ئاز ئەپيۈن قوشۇش كېرەك.

8. مەقئەت قىچىشىش

سەۋەبى:

تۇتۇ قۇرت مەددىلەر، سەۋدا ۋە قىزىق قاننىڭ پەيدا بولۇشى (بوۋاسىرنىڭ باشلىنىشىدا)، سەپرا ۋە شور بەلغەم قاتارلىقلاردىن بولىدۇ.

ئالامىتى:

(1) تۇتۇ قۇرتلارنىڭ بولۇشى بىلەن سوڭ ئەتراپى قىچىشىدۇ. كۆپىنچە كېچىلىرى چىدىغۇسىز ھالدا قىچىشىدۇ. بۇنداقتا تۇتۇ قۇرتنى يوقىتىش كۇپايە قىلىدۇ. ئالاھىدە داۋالاش ھاجەتسىز.

(2) سەۋدا، سەپرا ۋە شور بەلغەم سەۋەبى بىلەن بولغانلىرىدا مەزكۇر خىلىتلارنىڭ ئالامىتى بىلەن بىللە سوڭ ئېچىشىپ قىچىشىدۇ.

داۋاسى:

توققۇز كۆزگە ھىجامەت قويۇش كېرەك. ماددىلارنى تازىلاش ئۈچۈن مەتبۇخى ئەفتىدە مۇن II (تەركىبى: سانا، شاھتەررە 33 گرامدىن، ئەفتمۇن 20 گرام، بالەنگو، گاۋزبان، چۈچۈكبۇيا يىلتىزى، كاسىنە ئۇرۇقى 13 گرامدىن، پىرسياۋشان، قىزىلگۈل يەتتە گرامدىن، بادام مېغىزى 66 گرام، ئۈستقۇددۇس يەتتە گرام، شېكەر 17 گرام، ئىنتۇزۇمى ئون گرام، ئەينۇلىدىن ئون دانە ئېلىپ، دورىلارنى چالا سوقۇپ، ئۈچ چوڭ چىنە قايناق سۇغا بىر كېچە چىلاپ، ئەتىسى يېرىمى قالغۇچە قاينىتىپ سۈزۈپ، تازا سىقىپ، سۈيىگە شېكەر سېلىپ تەييارلىنىدۇ) دىن كۈنگە 2 ~ 3 قېتىم بىر پىيالەدىن ئىستېمال قىلىپ، تاماققا ھۆل سوغۇق نەرسىلەر بېرىلىدۇ. مۇقەللى ئۆرۈك مېغىزى يېغىدا سۈرۈپ چېپىش كېرەك. سوڭغا بوۋاسىرلاردا كۆرسىتىلگەن شامچىلارنىڭ ماددىلارنى تازىلاش تەسىرى بارلىرىدىن بىرى ئىشلىتىلسە بولىدۇ.

ئون بىرىنچى باب بۆرەك كېسەللىكلىرى

§ 1 . بۆرەك مىزاجىنىڭ بۇزۇلۇشى

1. بۆرەك مىزاجىنىڭ ئىسسىقلىقتىن بۇزۇلۇشى

ئالامىتى:

بۆرەك مىزاجى مەيلى ماددىسىز ياكى ماددا سەۋەبى بىلەن بۇزۇلسۇن، ئومۇمەن بەدەن قىزىيدۇ. تومۇر ھەرىكىتى تېز، تەشۋالىق كۆپ بولىدۇ. سۈيدۈك رەڭگى قىزىل ياكى سېرىق رەڭدە كېلىدۇ. بۆرەك ساھەسىدە قىزىقلىق سېزىلىدۇ. كىچىك تەرەت تولا قىستايىدۇ. يەنى سۈيدۈكنى ئۇزۇن ساقلاشقا بولمايدۇ. سۈيدۈك ئۈستىدە يىپىتەك لەيلىگەن دۇغ بولىدۇ. بۇ خىلدىكى بۆرەك مىزاجىنىڭ بۇزۇلۇشى قەنت سىيىش كېسىلى (زىياپىتۇس) گە ئايلىنىپ قالىدۇ.

داۋاسى:

ھۆل سوغۇق نەرسىلەر بېرىشنى ئاساس قىلىش كېرەك. مەسىلەن: ئانار شەرىبىتى (تەركىبى: تاتلىق ئانار دانىسى بىر ھەسسە، ئاچچىق ئانار دانىسى يېرىم ھەسسە، شېكەر-دىن ئۈچ ھەسسەدىن ئېلىپ، ئانار دانىلىرىنى پاكىز نەرسە بىلەن سىقىپ، سۈزۈپ، شېكەرنى سېلىپ، ئوتنى سۇس قالاپ، ھوشيارلىق بىلەن قاينىتىپ قىيام قىلىپ «ئوتنى كۈچلۈك قالاپ، شەرىپەت كۆيۈپ قارىداپ كېتىشتىن ساقلىنىش شەرت، تەييارلىنىدۇ) دىن كۈنىگە ئۈچ قېتىم ئىچىلىدۇ. زىرىق شەرىبىتى (تەركىبى: زىرىخ سۈيى بىر ھەسسە، شېكەردىن 17 گرامدىن ئېلىپ، زىرىخ سۈيىگە شېكەرنى سېلىپ، سۇس ئوت بىلەن ئۈچتىن بىرى قالغۇچە قاينىتىپ قىيام قىلىپ تەييارلىنىدۇ) دىن كۈنىگە ئۈچ قېتىم ئىككى قوشۇقتىن بېرىلىدۇ.

دىققەت:

ئوت بەك تېز كېتىپ قېلىپ، دورا رەڭگىنىڭ قارىيىپ كەتمەسلىكىگە دىققەت قىلىش زۆرۈر ۋە خەشخاش شەرىبىتى (تەركىبى: كۆكنار غوزىسى «ئۇرۇقى بار بولغىنى ۋە ئەپيۈن تەركىبى ئېلىنمىغىنى ياخشى، 100 دانە، گۈلاب 1.5 كىلوگرام، قەنتتىن 900 گرامدىن ئېلىپ، كۆكنارنىڭ پوستىنى چالا، ئۇرۇقىنى يۇمشاق سوقۇپ، گۈلابقا بىر كېچە چىلاپ قويۇپ، ئەتىسى سۈزۈپ، تىرىپىنى سىقىپ، سۈيىگە قەنت سېلىپ قىيام قىلىپ تەييارلىد.

نىدۇ) دىن كۈنگە ئۈچ قېتىم بىر قوشۇقتىن ئىچىشكە بېرىلىدۇ. كىچىك بالىلارغا بېرىشكە بولمايدۇ. قۇرسى تاباشىر (تەركىبى: بارتەك، قىزىلگۈل ئۈچ گرامدىن، سەمىي ئەرەبى، كەتىرا، نىشاستە يەتتە گرامدىن، ئانارگۈلىدىن 1 ~ 3 گرامغىچە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئىسپىغۇل لوئابى بىلەن خېمىر قىلىپ، بىر پۇڭلۇق تىيىن چوڭلۇقىدا توقچاق تەييارلاپ سايىدا قۇرۇتۇپ، كۈندە يەتتە گرامدىن بىر ياكى ئىككى قېتىم ئىستېمال قىلىنىدۇ) ئوسۇڭ ئۇرۇقى قوشۇلغان سەندەل شەرىپىتى بىلەن بېرىلىدۇ. بەزىلەر بىر ئاز كاپۇر قوشۇپ بېرىشنى تەۋسىيە قىلىدۇ. چۈنكى بۇ بۆرەكتىكى ھارارەتنى ئالىدۇ (ئەمما كاپۇرنىڭ مىقدارى بەك كۆپ بولسا جىنسىي ئاجىزلىقنى كەلتۈرۈپ چىقىرىدۇ). غىزاسى ئۈچۈن ماش، پالەك قوشۇلغان تاماقلار بېرىلىدۇ.

2. بۆرەك مىزاجىنىڭ قاندىن بۇزۇلۇشى

بۇ خىلدىكى بۇزۇلۇش قاننىڭ كۆپلۈكى سەۋەبىدىن بولىدۇ. بۇنىڭدىكى ئالامەت بەل، قول، پۇتلارنىڭ ئېغىرلىشىشى، بەلنىڭ تېلىپ ئاغرىشىدۇر.
داۋاسى:

مىزاجنى ئۆزگەرتىش چارىلىرى كۆرۈلىدۇ. چىلان شەرىپىتى، كاسىنە سۈيى بېرىلىدۇ (قالغان چارىلار 1 - خىلىغا قارالسۇن).

سەپرا غالىبلىقى بولسا، ئىسسىقلىقتىن بۇزۇلغاندىكى ئالامەتلەر كۆرۈلىدۇ. بەدەن ۋە سۈيىدۈكتە سەپرا ئالامىتى بولىدۇ. بۇنىڭ ئۈچۈن پۇنۇس، خىيارشەنبەر، تەمرى ھىندىلەر-نى ئانار سۈيى، بىنەپشە شەرىپىتىدە ئېرىتىپ، سۈزۈپ ئىچىشكە بېرىلىدۇ.

3. بۆرەك مىزاجىنىڭ سوغۇقتىن بۇزۇلۇشى

ئالامىتى:

سۈيىدۈك رەڭگى ئاق، تومۇر ھەرىكىتى سۇس ۋە بەدەنلىرى ئاق بولىدۇ. بەل تالىدۇ. بۆرەك بار جاي (بەلنىڭ تۆۋەن قىسمى) سوغۇق سېزىلىدۇ.

داۋاسى:

ھەسەل بىلەن تەييارلانغان گۈلقەنت، مەجۇنى جاۋارش كۈمۈنى (تەركىبى: زىرە ۱۰۰ گرام، كېچە سىركىگە چىلاپ قۇرۇتۇلغان، 594 گرام، قارىمۇچ 99 گرام، زەنجبۇل، يالپۇز 132 گرامدىن، بۆرە ئەرمىنى 33 گرام، سەلىخە، دارچىن، ھەببى بىلسان، قىرغە، سۈمبۇل ۋە مەستىكى رۇمى 13 گرامدىن ئېلىنىدۇ. زىرىنى مۇدەپپەر قىلىش ئۇسۇلى — زىرىنى توپا، ئەخلەتلىرىدىن ئايرىپ، قاچىغا سېلىپ، زىرە ئۈستىگە زىرىدىن تۆت ئىلىك يۇقىرى چىقىرىپ سىزگە قويۇپ، بىر كېچە - كۈندۈز تۇرغۇزۇلغاندىن كېيىن

سۈزۈۋېلىپ، سايە يەردە ئۈستىنى يېپىپ قۇرۇتۇپ، بىر ئاز قىزىتىپ قورۇپ، چالراق سوقۇلىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، تالقان قىلىنىدۇ. ھەسەلنى ئېرىتىپ، توغرىغۇنى سېلىپ، ئارىلاشتۇرغاندىن كېيىن زىرە ۋە تالقان دورىلارنى ھەسەلگە سېلىپ تازا ئارىلاشتۇرۇپ تەييارلىنىدۇ (دىن 3 ~ 7 گرامغىچە ئېلىپ، بەدىيان ئارقى بىلەن بېرىلىدۇ. زاراڭزا يېغى، ئاچچىق بادام يېغى، پىستە ۋە قۇستە يېغى بىلەن بۆرەك ساھەسىنى ياغلاش كېرەك. قۇشلارنىڭ گۆشى ۋە شورپىسىنى بېرىش لازىم. چۈچۈمەل تەملىك ۋە سوغۇق نەرسىلەرنى يېيىشتىن پەرھىز قىلىش كېرەك.

4. بۆرەك يىگىلەپ كېتىش

سەۋەبى:

بۆرەك مىزاجىنىڭ بۇزۇلۇشى، جىنسىي ئالاقىنى كۆپ قىلىش، دورا ئىچىپ كۆپلەپ سىيىش ياكى كۆپ ئىچى سۈرۈش.

ئالامىتى:

سۈيىدۈكنىڭ رەڭگى ئاق، سۈزۈك بولىدۇ. بەدەن ئورۇق بولۇپ، ئارقا مېڭىنى بويلاپ يۇقىرىدىن تۆۋەنگە قاراپ ئاغرىش سېزىلىدۇ. جىنسىي ئىقتىدارى ئاجىزلىشىدۇ.

داۋاسى:

ئالدى بىلەن سەۋەبىنى يوقىتىش، ئۇنىڭدىن كېيىن بۆرەكنى سەمىرىتىش چارىلىرىنى قىلىش كېرەك. بۇنىڭ ئۈچۈن، بادام مېغىزى، پىستە مېغىزى، پىندۇق مېغىزى، نارچىل مېغىزلىرىغا شېكەر قوشۇپ، سوقۇپ يېيىشكە بېرىلىدۇ. غىزاسىغا توخۇ ۋە ئۆردەك يېغى بېرىش ياكى شۇ ياغلار بىلەن تاماق قىلىپ بېرىش، ئىسسىق ھالدا بېرىش كېرەك. تەرەنچىبىندىن 990 گرامنى تازىلاپ، 660 گرام كالا سۈتى ۋە بىر مىقدار ناۋات بىلەن قىيام قىلىپ، 66 گرامدىن يېيىشكە بېرىلىدۇ.

5. بۆرەك زەئىپلىكى

بۆرەك زەئىپلىكى دېگەنمىز، بۆرەكنىڭ سۈيىدۈك ئىشلەپچىقىرىش خىزمىتىنى تولۇق ئورۇنلىيالماسلىقىنى كۆرسىتىدۇ. بۆرەك زەئىپلىكى پەيدا بولۇشى تۆۋەندىكى بىر قانچە سەۋەبلەرگە باغلىق.

سەۋەبى:

بۆرەك مىزاجىنىڭ بۇزۇلۇشى، بۆرەك يوللىرىدىكى ھەر خىل توسالغۇلار، بۆرەكنىڭ تاشقى زەخمىلەرگە ئۇچراپ زەھەرلىنىشى ياكى قوپال قاتناش ۋاسىتىلىرى (ياغاچ ھارۋا، سوکۇلداپ ماڭىدىغان ئات، ئۇلارلار) نىڭ قاتتىق سىلكىشى بىلەن زەھەرلىنىش قاتارلىق.

لار.

ئالامىتى:

بەلنىڭ بەلۋاغ باغلايدىغان جايى ئاغرىيدۇ. ئولتۇرۇش ۋە قوپۇش قىيىنلىشىدۇ، بەل تولغاندا ئاغرىق تېخىمۇ ئېغىرلىشىدۇ، جىنسىي ئىقتىدارى ئاجىزلىشىدۇ، سۈيدۈك مىقدارى ئازىيىدۇ، سۈيدۈك گۆش يۇغان سۈدەك كېلىدۇ. سۈيدۈك بىر ئاز تۇرغۇزۇلغاندا ئۈستىدە كۆپۈكسىمان لەيلەمە رۇسۇب پەيدا بولىدۇ.

دەۋاسى:

ئەگەر بۆرەك مىزاجىنىڭ بۇزۇلۇشىدىن كېلىپ چىققان بولسا، سەۋەبىنى يوقىتىپ، مىزاجىنى تەڭشەش لازىم. ماددىلاردىن بولسا تازىلاش ۋە سۇرۇپ چىقىرىش ئۈچۈن مۇناسىپ سۈرگە دورىلارنى بېرىش لازىم. ئىسسىق مىزاجىدىن بولغاندا، خۇنسىياۋشان، ئانارگۈلى، گىلى ئەرمىنى، پاقىيوپۇرمىقىنىڭ سۈيى، سەمىي ئەرەبىدىن باراۋەر مىقداردا ئېلىپ، تالغان تەييارلاپ بېرىلىدۇ. ئاق سەندەل، قىزىلگۈل گۈلابى، ئاقاقىيا، ھەببۇلئاسلارغا سىركە قوشۇپ بەلگە سىرتتىن چېپىش لازىم. ئەگەر سوغۇقتىن بولسا ئىسسىقلىق دورىلار قىلىنسا بولىدۇ. ئەمما بۆرەك زەئىپلىكىگە ئىسسىقلىق قىلىشتىن ئېھتىيات قىلىش لازىم. بۆرەكنى كۈچلەندۈرۈش ئۈچۈن مەجۇنى لوبوبى سەغرى (تەركىبى: بوزىدان، قىزىل ۋە ئاق بەھمەن، لىسانىل ئاساپىر، خولىنجان، دارچىن ھەرقايسىسى يەتتە گرام-دىن، تەرخەمەك ئۇرۇقىنىڭ مېغىزى ئون گرامدىن، پىندۇق مېغىزى، بادام مېغىزى، پىستە مېغىزى، ئاقلىغان كۈنجۈت، چىلغوزا مېغىزى، قوغۇن ئۇرۇقىنىڭ مېغىزى، كۆكنار ئۇرۇقى ھەرقايسىسى 20 گرامدىن، ھەسەلنى دورىلار ئومۇمىي ۋەزىنىدىن ئۈچ ھەسسە ئېلىپ، مېغىز دورىلارنى ئايرىم، باشقا دورىلار ئايرىم ھالدا يۇمشاق سوقۇپ، ئەلگەكتىن ئۆتكۈزۈلىدۇ. ھەسەلنى پار ئۈستىدە قويۇپ ئېرىتىپ، ئالدى بىلەن مېغىز دورىلارنى، ئۇنىڭدىن كېيىن باشقا دورىلارنى سېلىپ، تازا ئارىلاشتۇرۇپ مەجۇن تەييارلاپ، كۈنىگە ئىككى قېتىم، ھەر قېتىمدا يەتتە گرامدىن ئىستېمال قىلىنىدۇ.

كالا ياكى تۆگە سۈتلىرى يالغۇز ياكى ئانارگۈلى ۋە گىلى ئەرمىنى بىلەن بېرىلسە نەتىجىسى تېخىمۇ ياخشى. ئۈزۈم يوپۇرمىقىنى سىقىپ، سۈيىگە تۈز تېمىتىپ توققۇز كۈن ئۇدا بېرىلسە، بۆرەك زەئىپلىكىگە ياخشى مەنپەئەت قىلىدۇ. غىزاسىغا قۇرۇق ئۈزۈمنى قوي بۆرەك يېغى ۋە كالا - پاچاق گۆشلىرى بىلەن بېرىلىدۇ ۋە سۈت ئاش ۋە بۇغداي، ئارپا شىرىلىرى بىلەن تەييارلانغان ئاشلارغا سىركە قوشۇپ چۈچۈمەل قىلىپ بېرىش لازىم.

6. يەلدىن بولغان بۆرەك ئاغرىقى

بۆرەك ئەتراپىدا پەيدا بولغان قويۇق يەل (بادى غەلىزە) نىڭ بۆرەك ئىچكى قىسمىغا تەسىر قىلىشى بىلەن كېلىپ چىقىدۇ.

ئالامىتى:

بەل ساھەسىدە ئېغىرلىق ۋە سانجىلىق ئاغرىش بولىدۇ. ئاغرىش تۇتاقلىق تۈردە خۇددى تارتىشقانداك بولۇپ، كېسەلنى بەك ئازابلايدۇ. ئېغىرلىق پۈتۈن بەل باغلىمى بويىچە سېزىلىدۇ. قورساق ئاچقاندا ئاغرىپ، تاماق ھەزىم بولغاندىن كېيىن يەڭگىللىشىپ قالىدۇ ۋە سانجىلىق كەمرەك بولىدۇ.

داۋاسى:

ماددىنى تارقاقچۇچى دورىلار بىلەن ھۆقنە قىلىش لازىم. مەسىلەن: سېرىقچىچەك، زىرە، سۇزاپ ئۇرۇقى، بابۇنلەرنى مۇۋاپىق مىقداردا ئېلىپ، سۇدا قاينىتىپ ھۆقنە قىلىش. بۇ دورىلارنىڭ تىرىپىلىرىنى بەل ئۈستىگە قويۇش ياكى قۇستە يېغى بىلەن بەلنى باغلاپ بېرىش كېرەك. سۇزاپ يېغىغا ئاق لەيلى، بۇغداي كېپىكى، تۈزلارنى قوشۇپ بەلگە تېگىپ قويۇش لازىم. ئارپىبەدىيان، سۇزاپ، قىزىلگۈل، رۇم بەدىيان، بەدىيان يىلتىزى پوستى، بىخ كەبىر پوستىنى قاينىتىپ، سۈيىگە ھەسەل سېلىپ ئىچىشكە بېرىلىدۇ. شەرىبىتى بۇزۇرى II (تەركىبى: كاسىنە ئۇرۇقى، قوغۇن ئۇرۇقى، تەرخەمەك ئۇرۇقى ھەرقايسىسى 17 گرامدىن، كاسىنە يىلتىزى 33 گرام، قەنىتتىن 40 گرامدىن ئېلىپ، چالا سوقۇلغان دورىلارنى 1.32 كىلوگرام قايناق سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ ئېلىپ، تىرىپىنى تازا سىقىپ، سۈزۈپ، سۈيىگە قەنت سېلىپ قىيام قىلىپ تەييارلىنىدۇ) دىن كۈنگە تۆت قېتىم، ھەر قېتىمدا ئۈچ ئاش قوشۇقىدىن ئىستېمال قىلىنىدۇ.

§ 2 . بۆرەك كېسەللىكلىرى

1. بۆرەك ياللۇغى

بۆرەك ياللۇغىنىڭ ئاساسىي سەۋەبى ماددا بولغاندا، قان ۋە سەپرانىڭ قويۇقلىشىپ قېلىشى ھەمدە ئىسسىقلىق تەسىرى بىلەن پەيدا بولىدۇ.

ئالامىتى:

قىزىتما، تەشئالىق، باش ئاغرىش، ئۇيقۇسىزلىق بىلەن بەلنىڭ تېلىپ ئاغرىشى كۆرۈلىدۇ. سەپرادىن بولغاندا قۇسۇش، سۈيدۈك ئازىيىش، تەشئالىق كۈچلۈك بولۇش بىلەن بىللە، سۈيدۈك رەڭگى ۋە بەدەن سېرىققا مايىل بولىدۇ. ئەگەر قاندىن بولسا، بەل ساھەسىدىكى ئېغىرلىق ۋە ئاغرىشنىڭ زىيادە بولۇشى بىلەن قان غالىبلىقىنىڭ باشقا ئالامىتى قوشۇلۇپ كېلىدۇ.

ياللۇغلىنىش بىر تەرەپ بۆرەكتە ياكى ھەر ئىككىلا بۆرەكتە بولۇشىمۇ، بۆرەكنىڭ

مەلۇم قىسىملىرىدا، چوڭقۇر قاتلاملىرىدا ياكى ئۈستۈنكى پەردە ۋە سۈيدۈك چىقىرىش باش يولىدا بولۇشى مۇمكىن. بەزىدە بۆرەك بىلەن دوۋساق ئوتتۇرىسىدىكى يولدا بولغانلىقىنى قىممۇ ئۇچرايدۇ. مۇنداق ھاللاردا سۈيدۈك توختاپ قالىدۇ. ياللۇغلىنىش ئوڭ بۆرەكتە بولسا، ئاغرىش جىگەرگە يېقىن جايدا ئۈستۈنرەك تەرەپتە بولىدۇ. سول تەرەپتىكى بۆرەكتە بولسا، ئاغرىش تۆۋەنرەك جايدا بولىدۇ. ياللۇغلىنىش بۆرەك پەردىسىدە بولسا، ئاغرىش چىدىغۇسىز كۈچلۈك بولىدۇ. بۇ مېڭە پەردىسىگە تەسىر بېرىپ، مېڭە پەردىسى غىدىقلىنىش ئالامىتى — ئەس — ھوشنى يوقىتىش، باش قاتتىق ئاغرىشلارنى كەلتۈرۈپ چىقىرىدۇ، قىزىتما تەرتىپىز بولىدۇ.

داۋاسى:

ساقىن ۋە باسلىقتىن قان ئېلىشنى ئويلاپ بېقىش مۇمكىن. ئۇنىڭدىن كېيىنلا ئارپا سۈيى، ئىسپىغۇل لوئابى، بېھى ئۇرۇقىنىڭ لوئابىنى بىنەپشە شەرىبىتى (تەركىبى: ھۆل بىنەپشە گۈلى بولغىنى ياخشىراق، 135 گرام، پار سۈيى ياكى گۈلاب 600 گرام، قەنتتىن 165 گرامدىن ئېلىپ، گۈلابقا بىنەپشەنى بىر كېچە - كۈندۈز چىلاپ قويۇپ، ئۈچتىن بىر قىسمى قالغۇچە قاينىتىپ سۈزۈپ، ئۈستىگە قەنت سېلىپ قىيام قىلىپ، كۈندە ئۈچ قېتىم 2 ~ 3 قوشۇققىچە ئىستېمال قىلىنىدۇ. ئەگەر بىنەپشەنىڭ ھۆل تۈرى بولمىسا، قۇرۇق بىنەپشەنى يەتتە باراۋەر گۈلابقا چىلاپ، سۈنى پۈتۈنلەي سۈمۈرۈپ بولغانغا قەدەر قويۇلسا ھۆل بىنەپشە بىلەن بېرىلىدۇ. بەلگە چېپىش ئۈچۈن ئارپا ئۇنى، ئىتتۈزۈمى، ئاق سەندەل، مامشا، كاسىنە سۈيى، بىنەپشە يېغى ئارىلاشتۇرۇپ بېرىلىدۇ. ئەگەر قەۋزىيەت بولسا، مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۈنۈس 82 گرام، تەرەنجىبىندىن 66 گرامدىن ئېلىپ، پۈنۈس ۋە تەرەنجىبىندىن باشقىلارنى چالا سوقۇپ «ئەينۇلا پارچىلاپ قويۇلسا بولىدۇ»، دورىلار چۆككۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئوتتىن ئېلىپ، ئۈستىگە تەرەنجىبىن، لەن پۈنۈس سېلىپ تازا ئارىلاشتۇرۇپ تەييارلاپ، ماتادىن ئۆتكۈزۈپ تەييارلىنىدۇ) دىن كۈندە ئىككى قېتىم، ھەر قېتىمدا 66 ~ 132 گرام ئىستېمال قىلىنىدۇ. ياكى پۈنۈس شىرىسىگە ئىسپىغۇل ۋە بادام يېغى قوشۇپ بېرىلىدۇ.

بۆرەك ياللۇغلىرىدا كېسەللىك ئالامەتلىرىنىڭ بىرىدىنلا يەڭگىلەشكەنلىكى ماددا پىش-قانلىق بەلگىسىدۇر. بۇنداق چاغلاردا ماددىنى تازىلاش تەسىرىگە ئىگە دورىلار بەلگە چېپىلىدۇ. سۈيدۈكتە يىرنىڭ كۆرۈلسە، سۈيدۈك يوللىرىنى تازىلىغۇچى ۋە سۈيدۈك راۋان قىلغۇچى دورىلارنى مەسىلەن: تەرخەمەك ئۇرۇقى، قوغۇن ئۇرۇقى، قاپاق ئۇرۇقىنىڭ مېغىزلىرىدىن شىرە چىقىرىپ بەدىيان سۈيى بىلەن بېرىلىدۇ ياكى بىنەپشە شەرىبىتى بىلەن سېمىز ئوت ئۇرۇقىنىڭ شىرىسى ئىچىشكە بېرىلىدۇ. ئېغىرلىق ۋە ئاغرىش تۈگىگەنلىكتىن

يىرىك تازىلىنىپ بولغانلىقى بىلىنىدۇ. بۇ چاغدا بۆرەكتىكى زەخمىنىڭ ئەسلىگە كېلىشىنى تېزلىتىش ئۈچۈن قۇرسى كاكىنەچ (تەركىبى: تۇز ۋە ئەگرى تەرخەمەك ئۇرۇقلىرى 33 گرامدىن، كاكىنەچ ئون گرام، كەرەپشە ئۇرۇقى، شەھدانە، گىلى ئەرمىنى، سەمىي ئەرەبى، خۇنسىياۋشان، بەزرۇلبەنجى، ئەپيۈندىن يەتتە گرامدىن ئېلىپ، دورىلارنى يۇم-شاق سوقۇپ، ئەلگەكتىن ئۆتكۈزۈپ، بېھى ئۇرۇقىنىڭ لوئابىدا يەتتە گرامدىن كۈمىلاچ تەييارلىنىدۇ) دىن بىر دانىدىن شەرىپىتى بىنەپشە بىلەن ئىستېمال قىلىنىدۇ ۋە بەنادۇق بۇزۇرى (تەركىبى: قوغۇن، تەرخەمەك، قاپاق ئۇرۇقلىرىنىڭ مېغىزى، ئاق لەيلى ئۇرۇقى، سېمىزئوت ئۇرۇقى، بەزرۇلبەنجى، بادام مېغىزى، نىشاستە، كۆكنار ئۇرۇقى، قويۇقلاشتۇرۇلغان چۈچۈكبۇيا يىلتىزى قايناتمىسىدىن يەتتە گرامدىن ئېلىپ، دورىلارنى يۇمشاق سوقۇپ «مېغىزلار ئايرىم سوقۇلىدۇ»، ئىسپىغۇل لوئابىدا يەتتە گرامدىن كۈمىلاچ تەييارلىنىدۇ) دىن كۈنىگە ئىككى قېتىم، ھەر قېتىمدا بىر دانىدىن ئىستېمال قىلىنىدۇ. ئەمما يەنىلا ئاغرىش ۋە ئېغىرلىق بولسا ئۇلارنى بەرمەسلىك كېرەك.

ياللۇغلىنىشنىڭ سەۋەبى سوغۇق خىلىتلاردىن بەلغەم ياكى سەۋدا بولسا، ئاغرىشقا قارىغاندا بەلدە ئېغىرلىق ئارتۇق بولىدۇ، پۈت - قوللىرى كۈچسىزلىنىدۇ. سۈيۈك ئاز ۋە قويۇق كېلىدۇ. بۇ ۋاقىتتا بەزىدە سۇلۇق ئىششىق (ئىستىسقا) پەيدا بولىدۇ. ماددىنى تازىلاش ئۈچۈن ئايارەج پەيىقىرا (تەركىبى: ئۈدبىلسان، مەستىكى رۇمى، ئاسارۇن ۋە زەپەر ئون گرامدىن، سەبەر 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈپ، زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ تەييارلاپ، 40 كۈن تۇرغۇزۇلىدۇ) دىن ھەر كۈنى ئاخشامدا بىر قېتىم ئون گرامدىن، بىر قانچە كۈن قايناق سۇ بىلەن بېرىلىدۇ. ئەگەر بۇنىڭ نەتىجىسى بولمىسا، جۈۋىنە، زىرىنىڭ ھەرقايسىسى 16 گرامدىن، مەستىكى ئۈچ گرام، سەبىردىن يەتتە گرام ئېلىپ، يۇمشاق سوقۇپ، گۈلاب سۈيى بىلەن ھەب تەييارلاپ، كۈنىگە ئۈچ گرامدىن بېرىلىدۇ. ھەر كۈنى ئەتىگەندە زىغىر، شۇمشا، تەرخەمەك ئۇرۇقى، قوغۇن ئۇرۇقى قاتارلىقلارنىڭ لوئاب ۋە شىرىسىنى چىقىرىپ ئىچكۈزۈش كېرەك ياكى شەرىپىتى بىنەپشە II (تەركىبى: نېلۈپەر، قىزىلگۈل، كاسىنە ئۇرۇقى، شاھتەررە، پەمىدۇر، ھەمىشباھاردىن 83 گرامدىن. گاۋزىبان ئەرقى 220 گرام، چىلان يەتتە دانە، سەرپىستان توققۇز دانە، بېھى ئۇرۇقى ئۈچ گرام، قارا سونا ئۇرۇقى ئۈچ گرام، قاپاق ئۇرۇقىنىڭ مېغىزى ئۈچ گرام، تەرەنجىبىن ۋە گۈلقەنتتىن 40 گرامدىن ئېلىپ، گۈلقەنت بىلەن تەرەنجىبىننى ئايرىم قاچىغا، باشقا دورىلارنى ئايرىم قاچىغا سېلىپ، بىر چىنە سۇغا ئىككى سائەت چىلاپ قويۇپ، كېيىن ئۈستىگە ئىككى چوڭ چىنە سۇ قويۇپ، تەمى چىققۇچە قاينىتىپ، ئۈستىگە 33 گرام گۈلبىنەپشىنى سېلىپ، بىردەمدىن كېيىن سۈزۈپ تەييارلىنىدۇ) دىن 33

گرامدىن كۈنگە ئۈچ قېتىم ئىستېمال قىلىنىدۇ ياكى شەرىپتى خەشخاش (تەركىبى: كۆكنار غوزىسى «ئۇرۇقى بار بولغىنى ۋە ئەپيۈن تەركىبى ئېلىنمىغىنى ياخشى، 100 دانە، گۈلاب بىر يېرىم كىلوگرام، قەنتىن 900 گرامدىن ئېلىپ، كۆكنارنىڭ پوستىنى چالا، ئۇرۇقىنى يۇمشاق سوقۇپ، گۈلابقا بىر كېچە چىلاپ قويۇپ، ئەتىسى سۈزۈپ، تىرىپىنى سىقىپ، سۈيىگە قەنت سېلىپ قىيام قىلىپ تەييارلىنىدۇ) دىن بىر قوشۇقتىن كۈنگە ئۈچ قېتىم ئىستېمال قىلىنىدۇ. كىچىك بالىلارغا بېرىشكە بولمايدۇ.

كېسەلنىڭ غىزاسىغا قۇش گۆشى شورپىسى ۋە نوقۇت سۈيىگە زىرە، پىننە سېلىپ بېرىلىدۇ. تامىقى، نېنى تۈزسىز بولۇشى شەرت. بۆرەكنىڭ ئاغرىشى بەزىدە ئۈچەي توسۇلۇش (قۇلۇنجى) ئاغرىقلىرى بىلەن ئارىلىشىپ كېتىدۇ. بۇنىڭ ئۈچۈن كېسەللىك. لەردە كۆرسىتىلگەن پەرقلەش جەدۋىلىگە ئاساسەن بىر تەرەپ قىلىش لازىم. يەنە بىر مۇھىم ئايرىش ئۇسۇلى شۇكى، خاتا ھۆكۈم قىلىپ بۆرەك ياللۇغىدا ھۆقنە قىلىنسا، ئاغرىق ئېغىرلىشىپ كېتىدۇ، ئەمما قۇلۇنجىدا ھۆقنەدىن كېيىن ئاغرىش يەڭگىللىشىپ قالىدۇ.

2. بۆرەك ئاغرىقى

سەۋەبى:

دوۋساق جاراھەتلىرى داۋامىدا بارلىققا كېلىدۇ ياكى خىلىتلار سەۋەبلىك ئۆز ئالدىغا پەيدا بولىدۇ.

ئالامىتى:

بۆرەك ساھەسىدە بەل ئاغرىدۇ، ئاغرىش سانجىلغاندەك سېزىلىدۇ. سۈيدۈك بىلەن يىرىڭ ياكى يىرىڭدەك شىلىمىش ئەرسىلەر كېلىدۇ. سۈيدۈك مىقدارى جەھەتتىن ئالاھىدە ئۆزگىرىش بولمايدۇ. سۈيدۈك رەڭگى قىزغۇچ بولسىمۇ سىيگەندە قىيىنلىش بولمايدۇ. جاراھەت بۆرەكنىڭ گۆش قىسمىدا بولسا ئاغرىش ئازراق، پەردە قىسمىدا بولسا ئاغرىش بىلەن ئېچىشىش ئېغىر بولىدۇ. جاراھەت بۆرەك بىلەن جىگەر ئوتتۇرىسىدا بولسا، ئاغرىش ئارقا تەرەپ تاغاقچىچە تارقىلىپ بارىدۇ، بۆرەك بىلەن دوۋساق ئوتتۇرىسىدا پەيدا بولسا، ئاغرىش ۋە سانجىلىش سۈيدۈك يولى ۋە جىنسىي ئەزالارغىچە بارىدۇ. جاراھەت دوۋساق ياكى بۆرەكتە ئىكەنلىكىنى تۆۋەندىكىچە پەرقلەش كېرەك.

(1) جاراھەت دوۋساققا بولسا، سۈيدۈك ماڭغاندا ئاغرىش ياكى سانجىلىش بولىدۇ. بۆرەكتە بولسا، سۈيدۈك چىقىرىشتا قىيىنلىق بولمايدۇ.

(2) دوۋساقنىكى جاراھەتتە يىرىڭ كۆپ بولۇپ، سۈيدۈك سېسىق پۇرايدۇ، بۆرەكتەكى جاراھەتتە يىرىڭ مىقدارى ئاز، سۈيدۈكتە پۇراق بولمايدۇ.

(3) جاراھەت دوۋساققا بولغاندا پەقەت دوۋسۇن ئۈستىدىلا ئاغرىش سېزىلىدۇ. ئەمما

بۆرەكتىكى جاراھەتتە يارىنىڭ ئورنىغا قاراپ يۇقىرى - تۆۋەنگە تارایدۇ.
داۋاسى:

ماددىنى تازىلاش ئۈچۈن سۈرگە بېرىشكە بولمايدۇ. ئەمما قەۋزىيەتنى يۇمشىتىش ئۈچۈن يەڭگىل سۈرگە بېرىش مۇمكىن. قەي قىلدۇرۇش پايدىلىق. ئەگەر قىزىتما بولمىسا، بەدىيان يىلتىزى، كەرەپشە يىلتىزى، ئىزخىر، ئارپىبەدىيانلارنى قاينىتىپ، سۈيىگە ھەسەل قوشۇپ بېرىلىدۇ. قىزىتما بولسا تەرخەمەك، قوغۇن ئۇرۇقىنىڭ شىرىسى ۋە زىغىر لوئابى ھەسەل ياكى قەنت بىلەن ئىچىشكە بېرىلىدۇ. بۆرەك ساھەسىنى تاشقى تەرەپتىن يۇيۇش ئۈچۈن ئوغرىتىكەن، بابۇنە، پىرسىياۋشان ۋە ئەگرى تەرخەمەك ئۇرۇقىدەك رى قاينىتىپ بېرىلىدۇ ھەم مۇنۇ نۇسخىدىكى تالقان كۈنىگە ئالتە گرامدىن 66 گرام ھەسەل سۈيى بىلەن ئىچىدۇ.

نۇسخا: كەرەپشە ئۇرۇقى، كۈندۈر، ئارپىبەدىيان، رۇم بەدىيان، زۇپا ھەر بىرىدىن يەتتە گرامدىن ئېلىپ (مېھرىگىياھ، ئەپيۈنلەردىن ئاغرىقنىڭ ئەھۋالىغا قاراپ قوشۇلسا بولىدۇ)، يۇمشاق سوقۇپ، تالقان تەييارلاپ كۆرسەتمە بويىچە بېرىلىدۇ. ئۇنىڭدىن باشقا قۇرسى كاكىنەچ (تەركىبى: تۈز ۋە ئەگرى تەرخەمەك ئۇرۇقلىرى 33 گرامدىن، كاكىنەچ ئون گرام، كەرەپشە ئۇرۇقى، شەھدانە، گىلى ئەرمىنى، سەمىي ئەرەبى، خۇنسىياۋشان، بەزىرۇلبەنجى، ئەپيۈندىن يەتتە گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بېھى ئۇرۇقىنىڭ لوئابىدا يەتتە گرامدىن كۈمۈلچ تەييارلىنىدۇ) دىن بىر دانىدىن شەرىپىتى بىنەپشە بىلەن ئىستېمال قىلىنىدۇ ياكى بەنادۇق بۇزۇرى (تەركىبى: قوغۇن، تەرخەمەك، قاپاق ئۇرۇقلىرىنىڭ مېغىزى، ئاق لەيلى ئۇرۇقى، سېمىزئوت ئۇرۇقى، بەزىرۇلبەنجى، بادام مېغىزى، نىشاستە، كۆكنار ئۇرۇقى، قويۇقلاشتۇرۇلغان چۈچۈكبۇيا يىلتىزى قايناتمىسى يەتتە گرامدىن ئېلىپ، دورىلارنى يۇمشاق سوقۇپ «مې-غىزلار ئايرىم سوقۇلىدۇ»، ئىسپىغۇل لوئابىدا يەتتە گرامدىن كۈمۈلچ تەييارلىنىدۇ) دىن كۈنىگە ئىككى قېتىم، ھەر قېتىمدا بىر دانىدىن ئىستېمال قىلىنىدۇ. بۇلارنىڭ بۆرەك يارىلىرىدا ئۈنۈمى خېلى ياخشى دورىلاردۇر.

غىزاسىغا تۈزسىز غىزالارنى بېرىش، جىنسىي ئالاقىنى مەنئى قىلىش لازىم.

3. قەنت سېيىش كېسەلى

قەنت سېيىش كېسەلىدە ئاغرىق كىشى ئىچكەن سۈنى شۇ پېتى سۈيىدۈك بىلەن چىقىرىدۇ. ئىچىلگەن سۇ بەدەن سەرپىياتىنى يەنى ئۇسسۇزلۇقنى قاندۇرالىمايدۇ. كېسەل كۆپ ئۇسسايىدۇ، كۆپ ئىچىدۇ ۋە كۆپ سېيىدۇ. بۇ كېسەلنى «دۇلاپ» يەنى سۇ تارتقۇچى دەپمۇ ئاتايدۇ. سەۋەبىگە قاراپ بۇ كېسەل تۆۋەندىكىچە ئىككى قىسىمغا بۆلۈنىدۇ: 1 - قىسمى، بۆرەك مىزاجىنىڭ ئىسسىقلىقتىن بۇزۇلۇشى تۈپەيلىدىن، ئۇنىڭ ئۆزىگە تارتىش

(جازىبە) قۇۋۋىتى ئېشىپ كېتىپ، تۇتۇش (ماسكە) قۇۋۋىتى تۆۋەنلەپ كېتىدۇ. بۇنىڭ بىلەن بۆرەك سۈيۈكىنى ئۆزىدە تۇتۇپ تۇرالماي تېزلىكتە دوۋساققا ھەيدەيدۇ ۋە بۇنىڭغا ئەگىشىپ جازىبە قۇۋۋىتى ئاشقازان ۋە جىگەردىن داۋاملىق سۇ تەلەپ قىلىدۇ، بۇنىڭ بىلەن تەشەنالىق كېلىپ چىقىدۇ. ئىچىلگەن سۇ يەنە دەرھال بەدەن سىرتىغا چىقىپ كېتىدۇ. بەدەندە قىزىتما كۆرۈلىدۇ، سۈيۈك قىزىل بولىدۇ.

داۋاسى:

بۆرەك مىزاجىنى (ئىسسىقلىقنى) تەڭشەش چارىلىرىنى قىلىش لازىم. ئانار شەرىبىتى، چۈچۈمەل ئانار سۈيى ۋە لىمون شەرىبىتى (تەركىبى: تاتلىق ئانار دانىسى بىر ھەسسە، ئاچچىق ئانار دانىسى يېرىم ھەسسە، شېكەردىن ئۈچ ھەسسە ئېلىپ، ئانار دانىلىرىنى پاكىز نەرسە بىلەن سىقىپ، سۈزۈپ، شېكەرنى سېلىپ، ئوتنى سۇس قالاپ، ھوشيارلىق بىلەن قاينىتىپ قىيام قىلىپ) ئوتنى كۈچلۈك قالاپ شەرىبەت كۆيۈپ قارىداپ كېتىشتىن ساقلىنىش شەرت، تەييارلىنىدۇ) دىن كۈنىگە ئۈچ قېتىم ئىستېمال قىلىنىدۇ. دورىلاردىن قۇرسى كاپۇر (تەركىبى: قىزىلگۈل، ئاق سەندەل يەتتە گرامدىن، تاباشىر 13 گرام، سېمىزئوت ئۇرقى ئون گرام، تەرخەمەك، قاپاق ئۇرۇقىنىڭ مېغىزى 16 گرامدىن، زەپەر ئۈچ گرام، كاپۇردىن ئىككى گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئىسپىغۇل لوئابى بىلەن بىر پۇڭلۇق تەڭگە چوڭلۇقىدا قۇرسى تەييارلىنىدۇ) دىن ئانار شەرىبىتى بىلەن كۈنىگە ئىككى قېتىم، 1 ~ 2 گرام ئىستېمال قىلىنىدۇ.

ئەسكەرتىش:

تال كېسەللىكىدە ئىشلەتكەندە رەۋەن، ئۇستقۇددۇسلاردىن 2 ~ 5 گرامغىچە قوشۇلىدۇ. قۇرسى تاباشىر (تەركىبى: تاباشىر، بارىتەك، قىزىلگۈل ئۈچ گرامدىن، سەمىي ئەرەبى، كەترا، نىشاستە يەتتە گرامدىن، ئانارگۈلىدىن 1 ~ 3 گرامغىچە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئىسپىغۇل لوئابى بىلەن خېمىر قىلىپ، بىر پۇڭلۇق تىيىن چوڭلۇقىدا توقچاق تەييارلاپ، سايىدا قۇرۇتۇپ تەييارلىنىدۇ) دىن كۈندە بىر ياكى ئىككى قېتىم يەتتە گرامدىن ئىستېمال قىلىنىدۇ. قۇرسى زىياپەتسۇس (تەركىبى: تاباشىر، قويۇقلاشتۇرۇلغان چۈچۈكبۇيا قايناتىمىسى 17 گرامدىن، سېمىزئوت ئۇرۇقى، قارا سونا ئۇرۇقى 50 گرامدىن، يۇمىقاسۇت ئۇرۇقى، پاقىيوپۇرمىقىنىڭ ئۇرۇقى، گىلى ئەرمىنى ئون گرامدىن، ئاق سەندەل، ئانارگۈلى، سۇماق، سەمىي ئەرەبى ھەرقايسىسى يەتتە گرامدىن، كاپۇردىن 1.5 گرامدىن ئېلىپ، دورىلارنى يۇمشاق سوقۇپ، سېمىزئوت ئۇرۇقى قايناتقان سۇ ۋە ئانار سۈيى بىلەن خېمىر قىلىپ، كۈمىلاچ تەييارلىنىدۇ) دىن كۈنىگە ئۈچ گرامدىن ئىستېمال قىلىنىدۇ. ئۇسسۇزلۇقنى پەسەيتىش ئۈچۈن، سېمىزئوت ئۇرۇقى ۋە تەرخەمەك ئۇرۇقىنىڭ شىرىسى، ئىسپىغۇل لوئابى بېرىلىدۇ. تاشقى تەرەپتىن بەلگە سۈركەش ئۈچۈن ئاق سەندەل، ئانارگۈلى، ئاقاقىيا، ئارپا شاكالىدەرى سوقۇپ بېرىلىدۇ. غىزاسىغا قاتۇرغۇچى ۋە سوغۇق تەبىئەتلىك نەرسىلەرنى بېرىش

كېرەك. بەزىلەر باسلىق تومۇردىن قان ئېلىشنى مۇۋاپىق دەپ تونۇغان.
2 - قىسمى، بۆرەك مىزاجىنىڭ سوغۇقتىن بۇزۇلۇشى ياكى پۈتۈن بەدەن مىزاجىدىن كى سوغۇق كەيپىياتلاردىن پەيدا بولىدۇ.

ئالامىتى:

جاراھەت بولماي، تەشنىلىق كۈچلۈك بولۇش بۇ كېسەلنىڭ ئالاھىدىلىكىدۇر، باشقا ئالامىتى 1 - قىسمى بىلەن ئوخشاش.

داۋاسى:

بۆرەكنى قىزىتىش ئۈچۈن مەسىرىدەنتوس (تەركىبى: ئىزخىر، ئۈستقۇددۇس، سى-سالىيۇس، كامادىرىيوس، مەستىكى، پىلىپىل، ئۇسارەئى لەھىيەتۇتتىس، قۇندۇز قەھرى، جاۋاشىر، ئۇد بىلسان، قۇستە شېرىن، تاغ پىنىنىسى، ئوشەق، ئېگىر ۋە سەكبىنەج 26 گرامدىن، سەلىخە، ئاقمۇچ، قارىمۇچ، سۆرۈنجان مىسىرى، جۇڭدە، ئۈستقۇددۇس، دۇقۇ ۋە ئىككىلىملىك 22 گرامدىن، پەتەر ئاسالىيۇن، ئارپىبەدىيان ۋە قەردمانە، ئەپيۇن 17 گرامدىن، رۇم بەدىيان ۋە ئاسارۇن ئون گرامدىن، ئاقاقىيا 13 گرامدىن، سەقەنقۇر ئۈچ گرام، ھۇپارىقۇن 15 گرام، جىنتىيانا، رەۋغىنى بىلسان، قۇرسى پەرىپىيۇن ۋە مۇقەل 22 گرامدىن، سۇزاپتىن يەتتە گرام، نارجىل، سەمغى ئەرەبى 16 گرامدىن، ھەسەلدىن ئومۇمىي دورىلار ئېغىرلىقى بىلەن ئۈچ باراۋەر ئېلىپ، يېلىم دورىلارنى رەپھان شەرىپىتىگە چىلاپ ئېرىتىپ، باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلنى قائىدە بويىچە ئېرىتىپ قوشۇپ، ئۈستىگە يېلىم دورىلارنى قۇيۇپ ياخشى ئىلەش. تۈرۈپ، چىنە - قاچىلارغا ئېلىپ تەييارلىنىدۇ) ئىسسىق مىزاج كىشىلەرگە، 12 ياشتىن تۆۋەن بالىلارغا بېرىلمەيدۇ. پالەچ ۋە لەقۋا كېسەللىكلىرىگە مائۇلھەسەل «ھەسەل سۈيى» بىلەن بېرىلىدۇ. ئادەتتە كۈنىگە بىر قېتىم «سەھەردە» ئۈچ گرامدىن ئىستېمال قىلىنىدۇ. زەھەرلىنىشلەردە ئەھۋالغا قاراپ كۈنىگە 3 ~ 6 قېتىم بېرىلىدۇ. قۇستە يېغىغا قۇندۇز قەھرى، ئاقاقىيالارنى قوشۇپ بەلگە سۈركەش كېرەك. ئەگەر گۇڭگۇرتلۇك ئارىشاڭغا چۈشسە مەنپەئەتى ناھايىتى ياخشى. مەجۇنى بەللۇت (تەركىبى شاھى بەللۇت، سەئدى ھىندى، موزا، خولىنجان، گۈلدارچىن، كۈندۈز 17 گرامدىن، ھەسەلدىن 300 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ ھەسەل بىلەن مەجۇن تەييارلىنىدۇ) دىن كۈنىگە يەتتە گرامدىن ئىستېمال قىلىنسا بۇ خىلدىكى زىياپەتتۇسقا پايدىلىق، ئەگەر ماددىلارنى تازىلاشقا ھاجەت بولسا، قەي قىلدۇرۇش كېرەك. تۈرۈپ ئۇرۇقىنى قاينىتىپ، سۈيىگە سىركە ۋە كۆپ مىقداردا ئىلمان سۇ قوشۇپ ئىچۈرۈلسە قەي قىلىدۇ.

4. بۆرەك تاش كېسىلى

بۆرەكتە تاش پەيدا بولۇش سەۋەبى بەدەندىكى خام قالغان سۇيۇقلۇق ماددىلارغا غەيرىي تەبىئىي ھارارەتنىڭ، بۆرەكتىكى يىرىك، قان ۋە شىلىمىشق ماددىلارغا ھارارەتنىڭ تەسىر قىلىشى بىلەن تاش، قۇملار پەيدا بولىدۇ. بۇنىڭ ئۈچۈن ئۇزۇن ۋاقىت كېرەك. كىچىك بالىلاردا ھەتتا ئەمچەكتىكى بالىلاردىمۇ ئۇچرايدۇ. بۇلاردىكى سەۋەب ئانا سۈتىنىڭ بۇزۇلۇشىدۇر.

ئالامىتى:

ئالدى بىلەن سۈيدۈك قويۇق، ئەمما سۈزۈك بولىدۇ، بەلدە ئېغىرلىق سېزىلىدۇ. بۇ ھال بارغانسېرى ئېغىرلىشىپ، كېسەل بېلىگە ئېغىر بىر نەرسە ئېسىپ قويغاندەك سېزىدۇ. سۈيدۈك سېرىق ياكى قىزىل رەڭدە، ئاغرىش تۇتاقلىق ۋە ناھايىتى قاتتىق بولىدۇ. بۇنى بەزىدە ئۈچەي توسۇلۇش ئاغرىقلىرى بىلەن ئارىلاشتۇرۇپ قويۇشلار ئۇچرايدۇ (بۇ ئىككى كېسەلنى پەرق ئېتىش ئۇسۇلى قۇلۇنجىدا تەپسىلىي سۆزلەندى)، ئاغرىش بەزىدە يوقاپ كېتىشى ۋە يەنە بىردىنلا قوزغىلىپ قېلىشى مۇمكىن.

داۋاسى:

بەدەندىن ماددىنى تازىلاشتا قەي قىلدۇرۇشنى ئاساس قىلىش لازىم. ئەگەر قان غالىبلىق ئالامىتى بولسا قان ئالسىمۇ بولىدۇ. داۋالاش جەريانىدا بولمىسۇن ياكى ساقايغاندىن كېيىن بولمىسۇن، كېسەل تاش پەيدا بولۇشقا سەۋەب بولىدىغان نەرسىلەردىن پەرھىز قىلىش كېرەك. مەسىلەن: كەچتە تاماق يېيىش مەنىنى قىلىنىدۇ. سۈت، تۆگە گۆشى ۋە ھەزىم بولۇشى ناچار يېمەكلىكلەردىن پەرھىز قىلىش لازىم. قەۋزىيەت بولسا مۇۋاپىق دورىلار بىلەن ھۆقنە قىلىش مۇمكىن. ئەمما دورا مىقدارى ئازراق بولۇشى كېرەك. بولمىسا ئاغرىشنى ئېغىرلاشتۇرۇپ قويدۇ. ئاغرىش بەك قاتتىق بولغاندا تۆۋەندىكى دورىلارنى قاينىتىپ سۈيىدە كېسەلنى ئولتۇرغۇزۇش كېرەك:

سېرىقچېچەك، كەرەپشە، پالەك، پىرسىياۋشان، ھېلىلە، زاراڭزا، سېمىزئوت، كۈنجۈت شېخى قاتارلىقلارنى لازىم مىقداردا ئېلىپ، كۆپرەك سۇ بىلەن قاينىتىپ، چوڭ داسقا قۇيۇپ بىر ئاز ئىلمان بولغاندا كېسەل ئولتۇرغۇزۇلىدۇ ھەم بابۇنە يېغى ياكى بىنەپشە يېغى بىلەن بەل ئەتراپلىرىنى ياغلاپ بېرىش كېرەك.

بۆرەكتىكى تاشنى چۈشۈرۈش چارىسى — بۇ، دورىلار بىلەن تاشنى پارچىلاپ، سۈيدۈك بىلەن سۈيدۈك يوللىرى ئارقىلىق چىقىرىشتىن ئىبارەت. مەجۈنى ئەقرەب (چايان مەجۈنى) (تەركىبى: ئەقرەب «چايان» ① 11 گرام، جىنتىيانا بەش گرام، زەنجىۋىل ئۈچ

① چاياننى ساپال ياكى چىنە قاچىغا سېلىپ، ئاغزىنى قىزىل گىل بىلەن مەھكەم بېكىتىپ، ئوتى توختاپ بىر ئاز سوۋۇغان تونۇردا بىر كېچە قويۇپ كۆيدۈرۈپ تەييارلانغان ئىشلىتىلىدۇ.

گرام، قارىمۇچ، پىلىپل يەتتە گرامدىن، كاكىنەچ 17 گرام، قۇندۇز قەھرى 13 گرام، ھەسەلدىن ئومۇمىي دورىلار ۋەزىندىن ئىككى باراۋەر ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەل بىلەن يۇغۇرۇپ مەجۇن تەييارلىنىدۇ) دىن كۈنىگە بىر قېتىم 0.2 گرامدىن، كەرەپشە ئۇرۇقىنىڭ سۈيى بىلەن ئىستېمال قىلىنىدۇ ۋە مەجۇنى ھەجرۈلىيەھۇد (تەركىبى: قاپاق ئۇرۇقىنىڭ مېغىزى، تەرخەمەك ئۇرۇقىنىڭ مېغىزى 17 گرامدىن، ھەجرۈلىيەھۇد 165 گرام، ھەسەلدىن دورىلار ۋەزىندىن ئىككى باراۋەر ئېلىپ، دورىلارنى سوقۇپ، ئەلگەكتىن ئۆتكۈزۈپ، ھەسەلگە ئارىلاشتۇرۇپ مەجۇن تەييارلىنىدۇ) دىن كۈنىگە ئىككى قېتىم ئېلىپ بىرلەشتۈرۈپ، كۈنىگە ئىككى قېتىم 0.2 گرامدىن ئېلىپ بېرىلىدۇ. بۇ جەرياندا سۈيدۈك ھەيدىگۈچى دورىلار كېسەلنىڭ مىزاجىغا قاراپ يەنى كېسەل ئىسسىق مىزاج بولسا سوغۇق تەرەپتىكى دورىلار، ئەگەر سوغۇق بولسا ئىسسىق تەرەپتىكى دورىلار بېرىلىدۇ. بۇ دورىلار سۈيدۈك راۋان قىلىش تەسىرىگە ئىگە ھەم تاشنى پارچىلاپ چۈشۈرۈش كۈچىگە ئىگە. بۇلار تۆۋەندىكىچە:

(1) ئىسسىق تەرەپتىكى دورىلار — كەرەپشە ئۇرۇقى، رۇم بەدىيان، ئارپىبەدىيان، تاغ يالپۇزى، سىيادان ۋە ھەلىيۇن ئۇرۇقى.

(2) سوغۇق دورىلار — تەرخەمەك، تاۋۇز ۋە قاپاق ئۇرۇقلىرى، كاكىنەچ.

(3) مۆتىدىل دورىلار — پىرسىياۋشان، ئوردان، قوغۇن ئۇرۇقى. سۈيدۈك راۋان قىلغۇچى دورىلارنى داۋاملىق بېرىشكە بولمايدۇ، ئارىلاپ - ئارىلاپ بېرىش كېرەك.

3. دوۋساق كېسەللىكلىرى

1. دوۋساق ياللۇغى

دوۋساق ياللۇغىنىڭ سەۋەبى ئاساسەن بۆرەك ياللۇغىنىڭ سەۋەبلىرى بىلەن ئوخشاش، ئەمما ئىسسىقلىقنىڭ تەسىر قىلىشى، بولۇپمۇ قىزىتمىلىق كېسەللىكلەردە كۆپ ئۇچرايدۇ. تاشقى تەرەپتىن زەخمىلىنىش بىلەنمۇ پەيدا بولىدۇ.

ئالامىتى:

دوۋسۇندا ئاغرىش ۋە چىڭقىلىش سېزىلىدۇ. تەشنىلىق، ھارارەت بولىدۇ. كېسەل جۆيلۈيدۇ، تىل قارامتۇل گەز باغلايدۇ. سۈيدۈكنىڭ مېڭىشى بارغانسېرى قىيىنلىشىدۇ، تامچىلاپ كېلىدۇ. ھەتتا پۈتۈنلەي توختاپ قالىدۇ. ياللۇغلىنىش ئېغىر بولغاندا چوڭ ئۈچەينى بېسىپ قويۇشى بىلەن چوڭ تەرەت ماڭمايدۇ.

داۋاسى:

تەركىبىگە خىيارشەنبەر بىلەن ئىتئۇزۇمى قوشۇلغان سۇدا ھۆقنە قىلىنىدۇ. ئەمما

سۈيۈك ھەيدىگۈچى دورىلارنى بېرىشكە بولمايدۇ. بەلكى ئىششىق قايتۇرىدىغان يەڭگىلەرەك دورىلارنى بېرىش كېرەك. پۇنۇس، ئىتئۇزۇمى بىلەن تەرەنجىبىنى بىنەپشە شەرىپىتىگە قوشۇپ بېرىش كېرەك. بىنەپشە، ھەمىشباھار، ئاق لەيلىگۈلى، ئارپا، ئۇنى كاسىنە سۈيى ۋە ئىتئۇزۇمى سۈيى بىلەن دوۋساق ئۈستىگە تېگىلىدۇ. ئىششىقنىڭ قېتىپ قالماستىن ئىلچى ئۈچۈن، موم يېغى بىلەن دوۋساق ئۈستىنى ياغلاش كېرەك. كېسەل باشلىنىپ بىر ھەپتە ئۆتكەندىن كېيىن سوغۇقلۇق دورىلارنى توختىتىپ، ئىششىقنى تارقاقچى دورىلار- دىن مۆتىدىل تەبىئەتتىكىلىرى، بابۇنە، زىغىر، پۇرچاق ئۇنىنى چېپىش لازىم. شۇنداق قىلغاندا ماددا توپلىشىپ يىرىك ھاسىل بولماسلىقى مۇمكىن. ئەگەر ماددا تارقاپ كەتمەي يىرىك ھاسىل قىلىپ قالسا، ئۇ چاغدا ماددىنى پىشۇرۇپ ئېغىز ئالدىرۇشقا توغرا كېلىدۇ. بۇنىڭ ئۈچۈن بىنەپشە، ئىككىلىملىك، سېرىقچىچەك ئۇرۇقى، شۇمشالارنى چالراق سوقۇپ، ئارپا ئۇنى قوشۇپ، بىنەپشە سۈيى بىلەن نەمدەپ، دوۋساق ئۈستىگە ئىسسىقراق ھالەتتە قويۇلىدۇ. ئۇنىڭدىن باشقا چارلىرى بۆرەك ياللۇغى بىلەن ئوخشاش. ئەگەر ئاغرىش بەك كۈچلۈك بولسا ئەپپۈن، زىغىر يېغى ۋە بادام يېغىنى ئارىلاشتۇرۇپ سۈركەش كېرەك. سۈيۈك تۆشۈكىدىن ئىسپىنغۇل لوئابى ۋە قارىقات سۈيىنى تامغۇزۇش دوۋساق ياللۇغلىرىدا خېلى ياخشى نەتىجە بېرىدۇ.

تاشقى زەخمىلىنىش بىلەن بولغان دوۋساق ياللۇغلىرىدا دوۋسۇن ئۈستىدە روشەن كۆتۈرۈلۈپ تۇرغان ئىششىق بار بولۇپ، سۈيۈك قىيىنلىق بىلەن ماڭىدۇ. چوڭ تەرەت توختاپ قالىدۇ. بۇ چاغدا ئالدىراپلا سۈيۈكنى تېز راۋان قىلىدىغان دورىلارنى بەرمەسلىك كېرەك. ئىششىقنى قايتۇرغۇچى دورىلارغا قوشۇپ مۇۋاپىق ھالدا بېرىشكە بولىدۇ. چېپىش ئۈچۈن بابۇنە، زىغىر، ئوشەق، كالا ئىلىكى، مۇقەل، ياپچان يېغى بېرىپ، ئىچىشكە تەرخەمەك ئۇرۇقى، قوغۇن ئۇرۇقى، ھەلىۈن ئۇرۇقى، پىرسىياۋشان، پۇنۇس، خىيار- شەنەپەر چىلانغان سۇغا بادام يېغى قوشۇپ جۇلاب قىلىپ بېرىلىدۇ.

2. دوۋساق يارىسى

سەۋەبى:

قىزىق سەپرا ماددىسى دوۋساققا چۈشۈش بىلەن ئۇنىڭ نېپىز پەردىلىرىنى جاراھەتلەيدۇ. دوۋساقنىڭ قۇم - تاشلار سۈركىلىپ دوۋساقنى يارا قىلىدۇ. دوۋساق ياللۇغلىرى ئېغىرلىشىپ جاراھەتكە ئايلىنىدۇ.

ئالامىتى:

سۈيۈك قىيىنلىق بىلەن چىقىدۇ، دوۋسۇن ئېچىشىدۇ، سۈيۈك سېسىق پۇرايدۇ، سۈيۈك ئىچىدە كېپەكتەك ئۇششاق رۇسۇبلار بولىدۇ. دوۋساق ئەسەبلەردىن تۈزۈلگەن مۇرەككەپ ئەزا بولۇپ، سېزىش ئەسەبلىرى كۆپ، شۇنىڭ ئۈچۈن دوۋساق زەھەرلەنگەندە

ئاغرىش چىدىغۇسىز دەرىجىدە كۈچلۈك بولىدۇ.

داۋاسى:

دوۋساقنى تازىلاش ئۈچۈن ھەسەل ۋە شېكەر شەربەتلىرى بېرىلىدۇ. يىرىڭنى تامامەن چىقىرىش ئۈچۈن، شىياڧى ئەببەزنى ئېرىتىپ ياكى ئايالنىڭ سۈتىنى سۈيدۈك تۆشۈكىدىن تامغۇزۇش كېرەك. دورىلاردىن يېيىش ئۈچۈن قۇرسى كەرىۋا (تەركىبى: كەرىۋا، گىلى ئەرمىنى، سەمىي ئەرەبى، خۇنسىياۋشان، تاباشىر، نىشاستە، كەتىرا، ئاقاقىيا، ئانارگۈلى تەڭ مىقداردا ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، پاقىيوپۇرمىقى سۈيى ۋە گاۋزىبان سۈيى بىلەن خېمىر قىلىپ يۇغۇرۇپ قۇرس «توقچاق» تەييارلىنىدۇ) دىن تېۋىپنىڭ كۆرسەتمىسى بويىچە 3 ~ 7 گراممىچە كۈنىگە ئىككى قېتىم ئىستېمال قىلىنىدۇ ۋە قۇرسى كاكىنەج (تەركىبى: تۈز ۋە ئەگرى تەرخەمەك ئۇرۇقى 33 گراممىدىن، كاكىنەج ئون گرام، كەرەپشە ئۇرۇقى، شەھدانە، گىلى ئەرمىنى، سەمىي ئەرەبى، خۇنسىياۋشان، بەزۇرۇلبەنجى، ئەپيۈندىن يەتتە گراممىدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بېھى ئۇرۇقىنىڭ لوئابىدا يەتتە گراممىدىن كۈمىلاچ تەييارلىنىدۇ) دىن بىر دانىدىن شەرىپتى بىنەپشە بىلەن ئىستېمال قىلىنىدۇ. ئەگەر قىچىشىش بولسا، بېھى ئۇرۇقى لوئابى، ئايال سۈتى، بادام يېغىنى ھۆقنە ئەسۋابى ئارقىلىق سۈيدۈك تۆشۈكىدىن ماڭغۇزۇش كېرەك ياكى تىلىپ لوڭقا قويۇش كېرەك. غىزاسىغا سېرىق پۇرچاق سۈيى، توخۇ گۆشى، سۈت ئاش بېرىلىدۇ.

3. دوۋساققا قان ئۇيۇپ قېلىش

قان سىيىش ياكى تاشقى زەخمىلىنىشتىن پەيدا بولىدۇ.

ئالامىتى:

دوۋساق قاتتىق ئېچىشىدۇ، نەپەس قىيىنلىشىش، تىترەش، سوغۇق تەر چىقىش بىلەن بىللە دوۋسۇن ئەتراپلىرى سوۋۇپ كېتىدۇ، تومۇر ئىنچىكە سالىدۇ، ئېغىر بولغاندا ھوشىدىن كېتىدۇ.

داۋاسى:

سىركەنجىۋىلىنىڭ ئۆزى يالغۇز ياكى تال (ئۈزۈم دەرىخى) نىڭ كۈلىنى قوشۇپ بېرىلىدۇ. قارا ئەمەن (بەرەنجاسىپ)، كەرەپشە ئۇرۇقى، تۇرۇپ ئۇرۇقىنى قاينىتىپ، سۈيى يالغۇز ھالدا ياكى سىركەنجىۋىل قوشۇپ بېرىلىدۇ. توشقاننىڭ ئوغۇز سۈتى ۋە تال كۈلىنى بىرلەشتۈرۈپ سۈيدۈك تۆشۈكىدىن كىرگۈزۈلىدۇ ھەم دوۋساق ئۈستىگە تۆكۈلىدۇ. بابۇنە يېغى سۈرتۈشمۇ ياخشى پايدا قىلىدۇ. باشقا چارىلار نەتىجە بەرمىگەندە بۆرەك تېشى كېسىلىدە كۆرسىتىلگەن چارىلارنى ئىجرا قىلىش مۇمكىن.

4. دوۋساق ئاغرىقى

دوۋساقنىڭ ئاغرىقى دوۋساق ياللۇغلىرى، دوۋساقنىڭ جاراھەتلىنىشى، دوۋساق تاش قېتىش، يەل، دوۋساق مىزاجىنىڭ ئىسسىق ياكى سوغۇقتىن بۇزۇلۇشى قاتارلىق ئەھۋاللار كۆرۈلىدۇ. تۆۋەندە دوۋساق مىزاجى بۇزۇلۇشتىن پەيدا بولغان ئاغرىش ئۈستىدە توختىلىپ ئۆتىمىز. باشقىلىرى مۇناسىۋەتلىك كېسەللىكلەردە سۆزلەندى.

دوۋساقنىڭ ئىسسىقلىق سەۋەبىدىن ئاغرىشى، سۈيدۈك ھەيدىگۈچى دورىلارنى كۆپ ئىستېمال قىلىش بولۇپمۇ تېز تەسىر قىلىدىغان ئىسسىقلىق دورىلارنى كۆپ ئىستېمال قىلىشتىن پەيدا بولىدۇ.

ئالامىتى:

دوۋسۇن ئۈستى ئاغرىدۇ، قىچىشىدۇ، سۈيدۈك قىزىق بولۇپ كۆيدۈرۈپ كېلىدۇ.

داۋاسى:

تەرخەمەك ئۇرۇقى، قاپاق ئۇرۇقى، تەرخەمەك ئۇرۇقى، كاسىنە ئۇرۇقلىرىنىڭ شىرىسىنى چىقىرىپ، بىنەپشە شەرىپىتى (تەركىبى: ھۆل بىنەپشە، گۈلى بولغىنى ياخشى-راق، 135 گرام، پار سۈيى «ياكى گۈلاب» 600 گرام، قەنتتىن 165 گرامدىن ئېلىپ، گۈلابقا بىنەپشەنى بىر كېچە - كۈندۈز چىلاپ قويۇپ، ئۈچتىن بىر قىسمى قالغۇچە قاينىتىپ سۈزۈپ، ئۈستىگە قەنت سېلىپ قىيام قىلىپ تەييارلىنىدۇ) دىن كۈندە ئۈچ قېتىم 2 ~ 3 قوشۇقچە ئىستېمال قىلىنىدۇ.

ئەسكەرتىش:

ئەگەر بىنەپشەنىڭ ھۆل تۈرى بولمىسا قۇرۇق بىنەپشەنى يەتتە باراۋەر گۈلابقا چىلاپ، سۈنى پۈتۈنلەي سۈمۈرۈپ بولغانغا قەدەر قويۇلسا ھۆل بىنەپشە بىلەن ئوخشاش بولىدۇ. خەشخاش شەرىپىتى (تەركىبى: كۆكنار غوزىسى «ئۇرۇقى بار بولغىنى ۋە ئەپيۈن تەركىبى ئېلىنىمىغىنى ياخشى، 100 دانە، گۈلاب 1.5 كىلوگرام، قەنتتىن 900 گرامدىن ئېلىپ، كۆكنارنىڭ پوستىنى چالا، ئۇرۇقىنى يۇمشاق سوقۇپ، گۈلابقا بىر كېچە چىلاپ قويۇپ، ئەتىسى سۈزۈپ، تىرىپىنى سىقىۋېتىپ، سۈيىگە قەنت سېلىپ قىيام قىلىپ تەييارلىنىدۇ) دىن كۈنگە ئۈچ قېتىم بىر قوشۇقتىن ئىستېمال قىلىنىدۇ. (كىچىك بالىلارغا بېرىشكە بولمايدۇ ياكى ئارپىبەدىيان بىلەن سىركەنجىۋىل قوشۇپ بېرىلسىمۇ بولىدۇ. تاشقى تەرەپ-تىن ئاق سەندەل، ئارپا ئۇنى، ئىتتۇزۇمى، كاسىنە سۈيى قاتارلىقلارنى چېپىش، بىنەپشە يېغى، نېلۇپەر يېغى ۋە قاپاق ئۇرۇقىنىڭ يېغىنى سۈيدۈك تۇشۇكىدىن كىرگۈزۈش كېرەك. بىنەپشە، نېلۇپەر، ئاق لەيلى ۋە ئىتتۇزۇمنى قاينىتىپ سۈيىنى دوۋسۇنغا قويۇش كېرەك. غىزاسىغا پالەك، تۇخۇم سېرىقى، توخۇ گۆشى ئانار سۈيى بىلەن بېرىلىدۇ.

ئەگەر دوۋساقنىڭ مىزاجى سوغۇقلۇقتىن بۇزۇلسا، ئاغرىش نىسبەتەن يەڭگىل بولىدۇ. سۈيۈك ئاق كېلىدۇ. ھەددىدىن ئارتۇق سوغۇق دورىلار، مەسىلەن: كاپۇر، يۇمىلاقسۇت قاتارلىقلارنى ئىشلەتكەنلىك تارىخى بولىدۇ. ئاغرىش بىلەن تەڭ كېسەل توڭلاپ تۇرۇپ خۇددى سوغۇق شامال باردەك سېزىدۇ.

داۋاسى:

ئارپىبەدىيان، كەرەپشە ئۇرۇقى، پىننە، رۇم بەدىيان، سەۋزە ئۇرۇقلىرىنى باراۋەر ئېلىپ قايىنىتىپ، سۈيگە شەربىتى دىنارى I (تەركىبى: كاسىنە ئۇرۇقىدىن قىزىلگۈل 66 گرامدىن، كاسىنە يىلتىزىنىڭ پوستى 132 گرام، نېلۇپەر، گاۋزبان 33 گرامدىن، خالتىغا ئېلىنغان كۈشۈش ئۇرۇقىدىن ئون گرامدىن ئېلىپ، دورىلارنى چالا سوقۇپ، يېتەرلىك مىقداردىكى سۇغا بىر كېچە چىلاپ قويۇپ، ئەتىسى يېرىمى قالغۇچە قايىنىتىپ، تىرىپى سۈزۈۋېتىلىپ <كۈشۈش ئۇرۇقى سوقۇلماي خالتا بىلەن قايىنىتىلىدۇ> ئۈستىگە يېرىم كىلوگرام قەنت سېلىپ قىيام قىلىپ بولغاندىن كېيىن 33 گرام رەۋەننى يۇمشاق سوقۇپ ئارىلاشتۇرۇپ تەييارلىنىدۇ) دىن ھەر قېتىمدا 33 گرامنى تەڭ مىقداردا بەدىيان سۈيى بىلەن تەڭشەپ ئىچىشكە بېرىلىدۇ. تاشقى تەرەپتىن سېرىقچىچەك يېغىغا بىر ئاز قۇندۇز قەھرى، ھىڭ قوشۇپ سۈركەش كېرەك. يېپىشكە ھەسەل بىلەن تەييارلانغان گۈلقەنت، ئىترىفىل سەغرى (تەركىبى: سېرىق ھېلىلە، كابىل ھېلىلىسى، بەلىلە پوستلىرى، ئۇرۇقىدىن ئايرىلغان ئامىلە قاتارلىقلارنىڭ ھەرقايسىسىدىن 33 گرامدىن ئېلىپ، دورىلارنى سوقۇپ، ئەلگەكتىن ئۆتكۈزۈپ، يېتەرلىك مىقداردا ھەسەل بىلەن يۇغۇرۇپ تەييارلىنىدۇ) دىن 5 ~ 7 گرامغىچە ياكى تېۋىپنىڭ كۆرسەتمىسى بويىچە ئىستېمال قىلىنىدۇ. ئەنجۈر مۇرابباسى بېرىلىدۇ.

بەزىبىر قىزىتمىلىق كېسەللەرنىڭ بوھران كۈنلىرى بەدەندىن ماددىلار چىقىرىلىشى بىلەن دوۋساققا كېلىپ ئاغرىش پەيدا قىلىدۇ. بۇ چاغدا سۈيۈك راۋان قىلىدىغان دورىلارنى بېرىش كۇپايە قىلىدۇ.

5. دوۋساق كۆپۈپ قېلىش

دوۋساققا يەل ياكى يەل بىلەن سۇيۇقلۇقنىڭ تولۇپ قېلىشى، دوۋساقنىڭ ئېسىلىشى يەنى كۆپۈپ قېلىشىنى كەلتۈرۈپ چىقىرىدۇ.

ئالامىتى:

دوۋساق چىڭقىلىدۇ ۋە ئېغىرلىق ھېس قىلىدۇ. ئەگەر چىڭقىلىش بىلەن ئېغىرلىق بولماي يۆتكىلىپ تۇرسا، بۇ — يەلنىڭ ئالامىتى؛ ئېغىرلىق ۋە چىڭقىلىش بىللە بولۇپ، يۆتكەلمەي تۇرسا، بۇ — سۇيۇقلۇق ئارىلاش ئىكەنلىكىدىن دېرەك بېرىدۇ. خۇددى دوۋساق ياللىغىلىنىشىدىكىدەك روشەن ئىششىق كۆرۈلىدۇ، ئەمما ئاغرىش بولمايدۇ.

داۋاسى:

ئاۋۋال ئىچىشكە بىر ئاز ئىككىلىملىك يېغى ۋە ئىسسىق خۇسۇسىيەتلىك ماۋلۇغۇسۇل VI (تەركىبى: كەرەپشە يىلتىزىنىڭ پوستى 23 گرام، ئىزخىر 17 گرام، غاپەس، خوخا تىكەن، ئەپسەنتىن، قىزىلگۈل، ئۇدىلىسان، بىخ كەبىر، بۇدۇشقاق، ئەنجۈر ئون گرام-دىن، ئوشەق، ئۇرۇقسىز ئۈزۈم 66 گرامدىن، سۈمبۇل، مەستىكى، ئوردان، لوكى مەغسۇل، قەنتىن 300 گرامدىن ئېلىپ، دورىلارنى چالا سوقۇپ، 396 گرام قايناق سۇغا بىر كېچە چىلاپ، ئەتىسى يېرىم قالغۇچە قاينىتىپ، سۈزۈپ، سىقىپ، سۈيىگە قەنت سېلىپ، 132 گرامغا ئۈچ گرام ئاچچىق بادام، ئۈچ گرام ئاتلىق بادام يېغىنى قوشۇپ كۈنگە بىر قېتىم ئىستېمال قىلىنىدۇ. ئىچىشكە يالپۇز سۈيى بېرىلىدۇ. گۈل-سەۋسەن يېغى، مامشا، ھىڭلارنى دوۋسۇن ئۈستىگە سۈركەش ھەم سۈيىدۈك تۆشۈكىدىن تامغۇزۇش كېرەك. زەپەر يېغىنى ئىچىش ياكى دوۋساققا سۈركەش ياخشى نەتىجە بېرىدۇ. ئەگەر سۈيىدۈك ئازىيىش ياكى قىيىنلىق بىلەن كېلىش ئەھۋاللىرى بولسا، بۆرەك كېسەللىرىدە كۆرسىتىلگەن چارىلار قىلىنىدۇ.

6. دوۋساق تاش كېسەلى

بۆرەكتە پەيدا بولغان تاشلار دوۋساققا چۈشىدۇ ياكى بۆرەكتىكىگە ئوخشاش سەۋەبلەر بىلەن دوۋساقنىڭ ئۆزىدە قۇم تاشلار پەيدا بولۇش يەنى دوۋساققا يىغىلغان سۈيىدۈكتىكى ماددىلار مىزاج ئۆزگىرىش تەسىرى بىلەن ئۆزگىرىدۇ (تاش، قۇمدەك قاتتىق ماددىلارغا ئايلىنىپ قالىدۇ).

ئالامىتى:

كىچىك بالىلاردا كۆپ ئۇچرايدۇ. ئاياللاردا ئەرلەرگە قارىغاندا ئاز كۆرۈلىدۇ. چۈنكى ئاياللارنىڭ سۈيىدۈك يولى ئەرلەرگە قارىغاندا ماددىلارنىڭ چۆكۈشى ئۈچۈن قۇلايسىز. ئاغرىش دوۋساق ئەتراپىدا بىردىنلا پەيدا بولىدۇ. بۇ بارغانسېرى جىنسىي ئەزا ساھەسىگە يېتىپ بارىدۇ. جىنسىي ئەزا تۈۋى سىيگەندە قېچىشىدۇ ۋە ھەرىكەتكە كېلىدۇ. سۈيىدۈك ئوبدان مېڭىپ تۇرۇپ بىردىنلا توختاپ قالىدۇ ياكى تامچىلاپ چىقىدۇ. بۇ تاش دوۋساق تۆشۈكىگە كېلىپ توسۇلۇپ قالغانلىقتىن بولۇپ، ئاغرىش مۇشۇ چاغدىلا قاتتىق بولىدۇ. تاش تۆشۈككە كەلمىگەندە ئادەتتە ئاغرىش بولمايدۇ. بەزى كېسەللەر سۈيىدۈك كەلمەي ئازابلانغاندا بىرلا ئورنىدىن تۇرسا ياكى يانغا، ئارقىغا ئاغدۇرۇلسا، بىردىنلا سۈيىدۈك ئاغرىقىسىز مېڭىپ كېتىدۇ. بۇ تاشنىڭ دوۋساق تۆشۈكىدىن يىراقلاشقانلىقىدۇر. بۆرەكتە پەيدا بولغان تاشنىڭ رەڭگى سېرىق ياكى قىزىل بولىدۇ. دوۋساققا پەيدا بولغان تاش ئاق ياكى قىزىلگۈل رەڭلىك كېلىدۇ.

داۋاسى:

سوغۇق مىزاجلىق كىشىلەردە پەيدا بولىدىغان تاش يوغان ھەتتا تۇخۇمدەك پەيدا بولغانلىقى ھەققىدە يازما خاتىرىلەر بار. شۇنىڭ ئۈچۈن مۇنداق كىشىلەرگە تاشنى پارچىلاپ چۈشۈرىدىغان دورىلار كۈچلۈكرەك ياساپ بېرىلىشى كېرەك. چايان يېغى (رەۋغىنى ئەقرب) (تەركىبى: زىراۋەندە مۇدەھەرەج، جىنتىيانا، سەئدى كوفى، بىخ كەبىر ھەرقايە-سىسى 23 گرامدىن، چىلان 50 دانە، ئاچچىق بادام يېغى 300 گرام، گۈل يېغى بولسىمۇ بولىدۇ)، چوڭ چاياندىن ئون دانە ئېلىپ، ئالدى بىلەن دورىلارنى يۇمشاق سوقۇپ، بىر شېشىگە سېلىپ، ئۈستىدىن 300 گرام ئاچچىق بادام يېغى قۇيۇپ، ئاغزىنى بېكىتىپ، ئاپتاپتا ئىككى ھەپتە قويۇلىدۇ «تومۇز كۈنلىرىدە بىر ھەپتە تۇرسىمۇ بولىدۇ» دورىلارنىڭ تەمى ياخشى چىقىپ بولغاندىن كېيىن، ئون دانە تىرىك چاياننى ياغ ئۈستىگە تاشلاپ شېشىنى ئوبدان بېكىتىپ، يەنە ھەپتە ئاپتاپتا قويۇپ، سۈزۈپ تەييارلاپ، دوۋساقلىقى تاشنى پارچىلاش ئۈچۈن، سۈيۈك يولىدىن تېۋىپنىڭ كۆرسەتمىسى بويىچە تامغۇزۇلىدۇ) نى ئوغرىتىشكەن يېغى ۋە بابۇنە ياغلىرىنى بىمارنىڭ زەكەر تۆشۈكىدىن تامغۇزۇش لازىم. يېپىش ئۈچۈن مەجۇنى مەسرىدەتوس (تەركىبى: ئىزخىر، ئۈستقۇددۇس، سىسالىيۇس، كامادىريوس، مەستىكى، پىلىپىل، ئۇسارە لەھىيەتۇتتىس، قۇندۇز قەھرى، جاۋاشىر، ئۇد بىلسان، قۇستە شېرىن، تاغ پىننىسى، ئوشەق، ئېگىر ۋە سەكبىنەج 26 گرامدىن، سەلخە، ئاقمۇچ، قارىمۇچ، سۆرۈنجان مىسىرى، جۆندە، ئۈستقۇددۇس، دۇقۇ ۋە ئىككىلى-مىلىك 22 گرامدىن پەنەر ئاسالىيۇن، ئارىپبەدىيان ۋە قەردمانە، ئەپيۇن 17 گرامدىن، رۇم بەدىيان ۋە ئاسارۇندىن ئون گرامدىن، ئاقاقىيا 13 گرامدىن، سەقەنقۇر ئۈچ گرام، ھۇپارىقۇن 15 گرام، جىنتىيانا، رەۋغىنى بىلسان، قۇرسى پەرىپيۇن ۋە مۇقەل 22 گرامدىن، سۇزاپتىن يەتتە گرام، نارجىل، سەمغى ئەرەبى 16 گرامدىن، ھەسەلدىن ئومۇمىي دورىلار ئېغىرلىقىنىڭ ئۈچ باراۋەرىدە ئېلىپ، يېلىم دورىلارنى رەيھان شەرىپىتىگە چىلاپ ئېرىتىپ، باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلنى قائىدە بويىچە ئېرىتىپ قوشۇپ، ئۈستىگە يېلىم دورىلارنى قۇيۇپ ياخشى ئىشلەشتۈرۈپ، چىنە - قاقىلارغا ئېلىپ تەييارلىنىدۇ) ئىسسىق مىزاج كىشىلەرگە، 12 ياشتىن تۆۋەن بالىلارغا بېرىلمەيدۇ. پالەچ ۋە لەقۋا كېسەللىكلەرگە ماۋلەھسەل «ھەسەل سۈيى» بىلەن بېرىلىدۇ. ئادەتتە كۈنىگە بىر قېتىم «سەھەردە» ئۈچ گرامدىن ئىستېمال قىلىنىدۇ. زەھەرلىنىشلەردە ئەھۋالغا قاراپ كۈنىگە 3 ~ 6 قېتىم بېرىلىدۇ ۋە مەجۇنى سەنجىرىنا (تەركىبى: قۇندۇز قەھرى، دارچىن، ئەپيۇن، ئاسارۇن، ئوردان، دۇقۇ ئۈچ گرامدىن، قارىمۇچ، پىلىپىل، بارى زەد ۋە قۇستە شېرىن 20 گرامدىن، زەپەر بەش گرام، ھەسەلدىن پۈتۈن دورىلار ئېغىرلىقىنىڭ ئۈچ باراۋەرىدە ئېلىپ، دورىلارنى يۇمشاق سوقۇپ، ئەلگەك-تىن ئۆتكۈزۈپ، ھەسەل بىلەن مەجۇن تەييارلىنىدۇ. 3 ~ 6 ئاي تۇرغۇزۇلىدۇ) دىن

كۈنىگە بىر قېتىم 1.5 گرام ياكى ئۈچ گرامدىن ئېستېمال قىلىنىدۇ. بۆرەكتىكى تاش كېسىلىدە كۆرسىتىلگەن مەجۇنلەر (تەركىبى: ئىقزەب (چايان)، 11^① گرام، جىنتىيانا بەش گرام، زەنجىۋىل ئۈچ گرام، قارىمۇچ، پىلىپىل يەتتە گرامدىن، كاكىنەچ 17 گرام، قۇندۇز قەھرى 13 گرام، ھەسەلنى ئومۇمىي دورىلار ۋەزىنىنىڭ ئىككى باراۋىرىدە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ ھەسەل بىلەن يۇغۇرۇپ مەجۇن تەييارلىنىدۇ) دىن كۈنىگە بىر قېتىم 0.2 گرامدىن، كەرەپشە ئۇرۇقىنىڭ سۈيى بىلەن ئىستېمال قىلىنىدۇ.

مەجۇنى ھەجرۈلىيەھۇد (تەركىبى: قاپاق ئۇرۇقىنىڭ مېغىزى، تەرخەمەك ئۇرۇقىنىڭ مېغىزى 17 گرامدىن، ھەجرۈلىيەھۇد 165 گرام، ھەسەلدىن دورىلار ۋەزىنىنىڭ ئىككى باراۋىرىدە ئېلىپ، دورىلارنى سوقۇپ، ئەلگەكتىن ئۆتكۈزۈپ، ھەسەلگە ئارىلاشتۇرۇپ مەجۇن تەييارلىنىدۇ) دىن كۈنىگە ئىككى قېتىم يەتتە گرامدىن ئىستېمال قىلىنىسىمۇ بولىدۇ. ئەگەر بۇ چارە بىلەن ھەل بولمىسا دەستىكارە بىلەن دوۋساقنى يېرىپ تاش ئېلىنىدۇ.

7. سۈيدۈك كۆيگەندەك ئېچىشىپ كېلىش

سەۋەبى:

بۆرەك ياكى دوۋساق ياللۇغى ۋە جاراھەتلىرىدە ئاغرىق سىيگەندە خۇددى كۆيگەندەك ئېچىشىدۇ. بۇنى يۇقىرىدا سۆزلەپ ئۆتتۇق. تۆۋەندە جىگەرنىڭ زەھەرلىنىشى ۋە سەپرا سەۋەبى بىلەن بولىدىغان سۈيدۈك ئېچىشىپ كېلىشنى سۆزلەيمىز.

ئالامىتى:

سۈيدۈكتە يىرىك ياكى باشقا غەيرىي نەرسىلەر بولمىسىمۇ، سىيگەندە كۆيۈپ ئېچىشىدۇ. جىگەر زەھەرلەنگەنلىك ياكى بەدەندە سەپرا غالىبلىق ئالامىتى ۋە ھارارەت بولىدۇ.

داۋاسى:

ئىسپىنغۇل، بېھى ئۇرۇقى لوئابى، سېمىزئوت ۋە تەرخەمەك، قوغۇن ئۇرۇقلىرىنىڭ شىرىلىرى بىلەن شەرىپىتى بىنەپشە (تەركىبى: ھۆل بىنەپشە «گۈلى بولغىنى ياخشىراق»، 135 گرام، پار سۈيى «ياكى گۈلاب»، 600 گرام، قەنتتىن 165 گرامدىن ئېلىپ، گۈلابقا بىنەپشەنى بىر كېچە - كۈندۈز چىلاپ قويۇپ، ئۈچتىن بىر قىسمى قالغۇچە قاينىتىپ سۈزۈپ، ئۈستىگە قەنت سېلىپ قىيام قىلىپ تەييارلىنىدۇ) دىن كۈندە ئۈچ قېتىم 2 ~ 3 قوشۇققىچە ئىستېمال قىلىنىدۇ.

① چاياننى ساپال ياكى چىنە قاچىغا سېلىپ، ئاغزىنى قىزىل گىل بىلەن مەكەم بېكىتىپ، ئوتى توختاپ بىر ئاز سوۋۇغان تونۇردا بىر كېچە قويۇپ كۆيدۈرۈپ تەييارلاشنى كىشىلىكىدۇر.

ئەسكەرتىش:

ئەگەر بىنەپشنىڭ ھۆل تۈرى بولمىسا قۇرۇق بىنەپشنى يەتتە باراۋەر گۈلابقا چىلاپ، سۈنى پۈتۈنلەي سۈمۈرۈپ بولغانغا قەدەر قويۇلسا ھۆل بىنەپشە بىلەن ئوخشاش بولىدۇ ياكى شەرىپتى خەشخاش (تەركىبى: كۆكنار غوزىسى «ئۇرۇقى بار بولغىنى ۋە ئەپپۈن تەركىبى ئېلىنمىغىنى ياخشى» 100 دانە، گۈلاب 1.5 كىلوگرام، قەنىتتىن 900 گرام. دىن ئېلىپ، كۆكنارنىڭ پوستىنى چالا، ئۇرۇقىنى يۇمشاق سوقۇپ، گۈلابقا بىر كېچە چىلاپ قويۇپ، ئەتىسى سۈزۈپ، تىرىپىنى سىقىۋېتىپ، سۈيگە قەنت سېلىپ قىيام قىلىپ تەييارلىنىدۇ) دىن كۈنگە ئۈچ قېتىم بىر قوشۇقتىن بېرىلىدۇ. كىچىك بالىلارغا بېرىشكە بولمايدۇ. بەنادۇق بۇزۇرى (تەركىبى: قوغۇن، تەرخەمەك، قاپاق ئۇرۇقلىرىنىڭ مېغىزى، ئاق لەيلى ئۇرۇقى، سېمىزئوت ئۇرۇقى، بەزرۇلبەنجى، بادام مېغىزى، نىشاس. تە، كۆكنار ئۇرۇقى، قويۇقلاشتۇرۇلغان چۈچۈكبۇيا يىلتىزى قايناتىمىسىدىن يەتتە گرامدىن ئېلىپ، دورىلارنى يۇمشاق سوقۇپ «مېغىزلار ئايرىم سوقۇلىدۇ»، ئىسپىغۇل لوئابىدا يەتتە گرامدىن كۈمۈلچ تەييارلاپ، كۈنگە ئىككى قېتىم، ھەر قېتىمدا بىر دانىدىن ئىستېمال قىلىنىدۇ) نى ئارپا سۈيى بىلەن يېيىشكە بېرىلىدۇ. جىنسى ئالاقە ۋە شورلۇق غىزالارنى يېيىش مەنئى قىلىنىدۇ. بۇ كېسەل ئەگەر ئۆز ۋاقتىدا داۋالانمىسا، دوۋساق ۋە بۆرەك جاراھەتلىرىگە ئايلىنىپ كېتىش ئېھتىمالى بولىدۇ. سۈيۈك يوللىرىدىكى جاراھەتلەردىمۇ سۈيۈك كۆيگەندەك ئېچىشىپ كېلىدۇ، بۇ ھەقتە تاناسىل كېسەللىكلەر بابىدا سۆزلىنىدۇ.

8. سۈيۈك تۇتۇلۇش

سۈيۈك تۇتۇلۇپ قېلىش بۆرەك ياكى دوۋساقنىڭ ياللۇغلىنىشلىرى، ھەر خىل جاراھەتلىرى، تاش پەيدا بولۇش ياكى دوۋساققا قان ئۇيۇپ قېلىشلار تۈپەيلىدىن بولىدۇ. ئۇلارنىڭ سەۋەب ۋە ئىلاجلىرى مەزكۇر كېسەللىكلەردە سۆزلەندى، بۇ يەردە يۇقىرىقىلار. دىن باشقا، مەسىلەن: بۆرەك ۋە دوۋساق يوللىرىغا زىيادە گۆش ئۆسۈپ قېلىش، دوۋساق پەيلىرىنىڭ پالەچلىنىشى، خىلىتلار سەۋەبىدىن كېلىپ چىققان سۈيۈك تۇتۇلۇشلار سۆزلىنىدۇ.

1. سۈيۈك يوللىرىغا زىيادە گۆش پەيدا بولۇش: جاراھەتلەردىن كېيىن سۈيۈك يوللىرىدا تاتۇق قالغان ھالدا ساقىيىدۇ ياكى سۈيۈك يوللىرىدا تەدرىجىي ھالدا ئۆسمە ئۆسۈپ سۈيۈك يوللىرىنى توسۇپ، سۈيۈك تۇتۇلۇشنى كەلتۈرۈپ چىقىرىدۇ. سەۋەب كۈچلۈك بولغاندا سۈيۈك پۈتۈنلەي توختايدۇ. ئەگەر ئاجىزراق بولسا سۈيۈك تامچىلاپ كېلىدۇ. سۈيۈك يوللىرىدا بۇ خىلدىكى توسالغۇ ئومۇمەن بۆرەك بىلەن دوۋساق ئارىلىقىدا

ياكى دوۋساق بىلەن چىقىرىش يولى ئارىلىقىدا بولىدۇ. ئالامىتى: بۆرەك دوۋساق ئوتتۇرىسىدىكى توسۇلۇشلاردا بەل ساھەسىدە ئېغىرلىق سېزىلىدۇ. سۈيدۈك كۈندىن - كۈنگە ئازىيىدۇ ۋە سۈيدۈك يوللىرىدا باشقا ئالامەتلەر، مەسىلەن: سۈيدۈك قىيىنلىق بىلەن كېلىش، سۈيدۈك بىلەن قان يىرىك كېلىشلەر كۆرۈلىدۇ. ئەمما سۈيدۈك يولى ۋە بۆرەكتە تاش تۇرۇپ قېلىشنىڭ كۆرسىتىپ ئۆتۈلگەن ئالامىتى بولمايدۇ. بۇ ئۇنىڭ مۇھىم ئالامەتلىرىدۇر. ئاغرىقلار بۇ ئەھۋالنى ئوڭايلىقچە سەزمەستىن تېۋىپ ئىنچىكىلەپ تەكشۈرۈپ كۆرگەندىلا سېزىلىدۇ. ئەمما ئۆسمە گۆش سۈيدۈك چىقىرىش يولىدا يەنى جىنسىي ئەزادا بولغاندا كېسەلنىڭ ئۆزىگە سېزىلىدۇ.

داۋاسى: ئالدى بىلەن سۈيدۈك يوللىرىدا ياللۇغلىنىش ۋە جاراهەت بار - يوقلۇقىغا ئوبدان قاراش لازىم. ئەگەر گۆش يۇقىرىقى سۈيدۈك يوللىرىدا ئۆسكەن بولسا، ئۇنىڭغا يۇمشاقچى دورىلارنى ئىچكۈزۈش ۋە شۇ دورىلار سۈيىدە ئولتۇرغۇزۇشتىن باشقا چارە يوق (بۆرەك ۋە رەملىرىگە قاراڭ). بۇنىڭ نەتىجىسىمۇ ئانچە ياخشى ئەمەس. ئەگەر ئۆسكەن گۆش جىنسىي ئەزانىڭ سۈيدۈك چىقىرىش يولىدا بولسا ھەم ئۇنىڭ بىردىنبىر چارىسى جىنسىي ئەزا تۇۋىدىن، ئىككى ئۇرۇقدان ئارىلىقىدىن تېشىپ ئېلىنىپ (ئىچى كاۋاك كۈمۈشتىن ياسالغان نەپچە) قويۇلىدۇ. بۇ كېسەلنىڭ ھاياتىنى قۇتقۇزۇپ قالىدۇ.

2. دوۋساق پەيلىرىنىڭ پالەچلىنىشى، دوۋساقنىڭ ھەيدەپ چىقىرىش قۇۋۋىتىنىڭ ئاجىزلىشىشى — بۇنىڭدىكى ئالامەتلەر يۇقىرىقىدەك بولۇپ، دوۋساق ئۈستىگە بارماق بىلەن چېكىپ كۆرگەندە سۈيدۈك جىنسىي يولىدىن تامچىلاپ چۈشىدۇ. قاناتىر^① كىرگۈز-گەندە، توسالغۇ ياكى كېسەلدە ئازابلىنىش بولمايدۇ. دوۋساقنى ئۇۋۇلاپ بەرسە سۈيدۈك ماڭىدۇ.

داۋاسى: مۇرەككەپ ئىسسىق دورىلاردىن مەجۇنى مەسرەنتوس (تەركىبى: ئىزخىر، ئۈستقۇددۇس، سىسالىيۇس، كامادىريوس، مەستىكى، پىلپىل، ئۇسارە لەھىيەتۇتتىس، قۇندۇز قەھرى، جاۋاشىر، ئۇد بىلسان، قۇستە شېرىن، تاغ پىننىسى، ئوشەق، ئېگىر ۋە سەكبەنەج 26 گرامدىن، سەلىخە، ئاقمۇچ، قارىمۇچ، سۆرۈنجان مىسرى، جۇڭدە، ئۈستقۇددۇس، دۇقۇ ۋە ئىككىلىملىك 22 گرامدىن، پەتەر ئاسالىيۇن، ئارپىبەدىيان ۋە قەردمانە، ئەپيۇن 17 گرامدىن، رۇم بەدىيان ۋە ئاسارۇن ئون گرامدىن، ئاقاقىيا 13 گرام، سەقەتقۇر ئۈچ گرام، ھۇپارىقۇن 15 گرام، جىنتىيانا، رەۋغىنى بىلسان، قۇرسى پەرىپيۇن ۋە مۇقەل 22 گرامدىن، سۇزاپتىن يەتتە گرام، نارجىل، سەمخى ئەرەبى 16 گرامدىن، ھەسەلدەن ئومۇمىي دورىلار ئېغىرلىقىنىڭ ئۈچ باراۋەرىدە ئېلىپ، يېلىم دورىلارنى رەيھان شەرىپىتىگە چىلاپ ئېرىتىپ، باشقا دورىلارنى يۇمشاق سوقۇپ، ئەلگەك-تىن ئۆتكۈزۈپ، ھەسەلنى قائىدە بويىچە ئېرىتىپ قوشۇپ، ئۈستىگە يېلىم دورىلارنى

① سۈيدۈك يولىنى تەكشۈرۈش ئەسۋابى.

قۇيۇپ، ياخشى ئىلەشتۈرۈپ چىنە - قاقچىلارغا ئېلىپ ساقلىنىدۇ) ئىسسىق مىزاج كىشىلەرگە، 12 ياشتىن تۆۋەن بالىلارغا بېرىلمەيدۇ. پالەچ ۋە لەقۋا كېسەللىكلىرىگە مائۇلھەسەل «ھەسەل سۈيى» بىلەن ئىستېمال قىلىنىدۇ. ئادەتتە كۈنگە بىر قېتىم «سەھەردە» ئۈچ گرامدىن ئىستېمال قىلىنىدۇ. زەھەرلىنىشلەردە ئەھۋالغا قاراپ كۈنگە 3 ~ 6 قېتىم بېرىلىدۇ. مەجۈنى بالادۇر II (تەركىبى: سۈمبۇل، سازەج ھىندى، سەلىخە، مۇرمەككى، زەپەر، ئەفتىمۇن، ئىزخىر، رەۋەن چىنى، ھەببى بىلسان، قەلەم-پۇر، ئىرسا ۋە سەبە 25 گرامدىن، غارىقۇن 26 گرام، بالادۇر 17 گرام، بىخ بەدىيان 890 گرام، سىركە 1.48 كىلوگرام، ھەسەلدىن 1.15 كىلوگرامدىن ئېلىپ، بەدىيان يىلتىزنى چالا سوقۇپ، ئازراق سۇغا بىر كېچە چىلاپ قويۇپ، ئەتىسى سىركە بىلەن قاينىتىپ، تەمىنى چىقىرىپ سۈزۈپ، سۈيىگە ھەسەل سېلىپ قىيام قىلىپ، باشقا دورىلارنى سوقۇپ، ئەلگەكتىن ئۆتكۈزۈپ، قىيام بىلەن ئارىلاشتۇرۇپ مەجۈن قىلىپ تەييارلاپ، چىنە قاچىدا ئالتە ئاي تۇرغۇزۇلىدۇ) دىن كۈنگە 3 ~ 5 گرامغىچە ئىستېمال قىلىنىدۇ. كىچىك بالا ۋە ئۆسمۈرلەرگە بېرىشكە بولمايدۇ. تەرياقى كەبىر ۋە ماددە تۈلھايات (تەركىبى: پىلىپىل، قارىمۇچ، دارچىن، ئۇرۇقىدىن ئايرىلغان ئامىلە، بەلىلە پوستى، شەترەنجى ھىندى، زىراۋەندى مۇدەھەرەج، خۇسىيە تۇسۇئىلەب، قارىغاي مېۋىسى «چىلغوزا»، مېغىزى، بابۇنە يىلتىزى، شاقاقۇل، نارجىل 33 گرامدىن، بابۇنە ئۇرۇقى 560 گرام، ئۇرۇقسىز قۇرۇق ئۈزۈم 99 گرام، ھەسەلدىن پۈتۈن دورىلارنىڭ ئىككى باراۋىرىدە ئېلىپ، مېغىز ۋە ئۈزۈم ئايرىم سوقۇلىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، ئاۋۋال مېغىزلار ھەسەلگە ئارىلاشتۇرۇلۇپ، ئاندىن كېيىن قالغان دورىلارنى سېلىپ خېمىردەك يۇغۇرۇپ مەجۈن قىلىنىپ، چىنە قاچىدا 40 كۈن قويۇلىدۇ) دىن كۈنگە بىر قېتىم 7 ~ 10 گرامغىچە، چاي بىلەن تاماقتىن كېيىن ئىستېمال قىلىنىدۇ. بىرىنى ياكى ھەممىسىنى مۇۋاپىق ھالدا بېرىش لازىم. بۇلارغا مەجۈنى سەنجىرىنا (تەركىبى: قۇندۇز قەھرى، دارچىن، ئەپيۈن، ئاسارۇن، فۇھ «ئوردان»، موھ ۋە دۇقۇ ئۈچ گرامدىن، قارىمۇچ، پىلىپىل، بارى زەد ۋە قۇستە شېرىن 20 گرامدىن، زەپەر بەش گرام، ھەسەلدىن پۈتۈن دورىلار ئېغىرلىقىنىڭ ئۈچ باراۋىرىدە ئېلىپ، دورىلارنى يۇمشاق سو-قۇپ، ئەلگەكتىن ئۆتكۈزۈپ، ھەسەل بىلەن مەجۈن تەييارلاپ، 3 ~ 6 ئاي تۇرغۇزۇلىدۇ) دىن كۈنگە بىر قېتىم 1.5 گرام ياكى ئۈچ گرامدىن ئىستېمال قىلىنىشىمۇ بولىدۇ. جويۇز يېغى ياكى قۇستە يېغى ۋە سۇزاپ يېغىدىن قايسى بىرى بولسا، ئۇنىڭغا دارچىن، سۈمبۇل، سەلىخە، قەلەمپۇر ۋە بەسباسەلەرنى باراۋەر مىقداردا سېلىپ قاينىتىپ، دوۋ-ساققا چېپىشقا بېرىلىدۇ.

3. دوۋساققا قورۇغۇچى نەرسىلەر ۋە قۇرۇقلۇقنىڭ ئارتۇق تەسىر قىلىشى: مەسە-لەن: ئېغىر قىزىتمىلار، كۆپ ئىچى سۈرۈش (بۇ كىچىك بالىلاردا كۆپرەك بولىدۇ)

بىلەنمۇ سۈيدۈك توختاپ قالىدۇ. مۇنداق ھاللاردا كۆرسىتىلگەن سەۋەبلەردىن بىرى مەۋجۇت بولۇش بىلەن دوۋساق چىقىلىدۇ ۋە نەملىكتىن راھەتلەنگەندەك ھېس قىلىدۇ. داۋاسى: ئىسپىغۇل ۋە بېھى لوئالىرىغا بىنەپشە شەربىتى ۋە گۈل يېغى قوشۇپ بېرىلىدۇ. ئارپا سۈيىدە پالەكنى پىشۇرۇپ، قاپاق ۋە بادام يېغى سېلىپ بېرىلىدۇ. ئاق لەيلى، بابۇنە ۋە زىغىرنى قاينىتىپ، سۈيى دوۋسۇنغا سىرتتىن قويۇلىدۇ.

4. دوۋساق گۆشلىرىنىڭ تارتىشىۋېلىشى (تەشەنۈچ) سەۋەبى بىلەنمۇ سۈيدۈك توختاپ قالىدۇ. بۇ دوۋساقنىڭ تاشقى تەرەپتىن زەخمىلىنىشى ياكى ماددىلار سەۋەبىدىن دوۋساق ئۆزىدە قىسقىرىشنىڭ كۈچلۈكلۈكى بىلەن تۆشۈكى قىسلىپ قېلىپ، سۈيدۈك ماڭالمىدۇ ياكى ئومۇمىي بەدەندىكى تارتىشىش كېسلى سەۋەب بولىدۇ. بۇنىڭغا تارتىشىش (تەشەنۈچ) كېسلىدە كۆرسىتىلگەن تەدبىرلەر قىلىنىدۇ.

5. سۈيدۈك يوللىرىدىكى قاتتىق ئاغرىش ياكى باشقا بىرەر سەۋەب بىلەن ئاغرىق سىيەلمەستىن، كۆپ مىقداردا سۈيدۈك دوۋساققا توپلىنىپ قالىدۇ. بۇ ھال ئۇزۇن داۋام قىلسا سۈيدۈك توختاپ قېلىش ئەھۋالى كېلىپ چىقىدۇ.

داۋاسى:

شۇمشا، زاراڭزا، ئاق لەيلى ۋە يېسىۋىلەكلەرنى قاينىتىپ دوۋسۇنغا قويۇلىدۇ. دوۋسۇننى دىققەت بىلەن سۇس ئۇۋۇلاپ بېرىش لازىم. ئالاھىدە داۋالاش ھاجەتسىز. سەۋەبىنى يوقىتىشقا ئەھمىيەت بېرىش لازىم. مۇنداق كىشىلەر سورۇنلاردا ئۇزۇن تۇرماستىن، سۈيدۈكنى ساقلىماي پات - پات سىيىپ تۇرۇشى كېرەك.

بۇلاردىن باشقا ئۈچەي، بالىياتقۇنىڭ ياللۇغلىنىپ ئىشىشى ۋە ئومۇرتقا (بەل ئۆمۈرتىسى) سۆڭەكلىرىنىڭ چىقىپ كېتىشى ياكى باشقا زەھەرلىنىشلەردىمۇ سۈيدۈك تۇتۇلۇپ قالىدۇ. بۇلاردىكى ئالامەتلەر مەزكۇر سەۋەبلەرنىڭ مەۋجۇتلۇقى ۋە سۈيدۈك كەلمەسلىكتۇر. سەۋەبلەرنى داۋالاش بىلەن تۈزۈلۈپ كېتىدۇ.

9. سۈيدۈك تامچىلاپ كېلىش

سەۋەبى:

خىلىتلاردىن سەپرا سەۋەب بولىدۇ ياكى دوۋساقنىڭ تۇتۇپ تۇرۇش قۇۋۋىتى ئاجىزلىشىپ كېتىشتىن بولىدۇ.

ئالامىتى:

داۋاملىق سىيگۈسى كېلىدۇ (قەدەمدە بىر سىيىدۇ) ئەمما تەرەتكە بارسا بىر - ئىككى تامچە سۈيدۈك بىلەن توختايدۇ، ئېچىشىدۇ، جىنسىي ئالاقە بىلەن كۆپ شۇغۇللانغۇچىلار ۋە ئىسسىقلىق دورا ۋە غىزالارنى كۆپ ئىستېمال قىلغۇچىلاردا ئۇچرايدۇ. سۈيدۈك قىزىل كېلىدۇ.

داۋاسى:

سېمىزئوت، قوغۇن، تەرخەمەك، كۆكنار، قاپاق ۋە تەرخەمەك ئۇرۇقلىرىنىڭ شىردىسى بېرىلىدۇ ھەم تۆۋەنكى نۇسخىدىكى قۇرسى ماسكە بېرىلىدۇ:

نۇسخا: تاباشىر، يۇمغاقسۇت ئۇرۇقى، پاقىيوپۇرمىقى ئۇرۇقى، گىلى ئەرمىنى، ئاق سەندەل، ئانارگۈلى، سەمغى ئەربى ھەرقايسىسىدىن باراۋەر مىقداردا ئېلىپ سوقۇپ، سۇ بىلەن قۇرس تەييارلاپ، كۈنگە يەتتە گرامدىن بېرىلىدۇ.

بۇ ئەھۋال ئەگەر دوۋساقنىڭ تۇتۇش قۇۋۋىتى ئاجىزلىقىدىن بولسا، سۈيدۈك ئاق كېلىدۇ. دوۋسۇن بوشاشقان ھالدا بولۇپ ئېچىش بولمايدۇ.

بۇنىڭ ئۈچۈن ئىسسىق مەجۇناتلاردىن مەجۇنى مەسرىدىتوس (تەركىبى: ئىزخىر، ئۈستقۇددۇس، سىسالىيۇس، كامادىريوس، مەستىكى، پىلىپ، ئۇسارە لەھىيەتۇتتىس، قۇندۇز قەھرى، جاۋاشىر، ئۇد بىلسان، قۇستە شېرىن، تاغ پىنىسى، ئوشەق، ئېگىر ۋە سەكبىنەج 26 گرامدىن، سەلىخە، ئاقمۇچ، قارىمۇچ، سۆرۈنجان مىسىرى، جۇڭدە، ئۈستقۇددۇس، دۇقۇ ۋە ئىككىلىملىك 22 گرامدىن، پەتەر ئاسالىيۇن، ئارپىبەدىيان ۋە قەردمانە، ئەپيۇن 17 گرامدىن، رۇم بەدىيان ۋە ئاسارۇن ئون گرامدىن، ئاقاقىيا 13 گرامدىن، سەقەنقۇر ئۈچ گرام، ھۇپارىقۇن 15 گرام، جىنتىيانا، رەۋغىنى بىلسان، قۇرسى پەرىپىيۇن ۋە مۇقەل 22 گرامدىن، سۇزاپتىن يەتتە گرام، نارجىل، سەمغى ئەربى 16 گرامدىن، ھەسەلدىن ئومۇمى دورىلار ئېغىرلىقىنىڭ ئۈچ باراۋەرىدە ئېلىپ، يېلىم دورىلارنى رەيھان شەرىپتىگە چىلاپ ئېرىتىپ، باشقا دورىلارنى يۇمشاق سوقۇپ، ئەلگەك-تىن ئۆتكۈزۈپ، ھەسەلنى قائىدە بويىچە ئېرىتىپ قوشۇپ، ئۈستىگە يېلىم دورىلارنى قويۇپ ياخشى ئىشلەشتۈرۈپ چىنە - قاقىلاردا ساقلىنىدۇ) ئىسسىق مىزاج كىشىلەرگە، 12 ياشتىن تۆۋەن بالىلارغا بېرىلمەيدۇ. پالەچ ۋە لەقۋا كېسەللىكلەرگە مائۇلھەسەل (ھەسەل سۈيى) بىلەن بېرىلىدۇ. ئادەتتە كۈنگە بىر قېتىم (سەھەردە) ئۈچ گرامدىن ئىستېمال قىلىنىدۇ. زەھەرلىنىشلەردە ئەھۋالغا قاراپ كۈنگە 3 ~ 6 قېتىم بېرىلىدۇ. ئىترىفىل كەبىر (تەركىبى: كابىل ھېلىلىسى ۋە بەلىلە پوستى قاتارلىقلارنىڭ ھەرقايسىسى 20 گرامدىن، قارا ھېلىلە، ئامىلە پوستى، قارىمۇچ، پىلىپ قاتارلىقلارنىڭ ھەرقايسىسى 20 گرامدىن، شاقاقۇل، زەنجىۋىل، سېرىق تۈدەرى، قىزىل تۈدەرى، ئەرمىدۇن ئۇرۇقى، لىسانىل ئاساپىر، ئاق بەھمەن، قىزىل بەھمەن، ناۋات، ھەببى قەلقلە، كۈنجۈت، ئاق كۆكنار يەتتە گرام، ھەسەل پۈتۈن دورا ئېغىرلىقىنىڭ ئۈچ باراۋەرىدە، بادام يېغىدىن 430 گرام، كۈنجۈت يېغى بولسىمۇ بولىدۇ، دىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بادام يېغى بىلەن ياغلاپ، ھەسەلنى بىر ئاز ئېرىتىپ ئارىلاشتۇرۇپ مەجۇن تەييارلاپ، ئۈچ ئاي تۇرغۇزۇلىدۇ) دىن كۈنگە 1 ~ 2 قېتىم 4 ~ 6 گرامغىچە ئىستېمال قىلىنىدۇ.

ئەسكەرتىش:

ئىسسىق مىزاجلىق كىشىلەر ياز كۈنلىرى ئىستېمال قىلماسلىقى كېرەك ياكى سىر-كەنجىۋىل بىلەن بېرىش لازىم ياكى جاۋارش كۈندۈر (تەككى: كۈندۈر، ئانارگۈلى 33 گرامدىن، قارىمۇچ، جۇۋىنە، سۈمبۇل، ھىڭ، رۇم بەدىيان، سىياداندېن ئون گرامدىن ئېلىپ، دورىلارنى يۇمشاق سوقۇپ، ئۈچ باراۋەر ھەسەلگە ئارىلاشتۇرۇپ، چىنە قاچىلاردا ساقلىنىدۇ ياكى سەنجىرىنا (تەركىبى: قۇندۇز قەھرى، دارچىن، ئەپيۈن، ئاسارۇن، ئوردان، دۇقۇ ئۈچ گرامدىن، قارىمۇچ، پىلىپ، بارى زەد ۋە قۇستە شېرىن 20 گرامدىن، زەپەر بەش گرام، ھەسەلدىن پۈتۈن دورىلار ئېغىرلىقىنىڭ ئۈچ باراۋىرىدە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەل بىلەن مەجۇن تەييارلاپ، 3 ~ 6 ئاي تۇرغۇزۇلىدۇ) دىن كۈنىگە بىر قېتىم 1.5 گرام ياكى ئۈچ گرامدىن ئىستېمال قىلىنىدۇ. سىرتتىن چېپىش ئۈچۈن ئىنەكپىتى يېغى، بادام يېغى ۋە مومىيالار بېرىلىدۇ.

10. سۈيدۈك تۇتالماسلىق

سۈيدۈك ئىختىيارسىز مېڭىپ كېتىش سۈيدۈك تۇتالماسلىق دەپ ئاتىلىدۇ. بۇ سەۋەبلەرگە قاراپ تۆۋەندىكى بىر قانچە تۈرگە بۆلۈنىدۇ:

1. سوغۇقلۇق تەسىرى بىلەن دوۋسۇن پەيلىرى بوشىشىپ كېتىپ سۈيدۈك دوۋسۇنغا توپلانماستىن چىقىپ كېتىدۇ.

ئالامىتى: بەدەندە سوغۇق مىزاجلىق ئالامىتى مەۋجۇت بولىدۇ. سۈيدۈك ئاق بولۇپ، ئېچىشىش ۋە ئاغرىش بولمايلا ئىختىيارسىز ھالدا چىقىپ كېتىدۇ. كۆپىنچە سوغۇقتىن بولغان كېسەللەردىن كېيىن پەيدا بولىدۇ.

داۋاسى: قورۇغۇچى ۋە ئىسسىق دورىلاردىن كۈندۈر، مەستىكى، سەئىدى كوفى، خولىنجانلار بېرىلىدۇ (باراۋەر مىقداردا ئېلىپ تالقان قىلىپ ياكى قاينىتىپ بېرىلىدۇ). بۇلارغا ئانارگۈلى، جۈپتى بەللۇت ۋە ھەببۇلئاسلار تەڭ مىقداردا قوشۇپ بېرىلسە تېخىمۇ ياخشى.

2. بەل ئومۇرتقىلىرىنىڭ زەھەرلىنىشى ياكى دوۋساق پەيلىرىنىڭ ھەر خىل زەخمە-لىنىشلىرى سەۋەبىدىن كېلىپ چىقىدۇ.

ئالامىتى: بەلدىكى ۋە دوۋسۇندىكى زەھەرلىنىش روشەن بولۇپ، سۈيدۈك تۇتالمايدۇ. داۋاسى: ئومۇرتقىلارنى ئۆز ئەسلىگە كەلتۈرۈش، سەۋەبىنى يوقىتىش مۇمكىن بولسا داۋالىغىلى بولىدۇ. ئەكسىچە بولغاندا ساقىيىشى تەس. ھىجامەت قويۇش، مۇناسىپ دورىلارنى سىرتتىن چېپىش كېرەك.

3. ئىسسىق كەيپىياتلارنىڭ تەسىرى بىلەنمۇ سۈيدۈك تۇتالماسلىق پەيدا بولىدۇ. بۇنىڭدىكى ئاساسىي ئالامەت قىزىتما، سۈيدۈكنىڭ قىزىللىقى ۋە سۈيدۈك ماڭغاندا ئېچىش ياكى قىزىق سېزىلىشلەردىن ئىبارەت.
- داۋاسى: تاباشىر، ئانارگۈلى، قىزىلگۈل، گىلى ئەرمىنى، سېمىزئوت ئۇرۇقىنى باراۋەر مىقداردا سوقۇپ، سېمىزئوت سۈيى ياكى سېمىزئوت ئۇرۇقىنى قايناتقان سۇ بىلەن قۇرس تەييارلاپ، كۈنىگە 3 ~ 7 گرامغىچە يېيىشكە بېرىلىدۇ.
4. دوۋساققا قوشنا ئەزالار مەسىلەن: بالىياتقۇ، چوڭ ئۈچەي ئىششىقلىرى دوۋساقنى بېسىپ قويۇشتىنمۇ كېلىپ چىقىدۇ. بۇنداقتا سەۋەبىنى بىر تەرەپ قىلىش كېرەك. سەۋەبىنى يوقىتىش بىلەن ساقىيىپ كېتىدۇ.

11. كېچىسى سىيىپ يېتىش

بۇ كېسەل كۆپىنچە گۆدەك بالىلاردا ئۇچرايدۇ. بەزىلىرى چوڭ بولغاندا ئۆزلۈكىدىن ساقىيىپمۇ كېتىدۇ. دورا بىلەن داۋالاشقا قارىغاندا، ئادەتلەندۈرۈش بىلەن داۋالاش ياخشى نەتىجە بېرىدۇ. مەسىلەن: كېچىلىرى پات - پات ئويغىتىپ سىيگۈزۈش، كەچقۇرۇندا سۇيۇق تاماق، چاي بەرمەسلىك ياخشى. ئەگەر مىزاجى سوغۇق بولسا گۈلسەۋسەن يېغىغا بىر ئاز پەرىپىيۇن قوشۇپ دوۋسۇنغا سۈركەشكە بېرىلىدۇ. ھەسەل بىلەن تەييارلانغان گۈلقەنت يېيىشكە بېرىلىدۇ ھەم مەجۇنى خىنتىيانا بېرىلىدۇ.

نۇسخا: زىرە (سىركىگە چىلاپ سۈزۈپ قۇرۇتۇلغىنى)، كۈندۈر، ھەببۇلئاس 16 گرامدىن، ھەسەلدىن 132 گرام ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلگە ئارىلاشتۇرۇپ مەجۇن تەييارلاپ، كۈنىگە يەتتە گرامدىن بېرىلىدۇ.

12. قان سىيىش

سەۋەبى:

بۆرەك قان تومۇرلىرىنىڭ يېرىلىشى (زەخمىلىنىشى ياكى تومۇر دىۋارى چۈرۈكلەش. كەندە قان مىقدارىنىڭ زىيادە بولۇشىدىن)، جىگەر ۋە بۆرەك زەئىپلىكى نەتىجىسىدە، سۈيدۈكتىن قاننىڭ سۈزۈلۈپ چىقىشى يېتەرسىز بولۇش، سۈيدۈك يوللىرى (دوۋساق ۋە جىنسىي ئەزا) دىكى زەخمىلىنىشلەردىن قان سىيىش كېلىپ چىقىدۇ.

ئالامىتى:

بۆرەك قان تومۇرلىرى يېرىلغاندا قان ساپ ھالدا كېلىدۇ. زەھەرلىنىشنىڭ چوڭ - كىچىكلىكىگە قاراپ مىقدارى ئاز ياكى كۆپ بولىدۇ. كېسەلدە تېز تەسىر قىلىدىغان دورىلار ئىستېمال قىلغانلىق ياكى بۆرەك زەخمىلىنىشلىك ئەھۋاللىرى بولۇپ، بەل ساھە-

سى ئاغرىپ تۇرىدۇ. جىگەر زەئىپلىكىدىن بولسا كېسەلدە ئالدى بىلەن جىگەر زەئىپلىك ئالامىتى (جىگەر زەئىپلىك كېسەللىكىگە قاراڭ) بولىدۇ. سۈيۈك گۆش يۇغان سۈدەك كېلىدۇ.

داۋاسى:

قۇرسى كەھرىۋا (تەركىبى: كەھرىۋا، گىلى ئەرمىنى، سەمىي ئەرەبى، خۇنسىياۋ-شان، تاباشىر، نىشاستە، كەترا، ئاقاقىيا، ئانارگۈلى تەڭ مىقداردىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، پاقىيوپۇرمىقى سۈيى ۋە گاۋزبان سۈيى بىلەن خېمىر قىلىپ يۇغۇرۇپ قۇرس «توقچاق» تەييارلىنىدۇ) دىن تېۋىپنىڭ كۆرسەتمىسى بويىچە كۈنگە ئىككى قېتىم 3 ~ 7 گرامغىچە ئىستېمال قىلىنىدۇ ياكى قۇرسى نەفىسىدەم ياكى قۇرسى بەۋلۇددەم (تەركىبى: تەرخەمەك ئۇرۇقىنىڭ مېغىزى 40 گرام، نىشاستە، كەترا، ئانارگۈلى، سوك، خۇنسىياۋشان، سەمىي ئەرەبى ھەرقايسىسىنى ئون گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، سېمىزئوت سۈيى بىلەن ياكى سېمىزئوت ئۇرۇقىنى قايناتقان سۇ بىلەن كۇمىلاچ تەييارلىنىدۇ) دىن كۈنگە 1 ~ 2 قېتىم، ھەر قېتىمدا ئۈچ گرامدىن ئىستېمال قىلىنىدۇ. بۆرەك ۋە دوۋسۇن ساھىللىرىغا سوغۇق سۇ قۇيۇلىدۇ. گىلى ئەرمىنى، ئاقاقىيا، ئاق سەندەل، قىزىلگۈل، ھەمىشباھا. لارنى سوقۇپ، سۇ بىلەن خېمىر قىلىپ بۆرەك ساھەسىگە چېپىشقا بېرىلىدۇ. جىگەردىن بولسا، جىگەر خىزمىتىنى ياخشىلاش چارىلىرى قىلىنىدۇ (جىگەر كېسەللىكلىرى بابىغا قاراڭ).

ئەگەر دوۋساق ياكى جىنسىي ئەزالاردىكى جاراھەتلەر سەۋەبىدىن قان سىيگەن بولسا، مەزكۇر ئەزالار ئاغرىش بىلەن بىللە، سۈيۈك سېسىق پۇرايدۇ، ئۇيۇل - ئۇيۇل قان چۈشىدۇ. بۇنداقتا قۇرسى كاكىنەچ (تەركىبى: تۈز ۋە ئەگرى تەرخەمەك ئۇرۇقى 33 گرامدىن، كاكىنەچ ئون گرام، كەرەپشە ئۇرۇقى، شەھدانە، گىلى ئەرمىنى، سەمىي ئەرەبى، خۇنسىياۋشان، بەزرۇلبەنجى، ئەپيۈندىن يەتتە گرامدىن ئېلىپ، دورىلارنى يۇمىشاق سوقۇپ، ئەلگەكتىن ئۆتكۈزۈپ، بېھى ئۇرۇقىنىڭ لوئابىدا يەتتە گرامدىن كۇمىلاچ تەييارلىنىدۇ) دىن بىر دانىدىن ئېلىپ، شەرىپىتى بىنەپشە بىلەن بېرىلىدۇ. قۇرسى تاباشىر (تەركىبى: تاباشىر، بارىتەڭ، قىزىلگۈل ئۈچ گرامدىن، سەمىي ئەرەبى، كەترا، نىشاستە تەيەتتە گرامدىن، ئانارگۈلىدىن 1 ~ 3 گرامغىچە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئىسپىغۇل لوئابى بىلەن خېمىر قىلىپ، بىر پۇڭلۇق تىيىن چوڭلۇقىدا توقچاق تەييارلاپ، سايدا قۇرۇتۇپ تەييارلىنىدۇ) دىن كۈندە يەتتە گرامنى بىر ياكى ئىككى قېتىم ئىچىلىدۇ ۋە كۈندۈز، گىلى ئەرمىنىلەر بېرىلىدۇ.

ئون ئىككىنچى باب قورساق كىرگىت گۆشلىرىنىڭ يىرتىلىشى

بىرەر سەۋەبتىن قورساق كىرگىت گۆش پەردىسى يىرتىلىپ ھاسىل بولغان كاۋاك جايغا ئىچكى ئەزالاردىن ئۈچەي ۋە چاۋىلار چۈشۈپ سىرتقا پۇلتىيىپ چىقىشى ياكى يەل ۋە سۇ چۈشۈپ قېلىشى ئۇيغۇر تېبابىتىدە «قىيىل» كېسىلى دەپ ئاتىلىدۇ. ئۇنىڭ پەيدا بولغان ئورنى ۋە چۈشكەن نەرسىگە قاراپ يەنە باشقا ناملار بىلەنمۇ ئاتىلىدۇ. مەسىلەن: ئۈچەينىڭ دوۋسۇن ساھەسىگە چۈشۈشى «پەتەق»، ئۇرۇقدان خالتىسىغا چۈشۈشى «قورۇ» دەپ ئېيتىلىدۇ.

§ 1 . چات چۇقۇقى

چات ئارىلىقىدىكى كىرگىت گۆش پەردىسى قاتتىق ئاۋاز بىلەن ۋارقىراش، ئېغىر نەرسە كۆتۈرۈش ياكى قاتتىق ئىنجىقلاش سەۋەبى بىلەن يىرتىلىپ كېتىدۇ. بۇ چاغدا چات ئارىلىقىدا بىر كاۋاك جاي ھاسىل بولۇپ قېلىپ، ئۇنىڭغا ئۈچەي، چاۋا ياكى يەل، سۇ چۈشۈۋالىدۇ. نەتىجىدە چات (يىرىق) ئارىلىقىدا پۇلتىيىپ چىقىپ تۇرغان ئىششىق پەيدا بولىدۇ. بۇ خەلق ئارىسىدا چۇقۇق، پوداق، ئۇيغۇر تېبابىتىدە پەتەق دەپ ئاتىلىدۇ. ئۇنىڭ تۆۋەندىكىچە بىر قانچە تۈرلىرى بار:

1. ئۈچەي چۇقۇقى — يىرتىلغان جايغا ئۈچەي چۈشىدۇ، ئىششىق سۇس - سۇس يوغىنايدۇ. يۇقىرىغا قايتۇرۇش قىيىن بولىدۇ. باسقاندا كوركىرايدۇ. بەزىدە بۇ جايغا چۈشكەن ئۈچەي تولغىشىپ قېلىپ ياكى قىسىلىپ قېلىپ ئۈچەي توسۇلۇشنى كەلتۈرۈپ چىقىرىدۇ.

داۋاسى: ئالدى بىلەن ئۈچەينى ئىچىگە كىرگۈزۈش كېرەك. ئەگەر قول بىلەن باسقاندا كىرمىسە، ئاغرىقنى بىر ئاز ئىسسىق سۇغا ئولتۇرغۇزۇش ياكى بابۇنە يېغىنى قىزىتىپ ياغلاش بىلەن ئاسان كىرىپ كېتىدۇ. ئۇنىڭدىن كېيىن تۆۋەندىكى دورىلارنى پەتەق بار تەرەپكە دوۋسۇندىن تارتىپ پۈتۈن چات ئارىلىقىغا سۈركەپ، ماتا بىلەن تېگىپ قويۇلىدۇ.

نۇسخا: مەستىكى رۇمى، ئەنزىرۇت، كۈندۈر، جويۇز، قارىغاي يوپۇرمىقى، ئاقاقىد-يا، گۈلنار، مۈرمەككى، پىرسىياۋشان، زەمچە، رۇسۇت، ئارچا مېۋىسى، سەبەر،

سۇقۇتىدىن ئون گرامدىن ئېلىپ سوقۇپ، بېلىق يېغىدىن 19 گرام قوشۇپ ياغ دورا تەييارلاپ، ماتانى ئىتگۈزۈمى سۈيى بىلەن نەمدەپ، دورىنى كۆرسىتىلگەن جايلارغا سۈركەت. گەندىن كېيىن ماتا بىلەن تېگىپ، پەتەق چىققان جايغا چەمبەر سېلىپ قويۇش لازىم. كېسەل ھەرىكەت قىلغۇزماي ئوڭدا ياتقۇزۇلىدۇ. ئەگەر كېسەل تاقەت قىلالسا قانچە ئۇزۇن ياتسا شۇنچە ياخشى. ھەرىكەت قىلىش توغرا كەلگەندە سۇس ھەرىكەتلىنىش لازىم. يەللىك تاماقلاردىن مەسلەن: پۇرچاق جىنىسلىق دانلار، قازان نېنى، قىيمىلىق تاماق، ئامۇت قاتارلىقلاردىن پەرھىز قىلىنىدۇ. قاتتىق ئاۋاز بىلەن سۆزلەش، ئىنجىقلاش، جىنسىي ئالاقە مەنى قىلىنىدۇ. ھەر تاماقتىن كېيىن جاۋارش كۈمۈنى (تەركىبى: زىرە ۱ بىر كېچە سىركىگە چىلاپ قۇرۇتۇلغان) 594 گرام، قارىمۇچ 99 گرام، زەنجىۋىل، يالپۇز 132 گرامدىن، بۆرە ئەرمىنى 33 گرام، سەلىخە، دارچىن، ھەببى بىلسان، قىرغە، سۈمبۇل ۋە مەستىكى رۇمى 13 گرامدىن ئېلىنىدۇ. زىرىنى مۇدەپپەر قىلىش ئۇسۇلى — زىرىنى توپا، ئەخلەتلىرىدىن ئايرىپ، قاچىغا سېلىپ، زىرە ئۈستىگە زىرىدىن تۆت ئىلىك يۇقىرى چىقىرىپ سىركە قويۇپ، بىر كېچە — كۈندۈز تۇرغۇزۇلغاندىن كېيىن سۈزۈۋېلىپ، سايە يەردە ئۈستىنى يېپىپ قۇرۇتۇپ، قۇرۇغاندىن كېيىن بىر ئاز قىزىتىپ قورۇپ، چالراق سوقۇلىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، تالقان قىلىپ، ھەسەلنى ئېرىتىپ، توغرىغۇنى سېلىپ ئارىلاشتۇرغاندىن كېيىن زىرە ۋە تالقان دورىلارنى ھەسەلگە سېلىپ تازا ئارىلاشتۇرۇپ تەييارلىنىدۇ (دىن 3 ~ 7 گرامغىچە ئىستېمال قىلىنىدۇ). چاي ئورنىدا رۇم بەدىيان، كەرەپشە ئۇرۇقى، جۇۋىنە ۋە زەنجىۋىل قاينىتىپ بېرىلىدۇ.

2. چاۋا چۇقۇقى — بۇنىڭ ئالامىتى شۇكى، باسقاندا كوركىراش بولمايدۇ، قاتتىق بولىدۇ. ئىچىگە كىرگۈزۈش قىيىن. چارىسى ئۈچەي پەتقى بىلەن ئوخشاش.

3. يەل چۇقۇقى — سىرتقا چىقىشى تېز ۋە چوڭراق بولىدۇ. سىلىق باسقاندا ئاسانلا يوقاپ كېتىدۇ، ئەمما تولا كوركىرايدۇ.

داۋاسى: يەلنى سىڭدۇرگۈچى دورىلار مەسلەن: جاۋارش كۈمۈنى (تەركىبى: زىرە ۱ بىر كېچە سىركىگە چىلاپ قۇرۇتۇلغان، 594 گرام، قارىمۇچ 99 گرام، زەنجىۋىل، يالپۇز 132 گرامدىن، بۆرە ئەرمىنى 33 گرام، سەلىخە، دارچىن، ھەببى بىلسان، قىرغە، سۈمبۇل ۋە مەستىكى رۇمى 13 گرامدىن ئېلىنىدۇ. زىرىنى مۇدەپپەر قىلىش ئۇسۇلى — زىرىنى توپا، ئەخلەتلىرىدىن ئايرىپ، قاچىغا سېلىپ، زىرە ئۈستىگە زىرىدىن تۆت ئىلىك يۇقىرى چىقىرىپ سىركە قويۇپ، بىر كېچە — كۈندۈز تۇرغۇزۇلغاندىن كېيىن سۈزۈۋېلىپ، سايە يەردە ئۈستىنى يېپىپ قۇرۇتۇلىدۇ. قۇرۇغاندىن كېيىن بىر ئاز قىزىتىپ قورۇپ، چالراق سوقۇلىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، تالقان قىلىپ، ھەسەلنى ئېرىتىپ، توغرىغۇنى سېلىپ ئارىلاشتۇرغاندىن

كېيىن، زىرە ۋە تالىقسان دورىلارنى ھەسەلگە سېلىپ تازا ئارىلاشتۇرۇپ تەييارلىنىدۇ) دىن 3 ~ 7 گرامغىچە ئىستېمال قىلىنىدۇ. پەنجى ئەنگۈر شىت، سۇزاپ، ئېگر، پىننە، مەرزەنجۇش ۋە جۇۋىنەلەرنى قاينىتىپ ئىچىشكە ۋە سۈركىلىشكە بېرىلىدۇ. ئۈچەي پەتقىدىكى تېگىش چارىسى بىلەن چەمبەر سېلىپ قويۇلىدۇ.

4. سۇلۇق چۇقۇقى — بۇ ئۇرۇقدانغا چۈشىدۇ. تۇخۇم قېپىدا سۇنىڭ لىغىلداپ تۇرغانلىقى ۋە تېرىنىڭ سۈزۈكلۈكى روشەن بىلىنىپ تۇرىدۇ. قىسقىچى سۇلۇق ئىششىق كېسىلىدە سۆزلەنگەن چارىلار قوللىنىلىدۇ. ئەگەر بۇنىڭ بىلەن ھەل بولمىسا، بەزلى^① بىلەن سۇ ئېلىنىدۇ، سۇنىڭ قايتا يىغىلماسلىقى ئۈچۈن ئارپا ئۇنى بىلەن كالا يۇڭىنى ئارىلاشتۇرۇپ ئۇرۇقدانغا چېپىلىدۇ. سۇنى كۆپ ئىچىش مەنىنى قىلىنىدۇ.

5. قاتتىق چۇقۇقى — بۇ خىلدىكى پەتەق «قۇرۇلەھى» دېيىلىدۇ. ئۇرۇقدان خالتىسىغا قاتتىق قويۇق خىلىتلارنىڭ چۈشۈشى بىلەن پەيدا بولىدۇ. كۆرۈنۈشتە ئۇرۇقدان ئىششىغاندەك تۇرسىمۇ، لېكىن ياللۇغلىنىشتىن ئەسەر بولمايدۇ.

داۋاسى: مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۈستۈددۈس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قويۇپ يېرىمى قالغۇچە قاينىتىلىدۇ. ئەفتمۇننى بىر خالتىغا سېلىپ، ئاغزىنى ئېتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ، سۈزۈلگەن دورا سۈيى ئۈستىگە سەبرە ۋە غارىقۇننى «سىم ئەلگەكتىن ئۆتكۈزۈلگەن» سېلىپ ئىستېمال قىلىنىدۇ) بىلەن ماددىنى تازىلاپ، يۇمشاققۇچى دورىلاردىن يۇقىرىدا كۆرسىتىپ ئۆتۈلگەنلەرنى تاللاپ سىرتقا چېپىشقا بېرىلىدۇ.

§ 2. قورساق چۇقۇقى

قورساقنىڭ كىرگىت گۆشلىرى ياكى تېرە ئاستىدىكى پەردە (سەفاق) يۇقىرىدا سۆزلەنگەندەك سەۋەبلەردىن يىرتىلىپ كېتىدۇ. بۇ بەزىدە كىندىك ئاستىدا، بەزىدە كىندىك ئۈستىدە بولىدۇ. يىرتىلغان جايدىن شۇنىڭ تېگىدىكى ئەزالار چىقىپ پۇلتىيىپ، قورساق تېرىسىنى كۆتۈرۈپ تۇرىدۇ. بەزىدە بۇ جايغا يەل ۋە سۇمۇ كېلىپ چۈشۈپ قالىدۇ. يەللىك نەرسىلەرنى ئىستېمال قىلىش ياكى ھەرىكەت سەۋەبىدىن ئىششىق تۈگۈنچە بارغانسېرى چوڭىيىدۇ. بۇ ئەھۋال ئاياللاردا كۆپرەك ئۇچرايدۇ.

داۋاسى:

ئۈچەي چۇچۇقى بىلەن ئوخشاش.

① بەزلى: ئۇيغۇر تېبابىتىدە بوشلۇقلاردىن سۇ ئېلىش ئۈچۈن قوللىنىلىدىغان تەسۋاب.

3 § . يەل كىندىك

يېڭى تۇغۇلغان بالىلاردا كىندىكنى ياخشى بوغماسلىق، ئەمچەكتىكى بالىلار كۆپ يىغلاش بىلەن كىندىك سىرتقا پۇلتىيىپ چىقىپ قالىدۇ. بەزىدە كىندىك ئاستىدىن ئارتۇق گۆش ئۆسۈپ چىقىش بىلەن پەيدا بولىدۇ.
داۋاسى:

ۋاقتى ئۆتۈپ كەتسە داۋالاش قىيىن. ئالدى بىلەن كىندىكنىڭ چىقىپ قېلىش سەۋەبلىرىنى ئوبدان بىلىش لازىم. قورساق كىرگىت پەردىلىرىنىڭ يىرتىلىشىدىن بولسا پەتەقلەردە كۆرسىتىلگەن تەدبىرلەر قوللىنىدۇ. سۇ چۈشكەن ئالامىتى بولسا قورساققا سۇ چۈشۈش كېسىلىدە كۆرسىتىلگەن چارىلار قىلىنىدۇ.
كىندىك ئاستىدىن گۆش ئۆسۈپ چىققان بولسا، پۇلتايغان ئىششىق قاتتىق بولىدۇ، بىر ھالەتتە تۇرىدۇ، باسقاندا كىرىپ كەتمەيدۇ، رەڭگى قارامتۇل ياكى بىنەپشە رەڭگىدە بولىدۇ.

داۋاسى:

كىندىك ئۈستىگە زۇلۇك قويۇلىدۇ ياكى دەستىكارە بىلەن داۋالىنىدۇ.

ئون ئۈچىنچى باب بەل، پۇت ۋە بوغۇم كېسەللىكلىرى

§ 1. بەل ۋە ئومۇرتقا كېسەللىكلىرى

1. ئومۇرتقا چىقىپ كېتىش

بەل ئومۇرتقىلىرىنىڭ چىقىپ كېتىشى ئومۇرتقىنىڭ ئۆز بوغۇمىدىن ئوڭ ياكى سولغا تېپىپ (سۈرۈلۈپ) كېتىشى، ئالدى - كەينىگە چىقىپ كېتىشىدىن ئىبارەت. سەۋەبى:

ئومۇرتقا ئەتراپىدىكى گۆش ۋە پەيلەرنىڭ ياللۇغلىنىشى، بوغۇم بوشلۇقلىرىدا قويۇق يەل تولۇۋېلىش، بوغۇمنى تۇتۇپ تۇرغۇچى چاندىرلارغا نەملىك سىڭىپ بوشىشىپ قېلىشى، ئومۇمىي بەدەن تارتىشىشنىڭ بەل گۆشلىرىگە بولغان زور تەسىرى، زەخمىلىنىش، يىقىلىش، ئۇرۇلۇشلار.

ئالامىتى ۋە داۋاسى:

1. ياللۇغلىنىشتىن بولغانلىرىدا: ئومۇرتقىنىڭ ئۇزاقتىن بۇيان ئاغرىشىغا بىردىنلا قىزىتما ئۆرلەش ۋە ئاغرىشنىڭ يامانلىشىشى قوشۇلۇپ كېلىدۇ. تومۇر ھەرىكىتى تېزلىشىدۇ. بەل ساھەسىدە ئېغىرلىق ۋە مىدىرلىغاندا قادىلىپ ئاغرىش يۈز بېرىدۇ. داۋالاشتا: شۇمشا ئۇرۇقى، زىغىر لوئايى، توخۇ يېغى، يىلىك، بىنەپشە، ئاق لەيلەلەرنى ئىششىق بار جايغا قويۇپ تېگىش كېرەك. خىيارشەنبەر شىرىسىگە بادام يېغى قوشۇپ ئىچىشكە بېرىلىدۇ ۋە ھۆقنە قىلىنىدۇ. بۇلارنىڭ سىرتىدا، باشقا ئەزالارنىڭ ياللۇغلىنىشلىرىدا كۆرسىتىلگەن تەدبىرلەر قىلىنىدۇ.

2. بوغۇم بوشلۇقلىرىدىكى يەل سەۋەبىدىن بولغاندا — بەل ئاغرىيدۇ، ئاغرىش بويۇندىن باشلاپ تۆۋەنگە قاراپ يۆتكىلىپ تۇرىدۇ، ھارارەت ئۆرلەيدۇ، بەل سىرتقا ئېگىلگەن ھالدا بولىدۇ، ئېغىرلىق بولمايدۇ، دەسلەپتە ئاغرىش ئېغىر بولۇپ، كېيىنچە پەسلىنىپ قالىدۇ.

داۋالاشتا: ماۋئۇسۇل VII (تەركىبى: بەدىيان، كەرەپشە، كاسىنە يىلتىزى 33 گرام، ئىزخىر 33 گرامدىن، رۇم بەدىيان، زىرە، سۇزاپ 17 گرامدىن، جۇۋىنە، سۆرۈنجان ئون گرام، قۇستە شېرىن، فەسبۇزەرىرە، مەستىكى ھەرقايسىسى ئۈچ گرام. دىن، گۈلقەنت 99 گرام، ئىنەكپىتى يېغىدىن 33 گرامدىن ئېلىپ، دورىلارنى چالا

سوقۇپ، 1.56 كىلوگرام سۇدا بىر كېچە چىلاپ، ئەتىسى يېرىمى قالغۇچە قاينىتىپ سۈزۈپ، گۈل قەنت بىلەن ئىنە كېتى يېغىنى قوشۇپ تەييارلىنىدۇ (دىن كۈنىگە 1 ~ 2 قېتىم ئادەتتىكى چاي پىيالىسىدە بىر پىيالىدىن ئىستېمال قىلىنىدۇ ۋە ھەببى مەنتىن (تەركىبى: سەككىنەج، ئوشەق، جاۋاشىر، مۇقەل، شەھەنزەل، ئادراسمان، سەبىرە سۇقۇتى، تۇرىبۇت، سېرىق ھېلىلە پوستى، ئەنزىرۇت ھەممىسىدىن باراۋەر مىقداردا ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، كۈدە «جۈسەي» سۈيى بىلەن كۆمىلاچ قىلىپ تەييارلىنىدۇ) دىن كۈنىگە بىر قېتىم يەتتە گرامدىن ئىستېمال قىلىنىپ، ئارقىدىن بەلگە ھىجامەت قويۇلىدۇ. سۆللەپ، بابۇنە يېغى ۋە پەرىپيۇن قاتارلىقلارنى ئارىلاشتۇرۇپ بەلگە چېپىپ تېگىلىدۇ.

3. چاندىر باغلارغا نەملىك تەسىر قىلىشتىن بولغاندا يۇقىرىدا كۆرسىتىلگەن ئالامەتلەردىن باشقا، زەھەرلەنگەن جايغا ياغ دورىلارنى سۈركەپ قويسا تېرىگە سىڭمەي شۇ يېتى قالىدۇ.

داۋالاشتا ئىككىنچى خىلدا كۆرسىتىلگەن چارىلار قىلىنىدۇ ۋە چېپىش ئۈچۈن ئىسسىق كەيپىياتتىكى ياغلاردىن سۇزاپ يېغى، ئاقىرقەرھە يېغى بېرىلىدۇ.

4. تارتىشىش سەۋەبىدىن بولغاندا، ئومۇمىي بەدەن ياكى بەل ساھەسىدە تارتىشىش ئالامىتى كۆرۈلىدۇ (چارىسى ئۈچۈن تارتىشىش «تەشەننۇج» كېسەلىگە قاراڭ).

5. سىرتقى زەخمىلىنىشتىن بولغاندا سەۋەبىنىڭ مەۋجۇتلۇقى بىلەن بەلنىڭ قاتتىق ئاغرىشى بىللە بولىدۇ. ھارارەت ياكى باشقا ئەھۋاللار روشەن بولمايدۇ، بەلنىڭ ھەرىكىتى چەكلىنىدۇ.

داۋالاشتا: قوزغالغان ئومۇرتقا ئۈستىگە ئوت بىلەن ھىجامەت قويۇپ ئەكسىگە كەلتۈرۈش كۇپايە قىلىدۇ. ئۇنىڭدىن كېيىن زۇڭتى رۇمى، مۇقەل ۋە ئاقىرقەرھالارنى باراۋەر مىقداردىن ئېلىپ، يۇمشاق سوقۇپ، بىر ئاز نەمدەپ بەلگە سۈرۈشكە بېرىلىدۇ.

2. غول ئاغرىقى

غول يەنى ئىككى تاغاقىتىن بەلگىچە بولغان جايىنىڭ ئاغرىشى كۆپ ئۇچرايدۇ. بۇ كېسەل سەۋەبى ۋە قىسمەن ئالامەتلىرىگە قاراپ ئۆۋەندىكى بىر قانچە تۈرلەرگە بۆلۈنىدۇ: (1) مىزاجنىڭ ماددىلار سەۋەبىدىن ياكى ماددىسىز ھالدا بۇزۇلۇشىدىن كېلىپ چىقىدۇ. كۆپىنچە سوغۇقتىن بولۇپ، مۇھىم ئالامەتلىرىدىن غول ئاغرىيدۇ، ئېغىرلىق ھېس قىلىدۇ. سوغۇق نەرسىلەر ياكى سوغۇق ھاۋانىڭ تەسىرى ئاغرىشنى ئېغىرلاشتۇرىدۇ. ئەمما يول مېڭىش ياكى باشقا ھەرىكەتلەر بىلەن ئاغرىش يەڭگىلەشىپ قالىدۇ. ئۇزۇنغا سوزۇلىدۇ.

داۋالاشتا: مىزاجنى تەڭشەش ئۈچۈن مائۇلئۇسۇل VII (تەركىبى: بەدىيان، كەرەپشە، كاسىنە يىلتىزى 33 گرامدىن، ئىزخىر 33 گرام، رۇم بەدىيان، زىرە، سۇزاپ 17 گرامدىن، جۇۋىنە، سۆرۈنجان ئون گرام، قۇستە شېرىن، قەسبۇزەررە، مەستىكى ھەرقايسىسى ئۈچ گرامدىن، گۈلقەنت 99 گرام، ئىنەكپىتى يېغىدىن 33 گرامدىن ئېلىپ، دورىلارنى چالا سوقۇپ، 1.56 كىلوگرام سۇدا بىر كېچە چىلاپ، ئەتىسى يېرىمى قالغۇچە قاينىتىپ سۈزۈپ، گۈلقەنت بىلەن ئىنەكپىتى يېغىنى قوشۇپ تەييارلىنىدۇ) دىن كۈنىگە بىر - ئىككى قېتىم ئادەتتىكى چاي پىيالىسىدە بىر پىيالىدىن ئېلىپ، ھەسەل سۈيى بىلەن بېرىلىدۇ. مەجۇن دورىلاردىن سەنجىرىنا (تەركىبى: قۇندۇز قەھرى، دار-چىن، ئەپيۈن، ئاسارۇن، فۇھ «ئوردان»، موھ ۋە دۇقۇ ئۈچ گرامدىن، قارىمۇچ، پىلىپ، بارى زەد ۋە قۇستە شېرىن 20 گرامدىن، زەپەر بەش گرام، ھەسەلدىن پۈتۈن دورىلار ئېغىرلىقىنىڭ ئۈچ باراۋىرىدە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەل بىلەن مەجۇن تەييارلاپ، ئالتە ئاي تۇرغۇزۇلىدۇ) دىن 1.5 كۈنىگە بىر قېتىم گرام ياكى ئۈچ گرامدىن كۈنىگە بىر قېتىم ئىستېمال قىلىنىدۇ. ۋە مەسىرىدە - تىوس (تەركىبى: ئىزخىر، ئۈستقۇددۇس، سىسالىيۇس، كامادىرىيوس، مەستىكى، پىلا-چىل، ئۇسارە لەھىيەتۇتتىس، قۇندۇز قەھرى، جاۋۇشەر، ئۇد بىلسان، قۇستە شېرىن، تاغ پىنىسى، ئوشەق، ئېگىر ۋە سەكبىنەج 26 گرامدىن، سەلىخە، ئاقمۇچ، قارىمۇچ، سۆرۈنجان مىسىرى، جۆندە، ئۈستقۇددۇس، دۇقۇ ۋە ئىككىلىملىك 22 گرامدىن، پەتەر ئاسالىيۇن، ئارپىبەدىيان ۋە قەردمانە، ئەپيۈن 17 گرامدىن، رۇم بەدىيان ۋە ئاسارۇن ئون گرامدىن، ئاقاقىيا 13 گرام، سەقەنتۇر ئۈچ گرام، ھۇپارىقۇن 15 گرام، جىنتىيانا، رەۋغىنىنى بىلسان، قۇرسى پەرپىيۇن ۋە مۇقەل 22 گرام، سۇزاپتىن يەتتە گرام، نارجىل، سەمغى ئەرەبى 16 گرامدىن، ھەسەلدىن ئومۇمىي دورىلار ئېغىرلىقىنىڭ ئۈچ باراۋىرىدە ئېلىپ، يېلىم دورىلارنى رەيھان شەرىپىتىگە چىلاپ ئېرىتىپ، باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلنى قائىدە بويىچە ئېرىتىپ قوشۇپ، ئۈستىگە يېلىم دورىلارنى قۇيۇپ، ياخشى ئىلەشتۈرۈپ چىنە - قاچىلارغا ئېلىنىدۇ) «ئىسسىق مىزاج كىشىلەرگە، 12 ياشتىن تۆۋەن بالىلارغا بېرىلمەيدۇ، پالەچ ۋە لەقۋا كېسەللىكلىرىگە مائۇلئەسەل «ھەسەل سۈيى» بىلەن بېرىلىدۇ. ئادەتتە كۈنىگە بىر قېتىم «سەھەردە» ئۈچ گرامدىن ئىستېمال قىلىنىدۇ. زەھەرلىنىشلەردە ئەھۋالغا قاراپ كۈنىگە 3 ~ 6 قېتىم بېرىلىدۇ. مۇقەل، ئوشەق، شۇمشا، ھەبۇلغارلارنى زىغىر لوئابى ۋە ئىنەكپىتى يېغى بىلەن غولغا سۈركەشكە بېرىلىدۇ. غىزاسىغا نوقۇت سۈيى ۋە قۇش گۆشلىرى بېرىلىدۇ.

2. غول ساھەسىدىكى ئومۇرتقا گۆش ۋە پەيلىرىگە غەيرىي تەبىئىي بەلغەم (خام بەلغەم) ياكى قۇرۇق يەل كېلىشى بىلەن غول ئاغرىش پەيدا بولىدۇ.

ئالامىتى: غولنىڭ ئاغرىشى تەدرىجىي كېلىپ چىقىدۇ، ۋاقىت ئۆتكەنسېرى ئاغرىش ئېغىرلىشىدۇ. بولۇپمۇ ھاياجانلىنىش ياكى روھىي قوزغىلىش ۋە جىنسىي ئالاقىدىن كېيىن ئاغرىش كۈچىيىدۇ. ئادەتتە يەلكە ۋە غول ئەتراپى دائىم ئېغىر سېزىلىدۇ. ئاغرىش ئېغىر بولغاندا كۆزى قاراڭغۇلىشىدۇ، ئاغرىش يۆتكىلىپ تۇرىدۇ.

داۋاسى: بەلغەم ماددىسىنى پىشۇرۇش ئۈچۈن ھەببى سۆرۈنجان (تەركىبى: ئايارەج پەيقرە ۋە تۇربۇت 33 گرامدىن، شەھمەنزەل، قەنتەرىيون، سۆرۈنجان مىسرى، ماھى زەھەرەج ۋە بوزىدان 17 گرامدىن، پەرپىيۇن، زەنجىۋىل، قىچا ۋە قۇندۇز قەھرىدىن يەتتە گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئايارەج پەيقرانى بىر ئاز سۇدا ئېرىتىپ، تالقان دورىلارنى ئارىلاشتۇرۇپ خېمىر قىلىپ، كۈمۈلچ ياساپ تەييارلىنىدۇ) دىن ھەر كۈنى ئاخشامدا 12 دانىدىن ئىستېمال قىلىنىدۇ. قەي قىلدۇرۇش. نىڭ مەنپەئەتى زور. مۇنچىغا چۈشۈش، دەم ئېلىش بىلەن بىللە سىرتتىن گۈل يېغى، بىنەپشە يېغى ۋە ئاق لەيلەلەر چېپىشقا بېرىلىدۇ.

3. يۈرەك ئاجىزلىقى ياكى قوشنا ئەزالاردىكى زەھەرلىنىشلەر غول ئاغرىشىغا سەۋەب. چى بولىدۇ.

ئالامىتى: يۈرەك زەھەرلىنىشنىڭ ئالامىتى مەۋجۇت بولىدۇ. كۆز ئاغرىقى بار كىشىلەردىمۇ غول ئاغرىش ئۇچرايدۇ. ئومۇمەن بۇ خىلدىكى غول ئاغرىشلاردا ئەزلەردە جىنسىي قابىلىيەت تۆۋەن بولىدۇ.

داۋاسى: يۈرەك ئاجىزلىقىنى داۋالاش (يۈرەك كېسەللىكلىرىگە قاراش) ۋە باشقا سەۋەبلىرىنى ئۆز قاندىسى بويىچە داۋالاش ھەمدە يۇقىرىدا كۆرسىتىلگەن ياغلار بىلەن ياغلاش مۇمكىن.

4. بالىياتقۇ زەھەرلىنىشى ۋە ھەيزنىڭ توختاپ قېلىش سەۋەبى بىلەنمۇ ئاياللاردا غول ئاغرىش كېلىپ چىقىدۇ. بەزى ئاياللار ھەيز مەزگىللىرىدە ئاغرىپ ھەيز كۆرگەندىن كېيىن ساقىيىپ كېتىدۇ.

داۋاسى: بالىياتقۇ كېسەللىكىنىڭ ئالامەتلىرىگە قاراپ تەدبىر قىلىش كېرەك. ئەگەر ھەيز توختاپ قالغان ياكى قالايمىقانلاشقان بولسا مۇنۇ نۇسخىدىكى شەرىپەت بېرىلىدۇ: نۇسخا: كەرەپشە ئۇرۇقى ئۈچ گرام، شۇمشا، رۇم بەدىيان، سېرىقچېچەك ئۇرۇقى، جۇۋىنە ھەرقايسىسى 12 گرامدىن، تەرخەمەك، قوغۇن ئۇرۇقى ھەرقايسىسى 12 گرامدىن، ئوردان يەتتە گرام، قەنت 264 گرام قاتارلىق دورىلارنى چالا سوقۇپ، بىر كىلوگرام سۇغا بىر كېچە چىلاپ قويۇپ، ئەتىسى يېرىمى قالغۇدەك قاينىتىپ، ماتا ئارقىلىق سۈزۈپ، تىرىپلىرىنى سىقىپ، سۈيىگە قەنت سېلىپ قىيام قىلىپ تەييارلاپ، بىر ھەپتىگىچە بىر پىيالىدىن كۈنىگە 1 ~ 2 قېتىم ئىستېمال قىلىنىدۇ.

3. بەل ئاغرىقى

غول ئاغرىشىنىڭ سەۋەبلىرى بەل ئاغرىقىنى كەلتۈرۈشى مۇمكىن. ئەمما كۆپىنچە بەلغەم ۋە يەل سەۋەب بولىدۇ.

داۋاسى:

ئالامەت ۋە سەۋەبلىرىگە قاراپ غول ئاغرىشتىكى چارىلار قوللىنىلىدۇ ھەم تۆۋەندىكى شامچە قويۇلىدۇ.

نۇسخا: ئوشەق، رۇم بەدىيان، زەنجىۋىل، كەرەپشە ئۇرۇقى، شەھمەنزەل، سۆرۈند، جان، ماھى زەھرەج، مۇقەللەرنىڭ ھەرقايسىسىنى باراۋەر مىقداردا ئېلىپ، يۇمشاق سوقۇپ، ئەلگەكتىن ئۆتكۈزۈپ، كەرەپشە ئۇرۇقى قاينىتىلغان سۇ بىلەن شامچە تەييارلاپ، سايىدا قۇرۇتۇپ، گۈل يېغى بىلەن، ياغلاپ كۈنگە بىر قېتىم سوڭىغا تىقىپ قويۇلىدۇ.

2. § . بوغۇم ئاغرىقلىرى

بۇ يەردە سۆڭەك ۋە بوغۇملارنىڭ ئاغرىشلىرىلا سۆزلىنىدۇ. ئۇلارنى باشقا كېسەللىكلىرى مۇناسىۋەتلىك بايلاردا سۆزلىنىدۇ.

ئۇيغۇر تېبابىتىدە سۆڭەك بوغۇملىرىنىڭ ئاغرىشى بوغۇم ئاغرىقى (ۋە جىئىلمۇپاسى-سىل)، يانپاش بوغۇم ۋە يانپاش سۆڭەكلەرنىڭ ئاغرىشى (ۋە جىئۇلۇرەك)، يانپاش بوغۇمىدىن تارتىپ تاكى ئوشۇققىچە بولغان سۆڭەك قىسمىنىڭ ئاغرىشى ۋە ئوشۇققىچە تۆۋەنگىچە، تاپان، پەنجە بوغۇمى ۋە سۆڭەكلىرىنىڭ ئاغرىشى نۇقرەس دەپ ئاتىلىدۇ. بۇلاردىن باشقا سۆڭەك ۋە بوغۇم ئاغرىقلىرىنى ئومۇملاشتۇرۇپ «مۇپاسىل» دېگەن ئاتالغۇ بىلەن ئاتاش ئادەت بولۇپ قالغان.

بوغۇم ئاغرىقى (مۇپاسىل) ئىششىقلىق ياكى ئىششىقسىز بولىدۇ. ئىششىقسىز بولغاندا نى ياللۇغلىنىشتىن، ئىششىقلىق بولغاندا كۆپىنچە ماددىلار سەۋەبىدىن كېلىپ چىقىدۇ. ئەمما ئىششىق يىرىك يىغمايدۇ.

يۇقىرىدا كۆرسىتىپ ئۆتۈلگەن سۆڭەك ۋە بوغۇم ئاغرىقلىرىنىڭ مەيلى قايسى تۈرى بولسۇن، ئومۇمەن بىر قانچە ئورتاق سەۋەبلەرگە ئىگە ھەم يەنە ئۆز ئالدىغا ئالاھىدە ئالامەتلىرىمۇ بار. تۆۋەندە ئومۇمىي سەۋەبلىرىنى كۆرسىتىپ ئۆتىمىز:

1. ماددىلارنىڭ بوغۇم ياكى سۆڭەكلەرگە، ئۇلارنى ئوراپ تۇرغۇچى گۆش ۋە پەيلەرگە چۈشۈشىدىن بولىدۇ. ئەمما ھەرىكەت چاندىرلىرىغا چۈشمەيدۇ (سىڭمەيدۇ). ئەگەر چاندىرلىرىغا سىڭىپ قالسا، ئۇنداقتا تارتىشىش كەلتۈرۈپ چىقىرىدۇ.
2. بوغۇملارنىڭ زەئىپلىكى، بوشاپ قېلىشى ياكى شۇ ئەزا مىزاجىنىڭ بۇزۇلۇشى

بىلەن ماددىلار بوغۇملارغا كېلىپ يىغىلىدۇ. بۇنىڭ سەۋەبى كۆپ يەپ ئاز ھەرىكەت قىلىش تۈپەيلىدىن، بەدەندىن چىقىپ كېتىشكە تېگىشلىك كېرەكسىز ماددىلار بوغۇملارغا چۈشىدۇ.

ئاشقازاننىڭ ھەزىم قىلىش قۇۋۋىتى ناچارلىشىش نەتىجىسىدە، پىشىمىغان خىلىتلار پەيدا بولۇپ بوغۇملارغا چۈشىدۇ.

تەرتىپسىز ئوزۇقلىنىش، ھاراقنى كۆپ ئىچىش ۋە ئاچ قورساققا مۇنچىغا چۈشۈش ياكى ئىسسىق مۇنچىدىن چىقىپلا سوغۇق سۇ ئىچىش بىلەن ماددا بوغۇملارغا چۈشىدۇ. زۇكام نەزلىسىمۇ بوغۇملارغا چۈشىدۇ. ھەيز توختاپ كەتكەن مەزگىلدە ئاياللاردا بولىدىغان ئۆزگىرىشلەرنىڭ بىرى شەكىلدە يۈز بېرىدۇ.

قۇلۇنجى كېسەللىكلىرىنى داۋالاشتا سۈرگە بېرىلسە، ماددىلار سىرتقا چىقىپ كېتەلەي. مەي بوغۇملارغا چۈشىدۇ.

ماددىسىز بولغان مۇپاسىللارنى ماددىسىز دەپمۇ بولمايدۇ، چۈنكى مەيلى يەل ياكى باشقا سەۋەبلەردىن بولغان مۇپاسىللاردا ئازدۇر - كۆپتۇر ماددا ئارىلاشقان ۋە ماددىلار يەككە، باشقا ماددىلار بىلەن قوشۇلغان بولىدۇ. بەلغەم بىلەن سەپرانىڭ قوشۇلۇشى كۆپرەك ئۇچرايدۇ. ئەمما بەلغەم، يەل، سەۋدانىڭ بىرىكىشىدىن پەيدا بولغىنى كەم ئۇچرايدۇ.

1. مۇفاسىل

بوغۇملار (سۆڭەكلەر بىر - بىرىگە تۇتاشقان ئورۇن) نىڭ ئاغرىشى يۇقىرىدا كۆرسىتىپ ئۆتۈلگەن ئورتاق سەۋەبلەردىن باشقا سەۋەب ۋە ئالامەتلىرىگە ئاساسەن ئۆۋەندىكىچە ئالتە تۈرگە بۆلۈنىدۇ:

1. ماددىسىز مىزاج بۇزۇلۇشتىن، ئىسسىق، سوغۇق، ھۆل، قۇرۇقلۇقنىڭ غالىب بولۇشىدىن كېلىپ چىقىدىغان بوغۇم ئاغرىقى.

ئالامىتى: بوغۇملاردىكى (ياكى زەھەرلەنگەن بوغۇمدىكى) ئاغرىش تەدرىجىي ھالدا پەيدا بولىدۇ. ئېغىرلىق ۋە ئىششىق روشەن بولمايدۇ. كېسەللىك ماددىسىغا مۇناسىۋەتلىك ئالامەتلەر بولىدۇ. مەسىلەن: ئىسسىقلىقتىن بولسا بوغۇم قىزارغان ۋە تۈتۈپ كۆرگەندە بەدەننىڭ باشقا جايلىرىدىن قىزىق سېزىلىدۇ. سوغۇق ۋە نەمدىن بولغاندا، ئەسلىگە نىسبەتەن ئاقارغان ۋە سوغۇق سېزىلىدۇ ۋە باشقىلار.

داۋاسى: مىزاجنى ئۆزگەرتىشنى ئاساس قىلىش كېرەك. ئىسسىقلىقتىن بولسا سوغۇقلىق قىلىنىدۇ. يەنى لىمۇن شەرىپتى ۋە ئانار شەرىپتى (تەركىبى: تاتلىق ئانار دانىسى بىر ھەسسە، ئاچچىق ئانار دانىسى يېرىم ھەسسە، شېكەردىن ئۈچ ھەسسە ئېلىپ، ئانار

دانلىرىنى پاكىز نەرسە بىلەن سىقىپ، سۈزۈپ، شېكەرنى سېلىپ، ئوتنى سۇس قالاپ، ھوشيارلىق بىلەن قاينىتىپ قىيام قىلىپ «ئوتنى كۈچلۈك قالاپ شەرىپەت كۆيۈپ قارىداپ كېتىشتىن ساقلىنىش شەرت، تەييارلىنىدۇ» دىن كۈنىگە ئۈچ قېتىم ئىستېمال قىلىنىدۇ. سۈرگە بېرىش ياكى قان ئېلىشقا بولمايدۇ. قۇرۇقلۇق ئالامىتى بولسا بادام يېغى، گۈل يېغى، قاپاق ئۇرۇقى ياغلىرىدىن بىرى ياغلاشقا بېرىلىدۇ. سوغۇقلۇقتىن بولغان بوغۇم ئاغرىقلىرىدا سوغۇقتىن بولىدىغان ياللۇغلىنىشلاردا كۆرسىتىپ ئۆتۈلگەن ئىسسىقلىق دورىلار تاللاپ ئىشلىتىلىدۇ.

2. ماددىي سەۋەبلەردىن قان كۆپ بولۇشتىن پەيدا بولغان بوغۇم ئاغرىقلىرى كېلىپ چىقىدۇ.

ئالامىتى: زەھەرلەنگەن بوغۇم روشەن ھالدا قىزارغان بولۇپ، پۈتۈن بەدەن قىزىدۇ، لوقۇلداپ قاتتىق ئاغرىيدۇ، بوغۇم ئۈستىدىكى تومۇرلار كۆپۈپ قالىدۇ. ئىششىق يوغان ۋە سانجىلغاندەك سېزىلىدۇ.

داۋاسى: ئەگەر مەنى قىلىدىغان ئەھۋاللار بولمىسا قارشى تەرەپ تومۇرىدىن قان ئېلىنىدۇ. ئاغرىش قول بوغۇملىرىدا بولسا ئۈكەل تومۇرىدىن، پۇتتا بولسا ساقىن تومۇرىدىن ئاغرىقنىڭ ئومۇمىي ئەھۋالىغا قاراپ بىر قېتىم ياكى بىر قانچە قېتىم ئاز - ئازدىن قان ئېلىشقا بولىدۇ. قان ئېلىش مەنى قىلىنسا ئاغرىش بار جاينىڭ ئاستىغا ھىجامەت قويۇلىدۇ. ئىككى كۈن ئۆتكەندىن سىركەنجىۋىلگە سۇ قوشۇپ، يەتتە گرام قوغۇن ساپىقى تالقىنى بىلەن ئىچكۈزۈپ قەي قىلدۇرۇلىدۇ. ئەگەر سۈرگە بېرىشكە توغرا كەلسە، بىنەپشە، گاۋزىبان، چىلان، سەرپىستان ۋە ئىتئۇزۇمى بىلەن گۈلاب قىلىپ بېرىلىدۇ. مەلۇم ۋاقىت ئۆتكەندىن كېيىن ماددىنى تازىلاش ئۈچۈن مەتبۇخى سۆرۈنجان (تەركىبى: سېرىق ھېلىلە پوستى 33 گرام، بىستىپايەج 13 گرام، شاھتەررە 20 گرام، سۆرۈنجان 17 گرام، كاسىنە ئۇرۇقى، بەدىيان، قىزىلگۈل 13 گرامدىن، سانا 50 گرام، بىنەپشە، نېلۇپەر 20 گرامدىن، خىيارشەنبەر 26 گرام، تەرەنجىبىن 99 گرام، بادام يېغىدىن ئون گرامدىن ئېلىپ، خىيارشەنبەر بىلەن تەرەنجىبىننى ئايرىم قاچىغا سېلىپ، ئېرىگۈدەك قايناق سۇ قۇيۇپ، باشقا دورىلارنى چالا سوقۇپ، ئىككى چوڭ چىنە قايناق سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، سۈزۈپ تازا سىقىپ بولغاندىن كېيىن سۈزۈلگەن خىيارشەنبەر بىلەن تەرەنجىبىن ۋە بادام يېغىنى قوشۇپ تەييارلىنىدۇ) دىن كۈنىگە ئىككى قېتىم «ئەتىگەن ۋە كەچتە» بىر پىيالىدىن ئىستېمال قىلىنىدۇ. ھارارەت كۆپ بولسا، ئارپا سۈيى ياكى ئانار سۈيىگە تەمرى ھىندى چىلاپ بېرىش مۇمكىن ياكى سىركەنجىۋىل بۇزۇرى (تەركىبى: كىشۇش ئۇرۇقى، ئارپىبەدىيان، كەرەپشە ئۇرۇقى، رۇم بەدىيان 17 گرام، كاسىنە ئۇرۇقى 33 گرام، ئۆتكۈر سىركە 175 گرام، قەنىتتىن 1.5 كىلوگرامدىن ئېلىپ، دورىلارنى چاللىراق سوقۇپ، مۇۋاپىق

مىقداردا سۇ قويۇپ، بىر كېچە - كۈندۈز چىلاپ، ئەتىسى ئۈچتىن بىرى قالغۇچە قاينىتىپ، سۈزۈپ سېقىپ، سۈيىگە قەنت سېلىپ قىيام قىلىپ «قايناش ئالدىدا كۆپۈك ئۆرلەيدۇ، بۇنى سۈزۈۋېتىش كېرەك» تەييارلىنىدۇ) دىن كۈنىگە بىر قېتىم 33 ~ 66 گرامدىن ئىستېمال قىلىنىشىمۇ بولىدۇ. ئاغرىق پەسەيتىش ۋە ئىششىقنى ياندۇرۇش ئۈچۈن (ئەگەر قىزىتما بولسا) ئاق سەندەل، قىزىل سەندەل، فۇپەل، مامشا، ئاقاقىيالارنى باراۋەر مىقداردا ئېلىپ، يۇمىغاقسۇت ياكى كاسىنە سۈيى بىلەن ئاغرىق بار جايغا چېپىلىدۇ. ئاغرىش بەك قاتتىق بولسا ئەپيۈندىن بىر ئاز قوشۇش مۇمكىن. ئاغرىق بىر ئاز پەسەيگەندىن كېيىن ماددىنى يۇمشىتىش ئۈچۈن بىنەپشە بىلەن ئاق لەيلىنى سوقۇپ (كۆك ھالدىكى ياخشى)، بوغۇم ئۈستىگە تېگىپ قويۇلىدۇ. ئۇنىڭدىن كېيىن ماددىنى قايتۇرۇش ئۈچۈن تۆۋەندىكى دورا تەييارلاپ چېپىلىدۇ:

زىغىر، شۇمىشا 17 گرامدىن، بادام يېغى 16 گرام، ئاق موم 21 گرام، ئىككىلىمىلىك، بابۇنە، گۈل يېغىدىن 16 گرامدىن ئېلىپ، ئالدى بىلەن زىغىر بىلەن شۇمىشنىڭ شىرنىسىنى ئېلىپ، ئىككىلىمىلىكنى يۇمشاق سوقۇپ، ياغ دورىلارنى ئوتتا بىر ئاز قىزدىتىپ، موم سېلىپ ئېرىتىپ، ئۈستىگە لوئاب ۋە سوقۇلغان ئىككىلىمىلىك، بابۇنلەرنى سېلىپ تازا ئارىلاشتۇرۇپ، سىرتتىن سۈركەشكە بېرىلىدۇ.

3. قان بىلەن سەپرا ياكى ئوقۇل سەپرا سەۋەبىدىن بولغان بوغۇم ئاغرىقى. ئالامىتى: قاتتىق ئاغرىش ۋە ئېچىشش بۇ تۈردىكى بوغۇم ئاغرىقىغا خاس ئالامەتتۇر. تومۇر ھەرىكىتى تېز، بوغۇم ئۈستى سېرىققا مايىل قىزىل بولىدۇ. بەزى كىشىلەردە سۈيۈك سارغىيىش، كۆڭۈل ئاينىش قاتارلىق ئەھۋاللار كېلىپ چىقىدۇ. بۇ كېسەل ئورۇق كىشىلەردە كۆپرەك ئۇچرايدۇ. بۇنداق كىشىلەرنىڭ يۈرىكى ۋە بەدىنىنى كۈچلەندۈرۈشكە ئالاھىدە دىققەت قىلىش كېرەك.

داۋاسى: مەتبۇخى ھېلىلە (تەركىبى: سېرىق ھېلىلە پوستى 33 گرام، ئەمرى ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ «ئەينۇلا پارچىلاپ قويۇلسا بولىدۇ»، دورىلارنى چۆككۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئوتتىن ئېلىپ، ئۈستىگە تەرەنجىبىن بىلەن پۇنۇس سېلىپ تازا ئارىلاشتۇرۇپ، ماتادىن ئۆتكۈزۈپ تەييارلىنىدۇ) دىن كۈندە ئىككى قېتىم، ھەر قېتىمدا 66 ~ 132 گرامغىچە ئىستېمال قىلىنىدۇ ياكى مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبىرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قويۇپ يېرىمى قالغۇچە قاينىتىپ، ئەفتمۇننى بىر خالتىغا

سېلىپ، ئاغزىنى بېكىتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ، سۈزۈلگەن دورا ئۈستىگە سەپرە ۋە غارقۇننى «سىم ئەلگەكتىن ئۆتكۈزۈلگەن» سېلىپ تەييارلىنىدۇ) دىن ئىستېمال قىلىنىدۇ، مۇمكىنقەدەر ئالاھىدە سۈرگە بەرمەسلىك كېرەك. تازىلىغاندىن كېيىن سىركەنجىۋىل بېرىشنىڭ پايدىسى زور، ئەمما بەك چۈچۈمەل بولۇپ كېتىشتىن ساقلىنىش لازىم. چېپىش ئۈچۈن ئىسپىغۇلنى سىركە بىلەن ئارىلاشتۇرۇپ ياكى تەرخەمەك سۈيى، قاپاق سۈيى، ھەمىشباھار سۈيى قاتارلىقلاردىن بىرى بېرىلىدۇ. ئاغرىشنى پەسەيتىش ئۈچۈن، سۆرۈنجاننى باراۋەر مىقداردىكى شېكەر قوشۇپ تالقان قىلىنىپ، كۈنگە ئون گرامدىن سوغۇق سۇ بېرىلىدۇ.

4. بەلغەمدىن بولغان بوغۇم ئاغرىقى.

ئالامىتى:

بوغۇملاردا ئېغىرلىق سېزىلىدۇ. قاتتىق ئاغرىش ياكى قىزىتما بولمايدۇ. يۈرەك ھەرىكىتى ئاجىز، زەھەرلەنگەن بوغۇم ئىششىغان، سىرتى قوغۇشۇن رەڭلىك بولىدۇ. سوغۇقلۇق تەسىر قىلغاندا ئاغرىش كۈچىيىدۇ. ئەمما قىزىتما پەسىيىپ قالىدۇ. ئۇنىڭدىن باشقا بەلغەمگە خاس باشقا ئالامەتلەرمۇ كۆرۈلىدۇ.

داۋاسى: ئاۋۋال قەي قىلدۇرۇش كېرەك. بۇنىڭ ئۈچۈن سېرىقچىچەك ۋە چۈچۈكبۇيا يىلتىزى قاينىتىلغان سۇغا ھەسەل قوشۇپ ئىچكۈزۈلىدۇ. قەي قىلدۇرۇشتىن مەقسەت، بەلغەم ماددىسىنى بەدەندىن چىقىرىپ تاشلاشتىن ئىبارەت. ئەگەر بۇنىڭ بىلەن نەتىجە كۆرۈلمىسە، بەلغەم پىشۇرۇش ئۈچۈن تۆت كۈن ئۇدا ھەسەل بىلەن تەييارلىغان گۈلقەنت بەدىيان ئەرقى بىلەن بېرىلىدۇ ياكى ئۈچ كۈن داۋاملىق مائۇلئۇسۇلغا ئىنەكپىتى يېغى قوشۇپ، تۆتىنچى كۈنى مەخسۇس مائۇلئۇسۇل VII (تەركىبى: بەدىيان، كەرەپشە، كاسىنە يىلتىزى 33 گرامدىن، ئىزخىر 33 گرام، رۇم بەدىيان، زىرە، سۇزاپ 17 گرامدىن، جۇۋىنە، سۆرۈنجان ئون گرامدىن، قۇستە شېرىن، قەسبۇزەرىرە، مەستىكى ھەرقايسىسى ئۈچ گرامدىن، گۈلقەنت 99 گرام، ئىنەكپىتى يېغىدىن 33 گرامدىن ئېلىپ، دورىلارنى چالا سوقۇپ، 1.56 كىلوگرام سۇدا بىر كېچە چىلاپ، ئەتىسى يېرىمى قالغۇچە قاينىتىپ سۈزۈپ، گۈلقەنت بىلەن ئىنەكپىتى يېغىنى قوشۇپ تەييارلىنىدۇ) دىن بىر كۈنگە 1 ~ 2 قېتىم بىر پىيالىدىن ئىستېمال قىلىنىدۇ. ماددا پىشقاندىن كېيىن ھەببى سۆرۈنجان (تەركىبى: ئايارەج پەيقرە ۋە تۇربۇت 33 گرامدىن، شەھەنزەل، قەنتەرىيون، سۆرۈنجان مىسىرى، ماھى زەھەرەج ۋە بوزىدان 17 گرامدىن، پەرىپيۇن، زەنجىۋىل، قىچا ۋە قۇندۇز قەھرىدىن يەتتە گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئايارەج پەيقرانى بىرئاز سۇدا ئېرىتىپ، تالقان دورىلارنى ئارىلاشتۇرۇپ خېمىر قىلىپ كۇمىلاچ ياسىلىدۇ) دىن ھەر كۈنى ئاخشامدا 12 دانىدىن ئىستېمال قىلىنىدۇ ياكى ھەببى مەنتىن (تەركىبى: سەكبىنەج، ئوشەق، جاۋاشىر، مۇقەل، شەھە-مەنزەل، ئادراسمان، سەپرەسۇقۇتى، تۇربۇت، سېرىق ھېلىلە پوستى، ئەنزىرۇت ھەممە-

سىنى باراۋەر مىقداردا ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، كۈدە (جۈسەي) سۈيى بىلەن كۇمىلاچ قىلىپ تەييارلىنىدۇ) دىن كۈنىگە بىر قېتىم يەتتە گرامدىن ياكى تېۋىپنىڭ كۆرسەتمىسى بويىچە ئىستېمال قىلىنىدۇ. بۇ دورىلار بىر ھەپتە داۋاملىق بېرىلىپ، بىر نەچچە كۈن ئۆتكۈزۈپ يەنە بىر نەچچە ھەپتە داۋاملىق بېرىلىدۇ. بۇ دورىلارنى بەدىيان، كەرەپشە ئۇرۇقى ۋە تەرخمەك ئۇرۇقلىرىنى قايناتقان سۇ بىلەن بىللە بېرىلسە مەنپەئەتى تېخىمۇ ياخشى بولىدۇ. سىرتتىن ماددىلارنى تارقاقچى دورا ئىشلىتىشنىڭ پايدىسى يوق. شۇنىڭ ئۈچۈن بۇ خىلدىكى كېسەللەردە بوغۇم ئىششىقنى قايتۇرۇش ئۈچۈن بېرىلىدىغان سىرتقى دورىلارغا سەبر، ئاق لەيلى، بابۇنىلەر ۋە ئىنەكپىدى تى يېغى بېرىش يېتەرلىك. شۇنى ئەستە تۇتۇش لازىمكى، بوغۇم ئاغرىقلىرىنىڭ قايسى خىلدىكىسى بولمىسۇن سۆرۈنجاننى ئېغىز ئارقىلىق بېرىش ياكى سىرتتىن يالغۇز ھالدا ياكى باشقا دورىلار بىلەن بىللە چېپىشنىڭ پايدىسى كۆپ، ئەمما ئاشقازاننى بۇزۇش ئېھتىمالى بولغانلىقى ئۈچۈن زەنجىۋىل بىلەن زىرە قوشۇپ بېرىلىدۇ ۋە بوغۇملارنى موم يېغى بىلەن ياغلاپ تۇرۇش كېرەك. چۈنكى سۆرۈنجان بوغۇملارنى قاتۇرۇپ قويدۇ.

5. سەۋدا ماددىسىنىڭ بوغۇملارغا تەسىر قىلىشىدىن بولغان بوغۇم ئاغرىقى.

ئالامىتى: زەھەرلەنگەن بوغۇمدىكى ئىششىق قاتتىق بولسىمۇ، ئەمما ئاغرىش ياكى سانجىلىش ئانچە ئېغىر بولمايدۇ. ئىششىقنىڭ رەڭگى كۆككە مايىل بولۇپ، كېسەلدە ئەسەبىي روھىي ئالامەتلەر قوشۇلۇپ كېلىدۇ. تاماقنى كۆپ يەيدۇ، ئۆزى ئورۇق بولىدۇ. ھۆل نەرسىلەردىن راھەتلىنىدۇ.

داۋاسى: سەۋدانى پىشۇرۇپ بولغاندىن كېيىن ئۇنى سۈزۈپ چىقىرىش ئۈچۈن مەتبۇ-خى ئەفتمۇن II (تەركىبى: ئەفتمۇن، كابىل ھېلىلىسى ۋە ئۇستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قويۇپ يېرىمى قالغۇچە قاينىتىپ، ئەفتمۇننى بىر خالىغا سېلىپ، ئاغزىنى بېكىتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ سۈزۈلگەن دورا ئۈستىگە سەبر ۋە غارىقۇننى «سىم ئەلگەكتىن ئۆتكۈزۈلگەن» سېلىپ تەييارلىنىدۇ. ئىستېمال قىلىنىپ، ئاندىن مەجۇنى جاۋارش كۈمۈنى (تەركىبى: زىرە «بىر كېچە سىركىگە چىلاپ قۇرۇتۇلغان»، 594 گرام، قارىمۇچ 99 گرام، زەنجىۋىل، يالپۇز 132 گرامدىن، بۆرە ئەرمىنى 33 گرام، سەلىخە، دارچىن، ھەببى بىلسان، قىرغە، سۈمبۈل ۋە مەستىكى رۇمى 13 گرامدىن ئېلىنىدۇ. زىرىنى مۇدەپپەر قىلىش ئۇسۇلى — زىرىنى توپا، ئەخلەتلىرىدىن ئايرىپ، قاچىغا سېلىپ، زىرە ئۈستىگە زىرىدىن تۆت ئىلىك يۇقىرى چىقىرىپ سىركە قويۇپ، بىر كېچە — كۈندۈز تۇرغۇزۇلغاندىن كېيىن سۈزۈۋېلىپ، سايە يەردە ئۈستىنى يېپىپ قۇرۇتۇپ، بىر ئاز قىزىتىپ قورۇپ، چالراق سوقۇلىدۇ. قالغان دورىلارنى

يۇمشاق سوقۇپ، ئەلگەكتىن ئۆتكۈزۈپ، تالقان قىلىپ، ھەسەلنى ئېرىتىپ، توغرىغۇنى سېلىپ ئارىلاشتۇرغاندىن كېيىن، زىرە ۋە تالقان دورىلارنى ھەسەلگە سېلىپ تازا ئارىلاش-تۈرۈپ تەييارلىنىدۇ) دىن 3 ~ 7 گرامغىچە گرامغىچە ئىستېمال قىلىنىدۇ. ئىششىقنى يۇمشىتىش ۋە تارقىتىش ئۈچۈن بابۇنە، شۇمشا، زىغىر، مۇقەل، جاۋاشىر، ئۇدخام، ئەنجۈرلەرنى باراۋەر مىقداردا ئېلىپ سوقۇپ، قوي يېغى، زەيتۇن يېغىنى ئارىلاشتۇرۇپ سەل قىزىتىپ، ئۈستىگە دورىلارنى سېلىپ، ماي دورا تەييارلاپ ئىششىغان بوغۇمغا سۈركەش ئۈچۈن بېرىلىدۇ. ئەگەر نۆۋەندىكى نۇسخىدىكى ياغ دورىنى تەييارلاپ بەرسە، بۇ خىلدىكى بوغۇم ئاغرىقلىرىدا مەنپەئەتى بەك ياخشى.

نۇسخا: گۈلسەۋسەن يېغى، قۇستە يېغى، ئىنەكپىتى يېغى، زاراڭزا يېغى، بابۇنە، مەرزەنجۇش، ھاشا، شۇمشا قاتارلىقلارنىڭ ھەرقايسىسى 16 گرامدىن، قوينىڭ قۇيرۇق يېغى، توخۇ يېغى، ئۆردەك يېغى 66 گرامدىن، ئاق موم 21 گرامدىن ئېلىپ، ئالدى بىلەن چۆپ دورىلارنى بىر ئاز سۇدا قاينىتىپ، راسا تەمىنى چىقىرىپ ماتا ئارقىلىق سۈزۈپ، تىرىپىنى سىقىپ، سۈيىگە ياغ دورىلارنى سېلىپ، سۇ تۈگەپ كەتكۈچە قاينىتىپ، ئاندىن ئۈستىگە مومنى سېلىپ تازا ئارىلاشتۇرۇپ شېشە قاقچىلاردا ساقلىنىدۇ. 6. يەلدىن بولغان بوغۇم ئاغرىقلىرىدا، ئاساسەن بوغۇمدىكى ئاغرىق يۆتكىلىپ تۇرىدۇ. ئىششىق يۇمشاق بولىدۇ، ھارارەت ئالامىتى بولمايدۇ. يەللىك نەرسىلەر (مەسىلەن: ئارپا، كالا گۆشى، كاۋا، ياڭيۇ قاتارلىقلار) نى ئىستېمال قىلسا ئاغرىق ئېغىرلىشىپ قالىدۇ.

داۋاسى: گۈلقەنتىنى بەدىيان ئارقى بىلەن بېرىپ، شەرىپىتى بۇزۇرى II (تەركىبى كاسىنە ئۇرۇقى، قوغۇن ئۇرۇقى، تەرخەمەك ئۇرۇقى 17 گرامدىن، كاسىنە يىلتىزى 33 گرام، قەنتىتىن 40 گرامدىن ئېلىپ، چالا سوقۇلغان دورىلارنى 132 كىلوگرام قايناق سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ ئېلىپ، تىرىپىنى تازا سىقىپ، سۈزۈپ سۈيىگە قەنت سېلىپ قىيام قىلىپ تەييارلىنىدۇ) دىن كۈنگە تۆت قېتىم، ھەر قېتىمدا ئۈچ قوشۇقتىن ئىستېمال قىلىنىدۇ. ھەببى سۆرۈنجان (تەركىبى: ئايارەج پەيقرە ۋە تۈربۈت 33 گرامدىن، شەھەنزەل، قەنتەريون، سۆرۈنجان مىسىرى، ماھى زەھەرەج ۋە بوزىدان 17 گرامدىن، پەرىپىيۇن، زەنجىۋىل، قىچا ۋە قۇندۇز قەھرىدىن يەتتە گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئايارەج پەيقرە-رانى بىر ئاز سۇدا ئېرىتىپ، تالقان دورىلارنى ئارىلاشتۇرۇپ خېمىر قىلىپ كۈمىلاچ ياساپ، ھەر كۈنى ئاخشامدا 12 دانىدىن ئىستېمال قىلىنىدۇ ياكى سۇفۇپى سۆرۈنجان I (تەركىبى: سۆرۈنجان مىسىرى 36 گرام، سانا 1.08 كىلوگرام، شاھتەر-رەنجى ھىندى 29 گرام، زەپەردىن ئۈچ گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ تالقان تەييارلىنىدۇ) دىن ھەر كۈنى ئون گرامدىن قايناق سۇ بىلەن

ئىستېمال قىلىنىدۇ. سىرتتىن چېپىش ئۈچۈن بەشىنچى تۈردىكى ياغلاردىن بىرى بېرىلسە بولىدۇ.

بوغۇم ئاغرىقلىرىدا ئادەتتە كۆپ ئىشلىتىلىدىغان ئاغرىق (بوغۇم ئاغرىقلىرى ۋە سۆڭەكتىكى ئاغرىقلارنى) پەسەيتىدىغان دورىلاردىن تۆۋەندىكىلەر بار:

سۆرۈنجان بىلەن ناۋاتنى باراۋەر مىقداردا ئېلىپ، سوقۇپ، كۈنگە 21 گرامدىن سوغۇق سۇ بىلەن بېرىلىدۇ.

21 گرام قۇرۇق يۇمىلاقسۈتنى باراۋەر مىقداردىكى شېكەر بىلەن سوقۇپ ئىچىشكە بېرىلىدۇ.

يەتتە گرام ئاق كۆكنار ئۇرۇقىنى باراۋەر مىقداردىكى شېكەر بىلەن سوقۇپ بېرىلىدۇ.

ئىسپىغۇلىنى قىزىق سۇ بىلەن تازا مىجىپ، گۈل يېغى ئارىلاشتۇرۇپ ئاغرىغان جايغا سۈرتۈلىدۇ.

شۈمىشنى سىركىگە قوشۇپ، بوغۇم ئۈستىگە چېپىشقا بېرىلىدۇ.

2. ۋەجئۇلۋەرەك

سەۋەبى:

ئومۇمىي مۇپاسىللار سەۋەبى بىلەن ئوخشاش بولۇپ، بەزىدە تاساددىپىي ھاللار، مەسىلەن: ئۇلاققا مىنىش، سەكرەش باھانىسى بىلەن ئاغرىش باشلىنىپ كېتىدۇ.

ئالامىتى:

يانىپاش تەرەپ بوغۇمىغا قوشۇلۇپ، بەزىدە پۈتۈن يانىپاش سۆڭەكلىرى ئاغرىپ كېتىدۇ. ماددا چوڭقۇر قاتلامدا بولغانلىقى ئۈچۈن تاشقى كۆرۈنۈشتە ئىششىق بولمايدۇ. سەۋەبچى ماددىلارغا قاراپ يەرلىك ۋە ئومۇمىي بەدەنلىك ئالامەتلەر كۆرۈلىدۇ. مەسىلەن: قان غالىبلىقى بولسا، يەرلىك جاي ياكى پۈتۈن بەدەندە قىزىتما بولىدۇ. قاتتىق ۋە سانجىلىپ ئاغرىيدۇ. يانىپاش ئېغىر ۋە قىزىرىپ تۇرىدۇ. كېسەللىك ئۇزۇنغا سوزۇلسا ئىرقۇنىساغا ئايلىنىدۇ.

داۋاسى:

مەنى ئىلىدىغان ھاللار بولمىسا ئاغرىق تەرەپتىن قان ئېلىش كېرەك. بولمىسا ھىجامەت قويۇلسا بولىدۇ. تاشقى تەرەپتىن چېپىشقا قاتۇرغۇچى دورىلارنى ئىشلەتمەسلىك كېرەك. ھارارەت بولمىسا ئاغرىق پەسەيتىش ئۈچۈن زىغىر، بابۇنە، سېرىقچېچەك ۋە ئاق لەيلەرنى چېپىش كېرەك. ئەگەر ھارارەت بولسا قاننىڭ كۆپلۈكىدىن بولغان بوغۇم ئاغرىقىدا كۆرسىتىلگەن چارىلار قىلىنىدۇ. يېپىشكە ھەببى مەنتىن (تەركىبى: سەكەب، نەج، ئوشەق، جاۋاشىر، مۇقەل، شەھەنزەل، ئادراسمان، سەبەرە سۇقۇتى، تۇرپۇت،

سېرىق ھېلىلە پوستى، ئەزىرۇت ھەممىسىدىن باراۋەر مىقداردا ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، كۈدە «جۈسەي» سۈيى بىلەن كۇمىلاچ قىلىپ، كۈنگە بىر قېتىم يەتتە گرامدىن تېۋىپنىڭ كۆرسەتمىسى بويىچە ئىستېمال قىلىنىدۇ. ھەببى سۆرۈنجان (تەركىبى: ئايارەج پەيقرە ۋە تۇربۇت 33 گرامدىن، شەھمەزەل، قەنتەرىيون، سۆرۈنجان مىسىرى، ماھى زەھرەج ۋە بوزىدان 17 گرامدىن، پەرىپيۇن، زەنجىۋىل، قىچا ۋە قۇندۇز قەھرىدىن يەتتە گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئايارەج پەيقرەنى بىر ئاز سۇدا ئېرىتىپ، تالقان دورىلارنى ئارىلاشتۇرۇپ خېمىر قىلىپ كۇمىلاچ ياسىلىدۇ) دىن ھەر كۈنى ئاشامدا 12 دانىدىن ئىستېمال قىلىنىدۇ. بۇلار بىلەن نەتىجە ھاسىل بولمىسا، گۈڭگۈرتلۈك ئارىشاڭلارغا چۈشۈش ۋە يانپاش بوغۇم ئۈستىنى داغلاش^① كېرەك ياكى بوغۇمغا ئوتلۇق ھىجامەت قويۇش لازىم.

3. نۇقرەس

بۇ كېسەللىكتە ئاغرىش ئوشۇقتىن باشلىنىپ، ئاياغ تاپان سۆڭەكلىرى ۋە بارماق بوغۇملىرىغىچە بارىدۇ. ھەتتا پاچاق تەرەپلەرگىمۇ مېڭىپ ئىششىشى مۇمكىن. قول - بارماق سۆڭىكى ۋە بوغۇملىرىنىڭ ئاغرىپ ئىششىپ كېتىشىمۇ نۇقرەس دەپ ئاتىلىدۇ. ئالامىتى:

ئوشۇق، قول بىلەن زۇك بوغۇملىرى ياكى ئاياغ، ئالقان پەنجە سۆڭەكلىرىدە چىدىغۇ. سىز ئاغرىش پەيدا بولۇپ، بوغۇم ئىششىيدۇ. ئېغىر ھاللاردا ئاغرىش ۋە ئىششىق بوغۇملا-ردىن ئەتراپقا تارقىلىشىمۇ مۇمكىن. پۇت چوڭ بارمىقى ياكى قول باش بارمىقىغا چۈشسە ئاغرىش تېخىمۇ زىيادە بولىدۇ. بەزىلەر بۇ كېسەلنى ئاتا - بوۋىلاردىن مىراس قالدى، دەپ قارايدۇ.

داۋاسى:

يۇقىرىقىدەك داۋالاش ئېلىپ بېرىلىدۇ. ئەمما بۇ كېسەلگە سوغۇقلۇق قوللىنىشقا بولمايدۇ. مېڭە ۋە يۈرەككە تەسىر بېرىدۇ. ئەگەر سوغۇق دورىلارنى، ئاغرىق پەسەيتكۈچى دورىلارنى چاپقاندا باش قېيىش ياكى كۆڭۈل ئاينىپ يۈرەك سېلىش قاتارلىق ئالامەتلەر يۈز بەرسە، بابۇنە ۋە ئاق لەيلى قايناتقان سۇ بىلەن بوغۇمنى يۇيۇش كېرەك.

3. ئاياغ قان تومۇرلىرى كېسىلى

ئاياغ قان تومۇرلىرى كېسىلى پاچاق كۆك تومۇرىنىڭ ئەگرى - بۈگرى كېڭىيىپ

① داغلاش — مەخسۇس ئۇچ قىزىق بىر تۆمۈر ئەسۋاب بولۇپ، ئوتتا قىزىتىپ تۇرۇپ كۆيگەن جايغا يېقىلىدۇ.

كېتىشى (داۋالى) ۋە ئاياغنىڭ پىل پۈتىدەك يوغىناپ كېتىشى (داۋۇل پىل) كېسەللىكلەر-
رىدىن ئىبارەتتۇر. ئۇلارنى تۆۋەندە ئايرىم - ئايرىم بايان قىلىمىز.

1. ئاياغ كۆك تومۇرىنىڭ ئەگرى - بۈگرى كېڭىيىپ كېتىشى (داۋالى)

سەۋەبى:

قاندىكى كۆيگەن سەۋدا ۋە قان ماددىسىنىڭ ئاياغ تومۇرلىرىغا كېلىپ تۆكۈلۈشى بىلەن پەيدا بولىدۇ. يۈك كۆتۈرگۈچى ھاممالار، ئۇزاق سەپەردە پىيادە ماڭغۇچىلار، يارىدارلار ۋە دائىم ئۆرە تۇرغۇچىلاردا كۆپ ئۇچرايدۇ.

ئالامىتى:

ئاياغدا ئاغرىش ۋە تېلىش ئالامىتى بولۇپ، تەدرىجىي ھالدا قان تومۇرلار تېرىدىن كۆتۈرۈلۈپ، ئەگرى - بۈگرى كۆرۈنۈشكە كىرىپ قالىدۇ. پاچاقنىڭ شەكلىنىمۇ بىر ئاز ئۆزگەرتىدۇ. تومۇرلار كېڭەيگەن ۋە كۆكەرگەن ھالدا بولىدۇ. ئۇزۇنغا سوزۇلسا داۋاسى مۈشكۈل.

داۋاسى:

سەۋدا ۋە بەلغەم ماددىلىرىنى تازىلاش ئۈچۈن چارە قىلىش كېرەك. قەي قىلدۇرۇش ۋە ئايارەج پەيقر (تەركىبى: ئۇدېلىسان، مەستكى رۇمى، ئاسارۇن ۋە زەپەر ئون گرامدىن، سەبرە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈپ، زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ، 40 كۈن تۇرغۇزۇ-
لىدۇ) دىن ئون گرامدىن ھەر كۈنى ئاخشامدا بىر قېتىم ئېلىپ، يالغۇز گىلى ئېرىمىنى قوشۇپ بېرىش كېرەك. سۈرگە بېرىپ بولغاندىن كېيىن پاچاقنى ماتا بىلەن بوشراق قىلىپ تېگىپ قويۇش لازىم. باشقا تەدبىرلەر داۋۇلپىل بىلەن ئوخشاش.

2. پىل پۇت كېسىلى

كېسەلنىڭ بىر ياكى ئىككىلا پۇتى خۇددى پىلنىڭ پۈتىدەك يوغىناپ كېتىدۇ. يۇقىرىدىكى قان تومۇر ئەگرىلىشىپ كېڭىيىشتە ماددا قان تومۇرلاردا بولسا، بۇنىڭدا ماددا قان تومۇردا، مىشەك گۆش ۋە تاپان گۆشلىرىدە بولىدۇ.

سەۋەبى:

قويۇق غەيرىي تەبىئىي قان ۋە سەۋدانىڭ پۇت تومۇرلىرى ۋە گۆشلىرىگە قۇيۇلۇشى؛ قويۇق بەلغەمنىڭ ئاياغلاردا يىغىلىپ قېلىشىدىن پەيدا بولىدۇ.

ئالامىتى:

پۇت ئىششىيدۇ، ئىششىق قاتتىق بولۇپ، تۇتۇپ كۆرگەندە ئىسسىق سېزىلىدۇ. كېسەل باشلىنىشىدا تېرە قىزغۇچ رەڭدە بولۇپ، بارغانسېرى مايسا رەڭگە ياكى قارامتۇل كۆكۈچ رەڭگە كىرىپ قالىدۇ. پاچاق تېرىسى بۇزۇلۇپ، كېيىنچە يارىغا ئايلىنىدۇ. ئەمما سەزگۈ ئەسەبلىرىنىڭ بۇزۇلۇشى نەتىجىسىدە جاراھەتلەنگەن جاي ئاغرىمايدۇ. بۇ پىل پۇت كېسەلىنىڭ ئالاھىدىلىكىدىن بىرىدۇر.

داۋاسى:

قان ئېلىش ياخشى چارەھېسابلىنىدۇ. باسلىق تومۇردىن قان ئېلىش كېرەك. سەۋەدا-نى تازىلاش ئۈچۈن مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۇستقۇددۇس 33 گرامدىن، شاھتەررە، بىستىپايەج ۋە سانادىن 17 گرامدىن، غارىقۇن ئۈچ گرام، سەبرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قويۇپ، يېرىمى قالغۇچە قاينىتىپ، ئەفتمۇننى بىر خالتىغا سېلىپ، ئاغزىنى بېكىتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ، سۈزۈلگەن دورا ئۈستىگە سەبەر ۋە غارىقۇننى «سىم ئەلگەكتىن ئۆتكۈزۈلگەن» سېلىپ تەييارلىنىدۇ) دىن ئىستېمال قىلىنىدۇ. سۈرگە ئۈچۈن ئىسسىق كەيپىياتلىق دورىلارنى بېرىشكە بولمايدۇ. چېپىش ئۈچۈن ئاقاقىيا ۋە ئۇسارە لەھىيەتۇتتىسىلارنى باراۋەر مىقداردا ئېلىپ، سۇدا ئېرىتىپ چېپىش، مېڭىشتىن ساقلىنىش كېرەك. دائىم پۇتنى يۇقىرى قىلىپ يېتىشنى ئادەتلىنىش لازىم. يول مېڭىشقا توغرا كەلسە، پۇتقا سەمىي ئەرەبى، موزا، داۋا، ئاقاقىيالارنى چېپىپ، ئۈستىدىن ماتا بىلەن تېڭىپ قويۇپ مېڭىش لازىم. ھەرىكەتتە پۇتقا ئېغىرلىق چۈشۈپ قېلىشتىن ساقلىنىش كېرەك. قويۇق بەلغەمدىن بولغان پىل پۇت كېسەلىدە ئىششىق يۇمشاق ۋە سوغۇق بولىدۇ، ئېغىرلىق بولمايدۇ.

داۋاسى:

1 ~ 2 قېتىم قەي قىلدۇرۇش كېرەك. ئۇنىڭدىن كېيىن ھەر كۈنى سەھەردە ئىترىغىل سەغرى (تەركىبى سېرىق ھېلىلە، كابىل ھېلىلىسى، بەلىلە پوستلىرى، ئۇرۇقىدىن ئايرىلغان ئامىلە قاتارلىقلارنىڭ ھەرقايسىسىدىن 33 گرامدىن ئېلىپ، دورىلارنى سوقۇپ، ئەلگەكتىن ئۆتكۈزۈپ، يېتەرلىك مىقداردا ھەسەل بىلەن يۇغۇرۇپ تەييارلىنىدۇ) دىن 5 ~ 7 گرامغىچە ياكى تېۋىپنىڭ كۆرسەتمىسى بويىچە ئىستېمال قىلىنىدۇ. ھەم بۇنىڭغا ئۈچ گرام كۈندۈر، 0.2 گرام زەنجىۋىل قوشۇپ بېرىلىدۇ. بۇ كېسەلدە ئاغرىقنى ئاچ قالدۇرۇش پايدىلىق. سىرتتىن چاپىدىغان باشقا چارىلار يۇقىرىقى بىلەن ئوخشاش. بەزىلەر داۋۇلپىل ئېغىر بولماي ھەرىكەتكە تەسەر بەرمىسە، داۋالماستىلىق تەشەببۇس قىلىنىدۇ.

ئون تۆتىنچى باب تەپ

1 § . بىر كۈنلۈك تەپ

بەدەندىكى ھارارەت قاندا ھاسىل بولىدۇ ۋە يۈرەك ھەرىكىتى ئارقىلىق بەدەننى ئۆز ئېتىدالىدىكى ئىسسىقلىق بىلەن تەمىنلەپ تۇرىدۇ. ھارارەتنىڭ ھەر خىل سەۋەبلەر تۈپەيلىدىن كېلىپ چىققان غەيرىي تەبىئىي ھالىتى (يەنى «ھارارىتى غەربە») يۈرەكتىكى قۇۋۋەتلەر (روھ) بىلەن بىللە پۈتۈن بەدەن قىزىل تومۇرلىرى ئارقىلىق ئەزالارغا تارقىلىپ، تەپ يەنى قىزىتما ھالىتىنى پەيدا قىلىدۇ. ئۇلار سەۋەبلىرىگە قاراپ كۈنلۈك قىزىتما (تەپى يەۋمى)، خىلىتلىق قىزىتما (تەپى خىلىتى) ۋە جۈدەتكۈچى قىزىتما (تەپى دىققى) دەپ ئۈچ چوڭ تۈرگە بۆلۈنىدۇ. ئۇلار يەنە ئۆز نۆۋىتىدە بىر قانچە كىچىك تۈرلەرگە ئايرىلىدۇ. بىز بۇ پەسىلدە سۆزلەيدىغان بىر كۈنلۈك قىزىتما ئۈچ چوڭ ۋە 23 كىچىك تۈرگە بۆلۈنىدۇ. تۆۋەندە ئۇلارنىڭ بەزى مۇھىملىرىنى كۆرسىتىمىز:

1. تەبىئىي قۇۋۋەت (قۇۋۋىتى تەبىئىيە — جىگەردىكى قۇۋۋەت) نىڭ ھارارىتى غەربە بىلەن بىرىكىشىدىن بولىدىغان بىر كۈنلۈك قىزىتما. بۇنىڭدا ھەزىم قىلىشنىڭ بۇزۇلۇشى، ئىسسىق تاماقلارنى كۆپ ئىستېمال قىلىش، ئىچ سۈرۈش سەۋەبلىرى بىلەن قىزىتما ھاسىل بولىدۇ.

2. ھاياتلىق قۇۋۋىتى (قۇۋۋىتى ھاياۋانى — يۈرەكتىكى قۇۋۋەت) بىلەن ھارارىتى غەربەنىڭ بىرىكىشىدىن بولىدىغان بىر كۈنلۈك قىزىتما، غەم، قورقۇش، خۇشلۇق ۋە مۇنچىغا چۈشۈش سەۋەبلىرىدىن ھاسىل بولىدۇ.

3. سېزىش قۇۋۋىتى (قۇۋۋىتى نەپسانى — مېڭىدىكى قۇۋۋەت) بىلەن ھارارىتى غەربەنىڭ بىرىكىشىدىن بولىدىغان بىر كۈنلۈك قىزىتما، ئۇيقۇسىزلىق، ۋەھىمە، تولا پىكىر — خىيال قىلىش تۈپەيلىدىن ھاسىل بولىدۇ.

ئالامىتى:

بىر كۈنلۈك تەپتىكى بەدەن قىزىشىنى بەزىلەردە بەدەننى تۇتۇپ كۆرۈش ئارقىلىق بىلگىلى بولمايدۇ. بەزىلەردە بولسا قولغا روشەن سېزىلىدۇ. قىزىتما ۋاقتى ئادەتتە بىر كۈندىن ئاشمايدۇ. بەزىدە ئۈچ كۈنگىچە داۋاملىشىدىغان قىزىتمىلارمۇ بار. بىر كۈنلۈك تەپ قاتارىغا كىرىدۇ، كۆپ ۋاقىتلاردا بىر كۈنلۈك تەپ باشقا تەپلەرگە ئايلىنىپ كېتىشى مۇمكىن.

داۋاسى:

بىر كۈنلۈك تەپلەر سەۋەبى ۋە ئالامەتلىرىگە (تومۇر ھەرىكىتى، سۈيدۈك رەڭگىگە) قاراپ سەۋەبىنى يوقىتىشنى ئاساس قىلغان ھالدا داۋالىنىدۇ. قان كۆپلۈكى سەۋەب بولمىغانلىرىدا سۈرگە بېرىشنىڭ ھاجىتى يوق. تەرلىنىش، مۇنچىغا چۈشۈش ۋە كېسەللىكلەرنىڭ ئۆزىدە سۆزلەپ ئۆتۈلگەن چارىلار قىلىنىدۇ.

2 § . خىلىتتىن بولغان تەپ

خىلىتلىق قىزىتمىلار تۆت خىلىت يەنى قان، سەپرا، سەۋدا ۋە بەلغەم سەۋەبىدىن پەيدا بولۇپ، ئۇلار بىر خىلىتتىن ياكى بىردىن ئارتۇق خىلىتلار تۈپەيلىدىن كېلىپ چىقىشى مۇمكىن. بىر خىلىتتىن بولغىنى ئاددىي (موفرەد) قىزىتما ۋە كۆپ خىلىتتىن بولغىنى مۇرەككەپ قىزىتما دەپ ئايرىلىدۇ. ئۇلار يەنە مىكروبلۇق (ئوفۇنەتلىك) ۋە مىكروپسىز (ئوفۇنەتسىز) قىزىتما دەپمۇ پەرقلەندۈرۈلىدۇ.

1. قان خىلىتىدىن بولغان تەپ

سەۋەبى:

قان مىقدارىنىڭ ئۆلچەمدىن ئېشىپ كېتىشى ياكى قاندا ئوفۇنەت (مىكروپ) بولمىغان ھالدا ھارارەتنىڭ پەيدا بولۇشى، قاندا ئوفۇنەت يەنى مىكروپ پەيدا بولۇشى.

ئالامىتى:

بەدەندە قان ئېشىپ كېتىش ئالامىتى بولىدۇ. مەسىلەن: يۈز ۋە كۆز قىزىرىدۇ، قان تومۇرلار كۆپىدۇ، بۇرۇن ئىچى ۋە قاشلىرى قىچىشىپ تۇرىدۇ. تومۇر ھەرىكىتى چوڭ، توم، تېز بولىدۇ. سۈيدۈك قويۇق ۋە قىزىل رەڭدە كېلىدۇ. قىزىتما داۋاملىق بىر خىل بولۇپ، تەر چىقمايدۇ. ئوفۇنەت بولسا بۇ ئالامەتلەرگە تەرەت ۋە سۈيدۈكنىڭ سېسىق پۇراقلىق كېلىشى قوشۇلىدۇ ھەم بەدەنلىرى قۇرغاقلىشىپ قالىدۇ.

داۋاسى:

ئەڭ تېز چارە باسلىق ياكى ئۈكھەل تومۇرىدىن قان ئېلىشتىن ئىبارەتتۇر. بۇ كېسەلدە ماددىنى پىشۇرۇشنى كۈتۈشنىڭ ھاجىتى يوق. كېسەللىكنىڭ يەتتىنچى كۈنلىرىدە گىچە ئەگەر بوھران بولمىسا قان ئالغاندىن ياخشى چارە يوق. ئەگەر قان ئېلىشقا توغرا كەلمەيدىغان ھاللار بولسا، غولنى تىلىپ ھىجامەت (لوڭقا) قويۇش لازىم. ئاغرىق گۆدەك بالا بولسا زۇلۇك سېلىپ قان ئېلىۋەتسە بولىدۇ. قاننى سوۋۇتۇش ئۈچۈن ھۇمماز، ئوتتۇرۇچ، لىمون سۇلىرى بېرىلىدۇ. ئەدەس (ئاچ قىزىل رەڭلىك پۇرچاق) نى سىركە بىلەن پىشۇرۇپ بەرسىمۇ بولىدۇ.

ئوفۇنەتلىك قىزىتىمدا، ئوفۇنەت تومۇرىنىڭ سىرتىدا يەنى بىر ئەزادىكى ياللۇغلىنىش ياكى ئىششىق، جاراھەتكە ئالاقىدار بولسا، قوشۇلغان قىزىتما (تەبىئىي ئارىزى) دەپ ئاتىلىدۇ. بۇنداقلا سەۋەب بولغان ياللۇغلىنىشنى ئىششىق، جاراھەتنى ساقايتىش بىلەن قىزىتما قايتىدۇ. ئەگەر ئوفۇنەت تومۇرى ئىچىدە بولسا، قان ئالغاندا قاننىڭ قىيامى سۇيۇق ۋە سەپرا ئارىلاش چىقسا (سېرىققا مايىل بولسا)، چىلان شەرىپىتى ۋە ئانار شەرىپىتى (تەركىبى: ئاتلىق ئانار دانىسى بىر ھەسسە، ئاچچىق ئانار دانىسى يېرىم ھەسسە، شېكەر-دىن ئۈچ ھەسسە ئېلىپ، ئانار دانىلىرىنى پاكىز نەرسە بىلەن سىقىپ، سۈزۈپ، شېكەرنى سېلىپ، ئوتنى سۇس قالاپ، ھوشيارلىق بىلەن قاينىتىپ قىيام قىلىپ، «ئوتنى كۈچلۈك قالاپ شەرىپەت كۆيۈپ قارىداپ كېتىشتىن ساقلىنىش شەرت» تەييارلىنىدۇ) دىن كۈنىگە ئۈچ قېتىم ئىستېمال قىلىنىدۇ. ئەگەر قان قويۇق بولسا، ئاددىي سىركەنجىۋىل، كاسىنە يىلتىزى ۋە چۈچۈكبۇيا يىلتىزى قاينىتىلغان سۇ بېرىلىدۇ. ئۇنىڭدىن كېيىن تەمرى ھىندى ۋە ئەينۈلىنى قايناق سۇغا چىلاپ، تەمىنى چىقىرىپ ئىچىشكە بېرىلىدۇ ۋە شەرىپىتى بىنەپشە (تەركىبى: ھۆل بىنەپشە «گۈلى بولغىنى ياخشىراق» 135 گرام، پار سۈيى «ياكى گۈلاب» 600 گرام، قەنتتىن 165 گرامدىن ئېلىپ، گۈلابقا بىنەپشەنى بىر كېچە - كۈندۈز چىلاپ قويۇپ، ئۈچتىن بىر قىسمى قالغۇچە قاينىتىپ سۈزۈپ، ئۈستىگە قەنت سېلىپ قىيام قىلىپ تەييارلىنىدۇ) دىن كۈنىدە ئۈچ قېتىم 2 ~ 3 قوشۇققىچە ئىستېمال قىلىنىدۇ.

ئەسكەرتىش:

ئەگەر بىنەپشەنىڭ ھۆل تۈرى بولمىسا، قۇرۇق بىنەپشەنى يەتتە باراۋەر گۈلابقا چىلاپ، سۇنى پۈتۈنلەي سۈمۈرۈپ، بولغانغا قەدەر قويۇلسا، ھۆل بىنەپشە بىلەن ئوخشاش بولىدۇ. شەرىپىتى خەشخاش (تەركىبى: كۆكنار غوزىسى 100 دانە، گۈلاب 1.5 كىلوگ-رام، قەنتتىن 900 گرامدىن ئېلىپ، كۆكنارنىڭ پوستىنى چالا، ئۇرۇقىنى يۇمشاق سوقۇپ، گۈلابقا بىر كېچە چىلاپ قويۇپ، ئەتىسى سۈزۈپ، تىرىپىنى سىقىپ سۈيىگە قەنت سېلىپ قىيام قىلىپ تەييارلىنىدۇ) دىن كۈنىگە ئۈچ قېتىم بىر قوشۇقتىن ئىستېمال قىلىنىدۇ. كىچىك بالىلارغا بېرىشكە بولمايدۇ. شۇنىڭغا دىققەت قىلىش كېرەككى، بۇ خىلدىكى قىزىتىملاردا دەرھال ھارارەت چۈشۈرگۈچى سوغۇقلۇق دورىلارنى بېرىشكە بولمايدۇ. بۇنداق قىلغاندا بەلغەمدىن بولغان سەرسام پەيدا قىلىشى مۇمكىن، تەرەتنىڭ دائىم يۇمشاق كېلىشىگە دىققەت قىلىش لازىم. بوھراندىن كېيىنمۇ 66 گرام كاسىنە سۈيىگە 0.05 گرام سىركەنجىۋىل قوشۇپ بېرىلىدۇ. ئەگەر كېسەلدە يۆتەل بىللە بولسا چۈچۈمەل دورىلارنى بەرمەسلىك كېرەك. ئۇنىڭ ئورنىغا بېھى ۋە ئىسپىغۇل لوئابلىرىنى بىنەپشە شەرىپىتىگە قوشۇپ بەرسە بولىدۇ. ئەينۈلا سۈيى يۆتەل قوزغىمايدۇ. بۇ خىلدىكى قىزىتىملاردا يۆتەل بولسىمۇ ئۇنى بېرىشكە بولىدۇ، دائىم ئىچىپ تۇرۇشقا چىلان سۈيى ياكى چىلان شەرىپىتى بېرىلىدۇ.

2. سەپرا خىلىتىدىن بولغان تەپ

سەپرادىن بولغان قىزىتما ئاددىي ۋە مۇرەككەپ دەپ ئىككى تۈرگە بۆلۈنىدۇ. ئاددىيى خاس سەپرادىن بولۇپ، مۇرەككەپ باشقا ماددا ئارىلاشقانلىقتىن كېلىپ چىقىدۇ. ئالامىتى:

بەدەندە سەپرا غالىبلىقىدىن باشقا تۆۋەندىكىچە ئالامەتلەر كۆرۈلىدۇ:

1. ماددا تومۇر ئىچىدە بولسا، قىزىتما بىر كۈن بولۇپ، بىر كۈن بولمايدۇ. ئۇيغۇر تېبابىتىدە بۇ غەيبى لازىمە دەپ ئاتىلىدۇ. ئەگەر ماددا يۈرەككە يېقىنراق بىرەر تومۇرلاردا بولسا، ئومۇمىي ئالامەتلەر ناھايىتى ئېغىر بولۇپ، بۇ ئادەتتىكى كېزىك (تەپى مۇھرىقە) دەپ ئاتىلىدۇ. ئۇلارنىڭ پەرقى مۇنداق:

(1) تەپى مۇھرىقىدە (كېزىكتە) قىزىتما ۋە بەدەندىكى سانجىق غەيبى لازىمىگە قارىغاندا زىيادە بولىدۇ.

(2) تەپى مۇھرىقىدە ئومۇمىي بەدەن بوشىشىپ كېتىدۇ.

(3) تەپى مۇھرىقىدە تىنچسىزلىنىش، قۇرۇق ھۆ، ئەقلى - ھوشى جايىدا بولماسلىق، جۆلۈش (ھەزىيان)، تىل قارامتۇل گەز باغلاش، يۈرەك سېلىش ۋە ھوشىدىن كېتىش ئەھۋاللىرى كۆرۈلىدۇ. ئەمما غەيبى لازىمىدە بۇ ئەھۋاللار بولمايدۇ.

2. ماددا تومۇرنىڭ سىرتىدا بولسا، غەيبى دائىرە دەپ ئاتىلىپ، يەككە بولغا غەيبى خالىس، باشقا ماددىلار مەسىلەن: بەلغەم قوشۇلۇپ كەلگەن بولسا، غەيبى غەيرىي خالىسە دېيىلىدۇ. ئەگەر بەلغەم بىلەن بىرىكىشى مۇستەھكەم بولمىسا شەتۇرل غەيبى دېيىلىدۇ. غەيبى دائىرىدە قىزىتما بىر كۈن بولۇپ، بىر كۈن بولمايدۇ. غەيرىي خالىستا بىر كۈن قىزىتما ئېغىر بولسا، ئىككىنچى كۈنى يەڭگىل بولىدۇ. ئىككىسى بىرلەشكەندە قىزىتما ھەر كۈنى بولىدۇ. ئومۇمەن قىلىپ ئېيتقاندا، شەتۇرل غەيبى بەلغەم ۋە سەپرانىڭ بىرىكىشىدىن ئىبارەت مۇرەككەپ ماددىدىن تۇغۇلغان قىزىتما بولۇپ، ماددىلارنىڭ ئوفۇنەت ھاسىل قىلغان ئورنى باشقا بولىدۇ. خىلىتلار ئوتتۇرىسىدىكى پەرقنى قىزىتمىنىڭ ئالاھىدىلىكىگە قاراپ ئايرىش مۇمكىن. چۈنكى قىزىتمىنىڭ ئۆزگىرىش ۋە ئالاھىدىلىكلىرى — ماددىنىڭ ئاز - كۆپلۈكى، قويۇق - سۇيۇقلۇقى، بىرىكىشىنىڭ مۇستەھكەم ياكى مۇستەھكەم ئەمەسلىكىگە باغلىق بولۇپ، چېكى مۇقىم ئەمەس. بەزىدە غەيبى دائىرە بەلغەمى دائىمىگە ئارىلىشىپ كېتىدۇ. بۇ شەتۇرل غەيبى خالىسە دېيىلىدۇ ياكى غەيبى لازىمە بەلغەمى دائىرىگە ئارىلىشىپ كېتىدۇ ۋە ھاكازا. بەزىدە بەلغەم سەپرادىن زىيادە (غالىب) بولسا، بەزىدە ھەر ئىككىلا خىلىت باراۋەر بولىدۇ. روشەن بولغان خاسراق ئالامىتى شۇكى، قىزىتما بىر كۈن ئۇزۇنراق بولسا، ئەتىسى قىزىتما ۋاقتى قىسقا، ئەمما ھارارەت ئۈستۈن ۋە بىئاراملىق كۆپ بولىدۇ. بەلغەم غالىب بولسا، قىزىتمىنىڭ نۆۋىتى

ئۇزۇنراق، جۇغۇلداش، بەدەن تېرىسى قورۇلۇش، ئەسنەش بىلەن كېرىلىش ئازراق بولىدۇ. تومۇر ھەرىكىتى تەرتىپسىز، قول - پۇتلىرى سوغۇق بولۇپ، تەسلىكتە ئىسسىيەدۇ، سۈيدۈك ئاق كېلىدۇ. سەپرا غالىب بولسا، قىزىتمىنىڭ تەكرارلىنىش ۋاقتى قىسقىراق، تەشئالىق زىيادە بولىدۇ. تىترەش ۋە توڭلاش كۆپ بولۇپ، ئاسانلا ئىسسىپ كېتىدۇ. سۈيدۈك رەڭلىك كېلىدۇ. ئەگەر سەپرا بىلەن بەلغەم تەڭ بولسا، ئالامەتلەرمۇ ئوخشاش بولۇشى مۇمكىن.

داۋاسى:

سەپرا ماددىسىغا قارىتا سوغۇقلۇق ۋە ھۆللۈك تەدبىرلىرى قوللىنىلىدۇ. ئەگەر قەۋزىيەت بولسا سۈرگە بېرىش، ماددا پىشقان بولسا تازىلاش لازىم. ئەمما ماددا تومۇر ئىچىدە بولسا قاتتىق سوغۇقلۇق قىلىشقا بولمايدۇ. بەلكى ماددىنى پىشۇرۇپ چارىلىرىنى قىلىش كېرەك. بولۇپمۇ كېزىكتە شۇنداق قىلىش زۆرۈر. دەسلەپكى چاغلاردا مۇنچىغا چۈشۈرۈشكە بولمايدۇ. ئەينۈلىدىن 30 دانە، تەمرى ھىندىدىن 33 گرام ئېلىپ، قايناق سۇغا چىلاپ، تەمىنى چىقىرىپ ئىسپىغۇل لوئابى ۋە ئارپا سۈيى بىلەن ئىچىشكە بېرىلىدۇ ۋە لىمون شەربىتى بىلەن سېمىزئوت ئۇرۇقىنىڭ شىرىسى قوشۇپ بېرىلىدۇ. يۈرەكنىڭ قىزىقلىقىنى پەسەيتىش ئۈچۈن، ئاق سەندەلنىڭ سىركە قوشۇپ چۈچۈمەل قىلىنغان شەربىتى بېرىش لازىم. لاتىدەك نەرسىلەرنى سەندەل گۈلابى، ئازراق كاپۇر قوشۇلغان سۇ بىلەن نەمدەپ كۆكرەككە قويۇش لازىم. ئەگەر ھارارەت بەك زىيادە بولسا قۇرسى كاپۇر (تەركىبى: قىزىلگۈل، ئاق سەندەل يەتتە گرامدىن، تاباشىر 13 گرام، سېمىزئوت ئۇرۇقى ئون گرام، تەرخەمەك، قاپاق ئۇرۇقىنىڭ مېغىزى 16 گرامدىن، زەپەر ئۈچ گرام، كاپۇردىن ئىككى گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئىسپىغۇل لوئابى بىلەن بىر پۇڭلۇق تەڭگە چوڭلۇقىدا قۇرس تەييارلىنىدۇ) ئانا شەربىتى بىلەن كۈنگە ئىككى قېتىم، 1 ~ 2 گرام ئىستېمال قىلىنىدۇ.

ئەسكەرتىش:

تال كېسەللىكىدە ئىشلەتكەندە رەۋەن، ئۇستقۇددۇسلاردىن 2 ~ 5 گرام قوشۇلىدۇ. تەرەتنى يۇمشىتىش ئۈچۈن تەمرى ھىندىنىڭ تەمى چىقىرىلغان سۇغا شىرخىشت قوشۇپ بېرىش كېرەك ياكى خىيارشەنبەرنىڭ تەمى چىقىرىلغان سۇغا يېمىش سۇلىرى قوشۇپ بېرىلسە بولىدۇ، ئەمما قاتتىق سۈرگە بېرىشتىن ساقلىنىش كېرەك. غىزا جەھەتتىن مىزاج كەيپىياتىغا مۇۋاپىق بولغان سوغۇقلۇق غىزالارنى بېرىش مۇمكىن. ئەمما كېسەل كىشىنىڭ مەيلىگە قاراش مۇھىم، قىزىتمىلاردا سۈرگە ئۈچۈن تەرەنجىبىن بېرىشكە بولمايدۇ. چۈنكى تەرەنجىبىن ھارارەت تەسىرى بىلەن ئۆزگىرىپ سەپراۋى كەيپىياتلارنى كەلتۈرۈپ چىقىرىدۇ. شۇنىڭ ئۈچۈن تەمرى ھىندى ۋە ئەينۇلا سۇلىرىنى قوشۇپ ياكى ئۇنىڭ ئورنىغا شىرخىشت بېرىلىدۇ. ئومۇملاشتۇرۇپ ئېيتقاندا، قىزىتمىلارنى داۋالاشتا ماددى ياكى ماددىسىزلىقى، مۇرەككەپ ياكى ئاددىيلىقىنى نەزەرگە ئېلىپ تەدبىر قوللىنىدۇ.

نىش كېرەك.

سەپرادىن بولغان كېزىك (تەپى مۇھرىقە سەپراۋى) ھەددىدىن كۆپ تەرلەپ كېتىش، ئېغىر دەرىجىدە بۇرۇن قاناش، ئۇيقۇ بېسىش، نەپەس قىيىنلىشىش، تولا چۈشكۈرۈش ۋە ئايلىنىپ كېتىشتەك ئەھۋاللار بىلەن مۇرەككەپلىشىدۇ. بۇنىڭغا ئۆز ۋاقتىدا چارە قىلىش كېرەك. ئەمما بوھران ۋاقتلىرىدا بولغان تەرلەش ۋە بۇرۇن قاناشلار ئېتىدالىدا بولسا، كېسەللىك ئالامىتى يېنىكلىشىدۇ. بۇنى يۇقىرىقىلارغا ئارىلاشتۇرۇپ قويماسلىق كېرەك. مۇرەككەپلىشىشلەرگە ئاغرىقنىڭ مىزاجى ۋە كەيپىياتىغا قاراپ چارە قىلىش لازىم.

(1) كۆپ تەرلەپ كەتكەندە كېسەل ماغدۇرسىزلىنىدۇ. بۇ چاغدا ئۈستىدىكى كىيىملىرىنى يەڭگۈشلەش ۋە ئۆي ھاۋاسىنى تەڭشەش كېرەك. ئەمما بەدەندىكى تەرلەر سۈرتۈپ تازىلانمايدۇ. ئۆزى قۇرۇپ كېتىشىگە يول قويۇلىدۇ. ئەگەر بۇنىڭ بىلەن ھەل بولمىسا، سەمىغى ئەرەبىنى ئىسپىغۇل ۋە بېھى لوئابلىرىغا قوشۇپ بەدەنگە سۈرتۈلىدۇ.

(2) بۇرۇن بەك قاناپ كەتسە، باش ۋە پېشانىگە مۇز قويۇلىدۇ. پۇت، قول، ئەمچەكلەر تېگىلىدۇ ۋە بۇرۇن قاناش كېسەلىدە سۆزلەنگەن چارىلار قىلىنىدۇ.

(3) ئۇيقۇ بېسىش، دائىم ئۇخلاش ئەھۋاللىرى ئادەتتىن تاشقىرى بولسا، ھەر خىل چارىلار بىلەن يەنى ئۇنىلۇك سۆزلەش، شەپە قىلىش، قول - پۇتلىرىنى چىڭ تېگىش ئارقىلىق ئۇخلاتماسلىق مۇمكىن.

(4) نەپەس قىيىنلىشىش، دەم سىقىلىش ئەھۋاللىرى بولغاندا، كۆكرەككە بىنەپشە ۋە موم يېغى سۈركىلىدۇ ياكى بىنەپشە، ئاق لەيلى، زاراڭرا مېغىزلىرىنى سوقۇپ، موم يېغى بىلەن ئارىلاشتۇرۇپ كۆكرەككە چېپىلىدۇ.

(5) چۈشكۈرۈك تولا كېلىپ زادى ئارام بەرمىسە، كېسەلنىڭ كۆز، پېشانە، بۇرۇنلىرىنى ئۇۋۇلاش كېرەك، كېكىرىك پەيدا قىلىدىغان نەرسىلەرنى بېرىپ كېكىرتىش، بىنەپشە يېغىنى بىر ئاز قىزىتىپ، قۇلاق ئىچىگە بىر تامچە تامغۇزۇش ياكى گەدەنگە ئىسسىق ئۆتكۈزۈش لازىم.

(6) ھوشىدىن كەتكەندە سەندەل، كاپۇرلارنى پۇرىتىش بىلەن ئايلىنىپ كېتىش كېسەللىكىدە سۆزلەنگەن چارىلار قىلىنىدۇ. سىركەنجىۋىلىنى قايناق سۇغا تەڭشەپ، كېسەلنىڭ بۇرۇنىنى بىردەم تۇتۇپ تۇرۇپ گېلىغا قويۇلىدۇ. بۇنىڭ بىلەن كېسەل ھوشىغا كېلىپلا قالماستىن، بەلكى ئاشقازان ئېغىزىغا توپلىشىۋالغان ماددا سىركەنجىۋىلىنىڭ ياردىمى بىلەن تۆۋەنگە چۈشۈپ، تەرەت بىلەن چىقىپ كېتىشى مۇمكىن.

مۇرەككەپ تەپلىرىدە قۇرسى گۈل I (تەركىبى: سۈمبۇل، ئۇد ھىندى، ئاسارۇن، ئەپسەنتىن، ئاچچىق بادام مېغىزى ئون گرامدىن، كەرەپشە ئۇرۇقى ئۈچ گرام، قىزىلگۈل - دىن 20 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، كەرەپشە

ئۇرۇقىنىڭ سۈيى بىلەن قۇرس تەييارلاپ سايدا، قۇرۇتۇپ تەييارلىنىدۇ) دىن كۈنگە 3 ~ 7 گرامغىچە ئىستېمال قىلىنىدۇ. قۇرسى گۈل II (تەركىبى: قىزىلگۈل 20 گرام، پاقىيوپۇرمىقىنىڭ ئۇرۇقى، سەمىي ئەرەبى 13 گرامدىن، نىشاستە، زىرىق، تاباشىر يەتتە گرامدىن، سېمىزئوت ئۇرۇقى يەتتە گرام، كەتىرا، سۈمبۇل، زەپەر، رەۋەن ئۈچ گرام. دىن، كاپۇردىن بىر ئارپا مىقدارىدا ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، سېمىزئوت ئۇرۇقىنىڭ قايناقتان سۈيى بىلەن قۇرس تەييارلاپ، سايدا قۇرۇ. تۇلىدۇ) دىن كۈنگە ئىككى قېتىم ئىستېمال قىلىنىدۇ.

3. بەلغەم خىلىتىدىن بولغان تەپ

بەلغەمدىن بولغان قىزىتمىنىڭ ماددىسى تومۇر ئىچىدە ياكى سىرتىدا يەنى كاۋاك ئەزالاردىن ئۆپكە، ئۈچەي، ئاشقازانلاردا بولىدۇ. ماددا ئوفۇنەتلەنگەندە ئىز باسىدىغان قىزىتما (تەپى نائىبە)، ئايلىنىپ تۇرىدىغان قىزىتما (تەپى دائىرە)، دائىمىي قىزىتما (تەپى مەۋازىيە) لار پەيدا بولىدۇ. يەنى قىزىتما نۆۋىتى بىر كېچە - كۈندۈز بولۇپ، قىزىتما ئاياغلاشماي تۇرۇپ ئىككىنچى دەۋرى باشلىنىدۇ. ئۇنىڭدىن باشقا تۆۋەندىكى ئالامەتلەرمۇ كۆرۈلىدۇ:

(1) سۈيىدۈكنىڭ رەڭگى كېسەللىكنىڭ دەسلەپكى چاغلىرىدا ئاق، سۈزۈك بولۇپ، ئاخىرقى دەۋرلىرىدە قىزىل ۋە قويۇققا ئايلىنىدۇ.
(2) تومۇر ھەرىكىتى سۇس، كىچىك ۋە مۇختەلىپ بولۇپ، كېيىن بىر تۇتاش تومۇرغا ئايلىنىدۇ.

(3) تەشئالىق بولمايدۇ. ئەگەر تۈزلۈك بەلغەمدىن بولسا ياكى سەپرا ئارىلىشىپ قالسا، تەشئالىق پەيدا بولىدۇ. لېكىن سەپرادىن بولغان قىزىتمىدىكىدەك بولمايدۇ.
(4) قىزىتما ئالدىدا كۆڭۈل ئاينىدۇ ۋە ھۆتۈمدۇ، ئىشتىھا تۇتۇلىدۇ. بۇ ئاشقازان ئاجىزلىقى پەيدا بولغانلىقىدىن دېرەك بېرىدۇ.

(5) بەدەن رەڭگى كۆك-كە (قەلەي رەڭگىگە) مايسىل بولۇپ، يۈز، قاپاقلىرى سۇسلاشقان ۋە كۆپۈپ قالغاندەك كۆرۈنۈشكە كېلىدۇ. بەدەنمۇ بوشاشقان، كۆكرەك ۋە بېقىنلاردا سانجىقسىمان ئاغرىشلار بولىدۇ.

(6) سول تەرەپ قورساقنىڭ يۇقىرىقى قىسمىدا ئېغىرلىق سېزىلىدۇ، تال چوڭىيد.

دۇ.

(7) ئېغىز ئىچى نەم بولۇپ، تەمسىز (ئاچچىق ئەمەس) بولۇپ قالىدۇ.

(8) قەي قىلغاندا ياكى ئىچى سۈرگەندە بەلغەم بىللە چىقىدۇ. ئادەتتە تەرىتى يۇمشاق بولىدۇ.

(9) تەر چىقىش كەم بولۇپ، تەرلىگەندە ھەممە ئەزا تەكشى تەرلىمەيدۇ. يەنى باشتىن - ئاياغىچە تەر چىقماستىن باش تەرلىگەندە ئاياغ تەرەپ تەرلىمەيدۇ، ئاياغ تەرلىگەندە باش تەرەپ تەرلىمەيدۇ. پۇت - قوللىرى سىرقىرايدۇ (بۆھىران بولغاندا تەر كۆپ چىقىدۇ).

(10) قىزىتىش سەپرادىن بولغان قىزىتمىدەك ئېغىر ئۆتمەيدۇ، ئەمما ياخشى داۋالاندۇر. مىسا قىزىتما ئايلاپ سوزۇلۇپ كېتىشى مۇمكىن.

(11) قىزىتما باشلىنىش ئالدىدىكى توغلاش، تىترەش، ئەسنەش ۋە كېرىلىشلەر ماددىنىڭ تۈرىگە قاراپ ھەر خىل بولۇشى مۇمكىن. يەنى بەزىلىرىدە توغلاش بىلەن تىترەش ناھايىتى قاتتىق بولىدۇ. مۇنداق قىزىتما بەزىگەك (تەپى لەرزە) دەپ ئاتىلىدۇ. بەزىدە تىترەش ۋە توغلاش ئازراق بولىدۇ.

(12) ئادەتتىكى چاغلاردا كېسەل كىشى ئۆزىدە قىزىتما بارلىقىنى سەزمەيدۇ. تېۋىپ كېسەلنىڭ بەدىنىگە قولىنى قويۇپ تۇرغاندىمۇ قىزىقلىق سەزمەيدۇ. ئەمما ئۇزۇنراق تۇتۇپ تۇرغاندا ھارارەت بارلىقىنى ۋە قىزىتمىنىڭ «تېگى - تېگىدىن» چىقىۋاتقانلىقىنى سېزىدۇ.

داۋاسى:

بىر ھەپتىگىچە ھەسەل بىلەن تەييارلانغان سىركەنجىۋىل ۋە ھەسەل سۈيىگە زۇپا قاينىتىلغان سۇ قوشۇپ بېرىلىدۇ. بىر ھەپتىدىن كېيىن سىركەنجىۋىلگە كۆپ مىقداردا ئىلمان سۇ قوشۇپ ئىچكۈزۈپ قۇستۇرۇلىدۇ. ئەگەر دەل قىزىتما باشلىنىش (بەزىگەك تۇتۇش) ئالدىدا قەي قىلدۇرۇلسا، مەنپەئەتى بەك ياخشى. خاس سىركەنجىۋىل بىلەن ئوبدان قۇسسما، تۇرۇپ ياكى ئۇرۇقىنى قاينىتىپ ئىچكۈزۈلىدۇ. ئارىلاپ - ئارىلاپ رۇم بەدىياننى سوقۇپ گۈلقەنت بىلەن بېرىلىدۇ. بەزىدە بۇنىڭغا مۇۋاپىق مىقداردا زىرە، پىننە ۋە مەستىكى قوشۇلىدۇ. قەۋزىيەت بولسا، داۋائىل تۇربۇت (تەركىبى: ئىچى كاۋاك ئاق تۇربۇت 33 گرام، زەنجىۋىل، مەستىكى 17 گرامدىن، قەنتىن 660 گرامدىن ئېلىپ، دورىلارنى قەنت بىلەن قوشۇپ يۇمشاق سوقۇپ، ئەلگەكتىن ئۆتكۈزۈپ ئالغان تەييارلىنىدۇ) دىن كۈنىگە بىر قېتىم 3 ~ 7 گرامغىچە ئىستېمال قىلىنىدۇ ۋە ئەتىسى سەھەردە 16 گرام گۈلقەنت يېگۈزۈپ، ئاشتىدىن كېيىن 33 گرام ھەسەل بىلەن تەييارلىغان سىركەنجىۋىل بېرىلىدۇ. مېڭە زەئىپلىك ئالامىتى مەسىلەن: باش ئاغرىش، باش قېيىش قاتارلىقلار بولسا سىركەنجىۋىل بېرىشكە بولمايدۇ. بەلكى گۈلقەنتنى يالغۇز ياكى بەدىيان ئەرقىگە قوشۇپ بېرىش كېرەك. بەلغەم سۈرگىسى بېرىپ تازىلانغاندىن كېيىن، قۇرسى گۈل ۋە قۇرسى غاپەس بېرىلىدۇ. ئەگەر ئېھتىياج بولسا، سۈيدۈكنى ياخشىلاش ئۈچۈن مائۇلۇسۇل بېرىش كېرەك. ئاندىن كېيىن بەدىيان يىلتىزى، كەرەپشە يىلتىزى، ئىزخىر 16 گرامدىن، پىرسىياۋشان 12 گرام، مەستىكى، كەرەپشە ئۇرۇقى يەتتە گرامدىن ئېلىنىپ، ئۇلارنى 660 گرام سۇ بىلەن قاينىتىپ، يېرىمى قالغاندا سۈزۈپ، 33 گرام گۈلقەنت بىلەن ئىچكۈزۈلىدۇ. ماددا سۈرگىلىرىدىن كېيىن بەزى قۇۋۋەتلىك دورىلار

يەنى تەرياقى پارۇق ياكى مەسرىدنتوس (تەركىبى: ئىزخىر، ئۇستقۇددۇس، سىسالىيۇس، كامادىريوس، مەستىكى، پىلىپىل، ئۇسارە لەھىيەتۇتتىس، قۇندۇز قەھرى، جاۋاشىر، ئۇد بىلسان، قۇستە شېرىن، تاغ پىننىسى، ئوشەق، ئېگىر ۋە سەكبىنەج 26 گرامدىن، سەلىخە، ئاقمۇچ، قارىمۇچ، سۇرۇنجان مىسىرى، جۇڭدە، ئۇستقۇددۇس، دۇقۇ ۋە ئىكلىلە مىلىك 22 گرامدىن، پەتەر ئاسالىيۇن، ئارپەبەدىيان ۋە قەردمانە، ئەپيۇن 17 گرامدىن، رۇم بەدىيان ۋە ئاسارۇن ئون گرامدىن، ئاقاقىيا 13 گرام، سەقەنقۇر ئۈچ گرام، ھۇپارىقۇن 15 گرامدىن جىنتىيانا، رەۋغىنى بىلسان، قۇرسى پەرىپىيۇن ۋە مۇقەل 22 گرامدىن، سۇزاپتىن يەتتە گرام، نارجىل، سەمغى ئەرەبى 16 گرامدىن، ھەسەلدىن ئومۇمىي دورىلار ئېغىرلىقى بىلەن ئۈچ باراۋەر ئېلىپ، يېلىم دورىلارنى رەيھان شەرىپتىگە چىلاپ ئېرىتىلىدۇ. باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلنى قائىدە بويىچە ئېرىتىپ قوشۇپ، ئۈستىگە يېلىم دورىلارنى قۇيۇپ ياخشى ئىشلەشتۈرۈپ، چىنە - قاچىلارغا ئېلىپ تەييارلىنىدۇ) ئىسسىق مىزاج كىشىلەرگە، 12 ياشتىن تۆۋەن بالىلارغا بېرىلمەيدۇ. پالەچ ۋە لەقۇا كېسەللىكلەرگە ماۋۇلەھسەل «ھەسەل سۈيى» بىلەن بېرىلىدۇ. ئادەتتە كۈنىگە بىر قېتىم «سەھەردە» ئۈچ گرامدىن ئىستېمال قىلىنىدۇ. زەھەرلىنىشلەردە ئەھۋالغا قاراپ كۈنىگە 3 ~ 6 قېتىم بېرىلىدۇ. قارىمۇچ، قاقىلە ئۇرۇقى ۋە ناۋاتنىڭ ھەرقايسىسىدىن ئون گرامدىن ئېلىپ، سوقۇپ يېيىشكە بېرىلسە بەزىگەك (تەپى لەرزە) نى داۋالاشتا زور ئۈنۈم بەرگەنلىكى توغرىسىدا خاتىرىلەر بار. غىزاسى ئۈچۈن نوقۇت خۇش پۇراق دورىلار بىلەن پىشۇرۇپ بېرىلىدۇ. ئاقلاڭغان ماش قايناتىمىسىغا زىرە، كۈدە ۋە بىر ئاز سېرىقچىچەك سېلىپ بېرىلىدۇ. ئومۇمەن غىزاسىغا بەلغەمنى كەسكۈچى نەرسىلەر مەسىلەن: سىركە، دارچىن قاتارلىقلارنى قوشۇپ بېرىش لازىم. بەلغەمنى زىيادە قىلغۇچى سۈت ۋە يېلىق گۆشىدىن پەرھىز قىلىنىدۇ.

4. سەۋدا خىلىتىدىن بولغان تەپ

سەۋدادىن بولىدىغان قىزىتما خۇددى باشقا قىزىتىمىلارغا ئوخشاش تومۇر ئىچىدە ۋە تومۇر سىرتىدا ئوفۇنەتلەنگەن قىزىتما دەپ بۆلۈنىدۇ. چۈنكى سەۋدا تومۇر ئىچىدە ئوفۇنەتلىمەنگەندە (مىكروب قوشۇلغاندا) قىزىتما يەڭگىل باشلىنىپ، ھەر تۆت كۈندە بىر قىزىتما پەيدا بولىدۇ. بۇ تۆت كۈنلۈك قىزىتما (تەپى رۇبى) دەپ ئاتىلىدۇ. ئەگەر تومۇر سىرتىدا ئوفۇنەتلەنسە، قىزىتما قاتتىق باشلىنىپ ئايلىنىپ تۇرىدىغان تۆت كۈنلۈك قىزىتما (تەپى رۇبى دائىرە) دەپ ئاتىلىدۇ. يۇنان تىلىدا تىرىتاۋۇس يەنى قايتىلانما قىزىتما^① دېگەن ئاتالغۇ بىلەن ئاتىلىدۇ.

① قايتىلانما قىزىتما ئادەتتە «ئۆرە كېزەك» دەپمۇ ئاتىلىدۇ.

ئالامىتى:

كىتابنىڭ بىرىنچى قىسمىدا سۆزلەپ ئۆتۈلگىنىدەك غەيرىي تەبىئىي سەۋدانىڭ پەيدا بولۇشىغا خىلىتلارنىڭ كۆيۈشى سەۋەب بولىدۇ. دېمەك، غەيرىي تەبىئىي سەۋدادىن بولغان كېسەللەردە، جۈملىدىن سەۋدادىن بولىدىغان قىزىتمىلاردا ئەسلىي كۆيگەن خىلىتنىڭ ئالامەتلىرىمۇ بىللە كېلىدۇ. مەسىلەن:

(1) سەپرا كۆيۈشتىن پەيدا بولغان سەۋداۋى قىزىتمىلاردا ھارارەت ئۈستۈن، تومۇر ھەرىكىتى تېز، قاتتىق ۋە بىر تۇتاش، تەشنىلىق كۆپ بولۇپ، بەزى كىشىلەردە كۆڭۈل ئاينىشىمۇ كۆرۈلىدۇ.

(2) قاننىڭ كۆيۈشىدىن بولغىنىدا، بەدەن كۈندىن - كۈنگە ئورۇقلايدۇ، قارامتۇل رەڭگە كىرىدۇ. سۈيدۈك قىزىل، ئېغىز ئىچى تاتلىق بولىدۇ.

(3) بەلغەم كۆيگەندىن كېيىن بولسا، سۈيدۈك ئاق ۋە قويۇق، قىزىتما ئېتىدالدا، تومۇر ھەرىكىتى سۇس بولىدۇ.

(4) سەۋدا كۆيۈشتىن بولسا، جۆيلۈش، قورقۇش قاتارلىق ئەھۋاللار بىلەن بىللە ھارارەت يۈز بېرىدۇ ۋە بەدەن قارامتۇل ياكى كۆك رەڭگە كىرىپ قالىدۇ.

سەۋداۋى قىزىتمىلارنىڭ تۆت كۈندە قايتىلىنىش دائىرىسىدىن (تەبىي رۇبىئى دائىرى) دىن چىقىپ كەتكەنلىرى بەش كۈنلۈك قىزىتما (تەبىي خەمسە)، يەتتە كۈنلۈك قىزىتما (تەبىي سەبئە)، توققۇز كۈنلۈك قىزىتما (تەبىي تۈسسە) ۋە ھاكازا دەپ ئايرىلىدۇ. يەنى قىزىتمىنىڭ پەيدا بولۇش كۈن ئارىلىقلىرىغا ئاساسلىنىپ ئاتىلىدۇ.

داۋاسى:

سەۋەبچى خىلىتلارغا ئاساسەن داۋالاش ئېلىپ بېرىلىدۇ. ئالدى بىلەن ماددا پىشۇرۇ-

لىدۇ، ئاندىن:

قاننىڭ كۆيۈشىدىن بولغان سەۋداۋى قىزىتمىلاردا ماددىنى تازىلاش ئۈچۈن مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانادىن 17 گرامدىن، غارىقۇن ئۈچ گرام، سەبىردىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قويۇپ يېرىمى قالغۇچە قاينىتىلىدۇ. ئەفتمۇننى بىر خالتىغا سېلىپ، ئاغزىنى بېكىتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ، سۈزۈلگەن دورا ئۈستىگە سەبىرە ۋە غارىقۇننى «سىم ئەلگەكتىن ئۆتكۈزۈلگەن، سېلىپ تەييارلىنىدۇ» دىن ئىستېمال قىلىنىدۇ ۋە ماۋلجەبىن بېرىلىدۇ. ياكى سەۋدانى تازىلىغۇچى ئانچە ئىسسىق بولمىغان دورىلار، مەسىلەن: بىنەپشە، شاھتەررە، سېرىق ھېلىلە، خىيارشەنبەر ۋە تەرەنجىبىنلەر مۇۋاپىق مىقداردا ئېلىنىپ، قائىدە بويىچە قاينىتىپ بېرىلسە بولىدۇ. ھارارەت زىيادە بولسا، سىركەنجىۋىل بىلەن كاسىنە سۈيى بېرىش كېرەك. ئۇزاق بولغان كېسەللەردە قىزىتما بولغان كۈنلەردە 16 گرام گۈلقەنت سىركەنجىۋىل بىلەن بىللە بېرىلىدۇ. كېسەل

باشلىنىپ 20 كۈندىن كېيىن سۈرگە ئۈچۈن مەتبۇخى ھېلىلە، مەتبۇخى شاھتەررە (تەركىبى: سېرىق ھېلىلە، كابىل ھېلىلىسى، بەلىلە ۋە ئامىلىنىڭ پوستى 16 گرامدىن، شاھتەررە، سانا ۋە شۇمىشا 13 گرامدىن، قارا ھېلىلە 17 گرام، نېلۇپەر ۋە مامىرانچىنى 33 گرامدىن، ئەفتمۇن ۋە قىزىلگۈلدەن ئون گرام، بەدىيان، كاسىنە ئۇرۇقى، كەرەپشە ئۇرۇقى، بىستىپايەج، ئۈستقۇددۇس ۋە يالپۇز يەتتە گرامدىن، چىلان ۋە ئەينۇلىدىن 20 دانە، يۇلارنى چالا سوقۇپ، چىلانغۇدەك سۇ قۇيۇپ بىر كېچە قويۇلىدۇ، پۇنۇس ۋە تەمرى ھىندىدىن 50 گرامدىن، تەرەنجىبىندىن 33 گرامدىن ئېلىپ، چىلانغان دورىلارنى يېرىمى قالدۇچە قاينىتىپ بولغاندىن كېيىن، ئۈستىگە پۇنۇس، تەمرى ھىندى، تەرەنجىبىنىنى سېلىپ، تازا ئارىلاشتۇرۇپ ماتا ئارقىلىق سۈزۈپ تەييارلىنىدۇ) دىن مۇۋاپىق مىقداردا ئىستېمال قىلىنىدۇ. غىزاسىغا قۇش گۆشى شورپىسىغا نوقۇت سېلىپ ماش گۈرۈچ قىلىپ بېرىلىدۇ.

بەلغەم ۋە سەۋدا كۆيۈشتىن بولغان قىزىتىمدا ھەر كۈنى ئەتىگەندە ھەسەل بىلەن تەييارلانغان گۈلقەنتىن 33 گرام، بەدىيان سۈيى 0.5 گرام، كەرەپشە ئۇرۇقى سۈيىدىن 33 گرام ئېلىپ، ئۇلارنى قوشۇپ بىر قاينىتىپلا ئىچىشكە بېرىلىدۇ. قىزىتما تۇتۇش نۆۋىتى كەلگەن كۈنى ھارارەت باشلانغاندا سېرىقچىچەك ۋە تۇرۇپ ئۇرۇقىنى سوقۇپ، سىركەنجىۋىل بىلەن بىللە بېرىپ قۇستۇرۇش كېرەك. قۇسۇپ بولغاندىن كېيىن ئاشقازاننى كۈچلەندۈرۈش ئۈچۈن گۈلقەنت بېرىلىدۇ. ئۇنىڭدىن كېيىن ياز پەسلى بولسا سىركەندى جىۋىل بۇزۇرى (تەركىبى: كۈشۈش ئۇرۇقى، ئارىپبەدىيان، كەرەپشە ئۇرۇقى، رۇم بەدىيان 17 گرامدىن، كاسىنە ئۇرۇقى 33 گرام، ئۆتكۈر سىركە 175 گرام، قەنتىن 5.1 كىلوگرامدىن ئېلىپ، دورىلارنى چالراق سوقۇپ، باراۋەر مىقداردىكى سۇغا بىر كېچە - كۈندۈز چىلاپ، ئەتىسى ئۈچتىن بىرى قالدۇچە قاينىتىپ، سۈزۈپ سىقىپ، سۈيىگە قەنت سېلىپ قىيام قىلىپ تەييارلىنىدۇ) قايناش ئالدىدا كۆپۈك ئۆرلەيدۇ. بۇنى سۈزۈۋېتىش كېرەك) دىن كۈنىگە بىر قېتىم 33 ~ 66 گرامدىن ئىستېمال قىلىنىدۇ. قىش كۈنلىرىدە مەجۈنى فەلاسىفە II (تەركىبى: ئاقمۇچ، پىلىپىل 50 گرامدىن، ئۇد بىلىسان 23 گرام، سۈمبۈل، ھۇماما 13 گرامدىن، زەنجىۋىل، كەرەپشە ئۇرۇقى، سىسالىيۇس، سەلىخە، ئاسارۇن، راسەن ھەرقايسىسى ئۈچ گرامدىن، ھەسەلدىن ئۈچ باراۋەر ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلگە ئارىلاشتۇرۇپ مەجۈن تەييارلىنىدۇ) دىن ھەر كۈنى تاماقتىن كېيىن ئۈچ گرامدىن ئىستېمال قىلىنىدۇ. مەجۈنى مەسرىدىتوس (تەركىبى: ئىزخىر، ئۈستقۇددۇس، سىسالىيۇس، كامادىرىيوس، مەستەكى، پىلىپىل، ئۇسارە لەھىيەتۇتتىس، قۇندۇز قەھرى، جاۋاشىر، ئۇد بىلىسان، قۇستە شېرىن، تاغ پىننىسى، ئوشەق، ئېگىر ۋە سەكبىنەج 26 گرامدىن، سەلىخە، ئاقمۇچ، قارىمۇچ، سۆرۈنجان مىسىرى، جۇڭدە، ئۈستقۇددۇس، دۇقۇ ۋە ئىككىلىملىك 22 گرام-

دىن، پەتەر ئاسالىيۇن، ئارپىبەدىيان ۋە قەردمانە، ئەپيۇن 17 گرامدىن، رۇم بەدىيان ۋە ئاسارۇن ئون گرامدىن، ئاقاقىيا 13 گرام، سەقەنقۇر ئۈچ گرام، ھۇپارىقۇن 15 گرام. جىنتىيانا، رەۋغىنى بىلىسان، قۇرس پەرىپيۇن ۋە مۇقەلىمدىن 22 گرامدىن، سۇزاپتىن يەتتە گرام، نارجىل، سەمىغى ئەرەبى 16 گرامدىن، ھەسەلدىن ئومۇمى دورىلار ئېغىرلىقىدا. نىڭ ئۈچ باراۋىرىدە ئېلىپ، يېلىم دورىلارنى رەيھان شەرىپىتىگە چىلاپ ئېرىتىپ، باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلنى قائىدە بويىچە ئېرىتىپ قوشۇپ، ئۈستىگە يېلىم دورىلارنى قۇيۇپ ياخشى ئارىلاشتۇرۇپ، چىنە - قاپچىلاردا ساقلىدۇ. نىسبەت (ئىسسىق مىزاج كىشىلەرگە، 12 ياشتىن تۆۋەن بالىلارغا بېرىلمەيدۇ. پالەچ ۋە لەقۋا كېسەللىكلىرىگە مائۇلەھسەل «ھەسەل سۈيى» بىلەن بېرىلىدۇ. ئادەتتە كۈنىگە بىر قېتىم «سەھەردە» ئۈچ گرامدىن ئىستېمال قىلىنىدۇ. زەھەرلىنىشلەردە ئەھۋالغا قاراپ كۈنىگە 3 ~ 6 قېتىم بېرىلىدۇ. ماددا پىشقاندىن كېيىن، كۈچلۈك سۈرگىلەردىن مەتبۇخى ئەفتىمۇن II (تەركىبى: ئەفتىمۇن، كابىل ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەچ ۋە سانا 17 گرامدىن، غارىقۇن ئۈچ گرام، سەبىردىن يەتتە گرامدىن ئېلىپ، ئەفتىمۇندىن باشقا دورىلارنى سوقۇپ، ئۈچ كىلوگرام سۇ قۇيۇپ، يېرىمى قالغۇچە قاينىتىپ، ئەفتىمۇننى بىر خالتىغا سېلىپ، ئاغزىنى بېكىتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ، سۈزۈلگەن دورا ئۈستىگە سەپەر ۋە غارىقۇننى «سىم ئەلگەكتىن ئۆتكۈزۈلگەن» سېلىپ تەييارلىنىدۇ) دىن ئىستېمال قىلىنىدۇ. ھەببى ئەفتىمۇن (تەركىبى: ئەفتىمۇن، بىستىپايەچ ئۈچ گرامدىن، قارا خەربەق، ھىندى تۇزى يەتتە گرامدىن، ئۈستقۇددۇس 0.25 گرام، ئايارەج پەيىقىرا، غارىقۇندىن 17 گرامدىن ئېلىپ، ئايارەج ۋە غارىقۇندىن باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، غارىقۇن سىم ئەلگەكتە سۈركەپ ئۆتكۈزۈلۈپ، دورىلارغا قوشۇپ، بەدىيان سۈيى بىلەن خېمىردەك يۇغۇرۇپ، كۈمىلاچ قىلىپ تەييارلىنىدۇ) دىن ھەر كۈنى ئاخشامدا بىر قېتىم ئون گرامدىن ئىستېمال قىلىنىدۇ ياكى ئەفتىمۇن سالغان سىركەنچە. ۋىللەردىن بىرى بېرىلىدۇ. بۇ خىلدىكى قىزىتمىلاردا تال ۋە جىگەرنىڭ قېتىپ قېلىشى ئۇچرايدۇ. بۇنىڭغا دىققەت قىلىش لازىم. بۇنىڭ ئۈچۈن قۇرسى زىرشىك (تەركىبى زىرىخ سۈيى بىر ھەسسە، شېكەردىن 17 گرامدىن ئېلىپ، زىرىخ سۈيىگە شېكەرنى سېلىپ، سۇس ئوتتا ئۈچتىن بىرى قالغۇچە قاينىتىپ قىيام قىلىپ تەييارلىنىدۇ) دىن كۈنىگە ئۈچ قېتىم ئىككى قوشۇقتىن ئىستېمال قىلىنىدۇ.

دىققەت:

ئوت بەك تېز كېتىپ قېلىپ، دورا رەڭگىنىڭ قارىيىپ كەتمەسلىكىگە دىققەت قىلىش زۆرۈر. قۇرسى غاپەس II (تەركىبى: غاپەس 99 گرام، قىزىلگۈل 200 گرام، تاباشىر-دىن 132 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، قايناق سۇ بىلەن خېمىر قىلىپ كۈمىلاچ تەييارلاپ، يەتتە گرامدىن كۈنىگە بىر قېتىم ئىستېمال

قىلىنىدۇ.

سەپرا كۆيۈشتىن بولغان قىزىتما، بۇ قىسمىدا كۆرۈلىدىغان چارىلار ھۆل سوغۇقلۇق. تىن ئىبارەت بولۇشى لازىم. بۇنىڭ ئۈچۈن ئالدى بىلەن كاسىنە ئۇرۇقى، تۈز ۋە ئەگرى تەرخەمەك ئۇرۇقلىرىنىڭ شىرىسىنى چىقىرىپ، سىركەنجىۋىل ياكى ئەينۇلا ۋە تەمرى ھىندى سۈلىرى بىلەن بېرىلىدۇ. ئارپا سۈيى، چىلان شەربىتى ۋە سېمىز ئوت شىرىسىنى قوشۇپ بەرسىمۇ بولىدۇ. ئەگەر سۈرگە بېرىشكە ھاجەت بولسا بىنەپشە، ئەينۇلا، سەرىپىسە، تان، ئۇرۇقسىز ئۈزۈم، چۈچۈكبۇيا يىلتىزى، كاسىنە ئۇرۇقىنى ئېھتىياجغا لايىق مىقداردا ئېلىپ قاينىتىپ، سۈيىگە خىيار شەنبەر سېلىپ، ئېرىگەندىن كېيىن سۈزۈپ ئىچىشكە بېرىلىدۇ. يۇقىرىقى چارىلاردىن كېيىن مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرىپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ «ئەينۇلا پارچىلاپ قويۇلسا بولىدۇ»، دورىلارنى چۆككۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئوتتىن ئېلىپ، ئۈستىگە تەرەنجىبىن بىلەن پۇنۇس سېلىپ تازا ئارىلاشتۇرۇپ، مائادىن ئۆتكۈزۈپ تەييارلىنىدۇ) دىن كۈندە ئىككى قېتىم، ھەر قېتىمدا 66 ~ 132 گرامغىچە ئىستېمال قىلىنىدۇ. غىزاسىغا ماش گۈرۈچنى چۈچۈمەل قىلىپ بېرىش كېرەك. ئەگەر كېسەل بەك زەھىپ بولسا قۇش گۆشلىرىنىڭ شورپىسى ۋە گۆشنى بېرىش مۇمكىن.

5. جۈدەتكۈچى تەپ

ھارارىتى غەرىبەنىڭ پەي، تومۇر سۆڭەكلەرگە ۋە باشقۇرغۇچى ئەزا (ئەزايى رەئىسە) لارغا تەسىر قىلىشى بىلەن ئۇلاردىكى ئۈچ خىل سۈيۈقلۈكنى زاپا قىلىش نەتىجىسىدە كېلىپ چىققان قاتتىق ئورۇقلاش جۈدەتكۈچى تەپ دەپ ئاتىلىدۇ. ئۇيغۇر تېبابىتى ئىلمىدە بەدەندە ئۈچ خىل سۈيۈقلۈك مەۋجۇت دەپ ھېسابلىنىپ، ئۇلارنىڭ بەدەندىكى ئەھمىيىتى تۆۋەندىكىچە ئىزاھلىنىدۇ:

بىرىنچى سۈيۈقلۈك: بەدەندىكى ئۇششاق قان تومۇرلار ئارقىلىق پەي، ئەسەب، سۆڭەكلەرگە تارقىلىپ تۇرىدىغان سۈيۈقلۈك بولۇپ، بەدەندە ئوزۇق ماددىسى يېتىشمىگەندە ئۇنىڭ ئورنىغا سەرپ بولۇپ ماددا ئالمىشىش (مايە تەھەللۇل) نى ئورۇندايدۇ. ئىككىنچى سۈيۈقلۈك: بەدەندىكى گۆش ۋە تېرىگە ئارىلاشقان، تېخى قاتمىغان بىر خىل سۈيۈقلۈك. ئۇ ئەزالارنىڭ ئەملىكىنى ساقلايدۇ، كۈچلۈك ھارارەت تەسىرى بىلەن تارقاپ كېتىپ، ئورنىغا يېڭىسى كېلىپ تۇرىدۇ.

ئۈچىنچى سۇيۇقلۇق: پەي - تارمۇش، سۆڭەكلەرگە ئارىلىشىپ كەتكەن سۇيۇقلۇق بولۇپ، مەزكۇر ئەزالارنىڭ تۇتۇپ تۇرۇش خىزمىتىنى ئورۇنلايدۇ. بىرىنچى سۇيۇقلۇق بەدەندىكى ئاساسىي سۇيۇقلۇق بولۇپ، ئۇنىڭ ئارتۇقچە سەرپ بولۇپ كېتىشى باشقا سۇيۇقلۇقلارنىڭ سەرپىياتىنى كۈچەيتىۋېتىدۇ. بۇ سەرپ بولۇش كۆپىنچە يۈرەك ئەتراپىدا باشلىنىدۇ. بىرىنچى سۇيۇقلۇقنىڭ سەرپ بولۇشى جۈدەتكۈچى قىزىتمىنىڭ باشلىنىشىدىن ئىبارەت بولۇپ، باشقا قىزىتمىلاردىن پەرق قىلىش قىيىن. بىرىنچى سۇيۇقلۇق تۈگەپ ئىككىنچى سەرپ بولۇشقا باشلىغاندا، جۈدەتكۈچى قىزىتما ئىككىنچى دەۋرگە كىرگەن بولۇپ، كېسەل ئورۇنلاشقا باشلايدۇ. ئىككىنچى سەرپ تۈگەپ، ئۈچىنچى سەرپ بولۇشقا باشلىشى جۈدەتكۈچى قىزىتمىنىڭ ئۈچىنچى دەۋرى يەنى ئەڭ يامان دەۋرى ھېسابلىنىدۇ. چۈنكى بۇ دەۋردە كېسەل بەك ئورۇنلاپ كېتىدۇ، تېرىلەر چۈشىدۇ (كېپەكلىشىدۇ)، ھەتتا چاچ، تۈكلەرمۇ چۈشۈپ كېتىدۇ. كېسەل «بىر تېرە - بىر سۆڭەك» دىن ئىبارەت بولۇپ، گۆش قالماي خۇددى ئۆلۈكتەك ھالغا كېلىپ قالىدۇ. داۋالاش قىيىن.

سەۋەبى:

1. ئۆتمۈشتىكى سەۋەبلەر (ئەسۋابى سابىقە) يەنى باشقا كېسەللەرنىڭ ئاقىۋىتى بولۇپ كېلىدۇ. مەسىلەن: كېزىك (تەپى مۇھرىقە)، ئىسسىقلىق بولغان كۆكرەك پەردىسىنىڭ ياللۇغى، بىر كۈنلۈك قىزىتما، بەلغەمدىن بولغان قىزىتما ئاشقازان، بۆرەك، ئۆپكە ۋە جىگەر قاتارلىق ئەزالارنىڭ ئىسسىقلىق بولغان ياللۇغلىرىنىڭ ئاسارىتى بولۇپ كېلىدۇ. دېمەك، بۇ خىلدىكى ئاغرىقلارنى داۋالاشتا دىققەت قىلىمىسا، جۈدەتكۈچى قىزىتمىغا ئايلىنىپ قالىدۇ. ئوقۇنەتلىك قىزىتمىلار بۆرەككە كۆپرەك تەسىر بەرگەنلىكى ئۈچۈن بۇ خىلدىكى قىزىتمىلار ئاسانلا جۈدەتكۈچى قىزىتمىغا ئايلىنىدۇ. كېسەل ئەھۋالىنىڭ ئېغىرلىقىغا ۋە ماغدۇرسىزلىقىغا قاراپ بەزى تېۋىپلار ئىسسىقلىق دورىلارنى (مەسىلەن: داۋائى مىشكى، مائۇللەھمى) بېرىپ خاتا قىلىدۇ - دە، جۈدەتكۈچى قىزىتما كېلىپ چىقىدۇ. 2. تاشقى سەۋەبلەر (ئەسۋابى بادىئە): غەم، قورقۇنچ، ئاچچىقلىنىش قاتارلىق نېرۋا پائالىيەتلىرى (ھەرىكىتى نەفسانى) ياكى ئارتۇقچە چاچا چېكىش، ئاچ قېلىش (بولۇپمۇ قۇرۇق ئىسسىق مىزاجلىقلار ئاچ قېلىش) تىن پەيدا بولىدۇ.

ئالامىتى:

1. تومۇر ھەرىكىتى قاتتىق، زەئىپ بىر تۇتاش بولىدۇ. قىزىتما بوش بولۇپ، سىرتتىن تۇتۇپ كۆرگەندە ئاسان بىلىنمەيدۇ. سۈيدۈكنى ئىنچىكىلەپ تەكشۈرۈپ كۆرگەندە ياغ تامچىلىرى بارلىقى بىلىنىدۇ. كېسەل ئورۇنلاشقا باشلىغاندىن كېيىن، ھارارەت كۆتۈرۈلىدۇ. تومۇر ھەرىكىتى توم ۋە كۈچلۈك بولۇشقا باشلايدۇ. بۇنداق چاغلاردا (ھارا-رەت ئۈستۈن بولغان چاغلاردا) بەزى كىشىلەر ئوزۇقلىنىشنى چەكلەپ قويىدۇ. مۇنداق قىلىش خاتا. ئۇلار جۈدەتكۈچى قىزىتمىدا باشقا قىزىتمىلاردەك قۇۋۋەتلىك غىزالار (ئو-

زۇقلۇققا باي تاماقلار) نى بەرگەندە قىزىتما كۈچىيىپ كېتىدۇ، دەپ قارايدۇ. ئەمما جۈدەتكۈچى قىزىتىمدا ئۇنداق بولمايدۇ.

2. جۈدەتكۈچى قىزىتما ئىككىنچى دەۋرگە بارغاندا كۆز ئالمىسى ئىچىگە كىرىپ كېتىدۇ ۋە كۆزدە قۇرۇق چاپاقلار پەيدا بولىدۇ. بەدەندىكى سۆڭەكلەرنىڭ قىرغاقلىرى روشەن چىقىپ قالىدۇ. بۇ ئەھۋال بولۇپمۇ بەل ساھەسىدە كۆپرەك كۆرۈنىدۇ. سۆڭەكسىز بوشلۇق جايلار تېخىمۇ چوڭقۇرلىشىپ، قاپاقلىرى ئېغىرلىشىپ كۆزنى ئاچالماي قالىدۇ. بويۇن ئىنچىكىلىشىپ، قاڭشار ئۇچلۇق بولۇپ قالىدۇ.

3. جۈدەتكۈچى قىزىتما ئۈچىنچى دەۋرگە كەلگەندە كېسەلنىڭ چېچى چۈشۈپ، تېرىلىرى كېپەكلىشىپ چۈشۈشكە باشلايدۇ. بەدەندە تېرە ۋە سۆڭەكتىن باشقا نەرسىنىڭ ئەسرى قالمايدۇ. بۇ ئۆلۈم ئالدىدىكى بەلگىدۇر.

داۋاسى:

جۈدەتكۈچى قىزىتما ئىكەنلىكى ئېنىقلانغاندىن كېيىن دەرھال داۋالاشنى باشلاش، داۋالاش كېسەل بەدىنىنى ھۆللەشتۈرۈش ئاساسىدا ئېلىپ بېرىلىشى لازىم.

ئاق سەندەل گۈلابى، قىزىلگۈل گۈلابى، يۇمىلاقسۇت سۈلىرى بىلەن نەمدەلگەن لاتا كېسەلنىڭ كۆكرىكىگە قويۇلىدۇ. سېمىزئوت يوپۇرمىقى، ھەمىشباھار سۈيى، گۈل يېغى ۋە بىنەپشە يېغىنى بىرلەشتۈرۈپ كۆكرەك ۋە غولىغا قويۇلىدۇ. ئەمما بۇلارنى ئىشلىتىشتە كېسەلنىڭ ئەھۋالىغا قاراش لازىم. ئەگەر كېسەلدە تىترەش پەيدا بولسا نەمدەلگەن لاتىنى بىرئاز ئىسسىتىپ قويۇش، قاپاق مېخىزىنىڭ يېغى، بىنەپشە يېغىنى غول، كىندىك، ئالىقان، تاپان، بۇرۇن، قۇلاق ۋە سۆڭەك سۈركەش كېرەك.

سۈت، قېتىق بىلەن داۋالاش جۈدەتكۈچى قىزىتىمدا مۇھىم ئورۇن تۇتىدۇ. سۈت، قېتىق بېرىشتە تۆۋەندىكى بىر قانچە ئىشلارغا دىققەت قىلىش لازىم:

① جۈدەتكۈچى قىزىتىمدىن باشقا قىزىتىملار بولماسلىقى كېرەك.

② ئاغرىقنىڭ بەدىنىدە ئوقۇنەتلىگەن باشقا خىلىتلار بولماسلىقى كېرەك.

③ كېسەلدە سۈت ئىچكەندىن كېيىن ئىچى سۈرۈپ كېتىدىغان ياكى ئاشقازاندا سۈت ئۇيۇپ قېلىپ، پىشلاق بولۇپ قۇسىدىغان ئەھۋاللىرى بولماسلىقى كېرەك. شۇنىڭدەك كېسەلگە سۈت بەرگەندىن كېيىن سۈتنى ئۇيۇتىدىغان دورا ۋە تاماقلارنى بەرمەسلىك كېرەك.

بېرىلىدىغان سۈت ئۆچكە ياكى ئېشەك سۈتىدىن بېرى بولسا بولىدۇ. ئېشەك سۈتى تەجربىدىن ئۆتكەن، سۈت بىلەن داۋالاشتىكى ئۇسۇل - چارىلار ۋە سۈتنىڭ مىقدارى توغرىسىدا ئۆپكە سىلىنى داۋالاشتا تەپسىلىي سۆزلەنگەن، شۇنىڭغا قارالسا بولىدۇ. ئەگەر سۈت بەرگەندە بىرەر غەيرىي ئەھۋاللار يۈز بەرسە، سۈت بېرىشنى توختىتىپ، تاۋۇز، تەرخەمەك ۋە سېمىزئوت سۈلىرىنى ئىچكۈزۈش ياكى قۇرسى كاپۇر بېرىش كېرەك ھەم بىنەپشە شەربىتى بىلەن ئەينۇلا سۈيى بېرىپ تەرىتىنى يۇمشىتىش ئارقىلىق سۈتنىڭ

تەسىرىنى چىقىرىپ تاشلاش كېرەك.

قېتىق بەرگەندە ئەگەر ئوفۇنەتلىنىش ئەھۋاللىرى بولسا، تۆۋەندىكى قۇرس بىلەن بىللە بەرسە بولىدۇ:

تاباشىر 13 گرام، قىزىلگۈل 19 گرام، تۇز، ئەگرى تەرخەمەك ئۇرۇقلىرىنىڭ مېغىزى، قاپاق مېغىزى، سېمىزئوت ئۇرۇقى ئون گرامدىن، گىلى ئەرمىنى، كەھرىۋادىن يەتتە گرامدىن ئېلىپ، دورىلارنى يۇمشاق سوقۇپ، ئىسپىغۇل لوئابى بىلەن خېمىر قىلىپ، قۇرس ياساپ سايدا قۇرۇتۇپ تەييارلاپ، ئۈچ گرامدىن بېرىلىدۇ.

جۈدەتكۈچى قىزىمىنىڭ باشقا مۇرەككەپ دورىلىرى:

① ھەر كۈنى سەھەردە قۇرسى كاپۇر(تەركىبى: قىزىلگۈل، ئاق سەندەل يەتتە گرامدىن، تاباشىر 13 گرام، سېمىزئوت ئۇرۇقى ئون گرام، تەرخەمەك، قاپاق ئۇرۇقىنىڭ مېغىزى 16 گرامدىن، زەپەر ئۈچ گرام، كاپۇردىن ئىككى گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئىسپىغۇل لوئابى بىلەن بىر پۇڭلۇق تەڭگە چوڭلۇقىدا قۇرس تەييارلىنىدۇ، ئاندىن شەرىپىستى بىلەن كۈنىگە ئىككى قېتىم، 1 ~ 2 گرامغىچە ئىستېمال قىلىنىدۇ.

ئەسكەرتىش: تال كېسەللىكىدە ئىشلەتكەندە رەۋەن، ئۈستقۇددۇسلاردىن 2 ~ 5 گرام قوشۇلىدۇ.

شەرىپىتى خەشخاش (تەركىبى: <ئۇرۇقى بار بولغىنى ۋە ئەپيۈن تەركىبى ئېلىنىمىغى-نى ياخشى، 100 دانە، گۈلاب 1.5 كىلوگرام، قەنتتىن 900 گرامدىن ئېلىپ، كۆكنار-نىڭ پوستىنى چالا، ئۇرۇقىنى يۇمشاق سوقۇپ، گۈلابقا بىر كېچە چىلاپ قويۇپ، ئەتىسى سۈزۈپ، تىرىپىنى سىقىپ، سۈيىگە قەنت سېلىپ قىيام قىلىپ تەييارلىنىدۇ) دىن كۈنىگە ئۈچ قېتىم بىر قوشۇقتىن ئىستېمال قىلىنىدۇ. كىچىك بالىلارغا بېرىشكە بولمايدۇ.

② كۈن چىققاندىن كېيىن سەرتان (قىسقۇچپاقا) كاشكاپىغا تاتلىق ئانار سۈيى قوشۇپ بېرىلىدۇ. تۆت سائەت ئۆتكەندىن كېيىن چىلان شەرىپىتى ياكى خەشخاش شەرىپىتىگە 66 گرام قۇرۇق ئۈزۈم قوشۇپ بېرىلىدۇ.

③ كەچتە ئىسپىغۇل لوئابى ياكى چىلان، سېمىزئوت ئۇرۇقى، شېكەر، بادام يېغى قاتارلىقلار بىلەن جۈلاب بېرىلىدۇ.

سەرتان كاشكاپىنىڭ نۇسخىسى: دەريا قىسقۇچپاقىسى (سەرتانى نەھرى) نىڭ چىشى-سىنى ئېلىپ، مۇڭگۈز ۋە پۇتلىرىنى كېسىپ تاشلىغاندىن كېيىن، تۇز ۋە كۈل بىلەن بىر قانچە قېتىم چايقاپ، سېسىق پۇراقلىرىنى چىقىرىۋېتىپ، توغراپ، ھۆل قاپاق سۈيى، ئارپا شىرىسى بىلەن پىشۇرۇپ، ئۈستىگە يانچىلغان قاپاق مېغىزى بىلەن بادام مېغىزى سېلىپ ئىچىشكە بېرىلىدۇ. بۇلارنىڭ مىقدارى چەكلەنمەيدۇ. كېسەلنىڭ خاھىشىغا قاراپ بەلگىلىسە بولىدۇ. سەرتاننىڭ ئۈستىگە يىڭنە سانجىغاندا ئاق سۈتتەك بىر نەرسە چىقسا

ئۇ چىشى بولىدۇ.

④ ئەگەر قەۋزىيەت بولماي تەرىتى يۇمشاق بولسا، يۇقىرىقىلاردىن تاشقىرى قۇرسى خەشخاش (تەركىبى: كۆكنار ئۇرۇقى، قاپاق ئۇرۇقىنىڭ مېغىزى، سېمىز ئوت ئۇرۇقى، ئەگرى، تۈز تەرخەمەك ئۇرۇقى، بېھى ئۇرۇقى ھەرقايسىسى 20 گرامدىن، سەمىي ئەرەبى، تاباشىر، قىبرىس گىلى، ھۇمماز ئۇرۇقى ئون گرامدىن، نىشاستە يەتتە گرام، قىزىلگۈل 17 گرام، كاپۇردىن 1.5 گرامدىن ئېلىپ، مېغىز دورىلارنى بىر قورۇپ، باشقا دورىلار بىلەن قوشۇپ، يۇمشاق سوقۇپ، ئەلگەكتىن ئۆتكۈزۈپ، ئىسپىغۇل لوئابى بىلەن كۇمىلاچ تەييارلىنىدۇ) دىن كۈنىگە بىر قېتىم يەتتە گرامدىن، سەھەردە ئالما ياكى بېھى سۈيى بىلەن ئىستېمال قىلىنىدۇ. قۇرسى مەرۋايىت (تەركىبى: تەشمىگەن مەرۋا. يىت، لەھىيەتۇتتىس ئۇسارىسى، بارىتەك ئۇرۇقى يەتتە گرامدىن، تاباشىر، قىزىلگۈل 20 گرامدىن، گىلى ئەرمىنى 13 گرام، قاپاق ئۇرۇقىنىڭ مېغىزى، تۈز ۋە ئەگرى تەرخەمەك ئۇرۇقلىرى، سېمىز ئوت ئۇرۇقى، كەھرىۋا ئون گرامدىن، كاپۇر، ئاق سەندەل. دىن ئۈچ گرامدىن ئېلىپ، مەرۋايىت سالاھىيە قىلىنىدۇ، باشقا دورىلارنى يۇمشاق سوقۇپ، ئەلگەكتىن ئۆتكۈزگەندىن كېيىن، مەرۋايىتنى قوشۇپ ھەبۇلئاس سۈيى بىلەن خېمىر قىلىپ قۇرس تەييارلاپ سايىدا قۇرۇلىدۇ) دىن كۈنىگە بىر قېتىم بەش گرامدىن ئىستېمال قىلىنىدۇ. قۇرسى مەرۋايىتنى ئەھۋالغا قاراپ بەزىدە شەرىپتى خەشخاش، ئېشەك سۈتى بىلەن ياكى سۇفۇپى سەرتان (سىل كېسەللىكىگە قاراڭ) دىن ئون گرام قوشۇپ تەييارلاپ بېرىلىدۇ. ئىچى سۈرۈپ كەتكەن ھاللاردا تۆۋەندىكى نۇسخا بېرىلىدۇ.

نۇسخا: گىلى ئەرمىنى 16 گرام، شاھ بەللۇت (قورۇلغان)، ھۇمماز ئۇرۇقى، قىزىلگۈل ھەرقايسىسى 12 گرامدىن، تاباشىر، كەھرىۋا ئون گرامدىن، ئۇرۇقىدىن تازىلانغان زىرىقتىن 19 گرام ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئىسپىغۇل لوئابى بىلەن قۇرس تەييارلاپ، ھەر كۈنى ئاخشامدا ئۈچ گرامدىن، ئالما سۈيى بىلەن بېرىلىدۇ. بەزى نۇسخىلاردا يۇقىرىقىغا سۈمبۇل، سەرتان ئۈچ گرامدىن، ئون گرام سەمىي ئەرەبى قوشۇپ تەييارلاش تەكلىپ قىلىنىدۇ.

⑤ يەڭگىل (تېز ھەزىم بولىدىغان) تاماقلارغا تۇخۇم سېرىقى قوشۇپ بېرىش كېرەك. تۇرۇنچى، زەنجىۋىل، شاپتۇل مۇراببالىرى بېرىش مۇمكىن. گۆش سۈيى (مائۇللەھمى) ھەم غىزا ھەم داۋا سۈپىتىدە بېرىلىدۇ.

گۆش سۈيى (مائۇللەھمى) تەييارلاش ئۇسۇلى:

ياش پاقلان گۆشىنى ئېھتىياجغا لايىق ئېلىپ، ئۇنىڭدىكى ياغلارنى ئېلىپ تاشلاپ، خاس گۆش قالغاندا يۇمشاق قىيما قىلىنىدۇ. قىيمنى بىر پارچە ماتا ياكى داكىدەك رەختىن ياسالغان خالتىغا ئېلىپ، پاكىز داستا ئۈستىگە ئاز - ئازدىن ئىلمان سۇ قويۇپ مېجىلىپ، بۇنىڭدىن چىققان سۇ باشقا بىر قاچىغا يىغىلىدۇ تاكى گۆشنىڭ تەمى قالغىچە

مىجىش تەكرارلىنىدۇ. يىغىلغان گۆش سۈيى كىچىك قازانغا قۇيۇلۇپ، سۇس ئوت بىلەن قاينىتىلىدۇ ۋە قايناش ئالدىدا ئۈستىگە يىغىلغان كۆپۈك ئېلىپ تاشلىنىدۇ. ئۇزاق قاينىتىپ ئولتۇرۇشنىڭ ھاجىتى يوق، قازان بىر - ئىككى ئۆرلەپ چىقسا يېتەرلىك. مۇشۇنىڭ بىلەن گۆش سۈيى تەييارلىنىدۇ. بۇنىڭغا قوشىدىغان دورىلار كېسەل ئەھۋالى، مىزاجى ۋە بېرىدىغان كېسەلگە قاراپ ھەر خىل بولىدۇ. جۈدە تىكۈچى قىزىتما ئۈچۈن بېرىلگەندە تۈز، قۇرۇق يۇمىغاقسۇت، زىرە، پىننە قوشۇلىدۇ (بەزى كىتابلاردا گۆش سۈيىنى كاۋاپتىن چىققان سۈنى يىغىۋېلىش ئارقىلىق تەييارلاش كۆرسىتىلىدۇ. ئەمەلىي تەجرىبىلەرگە قارىغاندا يۇقىرىدىكى ئۇسۇل بىلەن تەييارلاش مۇۋاپىق).

§ 3 . تەپى ۋابائى

كىشىلەر ئارىسىدا كەڭ تارقىلىپ كېتىدىغان قىزىتمىلىق يۇقۇملۇق ئاغرىقلار، يۇقۇملۇق قىزىتمىلار دېگەن ئومۇمىي نام بىلەن ئاتىلىدۇ. بۇنىڭ دائىرىسىگە قىزىل، ياۋا چېچەك، ۋابا (خولېرا)، تائۇن (چۇما)، ئەسۋىلىك كېزىك (تەپى ئەسپە) قاتارلىقلار كىرىدۇ. ئەمما كۆپچىلىك ئۇيغۇر تېبابەت ئەسەرلىرىدە يۇقۇملۇق قىزىتما (تەپى ۋابائى) دېگەندە تارقىلىشى، ئۆلۈم بېرىشى تېز ۋە دەھشەتلىك بولغان تائۇن (چۇما) كېسەلى كۆزدە تۇتۇلىدۇ.

يۇقۇملۇق قىزىتمىلارنى تارقىتىدىغان ۋاسىتىلار:

1) ھاۋا ئىسسىپ مەھەللە ۋە ئۆي ئىچىدە نەرسىلەر سېسىپ چىرىش، ئېرىق - كۆلچەكلەردىكى سۇلار ئىسسىپ سېسىق پۇراق چىقىرىپ، ئوفۇنەت جاراسىم (مىكروپ) پەيدا قىلىدۇ. ھاۋا داۋاملىق قىزىش بىلەن بۇ ئوفۇنەتلەر ھاۋاغا ئارىلىشىپ ئەتراپتىكى ھاۋانى بۇلغايدۇ. بۇ خىلدىكى ھاۋا نەپەسلىنىش ياكى باشقا ۋاسىتە (سۇ، يېمەك - ئىچمەك) لەر ئارقىلىق ئادەم بەدىنىگە كىرگەندە بەدىنىدىكى خىلىتلارنىمۇ ئوفۇنەتلەندۈرىدۇ (خۇسۇسەن تېنى ئاجىز، خىلىت كۆپ كىشىلەرگە ئوڭاي يۇقىدۇ). بۇ خىلدىكى تارقىلىشچان قىزىتمىلاردا يۈرەكتىكى خىلىتلار ئاسان ۋە تېز ئوفۇنەتلىنىدۇ. شۇنىڭ بىلەن يۇقۇملۇق كېسەللەر تارقىلىپ، ئادەملەر ئۈچۈن زور دەھشەت ۋە ئۆلۈم كەلتۈرىدۇ. كېسەللىكنىڭ ئەتراپقا تارقاپ كېتىشىدە ساق كىشىلەرنىڭ كېسەللەرگە يېقىن مۇناسىۋەتتە بولۇشى مۇھىم ئورۇننى ئىگىلەيدۇ.

2) يۇقۇملۇق قىزىتمىلار ياز ۋە كۈز پەسىللىرىدە كۆپ تارقىلىدۇ. ياز كۈنلىرى ھاۋا بەك ئىسسىق، يامغۇر - يېغىنلار كۆپ، ھاۋا بۇلۇتلۇق ۋە تۈتەك بولۇپ، شامال، بوراننىڭ كۆپ چىقىشى يۇقۇملۇق كېسەللىكلەر پەيدا بولۇپ تارقىلىشنىڭ ئەپلىك شارائىتىدىن ئىبارەت.

(3) ھەرخىل ھاشاراتلار، مەسىلەن: پاشا، چىۋىن، بۈرگىلەر ۋە غاجلىغۇچى ھايۋانلار جۈملىدىن چاشقانلارنىڭ كۆپىيىپ قېلىشىمۇ بۇ خىلدىكى يۇقۇملۇق قىزىتمىلارنىڭ تارقىلىشىدا چوڭ رول ئوينايدۇ. بولۇپمۇ تائۇن (چۇما) كېسەلىدە چاشقانلار كۆپىيىپ قالدىغانلىقى ۋە جايلاردا سۇغۇر ۋە چاشقان ئۆلۈكلىرىنىڭ كۆپىيىپ قالدىغانلىقى توغرىدا لۇق خاتىرىلەر بار. يۇقۇملۇق كېسەللەردىن تولغاق توغرىسىدا ئۈچەي كېسەللىكلىرىدە، ئەسۋىلىك كېزىك (تەپى ئەسۋە) توغرىسىدا خىلىتلاردىن بولىدىغان تەپلەردە سۆزلەندى. تۆۋەندە چېچەك، قىزىل، تائۇن^①لارنىڭ ئالامىتى ۋە داۋاسى سۆزلىنىدۇ.

1. تائۇن

ئالامىتى:

- (1) كېسەللىنىشنىڭ دەسلەپىدىلا قاتتىق قىزىتما باشلىنىدۇ. قىزىتما كېچىلىرى بەكرەك بولىدۇ.
- (2) نەپەس ھەرىكىتى بۇزۇلىدۇ. بەزىدە نەپەس قىيىنلىشىدۇ. بەزىدە كېسەل تىنىپ ئۆلگۈرتەلمەيدۇ. بەزىدە ناھايىتى چوڭ (چوڭقۇر) نەپەس ئالىدۇ. ئېغىر ھاللاردا كېسەلنىڭ چىقارغان نەپىسى بەك سېسىق پۇرايدۇ. بۇ ئۆلۈم ئالدىدىكى ئالامەتلەردىن بولۇپ ھېسابلىنىدۇ.
- (3) تەرلەيدۇ، تەر سېسىق پۇراقلىق، يېپىشقاق چىقىدۇ.
- (4) تومۇر ھەرىكىتى كىچىك ۋە بىر تۇتاش بولىدۇ.
- (5) سۈيدۈك قارامتۇل قىزىل رەڭدە بولۇپ، ئۈستىدىكى دۇغ قارا رەڭلىك كېلىدۇ. چوڭ تەرەت كۆپۈكلۈك، بەدرەڭ ۋە بەك سېسىق بولۇپ، بەزىدە تەرەتتە قان كېلىدۇ.
- (6) تال چوڭىيىدۇ، بەزىدە سۇلۇق ئىششىق (ئىستىسقا) يۈز بېرىدۇ.
- (7) كۆڭۈل ئاينىپ سەپرا (سېرىق ئاچچىقسۇ) قۇسىدۇ. تاماق يېيىشنى خالىمايدۇ، ئاشقازان ۋە يۈرەك ئەتراپلىرىدا ئاغرىش سېزىلىدۇ.
- (8) تەشالىق قاتتىق، ئېغىز ئىچى قۇرۇق بولۇپ، چىش تۈۋى ئېغىز ئىچى ئىششىيدۇ، قانايىدۇ، ئۇيقۇسىزلىق، جۈيلۈش ۋە ھوشىدىن كېتىشلەر يۈز بېرىدۇ.
- (9) بەدەنگە قىزىل ئەسۋىلەر چىقىپ قاپتىدۇ، يەنە چىقىدۇ. كۆپ ھاللاردا قولتۇق ۋە يىرىق بەزلىرى ئىششىيدۇ، ئۇ تېرىدىن خېلى كۆتۈرۈلۈپ تۇرغان چوڭ قارامتۇل كۆك ياكى قىزغۇچ رەڭلىك بىلەيدەك ئىششىقتىن ئىبارەت. ئۇ ناھايىتى ئاز ئېغىز ئالىدۇ.
- (10) ئېغىر ھاللاردا قان قۇسىدۇ. كۆكرەكتە سانجىقسىمان ئاغرىش پەيدا بولۇپ،

① ئۇيغۇر تىبابىتىدە «تائۇن» دېگەندە چات، قولتۇق ۋە قولاق ئارقىسىدىكى چوڭ بەزلەرنىڭ يامان سۈپەتلىك ياللۇغلىنىشلىرى چۈشىنىلىدۇ. چۇما كېسەلى «تائۇننى ۋابائى» دېيىلىپ بەز چۇماسىنى ئۆقتۈرىدۇ. لېكىن ئوقۇشقا ئاسان بولۇش ئۈچۈن بۇ كىتابتا چۇما كېسەلى «تائۇن» دەپلا ئالدىق — تەرجىمە.

كۆكرەك پەردە ياللۇغى ۋە ئۆپكە ياللۇغىنىڭ ئالامىتى كۆرۈلىدۇ. يۆتەل پەيدا بولىدۇ. بەلغەم بەزىدە كۆك، قارامتۇل كۆك ياكى قان - يېرىڭ ئارىلاش كېلىدۇ.

(11) ئاخىرقى مەزگىلدە مېڭە پەردە ياللۇغىنىڭ ئالامىتى يۈز بېرىپ، پۇت - قوللار تارتىشىش، گەجگە قېتىپ قېلىش بىلەن بەدەنلىرى سوۋۇپ ئۆلۈپ كېتىدۇ. يۇقىرىقى ئالامەتلەر تائۇن (چۇما) يۇقتۇرۇۋالغان كېسەللەرنىڭ ھەممىسىدە بىردەك مەۋجۇت بولۇشى ياكى بىر قانچىسىلا بولۇشى مۇمكىن. ھەتتا ھېچقانداق قىزىتما ئالامىتى بولماستىن تۇرۇپ كېسەل بىردىنلا ئاجىزلىشىپ ئۆلۈپ كېتىشى مۇمكىن.

داۋاسى:

تائۇن (تائۇن ۋابائى) پەيدا بولغاندىن كېيىن (ساقلاڭ ئاغرىق بار جايدىن يىراق بولۇش، يېقىن كەلمەسلىك كېرەك)، ئۆي ئىچىنى ئوفۇنەتتىن تازىلاش ئۈچۈن خۇش پۇراق نەرسىلەر بىلەن ئىسرىق سېلىش ۋە سىركە، گۈلاب چېچىش؛ چاشقان ۋە بۈرگىلەر-نى يوقىتىش لازىم.

كېسەل يۇقتۇرۇۋالغان كىشىگە سۈرگە بېرىشكە ۋە قان ئېلىشقا بولمايدۇ. ھەر كۈنى سەھەردە قۇرسى كاپۇر (تەركىبى: قىزىلگۈل، ئاق سەندەل يەتتە گرام، تاباشىر 13 گرام، سېمىزئوت ئۇرۇقى ئون گرام، تەرخەمەك، قاپاق ئۇرۇقىنىڭ مېغىزى 16 گرامدىن، زەپەر ئۈچ گرام، كاپۇردىن ئىككى گرامدىن ئېلىپ، دورىلارنى يۇمشاق سوقۇپ، ئەلگەك-تىن ئۆتكۈزۈپ، ئىسپىغۇل لوئابى بىلەن بىر پۇڭلۇق تەڭگە چوڭلۇقىدا قۇرس تەييارلىنىدۇ) دىن ئانار شەرىبىتى بىلەن كۈنىگە ئىككى قېتىم، 1 ~ 3 گرامغىچە ئىستېمال قىلىنىدۇ.

ئەسكەرتىش:

تال كېسەللىكىدە ئىشلەتكەندە رەۋەن، ئۈستقۇددۇسلاردىن 2 ~ 5 گرام قوشۇلىدۇ. بۇنىڭ بىلەن بېھى، ئالما، غورا سۇلىرى ياكى لىمون قاتارلىق مېۋە سۇلىرى بىلەن بېرىلىدۇ. ئەگەر بۇلار بولمىسا سىركە بىلەن سوۋۇتۇلغان گۈلاب بېرىلىدۇ. شۇنىڭغا دىققەت قىلىش لازىمكى، بۇ كېسەلدە ئۈسسۈزلۈقنى ئاز بېرىش ۋە كېسەلنى ئاچ قويۇش خاتا. قۇشلارنىڭ گۆشىگە ئەينۇلا، سۇماقلارنى قوشۇپ پىشۇرۇپ بېرىلىدۇ. كېسەل بار ئۆيگە كاپۇر، سەندەل ۋە گۈلابلاردىن ئىبارەت پۇراقلىق ئېرىتمىلەرنى چېچىش ۋە خۇش پۇراقلىق ئىسرىقلارنى كۆيدۈرۈش لازىم. ئەمما ئىسرىق كېسەلگە بەك يېقىن جايدا بولۇپ، ئۇنىڭ نەپەس ئېلىشىغا دەخلى بەرمەسلىكى كېرەك. كاپۇر، سەندەل ۋە گۈلابنى شېشىدەك نەرسىگە ئېلىپ، كېسەلگە پات - پات پۇرتىپ تۇرۇش، نېپىز رەختلەرنى يۇقىرىقى دورىلاردا نەمدەپ كۆكرىكىگە يېپىش كېرەك. تارتىشىپ قېلىش ئەھۋاللىرى يۈز بەرگەندە بىمارنى ئىسسىق يۆگەش لازىم. داۋالاشتىن ئاساسىي مەقسەت قىزىتمىنى چۈشۈرۈش ۋە يۈرەك، مېڭە قاتارلىق باشقۇرغۇچى ئەزالارغا قۇۋۋەت بېرىشتىن ئىبارەت. كاپۇر، سەندەل، گۈلابلار ۋە باشقا خۇش پۇراقلىق نەرسىلەر بۇ مەقسەتكە ناھايىتى ئۇيغۇن كېلىدۇ. يەنە

كاسىنە، ئىتتۇزۇمى سۈيى قاتارلىقلار سىركەنجىۋىل بىلەن بېرىلىدۇ. سۈت، قېتىق ۋە بېلىق گۆشى قاتارلىق يېمەكلىكلەر بېرىلمەيدۇ. بەزىلەر ھەرقانداق گۆش بېرىشنى توغرا كۆرمەيدۇ. ئەگەر بېرىش لازىم كەلسە، سىركە بىلەن پىشۇرۇپ بېرىش لازىم. كېسەلنىڭ ئومۇمىي ئەھۋالى بىر ئاز ياخشىلانغاندىن كېيىن تەرياقى پارۇق، مەسىرىدەتوس (تەركىبى: ئىزخىر، ئۇستقۇددۇس، سىسالىيۇس، كامادىرىيوس، مەستىكى، پىلىپىل، ئۇسارە لەھىيە-تۇتىنىس، قۇندۇز قەھرى، جاۋاشىر، ئۇد بىلسان، قۇستە شېرىن، تاغ پىنىنىسى، ئوشەق، ئىگىر ۋە سەكبىنەج 26 گرامدىن، سەلىخە، ئاقمۇچ، قارىمۇچ، سۈرۈنجان مىسىرى، جۇئە، ئۇستقۇددۇس، دۇقۇ ۋە ئىكلىملىك 22 گرامدىن، پەتەر ئاسالىيۇن، ئارپىبەددە-يان ۋە قەردمانە، ئەپيۇن 17 گرامدىن، رۇم بەدىيان ۋە ئاسارۇندىن ئون گرامدىن، ئاقاقىيا 13 گرام، سەقەتقۇر ئۈچ گرام، ھۇپارىقۇن 15 گرام، جىنتىيانا، رەۋغىنى بىلسان، قۇرسى پەرىپىيۇن ۋە مۇقەل 22 گرام، سۇزاپتىن يەتتە گرام، نارجىل، سەمغى ئەرەبى 16 گرامدىن، ھەسەلدىن ئومۇمىي دورىلار ئېغىرلىقى بىلەن ئۈچ باراۋەر ئېلىپ، يېلىم دورىلارنى رەيھان شەرىپىتىگە چىلاپ ئېرىتىپ، باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلنى قائىدە بويىچە ئېرىتىپ قوشۇپ، ئۈستىگە يېلىم دورىلارنى قۇيۇپ ياخشى ئىشلەشتۈرۈپ، چىنە - قاچىلارغا ئېلىپ تەييارلىنىدۇ. ئىسسىق مىزاج كىشىلەرگە، 12 ياشتىن تۆۋەن بالىلارغا بېرىلمەيدۇ. پالەچ ۋە لەقۋا كېسەللىكلەرگە مائۇلھەسەل «ھەسەل سۈيى» بىلەن بېرىلىدۇ. ئادەتتە كۈنىگە بىر قېتىم (سەھەردە) ئۈچ گرامدىن ئىستېمال قىلىنىدۇ. زەھەرلىنىشلەردە ئەھۋالغا قاراپ كۈنىگە 3 ~ 6 قېتىم بېرىلىدۇ. بەزىلەر ھىڭ، سەبە، مۇرمەككى ۋە زەپەرنى باراۋەر مىقداردا ئېلىپ، ھەسەلگە قوشۇپ يېسە مەنپەئەتتىكى ياخشى، دەپ قارايدۇ.

2. قىزىل

قىزىل كېسىلى بالىلار خۇسۇسەن بوۋاقلاردا كۆپ ئۇچرايدىغان قىزىتمىلىق يۇقۇملۇق كېسەللەرنىڭ بىرى بولۇپ، يىلنىڭ ھەر قانداق پەسلىدە پەيدا بولىدۇ. بولۇپمۇ قىش ۋە ئەتىياز پەسلىلىرىدە كۆپرەك ئۇچرايدۇ.

ئالامىتى:

ئالدى بىلەن بۇرۇن قىچىشىپ، كۆز ۋە بۇرۇندىن تولا سۇ ئاقىدۇ، چۈشكۈرىدۇ، كۆز ئىچى قىزىيدۇ، باش ئاغرىپ پۈتۈن بەدەن ئېغىرلىشىدۇ، ئۇيقۇدا چۆچۈيدۇ، قىزىتما پەيدا بولىدۇ. كېسەل بەل ۋە غول ساھەلىرى ئاغرىشىدىن زارلىنىدۇ. تىنچسىز ۋە بىئارام بولىدۇ. بالىلار بولسا تولا يىغلايدىغان بولۇپ قالىدۇ. يۆتەل بولۇپ، سۇيۇق بەلغەم چىقىرىدۇ. بۇ ئەھۋاللار بىر قانچە كۈن داۋام قىلغاندىن كېيىن بەدەن تېرىسىگە قىزىل رەڭلىك ماش چوڭلۇقىدا ئەسۋىلەر چىقىدۇ. سۈيدۈكى قىزىل بولۇپ، كۆز، كاناي، ئۆپكە

ۋە بوغۇملار زەھەرلىنىدۇ.

داۋاسى:

كىچىك بالىلارنىڭ غولىغا زۇلۇك قويۇلىدۇ. بىر ياشقا توشمىغانلارغا زۇلۇك قويۇشقا بولمايدۇ. ئەمما ئەسۋە چىقماستىن تۇرۇپ قان ئېلىش ياكى قاننى سوۋۇتىدىغان دورىلارنى بېرىشكە بولمايدۇ. بەلكى بەدەننىڭ قىزىلىنى سىرتقا تەپتۈرۈپ چىقىرىشىغا ياردەم قىلىش كېرەك. بۇنىڭ ئۈچۈن كېسەلنى ئىسسىق يۆگەش بىلەن ئۆي ئىچىنى ئىسسىق تۇتۇش كېرەك ۋە چىلان شەرىپىتى ئىچكۈزۈش لازىم. قىزىل چىقىپ بولغاندىن كېيىن، ئاق سەندەل، گۈلاب، كاپۇرلارنى پۇرىتىش، رەختنى نەمدەپ بەدىنىگە يېپىش چارىلىرى قىلىنىدۇ. ئارپىبەدىيان، كەرەپشە ئۇرۇقى، ئىتئۇزۇمىگە قەنت سېلىپ بېرىلىدۇ. كۆپ مىقداردا قايناق سۇ ئىچكۈزۈپ تۇرۇلىدۇ. ئەگەر قەۋزىيەت بولسا مۇۋاپىق يەڭگىل سۈرگە-لىرىنى بېرىش مۇمكىن. ئەمما قىزىلدىن كېيىن ئىچ سۈرۈپ كېتىش كېسەل بالا ئۈچۈن چوڭ خەتەر تۇغدۇرۇشى مۇمكىن. مۇنداق چاغلاردا ھەببۇلىئاس، سەمغى ئەرەبى ۋە گىلى ئىرىمىنىلەر ياكى قۇرسى تاباشىر (تەركىبى: تاباشىر، بارىتەك، قىزىلگۈل ئۈچ گرامدىن، سەمغى ئەرەبى، كەتىرا، نىشاستە يەتتە گرامدىن، ئانارگۈلىدىن 1 ~ 3 گرامغىچە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئىسپىغۇل لوئابى بىلەن خېمىر قىلىپ، بىر پۇڭلۇق تېيىن چوڭلۇقىدا توقىچاق تەييارلاپ سايىدا قۇرۇتۇپ تەييارلىنىدۇ) دىن كۈندە يەتتە گرام بىر ياكى ئىككى قېتىم ئىچىلىدۇ. ئەگەر قان ئارىلاش ئىچى سۈرسە ئەنجىبار شەرىپىتى (تەركىبى: ئەنجىبار 22 گرام، ئاق سەندەل، قىزىل سەندەل (ئىككە-لەنگىنى) 16 گرامدىن، ئاقاقىيا يەتتە گرام، قەنتتىن 400 گرامدىن ئېلىپ، دورىلارنى چالا سوقۇپ، ئۈچ چوڭ چىنە قايناق سۇغا بىر كېچە چىلاپ، ئەتىسى سۈزۈپ، تىرىپىنى ئوبدان سىقىپ، سۈيىگە قەنت سېلىپ قىيام تەييارلاپ، ئۆزىنى يالغۇز ياكى باشقا قان توختاتقۇچى دورىلار بىلەن بىللە ئۈچ قوشۇقتىن ئېلىپ، قۇرشى تاباشىر بېرىش كېرەك. بەزىدە بۇرۇن قاناشلارمۇ ئۇچرايدۇ. ئازراق قان چىقسا زىيانلىق ئەمەس. ئەگەر بەك قاناپ كەتسە، بۇرۇن قاناش كېسىلىدە كۆرسىتىپ ئۆتۈلگەن چارىلار قىلىنىدۇ. قىزىلنىڭ چىقىش مۇددىتى تۆت كۈندىن يۇقىرى بولىدۇ.

قىزىلدىن كېيىن بۇرۇن، كاناي، ئۆپكە، بوغۇملارنىڭ زەھەرلىنىشى كۆپ ئۇچرايدۇ. بۇنىڭ ئۈچۈن قىزىل چىقىشى بىلەنلا بۇ ئەزالارنى ساقلاش ئۈچۈن تۆۋەندىكى چارىلارنى قىلىش لازىم.

بىر ئاز كاپۇرنى ئېرىتىپ بۇرۇنغا تامغۇزۇش، بۇرۇننى ئىسسىق سۇ بىلەن پاكىزلاپ، پۈتۈپ قالماسلىقىغا دىققەت قىلىش كېرەك. ئارقىدىن ھەببۇلىئاس يېغى بىلەن گۈل يېغى تامغۇزۇش كېرەك.

ئانار سۈيىنى ئاز - ئازدىن ئىچكۈزۈپ تۇرۇش لازىم. سۇماق، ئاقلاڭغان ماش، قىزىلگۈللەرنى گۈلابتا قاينىتىپ غار - غار قىلغۇزۇش كېرەك.

قىزىلىدىن كېيىن ئۆپكە زەھەرلەنگەنلىك ئالامىتى - يۆتەل ئېغىرلىشىش، ھارارەت كۆتۈرۈلۈشتىن ئىبارەت. بۇنىڭ ئۈچۈن مەسىكە يېغى بىلەن ئانار شەربىتى (تەركىبى: تاتلىق ئانار دانىسى بىر ھەسسە، ئاچچىق ئانار دانىسى يېرىم ھەسسە، شېكەردىن ئۈچ ھەسسە ئېلىپ، ئانار دانىلىرىنى پاكىز نەرسە بىلەن سىقىپ، سۈزۈپ، شېكەرنى سېلىپ، «ئوتنى سۇس قالاپ، ھوشيارلىق بىلەن قاينىتىپ قىيام قىلىنىدۇ. ئوتنى كۈچلۈك قالاپ شەربەت كۆيۈپ قارىداپ كېتىشتىن ساقلىنىش شەرت، تەييارلىنىدۇ) دىن كۈنىگە ئۈچ قېتىم ئىستېمال قىلىنىدۇ ۋە ئىسپىغۇل، بېھى لوئابلىرى ھەمدە تۆۋەندىكى نۇسخىدىكى دورا تەييارلاپ بېرىلىدۇ:

نۇسخا: قورۇلغان بادام مېغىزى ئۈچ گرام، قەنت 10 ~ 12 گرامغىچە، ئىسپىغۇل لوئابى يەتتە گرام، سەمغى ئەرەبى، نىشاستە، تەرخەمەك ئۇرۇقى، سېمىزئوت ئۇرۇقىدىن ئون گرام ئېلىپ، سوقۇشقا تېگىشلىك دورىلارنى سوقۇپ، ئىسپىغۇل لوئابى ۋە ئازراق قىيام بىلەن يالايدىغان دورا (لوئۇق) تەييارلاپ، كۈنىگە ئىككى قېتىم 3 ~ 7 گرامغىچە بېرىلىدۇ.

بۇغۇملاردا ئاغرىش ۋە ئېچىشىش يۈز بەرگەندە كاپۇر، سەندەل ۋە قىزىلگۈل قاتارلىق-لارنى سوقۇپ سىركە قوشۇپ بوغۇملىرىغا تېگىپ قويۇش لازىم. غىزاسىغا ئارپا، ماش سۇلىرىغا ئانار، بېھى ۋە ئىسپىغۇل، لوئابلىرى ۋە قاپاق سېلىپ پىشۇرۇلۇپ بېرىلىدۇ ۋە ھۆل سوغۇق غىزا بېرىلىدۇ. گال ئاغرىغاندا ۋە يۆتەل كۆپ بولغاندا چۈچۈمەل نەرسىلەردىن ساقلىنىش كېرەك.

3. ياۋا چېچەك

ئالامىتى:

رەسمىي چېچەك چىقىشتىن بۇرۇنقى ئالامىتى قىزىل بىلەن ئوخشاش. ئەمما قىزىتىمىنىڭ يۇقىرى بولۇشى ۋە كېسەلنىڭ ھوشىدىن كېتىشى كۆپ ئۇچرايدۇ. ئەسۋىلەر قىزىلغا قارىغاندا چوڭراق ۋە رەڭگى توقراق چىقىپ، ئۇلار ئىچىگە ماددا يىغىلىپ ئوفۇنەتلىنىپ يىرىڭلايدۇ ۋە سېرىق زەرداب يىغىلىدۇ. بۇ ھال ئۇيغۇر تېبابىتىدە يىرىڭلىق پۈۋەكچە «ئابلە» دەپ ئاتىلىدۇ. پۈۋەكچىدىكى يىرىڭ ۋە زەردابلار پىشقاندا بىمارنىڭ ئەھۋالى يەنىمۇ ئېغىرلىشىدۇ. ئۇلار قۇرۇپ قاقاچلانغاندا يېنىكلىشىدۇ. قاقاچ چۈشكەندىن كېيىن ساقاي-ماس تانۇق ئىز (چوقۇر) قالىدۇ. چېچەك كۆكرەك ۋە يۈز قىسمىغا، بۇرۇن ھەتتا كۆز ئىچىگىمۇ چىقىدۇ. بۇ قارىغۇلۇق ۋە بۇرۇن پۈتۈپ قېلىشلارنى كەلتۈرۈپ چىقىرىدۇ. چېچەكنىڭ ئوفۇنىتى باشقۇرغۇچى ئەزالاردىن مېڭە ۋە يۈرەككە ئېغىر تەسىر بەرسە ئۆلۈم بىلەن ئاياغلىشىدۇ.

داۋاسى:

ئومۇمىي داۋاسى قىزىلغا ئوخشاش (قىزىل كېسىلىگە قارالسۇن)، بۇرۇن، گال بولۇپمۇ كۆزنى ئاسراش چارىلىرىنى ياخشى ئىشلەش كېرەك. كۆزگە ئىسپاھان سۈرمىسىنى سىركە بىلەن ئېرىتىپ تامغۇزۇش چېچەكنىڭ كۆزنى خاراب قىلىشىدىن ساقلايدۇ. قىزىل ۋە چېچەك تارقالغان چاغلاردا ئاغرىقلارغا چىلان شەرىپىتى، ئىسپىغۇل، بېھى لوئابلىرىنى بېرىپ تۇرۇش كېرەك ۋە بىمارنى بالىلارغا يېقىن يولاتماسلىق كېرەك.

§ 4 . بوھران^①

«بوھران» كېسەللىك جەريانىدىكى بىر باسقۇچلۇق ئەھۋالدىن ئىبارەت. ئۇيغۇر تېبابەت ئىلمىگە ئاساسەن، كېسەللىك بىلەن بەدەن ئوتتۇرىسىدىكى كۈرەشنىڭ ئىككى خىل نەتىجىسى بولىدۇ. يەنە بەدەن غالىب كېلىپ، كېسەللىك مەغلۇپ بولۇپ، ئاغرىق ساقىيىدۇ. ياكى بەدەن مەغلۇپ بولۇپ، كېسەللىك غالىب كېلىپ كېسەل ئۆلىدۇ ياكى ئۆمۈرلۈك مېيىپ بولۇپ قالىدۇ. يا بولمىسا باشقا كېسەللىككە ئايلىنىپ قالىدۇ. شۇڭا بوھران يۈز بېرىدىغان كۈنلەر ئۇنىڭدا كۆرۈلىدىغان ئالامەتلەر ۋە مۇناسىۋەتلىك چارىلارنى بىلىش تېۋىپ ئۈچۈن بەك مۇھىم. چۈنكى داۋالاشتا بۇ كۈنلەردە ماددىنى قوزغىتىدىغان چارىلار مەنئى قىلىنىدۇ.

1. بوھراننىڭ تۈرلىرى

بەدەن كېسەل ئۈستىدىن غەلىبە قازىنىدۇ، سەۋەبى ماددا پۈتۈنلەي بەدەندىن چىقىپ كېتىپ كېسەل ساقىيىدۇ. بۇ ياخشى بوھران (بوھرانى مەھمۇدە) دەپ ئاتىلىدۇ. كېسەل غالىب كېلىپ، بەدەن يېڭىلىدۇ، كېسەل ئۆلىدۇ. بۇ تەتۈر بوھران (بوھرانى رەددى) دەپ ئېيتىلىدۇ:

1. ياخشى بوھران ئۆز نۆۋىتىدە تۆۋەندىكىچە تارماقلارغا بۆلۈنىدۇ.
 - (1) بەدەن غالىب كېلىدۇ. ئەمما ماددىلارنى بىردىنلا سۈرۈپ چىقارماي سۇس - سۇس ۋە ئاز - ئازدىن چىقىرىپ تاشلايدۇ.
 - (2) بەدەن باشتا غالىب بولسىمۇ، روشەن بىلىنمەيدۇ. ماددىلارنى ئاز - ئازدىن چىقىرىپ، ئاخىرىدا بىرلا چىقىرىپ تاشلاپ كېسەللىكنى مەغلۇپ قىلىدۇ. بۇ ئىككى تۈرى تولۇقسىز بوھران (بوھرانى ئاقس) دەپ ئاتىلىدۇ.
2. تەتۈر بوھرانمۇ تۆۋەندىكىچە خىلغا بۆلۈنىدۇ:

① بوھران — كىرىزىس دېگەنلىك بولىدۇ.

- (1) كېسەللىك غالىب بولسىمۇ، بوھران ياردىمى بىلەن بەدەننى بىراقلا ئاجىزلاشتۇر-
ماي بەلكى تەدرىجىي ھالدا ھالاك قىلىدۇ.
 - (2) كېسەللىك غالىبلىق ئالامىتى روشەن بولمايدۇ. كېسەللىك ئاخىرىدا بەدەننى
بىرلا يېڭىپ ھالاك قىلىدۇ.
 - (3) ماددىلارنىڭ بەدەندىكى ئەھۋالى مەلۇم بىر مۇددەتكىچە باراۋەر بولۇپ كېلىپ
(بەدەننىڭ كۈچلۈك بولۇشى تۈپەيلىدىن)، كېيىنچە ماددا پىشالماي، باشقۇرغۇچى ئەزالار-
غا تەسىر بېرىپ، كېسەللىك ئۇزۇنغا سوزۇلىدىغان كېسەللىككە ئۆزگىرىدۇ.
 - (4) كېسەل ئۇزۇنغا سوزۇلۇش ياكى باشقۇرغۇچى ئەزالارنىڭ بىراقلا قايتۇرۇشى
بىلەن ماددا باشقا ساق ئەزالارغا تۆكۈلىدۇ. بۇ كۆچكەن بوھران (بوھرانى ئىنتىقالى)
دەپ ئاتىلىدۇ.
- كىتابنىڭ بىرىنچى قىسمىدا سۆزلەنگەندەك ھەر قانداق كېسەللىكنىڭ تۆۋەندىكىچە
تۆت باسقۇچى بولىدۇ:
- بىرىنچىسى كېسەللىك باشلىنىش دەۋرى بولۇپ، بەزىلەر بۇ دەۋر كېسەللىكنىڭ
ئۈچىنچى كۈنىگىچە ئۆتكەن دەۋرى دەپ قارايدۇ. بۇ دەۋرىدە بوھران يۈز بەرسە، چوقۇم
ئۇ تەتۈر بوھران بولۇپ، ئاغرىق كىشىنى ھالاك قىلىدۇ. چۈنكى بۇ مەزگىلدە بەدەننىڭ
كۈچى تۈپەيلىدىن ئەمەس بەلكى كۈچلۈكلۈكىدىن بوھران يۈز بېرىدۇ.
- ئىككىنچىسى كېسەللىك ئالامىتى روشەنلەشكەن دەۋرى، ئۈچىنچىسى كېسەللىك
ئالامىتى ئېغىرلىشىپ بىر خىلدا توختىغان دەۋرى. بۇ دەۋردىكى بوھراننى ياخشى دېگىلى-
مۇ، يامان دېگىلىمۇ بولمايدۇ. تۆتىنچىسى كېسەللىك ئالامىتى تۆۋەنلەشكە باشلىغان
دەۋرى. بۇ دەۋردىكى بوھران ئەڭ ياخشى بوھراندۇر.

2. بوھران كۈنلىرى

- قەدىمكى تېۋىپلار ئۆزلىرىنىڭ ئۇزاق يىللىق كۆزىتىشلىرىگە ئاساسەن، قىزىتمىلىق
كېسەللەردىكى بوھران كۈنلىرىنى تۆۋەندىكى ئۈچ چوڭ تۈرگە ئايرىغان:
1. تولۇق بوھران كۈنلىرى كېسەللىكنىڭ 4-، 7-، 14-، 20-، 21-، 24-،
27-، 31-، 34-، 37-، 40- كۈنلىرى.
 - بوھران ئارىلىقىدىكى كۈنلەر — كېسەللىكنىڭ 3-، 5-، 9-، 11-، 13-، 17-
- كۈنلىرى، بۇ كۈنلەردە بوھران يۈز بېرىش مۇقىم ئەمەس.
 2. تولۇقسىز بوھران (بوھرانى ناقىس) بولىدىغان كۈنلەر 6-، 8-، 10-، 12-،
15-، 16-، 18- كۈنلىرى.

بوھران ھېسابلانمايدىغان بوھران 22-، 23-، 25-، 26-، 28-، 29-، 30-، 32-، 33-، 35-، 36-، 38-، 39 - كۈنلەردە يۈز بەرگەن بوھرانلار.
ئومۇمەن قىزىتمىلىق كېسەللەردە بوھران تاق كۈنلىرى بولىدىغانلىقى كۆزىتىلگەن.
ئەمما كۈن بويى ئارىلايدىغان قىزىتمىلاردا 11 -، 14 - كۈنلىرى بوھران بولۇشى مۇمكىن. سەككىزىنچى كۈنلىرىگىچە بولغان بوھران قاتتىق ئۆتىدۇ.

3. بوھران ئالامىتى

بوھران — بۇرۇن قاناش، قۇسۇش، ئىچى سۈرۈش، سۈيدۈك بەك كۆپ كېلىش، تەرلەش قاتارلىق ئالامەتلەر بىلەن ئىپادىلىنىدۇ. بۇرۇن قاناش، ئىچى سۈرۈش ۋە قەي قىلىش تولۇق بوھران ھېسابلىنىدۇ. تەرلەش ۋە سۈيدۈك راۋان بولۇپ كېتىش بىلەن كەلگەن بوھران تولۇق بولمايدۇ. چۈنكى بۇنىڭدا ماددىنىڭ سۈيۈك قىسمى چىقىپ، قاتتىق قىسىملىرى قېپقالىدۇ.

بەزى كېسەللىكلەرنىڭ ئالاھىدە بوھران شەكلى بولىدۇ. مەسىلەن: بەزىگە ۋە ئىككى كۈنلۈك قىزىتمىلاردا بوھران تەرلەش ۋە ئىچى سۈرۈشلەر بىلەن ئىپادىلىنىدۇ. ئەسۋىلىك كېزىك بوھرانى بۇرۇن قاناش بىلەن ئىپادىلىنىدۇ.

مېڭە پەردە ياللۇغىدا كۆپرەك تەرلەش ياكى بۇرۇن قاناش بىلەن ئىپادىلىنىدۇ. تۆت كۈنلۈك قىزىتما بوھرانى تەرلەش، ئىچ سۈرۈش بىلەن ئىپادىلىنىدۇ.

تەجرىبىلەرگە قارىغاندا بوھراننىڭ ياخشىسى بۇرۇن قاناش، ئۇنىڭدىن قالسا ئىچ سۈرۈش، ئاندىن قەي قىلىش، سۈيدۈك راۋان بولۇش، ئەڭ ئاخىرقىسى تەرلەش بىلەن ئىپادىلەنگەنلىرى ھېسابلىنىدۇ.

4. بوھران ئالدىدىكى ئالامەتلەر

بوھران ئالدىدىكى ئالامەتلەر يەنى بوھراندىن خەۋەر بەرگۈچى ئالامەتلەر ماددىلارنىڭ چىقىپ كېتىشى ئۈچۈن ھەرىكەت قىلىشتىن ئىبارەت. بوھران كۈنلىرى كېسەلنىڭ ئەسلىدىكى ئالامەتلىرىگە باش ئاغرىش، باش قېيىش، ئىككى چېكىسى چېڭقىلىش، قۇلاق غوغۇلداش، قۇلاق ئېغىرلىشىش، قورساق غولدۇرلاش، كۆز خىرەلىشىش قاتارلىق ئالا-مەتلەر قوشۇلۇپ كېلىدۇ.

يۇقىرىقى ئالامىتى كېسەلدە كۆرۈلگەندە بەدەنگە ياردەم بېرىش بىلەن ماددىنىڭ چىقىد-
رىلىشىغا دىققەت قىلىنىدۇ. مەسىلەن: بوھران تەر بىلەن بولىدىغانلىق ئالامىتى بولسا،
كېسەلنى دورا، ھور بىلەن ياكى قېلىن نەرسىلەر بىلەن ئوراش ئارقىلىق تەرلىتىش
كېرەك. بوھراننىڭ بۇرۇن قاناش بىلەن ئۆتىدىغانلىق ئالامىتى كۆرۈلگەندە باشنى ئىسسىق
تۇتۇش، باشقا ئىسسىق سۇ قۇيۇش لازىم. ئاغرىقنىڭ مىزاجى ۋە ئەھۋالىغا قاراپ قۇستۇ-
رۇش، سۈرگە ۋە سۈيدۈك ھەيدىگۈچى دورىلارنى بېرىش لازىم. بوھراندا بۇرۇن قاناش
بىلەن ئىچى سۈرۈش ھەددىدىن ئارتۇق بولۇپ كەتسە، بۇنى توختىتىشقا توغرا كېلىدۇ.
بوغۇم، پۇت - قوللارغا ئاغرىش پەيدا بولۇپ قالسا، ماددىنىڭ بۇ جايلاارغا چۈشۈپ
قالماسلىقى ئۈچۈن، بەدەننى تۇتۇپ ئۇۋلاش، بوغۇملارنى تېڭىش قاتارلىق چارىلار كۆرۈلىدۇ.

بوھران كۈنلىرىنى ھېسابلاشتا كېسەللىك چۈشتىن كېيىن باشلانغان بولسا بىر كۈن
ھېسابلاشقا بولمايدۇ. چۈشتىن بۇرۇنقىسى بىر كۈن ھېسابلىنىدۇ. بوھران كۈنلىرىدە
كېسەلنى ھەرىكەت قىلدۇرمايلىق، روھىي جەھەتتىن ئارام بېرىش لازىم.

ئون بەشىنچى باب جىنسى ئەزا كېسەللىكلىرى

§ 1 . ئەزلەر جىنسى ئەزا كېسەللىكلىرى

1. جىنسى ئاجىزلىق

جىنسى ئاجىزلىق — جىنسى قابىلىيەتنىڭ ئاجىزلىشىشى، جىنسى قابىلىيەتنىڭ پەقەت بولماسلىقى ۋە ئۇنىڭ يوقىلىشىدىن ئىبارەتتۇر. جىنسى ئىنتىلىشنىڭ ئويغىنىشى ۋە ئەزلىك ئەزانىڭ ھەرىكەتكە كېلىشى ئۇيغۇر تېبابىتىدە ئومۇملاشتۇرۇلۇپ «قۇۋۋىتى باھ» دەپ ئاتىلىدۇ. بۇ قۇۋۋەت جىنسى ئالاقە (جىما) ھەرىكىتى بىلەن ئىپادىلىنىدۇ. ئۇ، باشقۇرغۇچى ئەزالارنىڭ شۇنىڭدەك پۈتۈن بەدەننىڭ ساغلاملىقىغا باغلىق. كىتابىمىزنىڭ بىرىنچى قىسمىدا كۆرسىتىپ ئۆتكىنىمىزدەك، بەزىلەر باشقۇرغۇچى ئەزالار قاتارىغا جىنسى بەزىلەرنىمۇ قوشىدۇ. چۈنكى جىنسى بەزىلەر كىشىلەر سالامەتلىكىدە زور ئەھمىيەتكە ئىگە. مېڭە، يۈرەك، جىگەرلەرنىڭ جىنسى بەزىلەر خىزمىتىگە زور مۇناسىۋىتى بار.

جىنسى ئاجىزلىق — جىنسى ئىنتىلىش (شەھۋەت) نىڭ بولماسلىقى ۋە جىنسى ئەزانىڭ ئىستىرخاسى (بوشىش كېتىشى) دېگەن ئىككى چوڭ قىسمىغا بۆلۈنىدۇ.

1. جىنسى ئىنتىلىشنىڭ بولماسلىقى.

بۇ سەۋەب جەھەتتىن تۆۋەندىكىچە بىر قانچىگە بۆلۈنىدۇ:

(1) باشقۇرغۇچى ئەزالارنىڭ كېسەللىنىشى ۋە ئوزۇقلۇقنىڭ يېتەرسىزلىكىدىن بولغان

تۈرى:

ئوزۇقلۇقلىنىشنىڭ يېتەرسىزلىكى ۋە بەدەننىڭ زەئىپ بولۇشى تۈپەيلىدىن، قان ئازلىق كېلىپ چىقىپ، مەنىيىنىڭ ئازىيىشىغا سەۋەبچى بولىدۇ. بۇنداقتا جىنسى ئىنتىلىش يوقىلىدۇ. بۇ چاغدا بەدەن ئورۇق، ئاجىز، چىرايى سېرىق، تېرە قۇرغاق ۋە ئىشتىھا تۇتۇلغان بولۇپ، ئوزۇقلۇقلىنىش ناچارلىق ئىپادىلىرى كۆرۈلىدۇ.

داۋاسى: بەدەننى كۈچلەندۈرۈش ئۈچۈن ئوزۇقلۇقلىنىشنى ياخشىلاش، قۇۋۋەتلىك غىزا-لارنى بېرىش، دەم ئېلىشنى مۇۋاپىقلاشتۇرۇش، بىر مەزگىل جىنسى ئالاقىنى توختىتىش لازىم. دورىلاردىن لوپۇبى كەبىر (تەركىبى: تاتلىق بادام مېغىزى، ياڭاق مېغىزى،

زاراڭزا مېغىزى، ھەببى زەلەم مېغىزى، پىندۇق مېغىزى، چىلغوزا مېغىزى، نارجىل مېغىزى، كۆكنار ئۇرۇقى 33 گرامدىن، ئاق تۇدەرى، قىزىل تۇدەرى، سېرىق تۇدەرى، كۈنجۈت مېغىزى، سەۋزە ئۇرۇقى، زاغۇن، پىياز، چامغۇر ئۇرۇقى، ئاق ۋە قىزىل بەھمەن ھەرقايسىسى 33 گرامدىن، زەنجىۋىل، پىلىپىل، كاۋاۋىچىن، گۈلدارچىن، سۆڭەك، شاقاقۇل، شياڭدوزا ئۇرۇقى ھەرقايسىسى 33 گرامدىن، ھەسەل 924 گرام، پىياز سۈيى 264 گرام، خولىنجاندىن 33 گرامدىن ئېلىپ، پىياز سۈيى بىلەن ھەسەلنى بىللە قاينىتىپ، ھەسەل قالغاندا ئېلىپ، قالغان دورىلارنى يۇمشاق سوقۇپ، قائىدە بويىچە مەجۈن تەييارلاپ، قىرىق كۈنگىچە ھەر كۈنى بىر قېتىم ياغاچ قوشۇق بىلەن قوچۇپ، شېشە ياكى چىنىلەردە ساقلىنىدۇ) دىن كۈنگە ئىككى قېتىم 7 ~ 10 گرامدىن ئىستېمال قىلىنسا مەنپەئەتى ياخشى.

(2) مەنىي ئىشلەپچىقارغۇچى ئەزا — ئۇرۇقدان مىزاجىنىڭ بۇزۇلۇشى ۋە زەھەرلىنىشەندىن كېلىپ چىقىدىغان تۈرى:

بۇنداقتا جىنسىي ئالاقىدا مەنىي ئاز ياكى بەك قويۇق چىقىدۇ. ھەتتا چىقىماستىنمۇ مۈمكىن.

داۋاسى: مىزاجنى ئىسلاھ قىلىش لازىم. ئەگەر قۇرۇقلۇق بەلگىلىرى بولسا، ھۆل-لۈك چارىلار قىلىنىشى، مەسەلەن: غىزاسىغا سۈت، گۆش شورپىسى بېرىش، مۇنچىغا پات - پات چۈشۈشكە بۇيرۇش كېرەك. زەنجىۋىل مۇرابباسى مەنىيىنى كۆپەيتىش ئۈچۈن ناھايىتى مەنپەئەتلىك. تامىقى تەركىبىدە نوقۇت ۋە ئىسسىق دورىلاردىن كاۋاۋىچىن، دارچىن، خولىنجان قاتارلىقلار بولۇشى لازىم. قۇشقاچ گۆشىنى كاۋاپ قىلىپ پىسە بولىدۇ. مەجۈناتلاردىن لوپۇبى كەبىر بېرىلىدۇ. كۈندە چالا پىشۇرۇلغان بەش دانە تۇخۇم سېرىقىغا 1.2 گرام ھىڭنى قوشۇپ يېيىشكە بۇيرۇلىدۇ. ئەگەر بەدەندە نەملىك زىيادىلىك ئالامىتى بولسا، ئۇنداقتا ئىترىفىل كەبىر (تەركىبى: كابىل ھېلىلىسى ۋە بەلىلە پوستى 20 گرامدىن، قارا ھېلىلە، ئامىلە پوستى، قارىمۇچ، پىلىپىل 20 گرامدىن، شاقاقۇل، زەنجىۋىل، سېرىق تۇدەرى، قىزىل تۇدەرى، ئەرمىدۇن ئۇرۇقى «لىسانىل ئاساپىر»، ئاق بەھمەن، قىزىل بەھمەن، ناۋات، ھەببى قەلقل، كۈنجۈت، ئاق كۆكنار يەتتە گرامدىن، ھەسەل پۈتۈن دورا ئېغىرلىقىنىڭ ئۈچ باراۋەرىدە، بادام يېغىدىن 430 گرامدىن ئېلىپ «كۈنجۈت يېغى بولسىمۇ بولىدۇ»، دورىلارنى يۇمشاق سوقۇپ، ئەلگەكتىن ئۆتكۈزۈپ، بادام يېغى بىلەن ياغلاپ، ھەسەلنى بىر ئاز ئېرىتىپ ئارىلاشتۇرۇپ مەجۈن تەييارلاپ، ئۈچ ئاي تۇرغۇزۇلىدۇ) دىن كۈنگە 1 ~ 2 قېتىم 4 ~ 6 گرامغىچە ئىستېمال قىلىنىدۇ.

ئەسكەرتىش: ئىسسىق مىزاجلىق كىشىلەر ياز كۈنلىرى ئىستېمال قىلماستىن كېرەك ياكى سىركەنجىۋىل بىلەن بېرىش لازىم. ئىترىفىل سەغرى (تەركىبى: سېرىق

ھېلىلە، كابىل ھېلىلىسى، بەلىلە پوستلىرى، ئۇرۇقىدىن ئايرىلغان ئامىلە قاتارلىقلارنىڭ ھەر قايسىسىدىن 33 گرامدىن ئېلىپ، دورىلارنى سوقۇپ، ئەلگەكتىن ئۆتكۈزۈپ، يېتەرلىك مىقداردا ھەسەل بىلەن يۇغۇرۇپ تەييارلىنىدۇ (دىن 5 ~ 7 گرامغىچە ياكى تېۋىپنىڭ كۆرسەتمىسى بويىچە ئىستېمال قىلىنىدۇ ۋە مەجۇنى خۇبىسلىھەدىد (تەركىبى: كابىل ھېلىلىسى پوستى، سېرىق ھېلىلە پوستى، قارا ھېلىلە، بەلىلە، ئامىلە، بەسباسە، قاقىلە، ئۇد ھىندى، ئىپار، كۈنجۈت يەتتە گرامدىن، خۇبىسلىھەدىد (تۆمۈر پوقى) 17 گرام، ھەسەلدىن 660 گرامدىن ئېلىپ، تۆمۈر پوقىنى ئالدى بىلەن ئۈچ كېچە - كۈندۈز سىركىگە چىلاپ قويغاندىن كېيىن ئېلىپ، سېرىقماي بىلەن قورۇپ، يۇمشاق ئېزىپ، باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، تۆمۈر پوقى بىلەن قوشۇپ، ھەسەل ئارىلاشتۇرۇپ مەجۇن قىلىپ، ئالتە ئاي تۇرغۇزۇلىدۇ) دىن كۈنىگە بىر قېتىم يەتتە گرامدىن ئىستېمال قىلىنىدۇ. ھۆللۈك غىزالاردىن پەرھىز قىلىش كېرەك.

(3) مەنىي ئىشلىنىشى ياخشى بولغان ھالدا غىدىقلىنىش (دەغدە غەلەزى) بولماسلىقى.

تىن كېلىپ چىقىدىغان تۈرى:

بۇ خىل ئەھۋال قۇۋۋىتى باھنىڭ بولماسلىقىنى كەلتۈرۈپ چىقىرىدۇ. ئەپپۇن، كۆكنار ئىستېمال قىلغۇچىلاردا ۋە نەشە چېكىدىغان بەڭگىلەردە كۆپ ئۇچرايدۇ. جىنسىي ئالاقىدا لەززەت بولمايدۇ. مەنىي كۆپ بولسىمۇ قويۇق، سېرىق رەڭدە كېلىدۇ.

داۋاسى: ئىسسىق ۋە قوزغاتقۇچى دورىلار بېرىلىدۇ. مەجۇنى زەرئۇنى، مەجۇنى بۇزۇرى (تەركىبى: سەۋزە ئۇرۇقى، چامغۇر ئۇرۇقى، پىياز ئۇرۇقى، تۇرۇپ ئۇرۇقى، پىچان ئۇرۇقى «بېدە ئۇرۇقى»، زاغۇن، ئاقلاڭغان كۈنجۈت، قارىمۇچ، سېرىق تۈدەرى، قىزىل تۈدەرى، ھەببى زەلەم، لىسانىل ئاساپىر ھەرقايسىسى ئۈچ گرامدىن، شاقاقۇل، بەھمەن، بوزىدان، قۇستە زەنجىۋىل، پىلىپىل ھەرقايسىسى ئۈچ گرامدىن، ھىڭ ئۈچ گرام، ھەسەلدىن 200 گرامدىن ئېلىپ، ئادەتتىكى ئۇسۇل بىلەن مەجۇن تەييارلىنىدۇ) دىن كۈنىگە ئىككى قېتىم 7 ~ 10 گرامدىن ئىستېمال قىلىنىدۇ ياكى لوبۇبى كەبىردىن بىرى بېرىلىدۇ. ئوغرىتىكەن، زەنجىۋىللەرنى قاينىتىپ، سۈيگە سۈت ۋە ئاقىرقەرھە، نارجىل قوشۇپ ھۆقنە قىلىنىدۇ.

(4) ئۇزۇن مۇددەت جىنسىي ئالاقە قىلماسلىقتىن كېلىپ چىقىدىغان تۈرى:

ئۇزاق مەزگىل جىنسىي ئالاقىدە بولمىغان كىشىلەر بىردىنلا جىنسىي ئالاقىدە بولۇپ قالغاندا كېرەككە كەلمەيدۇ. ھەتتا ئېھتىلامۇ بولمايدىغان ھالغا كېلىپ قالىدۇ.

داۋاسى: سەۋسەن يېغى، موم يېغى، كالا ئۆتلىرىنى جىنسىي ئەزا ۋە دوۋسۇنغا سۈركەشكە بېرىلىدۇ. ئاقىرقەرھە يېغىغا چىگىت يېغىنى قوشۇپ، ئۇرۇقدان خالتىسىغا سۈرتۈلىدۇ.

(5) يۈرەك، مېڭە ۋە بۆرەكلەردىكى زەرەرلىنىشلەردىن كېلىپ چىقىدىغان تۈرى:

مەزكۇر ئەزالار كېسەللەنگەنلىك ئالامىتى بولۇش بىلەن بىللە، جىنسىي ئاجىزلىقمۇ كېلىپ چىقىشى مۇمكىن. بۇنداققا سەۋەب بولغان كېسەلگە چارە قىلىنسا كۇپايە قىلىدۇ.

2. جىنسىي ئەزا بوشىشىپ كېتىش.

جىنسىي ئەزا پەيلىرىنىڭ پالەچلىنىشى تۈپەيلىدىن ئۇنىڭ بوشىشىپ كېتىشى جىنسىي ئەزا ئىستىرخاسى دەپ ئاتىلىدۇ. ئۇ تۇغما بولۇشمۇ مۇمكىن ۋە بەلدىن تۆۋەنكى ئەزالار پالەچلىكىنىڭ ئاقىۋىتى بولۇپ يۈز بېرىشى، جىنسىي ئەزا ۋە پەيلىرىگە قاتتىق سوغۇق ئۆتۈپ كېتىش ياكى بەلغەم ماددىسىنىڭ تۆكۈلۈشى، مېڭە ھەرىكەت ئەسەبلىرىنىڭ خىزمىتى بۇزۇلۇشلاردىن كېلىپ چىقىشمۇ مۇمكىن.

داۋاسى:

پالەچ بابىدا كۆرسىتىپ ئۆتكەن چارىلار قىلىنىدۇ.

2. مەنىي تېز كېتىش

جىنسىي ئالاقە ئۈستىدە ھەتتا شەھۋەت قوزغالغان چاغلاردا مەنىيىنىڭ ئادەتتىن تاشقىرى تېز كېتىپ قېلىشى «سۈرگىنى ئىزال» دېيىلىپ، تۆۋەندىكىچە بىر قانچە سەۋەبتىن كېلىپ چىقىدۇ.

1) مەنىي ئىشلەش ۋە ساقلاش ئەزالىرىنىڭ تۇتۇش قۇۋۋىتى ئاجىزلىشىشى، بۇنداققا مەنىي ئاق، سۇيۇق، سۈدەك سوغۇق بولىدۇ.

داۋاسى: قەي قىلدۇرۇش بىلەن بەلغەم سۈرگىسى بېرىلىدۇ. مەجۈنى خۇبىسلەھەدىد (تەركىبى: كابىل ھېلىلىسى پوستى، سېرىق ھېلىلە پوستى، قارا ھېلىلە، بەلىلە، ئامىلە، بەسباسە، قاقىلە، ئۇد ھىندى، ئىپار، كۈنجۈت يەتتە گرامدىن، خۇبىسلەھەدىد «تۆمۈر پوقى»، 17 گرام، ھەسەلدىن 660 گرامدىن ئېلىپ، تۆمۈر پوقىنى ئالدى بىلەن ئۈچ كېچە - كۈندۈز سىركىگە چىلاپ قويغاندىن كېيىن ئېلىپ، سېرىقماي بىلەن قورۇپ، يۇمشاق ئېزىپ، باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، تۆمۈر پوقى بىلەن قوشۇپ، ھەسەل ئارىلاشتۇرۇپ مەجۈن قىلىپ، ئالتە ئاي تۇرغۇزۇپ تەييارلىنىدۇ) دىن كۈنىگە بىر قېتىم يەتتە گرامدىن ئىستېمال قىلىنىدۇ. سۈرگە ئۈچۈن ئايارەج پەيقرى (تەركىبى: ئۇدبىلسان، مەستىكى رۇمى، ئاسارۇن ۋە زەپەر ئون گرامدىن، سەبە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈپ، زەپەرنى ئايرىم سوقۇپ بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قويۇپ خېمىردەك يۇغۇرۇپ، 40 كۈن تۇرغۇزۇلىدۇ) دىن ھەر كۈنى ئاخشامدا بىر قېتىم ئون گرامدىن ئىستېمال قىلىنىدۇ. تۆۋەندىكى شەرىپەت (شەرىپىتى پەنجىنۇش) تەييارلاپ بېرىلسە بولىدۇ:

نۇسخا: ئۈزۈم سۈيى 1800 گرام، سۇماق، موزا، گۈلنار، قىزىلگۈل، كۈندۈر، سۆڭەك، سەئىدى كوفى 33 گرامدىن، زەپەر، زەمچە ئۈچ گرام، قائىدە بويىچە سىركە بىلەن ئىشلەنگەن «مۇدەپپەر قىلىنغان». تۆمۈر پوقىدىن 100 گرامدىن ئېلىپ، دورىلارنى سوقۇپ، ئۈزۈم سۈيى بىلەن ئۈچتىن بىرى قىسمى قالغۇچە قاينىتىپ، ماتا ئارقىلىق سۈزۈپ، سىقىپ، شېشە ياكى چىنە - قاچىلارغا ئېلىپ تەييارلىنىدۇ (دىن كۈنىگە ئىككى قېتىم، ھەر قېتىمدا 10 ~ 16 گرامغىچە ئىستېمال قىلىنىدۇ).

(2) قاننىڭ كۆپلۈكى ۋە مەنىنىڭ زىيادىلىكىدىن بولىدۇ. بۇنىڭدا جىنسىي ئاجىزلىق ياكى جىنسىي ئەزا پالەچلىكى بولماستىن پەقەت مەنىي تېزلا مېڭىپ كېتىدۇ. بەزىلەر بۇنى بىر مەزگىل جىنسىي ئالاقىدە بولماسلىقتىنمۇ كېلىپ چىقىدۇ، دەپ قارايدۇ.

داۋاسى: ئانار شەرىپىتى قاتارلىق قاننى تەڭشەيدىغان شەرىپەتلەر مەسىلەن: سىركەنجى-ۋىل شەرىپىتى (تەركىبى: كىشۇش ئۇرۇقى، ئارپىبەدىيان، كەرەپشە ئۇرۇقى، رۇم بەدىيان 17 گرامدىن، كاسىنە ئۇرۇقى 33 گرام، ئۆتكۈر سىركە 175 گرام، قەنتتىن 1.5 كىلوگرامدىن ئېلىپ، دورىلارنى چالراق سوقۇپ، سىركە ۋە باراۋەر مىقداردىكى سۇغا بىر كېچە - كۈندۈز چىلاپ، ئەتىسى قوشۇلغان سۇنىڭ ئۈچتىن بىرى قالغۇچە قاينىتىپ، سۈزۈپ سىقىپ، سۈيىگە سىركە، قەنت سېلىپ قىيام قىلىپ «قايناش ئالدىدا كۆپۈك ئۆزلەيدۇ. بۇنى سۈزۈۋېتىش كېرەك» تەييارلىنىدۇ (دىن كۈنىگە بىر - بىر قېتىم 33 ~ 66 گرامدىن ئىستېمال قىلىنىدۇ ۋە ئانار شەرىپىتى (تەركىبى: تاتلىق ئانار دانىسى بىر ھەسسە، ئاچچىق ئانار دانىسى يېرىم ھەسسە، شېكەردىن ئۈچ ھەسسە ئېلىپ، ئانار دانىلىرىنى پاكىز نەرسە بىلەن سىقىپ، سۈزۈپ، شېكەرنى سېلىپ، ئوتنى سۇس قالاپ ھوشيارلىق بىلەن قاينىتىپ قىيام قىلىپ «ئوتنى كۈچلۈك قالاپ شەرىپەت كۆيۈپ قارىداپ كېتىشتىن ساقلىنىش شەرت» تەييارلىنىدۇ) دىن كۈنىگە ئۈچ قېتىم ئىستېمال قىلىنىدۇ. قۇۋۋەتلىك غىزالارنى بىر مەزگىل ئازراق ئىستېمال قىلىش، ئاچچىق - چۈچۈك نەرسىلەرنى كۆپرەك يېيىش تەۋسىيە قىلىنىدۇ.

(3) مەنىي تەركىبىدە سەپرا بولۇشىدىن كېلىپ چىقىدۇ. جىنسىي ئالاقىدىن لەززەت-لەنەمەي تۇرۇپلا مەنىي مېڭىپ كېتىدۇ، بۇنىڭ مەخسۇس ئالامىتى شۈكى، كەلگەن مەنىي قىزىق بولۇپ، جىنسىي ئەزا يوللىرى ئېچىشىپ كۆيگەندەك سېزىم بېرىدۇ، مەنىي سېرىق كېلىدۇ.

داۋاسى: ھۆل سوغۇقلۇق نەرسىلەرنى بېرىش كۇپايە قىلىدۇ، بۇنىڭ ئۈچۈن شەرىپىتى خەشخاش (تەركىبى: كۆكنار غوزىسى «ئۇرۇقى بار بولغىنى ۋە ئەپيۈن تەركىبى ئېلىنىمىدىغىنى ياخشى»، 100 دانە، گۈلاب بىر يېرىم كىلوگرام، قەنتتىن 900 گرامدىن ئېلىپ، كۆكنارنىڭ پوستىنى چالا، ئۇرۇقىنى يۇمشاق سوقۇپ، گۈلابقا بىر كېچە چىلاپ قويۇپ، ئەتىسى سۈزۈپ، تىرىپىنى سىقىپ، سۈيىگە قەنت سېلىپ قىيام قىلىپ تەييارلىنىدۇ)

دىن كۈنگە ئۈچ قېتىم بىر قوشۇقتىن ئىستېمال قىلىنىدۇ. كىچىك بالىلارغا بېرىشكە بولمايدۇ. سېمىز ئوت ئۇرۇقىنىڭ شىرىسى، ماش، گۈرۈچلەر بېرىلىدۇ.

4) باشقۇرغۇچى ئەزالاردىن بىرىنىڭ ئاجىزلىقىدىن بولىدۇ. بۇنىڭدا قۇۋۋىتى باھ ئاجىزلىق بىلەن مەنىي تېز كېتىپ قېلىش قوشۇلۇپ كېلىدۇ. بۇ خىل ئەھۋاللار جىنسىي ئالاقە بىلەن كۆپ شۇغۇللانغان كىشىلەردە كۆپ كۆرۈلىدۇ.

داۋاسى:

جىنسىي ئاجىزلىقنى داۋالاش چارىلىرى بويىچە داۋالاش ئېلىپ بېرىلىدۇ.

3. جىنسىي ھەۋەسنىڭ كۆپ بولۇشى

مېڭە ۋە سەزگۈ ئەسەبلىرىنىڭ قوزغىلىشچانلىقىدىن جىنسىي ئالاقىگە كۆپ بېرىلىپ كېتىش دەسلەپتە روشەن كېسەللىك بەلگىلىرى بەرمىسىمۇ، بارا - بارا باشقۇرغۇچى ئەزالارنى، شۇنىڭدەك باشقا ئەزالارنى زەھەرلەپ قويىدۇ.

ئالامىتى:

جىنسىي ئالاقىدىن كېيىن يۈرەك سېلىپ كېتىدۇ ۋە ئادەتتىكى چاغلاردا يۈرەك زەئىپلىك ئالامىتى بولىدۇ. مېڭىگە زەھەر يەتكۈزگەندە جىنسىي ئالاقىدىن كېيىن باش قايدۇ. جىگەر، ئاشقازان زەھەرلەنسە، ئىشتىھا تۇتۇلۇپ كۈندىن - كۈنگە ئورۇقلاش كۆرۈلىدۇ.

داۋاسى:

جىنسىي ئالاقىنى مەنىي قىلىش بىلەن بىللە ئالامەتلىرىگە قاراپ زەھەرلەنگەن ئەزالار خىزمىتىنى ئەسلىگە كەلتۈرۈش چارىلىرى قىلىنىدۇ. ئومۇمىي بەدەندىكى باشقا ئالامەتلەرگە قاراپ مەتبۇخى ئەفتمۇن ۋە سەۋدانى سۈرگۈچى دورىلارنى بېرىش كېرەك.

4. قانلىق مەنىي كېلىش

بۇ خىل ئاغرىقتا جىنسىي ئالاقىدا مەنىي بىلەن بىللە قان كېلىدۇ ياكى پۈتۈنلەي قان كېلىدۇ.

سەۋەبى:

ئورۇقدان قان تومۇرلىرىنىڭ زەخمىلىنىشى ياكى مەنىي ئىشلەش ئەزالىرىدىكى كېسەللىك ئۆزگىرىشلىرى تۈپەيلىدىن مەنىي ئورنىغا قان يىغىلىشى مۇمكىن.

داۋاسى:

بۆرەك ۋە مۇناسىۋەتلىك ئەزالار خىزمىتىنى ياخشىلاش، ئاغرىش ۋە يالغۇغىلىنىشلار

بولسا مۇناسىپ چارىلارنى كۆرۈش كېرەك. مەنىي ئىشلەپچىقىرىش ئەزالىرىدا كېسەللىك بولغان تەقدىردە ئاغرىش ۋە ياللۇغلىنىش ئىپادىلىرى بولماسلىقى مۇمكىن. مۇنداق چاغلاردا مەستىكى يېغى بىلەن ئۇرۇقدان خالتىسىنى ياغلاشقا بۇيرۇلىدۇ. مەستىكى يېغىنىڭ تەركىبى ۋە ياساش ئۇسۇلى: 156 گرام مەستىكىنى سوقۇپ، باراۋەر مىقداردا كۈنجۈت يېغى ياكى گۈل يېغى قۇيۇلغان شېشىگە سېلىپ، سۇ قۇيۇلغان قاچىدا تۇرغۇزۇپ قاينىتىلىدۇ. مەستىكى ئېرىپ ياغ بىلەن تامامەن ئارىلاشقاندا مەستىكى يېغى تەييار بولىدۇ.

5. كۆپ ئېھتىلام بولۇش

سەۋەبى:

مەنىي تېز كېتىش، جىنسىي ئاجىزلىق ۋە پۈتۈن بەدەندە سوغۇقلۇقنىڭ غالىبلىقى تۈپەيلىدىن كېلىپ چىقىدۇ.

داۋاسى:

مەنىي تېز كېتىشتىكى چارىلار قىلىنىدۇ. زىغىر پاخىلىدىن ياسىغان ياستۇق ۋە كۆرىپىلەردە يېتىش، سۆگەت يوپۇرمىقى ۋە قىزىلگۈلنى چۈشەك قىلىپ يېتىش كېرەك. قەدىمكى كىتابلاردا كۆپ ئېھتىلام بولىدىغان كىشىلەر قوغۇشۇننى نېپىزلاپ بېلىگە تېگىۋېلىشنى تەۋسىيە قىلغان خاتىرىلەر بار. سىناپ كۆرۈش مۇمكىن. تۆۋەندىكى نۇسخىلاردىكى دورىلاردىن بىرى بېرىلسە بولىدۇ:

نۇسخا: سۇزاپ ئۇرۇقى ئون گرام، بەش بارماق ئۇرۇقى^①، سەۋسەن يىلتىزى يەتتە گرامدىن، ئانارگۈلى، قىزىلگۈلدىن بەش گرامدىن ئېلىپ، سوقۇپ تالقان قىلىپ، سۈت ياكى قېتىق بىلەن كۈنىگە ئىككى قېتىم، ھەر قېتىمدا يەتتە گرامدىن بېرىلىدۇ. سىياداننى قورۇپ باراۋەر ھەسەل بىلەن يېپىشكە بېرىلىدۇ.

قۇندۇز قەھرى ئۈچ گرام، سېمىزئوت ئۇرۇقى 21 گرام، سېرىق ھېلىلە 13 گرام، بەلىلە پوستى 21 گرام، ئامىلە پوستىدىن 20 گرام ئېلىپ، دورىلارنى سوقۇپ تالقان ياساپ، كۈنىگە ئىككى قېتىم 3 ~ 7 گرامغىچە بېرىلىدۇ. بۇلاردىن باشقا جىنسىي ئاجىزلىق ۋە بەدەندىكى ئالامەتلىرىگە قاراپ، باشقۇرغۇچى ئەزالار قۇۋۋەتلەندۈرۈلىدۇ.

① بەش بارماق (پەنجە ئەگۈش) — ئىسسىق ئىقلىملىق جايلاردا ئۆسىدىغان لىمون جىنىسلىق بىر دەرىخىنىڭ مېۋىسى. پىشقاندا بىر قانچە پارچىغا ئايرىلىپ خۇددى بارماققا ئوخشاش كۆرۈنىدۇ. خەنزۇچە فوشۇ (بۇددا قولى) دەيدۇ.

6. ئۇرۇقدان ياللۇغى

ئۇرۇقدان ياكى ئۇرۇق بېزى مۈرەككەپ تۈزۈلگەن ۋە پەي، قان تومۇر ۋە ئەسەبلەر چىرماشقان بىر ئەزادىن ئىبارەت. شۇنىڭ ئۈچۈن قان سەپرا ياكى سەۋدا خىلىتلىرىدىن ياللۇغلىنىپ ئىششىقا قاتتىق ئاغرىيدۇ.

ئالامىتى:

ئۇرۇقدان ھەر خىل دەرىجىدە ئىششىيدۇ، بولۇپمۇ قاندىن بولغان ياللۇغلىنىشتا ئىششىق چوڭ بولىدۇ. ئاغرىش قاتتىق، رەڭگى قىزىل ۋە قىزىق بىلىنىدۇ. ئېغىرلىق سېزىلىدۇ. بەدەندە قىزىتما ۋە قان غالىبلىق بەلگىلىرى كۆرۈلىدۇ. سەپرادىن بولغاندا ئېچىش قوشۇلۇپ، ئۇرۇقدان خالىتىسىنىڭ تېرىسى پارقىراپ تۇرىدۇ، كېسەل ئۆسسايدۇ ۋە ئاغزى ئاچچىق بىلىنىدۇ.

ياللۇغلىنىش ئۇرۇقدان بىلەن تېرە ئارىلىقىدا بولسا، ئالامەتلەر يەڭگىلەك بولۇپ، بەزىنىڭ ئۆزىدە بولغاندا ئېغىر ئۆتىدۇ. قىزىتما بىلەن تەشنىلىق زىيادە بولىدۇ. بەلغەمدىن بولغان ياللۇغلىنىشنىڭ كەيپىياتى سوغۇق بولۇپ، ئاغرىش ۋە ئېچىش ئازراق بىلىنىدۇ، لېكىن ئىششىق چوڭ بولىدۇ.

داۋاسى:

ئەگەر قان ئېلىشقا بولمىسا پاقاق ۋە غولىغا ھىجامەت قويۇلىدۇ. ماددىنىڭ ئەھۋالىغا قاراپ سۈرگە ئۈچۈن مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ «ئەينۇلا پارچىلاپ قويۇلسا بولىدۇ»، دورىلار چۆككۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئوتتىن ئېلىپ، ئۈستىگە تەرەنجىبىن، لەن پۇنۇس سېلىپ تازا ئارىلاشتۇرۇپ، ماتادىن ئۆتكۈزۈپ تەييارلىنىدۇ) دىن كۈندە ئىككى قېتىم، ھەر قېتىمدا 66 ~ 132 گرامغىچە ئىستېمال قىلىنىپ ماددا تازىلىنىدۇ. ئۇنىڭدىن كېيىن يەرلىك قىزىتمىنى پەسەيتىش ۋە ئىششىق ياندۇرۇش چارىلىرى قىلىنىدۇ. بۇنىڭ ئۈچۈن بىر پارچە رەختنى سىركە بىلەن نەمدەپ ئىششىق جايغا يېپىپ قويۇلىدۇ. گۈلاب، ئېسپىغۇل لوئابى، كۆك يۇمىلاقسۇت سۈيى ۋە ئىتتۇزۇم سۈيى چېپىلىدۇ.

ئاغرىش بەك قاتتىق بولسا يۇقىرىقىلارغا تەرخەمەك ئۇرۇقى بىلەن كۆكنار قوشۇش كېرەك. ئىششىقنى قايتۇرۇش ئۈچۈن بابۇنە، ئىككىلىملىك، زىرىلەرنى سوقۇپ، گۈل يېغى ۋە تۇخۇم سېرىقى بىلەن ماي تەييارلاپ، ئىششىغان بەزگە قويۇلىدۇ. زىغىر شىرىسى

بىلەن يېسىۋىلەك ياپرىقى، شۇمشىلارنى سوقۇپ، ئازراق ھەسەل ئارىلاشتۇرۇپ چېپىلىدۇ. قەۋزىيەت بولسا مۇۋاپىق سۈرگە بېرىش مۇمكىن. ئەمما ئالاھىدە سۈيىدۈك راۋان قىلغۇچى دورىلارنى بېرىشكە بولمايدۇ.

بەلغەم ماددىسى غالىب بولغاندا ماددىنى پىشۇرۇش ئۈچۈن ئەتىگىنى ۋە ئاخشىمى ئارپىبەدىيان ۋە چۈچۈكبۇيا، ئارپىبەدىيان يىلتىزلىرىنى قاينىتىپ، سۈيىگە گۈلۈقەنت سېلىپ بېرىلىدۇ. سۈرگە ئۈچۈن ھەببى قوقىيا (تەركىبى: سەپرە، ئەپسەنتىن، مەستىكى ۋە غارىقۇن تەڭ مىقداردا، شەھمەنزەل، سوقمۇنىيادىن يېرىم ھەسسە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، كەرەپشە ئۇرۇقىنىڭ سۈيى بىلەن خېمىر قىلىپ كۇمىلاچ تەييارلىنىدۇ) غارىقۇننى سوقماي، سىم ئەلگەككە سۈرۈپ ئۆتكۈزۈش كېرەك، دىن ھەر كۈنىگە بىر قېتىم ئاخشامدا ئون گرامدىن ئىستېمال قىلىنىدۇ ياكى ھەببى ئاپارەج (تەركىبى: ئاپارەج پەيقرى، تۇربۇت، غارىقۇن 33 گرامدىن، كابىل ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۈزى «نەمەكى ھىندى»، سوقمۇنىيا يەتتە گرامدىن، بادام يېغى بەش گرام، بەدىيان ئەرقىدىن 20 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئەرقى بىلەن ئاپارەجنى ئېرىتىپ، ئۈستىگە بادام يېغى ۋە تالقان دورىلارنى ئارىلاشتۇرۇپ، خېمىر قىلىپ، نوقۇت چوڭلۇقىدا كۇمىلاچ تەييارلىنىدۇ) دىن 3 ~ 7 ~ 11 دانىدىن ھەر كۈن كەچقۇرۇن بىر قېتىم قايناق سۇ بىلەن ئىستېمال قىلىنىدۇ. تۆۋەندىكى دورىلارنى سىرتتىن چېپىشقا بېرىلىشى كېرەك.

نۇسخا: قارا ئەمەن، سېرىقچېچەك، بابۇنە، ئىككىلىملىك، شۇمشا، زىرە ھەرقايسىسى ئون گرامدىن، تۇخۇم سېرىقى بىر دانە، زىغىر شىرىسى، گۈل يېغى، ھەسەل قاتارلىقلاردىن ھەرقايسىسى 16 گرامدىن، پۇرچاق ئۇنى، نوقۇت ئۇنىدىن يەتتە گرامدىن ئېلىپ، مەزكۇر دورىلارنى يۇمشاق سوقۇپ، زىغىر شىرىسى، گۈل يېغى ۋە ھەسەل بىلەن ئارىلاشتۇرۇپ، چاپىدىغان دورا تەييارلاپ ئىششىق ئورۇنغا قويۇلىدۇ. يەل سەۋەبىدىنمۇ ئۇرۇقدانلار ئىششىيدۇ. ئۇ قىزىللىق، ئېغىرلىق بولماسلىق بىلەن باشقا خىلدىكى ۋەزەملەردىن پەرقلەنىدۇ. قوناق ئۇنى، كېپەك، تۈزلارنى قىزىتىپ تېگىش بىلەن قايتىپ كېتىدۇ.

7. ئۇرۇقدان چوڭىيىپ كېتىش

ئىككى ئۇرۇقداننىڭ ئۈستىگە ياغ ئۆسۈپ قېلىش بىلەن ئۇلار ئادەتتىكىدىن چوڭىيىپ قالىدۇ. بۇنداق زورىيىش يالغۇغلانغانلىقتىن ھاسىل بولمىغاچقا ئاغرىمايدۇ، ئەمما ئېغىر-لىشىپ تۇرىدۇ.

داۋاسى:

ئاق تىكەن يىلتىزى، مېھرىگىياھ، كۆكنار پوستى، بىلەي تاش سۈرۈلمىسى كۆك يۇمغاقسۇت سۈيىدىن باراۋەر مىقداردا ئېلىپ يەرلىك ئورۇنغا چېپىش لازىم ياكى گىلى ئەرمىنىگە قوشۇپ چاپسىمۇ بولىدۇ.

بەزىلىرى بۇنىڭ ئەكسىچە يامان سوغۇقلۇقنىڭ تەسىرى بىلەن ئۇرۇق بەزىلەر كىچىك. لىشىپ قورۇلۇپ قالىدۇ. بۇنىڭ ئۈچۈن مۇنچىغا چۈشۈش، ئىسسىق ياغلار بىلەن ياغلاش لازىم.

8. ئۇرۇقدان تومۇرلىرى ئەگرى - بۈگرى كۆپۈپ قېلىش

ئۇرۇقدان خالتىسىنىڭ تومۇرلىرى خۇددى پاچاق قان تومۇرلىرىنىڭ ئەگرى - بۈگرىلىشىپ كېڭەيگەننى (داۋالى كېسىلى) گە ئوخشاشلا كېڭىيىپ ۋە ئەگرى - بۈگرىلىشىپ قالىدۇ.

ئالامىتى:

ئۇرۇقدان خالتىسىنىڭ تومۇرلىرى كۆك رەڭدە ئەگرى - بۈگرى كۆپۈپ تۇرغانلىقى كۆرۈلىدۇ. ئېغىر ھاللاردا تارتىشش ۋە تېلىش بىلەن مېڭىشقا تەسىر بېرىدۇ.

9. جىنسىي ئەزا ۋە ئۇرۇقدان قىچىشىش**سەۋەبى:**

كۆپىنچە سەپرانىڭ زىيادىلىكىدىن ياكى سەپرا بىلەن قان ئارىلاشقانلىقتىن بولىدۇ.

داۋاسى:

قان ئېلىشقا توغرا كەلمىسە پاچاق ۋە ساننىڭ ئىچكى تەرىپىگە ھىجامەت قويۇش كېرەك. مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ «ئەينۇلا پارچىلاپ قويۇلسا بولىدۇ»، دورىلار چۆككۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئوتتىن ئېلىپ، ئۈستىگە تەرەنجىبىن، پۇنۇس سېلىپ تازا ئارىلاشتۇرۇپ تەييارلاپ، ماسادىن ئۆتكۈزۈلىدۇ) دىن كۈندە ئىككى قېتىم، ھەر قېتىمدا 66 ~ 132 گرام ئىستېمال قىلىنىدۇ ۋە مەتبۇخى شاھتەررە (تەركىبى: سېرىق ھېلىلە، كابىل ھېلىلىسى، بەلىلە ۋە ئامىلىنىڭ پوستى 16 گرامدىن، شاھتەررە، سانا ۋە شۇمىشا 13

گرامدىن، قارا ھېلىلە 17 گرام، نېلۇپەر ۋە مامىرانچىنى 33 گرامدىن، ئەفتىمۇن ۋە قىزىلگۈل ئون گرامدىن، بەدىيان، كاسىنە ئۇرۇقى، كەرەپشە ئۇرۇقى، بىستىپايەج، ئۇستقۇددۇس ۋە يالپۇز يەتتە گرام، چىلان ۋە ئەينۇلا 20 دانىدىن «بۇلارنى چالا سوقۇپ، چىلانغۇدەك سۇ قويۇپ بىر كېچە قويۇلىدۇ»، پۇنۇس ۋە تەمرى ھىندى 50 گرام، تەرەنجىبىندىن 33 گرامدىن ئېلىپ، چىلانغان دورىلارنى يېرىمى قالغۇچە قاينىتىپ بولغاندىن كېيىن، ئۈستىگە پۇنۇس، تەمرى ھىندى، تەرەنجىبىنى سېلىپ تازا ئارىلاشتۇرۇپ، ماتا ئارقىلىق سۈزۈپ تەييارلىنىدۇ) دىن مۇۋاپىق مىقداردا ئىستېمال قىلىنىپ، ماددا تازىلىنىدۇ. ئىسسىق سۇ بىلەن دائىم تازىلاپ، ئارقىدىن سىركە، گۈل يېغى ۋە تۇخۇم ئېقىنى بىرلەشتۈرۈپ چېپىلىدۇ. مامىشانى كەرەپشە ياكى يۇمغاقسۇت سۈيى بىلەن چېپىش كېرەك.

10. سۈيدۈك يولىنىڭ توسۇلۇپ قېلىشى

سەۋەبى:

سۈيدۈك يولىدا جاراھەت ياكى ئۆسمە پەيدا بولۇش، قويۇق شىرىلىك خىلىت ماددىلىرىنىڭ تۇرۇپ قېلىشى سەۋەب بولىدۇ.

ئالامىتى:

سىيگەندە ئاغرىپ، ئېچىشىپ، سىيىش قىيىنلىشىدۇ. يىرنىڭ ئارىلاشقان شىرىلىك ماددىلار ئېقىپ چىقىدۇ.

داۋاسى:

قان غالىبلىق ئالامەتلىرى كۆرۈلسە، ئاياغقا قانلىق لوڭقا قويۇش كېرەك. سېمىز-ئوت، قوغۇن ئۇرۇقلىرىنىڭ شىرىسى ۋە خەشخاش شەربىتى (تەركىبى: كۆكنار غوزىسى «ئۇرۇقى بار بولغىنى ۋە ئەپيۇن تەركىبى ئېلىنىمىغىنى ياخشى، 100 دانە، گۈلاب 5. 1 كىلوگرام، قەنتتىن 900 گرامدىن ئېلىپ، كۆكنار پوستىنى چالا، ئۇرۇقىنى يۇمشاق سوقۇپ، گۈلابقا بىر كېچە چىلاپ قويۇپ، ئەتىسى سۈزۈپ، تىرىپىنى سىقىپ سۈيىگە قەنت سېلىپ قىيام قىلىپ تەييارلىنىدۇ) دىن كۈنىگە ئۈچ قېتىم بىر قوشۇقتىن ئىستېمال قىلىنىدۇ. كىچىك بالىلارغا بېرىشكە بولمايدۇ. سۈيدۈك يولىدا شىرىلىك نەرسىلەر كۆپ بولسا، شەربىتى بۇزۇرى I (تەركىبى: بەدىيان يىلتىزىنىڭ پوستى، كەرەپشە يىلتىزى يەتتە گرامدىن، بەدىيان، رۇم بەدىيان، كەرەپشە ئۇرۇقى 17 گرامدىن، قەنتتىن 230 گرامدىن ئېلىپ، دورىلارنى چالا سوقۇپ، بىر كېچە 1.56 كىلوگرام قايناق سۇغا چىلاپ، ئەتىسى يېرىمى قالغۇچە قاينىتىپ، سۈزۈپ، تىرىپىنى مىجىپ سۈزۈۋېتىپ، سۈيىگە قەنت سېلىپ قىيام قىلىپ تەييارلىنىدۇ) دىن كۈنىگە ئۈچ قېتىم، ھەر قېتىمدا

ئۈچ قوشۇقتىن ئىستېمال قىلىنىدۇ. بابۇنە، ئىككىلىملىك، مەرزەنجۈشلەرنى قاينىتىپ، ئىسسىقراق ھالدا جىنسىي ئەزاغا قويۇلىدۇ. رۇم بەدىيان، كەرەپشە ئۇرۇقى، قوغۇن ئۇرۇقى، ھەلىيۇن ئۇرۇقى، ئارپىبادىيان قاتارلىق سۈيدۈك راۋان قىلغۇچى دورىلار بېرىلىدۇ. ئەگەر توسۇلۇش سۈيدۈك يولىدا ئۆسمە سەۋەبىدىن بولسا، ئاغرىماسلىق، قان، يىرنىڭ بولماسلىق ۋە سۈيدۈك قىيىنلىق بىلەن كېلىش قاتارلىق ئالامەتلەر كۆرۈلىدۇ. بۇنىڭ ئۈچۈن قەلەي كۈشتىسىنى گۈل يېغى بىلەن ئېرىتىپ، زەكەر تۆشۈكىدىن تامغۇ-زۇش كېرەك. بۇنىڭ بىلەن نەتىجە بولمىغاندا ئەنئەنە (مېتال كاتتېر) سېلىنىدۇ.

§ 2. تۇغۇت ۋە ئاياللار كېسەللىكلىرى

1. تۇغماسلىق

تۇغماسلىق ئۇيغۇر تېبابىتىدە «ئۇقرە» دەپ ئاتىلىدۇ. تۇغماسلىق — ھەقىقىي تۇغماسلىق، غەيرىي ھەقىقىي دەپ تۇغما ھالىدىكى تۇغماسلىققا، يەنى شۇ كىشىنىڭ تۇغۇش-ىدىكى تاناسىل ئەزالارىدىكى كەمتۈكلۈكلەرگە ئېيتىلىدۇ. غەيرىي ھەقىقىي تۇغماسلىق دېگىنىمىز، تۇغۇلغاندىن كېيىن ياكى بىر قانچىنى تۇغۇپ بولغاندىن كېيىن ھەر خىل كېسەللىكلەر سەۋەبىدىن تۇغماس بولۇپ قالغانلىققا ئېيتىلىدۇ.

تۇغماسلىقنىڭ سەۋەبلىرى ئەر - ئايال ھەر ئىككىسى تەرەپتە بولۇشى مۇمكىن. تۇغماسلىقنى داۋالاش ئۈچۈن، ئالدى بىلەن قايسى تەرەپنىڭ سەۋەبچى ئىكەنلىكىنى ئايرىش لازىم. بۇنىڭ ئۈچۈن تۇغماسلىق ئايال تەرەپتىكى ئېنىقلانغاندىن كېيىن، تۆۋەندىكى سەۋەبلەرنى ئىزلەپ شۇ ئاساستا داۋالاش ئېلىپ بېرىلىدۇ.

1. مىزاجنىڭ ماددىسىز بۇزۇلۇشى سەۋەبلىك تۇغماسلىق:

مىزاجنىڭ ماددىسىز بۇزۇلۇشلىرى دېگىنىمىز — بەدەن كەيپىياتىدا، ئىسسىقلىق، سوغۇقلۇق، قۇرۇقلۇق ۋە نەملىكلەردىن بىرىنىڭ ئۆلچەمدىن زىيادە بولۇپ قېلىشىدىن ئىبارەت غەيرىي تەبىئىي ئەھۋالنى كۆرسىتىدۇ. بۇ ئومۇمىي بەدەندە شۇنداقلا بالىياتقۇ (رەھىم) دا ئۆز ئىپادىسىنى كۆرسىتىدۇ.

ئالامىتى: ئومۇمىي بەدەندە بۇزۇلغان ياكى ئۆلچەمدىن زىيادە بولغان مىزاجنىڭ ئالاھىدە ئالامىتى كۆرۈلىدۇ (بىرىنچى قىسىم مىزاجلارغا قاراڭ).

ئىسسىقلىقتىن بۇزۇلغاندا، ئومۇمىي ئالامەتلەر بىلەن بىللە ھەيز قارامتۇل ۋە قويۇق كېلىدۇ. بۇنىڭ ئۈچۈن مىزاجنى ئۆزگەرتىشكە، بىنەپشە، نېلۇپەر، خەشخاش، ئالما سۈيى، ئاق سەندەل، لىموندىن تەركىب تاپقان شەربەت بېرىلىدۇ ھەم تەمرى ھىندى، ئەينۇلا ۋە پۇنۇس، خىيارشەنبەرنىڭ تەمى چىقىرىلغان سۈيى بېرىلىدۇ. بالىياتقۇ مىزاجىنى

تەڭشەش ئۈچۈن ئۆردەك ۋە توخۇ يېغىنى بىنەپشە يېغى بىلەن قوشۇپ، يۇيۇپ تازىلاپ، ھورلانغان يۇڭدا پىلتە ياساپ جىنسىي يولغا قويۇلىدۇ.

سوغۇقتىن بولغانلىرىدا ئومۇمىي بەدەندىكى ئالامەتلەردىن تاشقىرى، ھەيز ئاز ۋە ئۇزۇن مۇددەتتە رەڭگى ئاقۇچ ۋە سۇيۇق كېلىدۇ. دوۋسۇندا تۈك شالاڭلىشىپ كېتىدۇ. پۈتۈن بەدەن مىزاجىنى ئۆزگەرتىش ئۈچۈن، مەسرەستوس (تەركىبى: ئىزخىر، ئۈستقۇد-دۇس، سىسالىيۇس، كامادىريوس، مەستىكى، پىلىپىل، ئۇسارە لەھىيەتۇتتىس، قۇندۇز قەھرى، جاۋاشىر، ئۇد بىلسان، قۇستە شېرىن، تاغ پىننىسى، ئوشەق، ئېگىر ۋە سەكبىنەج 26 گرامدىن، سەلىخە، ئاقمۇچ، قارىمۇچ، سۆرۈنجان مىسىرى، جۇڭدە، ئۈستقۇددۇس، دۇقۇ ۋە ئىككىلىملىك 22 گرامدىن، پەتەر ئاسالىيۇن، ئارپىبەدىيان ۋە قەردمانە، ئەپيۇن 17 گرامدىن، رۇم بەدىيان ۋە ئاسارۇن ئون گرامدىن، ئاقاقىيا 13 گرام، سەقەنقۇر ئۈچ گرام، ھۇپارىقۇن 15 گرام. جىنتىيانا، رەۋغىنى بىلسان، قۇرسى پەرىپىيۇن ۋە مۇقەل 22 گرامدىن، سۇزاپتىن يەتتە گرام، نارجىل، سەمغى ئەرەبى 16 گرامدىن، ھەسەلدىن ئومۇمىي دورىلار ئېغىرلىقى بىلەن ئۈچ باراۋىرىدە ئېلىپ، يېلىم دورىلارنى رەپھان شەرىپىتىگە چىلاپ ئېرىتىپ، باشقا دورىلارنى يۇمشاق سوقۇپ، ئەلگەك-تىن ئۆتكۈزۈپ، ھەسەلنى قائىدە بويىچە ئېرىتىپ قوشۇپ، ئۈستىگە يېلىم دورىلارنى قويۇپ ياخشى ئارىلاشتۇرۇپ، چىنە - قاچىلارغا ئېلىپ تەييارلىنىدۇ) دىن ئىسسىق مىزاج كىشىلەرگە، 12 ياشتىن تۆۋەن بالىلارغا بېرىلمەيدۇ. پالەچ ۋە لەقۋا كېسەللىكلەرگە ماۋلەھسەل «ھەسەل سۈيى» بىلەن بېرىلىدۇ. ئادەتتە كۈنىگە بىر قېتىم (سەھەردە) ئۈچ گرامدىن ئىستېمال قىلىنىدۇ. زەھەرلىنىشلەردە ئەھۋالغا قاراپ كۈنىگە 3 ~ 6 قېتىم بېرىلىدۇ ۋە داۋامىي مىشكى (تەركىبى: دۈرنەج ئەقرەبى، تېشىلىمگەن مەرۋايت، كەھرىۋا ۋە مارجان «كۆيدۈرۈلگەن» 33 گرامدىن، قىزىلغان پىلە، ئاق بەھمەن، قىزىل بەھ-مەن، سۈمبۇل، قاقىلە، سازەج ھىندى ۋە قەلەمپۇر 17 گرامدىن، ئۆشەن، زەنجىۋىل ۋە پىلىپىل 13 گرامدىن، ئىپار ئۈچ گرام، ھەسەل پۈتۈن دورا مىقدارىدىن ئىككى ھەسسە ئارتۇق ئېلىپ، (1) پىلە غوزىسىنى قىرقىپ ئەلگەكتىن ئۆتكۈزۈلىدۇ. (2) مەرۋايت گۈلاب بىلەن ئۆپىدەك سوقۇلىدۇ. (3) ئىپار ئازراق قەنت بىلەن ئارىلاشتۇرۇپ سوقۇلىدۇ. (4) قالغان دورىلارنى يۇمشاق سوقۇپ، ئەلگەكتىن ئۆتكۈزۈپ تالقاندەك قىلىنىدۇ. (5) ھەسەلنى ئېرىتىپ، ئۈستىگە مەرۋايت، ئىپارنى سېلىپ ياخشى ئارىلاشتۇرۇپ بولغاندىن كېيىن قالغان دورىلارنى سېلىپ، مەجۇن تەييارلاپ. چىنە قاچىدا 40 كۈن قويۇپ تىندۈرۈلىدۇ) دىن كۈنىگە 3 ~ 5 گرامغىچە ئىستېمال قىلىنىدۇ. زەپەر، سۈمبۇل، ئىككىلىملىك، سازەج ھىندى، قەردمەنا، ئۆردەك يېغى، بادام يېغىدىن لازىم مىقداردا ئېلىپ، يۇيۇپ تازىلاپ ھورلانغان قوي يۇڭى بىلەن ئارىلاشتۇرۇپ جىنسىي يولغا قويۇش كېرەك. ھەيزدىن كېيىن قىزىل زەرنىخ، مۇرمەككى، جويۇز، سەۋرە، مەئەسائە.

لە، قۇستە، ھەبۇلغارلارنى باراۋەر مىقداردا ئېلىپ، كۆيدۈرۈپ چىققان ئىس بىلەن جىنسىي يول ئىسلىنىدۇ.

قۇرۇقلۇقتىن بولغانلىرىدا، ئومۇمىي بەدەندىكى قۇرۇقلۇق ئالامەتلىرىدىن باشقا، ھەيز كەلمەسلىك، قەۋزىيەت ۋە جىنسىي يول قۇرغاقلىشىشلار بولىدۇ، بەدەن مىزاجىنى ئۆزگەرتىش ئۈچۈن، دائىم سۈت ئىچىش بىلەن شەربىتى بىنەپشە ۋە شەربىتى نېلۇپەر (تەركىبى: ھۆل بىنەپشە «گۈلى بولغىنى ياخشىراق» 135 گرام، پار سۈيى «ياكى گۈلاب، 600 گرام، قەنتتىن 165 گرام، نېلۇپەردىن گۈلاپتا ئۈچتىن بىر قىسمى قالغۇچە قاينىتىپ سۈزۈپ، ئۈستىگە قەنت سېلىپ قىيام قىلىپ تەييارلىنىدۇ) دىن كۈندە ئۈچ قېتىم 2 ~ 3 قوشۇققىچە ئىستېمال قىلىنىدۇ.

ئەسكەرتىش: ئەگەر بىنەپشەنىڭ ھۆل تۈرى بولمىسا قۇرۇق بىنەپشەنى يەتتە باراۋەر گۈلابقا چىلاپ، سۈنى پۈتۈنلەي سۈمۈرۈپ بولغانغا قەدەر قويۇلسا، ھۆل بىنەپشە بىلەن ئوخشاش بولىدۇ.

شەربىتى نېلۇپەر (تەركىبى: نېلۇپەر 165 گرام، قەنت 500 گرام، گۈلابتىن 600 گرام ئېلىنىدۇ بېرىلىدۇ. جىنسىي يولغا يۇقىرىدا كۆرسىتىلگەن دورىلار قويۇلىدۇ. نەملىك بولغانلىرىدا، ئومۇمىي بەدەندىكى نەملىك ئالامەتلىرىدىن باشقا، جىنسىي يولنىڭ دائىم نەملىشىپ تۇرۇشى ۋە ئاق خۇن كۆپىيىشلەر يۈز بېرىدۇ. بۇنىڭ ئۈچۈن سېرىقچىچەكنى سىركە بىلەن كۆپرەك سۇدا قاينىتىپ ئىچكۈزۈپ قەي قىلدۇرۇش ياخشى نەتىجە بېرىدۇ. شەھمەنزەل، ئەزىزىرۇت، سېرىقچىچەك، سۇماق، ئۇدەھىندى، زەپەر ۋە مۇرمەككىلەرنى باراۋەردىن ئېلىپ سوقۇپ، ئېرىتىلگەن ھەسەل ئارىلاشتۇرۇپ، پۇچۇلادەن خان قوي يۇڭى بىلەن جىنسىي يولغا قويۇلىدۇ.

2. ئومۇمىي بەدەن ۋە بالىياتقۇ مىزاجىنىڭ ماددىلىق بۇزۇلۇشلىرىدىن كېلىپ چىققان تۇغماسلىق:

ئالامىتى: بۇزۇلغان خىلىتلار (مەسىلەن: قان، سەپرا، سەۋدا ۋە بەلغەم) ئۈچۈن خاس بولغان ئومۇمىي بەدەن ئالامىتى كۆرۈلىدۇ (خىلىتلار بايانىغا قاراڭ).

داۋاسى: قان ئالامىتى بولسا، ئاياغ تەرەپلىرىگە ھىجامەت قويۇش كېرەك. نوقۇڭى تەمرى ھىندى (تەركىبى: تەمرى ھىندى، تەرەنجىبىندىن باراۋەر مىقداردا ئېلىپ، چىلاش. قۇدەك قايناق سۇغا تۆت سائەتچە چىلاپ قويۇپ، ئوبدان تەمى چىققاندا سىقىپ، سۈزۈپ تەييارلىنىدۇ) دىن كۈنىگە ئۈچ قېتىم بىر پىيالىدىن ئىستېمال قىلىنىدۇ. بەلغەمدىن بولسا، قەي قىلدۇرۇش، ھەبىي ئايارەج (تەركىبى: ئايارەج پەيقرى، تۇربۇت، غارىقۇن 33 گرامدىن، كابىل ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۈزى «نەمەكى ھىندى»، سوقمۇنىيا يەتتە گرامدىن، بادام يېغى بەش گرام، بەدىيان ئەرقىدىن 20 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ،

بەدىيان ئەرقى بىلەن ئايارەجنى ئېرىتىپ، ئۈستىگە بادام يېغى ۋە ئالغان دورىلارنى ئارىلاشتۇرۇپ خېمىر قىلىپ، نوقۇت چوڭلۇقىدا كۈمۈلچ تەييارلىنىدۇ) دىن مۇۋاپىق مىقداردا، 3 ~ 7 ~ 11 دانىدىن ھەر كۈن كەچقۇرۇن بىر قېتىم قايناق سۇ بىلەن ئىستېمال قىلىنىدۇ ۋە ئايارەج پەيقر (تەركىبى: ئۈدبىلسان، مەستىكى رۇمى، ئاسارۇن ۋە زەپەر ئون گرامدىن، سەبەرە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈپ، زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ، 40 كۈن تۇرغۇزۇلىدۇ) دىن ھەر كۈنى ئاخشامدا بىر قېتىم ئون گرامدىن ئىستېمال قىلىش بىلەن بەدەن ۋە بالىياتقۇنى بەلغەم ماددىسىدىن تازىلاش كېرەك. سەۋادىن بولسا، مەتبۇخى ئەفتىمۇن II (تەركىبى: ئەفتىمۇن، كابىلە ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبىردىن يەتتە گرامدىن ئېلىپ، ئەفتىمۇندىن باشقا دورىلارنى سوقۇپ، ئۈچ كىلوگرام سۇ قۇيۇپ يېرىمى قالغۇچە قاينىتىپ، ئەفتىمۇننى بىر خالتىغا سېلىپ، ئاغزىنى بېكىتىپ قازانغا تاشلاپ قويۇپ، دورىلارنى داكا بىلەن سۈزۈپ، سىقىپ، سۈزۈلگەن دورا ئۈستىگە سەبەرە ۋە غارىقۇننى «سىم ئەلگەكتىن ئۆتكۈزۈلگەن» سېلىپ تەييارلىنىدۇ) دىن مۇۋاپىق مىقداردا ئىستېمال قىلىنىدۇ. سەپرادىن بولغاندا، مەتبۇخى ھېلىلە بىلەن مەتبۇخى تەمرى ھىندى (تەركىبى: سېرىق ھېلىلە، خىيارشەنبەر، تەرەنجىبىن 33 گرامدىن، ئىتئۇزۇمى، بىنەپشە، نېلۇپەر 13 گرامدىن، كاسىنە ئۇرۇقى 20 گرام، تەرخمەك ئۇرۇقى، قوغۇن ئۇرۇقى، ئەينۇلا 17 گرامدىن، تەمرى ھىندىدىن بەش گرامدىن ئېلىپ، خىيارشەنبەر، تەمرى ھىندى، تەرەنجىبىندىن باشقىلىرىنى چالا سوقۇپ، بىر كېچە - كۈندۈز تۆت چىنە سۇغا چىلاپ قويۇپ، ئەتىسى يېرىمى قالغۇچە قاينىتىپ ئېلىپ، ماتادىن ئۆتكۈزۈپ، تازا سىقىپ سۈيىگە سوقمايدىغان دورىلارنى سېلىپ تەمىنى ئوبدان چىقىرىپ قايتا سۈزۈپ تەييارلىنىدۇ) دىن كۈنىگە 2 ~ 3 قېتىمغىچە بىر پىيالىدىن ئىچىلىدۇ.

3. ئايال كىشى بەك سەمىرپ كېتىپ، بالىياتقۇدا ياغ كۆپىيىپ قېلىشتىن كېلىپ

چىققان تۇغماسلىق:

ئالامىتى: قورسىقى يوغان، بەدىنى سېمىز بولۇپ، ئىش ۋە ھەرىكەتتە نەپەس قىستاي-

دۇ.

داۋاسى: ئورۇقلىتىش تەدبىرلىرىنى قىلىش لازىم. مەسىلەن: ئەمگەك قىلدۇرۇش، ھىجامەت قويۇش ۋە مىزاجىغا قاراپ سۈرگە بېرىش كېرەك. قۇۋۋەتلىك غىزالارنى ئاز بېرىش، ئىترىفىل سەغرى (تەركىبى: سېرىق ھېلىلە، كابىل ھېلىلىسى، بەلىلە پوستلىرى، ئۇرۇقىدىن ئايرىلغان ئامىلە قاتارلىقلارنىڭ ھەرقايسىسىدىن 33 گرامدىن ئېلىپ، دورىلارنى سوقۇپ، ئەلگەكتىن ئۆتكۈزۈپ، يېتەرلىك مىقداردا ھەسەل بىلەن يۇغۇرۇپ

تەييارلىنىدۇ) دىن 5 ~ 7 گرامغىچە ياكى مۇۋاپىق مىقداردا ئىستېمال قىلىنىدۇ. جاۋارش كۇمۇنى (تەركىبى: زىرە «بىر كېچە سىركىگە چىلاپ قۇرۇتۇلغان، 594 گرام، قارىمۇچ 99 گرام، زەنجىۋىل، يالىپۇز 132 گرامدىن، بۆرە ئەرمىنى «توغرىغۇ، 33 گرام، سەلىخە، دارچىن، ھەببى بىلسان، قىرغە، سۇمبۇل ۋە مەستىكى رۇمى 13 گرامدىن ئېلىنىدۇ، زىرىنى مۇدەپپەر قىلىش ئۇسۇلى — زىرىنى توپا، ئەخلەتلىرىدىن ئايرىپ، قاچىغا سېلىپ، زىرە ئۈستىگە زىرىدىن تۆت ئىلىك يۇقىرى چىقىرىپ سىركە قۇيۇپ، سىركە قۇيۇلغان زىرە بىر كېچە — كۈندۈز تۇرغۇزۇلغاندىن كېيىن سۈزۈۋېلىپ، سايە يەردە ئۈستىنى يېپىپ قۇرۇتۇپ، قۇرۇغاندىن كېيىن بىر ئاز قىزىتىپ قورۇپ، چالراق سوقۇلىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، تالقان قىلىنىدۇ. ھەسەلنى ئېرىتىپ، توغرىغۇنى سېلىپ ئارىلاشتۇرغاندىن كېيىن، زىرە ۋە تالقان دورىلارنى ھەسەلگە سېلىپ تازا ئارىلاشتۇرۇپ تەييارلىنىدۇ) دىن 3 ~ 7 گرامغىچە ئىستېمال قىلىنىدۇ. داۋائى لوك (تەركىبى: لوگى مەغسۇل، قۇستە تەلىخى، ئىزخىر چېچىكى، باقىلا، ھەببۇلغار، شۇمشا، قارىمۇچ 33 گرامدىن، رەۋەن چىنى 50 گرام، ھەسەلدىن ئىككى ھەسسە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلگە ئارىلاشتۇرۇپ مەجۇن تەييارلىنىدۇ) دىن كۈنىگە ئىككى قېتىم يەتتە گرامدىن ئىستېمال قىلىنسا بۇ جەھەتتە مەنپەئەتى زور.

4. ئايال بەك ئورۇق ۋە زەئىپ بولۇش تۈپەيلىدىن كېلىپ چىققان تۇغماسلىق: ئورۇق ۋە زەئىپ ئاياللارنىڭ بالىياتقۇسىدا ئورۇقنىڭ تۇتۇلۇشى ناچارلىشىپ ھامىلە بولمايدۇ.

داۋاسى: لوپۇبى كەبىر (تەركىبى: تاتلىق بادام مېغىزى، ياڭاق مېغىزى، زاراڭزا مېغىزى، ھەببى زەلەم مېغىزى، پىندۇق مېغىزى، چىلغوزا مېغىزى، نارجىل مېغىزى، كۆكنار ئۇرۇقى 33 گرامدىن، ئاق تۈدەرى، قىزىل تۈدەرى، سېرىق تۈدەرى، كۈنجۈت مېغىزى، سەۋزە ئۇرۇقى، زاغۇن، پىياز، چامغۇر ئۇرۇقى، ئاق ۋە قىزىل بەھمەن ھەرقايسىسى 33 گرامدىن، زەنجىۋىل، پىلىپىل، كاۋاۋىچىن، گۈلدارچىن، سۆڭەك، شاقاقۇل، شياڭدۇزا ئۇرۇقى ھەربىرى 33 گرامدىن، ھەسەل 924 گرام، پىياز سۈيى 264 گرام، خولىنجاندىن 33 گرامدىن ئېلىپ، پىياز سۈيى بىلەن ھەسەلنى بىللە قاينىتىپ، ھەسەل قالغاندا ئېلىپ، قالغان دورىلارنى يۇمشاق سوقۇپ، قائىدە بويىچە مەجۇن تەييارلاپ، قىرىق كۈنگىچە ھەر كۈنى بىر قېتىم ياغاچ قوشۇق بىلەن قوچۇپ، شېشە ياكى چىنىلەردە ساقلىنىدۇ) دىن كۈنىگە ئىككى قېتىم 7 ~ 10 گرامدىن ئىستېمال قىلىنىدۇ. تەرەنجىبىن بىلەن ھالۋا تەييارلاپ بېرىلىدۇ. مېغىزلىق نەرسىلەرنى كۆپ يېيىشكە بۇيرۇپ، سەمىرىتىشكە ئامال قىلىنىدۇ.

5. ھەيز توختاپ قېلىش تۈپەيلىدىن تۇغماسلىق:

ھەيز توختاش (كېسىلىش) يېشىغا بارماستىن تۇرۇپ ھەيز كەلمەسلىك تۇغماسلىق-نىڭ بىر سەۋەبى بولۇپ قېلىشى مۇمكىن.
داۋاسى: ھەيز ماڭدۇرۇش چارىلىرىنى قىلىش لازىم (ھەيز كەلمەسلىك كېسىلىگە قارالغۇ).

6. بالىياتقۇدا ھەر خىل ياللۇغلىنىش، ئىششىق، جاراھەت ۋە گۆش ئۈنۈش تۈپەيلىدىن بولغان تۇغماسلىق:

7. بالىياتقۇدا قويۇق يەل ھاسىل بولۇش سەۋەبىدىن تۇغماسلىق:
ئالامىتى: دوۋسۇن ۋە كىندىك ئارىلىقىدا دومباق ئىششىق پەيدا بولۇپ، باسقاندا يەلدەك يوقىلىپ كېتىدۇ. ئاغرىش ياكى باشقا ياللۇغلىنىش ئالامىتى بولمايدۇ. قورساق ئاستىنقى قىسمى كۆپكەندەك سېزىلىدۇ. يەللىك نەرسىلەرنى كۆپ ئىستېمال قىلغانلىق تارىخى بولىدۇ (بۇنداقلا ئەگەر ھامىلە بولۇپ قالسىمۇ بالىسى چۈشۈپ كېتىدۇ).
داۋاسى: ھەر كۈنى ئىككى قېتىم (ئەتىگەن - ئاخشام) بەدىيان ئارقى بىلەن گۈلقەنت ۋە شەرىپىتى مائۇلۇسۇل V (تەركىبى: كاسىنە يىلتىزى، ئارپىبەدىيان، ئاقلانغان چۈ-چۈكبۇيا يىلتىزى، ھەرقايسىسى ئوخشاش مىقداردا، گۈلقەنتتىن لازىم مىقداردا ئېلىپ، دورىلارنى چالا سوقۇپ، دورىدىن تۆت ئىلىكچە ئۈستۈن قايناق سۇغا بىر كېچە چىلاپ، ئەتىسى قاينىتىپ، يېرىمى قالغاندا ماتا بىلەن سۈزۈپ سىقىپ، گۈلقەنت قوشۇپ تەييارلىنىدۇ) دىن كۈنگە 1 ~ 2 قېتىمغىچە بىر پىيالىدىن ئىستېمال قىلىش بىلەن ئىنەكپىتى يېغى بېرىلىدۇ. جاۋارش كۈمۈنى (تەركىبى: زىرە «بىر كېچە سىركىگە چىلاپ قۇرۇتۇلغان، 594 گرام، قارىمۇچ 99 گرام، زەنجىۋىل، يالپۇز 132 گرامدىن، بۆرە ئەرمىنى «توغرىغۇ» 33 گرام، سەلىخە، دارچىن، ھەببى بىلسان، قىرغە، سۈمبۇل ۋە مەستىكى رۇمى 13 گرامدىن ئېلىنىدۇ. زىرىنى مۇدەپپەر قىلىش ئۇسۇلى — زىرىنى توپا، ئەخلەت-لىرىدىن ئايرىپ، قاچىغا سېلىپ، زىرە ئۈستىگە زىرىدىن تۆت ئىلىك يۇقىرى چىقىرىپ سىركە قويۇپ، بىر كېچە - كۈندۈز تۇرغۇزۇلغاندىن كېيىن سۈزۈۋېلىپ، ساپە يەردە ئۈستىنى يېپىپ قۇرۇتۇپ، قۇرۇغاندىن كېيىن بىر ئاز قىزىتىپ قورۇپ چالراق سوقۇلۇپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، تالقان قىلىنىپ، ھەسەل-نى ئېرىتىپ، توغرىغۇنى سېلىپ ئارىلاشتۇرۇلىدۇ. ئاندىن كېيىن زىرە ۋە تالقان دورىلار-نى ھەسەلگە سېلىپ تازا ئارىلاشتۇرۇپ تەييارلىنىدۇ) دىن 3 ~ 7 گرامغىچە ئىستېمال قىلىنىپ يەل تازىلىنىدۇ.

8. بالىياتقۇ ئاغزىنىڭ مايماقلىشىپ قېلىشىدىن تۇغماسلىق:
ئالامىتى: ئاغرىپ ھەيز كېلىدۇ. ئادەتتىكى چاغلاردا جىنسىي يولدىن شىرىلىك سۈيۈقلۈك چىقىپ تۇرىدۇ. بۇ ئەھۋال بىرىنچى تۇغۇتتىن كېيىن بالىياتقۇنىڭ ئۆز ئورنىغا كەلمىگەنلىكى ياكى ئۇنىڭ پەي باغلاملىرىغا زەرەر يەتكەنلىكىدىن بولۇشى مۇمكىن.

داۋاسى: سەۋەبلىرىنى تېپىپ ئۇنى داۋالاشنى ئاساس قىلىش، ئۇنىڭغا قوشۇمچە تۆۋەندىكى چارىلارنى كۆرۈش كېرەك.

ئەنجۇر، بابۇنە، شۇمشا، زاراڭزا، زىغىرلارنى باراۋەر مىقداردا ئېلىپ، بىر چىنە سۇ بىلەن قاينىتىپ، بىر ئاز گۈل يېغى قوشۇپ، ئىلمان ھالەتتە ھۆقنە ئەسۋابى ئارقىلىق جىنسىي يولغا كىرگۈزۈپ، بالىياتقۇ چىلاندۇرۇلىدۇ. دىڭزىيا (فادى زەھرە ھايۋانى) نى ئىستېمال قىلىش ھەر خىلدىكى تۇغماسلىقلار ئۈچۈن ياخشى مەنپەئەت بەرگەنلىكى توغرىدا سىدا خاتىرىلەر بار.

2. ھامىلىدارلىق ئالامىتى ۋە دىققەت قىلىشقا تېگىشلىك ئىشلار

ھامىلىدار بولغانلىق ئالامەتلىرىدىن مۇھىملىرى — ھەيز توختىشى بولۇپ، بالىياتقۇ ئېغىزى يۇمۇلۇپ قالىدۇ. بۇ چاغدا ھامىلىدار ئايال كىندىك بىلەن دوۋسۇن ئارىلىقىدا يەڭگىل يېقىمىسىزلىق ياكى ئاغرىش سېزىدۇ. جىنسىي ئالاقىدىن قاجىدۇ. ئەمچەك تۈگىمەسلىكى ئەتراپى قارا رەڭگە كىرىدۇ، كۆز ئېقى كۆكۈچ بولۇپ قالىدۇ. كۆڭلى ئاينىش، قۇسۇش، بەزى نەرسىلەرگە ئامراق، بەزى نەرسىلەردىن يىرگىنىدىغان بولۇپ قېلىشقا ئوخشاش ئەھۋاللار كۆرۈلىدۇ. بۇ ئادەتتە سېزىك دەپ ئاتىلىدۇ. بەزى ئاياللار ھەر خىل غەلىتە نەرسىلەر، مەسىلەن: سېغىز توپا، گەج، ساپال قاتارلىقلارنى يېيىشكە ئامراق بولۇپ قالىدۇ. بۇلار ھامىلىدارلىقنىڭ دەسلەپكى ئالامىتى بولۇپ، ئۇنىڭدىن كېيىن قورساق روشەن ھالدا چوڭىيىدۇ. قورساقنىڭ مېدىرىلىشى ھەممىگە ئايان ئالامەتتۇر.

3. ھامىلىدارلىقتا دىققەت قىلىشقا تېگىشلىك ئىشلار

ھامىلىدار ئاياللار ھامىلە ۋە ئۆزىنىڭ سالامەتلىكىنى ساقلاش ئۈچۈن تۆۋەندىكى نۇقتىلارغا دىققەت قىلىشى لازىم:

1. ھامىلە يەتتە ئايلىق بولۇشتىن بۇرۇن ئېغىر نەرسە كۆتۈرۈش، سەكرەش، ئېغىر ئەمگەك قىلىش، ئۈنلۈك ۋارقىراش، غەم، قايغۇ، غەزەپ، قورقۇپ كېتىش قاتارلىق ئىشلاردىن ساقلىنىش لازىم. سۈرگە ئىچىش، قان ئالدۇرۇش قاتارلىقلار مەنئى قىلىندۇ. ھامىلىدارلىقنىڭ دەسلەپكى بىر قانچە ئېيىدا جىنسىي ئالاقە چەكلىنىدۇ.
2. يەتتىنچى ئايلىقتىن كېيىن يۇقىرىقىلارغا دىققەت قىلىش بىلەن بىللە غىزاسىغا ئەھمىيەت بېرىش لازىم. يەللىك نەرسىلەر (پۇرچاق خىلىدىكى دانلار، كاۋا، ياڭيۇ، كۈدە

قاتاللىقلار) دىن پەرھىز قىلىش كېرەك. ئەگەر سۈرگە بېرىشكە توغرا كەلگەندە مەجۇنى خىيارشەنبەر بېرىلىدۇ ياكى قان ئېلىش بەك زۆرۈر بولغاندا، ئۇنىڭ ئورنىغا ھىجامەت قويۇلىدۇ. ھامىلىدار ئايال ۋە ھامىلىنىڭ ساغلام بولۇشى ئۈچۈن داۋائى مىشكى (تەركىد-بى: دۈرنەج ئەقرەبى، تېشىلىمىگەن مەرۋايىت، كەھرىۋا ۋە مارجان <كۆيدۈرۈلگەن> 33 گرامدىن، قىزىلغان پىلە، ئاق بەھمەن، قىزىل بەھمەن، سۈمبۇل، قاقىلە، سازەج ھىندى ۋە قەلەمپۇردىن 17 گرامدىن، ئۆشەنە، زەنجبۇل ۋە پىلىپ 13 گرامدىن، ئىپار ئۈچ گرامدىن، ھەسەلدىن پۈتۈن دوزا مىقدارىدىن ئىككى ھەسسە ئارتۇق ئېلىپ، (1) پىلە غوزىسىنى قىرقىپ ئەلگەكتىن ئۆتكۈزۈلىدۇ. (2) مەرۋايىت گۈلاب بىلەن ئۆپىدەك سوقۇلىدۇ. (3) ئىپار ئازراق قەنت بىلەن ئارىلاشتۇرۇپ سوقۇلىدۇ. (4) قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، ئالقاندەك قىلىنىدۇ. (5) ھەسەلنى ئېرىتىپ، ئۈستىگە مەرۋايىت، ئىپارنى سېلىپ ياخشى ئارىلاشتۇرۇپ بولغاندىن كېيىن قالغان دورىلارنى سېلىپ، مەجۇن تەييارلاپ، چىنە قاچىدا 40 كۈن قويۇپ تىندۈرۈلىدۇ) دىن 3 ~ 5 گرامغىچە ئىستېمال قىلىش كېرەك. مۇپەررىھى ياقۇتى II (تەركىبى: تاباشىر، گاۋزىبان، كاسىنە ئۇرۇقى ھەرقايسىسى ئون گرامدىن، ئامىلە 50 گرام، ئاق سەندەل، قىزىل سەندەل، قىزىلگۈل، تېشىلىمىگەن مەرۋايىت، مارجان 13 گرامدىن <كۆيدۈرۈلگەندىن كېيىنكى ۋەزنى>، كەھرىۋا 13 گرام، زەپەر 1.5 گرام، ئالتۇن ۋەرەق، كۈمۈش ۋەرەقتىن سەككىز گرامدىن ئېلىپ، مارجان، مەرۋايىتلارنى كۆيدۈرۈپ سالاپە قىلىپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، ئىككى ھەسسە ئالما سۈيىگە شېكەرنى سېلىپ، قىيام بولغۇچە ناھايىتى سۇس ئوتتا سۇس قاينىتىپ، قىيام قىلىپ تەييارلىنىدۇ) دىن كۈنىگە ئىككى قېتىم ئۈچ گرامدىن، قەھۋە <كافى> بىلەن ئىستېمال قىلىنىدۇ.

مەجۇنى مۇپەررىھى ياقۇتى III (تەركىبى: ئاق بەھمەن، قىزىل بەھمەن، ئايلىشى 66 گرامدىن، دۈرنەج ئەقرەبى، بادىرىنجى بۇيا، ئاق ئۇد قىمارى ھەرقايسىسى ئۈچ گرامدىن، قەلەمپۇر، سۈمبۇل، زەپەر 17 گرامدىن، ئالتۇن ۋەرەقتىن 1.5 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئالما شەربىتى <ئىككى ھەسسە> بىلەن مەجۇن تەييارلىنىدۇ) دىن كۈنىگە ئۈچ گرامدىن ئەۋرىشىم شەربىتى بىلەن ئىستېمال قىلىنىدۇ ياكى مەسرىدنتوس (تەركىبى: ئىزخىر، ئۈستقۇددۇس، سىسالىيۇس، كامادىرىيوس، مەستىكى، پىلىپ، ئۇسارە لەھىيەتۇتتىس، قۇندۇز قەھرى، جاۋاشىر، ئۇد بىلسان، قۇستە شېرىن، تاغ پىننىسى، ئوشەق، ئېگىر ۋە سەكبىنەج 26 گرامدىن، سەلىخە، ئاقمۇچ، قارىمۇچ، سۆرۈنجان مىسرى، جۇدە، ئۈستقۇددۇس، دۇقۇ ۋە ئىككىلى-مىلىك 22 گرامدىن، پەتەر ئاسالىيۇن، ئارپىبەدىيان ۋە قەردمانە، ئەپيۇن 17 گرامدىن، رۇم بەدىيان ۋە ئاسارۇندىن ئون گرام، ئاقاقىيا 13 گرام، سەقەنقۇر ئۈچ گرام،

ھۇپارىقۇن 15 گرام، جىنتىيانا، رەۋغىنى بىلسان، قۇرسى پەرىپىيۇن ۋە مۇقەل 22 گرامدىن، سۇزاپتىن يەتتە گرام، نارجىل، سەمغى ئەرەبى 16 گرامدىن، ھەسەلدىن ئومۇمى دورىلار ئېغىرلىقىنىڭ ئۈچ باراۋىرىدە ئېلىپ، يېلىم دورىلارنى رەيھان شەرىپىتىگە چىلاپ ئېرىتىپ، باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلنى قائىدە بويىچە ئېرىتىپ قوشۇپ، ئۈستىگە يېلىم دورىلارنى قۇيۇپ ياخشى ئىشلەشتۈرۈپ، چىنە - قاقىلارغا ئېلىپ ساقلىنىدۇ ئىسسىق مىزاج كىشىلەرگە، 12 ياشتىن تۆۋەن بالىلارغا بېرىلمەيدۇ. پالەچ ۋە لەقۋا كېسەللىكلىرىگە مائۇلەھسەل «ھەسەل سۈيى» بىلەن بېرىلىپ، ئادەتتە كۈنىگە بىر قېتىم «سەھەردە» ئۈچ گرامدىن ئىستېمال قىلىنىدۇ. زەھەرلىنىشلەردە ئەھۋالغا قاراپ كۈنىگە 3 ~ 6 قېتىم بېرىلىدۇ.

3. سېزىك ئالامىتى تۆت ئايلىقتىن ئالدىنقى ۋاقتىدا بولسا توختىتىش ھاجەتسىز. ئۇنىڭدىن كېيىن يەنە داۋاملىق كۆڭلى ئاينىش، قۇسۇش يۈز بېرىپ سالامەتلىكىگە تەسىر يەتكۈزسە ئۇنى توختىتىش لازىم (ئاشقازان كېسەللىكلىرىگە قاراڭ). مەجۇنى كۇمۇنى (تەركىبى: زىرە «بىر كېچە سىركىگە چىلاپ قۇرۇتۇلغان» 594 گرام، قارىمۇچ 99 گرام، زەنجىۋىل، يالىپۇز 132 گرامدىن، بۆرە ئەرمىنى 33 گرام، سەلىخە، دارچىن، ھەببى بىلسان، قىرغە، سۈمبۇل ۋە مەستىكى رۇمى 13 گرامدىن ئېلىنىدۇ. زىرىنى مۇدەپپەر قىلىش ئۇسۇلى — زىرىنى توپا، ئەخلەتلىرىدىن ئايرىپ، قاقچىغا سېلىپ، زىرە ئۈستىگە زىرىدىن تۆت ئىلىك يۇقىرى چىقىرىپ سىركە قۇيۇپ، بىر كېچە - كۈندۈز تۇرغۇزۇلغاندىن كېيىن سۈزۈۋېلىپ، سايە يەردە ئۈستىنى يېپىپ قۇرۇتۇپ، بىر ئاز قىزىتىپ قورۇپ، چالراق سوقۇلىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، تالقان قىلىنىپ، ھەسەلنى ئېرىتىپ، توغرىغۇنى سېلىپ ئارىلاشتۇرغاندىن كېيىن زىرە ۋە تالقان دورىلارنى ھەسەلگە سېلىپ تازا ئارىلاشتۇرۇپ تەييارلىنىدۇ) دىن 3 ~ 7 گرامغىچە ئىستېمال قىلىنىدۇ ۋە سۇفۇپى مۇقەۋۋى مەئدە (تەركىبى: پىننە، بەدىيان، قارىمۇچ، پىلىپىل، نەمەكى لاھورى 13 گرامدىن، لاچىندانە ئون گرام، شاھتەر-رەج ھىندى بەش گرام، يۇمغاقسۈت ئۇرۇقى، ئانار ئۇرۇقى 12 گرامدىن، قىزىلگۈل، قەردماندىن ئون گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، تالقان تەييارلىنىدۇ) دىن كۈنىگە 2 ~ 3 قېتىم تاماقتىن بۇرۇن 3 ~ 7 گرامغىچە، قايناق سۇ بىلەن ئىستېمال قىلىنىدۇ.

4. ھامىلىدارلىقتا ھەيز مېڭىپ كەتسە دەرھال چارە قىلىش كېرەك. بۇنىڭ ئۈچۈن قۇرسى كەھرىۋا (تەركىبى: كەھرىۋا، گىلى ئەرمىنى، سەمغى ئەرەبى، خۇنسىياۋشان، تاباشىر، نىشاستە، كەتىرا، ئاقاقىيا، ئانارگۈلىدىن تەڭ مىقداردا ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، پاقىيوپۇرمىقى سۈيى ۋە گاۋزىبان سۈيى بىلەن خېمىر قىلىپ يۇغۇرۇپ، قۇرس «توقچاق» تەييارلىنىدۇ) دىن كۈنىگە ئىككى قېتىم

3 ~ 7 گرامغىچە ئىستېمال قىلىنىدۇ. ماش، ئانارگۈلى، ئانار پوستى، ئەنجۈرلەرنى سىركە بىلەن قاينىتىپ، تىرىپلىرىنى قورساق ۋە دوۋسۇنغا تېگىش لازىم.

5. يۈرەك سېلىش، خەفىقان تۇتۇش ۋە پۇت دۈمبىسىگە ئىششىق پەيدا بولۇش قاتارلىق يۈرەك، بۆرەك ۋە مېڭە زەھەرلەنگەنلىك ئالامىتى كۆرۈلسە، سەۋەبلىرىگە قارىتا چارە قىلىنىدۇ.

6. ئاي - كۈنى يېقىنلاشقاندا ھەر كۈنى كەچتە تاتلىق بادام مېغىزى يېيىش، چۈچۈمەل نەرسىلەردىن پەرھىز قىلىش لازىم. سېرىقچىچەك، بابۇنە ۋە زىغىر ياغلىرى بىلەن بەل، توققۇزكۆز ئەتراپلىرىنى ياغلاپ بېرىش لازىم.

4. كۆپ بويىدىن ئاجراش

ھامىلىدارلارنىڭ بويىدىن ئاجراش (بالا چۈشۈپ كېتىش) ئادەتتە تاسادىپىي بويىدىن ئاجراش ياكى ئادەتلەنگەن بويىدىن ئاجراش دەپ ئىككى خىلغا بۆلۈنىدۇ.

تاسادىپىي بويىدىن ئاجراشنىڭ سەۋەبى تاشقى زەخمىلىنىش، مەسىلەن: يىقىلىش، بەلگە زەربە تېگىش قاتارلىق تاسادىپىي ھادىسىلەر تۈپەيلىدىن ۋە ئىچكى جەھەتتىن ھامىلىدارلىق كېسىلى ياكى ھامىلىدارلىقتا كۆپ قان كېتىش، ئىچ سۈرۈش، روھىي تەسىراتلار، ھىڭغا ئوخشاش سېسىق پۇراقلىق نەرسىلەردىن قاتتىق سەسكىنىش ۋە قوپال جىنسىي ئالاقە قاتارلىق سەۋەبلەردىن كېلىپ چىقىدۇ.

ئادەتلەنگەن (كۆپ) بويىدىن ئاجراش ھەر قېتىمقى ھامىلىدارلىقتا تۆۋەندىكى سەۋەبلەر تۈپەيلىدىن بالا چۈشۈپ كېتىشتىن ئىبارەت بولۇپ، بالا چۈشۈپ كېتىش ئادەتكە ئايلىنىپ قالىدۇ.

مېڭە ۋە روھىي كېسەللىكلەرگە ئوخشاش ئومۇمىي بەدەن كېسەللىكلىرى؛ بالىياتقۇ مىزاجىنىڭ ماددىلىق ياكى ماددىسىز بۇزۇلۇشلىرى؛ بالىياتقۇ سۈيۈقلۈكلىرىنىڭ كۆپلۈ-كى؛ بالىياتقۇ ئاغزىنىڭ بوشاپ كېتىشى (تەبىئىي ياكى كېسەللىك سەۋەبلىرى بىلەن) بەدەن ئاجىزلاپ كېتىشى قاتارلىقلار تۈپەيلىدىن بويىدىن ئاجراش كۆپ ئۇچرايدۇ.

داۋاسى:

تاسادىپىي چۈشۈكلەردە كەلگۈسىدىكى ھامىلىدارلىقتا مەزكۇر سەۋەبلەرگە دىققەت قىلىش، ھامىلىدارلىقتا دىققەت قىلىشقا تېگىشلىك ئىشلارغا ئەمەل قىلىش لازىم.

ئادەتلەنگەن بويىدىن ئاجراشتا:

1. مېڭە، يۈرەكنى كۈچلەندۈرۈش ئۈچۈن مەجۇنى مۇپەررىھى ياقۇتى II (تەركىبى: تاباشىر، گاۋزىبان، كاسىنە ئۇرۇقى ھەرقايسىسى ئون گرامدىن، ئامىلە 50 گرام، ئاق سەندەل، قىزىل سەندەل، قىزىلگۈل، تېشىلىمىگەن مەرۋايىت، مارجان 13 گرامدىن

«كۆيدۈرۈلگەندىن كېيىنكى ۋەزنى»، كەھرېۋا 13 گرام، زەپەر 1.5 گرام، ئالتۇن ۋەرەق، كۈمۈش ۋەرەقتىن سەككىز گرامدىن ئېلىپ، مارجان، مەرۋايىتلارنى كۆيدۈرۈپ سالايە قىلىپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، ئىككى ھەسسە ئالما سۈيىگە شېكەرنى سېلىپ، سۇس ئوتتا قاينىتىپ قىيام قىلىپ تەييارلىنىدۇ) دىن كۈنىگە ئىككى قېتىم ئۈچ گرامدىن، قەھۋە (كافى) بىلەن ئىستېمال قىلىنىدۇ. داۋامى مىشكى (تەركىبى: دۈرنەج ئەقرەبى، تېشىلىمگەن مەرۋايىت، كەھرېۋا ۋە مارجان «كۆي-دۈرۈلگەن» 33 گرامدىن، قىرقلغان پىلە، ئاق بەھمەن، قىزىل بەھمەن، سۈمبۇل، قاقىلە، سازەج ھىندى ۋە قەلەمپۇر 17 گرامدىن، ئۆشەن، زەنجىۋىل ۋە پىلىپىل 13 گرامدىن، ئىپار ئۈچ گرامدىن، ھەسەلنى پۈتۈن دورا مىقدارىدىن ئىككى ھەسسە ئارتۇق ئېلىپ، پىلە غوزىسىنى قىرقىپ ئەلگەكتىن ئۆتكۈزۈلىدۇ. مەرۋايىت گۈلاب بىلەن ئۈپ-مەك سوقۇلىدۇ. ئىپار ئازراق قەنت بىلەن ئارىلاشتۇرۇپ سوقۇلىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ تالقاندەك قىلىنىدۇ. ھەسەلنى ئېرىتىپ، ئۈستىگە مەرۋايىت، ئىپارنى سېلىپ ياخشى ئارىلاشتۇرۇپ بولغاندىن كېيىن قالغان دورىلارنى سېلىپ، مەجۇن تەييارلاپ، چىنە قاچىدا 40 كۈن قويۇپ تىندۈرۈلىدۇ) دىن كۈنىگە 3 ~ 5 گرامغىچە ئىستېمال قىلىنىدۇ. شەرىپىتى ئەبىرىشىم (تەركىبى: ئاق پىلە «يىپەك غوزىسى» 198 گرام، ناۋات 1.2 كىلوگرام، قىزىلگۈل گۈلابى، گاۋزىبان گۈلابى، بىدىمىشكى گۈلابى 530 گرامدىن، سۈمبۇل، پەرەنجىمىشكى، ئاق سەندەل كېپىكى، ئۆشەن يەتتە گرامدىن، مەستىكى يەتتە گرام، خولىنجان، ئېگىر 17 گرامدىن، زەپەر ئۈچ گرام، ئىپاردىن مۇۋاپىق مىقداردا ئېلىپ، پىلە غوزىسىنى قاچا بىلەن ئۇششاق قىرقىپ، قۇرۇتىنى تازىلاپ، قەلەيلەنگەن مىس قازانغا ياكى چىنە قاچىغا سېلىپ، گۈلابقا بىر كېچە - كۈندۈز چىلاپ قويۇپ، ئەتىسى ئېگىر، سەندەل ۋە خولىنجاننى سېلىپ يېرىمى قالغۇچە قاينىتىش كېرەك. ئۇنىڭدىن كېيىن ماتا ئارقىلىق سۈزۈپ، سىقىپ، سۈيىگە ناۋاتنى سېلىپ قىيام قىلىپ، سوۋۇغاندىن كېيىن زەپەر بىلەن ئىپار سالايە قىلىپ قوشۇلىدۇ. ئاندىن قالغان دورىلار سوقۇپ ئارىلاشتۇرۇپ تەييارلىنىدۇ) دىن ئۆزىنى يالغۇز ياكى باشقا دورىلار بىلەن قوشۇپ، كۈندە ئۈچ قېتىم، ھەر قېتىمدا 7 ~ 10 بېرىلىدۇ. دىققەت: قىيام قىلغاندا ئوتنى سۇس قالاڭ كېرەك، بولمىسا ئاسانلا تېشىپ كېتىدۇ. ئەگەر گۈلابلار بولمىسا، شۇ دورىلارنىڭ ئۆزىنى سۇ بىلەن قاينىتىپ تەمىنى ئىشلەت-سىمۇ بولىدۇ. ئەمما گۈلابنىڭ بولغىنى ئەۋزەل. خېمىرى گاۋزىبان ئەنەرى (تەركىبى: گاۋزىبان، ئاقلانغان يۇمغاقسۇت ئۇرۇقى، قىرقلغان پىلە غوزىسى، ئاق بەھمەن، بالەنگو ئۇرۇقى، ئىكەكلەنگەن ئاق سەندەل ۋە پەرەنجىمىشكى 13 گرام، ئەنەرى 1.5 گرام، كۆيدۈرۈلگەن مەرۋايىت ۋە ئىپاردىن 0.8 گرامدىن ئېلىپ، دورىلارنى چالا سوقۇپ، 792 گرام سۇغا بىر كېچە چىلاپ، ئەتىسى ئۈچتىن بىر قىسمى قالغۇچە قاينىتىپ سۈزۈپ

396 گرام ناۋات بىلەن قىيام قىلىپ، قىيام ئىلمان ھالغا كەلگەندە ئىپار، ئەنەبەر ۋە مەرۋايىتلارنى سالاھىيە قىلىپ، ياخشى ئارىلاشتۇرۇپ تەييارلىنىدۇ) لاردىن بىرى ياكى ھەممىسىنى بېرىش، روھىي جەھەتتىن ئالاھىدە دىققەت قىلىپ، ناچار تەسىراتلاردىن ساقلاش لازىم؛ قۇرۇق - سوغۇقلۇق نەرسىلەردىن پەرھىز قىلىشقا، ھۆل - ئىسسىق نەرسىلەر ئىستېمال قىلىشقا بۇيرۇلىدۇ.

2. بالياتقۇ مىزاجى بۇزۇلۇشتىن بولغانلىقى بىلىنسە، سەۋەبىگە قارىتا چارە قىلىش كېرەك (بالياتقۇ مىزاجى بۇزۇلۇشقا قاراڭ).

3. بالياتقۇ ئاغزى بوشاپ كېتىش، بالياتقۇدا سۇيۇقلۇق كۆپىيىپ كېتىشلەردىن بولسا مائۇلۇسۇل V (تەركىبى: كاسىنە يىلتىزى، ئارپىبەدىيان، ئاقلانغان چۈچۈكبۇيا يىلتىزى، ھەرقايسىسى ئوخشاش مىقداردا، گۈلچەتتىن لازىم مىقداردا ئېلىپ، دورىلارنى چالا سوقۇپ، دورىدىن تۆت ئىلىكچە ئۈستۈن قايناق سۇغا بىر كېچە چىلاپ، ئەتىسى قاينىتىپ، يېرىمى قالغاندا مائا بىلەن سۈزۈپ، گۈلچەت قوشۇپ تەييارلىنىدۇ) دىن بىر پىيالىدىن كۈنگە 1 ~ 2 قېتىمغىچە ئىستېمال قىلىنىدۇ ۋە شەرىپىتى بۇزۇرى II (تەركىبى: كاسىنە ئۇرۇقى، قوغۇن ئۇرۇقى، تەرخەمەك ئۇرۇقى ھەرقايسىسى 17 گرامدىن، كاسىنە يىلتىزى 33 گرام، قەنتتىن 40 گرامدىن ئېلىپ، چالا سوقۇلغان دورىلارنى 132 گرام قايناق سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ ئېلىپ، تىرىپىنى تازا سىقىپ، سۈزۈپ، سۈيىگە قەنت سېلىپ قىيام قىلىپ تەييارلىنىدۇ) دىن كۈنگە تۆت قېتىم، ھەر قېتىمدا ئۈچ قوشۇقتىن ئىستېمال قىلىنىش بىلەن بىللە ئۆۋەندىكى نۇسخا بېرىلىدۇ.

نۇسخا: ئايلىشى، دۈرنەج ئەقرەبى يەتتە گرامدىن، تېشىلىمىگەن مەرۋايىت، كەھرىد- ۋا، ئۇد ھىندى ئون گرامدىن، ئوشنە، سۈمبۇلدىن 0.2 گرامدىن ئېلىپ، مەزكۇر دورىلارنى يۇمشاق سوقۇپ، ئەلگەكتىن ئۆتكۈزۈپ، ئىككى باراۋەر ھەسەل قوشۇپ مەجۇن ياساپ، ھەر كۈنى تاماقتىن كېيىن ئۈچ گرام قايناق سۇ بىلەن بېرىلىدۇ.

4. ئورۇق - ئاجىز ھامىلىدارلارغا قارىتا سەمىرىش چارىلىرى قىلىنىدۇ (تۇغماسلىق بايىغا قاراڭ).

5. قىيىن تۇغۇت

ئۆزى سېمىز، بالياتقۇسىنىڭ ئېغىزى سوغۇقلۇق تەسىرىدىن قورۇلۇپ قالغان، داس سۆڭىكى كېسەللىك ياكى تۇغما ھالدا تار بولغان ئاياللارنىڭ تۇغۇتى قىيىن ئۆتىدۇ. بەزىدە ھامىلە توغرا كېلىپ قالغاندىمۇ تۇغۇش قىيىنلىشىدۇ. بۇنداقلارنىڭ ھامىلىدارلىق دەۋرىدە ياكى ئۇنىڭدىن ئىلگىرىكى مەزكۇر ئالامەتلەر بولىدۇ (تۇغماسلىققا قاراڭ).

داۋاسى:

قىيىن تۇغۇتنىڭ ئالدىنى ئېلىش بەك مۇھىم. چۈنكى نۇرغۇن ئەھۋاللاردا، ھامىلىدارلىق مەزگىلىدە داۋاملىق تەكشۈرۈش، تېگىشلىك چارىلارنى كۆرۈش ئارقىلىق قىيىن تۇغۇتنىڭ ئالدىنى ئالغىلى بولىدۇ. شۇڭا ھامىلىدارلىقنىڭ دەسلەپكى مەزگىلىدىن باشلاپلا تۇغۇت قوبۇل قىلغۇچىلار، دوختۇرلارغا تەكشۈرتۈپ تۇرۇش، بالا قورساققا توغرىسىغا يېتىپ قالغان بولسا، ئۆز ۋاقتىدا سىرتتىن ئايلاندۇرۇپ تۈزلەش، ھامىلىدارلىقنىڭ كېيىنكى ئايلىرىدا يېتىۋالماي كۆپرەك مېڭىپ ھەرىكەتلىنىپ تۇرۇش، سەككىز ئايلىقتىن كېيىن، بەدىنى قوبۇل قىلغۇدەك مىقداردا سۈت ئىچكۈزۈش، ئاي - كۈنلىرى يېقىنلىشىپ قالغاندا مۇنچىغا چۈشۈپ تەرلىنىش، مۇناسىپ ھۆل - ئىسسىق مايلا بىلەن ياغلىنىپ تۇرۇش كېرەك.

تولغاق باشلانغاندىن كېيىن، قۇندۇز قەھرى بىلەن كۈندۈرنى سوقۇپ بۇرۇنغا تارتقۇ. زۇپ چۈشكۈرتۈش مۇمكىن. تۇغۇش ئالدىدا چوڭ - كىچىك تەرەت قىلدۇرۇش، ياغلىق تاماق بىلەن ئوزۇقلاندۇرۇش كېرەك.

خىيارشەنبەر پوستىنى يۇمشاق سوقۇپ، قايناق سۇغا چىلاپ، بىنەپشە شەرىپتى (تەركىبى: ھۆل بىنەپشە «گۈلى بولغىنى ياخشىراق» 135 گرام، پار سۈيى «ياكى گۈلاب» 600 گرام، قەنتتىن 165 گرامدىن ئېلىپ، گۈلابقا بىنەپشەنى بىر كېچە - كۈندۈز چىلاپ قويۇپ، ئۈچتىن بىر قىسمى قالغۇچە قاينىتىپ، سۈزۈپ، ئۈستىگە قەنت سېلىپ قىيام قىلىنىپ تەييارلىنىدۇ) دىن كۈندە ئۈچ قېتىم 2 ~ 3 قوشۇققىچە ئىستېمال قىلىنىدۇ.

ئەسكەرتىش:

ئەگەر بىنەپشەنىڭ ھۆل تۈرى بولمىسا، قۇرۇق بىنەپشەنى يەتتە باراۋەر گۈلابقا چىلاپ، سۈنى پۈتۈنلەي سۈمۈرۈپ بولغانغا قەدەر قويۇلسا، ھۆل بىنەپشە بىلەن ئوخشاش بولىدۇ ياكى نوقۇت سۈيى بىلەن ئىچكۈزۈلسە بالا ئاسان تۇغۇلىدۇ.

6. بالا ھەمراھى چۈشمەسلىك

بالا تۇغۇلۇپ بولغاندىن كېيىن بالا ھەمراھى چۈشمەس ياكى بالا ئۆلۈك بولۇپ، تۇغۇلماي قالسا، بۇنىڭغا دەرھال چارە قىلىش لازىم. بولمىسا ئايالنىڭ ھاياتىغا تەسىر يېتىدۇ.

ئالامىتى:

بالا ھەمراھى چۈشمىگەن بولىدۇ. بالا ئۆلگەن بولسا قورساققا ھەرىكەت سېزىلمەيدۇ. قورسىقى سوۋۇپ كېتىدۇ، تومۇرى ۋە نەپىسى تېزلىشىدۇ.

ئۆلۈپ قالغان بالا ياكى ھەمراھىنى چۈشۈرۈش تەدبىرلىرى ئوخشاش بولۇپ، مىشكى تارامىش يەتتە گرام، پىرسىياۋشان، ئارچا مېۋىسى، تىرمىس، پۈدىنە ھەرقايسىسىدىن ئون گرامدىن ئېلىپ، دورىلارنى سوقۇپ، يەتتە گرام ناۋات قوشۇپ يېيىشكە بېرىلىدۇ. كۈندۈش، سىيادانلارنى باراۋەر مىقداردا ئېلىپ سوقۇپ، بۇرۇنغا تارتقۇزۇش ئارقىلىق چۈشكۈرتۈلىدۇ (چۈشكۈرۈك كەلگەندە بۇرۇننى تۇتۇپ تۇرۇلسا، ئىچكى بېسىم قۇۋۋىتى بىلەن ئۆلۈك بالا ياكى چۈشمىگەن بالا ھەمراھى چۈشۈپ كېتىشى مۇمكىن). ئەڭ ياخشىسى دوختۇرخانىلارغا ئاپىرىپ، تۇغۇتلۇق ئايالنىڭ بىخەتەرلىكىگە دىققەت قىلىش لازىم.

تۇغۇتتىن كېيىن قورساق ئاغرىش ئەھۋاللىرى يۈز بەرسە، ئىچىشكە مائۇلۇسۇل بۇيرۇپ، ئارپا سۈيى ۋە ياغلىق شورپا ئىچكۈزۈلىدۇ، زىغىر شىرىسى ھۆقنە قىلىنىدۇ. ئىزخىر، سۆڭەك، سەلىخەلەرنى قاينىتىپ ئىچىشكە بېرىلىدۇ.

7. ھامىلىنى چۈشۈرۈش

ھامىلىدارلىق ئايالنىڭ سالامەتلىكى ۋە ھاياتىغا خەۋپ يەتكۈزىدىغان ھاللاردا، ھامىلىدارلىقنىڭ دەسلەپكى ئايلىرىدا تۆۋەندىكى چارىلار ئارقىلىق ھامىلىنى چۈشۈرۈۋېتىشكە توغرا كېلىدۇ. لېكىن بۇ چارىنى ھامىلىنىڭ ۋاقتى، ھامىلىدار ئايالنىڭ سالامەتلىكى ئەھۋالىغا قاراپ قوللىنىش زۆرۈر. بولمىسا ئانىنىڭ ھاياتى، سالامەتلىكىگە زىيان يېتىدۇ. چارىلىرى: ئۆلۈك بالىنى چۈشۈرۈش ۋە بالا ھەمراھىنى چۈشۈرۈش چارىلىرىنىڭ ھەممىسىنى بۇ مەقسەت ئۈچۈن قوللىنىشقا بولىدۇ.

ئەپسەنتىن بىلەن شاھتەرەنى بىر قانچە ھەسسە مىقداردا (7 ~ 10 گرام) ئېلىپ، قاينىتىپ ئىچىشكە بېرىلسە، ھامىلە چۈشۈپ كېتىدۇ.

كۈنجۈتنى سىركە بىلەن سوقۇپ، قايناق سۇ قوشۇپ ئىچىشكە بېرىلىدۇ. 0.2 گرام ھىڭ، ئۈچ گرام مورمەككى، ئون گرام قۇرۇق سۈزۈپنى يۇمشاق سوقۇپ، ئارچا مېۋىسى قايناتقان سۇ بىلەن بىر قېتىمدىن بېرىلسە بولىدۇ (پۈتۈن دورا مىقدارى بىر كۈندە ئىككىگە بۆلۈپ ئىچىلىدۇ). 66 گرام كۈنجۈتنى سوقۇپ، ئىككىگە بۆلۈپ ئەتىگەن - ئاخشامدا بېرىلىدۇ.

يۇقىرىقى چارىلارنى قىلىشتىن بۇرۇن ئايال مۇنچىغا چۈشۈپ، قورسىقىنى ئىنەكپىتى يېغى بىلەن ياغلاپ، مايلىق شورپا ئىچىپ تۇرۇشى كېرەك. دورىلارنى بېرىش جەريانىدىمۇ بۇ چارىلار قىلىنىدۇ.

8. ھامىلىدارلىقتىن ساقلىنىش چارىلىرى

جىنسىي ئالاقىدە ئەر كىشى مەنىيىنى سىرتقا چىقىرىش ئارقىلىق ئەرلىك ئۇرۇقىنى بالىياتقۇغا چۈشۈرمەسلىك كېرەك. جىنسىي ئالاقىدىن كېيىن ئايال دەرھال ئورنىدىن تۇرۇپ بىر قانچە قېتىم سەكرەپ، مەنىيىنى سىرتقا چىقىرىۋېتىشى مۇمكىن.

تۆۋەندىكى شامچىلارنى تەييارلاپ، جىنسىي ئالاقىدىن كېيىن ئايال كىشى جىنسىي يولىغا (بالىياتقۇ بويىنغا يەتكۈدەك قىلىپ) قويۇۋالسىمۇ ھامىلىدار بولۇشنىڭ ئالدىنى ئېلىش مۇمكىن.

ئازار پوستى ئاستىدىكى گۆشلۈك قىسمى بىلەن زەمچىنى باراۋەر مىقداردا سوقۇپ، ئازراق سۇدا نەمدەپ، شامچە تەييارلاپ سايىدا قۇرۇتۇپ قويۇلىدۇ. لازىم بولغاندا كۈنجۈت يېغى بىلەن ياغلاپ ئىشلىتىلىدۇ.

پىننە بىلەن چاشقان مايىقىنى سوقۇپ، ھەسەل قوشۇپ شامچە تەييارلاپ ئىشلىتىلىدۇ.

جىنسىي ئالاقىدىن كېيىن، سوقۇلغان ساپ پىلىپىنى ھەسەلگە ئارىلاشتۇرۇپ، پەل-كۈچ بىلەن جىنسىي يولىدىن كىرگۈزۈش لازىم.

9. يالغان ھامىلىدارلىق

بەزى ئاياللاردا ھەيز توختاپ كېتىپ، راست ھامىلىدارلىقنىڭ قىسمەن بەلگىلىرى پەيدا بولىدۇ. بەزىلەردە ھەتتا قورساق چوڭىيىدۇ، قورسىقى تەۋرەيدۇ، بۇ ئەھۋال يالغان ھامىلىدارلىق دەپ ئاتىلىدۇ.

سەۋەبى:

يالغان ھامىلىدارلىقنىڭ ئەڭ كۆپ ئۇچرايدىغان سەۋەبى بالىياتقۇدا ياكى قورساق ئىچىدە ھەر خىل چوڭلۇقتا ئۆسمە گۆش پەيدا بولۇپ قېلىشتىن ئىبارەتتۇر. بەزىدە قورساققا سۇ يىغىلىشىمۇ يالغان ھامىلىدارلىق بەلگىلىرىنى كەلتۈرۈپ چىقىرىدۇ.

ئالامىتى:

يالغان ھامىلىدارلىق بەلگىلىرى ھەقىقىي ھامىلىدارلىققا پۈتۈنلەي ئوخشاش بولۇپ كەتمەيدۇ. مەسىلەن: بالا مىدىرلاش سېزىمى بالا تەۋرىگەندەك بولماي، ناھايىتى سۇس بولىدۇ. ئەمما ئايال كىشى ھامىلىدار بولۇپ قالدىم دېگەن گۇماندا بولغانلىقى ئۈچۈن بەزىبىر يوق سېزىملارنى سەزگەندەك قىلىدۇ. ئەمما ئاي - كۈن توشۇپ (ھەتتا ئاي - يىللار ئۆتۈپ) كەتسىمۇ تۇغمايدۇ.

يەلدىن بولغان يالغان ھامىلىدارلىقتا قورساق ئېسىلغاندەك سېزىلىش، سانجىق پەيدا بولۇش ۋە ناغىرىسىمان قورساققا سۇ چۈشۈش ئالامىتى كۆرۈلىدۇ.
داۋاسى:

يالغان ھامىلىدارلىقنىڭ سەۋەبىنى ئېنىقلاش، ئەگەر بالىياتقۇدا گۆش ئۈنگەن بولسا دەستىكارە (ئوپېراتسىيە) قىلدۇرۇش كېرەك.
ئەگەر قورساققا سۇ چۈشۈش تۈپەيلىدىن، يالغان ھامىلىدارلىق بەلگىلىرى كېلىپ چىققان بولسا، قورساققا سۇ چۈشۈش كېسىلىدىكى چارىلار كۆرۈلۈشى لازىم.

10. ھەيز كۆپ كېلىش

ھەيزنىڭ ئادەتتىن تاشقىرى كۆپ كېلىشى «كەسرەتى ھەيز»، ھەيز ئۆز ۋاقتىدا كەلمەي ۋاقىتسىز كېلىشى، توختاش ۋاقتىدا توختىماسلىقى «ئىستىھازە» دەپ ئاتىلىدۇ.
ھەيز كۆپ كېلىش كېسىلى سەۋەبلىرىگە قاراپ بىر قانچە تۈرگە بۆلۈنىدۇ:
1) قاننىڭ مىقدارى جەھەتتىن، غەيرىي تەبىئىيلىكى تۈپەيلىدىن ھەيز كۆپ كېلىش:
ئالامىتى: ئايالنىڭ قول تومۇرى كۆپۈشكەن، رەڭگى قارامتۇل قىزارغان ھالدا بولىدۇ.

داۋاسى: چوڭ يوتىغا ھىجامەت قويۇش، ئەمچەكنى چىڭ تېڭىپ قويۇش كېرەك.
ئىچىشكە قۇرسى كەرىۋا (تەركىبى: كەرىۋا، گىلى ئەرمىنى، سەمىي ئەرەبى، خۇنىس-ياۋشان، تاباشىر، نىشاستە، كەتىرا، ئاقاقىيا، ئانارگۈلىدىن تەڭ مىقداردا ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، پاقىيوپۇرمىقى سۈيى ۋە گاۋزىبان سۈيى بىلەن خېمىر قىلىپ يۇغۇرۇپ قۇرس «توقچاق» تەييارلىنىدۇ) دىن تېۋىپنىڭ كۆرسەتمىسى بويىچە كۈنىگە ئىككى قېتىم 3 ~ 7 گرامغىچە بېرىپ تۆۋەندىكى نۇسخىدىكى شامچىنى تەييارلاش جىنسىي يولغا قويۇلىدۇ.

نۇسخا: سۈرمە، ئانارگۈلى، زەمچە، دانكىر، كۈندۈر، موزا، ئاقاقىيا ھەرقايسىسىدىن توققۇز گرامدىن ئېلىپ، يۇمشاق سوقۇپ، قايناق سۇ بىلەن خېمىر قىلىپ، شامچە ياساپ قۇرۇتۇپ تەييارلىنىدۇ.

شەرىپىتى ئەنجىبار (تەركىبى: ئەنجىبار 22 گرام، ئاق سەندەل، قىزىل سەندەل (ئىكەكلەنگىنى) 16 گرامدىن، ئاقاقىيا يەتتە گرام، قەنتىن 400 گرامدىن ئېلىپ، دورىلارنى چالا سوقۇپ، ئۈچ چوڭ چىنە قايناق سۇغا بىر كېچە چىلاپ، ئەتىسى سۈزۈپ، تىرىپىنى ئوبدان سىقىپ، سۈيىگە قەنت سېلىپ قىيام تەييارلىنىدۇ) دىن ئۆزىنى يالغۇز ياكى باشقا قان توختاتقۇچى دورىلار بىلەن بىللە ئۈچ قوشۇقتىن ئىچىلىدۇ ياكى قۇرسى كەرىۋا بىلەن بىللە بېرىلىدۇ.

(2) ماددىلار سەۋەبىدىن بالىياتقۇ قان تومۇرلىرىنىڭ ئېغىزى ئېچىلىپ قىلىشتىن ھەيز كۆپ كېلىدۇ.

ئالامىتى: غەيرىي تەبىئىي خىلىتلارنىڭ ئالامىتى بولغاندىن تاشقىرى، بەدىنى ئاجىز، كەم قان بولىدۇ.

داۋاسى: ئالدى بىلەن ماددىنى تازىلاش ئۈچۈن بىرىنچى قىسىمدا كۆرسىتىلگەن چارىلار قىلىنىدۇ.

(3) بەك كىچىك تۇرمۇشقا چىقىرىلسا كېيىنكى چاغلاردا ھەيز كۆپ كېلىدىغان بولۇپ قالىدۇ.

داۋاسى: يۇقىرىقىلار بىلەن ئوخشاش.

بۇ چارىلار بىلەن ھەيز توختىمىسا ئانارگۇلى، قىزىلگۈل، موزا، شاھى بەللۇتلارنى يۇمشاق سوقۇپ، گۈل يېغى قوشۇپ، پاكىز پاختىغا سېلىپ، جىنسىي يولغا تىقىپ قويۇش كېرەك.

11. بالىياتقۇ ياللۇغى ۋە جاراھەتلىرى

بالىياتقۇ ياللۇغى ۋە جاراھەتلىرى سىرتقى ئامىل يەنى زەخمىلىنىش، ئۇرۇلۇش ۋە يىقىلىش قاتارلىق ھادىسىلەردىن؛ ئىچكى سەۋەبلەر — قىيىن تۇغۇت، تۇغۇتتىكى زەخمىلىنىشلەر ۋە ئىسسىق خىلىتلارنىڭ بالىياتقۇغا چۈشۈشى؛ پاسكىنچىلىق تۈپەيلىدىن پەيدا بولىدۇ.

ئالامىتى:

دوۋسۇن بىلەن كىندىك ئارىلىقى ئاغرىيدۇ. ئاغرىش بارغانسېرى ئېغىرلىشىپ قىزىت-جا پەيدا بولۇشى مۇمكىن. دەسلەپ جىنسىي يولىدىن قانلىق سۇيۇقلۇق كېلىدۇ. بۇ بالىياتقۇ تومۇرلىرى زەھەرلەنگەنلىك ئىپادىسى بولۇپ، كېيىنچە مەزكۇر قانلىق سۇ قويۇقلىشىپ، سېسىق پۇراق ھاسىل قىلىدۇ. بۇ ياللۇغلىنىشنىڭ ئوفۇنەتلەنگەنلىكىنى، يىرىك ئارىلاش سۇيۇقلۇق كەلسە، ياللۇغلىنىشنىڭ يىرىك پەيدا قىلغانلىقىنى بىلدۈرىدۇ.

داۋاسى:

گۆشلۈك تاماقلار بېرىلمەيدۇ. قۇرسى كەھرىۋا (تەركىبى: كەھرىۋا، گىلى ئەرمە-نى، سەمغى ئەرەبى، خۇنسىياۋشان، تاباشىر، نىشاستە، كەترا، ئاقاقىيا، ئانارگۈلىدىن تەڭ مىقداردا ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، پاقىيوپۇرمىقى سۈيى ۋە گاۋزىبان سۈيى بىلەن خېمىر قىلىپ يۇغۇرۇپ، قۇرس «توقچاق» تەييارلىنىدۇ) دىن كۈنىگە ئىككى قېتىم 3 ~ 7 گرامغىچە ئىستېمال قىلىنىش بىلەن تۆۋەندىكى نۇسخىدىكى دورىنى تەييارلاپ، جىنسىي يولغا قويۇش ۋە ھۆقنە ئۇسۇلى بىلەن بالىياتقۇغا

بېرىش كېرەك.

نۇسخا: ئەنزىرۇت، كۈندۈر، خۇنسىياۋشان، مۇرمەككى، زەمچە، ئانار پوستى، جويۇز، سەرۋىلەرنىڭ ھەرقايسىسىنى 16 گرامدىن ئېلىپ، يۇمشاق سوقۇپ، ئەلگەكتىن ئۆتكۈزۈپ، پاقىيوپۇرمىقىنىڭ سۈيى ياكى ئانار سۈيى بىلەن سۇيۇقلاندۇرۇپ پاختىغا مىلاپ، جىنسىي يولىغا چوڭقۇر تىقىپ قويۇش كېرەك (بۇ ئۇسۇل ئۇيغۇر تېبابىتىدە فەرزىجە دېيىلىدۇ). ئەگەر يىرنىڭ پەيدا قىلغان بولسا، گۈل يېغى، بىنەپشە يېغى ۋە شېكەر سۈيىنى لازىم مىقداردا ئېلىپ، ھۆقنە ئەسۋابى بىلەن بالىياتقۇغا قويۇپ، يىرنىڭ ۋە ئوفۇنەت تازىلىنىدۇ. يىرنىڭ تازىلىنىپ بولغاندىن كېيىن، مەلھىمى باسلىقۇن (تەركىبى: زۇفتى رۇمى، راتىيانەج، ئاق موم 26 گرامدىن، قۇستە 13 گرام، زەيتۇن يېغىدىن 99 گرامدىن ئېلىپ، مومنى زەيتۇن يېغى بىلەن ئېرىتىپ، قالغان دورىلارنى يۇمشاق سوقۇپ ئارىلاشتۇرۇپ، ماي دورا تەييارلىنىدۇ) دىن مۇۋاپىق مىقداردا ئېلىپ، تاشقى تەرەپتىن جاراھەت ۋە رەمەلەرگە بېرىلىدۇ ۋە گۈل يېغى بالىياتقۇغا ھۆقنە قىلىنىدۇ.

12. بالىياتقۇ يىرىغلىق ئاقمىسى

ئالامىتى:

بالىياتقۇدىن داۋاملىق يىرىغلىق زەرداب سۇ كېلىدۇ، ئاغرىيدۇ، تارتىشىپ قېلىش ۋە مېڭىگە زەھەر يېتىش خەۋپى بولىدۇ.

داۋاسى:

بالىياتقۇ جاراھەتلىرىدىكى دورىلارنى كۆپرەك مىقداردا ئىشلىتىلىدۇ. بالىياتقۇ ئىش-شىخان بولسا، تۆۋەندىكى نۇسخىلار شەرىپەت بېرىلىدۇ:

1 - نۇسخا: چىلان 20 دانە، ئەينۇلا 15 دانە، نېلۇپەر، ئاق لەيلى ئون گرامدىن، شاھتەررە، ھۇماما، سانا، تەرخەمەك ئۇرۇقى، قوغۇن ئۇرۇقى، بادام يېغى ھەرقايسىسى 16 گرامدىن، سەندەل قەسبۇزەرىرە، قىزىلگۈل ھەرقايسىسى يەتتە گرامدىن، قۇرۇق ئۈزۈم 20 دانە، ئىتتۇزۇمى، ئوسما ياپرىقى ھەر بىرى ئون گرامدىن، خىيارشەنبەر 33 گرام، تەرەنجىبىندىن 66 گرامدىن ئېلىپ، دورىلارنى قائىدە بويىچە مەتبۇخ تەييارلاپ، كۈندە ئىككى قېتىم، ھەر قېتىمدا بىر پىيالىدىن ئىچىشكە بېرىلىدۇ.

2 - نۇسخا: سېرىق ھېلىلە پوستى، كابىل ھېلىلىسى پوستى، بەلىلە پوستى، ئامىلە 17 گرامدىن، شاھتەررە، شۇمشا 23 گرامدىن، سانا 13 گرام، نېلۇپەر، مامىرانچىنىدىن ئۈچ گرامدىن، ئەفتىمۇن، قىزىلگۈل ئون گرامدىن، بەدىيان، كاسىنە ئۇرۇقى، كەرەپشە ئۇرۇقى، بىستىپايەج، ئۈستىقۇددۇس، يالپۇز ھەربىرى يەتتە گرامدىن، چىلان، ئەينۇلا ھەربىرى 20 دانە، كاسىنە كۆكىدىن بىر سىقىم ئېلىپ، دورىلارنى چالا

سوقۇپ، 1.5 كىلوگرام سۇغا بىر كېچە چىلاپ قويۇپ، ئەتىسى ئۇچتىن بىر قىسمى قالغۇچە قاينىتىپ، سۈزۈپ سىقىپ، سۈيىگە تەمرى ھىندى، پۇنۇس، 50 گرام تەرەنجىبىنىڭ ئايرىم تەمى چىقىرىلغان سۈيى قوشۇلۇپ، كۈنىگە 1 ~ 2 قېتىم بىر - ئىككى پىيالىە ئىستېمال قىلىنىدۇ.

13. ئاق خۇن كېسىلى

خىلىتلار تەسىرى بىلەن بالىياتقۇدىن دائىم ھەر خىل سۇيۇقلۇقلار (قان ۋە سەۋدا، سەپرا، بەلغەمنىڭ كېرەكسىز غەيرىي تەبىئىي سۇيۇقلۇقلىرى) نىڭ چىقىپ تۇرۇشى ئاق خۇن كېسىلى (سەيلانى رەھىم) دەپ ئاتىلىدۇ.

ئالامىتى:

خىلىتلارنىڭ غالىبلىقىغا قاراپ بەلگىلىرى بولىدۇ. بىراق ئاق خۇن كېسىلى بار ئاياللارنىڭ چىرايىدا پارىقراق نۇر ئازىيىپ كېتىدۇ. روھىي ئالامەتلەرمۇ بولىدۇ. قاندىن بولسا خەرنوپ، جۈپتى بەللۈت، كۆيدۈرۈلگەن موزىلارنى ھەبۇلئاس سۈيى بىلەن نەمدەپ جىنسىي يولغا قويۇلىدۇ. سەۋدادىن بولسا گاۋزىبان ۋە بالەنگو قاتارلىق دورىلار بىلەن ماددىنى پىشۇرۇپ بولغاندىن كېيىن مەتبۇخى ئەفسىمۇن بېرىپ ماددا سۈرۈپ چىقىرىلىدۇ. ئۇنىڭدىن كېيىن ئون گرام سەمغى ئەرەبىنى قورۇپ، تالەكانە، تەمرى ھىندى مېغىزىنى يەتتە گرامدىن ئېلىپ، ھەممىسىنى سوقۇپ، كۈندە يەتتە گرامدىن قايناق سۇ بىلەن ئىچىشكە بېرىلىدۇ. بەلغەمدىن بولغان بولسا، ئايارەج پەيىقىرا بېرىپ بەلغەمنى تازىلاپ بولغاندىن كېيىن، چىغىرتماق يىلتىزى، ئىزخىر، چۈچۈكبۇيا يىلتىزى، پاراسيۇن، قارا نوقۇتلارنى ئېتىياجغا لايىق ئېلىپ، قاينىتىپ تەمىنى چىقىرىپ، مەزكۇر سۇغا 16 گرام ئايارەج پەيىقىر قوشۇپ، جىنسىي يولغا ھۆقنە قىلىنىدۇ. ئەگەر بالىياتقۇدا ئېچىشش ئالامىتى بولسا، بۇ ھۆقنەنى قىلماسلىق كېرەك. سەۋدادىن بولغاندا مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ «ئەينۇلا پارچىلاپ قويۇلسا بولىدۇ»، دورىلار چۆككۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئوتتىن ئېلىپ، ئۈستىگە تەرەنجىبىن بىلەن پۇنۇس سېلىپ تازا ئارىلاشتۇرۇپ، ماتادىن ئۆتكۈزۈپ تەييارلىنىدۇ) دىن كۈندە ئىككى قېتىم، ھەر قېتىمدا 66 ~ 132 گرامغىچە ئىستېمال قىلىنىپ، ئۇنىڭدىن كېيىن پاقىيوپۇرمىقى ئۇرۇقى، سېمىزئوت، بالەنگو، بېھى ئۇرۇقى، ئىسپىغۇل لوئابلىرىنى قاينىتىپ، جىنسىي يولغا ھۆقنە قىلىشقا ۋە ئىچىشكە بېرىلىدۇ.

14. ھەيز كەلمەسلىك

ھەيز توختاش يېشىغا بارماستىن تۇرۇپ، ھەيز كەلمەي قېلىش كۆپ ئۇچرايدىغان كېسەللىك بولۇپ، ئاياللار سالامەتلىكىگە زور تەسىر يەتكۈزىدۇ. سەۋەبلىرىگە ئاساسەن بۇ كېسەل بىر قانچە خىلغا بۆلۈنىدۇ:

1. قان ئازلىقتىن ھەيز كەلمەسلىك:

سەۋەبى ۋە ئالامىتى: بۇرۇن كۆپ قان كەتكەن، ئىچ سۈرگەن ۋە كۆپ مىقداردا قان ئالغانلىق تارىخى بولىدۇ ياكى ئۇزاق ئاچ قېلىش ۋە ئوزۇقلىنىش ناچارلىقىلىرىمۇ سەۋەب بولۇشى مۇمكىن. مۇنداقلارنىڭ چىرايى سېرىق، ئۆزى ئورۇق ۋە زەئىپ بولىدۇ.

داۋاسى: ئوزۇقلىنىشنى ياخشىلاپ قۇۋۋەتلىك تاماقلارنى بېرىش لازىم. تۇخۇم سېرىد-قىنى چالا پىشۇرۇپ بېرىش، گۆش ۋە ياغلىق شورپا، سۈت، شېكەرلەرنى ئىستېمال قىلىش ۋە كۆپرەك دەم ئېلىش كېرەك.

2. قان قويۇقلىشىپ قېلىشى ياكى قويۇق خىلىتلار قانغا قوشۇلۇپ قېلىشتىن ھەيز كەلمەسلىك:

ئالامىتى: بەدەنلىرى ئاق ۋە سۇس بولىدۇ. كۆكرىپ تۇرغان تومۇرلار تېرىدىن كۆتۈرۈلۈپ تۇرىدۇ. سۈيدۈك كۆپ، ھەزىمى ناچار بولۇپ، تەرىتىدىن بەلغەمدەك نەرسىلەر كېلىدۇ. كۆپ ئۇخلايدۇ، ھەيز كەلسە خۇددى ئۆپكىنى قانسىراتقان سۈدەك سۇس قىزىل كېلىدۇ.

داۋاسى: پاچاققا ھىجامەت قويۇلىدۇ. ئايارەج پەيقر (تەركىبى: ئۇدېلىسان، مەستەكى رۇمى، ئاسارۇن ۋە زەپەر ئون گرامدىن، سەبىرە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈپ، زەپەرنى ئايرىم سۈ-قۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ، 40 كۈن تۇرغۇزۇلىدۇ) دىن ھەر كۈنى ئاخشامدا ئون گرامدىن بىر قېتىم بېرىلىپ ماددىلار تازىلىنىدۇ ياكى مۇنۇ نۇسخىدىكى دورىلار بېرىلىدۇ:

نۇسخا: كەرەپشە ئۇرۇقى، ئۈشەنە 16 گرامدىن، رۇم بەدىيان، پىرسىياۋشان، قوغۇن ئۇرۇقى، پىننە، مىشكى تارامۇشى، ئارپىبەدىيان ھەرقايسىسى ئون گرامدىن، گۈلشەنتىن 66 گرام، دورىلارنى چالا سوقۇپ، ئىككى چوڭ چىنە سۇ قۇيۇپ يېرىمى قالغۇچە قاينىتىپ، سۈزۈپ، گۈلشەنتىنى قوشۇپ، مەجۈنى پۇدىنە (تەركىبى: قۇرۇتۇلغان پۇدىنە، سۇزاپ يوپۇرمىقى، قارىمۇچ، جۇۋىنە، قەردمانە، ھىڭ، زەنجىۋىل، دارچىن، پىلىپىل 17 گرامدىن، ھەسەلدىن 50 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ ھەسەل بىلەن ئارىلاشتۇرۇپ مەجۈن تەييارلىنىدۇ) دىن تاماقتىن 1 ~ 2 سائەت

كېيىن 3 ~ 7 گرامغىچە ئىستېمال قىلىنىدۇ. بۇنى بىر كۈندە ئىچىپ بولىدۇ.
3. بالياتقۇ تومۇرلىرىنىڭ قېتىپ قېلىشىدىن ھەيز كەلمەسلىك:
ئالامىتى: تومۇر ھەرىكىتى توختىلىپ، بەدەن ھەرىكىتى ئاق بولىدۇ. ئومۇمىي
بەدەندە ئېغىرلىق ۋە روھىي ئالامەتلەر كۆرۈلىدۇ.
داۋاسى: تۇغماس كېسەللىك كۆرسىتىلگەن چارىلارنى قىلىش ۋە قورسى مۇرمەككى
(ئەركىبى: مۇرمەككى ئون گرام، قىزىل لوبىيا 17 گرام، سۇزاپ، پىننە، قەردمانە،
مىشكى تارامشىكى، ئوردان، ھىڭ، جاۋاشىر، سەكبىنەجدىن يەتتە گرامدىن ئېلىپ،
دورلىلارنى يۇمشاق سوقۇپ، يەتتە گرام ئۇبھەل «ئارچا مېۋىسى» نى قايناتقان سۇدا خېمىر
قىلىپ كۈمىلاچ تەييارلاپ سايىدا قۇرۇتۇلىدۇ) دىن كۈنگە يەتتە گرامدىن، بەش كۈن
ئۇدا بېرىلىدۇ. ھامىلىدالارغا بەرسە بالىسى چۈشۈپ كېتىدۇ.
قىزلىق پەردە پۈتەي بولغانلىقتىن ھەيز كەلمەسلىك:
بالاغەتكە يەتكەن قىزلاردا ئۇچرايدۇ. ھەيز كۈنلىرىدە دوۋسۇن قاتتىق ئاغرىپ چىقىدۇ.
لىدۇ. تەكشۈرگەندە قىزلىق پەردە پۈتەيلىكىنى كۆرگىلى بولىدۇ.
داۋاسى: تىخ بىلەن كېسىپ يولنى ئېچىش كېرەك.

15. بالياتقۇ چۇقۇقى

بالياتقۇ پەيلىرى سوزۇلۇپ كەتكەندە بالياتقۇنىڭ بىر قىسمى تۆۋەنگە چۈشىدۇ.
بەزىدە بالياتقۇنىڭ پۈتۈن قىسمى جىنسىي يولدىن چىقىپ قالىدۇ.
سەۋەبى:

كۆپ بالا تاشلاش، ئېگىز جايدىن سەكرەش، ئېغىر يۈك كۆتۈرۈش، ئەمگەكنىڭ بەدەن
قابىلىيىتىدىن ئارتۇق بولۇشى، تۇغۇتتىن كېيىن بالياتقۇ ئەسلىگە كېلىشتىن بۇرۇن
تۇرۇپ ھەرىكەت قىلىش قاتارلىقلار سەۋەب بولىدۇ. ئوتتۇرا ياشلىق ئاياللار ۋە قېرى
ئاياللاردا كۆپ ئۇچرايدۇ.

ئالامىتى:

ئالدى بىلەن بەل ۋە سۆڭ چىڭقىلىش، تېلىش ۋە ئاغرىشقا ئوخشاش سېزىملار
تەدرىجىي ھالدا ئېغىرلىشىپ بارىدۇ، جىنسىي يولدا بالياتقۇ چىڭقىلىپ سېزىلىدۇ.
كېيىنچە روشەن ھالدا سىرتقا چىقىدۇ. ھەرىكەتكە دەخلى قىلىدۇ. ئىشتانغا سۈركىلىپ
يارا ھاسىل قىلىدۇ. كېسەل بەك ئازاب چېكىدۇ، شەلۋەرەپ تۇرىدۇ.

داۋاسى:

بالياتقۇنى پاسكىنچىلىقتىن تازىلاپ، تۆۋەنكى نۇسخىدىكى دورىلاردا يۇيۇپ، گۈل
يېغى، ئازراق زەپەر ۋە باشقا خۇش پۇراق دورىلار بىلەن بالياتقۇ يۇقىرىقى قىسمىنى

ياغلاپ، تۆۋەندە يېزىلغان جىنسىي يولغا كىرگۈزىدىغان دورا نۇسخىسىنى تەييارلاپ، جىنسىي يولغا قويۇپ، پاكىز لاتا بىلەن چىڭ قىلىپ تارتىپ باغلاپ قويۇلىدۇ. بۇ ئىشلارنى ئايال ئوڭدا ياتقان شارائىتتا ئىشلىنىدۇ.

نۇسخا: چىلان 15 دانە، ئاق لەيلىگۈلى، بىنەپشە 16 گرامدىن، گاۋزىبان، قىزىل-گۈل، ئىتئۇزۇمى ھەرقايسىسى ئون گرامدىن، قۇرۇق ئۇزۇم 20 دانە، ئەينۇلا ئون دانە، قارا شېكەر 33 گرام، قىزىلچا سۈيى، ئىتئۇزۇم سۈيى 66 گرامدىن، گۈل يېغىدىن 33 گرام ئېلىپ، دورىلارنى چالا سوقۇپ، ئېھتىياجغا لايىق سۇ بىلەن قاينىتىپ، تەمىنى چىقىرىپ سۈزۈپ، سۈيىگە شېكەر، سۈيۈك دورىلار ۋە گۈل يېغى قوشۇپ تەييارلىنىدۇ. سىرتقا چىقىپ قالغان بالىياتقۇنى چايقاشتا ياكى بالىياتقۇ تېخى سىرتقا چىقىمىغان بولسا جىنسىي يولغا ھۆقنە قىلىشقا ئىشلىتىلىدۇ.

نۇسخا: مومىيا، تاباشىر، خەرنوپ، فۇپەل، موزا، ئاقاقىيا، داۋا ھەرقايسىسىدىن 13 گرامدىن ئېلىپ، دورىلارنى يۇمشاق سوقۇپ، زەمچە سۈيى ياكى رەبھان سۈيى بىلەن سۈيۈلدۈرۈپ (ئۇماچ ھالىغا كەلسە بولىدۇ)، ئۆچكە تىۋىتى ياكى پاختىغا ئوبدان سىڭدۈرۈلىدۇ. يۇقىرىدا كۆرسىتىلگەن چارىلار بويىچە بالىياتقۇغا كىرگۈزۈلۈپ، ئاندىن مەزكۇر پاختىنى بالىياتقۇ گەۋدىسىگە يېقىن ھالدا جىنسىي يولغا قويۇپ، ھەيز لاتىسى باغلىغاندەك پاكىز ماتا بىلەن تېگىلىدۇ. ئايال يەتتە كۈنگىچە ئورنىدىن تۇرماسلىقى ۋە ھەرقانداق ھەرىكەت قىلماسلىقى، ئىككى كۈنگىچە ئوڭدا ياتقان ھالىتىنى ئۆزگەرتىمەسلىكى كېرەك. ئۈچىنچى كۈنى يۇقىرىدىكى دورا قايتا يەڭگۈشلىنىپ، داۋالاش بىر قانچە قېتىم تەكرارلىنىدۇ. ساقايغاندىن كېيىنمۇ ئېغىر نەرسە كۆتۈرۈشتىن ساقلىنىش لازىم. يۇقىرىقى چارىلار بىلەن بىللە توققۇز كۆز ۋە ئەمچەك ئاستىغا قان چىقارماي ھىجامەت قويۇش كېرەك.

بۇ كېسەلگە ئىشلىتىلىدىغان ھۆقنە دورىسى ياكى جىنسىي يولغا كىرگۈزۈلىدىغان دورىلارغا سېسىق پۇراقلىق دورا ئەشپاللىرى قوشۇلۇپ قېلىشتىن ساقلىنىش لازىم.

16. بالىياتقۇ يامان سۈپەتلىك ئۆسمىسى

بالىياتقۇ ياللۇغى ۋە جاراھەتلىرى ساقايماي سەرتان (راك) قا ئۆزگىرىپ قېلىش ھادىسىسى خېلى كۆپ ئۇچرايدۇ. سەۋەبى سەۋدانىڭ كۆيگەنلىكىدۇر. ئالامىتى:

بالىياتقۇدا قاتتىق ۋە ئېغىر ئالمايدىغان كۆكۈمتۈل قىزىل ئىششىق كۆرۈنىدۇ. قان ۋە زەرداب چىقىپ تۇرىدۇ. تۇتقاندا ئىسسىق بولىنىدۇ، ئېچىشىپ قاتتىق ئاغرىش كېسەلنى بەك ئازابلايدۇ، ئاغرىش كۆكرەك تەرەپلىرىگە قاراپ ماڭىدۇ. باش قاتتىق ئاغرىپ كېتىدۇ.

دۇ. بەزىدە كۆزىمۇ ئاغرىيدۇ، كېسەل تېز ئورۇقلايدۇ. ئالدى بىلەن پاچاق گۆشلىرى يىگىلەپ كېتىدۇ، پۇت دۈمبىسى ئىششىپ، قورساققا سۇ يىغىلىدۇ. كېيىن پۈتۈن بەدەنلىرى ئىششىپ ياكى ئورۇقلاپ، قۇرۇپ ئۆلۈپ كېتىدۇ.

داۋاسى:

كېسەلنى دەسلەپكى ۋاقتىدا تونۇپ، ئۆز ۋاقتىدا دەستىكارە (ئوپېراتسىيە) قىلىپ داۋالانسا، ھاياتىنى قۇتقۇزۇپ قالغىلى بولىدۇ. كېسەل ئازابلىرىنى يېنىكلىتىش ئۈچۈن بالىياتقۇ كېسەللىكلەردە كۆرسىتىپ ئۆتۈلگەن ئاغرىق پەسەيتكۈچى ھۆقنە دورىلىرى ئىشلىتىلىدۇ ۋە ياللۇغلىنىشنى قايتۇرغۇچى دورىلار جىنسىي يولغا كىرگۈزۈلىدۇ. شۇم-شا، بابۇنە، زىغىر، يېسىۋىلەك، ئاق لەيلى، ھەمىشباھارلارنى قاينىتىپ سۈيىدە ئولتۇر-غۇزۇلىدۇ.

17. ھىستېرىيە

«ئېھتىناقى رەھىمى» سۆزى بالىياتقۇ بوغۇلۇپ قېلىش دېگەنلىك بولۇپ، ئاياللاردا كۆپ ئۇچرايدىغان ھىستېرىيە كېسەللىكى كۆرسىتىدۇ. ئۇ تارتىشىپ قېلىش، ھوشىدىن كېتىش، بىر مەزگىل سۆزلىيەلمەس، كۆزى كۆرمەس بولۇپ قېلىشتەك ئالاھىدە ئالاھىدەلەر بىلەن ئۆتىدۇ. ئۇنى تۇتاق كېسەلدىن پەرقلەندۈرۈش لازىم. ھىستېرىيىدە گەرچە سەۋەبىچى ماددا ۋە كېسەلنىڭ قوزغىلىشى بالىياتقۇدىن باشلانسىمۇ، مېڭە ۋە يۈرەك قاتارلىق باشقۇرغۇچى ئەزالارغا تەسىر كۆرسىتىپ، يۇقىرىدا سۆزلەنگەن ئالاھىدەلەر كېلىپ چىقىدۇ.

سەۋەبى:

ئاياللاردا ھەيز خۇنى كەلمەسلىك بالىياتقۇ ئىچىدە ئوفۇنەت ۋە بۇخارات پەيدا قىلىدۇ. ئۇلار بالىياتقۇ تاملىرىغا تەسىر قىلىپ، تارتىشىش ھالىتىنى كەلتۈرۈپلا قالماستىن، بەلكى مېڭە ۋە يۈرەككە ئۆزلەيدۇ.

ئالامىتى:

كېسەل تۇتۇش ئالدىدا ئاغرىقنىڭ ئەقلى - ھوشى قاراڭغۇلىشىدۇ، بېشى ئاغرىيدۇ، كۆزى قاراڭغۇلىشىدۇ، ئاغزى، بۇرنى ئىختىيارسىز ھەرىكەت قىلىدۇ، رەڭگى تاتىرىدۇ، كۆزى ياشاڭغىراپ، دوۋسۇن ساھەسىدە بىر يېقىمسىزلىق پەيدا بولۇپ، يۈرەككە قاراپ ماڭغاندەك سېزىلىدۇ. پۇت - قوللىرى بوشىشىپ كېتىدۇ، نەپەس ۋە تومۇر ھەرىكىتى تېزلىشىدۇ، كېسەل يىقىلىپ ھوشىدىن كېتىدۇ. بۇ چاغدا رەڭگى سارغىيىپ، تومۇر ۋە نەپەس ئېلىشلىرى ئاستىلىشىپ، سېزىملىرى يوقىلىدۇ.

ھىستېرىيىنىڭ تۇتاقلىق كېسەللىدىن پەرقلەندۈرۈش يېرى شۇكى، تۇتاقلىق كېسەللىدە بالىياتقۇغا مۇناسىۋەتلىك سەۋەبلەر ۋە ئالاھىدەلەر (ھەيز كەلمەسلىك، جىنسىي تۈر-

داۋاسى:

كېسەل تۇتۇش بەلگىلىرى كۆرۈلگەندە بەدەن ۋە قول - پۇتلىرىنى ئۇۋۇلاش ۋە تېگىش لازىم. تۈز ۋە قىچىنى قاينىتىپ پۇتلىرىنى يۇيۇش، ھوشسىز بولسا بەدەنگە سوغۇق سۇ پۈركۈش لازىم. قۇندۇز قەھرى، كۈندۈز، كۈندۈش قاتارلىق دورىلارنى جاۋاشىر ۋە شورپا قاتارلىق ئۆتكۈر پۇراقلىق دورىلارنى قوشۇپ، سوقۇپ پۇرتىتىش لازىم. ياكى مۇقەل، گۇڭگۇرت ۋە يۇڭ - چۈپۈر قاتارلىق سېسىق پۇراقلىق نەرسىلەرنى كۆيدۈرۈپ پۇرتىتىش، خۇش پۇراق مايلا، ئىپار، ئەنەبەرلەرنى يالغۇز ياكى باشقا خۇش پۇراقلىق سۇلاردا ئېرىتىپ، جىنسىي يول ئارقىلىق بالىياتقۇغا قويۇش كېرەك. كىندىك ئاستى، پاقاق، تىز ۋە يوتا قاتارلىق جايلارغا ھىجامەت قويۇش لازىم. بالىياتقۇنى ھەرىكەتلەندۈرۈش ئۈچۈن پىلىپىل، زەنجىۋىللەرنى مۇۋاپىق ياغلار بىلەن جىنسىي يولغا قويۇش كېرەك. ئەھۋالغا قاراپ بۇ چارىلارنى كېسەل ھوشىغا كەلگۈچە تەكرارلاش مۇمكىن. ھوشىغا كەلگەندىن كېيىن مىزاج ئەھۋالىغا قاراپ، ماددىلارنى تازىلاش ئۈچۈن ھەببى ئىستەمخىقۇن (تەركەم-بى: ئايارەج پەيقرى، ھەشقىپچەك ئۇرۇقى «ھەببۇلىل»، سەبەر، سانا، مۇقەل 33 گرامدىن، ھېلىلە پوستى، ئەفتمۇن، بىستىپايەج، سوقمۇنىيا 61 گرامدىن، شەھمەندە-زۇلەدىن ئون گرامدىن ئېلىپ، ئايارەجتىن باشقا دورىلارنى سوقۇپ، ئەلگەكتىن ئۆتكۈزۈپ، ئايارەجنى بىر ئاز سۇ بىلەن ئېرىتىپ، دورىلارغا قوشۇپ خېمىردەك يۇغۇرۇپ كۇمىلاچ قىلىپ تەييارلىنىدۇ) دىن كۈنىگە بىر قېتىم 7 ~ 10 گرامغىچە ئىستېمال قىلىنىدۇ. ئايارەج پەيقرى (تەركىبى ئۇدبىلىسان، مەستىكى رۇمى، ئاسارۇن ۋە زەپەردىن ئون گرامدىن، سەبەر 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ ئەلگەكتىن ئۆتكۈزۈپ، زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ، 40 كۈن تۇرغۇزۇ-لىدۇ) دىن ھەر كۈنى ئاخشامدا بىر قېتىم ئون گرامدىن ئىستېمال قىلىنىدۇ. ئايارەج لوغانىزىيا (تەركىبى: شەھمەنزەل ئۈچ گرام، ياۋا پىياز «ئەنسبىا» غارىقۇن، سوقمۇنىيا، قارا خەربەق، ئاق خەربەق، ئۈستقۇددۇس 15 گرامدىن، پىلىپىل، جۇئە، ئاقمۇچ، قارىمۇچ، جاۋۇشىر، زەپەر، دارچىن، بىستىپايەج، قۇندۇز قەھرى، مۇرمەككى، پەتەرئا-سالىبون، ئۈستقۇددۇس يەتتە گرامدىن، ئەفتمۇن، كامادىسۇ 12 گرامدىن، سەبەر 10

گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئومۇمىي دورىلار ۋەزنى بىلەن ئۈچ باراۋەر كېلىدىغان ھەسەل قوشۇپ مەجۇن تەييارلاپ، 40 كۈن تۇرغۇزۇلۇپ (لىدۇ) دىن ھەر كۈنى ئاخشامدا بىر قېتىم 7 ~ 10 گرامدىن ئىستېمال قىلىنىدۇ. ئەڭ ياخشى چارە ھەپتىدە بىر قېتىم ئايارەج پەيقرى بېرىپ، ئارقىدىن مەجۇننى نۇجاھ (تەركىمى جى: قارا ھېلىلە، كابىل ھېلىلىسى، بەلىلە، ئامىلە پوستى ھەربىرى 33 گرامدىن، تۇربۇت، بىستىپايەج، ئەفتمۇن، ئۇستقۇددۇس 16 گرامدىن، ھەسەلدىن ئىككى ھەسسە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلنى ئېرىتىپ، دورىلارنى ئارىلاشتۇرۇپ خېمىردەك مەجۇن تەييارلاپ، چىنە - قاقىلاردا ساقلىنىپ، 40 كۈن تۇرغۇزۇلۇپ (لىدۇ) دىن 3 ~ 7 گرامغىچە بىر - ئىككى قېتىم تاماقتىن كېيىن ئىستېمال قىلىنىدۇ. تەييارلانغان دورىنى كۈندە بىر قېتىم قوچۇپ تۇرۇش كېرەك. ھەسەلنى ئوت ئۈستىگە قويۇپ ئېرىتىشكە بولمايدۇ. ھەسەلنى قاچىغا ئېلىپ، سۇ قويۇلغان قاچىدا تۇرۇپ قىزىتىلسا، سۇ قاينىغاندا ھەسەل ئېرىپ كۆپۈكلىرى يۇقىرى ئۆرلەيدۇ. ئارىلاپ داۋائى مىشكى (تەركىبى: دۇرنەج ئەقرەبى، تېشىلىمىگەن مەرۋايىت، كەھرىۋا ۋە مارجان (كۆيە-دۈرۈلگەن) 33 گرام، قىزىلغان پىلە، ئاق بەھمەن، قىزىل بەھمەن، سۈمبۇل، قاقىلە، سازەج ھىندى ۋە قەلەمپۇر 17 گرامدىن، ئۆشەن، زەنجىۋىل ۋە پىلىپىل 13 گرامدىن، ئىپار ئۈچ گرام، ھەسەلدىن پۈتۈن دورا مىقدارىدىن ئىككى ھەسسە ئارتۇق ئېلىپ، پىلە غوزىسىنى قىرقىپ ئەلگەكتىن ئۆتكۈزۈپ، مەرۋايىتنى گۈلاب بىلەن ئۈپىدەك سوقۇپ، ئىپارنى ئازراق قەنت بىلەن ئارىلاشتۇرۇپ سوقۇپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ تالقاندەك قىلىپ، ھەسەلنى ئېرىتىپ، ئۈستىگە مەرۋايىت، ئىپارنى سېلىپ ياخشى ئارىلاشتۇرۇپ بولغاندىن كېيىن قالغان دورىلارنى سېلىپ، مەجۇن تەييارلاپ، چىنە قاچىدا 40 كۈن قويۇپ تىندۈرۈلۈپ (لىدۇ) دىن كۈنىگە 3 ~ 5 گرامغىچە ئىستېمال قىلىش بىلەن ھەسەل سۈيى بېرىلىدۇ. ئەگەر تۇتاقلىقتىن كېيىن ھارارەت بولۇپ، كۆز ئىچى قىزىل تۇرسا، ئىسسىق تەبىئەتلىك دورىلارنى بېرىشكە بولمايدۇ. تۇتاقلىق ئۆتۈپ كەتكەندىن كېيىن ھىجامەت قويۇشنى ئويلاپ كۆرۈش مۇمكىن.

18. بالىياتقۇ سۇلۇق ئىششىقى

ئالامىتى:

ھەيز توختايدۇ، قورساقنىڭ كىندىك ئاستى قىسمى، دوۋسۇن ساھەسىدە ئىششىق كۆرۈلىدۇ. باسقاندا خۇددى قورساق سۇلۇق ئىششىقىدەك سۇ بارلىق ئالامىتى بولىدۇ، ئاغرىمايدۇ. جىنسىي يول ئارقىلىق تەكشۈرۈپ قارىغاندا، بالىياتقۇ چوڭىيىپ قالغانلىقىنى كۆرگىلى بولىدۇ. بالىياتقۇدىن سۈيۈقلۈك كېلىپ تۇرىدۇ.

داۋاسى:

سىقىلىشلىق قورساققا سۇ يىغىلىش چارىلىرىدىن تاللاپ ئىشلىتىش، قەي قىلدۇ. رۇش، سۈيدۈك راۋان قىلىدىغان دورىلارنى بېرىش مۇمكىن. بەزىلەر خەربەق سەفىمىنى سوقۇپ، قابىز دورىلار بىلەن جىنسىي يولغا قويۇشنى تەشەببۇس قىلدۇ.

19. بالىياتقۇ يەللىك ئىششىقى

ئۇيغۇر تېبابىتىدە بۇ كېسەل بالىياتقۇنىڭ كۆپۈپ قېلىشى «نەفخەتى رەھمى» دەپ ئاتىلىدۇ.

سەۋەبى:

قىيىن تۇغۇت ياكى بالىياتقۇ مىزاجىنىڭ سوغۇقتىن بۇزۇلۇشى بولۇپ، ئۇ بالىياتقۇ ھارارىتىنى تۆۋەنلەشتۈرۈپ، قويۇق يەل (بادى غەلىز) توپلىشىشقا ئېلىپ كېلىدۇ.

ئالامىتى:

كىندىك ئاستىدا دۈگىلەك ئىششىق كۆتۈرۈلۈپ چىقىدۇ. كۆپۈپ ئاغرىيدۇ. باسقاندا ئاغرىش يانپاش سۆڭىكى ئەتراپىغا ۋە ئاشقازان تەرەپكە قاراپ ماڭىدۇ، چېكىپ كۆرگەندە ناغرىدەك ئاۋاز بېرىدۇ.

داۋاسى:

ئاپارەج پەيقرى (تەركىبى: ئۇدېلىسان، مەستىكى رۇمى، ئاسارۇن ۋە زەپەر ئون گراممىدىن، سەبىرە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى سوقۇپ، ئەلگەكتىن ئۆتكۈزۈپ، زەپەرنى ئايرىم سوقۇپ، بىر ئاز قىزىتىلغان ھەسەلگە ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ تەييارلاپ، 40 كۈن تۇرغۇزۇلىدۇ) دىن ھەر كۈنى ئاخشامدا بىر قېتىم ئون گراممىدىن ئىستېمال قىلىنىپ، بېرىپ يەل ماددىسىنى ھەيدەش لازىم. ئۇنىڭدىن كېيىن، يەل توپلىشىشتىن ساقلىنىش ئۈچۈن جاۋارش كۈمۈنى (تەركىبى: زىرە ۋە بىر كېچە سىركىگە چىلاپ قۇرۇتۇلغان، 594 گرام، قارىمۇچ 99 گرام، زەنجىۋىل، يالپۇز 132 گراممىدىن، بۆرە ئەرمىنى «توغرىغۇ»، 33 گرام، سەلىخە، دارچىن، ھەببى بىلىسان، قىرغە، سۈمبۈل ۋە مەستىكى رۇمى 13 گراممىدىن ئېلىنىدۇ. زىرىنى مۇدەپپەر قىلىش ئۇسۇلى: زىرىنى توپا، ئەخلەتلىرىدىن ئايرىپ، قاچىغا سېلىپ، زىرە ئۈستىگە زىرىدىن تۆت ئىلىك يۇقىرى چىقىرىپ سىركە قۇيۇپ، سىركە قۇيۇلغان زىرە بىر كېچە - كۈندۈز تۇرغۇزۇلغاندىن كېيىن سۈزۈۋېلىپ، سايە يەردە ئۈستىنى يېپىپ قۇرۇتۇپ، قۇرۇغاندىن كېيىن بىر ئاز قىزىتىپ قورۇپ، زىرە چالراق سوقۇلىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، تالقان قىلىپ، ھەسەلنى ئېرىتىپ، توغرىغۇنى سېلىپ ئارىلاشتۇرۇپ، ئاندىن كېيىن زىرە

ۋە تالقان دورىلارنى ھەسەلگە سېلىپ، تازا ئارىلاشتۇرۇپ تەييارلىنىدۇ) دىن 3 ~ 7 گرامغىچە ئىستېمال قىلىنىدۇ. مەجۇنى سەنجىرىنا (تەركىبى: قۇندۇز قەھرى، دارچىن، ئەپيۇن، ئاسارۇن، فۇھ (ئوردان)، موھ ۋە دۇقۇ ئۈچ گرامدىن، قارىمۇچ، پىلىپىل، بارى زەد ۋە قۇستە شېرىن 20 گرامدىن، زەپەر بەش گرام، ھەسەل پۈتۈن دورىلار ئېغىرلىقىنىڭ ئۈچ باراۋىرىدە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلدىن بىلەن مەجۇن تەييارلاپ، 3 ~ 6 ئاي تۇرغۇزۇلىدۇ) دىن كۈنىگە بىر قېتىم 1.5 گرام ياكى ئۈچ گرامدىن ئىستېمال قىلىنىدۇ ۋە مائۇلئۇسۇل V (تەركىبى: كاسىنە يىلتىزى، ئارپىبەدىيان، ئاقلانغان چۈچۈكبۇيا يىلتىزى، ھەرقايسىسى ئوخشاش مىقداردا، گۈلقەنتتىن لازىم مىقداردا ئېلىپ، دورىلارنى چالا سوقۇپ، دورىدىن تۆت ئىلىكچە ئۈستۈن قايناق سۇغا بىر كېچە چىلاپ، ئەتىسى قاينىتىپ، يېرىمى قالغاندا ماتا بىلەن سۈزۈپ سىقىپ، گۈلقەنت قوشۇپ، كۈنىگە 1 ~ 2 قېتىمغىچە بىر پىيالىدىن ئىستېمال قىلىنىدۇ. ئىچىش ئۈچۈن بابۇنە، سېرىقچىچەك، مەرزەنجۇش، سۇزاپ، كەرەپشە ئۇرۇقى، ئارپىبەدىيان، ياۋا ئەمەن، زىرە ۋە جۇۋىنىلەرنى مۇۋاپىق مىقداردا ئېلىپ، قاينىتىپ بېرىلىدۇ ھەم جىنسىي يولغا ھۆقنە قىلىنىدۇ. سېرىقچىچەك يېغى بىلەن سىرتتىن ياغلىنىدۇ.

ئون ئالتىنچى باب تېرە، چاچ ۋە تىرناق كېسەللىكلىرى

1 § . تېرە كېسەللىكلىرى

تېرە كېسەللىكلىرى — تېرە ياللۇغلىرى، مۇدۇرلار، جاراھەتلەر، ھەرخىل يىرىڭ-لىق جاراھەت ۋە تۈرلۈك ئىششىقلارنى ئۆز ئىچىگە ئالىدۇ.

1. تېرە ئاستى ھۆكۈنەك توقۇلما يىرىڭلىق ياللۇغى

سەۋەبى:

بۇزۇلغان ۋە ئوفۇنەتلەنگەن (مىكروبلانغان) قان سەۋەب بولىدۇ.

ئالامىتى:

تېرىدىن كۆتۈرۈلۈپ تۇرغان كەڭ يېيىلغان تېرە ئاستى ئىششىقىدىن ئىبارەت بولۇپ، زەھەرلەنگەن تېرە قىزىرىدۇ. تۇتۇپ كۆرگەندە ئىسسىق سېزىلىدۇ. لوقۇلداپ چىدىغۇسىز دەرىجىدە ئاغرىيدۇ. يەرلىك تومۇرلار كۆپكەن ھالدا كۆرۈنىدۇ. سۈيۈك قىزىل، تومۇر ھەرىكىتى تېز بولىدۇ. ئىششىق بار جايغا قول قويۇپ تۇرۇلسا، يەرلىك تومۇرلارنىڭ قولغا ئۇرۇنۇۋاتقانلىقى سېزىلىدۇ. ماددىنىڭ توپلىشىش ئەھۋالىغا قاراپ چىقىقىلىش بارغانسېرى ئېغىرلىشىدۇ. ھارارەت كۆتۈرۈلىدۇ، مېڭە ۋە يۈرەككە تەسىر بەرگەندە شۇ ئەزالارنىڭ كېسەللىك ئالامىتى كۆرۈلىدۇ.

داۋاسى:

قارشى تەرەپتىن قان ئېلىش پەنى ئىششىق بەدەننىڭ ئوڭ تەرەپىدە بولسا سول تەرەپ قان تومۇرلىرىدىن (قىيپالدىن)، سول تەرەپتە بولسا، ئوڭ تەرەپ تومۇرلاردىن قان ئېلىش كېرەك. ئەگەر كېسەللىك يېڭىلا باشلانغان بولسا، يەنى ئىششىق قاتتىق، قىزارغان ۋە بەدەن ھارارىتىدىن يەرلىك تېرە ھارارىت يۇقىرى بولسا، ماددىلارنى قايتۇرغۇچى دورىلار، مەسىلەن: ئاق سەندەل، فۇپەل، گىلى ئەرمىنى، قىزىل سەندەل، مامىشا، ئاقاقىيا، قىزىلگۈل، كاسىنە ئۇرۇقلىرىنى لازىم مىقداردا ئېلىپ، ئازراق سوقۇپ، كاسىنە سۈيى بىلەن (كاسىنە ئەرقى بولسا تېخىمۇ ياخشى) نەمدەپ، ئىششىغان جاي ئۈستىگە قويۇش لازىم. شۇ نەرسىنى چۈشىنىش كېرەككى، بۇ دورىلارنى چېپىشتىن مەقسەت — يەرلىك ئورۇنغا ماددىغا قارشى قۇۋۋەت بېرىش ۋە ماددىلارنىڭ داۋاملىق كېلىشىنى توسۇشتۇر. شۇنىڭ ئۈچۈن دورىلارنى قويۇشتا تېرىنىڭ ساق قالغان چېگرا

قىسمىغا كۆپرەك قويۇش لازىم. ئىششىقنىڭ تەرەققىي قىلغان دەۋرىدە بولسا، يۇقىرىقىلارغا يۇمشاتقۇچى تەسىرگە ئىگە دورىلارنى ئارپا ئۇنى، كۆك يۇمىلاقسۇت، كۆك ئاق لەيلى، كۆك ھەمىشباھارلارنى باراۋەر مىقداردا ئېلىپ قوشۇش كېرەك. ئۇنىڭدىن كېيىن پۇرچاق ئۇنى، ئاق لەيلى، ھەمىشباھار، بابۇنە قاتارلىق بوشاشتۇرغۇچى ۋە تارقاققۇچى دورىلارنى قوشۇپ چېپىش لازىم. ئىششىق قايتىش دەۋرىگە كۆچسە ماددىنى تارقاققۇچى بابۇنە، ئىككىلىملىك، زىغىر، شۇمىشا قاتارلىقلارنى چېپىش لازىم. ئەگەر ماددىلار يىغىلىپ (ئىششىق تېخىمۇ كۆتۈرۈلۈپ) ئاقىرىپ مىللىقسا، زىغىر، ئەنجۈرنى سوقۇپ، ئازراق سۇ بىلەن نەمدەپ ئاغرىق جايغا قويۇپ تېخىلسا، ئېغىز ئېلىپ يېرىك چىقىپ كېتىدۇ. ئەگەر ئۆزلۈكىدىن ئېغىز ئالمىسا، تىغ بىلەن يېرىپ، يېرىگىنى تامامەن چىقىرىۋېتىش لازىم.

تېرە ئاستى ھۆكۈنەك توقۇلما ياللۇغىنى داۋالاشتا ھەم تېرىدىكى باشقا ياللۇغلىنىشلىق جاراھەتلەرنى داۋالاشتا، يۇقىرىدا كۆرسىتىلگەن تەرتىپ بويىچە چارە قىلىنىدۇ. ئەمما قۇلاق ئارقىسى، قولتۇق، چاتراق، باش، كۆكرەكتىكى جاراھەتلەرگە قايتۇرغۇچى دورىلارنى چاپقىلى بولمايدۇ. بولمىسا ماددا ۋە ئوفۇنەتلەر باشقۇرغۇچى ئەزالارغا ئۆتۈپ كېتىپ خەتەرلىك ئەھۋاللار كېلىپ چىقىدۇ. بۇنداقلاردا يۇمشاتقۇچى ۋە پىشۇرغۇچى دورىلارنى ئىچىپ، ئۆزىچە ئېغىز ئالدۇرۇپ يېرىگىنى چىقىرىش ياكى يېرىش كېرەك. كېسەل كىشىدە قەۋزىيەت بولسا تەمىرى ھىندى، پۇنۇس، خىيارشەنبەرلەرنى باراۋەر مىقداردا ئېلىپ، قايناق سۇدا تەمىنى چىقىرىپ ئىچكۈزۈلىدۇ ياكى مەتبۇخى ھېلىلە (تەركىبى: سېرىق ھېلىلە پوستى 33 گرام، تەمىرى ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ «ئەينۇلا پارچىلاپ قويۇلسا بولىدۇ»، دورىلار چۆككۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئېلىپ ئۈستىگە تەرەنجىبىن بىلەن پۇنۇس سېلىپ تازا ئارىلاشتۇرۇپ، ماتادىن ئۆتكۈزۈپ تەييارلىنىدۇ) دىن كۈندە ئىككى قېتىم، ھەر قېتىمدا 66 ~ 132 گرامغىچە ئىستېمال قىلىنىدۇ.

2. قاراسان كېسىلى^①

تېرە ۋە گۆشنى كەڭ دائىرىدە چىرىتىپ ئۆلتۈرىدىغان خەۋپلىك كېسەللىك بولۇپ، خەلق ئارىسىدا قاراسان دېگەن نام بىلەن ئاتىلىدۇ.

① سىناقلىقۇس: ھازىرقى زامان تېبابىتىدە مانگېرېنا دەپ ئاتىلىدۇ.

سەۋەبى:

قاننىڭ ئوفۇنەتلىنىپ بۇزۇلۇشى سەۋەب بولىدۇ. كېسەل ماددىسى قان تومۇرلاردا بولۇپمۇ شىريان تومۇرلىرىدا توپلىشىپ، گۆش ۋە تېرىلەرنىڭ ئوزۇق ۋە ھاۋا بىلەن تەمىنلىنىشىنى توسۇپ قويدۇ. نەتىجىدە شۇ جاي ھاياتلىقتىن مەھرۇم بولۇپ ئۆلىدۇ. بۇنداق جاي يەنە ئوفۇنەت ئۈچۈن ماكان بولۇپ، چىرىش تەرەققىي قىلىپ ئەتراپقا تارايىدۇ. ھەتتا پۈتۈن بىر ئەزا (قول - پۇت) چىرىتىپ، ئادەمنى ھالاك قىلىدۇ.

ئالامىتى:

دەسلەپتە زەھەرلەنگەن جايدىكى سەزگۈ ئەسەبلىرى تولۇق زەھەرلىنىپ كەتمىگەنلىك. تىن، ئاغرىش سېزىمى بولىدۇ. بەزىدە تېشىلىپ قان، زەرداب ئاقىدۇ. بەزىدە تېرىنىڭ يۈزى ساق كۆرۈنۈپ، تېرە ئاستى سېسىغان قوغۇندەك چىرىپ ماڭىدۇ، سېسىق پۇرايدۇ، ئەڭ چوڭ ئالاھىدە ئالامىتى شۇكى، زەھەرلەنگەن جاي قارا بولىدۇ. سىرتتىن قارىغاندا ئىششىغان، قارامتۇللاشقان تېرە ساق تېرىدىن ئايرىلىپ تۇرىدۇ، ھارارەت يۈز بېرىدۇ. بەزىدە مېڭە كېسەللىك ئالامىتى يۈز بېرىپ، مېڭە پەردىسىنىڭ ياللۇغىنى كەلتۈرۈپ چىقىرىشىمۇ مۇمكىن.

داۋاسى:

كېسەلنىڭ دەسلەپكى دەۋرىدە بولسا ماددا چوڭقۇرلىشىپ، ئوفۇنەت زىيادە بولۇپ كەتسەلىكى ئۈچۈن زەخمىلەنگەن جايغا ھىجامەت قويۇلىدۇ. ھىجامەتنى ئىلاجى بار كۈچ-لىۋك قويۇپ، چوڭقۇر قاتلاملاردىكى بۇزۇق قاننى چىقىرىش كېرەك ياكى تىغ بىلەن يېرىپ، گۆش ئارىسىدىكى قويۇق ماددىلارنى چىقىرىش لازىم ئۇنىڭدىن كېيىن زەخمىلەندىگەن جايغا پۇرچاق ئۇنى، سەكبىنەج ۋە سىركىنى بىرلەشتۈرۈپ چېپىش لازىم. ياكى گىلى ئەرمىنى، موزا، زەمچە كۈشتىسى قاتارلىقلارنى ھەسەل بىلەن قوشۇپ چېپىش كېرەك. ئەگەر كېسەل تەرەققىي قىلىپ قارىداپ ماڭغان بولسا، ھايال قىلماستىن، مەزكۇر ئەزانى جەرراھلىق ئىلمى^① بويىچە كېسىپ تاشلاش شەرت.

3. يامان يارا

تېرە ئۈستىدە كۆتۈرۈلۈپ تۇرىدىغان قىزىل رەڭلىك قاپارتچۇقتىن ئىبارەت بولۇپ، سەپرادىن بولغىنى نوقۇل يامان، سەپرا ۋە قان بىلەن ئارىلاش بولغىنى نوقۇل بولمىغان يامان يارا دەپ ئاتىلىدۇ.

ئالامىتى:

نوقۇل يامان يارىدا پارقىراپ تۇرغان توق قىزىل رەڭلىك كەڭ يېپىلغان ئىششىق

① جەرراھلىق ئىلمى — خىرورگىيە ئىلمى

(تېرە ياللۇغى) روشەن ھالدا تېرىدىن كۆتۈرۈلۈپ تۇرىدۇ. قاتتىق ئېچىشىپ كۆيگەندەك سېزىلىدۇ، بەدەن قىزىيدۇ، تۇتۇپ كۆرگەندە تېرىمۇ قىزىق بولۇپ، باسقاندا رەڭگى يوقىلىدۇ. ئەتراپقا تارايىدۇ. نوقۇل ئەمەس بولسا، ئانچە ئېچىشمايدۇ، ئەتراپقا كېڭەيمەيدۇ. باسقاندا رەڭگى ئۆزگەرمەيدۇ. ھەر ئىككىسىدە سۈيدۈك قىزىل، قويۇق، تومۇر ھەرىكىتى يوغان ۋە تېز بولىدۇ.

داۋاسى:

ماددىنى تازىلاش ئۈچۈن مەتبۇخى ھېلىلە II (تەركىبى: سېرىق ھېلىلە، كابىل ھېلىلىسى، بەلىلە، ئامىلىنىڭ پوستى، پۇنۇس، ھېلىلە، قارا ھېلىلە 50 گرامدىن، بىنەپشە، نېلۇپەر، كاسىنە ئۇرۇقى، شاھتەررە، سانا 17 گرامدىن، چىلان 50 دانە، سەرپىستان 40 دانە، ئەينۇلا 20 دانە، تەمرى ھىندى، تەرەنجىبىن 66 گرامدىن، خىيارشەنبەر، بادام مېغىزىدىن 33 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ «ئەينۇلا پارچىلاپ قويۇلسا بولىدۇ»، دورىلارنى چۆككۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئوتتىن ئېلىپ، ئۈستىگە تەرەنجىبىن بىلەن پۇنۇس سېلىپ تازا ئارىلاشتۇرۇپ، ماتادىن ئۆتكۈزۈپ سۈزۈپ تەييارلىنىدۇ (دىن كۈندە ئىككى قېتىم 7 ~ 12 گرامغىچە ئىچىشكە بېرىلىدۇ. بەدەن تازىلىنىپ بولغاندىن كېيىن ھۆل قاپاق تىرىپى، سېمىزئوت، ئوسۇڭ، پاقىيوپۇرمىقىنى بىرئاز يانچىپ، ئىسپىغۇل لوئابىنى بىرلەشتۈرۈپ زەھەرلەنگەن جايغا قويۇش لازىم. تارقاقئۇچ دورىلارنى چېپىشنىڭ ھاجىتى يوق. ئەگەر قان بىلەن سەپرا ئارىلاشقان بولسا ئاۋۋال قان ئېلىش، ئاندىن كېيىن گىلى ئەرمىنى، ئاق سەندەل، قىزىل سەندەللەرنى قايناق سۇ ئىچىدە تاشقا سۈرۈپ، زەھەرلەنگەن جايغا سۈرتۈلىدۇ.

4. كۆز يارا

گۆش ۋە تېرىنى چوڭقۇرلاپ يەپ ماڭىدىغان يەل كېسەل بولۇپ، بەزىلەر ئۇنى ئاتېشەك (سېغىلىس) نىڭ بىر تۈرى دەپ ئاتىلىدۇ.

سەۋەبى:

غەيرىي تەبىئىي سەۋدانىڭ قانغا قوشۇلۇشىدىن بولىدۇ.

ئالامىتى:

يۇمىلاق دانخورەكتەك مۇدۇرچاقلاردىن ئىبارەت زەخمىلىنىشلەر كۆرۈلىدۇ. ئۇلار بىر ياكى بىر قانچە دانە بولۇشى، كۆپىنچە بىر سىزىق ئۈستىدە تارقاق ياكى بىر جايغا غۇزمەكلەشكەن ھالدا تۇرۇشى مۇمكىن. مۇدۇرلار تەرەققىي قىلىپ چوڭ جاراھەتكە ئايلىنىدۇ، بەدەنگە تارايىدۇ، قاتتىق ئاغرىيدۇ. يارا تېزلا چوڭقۇرلاپ گۆش قاتلىمىغا يېتىپ بارىدۇ. ئوتتا كۆيگەندەك ئېچىشىدۇ. زەخمىنىڭ تېگىدىن قىزىل گۆش كۆرۈنۈپ

تۇرىدۇ. يىرىك ھاسىل بولمايدۇ. تولۇق، توغرا داۋالانسا قاقچ باغلاپ، تېرە كېپەكلى-
شىپ ساقىيىدۇ.

داۋاسى:

سەپرانى سۈرۈپ چىقىدىغان سۈرگە بېرىلىدۇ. سىركە ئالغان قاچىنىڭ تېگىدە قالغان
لاينى ئېلىپ، كاپۇر، گىلى ئەرمىنى قوشۇپ، جاراھەت ئۈستىگە سۈرتۈلىدۇ، بۇ دورىنى
كۈنىگە ئىككى قېتىم ئەتىگەن - كەچتە سۈرتۈش كېرەك. ئاچچىق ئانار كىندىكىنى
تېشىپ، ئىچىگە ئازراق سىركە قويۇپ، ئوت ئۈستىدە بىر ئاز قويۇپ، سۈيىنى سىقىپ
جاراھەتكە قويۇلىدۇ.

5. كۆيدۈرگە

سەۋەبى:

غەيرىي تەبىئىي سەپرا بىلەن ئوفۇنەتنىڭ بىرىكىشىدىن كېلىپ چىقىدۇ. باشقا خىلىتە-
لارنىڭ كۆيگىنىمۇ سەۋەب بولىدۇ.

ئالامىتى:

ئالدى بىلەن پارا چىقىدىغان ئورۇن قاتتىق قىچىشىپ بىر ياكى بىر قانچە (كۆپىنچە
بىر دانە) قاپارتما ھاسىل بولىدۇ. بۇ قاپارتما دەسلەپتە قىزارغان ھالدا بولۇپ، كېيىنچە
قارامتۇل رەڭگە كىرىدۇ، ناھايىتى قاتتىق ئاغرىيدۇ. خۇددى ھەرە چاققاندىكى، كۆيگەندەك
سېزىم يۈز بېرىدۇ. قاپارتما تېز ۋاقىت ئىچىدە ئويۇلغان جاراھەتكە ئايلىنىدۇ. ئەتراپتىكى
ئەزالارغا تەسىر بېرىپ، ياللۇغلىنىشلىق دائىرە ھاسىل قىلىدۇ.

داۋاسى:

ماددىنى تازىلاش ئۈچۈن تۆۋەندىكى نۇسخىدىكى مەتبۇخ بېرىلىدۇ:

نۇسخا: تەمرى ھىندى، پۇنۇس، خىيارشەنبەر ھەرقايسىسى 33 گرامدىن، سېرىق
ھېلىلە 66 گرام، ئىتتۇزۇمى، كاسىنە ئۇرۇقى، شاھتەررە، سانا، قىزىلگۈل ھەرقايسىسى
100 گرامدىن، ئەينۇلا 20 دانە، چىلان 30 دانە، تەرەنجىبىن 66 گرامدىن، ئىتتۇزۇمى،
كاسىنە ئۇرۇقى، شاھتەررە، سانا، قىزىلگۈل ھەرقايسىسى 100 گرامدىن، ئەينۇلا 20
دانە، چىلان 30 دانە، تەرەنجىبىندىن 66 گرامدىن ئېلىپ، ئالدى بىلەن تەمرى ھىندى،
پۇنۇس، خىيارشەنبەر ۋە تەرەنجىبىنلەرنى ئايرىم قاچىغا سېلىپ، ئۈستىگە قايناق سۇ
قويۇپ ئېرىتىپ، راسا تەمى چىققاندىن كېيىن، داكا ئارقىلىق سۈزۈلىدۇ. قالغان دورىلار-
نى سوقۇپ، ئىككى چوڭ چىنە سۇغا بىر كېچە چىلاپ، يېرىمى قالغۇدەك دەرىجىدە
قاينىتىپ سۈزۈپ، ئوبدان سىقىپ، يۇقىرىقى تەييارلىغان دورىلار بىلەن قوشۇپ بىر
پىيالىدىن كۈنىگە 2 ~ 3 قېتىمغىچە ئىچىدۇ.

يۇقىرىقى دورىدىن مامىشا، رۇسۇت، ئاقاقىيالارنى كاسىنە سۈيى بىلەن ئېزىپ

جاراھەتكە چېپىلىدۇ ھەم تۆۋەندىكى نۇسخىدىكى دورىلار جاراھەتكە چېپىشقا بېرىلىدۇ. نۇسخا: موزا، كۈندۈز 22 گرامدىن، زاك، زەمچە، مۇرمەككى 12 گرامدىن، زىراۋەندىدىن 40 گرام ئېلىپ، دورىلارنى يۇمشاق سوقۇپ، رەيھان شارابى بىلەن سۇيۇقلاندۇرۇپ جاراھەتكە چېپىلىدۇ ياكى چېپىشقا مەلھىمى ئىسپىداج II (تەركىبى: ئۇپا، گۈل يېغى 17 گرامدىن، ئاق مومدىن 33 گرامدىن ئېلىپ، ئالدى بىلەن تومۇر قاچىغا مومنى سېلىپ، ئوتتا قويۇپ ئېرىتىپ، ئۈستىگە گۈل يېغى قوشۇلىدۇ. ئوت ئۈستىدىن ئېلىپ، ئۇپىنى قويۇپ تازا ئارىلاشتۇرۇپ تەييارلىنىدۇ) ئەگەر سوغۇق خۇسۇسىيەتلىك قىلماقچى بولغان 1.5 گرام كاپۇر قوشۇلىدۇ، تاشقى تەرەپتىن جاراھەتلەرگە بېرىلىدۇ.

6. نار فارسى

ئالامىتى:

ئىچىگە سۇ تولغان قاپارتمىلار پەيدا بولۇپ، قاتتىق ئېچىشىدۇ، قىچىشىدۇ. كۆيگەندەك سېزىملەر بولىدۇ. قاپارتمىلار يېرىلىپ قاقچا باغلاپ، كېپەكلىشىپ ساقىيىدۇ ياكى سېرىق سۇ چىقىپ تۇرىدۇ. قاپارتمىلار سۇ يىغىشتىن بۇرۇن خۇددى توز قۇيرۇقىدەك سىزىقچىلار ھاسىل قىلىدۇ. بۇ ئالامىتىگە قاراپ بەزىلەر ئۇنى يەل يارا (سفىلىس) نىڭ بىر خىلى دەپ ئاتايدۇ.

داۋاسى:

مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ ئەينۇلا پارچىلاپ قويۇلسا بولىدۇ، دورىلار چۆككۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئوتتىن ئېلىپ، ئۈستىگە تەرەنجىبىن بىلەن پۇنۇس سېلىپ تازا ئارىلاشتۇرۇپ تەييارلاپ، ماتادىن ئۆتكۈزۈلىدۇ) دىن كۈندە ئىككى قېتىم، ھەر قېتىمدا 66 ~ 132 گرامغىچە ئىستېمال قىلىنىدۇ ۋە تۆۋەندىكى نۇسخىدىكى دورىلار بېرىلىدۇ:

نۇسخا: چىلان 100 دانە، تەمرى ھىندى 66 گرام، ئانار دانىسى 132 گرام، ئارپا سۈيى، قاپاق سۈيى، ئىسپىغۇل لوئابى ھەرقايسىسىنى 33 گرامدىن ئېلىپ، چىلان پارچىلاپ، ئۈچ چوڭ چىنە سۇ قويۇپ، يېرىمى قالغۇچە قاينىتىپ، ئۈستىگە ئىسپىغۇل لوئابىدىن باشقىلىرىنى سېلىپ، تەمىنى چىقىرىپ سۈزۈپ، ئىسپىغۇل لوئابىنى قوشۇپ، كۈنگە 3 ~ 4 قېتىمغىچە بىر پىيالىدىن ئىستېمال قىلىنىدۇ. سىرتتىن چېپىش ئۈچۈن: قەلەي تۈزى، مەدەستان، ئاق سەندەل 13 گرامدىن، كاپۇر، رۇسۇت ھەربىرى ئۈچ گرامدىن، ئىسپىغۇل لوئابى 16 گرام، پاقىيوپۇرمىقىنىڭ سۈيى ئون گرام، قىزىلگۈل

لوئابىدىن 33 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، سۇ ۋە لوئابلار بىلەن قويۇق ئۇماچتەك دورا تەييارلاپ، جاراھەتكە قويۇق چېپىلىدۇ ياكى پاكىز لاتىغا سۈركەپ جاراھەت ئۈستىگە قويۇلىدۇ. يىرىغلاش ۋە شەلۋەرەشلەر كۆرۈلسە، سۈر-كەشكە مەلھىمى ئىسپىداج II (تەركىبى: ئۇپا، گۈل يېغى 17 گرامدىن، ئاق مومدىن 33 گرامدىن ئېلىپ، ئالدى بىلەن تومۇر قاچىغا مومنى سېلىپ، ئوتتا قويۇپ ئېرىتىپ، ئۈستىگە گۈل يېغى قوشۇلىدۇ. ئوت ئۈستىدىن ئېلىپ، ئۇپنى قويۇپ تازا ئارىلاشتۇرۇپ (ئەگەر سوغۇق خۇسۇسىيەتلىك قىلماقچى بولغان 1.5 گرام كاپۇر قوشۇلىدۇ) تەييارلىنىدۇ. تاشقى تەرەپتىن جاراھەتلەرگە بېرىلىدۇ.

7. سۇلۇق قاپارتما

ئالامىتى:

كۆيگەندە ھاسىل بولىدىغان پۇرچاق ياكى ئۈنىڭدىن چوڭراق سۇلۇق قاپارتمىلار.

داۋاسى:

قاننى تازىلاش ئۈچۈن ئىچىشكە ئانار شەربىتى، چىلان شەربىتى، يېيىشكە سىركە بىلەن پىشۇرۇلغان ماش، چىلان بېرىلىدۇ. پاكىز يىڭنە بىلەن جاراھەتنىڭ سۈيىنى چىقىرىۋېتىپ، ئاندىن زەرچىۋە، خېنە، قىزىلگۈل 13 گرامدىن، زەپەر، كاپۇردىن 0.5 گرامدىن ئېلىپ، سوقۇپ، بىرئاز گۈلاب بىلەن سۇيۇقلاندۇرۇپ قاپارتمىلارغا چېپىلىدۇ ياكى مەلھىمى ئىسپىداج II (تەركىبى: ئۇپا، گۈل يېغى 17 گرامدىن، ئاق مومدىن 33 گرامدىن ئېلىپ، ئالدى بىلەن تومۇر قاچىغا مومنى سېلىپ، ئوتتا قويۇپ ئېرىتىپ، ئۈستىگە گۈل يېغى قوشۇپ، ئوت ئۈستىدىن ئېلىپ، ئۇپنى قويۇپ تازا ئارىلاشتۇرۇپ (ئەگەر سوغۇق خۇسۇسىيەتلىك قىلماقچى بولغان 1.5 گرام كاپۇر قوشۇلىدۇ) تەييارلىنىدۇ. تاشقى تەرەپتىن جاراھەتلەرگە بېرىلىدۇ.

8. يەلتاشما

ياپىلاق قىزىلغا مايىل قاپارتمىلار بولۇپ، ئېشەككىمى دەپمۇ ئاتىلىدۇ.

سەۋەبى:

ئوت، قان ۋە بەلغەم ماددىلىرىدىن بولغان يەللەر سەۋەبىدىن كېلىپ چىقىدۇ.

ئالامىتى:

كۆپىنچە تۇيۇقسىز قىچىش ۋە بىئاراملىق بىلەن بەدەندە قىزىل قاپارتمىلار پەيدا بولىدۇ. ئۇلار ياپىلاق شەكىلدە، تېرىدىن ئېنىق ھالدا كۆتۈرۈلگەن ھەرخىل چوڭلۇقتا بولۇپ، بەزىلىرى تېرىدىن كۆتۈرۈلۈپ چىقماستىن مۇمكىن. بەزىلىرىدىن سۇ ئاقىدۇ.

قان ماددىسى سەۋەبىدىن بولسا، بەدەندە باشقا قان غالىبلىق بەلگىلىرى — قىزىتما، نەپەس ۋە تومۇر ھەرىكىتى تېزلىشىش، كۆز ئىچى قىزىرىشتەك ئالامەتلەر بولۇپ، بەدەنگە كەڭ تارقىلىپ تۇرىدۇ. سەپرادىن بولغانلىرى ئانچە قىزىل بولماي، ئېچىشىش ۋە قىچىشىش ئېغىر بولىدۇ. بەلغەمدىن بولغاندا رەڭگى تېرە رەڭگىدىن ئانچە پەرقلىنمەيدۇ. ئەمما قاپارتمىلار چوڭ ۋە تېرىدىن خېلى كۆتۈرۈلگەن ھالدا بولىدۇ. كېچىسى كۆپ قىچىشىدۇ.

داۋاسى:

ئانار شەرىپىتى (تەركىبى: تاتلىق ئانار دانىسى بىر ھەسسە، ئاچچىق ئانار دانىسى يېرىم ھەسسە، شېكەردىن ئۈچ ھەسسە ئېلىپ، ئانار دانىلىرىنى پاكىز نەرسە بىلەن سىقىپ، سۈزۈپ، شېكەرنى سېلىپ، ئوتنى سۇس قالاپ، ھوشيارلىق بىلەن قاينىتىپ قىيام قىلىپ «ئوتنى كۈچلۈك قالاپ شەرىپەت كۆيۈپ قارىداپ كېتىشتىن ساقلىنىش شەرت، تەييارلىنىدۇ» دىن كۈنىگە ئۈچ قېتىم ئىستېمال قىلىنىدۇ. ئەينۇلا ۋە قارىئۇرۇك سۈلىرىنى بېرىش لازىم. ھارارەت ۋە بىئاراملىق زىيادە بولسا قۇرسى كاپۇر (تەركىبى: قىزىلگۈل، ئاق سەندەل يەتتە گرام، تاباشىر 13 گرام، سېمىزئوت ئۇرۇقى ئون گرام، تەرخەمەك، قاپاق ئۇرۇقىنىڭ مېغىزى 16 گرامدىن، زەپەر ئۈچ گرام، كاپۇردىن ئىككى گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ئىسپىغۇل لوئابى بىلەن بىر پۇڭلۇق تەڭگە چوڭلۇقىدا قۇرس تەييارلىنىدۇ) ئانار شەرىپىتى بىلەن كۈنىگە ئىككى قېتىم، 1 ~ 2 گرام ئىستېمال قىلىنىدۇ.

ئەسكەرتىش: ئال كېسەللىكىدە ئىشلەتكەندە رەۋەن، ئۇستقۇدۇسلاردىن 2 ~ 5 گرام قوشۇلىدۇ. يەرلىك قىزىتمىنى پەسەيتىش، تېرىنى يۇمشىتىپ تەر تۆشۈكلىرىنى ئېچىش ئۈچۈن گۈلاب، سىركە، گۈل يېغىنى ئارىلاشتۇرۇپ تېرىگە سۈركەشكە بېرىلىدۇ. ياكى پاقىيوپۇرمىقى، پالەك، ئوسۇڭنى يانچىپ سۈركەش ۋە سىركە بىلەن پىشۇرۇپ يېيىش تەۋسىيە قىلىنىدۇ.

بەلغەمدىن بولغانلىرىدا ماددىنى سۈرۈپ چىقىرىش ئۈچۈن مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ «ئەينۇلا پارچىلاپ قويۇلسا بولىدۇ»، دورىلارنى چۆككۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئوتتىن ئېلىپ، ئۈستىگە تەرەنجىبىن بىلەن پۇنۇس سېلىپ تازا ئارىلاشتۇرۇپ، ماتادىن ئۆتكۈزۈپ تەييارلىنىدۇ) دىن كۈندە ئىككى قېتىم، ھەر قېتىمدا 66 ~ 132 گرامغىچە ئېلىپ، تۇربۇت قوشۇپ بېرىلىدۇ. ھەسەل بىلەن تەييارلىغان سىركەنجىۋىل بېرىش ۋە مۇنچىغا چۈشۈش پايدىلىق.

9. تىلما (ماشرا)

خەلق ئىچىدە تىلما ۋە ماشرا دېگەن نام بىلەن ئاتىلىدىغان كېسەللىك بولۇپ، كۆپىنچە يۈزدە، باشتا پەيدا بولىدۇ. بەزىلەر بۇنى يۈزدىكى پەلغومونى دەپمۇ ئاتىغان.

سەۋەبى:

قىزىق قان بىلەن سەپرا بىرىكىپ ئوفۇنەت پەيدا قىلىشتىن، تېرە ئاستىدا يۈز بەرگەن يامان ياللۇغلىنىشتىن ئىبارەتتۇر.

ئالامىتى:

ئالدى بىلەن يۈز قىزىرىپ قىچىشىشقا باشلايدۇ. كېيىنچە يۈز، پېشانە، قۇلاقنىڭ ئالدى - كەينى، ھەتتا پۈتۈن باش قىسمى ئىششىيدۇ. ئوتتا كۆيگەندەك كۆيۈپ، ئېچىشىپ قاتتىق ئاغرىيدۇ. باش، قۇلاق ۋە بويۇنلارمۇ زىڭىلداپ ئاغرىيدۇ. ماددا مېڭە قان تومۇرلىرىغا چۈشۈپ قالسا، سەرسام، مېڭە پەردە ياللۇغىنىڭ ئالامىتى بىللە كېلىپ، ئېغىر ھاللاردا ئۆلۈمگە ئېلىپ بارىدۇ.

داۋاسى:

غول، باش ئارقا قىسمىنى تىلىپ ھىجامەت قويۇلىدۇ. ئىچىنى يۇمشىتىش ئۈچۈن شەرىپتى فەۋاكىمى (تەركىبى: ئالما سۈيى، ئاچچىق ئانار سۈيى، بېھى سۈيى ھەرقايسىسى 132 گرامدىن، گىلاس سۈيى، تەمرى ھىندى، زىرىق، لىمون سۈيى قاتارلىقلارنىڭ ھەرقايسىسى 27 گرامدىن، گۈلبىنەپشە، نېلۇپەر، يۇمغاقسۈتتىن 13 گرامدىن، ئاق سەندەل، گاۋزىبان، ئالما چېچىكى، بىدىمىشكىدىن سەككىز گرام، سېمىز ئوت ئۇرۇقى ۋە تەررە «ئەگرى تەرخەمەك» ئۇرۇقىدىن بەش گرام، چىلان 55 دانە، تەرەنجىبىن 66 گرام، سېرىق ھېلىلە پوستىدىن بەش گرامدىن ئېلىپ، مېۋە سۇلىرى، تەمرى ھىندى، تەرەنجىبىن ۋە سېرىق ھېلىلەدىن باشقىلىرى ئەرەق چىقىرىش ئۇسۇلى بىلەن ئەرەق تارتىلىدۇ. تارتىلغان ئەرەق ئۈستىگە مېۋە سۇلىرى ۋە ئېرىتىلگەن تەمرى ھىندى قوشۇلىدۇ. سېرىق ھېلىلەنى يۇمشاق سوقۇپ ئارىلاشتۇرۇپ، تەرەنجىبىن توپا - چاڭلاردىن تازىلىنىپ ئۈستىگە قويۇلۇپ، قىيام قىلىپ تەييارلىنىدۇ) دىن كۈنگە ئۈچ قېتىم، ھەر قېتىمدا 17 ~ 33 گرامغا قەدەر ئىستېمال قىلىنىدۇ. ئاق سەندەل، رۇسۇت، گىلى ئەرمىنى، كۆك يۇمغاقسۈت، سېمىز ئوت، ئىتتۇزۇمى قاتارلىقلارنى بىرلەشتۈرۈپ ئازراق يانچىپ، گال، بويۇن، كۆكرەك ئەتراپىغا سۈركەش ۋە ئېغىز، تاماقنى چايقاش لازىم. ئازراق كاپۇرنى گۈلابتا ئېرىتىپ، توخۇ پېيى بىلەن يۈزگە چېپىش كېرەك. كېسەلگە دائىم ماش، چىلان ۋە يۇمغاقسۈتلەر قاينىتىپ بېرىلىدۇ. بەزىلەر باشنى ئوبدان ئوراپ تۇرۇپ، يېشىل ماش قايناتقان سۇنىڭ ھورى بىلەن يۈزنى تەرلىتىش ۋە يېشىل ماشنى پىشۇرۇپ، ئارپا سۈيى ۋە كۆك يۇمغاقسۈت بىلەن ئىچۈرۈشنى تەكلىپ قىلىدۇ. ئومۇمەن

تېلىمنىڭ داۋاسى ھۆل سوغۇقلۇقنى ئاساس قىلىش لازىم.

10. بەز ياللۇغى

قۇلاق ئارقىسى، قولىتۇق ۋە چاتراقتىكى بەزلەرنىڭ ياللۇغى بولۇپ، بۇ خىل بەز ياللۇغى تاغۇن (چۇما) كېسىلىدىكى بەز ئىششىقتىن پەرقلىنىدۇ. خەتەرلىك ئەمەس. سەۋەبى:

1. باشقۇرغۇچى ئەزالار ئۆزىدىكى ماددىلارنى يېقىن ئورۇنلاشقان چوڭ بەزلەرگە چۈشۈرىدۇ. شۇنىڭ بىلەن مەزكۇر جايلاردىكى بەزلەر ئىششىق، روشەن ھالدا ئىششىق كۆتۈرۈلۈپ چىقىدۇ.

2. ئەزالارنىڭ بىرىدە (تاشقى تەرەپتە) يىرنىڭ ۋە ئوفۇنەتلىك ياللۇغلىنىش پەيدا بولغاندا، مەزكۇر جايغا يېقىن بولغان جايدىكى بەزلەردە ئىششىق پەيدا بولىدۇ. بۇ بەدەننىڭ قوغدىنىش چارىلىرىدىن بىرىدۇر.

مەسىلەن: ئايماقلاردىكى جاراھەتلەردە چاتراققا «يۇمشاق» چۈشىدۇ ۋە باشقىلار. بۇنى بەزى كىتابلاردا «باغىر» دېگەن نام بىلەن يازىدۇ. ئالامىتى:

مەۋجۇت تەرەپلەرگە ئاساسەن، چوڭ - كىچىكلىكى ئوخشاش بولمىغان ئىششىقلار كۆرۈنىدۇ، ئاغرىيدۇ. بېسىپ كۆرگەندە بەزىلىرى مىدىرلايدۇ، بەزىلىرى مىدىرلىماسلىقى مۇمكىن. ئەمما ياللۇغلىنىش ئالامىتى روشەن بولمايدۇ. كۆپىنچە قۇلاق ئارقىسى، قول-تۇتۇق، چاتلاردا كۆرۈلىدۇ.

داۋاسى:

سۈرگە بېرىش كېرەك. ئېغىر بولمىغاندا ئالاھىدە سۈرگە بېرىش ياكى قان ئېلىش ھاجەت ئەمەس. بىنەپشە رەڭلىك پارپىنى ئىلماق سۇدا تاشقا سۈرۈپ، ئىششىق ئۈستىگە بىر قانچە قېتىم چېپىش كۇپايە قىلىدۇ (مەسىلەن: ئادەتتىكى يۇمشاقلاردا). ئەگەر باشقۇرغۇچى ئەزالار جۈملىدىن مېڭىنىڭ زەھەرلىنىش ئالامىتى بار بولسا، ماددىنى يۇمشات-قۇچى دورىلاردىن بىنەپشە گۈلى، ئاق لەيلىگۈلىنى يۇمشاق سوقۇپ، ئازراق گۈل يېغى ياكى بىنەپشە يېغى بىلەن ئىششىققا چېپىلىدۇ. شۇنىڭغا دىققەت قىلىش كېرەككى، ماددىنى قايتۇرغۇچى دورىلارنى چاپماسلىق لازىم. چۈنكى مۇنداق قىلغاندا ماددا ئەسلىي كەلگەن جايىغا قايتىپ كەتسە، يامان ئاقىۋەت كەلتۈرۈپ چىقىرىش مۇمكىن. ئەگەر ماددىلار كۆپ يىغىلىپ يىرنىڭ پەيدا قىلغان بولسا، ماددىنى پىشۇرۇپ ئېغىز ئالدىرىدىغان دورىلارنى ئىشلىتىشكە توغرا كەلسە، يۈرەك، مېڭە ۋە جىگەر قاتارلىق باشقۇرغۇچى ئەزالارنى قۇۋۋەتلەندۈرۈش چارىلىرىنى بىللە ئېلىپ بېرىش لازىم.

11. چىققان

سەۋەبى:

غەيرىي تەبىئىي قان ماددىسى سەۋەب بولىدۇ.

ئالامىتى:

دەسلەپتە كىچىك، قىزىل رەڭلىك قاپارتما پەيدا بولۇپ، بارغانسېرى چوڭىيىپ، ئۇچى ئۇچلۇق، تۈۋى يوغان مەنەككە ئايلىنىدۇ. شۇڭا خەلق ئارىسىدا «تۈۋى يوغان» ، «كۆتى يوغان» دەپمۇ ئاتايدۇ. قاتتىق ئاغرىيدۇ، يەرلىك قىزىتما يۈز بېرىدۇ، بەزىدە ئومۇمىي بەدەن قىزىشىمۇ مۇمكىن. گاھىدا ياپىلاقلىشىپ قالىدۇ، يىرنىڭ - زەرداب يىغىدۇ.

داۋاسى:

دەسلەپكى مەزگىلدە پاچاققا ھىجامەت قويۇش؛ خىلىت ئەھۋالىغا قاراپ سۈرگە بېرىش ئارقىلىق ماددىنى بەدەندىن چىقىرىپ تاشلاش لازىم. ئىچىشكە سىركەنجىۋىل بېرىلىدۇ ۋە فۇپەل، كاپۇرنى گۈلابتا تاشقا سۈرۈپ چىققانغا چېپىلىدۇ ياكى سېمىزئوت، ئىسپىغۇل لوئابى، گۈلابلارنى چېپىش كېرەك. بۇ دورىلارنى قىلىپ ئۈچ كۈندىن كېيىن ئىسپىغۇل بىلەن تۇخۇم ئېقى چېپىلىدۇ. بۇنىڭدىن مەقسەت ماددىنى يىغىش ۋە پىشۇرۇشتۇر. ماددا يىغىلىپ پىشقاندا (ئۇچى ئاقارغاندا)، پاكىز تىغ بىلەن يېرىپ، يىرنىڭنى چىقىرىۋېتىش لازىم ۋە گۆش ئۈندۈرۈش ئۈچۈن ئانار گۈلى، موزا، سەبەز، زەرچىۋىلەرنى سوقۇپ بېسىش كېرەك.

چىققاننىڭ ھەممىسى ئۆزىچە ئېغىز ئالمايدۇ ياكى بىرلا قېتىمدا يىرنىڭ تازىلىنىپ كەتمەيدۇ ياكى بىر قانچە يەردىن ئېغىز ئېلىپ، خېلى ۋاقىتقىچە يىرنىڭ ئېقىپ تۇرىدۇ. شۇڭا ماددىلارنى پىشۇرۇشتا كۈچلۈكرەك دورىلارنى بېرىش لازىم (ئادەتتە كۆپ يەردىن ئېغىز ئالغانلىرى «غەلۋىرەك» دەپ ئاتىلىدۇ).

نۇسخا: ئەنجۈر، مەستىكى، مەرزەنجۈش، گىلى ئەرمىنىلەرنى ئون گرامدىن ئېلىپ، دورىلارنى يۇمشاق سوقۇپ، بىر ئاز دوغاپ بىلەن نەمدەپ، قىزىتىپ، جاراھەت ئۈستىگە قويۇپ تېگىلىدۇ ياكى خېمىرتۇرۇچ، تۇز، زىغىر يېغى، ھەسەللەرنى مەلھەمدەك قىلىپ يارىغا قويۇپ تېگىلىدۇ. ماددا پىشىپ توپلانغانلىقى بىلىنسە، ئېغىز ئالدۇرۇش ئۈچۈن تۆۋەندىكى دورىلارنى چېپىش كېرەك: خېمىرتۇرۇچ، كەپتەر مايىقى، سۈتەگمىگەن ھاك، تۇخۇم سېرىقى، ھەسەللەرنى لازىم مىقداردا ئېلىپ، مەلھەم تەييارلاپ، جاراھەت ئۈستىگە قويۇش كېرەك. يىرنىڭنى تولۇق چىقىرىش ئۈچۈن قائىدە بويىچە يېرىش ئەڭ ياخشى چارە. چىققان پەيدا بولغان كۈندىلا سۈتەگمىگەن ھاكنى تۇخۇم ئېقى ياكى كۈنجۈت يېغىغا ئارىلاشتۇرۇپ چاپسا، ئۇ يوقاپ كېتىدۇ، چوڭىيىپ يىرنىڭ يىغمايدۇ.

بەزى كىشىلەرگە چىققان كۆپ چىقىدۇ ياكى ھەر يىلى چىقىدۇ. مۇنداق كىشىلەر ھەر يىلى ياز (باھار) پەسلىدە مىزاج ئەھۋالىغا قاراپ سۈرگە ئىچىپ، بەدەننى تازىلاپ تۇرۇشى كېرەك.

12. يىرنىڭ خالىتىسى (دۈبەيلە)

ئالامىتى:

دەسلەپ كۆرۈلىدىغان ئالامىتى چىققانغا ئوخشاش، ئەمما جاراھەتنىڭ رەڭگى تېرە رەڭگىدىن پەرقلىنمەيدۇ. تېرە ئاستىدا كەڭ يېيىلىپ بىلىنمەستىن يىرنىڭ - زەرداب يىغىلىدۇ. يۇمىلاق ياكى ياپىلاق شەكىلدە تېرىدىن سەل كۆتۈرۈلگەن ئىششىق ھاسىل بولىدۇ. باسقاندا ئاغرىيدۇ. ياللۇغلىنىشنىڭ تەرەققىي قىلىشى ۋە ماددىنىڭ يىغىلىش ئەھۋالىغا قاراپ ھارارەت، ئاغرىش يۈز بېرىدۇ، يىرنىڭلىق خالتا يۈزە بولسا باسقاندا قاتتىق ئاغرىيدۇ ۋە بېسىلغان ئورۇن ئويمايلىشىدۇ. يىرنىڭلىق خالتا بەك چوڭقۇردا بولسا ئويمايلاشمايدۇ، ئاغرىش ئانچە كۈچلۈك بولمايدۇ، تەرەققىي قىلسا گۆشلەر چىرىپ كېتىدۇ.

داۋاسى:

مۇۋاپىق دورىلارنى بېرىپ ماددىلار تومۇردىن چىقىرىلغاندىن كېيىن تېرىنى نېپىز-لەشتۈرۈش، يىرنىڭنى سۈيۈلدۈرۈش ۋە پىشۇرۇش چارىلىرىنى قىلىش كېرەك. بۇنىڭ ئۈچۈن زەيتۇن يېغى، گۈل يېغى، كالىنىڭ بۆرەك يېغى، زىغىر ۋە شۇمشا شىرىلىرىنى بىرلەشتۈرۈپ زەھەرلەنگەن جايغا چېپىش لازىم. ئەڭ ياخشىسى مەلھىمى داخىلىيون (تەركىبى: زۇفىتى رۇمى، راتىيانەج، ئاق موم 26 گرامدىن، قۇستە 13 گرام، زەيتۇن يېغىدىن 99 گرامدىن ئېلىپ، مومنى زەيتۇن يېغى بىلەن ئېرىتىپ، قالغان دورىلارنى يۇمشاق سوقۇپ ئارىلاشتۇرۇپ، ماي دورا تەييارلىنىدۇ) نى تاشقى تەرەپتىن جاراھەت، ۋە رەملىرىگە سۈركەش كېرەك. ماددا پىشقاندىن كېيىن تېرە ئاستى يۇمشاپ مېلىقلاپ كېتىدۇ. بۇ چاغدا تىخ بىلەن يېرىپ يىرنىڭنى چىقىرىش لازىم. ئەگەر يىرنىڭ بەك كۆپ بولسا، بىراقلا چىقىرىشقا بولمايدۇ، پاكىز داكا تىقىپ قويۇپ تەدرىجىي ئېقىتىپ چىقىرىش لازىم. چۈنكى كۆپ مىقداردىكى يىرنىڭنى بىراقلا چىقىرىش بىلەن كېسەل كىشى ئايلىنىپ كېتىشى مۇمكىن. يىرنىڭ تازىلىنىپ بولغاندىن كېيىن يېڭى گۆش ئۈندۈرۈش ئۈچۈن مەدەستان، قەلەي كۈشتىسى 16 گرامدىن، گۈل يېغى، سىركە، كاپۇردىن ئۈچ گرامدىن ئېلىپ، ئالدى بىلەن مەدەستاننى يۇمشاق سوقۇپ، سىركە بىلەن ياخشى ئارىلاشتۇرغاندىن كېيىن گۈل يېغى قۇيۇلىدۇ، ياغ بىلەن ئوبدان ئېلىشىپ بولغاندىن كېيىن ئۈستىگە قەلەي كۈشتىسىنى سېلىپ ۋە جاراھەت ئىچىگە كىرگۈزۈپ ياغلىنىدۇ.

بەزىدە يىرنىڭلىق خالتا بەك چوڭقۇر بولسا، يارغاندا يىرنىڭ چىقماستىن تۇرۇپ قان چىقىشى مۇمكىن، بۇ چاغدا يىرنىڭ يوق دەپ ئەمەلنى توختىتىپ قويماستىن ئېھتىيات

بىلەن چوڭقۇر يېرىش لازىم. بۇنداق چوڭقۇر يېرىشلىق خالتىلاردا ماددىنى سۇيۇقلاشتۇرۇشنى ئاساس قىلىپ سىرتتىن دورا چېپىش لازىم.

13. ئاغرىقسىز ئىششىقلار (ۋەرەمى روخۇد)

بەدەندە ئاغرىمايدىغان ۋە ياللۇغلىنىشنىڭ باشقا بەلگىلىرى بولمايدىغان ئىششىقلار بولىدۇ. ئۇلار «روخود» ياكى «ئۇزىما» دەپ ئاتىلىدۇ.
سەۋەبى:

مىزاج بۇزۇلۇشى ياكى بەلغەم ماددىنىڭ غالىب بولۇشى ئاساسىي سەۋەبلىرىدىن ئىبارەتتۇر.
ئالامىتى:

بەدەندە تېرە ئۈستىدىن خېلى كۆتۈرۈلۈپ تۇرغان ھەرخىل چوڭلۇقتىكى ئىششىقلار بولىدۇ. باسقاندا ئوتتۇرىسى ئويمانلىشىدۇ. ئاغرىمايدۇ، قىزارمايدۇ، بەدەندە ھارارەت بولمايدۇ. ئەمما شۇ جايدا ئېغىرلىق سېزىلىدۇ.
داۋاسى:

ئالدى بىلەن بەلغەم ماددىسىنى پىشۇرىدىغان چارىلارنى قىلىپ، سۈرگە ئۈچۈن ھەببى ئايارەج (تەركىبى: ئايارەج پەيقرى، تۇربۇت، غارىقۇن 33 گرامدىن، كابىلە ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۇزى «نەمكى ھىندى»، سوقمۇنىيا يەتتە گرامدىن، بادام يېغى بەش گرام، بەدىيان ئەرقىدىن 20 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئەرقى بىلەن ئايارەجنى ئېرىتىپ، ئۈستىگە بادام يېغى ۋە تالقان دورىلارنى ئارىلاشتۇرۇپ خېمىر قىلىپ، نوقۇت چوڭلۇقىدا كۇمىلاچ تەييارلىنىدۇ) دىن تېۋىپنىڭ كۆرسەتمىسىگە ئاساسەن، ھەر كۈن كەچقۇرۇن بىر قېتىم قايناق سۇ بىلەن 3 ~ 7 ~ 11 دانىدىن ئىستېمال قىلىنىدۇ ۋە ھەببى رەۋەن (تەركىبى: رەۋەن، غارىقۇن «سىم ئەلگەكتىن سۈرۈپ ئۆتكۈزگەن» نى يەتتە گرامدىن، تۇربۇت 13 گرام، زىراۋەندە، سەۋزە، مۇقەل ئۈچ گرامدىن، رۇم بەدىياننى 1.5 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، قايناق سۇ بىلەن خېمىردەك قىلىپ ھەب تەييارلىنىدۇ) دىن كۈندە كەچتە يەتتە گرامدىن ئىستېمال قىلىنىدۇ. چېپىش ئۈچۈن تۇز بىلەن زەيتۇن يېغى بېرىلىدۇ. ماددىنىڭ قايتا يىغىلماسلىقى ئۈچۈن بۆرە ئەرمىنى، تال ياغىچىنىڭ كۈلىنى سىركىگە ئارىلاشتۇرۇپ چېپىشقا بېرىلىدۇ ياكى ئاقاقىدا، يا، سەبەز، سەدى، شىيافى مامشا، زەپەر، گىلى ئەرمىنىلەرنى باراۋەر مىقداردا ئېلىپ، يۇمشاق سوقۇپ، سىركە بىلەن ئۇماچ ھالىتىدىكى سۇيۇق دورا تەييارلاپ، داكىغا سۈركەپ يەرلىك ئورۇنغا قويۇپ تېڭىلىدۇ.

14. يەل ئىششىق

باسقاندا يوقىلىپ كېتىدۇ، قويۇپ بەرسە يەنە ئۆز ھالىغا كېلىدۇ.

سەۋەبى:

قويۇق يەلدىن ئىبارەت.

ئالامىتى:

ھەرخىل چوڭلۇقتىكى شارەك پۇلتىيىپ چىققان ئىششىقلاردىن ئىبارەت بولۇپ ئاغرىمايدۇ، قىزارمايدۇ ياكى ئېغىرلىق ھېس قىلىنمايدۇ. قول بىلەن بېسىپ كۆرگەندە ئويمانلاشماي يوقىلىپ كېتىدۇ. قولى ئالغاندا ئۆز ئەكسىگە كېلىدۇ.

داۋاسى:

يەل پەيدا قىلغۇچى ئوزۇقلارنى، مەسىلەن: پۇرچاق خىلىدىكى دانلار، كالا گۆشى، ياڭيۇ قاتارلىقلار چەكلىنىدۇ ۋە توپلانغان يەلنى تارقىتىش ئۈچۈن، زىرە بىلەن قوناق ئۇنىنى قىزىتىپ تېڭىش ياكى تال ياغىچىنىڭ كۈلى، داۋا (يۇلغۇن مېۋىسى) ۋە ئارچا مېۋىسىنى سوقۇپ، سۇ بىلەن سۇيۇلدۇرۇپ چېپىش كېرەك. يېپىش ئۈچۈن جاۋارش كۈمۈنى (تەركىبى: زىرە ۱۰۰ گرام، سىرگىچە ۱۰۰ گرام، چىلاپ قۇرۇتۇلغان، 594 گرام، قارىمۇچ 99 گرام، زەنجىۋىل، يالپۇز 132 گرامدىن، بۆرە ئەرمىنى (توغرىغۇ) 33 گرام، سەلىخە، دارچىن، ھەببى بىلىسان، قىرغە، سۇمبۇل ۋە مەستىكى رۇم 13 گرامدىن ئېلىنىدۇ. زىرىنى مۇدەپپەر قىلىش ئۇسۇلى: زىرىنى توپا، ئەخلەتلىرىدىن ئايرىپ، قاچىغا سېلىپ، زىرە ئۈستىگە زىرىدىن ئۆت ئىلىك يۇقىرى چىقىرىپ سىركە قۇيۇپ، سىركە قۇيۇلغان زىرە بىر كېچە - كۈندۈز تۇرغۇزۇلغاندىن كېيىن سۈزۈۋېلىپ، سايە يەردە ئۈستىنى يېپىپ قۇرۇتۇپ، بىر ئاز قىزىتىپ قورۇپ، زىرە چالىراق سوقۇلىدۇ. قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، تالقان قىلىنىدۇ. ھەسەلنى ئېرىتىپ، توغرىغۇنى سېلىپ ئارىلاشتۇرۇپ، ئاندىن كېيىن زىرە ۋە تالقان دورىلارنى ھەسەلگە سېلىپ تازا ئارىلاشتۇرۇپ تەييارلىنىدۇ) دىن 3 ~ 7 گرامغىچە ئىستېمال قىلىنىدۇ.

مەتبۇخى قەنتەرىيون (تەركىبى: قەنتەرىيون، تۇربۇت ئون گرامدىن، ئۇرۇقسىز ئۈزۈم 60 گرام، بىستىپايەج 20 گرام، دورىلارنى قانداق بويىچە مۇۋاپىق مىقداردىكى سۇغا سەككىز سائەت چىلاپ، قاينىتىپ، تىرىپلىرىنى سۈزۈۋېتىپ، كۈندە ئىككى قېتىم ھەر قېتىمدا 100 ~ 500 مىللىلىتىر، تاماقتىن كېيىن ئىستېمال قىلىنىدۇ) بۇ دورا غەيرىي تەبىئىي بەلغەم، سەۋدا خىلىتىنى سۈرۈش، توسالغۇلارنى ئېچىش، سۈيۈك ۋە ھەيزنى راۋانلاشتۇرىدۇ، تەرەتنى يۇمشىتىدۇ.

15. پوقاق

گالدا ئېسىلىپ تۇرىدىغان ئىششىق بولۇپ، قاتتىق - يۇمشاقلىقى ۋە چوڭ - كىچىكلىكى ھەرخىل بولىدۇ.

سەۋەبى:

قويۇق بەلغەمدىن بولغان بەز ئىششىقىدىن ئىبارەت.

تۈرلىرى: ئۇيغۇر تېبابىتىدە پوقاق ئاساسەن بەش خىلغا بۆلۈنىدۇ:

1) ياغ پوقاق (سەلئەبى شەھمىيە): ياغلارنىڭ كۆپۈپ قېلىشىدىن كېلىپ چىقىپ، يۇمشاق، ھەرىكىتى ئىرەكسىز (مىدىرلاتسا خالتىسى ئىچىدە مىدىرايدۇ). ئىچىدىكى ماددىلار ئاساسەن ياغدىن ئىبارەت بولىدۇ.

2) ھەسەلسىمان پوقاق (ئەسەلسە): ياغ پوقاققا ئوخشاپ كېتىدۇ. ئەمما بەزلەر ئىچىدىكى ماددا ھەسەلدەك قويۇق ۋە شىرىلىك كېلىدۇ.

3) پاتقاقسىمان پوقاق (سەلئەبى ئارود خالىيە): ئىششىقتىكى ماددىلار پاتقاقسەك يۇمشاق بولۇپ، باسقاندا مىلىقلاپ تۇرىدۇ.

4) يۇمشاق پوقاق (شىرازىيە): بەكمۇ يۇمشاق خۇددى ھالۋىدەك بولىدۇ، مىدىرلىمايدۇ.

5) بەز پوقاق (سەلئەبى غودۇرى): بەزدەك قاتتىق، تۈگۈن - تۈگۈن بولىدۇ، مىدىرلىمايدۇ.

داۋاسى:

بەلغەمنى سۈرۈپ چىقىرىش ئۈچۈن سۈرگە ئىچكۈزۈپ، تاشقى تەرەپتىن چېپىشقا دورا بېرىلىدۇ. ماددىنى تارقىتىش ئۈچۈن مەلھىمى داخىلىيىون (تەركىبى: زۇفتى رۇمى، راتىيانەج، ئاق موم 26 گرامدىن، قۇستە 13 گرام، زەيتۇن يېغىدىن 99 گرامدىن ئېلىپ، مومنى زەيتۇن يېغىدىن بىلەن ئېرىتىپ، قالغان دورىلارنى يۇمشاق سوقۇپ ئارىلاشتۇرۇپ، ماي دورا تەييارلىنىدۇ) تاشقى تەرەپتىن جاراھەت، ۋەرەملەرگە بېرىلىدۇ. دەسلەپكى دەۋردىكى پوقاقلارنى داۋالاش مۇمكىن. ئەمما كونىراپ كەتكەن پوقاقلارنى جەرراھلىق قائىدىسى بويىچە كېسىپ ئېلىپ تاشلاش لازىم. ئاقمۇچ، چىلان دەرىخىنىڭ پورنى باراۋەر مىقداردا قاينىتىپ، سۈيىنى ئىچىشكە بېرىش ياكى دېڭىز يۈسۈنى (خەيى-دەي) بىلەن ئاقمۇچنى قاينىتىپ ئىچكۈزىدىغان چارىلار بولۇپ، ئۈنۈمى خېلى ياخشى.

16. توپۇق

گۆش ۋە چاندىردىن تۈزۈلگەن ئۆسمىدىن ئىبارەت بولۇپ، بەدەندە سۆڭەك ۋە يۈزە

ئورۇنلاردا ئۇچرايدۇ.

سەۋەبى:

شور ياكى كۆيگەن ماددىلاردىن پەيدا بولىدۇ.

ئالامىتى:

پېشانە، قول، پۇت، بارماق يانلىرى، قۇلاق ئارقىسى قاتارلىق جايلاردا كۆپرەك، ئالغان ۋە تاپانلاردا ئازراق ئۇچرايدۇ. بەزىلىرى كىچىك ياڭاقىدەك، بەزىلىرى چوڭ ياڭاقىدەك كېلىدۇ، ماددىلارنىڭ توپلىنىش ئەھۋالىغا قاراپ بەزىسى ئاغرىيدۇ. باسقاندا بەزىلىرى قاتتىق، بەزىلىرى بىر ئاز يۇمشاق بىلىنىپ، تېرىنى تېگىدىن كۆتۈرۈپ تۇرىدۇ.

داۋاسى:

ئاغرىش بولسا، ئاۋۋال موم يېغى بىلەن بىر قانچە كۈن ياغلاپ يۇمشىتىش ۋە ئاغرىقنى پەسەيتىش مەقسىتىگە يېتىش كېرەك. ئۇنىڭدىن كېيىن توپۇقنى قول ياكى باشقا قاتتىق نەرسە بىلەن بېسىپ بىر ئاز زەخمىلەندۈرۈپ، ئۇنىڭ ئۈستىگە سەبرە، رۇسۇت، ئاقاقىيالىرىنى باراۋەر مىقداردا ئېلىپ، يۇمشاق سوقۇپ، سىركە بىلەن نەمدەپ، ئۈستىدىن قېلىن قوغۇشۇن تاختىسى قويۇپ تېگىپ قويۇش لازىم. ماددىنى قايتۇرۇش تەسىرىگە ئىگە دورىلاردىن گۈلسەۋسەن يىلتىزى، ئاق لەيلى، ھەمىشباھار، زىغىر، بابۇنە ۋە زاراڭزىلارنى تەڭ مىقداردا ئېلىپ، سۇدا قاينىتىپ، سۈيىنى قىزىق ھالدا توپۇققا قويۇش ۋە تىرىپلىرىنى سۈزۈپ ئۈستىگە چېپىش كېرەك.

يۇقىرىقى چارىلار ئۈنۈم بەرمىسە، يۇمشاتقۇچى دورىلارنى ياكى مەلھىمى داخلىيىونى بىر قانچە قېتىم قويۇپ يۇمشىتىپ بولغاندىن كېيىن تىخ بىلەن كېسىپ، توپۇقنى ئوبدان قىرىپ ئېلىۋېتىش لازىم. كەسكەندىن كېيىن پەيدا بولغان جاراھەتكە يېڭى گۆش ئۈندۈرۈش ئۈچۈن يىرنىڭ خالىتلىق ئىششىقتا كۆرسىتىپ ئۆتۈلگەن مەلھەمنى قويۇش مۇمكىن.

17. چاشقان يارىسى

بويۇن ۋە كۆكرەك ساھەسىدىكى بەزلەرنىڭ ھەرخىل خۇسۇسىيەتلىك ئىششىقى. ۋاقتىدا ۋە توغرا داۋالانمىسا، ئېغىز ئېلىپ ئاقما (ناسۇر) شەكىللىنىپ چىقىدۇ.

سەۋەبى:

قويۇق بەلغەم بىلەن جاراسىم (مىكروب) بىرلىشىپ پەيدا قىلىدۇ.

ئالامىتى:

كۆپىنچە بويۇن، جاغ ئاستى، ئوقۇرەك ۋە قولتۇق تېرىلىرىدە ئۇچرايدۇ. دەسلەپ تېرە ئاستىدىن كۆتۈرۈلۈپ تۇرىدىغان كىچىك مۇدۇر پەيدا بولىدۇ. ئاغرىيدۇ، تېرە ئاستىدا مىدىرلاپ تۇرىدۇ. كېيىنچە گۆش ۋە تېرە چاپلىشىپ كېتىدۇ. تېشىلىپ سېرىق زەرداب سۇ ياكى يىرنىڭ چىقىپ تۇرىدىغان ئاقما جاراھەتكە ئايلىنىدۇ. زەخمىلەنگەن ئورۇندا

قاتار تىزىلغاندەك جاراھەتلەر كۆرۈنۈپ تۇرىدۇ. جاراھەت داۋاملىق بولمايدۇ.
داۋاسى:

ماددىنى تازىلاش ئۈچۈن ئىترىفىللاردىن بىرى ياكى ئىترىفىللاردىن كەبىرى (تەركىبى-
جى: كابىل ھېلىلىسى ۋە بەلىلە پوستى قاتارلىقلارنىڭ ھەرقايسىسى 20 گرامدىن، قارا
ھېلىلە، ئامىلە پوستى، قارىمۇچ، پىلىپل قاتارلىقلارنىڭ ھەرقايسىسى 20 گرامدىن،
شاقاقۇل، زەنجىۋىل، سېرىق تۈدەرى، قىزىل تۈدەرى، ئەرمىدۇن ئۇرۇقى، لىسانىل
ئاساپىر، ئاق بەھمەن، قىزىل بەھمەن، ناۋات، ھەببى قەلقل، كۈنجۈت، ئاق كۆكنار
ھەرقايسىسى يەتتە گرام، ھەسەل پۈتۈن دورا ئېغىرلىقىنىڭ ئۈچ باراۋەرىدە، بادام يېغىدىن
430 گرام، كۈنجۈت يېغى بولسىمۇ بولىدۇ، ئېلىپ، دورىلارنى يۇمشاق سوقۇپ، ئەلگە-
تىن ئۆتكۈزۈپ، بادام يېغى بىلەن ياغلاپ، ھەسەلنى بىر ئاز ئېرىتىپ، ئارىلاشتۇرۇپ
مەجۈن تەييارلىنىپ، ئۈچ ئاي تۇرغۇزۇلىدۇ) دىن كۈنىگە 1 ~ 2 قېتىم 4 ~ 6
گرامغىچە ئىستېمال قىلىنىدۇ.

ئەسكەرتىش:

ئىسسىق مىزاجلىق كىشىلەر ياز كۈنلىرى ئىستېمال قىلماستىكى كېرەك ياكى سىر-
كەنجىۋىل بىلەن بېرىش لازىم.

ئىترىفىل سەغرى (تەركىبى: سېرىق ھېلىلە، كابىل ھېلىلىسى، بەلىلە پوستلىرى،
ئۇرۇقىدىن ئايرىلغان ئامىلە قاتارلىقلارنىڭ ھەرقايسىسىدىن 33 گرامدىن ئېلىپ، دورى-
لارنى سوقۇپ، ئەلگەكتىن ئۆتكۈزۈپ، يېتەرلىك مىقداردا ھەسەل بىلەن يۇغۇرۇپ تەييار-
لىنىدۇ) دىن 5 ~ 7 گرامغىچە ياكى مۇۋاپىق مىقداردا ئىستېمال قىلىنىدۇ.

ئاپارەج پەيقر (تەركىبى: ئۆدبىلسان، مەستىكى رۇمى، ئاسارۇن ۋە زەپەر ئون
گرامدىن، سەبرە 19 گرام، ھەسەلدىن ئۈچ ھەسسە ئېلىپ، زەپەردىن باشقا دورىلارنى
سوقۇپ، ئەلگەكتىن ئۆتكۈزۈپ، زەپەرنى ئايرىم سوقۇپ، بىر ئاز قىزىتىلغان ھەسەلگە
ئارىلاشتۇرۇپ، ئۈستىگە قالغان دورىنى قۇيۇپ خېمىردەك يۇغۇرۇپ، 40 كۈن تۇرغۇزۇ-
لىدۇ) دىن ھەر كۈنى ئاخشامدا بىر قېتىم ئون گرامدىن ئىستېمال قىلىنىدۇ. يۇمشاق،
تېز ھەزىم بولىدىغان بەدەننى كۈچەيتىدىغان غىزالار بېرىلىدۇ. چۈچۈمەل ۋە ئاچچىق
نەرسىلەرنى بېرىش مەنئى قىلىنىدۇ. كەچلىك تاماقنى بەك كېيىن يېيىشتىن ۋە روھىي
غىدىقلىنىشلاردىن ساقلىنىش لازىم. ماددىنى تازىلاپ بولغاندىن كېيىن ئىششىق قايتۇرغۇ-
چى دورىلارنى چېپىش كېرەك. ئۇلار: قىچا، ئەنجۈر ئۇرۇقى، كۆپۈكى دەريا، زىراۋەندە،
مۇقەل، ئوشەق، كونا زەيتۇن يېغى ۋە ئاق موملاردىن ئىبارەت بولۇپ، مۇۋاپىق مىقداردا
ئېلىپ، مايسىمان دورا تەييارلاپ، جاراھەت ئۈستىگە قويۇلىدۇ ھەم مەلھىمى داخلىيون
(تەركىبى: زۇفىتى رۇمى، راتىيافەج، ئاق موم 26 گرامدىن، قۇستە 13 گرام، زەيتۇن
يېغىدىن 99 گرامدىن ئېلىپ، مومنى زەيتۇن يېغى بىلەن ئېرىتىپ، قالغان دورىلارنى
يۇمشاق سوقۇپ ئارىلاشتۇرۇپ، ماي دورا تەييارلىنىدۇ) سىرتتىن مايلاشقا بېرىلىدۇ.

يىرىك ۋە زەردابىلار كۆپىيىپ كەتسە، بۇنى چىقىرىپ تاشلاش لازىم. بۇنىڭ ئۈچۈن قىزىل لوپىيا ئۇنى، زەيتۇن يېغى ۋە كىچىك بالا سۈيىدىكىنى بىرلەشتۈرۈپ جاراھەت ئۈستىگە قويۇلسا، يىرىك، زەردابىلارنى ئاققۇزۇپ چىقىرىدۇ. تازىلىنىپ بولغاندىن كېيىن قۇرسى فەلدەپپۇن (تەركىبى: سۇ تەگمىگەن ئاھاك ئون گرام، قىزىل زەرنىخ، سېرىق زەرنىخ، قەلەي ۋە ئاقاقىيا بەش گرامدىن ئېلىپ، دورىلارنى يۇمشاق سوقۇپ، ئۈزۈم سىركىسى بىلەن يۇغۇرۇپ، قۇرس «كۇمىلاچ» قىلىپ، سايدا قۇرۇتۇپ تەييارلىنىدۇ) نى سوقۇپ تالقان ھالدا جاراھەت ئۈستىگە سېپىلىدۇ. بۇ كونا بۇزۇلغان گۆشلەرنى يەپ، يېڭى گۆش ئۇندۇرىدۇ.

چاشقان يارىسىنىڭ ئالاھىدە دورىسى ئىترىفىل غۇدۇرى (تەركىبى: قارا ھېلىلە 50 گرام، بەلىلە، ئامىلە، تۇربۇت 23 گرامدىن، ئەفتمۇن 33 گرام، ئۈستقۇددۇس، قوينىڭ قۇرۇتۇلغان بويۇن بېزى 17 گرامدىن، سانا 13 گرام، غارىقۇن، شەترەنجى ھىندى، نۆشۈدۈر، زورەنبات ئون گرامدىن، رۇم بەدىيان، گۈلدارچىن، سۈمبۈل، قەلەمپۇر، جويۇز، لاچىندانە، مەستكى يەتتە گرامدىن، بىستىپايەج 17 گرام، ھەسەلدىن بىر كىلوگرامدىن ئېلىپ، دورىلارنى پاكىز تازىلاپ، يۇمشاق سوقۇپ، بادام يېغى بىلەن ياغلاپ، چەككىلەنگەن ھەسەلگە سېلىپ ئارىلاشتۇرۇپ، مەستكىنى سالاھەت قىلىپ قوشۇپ تەييارلىنىدۇ) دىن كۈنىگە ئىككى قېتىم، ھەر قېتىمدا 15 ~ 25 گرام ئىستېمال قىلىنىدۇ. يۇقىرىقى چارىلار بىلەن بىرلىكتە ئېلىپ بېرىلىدۇ ۋە قوي مۇڭگۈزى ئىچىدىكى پوردەك قىسمىنى ئېلىپ كۆيدۈرۈپ، كۈلىنى كۈندە يەتتە گرامدىن ئازراق شېكەر بىلەن بىر ھەپتە يېيىشكە بېرىلىدۇ.

خانازىر ئۇزۇنغا سوزۇلىدىغان ئاغرىقتۇر. دورىلار بىلەن نەتىجە بولمىسا، جەرراھلىق ئۈسۈلى بىلەن كېسىپ قىرىپ ئېلىنىدۇ ۋە يېڭى گۆش ئۇندۇرىدىغان دورىلار چېپىلىدۇ.

18. سەرتان

بەدەننىڭ مەلۇم ئەزاسىدا پەيدا بولىدىغان ۋە قان تومۇرلار ئارقىلىق باشقا ئەزالارغىمۇ كۆچۈپ يامرايدىغان بىر خىل سەپراۋى ئىششىق مۈنەكچە — سەرتان دەپ ئاتىلىدۇ. ئۇنىڭ سەرتان دەپ ئاتىلىپ قېلىشىدىكى مۇھىم سەۋەب، دېڭىزدا بولىدىغان سەرتان بەھرى (دېڭىز قىسقىچىقاسى — راک) سۇدا پۇت - قوللىرىنى سوزۇپ تۇرغاندەك بۇ سەرتان ئىششىقنىڭمۇ بەدەنگە ئۆز تومۇرلىرى بىلەن مۇستەھكەم يامراپ ئورۇشىدىن ئىبارەتتۇر. چۈنكى سەرتان (راك) ئۆسمىسى چوڭايغاندا ئۇنىڭ يىلتىزلىرى بەدەن توقۇلمىلىرىغا كەڭ تارقىلىپ دەرەخ يىلتىزىدەك يامراپ كېتىدۇ.

سەۋەبى:

سەرتاننىڭ تۈپ سەۋەبى تازا روشەن ئەمەس. قەدىمكى ھۆكۈمالار ئۇنىڭ سەۋدا

ماددىسىنىڭ ياكى سەپرا ئارىلاش بەلغەم ماددىسىنىڭ كۆيۈشىدىن كېلىپ چىقىدۇ، دەپ قارايدۇ. كۆيگەن سەۋدادىن بولغان سەرتاندا قان بولمايدۇ. سەپراۋى سەۋدادىن بولسا، ئۇ ئەلۋەتتە ئىششىيدۇ.

ئالامىتى:

سەرتان ئۆسمىسى دەسلەپتە پەيدا بولغاندا مەخپىي (يوشۇرۇن) ھالەتتە بولىدۇ. ئۇنىڭ ئاشكارىلىنىشى كۆپ چاغلاردا ئالامەتلىرىدىن كېيىن بولىدۇ. دەسلەپتە كىچىك پۇرچاق ياكى ئۆشكە (بادام) چوڭلۇقىدا، قاتتىق، يۇمىلاق مۇنەكچە ھاسىل بولۇپ، ئاندىن كېيىن تېزلا چوڭىيىپ كېتىدۇ. سەرتان ئىششىقى ۋە ھارارىتى كۈچەيگەنسېرى خۇددى سەرتان (قىسقۇچپاقا) نىڭ پۇتىغا ئوخشاش قارا، كۆك تومۇرلار پەيدا بولىدۇ ۋە ئوت يالقۇنىغا ئوخشاش دائىم لاۋۇلداپ تۇرىدۇ.

سەرتان جاراھەتلەنگەندە قارا ۋە قورقۇنچلۇق جاراھەت ھاسىل بولىدۇ. يارىنىڭ ئاغزى قىزىل ياكى كۆك رەڭدە ئۆرۈلۈپ چىقىپ، يىرگىنچىلىك تۈسكە كىرىدۇ، سېسىق زەرداب ئېقىپ تۇرىدۇ. سەرتان ئۆسمىسىنىڭ ئاغرىشى كۆيگەندەك ئېچىشىپ تۇرۇشى تۈپەيلىدىن، بەزى ئاغرىقلار ئازابلىنىپ ھوشىدىن كېتىپمۇ قالىدۇ.

خۇلاسە: سەرتان ناھايىتى ئېغىر ۋە خەتەرلىك كېسەللىك بولۇپ، ساقىيىشىدىن ئۈمىد كۈتۈش تەس. ئەمما كېسەلنىڭ باشلىنىشىدا تونۇپ ۋە توغرا تەدبىرلەر كۆرۈلسە، ئۇنى توختىتىشقا ۋە كۈچىيىپ كېتىشىنى توسۇشقا ئىمكانىيەت بار.

داۋاسى:

ئۇيغۇر تېبابىتىدە سەرتان كېسەلىنى داۋالاش دورا ئىچكۈزۈش، سىرتتىن دورا چېپىش ۋە دەستىكارە بىلەن (ئوپىراتسىيە قىلىپ) داۋالاشتىن ئىبارەت ئۈچ چوڭ تارماققا بۆلۈنىدۇ. سەرتاننى داۋالاشتا قەدىمكى مەشھۇر تېۋىپلارنىڭ نۇرغۇنلىغان ئەمەلىي تەجرىبەلىرى توپلانغان. ئاتاقلىق تېبابەت ئالىمى ئىبىن سىناننىڭ تۆۋەندىكى سۆزلىرى سەرتان كېسەلىنى داۋالاشتا بەلگىلىك ئاساسى بولۇپ خىزمەت قىلىدۇ؛ «سەرتاننى دەسلەپكى ۋاقىتتا تونۇپ داۋالاش ئېلىپ بېرىلسا، ئۇنىڭ كۈچىيىپ كېتىشىنى توسۇشقا ئۈمىد تۇتۇش مۇمكىن. بەزى ھاللاردا سەرتان باشلىنىشىدىلا داۋالانسا، ھەتتا ساقىيىپمۇ كېتىدۇ، ئەمما تەلتۈكۈس ساقىيىشى تەس. كۆپىنچە سەرتان ئىچكى ئەزالاردا ۋە مەخپىي تەرەققىي قىلىۋاتقان بولىدۇ. سەرتان بىلەن ئاغرىغانلارغا ئارپا سۈيى، يېڭى بېلىق ۋە تۇخۇم سېرىقىغا ئوخشاش بەدەننى كۈچەيتىپ ياخشى قان پەيدا قىلىدىغان، سوغۇق ۋە ھۆللۈك يەتكۈزىدىغان نەرسىلەرنى بېرىش، زىيان قىلىدىغان تاماقلاردىن پەرھىز قىلىش مۇۋاپىق. ئەگەر سەرتان ئۆسكەن جايدا ھارارەت بولسا، ياغ تەركىبى چىقىرىپ تاشلانغان گۆش سۈيى ئىچكۈزۈش، يېڭى قاپاق يېگۈزۈش لازىم. سەرتان كىچىك بولسا دەستىكارە (ئوپىراتسىيە) قىلىپ داۋالانسا بولىدۇ. لېكىن ئىلاجى بار باشقا ئۇسۇل بىلەن يوقىتىش پايدىلىق. چۈنكى كۆپ ۋاقىتلاردا سەرتاننى كەسكەندە ئۇنىڭ يامانلىشىشى (تەرەققىياتىنىڭ تېزلىشىشى)

كۆرۈلىدۇ. ئەگەر ئوپېراتسىيە قىلىشقا توغرا كەلسە، يىلتىزنى قىرىپ تازىلىۋېتىش زۆرۈر. بەزىدە ئۆسمىنى كېسىپ يىلتىزنى تازىلىۋەتكەندىن كېيىن داغلاشقا توغرا كېلىدۇ. لېكىن داغلاشتا قاتتىق ئېھتىيات قىلىش لازىم. چۈنكى سەرتان يۈرەك، جىگەر، مېڭە قاتارلىق نازۇك ئەزالاردا بولسا داغلاش خەۋپ - خەتەرگە ئېلىپ بارىدۇ. سەرتاننى ئوپېراتسىيە قىلغاندا ئۆسمىدىن قان ئېقىپ، باشقا تومۇرلار ئارقىلىق باشقا ئەزالارغىمۇ يامراپ كېتىش ئېھتىمالى بار. شۇڭا بەدەننى تازىلايدىغان سۈرگە بېرىش ۋە قان ئېلىش، ئاغرىققا يېڭى، ساپ قان يارىتىدىغان تاماقلارنى بېرىپ، بەدىننى كۈچەيتىش كېرەك. ئېيىن سىنا يەنە مۇنداق دەپ كۆرسىتىدۇ: «قەدىمكى ھۆكۈمالارنىڭ بايان قىلىشىچە، بىر تېۋىپ سەرتان كېسىلى بىلەن ئاغرىغان ئايالنىڭ بىر ئەمچىكىنى يىلتىزىدىن كېسىپ تاشلىغان بولسىمۇ، كېيىن ئۇنىڭ يەنە بىر ئەمچىكىدە سەرتان پەيدا بولغان. بىزنىڭ قارىشىمىزچە، ئىككى ئەمچەككە سەرتان گەدەن ئارقىلىق ئۆتكەن بولۇشى، شۇنداقلا سەرتان ماددىسىنىڭ كۈچىيىشىدىن كېلىپ چىققان بولۇشى مۇمكىن، بۇ ئېنىق».

ئېيىن سىنانىڭ بۇنىڭدىن 1000 يىل ئىلگىرىكى يازغان سۆزلىرىگە ئاساسەن ئۇيغۇر تېبابىتىدە تۆۋەندىكىچە داۋالاش چارىلىرى قوللىنىلىپ كەلمەكتە.

1. دورا ئىچكۈزۈپ داۋالاش:

سەرتان كېسىلى باشلىنىشىدا تونۇلسا، ئالدى بىلەن سەرتان پەيدا بولغان ئەزادىن قان ئېلىش كېرەك. لېكىن بۇ چارنى كېسەل كىشىنىڭ قۇۋۋىتى، يېشى، مىزاجى ۋە مۇۋاپىق كېلىدىغان پەسىل قاتارلىق ئەھۋاللىرى يار بەرگەندە ئاندىن قوللىنىش كېرەك. ئەگەر سەرتان بىلەن ئاغرىغان كىشى ئايال بولسا، ھەيزنى راۋان قىلىدىغان ئىلاجىلارنى قوللىنىش كېرەك.

دورا ئىچكۈزۈش جەھەتتە سەۋدا ماددىلىرىنى تازىلىغۇچى دورا — سۈرگە بېرىش مەسىلەن: ئەفتىمۇن شەرىپىتى، غارىقۇن شەرىپىتى بېرىش لازىم. ئۇنىڭدىن باشقا سەۋداۋى خىلىت ۋە قاننى تازىلىغۇچى دورىلارنى بېرىش كېرەك. بۇنداق دورىلارنى بىر - ئىككى قېتىم بىلەن توختىتىپ قويماي، تاكى بەدەن تازىلانغۇچە تەكرار - تەكرار ئىستېمال قىلدۇرۇش زۆرۈر. بۇ مەقسەتتە قارا ھېلىلە، ئەفتىمۇن، غارىقۇن 16 گرامدىن، ئۈست - قۇددۇس، بىستىپايەج 19 گرامدىن، ھىندى تۈزىدىن يەتتە گرام، قارا خەربەقتىن ئون گرام ئېلىپ، سوقۇپ، تاسقاپ، سۇ بىلەن خېمىر قىلىپ كۇمىلاچ ياسىلىدۇ ۋە كۈندە ئىككى دانىدىن ئۈچ قېتىمغىچە ئىچىشكە بېرىلىدۇ. بۇ دورىلارنى قاينىتىپ شەربەت قىلىپ ھەر 4 ~ 6 مىللىتىرغىچە ئىچىشكە بېرىلسىمۇ بولىدۇ.

يۇقىرىدىكى چارىلار بىلەن بەدەن تازىلانسا، مۆتىدىل دورىلارنى بېرىشكە باشلاش، ھۆللۈك يەتكۈزگۈچى دورىلارنى بېرىش بىلەن سەۋدا خىلىتلىرىنى پەسەيتىش كېرەك. شۇنداق قىلغاندا بەدەندە ساپ ياخشى قان پەيدا بولىدۇ. تامىقىغا پاقلان گۆشى، چۈجە

گۆشى، موزاي گۆشى، يېڭى بېلىقلارغا قاپاق، پىشىمغان ئۈزۈملەرنى قوشۇپ شورپا قىلىپ بېرىش كېرەك ھەمدە ئارپا سۈيى، ئايران (ماۋلجەبىن) ۋە سەۋدانى بوشاقچى تالقان دورىلارنى كۆپرەك بېرىش لازىم.

بەزى ھۆكۈمالار قارا يىلان گۆشىنى سۇ ياكى رەيھان شەرىپىدە قاينىتىپ، تۈز سېلىپ ئىچكۈزۈپ بېرىلسە، سەرتان ماددىسىنى يوقىتىدۇ، دەپ تەكىتلەيدۇ.

قاننى تازىلاش ئۈچۈن گاۋزىبان شەرىپىتى، كاسىنە ئۇرۇقى، بادىرەنجى بۇيا، چۈچۈك-بۇيا يىلتىزلىرىنى قاينىتىپ، شېكەر قوشۇپ ئىچكۈزۈلسە بولىدۇ.

يەنە بەزى تېۋىپلار سەرتان كېسىلىنى داۋالاشتا تۆۋەندىكى دورىنى كۈمىلاچ ياكى قاينىتقان شەرىپەت شەكلىدە ئىشلىتىشنى تەكىتلەيدۇ؛ قارا خەربەقنى قوي سۈتىگە ئۈچ كۈن چىلاپ قويۇپ قۇرۇتۇپ، ماھى زەرەج (بىر خىل بېلىق — ت)، ھەبۇلغارنىڭ ھەربىرىدىن ئۈچ ھەسسە، ھەشقىپچەك ئۇرۇقى يېرىم دالكا^①، ئەپسەنتىن غارىقۇن ئىككى دالكا، دىن، ئايارەج پەيقرى ئۈچ گرام، ھىندىستان تۈزى، سوقمۇنىيادىن بىر دالگىدىن ئېلىپ، مەزكۇر دورىلارنى سوقۇپ، كالىكەسەي ياپرىقىنىڭ سىقىلغان سۈيى بىلەن خېمىر قىلىپ، قارىمۇچ چوڭلۇقىدا كۈمىلاچ تەييارلىنىدۇ ياكى قاينىتىپ ھەر قېتىمدا 0.5 گرامدىن ئىچىلىدۇ. ئۇلارنىڭ پىكرىچە، مەزكۇر دورا سەرتان ئۆسمىسىگە تەسىر قىلسا، ئۆسمىنىڭ ھەجمى كىچىكلەيدۇ ۋە يۇمشايدۇ. ئۇنداقتا مەزكۇر دورىنى يەنە داۋاملاشتۇرۇش كېرەك.

2. سىرتتىن دورا سۈركەپ داۋالاش:

سەرتاننى سىرتتىن داۋالاشتىمۇ تۆۋەندىكى نۆت مەقسەت كۆزدە تۇتۇلىدۇ: سەرتاننى يوقىتىش (بۇ مەقسەتكە يېتىش تەس)؛ تەرەققىي قىلىشنى توسۇش؛ جاراھەتلەندۈر-مەسلىك؛ ئىششىقنى كىچىكلىتىش.

سەرتاننى يوقىتىش مەقسىتىدە ئىشلىتىلىدىغان دورىلار سەرتاننى بوشىتىدىغان، تەرەققىياتىنى ئاستىلىتىدىغان ۋە ناچار قاننى تۈزىتىدىغان بولۇشى شەرت. چۈنكى ناچار، بۇزۇق قان، يامان خىلىتلار سەرتاننى پەيدا قىلىدۇ. لېكىن دورا بەك كۈچلۈك بولماسلىقى كېرەك. چۈنكى قاتتىق غىدىقلىغۇچى كۈچلۈك دورىلار سەرتاننى تېز يامانلاشتۇرۇۋېتىدۇ. شۇنىڭ ئۈچۈن كۆيدۈرگۈچى دورىلارنى ئىشلىتىشتىن ساقلىنىش لازىم. ئادەتتە مەدەندىن ۋە ئۆسۈملۈكتىن ئېلىنغان دورىلار، مەسىلەن: تازىلانغان تۇتىيا، گۈل يېغى، تۈگۈرمەن تېشى (كۆپ خىل تاشلار بىرىكمىسىدىن ھاسىل بولىدۇ)، بىلەي تاش (بۇلارنى سۇ ياكى سىركە بىلەن بىللە تاشقا سۈرۈپ يۇمشىتىپ ئىشلىتىلىدۇ) مىس مەدىنى (رۇدىسى)، قوغۇشۇن، يۇمىلاقسۇت سۈيى، پىشىمغان ئۈزۈم، ئىتتۈزۈمنىڭ سۈيى، كۈدە ئۇرۇقى، پاقىيوپۇرمىقى (بارىتەك) سۈيى، سېمىزئوت سۈيى، كاسىنە سۈيى، كاكىنەچ (شوخلەك)

① دالكا — 16 دانە ئارپا ئېغىرلىقى بىلەن تەڭ ئېغىرلىق ئۆلچىمى.

سۇلىرىنى ئىشلىتىش بەلگىلىك ئۈنۈمگە ئىگە.

(1) تۇتىيا^①دىن ياسىلىدىغان مەلھەم تەركىبى: تازىلانغان توتىيا، مۇردارسەك، سەپىدە داپ بىر ھەسسە، موم بىر ھەسسە ئېلىپ، مەدەن دورىلارنى سوقۇپ، مومنى گۈل يېغى بىلەن قورۇپ، يۇقىرىدىكى دورىلارغا قوشۇپ مەلھەم قىلىنىپ، سەرتان ئۆسمىسىگە سىرتتىن چېپىلىدۇ.

(2) قوغۇشۇن مەلھىمى: قوغۇشۇن كۈشتىسىنىڭ تالقىنى، قەلەي كۈشتىسى، ئۇپا، توتىيا، پاقىيۇپۇرمىقىنىڭ سۈيى ھەرقايسى يەتتە گرامدىن، نىشاستە، سەمىي ئەرەبى ئون گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بىر سەر ئاق مومنى تۆمۈر قاچىدا ئېرىتىپ، ئۈستىگە گۈل يېغى قۇيۇپ ئارىلاشتۇرۇپ ئوتتىن ئېلىنىدۇ. ئۇنىڭغا سوقۇلغان دورىلارنى سېلىپ تەكشى ئارىلاشتۇرغاندىن كېيىن چىنە - قاچىدا ساقلاپ، لازىم كەلگەندە سەرتان ئۈستىگە چېپىشقا ئىشلىتىلىدۇ.

(3) گىلى ئەرمىنىنى ئىتتۇزۇمى سۈيى ۋە كۆك يۇمىغاقسۇت سۈيى بىلەن ئېزىپ چېپىلىدۇ.

(4) سەرتاننىڭ جاراھەتلىنىشىگە يول قويماسلىق كېرەك. بۇنىڭ ئۈچۈن پىشمىغان ئۈزۈمنى سوقۇپ تېگىش، دەريادىن تۇتۇلغان قىسقۇچپاقا (سەرتان) نى كۆيدۈرۈپ سۈ-قۇپ، ئىقلىمىيا ياكى ئاق قەلەي كۈشتىسى قوشۇپ چېپىش پايدىلىق.

(5) قوغۇشۇننى كاھو (ئوسۇك) سۈيى ياكى ئىسپىغۇل شىرىسىدە ئېزىپ چاپسا ئۈنۈمى ياخشى.

(6) تۈگۈرمەن تېشىنىڭ ئېرىتمىسى، مىس مەدىنى، قوغۇشۇنلارغا گۈل يېغى، يۇمىغاقسۇت سۈيى، پىشمىغان ئۈزۈم سۇلىرىنى قوشۇپ تېگىش كېرەك. سەرتان جاراھەتلىنگەن بولسا زەرداب ئاقىدۇ. مۇنداق چاغدا تۆۋەندىكى چارىلارنى قوللىنىش كېرەك:

يۇيۇلغان توتىيا، گىلى مەختۇم، قىزىلگۈل، گىلى ئەرمىنىلەرنى باراۋەر مىقداردا ئېلىپ، قەلەي ھاۋانچىدا گۈل يېغى بىلەن بىللە قوشۇپ، ئوبدان سوقۇپ جاراھەتكە تېگىش لازىم.

دەريادا ياشايدىغان قىسقۇچپاقىنى تۇتۇپ، يېرىپ ئىچىنى تازىلاپ، ئۆسمە ئۈستىگە تېگىش لازىم (بۇنى كۈندە بىر ياكى ئىككى قېتىم تەكرارلىسا بولىدۇ) ياكى قىسقۇچپاقىنى كۆيدۈرۈپ، كۈلنى نېفىت ۋە گۈل يېغى بىلەن بىللە مەلھەم قىلىپ تاغسىمۇ بولىدۇ.

3. دەستكارە (ئوپېراتسىيە) بىلەن داۋالاش:

سەرتاننى ئىمكانىيەتنىڭ بارىچە باشقا چارىلار بىلەن داۋالاش لازىم. ئەگەر ئوپېراتسىيە قىلىپ داۋالاشقا توغرا كەلگەندە ئۇنىڭ يىلتىزلىرىنى قالدۇرماي تازىلىۋېتىشى زۆرۈر.

① تۇتىيا — سىنك (zn) مەدىنى.

بولمىسا قايتا ئۆسۈپ چىقىشى ياكى باشقا ئەزالارغا يۆتكىلىشى چوقۇم. لېكىن نازۇك ئەزالاردا بولغاندا بۇ چارىنى قوللانغىلى بولمايدۇ. كېسىپ تاشلىغاندىن كېيىن ئۆسمە ئۈنگەن جاي ئەتراپىنى داغلاشنىڭ پايدىسى بار. بىراق چوڭ قان تومۇرلارغا، نازۇك ئەزالارغا يېقىن جايلارنى داغلاش مۇمكىن ئەمەس. ئوپېراتسىيىدىن ئىلگىرى سەرتان ئۆسمىسىنىڭ ئەتراپىنى موم ۋە گۈل يېغى بىلەن نەمدەپ، ئۈستىگە قوغۇشۇنغا ئىسپىغۇل شىرىسى، بېھى ئۇرۇقىنىڭ شىرىسىنى ئارىلاشتۇرۇپ، مەلھەم قىلىپ تېگىش لازىم. بۇ ئۇدا بىر قانچە كۈن داۋاملاشتۇرۇلسا، سەرتاننىڭ ئەتراپىدىكى يىلتىزلىرى ئاشكارىلىنىدۇ. ئاندىن مەزكۇر يىلتىزلارنى داغلاپ كېسىپ تاشلاش كېرەك. كېسىلگەن ئورۇننى ھۆل زۇپا سۈيى، بېھى شىرىسى، موم، گۈل يېغى، بىنەپشە ياغلىرىنى ئارىلاشتۇرۇپ تەييارلانغان سۇيۇق مەلھەم بىلەن تېگىپ، تېگىق ئۈستىنى دائىم نەم تۇتۇش ئۈچۈن ئىتتۇزۇمى سۈيى قۇيۇپ تۇرۇش كېرەك. بەزى ھۆكۈمالار تېگىقنى ئادەم سۈتى بىلەن ھۆللەپ تۇرۇشنىڭ پايدىلىقراق ئىكەنلىكىنى كۆرسىتىدۇ.

19. ماخاۋ

يۇقۇملۇق ھەمدە ۋاقتىدا توغرا داۋالانمىسا، ئاقىۋىتى ناچار كېسەلدىن ئىبارەتتۇر. «جۇزام» دېگەن سۆز «ئايرىلغۇچى» دېگەن سۆز بولۇپ، كېسەلنىڭ بەدەنلىرى ئېقىپ، كېسەلگەندەك ئاجراپ چۈشۈپ كېتىدۇ. كېسەلنىڭ يۈزى شىرنىڭ يۈزىدەك بولۇپ قالىدۇ. خانلىقى ئۈچۈن «شىر كېسىلى» (دائىل ئەسەد) دەپمۇ ئاتىلىدۇ.

سەۋەبى:

غەيرىي تەبىئىي كۆيگەن سەۋدا سەۋەبىچى بولىدۇ.

ئالامىتى:

ئالدى بىلەن بەدەن تېرىسىدە قىزىل ياكى قارامتۇلغا مايىل داغلار پەيدا بولىدۇ، ئاندىن كېيىن مەزكۇر داغلاردىن ھەرخىل چوڭلۇقتىكى قاپارتمىلار پەيدا بولۇپ، تېشىلىپ ئاقىدۇ، سېرىق زەرداب سۇ چىقىدۇ. مۇنداق ئالامەتلەر بەدەننىڭ كۆپ جايلارىدا پەيدا بولۇشقا باشلاپ پۈتۈن بەدەننى قاپلايدۇ. ئوفۇنەت يۈرەككە تەسىر بېرىپ، تۆت كۈنلۈك قىزىتما (تەپى رۇبى) پەيدا بولىدۇ. تېرىدىكى جاراھەتلەر بارغانسېرى چوڭقۇرلىشىپ سېسىشقا باشلايدۇ، بۇرۇن ئولتۇرۇشۇپ كېتىدۇ. قۇلاق يۇمشاقلىرى چۈشۈپ كېتىدۇ. جاراھەتلەردىن سېسىق پۇراق چىقىپ كىشىلەر قاچىدۇ. شەكلى ئۆزگىرىپ، يۈزلىرى مۇدۇرلۇق ئىشىشىپ، خۇددى شىرنىڭ يۈزىدەك قورقۇنچلۇق قىياپەتكە كىرىدۇ، ئاۋاز پۈتىدۇ، چاچ، ساقال، كىرىپكەلەر تۆكۈلىدۇ. بەزىدە ماخاۋ يەرقان بىلەن باشلىنىدۇ. ئۇنداقتا پۈتۈن بەدەن رەڭگى قارىداپ كەتكەندىن كېيىن، ماخاۋنىڭ خاس بەلگىلىرى چىقىشقا باشلايدۇ. كېسەل جاراھەتلىرىدە ئاغرىش سەزمەيدۇ، كېچىسى ياخشى ئۇخلىيالماي.

دۇ، قورقۇنچلۇق چۈشلەرنى كۆرىدۇ، كۆزلىرى ياشاڭغىراپ نۇرسىزلىنىدۇ، پۇت ۋە قول بارماقلىرى قىسقىراپ ئېگىلىپ قالىدۇ، بەزىلەر قارىغۇ بولۇپمۇ قالىدۇ، تىرناقلىرى يېرىلىدۇ، باشقۇرغۇچى ئەزالارغا تەسىر بېرىشى نەتىجىسىدە، نەپەس قىسىلىش، يۈرەك زەئىپلىشىشلەر بىلەن ئۆلۈپ كېتىدۇ.

داۋاسى:

ماخاۋ بەدەننىڭ ئەسلى مىزاجىنى ئۆزگەرتىپ تاشلايدۇ، شۇنىڭ ئۈچۈن ماخاۋنى بالدۇرراق، توغرا ۋە سەۋرچانلىق بىلەن داۋالاش زۆرۈر. بەدەندە بۇزۇلۇش يۈز بېرىشتىن بۇرۇن دەسلەپكى چاغلاردا داۋالاش ئېلىپ بېرىلسا، كېسەلنى جىسمانىي جەھەتتىكى ئازاب ۋە ئۆلۈمدىن ساقلاپ قېلىش ئىمكانىيىتى بار.

مۇۋاپىق دورىلاردىن بېرىپ قۇستۇرۇش ئارقىلىق بۇزۇق ماددىلار بەدەندىن چىقىرىپ تاشلىنىدۇ. بۇنىڭ ئۈچۈن سېرىچىچەك ئۇرۇقى، تۇرۇپ ئۇرۇقى بىلەن قايناتقان سۇنى ئىچكۈزۈپ قەي قىلدۇرۇش مۇمكىن.

يەنە مەتبۇخى شاھتەررە (تەركىبى: سېرىق ھېلىلە، كابىل ھېلىلىسى، بەلىلە، ئامىلە پوستى 17 گرامدىن، شاھتەررە، شۇمشا 23 گرامدىن، سانا 13 گرام، نېلۇپەر، مامىرانچىنى ئۈچ گرامدىن، ئەفتمۇن، قىزىلگۈل ئون گرامدىن، بەدىيان، كاسىنە ئۇرۇقى، كەرەپشە ئۇرۇقى، بىستىپايەج، ئۇستقۇددۇس، يالپۇز ھەرقايسىسى يەتتە گرامدىن، چىلان، ئەينۇلا 20 دانە، كاسىنە كۆكىدىن بىر سىقىم ئېلىپ، دورىلارنى چالا سوقۇپ، بىر يېرىم كىلوگرام سۇغا بىر كېچە چىلاپ قويۇپ، ئەتىسى ئۈچتىن بىر قىسمى قالغۇچە قاينىتىپ، سۈزۈپ سىقىپ سۈيىگە تەمرى ھىندى، پۇنۇس، تەرەنجىبىنىڭ 50 گرام ئايرىم تەمى چىقىرىلغان سۈيىنى قوشۇپ تەييارلىنىدۇ) دىن كۈنىگە 1 ~ 2 قېتىم بىر - ئىككى پىيالە ئىستېمال قىلىنىدۇ. بىرقانچە قېتىم تەكرار بېرىلىپ، ئارقىدىن مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۇستقۇددۇستىن 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبىرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قويۇپ، يېرىمى قالغۇچە قاينىتىپ، ئەفتمۇننى بىر خالتىغا سېلىپ، ئاغزىنى ئېتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ تەييارلاپ، سۈزۈلگەن دورا ئۈستىگە سەبىرە ۋە غارىقۇننى «سىم ئەلگەكتىن ئۆتكۈزۈلگەن» سېلىپ تەييارلىنىدۇ) دىن ئىستېمال قىلىش بىلەن مائۇلجەبىين (تەركىبى: ئەفتمۇن، ئۇستقۇددۇس 33 گرامدىن، ھېلىلە پوستى 66 گرام، شاھتەررە، گاۋزىبان، بىستىپايەج، سانا، بادىرەنجى بۇيا 17 گرامدىن، غارىقۇن، تۇرپۇت يەتتە گرامدىن، سىركە 26 گرام، ئۆچكە سۈتى 40 گرام، شېكەر 33 گرام، تەرەنجىبىن 66 گرام، بادام مېغىزىدىن 33 گرامدىن ئېلىپ، ئەفتمۇن، ئۇستقۇددۇستىن باشقىلىرىنى سىركە بىلەن ئۈچ چوڭ چىنە سۇغا چىلاپ قويغاندىن كېيىن (ئەفتمۇننى خالتىغا ئېلىپ تاشلاپ قويۇلىدۇ)، ئۇستقۇددۇسنى قوشۇپ يېرىمى

قالغۇچە قاينىتىپ، سۈزۈپ تىرىپىنى سىقىپ، سۈيىگە شېكەر، تەرەنجىبىن، سۈتنى قۇيۇپ بىر قاينىتىپ ئېلىپ، بادام مېغىزىنى يانچىپ قوشۇپ «تەرەنجىبىننى ئالدى بىلەن ئېرىتىپ سۈزۈش كېرەك»، كۈنىگە 1 ~ 2 قېتىم 1 ~ 2 پىيالىدىن ئىستېمال قىلىنىدۇ. بۇرۇنغا بىنەپشە يېغى تامغۇزۇش، بىنەپشە يېغى، قاپاق ئۇرۇقى يېغى، سېرىقماي، ئادەم سۈتىنى پۈتۈن بەدەنگە سۈركەش لازىم. ئەفئائىلىنىڭ گۆشىنى پىشۇرۇپ يېيىشكە بېرىش ۋە تەرياقى پارۇق (تەركىبى: مورمەككى، راتىيانەج، جاۋاشىر 13 گرامدىن «بۇلار يېلىم دورىلار بولغاچقا ئالدى بىلەن يېتەرلىك مىقداردىكى گۈلاب سۈيىدە ئېرىتىلىدۇ»، موميا، ئەنەبەر، مەستىكى، كۈندۈر، سەمغى ئەرەبى يەتتە گرامدىن، بىلسان يېغى 33 گرام، تېشىلىمگەن مەرۋايىت، قىزىل ياقۇت، زۇمرەت، ھېقىق، كەھرىۋا، دارچىن ئەرقى، سۈنئىي دىڭىزىيا «يادا تاش» 13 گرامدىن، لاجۋەرد، ھەجرى ئەرمىنى «يۇيۇلغان»، پىلە «قىرقلغان»، ھەبۇلغار، جىنتىيانا، زىراۋەند تەۋىل، قۇستە تەلىخى، ئارپىبەدىيان يىلتىزى، ئەفتىمۇن، ئۇد قىمارى، پارپى «جەدۋار»، ئىزخىر، رەۋەن، سۈمبۇل، ياپچان، سېرىق ھېلىلە پوستى، ئۇستقۇددۇس، زەپەر، دۈرنەج ئەقرەبى، ئاقىرقەرھە، رىسسالىيۇس، پوستى بىخ كەبىر، سازەج ھىندى، زورەنبا-دە، غارىقۇن، بەرەنجاسىپ، بابۇنە 30 گرامدىن، قىزىلگۈل 132 گرام، ئىپار يەتتە گرام، ھەسەلدىن پۈتۈن دورىلار ۋەزىندىن ئۈچ باراۋەر ئېلىپ، يېلىم دورىلارنى ئەرق بىلەن ئېرىتىپ، مەدەن جىنىسلىق دورىلار سالاھىيە قىلىنىدۇ. زەپەر، ئىپار، قۇندۇز قەھرىنى ئايرىم سوقۇپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، باشقا دورىلارنى ئارىلاشتۇرۇپ ھەسەلگە قوشۇپ مەجۇن تەييارلاپ، چىنە ياكى سىرلانغان ساپال قاچىلارغا يېرىم كەلگۈدەك قاچىلىنىپ، ئارپىغا 3 ~ 5 ھەپتە كۆمۈلىدۇ) دىن كۈنىگە 1 ~ 2 قېتىم 3 ~ 7 گرامغىچە قەدەر ئىستېمال قىلىنىش بىلەن مېڭە، يۈرەكنى قۇۋۋەتلەندۈرۈش ماخاۋ كېسىلىنى داۋالاشتا كۆپ قوللىنىلىدىغان چارىلاردۇر.

كېسەل تۈزلانغان گۆش ۋە كونسراپ قالغان يېمەكلىكلەردىن پەرھىز قىلىش شەرت. پالەك، كۈدە ۋە قىزىلچا سالغان توخۇ شورپىسى، ئارپا نېنى قاتارلىقلار بىلەن ئوزۇقلىنىدۇ. شى لازىم. چاي ئورنىدا بەدىيان بىلەن سۈت بېرىلىدۇ. يېڭى ساغقان سۈتنى يالغۇز ياكى ھەسەل قوشۇپ بېرىلىدۇ.

20. تاز

كۆپىنچە باشنىڭ چاچلىق قىسمىدا، بەزىدە بەدەن تېرىلىرىدە ئۇچرايدىغان كېسەللىك بولۇپ، بالىلار ۋە ئۆسمۈرلەردە كۆپرەك كۆرۈلىدۇ. ئۇيغۇر تېبابىتىدە تاز ھۆل تاز (سۇنئىي رەتەپ) ۋە قۇرۇق تاز (سۇنئىي يابەس) دەپ ئىككى چوڭ تۈرگە بۆلۈنىدۇ.

ئالامىتى:

ئالدى بىلەن تېرىدە ئۇششاق مۇدۇرلار پەيدا بولۇپ، ئەتراپقا تاراشقا باشلايدۇ. بۇلار دەسلەپتە قۇرۇق بولۇپ، قىچىشىدۇ. تاتىلاش بىلەن سېرىق سۇ چىقىپ جاراھەتكە ئايلىنىدۇ ۋە قۇرۇق سېرىق قاقچا باغلايدۇ، تاتىلاپ قاقچىلەر ئاجراسا، تېگىدىن سېرىق سۇ چىقىپ تۇرغان قىزىل يارا يۈزى كۆرۈنۈپ تۇرىدۇ.

ھۆل تاز بولسا، دائىم سۇ چىقىپ تۇرىدۇ، بۇ كۆپىنچە كىچىك بالىلاردا كۆپ ئۇچرايدۇ ۋە خۇددى چاشقان سۈيىدۈكىدەك پۇرايدۇ.

قۇرۇق تاز يارىسىدىن سۇ چىقماستىن، تۈزەندەك كېپەكلەر ئۆرلەپ تۇرىدۇ. ئۈستىنى ئاق قوماق باغلاپ تۇرىدۇ. كۈنرىغانسېرى باش تېرىسىدە تۈك ئۈنمەيدىغان تاتۇق قالىدۇ. داۋاسى:

ھۆل تازلاردا ئالدى بىلەن ماددىنى چىقىرىپ تاشلاش ئۈچۈن، زۇلۇك قوندۇرۇش ياكى ھىجامەت قويۇش لازىم.

بۇزۇق قان ۋە كېرەكسىز ماددىلارنى تازىلاش ئۈچۈن مەتبۇخى ھېلىلە (تەركىبى: سېرىق ھېلىلە پوستى 33 گرام، تەمىرى ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ ئەينۇلا پارچىلاپ قويۇلسا بولىدۇ)، دورىلار چۆككۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئوتتىن ئېلىپ، ئۈستىگە تەرەنجىبىن بىلەن پۇنۇس سېلىپ، تازا ئارىلاشتۇرۇپ ماتادىن ئۆتكۈزۈپ تەييارلىنىدۇ) دىن كۈندە ئىككى قېتىم، ھەر قېتىمدا 66 ~ 132 كىلوگرامغىچە ئىستېمال قىلىنىدۇ ۋە تۈزىلانغان گۆش، كالا گۆشى، ئاچچىق، ئۆتكۈر نەرسىلەردىن پەرھىز قىلىش، پالەك ۋە چالا پىشۇرۇلغان تۇخۇم سېرىقى بىلەن ئوزۇقلاندۇرۇش لازىم.

تاشقى تەرەپتىن چېپىش ئۈچۈن تۆۋەندىكى نۇسخىلاردىن تاللاپ ئىشلىتىش مۇمكىن. نۇسخا: زەرچىۋە، ئاچچىق بادام مېغىزى، گۈلسەۋسەن يىلتىزى، سىركە، گۈل يېغى 33 گرامدىن، ئانار گۈلى، رال، كۆيدۈرۈلگەن ئاق تۇز، موزا، ھەببۇلئاس ھەرقايسىسىدىن ئون گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، سىركە ۋە گۈل يېغى بىلەن ئارىلاشتۇرۇپ، قويۇق مايدەك دورا تەييارلىنىدۇ.

نۇسخا: زەرچىۋە، ئانار پوستى، مەدەستان، خېنىلەرنى باراۋەر مىقداردا ئېلىپ، يۇمشاق سوقۇپ، ئەلگەكتىن ئۆتكۈزۈپ، سىركە ۋە گۈل يېغى بىلەن ماي دورا تەييارلىنىدۇ.

قۇرۇق تازدا سەۋدانىڭ غالىبلىقى كۆپرەك ئۇچرايدۇ، شۇنىڭ ئۈچۈن مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانادىن 17 گرامدىن، غارىقۇن ئۈچ گرام، سەبرىدىن يەتتە

گرامدىن ئېلىپ، ئەفتمۇن، (سېرىق يۆگەي) دىن باشقا دورىلارنى سوقۇپ، ئۈچ كىلوگرام سۇ قويۇپ، يېرىمى قالغۇچە قاينىتىپ، ئەفتمۇننى بىر خالتىغا سېلىپ، ئاغزىنى ئېتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ تەييارلاپ، سۈزۈلگەن دورا سۈيى ئۈستىگە سەپرە ۋە غارىقۇننى «سىم ئەلگەكتىن ئۆتكۈزۈل-گەن، سېلىپ، ئىستېمال قىلىنىپ، ماددا سۈرۈپ چىقىرىلىدۇ. بەدەندە ئەمەلىكى كۆپەي-تىش ئۈچۈن ھۆل تاماقلارنى بېرىش كېرەك. ئالدى بىلەن چاچنى چۈشۈرۈپ تاشلاش لازىم، ئەگەر بۇنىڭغا ئاقەت قىلالىمىسا ئاق تۈز بىلەن سىركىنى ئارىلاشتۇرۇپ، ئىلمانراق ھالدا باشقا سۈرتۈپ، كېيىن ئىسسىق سۇدا باشنى سۈيۈنلەپ يۇيۇش لازىم، باشنى قۇرۇتۇپ تۆۋەندىكى نۇسخىلاردىكى مەلھەملەرنى چېپىپ، باشنى ماتا بىلەن ئوراپ قويۇش كېرەك.

نۇسخا: ئاق لەيلى ئۇرۇقىنىڭ لوئابى، زىغىر لوئابى، بىنەپشە سۈيى، قاپاق ئۇرۇقى-نىڭ يېغى، تاتلىق بادام يېغى، توخۇ ۋە ئۆردەك يېغى، ئاق موملارنى باراۋەر مىقداردا ئېلىپ، مومنى ئېرىتىپ، قالغان ياغلارنى ئۇنىڭ ئۈستىگە قويۇپ ياخشى ئارىلاشتۇرغاندىن كېيىن، بىنەپشە سۈيىنى قويۇپ تەييارلىنىدۇ، پاكىز قاقچىلاردا ساقلىنىدۇ.

نۇسخا: مەدەستان، زەرچىۋىنى باراۋەر مىقداردا، زەيتۇن يېغىدىن ئۈچ باراۋەر مىقداردا ئېلىنىدۇ. مەدەستاننى ئايرىم ئېزىپ، زەرچىۋىنى يۇمشاق سوقۇپ، ئەلگەكتىن ئۆتكۈزۈپ زەيتۇن يېغى ئارىلاشتۇرۇپ مەلھەم تەييارلىنىدۇ (زەيتۇن يېغى ئورنىغا كۈنجۈت يېغى بولسىمۇ بولىدۇ).

نۇسخا: زاك، تۈز، گۈڭگۈرت سېرىقى، سىماب كۈشتىسى، موزا، زەرچىۋە، زىرا-ۋەندە، مەدەستان ھەرقايسىسىنى يەتتە گرامدىن، سىركە، گۈل يېغىدىن 33 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، سىركە ۋە گۈل يېغى ئارىلاش-تۇرۇپ، قويۇق ھالدىكى ماي دورا تەييارلىنىدۇ.

ئىشلىتىشتە، دەسلەپ بىرىنچى نۇسخىدىكى ماي دورىدىن، كېيىن ئىككىنچى ۋە ئۈچىنچى نۇسخىلاردىن بىرىنى تاللاپ بېرىش كېرەك.

قۇرۇق تازدا: مەتبۇخى شاھتەررە (تەركىبى: سېرىق ھېلىلە، كابىل ھېلىلىسى، بەلىلە، ئامىلە پوستى 17 گرامدىن، شاھتەررە، شۇمىشا 23 گرامدىن، سانا 13 گرام، نېلۇپەر، مامىرانچىنى ئۈچ گرامدىن، ئەفتمۇن، قىزىلگۈل ئون گرامدىن، بەدىيان، كاسىنە ئۇرۇقى، كەرەپشە ئۇرۇقى، بىستىپايەج، ئۈستۈددۇس، يالپۇز ھەرقايسىسىنى يەتتە گرامدىن، چىلان، ئەينۇلا 20 دانە، كاسىنە كۆكىدىن بىر سىقىم ئېلىپ، دورىلارنى چالا سوقۇپ، 1.5 كىلوگرام سۇغا چىلاپ بىر كېچە قويۇپ، ئەتىسى ئۈچتىن بىر قىسمى قالغۇچە قاينىتىپ، سۈزۈپ سىقىپ، سۈيىگە تەمرى ھىندى، پۇنۇس، 50 گرام تەرەنجى-بىنىنىڭ ئايرىم تەمى چىقىرىلغان سۈيىنى قوشۇپ تەييارلىنىدۇ) دىن كۈنگە 1 ~ 2 قېتىم 1 ~ 2 پىيالە ئىستېمال قىلىنىدۇ ياكى مەتبۇخى ئەفتمۇن II (تەركىبى:

ئەفتمۇن، كابىل ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قۇيۇپ، يېرىمى قالغۇچە قاينىتىپ، ئەفتمۇندىنى بىر خالتىغا سېلىپ، ئاغزىنى ئېتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ تەييارلاپ، سۈزۈلگەن دورا سۈيى ئۈستىگە سەپرە ۋە غارىقۇندىنى «سىم ئەلگەكتىن ئۆتكۈزۈلگەن» سېلىپ، ئىستېمال قىلىنىپ، ماددىنى سۈرۈپ چىقىدۇ. رىش؛ ئاق لەيلى ۋە ھەمىشباھارنى قاينىتىپ، سۈيى بىلەن باشنى يۇيۇش كېرەك. ئاندىن كېيىن كۆيدۈرۈلگەن سەدەپ، كۆپۈكى دەريانى سوقۇپ، تۇخۇم ئېقى بىلەن باشقا چېپىش لازىم.

تاز كېسىلى بار بالىلار بىلەن ساق بالىلارنى بىر ئورۇندا يانتۇزماسلىق، داۋالاش جەريانىدا يېڭى باش كىيىم ئالماشتۇرۇش، تاز كېسىلى تارقىلىشقا سەۋەبچى بولىدىغان ساتىراچلىق سايمانلىرىنى زەمچە سۈيى بىلەن تازىلاپ ئاندىن باشقا كىشىگە ئىشلىتىش لازىم.

21. قوتۇر

سەۋەبى:

بۇزۇلغان قان ۋە شور بەلغەم سەۋەبىدىن پەيدا بولىدۇ. ئازابلىغۇچى قىچىشىلار بىلەن داۋام قىلىدۇ، كىشىلەرگە بىر - بىرىدىن يۇقۇپ، كەڭ تارقىلىپ كېتىش ھادىسىسى. لىرى دائىم كۆرۈلىدۇ.

ئالامىتى:

ئالدى بىلەن قول بارماقلىرى ئارىسىدا ئۇششاق مۇدۇر پەيدا بولىدۇ، قاپارتمىلار دەسلەپتە قىزىل رەڭلىك بولۇپ، تاتىلاش بىلەن بۇزۇلۇپ، سېرىق زەرداب سۇ چىقىدۇ. قاتتىق قىچىشىدۇ. قوتۇر قۇرۇق ۋە ھۆل دەپ ئىككى خىلغا بۆلۈنىدۇ. قۇرۇق قوتۇردىن سۇ چىقمايدۇ، تېرە قېلىنلىشىپ كېپەكلىشىپ تۇرىدۇ. ھۆل تۈرىدىن تاتىلاش بىلەن سۇيۇقلۇق چىقىدۇ. سۇيۇقلۇقلارنىڭ رەڭگى، سەۋەبچى ماددىسىغا قاراپ ھەر خىل رەڭلىك بولۇشى مۇمكىن، يەنى كۆيگەن سەپرادىن بولسا سېرىق، بەلغەمدىن بولسا ئاق ۋە قاندىن بولغانلىرىدا قىزغۇچ كېلىدۇ. سەپرادىن بولغانىدا ئېچىش كۆپرەك بولىدۇ. ئوفۇنەتە. لەنسە يىرىڭلىق سۇ چىقىپ تۇرىدۇ. قۇرۇق ياكى ھۆل قوتۇر پەيدا بولغان تېرە ئاستىدا بىر خىل سالىجىدەك ھاشارات پەيدا بولۇپ، ئۇ «سېبان» دەپ ئاتىلىدۇ.

داۋاسى:

قۇرۇق قوتۇرلاردا مۇنچىغا چۈشۈپ ياكى ئىسسىق سۇ بىلەن يۇيۇش ھەم بەدەنگە نەملىك پەيدا قىلغۇچى چارىلارنى قىلىش ۋە ھۆل غىزالارنى كۆپرەك بېرىش، قۇرۇقلۇقنى

كۆپەيتكۈچى بارلىق نەرسىلەرنى چەكلەش لازىم. سىرتتىن سېرىق پۇرچاق ئۇنىنى قىزىلچا سۈيى بىلەن چېپىش لازىم. تېرىدە نەملىك ياكى يۇمشاقلىق پەيدا بولغاندىن كېيىن مائۇلجەبىن (تەركىبى: ئەفتىمۇن، ئۈستقۇددۇس ھەرقايسىسى 33 گرامدىن، ھېلىلە پوستى 66 گرام، شاھتەررە، گاۋزبان، بىستىپايەج، سانا، بادىرەنجى بۇيا 17 گرامدىن، غارىقۇن، تۇربۇت يەتتە گرامدىن، سىركە 26 گرام، ئۆچكە سۈتى 40 گرام، شېكەر 33 گرام، تەرەنجىبىن 66 گرام، بادام مېغىزىدىن 33 گرامدىن ئېلىپ، ئەفتىمۇن، ئۈستقۇددۇستىن باشقىلىرىنى سىركە بىلەن ئۈچ چوڭ چىنە سۇغا چىلاپ قويغاندىن كېيىن «ئەفتىمۇننى خالىتىغا ئېلىپ تاشلاپ قويۇلىدۇ»، ئۈستقۇددۇسنى قوشۇپ يېرىمى قالغۇچە قاينىتىپ، سۈزۈپ تىرىپىنى سىقىپ، سۈيىگە شېكەر، تەرەنجىبىن، سۈتنى قۇيۇپ، بىر قاينىتىپ ئېلىپ، بادام مېغىزىنى يانچىپ قوشۇۋېتىپ «تەرەنجىبىننى ئالدى بىلەن ئېرىتىپ سۈزۈش كېرەك، تەييارلىنىدۇ» دىن كۈنىگە 1 ~ 2 قېتىم 1 ~ 2 قېتىم ئىستېمال قىلىنىدۇ. ئارىلاپ بىر قانچە قېتىم سۈرگە بېرىلىدۇ. ئەمما سۈرگە ئارىلىقىدا نەملىك ئۆتكۈزۈشنى ئەستىن چىقارماسلىق كېرەك. ئاندىن كېيىن قارىئورۇك مېغىزى، تەمرى ھىندى مېغىزى 33 گرامدىن، سىماب كۈشتىسىدىن ئۈچ گرام ئېلىپ، يۇمشاق سوقۇپ، كۈنجۈت يېغى ۋە قېتىق بىلەن ئۇماچتەك قويۇق دورا تەييارلاپ، ئۈچ كۈن ئۇدا سۈرتۈپ، ئەتىسى مۇنچىغا چۈشۈپ يۇيۇنۇش، كىيىم - كېچەكلەرنى يەڭگۈشلەپ، قايناق سۇغا بېسىش، يوتقان - كۆرپىلەرنى ئاپتاپقا سېلىش لازىم.

ھۆل قوتۇردا سەۋەبچى ماددىنىڭ ئەھۋالىغا قاراپ سۈرگە بېرىش، مەسىلەن: ئېچىد- شىش كۆپ بولۇپ سېرىق سۇ ئېقىپ تۇرسا، مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ «ئەينۇلا پارچىلاپ قويۇلسا بولىدۇ»، دورىلارنى چۆككۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئوتتىن ئېلىپ، ئۈستىگە تەرەنجىبىن بىلەن پۇنۇس سېلىپ تازا ئارىلاشتۇرۇپ، ماتادىن ئۆتكۈزۈپ تەييارلىنىدۇ» دىن كۈندە ئىككى قېتىم، ھەر قېتىمدا 66 ~ 132 گرامدىن ئېلىپ، ئەپسەنتىن ۋە مامىرانچىنى قوشۇپ تەييارلاپ بېرىلىدۇ ياكى مەتبۇخى خىيارشەنبەر (تەركىبى: چىلان 20 دانە، سەرپىستان 30 دانە، ئۇرۇقى ئېلىنغان ئۈزۈم 33 گرام، بىنەپشە 13 گرام، ئەنجۈر قېقى ئون دانە، چۈچۈكبۇيا يىلتىزى، پىرسياۋشىيان ھەرقايسىسى 17 گرامدىن، خىيارشەنبەر ئىچىدىكى گۆش قىسمى 23 گرام، تەرەنجىبىندىن 33 گرامدىن ئېلىپ، خىيارشەنبەر، تەرەنجىبىندىن باشقىلىرىنى چالا سوقۇپ، 750 گرام سۇ بىلەن قاينىتىپ، 250 گرام قالغاندا قازاننى چۈشۈرۈپ، ئۈستىگە تەرەنجىبىن بىلەن خىيارشەنبەرنى سېلىپ تازا ئارىلاشتۇرۇپ.

رۇپ، سۈزۈپ تەييارلىنىدۇ) دىن كۈنىگە 33 ~ 99 گرامغىچە ئىستېمال قىلىنىشىمۇ بولىدۇ. كاسىنە سۈيىگە تەمرى ھىندىنى بىر كېچە چىلاپ قويۇپ، ئەتىسى راسا مىنجىپ، ماتادىن ئۆتكۈزۈپ سۈزۈپ ئىچىشكە بېرىلىدۇ. ئۈچ كۈن ئۇدا ئىچىپ، ئۈچ كۈن ئىچمەيدۇ. ماددا تازىلىنىپ بولغاندىن كېيىن كۈمۈش ئىقلىمىيىسى، ماش ئۇنى 16 گرامدىن، سىماب كۈشتىسىدىن ئۈچ گرام ئېلىپ، يۇمشاق سوقۇپ، سىركە بىلەن چاپىدىغان دورا تەييارلىنىدۇ. ئۇنى قوتۇرغا سۈرتۈپ، ئۈچ كۈندە بىر قېتىم مۇنچىدا يۇيۇنىدۇ. بۇ چارىنى بىر قانچە قېتىم تەكرارلاش كېرەك. يۇقىرىقى دورىغا يەنە مەدەستەن بىلەن شەھمەنزەل قوشۇپ تەييارلانغۇسىمۇ بولىدۇ. مىزاجىنى ھۆللەشتۈرۈپ تۇتۇش ئۈچۈن شەربىتى بىنەپشە (تەركىبى: ھۆل بىنەپشە «گۈلى بولغىنى ياخشىراق» 135 گرام، پار سۈيى «ياكى گۈلاب» 600 گرام، قەنتتىن 165 گرامدىن ئېلىپ، گۈلابقا بىنەپشىنى بىر كېچە - كۈندۈز چىلاپ قويۇپ، ئۈچتىن بىر قىسمى قالغۇچە قاينىتىپ سۈزۈپ، ئۈستىگە قەنت سېلىپ قىيام قىلىپ تەييارلىنىدۇ) دىن كۈندە ئۈچ قېتىم 2 ~ 3 قوشۇقچىچە ئىستېمال قىلىنىدۇ.

ئەسكەرتىش:

ئەگەر بىنەپشىنىڭ ھۆل تۈرى بولمىسا، قۇرۇق بىنەپشىنى يەتتە باراۋەر گۈلابقا چىلاپ، سۈنى پۈتۈنلەي سۈمۈرۈپ بولغانغا قەدەر قويۇلسا، ھۆل بىنەپشە بىلەن ئوخشاش بولىدۇ ياكى مەجۈنى بىنەپشە (تەركىبى: ھۆل بىنەپشە «گۈلى بولغىنى ياخشىراق» 135 گرام، پار سۈيى «ياكى گۈلاب» 600 گرام، قەنتتىن 165 گرامدىن ئېلىپ، گۈلابقا بىنەپشىنى بىر كېچە - كۈندۈز چىلاپ قويۇپ، ئۈچتىن بىر قىسمى قالغۇچە قاينىتىپ سۈزۈپ ئۈستىگە قەنت سېلىپ قىيام قىلىپ، كۈندە ئۈچ قېتىم 2 ~ 3 قوشۇقچىچە ئىستېمال قىلىنىدۇ.

ئەسكەرتىش:

ئەگەر بىنەپشىنىڭ ھۆل تۈرى بولمىسا، قۇرۇق بىنەپشىنى يەتتە باراۋەر گۈلابقا چىلاپ، سۈنى پۈتۈنلەي سۈمۈرۈپ بولغانغا قەدەر قويۇلسا، ھۆل بىنەپشە بىلەن ئوخشاش بولىدۇ.

22. قۇرۇق قىچىشقا

قوتۇر بىلەن قۇرۇق قىچىشقا قىچىشقا پەرقى شۇكى، قۇرۇق قىچىشقاقتا زەھەرلەنگەن جايى كەڭ بولىدۇ ۋە تېرە ئەسلىي رەڭگىدىن قىزىرىپ ئۆزگەرگەن بولسىمۇ، قوتۇردەك روشەن ھالدىكى قاپارتچۇق، زەخمىلىنىشلەر بولمايدۇ. تۈزلانغان بېلىق، تۈزلانغان گۆش - نى كۆپ يەيدىغان، قان كۆپەيتىدىغان قۇۋۋەتلىك دورىلارنى زىيادە ئىستېمال قىلىدىغان، مۇنچىغا بارماي تېرىدىكى تەر تۆشۈكلىرى (مىساملار) ئېتىلىپ قالغان ئادەملەردە كۆپرەك

ئۇچرايدۇ. قېرى كىشىلەردىكى قۇرۇق قىچىشقاق بەدەندىكى تەبىئىي ھارارەتنىڭ ئاجىزلىشىشى ۋە جىگەر خىزمىتىنىڭ بۇزۇلۇشى بىلەن مۇناسىۋەتلىك بولىدۇ. جىنسىي ئەزا، مەقئەت ۋە جىنسىي يوللاردا شۇ ئەزادىكى خىلىتلارنىڭ بۇس - بۇخاراتلىرى ياكى ئومۇمىي بەدەندىكى بۇخاراتلار سەۋەبىدىن قۇرۇق قىچىشقاق پەيدا بولىدۇ. كىچىك بالىلار ھەتتا بوۋاقلاردىمۇ پەيدا بولۇپ، خېلى ئازابلايدۇ.

داۋاسى:

ھىجامەت قويۇش، كىچىك بالىلارغا زۇلۇك قوندۇرۇش كېرەك (زەھەرلەنگەن تېرىگە قوندۇرۇلسا تېخىمۇ ياخشى). ئۇنىڭدىن كېيىن مائۇلجەبىن (تەركىبى: ئەفتمۇن، ئۈس - ئىتقۇددۇس 33 گرامدىن، ھېلىلە پوستى 66 گرام، شاھتەررە، گاۋزىبان، بىستىپايەج، سانا، بادرنەجى بۇيا 17 گرامدىن، غارىقۇن، تۇربۇت يەتتە گرامدىن، سىركە 26 گرام، ئۆچكە سۈتى 40 گرام، شېكەر 33 گرام، تەرەنجىبىن 66 گرام، بادام مېغىزىدىن 33 گرامدىن ئېلىپ، ئەفتمۇن، ئۈستقۇددۇستىن باشقىلىرىنى سىركە بىلەن ئۈچ چوڭ چىنە سۇغا چىلاپ قويغاندىن كېيىن «ئەفتمۇننى خالىغا ئېلىپ تاشلاپ قويۇلىدۇ»، ئۈستقۇددۇستىنى قوشۇپ يېرىمى قالغۇچە قاينىتىپ، سۈزۈپ تىرىپىنى سىقىپ، سۈيىگە شېكەر تەرەنجىبىن، سۈتنى قۇيۇپ بىر قاينىتىپ ئېلىپ، بادام مېغىزىنى يانچىپ قوشۇپ «تەرەزە جىبىنى ئالدى بىلەن ئېرىتىپ سۈزۈش كېرەك»، كۈنىگە 1 ~ 2 قېتىم 1 ~ 2 پىيالىدىن ئىستېمال قىلىنىپ، ماددىلار قويۇقلۇقىنى تەڭشەش ۋە سۈيۈقلەندۈرۈش لازىم. شۇنىڭدەك تۆۋەندىكى نۇسخىدىكى دورا قاينىتىپ بېرىلىدۇ.

نۇسخا: سېرىق ھېلىلە، بەلىلە پوستى، قارا ھېلىلە، ئاقلاڭغان ئامىلە 33 گرامدىن، ئۇرۇقسىز قۇرۇق ئۈزۈم، شاھتەررە 16 گرامدىن، تۇربۇت 13 گرام، خىيارشەنبەر 22 گرام، تەمرى ھىندى، تەرەنجىبىن 33 گرامدىن، بادام يېغىدىن ئۈچ گرامدىن ئېلىپ، ئالدى بىلەن خىيارشەنبەر، تەمرى ھىندى ۋە تەرەنجىبىننى ئايرىم قاچىغا سېلىپ، ئۈستىگە بىر ئاز قايناق سۇ قۇيۇپ ئۈستىنى دۈملەپ قويۇپ، قالغان دورىلارنى چالا سوقۇپ، تۆت چوڭ چىنە سۇغا بىر كېچە چىلاپ، ئەتىسى يېرىمى قالغۇچە قاينىتىپ، داكىدىن ئۆتكۈزۈپ، تىرىپىنى ئوبدان سىقىپ، سۈيىگە دۈملەپ قويغان دورىلارنى ئوبدان مىجىپ تەمىنى چىقىرىپ، سۈزۈپ تازىلاپ ۋە قايتىدىن يەنە بىرلا قاينىتىپ ئېلىپ، بادام يېغىنى قۇيۇپ تەييارلاپ، پۈتۈن دورىنى بىر كۈندە ئۈچكە بۆلۈپ ئىچىپ تۈگىتىلىدۇ. كۆك كەرەپشە سۈيىگە گۈل يېغى، سىركە ۋە بىر ئاز توغرىغۇ قوشۇپ بەدەنگە سۈركەش ئۈچۈن بېرىلىدۇ. جىنسىي ئەزالاردا بولغان قىچىشقاق ئۈچۈن زەمچە، قەتران^① ئۈچ گرامدىن، ھەسەلدىن يەتتە گرام ئېلىپ، قاتتىق دورىلارنى سوقۇپ، ھەسەلگە ئارىلاشتۇرۇپ، قىچىشىدىغان جايغا چېپىش لازىم ياكى شۇمشا، زىغىرلانى باراۋەر مىقداردا ئېلىپ، ئۈچ باراۋەر ھەسەل

① قەتران — لاتىنچە نامى پىكس لىكۇندا.

بىلەن قاينىتىپ، پاختا ياكى داكنىغا يۇقتۇرۇپ چاپلاش لازىم. كىچىك بالىلار ياكى ئېمىۋاتقان بالىلاردا بولسا، قىزىلگۈل، بىنەپشە، نېلۇپەر، ئاقلانغان ئارپىلارنى باراۋەر مىقداردا ئېلىپ، قاينىتىپ، سۈيىدە بەدەنلىرىنى يۇيۇش كېرەك، ئېمىۋاتقان بالىلاردا بولۇپ، سۈرگە بېرىش لازىم بولسا، ئانىسىغا بەرسە سۈت بىلەن تەسىر كۆرسىتىدۇ.

23. ئىسسىقلىق (ھەسەپ)

ئىسسىق پەسىللەردە كۆپ ئۇچرايدىغان كېسەل بولۇپ، تېرىگە كەڭ تارقىلىدۇ، قىزىل ۋە ئۇششاق تاشمىلار چىقىپ قىچىشىدۇ، ئېچىشىدۇ ھەتتا ئاغرىيدۇ. كۆكرەك، پېشانە قىسىملىرىدا كۆپ ئۇچرايدۇ، نەملەشمەيدۇ، ئوفۇنەت ھاسىل قىلسا، يىرىڭلىق قاپارتمىلارنى كەلتۈرۈپ چىقىرىشى مۇمكىن. مۇھىم ئالامىتى — بەدەن قىچىشىدۇ، تاشمىلار خۇددى تىكەندەك ئۇچلۇق ۋە كۆپ سانلىق بولىدۇ. گاھىدا بوۋاق بالىلارنى ھەددىدىن ئارتۇق ئىسسىق يۆگەپ قويغاندىمۇ ئىسسىقلىق تېشىپ چىقىشى مۇمكىن.

داۋاسى:

سەپرا ۋە قان ماددىسىنى سۈرگۈچى سۈرگىلەر بېرىلىدۇ. ئاندىن تۆۋەندىكى نۇسخىدە كى دورىلارنى قاينىتىپ بەدەن يۇيۇلىدۇ:

باۋنە، ئىككىلىملىك باراۋەر مىقداردا، بۇغداي كېپىكى ئىككى ھەسسە. گۈل يېغى، سىركە بىر ھەسسە، پىننىدىن يېرىم ھەسسەنى بىرلەشتۈرۈپ بەدەنگە سۈركەشكە بېرىلىدۇ. موزا، زەرچىۋىلەرنى باراۋەر مىقداردا ئېلىپ، يۇمشاق سوقۇپ، سىركە ۋە گۈل يېغى بىلەن سۇيۇقلاندۇرۇپ تاشمىلارغا سۈركىلىدۇ.

24. قارا تەمرەتكە (قۇبا)①

تېرە ئۈستىدە پەيدا بولىدىغان قۇرۇق ۋە قارامتۇل رەڭلىك تەمرەتكىدىن ئىبارەت. ئالامىتى:

ئالدى بىلەن تېرە ئۈستىدە قىزىل، قاتتىق قاپارتمىلار پەيدا بولۇپ، قىچىشىدۇ. تېرە بارغانسېرى قۇرۇپ، ئۈستى قارامتۇل قاسىراقلىق شەكىل ئالىدۇ. ساق تېرە بىلەن سىزىق تارتقاندا كەڭ ئايرىلىپ تۇرىدۇ. ئۇزۇنغا سوزۇلۇپ تېرىنى زەخمىلەيدىغان ياكى بېلىق تەڭگىسىدەك قاسىراقلىشىپ، ئاسانلا ساقىيىپ كېتىدىغان خىللىرى بولىدۇ. ئۇزۇنغا سوزۇلىدىغان خىلىدا تېرە زەخمىلىنىپ، زەرداب سۇ ئېقىپ شەلۋەرەپ تۇرىدۇ، قۇبانىڭ تەرەققىياتى ئۈچ باسقۇچقا بۆلۈنىدۇ. بىرىنچى باسقۇچتا، تېرە ئۈستىدىكى زەخمىلىنىش

① قۇبانى بەزىلەر چالاش دەپ ئاتايدۇ. كەمما قۇبا پەقەت تېرىدىكى زەھەرلىنىش بولۇپ، چالاش بولسا ئومۇمىي بەدەن كېسىلىدۇر.

گۆشكە يەتمىگەن، قىزغۇچ رەڭدە بولىدۇ، ئاسان داۋالاش مۇمكىن؛ ئىككىنچى باسقۇچتا، زەخمىلىنىش تېرىدىن ئۆتۈپ گۆشكە بىر ئاز تەسىر قىلىدۇ؛ ئۈچىنچى باسقۇچتا، ئۆتكۈر-لىشىپ گۆشكە كۆپرەك تەسىر قىلىپ، تېرە رەڭگى قارىيىپ كېتىدۇ.

داۋاسى:

بىرىنچى باسقۇچدا بۇغداي يېغى سۈركەشنىڭ ئۈنۈمى ياخشى ياكى سىركە، توخۇ يېغى، موم يېغى، يۇمىلاقسۇت ياكى سەبزە قاتارلىقلارنى يالغۇز ياكى بىرلەشتۈرۈپ تېرىگە سۈركەش كۇپايە قىلىدۇ، ئاچچىق ئۆرۈك يېلىمى ياكى ھېلىلىنى سىركە بىلەن سۈرۈپ چېپىشىمۇ ياخشى ئۈنۈم بېرىدۇ.

ئىككىنچى باسقۇچدا، تېرىگە زۇلۇك قوندۇرۇش لازىم. ئۈنۈمدىن كېيىن ئۇشەق، كۈندۈش، زەرچىۋە، قەردمانەلەرنى باراۋەر مىقداردا ئېلىپ يۇمشاق سوقۇپ، سىركە بىلەن سۈيۈلدۈرۈپ چېپىشقا بېرىلىدۇ.

ئۈچىنچى باسقۇچدا: يۇقىرىقى دورىلار بىلەن بىللە ئىچىدىن ئىچىشكە مەتبۇخى ئەفتىمۇن II (تەركىبى: ئەفتىمۇن، كابىل ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبىدىن يەتتە گرامدىن ئېلىپ، ئەفتىمۇندىن باشقا دورىلارنى سوقۇپ، ئۈچ كىلوگرام سۇ قۇيۇپ، يېرىمى قالغۇچە قاينىتىپ، ئەفتىمۇننى بىر خالىتىغا سېلىپ، ئاغزىنى ئېتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ سۈزۈلگەن دورا سۈيى ئۈستىگە سەبزە ۋە غارىقۇننى «سىم ئەلگەكتىن ئۆتكۈزۈلگەن» سېلىپ تەييارلىنىدۇ ۋە ئىستېمال قىلىنىدۇ. مائۇلجەب-يىن (تەركىبى: ئەفتىمۇن، ئۈستقۇددۇس ھەرقايسىسى 33 گرامدىن، ھېلىلە پوستى 66 گرام، شاھتەررە، گاۋزىبان، بىستىپايەج، سانا، بادىرەنجى بۇيا 17 گرامدىن، غارد-قۇن، تۇربۇت يەتتە گرامدىن، سىركە 250 گرام، ئۆچكە سۈتى 350 گرام، شېكەر 33 گرام، تەرەنجىبىن 66 گرام، بادام مېغىزىدىن 33 گرام ئېلىپ، ئەفتىمۇن، ئۈستقۇددۇستىن باشقىلىرىنى ئۈچ چوڭ چىنە سۇغا چىلاپ قويغاندىن كېيىن «ئەفتىمۇننى خالىتىغا ئېلىپ تاشلاپ قويۇلىدۇ»، يېرىمى قالغۇچە قاينىتىپ، سۈزۈپ تىرىپىنى سىقىپ، سۈيىگە شېكەر، تەرەنجىبىن سۈيى، سۈتنى قۇيۇپ بىر قاينىتىپ ئېلىپ، بادام مېغىزىنى يانچىپ قوشۇۋېتىپ، كۈنگە 1 ~ 2 قېتىم 1 ~ 2 چاي پىيالىدىن ئىچىلىدۇ. تېرە زەخمىلەنگەن بولسا، چېپىشقا مەلھىمى ئىسپىداج II (تەركىبى: ئۇپا، گۈل يېغى 17 گرامدىن، ئاق مومدىن 33 گرام ئېلىپ، ئالدى بىلەن تومۇر قاچىغا مومنى سېلىپ، ئوتتا قويۇپ ئېرىتىپ، ئۈستىگە گۈل يېغى قوشۇپ، ئوتتىن ئېلىپ، ئۈپىنى قۇيۇپ تازا ئارىلاشتۇرۇپ «ئەگەر سوغۇق خۇسۇسىيەتلىك قىلماقچى بولغان 1.5 گرام كاپۇر قوشۇلىدۇ، تەييارلىنىدۇ) تاشقى تەرەپتىن جاراھەتلەرگە بېرىش بىلەن بىللە، بەدەننى قۇۋۋەتلەندۈرۈش چارىلىرىنى قىلىش كېرەك.

بۇغداي يېغىنى چىقىرىش ئۇسۇلى:

ئاق بۇغدايدىن لازىم مىقداردا ئېلىپ، ئەخلەت ۋە باشقا ئۇرۇقلاردىن تازىلاپ، چوڭراق ياپىلاق ۋە تۈز تاش ئۈستىدە يېيىتىپ، ئۇنىڭ بىلەن تەڭ كېلىدىغان تاختاي تۆمۈرنى ئوتتا قىزىتىپ، بۇغداي ئۈستىگە قويۇپ، تۆپىسىدىن يەنە بىر ئېغىر تاش بىلەن باستۇرۇپ قويۇلىدۇ، تاشنىڭ ئەتراپلىرىغا بۇغدايدىن چىققان ياغ ساقىپ چۈشىدۇ. بۇنى يىغىپ ئېلىپ، پاكىز قاچىدا ساقلىنىدۇ. بۇ ھەرقانداق تېرە تەمرە تەكلىرىگە پايدىلىق.

25. سوغان

بەدەندە كېرەكسىز سۇيۇقلۇقلارنىڭ يىغىلىپ قېلىشىدىن پەيدا بولىدۇ. كۆپىنچە يۈز تېرىلىرىگە چىقىدۇ. كۆكرەك ياكى باشقا جايلىرىغا تارايىدۇ. رەڭگى قىزىل ياكى ئاقچۇق بولۇپ، تېرىدىن روشەن كۆتۈرۈلۈپ تۇرىدۇ، باسقاندا رەڭگى ئۆزگەرمەيدۇ؛ ئەگەر ماددە سى ئىسسىق بولسا قان غالىبلىق ئالامىتى بولىدۇ.

داۋاسى:

مەتبۇخى ھېلىلە (تەركىبى: سېرىق ھېلىلە پوستى 33 گرام، تەمىز ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقى 16 گرامدىن، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ «ئەينۇلا پارچىلاپ قويۇلسا بولىدۇ»، دورىلار چۆككۈدەك يېرىمى قالغۇچە قاينىتىپ، قازاننى ئوتتىن ئېلىپ، ئۈستىگە تەرەنجىبىن بىلەن پۇنۇس سېلىپ تازا ئارىلاشتۇرۇپ، ماتادىن ئۆتكۈزۈپ تەييارلىنىدۇ) دىن كۈنىدە ئىككى قېتىم، ھەر قېتىمدا 66 ~ 132 گرام ئىستېمال قىلىنىدۇ ياكى مەتبۇخى ئەفتىمۇن II (تەركىبى: ئەفتىمۇن، كاپىلە ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبرىدىن يەتتە گرامدىن ئېلىپ، ئەفتىمۇندىن باشقا دورىلارنى سوقۇپ، ئۈچ كىلوگرام سۇ قويۇپ يېرىمى قالغۇچە قاينىتىپ، ئەفتىمۇننى بىر خالتىغا سېلىپ، ئاغزىنى ئېتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ سۈزۈلگەن دورا سۈيى ئۈستىگە سەپرە ۋە غارىقۇننى «سىم ئەلگەكتىن ئۆتكۈزۈلگەن» سېلىپ تەييارلىنىدۇ) دىن ئىستېمال قىلىنىدۇ. سۈرگە ئۈچۈن ھەببى ئايارەج (تەركىبى: ئايارەج پەيقر، تۈربۇت، غارىقۇن 33 گرامدىن، كاپىل ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۈزى «نەمەكى ھىندى»، سوقمۇنىيا ھەرىرى يەتتە گرامدىن، بادام يېغى بەش گرام، بەدىيان ئەرقىدىن 20 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئەرقى بىلەن ئايارەجنى ئېرىتىپ، ئۈستىگە بادام يېغى ۋە تالقان دورىلارنى ئارىلاشتۇرۇپ خېمىر قىلىپ، نوقۇت چوڭلۇقىدا كۇمىلاچ تەييارلىنىدۇ) دىن ھەر كۈن كەچقۇرۇن بىر قېتىم 3 ~ 7 ~ 11 دانىدىن قايناق سۇ بىلەن ئىستېمال قىلىنىدۇ. سۇزاپ، مۇرمەككىلەرنى

باراۋەر مىقداردا ئېلىپ سوقۇپ، سىركە قوشۇپ چېپىش كېرەك. دانخورەكمۇ سوغۇقنىڭ بىر تۈرى بولۇپ، «بۇسۇرى لەبەنى» (سۈتلۈك سوغان) دەپ ئاتىلىدۇ. ئۇ چوڭراق قاپارتمىلاردىن ئىبارەت بولۇپ، ئىچىدە ياغاغا ئوخشاش ئاق نەرسە تولۇپ تۇرىدۇ. قول بىلەن باسقاندا ئاق ئۇيۇل نەرسە چىقىپ كېتىپ ئاغرىمايدۇ، كۆپىنچە پېشانە ۋە يۈز قىسىملىرىدا پەيدا بولىدۇ.

داۋاسى: ھەببى قوقىيا (تەركىبى: سەبەرە، ئەپسەنتىن، مەستىكى ۋە غارىقۇن تەڭ مىقداردا، شەھمەنزەل، سوقمۇنىيادىن يېرىم ھەسسەدىن ئېلىپ، دورىلارنى يۇمشاق سو-قۇپ، ئەلگەكتىن ئۆتكۈزۈپ، كەرەپشە ئۇرۇقىنىڭ سۈيى بىلەن خېمىر قىلىپ كۇمىلاچ تەييارلىنىدۇ) غارىقۇننى سوقماي، سىم ئەلگەككە سۈزۈپ ئۆتكۈزۈش كېرەك، (دىن ھەر كۈنى كۈنگە بىر قېتىم ئون گرامدىن ئاشخامدا ئىستېمال قىلىنىدۇ ياكى ھەببى ئايارەج (تەركىبى: ئايارەج پەيقىرا، تۇربۇت، غارىقۇندىن 33 گرامدىن، كابىل ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۈزى «نەمەكى ھىندى»، سوقمۇنىيا ھەرقايسىسى يەتتە گرامدىن، بادام يېغى بەش گرام، بەدىيان ئەرقدىن 20 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئارقى بىلەن ئايارەج-نى ئېرىتىپ، ئۈستىگە بادام يېغى ۋە تاللىقان دورىلارنى ئارىلاشتۇرۇپ خېمىر قىلىپ، نوقۇت چوڭلۇقىدا كۇمىلاچ تەييارلىنىدۇ) دىن ھەر كۈن كەچقۇرۇن بىر قېتىم 3 ~ 7 ~ 11 دانىدىن قايناق سۇ بىلەن ئىستېمال قىلىنىپ، ئىچى سۈرگۈزۈلىدۇ. بۇنىڭ بىلەن بەدەن ۋە باش تەرەپتىكى ماددىلار تازىلىنىدۇ. تاشقى تەرەپ-تىن پۇرچاق ئۇنى، كۆيدۈرۈلگەن تۇخۇم شاكىلى، كۆيدۈرۈلگەن سۆڭەك قاتارلىقلاردىن باراۋەر مىقداردا ئېلىپ، يۇمشاق سوقۇپ، قاينىتىپ سۈيى، بىلەن يۈز يۇيۇلىدۇ ۋە خەربەق سەفد ۋە چىغىرتماق يىلتىزنى سىركىدە سۈرۈپ، دانخورەككە چېپىش كېرەك ياكى زىغىر، قىزىل لوپىيا، سىيادان، ئۈزۈم ياغىچىنىڭ كۆيدۈرۈلگەن كۈلىنى باراۋەر مىقداردا ئېلىپ سوقۇپ، سىركە قوشۇپ چېپىشقا بېرىلىدۇ.

26. سۆگەل

كۆپىنچە تېرە رەڭگىدىكى تېرىدىن كۆتۈرۈلۈپ تۇرىدىغان قاپارتمىلار بولۇپ، ئۇچى يۇمىلاق، تۈۋى ئىنچىكە بولغانلىرى «مىسمارى»، ئۇزۇن ساڭگىلاپ تۇرىدىغانلىرى «قىر-رۇنا» دەپ ئاتىلىدۇ. كېيىنكى خىلى تەتۈرىگە يانغان، ئەگرى مىختەك شەكىلدە كۆرۈنىدۇ. بەزىلىرى موگوغا ئوخشاپ كېتىدۇ. سۆگەلنىڭ نەملىشىپ تۇرىدىغانلىرى كۆپىنچە دائىم سۈركىلىپ تۇرىدىغان جايلىرىدا، مەسىلەن: بارماق ئارىلىقلىرى، قولتۇق قاتارلىق جايلاردا ئۆسۈپ چىقىدۇ.

سەۋەبى:

قويۇق خىلىتلارنىڭ كىچىك قان تومۇرلارغا قويۇلغانلىقىدىن، مەسىلەن: سەۋدا بىلەن بەلغەمنىڭ بىرىكىشىدىن پەيدا بولىدۇ.

داۋاسى:

ماددىنى پىشۇرۇش ئۈچۈن مائۇلۇسۇل V (تەركىبى: كاسىنە يىلتىزى، ئارپىبەددە-پان، ئاقلىغان چۈچۈكبۇيا يىلتىزى، ئارپىبەدىيان ھەرقايسىسى ئوخشاش مىقداردا، گۈل-قەنتىن لازىم مىقداردا ئېلىپ، دورىلارنى چالا سوقۇپ، دورىدىن تۆت ئىلىكچە ئۈستۈن قايناق سۇغا بىر كېچە چىلاپ، ئەتىسى قاينىتىپ، يېرىمى قالغاندا مائا بىلەن سۈزۈپ سىقىپ، گۈلقەنت قوشۇپ تەييارلىنىدۇ) دىن كۈنگە 1 ~ 2 قېتىمغىچە بىر پىيالىدىن بادام يېغى قوشۇپ ئىچكۈزۈلىدۇ. سۈرگە ئۈچۈن مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۈستقۇددۇس 33 گرامدىن، شاترە، بىستىپايەچ ۋە سانا 17 گرامدىن، غارىقۇن ئۈچ گرام، سەبرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قويۇپ يېرىمى قالغۇچە قاينىتىپ، ئەفتمۇننى بىر خالىغا سېلىپ، ئاغزىنى ئېتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ، سۈزۈلگەن دورا سۈيى ئۈستىگە سەبرە ۋە غارىقۇننى «سىم ئەلگەكتىن ئۆتكۈزۈلگەن» سېلىپ تەييارلىنىدۇ) دىن ئىستېمال قىلىنىدۇ. تۆۋەندىكى سۆگەل چۈشۈ-رىدىغان دورىلار بىر قانچە كۈن سۆگەلگە چېپىلىدۇ:

بۆرە، كەھرىۋا، بۆرە ئەرمىنى، خەرنوپىلاردىن بىرىنى ياكى ھەممىنى بىرلەشتۈرۈپ، سىركە بىلەن سۈيۈلدۈرۈپ سۆگەلگە چېپىلىدۇ. مۇشۇ دورىنى بىر قانچە قېتىم تەكرار سۈركەش بىلەن چۈشۈپ كېتىدۇ.

سىيادان، ئاق تۈزلارنى باراۋەر مىقداردا ئېلىپ، يۇمشاق سوقۇپ، ئەلگەكتىن ئۆتكۈ-زۈپ، ئۆتكۈر سىركە بىلەن ئۇماچتەك ھالغا كەلتۈرۈپ سۆگەلگە چېپىپ قويۇلسا، سۆگەل ئۆزىچە چۈشۈپ كېتىدۇ.

داۋا (يۇلغۇن مېۋىسى) نى سوقۇپ، سىركە بىلەن سۆگەلگە قويۇق ھالدا چېپىلىسىمۇ سۆگەل چۈشىدۇ.

تۇخۇمەك ئۈزۈمى، شەترەنجى ھىندىنى باراۋەر مىقداردا ئېلىپ، سىركە بىلەن يۇقىد-رىقىدەك ئىشلىتىلىسىمۇ بولىدۇ.

گۈڭگۈرت پوقى، بورەق (ئورنىغا توغرىغۇ ئىشلىتىش مۇمكىن) باراۋەر مىقداردا، كۈندۈشتىن يېرىم ھەسسىدىن ئېلىپ، يۇمشاق سوقۇپ، سىركە بىلەن يۇقىرىقىدەك ئىشلىتىلىدۇ. بۇنىڭغا زەرنىخ بىلەن زىراۋەندىدىن توغرىغۇ بىلەن تەڭ مىقداردا ئېلىپ قوشۇلسا نەتىجىسى تېخىمۇ ياخشى.

27. پاچاق يارىسى

پاچاقلىرىدا خۇددى ئوسما ئۇرۇقىدەك مۇدۇر، قاپارتمىلار پەيدا بولۇپ، كېيىنچە قاپارتمىلاردىن قارامتۇل كۆكۈچ رەڭلىك زەرداب سۇ ئاقىدۇ ۋە ساقىيىشى تەس بولغان، ئۇزۇن مۇددەت داۋام قىلىدىغان جاراھەت شەكىللىنىپ چىقىدۇ. بۇ سەۋدا ماددىسىنىڭ پۈتۈن بەدەندىن ئاياغقا تۆكۈلگەنلىكىدىن پەيدا بولىدۇ.

داۋاسى:

قان ئېلىشقا مۇمكىن بولمىسا، تەكرار - تەكرار ھىجامەت قويۇش، زۇلۇك قوندۇ. رۇش، ئىلاجى بار قاپارتمىلار ئىچىدىكى ماددىلارنى چىقىرىپ تاشلاش لازىم. قەي قىلدۇر. غۇچى دورىلارنى بېرىپ قۇستۇرۇش كېرەك. ئۇنىڭدىن كېيىن كۆيدۈرۈلگەن خېنە، داۋا، ئۇزۇن زىراۋەندە، بىخ كەبىر پوستى، مامىرانچىلارنى تەڭ مىقداردا ئېلىپ، يۇمشاق سوقۇپ، ئىككى ھەسسە سىركە، بىر ھەسسە زەيتۇن يېغى قوشۇپ، مايسىمان قويۇق دورا تەييارلاپ سىرتتىن چېپىش كېرەك. ئۇزۇنغىچە ساقايىمىغان پاچاق يارىسىغا يېڭى سەۋزىنى قىرىپ، سىقىپ سۈيىنى چىقىرىپ، داكىنى چىلاپ تېڭىپ بەرسە ياكى شوخلىنىڭ سۈيىگە داكىنى چىلاپ تېڭىپ بېرىلسە، ساقىيىشى تېزلىشىدۇ.

28. ئۈجمىسىمان ئۆسمە

شەكلى ئۈجمە (جۈجەم) گە ئوخشايدىغان كۈل رەڭلىك، جاراھەتلىنىپ تۇرىدىغان ئۆسمىدىن ئىبارەت بولۇپ، كۆپىنچە سوڭ تۆشۈكى يانلىرىدا، جىنسىي لەۋلەردە ۋە ئەرلەرنىڭ ئۇرۇقدان خالتىسى ئاستىدا پەيدا بولىدۇ. بەزىدە يۈز قىسمىلىرى (ئېگەك، كالىپۇكلار) دىمۇ ئۇچرايدۇ، پەيدا بولغان جايلىرىغا قاراپ ھۆللەشكەن (مەقئەت ۋە جىنسىي لەۋلەردە) ياكى قۇرۇق (يۈزدە) بولۇشى مۇمكىن.

داۋاسى:

مەلھىمى زەڭگار ئۆسمە ئۈستىگە قويۇق سۈرتۈپ قويۇلسا، بىر قانچە ۋاقىت ئۆتكەندىن كېيىن چۈشۈپ كېتىدۇ. تېگىدىن پەيدا بولغان جاراھەتكە يېڭى گۆش ئۈندۈرگۈچى دورىلار چېپىلىدۇ. زەڭگارنى چاپقاندا بەدەندە قىزىتما پەيدا قىلىشى مۇمكىن. شۇنىڭ ئۈچۈن جاراھەت بار چاغلاردا ئىشلەتمەسلىك لازىم.

29. تېرە ئاستىغا قان چۈشۈش

سەۋەبى:

تاشقى زەخمىلىنىش (يىقىلىش، ئۇرۇلۇش) بىلەن تېرە ئاستىدىكى ئۇششاق قان تومۇرلىرىنىڭ زەھەرلىنىشى نەتىجىسىدە تېرە ئاستىغا قان چۈشىدۇ ياكى قان تەركىبىنىڭ بۇزۇلۇشى بىلەن تېرە ئاستىغا چېكىتىسىمان قان چۈشۈشى مۇمكىن.

ئالامىتى:

تېرە ئاستىدا كۆك رەڭدە، تېرىدىن كۆتۈرۈلمىگەن ھەر خىل چوڭلۇقتىكى قانلىق چېكىت پەيدا بولىدۇ. قول بىلەن بېسىپ تۇرغاندا، تومۇر كېڭەيگەندە كۆتۈرۈلىدۇ، تارايغاندا تۆۋەنلەيدۇ، باسقاندا ئويمانلىشىدۇ، قويۇپ بەرگەندە دەرھال ئەسلىگە كېلىدۇ.

داۋاسى:

شاھى بەللۈت، موزا، ئاقاقىيا قاتارلىق قورۇغۇچى دورىلارنى مۇۋاپىق مىقداردا ئېلىپ سوقۇپ، سۇ بىلەن سۇيۇق ئۇماچ ھالەتكە كەلتۈرۈپ، قانغان نۇقتا ئۈستىگە چېپىپ مەھكەم تېگىپ قويۇش، ھەرىكەتنى بىر مەزگىل چەكلەش لازىم.

30. يەل يارا (ئاتىشەك)^①

يۇقۇمچان ۋە بىمارنىڭ ئۆز بەدىنىدە ئېغىر جىسمانىي كەمتۈكلۈكلەرنى كەلتۈرۈپ چىقىرىدىغان يارىلىق كېسەللىك بولۇپ، جىنسىي ئالاقە، قاچا - قۇچىلار ئارقىلىق يۇقۇپ، ئەر - ئاياللارنىڭ جىنسىي ئەزاسىدا، كالىپۇكتا قاتتىق مونەكچە پەيدا بولۇش بىلەن باشلىنىدۇ. مونەكچە بىر مەزگىلدىن كېيىن يوقىلىپ كېتىپ، قايتا پەيدا بولغاندا جاراھەت ھاسىل قىلىدۇ. جاراھەتتىن زەرداب سۇ ئېقىپ تۇرىدۇ، بارغانسېرى يوغىنايدۇ. ئەگەر ۋاقتىدا، توغرا، تولۇق داۋالانمىسا، يارا ھاسىل بولغان ئەزالاردا بۇزۇلۇش كېلىپ چىقىدۇ. مەسىلەن: بۇرۇن ئولتۇرۇشۇپ كېتىدۇ. سۆڭەككە تەسىر قىلغاندا سۆڭەك قايناپ چىقىدۇ. ھەرىكەت دەخلىگە ئۇچرايدۇ؛ ئەڭ مۇھىمى مېڭە، يۈرەك قاتارلىق باشقۇرغۇچى ئەزالاردا ئۆزگىرىش پەيدا قىلىدۇ. يەل يارا ئوفۇنەت (مىكروب) لىك كېسەللىك بولۇپ، كېسەللىك يۈز بېرىشكە شارائىت تۇغدۇرۇپ بەرگەن خىلىتلارنىڭ ئالاھىدىلىكىگە ئاساسەن، ئۇنىڭ تۆۋەندىكى خىللىرى بار:

1. قان خىلىتىنىڭ ئالامىتى غالىب بولغان تۈرى — باش ئېغىر بولۇپ، باشتىكى قىزىل تومۇرلار قان بىلەن تولۇپ، كۆپكەندەك كۆرۈنىدۇ. يۈزى قىزىل، كۆز چانقىدا

① ئاسەل پەرەڭلى — فرانسوز يارىسى دېگەنلىك بولۇپ، سىڭلىق بىمارىنى كۆرسىتىدۇ. بۇ كېسەل دەسلەپتە ئىسپانىيلىكلەر ئارقىلىق فرانسىيىگە، ئاندىن ئۇلاردىن ياۋروپاغا تارقالغاچقا قەدىمكى كىتابلاردا، فرانسوز يارىسى دەپ يېزىلغان.

ئېغىرلىق سېزىلىدۇ. بۇ تۈرىدە جاراھەت قىزىل قاپارتمىلاردىن ئىبارەت بولۇپ، كۆپىنچە نەملەشمەيدۇ، بەزىدە سۇلۇق قاپارتمىلارغا ئايلىنىدۇ.

داۋاسى:

ھىجامەت قويۇلىدۇ، مەتبۇخى سانا (تەركىبى: سانا 13 گرام، شاھتەررە ئون گرام، تەمرى ھىندى يەتتە گرام، ھېلىلە پوستى ئون گرام، بىخ كەبىر پوستى بەش گرام، چىلان، سەرپىستان 15 دانىدىن، ئىتتۇزۇسى، كاسىنە ئۇرۇقى، قىزىلگۈل، ئاق لەيلى ئون گرامدىن، تەرەنجىبىندىن 50 گرامدىن ئېلىپ، دورىلارنى چالا سوقۇپ، ئىككى چوڭ چىنە سۇغا چىلاپ قويۇپ، يېرىمى قالغۇچە قاينىتىپ، ماتادىن ئۆتكۈزۈپ، سىقىپ سۈزۈپ تەييارلىنىدۇ)، پۈتۈن دورىنى ئۈچكە بۆلۈپ ياكى بىراقلا ئىستېمال قىلىنىدۇ ياكى تۆۋەندىكى نۇسخىدىكى سۈرگە بېرىلىدۇ:

سانا 22 گرام، قىزىلگۈل 13 گرام، سېرىق ھېلىلە پوستى، قارا ھېلىلە ھەرقايسىسى 16 گرامدىن، چۈچۈكبۇيا يىلتىزى، ئارپىبەدىيان، شاھتەررە گاۋزىبان، بادىرەنجى بۇيا، بىنەپشە، نېلۇپەر ئون گرامدىن، سەرپىستان 60 دانە، ئۇرۇقسىز ئۈزۈمدىن 60 دانە ئېلىپ، سانا، قىزىلگۈل، نېلۇپەر، بىنەپشە ۋە ئۈزۈمدىن باشقىلىرىنى چالا سوقۇپ، ھەممە دورىلارنى ئىككى چوڭ چىنە سۇغا بىر كېچە چىلاپ، ئەتىسى يېرىمى قالغۇچە قاينىتىپ، سىقىپ، سۈزۈپ، ئۈچكە بۆلۈپ بىر كۈندە ئىچىپ بولىدۇ. چىلان سۈيى بىلەن كۈنگە ئون گرام مەجۈنى شاھتەررە بېرىلىدۇ. جاراھەتكە سىرتتىن چېپىش ئۈچۈن تۆۋەندىكى مەلھەم ئىشلىتىلىدۇ:

ئۈزۈن زىراۋەندە، سىماب كۈشتىسى يەتتە گرامدىن، كۈندۈش ئۈچ گرام، ئاچچىق ئۆرۈك مېغىزىدىن 33 گرام ئېلىپ، دورىلارنى يۇمشاق سوقۇپ، سىركە ۋە گۈل يېغى بىلەن قويۇق ماي دورا تەييارلىنىدۇ.

سەپرا ئالامىتى غالىب بولغان تۈرى: بەدىنى ئورۇق سېرىققا مايىل، ئاغزى ئاچچىق ۋە تەشئالىق كۆپ بولىدۇ. تومۇر ھەرىكىتى تېزلىشىش ۋە باش ئاغرىش، ئاچچىقى يامان بولۇپ قېلىش، ئۇيقۇ كەلمەسلىكتەك روھىي بەلگىلەر قوشۇلۇپ كېلىدۇ. سۈيدۈكى قىزىل كېلىپ، كۆز ئالدىدا يوق نەرسىلەر — پاشا، كۈمۈتلەر ئۇچقانداك كۆرۈنىدۇ. بەدەندىكى يارىلار ھۆل قاپارتمىلار بولۇپ، دائىم سېرىق سۇ چىقىپ تۇرىدۇ، جاراھەت يۈزى تەكشى ۋە چوڭقۇر بولىدۇ.

سىركەنجىۋىل بۇزۇرى (تەركىبى: كىشۇش ئۇرۇقى، ئارپىبەدىيان، كەرەپشە ئۇرۇ-قى، رۇم بەدىيان 17 گرام، كاسىنە ئۇرۇقى 33 گرام، ئۆتكۈر سىركە 175 گرام، قەنتتىن 1.5 كىلوگرامدىن ئېلىپ، دورىلارنى چالراق سوقۇپ، سىركە ۋە باراۋەر مىقداردىكى سۇ بىلەن بىر كېچە - كۈندۈز چىلاپ، ئەتىسى قوشۇلغان سۇ قالغۇچە قاينىتىپ، سۈزۈپ سىقىپ، سۈيىگە قەنت سېلىپ قىيام قىلىپ تەييارلىنىدۇ) قايناش ئالدىدا كۆپۈك ئۆرلەپ، بۇنى سۈزۈۋېتىش كېرەك، كۈنگە بىر قېتىم 33 ~ 66 گرامدىن

ئىستېمال قىلىنىدۇ. ئانار شەرىپىنى قاتارلىقلارنى بېرىپ سەپرانى پەسەيتىش كېرەك، ماددىنى سۈرۈپ چىقىرىش ئۈچۈن سۈرگە بېرىلىدۇ:

سېرىق ھېلىلە پوستى، سانا، شاھتەررە 16 گرامدىن، تەمرى ھىندى، ئەينۇلا 45 گرامدىن، كاسىنە ئۇرۇقى، ئاق لەيلى، ئىتئۇزۇمى، زىراۋەندە، قىزىلگۈل ھەرقايسى ئون گرامدىن، چىلان، سەرىستان توققۇز داندىن، تەرەنجىبىندىن 33 گرام ئېلىپ، تەرەنجىبىن، تەمرى ھىندىلەردىن باشقىلىرىنى چالا سوقۇپ، ئىككى چوڭ چىنە سۇغا بىر كېچە چىلاپ، يېرىمى قالغۇچە قاينىتىپ، تىرىپىنى سىقىپ سۈزۈپ تەييارلىنىدۇ (بىراقلا ياكى بىر قانچىگە بۆلۈپ بىر كۈندىلا ئىچىپ بولۇش لازىم. يارىغا سىرتتىن ئىشلىتىش ئۈچۈن:

شادىنەج ئەدەس، كۈندۈش، ئەنزىرۇت ئۈچ گرامدىن، گۈل يېغى 40 گرام، ئاق مومدىن 0.1 گرامدىن ئېلىپ، شادىنەجنى ئېزىپ، باشقىلىرىنى يۇمشاق سوقۇپ، ئەلگەكتىن ئۆتكۈزۈپ، ئاۋۋال گۈل يېغىنى بىر ئاز قىزىتقاندىن كېيىن ئۈستىگە ئاق موم سېلىپ ئېرىتىپ، باشقا دورىلارنى قوشۇپ ماي دورا تەييارلىنىدۇ.

ئەنزىرۇت، شادىنەج، ئاقاقىيا، ئانارگۈلى، خۇنسىياۋشان، زىراۋەندە ھەرقايسىسىدىن يەتتە گرامدىن ئېلىپ، بۇلارنى يۇمشاق سوقۇپ، ئەلگەكتىن ئۆتكۈزۈپ، تالقان دورا تەييارلاپ، جاراھەت ئۈستىگە سېپىشكە بېرىلىدۇ.

بەلغەم ماددىسى غالىب بولغان تۈرى: بەلغەم ئوفۇنەتلەنگەن بولۇپ، بوغۇملار ئاغرىيدۇ. تېرە ئۈستى سوغۇق، جاراھەت ھۆل، ئەتراپى ئاقۇچ رەڭدە كېلىدۇ. ئېغىز - بۇرۇندىن سۇ ئېقىپ تۇرىدۇ. سوغۇق ھاۋا ۋە سوغۇقلۇقلار كېسەلنى ئېغىرلاشتۇرۇپ قويىدۇ.

ماددىنى سۈرۈپ چىقىرىش ئۈچۈن ئالدى بىلەن ھەببى ئىستەمخىقۇن (تەركىبى: ئايارەج پەيىقىرا، ھەشقىپچەك ئۇرۇقى (ھەببۇلىنىل)، سەبرە، سانا، مۇقەل 33 گرامدىن، ھېلىلە پوستى، ئەفتىمۇن، بىستىپايەج، سوقمۇنىيا 61 گرام، شەھمەنزەلدىن ئون گرامدىن ئېلىپ، ئايارەجىدىن باشقا دورىلارنى سوقۇپ، ئەلگەكتىن ئۆتكۈزۈپ، ئايارەجنى بىر ئاز سۇ بىلەن ئېرىتىپ، دورىلارغا قوشۇپ خېمىردەك يۇغۇرۇپ، كۇمىلاچ قىلىنىپ تەييارلىنىدۇ) دىن كۈنىگە بىر قېتىم 7 ~ 10 گرامغىچە ئىستېمال قىلىنىدۇ ياكى ھەببى قوقىيا (تەركىبى: سەبرە، ئەپسەنتىن، مەستىكى ۋە غارىقۇن تەڭ مىقداردا، شەھمەنزەل، سوقمۇنىيادىن يېرىم ھەسسىدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ تەييارلاپ كەرەپشە ئۇرۇقىنىڭ سۈيى بىلەن خېمىر قىلىپ كۇمىلاچ تەييارلاپ) دىن كۈنىگە بىر قېتىم ھەر قېتىمدا ئون گرامدىن ئاخشامدا ئىستېمال قىلىنىدۇ. ھەپتىدە بىر كۈن سىركەنجىۋىل، ئەبكامە، سىركە، ئاقىرقەرھە بىلەن قۇستۇرۇش كېرەك. ماش، قىزىل-گۈل، شۇمشا ئۇرۇقى، شەھمەنزەللەرنى باراۋەر مىقداردا ئېلىپ قاينىتىپ، ئۇنىڭغا

كەرەپشە سۈيى قوشۇپ، سۈيىدە يارىنى يۇيۇشقا بۇيرۇلىدۇ. گۈل يېغى ۋە كالا - پاچاق يىلىكى بىلەن ئاقىرقەرھە، قۇستە، مەدەستان، ئەنزىرۇت، خۇنسىياۋشانلارنى ئارىلاشتۇرۇپ، ماي دورا تەييارلاپ چېپىشقا بېرىلىدۇ ياكى مۇنۇ نۇسخىدىكى دورا تەييارلاپ بېرىلىدۇ.

كۈندۈش، زىراۋەندە، زەرچىۋە، سىماب كۈشتىسى يەتتە گرامدىن، سىركە، قاپاق ئۇرۇقىنىڭ يېغىدىن يېتتەلىك مىقداردا ئېلىپ، دورىلارنى سوقۇپ، ياغنى بىر ئاز ئىسسىتىپ ئارىلاشتۇرۇپ، ئۈستىگە سىركىنى قويۇپ، قۇيۇق ئۇماچتەك دورا تەييارلاپ، سىرتتىن سۈركۈلىدۇ.

سەۋدا غالىب بولغان تۈرى: بەدەن رەڭگى قارامتۇل، ئىسلاشقانداك بولۇپ قالىدۇ. بەدەن ئېغىرلىشىدۇ، تومۇر ھەرىكىتى سۇس ۋە كىچىك بولۇپ، سۈيىدەك ئاق كېلىدۇ. جاراھەت ئويۇلۇپ كەتكەن ياكى قايناپ چىققانداك بولۇپ، ئىچى قارامتۇل قىزغۇچ رەڭدە، قۇرغاق كۆرۈنىدۇ. بەزىلىرىنىڭ ئۈستى كېپەكلىشىپ، قارامتۇل قاسىراق باغلايدۇ، روھىي ئالامەتلەر ئېغىرلىشىدۇ، ئۇيقۇسىز، خام خىيالچان، كىشىلەردىن قاچىدىغان بولۇپ قالىدۇ. جاراھەت چوڭقۇرلىشىپ، سۆڭەكلەرگىچە يېتىپ بېرىپ ئېغىر ئازاب كەلتۈرىدۇ، ساقايماي ئۇزۇن داۋام قىلىدۇ.

ماددىنى سۈرۈپ چىقىرىش ئۈچۈن مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقىدىن 16 گرام، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ ئەينۇلا پارچىلاپ قويۇلسا بولىدۇ، دورىلار چۆككۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئوتتىن ئېلىپ، ئۈستىگە تەرەنجىبىن بىلەن پۇنۇس سېلىپ تازا ئارىلاشتۇرۇپ ماتادىن ئۆتكۈزۈپ تەييارلىنىدۇ) دىن كۈندە ئىككى قېتىم، ھەر قېتىمدا 66 ~ 132 گرامغىچە ئىستېمال قىلىنىدۇ ۋە مەتبۇخى ئەفتىمۇن II (تەركىبى: ئەفتىمۇن، كابىل ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانادىن 17 گرامدىن، غارىقۇن ئۈچ گرام، سەبرىدىن يەتتە گرامدىن ئېلىپ، ئەفتىمۇندىن باشقا دورىلارنى سوقۇپ، ئۈچ كىلوگرام سۇ قويۇپ يېرىمى قالغۇچە قاينىتىپ، ئەفتىمۇننى بىر خالىغا سېلىپ، ئاغزىنى ئېتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ سۈزۈلگەن دورا سۈيى ئۈستىگە سەبرە ۋە غارىقۇننى «سىم ئەلگەكتىن ئۆتكۈزۈلگەن» سېلىپ تەييارلىنىدۇ) دىن ئىستېمال قىلىنىدۇ. ھېلىلە مۇرابباسى بىلەن تەركىبىدە بىخ كەبىر بولغان سىركەنجىۋىل ھەسلىنى داۋاملىق بېرىش كېرەك. ئايارەج پەيقرانى ھەسەل سۈيى بىلەن بەرسىمۇ بولىدۇ. ئارىلاپ تۆۋەندىكى سۈرگە بېرىلىدۇ: سېرىق ھېلىلە پوستى 50 گرام، سانا، شاھتەررە، ئەفتىمۇن 16 گرامدىن، كاسىنە

ئۇرۇقى، بىستىپايەج، ئەپسەنتىن ئون گرامدىن، خىيارشەنبەر، تەرەنجىبىن 33 گرامدىن، بادام يېغىدىن ئۈچ گرامدىن ئېلىپ، ئادەتتىكى قايناتما ئۇسۇلىدا تەييارلىنىدۇ. جاراھەتكە سىرتتىن سۈركەش ئۈچۈن:

كۈندۈش، كۈمۈش ئىقلىمىياسى، زىراۋەندە، زەرچىۋە، سىماب كۈشتىسى ھەرقايسىسىنى يەتتە گرامدىن، گۈڭگۈرت ئون گرام، سىركە، گۈل يېغىدىن يېتەرلىك مىقداردا ئېلىپ، يۇقىرىقىدەك ئۇسۇل بىلەن تەييارلىنىدۇ.

قىزىلگۈل ۋە ئەزىزۇتنى باراۋەر مىقداردا ئېلىپ، يۇمشاق سوقۇپ، جاراھەتكە سېپىش لازىم. بۇلار بىلەن تۆۋەندىكى مەجۇن بېرىلىدۇ:

ھېلىلە پوستى، ئامىلە، تۇرپۇت، زەنجىۋىل، شاھتەررە ھەرقايسىسىنى 16 گرامدىن، قەنبىل 13 گرام، ئەفتىمۇن ئون گرام، قەنتىن 330 گرام ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، قەنتىنى قىيام قىلىپ مەجۇن تەييارلىنىدۇ.

31. ئاقكېسەل

ئاقكېسەل — بەرەس، ئاۋلاق، پېسە دېگەن ناملار بىلەن ئاتىلىدىغان كېسەللىك بولۇپ، تېرىدە ھەر خىل چوڭلۇقتىكى ئاق داغلار چۈشۈش بىلەن ئىپادىلىنىدۇ. داغنىڭ خۇسۇسىيىتىگە قاراپ ئۇيغۇر تېبابىتىدە ئاق بەرەس ۋە ئاق بەھەق دەپ ئىككى تۈرگە ئايرىلىدۇ.

سەۋەبى:

ئاق كېسەلنىڭ مۇتلەق سەۋەبى ئېنىق ئەمەس. بىراق ئۇيغۇر تېبابىتىدە بەدەندە قويۇق بەلغەم (بەلغىمى غەلىز) نىڭ غالىبلىقىدىن پەيدا بولىدۇ، دېگەن كۆزقاراش مەۋجۇت. ئالامىتى:

تېرە ئۈستىدە ھەرخىل چوڭلۇقتىكى ئاق داغلار پەيدا بولىدۇ. ئۇنداق داغلار بەدەننىڭ مەلۇم جايلىرى بىلەن چەكلىنىشى مۇمكىن. بۇ «بەھەق» دېيىلىدۇ. ئەگەر داغلار بەدەننىڭ كۆپ يېرىگە تارغان ۋە ئۆزئارا بىرىكىپ يېپىلغان بولسا، ئۇ «بەرەس» دېيىلىدۇ. داغلار ئاغرىمايدۇ. ئەمما كېسەلنىڭ تېرىسىدىكى تەبىئىي ئاق رەڭنى ئۆزگەرتىۋېتىپ، يۈز ساھەسىدىكى داغلار قىياپەتنى قىسمەت ئۆزگەرتىۋېتىدىغانلىقى ئۈچۈن، كېسەل كىشى روھىي ئازاب چېكىدۇ.

بەرەس بىلەن بەھەقنى تۆۋەندىكى نۇقتىلارغا قاراپ بىر - بىرىدىن پەرقلەندۈرۈش مۇمكىن.

1) بەھەق كۆپىنچە چەكلىك دائىرىدە بولىدۇ. بەرەس كەڭ يامراشقا مايىل كېلىدۇ. بەھەق توساتتىن بىلىنىپ، داۋالاش بىلەن تېزلا ساقىيىپ كېتىدۇ؛ بەرەس سۇس پەيدا بولۇپ، تەدرىجىي كېڭىيىپ يامرايدۇ، ئۇزاق مۇددەت داۋالاش تەلەپ قىلىنىدۇ.

(2) بەھەق مەيلى قانچە كۈن بولسۇن، تېرىگە يىڭنە سانجىغاندا قان چىقىدۇ. بەرەسنىڭ دەسلەپكى دەۋرلىرىدە قان چىقىسىمۇ كېيىن قان چىقماستىن ئاقۇچ سۇيۇقلۇق چىقىدۇ (تېرىگە يىڭنە سانجىپ كۆرگەندە گۆشكە سانجىپ تاشلاشتىن ساقلىنىش ئۈچۈن، تېرىنى كۆتۈرۈپ تۇرۇپ سانجىش كېرەك).

(3) بەھەقتە داغ چۈشكەن تېرە سېرىققا مايىللىشىپ قالىدۇ، داغ ئورنىدىكى تۈكلەر ئاقارمايدۇ. بەرەستە ئاقارغان تېرە ئۈستى پارقىراپ تۇرىدۇ، تۈكلەرمۇ ئاقىرىپ كېتىدۇ.

(4) بەھەقتە تېرىنى ئۇۋۇلسا قىزىرىدۇ، بەرەستە ئانچە ياخشى قىزارمايدۇ. بەرەس بىلەن بەھەق يۇقىرىقىدەك پەرقلىنىشىمۇ، كۆپ ھاللاردا ئېنىق ئايرىۋېلىش تەس. شۇنىڭدەك ھەر ئىككىسىنىڭ داۋاسى، پەرھىز قىلىدىغان ئىشلار ئاساسەن ئوخشاش.

داۋاسى:

ئاقكېسەلنى داۋالاش سەۋرچانلىق ۋە كېسەل كىشىلەرنىڭ روھىي، ماددىي جەھەتتىكى ھەمكارلىشىشىنى تەلەپ قىلىدىغان ئىش. شۇڭا ئۇنى تەرتىپلىك ھالدا ئېلىپ بېرىش لازىم. داۋالاشتا ھەر خىل سۈرگىلەرنىڭ ياردىمى بىلەن سەۋەبچى ماددىنى چىقىرىپ تاشلاش، ئىچىدىغان دورا بېرىش، سىرتتىن دورا چېپىش، كۈن نۇرىغا قاقلاش ۋە ئومۇمىي بەدەننى كۈچەيتىش، پەرھىز قىلىش چارىلىرىنى كۆرۈشتۈرۈش ئىبارەت بىر قاتار مۇرەككەپ داۋالاش ئۇسۇلى قوللىنىلىدۇ. ئۇنىڭ بىر تارمىقى كەم بولسا، داۋالاش ئۈنۈمى كۆڭۈلدەك كىدەك بولماسلىقى مۇمكىن.

بۇزۇق بەلغەمنى چىقىرىپ تاشلاش ئۈچۈن، داۋالاشنىڭ دەسلەپكىدە سەۋاد ۋە بەلغەم سۈرگىسى بېرىلىدۇ. شۇنىڭدەك داۋالاش داۋامىدىمۇ بىر قانچە قېتىم سۈرگە دورىلىرى بېرىپ تۇرۇلۇشى لازىم.

دەسلەپكى سۈرگىدىن بىر كۈن كېيىن، ئىچىش ئۈچۈن تۆۋەندىكى دورىلاردىن بىرىنى تاللاپ ئىشلىتىش كېرەك. تەجرىبىلەرگە قارىغاندا ئاترىلال مەجۈنى ئاقكېسەلنى داۋالاشنى كى ئاساسىي دورا ھېسابلىنىدۇ. تۆۋەندە ئىچىلىدىغان دورىلارنىڭ بىر قانچە نۇسخىسىنى كۆرسىتىپ ئۆتىمىز:

بىر كېچە سىركىگە چىلاپ قۇرۇتۇلغان ئاترىلال، ئاقىر قەرەھ، بىخ كەبىر، شەترەنجى ھىندى ھەرقايسىسى يەتتە گرامدىن، ھەسەلدىن 80 گرام، دورىلارنى يۇمشاق سوقۇپ، قائىدە بويىچە كۆپۈكى ئېلىنغان ھەسەل بىلەن مەجۈن قىلىپ، كۈندە 0.5 گرامدىن ئون كۈن ئىستېمال قىلىدۇ. كېيىن يەتتە گرامدىن ئون كۈن بېرىلىدۇ. مۇشۇنداق مىقدارنى ئاشۇرۇپ، چوڭ كىشىلەرگە بېرىلىدىغان ئەڭ يۇقىرى كۈنلۈك مىقدار 33 گرامغا يەتكۈزۈلىدۇ.

ئاترىلال بىر ھەسسە، ئاقىر قەرەھ، تۇربۇت، توم زەنجىۋىل ھەرقايسىسى بەشتىن بىر ھەسسە، ھەسەل ئومۇمىي دورا مىقدارىدىن ئۈچ ھەسسە. تەييارلاش ئۇسۇلى ۋە ئىچىش مىقدارى يۇقىرىدىكى بىلەن ئوخشاش.

مەجۇنى بەرەس: قىزىلگۈل 254 گرام، ئوغرىتىشكەن ئۇرۇقى 19 گرام، ئاقىرقەرھە، ئاق تۇربۇت 66 گرامدىن، توم زەنجىۋىل 0.5 گرام، تاغ زىرىسى ئون گرام، كۆپۈكى ئېلىنغان ھەسەلدىن ئىككى كىلوگرامدىن ئېلىپ، تاغ زىرىسىنى بىر كېچە سىركىگە چىلاپ، سۈزۈپ، قۇرۇتۇپ سوقۇپ، باشقا دورىلارنىمۇ سوقۇپ ئەلگەكتىن ئۆتكۈزۈپ، ھەممە دورىلارنى كۆپۈكى ئېلىنغان ھەسەلگە ئارىلاشتۇرۇپ مەجۇن قىلىپ، دەسلەپ ھەركۈندە 16 گرامدىن يېيىشكە باشلاپ، بارغانسېرى مىقدارىنى ئاشۇرۇپ، كۈندە 66 گرامغا يەتكۈزۈلىدۇ.

يۇقىرىدىكى دورىلاردىن بىرىنى ئىچىشكە باشلاپ، ئىككى - ئۈچ كۈندىن كېيىن ئاغرىق كىشى داغ چۈشكەن جايىنى كۈن نۇرىغا قاقلاشقا باشلايدۇ. كۈن نۇرى تېرىگە تىك چۈشۈشى، قاقلاش ۋاقتى كۈندە ئاز - ئازدىن ئۇزارتىلىشى لازىم. كۈن نۇرىغا قاقلانغاندىن كېيىن تېرىنىڭ داغ چۈشكەن جايلىرى سۇ كۆتۈرۈپ چىقىرىش، قاقچ باغلىشى مۇمكىن. بۇ چاغدا كۈن نۇرىغا قاقلاشنى توختاتسىمۇ بولىدۇ (بەك ئېغىر يارىلانسا توختىتىش كېرەك).

دورا ئىچىش بىلەن بىر ۋاقىتتا، داغلارغا تۆۋەندىكى دورىلاردىن بىرىنى سۈركەش لازىم.

قىزىل لوبىيا، بىخ كەبىر بىر ھەسسەدىن، شەترەج ھىندى، ئاقىرقەرھە، تۇرۇپ ئۇرۇقى، كۈندۈش، قىچىدىن يېرىم ھەسسەدىن ئېلىپ، قۇرۇق دورىلارنى يۇمشاق سو-قۇپ، ئەلگەكتىن ئۆتكۈزۈپ، سىركە قوشۇپ ئۇماچ ھالىغا كەلتۈرۈپ، داغ چۈشكەن جايغا سۈركەسە، تېرىنى قىزارتىش تەسىرىنى كۆرسىتىدۇ.

زەمچە، شور، ئوردان، گىلى ئەرمىنى، شەترەج ھىندى، تۆمۈر دېتى، ئوسما، نىل بويىقىنى باراۋەر مىقداردا ئېلىپ سوقۇپ، سىركە بىلەن سۇيۇقلاندۇرۇپ تەييارلىنىدۇ. بۇ دورا تېرىدىكى ئاقارغان جايىنىڭ رەڭگىنى ئەسلىگە كەلتۈرۈش تەسىرىنى كۆرسىتىدۇ. بۇنى دورا ئىچىپ كۈن نۇرىغا قاقلاپ، سۇ كۆتۈرۈپ چىققان (پۈتۈنلۈكى بۇزۇلغان) تېرىگە سۈركەسە، ياخشى ئۈنۈم بېرىدۇ.

سىرتتىن چاپىدىغان دورىلارنى ئىشلىتىۋاتقان جەرياندا موزا قاينىتىلغان سۇ ياكى زاك سۈيى بىلەن ئالدىنقى قېتىم چېپىلغان دورىنى يۇيۇپ تاشلاپ، (2) نۇسخىدا كۆرسىتىلگەن بويىق دورىنى چېپىش لازىم.

ئومۇمەن، داۋالاش جەريانىدا ئارىلاپ سۈرگە بېرىپ ماددىلارنى سۈرۈپ چىقارغاندىن تاشقىرى، ئىترىفىل كەبىر (تەركىبى: كاپىل ھېلىلىسى ۋە بەلىلە پوستى قاتارلىقلارنىڭ ھەرقايسىسى 20 گرامدىن، قارا ھېلىلە، ئامىلە پوستى، قارىمۇچ، پىلىپىل قاتارلىقلارنىڭ ھەرقايسىسى 20 گرامدىن، شاقاقۇل، زەنجىۋىل، سېرىق تۈدەرى، قىزىل تۈدەرى، ئەرمىدۇن ئۇرۇقى (لىسانىل ئاساپىر)، ئاق بەھمەن، قىزىل بەھمەن، ناۋات، ھەببى

قەلقلە، كۈنجۈت، ئاق كۆكناردىن ھەرقايسى يەتتە گرامدىن، ھەسەل پۈتۈن دورا ئېغىرلىقىنىڭ ئۈچ باراۋەرىدە، بادام يېغىدىن 430 گرامدىن ئېلىپ، <كۈنجۈت يېغى بولسىمۇ بولىدۇ>، دورىلارنى يۇمشاق سوقۇپ، ئەلگەكتىن ئۆتكۈزۈپ، بادام يېغى بىلەن ياغلاپ، ھەسەلنى بىر ئاز ئېرىتىپ ئارىلاشتۇرۇپ مەجۈن تەييارلاپ، ئۈچ ئاي تۇرغۇزۇلسۇن. دۇ) دىن كۈنىگە 1 ~ 2 قېتىم 4 ~ 6 گرامغىچە ئىستېمال قىلىنىدۇ.

ئەسكەرتىش:

ئىسسىق مىزاجلىق كىشىلەر ياز كۈنلىرى ئىستېمال قىلماسلىقى كېرەك ياكى سىر-كەنجىۋىل بىلەن بېرىش لازىم. ئىترىفىل سەغرى (تەركىبى: سېرىق ھېلىلە، كابىل ھېلىلىسى، بەلىلە پوستلىرى، ئۇرۇقىدىن ئايرىلغان ئامىلە قاتارلىقلارنىڭ ھەرقايسىسىدىن 33 گرامدىن ئېلىپ، دورىلارنى سوقۇپ، ئەلگەكتىن ئۆتكۈزۈپ، يېتەرلىك مىقداردا ھەسەل بىلەن يۇغۇرۇپ، 5 ~ 7 گرامغىچە ياكى تېۋىپنىڭ كۆرسەتمىسى بويىچە ئىستېمال قىلىنىپ، مىزاجىنى تەڭشەپ تۇرۇش، شۇنىڭدەك مەجۈنى كەلگەنلەرنى I (تەركىبى: مازەرىيۇن <مۇدەپپەر قىلىنغان>، سېرىق ھېلىلە پوستى 17 گرامدىن، ئەپسەنتىن ئۇسارى ئون گرام، چىغىرتماق يىلتىزى، كاسىنە ئۇرۇقى، قىزىلگۈل، تەرخەمەك ئۇرۇقى، قويۇقلاشتۇرۇلغان چۈچۈكبۇيا يىلتىزى قايناتمىسى ھەرقايسىسى يەتتە گرامدىن، پۇنۇس، خىيارشەنبەر، تەرەنجىبىندىن 50 گرامدىن ئېلىپ، پۇنۇس، خىيارشەنبەر ۋە تەرەنجىبىنلەرنى ئايرىم قايناق سۇغا چىلاپ، تەمىنى چىقىرىپ، سۈزۈپ، ئۈستىگە قالغان دورىلارنى يۇمشاق سوقۇپ ئارىلاشتۇرۇپ تەييارلىنىدۇ) دىن كۈنىگە 7 ~ 10 گرامدىن ئىستېمال قىلىنىدۇ ياكى كەلگەنلەرنى II (تەركىبى: سېرىق ھېلىلە پوستى، قارا ھېلىلە، لىسانىل ئاساپىر، پىلىپىمۇيە، زىرە، ھىندى تۇزى، كەرەپشە ئۇرۇقى، شەترەنجى ھىندى، لاهور تۇزى، پىلىپىل، جۇۋىنە، رەۋەن ھەرقايسىسى ئون گرامدىن، تۇربۇت 30 گرام، ئامىلىدىن 960 گرامدىن ئېلىپ، ئامىلىنى 12 كىلوگرام سۇدا تۆت كىلوگرام قالغۇچە قاينىتىپ، سىم ئەلگەكتىن سۈرۈپ ئۆتكۈزۈلگەن سۈيىگە ئىككى كىلوگرام شېكەر سېلىپ قىيام قىلىنىدۇ. قىيامغا بىر ئاز ھەسەل بىلەن 40 گرام كۈنجۈت يېغى ئارىلاشتۇرۇپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ قوشۇپ تازا قوچۇپ تەييارلىنىدۇ) دىن كۈنىگە بىر قېتىم 7 ~ 10 گرامدىن ئىستېمال قىلىنىدۇ. قۇرسى بەرەڭگى، تەرىپاق ۋە مەجۈنى مەسىرىدەتوس (تەركىبى: ئىزخىر، ئۈستقۇددۇس، سىسالىيۇس، كامادىرىيوس، مەستىكى، پىلىپىل، ئۇسارە لەھىيە-تۇتتىس، قۇندۇز قەھرى، جاۋاشىر، ئۇد بىلسان، قۇستە شېرىن، تاغ پىنىسى، ئوشەق، ئېگىر ۋە سەكبىنەج 26 گرامدىن، سەلىخە، ئاقمۇچ، قارىمۇچ، سۆرۈنجان مىسىرى، جۆندە، ئۈستقۇددۇس، دۇقۇ ۋە ئىككىلىملىكتىن 22 گرام، پەتەر ئاسالىيۇن، ئارپىبەدىيان ۋە قەردىمانا، ئەپيۇن 17 گرامدىن، رۇم بەدىيان ۋە ئاسارۇن ئون گرام، ئاقاقىيا 13 گرام، سەقەنقۇر ئۈچ گرام، ھۇپارىقۇن 15 گرام، جىنتىيانا، رەۋغىنى بىلسان، قۇرسى

پەرىپىيۇن ۋە مۇقەل 22 گرامدىن، سۇزاپىتىن يەتتە گرام، نارجىل، سەمغى ئەرەبى 16 گرامدىن، ھەسەلدىن ئومۇمىي دورىلار ئېغىرلىقى بىلەن ئۈچ باراۋەر ئېلىپ، يېلىم دورىلارنى رەيھان شەرىپىتىگە چېلاپ ئېرىتىپ، باشقا دورىلارنى يۇمشاق سوقۇپ، ئەلگەك-تىن ئۆتكۈزۈپ، ھەسەلنى قائىدە بويىچە ئېرىتىپ قوشۇپ، ئۈستىگە يېلىم دورىلارنى قويۇپ ياخشى ئارىلاشتۇرۇپ، چىنە - قاچىلاردا ساقلىنىدۇ (ئىسسىق مىزاج كىشىلەرگە، 12 ياشتىن تۆۋەن بالىلارغا بېرىلمەيدۇ. پالەچ ۋە لەقۋا كېسەللىكلىرىگە ماۋلەھسەل «ھەسەل سۈيى» بىلەن بېرىلىدۇ. ئادەتتە كۈنگە بىر قېتىم «سەھەردە» ئۈچ گرامدىن ئىستېمال قىلىنىدۇ. زەھەرلىنىشلەردە ئەھۋالغا قاراپ كۈنگە 3 ~ 6 قېتىم بېرىلىدۇ. بەرەسنى داۋالاش جەريانىدا ۋە داۋالاشتىن كېيىن خېلى بىر مەزگىلگىچە قۇۋۋەتلىك تاماقلارنى بېرىش، ياۋا قۇشلار (ئۇلار، كەكلىك، كۆك كەپتەر باچكىلىرى) نى كاۋاپ قىلىپ بېرىش، سۈت، قېتىق ۋە بېلىق گۆشى، تۈزلانغان گۆشلەر ھەمدە بەلغەم كۆپەيتىدۇ. دىغان پۇرچاق خىلىدىكى دانلىق ئاشلىقلار، ھۆل مېۋە ۋە بەزى كۆكتاتلاردىن پەرھىز قىلىش لازىم.

يۇقىرىدا كۆرسىتىلگەن دورىلاردىن تاشقىرى، تۆۋەندىكى بىر قانچە خىل چارىلارمۇ بەرەس كېسىلىنى داۋالاشتا مەلۇم ئۈنۈمگە ئىگە بولۇپ سىناپ ئىشلىتىش مۇمكىن: قارا يىلاننى تۇتۇپ، ئۇنىڭ قېنىنى بەرەس دېغىغا قايتا - قايتا سۈركەش لازىم. ئاندىن يىلاننىڭ قورسىقىنى يېرىپ، ئىچىگە بەلگىلىك مىقداردا شاھتەررە چۆپىنى تىقىپ، يىلان قورسىقىنى قايتا تىكىپ، سۇس ئوتتا كاۋاپ قىلىنىدۇ، ئاندىن شاھتەررەنى چىقىرىپ ئېلىپ، داغ چۈشكەن تېرىگە سۈركەپ بېرىش لازىم.

زۇڭتى رۇمى، شورا، قىزىل قىچا، ئاق ۋە قارا خەربەق، جىنكۇنۇزى، ھاك، زەرنىخ، قارا توغرىغۇ، ياۋا پىياز، شەترەنجى ھىندى، ئاقىرقەرھە، سىيادان، بىخ كەبىر پوستى قاتارلىق دورىلارنى يالغۇز ياكى بىر قانچىسىنى بىرلەشتۈرۈپ، كونا سىركە (قانچە كونا بولسا شۇنچە ياخشى) دە تاشقا سۈرۈپ (ياكى ئېرىتىپ)، ئاق داغقا چېپىلسا بولىدۇ.

32. قارا داغ

تېرە يۈزىگە قارا داغ چۈشۈشتىن ئىبارەت كېسەللىك بولۇپ، ئىككى خىلغا بۆلۈنىدۇ: بىر خىلىدا، داغ ئۈستى قول بىلەن سۈرتۈلسە قارا كېپەك چۈشىدۇ، بۇ ياشلاردا ئۇچرايدۇ.

يەنە بىر خىلىدا تېرە قارامتۇل رەڭگە كىرىش بىلەن قوتۇردەك قېلىنىلىشىپ قالىدۇ، قىچىشىدۇ.

داۋاسى:

ئالدىنقى تۈرىنى داۋالاشتا مەتبۇخى ئەفتىمۇن II (تەركىبى: ئەفتىمۇن، كابىل

ھېلىلىسى ۋە ئۈستقۇددۇستىن 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قويۇپ يېرىمى قالغۇچە قاينىتىپ، ئەفتمۇننى بىر خالتىغا سېلىپ، ئاغزىنى ئېتىپ قازانغا تاشلاپ قويۇلىدۇ. دورىلارنى داكا بىلەن سۈزۈپ، سىم قىپ، سۈزۈلگەن دورا سۈيى ئۈستىگە سەبىرە ۋە غارىقۇننى «سىم ئەلگەكتىن ئۆتكۈزۈلگەن» سېلىپ تەييارلىنىدۇ) دىن ئىستېمال قىلىنىدۇ. مائۇلجەبىن (تەركىبى: ئەفتمۇن، ئۈستقۇددۇس ھەرقايسىسى 33 گرامدىن، ھېلىلە پوستى 66 گرام، شاھتەررە، گاۋزىبان، بىستىپايەج، سانا، بادىرەنجى بۇيا 17 گرامدىن، غارىقۇن، تۈربۈت يەتتە گرامدىن، سىركە 26 گرام، ئۆچكە سۈتى 40 گرام، شېكەر 33 گرام، تەرەنجىبىن 66 گرام، بادام مېغىزىدىن 33 گرامدىن ئېلىپ، ئەفتمۇن، ئۈستقۇددۇستىن باشقىلىرىنى سىركە بىلەن ئۈچ چوڭ چىنە سۇغا چىلاپ قويغاندىن كېيىن «ئەفتمۇننى خالتىغا ئېلىپ تاشلاپ قويۇلىدۇ»، ئۈستقۇددۇسنى قوشۇپ يېرىمى قالغۇچە قاينىتىپ، سۈزۈپ تىرىپىنى سىم قىپ، سۈيىگە شېكەر، تەرەنجىبىن، سۈتنى قويۇپ بىر قاينىتىپ ئېلىپ، بادام مېغىزىنى يانچىپ قوشۇپ «تەرەنجىبىننى ئالدى بىلەن ئېرىتىپ سۈزۈش كېرەك» تەييارلىنىدۇ) دىن كۈنىگە 1 ~ 2 قېتىم 1 ~ 2 پىيالىدىن ئىستېمال قىلىنىدۇ. مىزاجى تەڭشەش ئۈچۈن مۇنچىغا كىرىش ۋە ھۆللۈك نەرسىلەرنى ئىستېمال قىلىش، سىرتتىن مۇنۇ دورىلارنى چېپىش كېرەك. قارا خەربەق، زەرىنخ، ھاك، گۈڭگۈرت، تۇرۇپ ئۇرۇقى، بىستىپايەج، كۈندۈش، قۇستە تەلىخى، زاغۇنلارنى سوقۇپ، سىركە بىلەن سۈيۈلدۈرۈپ چېپىلىدۇ.

كېيىنكى تۈرىنى داۋالاش ئۈچۈن، ئاۋۋال سۈرگە بەرگەندىن كېيىن سىرتتىن يۇقىرىدىكى دورىلار چېپىلىدۇ.

33. داغ ۋە سەپكۈن

يۈز تېرىسىدە پەيدا بولىدىغان تار ياكى كەڭ دائىرىلىك قارا داغ «كەلەق» دەپ ئاتىلىدۇ. چېكىتسىمان داغلار — سەپكۈن (نەمەش) دېيىلىدۇ. ئۇلارنىڭ پەيدا بولۇشىغا تېرە ئاستىغا چۈشكەن غەيرىي تەبىئىي ماددىلار (قان، سەۋدا) نىڭ بۇخاراتلىرى سەۋەب بولىدۇ. بەزىلىرى قىزىتمىلار (مەسىلەن: تۆت كۈنلۈك قىزىتما) ھامىلىدارلىق، ھەيز توختاپ قېلىش، كۈن نۇرىدا كۆيۈش، جىگەر كېسىلىدىن كېيىن پەيدا بولۇپ چىقىدۇ. سەپكۈن ئاتا - ئانىدىن مىراس بولۇپ قېلىشىمۇ مۇمكىن.

ئالامىتى:

پىشانە، مەڭزى ۋە ئېڭەك تېرىسىدە چەكلىك دائىرىلىك ياكى كەڭ تارقالغان ھالەتتە كى سارغۇچ، قارامتۇل داغلار پەيدا بولىدۇ. بەزىدە كېسەل ساقىيىپ، ھامىلە تۇغۇلغاندىن

كېيىن تەدرىجىي يوقىلىپ كېتىدۇ. ئەكسىچە بەزى كىشىلەردە مەڭگۈگە تۇرۇپ قالىدۇ، كۈن نۇرى ئاستىدا يۈرگەندە بارغانسېرى قېنىقلىشىپ كېتىدۇ. سەپكۈن تولاراق بۇرۇن ئۈستى ۋە كۆز ئەتراپىدا ئورۇنلىشىدۇ، قىسمەن كىشىلەرنىڭ يۈز تېرىسىنى پۈتۈنلەي قاپلاپ كېتىشى مۇمكىن. داۋاسى:

قان ۋە سەۋدا ماددىسىنى بەدەندىن چىقىرىپ تاشلاش ئۈچۈن ئەفتمۇندىن 22 گرام، تۇرپۇت، غارىقۇنى ئۈچ گرامدىن ئېلىپ، يۇمشاق سوقۇپ تالقانلاپ، ئىككى قېتىمدا سىركەنجىۋىل بىلەن يېيىشكە بېرىلىدۇ. سىرتتىن چېپىش ئۈچۈن: توغرىغۇ، قارىمۇچ يەتتە گرامدىن، قوغۇن ئۇرۇقى، قىزىل لوبىيا، كۈنجۈت، تۇرۇپ ئۇرۇقى 13 گرامدىن، كۈندۈش ئۈچ گرام، بادام مېغىزى، گۈلسەۋسەن يىلتىزى، قىچا، تۇخۇمەك ئۈزۈمى، ئانارگۈلى، قىزىلگۈل 16 گرامدىن، مامىرانچىنى (زەرچىۋە)، نوقۇت، كەترا يەتتە گرامدىن، گۈرۈچ، بۇغداي كېپىكى 66 گرامدىن، ئايال سۈتىدىن 50 گرام ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، سۈت، تۇخۇم ئېقى ۋە ئەنجۈر شىرىسى بىلەن قويۇق ھالدىكى دورا تەييارلاپ، ھەر كۈنى كەچتە يۈزنى ئىسسىق سۇ بىلەن يۇيۇپ، ئارقىدىن مەزكۇر دورىلارنى قويۇق چېپىپ، ئەتىسى سۇ بىلەن يۇيۇۋېتىلىدۇ. داغ كونا بولسا بۇ دورىلارغا سىماب كۈشتىسىدىن يەتتە گرام قوشۇش كېرەك.

ئەنجۈر شىرىسى مۇنداق تەييارلىنىدۇ. ئوبدان پىشقان ئەنجۈردىن بىر قانچىنى ئېلىپ، تازا مېچىپ، داكىدىن سۈزۈپ ئۆتكۈزۈپ، سىقىپ قايناتسا، ئاق رەڭلىك شىرە ھاسىل بولىدۇ. بۇنى دائىم يۈزگە سۈركەپ يۈرسە بولىدۇ. ھۆل ئەنجۈر بولمىسا، ئەنجۈر قېقىنى بىر كېچە قايناق سۇغا چىلاپ قويۇپ قاينىتىپ، تەمى چىقىرىلسا بولىدۇ.

34. مەڭ

تۇغما مەڭنى داۋالاپ ساقايتقىلى بولمايدۇ. مەڭنىڭ بەزىلىرى كىشىلەر، بولۇپمۇ ئاياللار ئۈچۈن زىننەت بولىدۇ. داۋالاش ھاجەتسىز. ئەگەر كۆپ بولۇپ كەتسە ياكى جاراھەتلەنسە، ئالدى بىلەن بەدىنىنى سەۋدا ۋە غەيرىي تەبىئىي قاننى تازىلاش ئۈچۈن سۈرگە بېرىلىپ، مەڭنى كۆيدۈرۈپ چۈشۈرۈش ئۈچۈن، ئاق كېسەلدە كۆرسىتىلگەن زەرنىخ، گۈڭگۈرتنى سىركە بىلەن چېپىش چارسىنى قوللىنىپ، بەرەستە كۆرسىتىلگەن كونا سىركە بىلەن يۇيۇلىدۇ ۋە سەپكۈن كېسەللىكىدە كۆرسەتكەن دورا سۈرتۈلىدۇ.

35. تېرە كۆكسەپ قىلىش

يىقىلىش، ئۇرۇلۇش ياكى سوقۇلۇشلار بىلەن تېرە ئاستىدىكى ئۇششاق قان تومۇرلار-
دىن چىققان قان تېرە ئاستىغا يىغىلىپ قالىدۇ ياكى قان ئالغاندا كۆپ مىقداردىكى قان
سىرتقا چىقاستىن تېرە ئاستىغا چۈشۈپ قالىدۇ.

داۋاسى:

كالىكەسەي ياكى چەلەك قۇلىقى (يوپۇرمىقى)، پىننە، زەرنىخ ۋە سىركە قاتارلىق-
لارنى بىرلەشتۈرۈپ سوقۇپ تېرىگە قويۇش كېرەك.

36. تېرە رەڭگىنىڭ بۇزۇلۇشى

تېرە رەڭگىنىڭ ئەسلىدىكى تەبىئىي ھالىدىن ئۆزگىرىپ كېتىشى تۆۋەندىكى بىر قانچە
قىسىمغا بۆلۈنىدۇ:

(1) بەدەندە كۆپىيىپ قالغان كېرەكسىز ماددىلار تېرە ئارقىلىق سىرتقا چىقىرىلىشى
تۈپەيلىدىن، تېرىنىڭ رەڭگى ئۆزگىرىدۇ، بۇنداقلا داغ كېسىلىدىكى چارە بىلەن ساقىيىپ
كېتىدۇ.

(2) بەدەندە مەۋجۇت خىلىتلاردىن بىرەرسىنىڭ غالىب بولۇشى تۈپەيلىدىن، تېرىنىڭ
رەڭگى ئۆزگىرىدۇ. مەسىلەن: قان غالىب بولسا تېرە قىزىرىدۇ، سەپرا غالىب بولسا
سارغىيىدۇ، بەلغەم غالىب بولسا ئاقىرىدۇ. سەۋدا غالىب بولسا تېرە قارىيىپ كېتىدۇ.
بۇنداق ئەزالاردا خىلىتلارغا مۇناسىۋەتلىك زەھەرلىنىش ئالامەتلىرىمۇ روشەن بولىدۇ. بۇ
خىسل تېرە رەڭگىدىكى ئۆزگىرىشلەرنى داۋالىمىسىمۇ يۈرەك، تال، جىگەر شۇنىڭدەك
ئاشقازان كېسەللىكلەردەك سەۋەبچى كېسەللىكلەرنىڭ ساقىيىشى بىلەن يوقىلىپ
كېتىدۇ.

(3) كۈن نۇرىدا ئۇزۇن ۋاقىت تۇرۇشتىن تېرە رەڭگى بۇزۇلۇش: بۇنىڭدا تېرە رەڭگى
قىزىرىپ كۆيگەندەك ئېچىشىدۇ، ئۇنى داۋالاش ھاجەتسىز. ئېغىر بولسا ماش ئۇنى، تۇخۇم
ئېقى، ئاچچىق بادام شاكىلى (يۇمشاق سوقۇپ)، نىشاستىلەرنى سۇت بىلەن ياكى موگو
سۈيى بىلەن سۇيۇق ئۇماچتەك ھالغا كەلتۈرۈپ سۈرتۈلىدۇ.

(4) بەدەن رەڭگىنى ئۆزگەرتىش تەسىرىگە ئىگە دورىلاردىن جۇۋىنە، زىرە ۋە باشقىلار-
نى كۆپ ئىستېمال قىلىش بىلەن بەدەن رەڭگى ئۆزگىرىپ كېتىدۇ. دورىلار توختىتىلغاندا
دىن كېيىن تەدرىجى ساقىيىپ كېتىدۇ.

5) ئۇزاق كېسەل بولغۇچىلار ۋە بەدىنى ئورۇقلاپ كەتكەنلەرنىڭ رەڭگىمۇ ئۆزگىرىپ كېتىدۇ. بۇنداقلارغا ئوزۇقلۇققا باي تاماقلارنى بېرىش ۋە مائۇللەھمى بېرىش لازىم «جۈدەتكۈچى قىزىتما» غا قاراڭ. تۇخۇمنى چالا پىشۇرۇپ قەنت ۋە سۈت بىلەن بېرىش كۇپايە قىلىدۇ.

ئومۇمەن، بەدەن رەڭگى بۇزۇلۇشنىڭ قايسى تۈرى بولسۇن، ئىترىفىل كەبىر بېرىلسە نەتىجىسى ياخشى.

37. تېرە يېرىلىش

ئاشقى تەرەپتىن كۈن نۇرى، قۇرغاق ھاۋا، شامال، توپا - چاڭ، سىرتتىن ئىشلىتىلگەن زاك، زەمچىلەرنىڭ تەسىرى بىلەن قول، پۇت، يۈز تېرىلىرى يېرىلىپ كېتىدۇ. ئىچكى سەۋەبلەردىن بەدەندە قۇرغاقلىقنىڭ بەك ئېشىپ كېتىشى، چالاش، جىگەر خىزمىتى بۇزۇلۇش قاتارلىقلار تۈپەيلىدىن، ئوچۇق تۇرىدىغان قىسىملار (يۈز، قول، پۇت) نىڭ تېرىلىرى يېرىلىشى مۇمكىن.

داۋاسى:

ھۆللەندۈرۈش خۇسۇسىيىتىگە ئىگە مايلاردىن بىنەپشە يېغى، بادام يېغى، گۈل يېغى، توخۇ، ئۆردەك ياغلىرىنى كالا يىلىكى قاتارلىقلار بىلەن ئارىلاشتۇرۇپ، ياغلاش كۇپايە قىلىدۇ. ئىچكى سەۋەبلەردىن بولسا، يېمەك - ئىچمەكلىرىدە بەدەننى ھۆللەندۈرۈشكە دىققەت قىلىشى لازىم. دورىلاردىن بېھى سىركەنجىۋىل ۋە سىركەنجىۋىل ئەفتمۇن بېرىلىدۇ. مەستكى، قەلەي كۈشتىسى ۋە نىشاستىلەرنى سوقۇپ، گۈل يېغى، بادام يېغى، موم يېغى ۋە تۇخۇم ئېقى بىلەن ئارىلاشتۇرۇپ يېرىلغان جايغا سۈركەش لازىم. سونچاق (پۇت ئارقىسى) ۋە ئاللىقانلار يېرىلغاندا موزا، كەتىرانى باراۋەر مىقداردا ئېلىپ، يۇمشاق سوقۇپ، ئەلگەكتىن ئۆتكۈزۈپ، ئۆچكە يېغى بىلەن ئارىلاشتۇرۇپ چېپىشقا بېرىلىدۇ. يېرىق گۆشكە يەتكەن بولسا گۈل يېغى ياكى زەيتۇن يېغى بىلەن داغلىنىدۇ. ئۇنىڭدىن كېيىن مەدەستەننى خېنە سۈيىدە سۈرۈپ چېپىلىدۇ.

38. چالاش

غەيرىي تەبىئىي سەۋدا ۋە قاندىن پەيدا بولىدىغان كېسەللىك بولۇپ، ئادەتتە قۇرۇق ئىسسىق كېسەللىك دەپ ئاتىلىدۇ. بۇنىڭ ۋۇجۇدقا كېلىشىدە ئوزۇقلىنىشنىڭ ناچارلىقىنىڭ ئالاھىدە تەسىرى بار. خىلىتلارغا قاراپ تېرە قارامتۇل ۋە قىزغۇچ رەڭگە كىرىدۇ، بۇ خىل ئۆزگىرىش كۆپىنچە گەدەن، بويۇن، كۆكرەك، قول، پۇت دۈمبىلىرىدە كۆرۈلىدۇ.

تېرە قۇرغاقلىشىپ بېلىق قاسراقلىرىدەك قاسراقلىشىپ قېلىنلىشىدۇ. بۇنىڭغا ئەگەشپ ئومۇمىي بەدەندە ئۇيقۇسىزلىق، ئويچانلىق، ھەر خىل يامان خىياللارنى قىلىش، جۆيلۈش ھادىسىلىرى كېلىپ چىقىدۇ، ئەس - ھوشى جايىدا بولمايدۇ، تىلى ئاق ياكى قىزىل رەڭدە ۋە يېرىلغان بولىدۇ. سەپرا غالىب بولسا كۆپ ئۇسسايىدۇ، ئاغزى ئاچچىق بولىدۇ. سۈيدۈكى قىزغۇچ سېرىق رەڭدە كېلىدۇ، تومۇر ھەرىكىتى تېز ۋە كىچىك بولىدۇ، ئىشتىھا تۇتۇلىدۇ، قورسىقى ئاغرىپ، ئىچى سۈرىدۇ.

داۋاسى:

بېھى سىركەنجىۋىلى ۋە مائۇلجەبىن (تەركىبى: ئەفتمۇن، ئۈستقۇددۇس ھەرقايسى - سى 33 گرامدىن، ھېلىلە پوستى 66 گرام، شاھتەررە، گاۋزىبان، بىستىپايەج، سانا، بادەرەنجى بۇيا 17 گرامدىن، غارىقۇن، تۇرپۇت يەتتە گرامدىن، سىركە 26 گرام، ئۆچكە سۈتى 40 گرام، شېكەر 33 گرام، تەرەنجىبىن 66 گرام، بادام مېغىزىدىن 33 گرام ئېلىپ، ئەفتمۇن ئۈستقۇددۇستىن باشقىلىرىنى سىركە بىلەن ئۈچ چوڭ چىنە سۇغا چىلاپ قويغاندىن كېيىن «ئەفتمۇننى خالتىغا ئېلىپ تاشلاپ قويۇلىدۇ»، ئۈستقۇددۇسنى قوشۇپ يېرىمى قالغۇچە قاينىتىپ، سۈزۈپ تىرىپىنى سىقىپ، سۈيگە شېكەر، تەرەنجە - بىن، سۈتنى قۇيۇپ بىر قاينىتىپ ئېلىپ، بادام مېغىزىنى يانچىپ قوشۇپ «تەرەنجىبىننى ئالدى بىلەن ئېرىتىپ سۈزۈش كېرەك» تەييارلىنىدۇ) دىن كۈنىگە 1 ~ 2 قېتىم 1 ~ 2 چاي پىيالىسىدىن ئىستېمال قىلىنىدۇ. ئىچىش ئۈچۈن كاسىنە ئارقى ۋە بىدىمىشكى ئارقى بېرىلىدۇ. كۆك قاپاق بىلەن ئاش قىلىپ كۆك يۇمغاقسۇت، پالەك سېپىپ، بىر ئاز بادام يېغى قوشۇپ بېرىش لازىم. بېرىلىدىغان نان ئۈچۈن كېپەكلىك ئۇندا ياققان نان، چالا پىشۇرۇلغان تۇخۇم، مائۇللەھىمى («جۈدەتكۈچى قىزىتما» غا قاراڭ)، مائۇلجە - بىن بېرىلىدۇ. سىرتتىن چېپىش ئۈچۈن تۆۋەنكى نۇسخىدىكى دورا ماددىنى سۈرۈپ تازىلاش ئۈچۈن مەتبۇخى ئەفتمۇن II (تەركىبى: سېرىق ھېلىلە، بەلىلە، كابىل ھېلىلىسىنىڭ پوستىلىرى 46 گرامدىن، قارا ھېلىلە 23 گرام، ئامىلە 17 گرام، ئۈستقۇددۇس 17 گرام، بېھى قېقى 33 گرام، زىرىق 132 گرام، قىزىلگۈل 17 گرام، ئاق سەندەل ئون گرام، سېرىق ئوت ئۇرۇقى، گاۋزىبان، كاسىنە ئۇرۇقى 33 گرامدىن، نېلۇپەر 13 گرام، بادەرەنجى بۇيا 50 گرام، ئەفتمۇن 66 گرام، تەرەنجىبىن، ئەينۇلا، بادام مېغىزى 132 گرامدىن، سۈمبۇل 17 گرام، شاھتەررە ئۈچ گرام، بىستىپايەج 13 گرام، ئۈشەن ئون گرام، خىيارشەنبەر 33 گرام، سىركە 66 گرام، شېكەر 530 گرام، لاچىندانە ئون گرام، بىدىمىشكى ئارقى، گاۋزىبان ئارقى، بادەرەنجى بۇيا ئارقى، قەلەم - پۇر، دارچىندىن يەتتە گرامدىن ئېلىپ، دورىلارنى چالا سوقۇپ، سىركە ۋە ئەرەقلەرگە بىر كېچە چىلاپ، ئەتىسى ئۈچ كىلوگرام سۇ بىلەن يېرىمى قالغۇچە قاينىتىپ سۈزۈپ شېكەرنى سېلىپ يەنە بىر قاينىتىپ تەييارلىنىدۇ) كۈنىگە 132 گرامدىن، يېرىم ئىسسىق

ھالدا ئىستېمال قىلىنىدۇ.

نۇسخا: توخۇ يېغى، ئۆردەك يېغى، كالا يىلىكى 13 گرامدىن، ئاق موم، زىغىر، قاپاق ئۇرۇقى مېغىزى ئۈچ گرامدىن، كۈنجۈت يېغى 13 گرام، ئاق لەيلى ئۇرۇقى، شۇمشا ئۇرۇقى، زىغىر، ئىسپىغۇل، بېھى ئۇرۇقى 33 گرامدىن، كەتىرا، نىشاستە ھەرقايسىسىدىن يەتتە گرامدىن ئېلىپ، ئالدى بىلەن زىغىر، ئىسپىغۇل، ئاق لەيلى ئۇرۇقى ۋە شۇمشا ئۇرۇقىنى سۇغا چىلاپ شىرنىسى (لوئابى) نى چىقىرىپ، كەتىرا نى سوقۇپ، نىشاستە بىلەن ئارىلاشتۇرۇپ ئەلگەكتىن ئۆتكۈزۈلىدۇ. ياغلارنى تۆمۈر قاچىدا قىزىتىپ، ئۈستىگە ئاق موم سېلىپ، ئېرىگەندە لوئابىلارنى قۇيۇپ، لوئابىلارنىڭ سۈيى قالمىغاندا سوقۇلغان دورىلارنى سېلىپ، ياخشى ئارىلاشتۇرۇپ تەييارلاپ، شېشە قاچىلاردا ساقلاپ ئىشلىتىلىدۇ.

39. باش كېپەكلىشىش

باش تېرىسىدىن خۇددى بۇغداي كېپىكىدەك نەرسىلەر ئاچراپ چۈشىدۇ.

داۋاسى:

ئالدى بىلەن بەدەندە قايسى ماددا غالىبلىق ئالامىتى بولسا، شۇلارغا قاراپ سۈرگە بېرىلىدۇ. ئۇنىڭدىن كېيىن قاپاق مېغىزىدىن چىقارغان ياغ، بادام يېغى ۋە بىنەپشە ياغلارنى بىرلەشتۈرۈپ باشقا سۈركەش كېرەك ياكى ئاق لەيلى، پۇرچاق، نوقۇت ئۇنى، ئىسپىغۇل لوئابى قاتارلىقلارغا سۈركە قوشۇپ باشقا سۈركەش كېرەك.

2 § . چاچ كېسەللىكلىرى

1. چاچ چۈشۈش

چاچ چۈشۈش — چاچ ئۆزى چۈشۈش ۋە تېرە قوشۇلۇپ چۈشۈش دەپ ئىككى خىلغا بۆلۈنىدۇ. دائىۋىي چۈشۈش دەپ بىر تۈر «تۈلكە كېسىلى» دېگەن مەنىنى بىلدۈرىدۇ. تۈلكەلەر. نىڭ تۈكى چۈشۈشىگە ئوخشىتىپ شۇ نام بېرىلگەن. تېرە بىلەن قوشۇلۇپ چۈشۈش «دائىۋىي» (يىلان كېسىلى) دېگەن سۆز بولۇپ، خۇددى يىلان تېرە تاشلىغاندەك ئادەم تېرىسىنىڭ چاچ - تۈكلەر بىلەن تۆكۈلۈشىنى ئىپادىلەيدۇ. بۇ ئىككى كېسەلنىڭ قايسى بىرىدە بولسۇن چاچ، ساقال - بۇرۇت ۋە قاش - كىرىپىكلەر چۈشۈپ كېتىدۇ.

سەۋەبى:

غەيرى تەبىئىي خىلىتلارنىڭ تېرە چاچ يىلتىزلىرىغا تەسىر قىلىشى يەنى بەلغەم ياكى

قاننىڭ كۆيۈشى سەۋەب بولىدۇ. چاچ چۈشۈشنى داۋالاش مۇمكىن. تېرە قاسىراقلىشىپ چۈشۈش كېسىلىنىڭ^① ساقىيىشى تەسرەك.

ئالامىتى:

چاچلار (تۈكلەر) چۈشۈش بىلەن بىللە، ھەرخىل خىلىتلار غالىبلىق ئالامىتى ئىپادە. لىنىشى مۇمكىن. مەسىلەن: بەلغەم غالىب بولسا يەرلىك ئورۇن ئاق، يۇمشاق بولىدۇ؛ بەدەندىمۇ بەلغەم ماددىسىنىڭ كۈچلۈكلۈك ئالامىتى كۆرۈلىدۇ. سەپرادىن بولغانلىرىدا بەدەن سېرىق ۋە ئورۇق، تېرە يىرىك بولىدۇ؛ قاندىن بولغانلىرىدا باش ئېغىر، ئاغزى تاتلىق، كۆزى قىزىل ۋە چاچ چۈشكەن جاينىڭ رەڭگىمۇ قىزىل كېلىدۇ؛ سەۋدادىن بولغانلىرىدا تېرە قارامتۇللىشىدۇ ۋە روھىي ئالامەتلەر مەۋجۇت بولىدۇ.

داۋاسى:

ئالدى بىلەن ماددىلار پىشۇرۇلىدۇ ۋە ئۇنىڭدىن كېيىن سۈرگۈچى دورىلار بېرىلىدۇ. مەسىلەن: بەلغەم ماددىسى غالىب بولغاندا ماۋلۇغۇسۇل V (تەركىبى: كاسىنە يىلتىزى، ئارپىبەدىيان، ئاقلانغان چۈچۈكبۇيا يىلتىزى ئوخشاش مىقداردا، گۈلقەنتتىن لازىم مىقداردا ئېلىپ، دورىلارنى چالا سوقۇپ، دورىدىن تۆت ئىلىكچە ئۈستۈن قايناق سۇغا بىر كېچە چىلاپ، ئەتىسى قاينىتىپ، يېرىمى قالغاندا ماتا بىلەن سۈزۈپ سىقىپ تەييارلىنىدۇ) غا گۈلقەنت قوشۇپ، بىر پىيالىدىن كۈنىگە ئىككى قېتىمغىچە بېرىپ، ئارقىدىن ھەببى قوقىيا (تەركىبى: سەبرە، ئەپسەنتىن، مەستىكى ۋە غارىقۇندىن تەڭ مىقداردا، شەھمەندەزەل، سوقمۇنىيادىن يېرىم ھەسسە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، كەرەپشە ئۇرۇقىنىڭ سۈيى بىلەن خېمىر قىلىپ كۇمىلاچ تەييارلىنىدۇ) غا قۇنى سوقماي، سىم ئەلگەككە سۈرۈپ ئۆتكۈزۈش كېرەك،) دىن ھەر كۈنى ئاخشامدا بىر قېتىم ئون گرامدىن ئىستېمال قىلىنىدۇ ياكى ھەببى ئايارەج (تەركىبى: ئايارەج پەيقرى، تۇربۇت، غارىقۇن 33 گرامدىن، كابىل ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۈزى «نەمەكى ھىندى»، سوقمۇنىيا يەتتە گرامدىن، بادام يېغى بەش گرام، بەدىيان ئەرقىدىن 20 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئەرقى بىلەن ئايارەجنى ئېرىتىپ، ئۈستىگە بادام يېغى ۋە ئالغان دورىلارنى ئارىلاشتۇرۇپ، خېمىر قىلىپ نوقۇت چوڭلۇقىدا كۇمىلاچ تەييارلىنىدۇ) دىن تېۋىپنىڭ كۆرسەتمىسىگە ئاساسەن، 3 ~ 7 ~ 11 دانىدىن ھەر كۈن كەچقۇرۇن بىر قېتىم قايناق سۇ بىلەن ئىستېمال قىلىنىدۇ ۋە ھەببى شەبىيار (تەركىبى: سەبرە سۇقۇتى ئون گرام، قىزىلگۈل، سېرىق ھېلىلە پوستى، مەستىكى، تۇربۇت ئۈچ گرامدىن، سوقمۇنىيادىن 1.5 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ،

① تېرە قاسىراقلىشىپ چۈشۈش كېسلى دوختۇرلۇقتا تېرە چۈشىدىغان تېرە ياللۇغى دەپ ئاتىلىدۇ.

سۇ بىلەن خېمىر قىلىپ، قارىمۇچ چوڭلۇقىدا كۇمىلاچ تەييارلىنىدۇ) دىن ھەر كۈنى ئاخشىمى 7 ~ 9 دانىغىچە قايناق سۇ بىلەن ئىستېمال قىلىنىدۇ. ماددىلار تازىلىنىپ بولغاندىن كېيىن، ياۋا پىياز سۈيىنى سۈركەش؛ قىچا، ئاقىر قەرە، پەرىپىيۇن ۋە كالا ئوتى سۈركەش؛ گۈل يېغى، شاھى بەللۇت، ئاق موم، گۈلسەۋسەن يوپۇرمىقىنىڭ سۇلىرىنى تۇخۇم سېرىقىغا ئارىلاشتۇرۇپ سىرتتىن سۈركەش كېرەك.

سەپرا ماددىسى غالىب بولغاندا، مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقىدىن 16 گرامدىن، پۇنۇس 82 گرام، تەرەنجىبىنەدىن 66 گرامدىن ئېلىپ، پۇنۇس ۋە تەرەنجىبىنەدىن باشقىلىرىنى چالا سوقۇپ «ئەينۇلا پارچىلاپ قويۇلسا بولىدۇ»، دورىلارنى چۆككۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئوتتىن ئېلىپ، ئۈستىگە تەرەنجىبىنە بىلەن پۇنۇس سېلىپ تازا ئارىلاشتۇرۇپ، مائادىن ئۆتكۈزۈپ تەييارلىنىدۇ) دىن كۈندە ئىككى قېتىم، ھەر قېتىمدا 66 ~ 132 گرامغىچە ئىستېمال قىلىنىدۇ. مەتبۇخى خىيارشەنە (تەركىبى: جى: چىلان 20 دانە، سەرپىستان 30 دانە، ئۇرۇقى ئېلىنغان ئۈزۈم 33 گرام، بىنەپشە 13 گرام، ئەنجۈر قېقى ئون دانە، چۈچۈكبۇيا يىلتىزى، پىرسىياۋشان 17 گرامدىن، خىيارشەنە ئىچىدىكى گۆش قىسمى 23 گرام، تەرەنجىبىنەدىن 33 گرامدىن ئېلىپ، خىيارشەنە، تەرەنجىبىنەدىن باشقىلىرىنى چالا سوقۇپ، 750 گرام سۇ بىلەن قاينىتىپ، 250 گرام قالغاندا قازاننى چۈشۈرۈپ، ئۈستىگە تەرەنجىبىنە بىلەن خىيارشەنەنى سېلىپ تازا ئارىلاشتۇرۇپ، سۈزۈپ تەييارلىنىدۇ) دىن كۈنىگە 33 ~ 99 گرامغىچە ئىستېمال. مال قىلىنىپ، سىرتتىن سۈركە بىلەن گۈل يېغى ياكى ھۇزۇز، كۆپۈكى دەريا، ھەبۇل-ئاس سۈيى، ئاق لەيلىگۈلى، بۇغداي كېپىكى شىرىلىرىنى ئارىلاشتۇرۇپ سۈركەش كېرەك.

قان ماددىسى غالىب بولغاندا، ھىجامەت قويۇپ، نېلۇپەر، بىنەپشە، كاسىنە ئۇرۇقى، ئىتئۇزۇمى، تەمرى ھىندى قاتارلىقلارنى چىلان شەرىپىتى بىلەن بېرىپ، سىرتتىن سۈر-كەشكە سەۋدا ماددىسى غالىبلىقىدىكى دورىلار ئىشلىتىلىدۇ.

سەۋدا ماددىسى غالىب بولغاندا، مەتبۇخى ئەفتمۇن II (تەركىبى: ئەفتمۇن، كابىلە ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قويۇپ يېرىمى قالغۇچە قاينىتىپ، ئەفتمۇننى بىر خالىتىغا سېلىپ، ئاغزىنى ئېتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ تەييارلاپ، سۈزۈلگەن دورا ئۈستىگە سەبىرە ۋە غارىقۇننى «سىم ئەلگەكتىن ئۆتكۈزۈلگەن، سېلىپ تەييارلىنىدۇ) دىن ئىستېمال قىلىنىدۇ. مائۇلجەپىن (تەركىبى: ئەفتمۇن-

مۇن، ئۇستقۇددۇس 33 گرامدىن، ھېلىلە پوستى 66 گرام، شاھتەررە، گاۋزبان، بىستىپايەج، سانا، بادرنەجى بۇيا 17 گرامدىن، غارىقۇن، تۇربۇت يەتتە گرامدىن، سىركە 26 گرام، ئۆچكە سۈتى 40 گرام، شېكەر 33 گرام، تەرەنجىبىن 66 گرام، بادام مېغىزىدىن 33 گرامدىن ئېلىپ، ئەفتمۇن، ئۇستقۇددۇستىن باشقىلىرىنى سىركە بىلەن ئۈچ چوڭ چىنە سۇغا چىلاپ قويغاندىن كېيىن «ئەفتمۇننى خالتىغا ئېلىپ تاشلاپ قويۇلىدۇ» ئۇستقۇددۇسنى قوشۇپ يېرىمى قالدۇچە قاينىتىپ، سۈزۈپ تىرىپىنى سىقىپ، سۈيىگە شېكەر، تەرەنجىبىن، سۈتنى قۇيۇپ بىر قاينىتىپ ئېلىپ، بادام مېغىزىنى يانچىپ قوشۇپ، «تەرەنجىبىننى ئالدى بىلەن ئېرىتىپ سۈزۈش كېرەك» (دىن 1 ~ 2 پىپالىدىن كۈنگە 1 ~ 2 قېتىم ئىستېمال قىلىنىدۇ. مۇنچىغا چۈشۈش، بادام يېغى، بىنەپشە يېغى بىلەن ياغلاش لازىم. بۇ خىلدىكى چاچ چۈشۈشلەرگە مەخسۇس سىرتتىن سۈركەش ئۈچۈن: ياۋا پىياز سۈيى، خوراز يېغى، يولۋاس يېغى باراۋەر مىقداردا ئارىلاشتۇرۇپ بېرىلىدۇ.

پەرپىيۇن، قومۇش يىلتىزى، مېھرىگىياھ گۈلى، تۇرۇپ سۈيى كونا زەينۇن يېغى بىلەن بىرلەشتۈرۈپ بېرىلىدۇ.

2. چاچ سۇنۇپ چۈشۈش

چاچلار چۈشكەندە سۇنۇپ چۈشۈشتىن ئىبارەت بولۇپ، بەدەندە چاچلارنىڭ ئۆسۈشىگە ياردەم بەرگۈچى قۇۋۋەتنىڭ يېتەرسىزلىكىدىن كېلىپ چىقىدۇ. جۈدەتكۈچى قىزىتما، ئۈزۈنغا سوزۇلىدىغان كېسەللىكلەر، يەل يارا (سېفىلىس) لاردا ئۇچرايدۇ. تاز كېسىلىدە مۇ چاچلار سۇنىدۇ.

ئالامىتى:

بەدەن ئورۇق، ئىشتىھا تۇتۇلغان بولۇپ، چاچ، ساقاللار سۇنۇپ چۈشىدۇ. چاچ چۈشكەن جاي تېرىسى يۇمشاپ قالىدۇ.

داۋاسى:

بەدەننى ھۆللەندۈرۈش تەدبىرلىرىنى كۆرۈش بىلەن ئوزۇقلىنىشنى ياخشىلاش، ياخشى دەم ئالدۇرۇش كېرەك. ئاچچىق بادام يېغى بىلەن چاچنى ياغلاش ياكى ئامىلە يېغى سۈركەش كېرەك. ئامىلە يېغىنى تەييارلاش ئۇسۇلى مۇنداق:

ئامىلە پوستى، ئاس يوپۇرمىقى، سەنۇبەر دەرىخىنىڭ يىلتىزىنى باراۋەردىن ئېلىپ، يېتەرلىك مىقداردىكى سۇغا بىر كېچە چىلاپ قويۇپ، ئەتىسى قاينىتىپ سۈزۈپ، سۈيىگە باراۋەر مىقداردا كۈنجۈت يېغى قۇيۇپ قاينىتىپ، سۇ تۈگەپ ياغ قالغاندا شېشىگە ئېلىپ ساقلىنىدۇ ۋە كېرەك بولغاندا ئىشلىتىلىدۇ. تازدىن بولغانلىرىدا تازنى داۋالاش بىلەن

بىللە ئاق لىلى ئۇرۇقىنىڭ شىرىسىنى ۋە ھەمىشباھار سۇلىرىنى سۈركەش كېرەك.

3. چاچنىڭ يېرىلىپ كېتىشى

بۇ كېسەلدە چاچ ئۇچى تالا - تالا بولۇپ ئېتىلىپ (يېرىلىپ) كېتىدۇ، چاچ ئۆسۈشتىن توختايدۇ، پارقىرىماي قالىدۇ. بۇنى ئادەتتە بىردىنلا بايقىغىلى بولمايدۇ، ئىنچىكىلەپ قارىغاندىلا كۆرۈش مۇمكىن.

داۋاسى:

قان كۆپلۈك ئالامىتى بولسا ھىجامەت قويۇش، ماددىنى تازىلاش ئۈچۈن مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۇستقۇددۇستىن 33 گرامدىن، شاھتەررە، بىستىپايەج ۋە سانادىن 17 گرامدىن، غارىقۇن ئۈچ گرام، سەبرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قويۇپ يېرىمى قالغۇچە قاينىتىپ، ئەفتمۇننى بىر خالتىغا سېلىپ، ئاغزىنى ئېتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ، سۈزۈلگەن دورا ئۈستىگە سەبرە ۋە غارىقۇننى «سىم ئەلگەكتىن ئۆتكۈزۈلگەن، سېلىپ تەييارلىنىدۇ» ئىستېمال قىلىنىدۇ. ئەگەر قۇرۇقلۇق بولسا سۈرگە بېرىشكە بولمايدۇ. بادام يېغى، بىنەپشە يېغى بىلەن ياغلاش لازىم.

4. باشتىن ياغ تەپچىرەپ چىقىش

بۇ كېسەلدە چاچنى ياغلاپ قويغاندەك ياغ چىقىپ تۇرىدۇ. باش كىيىملىرى، ياستۇقلار دائىم ياغلىشىپ كېتىدۇ.

سەۋەبى:

باش تېرىسىدە ياغ ماددىلىرى زىيادە بولۇپ كېتىشىدۇر.

داۋاسى:

ھەببى ئايارەج (تەركىبى: ئايارەج پەيقرى، تۇربۇت، غارىقۇن 33 گرامدىن، كابىل ھېلىلىسى، سېرىق ھېلىلە، رۇم بەدىيان 12 گرامدىن، ھىندى تۇزى «نەمەكى ھىندى»، سوقمۇنىيا يەتتە گرامدىن، بادام يېغى بەش گرام، بەدىيان ئەرقىدىن 20 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بەدىيان ئەرقى بىلەن ئايارەج-نى ئېرىتىپ، ئۈستىگە بادام يېغى ۋە تالقان دورىلارنى ئارىلاشتۇرۇپ خېمىر قىلىپ، نوقۇت چوڭلۇقىدا كۇمىلاچ تەييارلىنىدۇ) دىن ھەر كۈن كەچقۇرۇن بىر قېتىم 3 ~ 7 دانىدىن قايناق سۇ بىلەن ئىستېمال قىلىنىدۇ ياكى ھەببى قوقىيا (تەركىبى:

سەبە، ئەپسەنتىن، مەستىكى ۋە غارىقۇندىن تەڭ مىقداردا، شەھمەنزەل، سوقمۇنىيادىن يېرىم ھەمسىدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، كەرەپشە ئۇرۇقىنىڭ سۈيى بىلەن خېمىر قىلىپ كۈمىلاچ تەييارلاپ، غارىقۇننى سوقماي، سىم ئەلگەككە سۈرۈپ ئۆتكۈزۈپ تەييارلىنىدۇ) دىن ھەر كۈنى ئاخشىمى بىر قېتىم ئون گرامدىن ئىستېمال قىلىنىپ، ماددىنى تازىلاپ بولغاندىن كېيىن، ئىترىفىل كەبىر (تەر-كېى: كابىل ھېلىلىسى ۋە بەلىلە پوستى قاتارلىقلارنىڭ ھەرقايسىسى 20 گرامدىن، قارا ھېلىلە، ئامىلە پوستى، قارىمۇچ، پىلىپىل 20 گرامدىن، شاقاقۇل، زەنجىۋىل، سېرىق تۈدەرى، قىزىل تۈدەرى، ئەرمىدۇن ئۇرۇقى «لىسانىل ئاساپىر»، ئاق بەھمەن، قىزىل بەھمەن، ناۋات، ھەببى قەلقەل، كۈنجۈت، ئاق كۆكناردىن ھەرقايسىسى يەتتە گرامدىن، ھەسەل پۈتۈن دورا ئېغىرلىقىنىڭ ئۈچ باراۋىرىدە، بادام يېغىدىن 430 گرام (كۈنجۈت يېغى بولسىمۇ بولىدۇ) ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، بادام يېغى بىلەن ياغلاپ، ھەسەلنى بىر ئاز ئېرىتىپ ئارىلاشتۇرۇپ، مەجۇن تەييارلاپ، ئۈچ ئاي تۇرغۇزۇلىدۇ) دىن كۈنىگە 1 ~ 2 قېتىم 4 ~ 6 گرامغىچە ئىستېمال قىلىنىدۇ. ئەسكەرتىش:

ئىسسىق مىزاجلىق كىشىلەر ياز كۈنلىرى ئىستېمال قىلماسلىقى كېرەك ياكى سىر-كەنجىۋىل بىلەن بېرىش لازىم ياكى ئىترىفىل سەغرى (تەركىبى: سېرىق ھېلىلە، كابىل ھېلىلىسى، بەلىلە پوستلىرى، ئۇرۇقىدىن ئايرىلغان ئامىلە قاتارلىقلارنىڭ ھەر بىرىدىن 33 گرامدىن ئېلىپ، دورىلارنى سوقۇپ، ئەلگەكتىن ئۆتكۈزۈپ، يېتەرلىك مىقداردا ھەسەل بىلەن يۇغۇرۇپ تەييارلىنىدۇ) دىن 5 ~ 7 گرامغىچە ياكى مۇۋاپىق مىقداردا ئىستېمال قىلىنىدۇ. تۈز، ئوسما، پىننىلەرنى قوشۇپ قايناتقان سۇ ياكى بۇغداي كېپىد-كى، ئاق لەيلىنى قايناتقان سۇ بىلەن باشنى يۇيۇش كېرەك. باشقا ئاچچىق بادام يېغى سۈرۈش لازىم.

5. چاچ ئاقىرىپ كېتىش

ياشاغاندا چاچنىڭ ئاقىرىشى تەبىئىي ئەھۋال. ئەمما قان ئۆزىنىڭ ئېتىدالىدىكى قويۇقلۇقى، شىرىسى ۋە ھارارىتىنى ساقلاپ قالالسا چاچ ئاقارمايدۇ. ۋاقىتسىز ئاقىرىش-نىڭ سەۋەبى قاننىڭ يۇقىرىدىكى خۇسۇسىيەتلىرىنىڭ بۇزۇلۇشىدىن ئىبارەت. چاچنىڭ ۋاقىتسىز ئاقىرىشى ئاتا - ئانىدىن مىراس بولۇپ قالىدۇ (ئىرسىي بولىدۇ) دېگۈچىلەرمۇ بار؛ ئەمما چاچنىڭ ۋاقىتسىز ئاقىرىشى روھىي ئامىل ۋە تەسىراتلارغا باغلىقلىقى ئېنىق. داۋاسى:

ھەپتىدە بىر قېتىم بەلغەم سۈرگىسى بېرىلىپ، ھەر ئايدا بىر ھەپتە ئىترىفىل سەغرى

(تەركىبى: سېرىق ھېلىلە، كابىل ھېلىلىسى، بەلىلە پوستلىرى، ئۇرۇقىدىن ئايرىلغان ئامىلە قاتارلىقلارنىڭ ھەرقايسىسىدىن 33 گرامدىن ئېلىپ، دورىلارنى سوقۇپ، ئەلگەك-تىن ئۆتكۈزۈپ، يېتەرلىك مىقداردا ھەسەل بىلەن يۇغۇرۇپ تەييارلىنىدۇ) دىن 5 ~ 7 گرامغىچە ياكى مۇۋاپىق مىقداردا ئىستېمال قىلىنىدۇ. ھەر كۈنى ئاشتىدا بىر دانە ھېلىلە مۇرابباسى بېرىلىدۇ. چاچ ۋاقىتسىز ئاقىرىشنىڭ ئالدىنى ئېلىش ۋە چاچنىڭ قارىلىقىنى ساقلاپ قېلىش ئۈچۈن، مەجۈنى بالادۇر II (تەركىبى: سۈمبۇل، ئۇرۇقسىز ئۈزۈم، زەپەر، سەلىخە، سازەج ھىندى، ئەفتىمۇن، ئىزخىر، ھەببى بىلسان، زىراۋەندە، قەلەمپۇر، زەنجىۋىل، سەبەرە، مۇقەل ھەرقايسىسى 26 گرامدىن، بالادۇر ھەسەلى^①، مەستىكى، غارىقۇن 17 گرامدىن، بەدىيان يىلتىزى 890 گرام، سىركىدىن ئومۇمىي دورا ۋەزىنىدىن ئۈچ باراۋەر ئېلىپ، بەدىيان يىلتىزىنى چالا سوقۇپ، بىر كېچە ئازراق سۇغا چىلاپ قويۇپ، ئەتىسى سىركە بىلەن قاينىتىپ، تەمىنى چىقىرىپ سۈزۈپ، سۈيىگە ھەسەل سېلىپ قىيام قىلىپ، باشقا دورىلارنى سوقۇپ، ئەلگەكتىن ئۆتكۈزۈپ، قىيام بىلەن ئارىلاشتۇرۇپ مەجۈن تەييارلىنىدۇ) دىن كۈنگە بىر قېتىم يەتتە گرامدىن ئىچىلىدۇ. جاۋارش جالىنۇس (تەركىبى: سۈمبۇل، قەلەمپۇر، قېلىن دارچىن، دارچىن، قاقىلە، خولىنجان، زەنجىۋىل، زەپەر، ئاقمۇچ، پىلىپىل، دەريا قۇستى، سەئىدى ھىندى، ئۇدى بىلسان، ھەببۇلىئاس، ئاسارۇن، قەسبۇزەرىرە يەتتە گرام، مەستىكى 33 گرام، شېكەر 145 گرام، ھەسەلدىن <كۆپۈكىنى ئالغان> 145 گرامدىن ئېلىپ، زەپەردىن باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، شېكەرنى قىيام قىلىپ ھەسەلگە قوشۇپ، سوقۇلغان زەپەرنى ئۇنىڭغا قوشۇپ، ئاندىن كېيىن سوقۇپ تەييارلىغان دورىنى ئۈستىگە سېلىپ ياخشى ئارىلاشتۇرۇپ، ئون كۈن تۇرغۇزۇلىدۇ) دىن كۈنگە بىر قېتىم يەتتە گرامدىن ئىستېمال قىلىنىدۇ ياكى مەسرىدىتوس (تەركىبى: ئىزخىر، ئۈستقۇد-دۇس، سىسالىيۇس، كامادىرىيوس، مەستىكى، پىلىپىل، ئاسارە لەھىيەتۇتتىس، قۇندۇز قەھرى، جاۋاشىر، ئۇد بىلسان، قۇستە شېرىن، تاغ پىننىسى، ئوشەق، ئېگىر ۋە سەكبىنەج 26 گرامدىن، سەلىخە، ئاقمۇچ، قارىمۇچ، سۆرۈنجان مىسرى، جۇئەدە، ئۈستقۇددۇس، دۇقۇ ۋە ئىككىلىملىك 22 گرامدىن، پەتەر ئاسالىيۇن، ئارپىبەدىيان ۋە قەردەمەنا، ئەپيۈندىن 17 گرامدىن، رۇم بەدىيان ۋە ئاسارۇن ئون گرامدىن، ئاقاقىيا 13 گرام، سەقەنقۇر ئۈچ گرام، ھۇپارىقۇن 15 گرام، جىنتىيانا، رەۋغىنى بىلسان، قۇرسى پەرىپيۇن ۋە مۇقەل 22 گرامدىن، سۇزاپتىن يەتتە گرام، نازجەدىل، سەمغى ئەرەبى 16 گرامدىن، ھەسەلدىن ئومۇمىي دورىلار ئېغىرلىقىنىڭ ئۈچ باراۋىرىدە ئېلىنىپ،

① بالادۇر ھەسەلى: بالادۇرنى قىزىتىلغان ئامبۇر بىلەن قىسىپ تۇرۇپ ئېقىتىپ چىقارغان شىلىمىش سۈيى بولۇپ، زەھەرلىك تەسىرى كۈچلۈك، بەدەنگە تېگىپ كەتسە كۆيدۈرىدۇ. تۇتۇنى بۇرۇنغا كىرىپ كەتسە زەھەرلەيدۇ. ئىشلەشتە بۇ ئۇقتىلارغا دىققەت قىلىش لازىم.

يېلىم دورىلارنى رەيھان شەرىپتىگە چېلاپ ئېرىتىلىدۇ. باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلنى قائىدە بويىچە ئېرىتىپ قوشۇپ، ئۈستىگە يېلىم دورىلارنى قويۇپ ياخشى ئارىلاشتۇرۇپ، چىنە - قاچىلاردا ساقلىنىدۇ (ئىسسىق مىزاج كىشىلەرگە، 12 ياشتىن تۆۋەن بالىلارغا بېرىلمەيدۇ. پالەچ ۋە لەقۋا كېسەللىكلىرىگە ماۋىلەھسەل «ھەسەل سۈيى» بىلەن بېرىلىدۇ. ئادەتتە كۈنگە بىر قېتىم «سەھەردە» ئۈچ گرامدىن ئىستېمال قىلىنىدۇ. زەھەرلىنىشلەردە ئەھۋالغا قاراپ كۈنگە 3 ~ 6 قېتىمدىن دائىم ئىچىپ يۈرۈشكە بۇيرۇلىدۇ. بۇ جەھەتتىن تۆۋەندىكى نۇسخا مەخسۇس چارە ھېسابلىنىدۇ:

نۇسخا: سېرىق ھېلىلە پوستى، قارا ھېلىلە 33 گرامدىن، كۈندۈر، لوپان، تاباشىر ھەرقايسىسى 16 گرامدىن، پىلىپىل بىر گرام، زەنجىۋىل، ئېگىر، قىزىلگۈل ھەرقايسىسى 0.5 گرامدىن، ئاق سەندەل، كاسىنە ئۇرۇقى ئون گرامدىن، ھەسەل 0.2 گرام، ھېلىلە مۇرابباسىدىن 0.2 گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلنى بىر قاچىغا ئېلىپ، چوڭراق قاچىغا سۇ قويۇپ، ھەسەل قاچىلانغان قاچىنى ئۇنىڭغا سېلىپ ئوتتا ئېرىتكەندىن كېيىن، ئۈستىگە ھېلىلە مۇرابباسى سېلىنىپ، ياخشى ئارىلاشتۇرۇپ، ئۇنىڭدىن كېيىن سوقۇلغان دورىلارنى سېلىپ مەجۈن تەييارلاپ، كۈنگە ئون گرامدىن يېيىشكە بېرىلىدۇ.

6. چاچنى مۇھاپىزەت قىلىش ئۇسۇللىرى

چاچنى مۇھاپىزەت قىلىش ئۈچۈن ئومۇمىي بەدەننىڭ سالامەتلىكىنى ساقلاش بەك مۇھىم. ئومۇمىي بەدەن ساق بولسا، چاچمۇ ساغلام ئۆسىدۇ. باش تېرىسىنى تەرتىپلىك ھالدا تىرناق ياكى تارغاق بىلەن غىدىقلاپ، ئۇنىڭ قارشىلىق كۈچىنى ئۆستۈرۈش بەلگىلىك ئەھمىيەتكە ئىگە. چاچنى شۇلتىسى ئاز سۇ بىلەن يۇيۇش پايدىلىق. يالاڭۋاش يۈرۈش چاچ چۈشۈشكە مەلۇم دەرىجىدە سەۋەبچى بولىدۇ. چاچنى مۇھاپىزەت قىلىش ئۈچۈن تۆۋەندىكى دورىلارنىڭ ئۈنۈمى خېلى ياخشى:

قارا ھېلىلىنى قايناتقان سۇ، تىرمىس سۈيى، تاتلىقياڭيۇ (خۇڭشۇ — چوقۇندەر) سۈيى، ئامىلە سۈيى (قۇرۇق ئامىلىنى قايناتقان سۇ) قاتارلىقلار بىلەن چاچنى يۇيۇش كېرەك.

لادەن يېغى بىلەن چاچنى ياغلاپ تۇرۇش لازىم، لادەن يېغى تۆۋەندىكىچە تەييارلىنىدۇ:

نۇسخا: لادەن 7 گرام، كۈنجۈت يېغى 13 گرام، قارا ھېلىلىدىن 33 گرامدىن ئېلىپ، قارا ھېلىلە بىلەن لادەننى سوقۇپ، يۇقىرىدىكى سۇلارغا بىر كېچە - كۈندۈز چېلاپ، ئەتىسى كۈنجۈت يېغى قويۇپ قاينىتىپ، سۈيى تۈگەپ يېغى قالغاندا ئېلىپ، شېشە

قاچىلاردا ساقلاپ، لازىملىق مىقداردا ئىشلىتىلىدۇ.

چاچنى ئۇزارتىش ئۈچۈن، باشنى دائىم ئامىلە قايناتقان سۇ بىلەن يۇيۇش پايدىلىق (نۇشدارى تەييارلاش جەريانىدا ئامىلىنى يۇغان سۇ بولسا ناھايىتى ياخشى). ئاس يوپۇرمىقى، قىزىلگۈللەرنى يۇمشاق سوقۇپ، ئامىلە سۈيىگە ئارىلاشتۇرۇپ باشقا چېپىش كېرەك ياكى تاتلىقياڭيۇ سۈيىگە سوقۇلغان قىچىدىن ئازراق ئارىلاشتۇرۇپ سۈركىسىمۇ بولىدۇ. چاچ ئۈندۈرۈش ئۈچۈن، كونا زەيتۇن يېغى، قەيسۇم چۆپىنىڭ كۈلى ۋە كۆپۈكى دەريالارنى ئارىلاشتۇرۇپ سۈركەش ۋە چاچ چۈشۈش ماۋزۇسىدىكى چارىلارنى قوللىنىش لازىم.

ئەگەر داۋالاش مەقسىتىدە چاچنى چۈشۈرۈشكە توغرا كەلسە، مۇنۇ چارىلاردىن بىرىنى قوللىنىش مۇمكىن:

سۇ تەگمىگەن ھاك، زەرىنخ 13 گرامدىن، كۆيدۈرۈلگەن سەدەپ، كۆپۈكى دەريا، گەجىدىن يەتتە گرامدىن ئېلىپ سوقۇپ، ئۈچ دانە تۇخۇم ئېقىغا ئارىلاشتۇرۇپ، باش تېرىسىگە چېپىپ بىر قانچە سائەت يۆگەپ قويۇلسا، چاچ چۈشۈپ كېتىدۇ. مىڭدىۋانە ئۇرۇقى، ئەپيۈن، شۇكران، مېھرىگىياھ كۈلى قاتارلىقلار سۈركە بىلەن ئارىلاشتۇرۇپ چېپىلسىمۇ بولىدۇ. موزا بىلەن چۈمۈلە تۇخۇمىنى سوقۇپ، تاشپاقا قېنى قوشۇپ چېپىش كېرەك.

3. تىرناق كېسەللىكلىرى

1. تىرناققا ئاق چۈشۈش

غەلىز بەلغەمنىڭ تىرناققا چۈشۈشىدىن كېلىپ چىقىپ، تىرناققا ھەرخىل چوڭلۇقتىكى ئاق چېكىتلەر پەيدا بولىدۇ. داۋاسى:

بەلغەمنى سۈرۈپ چىقارغاندىن كېيىن ئۆزىچە ساقىيىپمۇ كېتىدۇ، ئەگەر يەنىلا شۇ پېتى تۇرسا، زىغىر بىلەن شۈمشىنى سوقۇپ ھەسەلگە ئارىلاشتۇرۇپ تىرناققا چېپىش ۋە زۇپتى رۇتەب، ئۆچكە تۇۋىقىنىڭ كۈلى ۋە قومۇش يىلتىزلىرىنى بىرلەشتۈرۈپ سوقۇپ چېپىش كېرەك.

2. تىرناق ساغرىپ قېلىش

تىرناقلارغا سېرىق رەڭلىك داغلار چۈشۈپ تىرناق رەڭگىنى ئۆزگەرتىپ قويدۇ. قان

ئازلىق ئېغىر كىشىلەردە ۋە سەپرا غالىب كىشىلەردە كۆپرەك ئۇچرايدۇ.
داۋاسى:

قان ئازلىق روشەن بولسا، قان كۆپەيتكۈچى دورىلارنى بېرىش كېرەك. بەدەننى سەپرادىن تازىلاش ئۈچۈن، مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقىدىن 16 گرامدىن، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ «ئەينۇلا پارچىلاپ قويۇلسا بولىدۇ»، دورىلار چۆككۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئوتتىن ئېلىپ، ئۈستىگە تەرەنجىبىن، بىلەن پۇنۇس سېلىپ تازا ئارىلاشتۇرۇپ، ماتادىن ئۆتكۈزۈپ تەييارلىنىدۇ) دىن كۈندە ئىككى قېتىم، ھەر قېتىمدا 66 ~ 132 گرامدىن ئىستېمال قىلىنىدۇ. زاغۇننى يۇمشاق سوقۇپ، سىركە قوشۇپ سىرتتىن چېپىلىدۇ.

3. پور تىرناق

تىرناق قېلىنلىشىپ يېرىلىپ كېتىش «پور تىرناق» دېيىلىدۇ. بەزىلەر بۇنى تىرناقنىڭ جۇزام كېسىلى دەپ قارايدۇ. ئەمەلىيەتتە ئۇ تىرناقنىڭ تاز كېسىلىدىن ئىبارەت بولۇپ، تىرناق چۈرۈكلىشىپ سۈنىدۇ. كۆپىنچە تاز كېسىلى بارلاردا بولىدۇ.
داۋاسى:

سەۋدانىڭ كۆيۈشى سەۋەب بولغانلىقى ئۈچۈن، ئالدى بىلەن مەتبۇخى ئەفتمۇن II (تەركىبى: ئەفتمۇن، كابىل ھېلىلىسى ۋە ئۈستقۇددۇستىن 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبىردىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قويۇپ يېرىمى قالغۇچە قاينىتىپ، ئەفتمۇننى بىر خالتىغا سېلىپ، ئاغزىنى ئېتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ، سۈزۈلگەن دورا ئۈستىگە سەبىرە ۋە غارىقۇننى «سىم ئەلگەكتىن ئۆتكۈزۈلگەن» سېلىپ، ئىستېمال قىلىنىدۇ. بەدەننى ھۆللەندۈرۈشكە تىرىشلىدۇ؛ موم يېغى، ئۆردەك ياغلىرى بىلەن ياغلاش ۋە مەلھىمى داخلىيىون (تەركىبى: زۇفتى رۇمى، راتىيانەج، ئاق موم 26 گرامدىن، قۇستە 13 گرام، زەيتۇن يېغىدىن 99 گرامدىن ئېلىپ، مومنى زەيتۇن يېغى بىلەن ئېرىتىپ، قالغان دورىلارنى يۇمشاق سوقۇپ ئارىلاشتۇرۇپ ماي دورا تەييارلىنىدۇ) بىلەن تاشقى تەرەپتىن مايلاش كېرەك. بۇنىڭ بىلەن ئەسلىدىكى زەھەرلەنگەن تىرناق يۇمشاپ ئاچراپ، تېگىدىن يېغى، ساغلام تىرناق ئۆسىدۇ، بەزىدە ساق تىرناقلارنىڭ ئاغرىشى ئۇچرايدۇ، ئۇنى داۋالاش ئۈچۈن قاپاق

يوپۇرمىقى، ئاس يوپۇرمىقىنى سوقۇپ، تىرناققا قويۇپ ئۈستىنى تېگىپ قويۇش كېرەك ياكى خام ئانارنى مۇسەللەستە قاينىتىپ، پىشۇرۇپ، ئانارنى يانچىپ تىرناق ئۈستىگە قويسا بولىدۇ.

4. تىرناقنىڭ باشقا زەخمىلىنىشلىرى

1. تىرناق يانچىلىپ كېتىش، ئۇرۇلۇش، سوقۇلۇشلار بىلەن تىرناقنىڭ يانچىلىپ كېتىشى كۆپ ئۇچرايدۇ، مۇنداق چاغلاردا ئاغرىش قاتتىق بولىدۇ.

داۋاسى: ئاغرىقنى توختىتىش ئۈچۈن، ئالدى بىلەن ئانار يوپۇرمىقىنى سوقۇپ تىرناق ئۈستىگە قويۇش لازىم. ئاغرىش پەسەيگەندىن كېيىن بۇغداي ئۇنىغا زەيتۇن يېغى قوشۇپ تىرناققا قويۇش ياكى چەلەڭنى سوقۇپ، ئېرىتىلگەن ئۆچكە يېغى قوشۇپ قاينىتىپ، سۈيى قالغاندا ئېلىپ تىرناققا چېپىش لازىم. بۇ تىرناقنى مۇھاپىزەت قىلىدۇ. ئەگەر تىرناق جاراھەتلەنگەن بولسا، ئەنزىرۇتنى سوقۇپ جاراھەت ئۈستىگە سېپىش كېرەك.

2. تىرناق تۈۋىنىڭ قىچىشى: تىرناق تۈۋى قىچىشقاندا ماش، پۇرچاق قاينىتىلغان سۇ بىلەن تىرناقنى ۋە تىرناق تۈۋىلىرىنى يۇيۇش، زۇقتى رۇمىنى سۇ بىلەن چېپىش ياكى ئەنجۈرنى سوقۇپ چېپىش لازىم.

3. تىرناقنىڭ سۇنۇشى: تىرناق خۇددى سىڭىر تېشىدەك قات - قات بولۇپ سۇنىدۇ، بۇ كۆپىنچە قان ئازلىقتىن كېلىپ چىقىدۇ.

داۋاسى: گۈلقەنت بىلەن سىركەنجىۋىل ۋە مائۇلۇسۇل V (تەركىبى: كاسىنە يىلتىزى، ئارپىبەدىيان، ئاقلانغان چۈچۈكبۇيا يىلتىزى ھەر بىرى ئوخشاش مىقداردا، گۈلقەنتتىن لازىم مىقداردا ئېلىپ، دورىلارنى چالا سوقۇپ، دورىدىن تۆت ئىلىكچە ئۈستۈن قايناق سۇغا بىر كېچە چىلاپ، ئەتىسى قاينىتىپ، يېرىمى قالغاندا ماتا بىلەن سۈزۈپ سىقىپ تەييارلىنىدۇ) كە گۈلقەنت قوشۇپ، بىر پىيالىدىن كۈنگە 1 ~ 2 قېتىمغىچە ئىستېمال قىلىنىدۇ. ماددا پىشۇرۇلغاندىن كېيىن مەتبۇخى ئەفتمۇن II (تەركىبى: ئەفتمۇن، كاپىل ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبىرىدىن يەتتە گرامدىن ئېلىپ، ئەفتمۇندىن باشقا دورىلارنى سوقۇپ، ئۈچ كىلوگرام سۇ قويۇپ يېرىمى قالغۇچە قاينىتىپ، ئەفتمۇننى بىر خالتىغا سېلىپ، ئاغزىنى ئېتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ، سۈزۈلگەن سۈيى ئۈستىگە سەبىرە ۋە غارىقۇننى «سىم ئەلگەكتىن ئۆتكۈزۈلگەن» سېلىپ تەييارلىنىدۇ) دىن ئىستېمال قىلىنىدۇ. سىرتتىن بادام يېغى بىلەن قوي چاۋىسىنى بىرلەشتۈرۈپ تىرناققا داۋاملىق چېپىش كېرەك.

4. تىرناق ئاستىدا قان ئۆيۈپ قېلىش: تاشقى زەخمىلىنىش تۈپەيلىدىن تىرناق

ئاستىغا قان چۈشىدۇ.

داۋاسى: زۇڧتى رۇمى، قىزىل زەرنىخ، پەتەرئاسالىيون، بىنەپشە قاتارلىقلارنى سىر-كە بىلەن قوشۇپ چېپىش لازىم.

5. سەينەك

تىرناق ئەتراپى گۆشنىڭ يىرىڭلىق ياللۇغى سەينەك، كۆكنە (ئەرەبچە داخەس) دەپ ئاتىلىپ، خېلى كۆپ ئۇچرايدىغان كېسەللىكتۇر. بارماق ئېرىقچىسى تېرە ئاستى گۆشلىرىنىڭ ئوفۇنەتلىنىشىدىن كېلىپ چىقىدۇ.

مەزكۇر جاي قىزىرىپ ئىششىيدۇ، لوقۇلداپ قاتتىق ئاغرىيدۇ، ياللۇغلىنىش پۈتۈن بارماقنى قاپلايدۇ، بەدەن ھارارىتى يۇقىرى كۆتۈرۈلىدۇ، شۇ تەرەپ قولتۇققا يۇمشاق چۈشىدۇ، ۋاقتىدا داۋالانمىسا تىرناق چىقىپ كېتىدۇ.

داۋاسى:

سۈرگە بېرىلىدۇ، ئارپا سۈيى ئىچىشكە بۇيرۇلىدۇ. دەسلەپكى مەزگىلدە بىر چىنىگە قايىناق سۇ قويۇپ، سۆزەك بار بارماقنى سۇغا تىقىپ تارتىۋېلىپ داغلاش، بۇنى ئاغرىش پەسەيگىچە داۋاملاشتۇرۇش كېرەك. موزىنى سوقۇپ، ئۆمۈر دېتى بىلەن ئارىلاشتۇرۇپ ئاغرىق جايغا قويۇلىدۇ؛ پىيازنى ئوتقا كۆمۈپ پىشۇرۇۋېلىپ، قىزىق ھالدا بارماقنى پاتۇرۇلىدۇ. بارماقنى شۇ جايغا تىقىپ تۇرۇپ بارماق تېڭىپ قويۇلىدۇ ياكى كالا ۋە قويىنىڭ يېڭى ئوت خالتىسىغا زەھەرلەنگەن بارماق تىقىپ تۇرۇش كېرەك.

ئەگەر تىرناقنى چىقىرىۋېتىشكە توغرا كەلسە، ئالدى بىلەن مەلھىمى داخىلىيون (تەركىبى زۇڧتى رۇمى، راتىيانەج، ئاق موم 26 گرامدىن، قۇستە 13 گرام، زەيتۇن يېغىدىن 99 گرامدىن ئېلىپ، مومنى زەيتۇن يېغى بىلەن ئېرىتىپ، قالغان دورىلارنى يۇمشاق سوقۇپ ئارىلاشتۇرۇپ ماي دورا تەييارلىنىدۇ) نى تىرناق ئۈستىگە قويۇپ، ئارقىدىن زەرنىخ، جاۋاشىر ۋە ئاچچىق بادام يېغى قوشۇپ تىرناققا قويۇلسا، تىرناق چۈشۈپ كېتىدۇ. ئۇنىڭدىن كېيىن بارماقنى ۋە تىرناقنى مۇھاپىزەت قىلىش چارىلىرى بىلەن يېڭى تىرناق ئۆستۈرۈلىدۇ.

ئون يەتتىنچى باب باشقا كېسەللىكلەر

1 § . تەر كېسەللىكلىرى

1. كۆپ تەرلەش

كۆپ تەرلەش تۆۋەندىكى سەۋەبلەردىن بولىدۇ:
بەدەندىكى سۇيۇقلۇق ھەددىدىن زىيادە كۆپىيىپ، بەدەننىڭ ئۇنى سىرتقا ھەيدىشى؛
بەدەندە تارتىش ۋە تۇتۇش قۇۋۋىتىنىڭ ئاجىزلىشىشى؛ قىزىتمىلىق ئاغرىقلاردا بوھران
كۈنلىرىدە بەدەن كېسەللىك ئۈستىدىن غەلبە قىلغاندا سەۋەبچى ماددىنىڭ تەرلەش يولى
بىلەن سىرتقا چىقىرىلىشى؛ يۇقىرى ھارارەتلىك شارائىتلاردا ئەمگەك قىلىش.
ئالامىتى:

يۇقىرىقى سەۋەبلەردىن بىرى مەۋجۇت بولۇش بىلەن بىللە، ئادەتتىكىدىن كۆپ تەرلەپ
كېتىش كۆرۈلىدۇ. مەسىلەن: بەدەننىڭ تارتىش ۋە تۇتۇش قۇۋۋىتى ئاجىز بولغاندا، كۆپ
تەرلەش تۈپەيلىدىن كۈندىن - كۈنگە ئورۇقلاپ ماغدۇرسىزلىنىدۇ ۋە ئاسانلا چارچايدىغان
بولۇپ قالىدۇ.

داۋاسى:

تاماقنى قۇۋۋەتلىك، ئەمما مىقدارىنى ئاز بېرىش، تۈزلۈك گۆش بىلەن ئوزۇقلاندۇرۇش،
ئەمگەكنى كۆپرەك قىلىش، گۈرۈچ، سۇماق، يۇمىغاقسۇت، ماش، چىلانلارنى
قاينىتىپ ئىچىشكە بۇيرۇش، ئاز - ئازدىن بىر قانچە قېتىم شەربىتى خەشخاش بېرىش
لازىم. تاشقى تەرەپتىن چېپىش ئۈچۈن تۆۋەندىكىلەردىن بىرى بېرىلىدۇ:

- (1) موزا، قەلەي كۈشتىسىنى گۈلاب بىلەن سۈرۈپ چېپىش:
 - (2) ئانارگۈلى، ھەبۇلئاس، قىزىلگۈل، رۇسۇت، ئاقاقىيا ۋە كۈندۈرلاردىن بىر
قانچىسىنى ياكى بىرىنى گۈل يېغى بىلەن قوشۇپ چېپىش كېرەك.
 - (3) كالىكېسەي سۈيى، لىمون سۇلىرىنى كاپۇر بىلەن چېپىش مۇمكىن.
 - (4) بېھى ئۇرۇقىنىڭ لوئابى، ئىسپىغۇل لوئابى بەدەنگە چېپىلىدۇ.
 - (5) كەرەپشە سۈيىنى بىر ئاز گۈلاب ۋە سىركە قوشۇپ بەدەنگە سۈركەش.
- تەرلەشنى توختىتىش ئۈچۈن تۆۋەندىكى تەجرىبىدىن ئۆتكەن نۇسخا بېرىلىدۇ.
نۇسخا: ئالما سۈيى، تۇرۇپ سۈيى، قىزىلگۈل ئەرقى، گۈل يېغى، كۈنجۈت يېغىنى

باراۋەر مىقداردا ئېلىپ، سۇس ئوتتا قاينىتىپ، سۈيى تۈگەپ خاس ياغ قالغاندا شېشىگە ئېلىپ قويۇپ، ھاجەت بولغاندا بەدەنگە سۈركىلىدۇ، ئىچىشكە سىركەنجىۋىل بېرىلىدۇ.

2. سېسىق تەرلەش

بۇزۇلغان خىلىتلارنىڭ ئوفۇنەت ھاسىل قىلىشىدىن (ئومۇمىي بەدەندە ياكى قولتۇق ۋە پۇتتا) پەيدا بولىدۇ. بولۇپمۇ ھەرىكەتتىن كېيىن ياكى جىنسىي ئالاقىدىن كېيىن ئالاھىدە سېزىلىدۇ (سېسىق پۇرايدۇ). بەزىدە سېسىق دورىلار — ھىك ۋە ئۇنىڭ يىلتىزى، سامساق قاتارلىقلارنى كۆپ ئىستېمال قىلغۇچىلاردا ئۇچراپ، كۆپىنچە سۈركەلىپ تۇرىدىغان ئەزالار يەنى قولتۇق، چاتراق، ئۇرۇقدان خالتىسىنىڭ ئاستى قاتارلىق جايلاردا بىلىنىدۇ.

داۋاسى:

سۈرگە بېرىش ئارقىلىق بەدەننى كېرەكسىز ماددىلاردىن تازىلاش ۋە مىزاجنى ئېتىدالغا كەلتۈرۈش ئۈچۈن سىركەنجىۋىل بېرىش، پات - پات يۇيۇنۇپ تۇرۇش لازىم. ماش، سېرىقچىچەك ئۇرۇقى ۋە گۈلى، چىغىرماق يىلتىزى، يوپۇرمىقى، ئاق سەندەللەرنى قاينىتىپ بەدەننى يۇيۇش كېرەك. ئۆشەنە، قىزىلگۈل، سۈمبۇل، زەمچىلەرنى يۇمشاق سوقۇپ، كۆپ تەرلەيدىغان جايلارغا سېپىش لازىم. بۇلاردىن تاشقىرى، يۇقىرىدا كۆرسەتتىم ئۆتۈلگەن تەر توختاتقۇچى دورىلاردىن تاللاپ ئىشلىتىش كېرەك.

2 § . سېمىزلىك ۋە ئورۇقلۇق

ھەددىدىن زىيادە سېمىزلىك ۋە ئورۇقلۇق غەيرىي تەبىئىي ئەھۋال يەنى كېسەللىك بولۇپ، ئۇلارنى ئۆز ۋاقتىدا داۋالاش ئارقىلىق ساقلىقنى ساقلاش لازىم.

1. سېمىزلىك

ھەددىدىن زىيادە سېمىزلىك تۆۋەندىكىدەك ھەر خىل غەيرىي تەبىئىي ھاللارغا، كېسەللىككە دۇچار قىلىشى مۇمكىن. نەپەس قىيىنلىشىشنى كەلتۈرىدۇ، بەدەندىكى سۇ-يۇقلۇقنىڭ تۇتۇلۇپ قېلىشى، تومۇرلارنىڭ توسۇلۇشنى كەلتۈرۈپ چىقىرىپ، ئايلىنىپ كېتىش (غەشەي) كېسىلىگە سەۋەبچى بولىدۇ.

قان تومۇرلار ئاسانلا قانايىدىغان، قان توختىمايدىغان ۋە تېرە ئاستىلىرىغا قان چۈشىدەنغان ئەھۋاللارنى پەيدا قىلىدۇ. يۈرەك ئەتراپىغا ياغ توپلىشىپ، يۈرەك سېلىش، خەفەقان كېسىلىنى كەلتۈرۈپ چىقىرىدۇ، ئەر ياكى ئايالنىڭ پەرزەنتسىزلىكىگە سەۋەبچى بولۇشى

مۇمكىن. پالەچلىككە ئېلىپ بېرىشى، ئاشقازان سەۋەبىدىن بولىدىغان ئىچ سۈرۈشكە سەۋەب بولۇشى ئېھتىمال. بۇلاردىن باشقا، سېمىز ئادەمنىڭ كېسىلىگە ئاسان باھا بەرگىلى بولمايدۇ، چۈنكى زەھەرلەنگەن ئەزانى بىلىش تەس ھەم سېمىز كىشىلەر تاسادىپىي ھاللارغا، مەسىلەن: رىيازەت، ئاچلىق، تەشنىلىق ۋە قىزىتمىلىق كېسەللەرگە دېگەندەك چىداشلىق بېرەلمەيدۇ.

داۋاسى:

سۈرگە ۋە سۈيدۈك ھەيدىگۈچى دورىلارنى بېرىش؛ ئوتتۇرا دەرىجىلىك ئوزۇقلۇق قىممىتىگە ئىگە تاماقلارنى بېرىش؛ كۆپرەك ئەمگەك ۋە ھەرىكەت قىلىش، ئاز دەم ئېلىپ، ئاز ئۇخلاشقا بۇيرۇش كېرەك. مۇنچىغا كىرىپ كۆپ تەرلىنىش، قۇرۇقلۇق خۇسۇسىيىتىگە ئىگە ياغلارنى مەسىلەن: قۇستە يېغى، پەرىپيۇن يېغى، سېرىقچىچەك يېغى قاتارلىقلارنى بەدەنگە سۈركەشكە، ئىترىفىل كەبىر (تەركىبى: كابىل ھېلىلىسى ۋە بەلىلە پوستى 20 گرامدىن، قارا ھېلىلە، ئامىلە پوستى، قارىمۇچ، پىلىپىل 20 گرامدىن، شاقاقۇل، زەنجىۋىل، سېرىق تۈدەرى، قىزىل تۈدەرى، ئەرمىدۇن ئۇرۇقى «لىسانىل ئاساپىر»، ئاق بەھمەن، قىزىل بەھمەن، ناۋات، ھەببى قەلقلە، كۈنجۈت، ئاق كۆكنار گرامدىن، ھەسەل پۈتۈن دورا ئېغىرلىقىنىڭ ئۈچ باراۋىرىدە، بادام يېغىدىن 430 گرامدىن ئېلىپ «كۈنجۈت يېغى بولسىمۇ بولىدۇ»، دورىلارنى يۇمشاق سوقۇپ، ئەلگەكتىن ئۆتكۈزۈپ، بادام يېغى بىلەن ياغلاپ، ھەسەلنى بىر ئاز ئېرىتىپ ئارىلاشتۇرۇپ مەجۇن تەييارلاپ، ئۈچ ئاي تۇرغۇزۇلىدۇ) دىن كۈنىگە 1 ~ 2 قېتىم 4 ~ 6 گرامغىچە ئىستېمال قىلىنىدۇ.

ئەسكەرتىش:

ئىسسىق مىزاجلىق كىشىلەر ياز كۈنلىرى ئىستېمال قىلماسلىقى كېرەك ياكى سىر-كەنجىۋىل بىلەن بېرىش لازىم ۋە ئىترىفىل سەغرى (تەركىبى: سېرىق ھېلىلە، كابىل ھېلىلىسى، بەلىلە پوستىلىرى، ئۇرۇقىدىن ئايرىلغان ئامىلە قاتارلىقلارنىڭ ھەرقايسىسىدىن 33 گرامدىن ئېلىپ، دورىلارنى سوقۇپ، ئەلگەكتىن ئۆتكۈزۈپ، يېتەرلىك مىقداردا ھەسەل بىلەن يۇغۇرۇپ تەييارلىنىدۇ) دىن 5 ~ 7 گرامغىچە ياكى تېۋىپنىڭ كۆرسەتمىسى بويىچە دائىم ئىچىشكە بېرىش، ئارىلاپ مەجۇننى جاۋارش كۈمۈنى (تەركىبى: زىرە «بىر كېچە سىركىگە چىلاپ قۇرۇتۇلغان، 594 گرام، قارىمۇچ 99 گرام، زەنجىۋىل، يالىپۇز 132 گرامدىن، بۆرە ئەرمىنى «توغرىغۇ» 33 گرام، سەلىخە، دارچىن، ھەببى بىلىسان، قىرغە، سۈمبۈل ۋە مەستىكى رۇمى 13 گرامدىن ئېلىنىدۇ. زىرىنى مۇدەپپەر قىلىش ئۇسۇلى: زىرىنى توپا، ئەخلەتلىرىدىن ئايرىپ، قاچىغا سېلىپ، زىرە ئۈستىگە زىرىدىن تۆت ئىلىك يۇقىرى چىقىرىپ سىركە قويۇپ، سىركە قۇيۇلغان زىرە بىر كېچە - كۈندۈز تۇرغۇزۇلغاندىن كېيىن سۈزۈۋېلىپ، سايە يەردە ئۈستىنى يېپىپ بىر ئاز قىزىتىپ قورۇپ، چالراق سوقۇپ، قالغان دورىلارنى يۇمشاق سوقۇپ، ئەلگەكتىن ئۆتكۈزۈپ،

تالغان قىلىپ، ھەسەلنى ئېرىتىپ، توغرىغۇنى سېلىپ ئارىلاشتۇرۇپ، ئاندىن كېيىن زىرە ۋە تالغان دورىلارنى ھەسەلگە سېلىپ تازا ئارىلاشتۇرۇپ تەييارلىنىدۇ (دىن 3 ~ 7 گرامغىچە بېرىلىدۇ). مەجۇنى سەنجىرىنا (تەركىبى: قۇندۇز قەھرى، دارچىن، ئەپيۇن، ئاسارۇن، فۇھ ئوردان، موھ ۋە دۇقۇ ئۈچ گرامدىن، قارىمۇچ، پىلىپىل، بارى زەد ۋە قۇستە شېرىن 20 گرامدىن، زەپەر بەش گرام، ھەسەلدىن پۈتۈن دورىلار ئېغىرلىقىنىڭ ئۈچ باراۋىرىدە ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەل بىلەن مەجۇن تەييارلاپ 3 ~ 6 ئاي تۇرغۇزۇلىدۇ) دىن كۈنىگە بىر قېتىم 1.5 گرام ياكى ئۈچ گرامدىن ئىستېمال قىلىنىدۇ. ئەفئا يىلىنىنىڭ گۆشىنى يېيىشكە بېرىلسە، سېمىز-لىك كېسىلىدە بەك ياخشى نەتىجە بېرىدۇ. تۆۋەندىكى نۇسخىمۇ سېمىزلىك كېسىلىنى داۋالاشتا (ئورۇقلىتىشتا) كەڭ قوللىنىلىدۇ.

نۇسخا: جۇۋىنە، بەدىيان، سۇزۇپ، زىرە ئون گرامدىن، مەرزەنجۇش ئۈچ گرام، بۆرە ئەرمىنى، لوكى مەغسۇل ھەرقايسىسىدىن يەتتە گرامدىن ئېلىپ، دورىلارنى يۇمشاق سوقۇپ، ئەلگەكتىن ئۆتكۈزۈپ تالغان تەييارلاپ، كۈنىگە 1 ~ 2 قېتىم، 3 ~ 6 گرامغىچە بېرىلىدۇ.

2. ئورۇقلۇق

سەۋەبى:

- (1) ئوزۇقلىنىش بۇزۇلۇش بىلەن بەدەندە ماددا ئالماشتۇرۇش (مايە تەھەللۇل) ناچارلىرى شىپ ئورۇقلايدۇ.
- (2) قوبۇل قىلغان ئوزۇقلۇق يېتەرسىزلىك بولسىمۇ، ئۇنى سىڭدۈرۈش ناچارلىقىدىن كىشى ئورۇقلايدۇ. بۇنداق كىشىلەر يېگەن قۇۋۋەتلىك نەرسىلەر چوڭ تەرەت بىلەن چىقىپ كېتىدۇ - دە، بەدەن بەھرىمەن بولالمايدۇ.
- (3) تاماقتا ئوزۇقلۇق ناچار بولۇپ، بەدەن ئۇنى قوبۇل قىلىمىغاندىمۇ كىشى ئورۇقلايدۇ.
- (4) مىزاجنىڭ بۇزۇلۇشلىرى ئىشتىھانى تۇتىدۇ، ھەزىمنى بۇزىدۇ، بۇلارمۇ ئورۇقلاشنى كەلتۈرۈپ چىقىرىدۇ.
- (5) باشقۇرغۇچى ئەزالارنىڭ، بولۇپمۇ جىگەرنىڭ زەھەرلىنىشى ۋە چاۋا قان تومۇرلىرىدىكى غەيرىي تەبىئىي ئەھۋاللار ئوزۇقلۇقلارنىڭ ئۆز يولى بىلەن سۈمۈرۈلۈشىگە تەسىر بېرىپ، بەدەندە ئورۇقلاش كەلتۈرۈپ چىقىرىدۇ.
- (6) روھىي ئامىللار — غەزەپلىنىش، قورقۇش، روھىي زەربە ۋە ھەددىدىن زىيادە جىنسىي ئالاقىلاردىنمۇ ئورۇقلاش كېلىپ چىقىدۇ.

ئالامىتى:

ئاغرىق كىشىلەر بارغانسېرى ئورۇقلاۋاتقانلىقىنى ھېس قىلىدۇ. تېرە قۇرغاقلىشىپ، قارىيىپ، سارغۇچ تۈس ئالىدۇ، كىشى ماغدۇرسىزلىنىدۇ. ئوتتۇرا ياشتىن ئاشقان كىشىلەردە ھېچقانداق كېسەللىك ئالامىتى بولماي تۇرۇپ، سەۋەبىسىز ھالدا ئورۇقلاش ئېغىرلىشىۋەرسە، سەرتان كېسىلىدىن گۇمان قىلىپ تەكشۈرتۈش لازىم.

داۋاسى:

ئالدى بىلەن سەۋەبىنى يوقىتىش، ئوزۇقلۇقلاردىن ھۆل ۋە ياغلىق نەرسىلەر بېرىشنى ئاساس قىلىش كېرەك. مۇنچىغا كىرىش، بەدەننى ھۆللەندۈرۈش خۇسۇسىيەتلىك ماي دورىلار بىلەن مۇۋاپىق مايلاپ تۇرۇش، يېتەرلىك دەم ئېلىش لازىم. تۆۋەندىكىلەرنى تاللاپ ئىشلەتسە بولىدۇ:

(1) پۇرچاق جىنىسىدىكى دانلار، بادام مېغىزى، قاپاق ئۇرۇقىنىڭ مېغىزى، ئارپا سۈيى، ئانار سۇلىرىنى يالغۇز ياكى بىرىكتۈرگەن ھالدا ئىستېمال قىلدۇرۇلسا تېز سەمرىشكە ياردەم بېرىدۇ.

(2) چىلان بىلەن قۇرۇق ئۈزۈمنى لازىم مىقداردا ئېلىپ، يېتەرلىك سۇ بىلەن ياخشى قاينىتىپ، سۈزۈپ، سىقىپ ئېلىپ، بادام مېغىزى، كۆكنار ئۇرۇقى، سەمىغى ئەرەبىنى ئوتتا بىر ئاز قۇرۇتۇپ، يۇمشاق سوقۇپ، چىلان ۋە ئۈزۈم سۈيىگە سېلىپ قاينىتىپ، تازا قايناپ سۈيى قالماي ھالۋىدەك بولغاندا، ئۈستىگە بىر ئاز بىنەپشە يېغىنى قوشۇپ، ھالۋا تەييارلاپ يېيىشكە بېرىلىدۇ.

(3) نوقۇتنى ئاقلاپ، يېڭى سۈتكە چىلاپ، سۈتنى تامامەن ئىچىپ بولغاندا نوقۇتنى قۇرۇتۇپ، ئاقلانغان ئارپا، گۈرۈچ، بۇغدايلاردىن بىر ھەسسە، چىلانغان نوقۇتتىن ئون ھەسسە ئېلىپ، يېتەرلىك مىقداردىكى سۈت ۋە قەنت بىلەن قاينىتىپ، ئۈستىگە بىر ئاز قۇرۇق ناننى يۇمشاق سوقۇپ، ئارىلاشتۇرۇپ ھالۋا تەييارلىنىدۇ. بۇ سەمرىشنىڭ ياخشى چارىسىدۇر. تېز كۈندىلا روشەن نەتىجە بېرىدۇ.

نۇسخا: ئاق تۈدەرى، قىزىل تۈدەرى، كۆكنار ئۇرۇقى، ئورمان ياڭىقى (پىندۇق) ھەر بىرى 16 گرامدىن، ھەبىي مۇھلەپ، زەنجىۋىل، گۈلدارچىن، دارچىن، شاقاقۇل، سىيادان، بوزىدان، زەپەر ئون گرامدىن، بادام مېغىزى، شېكەر 528 گرامدىن، كۈنجۈت يېغى يەتتە گرام، گۈلابتىن بىر چوڭ چىنە ئېلىپ، دورىلارنى يۇمشاق سوقۇپ، ئەلگەك-تىن ئۆتكۈزۈپ «بادام مېغىزىنى ئايرىم ئوبدان يانچىپ سالسا بولىدۇ» گۈلاب، شېكەر قوشۇپ، ئوتتا قاينىتىپ، كۈنجۈت يېغىنى ئاز - ئازدىن قاينىتىپ قوچۇپ، ھالۋا تەييارلاپ يېيىشكە بېرىلىدۇ.

3 § . ئۇششۇك ۋە كۆيۈك

1. ئۇششۇك

سوغۇق تەسىرى بىلەن بەدەننىڭ قىسىملىرى (قول، پۇت، بۇرۇن، قۇلاق) نىڭ ئۇششۇپ قېلىشى، چىرىش ۋە ئوفۇنەتلىنىشى ئۇششۇك يارىسى دېيىلىدۇ.
داۋاسى:

ئۇششۇك جاي كۆكرەگەن ھالىتىدە تۇرۇپ تېخى ئوفۇنەت ھاسىل قىلىنغان (قارا رەڭگە كىرمىگەن) بولسا، زەيتۇن يېغى، كۈنجۈت يېغى، يەسىمەن ياغلىرىنى قوشۇپ ياغلاشقا بېرىلىدۇ. ئەگەر ئۇششۇغان، قاراياغان بولسا بۇغداي سامىنى، سېرىقچىچەك، گۈل سەۋسەن، چامغۇر، بەسەي، يالپۇز، ئەمەن، مەرزەنجۇش، شۇمشا، زىغىر، بابۇنە، ئىككىلىملىكلەردىن بىرىنى ياكى بىر قانچىسىنى بىرلىكتە قاينىتىپ، سۈيىنى ئۇششۇگەن جايغا قويۇش، ماشىنى يۇمشاق سوقۇپ، ھاراق بىلەن يۇغۇرۇپ ئۈستىگە قويۇش، ئەگەر ئۇششۇق بولسا، ئۈستىگە ھىجامەت قويۇش كېرەك. ھىجامەتتىن كېيىن گىلى ئەرمىنى ھەسەل ۋە سىركە بىلەن قوشۇپ چېپىش، بىر سائەتتىن كېيىن ھاراق ۋە سىركىنى بىر ئاز قىزىتىپ يۇيۇش مۇمكىن. ئۆلگەن گۆشلەرنى چۈشۈرۈش ئۈچۈن تاتلىقياڭيۇ يوپۇرمىقى ياكى ئۆزى ۋە كالىكەسەينى باراۋەردىن ئېلىپ، سوقۇپ، بىر ئاز سۇغا چىلاپ ئېلىپ، كالا يېغى ۋە مەسكە ماي بىلەن ئارىلاشتۇرۇپ، زەھەرلەنگەن جايغا تەكرار قويۇش، ئۆلگەن گۆشلەر چۈشۈپ كەتكەندىن كېيىن يېڭى گۆش ئۈندۈرۈش ئۈچۈن تەدبىر قىلىش كېرەك. ئەگەر بۇنىڭ بىلەن ھەل بولمىسا، يېرىپ زەرداپ ۋە بۇزۇلغان ماددىلارنى چىقىرىپ تاشلاپ، جاراھەتكە تېگىشلىك تەدبىر قىلىش؛ ئەگەر ئۇششۇك ئېغىر بولۇپ ئەتراپىغا كېڭىيىپ، قارىداپ ماڭسا، باشقا چارە، تەدبىرلەر كار قىلىنسا، شۇ ئەزانى قارايدىغان جاينىڭ يۇقىرىسىدىن كېسىپ تاشلاش ۋە جەرراھىيە تەدبىرلىرىنى قوللىنىش كېرەك.

2. كۆيۈك

كۆيۈك — ئوت، سۇ، قىزىق تومۇز، كۈن نۇرى، قىزىق ماي تەسىر قىلىشتىن كېلىپ چىقىدۇ. دورىلار بىلەن كۆيۈش چاقماق نۇرى بىلەن كۆيۈشتىن ئاز ئۇچرايدۇ.
1. ئوتتا كۆيۈش: يەڭگىل ھاللاردا سۇ كۆتۈرۈلۈپ چىقمايدۇ. بۇنداق ھاللاردا يەرلىك ھارارەتنى پەسەيتىش يېتەرلىك، مەسىلەن: داكىدەك بىر نەرسىنى سوغۇق سۇ بىلەن ھۆلدەپ سوغۇق ئۆتكۈزۈلىدۇ ياكى مۇزدەك سۇغا تەكرار - تەكرار چىلاپ تۇرۇلدۇ، بۇنىڭدا دەسلەپ ئاغرىيدۇ، كېيىن ئاغرىش توختايدۇ. گىلى ئەرمىنى سۇ ياكى سىركە

بىلەن ئېزىپ سۈركىلىدۇ. ئەگەر ئېغىر بولمىسا، قارا سىياھ، سەمىي ئەرەبىلەرنى يۇمشاق سوقۇپ، تۇخۇم ئېقى ئارىلاشتۇرۇپ چېپىش، قېتىق، سۈت، تۇخۇم ئېقىنى قايتا - قايتا چېپىش بىلەن سۇ كۆتۈرۈشنىڭ ئالدى ئېلىنىدۇ ۋە كۆيگەن جايىنى بۇزۇشتىن ساقلىغىلى بولىدۇ. شۇنىڭدەك تۆۋەندىكىلەردىن قايسى بىرى بولسا شۇنى كۆيگەن جايغا سۈركەش كېرەك:

تۇخۇم ئېقىنى يالغۇز ياكى گۈل يېغى بىلەن قوشۇپ چاپسىمۇ بولىدۇ. ئۈچ گرام كاپۇرنى سوقۇپ، بىر پىيالە قېتىققا ئارىلاشتۇرۇپ چېپىش مۇمكىن. ماشنى ئاقلاپ قىزىلگۈل بىلەن قاينىتىپ، ماش ئوبدان پىشقاندىن كېيىن، بىر ئاز ئارپا، ئاق لەيلىگۈلى ۋە غولى، ھەمىشباھارلارنى سوقۇپ، بىر ئاز سۇ بىلەن قاينىتىپ پىشۇرۇپ، سىقىپ سۈيىگە بىر ئاز كۆك يۇمىلاقسۈت سۈيى، قەلەي كۈشتىسى ئارىلاشتۇرۇپ، قويۇق ئۇماچتەك دورا تەييارلاپ كۆيگەن جايغا سۈركەش مۇمكىن. كۆيگەن جاي سۇ كۆتۈرۈپ، قېتىپ، قارا قاقچا باغلاپ قالغان بولسا، مەلھىمى ئىسپىداج II (تەركىبى: ئۇيا، گۈل يېغى 17 گرامدىن، ئاق مومدىن 33 گرامدىن ئېلىپ، ئالدى بىلەن تۆمۈر قاچىغا مومنى سېلىپ، ئوتتىن قويۇپ ئېرىتىپ، ئۈستىگە گۈل يېغى قوشۇپ، ئوتتىن ئېلىپ، ئۇپىنى قۇيۇپ ئازا ئارىلاشتۇرۇپ تەييارلىنىدۇ) ئەگەر سوغۇق خۇسۇسىيەتلىك قىلماقچى بولغان 1.5 گرام كاپۇر قوشۇلىدۇ، تاشقى تەرەپتىن چېپىشقا بېرىلىدۇ ياكى تۆۋەندىكىلەردىن بىرى ئىشلىتىلىدۇ:

ھاك مەلھىمى: يۇيۇلغان ھاكتىن گۈل يېغى ياكى كۈنجۈت ياغلىرى بىلەن ماي تەييارلاپ، كۆيگەن يەرگە چېپىش كېرەك. ھاكنى يۇيۇش ئۇسۇلى مۇنداق: ئادەتتىكى ھاكنى ماتادىن تىكىلگەن كىچىك بىر خالتىغا ئېلىپ، سۇ ئالغان قاچىغا سېلىپ، ئازا مالتىلاپ ھەرىكەتلەندۈرۈلىدۇ. قاچىسىنىڭ تېگىگە ئورناپ قالغان ھاك يۇيۇلغان ھاك بولىدۇ. بۇنى يەنە قايتا يەتتە قېتىم سۇ بىلەن چايقىغاندىن كېيىن ئىشلىتىلىدۇ. توخۇ سۆڭىكى بىلەن تۈزنى تۆمۈر قاچىغا سېلىپ، كۆيدۈرۈپ، ئۇلارغا يۇمشاق سوقۇلغان گۈرۈچ، ئۇپىلارنى قوشۇپ، تۇخۇم ئېقى بىلەن ئارىلاشتۇرۇپ چېپىش كېرەك. بۇنىڭغا بىنەپشە يېغى قوشۇلسا تەسىرى تېخىمۇ ياخشى بولىدۇ.

2. قايناق سۇدا كۆيۈش: بۇنىڭدا ئوتتا كۆيگەندىكىگە ئوخشاش چارە قىلىنىدۇ. سوغۇق سۇ قۇيۇش ياكى داكىدەك بىر نەرسىنى مۇز سۈيى (ياكى كۆل سۈيى) بىلەن نەمدەپ كۆيگەن جايغا قويۇش لازىم. كۈل سۈيىنىڭ ئۆزىنى كۆيگەن جايغا تۆكۈش كېرەك. كۈل سۈيى تەييارلاش ئۈچۈن، ئوتۇن كۈلىدىن مەلۇم مىقداردا ئېلىپ، ئۈستىگە سۇ قۇيۇپ ئازا ئارىلاشتۇرۇپ تىندۈرۈلىدۇ. ئۈستىدە سۈزۈلۈپ چىققان سۇنى باشقا بىر قاچىغا تۆكۈۋېلىپ، ئۇنىڭغا يەنە كۈل سېلىپ ئاۋۋالقىدەك تەكرارلىنىدۇ (2 ~ 3 قېتىم ياكى كۆپرەك). شۇنىڭ بىلەن كۈل سۈيى تەييار بولىدۇ. چاچنى كۆيدۈرۈپ، تۇخۇم ئېقى

ئارىلاشتۇرۇپ كۆيگەن جايغا سۈركەشمۇ مۇمكىن.

3. كۈن نۇرىدا كۆيۈش: كاپۇر مەلھىمى ۋە سىركە مەلھىمى سۈركەشكە بېرىلىدۇ.

سىركە مەلھىمىنى تەييارلاش ئۇسۇلى:

مەدەستان 287 گرام، زەيتۇن يېغى 594 گرام، ئۆتكۈر سىركىدىن 891 گرام ئېلىپ، بۇلارنى تۆمۈر قاچىغا سېلىپ، سۇس ئوتتا قويۇپ قاينىتىش كېرەك. مەدەستان ئوبدان ئارىلىشىپ بولغاندىن كېيىن يەنە قاينىتىپ، قويۇق ھالغا كەلتۈرۈپ تەييارلىنىدۇ. ئەگەر كۆيگەن يەر سۇلۇق جاراھەتكە ئايلىنىپ قالغان بولسا، بىر ئاز زەنجۋىلنى سوقۇپ ئارىلاشتۇرۇش كېرەك.

4. دورىلاردا كۆيۈش: ئۇيغۇر تېبابەت دورىلىرى ئىچىدە بالادۇر سۈيىدە كۆيۈش كۆپ ئۇچرايدۇ. بۇنىڭ ئالامىتى قايىناق سۇدا كۆيگەنگە ئوخشاش بولۇپ، سۇ كۆتۈرۈپ چىقىدۇ ۋە ئېغىر جاراھەتلىنىدۇ. سېرىق زەرداب سۇ ئاقىدۇ. بۇنداق ھاللاردا ئالدى بىلەن سۇلۇق قاپارتمىنى يېرىش ۋە زەخمىلەنگەن جايدىكى يىغىلغان زەردابنى چىقىرىش ئۈچۈن ھىجامەت قويۇش ياكى گۆشنى تىلىش بىلەن زەخمىلەنگەن جايغا سىركە مەلھىمى قويۇش كېرەك. يەنە ھەر خىل تىزىپلاردا كۆيۈپ قېلىش مۇمكىن. بۇنداق چاغدا دەرھال شۇلتىلىق سۇ بىلەن ئەستايىدىل يۇيۇش، ئاندىن يۇقىرىقىدەك چارىلارنى كۆرۈش لازىم.

§ 4. جاراھەت ۋە يارا

1. جاراھەت

تېرە ياكى گۆش ۋە سۆڭەك پۈتۈنلۈكىنىڭ بىردەك بۇزۇلۇشى جاراھەت دەپ ئاتىلىدۇ. جاراھەت يىرىڭلىسا يىرىڭلىق جاراھەت (قۇرۇھ) دەپ ئېيتىلىدۇ. جاراھەتلەر كىچىك، چوڭ، ئاددىي (بەدەن مىزاجلىرى بۇزۇلمىغان)، مەركىزىي قىسمى ئولتۇرۇشۇپ كەتكەن (جاراھىتى غايىر)، جاراھەت مەركىزىدىن بۇزۇلغان توقۇلما. مىللار ئاجراپ چۈشۈپ تۇرىدىغان (جاراھىتى مۇنخىلە) ۋە ئىككى گىرۋىكىنى يېقىنلاشتۇر-غىلى بولمايدىغان دېگەندەك تۈرلەرگە بۆلۈنىدۇ.

جاراھەتلەر ئەسلىدە تاشقى كېسەللەر ئىلمى (ئىلمىي جەرراھىيە) گە مۇناسىۋەتلىك بولسىمۇ كىتابىمىزدا بۇ ھەقتە قىسقىچە توختىلىپ ئۆتىمىز.

باشقۇرغۇچى ئەزالاردا بولىدىغان جاراھەتلەرنىڭ ئاقىۋىتى ياخشى ئەمەس. مەسىلەن: يۈرەك، مېڭە جاراھەتلىرى كۆپرەك ئېغىر ئاقىۋەتلەرگە سەۋەبچى بولىدۇ. جىگەر جاراھىتى گەرچە قورقۇنچىلۇق بولسىمۇ، ئەمما ساقىيىشىغا ئۈمىد باغلاش مۇمكىن. باشقا ئەزالاردىن

چوڭ قان تومۇر ۋە ئەسەب (نېرۋ) مول جايلاردىكى جاراھەتلەر خەتەرلىك، كۆكرەكتىكى جاراھەتلەرگە ھېق تۇتۇش ۋە كۆڭۈل ئاينىش قوشۇلۇپ قالسا خەتەردىن دېرەك بېرىدۇ. تۆۋەندە جاراھەتلەرنىڭ ئومۇمىي چارىسى ھەققىدە قىسقىچە سۆزلەپ ئۆتىمىز.

جاراھەت يېڭى بولسا، ئۇنىڭغا كىرىپ قالغان يات نەرسىلەرنى ئېھتىيات بىلەن ئېلىپ تاشلاش، ئەگەر قان چىقىپ تۇرسا، دەرھال ئۈچ بۇرجەك تېڭىق بىلەن چىڭ تېڭىش كېرەك. جاراھەت ئىچى تازىلىنىپ بولغاندىن كېيىن، جاراھەت ئوتتۇراھال چىڭلىقتا تېڭىلىدۇ. ئەگەر بەك چىڭ تېڭىلسا، گۆشلەرنىڭ ئۆلۈشى (چىرىشى) نى كەلتۈرۈپ چىقىرىدۇ. بوش بولۇپ قالسا، پاسكىنىلىشىپ ئوفۇنەتلىنىدۇ، جاراھەت كونا ئەمما يىرىڭسىز بولسا، ئۆلگەن ياكى ئاجرىغان گۆشلەرنى ئېلىۋېتىش ھەمدە ماددا يىغىلىپ قالمىسۇن ئۈچۈن، ئاق سەندەل، قىزىل سەندەلنى باراۋەر مىقداردا ئېلىپ، كاسىنە ياكى يۇمىلاقسۇت سۈيىدە سۈرۈپ، جاراھەتكە ۋە جاراھەت ئەتراپىغا چېپىلىدۇ ۋە سەندەل گۈلابى بىلەن نەمدەلگەن داكا پارچىسىنى قويۇپ تېڭىلىدۇ. يېڭى گۆش ئۈندۈرۈش ئۈچۈن، خۇنسىياۋشان ئىككى ھەسسە، مۇرمەككى، سەبرە، كۈندۈر بىر ھەسسەدىن ئېلىنىپ، يۇمشاق سوقۇپ ئەلگەكتىن ئۆتكۈزۈپ، جاراھەتكە تەكشى سېپىلىدۇ. ئەگەر جاراھەتنىڭ ئېغىزى چوڭراق بولسا، ئىلاجى بار ئىككى قىرغاقنى بىرلەشتۈرۈش، ئامال قىلىپ تېڭىش ياكى ئەۋرىشىم (يىپەك يىپ) بىلەن تىكىپ، ئۈستىگە گۆش ئۈندۈرگۈچى دورىلارنى سېپىپ تولدۇرۇش كېرەك.

ئەگەر جاراھەت يۈزى كەڭ ھەمدە يىرىڭلىق بولسا، يىرىڭنى قۇرۇتقۇچى، نەملىكنى يوقاتقۇچى ۋە تازىلىغۇچى دورىلار ئىشلىتىلىدۇ. مەسىلەن: كۈندۈر، سەبرە، زىراۋەندە، ئىرسا (چىغىرتماق يىلتىزى)، كۈمۈش ئىقلىمىياسى، تۇتىيالارنى يۇمشاق سوقۇپ، موم يېغى قوشۇپ جاراھەتكە قويۇش ياكى قۇرۇق ھالدا سېپىش كېرەك. تېڭىقنى كۈندە بىر ياكى ئىككى قېتىم يۆتكەپ تۇرۇش، جاراھەت ئۈستىگە زەردابىلارنى سۈمۈرۈش ئۈچۈن ياغسىز پاختا قويۇپ تېڭىش كېرەك. يىرىڭ - زەردابىلار تۈگەش بىلەن كۆرسىتىپ ئۆتكەن گۆش ئۈندۈرگۈچى دورىلارنى سېپىش لازىم. بۇنىڭدا قۇرۇتقۇچى خۇسۇسىيەتلىك ۋە ئېچىشتۈرمايدىغان ئەمەن، موزا، ئانار گۈلى، سەبرە ۋە زەرچىۋىلەرنى ئىشلىتىش مۇمكىن. بۇنىڭغا سېرىق ھېلىلە پوستى ۋە گۈلسەۋسەن ياپرىقىنى قوشسا تېخىمۇ ياخشى. يىقىلىش ياكى باشقا سەۋەبلەردىن بولغان سۈنۈشلاردا سۈنۈقلارغا چارە كۆرۈش تەرتىپى بويىچە چارە قىلىش؛ جاراھەت قاناۋاتقان بولسا قان توختىتىش چارىلىرى بويىچە بىر تەرەپ قىلىش لازىم.

جاراھەتلەردىن قان ئېقىش شۇ جايدىكى چوڭراق كۆك تومۇر (ۋەرىد) ياكى قىزىل

تومۇر (شېرىيان) لارنىڭ زەخمىلىنىشىگە باغلىق. ئادەتتە جاراھەتلىرىنىڭ كۆپچىلىكىدە ئازدۇر - كۆپتۇر قاناش بولۇپ، ئاددىي چارىلار بىلەن ياكى ئۆزلۈكىدىن توختاپ قالىدۇ. لېكىن داۋاملىق قاناش كېسەل ئۈچۈن خەۋپلىك بولۇپ، تۆۋەندىكى چارىلاردىن بىرىنى مۇۋاپىق قوللىنىش لازىم:

(1) سىركە ۋە گۈلابقا چىلانغان رەخت (داكا) پارچىسى جاراھەت ئىچىگە تىقىلىدۇ (سىركە قانچە كۈچلۈك بولسا شۇنچە ياخشى).

(2) قىزىل تومۇردىن چىققان (يۈرەكتىن كەلگەن قان) بولسا يارىلانغان جاي يۇقىرىدە قىدەك بىر تەرەپ قىلىنىدۇ. كۆك تومۇردىن چىققان (يۈرەككە بارىدىغان قان) بولسا جاراھەت ئاستىدىن باغلام سېلىپ قويۇش كېرەك. قاننىڭ قايسى تومۇردىن چىقىۋاتقانلىقىدىن ئۆزۈندىكى بەلگىلەرگە قاراپ بىلىۋېلىش مۇمكىن. قان سۈزۈك، قىزىل رەڭدە ئېتىلىپ چىقسا (چوڭراق تومۇر قانغاندا) ۋە جاراھەتلىنگەن كىشى (مەجرۇھ) تېزلا ماغدۇر-سىزلىنىپ ھوشىدىن كەتسە، قاننىڭ قىزىل تومۇر (شېرىيان) دىن چىقىۋاتقانلىقىنى بىلدۈرىدۇ، قان قويۇق، قارامتۇل رەڭدە سۇس چىقسا ۋە مەجرۇھ ئاسان ھالسىزلىنىسا، دېمەك قان كۆك تومۇر (ۋەرىد) دىن چىقىۋاتقان بولىدۇ.

(3) تۆۋەندىكى قان توختاتقۇچى دورىلار ئىشلىتىلىدۇ:

(1) پۇرچاق ئۇنى، خۇنسىياۋشان، سەبىرە، كۆيدۈرۈلگەن موزىلارنى يۇمشاق سو-قۇپ، ئەلگەكتىن ئۆتكۈزۈپ، سىركە، تۇخۇم ئېقى بىلەن ئارىلاشتۇرۇپ جاراھەت يۈزىگە قويۇلىدۇ.

(2) سەمغى ئەرەبى، خۇنسىياۋشان، ئەنزىرۇت، كۈندۈر قاتارلىقلارنى يۇمشاق سوقۇپ، سەمغى ئەرەبى سۈيى ياكى سىركە بىلەن ئەمدەپ، جاراھەت يۈزىگە قويۇلىدۇ. يۇقىرىقى دورىلارنى جاراھەت يۈزىگە قويۇش بىلەن جاراھەت ئۈستى چىڭ قىلىپ تېگىلىشى لازىم. مۇمكىن بولسا تېڭىق بىر ھەپتىگىچە شۇ ھالدا تۇرۇش كېرەك. بۇ چارىلار بىلەنمۇ قان توختىماي ئېقىپ تۇرسا، سۇ تەگمىگەن ھاك بىلەن زاكىنى مۇۋاپىق مىقداردا ئېلىپ، سوقۇپ جاراھەت يۈزىگە سېپىش كېرەك. بۇ قان تومۇرنىڭ ئۈزۈلگەن ئاغزىنى كۆيدۈرۈش ئۇسۇلىدىن ئىبارەت. بەزىلەر ئالتۇن زىخنى ئوتتا تازا قىزىتىپ، قان چىقىۋاتقان تومۇرنى داغلاشنى كۆرسىتىدۇ. ئەمما بۇ چارىلار باشقا ئۇسۇللار ئۈنۈم بەرمىگەندە، كېسەلنىڭ ھالى ئېغىرلاشقاندا قوللىنىلىدۇ. ئادەتتىكى ھاللاردا كونا ۋە ئۆتكۈر سىركە ئەڭ ياخشى قان توختاتقۇچى ھېسابلىنىدۇ.

2. يارا

ئۇيغۇر تېبابىتىدە يارا «قۇرۇھ» دەپ ئاتىلىپ، بەدەننىڭ گۆشلۈك قىسمىغا پەيدا بولىدىغان چاقىلاردىن ئىبارەتتۇر. ئالامەتلىرىگە قاراپ يارىلار بىر قانچە خىلغا ئايرىلىدۇ:

1. ئاددىي يارا: ئاغرىش، زەرداب ئېقىش ۋە ئېچىش قاتارلىق ئالامەتلەر ئاز بولىدۇ، بۇنداق يارىلار كىچىك بولسا، سىركە ۋە ھەسەل سۈيى بىلەن كۈنگە بىر قانچە قېتىم يۇيۇپ تۇرۇش كېرەك. قېتىشقا باشلىغاندا گۈل يېغىغا چىلانغان پاختا قويۇلىدۇ. ئەگەر دائىرىسى كەڭ بولۇپ، زەرداب سۇ ۋە يىرنىڭ يىغىش ئەھۋاللىرى كۆرۈلسە، مەدەستان، زەرچىۋىلەرنى مۇۋاپىق مىقداردا ئېلىپ، سوقۇپ، سىركە ۋە زەيتۇن يېغى (كۈنجۈت يېغى بولسىمۇ بولىدۇ) بىلەن ماي تەييارلاپ يارىغا چېپىلىدۇ. ئەگەر يارا قاتتىق بولسا، يۇقىرىقى دورىلارغا موزا، ئانارگۈلى، زەمچە، ئىقلىمىيا، سەۋسەن يوپۇرماقلىرى ۋە ئازراق زەڭگەر ئارىلاشتۇرۇش كېرەك. يارىلارغا گۆش ئۈندۈرگۈچى دورىلارنى ئىشلەتكەندە ئېغىزى ئاسانلا پۈتۈپ قېلىپ، تېگى كاما بولۇپ قالىدۇ. بۇنىڭغا دىققەت قىلىپ، گۆش ئۈندۈرگۈچى دورىلارنى يارىنىڭ تېگىدىن قويۇش كېرەك. بۇ خىلدىكى جاراھەتلەر ئۈچۈن تۆۋەندىكى نۇسخىدىكى مەلھەم بېرىلىدۇ.

نۇسخا: مەدەستان 100 گرام، زەيتۇن يېغى 290 گرام (كۈنجۈت يېغى بولسىمۇ بولىدۇ) ئەنزىرۇت، خۇنسىياۋشان، كۈندۈر، زۇفتى ھەرقايسىسىدىن يەتتە گرامدىن ئېلىپ، ئالدى بىلەن مەدەستاننى يۇمشاق سوقۇپ، ئەلگەكتىن ئۆتكۈزۈپ، ياغدا پىشۇرۇش كېرەك. ياغ يېتەرلىك دەرىجىدە قويۇقلاشقاندا قالغان دورىلارنى يۇمشاق سوقۇپ، ئەلگەكتىن ئۆتكۈزۈپ، ياغ بىر ئاز ئىلما بولغاندا ئۈستىگە سېلىپ، تازا ئارىلاشتۇرۇپ مەلھەم تەييارلىنىدۇ.

2. مۇرەككەپ يارا: باشقا ئەزادىكى كېسەللىكلەر بىلەن قوشۇلۇپ كەلگەن يارىلاردىن ئىبارەت بولۇپ، قاتتىق ئاغرىش ۋە ئىششىق بىلەن ئۆتىدۇ.
داۋاسى:

يۇقىرىقىلار بىلەن ئوخشاش.

3. ساقىيىش تەس بولغان يارا: بۇ خىلدىكى يارىلار ياشانغانلاردا كۆرۈلۈپ، يىللاپ سوزۇلۇپ كېتىدۇ. ئۇنداق بولۇشنىڭ سەۋەبى: قان ئازلىق؛ قانغا تۈرلۈك غەيرىي تەبىئىي خىللىلارنىڭ ئارىلىشىشى؛ ئومۇمىي بەدەن مىزاجىنىڭ بۇزۇلۇشى؛ يارا ئىچىدە بىخلىما گۆشلەر ئۆسۈپ قېلىپ، يارىنىڭ ساقىيىشىغا تەسىر بېرىشى؛ يارىغا چاپقان دورىلارنىڭ توغرا بولماسلىقىدىن ئىبارەتتۇر.

داۋاسى:

ئوزۇقلىنىشنى ياخشىلاپ، يارا ئەتراپىنى دائىم قول بىلەن بېسىپ، يەرلىك ئورۇند-

نىڭ قان بىلەن تەمىنلىنىشىنى ياخشىلاش؛ پاكىز داكىنى قايناق سۇغا چىلاپ يارىغا ئىسسىق ئۆتكۈزۈش كېرەك. مەتبۇخى ھېلىلە (تەركىبى: سېرىق ھېلىلە پوستى 33 گرام، تەمرى ھىندى 66 گرام، ئەينۇلا 30 دانە، سەرپىستان، بىنەپشە، كىچىك سېرىق يۆگەي ئۇرۇقى ۋە كاسىنە ئۇرۇقىدىن 16 گرامدىن، پۇنۇس 82 گرام، تەرەنجىبىندىن 66 گرامدىن ئېلىپ، پۇنۇس ۋە تەرەنجىبىندىن باشقىلارنى چالا سوقۇپ (ئەينۇلا پارچىلاپ قويۇلسا بولىدۇ)، دورىلارنى چۆككۈدەك سۇغا بىر كېچە چىلاپ قويۇپ، ئەتىسى يېرىمى قالغۇچە قاينىتىپ، قازاننى ئوتتىن ئېلىپ، ئۈستىگە تەرەنجىبىن بىلەن پۇنۇس سېلىپ تازا ئارىلاشتۇرۇپ، ماتادىن ئۆتكۈزۈپ تەييارلىنىدۇ) دىن كۈندە ئىككى قېتىم، ھەر قېتىمدا 66 ~ 132 گرامدىن ئىستېمال قىلىنىدۇ. مەتبۇخى ئەفتىمۇن II (تەركىبى: ئەفتىمۇن، كابىل ھېلىلىسى ۋە ئۈستقۇددۇس 33 گرامدىن، شاھتەررە، بىستىپايەج ۋە سانا 17 گرامدىن، غارىقۇن ئۈچ گرام، سەبەرە يەتتە گرامدىن، ئەفتىمۇندىن باشقا دورىلار- نى سوقۇپ، ئۈچ كىلوگرام سۇ قويۇپ يېرىمى قالغۇچە قاينىتىپ، ئەفتىمۇننى بىر خالتىغا سېلىپ، ئاغزىنى بېكىتىپ قازانغا تاشلاپ قويۇش لازىم. دورىلارنى داكا بىلەن سۈزۈپ، سىقىپ تەييارلاپ، سۈزۈلگەن دورا سۈيى ئۈستىگە سەبەرە ۋە غارىقۇننى «سىم ئەلگەكتىن ئۆتكۈزۈلگەن، سېلىپ، ئىستېمال قىلىنىپ، بەدەندىكى بۇزۇق خىلىتلارنى تازىلاش ۋە سىرتتىن تۆۋەندىكى مەلھەملەرنى ئىشلىتىش لازىم.

مۇرداسەڭ مەلھىمى — تەركىبى: مەدەستان، سىركە، ئانارگۈلى، موزا، زەرچىۋە، كۆيدۈرۈلگەن مىس، ئىقلىمىيا، زەمچە ھەر بىرى 100 گرامدىن، زەيتۇن يېغىنى 300 گرام ئېلىپ، مەدەستاننى يۇمشاق سوقۇپ، ئەلگەكتىن ئۆتكۈزۈپ، سىركە ۋە ياغ بىلەن ئارىلاشتۇرۇپ، سىركە تۈگەپ ياغ قالغۇچە سۇس ئوتتا قاينىتىپ «دېققەت قىلىپ مالتىلاپ تۇرمىسا مەدەستان كالىئەكلىشىۋالىدۇ، ئۇنىڭدىن كېيىن قالغان دورىلارنى يۇمشاق سو- قۇپ، ئەلگەكتىن ئۆتكۈزۈپ، ياغ ئىلمان بولغان چاغدا قوشۇپ ئارىلاشتۇرۇپ مەلھەم تەييارلىنىدۇ) دىن ئېلىپ، يارا دائىم ئەملىشىپ تۇرىدىغان ھاللاردا يارىغا سۈركەشكە بېرىلىدۇ.


يارا ئىچىدە ئۆلۈك گۆشلەر پەيدا بولۇپ، يارىنىڭ ساقىيىشىغا تەسىر بەرگەندە مەلھىمى زاڭگار (تەركىبى: زەڭگار بىر ھەسسە، ئەنزىرۇت، ئوشەق يېرىم ھەسسەدىن، ھەسەلدىن ئومۇمىي دورىلار ۋەزنى بىلەن تەڭ ئېلىپ، دورىلارنى سىركىدە ئېزىپ، ئۈستىگە ھەسەلنى قويۇپ، تازا ئارىلاشتۇرۇپ مەلھەم دورا تەييارلىنىدۇ) بىلەن تازىلىغان.

دىن كېيىن يۇقىرىدا كۆرسىتىپ ئۆتۈلگەن مەلۇمات بېرىلىدۇ.
مەلۇمات ئىسپىداچ II (تەركىبى: ئۇپا، گۈل يېغى 17 گرامدىن، ئاق مومدىن 33 گرامدىن ئېلىپ، ئالدى بىلەن تومۇر قاچىغا مومنى سېلىپ، ئوتتا قويۇپ ئېرىتىپ، ئۈستىگە گۈل يېغى قوشۇلىدۇ. ئوتتىن ئېلىپ، ئۇپىنى قويۇپ تازا ئارىلاشتۇرۇپ تەييارلىنىدۇ) (ئەگەر سوغۇق خۇسۇسىيەتلىك قىلماقچى بولغان 1.5 گرام كاپۇر قوشۇلىدۇ) ئىشلىتىش مۇمكىن.

4. ئاقما (ناسۇر): بەزىلەرنىڭ قارشىچە، ئېغىز ئالغان يىرىڭلىق جاراھەت 40 كۈندىن ئېشىپ كەتسە ئاقما يارىغا ئايلىنىدۇ. ئومۇمەن قىلىپ ئېيتقاندا، ئاقما يارا دائىم سېرىق زەرداب، يىرىڭ، قان ئارىلاش سۇيۇقلۇقلار ئېقىپ تۇرىدىغان، تېرە ئاستىغا يىلتىز تارتىپ ھەر تەرەپلەرگە يول ئېلىپ ماڭىدىغان ئۈستى قاتتىق يارىدىن ئىبارەت.

ئۈچىنچى بۆلۈم

كۆپ ئىشلىتىلىدىغان نۇسخىلار



بىرىنچى باب مەجۇن دورىلار

مەجۇن دورىلار — ئىككى ياكى ئۇنىڭدىن ئارتۇق خام دورىلارنى مۇئەييەن ئۇسۇل ۋە چارىلار ئارقىلىق تالقانلاپ، ئۇلارنى بىر - بىرىگە قوشۇپ چەككىلەنگەن ھەسەلگە تەكشى ئارىلاشتۇرۇپ تەييارلىنىدىغان خېمىر ھالەتتىكى دورا ياسالماستىن ئىبارەت.

1. مەجۇنى قانسە

تەركىبى: توخۇ تاشلىقىنىڭ ئىچكى پوستى 15 گرام، قىزىلگۈل، تاباشىر 10 گرام، پىننە، پىستە پوستى، تۇرۇنجى پوستى، سېرىق ھېلىلە پوستى 6 گرامدىن؛ ئاق بەھمەن، قىزىل بەھمەن، قىزىل سەندەل، ئاق سەندەل، سۆڭەك، قۇرۇق يۇمىغاقسۇت، ھەببۇلىئاس 7 گرامدىن؛ ھەسەل 350 گرام.

ياساش ئۇسۇلى: دورىلارنى يۇمشاق سوقۇپ، ھەسەلنى چەككىلەپ، تالقانلارنى تەكشى ئارىلاشتۇرۇپ تەييارلىنىدۇ.

خۇسۇسىيىتى: ئاشقازان ۋە ئۈچەينى قۇۋۋەتلەش، ئىچ سۈرۈشنى توختىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاشقازان ئاجىزلىقى، ئىچ سۈرۈش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10~15 گرام ئىستېمال قىلىنىدۇ.

2. مەجۇنى جۆز

تەركىبى: جۆز، لاچىندانە، بەسباسە، جۇۋنە زەپەر 15 گرامدىن؛ نەشە 7 گرام، ھەسەل 260 گرام.

ياساش ئۇسۇلى: زەپەردىن باشقا دورىلارنى يۇمشاق سوقۇپ تاسقاپ، چەككىلەنگەن ھەسەلگە ئارىلاشتۇرۇپ، ئاخىرىدا ئايرىم سالاھىيە قىلىنغان زەپەر ۋە نەشەنى تەكشى ئارىلاشتۇرۇپ تەييارلىنىدۇ.

خۇسۇسىيىتى: خىلىتسىز ھۆل سوغۇق كەپپىياتنى تەڭشەش، ئاشقازاننى قۇۋۋەت.

لەپ، ئىشتىھانى ئېچىس، بۆرەك ۋە باھنى قوۋۇتەتەش، خۇشلۇق يەتكۈزۈش خۇسۇسىيىتىگە ئىگە.

ئىشلىتىلىدىغان كېسەللىكلەر: خىلىتسىز ھۆل سوغۇقتىن بولغان ئاشقازان ئاجىزلىقى، بۆرەك ۋە باھ ئاجىزلىقى، مەنىي سۈيۈلۈش ۋە بالدۇر كېتىش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە بىر قېتىم 6 گرامدىن ئىستېمال قىلىنىدۇ.

3. مەجۇنى نۇجاھ

تەركىبى: قارا ھېلىلە، بەلىلە، ئامىلە 40 گرامدىن؛ بىستىپايەج، سېرىقئوت، ئۈستقۇددۇس، تۇربۇت 10 گرامدىن؛ ھەسەل 500 گرام. ياساش ئۇسۇلى: دورىلارنى پاكىز تازىلاپ، يۇمشاق سوقۇپ، چەككىلەنگەن ھەسەلگە ئارىلاشتۇرۇپ تەييارلىنىدۇ.

خۇسۇسىيىتى: غەيرىي تەبىئىي سەۋدا خىلىتىنى پىشۇرۇش خۇسۇسىيىتىگە ئىگە. ئىشلىتىلىدىغان كېسەللىكلەر: ئۇنۇتقۇلۇق، نېرۋا ئاجىزلىقى، سەۋدادىن بولغان كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

4. مەجۇنى لوغانىيا

تەركىبى: كامادىرىيۇس، ئۈستقۇددۇس، چاڭگاڭ، قەلەمپۇر، سەبرى، بىستىپايەج 30 گرامدىن؛ ئاچچىقتاۋۇز، ئېگىر، تاغ پىيىزى 40 گرامدىن؛ رۇم بەدىيان، غارىقۇن 35 گرامدىن؛ سوقمۇنىيا، قارا خەربەق 7 گرامدىن؛ جاۋۇشىر، سازەچ ھىندى، پىلىپ، سۈمبۇل، دارچىن، ئاقمۇچ، قارىمۇچ، ئۈشەق، قەردمانە، ئىزخىر، مەستىكى، ئاسا-رۇن، قۇندۇز قەھرى 15 گرامدىن؛ ھەببى بىلسان 20 گرام، ھەسەل 1600 گرام. ياساش ئۇسۇلى: دورىلارنى سوقۇپ، ئەلگەكتىن ئۆتكۈزۈپ ھەسەلنى قىيام قىلىپ ئارىلاشتۇرۇپ تەييارلىنىدۇ.

خۇسۇسىيىتى: غەيرىي تەبىئىي بەلغەم، سەۋدا، سەپرا خىلىتلىرىنى سۈرۈش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي بەلغەم خىلىتىدىن كېلىپ چىققان تېرە كېسەللىكلىرىگە ھەم قەۋزىيەت قاتارلىقلارغا ئىشلىتىلىدۇ.

ئىشلىتىش ئۇسۇلى: تاماقتىن كېيىن كۈندە بىر قېتىم، ھەر قېتىمدا 3~5 گرام ئىستېمال قىلىنىدۇ.

5. مەجۇنى تۇربۇت

تەركىبى: سوقمۇنىيا 30 گرام، قاقىلە، لاپىندانە، زەنجىۋىل، دارچىن، گۈلدار-چىن، نارمىشكى، قەلەمپۇر، مەستىكى، قارىمۇچ 15 گرامدىن؛ تۇربۇت، قىزىل شېكەر 300 گرامدىن؛ ھەسەل 1200 گرام.

ياساش ئۇسۇلى: سوقمۇنىيا بىلەن مەستىكىنى - ئايرىم ئايرىم سالايە قىلىپ، تۇربۇتنىڭ ئىچىدىكى ياغىچىنى ئېلىۋېتىپ، باشقا دورىلار بىلەن بىللە يۇمشاق سوقۇپ تاسقاپ، ھەسەلنى چەككىلەپ ئارىلاشتۇرۇپ، ئاخىرىدا ئايرىم سالايە قىلغان دورا تالقانلىرىنى تەكشى ئارىلاشتۇرۇپ تەييارلىنىدۇ.

خۇسۇسىيىتى: غەيرىي تەبىئىي بەلغەم، سەۋدا ۋە سەپرا خىلىتىنى سۈرۈش؛ توسالغۇلارنى ئېچىش، بەدەننى قىزىتىش، پەي ۋە نېرۋىلارنى قۇۋۋەتلەش، ئاغرىق پەسەيتىش. خۇسۇسىيىتىگە ئىگە

ئىشلىتىلىدىغان كېسەللىكلەر: غەيرىي تەبىئىي بەلغەم خىلىتىدىن بولغان قۇلۇند-جى، ھەر خىل بوغۇم ئاغرىقى، ئولتۇرغۇچ نېرۋا ئاغرىقى، پالەچ، لەقۋا قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە بىر قېتىم، 6 گرامدىن ئىستېمال قىلىنىدۇ.

6. مەجۇنى ئۆشپە

تەركىبى: سېرىق ھېلىلە، ھېلىلە كابىلى، بەلىلە 60 گرامدىن؛ قارا ھېلىلە، شاھتەررە، بىستىپايەج، تۇربۇت، ئەفتمۇن، سانا 30 گرامدىن؛ سەرسىبىل 120 گرام، ھەسەل ئۈچ ھەسسە.

ياساش ئۇسۇلى: دورىلارنى سوقۇپ، تاسقاپ، ھەسەلنى ئارىلاشتۇرۇپ تەييارلىنىدۇ. خۇسۇسىيىتى: قان تازىلاش، ياللۇغ قايتۇرۇش، غەيرىي تەبىئىي بەلغەم، سەۋدا خىلىتىنى پىشۇرۇش، سۈرۈش خۇسۇسىيىتىگە ئىگە.

ئىشلىتىلىدىغان كېسەللىكلەر: قان بۇزۇلۇشتىن بولغان كېسەللىكلەر، تېرە كېسەللىكلەر، ئاياللار كېسەللىكلىرى ئۈچۈن ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، ھەر قېتىمدا 10 گرام ئىستېمال قىلىنىدۇ.

7. مەجۇنى خۇبىسۇلەھەددىد

تەركىبى: خۇبىسۇلەھەددىد، سېرىق ھېلىلە پوستى، ھېلىلە كابىلى پوستى، بەلىلە پوستى، ئامىلە، قارىمۇچ، پىلىپىل، زەنجىۋىل، سەئىدى كوفى، شەترەنجى ھىندى، سۇمبۇل 30 گرامدىن؛ سېرىقچىچەك ئۇرۇقى، كۈدە ئۇرۇقى 15 گرامدىن؛ سېرىقماي 60 گرام، ئىپار 3 گرام، ھەسەل 3 ھەسسە.

ياساش ئۇسۇلى: دورىلارنى قائىدە بويىچە تازىلاپ، تالقانلاپ، ئاۋۋال سېرىقماينى چەككىلەنگەن ھەسەلگە سېلىپ، ئاندىن ئىپار، خۇبىسۇلەھەددىد ۋە تالقانلارنى ئارىلاشتۇرۇپ تەييارلىنىدۇ.

خۇسۇسىيىتى: قان تولۇقلاش، ئىشتىھانى ئېچىش، مېڭە ۋە يۈرەكنى قۇۋۋەتلەش خۇسۇسىيىتىگە ئىگە.

ئىشلىتىلىدىغان كېسەللىكلەر: قان ئازلىق، ئاشقازان ئاجىزلىقى، مېڭە ۋە يۈرەك ئاجىزلىقى ئۈچۈن ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

8. مەجۇنى رەۋەن

تەركىبى: رەۋەن، ئاق تۇرپۇت، قوناق ساقىلى، رۇم بەدىيان، مۇقەل 10 گرامدىن؛ سېرىق ھېلىلە، سەبرى، غارىقۇن 15 گرامدىن؛ ھەسەل 300 گرام.

ياساش ئۇسۇلى: رەۋەن، سەبرىدىن باشقا دورىلارنى يۇمشاق سوقۇپ، تاسقاپ، ھەسەلنى چەككىلەپ، تالقانلارنى سېلىپ، ئاخىرىدا رەۋەن، سەبرىنى يۇمشاق ئېزىپ، ھەسەلنى تەكشى ئارىلاشتۇرۇپ تەييارلىنىدۇ.

خۇسۇسىيىتى: توسالغۇلارنى ئېچىش، نورمالسىز خىلىتلارنى سۈرۈش، سۈيدۈك ھەيدەش، قاندىكى مايىنى ئېرىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: پۈتۈن بەدەنلىك سۇلۇق ئىششىق، قەۋزىيەت، بوۋاسىر، زىيادە سېمىزلىك قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

9. مەجۇنى سازەچ

تەركىبى: چۆپچىن، ئۆشپە، سازەچ ھىندى 50 گرامدىن؛ قوۋزاقدارچىن 30 گرام، ئارپىبەدىيان، رۇم بەدىيان، سۆرۈنجان، خولىنجان 15 گرامدىن؛ قىزىلگۈل 10 گرام، زەپەر 5 گرام، ھەسەل 700 گرام.

ياساش ئۇسۇلى: زەپەرنى سالايە قىلىپ، چەككىلەنگەن ھەسەلگە سېلىپ، ئاخىرىدا باشقا دورىلارنى تالقانلاپ، ئارىلاشتۇرۇپ تەييارلىنىدۇ.

خۇسۇسىيىتى: توسالغۇلارنى ئېچىش، قان ئايلىنىشنى ياخشىلاش، ئارتۇق ھۆللۈك-لەرنى قۇرۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: توسالغۇلارنى ئېچىش، قان ئايلىنىشنى ياخشىلاش، ئارتۇق ھۆللۈكنى قۇرۇتۇش ئۈچۈن ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، ھەر قېتىمدا 10 گرامنى ئىستېمال قىلىنىدۇ.

10. مەجۇنى زەبىب

تەركىبى: پوستى ھېلىكە كابىلى، پوستى ھېلىكە زەرد، پوستى بەلىكە، ئامىلە 20 گرامدىن؛ ئۇدەسەلىب، ئاقىرقەرەھا 10 گرامدىن؛ قىزىل ئۈزۈم 200 گرام، ھەسەل ئۈچ ھەسە.

ياساش ئۇسۇلى: ئاۋۋال ئۈزۈمنى ئېزىپ، چەككىلەنگەن ھەسەلگە سېلىپ، ئاندىن باشقا دورىلارنى تالقانلاپ ئارىلاشتۇرۇپ تەييارلىنىدۇ.

خۇسۇسىيىتى: تۇتقاقلىق كېسەلگە شىپا قىلىدۇ خۇسۇسىيىتىگە ئىگە.

ئىشلىتىلىدىغان كېسەللىكلەر: تۇتقاقلىق كېسەللىكى ئۈچۈن ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، ھەر قېتىمدا 10 گرام ئىستېمال قىلىنىدۇ.

11. مەجۇنى بايادىدۇس

تەركىبى: ئىگىر، ئاسارۇن 40 گرامدىن؛ زەپەر، پەرىپيۇن 5 گرامدىن؛ سوقمۇند-پا، جىنتىيانا 2 گرامدىن؛ سۈمبۇل، ئاچچىق قۇستە، سېرىقئوت 15 گرامدىن؛ مۇرمەك-كى، ھۇماما، ئىزخىر، مەستىكى، قارىمۇچ، پىلىپىل، دارچىن، قەردمانە، ئاقمۇچ 7.5 گرامدىن؛ سېرىق ھېلىكە 10 گرام، ئۇدەبىلسان، بوزۇغا 25 گرامدىن؛ كامادىردە.

يۇس 36 گرام، غارىقۇن، سەبرى 30 گرامدىن؛ رەۋەن 6 گرام، قەلەمپۇر 20 گرام، ھەسەل 1200 گرام.

ياساش ئۇسۇلى: دورىلارنى سوقۇپ، ئەلگەكتىن ئۆتكۈزۈپ، ھەسەلنى قىيام قىلىپ سوۋۇغاندا دورىلارنى ئارىلاشتۇرۇپ، زەپەرنى سالاپە قىلىپ، ئەڭ ئاخىرىدا قوشۇپ مەجۇن ياسىلىدۇ.

خۇسۇسىيىتى: غەيرىي تەبىئىي خىلىتلارنى تازىلاش، توسالغۇلارنى ئېچىش، يەل تارقىتىش، پەي، مۇسكۇل، نېرىپلارنى قۇۋۋەتلەش خۇسۇسىيىتىگە ئىگە.

ئىشلىتىلىدىغان كېسەللىكلەر: چوڭ - كىچىك بوغۇم ئاغرىقلىرىغا ۋە بالىياتقۇ يەللىك ئىششىققا ئىشلىتىلىدۇ.

ئىشلىتىش ئۇسۇلى: كۈندە بىر قېتىم، ھەر قېتىمدا 7~10 گرام ئىستېمال قىلىنىدۇ.

12. مەجۇنى ئايارەج پەيقرى

تەركىبى: ئاچچىقتاۋۇز، غارىقۇن، تاغ پىيىزى، سوقمۇنىيا، قاراخەربەق، پەرپىيۇن 50 گرامدىن؛ بىستىپايەج، كامادىرىيۇس، ئەفتىمۇن، نېپىز دارچىن 20 گرامدىن؛ مۇرمەككى، سەكبىنەج، يۇمىلاق زىراۋەندە، ئۈزۈنچاق زىراۋەندە، قارىمۇچ، ئاقمۇچ، پىلىپىل، دارچىن، جاۋۇشىر، قۇندۇز قەھرى، تاغ كەرەپشىسى ئۇرۇقى 12 گرامدىن؛ ھەسەل 1500 گرام.

ياساش ئۇسۇلى: دورىلارنى سوقۇپ، تالقان قىلىپ، چەككىلەنگەن ھەسەل بىلەن يۇغۇرۇپ مەجۇن تەييارلىنىدۇ.

خۇسۇسىيىتى: توسالغۇلارنى ئېچىش، قاندىكى مايىنى ئېرىتىش، بەدەندىكى غەيرىي تەبىئىي خىلىتلارنى تازىلاش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي خىلىتلارنىڭ تۇرۇپ قېلىشىدىن بولغان كېسەللىكلەرگە، قان تومۇرنى ماي قاپلىغان، تارايغان كېسەللىكلەرگە ئىشلىتىلىدۇ.

ئىشلىتىش ئۇسۇلى: تاماقتىن كېيىن كۈندە بىر قېتىم 3~5 گرامدىن ئىستېمال قىلىنىدۇ.

13. مەجۇنى سەكبىنەج

تەركىبى: سەكبىنەج، كەرەپشە ئۇرۇقى، قۇندۇز قەھرى 30 گرامدىن؛ سوقمۇنىيا 15 گرام، ھەسەل 300 گرام.

ياساش ئۇسۇلى: دورىلارنى قائىدە بويىچە يۇمشاق سوقۇپ تاسقاپ، ھەسەلنى چەك كىلەپ، تەكشى ئارىلاشتۇرۇپ تەييارلىنىدۇ.

خۇسۇسىيىتى: ئۈچەيدىكى توسالغۇلارنى ئېچىش، بەدەننى قىزىتىش، ئاغرىق پەسەيتىش، يەل ۋە ئىششىق تارقىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: قۇلۇنجى، چوڭ - كىچىك بوغۇم ئاغرىقى، پالەچ، لەقۇا قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە بىر قېتىم، 9 گرامدىن ئىستېمال قىلىنىدۇ.

14. مەجۇنى چۆپچىن

تەركىبى: چۆپچىن 30 گرام، قەلەمپۇر، جوز، بەسباسە، قىزىلگۈل، زەنجىۋىل، پىلىپىل، ئاقىرقەرەھا، جەدۋار 10 گرامدىن؛ دارچىن، قاقىلە، قارىمۇچ، مەستىكى، سۆرۈنجان، بوزىدان، سانا 15 گرامدىن؛ ھەسەل 600 گرام.

ياساش ئۇسۇلى: ھەممە دورىلارنى سوقۇپ، تاسقاپ، ھەسەلنى چەككىلەپ، تالقاندا لارنى تەكشى ئارىلاشتۇرۇپ تەييارلىنىدۇ.

خۇسۇسىيىتى: ياللۇغ قايتۇرۇش، ئاغرىق پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: چوڭ بوغۇم ئاغرىقى، جۈملىدىن بارلىق ئەزالار. نىڭ ئاغرىقلىرىغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرام ئارقى ئۆشپە ياكى سۇ بىلەن بىللە ئىستېمال قىلىنىدۇ.

15. مەجۇنى سەنگى سەرماھى

تەركىبى: سەنگى سەرماھى، ھەجرۈلىيەھۇد، ئوغرىتىكەن، ئالۇچا، بەدىيان 25 گرامدىن؛ سېرىقئوت ئۇرۇقى 40 گرام، قوغۇن ئۇرۇقى مېغىزى 60 گرام، ھەسەل 250 گرام.

ياساش ئۇسۇلى: دورىلارنى سوقۇپ، تاسقاپ، ھەسەلنى چەككىلەپ، تالقانلارنى تەكشى ئارىلاشتۇرۇپ تەييارلىنىدۇ.

خۇسۇسىيىتى: تاش پارچىلايدۇ خۇسۇسىيىتىگە ئىگە.

ئىشلىتىلىدىغان كېسەللىكلەر: بۆرەك تېشى، دوۋساق تېشى قاتارلىق كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا ئارقى بەدىيان ياكى قايناق

سۇ بىلەن ئىستېمال قىلىنىدۇ.

16. مەجۈنى ئەقرەپ

تەركىبى: كاكىنەچ يىلتىزى 6 گرام، جىنتيانا 15 گرام، قۇندۇز قەھرى 12 گرام، ئاقمۇچ، قارىمۇچ 8 گرامدىن؛ زەنجۋىل 3 گرام، ھەسەل ئۈچ ھەسسە. ياساش ئۇسۇلى: دورىلارنى يۇمشاق سوقۇپ، تاسقاپ، ھەسەلنى چەككىلەپ تالقاند. لارنى تەكشى ئارىلاشتۇرۇپ تەييارلىنىدۇ. خۇسۇسىيىتى: تاش پارچىلايدۇ خۇسۇسىيىتىگە ئىگە. ئىشلىتىلىدىغان كېسەللىكلەر: بۆرەك تاش كېسەللىكلىرىگە ئىشلىتىلىدۇ. ئىشلىتىش ئۇسۇلى: كۈندە بىر قېتىم، ھەر قېتىمدا 2~3 گرامنى ئىرقى بەدىيان بىلەن بىللە ئىستېمال قىلىنىدۇ.

17. مەجۈنى مۇقەل

تەركىبى: ئامىلە، ھېلىلە كابىلى، سېرىق ھېلىلە، قىچا ئۇرۇقى، پىياز ئۇرۇقى، ئۈستقۇددۇس 6 گرامدىن؛ مۇقەل 40 گرام، قەنت 100 گرام. ياساش ئۇسۇلى: مۇقەلنى پىياز سۈيىدە ئېرىتىپ، باشقا دورىلارنى يۇمشاق سوقۇپ تاسقاپ، قەنتنى قىيام قىلىپ، ھەممە دورىلارنى سېلىپ ئارىلاشتۇرۇپ تەييارلىنىدۇ. خۇسۇسىيىتى: تەرەتنى يۇمشىتىدۇ، يەل تارقىتىدۇ خۇسۇسىيىتىگە ئىگە. ئىشلىتىلىدىغان كېسەللىكلەر: يەللىك بوۋاسىر، ئىچكى بوۋاسىر، قەۋزىيەت قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە بىر قېتىم، ھەر قېتىمدا 10 گرامنى قايناق سۇ بىلەن ئىستېمال قىلىنىدۇ.

18. مەجۈنى نانخا مىشكى

تەركىبى: جۇۋىنە، سېرىقچىچەك ئۇرۇقى 30 گرامدىن؛ مەستىكى رۇمى، گۈلدار-چىن، ئاقىرقەرھە، ئاسارۇن، ئۇدخام، سۈمبۈل، پىلىپىل، زەپەر 10 گرامدىن؛ ئىپار بىر گرام، ھەسەل ئۈچ ھەسسە. ياساش ئۇسۇلى: ئاۋۋال ئىپار، مەستىكىلەرنى سالايە قىلىپ، چەككىلەنگەن ھەسەلگە سېلىپ، ئاندىن قالغان دورىلارنى تالقانلاپ ئارىلاشتۇرۇپ تەييارلىنىدۇ.

خۇسۇسىيىتى: رەئىس ئەزالارنى قۇۋۋەتلەيدۇ، ئاشقازاننى قۇۋۋەتلەيدۇ، يەل تارقىتىدۇ خۇسۇسىيىتىگە ئىگە.

ئىشلىتىلىدىغان كېسەللىكلەر: مېڭە، يۈرەك، ئاشقازان ئاجىزلىقى، ئۈچەيلەر-گە يەل تولۇۋېلىش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، ھەر قېتىمدا 10 گرامدىن ئىستېمال قىلىنىدۇ.

19. مەجۇنى داۋائى بەدىيان

تەركىبى: قۇشقاچ گۆشى 10 گرام، رۇم بەدىيان، ئارپىبەدىيان، سېرىقچېچەك، سۇزاپ يوپۇرمىقى، كۈدە ئۇرۇقى 6 گرامدىن؛ قارىمۇچ 3 گرام، سامساق 12 گرام. ياساش ئۇسۇلى: سامساقنى ئېزىپ، سۈتكە چىلاپ، قاينىتىپ، ئاندىن چەككىلەنگەن ھەسەلگە ئارىلاشتۇرۇپ، ئاخىرىدا باشقا دورىلارنى يۇمشاق سوقۇپ ئارىلاشتۇرۇپ تەييارلىنىدۇ.

خۇسۇسىيىتى: يەل تارقىتىش، قاننى جانلاندۇرۇش، بەدەننى قۇۋۋەتلەش خۇسۇسىيىتىگە ئىگە.

ئىشلىتىلىدىغان كېسەللىكلەر: سوغۇق يەلدىن بولغان تۈرلۈك كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10~15 گرام، تاماقتىن كېيىن ئىستېمال قىلىنىدۇ.

20. مەجۇنى قەنبىل

تەركىبى: قەنبىل، سېرىق ھېلىلە پوستى، ئامىلە پوستى، ياغىچى ئېلىنغان ئاق تۇربۇت، زەنجىۋىل، دەرمنى تۈركى 150 گرامدىن؛ ھەسەل 1800 گرام. ياساش ئۇسۇلى: دورىلارنى سوقۇپ تاسقاپ، چەككىلەنگەن ھەسەلگە ئارىلاشتۇرۇپ تەييارلىنىدۇ.

خۇسۇسىيىتى: قۇرت ئۆلتۈرىدۇ خۇسۇسىيىتىگە ئىگە.

ئىشلىتىلىدىغان كېسەللىكلەر: ئۈچەي مەدەدە قۇرت كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن تاماقتىن بۇرۇن ئىستېمال قىلىنىدۇ.

21. مەجۈنى خىيارشەنبەر

تەركىبى: قىزىلگۈل 10 گرام، خىيارشەنبەر، ھېلىلە كابىلى 90 گرامدىن؛ رە-
ۋەن، بەدىيان، ئەنجۈر قېقى، كۈدە ئۇرۇقى 30 گرامدىن؛ تەرەنجىبىن 20 گرام،
ھەسەل، شېكەر 150 گرامدىن.

ياساش ئۇسۇلى: خىيارشەنبەرنى ئايرىم چىلاپ شىرنىسىنى چىقىرىپ، ئۇنىڭدا
شېكەرنى قىيام قىلىپ، چەككىلەنگەن ھەسەل بىلەن ئارىلاشتۇرۇپ، ئاندىن باشقا دورىلار-
نى يۇمشاق سوقۇپ، تاسقاپ، قىيامغا ئارىلاشتۇرۇپ تەييارلىنىدۇ.
خۇسۇسىيىتى: توسالغۇلارنى ئاچىدۇ، ياللۇغ قايتۇرىدۇ، ئىششىق ياندۇرىدۇ خۇ-
سۇسىيىتىگە ئىگە.

ئىشلىتىلىدىغان كېسەللىكلەر: مەزى بېزى ياللۇغى، مەزى بېزى چوڭىيىش،
قۇلۇنجى، بالىياتقۇ يەللىك ئىششىق قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 10~15 گرام تاماقتىن
كېيىن ئىستېمال قىلىنىدۇ.

22. مەجۈنى بەرشىشا

تەركىبى: زەپەر، ئەپيۈن 5 گرامدىن؛ پەرىپيۈن، سۈمبۈل، ئاقىرقەرھە، بەزرۇل-
بەنجى، ئاقمۇچ، قارىمۇچ 10 گرامدىن؛ ھەسەل 500 گرام.
ياساش ئۇسۇلى: دورىلارنى يۇمشاق سوقۇپ ئالغانلاپ، ھەسەلنى قىيام قىلىپ،
ئىلمان ھالەتتە زەپەرنى، ئاندىن ئالغانلارنى تەكشى ئارىلاشتۇرۇپ قوشۇپ تەييارلىنىدۇ.
خۇسۇسىيىتى: ئاغرىق پەسەيتىش، بەدەننى قىزىتىش، ھۆللۈكنى قۇرۇتۇش، سو-
غۇق يەلنى ھەيدەش خۇسۇسىيىتىگە ئىگە.

ئىشلىتىلىدىغان كېسەللىكلەر: لەقۋا، پالەچ، چىش ئاغرىقى (سوغۇقتىن بول-
غان)، باش ئاغرىقى، پۇت - قول ئېغىرلىقى قاتارلىقلار ئۈچۈن ئىشلىتىلىدۇ.
ئىشلىتىش ئۇسۇلى: تاماقتىن كېيىن كۈندە بىر قېتىم، ھەر قېتىمدا 3~5 گرام
ئىستېمال قىلىنىدۇ.
ئەسكەرتىش: بالىلارغا بېرىشكە بولمايدۇ.

23. مەجۈنى پولۇنىيا

تەركىبى: سۆڭلەپ مىسىرى 35 گرام، بادام مېغىزى 60 گرام، قىزىل بەھمەن،

جۈزبۇۋا، بەسباسە، بەدىيان 30 گرامدىن؛ خولىنجان، دارچىن، ئۇدېلىسان، ئاق بەھمەن 20 گرامدىن؛ قارىمۇچ، بەزرۇلبەنجى، پەرفىيۇن، سۇمبۇل، ئەنبەر، ئاقىرقەرھە، زەنجىۋىل، قەلەمپۇر 10 گرامدىن؛ ئەپيۇن 40 گرام، زەپەر 100 گرام، ئىپار 15 گرام، ئالتۇن ۋاراق 50 دانە، كۈمۈش ۋاراق 30 دانە، ئاق شېكەر 1000 گرام، ناۋات 1250 گرام، ھەسەل 2000 گرام.

ياساش ئۇسۇلى: دورىلارنى سوقۇپ، ئەلگەكتىن ئۆتكۈزۈپ، ھەسەل، شېكەر، ناۋاتلارنى قىيام قىلىپ، ئىپار، ئەنبەر، زەپەر، ئەپيۇن قاتارلىقلارنى ئايرىم سالاپە قىلىپ، قىيام سوۋۇغاندا سېلىپ مەجۇن تەييارلىنىدۇ.

خۇسۇسىيىتى: ئاغرىق پەسەيتىش، ئىششىق ياندۇرۇش، ئومۇمىي بەدەننى قۇۋۋەتلەش، قىزىتىش، باھنى قۇۋۋەتلەش خۇسۇسىيىتىگە ئىگە.

ئىشلىتىلىدىغان كېسەللىكلەر: باش ئاغرىقى، جىنسىي ئاجىزلىق، نېرۋا ئاجىزلىق، مەنىي تۇتالماسلىق، ئاياللار كېسەللىكلىرى قاتارلىقلارغا ئىشلىتىلىدۇ.

ئىشلىتىش ئۇسۇلى: تاماقتىن كېيىن كۈندە بىر قېتىم، ھەر قېتىمدا 3~5 گرام ئىستېمال قىلىنىدۇ.

24. مەجۇنى ئەپيۇن

تەركىبى: ئەپيۇن، بەزرۇلبەنجى، ئىتىياڭقى، سازەج ھىندى، قاراسونا ئۇرۇقى، بۇغداي 10 گرامدىن؛ ھەسەل 150 گرام.

ياساش ئۇسۇلى: دورىلارنى يۇمشاق سوقۇپ، چەككىلەنگەن ھەسەلگە ئارىلاشتۇرۇپ تەييارلىنىدۇ.

خۇسۇسىيىتى: ئاغرىق پەسەيتىش، تىنچلاندۇرۇش، سېزىمىسىزلاندۇرۇش، ئۇيقۇ كەلتۈرۈش، قورۇش، قۇرۇتۇش، تۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: ھەرخىل سەۋەبلەردىن بولغان قاتتىق ئاغرىقلار، باش ئاغرىقى، ئۇيقۇسىزلىق، مەنىي تۇتالماسلىق قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10~15 گرام، تاماقتىن كېيىن ئىستېمال قىلىنىدۇ.

25. مەجۇنى مۇمىسەك

تەركىبى: جوز، قەلەمپۇر، زەپەر، پىلىپىل، زەنجىۋىل، دارچىن، ئەپيۇن 10 گرامدىن؛ ئىپار 3 گرام، ھەسەل 300 گرام، ناۋات 20 گرام.

ياساش ئۇسۇلى: ئىپار، زەپەر، ئەپيۇنلارنى ناۋات بىلەن سالايە قىلىپ، چەككىلەنگەن ھەسەلگە سېلىپ، ئاندىن باشقا دورىلارنى تالقانلاپ تەكشى ئارىلاشتۇرۇپ تەييارلىنىدۇ.

خۇسۇسىيىتى: مەنى تۇتۇش خۇسۇسىيىتىگە ئىگە. ئىشلىتىلىدىغان كېسەللىكلەر: سۈرئىتى ئىنزال ئۈچۈن ئىشلىتىلىدۇ. ئىشلىتىش ئۇسۇلى: كۈندە بىر قېتىم، بەش گرامدىن ئۇخلاشتىن بۇرۇن ئىستېمال قىلىنىدۇ.

26. مەجۇنى كۈندۈر I

تەركىبى: كۈندۈر، ئاقاقىيا، مەستىكى، مامشا 7 گرامدىن؛ ئاق لەيلى ئۇرۇقى 25 گرام، زىغىر ئۇرۇقى، بىخ سەۋسەن 35 گرامدىن؛ ھەسەل 3 ھەسسە. ياساش ئۇسۇلى: دورىلارنى تازىلاپ، يۇمشاق سوقۇپ، چەككىلەنگەن ھەسەلگە ئارىلاشتۇرۇپ تەييارلىنىدۇ.

خۇسۇسىيىتى: تۇتۇش، قۇرۇتۇش خۇسۇسىيىتىگە ئىگە. ئىشلىتىلىدىغان كېسەللىكلەر: سۈيدۈك تۇتالما سلىق كېسەللىكى ئۈچۈن ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

27. مەجۇنى كۈندۈر II

تەركىبى: كاۋاۋىچىن، كۈندۈر، سۆڭەك، قەلەمپۇر، سۈمبۇل، مەستىكى، جۇۋنە 30 گرامدىن؛ فۇپەل 10 گرام، ھەسەل 500 گرام.

ياساش ئۇسۇلى: كۈندۈر، مەستىكىدىن باشقا دورىلارنى يۇمشاق سوقۇپ تاسقاپ، چەككىلەنگەن ھەسەلگە ئارىلاشتۇرۇپ، ئاخىرىدا ئايرىم سالايە قىلىنغان كۈندۈر بىلەن مەستىكىنى تەكشى ئارىلاشتۇرۇپ تەييارلىنىدۇ.

خۇسۇسىيىتى: تۇتۇش، بۆرەكنى قۇۋۋەتلەش، باھنى قۇۋۋەتلەش، مەنىنى قويۇل-دۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: بۆرەك ئاجىزلىقى، باھ ئاجىزلىقى، مەنى سۈيۈلۈپ كېتىش، مەنى بالدۇر كېتىش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 5 گرامدىن ئىستېمال قىلىنىدۇ.

28. مەجۇنى مۇمىسك مۇقەۋۋى

تەركىبى: ئىپار بىر گرام، ئەنەبەر 4 گرام، دارچىن، مەستىكى رۇمى، جوز، سۇمبۇل، ئۇدخام، نانخا، كەندىر يوپۇرمىقى، قۇشقاچ مېڭىسى، لىسانىل ئاساپىر، بادام يېغى، زەپەر، كاۋاۋىچىن 10 گرامدىن؛ سۆڭەك مىسىرى 8 گرام، خەشخاش پوستى، شاھى بەللۇت 25 گرامدىن؛ ھەببۇنىل 15 گرام، ناۋات 150 گرام، ھەسەل 600 گرام. ياساش ئۇسۇلى: ئالدى بىلەن ھەببۇنىلنى بادام يېغىغا بىر كۈن چىلاپ، ئاندىن باشقا دورىلار بىلەن قوشۇپ تالقانلاپ، ئىپار، ئەنەبەر، زەپەر، مەستىكىلەرنى سالايە قىلىپ، ناۋات، ھەسەللەرنى ئېرىتىپ بولغاندىن كېيىن ئۈستىگە سېلىپ، ئاخىرىدا باشقا تالقان دورىلارنى قوشۇپ ئارىلاشتۇرۇپ تەييارلىنىدۇ.

خۇسۇسىيىتى: تۇتۇش، قوزغاش خۇسۇسىيىتىگە ئىگە.

ئىشلىتىلىدىغان كېسەللەكلەر: مەنىي بالدۇر كېتىش، باھ ئاجىزلىقى ئۈچۈن ئىشلىتىلىدۇ.

ئىشلىتىش ئۇسۇلى: كۈندە بىر ۋاخ، ئۇخلاشتىن بۇرۇن 10 گرامدىن ئىستېمال قىلىنىدۇ.

29. مەجۇنى سالاجىت

تەركىبى: سالاجىت 15 گرام، مەرۋايىت، تاباشىر 6 گرامدىن؛ كەھرىۋا، جىنتىيا-نا، ئاقىرقەرھە، قەلەمپۇر، سارغايىتىلغان موزا 10 گرامدىن؛ پىلىپىل، سەئىدى كوفى، سۆڭەك مىسىرى، لىسانىل ئاساپىر، ئانارگۈلى، قىزىلگۈل، شاقاقۇل، نىشاستە، كەتىرا، سەمغى ئەزەبى، دارچىن 16 گرامدىن؛ تەمرى ھىندى مېڭىزى، ئاق مەۋسەل، بادام مېڭىزى، چىلغوزا مېڭىزى، چىگىت مېڭىزى 30 گرامدىن؛ ھەسەل 600 گرام. ياساش ئۇسۇلى: دورىلارنى سوقۇپ، ئەلگەكتىن ئۆتكۈزۈپ، ھەسەلنى قىيام قىلىپ يۇغۇرۇپ تەييارلىنىدۇ.

خۇسۇسىيىتى: باھنى قوزغاش، بۆرەكنى كۈچلەندۈرۈش، مەنىي ۋە سۈيۈكنى تۇتۇش خۇسۇسىيىتىگە ئىگە.

ئىشلىتىلىدىغان كېسەللەكلەر: مەنىي تېز يۈرۈپ كېتىش، مەنىي سۈيۈلۈپ كېتىش، سۈيۈك تۇتالمايلىق، بەل ئاغرىش، بەدەن ئاجىزلىقىغا ئىشلىتىلىدۇ. ئىشلىتىش ئۇسۇلى: تاماقتىن كېيىن كۈندە بىر قېتىم 3~5 گرام ئىستېمال قىلىنىدۇ.

30. مەجۇنى ماددە تۇلھايات

تەركىبى: سۆڭەك، زىراۋەندە، شەترەنجى ھىندى، ئاق بەھمەن، قىزىل بەھمەن، بەسباسە، جوز، بابۇنە، قارىمۇچ، پىلپىل، زەنجىۋىل، دارچىن، ئامىلە، بەلىلە پوستى 50 گرامدىن؛ چىلغوزا مېغىزى، پىندۇق مېغىزى، ياڭاق مېغىزى 60 گرامدىن؛ بابۇنە، سۈرۈنجان 20 گرامدىن؛ ھەسەل 300 گرام.

ياساش ئۇسۇلى: دورىلارنى سوقۇپ، تالقانلاپ، چەككىلەنگەن ھەسەلگە ئارىلاشتۇرۇپ تەييارلىنىدۇ.

خۇسۇسىيىتى: تەبىئەت ۋە ئومۇمىي بەدەننى قۇۋۋەتلەش، بەدەندىكى ھۆللۈكنى قۇرۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: مېڭە، ئاشقازان، جىگەر ئاجىزلىقى، بۆرەك سوۋۇپ كېتىش، سۈيدۈك، مەنىي تۇتالمە ۋە سىلىق، جىنسىي ئاجىزلىق قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى ۋاخ، 5~7 گرامدىن ئىستېمال قىلىنىدۇ.

31. مەجۇنى زەنجىۋىل

تەركىبى: زەنجىۋىل، سېرىقماي، قەنت 100 گرامدىن؛ كالا سۈتى 500 گرام، چۈرۈنجى مېغىزى، ئادراسمان ئۇرۇقى، نىشاستە 25 گرامدىن؛ قوغۇن ئۇرۇقى مېغىزى 25 دانە، ئاق مەۋسەل، ئەرەب يېلىمى، قاقىلە، سازەج ھىندى، ئاق سەندەل 10 گرامدىن؛ ئوغرىتىكەن، پىلپىل، قارىمۇچ، سۈمبۈل، سەئدى كوفى 6 گرامدىن؛ ھەسەل 1200 گرام.

ياساش ئۇسۇلى: زەنجىۋىلنى توغراپ، سۈتكە سېلىپ قاينىتىپ پىشۇرۇپ، سېرىقمايىنى سېلىپ، قەنت بىلەن قىيام قىلىپ، ئاخىرىدا باشقا دورىلارنى سوقۇپ تالقانلاپ، ئەڭ ئاخىرىدا چەككىلەنگەن ھەسەلگە تەكشى ئارىلاشتۇرۇپ تەييارلىنىدۇ.

خۇسۇسىيىتى: تەبىئەت ۋە ئومۇمىي بەدەننى، ئاشقازان، مېڭىنى، باھنى قۇۋۋەتلەش خۇسۇسىيىتىگە ئىگە.

ئىشلىتىلىدىغان كېسەللىكلەر: بالىياتقۇ ياللۇغى، ئاق خۇن كېسىلى، ھەيز قالايىمقانلىشىش، تۇغۇتتىن كېيىنكى ماغدۇرسىزلىق، ئۇنتۇغاقلىق، باھ ئاجىزلىقى، سۈرگىتى ئىنزال قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 15~25 گرام كالا سۈتى

ياكى قايناق سۇ بىلەن ئىستېمال قىلىندۇ.

32. مەجۇنى سانا

تەركىبى: قىزىلگۈل، بادىرەنجى بۇيا، گاۋزبان، گۈلبىنەپشە، چۈچۈكبۇيا يىلتىزى 15 گرامدىن؛ سېرىق ئەنجۈر، سەرپىستان 10 گرامدىن؛ ئۇرۇقسىز ئۈزۈم، چىلان، قارا ھېلىلە 20 گرامدىن؛ سانا 100 گرام، سېرىق ھېلىلە 40 گرام، بادام يېغى مۇۋاپىق مىقداردا، ھەسەل 300 گرام.

ياساش ئۇسۇلى: دورىلارنى يۇمشاق سوقۇپ، تاسقاپ، بادام يېغىدا ياغلاپ، چەككەلەنگەن ھەسەل ئۈستىگە سېلىپ تەييارلىنىدۇ.

خۇسۇسىيىتى: مېڭىنى قۇۋۋەتلەش، ئاغرىق پەسەيتىش، توسالغۇلارنى ئېچىش خۇسۇسىيىتىگە ئىگە.

ئىشلىتىلىدىغان كېسەللىكلەر: ھەر تۈرلۈك باش ئاغرىقلىرىغا ئىشلىتىلىدۇ. ئىشلىتىش ئۇسۇلى: كۈندە ئىككى قېتىم، بەش گرامدىن ئىستېمال قىلىنىدۇ.

33. مەجۇنى ھالۋائى بادام

تەركىبى: تاتلىق بادام مېغىزى 200 گرام، چىلغوزا مېغىزى، قاپاق ئۇرۇقى مېغىزى، خەشخاش ئۇرۇقى، چۈرۈنجى مېغىزى 60 گرامدىن؛ شېكەر 100 گرام، ئەرقى گۈل 120 گرام.

ياساش ئۇسۇلى: دورىلارنى يۇمشاق سوقۇپ، شېكەرنى سۇدا ئېرىتىپ، ئاندىن ئەرقى گۈلنى قوشۇپ قىيام قىلىپ، ئاخىرىدا سوقۇلغان دورىلارنى ئارىلاشتۇرۇپ تەييارلىنىدۇ.

خۇسۇسىيىتى: مېڭە ۋە باھنى قۇۋۋەتلەش، مەنىي كۆپەيتىش خۇسۇسىيىتىگە ئىگە. ئىشلىتىلىدىغان كېسەللىكلەر: باھ ئاجىزلىقى، نېرۋا ئاجىزلىقى ھەمدە سوغۇق. چان كىشىلەرگە ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، ھەر قېتىمدا 10 گرامدىن ئىستېمال قىلىنىدۇ.

34. مەجۇنى سەنجىرىنا

تەركىبى: ئۇشەق، ئاسارۇن 20 گرامدىن؛ پاقىيوپۇرمىقى ئۇرۇقى، جويۇز، سەۋزە

ئۇرۇقى دارچىن، قۇندۇز قەھرى 10 گرامدىن؛ قارىمۇچ، پىلىپىل، ئاچچىق قۇستە، مۇرمەككى 60 گرامدىن؛ زەپەر 3 گرام، ھەسەل 1000 گرام.

ياساش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلنى قىيام قىلىپ، قىيام سوۋۇغىلى تۇرغاندا دورىلار سېلىنىپ مەچۈن تەييارلىنىدۇ.

خۇسۇسىيىتى: مېڭە ۋە يۈرەك خىزمىتىنى ياخشىلاش خۇسۇسىيىتىگە ئىگە.

ئىشلىتىلىدىغان كېسەللىكلەر: مېڭە ۋە يۈرەك زەئىپلىكىگە ئىشلىتىلىدۇ.

ئىشلىتىش ئۇسۇلى: ھەر كۈنى ئەتىگەندە تاماقتىن ئىلگىرى 3~5 گرام ئىستېمال قىلىنىدۇ.

35. مەجۈنى سوقرات

تەركىبى: تۇرپۇت 60 گرام، ئۇد خام 40 گرام، سەبىرە، سەئىدى كوفى، قارا ھېلىلە، بەلىلە پوستى، ئامىلە 20 گرامدىن؛ قىزىلگۈل، بادىرىنجى بۇيا، يۇيۇلغان لوك 15 گرامدىن؛ جۇز، رەۋەن، قەلەمپۇر، قاقىلە، بەدىيان، ئۆشەن، سۇمبۇل، زەپەر، تاغ پىيىزى، زەرنەپ، شەترەنجى ھىندى، دارچىن 10 گرامدىن؛ مۇرمەككى، ئىگىر، زورۇم-بات، دۇرۇنجى ئەقەرب، كەرەپشە ئۇرۇقى، زاغۇن، پىياز ئۇرۇقى، كۈدە ئۇرۇقى، جىنتىيانا، قەردمانە، پەرەنجىمىشكى، ھەببۇلغار، ئۇزۇنچاق زىراۋەندە 5 گرامدىن؛ رۇم بەدىيان، قۇندۇز قەھرى، ھەببى بىلسان، قېلىن دارچىن، ئاسارۇن، مەستىكى 3 گرامدىن؛ ئاچچىق بادام يېغى مۇۋاپىق مىقداردا، ھەسەل 1000 گرام.

ياساش ئۇسۇلى: سەبىرە، رەۋەن، زەپەر، مەستىكى، قۇندۇز قەھرى قاتارلىق دورىلارنى ئايرىم - ئايرىم سالاھىيە قىلىپ، باشقا دورىلارنى يۇمشاق سوقۇپ تاسقاپ، تالقانلارنى بادام يېغى بىلەن ئارىلاشتۇرۇپ، ھەسەلنى چەككىلەپ، دورا تالقانلىرىنى تەكشى ئارىلاشتۇرۇپ، قىيام سوۋۇغاندا ئاندىن ئايرىم سالاھىيە قىلىنغان زەپەر، مەستىكى، قۇندۇز قەھرى ۋە سەبىرنى قوشۇپ، ئەڭ ئاخىرىدا رەۋەن تالقىنىنى تەكشى ئارىلاشتۇرۇپ تەييارلىنىدۇ.

خۇسۇسىيىتى: مېڭىنى قۇۋۋەتلەش، غەيرىي تەبىئىي بەلغەم خىلىتى ۋە غەيرىي تەبىئىي سەۋدا خىلىتىنى سۈرۈش، ئاغرىق پەسەيتىش، توسالغۇلارنى ئېچىش خۇسۇسىيىتىگە ئىگە.

ئىشلىتىلىدىغان كېسەللىكلەر: باش ئاغرىقى، مېڭە ئاجىزلىقى، ئۇنتۇغاقلىق، مالىخۇلىيە، سەرمى، بوۋاسىر، بوغۇم ئاغرىقى ۋە باشقا غەيرىي تەبىئىي بەلغەم خىلىتىدىن بولغان كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 15 ~ 7 گرام ئىستېمال قىلىنىدۇ.

36. مەجۇنى نىسيان

تەركىبى: كۈندۈر، زىرە، پىلىپىل 10 گرامدىن؛ ھەسەل 60 گرام.
 ياساش ئۇسۇلى: زىرە، پىلىپىلنى يۇمشاق سوقۇپ، تالقانلاپ، چەككىلەنگەن ھەسەلگە ئارىلاشتۇرۇپ، قىيام سوۋۇغاندا ئاخىرىدا سالايە قىلىنغان كۈندۈرنى تەكشى ئارىلاشتۇرۇپ تەييارلىنىدۇ.
 خۇسۇسىيىتى: مېڭىنى قۇۋۋەتلەش، ھۆلۈكلەرنى قۇرۇتۇش، ئەستە تۇتۇش قابىلىيىتىنى ئاشۇرۇش خۇسۇسىيىتىگە ئىگە.
 ئىشلىتىلىدىغان كېسەللىكلەر: ھۆلۈك ئارتىپ كېتىشتىن بولغان ئۇنتۇغاقلىققا ئىشلىتىلىدۇ.
 ئىشلىتىش ئۇسۇلى: كۈندە 2 قېتىم، ھەرقېتىمدا 10~15 گرام، تاماقتىن كېيىن ئىستېمال قىلىنىدۇ.

37. مەجۇنى داۋائىمىشكى

تەركىبى: ئىپار 6 گرام، بەسباسە، پىلە تالقىنى، نارمىشكى 40 گرامدىن؛ لاچىندانە ھىندى، سازەچ ھىندى، زۇپا ھىندى، ئامىلە، ئۆشەنە، پىلىپىل 30 گرامدىن؛ پەرەنجىمىشكى، قەلەمپۇر، دارچىن، قاقىلە، سۈمبۇل ھىندى، سەدەپ، ئۇدەسەلب 50 گرامدىن؛ زەپەر، مەرۋايىت 10 گرامدىن؛ قارا ئەنەبىر 12 گرام، قۇندۇز قەھرى 5 گرام، زاراڭزا چېچىكى 25 گرام، زورەمبات، ئاق بەھمەن، قىزىل بەھمەن 65 گرامدىن؛ بىخ مارجان 80 گرام، كەھرىۋا 35 گرام، مەستىكى رۇمى 100 گرام، ئالتۇن ۋاراق، كۈمۈش ۋاراق 100 دانىدىن؛ ئالما شەرىپىتى 200 مىللىلىتىر، ھەسەل تۆت كىلوگرام.
 ياساش ئۇسۇلى: ئىپار، ئەنەبىر، زەپەر، مەستىكى قاتارلىقلار ئايرىم - ئايرىم سالايە قىلىنىدۇ. مەرۋايىت، بىخ مارجان، كەھرىۋا كۈشتە قىلىنىدۇ. قالغان دورىلار يۇمشاق تالقان قىلىنىدۇ، ئاندىن ئالما شەرىپىتى بىلەن ھەسەلنى قىيام قىلىپ، پىلە تالقىنىنى قاينىتىپ، قىيام سەل سوۋۇغاندىن كېيىن ئىپار، ئەنەبىر، زەپەر، ئالتۇن، كۈمۈش ۋاراقلىرىنى ئايرىم - ئايرىم سېلىپ تەكشى ئارىلاشتۇرۇپ، ئاخىرىدا باشقا تالقان دورىلارنى سېلىپ تەييارلىنىدۇ.
 خۇسۇسىيىتى: يۈرەك، مېڭە، ئاشقازاننى قۇۋۋەتلەش، ئاشقازاننى قۇۋۋەتلەش، ئۇيقۇ كەلتۈرۈش، يۈرەككە خۇشلۇق كەلتۈرۈش خۇسۇسىيىتىگە ئىگە.
 ئىشلىتىلىدىغان كېسەللىكلەر: يۈرەك ئاجىزلىقى، نېرۋا ئاجىزلىقى، ئۇيقۇ.

سىزلىق، يۈرەك چالاڭغۇراش، قان ئازلىق، يۈرەك زەئىپلىكى، ئاشقازان ئاجىزلىقى، نېرۋا ۋە روھىي كېسەللىكلەرگە ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا بەش گرامدىن تاماقتىن بۇرۇن ئىستېمال قىلىنىدۇ.

38. مەجۇنى مۇپەررىھى ياقۇت

تەركىبى: ياقۇت 15 گرام، ئەنەبەر، ئىپار 2 گرامدىن؛ بادىرەنجى بۇيا 4 گرام، ئالتۇن ۋاراق، كۈمۈش ۋاراق 100 دانىدىن؛ قاقىلە، گىلى مەختۇم، قۇرۇق يۇمىغاقسۇت، لاجۋەرد، گىل ئەرمىنى، سۈمبۇل، نارمىشكى گرامدىن؛ مەرۋايىت، كەھرىۋا، زەپەر، گاۋزىبان، مەستىكى رۇمى، دارچىن، پىلە غوزىسى، ئاپپىلىس پوستى، ئاق بەھمەن، زورەمبات، ئۆشەنە قاپاق ئۇرۇقى مېغىزى، زىخ، سېمىزئوت ئۇرۇقى، پەرەنجىمىشكى، تاباشىر، تەرخەمەك ئۇرۇقى مېغىزى 7 گرامدىن؛ ئاق سەندەل، ئود ھىندى، دۇرۇنجى ئەقەرەب، قىزىلگۈل 10 گرامدىن؛ ھۇمماز شەرىپىتى 250 گرام، ھەسەل 300 گرام.
ياساش ئۇسۇلى: ياقۇت، مەرۋايىت، كەھرىۋا قاتارلىق دورىلارنى كۈشتە قىلىپ، يۇمشاق سوقۇپ، ئىپار، ئەنەبەر، زەپەرلەرنى سالايە قىلىپ، قالغان دورىلارنى يۇمشاق سوقۇپ، تاسقاپ، ھەسەلنى ھۇمماز شەرىپىتىدە قىيام قىلىپ، ئەنەبەر، زەپەر، ئىپاردىن باشقا دورىلارنى سېلىپ تەكشى ئارىلاشتۇرۇپ، قىيام سوۋۇغاندىن كېيىن، سالايە قىلىندىغان ئىپار، ئەنەبەر، زەپەرنى ئارىلاشتۇرۇپ تەييارلىنىدۇ.
خۇسۇسىيىتى: يۈرەك قاتارلىق رەئىس ئەزالارنى قۇۋۋەتلەش، ئىچ سۈرۈشنى توختىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: يۈرەك، مېڭە، جىگەر ئاجىزلىقى، ئىچ سۈرۈش، ھەر خىل بالىياتقۇ كېسەللىكلىرىگە ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

39. مەجۇنى مۇپەررىھى دىلكۇشاد

تەركىبى: ئىپار، ئەنەبەر، زورەمبات، كاپۇر 2 گرامدىن؛ دۇرۇنجى ئەقەرەب 10 گرام، كۈمۈش ۋاراق 20 دانە، ياقۇت، ئود قىمارى 4 گرامدىن؛ كەھرىۋا، قەلەمپۇر، كاۋاۋىچىن، قىزىل بەھمەن، دارچىن، سازەج ھىندى 3 گرامدىن؛ ئاق بەھمەن، قۇرۇق يۇمىغاقسۇت، گىل ئەرمىنى، تاباشىر 7 گرامدىن؛ مەرۋايىت، بادىرەنجى بۇيا، تۇرۇنجى

پوستى، پىستە پوستى، ئاق سەندەل، قىزىل سەندەل، فەرەنجىمىشكى، گاۋزىبان، ئامىلە 6 گرامدىن؛ زىخ شىرىسى 40 گرام، زەپەر 5 گرام، ئاپىلىسىن شەرىبىتى، ئالما شەرىبىتى 120 گرامدىن؛ بېھى شەرىبىتى 70 گرام، قەنت 4000 گرام.

ياساش ئۇسۇلى: سالاپە قىلىشقا تېگىشلىك دورىلارنى سالاپە قىلىپ، قالغان دورىلارنى يۇمشاق سوقۇپ، تالقان قىلىپ، شېكەرنى مېۋە سۇلىرىغا قوشۇپ قىيام قىلىپ، ئۈستىگە قانداق بويىچە سالاپە قىلىنغان دورىلارنى، ئاندىن باشقا تالقانلارنى سېلىپ ئارىلاش-تۇرۇپ تەييارلۇشۇسىيىتى: يۈرەكنى قۇۋۋەتلەش، خۇشلۇق كەلتۈرۈش، سەۋدانى سۈرۈش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي سەۋدادىن بولغان كېسەللىكلەر، خەفەقان كېسەللىكلىرى ئۈچۈن ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

40. مەجۈنى داۋائىمىشكى ھار

تەركىبى: زەپەر، ئىپار 3 گرامدىن؛ سۈمبۇل، بادىرەنجى بۇيا ئۇرۇقى، پەرەنجى-مىشكى، رەيھان ئۇرۇقى، سازەج ھىندى، بىخ مارجان، مەستىكى رۇمى، قېلىن دار-چىن، كاۋاۋىچىن، قاقىلە، سەئىدى كوفى، ئۇدخام، بەسباسە، نېپىز زەنجىۋىل، پىلە غوزىسى، دۇرۇنجى ئەقرەبى، بوزۇغا، جۆز 7 گرامدىن؛ گاۋزىبان ھىندى 30 گرام، ھېلىلە كابىلە پوستى 15 گرام؛ كەھرىۋا، پىلىپىل 5 گرامدىن؛ ھەسەل 540 گرام. ياساش ئۇسۇلى: دورىلارنى يۇمشاق سوقۇپ، تالقانلاپ، زەپەر، ئىپارنى ئايرىم سالاپە قىلىپ، چەككىلەنگەن ھەسەلگە ئارىلاشتۇرۇپ مەجۈن تەييارلىنىدۇ.

خۇسۇسىيىتى: مېگە، يۈرەكنى قۇۋۋەتلەش، خۇشلۇق كەلتۈرۈش، قان ئايلىنىشىنى ياخشىلاش، قاننى جانلاندۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: يۈرەك چالاڭغىراش، يۈرەك ئاجىزلىقى، نېرۋا ئاجىزلىقى، قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10~15 گرام، تاماقتىن بۇرۇن ئىستېمال قىلىنىدۇ.

41. مەجۈنى داۋائىمىشكى شىرىن

تەركىبى: دۇرۇنجى ئەقرەبى، بوزۇغا، نېپىز زەنجىۋىل، پىلىپىل 20 گرامدىن؛

مەرۋايىت، كەھرېۋا، بىخ مارجان، يۇمشاتقان پىلە غوزىسى 30 گرامدىن؛ ئاق بەھمەن، قىزىل بەھمەن، سازەج ھىندى، سۇمبۇل رۇمى، قاقىلە، قەلەمپۇر، قۇندۇز قەھرى 10 گرامدىن؛ ھەسەل 700 گرام.

ياساش ئۇسۇلى: دورىلارنى يۇمشاق سوقۇپ، تالقانلاپ، چەككىلەنگەن ھەسەلگە ئارىلاشتۇرۇپ مەجۇن تەييارلىنىدۇ.

خۇسۇسىيىتى: يۈرەك، ئاشقازاننى قۇۋۋەتلەش؛ خۇشلۇق كەلتۈرۈش، قان-تو-مۇرنى كېڭەيتىش، توسالغۇلارنى ئېچىش خۇسۇسىيىتىگە ئىگە.

ئىشلىتىلىدىغان كېسەللىكلەر: يۈرەك چالاڭغىراش، يۈرەك ئاجىزلىقى، قان تومۇر توسۇلۇش، نېرۋا ئاجىزلىقى، سوغۇقتىن بولغان ئاشقازان ئاجىزلىقى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەرقېتىمدا 10~15 گرام، تاماقتىن كېيىن ئىستېمال قىلىنىدۇ.

42. مەجۇنى داۋائىمىشكى ئەنبەر

تەركىبى: ئەنبەر 3 گرام، مەرۋايىت، گاۋزىبان گۈلى، پىلە، تاباشىر، قىزىلگۈل 10 گرامدىن؛ مارجان، كەھرېۋا 3 گرامدىن؛ سېمىزئوت ئۇرۇقى، كاسىنە ئۇرۇقى، يۇمىغاقسۇت، ئاق سەندەل، زىخ 6 گرامدىن؛ ياقۇت، قاراسونا ئۇرۇقى 5 گرامدىن؛ ئالتۇن ۋەرەق، كۈمۈش ۋەرەق 50 دانىدىن؛ قەنت 250 گرام، بېدىمىشكى ئەرقى، قىزىلگۈل ئەرقى، نېلۇپەر ئەرقى 100 مىللىلىتىردىن.

ياساش ئۇسۇلى: قەنتنى ئەرق سۇلىرىدا ئېرىتىپ، قاينىتىپ قىيام قىلىپ، قىيام سوۋۇغاندا سالايە قىلىنغان ئەنبەر، كۈمۈش ۋەرەق، ئالتۇن ۋەرەقلەرنى تەكشى ئارىلاشتۇرۇپ، ئاخىرىدا باشقا يۇمشاق سوقۇلغان دورا تالقانلىرىنى ئارىلاشتۇرۇپ مەجۇن تەييارلىنىدۇ.

خۇسۇسىيىتى: يۈرەكنى قۇۋۋەتلەش، ھارارەت پەسەيتىش خۇسۇسىيىتىگە ئىگە. ئىشلىتىلىدىغان كېسەللىكلەر: ئىسسىقتىن بولغان تۈرلۈك يۈرەك كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەرقېتىمدا 10~15 گرام، تاماقتىن كېيىن ئىستېمال قىلىنىدۇ.

43. مەجۈنى داۋائىمىشكى بارىد

تەركىبى: قىزىلگۈل خەمىكى، تاباشىر، قۇرۇق يۇمىغاقسۇت، پىلە، گاۋزىبان گۈ-لى، مەرۋايىت، كەھرىۋا، زىخ، بېھى ئۇرۇقى، مارجان، سېمىزئوت ئۇرۇقى، ئاق سەندەل 15 گرامدىن؛ فۇپەل 10 گرام، ئىپار 2 گرام، گىل ئەزىمىنى 3 گرام، ئەنەبەر، كۈمۈش ۋەرەق 6 گرامدىن؛ ئالتۇن ۋەرەق 3 گرام، قەنت 680 گرام، ئالما سۈيى، ئاچچىق ئانار سۈيى، تاتلىق ئانار سۈيى 30 مىللىلىتىردىن، بىدىمىشكى ئىرقى، قىزىلگۈل ئىرقى 15 مىللىلىتىردىن.

ياساش ئۇسۇلى: ئىپار، ئەنەبەر، تاباشىرلارنى ئايرىم - ئايرىم سالاھىيە قىلىپ، مەرۋايىت، كەھرىۋا، مارجاننى كۈشتە قىلىپ، قالغان دورىلارنى يۇمشاق سوقۇپ تالقان قىلىپ، مېۋە سۇلىرى بىلەن ئەرەقلەردە ھەسەلنى قىيام قىلىپ، قىيام سوۋۇغاندا ئىپار، ئەنەبەر، كۈمۈش ۋەرەقلەرنى ئايرىم - ئايرىم سېلىپ تەكشى ئارىلاشتۇرۇپ، ئاخىرىدا باشقا تالقانلارنى سېلىپ مەجۈن تەييارلىنىدۇ.

خۇسۇسىيىتى: يۈرەك، مېڭە، جىگەر، ئاشقازاننى قۇۋۋەتلەش خۇسۇسىيىتىگە ئىگە.

ئىشلىتىلىدىغان كېسەللىكلەر: يۈرەك چالاڭغىراش، نېرۋا ئاجىزلىقى، مالبۇخۇ-لىيا، جۈنۈن، جىگەر ئاجىزلىقى، ئاشقازان ئاجىزلىقى قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەر قېتىمدا 10~15 گرام، تاماقتىن بۇرۇن ئىستېمال قىلىنىدۇ.

44. مەجۈنى داۋائى لوك I

تەركىبى: سەبرى، مۇقەل، لوك 20 گرامدىن؛ ئىزخىر، غولجاڭ، زىرە 10 گرامدىن؛ زەنجىۋىل، ئوردان، رەۋەن 15 گرامدىن؛ مەستىكى، قەسبۇز زەررە 30 گرامدىن؛ روببىسۇس 40 گرام، ھەبىي بىلسان، سەلىخە، ئاسارۇن 25 گرامدىن؛ قارىمۇچ 15 گرام، ھەسەل 1000 گرام.

ياساش ئۇسۇلى: يېلىم دورىلاردىن باشقا دورىلارنى يۇمشاق سوقۇپ، تاسقاپ، ھەسەلنى چەككىلەپ، سوۋۇغاندىن كېيىن يېلىم دورىلارنى ئايرىم - ئايرىم سالاھىيە قىلىپ ھەسەلگە ئارىلاشتۇرۇپ، ئاخىرىدا باشقا تالقانلارنى تەكشى ئارىلاشتۇرۇپ تەييارلىنىدۇ. خۇسۇسىيىتى: جىگەرنىڭ خىزمىتىنى ياخشىلاش، مايىنى ئېرىتىش، يەل تارقىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: زىيادە سېمىزلىك، قاندا ماي يۇقىرىلاش كېسىلى، يەلدىن بولغان ھەرخىل كېسەللىكلەرگە ئىشلىتىلىدۇ.
ئىشلىتىش ئۇسۇلى: كۈندە ئۈچ قېتىم، ھەر قېتىمدا 10~15 گرام ئىستېمال قىلىنىدۇ.

45. مەجۇنى داۋائى لوك II

تەركىبى: يۇيۇلغان لوك 45 گرام، ياۋا سەۋزە ئۇرۇقى، زىرە، زەنجىۋىل، كامادىر، رېيۇس 25 گرامدىن؛ زۇپا، پىلىپىل، ئۈزۈنچاق زىراۋەندە 15 گرامدىن؛ غۇلجاڭ 10 گرام، رەۋەن، چاڭگاڭ، جۆندە، ئىزخىر 7 گرامدىن؛ جىنتىيانا، يۇمىلاق زىراۋەندە، سەبىز، سۈمبۇل 35 گرامدىن؛ ئوردان، ھەببى بىلسان، نېپىز دارچىن، مۇقەل، مەستىكى، قەسبۇزەرىرە، ئاسارۇن 45 گرامدىن؛ قارىمۇچ 30 گرام، ھەسەل 2 كىلوگىرام.

ياساش ئۇسۇلى: دورىلارنى يۇمشاق سوقۇپ، تالقانلاپ چەككىلەنگەن ھەسەلگە ئارىلاشتۇرۇپ تەييارلىنىدۇ.

خۇسۇسىيىتى: جىگەر ۋە تال توسالغۇلىرىنى ئېچىش، مايىنى ئېرىتىش، سۈيدۈك ھەيدەش، تاش پارچىلاش، ئاشقازاننى قىزىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: جىگەر ۋە تال توسۇلۇش، جىگەر قېتىش، سۈلۈك ئىششىق، بۆرەك ۋە دوۋساق تاش كېسەللىكى، زىيادە سېمىزلىك قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10~15 گرام، تاماقتىن كېيىن ئىستېمال قىلىنىدۇ.

46. مەجۇنى دەبدۇلۋەرد

تەركىبى: سۈمبۇل 10 گرام، مەستىكى، زەپەر، دارچىن، ئىزخىر، ئاسارۇن، تاتلىق قۇستە، غاپەس، سېرىقئوت ئۇرۇقى، لوك، كاسىنە ئۇرۇقى، كەرەپشە ئۇرۇقى، ئۈزۈن زىراۋەندە، ھەببى بىلسان، ئۇد غەرقى، قەلەمپۇر، لاچىندانە 15 گرامدىن؛ قىزىلگۈل 20 گرام، ھەسەل 900 گرام.

ياساش ئۇسۇلى: دورىلارنى يۇمشاق سوقۇپ، تاسقاپ، ھەسەلنى چەككىلەپ تالقاندۇرۇپ تەكشى ئارىلاشتۇرۇپ تەييارلىنىدۇ.

خۇسۇسىيىتى: جىگەر خىزمىتىنى ياخشىلاش، ئاشقازاننى قۇۋۋەتلەش، ياللۇغ قايتۇرۇش.

تۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: ئىستىسقا، ئاشقازان ئاجىزلىقى، جىگەر ياللۇ-
غى، بالىياتقۇ ياللۇغى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرام ئىرقى بەدىيان
ياكى قايناق سۇ بىلەن ئىستېمال قىلىنىدۇ.

47. مەجۇنى ئاساناسىيا

تەركىبى: ئەپيۈن، زەپەر، قۇندۇز قەھرى، بەزرۇلبەنجى، قەردمانە، كۆكنار،
قۇستە شېرىن، غاپەس، كۆيدۈرۈلگەن ئۆچكە مۇڭگۈزى، قۇرۇتۇلغان بۆرە جىگىرى 30
گرامدىن؛ ھەسەل 1000 گرام.

ياساش ئۇسۇلى: دورىلارنى سوقۇپ، تالقان قىلىپ، چەككىلەنگەن ھەسەل بىلەن
يۇغۇرۇپ، 40 كۈندىن كېيىن ئىستېمال قىلىنىدۇ.

خۇسۇسىيىتى: جىگەرنى قۇۋۋەتلەش، جىگەر، تال، ئاشقازان ۋە نۇۋاسىر كېسەل-
لىكلىرىنى داۋالاش خۇسۇسىيىتىگە ئىگە.

ئىشلىتىلىدىغان كېسەللىكلەر: جىگەر ئاجىزلىقى، جىگەر قېتىش، تال، ئاشقا-
زان ئاغرىقى، بوۋاسىر قاتارلىق كېسەللىكلەرگە ئىشلىتىلىدۇ.

ئىشلىتىش ئۇسۇلى: تاماقتىن كېيىن كۈندە بىر قېتىم، ھەر قېتىمدا 1~3 گرام
ئىستېمال قىلىنىدۇ.

48. مەجۇنى ئىستەمخىقۇن

تەركىبى: ئۇزۇنچاق زىراۋەندە، كەرەپشە ئۇرۇقى، سېرىقچىچەك ئۇرۇقى، رۇم
بەدىيان، جۇۋىنە، زىرە، تاغ سەۋزىسى ئۇرۇقى، تاغ كەرەپشىسى ئۇرۇقى، ھىڭ، ئاسا-
رۇن، ئەپسەنتىن، پىننە، يالپۇز، قۇستە 15 گرامدىن؛ ھۇماما، مۇرمەككى، سۈمبۇل،
قېلىن دارچىن، مەستىكى 40 گرامدىن؛ ھەسەل 1100 گرام.

ياساش ئۇسۇلى: مەستىكىنى ئايرىم سالايە قىلىپ، باشقا دورىلارنى يۇمشاق سوقۇپ
تاسقاپ، ھەسەلنى چەككىلەپ، تالقانلارنى تەكشى ئارىلاشتۇرۇپ، ئاخىرىدا مەستىكىنى
قوشۇپ تەييارلىنىدۇ.

خۇسۇسىيىتى: جىگەرنى قۇۋۋەتلەش، غەيرىي تەبىئىي بەلغەم خىلىتىنى تازىلاش،
ئىششىق تارقىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: جىگەر ئاجىزلىقى، ئاشقازان ئاجىزلىقى، سۇ-
لۇق ئىششىق، غەيرىي تەبىئىي بەلغەم خىلىتىدىن بولغان كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە بىر قېتىم، ھەر قېتىمدا 12 ~ 6 گرامدىن ئىستېمال قىلىندۇ.

49. مەجۇنى سۇمبۇل

تەركىبى: سۇمبۇل 10 گرام، سەۋزە ئۇرۇقى، جىنتىيانا، ئوردان، ئاق تاباشىر، تاتلىق قۇستە، باقىلا، نېپىز دارچىن، پىلىپىل، ئاسارۇن، كەرەپشە ئۇرۇقى، يۇمىلاق زىراۋەندە، راسەن، سازەج ھىندى، ئاچچىق بادام مېغىزى، قەلەمپۇر، مەستىكى رۇمى، ئىزخىرمەككى، زەپەر 5 گرامدىن؛ ھەسەل 300 گرام.
ياساش ئۇسۇلى: دورىلارنى يۇمشاق سوقۇپ ئالقانلاپ، چەككىلەنگەن ھەسەلگە ئارىلاشتۇرۇپ تەييارلىنىدۇ.
خۇسۇسىيىتى: جىگەرنى قۇۋۋەتلەش، جىگەرنىڭ توسالغۇلىرىنى ئېچىش خۇسۇسىيىتىگە ئىگە.

ئىشلىتىلىدىغان كېسەللىكلەر: جىگەر ئاجىزلىقى، ئومۇمىي بەدەن ئاجىزلىقى ۋە جىگەر توسۇلۇش قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە 2 قېتىم، ھەر قېتىمدا 10~15 گرام، تاماقتىن كېيىن ئىستېمال قىلىنىدۇ.

50. مەجۇنى كۈركۈم

تەركىبى: رۇم بەدىيان، ئاسارون، كەرەپشە ئۇرۇقى، زەپەر خەمىكى، سۇمبۇل، ئوردان، جۇيۇز، بىلسان ئۇرۇقى، بىلسان يېغى 5 گرامدىن؛ زەپەر 3 گرام، تاتلىق قۇستە، ئىزخىرمەككى، قېلىن دارچىن، رۇبىسۇس 10 گرامدىن؛ ھەسەل 300 گرام.
ياساش ئۇسۇلى: رۇبىسۇسنى چەككىلەنگەن ھەسەلگە سېلىپ ئېرىتىپ ئۈستىدىن بىلەن سان يېغىنى قۇيۇپ، ئۈستىدىن يۇمشاق سوقۇلغان دورا ئالقانلىرىنى ئارىلاشتۇرۇپ مەجۇن تەييارلىنىدۇ.

خۇسۇسىيىتى: جىگەرنى قۇۋۋەتلەش، ئىششىق تارقىتىش، جىگەر توسالغۇلىرىنى ئېچىش خۇسۇسىيىتىگە ئىگە.
ئىشلىتىلىدىغان كېسەللىكلەر: جىگەر ئاجىزلىقى ۋە جىگەر توسۇلۇش، جىگەر ئىششىقى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە 2 قېتىم، ھەر قېتىمدا 10~15 گرام، تاماقتىن كېيىن ئىستېمال قىلىنىدۇ.

51. مەجۇنى داۋائى لوك سەغىر

تەركىبى: يۇيۇلغان لوك 50 گرام، ئاچچىق قۇستە، ئىزخىر، لوۋيا، ھەببۇلغار، شۇمشا، قارىمۇچ 40 گرامدىن؛ رەۋەن 45 گرام، ھەسەل 1000 گرام
ياساش ئۇسۇلى: دورىلارنى يۇمشاق سوقۇپ، تاسقاپ، ئەلگەكتىن ئۆتكۈزۈپ، ھەسەلنى چەككىلەپ، دورا تالقانلىرىنى تەكشى ئارىلاشتۇرۇپ مەجۇن تەييارلىنىدۇ.
خۇسۇسىيىتى: جىگەرنى قۇۋۋەتلەش، ئارتۇق ھۆللۈكلەرنى قۇرۇتۇش، ئىششىق تارقىتىش، ئورۇقلىتىش ۋە جىدەرنى قۇۋۋەتلەش، سۈيدۈك تۇتۇلۇش خۇسۇسىيىتىگە ئىگە.
ئىشلىتىلىدىغان كېسەللىكلەر: جىگەر قېتىش، سۇلۇق ئىششىق، سۈيدۈك تۇتۇلۇش، زىيادە سېمىزلىك قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 15 گرام، تاماقتىن كېيىن ئىستېمال قىلىنىدۇ.

52. مەجۇنى خەشخاش

تەركىبى: خەشخاش پوستى 20 گرام، ئىسپىغۇل 30 گرام، چۈچۈكبۇيا يىلتىزى، ئاق لەيلى ئۇرۇقى، شۇمشا ئۇرۇقى، ئەرەب يېلىمى، كەتىرا، بېھى ئۇرۇقى 10 گرامدىن؛ قەنت 150 گرام.
ياساش ئۇسۇلى: بېھى ئۇرۇقى بىلەن ئىسپىغۇلنىڭ لوئابىنى ئېلىپ، قالغان دورىلارنى يۇمشاق سوقۇپ، شېكەرنى قىيام قىلىپ، قالغان دورىلارنى سېلىپ ئارىلاشتۇرۇپ تەييارلىنىدۇ.
خۇسۇسىيىتى: كاناي ۋە ئۆپكەننى قۇۋۋەتلەپ، يۆتەل پەسەيتىش، نەزلىنى توختىتىش، ياللۇغ قايتۇرۇش، بەلغەم بوشىتىش خۇسۇسىيىتىگە ئىگە.
ئىشلىتىلىدىغان كېسەللىكلەر: يۆتەل، كاناي ياللۇغى، ئۆپكە ياللۇغى، كۆكرەك پەردە ياللۇغى، ئۆپكە مەنبەلىك يۈرەك كېسىلى، زۇكام، نەزلى قاتارلىق كېسەللىكلەرگە ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

53. مەجۇنى زۇپا

تەركىبى: زۇپا ھىندى 50 گرام، قەردمانە، پىلىپ 10 گرامدىن؛ ئاچچىق ئۆرۈك مېغىزى، ئاچچىق بادام 15 گرامدىن؛ زىراۋەندە، چىلغوزا مېغىزى، رۇبىسۇس، پىرسىد-ياۋشان 30 گرامدىن؛ ھەسەل 650 گرام.

ياساش ئۇسۇلى: مېغىزلارنى قائىدە بويىچە ئېزىپ تالقانلاپ، چەككىلەنگەن ھەسەلگە ئاۋۋال مېغىزلارنى، ئاندىن باشقا تالقانلارنى ئارىلاشتۇرۇپ تەييارلىنىدۇ.

خۇسۇسىيىتى: كاناي ۋە ئۆپكىنى قۇۋۋەتلەپ، نەپەس يوللىرىنى راۋانلاشتۇرۇش، بەلغەم بوشىتىپ، ياللۇغ قايتۇرۇش، يۆتەل توختىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: يۆتەل، دەم سىقىش، كاناي ياللۇغى، ئۆپكە ياللۇغى، زىققە قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، ھەر قېتىمدا 10 گرامدىن ئىستېمال قىلىنىدۇ.

54. مەجۇنى زۇپائى كەبىر

تەركىبى: زۇپا، پىرسىياۋشان، بادام مېغىزى، چىلغوزا مېغىزى، چۈچۈكبۇيا يىلتىزى 30 گرامدىن؛ ئەپيۈن 45 گرام، جاۋاشىر، سۈمبۇل، قېلىن دارچىن، چۈچۈك-بۇيا يىلتىزى قىيامى، سېرىق ھېلىلە قىيامى، ھېلىلە كابىلى پوستى، بەلىلە، ئامىلە، قارا ھېلىلە 12 گرامدىن؛ غاپەس، مۈرمەككى، زەپەر، زىرە، قۇندۇز قەھرى، بەزرۇلبەند-جى، پەرىپيۈن، قۇستە، قەدىرمانە، خەشخاش ئۇرۇقى، خەشخاش پوستى، تاغ تىكىسىنىڭ مۇڭگۈزى 10 گرامدىن؛ ھەببى بىلسان، سەمغى ئەرەبى، ئۇد بىلسان، مەستىكى، دار-چىن، ئىزخىر، كەرەپشە ئۇرۇقى، رۇم بەدىيان، ئەپسەنتىن ئۇرۇقى، جۇيۇز، پىلىپىل، كەتىرا، شاقاقۇل، ئاق تۈدەرى، قىزىل تۈدەرى، زەنجىۋىل، ئەرمىدۇن ئۇرۇقى، ئاق بەھمەن، قىزىل بەھمەن، ھەببى قەلقلە، كۈندۈر، ئاق لەيلى ئۇرۇقى، پارپا 5 گرامدىن؛ ھەسەل 1500 گرام.

ياساش ئۇسۇلى: يېلىم دورىلار بىلەن زەپەرنى ئايرىم - ئايرىم سالايە قىلىپ، باشقا دورىلارنى يۇمشاق سوقۇپ تاسقاپ، ھەسەلنى چەككىلەپ، دورا تالقانلىرىنى تەكشى ئارىلاشتۇرۇپ، ئاخىرىدا سالايە قىلىنغان يېلىم دورىلار بىلەن زەپەرنى قوشۇپ تەييارلىنىدۇ.

خۇسۇسىيىتى: كاناي ۋە ئۆپكىنى قۇۋۋەتلەپ، ئاغرىق پەسەيتىش، توسالغۇلارنى ئېچىش، نەپەس يوللىرىنى راۋانلاشتۇرۇش، يۆتەل توختىتىش، ئەزالارنى قۇۋۋەتلەش

خۇسۇسىيىتىگە ئىگە.

ئىشلىتىلىدىغان كېسەللىكلەر: زۇكام، نەزلە، يۆتەل، ھەر خىل تىپتىكى سۇلۇق ئىششىق، دەم سىقىش ۋە باشقا نەپەس يولى كېسەللىكلىرىگە ئىشلىتىلىدۇ. ئىشلىتىش ئۇسۇلى: كۈندە ئىككى قېتىم، ھەر قېتىمدا 5 ~ 2 گرامدىن ئىستېمال قىلىنىدۇ.

55. مەجۇنى نانخا

تەركىبى: جۇۋىنە، سۆتەر، زۇپا، پىننە، سىيادان، زىرە 25 گرامدىن؛ ئېگىر، بەسباسە، بەدىيان، زەنجۋىل، جوز، كەرەپشە 15 گرامدىن؛ ھاشا 10 گرام، ھەسەل 940 گرام.

ياساش ئۇسۇلى: دورىلارنى يۇمشاق سوقۇپ، تاسقاپ، كۆپۈكى ئېلىنغان ھەسەل بىلەن ئارىلاشتۇرۇپ تەييارلىنىدۇ.

خۇسۇسىيىتى: ئاشقازان ۋە ئۈچەينى قۇۋۋەتلەپ، ئىشتىھانى ئېچىش، باھنى قوزغاش خۇسۇسىيىتىگە ئىگە.

ئىشلىتىلىدىغان كېسەللىكلەر: ئىشتىھاسىزلىق، باھ ئاجىزلىقى، بۆرەك سوۋۇپ كېتىش، ئاشقازان سوۋۇپ كېتىش قاتارلىق كېسەللىكلەرگە ئىشلىتىلىدۇ. ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

56. مەجۇنى نۇشدارى

تەركىبى: ئامىلە 50 گرام، قىزىلگۈل 25 گرام، سەئدى كوفى 6 گرام، ئاسارۇن، قەلەمپۇر، مەستىكى، سۈمبۈل 10 گرامدىن؛ لاچىندانە، قاقىلە، زەرنەب، بەسباسە، جوز، دارچىن، زەپەر 7 گرامدىن؛ قەنت 250 گرام، ھەسەل 400 گرام.

ياساش ئۇسۇلى: ئاۋۋال ئامىلەنى سۈتكە بىر كۈن چىلاپ، ئەتىسى يۇيۇپ، باشقا سۇغا سېلىپ قاينىتىپ سۈزۈپ، سۈيىدە قەنت بىلەن ھەسەلنى قوشۇپ قىيام تەييارلاپ، قالغان دورىلارنى يۇمشاق سوقۇپ، قىيامغا سېلىپ ئارىلاشتۇرۇپ تەييارلىنىدۇ.

خۇسۇسىيىتى: ئاشقازاننى قۇۋۋەتلەپ، ئىشتىھانى ئېچىش، ھەزىمنى ياخشىلاش، قان كۆپەيتىش، ئىچ سۈرۈشنى توختىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاشقازان ئاجىزلىقى، قان ئازلىق، ھەزىم بۇزۇلۇش، ئىشتىھاسىزلىق، ئىسھال قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

57. مەجۇنى ئامىلە نوشدارى

تەركىبى: ئامىلە 300 گرام، قىزىلگۈل، سەئدى كوفى، قەلەمپۇر، مەستىكى رۇمى، ئاسارۇن، سۈمبۇل، قاقىلە 17 گرامدىن؛ مەرۋايىت 15 گرام، بادىرەنجى بۇيا 10 گرام، لاپىندانە، زەرنەپ، زىخ، بەسباسە، جويۇز، دارچىن، مىخ دارچىن، زەپەر، سازەچ ھىندى، بىخ مارجان، ئۈدەھىندى 7 گرامدىن؛ ماكلانغان پىلە 30 گرام، شېكەر 200 گرام، ھەسەل 700 گرام.

ياساش ئۇسۇلى: دورىلارنى سوقۇپ، ئەلگەكتىن ئۆتكۈزۈپ، شېكەر بىلەن ھەسەلنى ئارىلاشتۇرۇپ قىيام قىلىپ، سوۋۇغاندا دورىلارنى ئارىلاشتۇرۇپ مەجۇن تەييارلىنىدۇ.

خۇسۇسىيىتى: ئاشقازاننى قۇۋۋەتلەش، بەدەن قۇۋۋەتلەش، ھەزىمنى ياخشىلاش، ئىشتىھانى ئېچىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئىشتىھاسىزلىق، ماغدۇرسىزلىق، ھەزىم بۇزۇلۇش، قۇسۇش، بەدەنگە قۇۋۋەت يېتىشمەسلىك قاتارلىقلارغا ئىشلىتىلىدۇ.

ئىشلىتىش ئۇسۇلى: تاماقتىن ئىلگىرى كۈندە ئۈچ قېتىم، ھەر قېتىمدا 10 گرام ئىستېمال قىلىنىدۇ.

58. مەجۇنى سۆڭەب

تەركىبى: سۆڭەب مىسرى 20 گرام، شاقاقۇل مىسرى، ئاق بەھمەن، قىزىل بەھمەن، قەلەمپۇر، زەنجىۋىل، ئاقىرقەرھە، ئاق مەۋسەل، دارچىن 15 گرامدىن؛ زەپەر 3 گرام، ھەسەل 500 گرام.

ياساش ئۇسۇلى: زەپەردىن باشقا دورىلارنى يۇمشاق سوقۇپ، تاسقاپ، ھەسەلنى چەككىلەپ، سوۋۇغاندا سالايە قىلىنغان زەپەرنى ئارىلاشتۇرۇپ، ئاخىرىدا باشقا تالقانلارنى قوشۇپ تەييارلىنىدۇ.

خۇسۇسىيىتى: بۆرەكنى قۇۋۋەتلەش، بەدەننى قىزىتىش خۇسۇسىيىتىگە ئىگە. ئىشلىتىلىدىغان كېسەللىكلەر: بۆرەك ئاجىزلىقى، بەدەن سوۋۇپ كېتىش، جىنسىي ئاجىزلىق، بۆرەك سوۋۇپ كېتىش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، ھەر قېتىمدا 10~15 گرامدىن ئىستېمال

قىلىندۇ.

59. مەجۇنى سۇپارى

تەركىبى: سۇپارى 60 گرام، نىشاستە، دارچىن، قەلەمپۇر، لاچىندانە، سۇمبۇل، تاتلىق بادام مېغىزى 50 گرامدىن؛ كالا سۈتى، سېرىقماي، نارچىل 100 گرامدىن؛ قەنت 300 گرام، پىستە مېغىزى 15 گرام، جوز 25 دانە، زەپەر 10 گرام، ئىپار 3 گرام، ھەسەل 120 گرام.

ياساش ئۇسۇلى: دورىلارنى يۇمشاق سوقۇپ، تاسقاپ، ھەسەلنى چەككىلەپ، قەنت ۋە كالا سۈتىنى قوشۇپ، تالقانلارنى تەكشى ئارىلاشتۇرۇپ تەييارلىنىدۇ. خۇسۇسىيىتى: بۆرەك ۋە باھنى قۇۋۋەتلەش، مەنىي ۋە ئاق خۇن توختىتىش، ھۆللۈكنى قۇرۇتۇش ۋە خۇسۇسىيىتىگە ئىگە.

ئىشلىتىلىدىغان كېسەللىكلەر: جىنسىي ئاجىزلىق، سۈرئىتى ئىنزال، ئاق خۇن كېسەللىكى، تۇغماسلىق قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە ئىككى قېتىم، ھەر قېتىمدا 15~25 گرام سۈت ياكى قايناق سۇ بىلەن ئىستېمال قىلىنىدۇ.

60. مەجۇنى زەپەر

تەركىبى: زەپەر 5 گرام، جۇۋىنە، سەۋزە ئۇرۇقى، ئارپىبەدىيان 40 گرامدىن؛ كەرەپشە يىلتىزى، مەستىكى رۇمى، ئاقىرقەرھە 10 گرامدىن؛ ئۇدخام 7 گرام، بىستىپا-يەج 5 گرام، ھەسەل 500 گرام.

ياساش ئۇسۇلى: زەپەرنى سالاپە قىلىپ، قالغان دورىلارنى يۇمشاق سوقۇپ، چەككىلەپ، قىيام قىلىنغان ھەسەلگە ئارىلاشتۇرۇپ، ئۈستىگە زەپەرنى سېلىپ تەييارلىنىدۇ.

خۇسۇسىيىتى: بۆرەك ۋە دوۋساقنى كۈچەيتىش، جىگەر، تالنىڭ سوغۇقلۇقىنى قايتۇرۇش، سۈيدۈك ھەيدەش، يەل ھەيدەش خۇسۇسىيىتىگە ئىگە. ئىشلىتىلىدىغان كېسەللىكلەر: بۆرەك ئاجىزلىقى، دوۋساق ئاجىزلىقى، سۈي-دۈك تۇتۇلۇش ۋە يەل تارقىتىش، جىگەر، تالنىڭ سوغۇقتىن بولغان كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

61. مەجۈنى ھالۋائى بەيزە

تەركىبى: تۇخۇم سېرىقى 30 دانە، پەنەرمايە، بادام مېغىزى 45 گرامدىن؛ چامغۇر ئۇرۇقى، پىياز ئۇرۇقى، پىننە، سۆرۈنجان 10 گرامدىن؛ پىستە مېغىزى 100 گرام، ئاق بەھمەن، قىزىل بەھمەن، قىزىل تۈدەرى، تۇرۇپ ئۇرۇقى، جوز، سەۋزە ئۇرۇقى، ئاق تۈدەرى، لىسانىل ئاساپىر، زەنجىۋىل، سۈمبۇل ھىندى، قەرنەپىل، كۈنجۈت، بېدە ئۇرۇقى، پىلىپىل، دارچىن، ھەلىۈن ئۇرۇقى، مەستىكى رۇمى، ھەببى قەلقل، خولىد-جان، سەئدى كوفى، ياڭاق مېغىزى، زورەمبات، دۇرۇنجى ئەقرەبى، بەسباسە 15 گرامدىن؛ ئالتۇن ۋاراق، سېمىزئوت ئۇرۇقى 25 گرامدىن؛ پىندىق مېغىزى 60 گرام، نارچىل 40 گرام، زەپەر 7 گرام، ئۈزۈم 500 گرام، سۆللەپ 40 گرام، چامغۇر مېغىزى 150 گرام، كۈمۈش ۋاراق 50 دانە، ھەسەل 3 كىلوگرام.

ياساش ئۇسۇلى: لوپۇبى كەبىر بىلەن ئوخشاش.

خۇسۇسىيىتى: باھ ۋە باھنى قۇۋۋەتلەش ئومۇمىي بەدەننى قۇۋۋەتلەش، بەدەننى سەمىرىتىش، مەنىي كۈچەيتىش، بۆرەك ۋە باھنى قۇۋۋەتلەش خۇسۇسىيىتىگە ئىگە. ئىشلىتىلىدىغان كېسەللىكلەر: ئومۇمىي بەدەن ئاجىزلىقى، بەدەن ئاجىزلىق، مەنىي ئازلىق، بۆرەك ئاجىزلىقى، باھ ئاجىزلىقى قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە ئىككى قېتىم، ھەر قېتىمدا 10~15 گرامغىچە ئىستېمال قىلىنىدۇ.

62. مەجۈنى رىگىماھى

تەركىبى: سەقەتقۇر 50 گرام، چامغۇر ئۇرۇقى، سەۋزە ئۇرۇقى، قارىمۇچ، تاغ پىيىزى، ئاقمۇچ 5 گرامدىن؛ رىگىماھى 60 گرام، پىلىپىل، ئاقىرقەرھە، قۇشقاچ مېڭىسى، ئارپا 25 گرامدىن؛ پىياز ئۇرۇقى 15 گرام، چىلغوزا مېغىزى 100 گرام، ھەسەل 1100 گرام.

ياساش ئۇسۇلى: رىگىماھىنى ئايرىم - ئايرىم سالايە قىلىپ، باشقا دورىلارنى يۇمشاق سوقۇپ، تاسقاپ، ھەسەلنى چەككىلەپ، تالقانلار تەكشى ئارىلاشتۇرۇپ تەييارلىنىدۇ. خۇسۇسىيىتى: باھ ۋە بۆرەكنى كۈچەيتىش، بەدەننى قۇۋۋەتلەش خۇسۇسىيىتىگە ئىگە.

ئىشلىتىلىدىغان كېسەللىكلەر: باھ ئاجىزلىقى، بۆرەك ئاجىزلىقى، بەدەن ئاجىزلىقى، جىنسى ئاجىزلىق قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرام سۈت بىلەن ئىستېمال قىلىندۇ.

63. مەجۇنى مەسىھا

تەركىبى: قەلەمپۇر 15 گرام، ئىپار 2 گرام، ئەنەبەر 4 گرام، زەپەر 10 گرام، ئاقىرقەرھە، قاقىلە 20 گرامدىن؛ ئاقمۇچ، دارچىن 3 گرامدىن؛ تاتلىق بادام يېغى 50 مىللىلىتىر، كەندىر يېغى 120 مىللىلىتىر، شېكەر 200 گرام.

ياساش ئۇسۇلى: ئىپار، ئەنەبەر، زەپەرنى سالاھىيە قىلىپ، قالقان دورىلارنى يۇمشاق سوقۇپ، تاسقاپ، شېكەرنى قىيام قىلىپ، چۈچۈتۈلگەن كەندىر يېغى، بادام يېغى قوشۇپ، ئۇنىڭ ئۈستىگە قالغان تالقانلارنى ئارىلاشتۇرۇپ، ئەڭ ئاخىرىدا زەپەر، ئىپار، ئەنەبەر قاتارلىق دورىلارنى قوشۇپ تەييارلىنىدۇ.

خۇسۇسىيىتى: باھنى قۇۋۋەتلەش، قوزغىتىش، قۇۋۋەتلەش، مەنىي تۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: زەكەر قايمىم بولماسلىق، باھ ئاجىزلىقى، بالدۇر مەنىي كېتىش قاتارلىق كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا بەش گرامدىن ئىستېمال قىلىندۇ.

64. مەجۇنى مۇقەۋۋى باھ

تەركىبى: تۇرۇپ ئۇرۇقى 50 گرام، قارىمۇچ، زەنجىۋىل، قەلەمپۇر، مەستىكى رۇمى 25 گرامدىن؛ ئىپار 3 گرام، زەپەر 6 گرام، ھەسەل 450 گرام.

ياساش ئۇسۇلى: مەستىكى، ئىپار، زەپەرلەرنى سالاھىيە قىلىپ، چەككىلەنگەن ھەسەلگە سېلىپ، ئاندىن باشقا دورىلارنى تالقانلاپ ئارىلاشتۇرۇپ ياسىلىدۇ.

خۇسۇسىيىتى: باھنى قوزغاش، بۆرەكنى قۇۋۋەتلەش خۇسۇسىيىتىگە ئىگە.

ئىشلىتىلىدىغان كېسەللىكلەر: باھ ئاجىزلىقى، بۆرەك ئاجىزلىقى، جىنسىي ئاجىزلىق ئۈچۈن ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، يەتتە گرامدىن ئىستېمال قىلىندۇ.

65. مەجۇنى لۆلۈۋى

تەركىبى: رۇم بەدىيان، ئاق بەھمەن 20 گرامدىن؛ مېھرىگىياھ، ئىزخىر، سەئدى

كوفى، يۇلغۇن مېۋىسى، قېلىن دارچىن، ئاسارۇن، مەستىكى 12 گرامدىن؛ كاكىنەچ، ھەشقىپچەك يىلتىزى، سەمىي ئەرەبى، كەتىرا، تېشىلىمىگەن مەرۋايىت، مارجان 5 گرامدىن؛ ھەسەل 500 گرام.

ياساش ئۇسۇلى: مەرۋايىت بىلەن يېلىم دورىلارنى ئايرىم - ئايرىم سالاپە قىلىپ، باشقا دورىلارنى يۇمشاق سوقۇپ تاسقاپ، ھەسەلنى چەككىلەپ، تالقانلارنى ئارىلاشتۇرۇپ، ئاخىرىدا مەرۋايىت بىلەن يېلىم دورىلارنى تەكشى ئارىلاشتۇرۇپ تەييارلىنىدۇ.

خۇسۇسىيىتى: باھ ۋە ئومۇمىي بەدەننى قۇۋۋەتلەش، مەنىي تۇتۇش، پەيلەرنى كۈچلەندۈرۈش، خۇشلۇق پەيدا قىلىش خۇسۇسىيىتىگە ئىگە.

ئىشلىتىلىدىغان كېسەللىكلەر: باھ ئاجىزلىقى، مەنىي بالدۇر كېتىش، پەي - مۇسكۇللار ئاجىزلىقى، بەدەن ئاجىزلىقى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە بىر قېتىم، ئۇخلاشتىن بۇرۇن 3 گرام ئىستېمال قىلىنىدۇ.

66. مەجۇنى مۇبەھھى

تەركىبى: تۇخۇم سېرىقى 10 گرام، ئاقىرقەرھە، قەلەمپۇر، دارچىن، زەنجىۋىل، خولىنجان 20 گرامدىن؛ ھەسەل 360 گرام.

ياساش ئۇسۇلى: دورىلارنى يۇمشاق سوقۇپ چەككىلەنگەن ھەسەلگە ئارىلاشتۇرۇپ مەجۇن تەييارلىنىدۇ.

خۇسۇسىيىتى: باھنى قۇۋۋەتلەش، مەنىي كۆپەيتىش، بۆرەكنى قۇۋۋەتلەش، مەنىي تۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: باھ ئاجىزلىقى، مەنىي ئازلىق، بالدۇر مەنىي يۈرۈپ كېتىش، بۆرەك ئاجىزلىقى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەرقېتىمدا 10~15 گرام، تاماقتىن كېيىن ئىستېمال قىلىنىدۇ.

67. مەجۇنى ھالۋائى سۆڭلەب

تەركىبى: سۆڭلەب مىسىرى 40 گرام، باقىلە، بۇغداي ئۇنى 80 گرامدىن؛ نوقۇت ئۇنى 120 گرام، پىستە مېغىزى، پىندىق مېغىزى، چىلغوزا مېغىزى، نارجىل مېغىزى، تۇرۇنچى مېغىزى، ھەببەتۇلخوزرا مېغىزى، ئاتلىق بادام مېغىزى، ھەببەزەلەم مېغىزى، قوغۇن ئۇرۇقى مېغىزى، ھەببە قەلقلە مېغىزى 15 گرامدىن؛ دارچىن، قەلەمپۇر، مەس-

تىكى، خولىنجان، قىزىل بەھمەن، ئاق بەھمەن، شاقاقۇل 6 گرامدىن؛ بەسباسە، زەنجىۋىل، زەپەر، ئىپار، ئەنەبەر 3 گرامدىن؛ ھەسەل 1400 گرام، قەنت 150 گرام، ئەرقى بىدىمىشكى 300 گرام.

ياساش ئۇسۇلى: ئىپار، ئەنەبەر، زەپەرنى ئايرىم سالايە قىلىپ، ھەسەل، شېكەرنى ئەرقى بىدىمىشكىدا قىيام قىلىپ، ئۈستىگە ئۇنلارنى چېلىپ پىشۇرۇپ، ئاندىن يۇقىرىقى دورىلارنى يۇمشاق سوقۇپ ئارىلاشتۇرۇپ، قىيام سوۋۇغاندىن كېيىن زەپەر، ئىپار، ئەنەبەرنى تەكشى ئارىلاشتۇرۇپ تەييارلىنىدۇ.

خۇسۇسىيىتى: مەنىي كۆپەيتىش، بەدەننى سەمىرىتىش، باھنى قوزغاش خۇسۇسىيىتىگە ئىگە.

ئىشلىتىلىدىغان كېسەللىكلەر: بۆرەك ئاجىزلىقى، بەدەن ئاجىزلىقى، باھ ئاجىزلىقى، مەنىي ئازلىق، مەنىي كېتىش قاتارلىق كېسەللىكلەرگە ئىشلىتىلىدۇ. ئىشلىتىش ئۇسۇلى: كۈندە ئۈچ قېتىم، ھەر قېتىمدا 20 گرامدىن ئىستېمال قىلىنىدۇ.

68. مەجۇنى داۋائى تەرەنجىبىن

تەركىبى: تەرەنجىبىن 60 گرام، سۆڭەك مىسىرى 10 گرام، ياڭاق مېغىزى، بادام مېغىزى، چىلخوزا مېغىزى 15 گرامدىن؛ زەپەر 5 گرام، سۈت 200 گرام، ھەسەل 200 گرام.

ياساش ئۇسۇلى: تەرەنجىبىننى چىلاپ، تەمىنى چىقىرىپ، سۆڭەك ۋە مېغىز دورىلارنى ئايرىم - ئايرىم سوقۇپ تالقان قىلىپ، چەككىلەنگەن ھەسەلگە سۈت ۋە تەرەنجىبىن بىن سۈيىگە قوشۇپ قاينىتىپ قىيام قىلىپ، قىيام سوۋۇغاندا سالايە قىلىنغان زەپەرنى قوشۇپ، ئاخىرىدا تالقانلارنى قوشۇپ مەجۇن تەييارلىنىدۇ.

خۇسۇسىيىتى: سۈت ۋە مەنىي كۆپەيتىش، باھنى قۇۋۋەتلەش، بەدەننى سەمىرىتىش، قان تولۇقلاش خۇسۇسىيىتىگە ئىگە.

ئىشلىتىلىدىغان كېسەللىكلەر: باھ ئاجىزلىقى، سۈت - مەنىي كەملىك، بەدەن ئاجىزلىق، قان ئازلىق قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10~15 گرام، تاماقتىن كېيىن ئىستېمال قىلىنىدۇ.

69. مەجۇنى داۋائى سۆرۈنجان

تەركىبى: سۆرۈنجان، ئاق مەۋسەل، ئاقىر قەرھا، چۆپچىن، بىخ كەبىر، سېرىقچې-
چەك، تاباشىر، بەدىيان يىلتىزى، ھەشقىچەك ئۇرۇقى، سەبرى 50 گرامدىن؛ قارا
مەۋسەل، بەسباسە، پىننە، قارىمۇچ، پىلىپىل، مارجان، شاخ مارجان 30 گرامدىن؛
رۇم بەدىيان، ئارپىبەدىيان، زەپەر 20 گرامدىن؛ مەستىكى رۇمى 100 گرام، ھەسەل
240 گرام.

ياساش ئۇسۇلى: شاخ مارجان، تاباشىر، زەپەرلەر ئايرىم - ئايرىم ھالدا سالايە
قىلىنىدۇ، سەبرى يۇمشاق ئېزىلىدۇ، قالغان دورىلارنى يۇمشاق سوقۇپ، تاسقاپ، سوۋۇ-
غاندا زەپەر تالقىنىنى ئارىلاشتۇرۇپ، ئاندىن باشقا تالقانلارنى قوشۇپ، ئاخىرىدا سەبرىنى
تەكشى ئارىلاشتۇرۇپ تەييارلىنىدۇ.

خۇسۇسىيىتى: پەي ۋە نېرۋىلارنى قۇۋۋەتلەش، ھۆللۈكنى قۇرۇتۇش، بەدەننى
قىزىتىش، سۈيدۈك ھەيدەش خۇسۇسىيىتىگە ئىگە.

ئىشلىتىلىدىغان كېسەللىكلەر: سوغۇقتىن بولغان چوڭ - كىچىك بوغۇملار
ئاغرىقى، پالەچ، رەئىشە، سۈيدۈك تۇتۇلۇش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10~20 گرام تاماقتىن
كېيىن 50 مىللىلىتىر ئىرقى بەدىيان بىلەن بىللە ئىستېمال قىلىنىدۇ.

70. مەجۇنى ئازاراقى

تەركىبى: ئازاراقى 20 گرام، ئۈستقۇددۇس، چىلغوزا مېغىزى، گۈل گاۋزىبان،
كەتىرا، شاقاقۇل، زورەمبات، نارجىل، لاچىندانە 10 گرامدىن؛ ئاق سەندەل، قەلەمپۇر
5 گرامدىن؛ قارا ھېلىلە، ئامىلە 15 گرامدىن؛ ھەسەل 420 گرام.

ياساش ئۇسۇلى: ئازاراقىنى مۇدەببەر قىلىپ، كەتىرا ھەم مېغىزلىق دورىلار ئايرىم
- ئايرىم سالايە قىلىنىپ، باشقا دورىلارنى يۇمشاق سوقۇپ، تالقان تەييارلاپ، ھەسەلنى
چەككىلەپ، ھەممە دورىلارنى ئارىلاشتۇرۇپ تەييارلىنىدۇ.

خۇسۇسىيىتى: پەي ۋە نېرۋىلارنى قۇۋۋەتلەش، بەدەندىكى زىيادە ھۆللۈكنى قۇرۇ-
تىش، سۈيدۈك مەنىي تۇتۇش، پەي ۋە مۇسكۇللارنى چىڭىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: بەز ئۆسمىلىرى، بوغۇم كۆمۈرچەكلىرى ئۆسۈپ
قېلىش، ئىستىرخا، پالەچ، سۈيدۈك تۇتالماسلىق، مەنىي تۇتالماسلىق قاتارلىقلارغا ئىش-
لىتىلىدۇ.

ئىشلىتىش ئۇسۇلى: كۈندە بىر قېتىم، ھەر قېتىمدا 75 گرامدىن تاماقتىن كېيىن كەچتە ئىستېمال قىلىنىدۇ.

71. مەجۈنى سۆرۈنجان

تەركىبى: سۆرۈنجان 20 گرام، كەرەپشە ئۇرۇقى، بەدىيان، ئاقمۇچ، سۆڭەك، نەمەكى ھىندى، خېنە يوپۇرمىقى 5 گرامدىن؛ بوزىدان، شەترەنجى ھىندى، بىخ كەبىر، قىزىلگۈل، يۇمىقاسۇت ئۇرۇقى، زەنجىۋىل، سوقمۇنىيا 10 گرامدىن؛ بەلىلە 25 گرام، ئاق تۇرپۇت 50 گرام، بادام يېغى 40 گرام، ھەسەل 600 گرام.

ياساش ئۇسۇلى: ھەسەلنى چەككىلەپ، باشقا دورىلارنى سوقۇپ، تاسقاپ، بادام يېغى بىلەن ياغلاپ، ھەسەلگە ئارىلاشتۇرۇپ تەييارلىنىدۇ.

خۇسۇسىيىتى: پەي ۋە نېرۋىلارنى قۇۋۋەتلەش، ھۆللۈكنى قۇرۇتۇش، ئاغرىق پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: چوڭ - كىچىك بوغۇم ئاغرىقى، ئولتۇرغۇچ نېرۋا ئاغرىقى، بەلغەمدىن بولغان كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

72. مەجۈنى يەھيا

تەركىبى: پىلىپىل، زەنجىۋىل، زىرە، تۇرپۇت، سۆرۈنجان 30 گرامدىن؛ بوزىدان 10 گرام، ئاسارۇن 20 گرام، سانا 15 گرام، سىركە 40 گرام، ھەسەل 560 گرام.

ياساش ئۇسۇلى: دورىلارنى سوقۇپ، تالقان قىلىپ، سىركىنى ھەسەل بىلەن قىيام قىلىپ دورىلارنى قوشۇپ مەجۈن تەييارلىنىدۇ.

خۇسۇسىيىتى: پەي ۋە نېرۋىلارنى قۇۋۋەتلەش، ھۆللۈكنى يوقىتىش، ئاغرىق قالدۇرۇش، غەيرىي تەبىئىي بەلغەم، سەۋدانى سۈرۈش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي بەلغەم سەۋدا خىلىتىدىن بولغان بوغۇم ئاغرىقى، رېماتىزم، بەل ئاغرىقى، پۇت - قول ئېغىرلىق قاتارلىقلارغا ئىشلىتىلىدۇ.

ئىشلىتىش ئۇسۇلى: تاماقتىن كېيىن كۈندە ئىككى قېتىم، ھەر قېتىمدا 3~5 گرام ئىستېمال قىلىنىدۇ.

73. مەجۇنى سوم

تەركىبى: سامساق 200 گرام، زەنجىۋىل، قارىمۇچ، پىلىپىل، قەلەمپۇر، دار-چىن، كاۋاۋىچىن، جوز، ئاقىرقەرھە، خولىنجان 60 گرامدىن؛ زەپەر 6 گرام، ھەسەل 3 ھەسسە، سۇت 1000 مىللىلىتىر.

ياساش ئۇسۇلى: سامساقنى ئېزىپ، سۈتكە چىلاپ قاينىتىپ، ئاندىن چەككىلەنگەن ھەسەلگە ئارىلاشتۇرۇپ، ئاخىرىدا باشقا دورىلارنى يۇمشاق سوقۇپ ئارىلاشتۇرۇپ تەييارلىنىدۇ.

خۇسۇسىيىتى: تېرىنى قۇۋۋەتلەش، قان قىزىتىش، تېرىگە رەڭ پەيدا قىلىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاقكېسەل، چوڭ بوغۇملار ئاغرىقى، لەقۋا، پالەچ، بالىياقۇ چىقۇقى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 گرام ئىستېمال قىلىنىدۇ.

74. مەجۇنى بەرەس

تەركىبى: ھۇماما، ھېلىلە كابىلى، ئامىلە، قارا ھېلىلە، رۇم بەدىيان، سىيادان، قىزىل قىچا، بەرەڭگى كابىلى، يالىپۇز 30 گرامدىن؛ ئاقىرقەرھە، تۇربۇت، زەنجىۋىل، پىلىپىل، بىستىپايەج، قۇستە تەلىخ، جۇۋىنە، كەرەپشە ئۇرۇقى، شەترەنجى ھىندى، نارمىشك، جىنكېۋىزى ئۇرۇقى 15 گرامدىن؛ ھەسەل 1300 گرام.

ياساش ئۇسۇلى: دورىلارنى سوقۇپ، تاسقاپ، چەككىلەنگەن ھەسەلگە ئارىلاشتۇرۇپ تەييارلىنىدۇ.

خۇسۇسىيىتى: تېرىنى قۇۋۋەتلەش، قاننى قىزىتىش، تېرىگە رەڭ پەيدا قىلىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاقكېسەلگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10~15 گرام ئىستېمال قىلىنىدۇ.

75. مەجۇنى ھۇماما

تەركىبى: ئاقلانغان چۈچۈكبۇيا يىلتىزى، ھۇپارىقۇن، كامادىريۇس 15 گرامدىن؛ ھۇماما، پەرەنجىمىشكى 60 گرامدىن؛ دارچىن، سۈمبۇل، كەرەپشە ئۇرۇقى، جۇڭدە، مىشكى تارىمۇش، سۇزاپ ئۇرۇقى 40 گرامدىن؛ قەردمانە 150 گرام، زەپەر 30 گرام، ھەسەل 3 ھەسسە.

ياساش ئۇسۇلى: زەپەرنى ئايرىم سالاپە قىلىپ، باشقا دورىلارنى يۇمشاق سوقۇپ، تاسقاپ، ھەسەلنى چەككىلەپ، تالقانلارنى ئارىلاشتۇرۇپ تەييارلىنىدۇ. خۇسۇسىيىتى: تېرىنى قۇۋۋەتلەش، قاننى جانلاندۇرۇش، قىزىتىش، تاش ئېرىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: بەرەس، بەھەق، بۆرەك تېشى، دوۋساق تېشى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

76. مەجۇنى لوبۇبى كەبىر

تەركىبى: پەنەرمايە، زەپەر، مەستىكى رۇمى، ئۇدخام، دۇرۇنجى ئەقرەب، زورەم-بات، لىسانىل ئاساپىر، سۈمبۇل، سەئىدى كوفى، قەلەمپۇر، كاۋاۋىچىن، ھەببى قەلەم، سەۋزە ئۇرۇقى، چامغۇر ئۇرۇقى، پىياز ئۇرۇقى، تۇرۇپ ئۇرۇقى، بېدە ئۇرۇقى، ھەلىۈن ئۇرۇقى، ئەرمۇدۇن ئۇرۇقى 10 گرامدىن؛ جوز، بەسباسە، پىلىپىل، خەشخاش ئۇرۇقى 6 گرامدىن؛ سۆرۈنجان، بوزىدان، ماھى رويىيان، خولىنجان، شاقاقۇل، ئاق تۈدەرى، قىزىل تۈدەرى، تەرەنجىبىن، كۈنجۈت، دارچىن 15 گرامدىن؛ قوچقار مېڭىسى، سۆڭەك مىسىرى 30 گرام، نارجىل، ياڭاق مېڭىسى، ھەببى زەلەم 60 گرامدىن؛ يالىپۇز 12 گرام، ئەنەبەر 3 گرام، ئىپار 2 گرام، ئالتۇن ۋاراق 50 دانە، كۈمۈش ۋاراق، بادام مېڭىسى، چىلغوزا مېڭىسى 100 گرامدىن، خېنە 120 گرام، پىندۇق مېڭىسى، ھەببەتۇلخوزرا، پىستە مېڭىسى 90 گرامدىن؛ ھەسەل 4800 گرام.

ياساش ئۇسۇلى: ئىپار، ئەنەبەر، زەپەر، قوچقار مېڭىسى، ئۇرۇق دورىلار ھەم مېڭىز دورىلاردىن باشقا دورىلارنى يۇمشاق سوقۇپ، ئەلگەكتىن ئۆتكۈزۈپ، مېڭىز دورىلارنى ئايرىم ئېزىپ، ئۇرۇق دورىلارنى يۇمشىتىپ ئايرىپ، ئەلگەكتىن ئۆتكۈزۈپ، تالقانلارنى ئۆزئارا ئارىلاشتۇرۇپ، چەككىلەنگەن ھەسەلگە ئارىلاشتۇرۇپ، ئاندىن قوچقار مېڭىسىنى ياخشى ئېزىپ ئارىلاشتۇرۇپ، ئاخىرىدا ياخشى سالاپە قىلىنغان زەپەر، ئەنەبەر،

ئىپارنى تەكشى ئارىلاشتۇرۇپ تەييارلىنىدۇ.
 خۇسۇسىيىتى: باھ ۋە ئومۇمىي بەدەننى قۇۋۋەتلەش، بۆرەكنى قۇۋۋەتلەش، مەنىي كۆپەيتىش، بەدەننى سەمىرىتىش خۇسۇسىيىتىگە ئىگە.
 ئىشلىتىلىدىغان كېسەللىكلەر: ئومۇمىي بەدەن ئاجىزلىقى، بۆرەك ئاجىزلىقى، ئورۇقلاپ كېتىش، بۆرەك سوۋۇپ كېتىش، مەنىي ئازلىق، جىنسىي ئاجىزلىق قاتارلىقلارغا ئىشلىتىلىدۇ.
 ئىشلىتىش ئۇسۇلى: كۈندە ئۈچ قېتىم، ھەر قېتىمدا 10 گرامدىن ئىستېمال قىلىنىدۇ.

ئىككىنچى باب جاۋارش دورىلار

جاۋارشلار — دورا تالقانلىرىغا ھەسەل قوشۇپ، يۇغۇرۇپ تەييارلىنىدىغان، مەخ-سۇس ئاشقازان - ئۈچەي كېسەللىكلىرى ئۈچۈن ئىشلىتىلىدىغان خېمىر ھالەتتىكى دورا ياسالمىسىدۇر.

1. جاۋارش جالنىس

تەركىبى: قەلەمپۇر، قاقىلە، پىلىپىل، زەنجىۋىل، دارچىن، قارىمۇچ، سەئىدى كوفى، ئۇد سەلىپ، مۇرمەككى، ئاسارۇن، سۈمبۇل ھىندى، ئۇد بىلسان، قېلىن دارچىن، تاتلىق قۇستە، قەسبۇز زەررە، ھەببۇلئاس، مەستىكى چىنى، خولىنجان 28 گرامدىن؛ نىشاستە 110 گرام، زەپەر 4 گرام، قەنت 200 گرام، ھەسەل 3 ھەسسە. ياساش ئۇسۇلى: يۇقىرىدىكى دورىلارنى كۆرسەتمە بويىچە ئېلىپ، زەپەرنى سالاھىيە قىلىپ سوقۇپ، مەستىكى، مۇرمەككىلەرنى ئايرىم - ئايرىم سالاھىيە قىلىپ سوقۇپ، باشقا دورىلارنى يۇمشاق سوقۇپ، تاسقا، قەنتنى قىيام قىلىپ، چەككىلەنگەن ھەسەلگە ئارىلاش-تۇرۇپ، ئاندىن سالاھىيە قىلىنغان زەپەرنى تەكشى ئارىلاشتۇرۇپ بولغاندىن كېيىن، باشقا تالقان دورىلارنى ئارىلاشتۇرۇپ ياسىلىدۇ.

خۇسۇسىيىتى: خىلىتسىز ھۆل سوغۇق كەپپىياتنى تەڭشەش، ئاغرىق قالدۇرۇش، ئىچ توختىتىش، ئاشقازاننى قۇۋۋەتلەش، يەل ھەيدەش، پەي - مۇسكۇللارنى قۇۋۋەتلەش خۇسۇسىيىتىگە ئىگە.

ئىشلىتىلىدىغان كېسەللىكلەر: خىلىتسىز ھۆل سوغۇقتىن بولغان ئاشقازان، ئۈچەي ئاغرىقلىرى؛ جىگەر كېسەللىكلىرى، مۇپاسىل، بوۋاسىر، ئىشتىھاسىزلىق، ياند-پاش ئاغرىقى، سۈيدۈك كۆپ كېلىش، بۆرەك سوۋۇپ كېتىش، جىنسىي ئاجىزلىقنى ياخشىلاش، سۈيدۈك يولىغا تاش چۈشۈش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈنىگە ئىككى قېتىم، ھەر قېتىمدا 6~10 گرام، بالىلارغا قاراپ مىقدارى ئازايتىپ بېرىلىدۇ.

2. جاۋارش دارچىن

تەركىبى: دارچىن، يالپۇز 20 گرامدىن؛ قارىمۇچ، سۈمبۇل، قەلەمپۇر، پىلىپىل، ئاسارۇن 15 گرامدىن؛ رۇم بەدىيان، ئارپىبەدىيان، قېلىن دارچىن، مەستىكى، زەنجىر-ۋىل 10 گرامدىن؛ لاپىندانە، گۈلدارچىن 6 گرامدىن؛ ھەسەل 40 گرام. ياساش ئۇسۇلى: مەستىكىدىن باشقا دورىلارنى سوقۇپ، چەككىلەنگەن ھەسەلگە ئارىلاشتۇرۇپ، قىيام سوۋۇغاندا يۇمشاق سالاھىيە قىلىنغان مەستىكىنى تەكشى ئارىلاشتۇرۇپ تەييارلىنىدۇ.

شىپالىق رولى: خىلىتسىز ھۆل سوغۇق كەيپىياتنى تەڭشەش، ھۆلۈكلەرنى قۇرۇتۇش، ئاشقازان، جىگەر، بۆرەكنى قۇۋۋەتلەش؛ ئىشتىھانى ئېچىش، بەدەننى قىزدىتىش، يەل تارقىتىش، ئاغرىق پەسەيتىش، سۈيدۈك ھەيدەش. ئىشلىتىلىدىغان كېسەللىكلەر: خىلىتسىز ھۆل سوغۇقتىن بولغان ئاشقازان، جىگەر، بۆرەك ئاجىزلىقى؛ ئىشتىھاسىزلىق، ئاشقازان سوۋۇپ كېتىش، قورساق ئېسىلىش، ئىچى سۈرۈش، باش ئاغرىقى، پالەچ، لەقۋا، رەئىشە قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەر قېتىمدا 15 ~ 10 گرام، تاماقتىن كېيىن ئىستېمال قىلىنىدۇ.

3. جاۋارش زەنجىۋىل I

تەركىبى: زەنجىۋىل 60 گرام، ئەرەب يېلىمى، لاپىندانە، قاقىلە 10 گرامدىن؛ بەسباسە 30 گرام، ئاق ناۋات 250 گرام، زەپەر 5 گرام. ياساش ئۇسۇلى: دورىلارنى سوقۇپ، تاسقاپ، ناۋاتنى قىيام قىلىپ ئارىلاشتۇرۇپ تەييارلىنىدۇ.

خۇسۇسىيىتى: خىلىتسىز ھۆل سوغۇق كەيپىياتنى تەڭشەش، ئاشقازاننى كۈچەيتىش، ئىچ سۈرۈشنى توختىتىش خۇسۇسىيىتىگە ئىگە. ئىشلىتىلىدىغان كېسەللىكلەر: خىلىتسىز ھۆل سوغۇقتىن بولغان كېسەللىكلەر ۋە ئاشقازان كېسەللىكلىرىگە ئىشلىتىلىدۇ. ئىشلىتىش ئۇسۇلى: كۈندە ئىككى قېتىم، ھەر قېتىمدا 10~15 گرامنى 80 مىللىلىتىر ئىرىق بەدىيان ياكى 40 مىللىلىتىر ئىرىق گۈل بىلەن بىللە تاماقتىن كېيىن ئىستېمال قىلىنىدۇ.

4. جاۋارش زەنجىۋىل II

تەركىبى: قەلەمپۇر، گۈلدارچىن، قارىمۇچ، زەنجىۋىل، كاۋاۋىچىن، لاچىندانە 30 گرامدىن؛ زەپەر 5 گرام، پىلىپىل، ئۇد خام 15 گرامدىن؛ ھەسەل 70 گرام. ياساش ئۇسۇلى: ھەسەلنى چەككىلەپ، دورىلارنى سوقۇپ تاسقاپ، تەكشى ئارىلاش-تۇرۇپ، قىيام سوۋۇغاندا زەپەرنى يۇمشاق سالايە قىلىپ، تەكشى ئارىلاشتۇرۇپ تەييارلىنىدۇ.

خۇسۇسىيىتى: ئاشقازان ۋە ئۈچەينى قۇۋۋەتلەپ، ئاشقازاننى قىزىتىش، يەل تارقىتىش، توسالغۇلارنى ئېچىش، ھەزىمنى ياخشىلاش خۇسۇسىيىتىگە ئىگە. ئىشلىتىلىدىغان كېسەللىكلەر: ئاشقازان سوۋۇش، ئۈچەي توسۇلۇش، سوغۇق-تىن بولغان ھەزىم ناچارلىقى قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرام، تاماقتىن كېيىن ئىستېمال قىلىنىدۇ.

5. جاۋارش خۇبىسۇلھەددىد

تەركىبى: تۆمۈر كېپىكى 35 گرام، قارا ھېلىلە، ھېلىلە كابىلى، شەترەنجى ھىندى، كەرەپشە ئۇرۇقى، گۈلدارچىن، سۈمبۇل، جۆيۈز، زەنجىۋىل، لاچىندانە، ئاتلىق قۇستە، قېلىن دارچىن، قەلەمپۇر، پەنەرمايە، بەسباسە، خولىنجان، نارمىشكى، تۈدە-رى، پىلىپىل، كۈنجۈت، سەئىدى كوفى 15 گرامدىن؛ ئىپار 6 گرام، ئەنەبەر 3 گرام، كالا يېغى ئىككى ھەسسە، ھەسەل ئىككى ھەسسە.

ياساش ئۇسۇلى: ئىپار، ئەنەبەردىن باشقا دورىلارنى سوقۇپ تاسقاپ، چەككىلەنگەن ھەسەلگە تەكشى ئارىلاشتۇرۇپ، قىيام سوۋۇغاندا ئىپار، ئەنەبەرنى يۇمشاق سالايە قىلىپ، تەكشى ئارىلاشتۇرۇپ تەييارلىنىدۇ.

خۇسۇسىيىتى: قان تولۇقلاش، ئاشقازاننى قۇۋۋەتلەش، يۈرەك، مېڭە ۋە جىگەرنى قۇۋۋەتلەش خۇسۇسىيىتىگە ئىگە.

ئىشلىتىلىدىغان كېسەللىكلەر: قان ئازلىق، ئاشقازان ئاجىزلىقى، يۈرەك ئاجىزلىقى، مېڭە، جىگەر ئاجىزلىقى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10 - 15 گرام، تاماقتىن كېيىن ئىستېمال قىلىنىدۇ.

6. جاۋارش كۇمۇنى I

تەركىبى: زىرە، پىننە 50 گرامدىن؛ قارىمۇچ، دارچىن، ئاق توغرىغۇ، جۇۋىنە 20 گرامدىن؛ زەنجىۋىل، سۇزاپ، قەلەمپۇر 30 گرامدىن؛ سۇمبۇل، بىلسان ئۇرۇقى، مەستىكى رۇمى 15 گرامدىن؛ زەپەر 10 گرام، ھەسەل 1000 گرام.

ياساش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ، ھەسەلنى چەككىلەپ، سوۋۇغاندا تالقانلارنى ئارىلاشتۇرۇپ تەييارلىنىدۇ.

خۇسۇسىيىتى: يەل تارقىتىدۇ، بەدەننى قىزىتىدۇ، ئىشتىھانى ئاچىدۇ، ھەزىمنى ياخشىلايدۇ خۇسۇسىيىتىگە ئىگە.

ئىشلىتىلىدىغان كېسەللىكلەر: ئاشقازان ياللۇغى، ھەزىم ئاجىزلىقى، ئىشتىھاسىزلىق قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10~15 گرام تاماقتىن بۇرۇن ئىستېمال قىلىنىدۇ.

7. جاۋارش كۇمۇنى II

تەركىبى: زىرە 150 گرام، زەنجىۋىل، سۇزاپ 60 گرامدىن؛ قارىمۇچ 45 گرام، بۆرە ئىرىمىنى 15 گرام، ھەسەل 1000 گرام.

ياساش ئۇسۇلى: دورىلارنى سوقۇپ تاسقاپ، چەككىلەنگەن ھەسەلگە تەكشى ئارىلاش-تۇرۇپ تەييارلىنىدۇ.

خۇسۇسىيىتى: ئاشقازان ۋە جىگەرنى قۇۋۋەتلەش، ئۈچەي خىزمىتىنى ياخشىلاش، ئاشقازاندىكى سوغۇق يەللەرنى تارقىتىش، سۈيدۈك ۋە ھەيزنى ماڭدۇرۇش، ھۆللۈكنى قۇرۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاشقازان ۋە جىگەر ئاجىزلىقى، ئىشتىھاسىزلىق، قورساق ئېسىلىش، ئۈچەينىڭ ھەزىم خىزمىتى سۈسلىشىش، ھەيز ۋە سۈيدۈك تۇتۇلۇش، ئاغرىتىپ كېلىش، قۇلۇنجى، چۇقۇق قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10~6 گرام، تاماقتىن كېيىن ئىستېمال قىلىنىدۇ.

8. جاۋارش تاباشىر I

تەركىبى: تاباشىر 15 گرام، لاپىندانە، مەستىكى رۇمى، ئۇدخام 5 گرامدىن؛ قىزىلگۈل، ئانارگۈلى 10 گرامدىن؛ سۇماق 6 گرام، ھەسەل 150 گرام. ياساش ئۇسۇلى: ھەسەلنى چەككىلەپ، باشقا دورىلارنى سوقۇپ تاسقاپ، قىيامغا تەكشى ئارىلاشتۇرۇپ، ئاخىرىدا قىيام سوۋۇغاندا، سالاھىيە قىلىنغان مەستىكىنى تەكشى ئارىلاشتۇرۇپ تەييارلىنىدۇ.

خۇسۇسىيىتى: مەنىي تۇتۇش، ھەزىمنى ياخشىلاش، ماددىلارنى قويۇلدۇرۇش، قان توختىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاشقازان ئاجىزلىقى، ئىچى سۈرۈش، مەنىي تېز كېتىش، مەنىي تۇتالماسلىق، ئاق خۇن كۆپ كېلىش، ھەيز توختىماسلىق قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرام تاماقتىن كېيىن ئىستېمال قىلىنىدۇ.

9. جاۋارش تاباشىر II

تەركىبى: قىزىلگۈل، ئاق سەندەل، ئامىلە، تاباشىر، قۇرۇق يۇمىغاقسۇت 30 گرامدىن؛ ھەبۇلئاس، تۇرۇنچى پوستى، سۇماق، مەستىكى 10 گرامدىن؛ كاپۇر 5. 1 گرام، بېھى سۈيى 400 مىللىلىتىر، قەنت 250 گرام، ئەرقىگۈل 120 مىللىلىتىر. ياساش ئۇسۇلى: قەنتنى بېھى سۈيى ۋە ئەرقىگۈلدە قىيام قىلىپ، باشقا دورىلارنى يۇمشاق سوقۇپ، تاسقاپ، قىيامغا ئارىلاشتۇرۇپ تەييارلىنىدۇ. خۇسۇسىيىتى: ئاشقازاننى قۇۋۋەتلەش، كۆڭۈل ئېلىشىش، تاماق ياندۇرۇش، قۇ-سۇشنى توختىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاشقازان كېسەللىكلىرى، باش قېيىش، ئىچ سۈرۈش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈنگە ئىككى قېتىم، ھەر قېتىمدا 10~15 گرام ئىستېمال قىلىنىدۇ.

10. جاۋارش كۈندۈر I

تەركىبى: كۈندۈر، جۇۋىنە 25 گرامدىن؛ ئانارگۈلى، بەللۇت، سىيادان، يۇمغاقد-
سۇت، زىرە 15 گرامدىن؛ بەلىلە پوستى، قارا ھېلىلە، سېرىق ھېلىلە، ئامىلە 5
گرامدىن؛ ھەسەل 350 گرام.
ياساش ئۇسۇلى: دورىلارنى يۇمشاق سوقۇپ تاسقاپ، چەككىلەنگەن ھەسەلگە ئارد-
لاشتۇرۇپ تەييارلىنىدۇ.
شىپالىق رولى: تۇتۇش، قان توختىتىش، ماددىلارنى قويۇلدۇرۇش، يەل تارقىد-
تىش، ھەزىمنى ياخشىلاپ ئىشتىھانى ئېچىش.
ئىشلىتىلىدىغان كېسەللىكلەر: قانلىق بوۋاسىر، ئىچى سۈرۈش، ئۈچەي ياللۇ-
غى، مەنى تۇتالماسلىق، سۈيدۈك تۇتالماسلىق، ئاق خۇن كۆپ كېلىش، ئاشقازان
ئاجىزلىقى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە 2 قېتىم ھەر قېتىمدا 10~5 گرام، تاماقتىن كېيىن
ئىستېمال قىلىنىدۇ.

11. جاۋارش كۈندۈر II

تەركىبى: كۈندۈر 40 گرام، پىلىپىل، قارىمۇچ، قەلەمپۇر، زەنجۋىل، قاقىلە،
سازەج ھىندى 15 گرامدىن؛ جوز 25 گرام، لاچىندانە 10 گرام، بەسباسە 20 گرام،
ھەسەل 500 گرام.
ياساش ئۇسۇلى: دورىلارنى سوقۇپ، تاسقاپ، ھەسەلنى چەككىلەپ، ئالقانلارنى
ئارىلاشتۇرۇپ تەييارلىنىدۇ.
خۇسۇسىيىتى: ئاشقازاننى كۈچەيتىش، يارا ئېغىزىنى پۈتتۈرۈش، مەنى ۋە ئاق
خۇن توختىتىش، ھۆللۈكنى قۇرۇتىش خۇسۇسىيىتىگە ئىگە.
ئىشلىتىلىدىغان كېسەللىكلەر: ئاشقازان ئاجىزلىقى، ئاشقازان يارىسى، مەنى
تۇتالماسلىق، ئاق خۇن كېسىلى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈنىگە ئىككى قېتىم، ھەر قېتىمدا 10~15 گرام ئىستېمال
قىلىنىدۇ.

12. جاۋارش ھەبۇلئاس

تەركىبى: ھەبۇلئاس 380 گرام، ئۈزۈم ئۇرۇقى، خەرنۇب، گەزمازەج، ئانارگۈ-لى، جۇيۇز 30 گرامدىن؛ كۈندۈر، سەئدى كوفى، مەستىكى، جۇۋىنە، سۈمبۇل 15 گرامدىن؛ شېكەر 550 گرام.

ياساش ئۇسۇلى: شېكەرنى قىيام قىلىپ، مەستىكىدىن باشقا دورىلارنى سوقۇپ تاسقاپ، قىيامغا تەكشى ئارىلاشتۇرۇپ، قىيام سوۋۇغاندا مەستىكىنى يۇمشاق سالاھىيە قىلىپ، تەكشى ئارىلاشتۇرۇپ تەييارلىنىدۇ.

شىپالىق رولى: تۇتۇش، ئاشقازاننى قۇۋۋەتلەش، قان توختىتىش، ئىچى سۈرۈشنى توختىتىش، يەل ھەيدەش.

ئىشلىتىلىدىغان كېسەللىكلەر: ئاشقازان ئاجىزلىقى، ئەزالاردىن قان كېلىش، ئىچى سۈرۈش، قورساق كۆپۈش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرام ئىستېمال قىلىنىدۇ.

13. جاۋارش سۇماق

تەركىبى: سۇماق 60 گرام، ھەبۇلئاس 30 گرام، ئانارگۈلى، سەمغى ئەرەبى، ئانار ئۇرۇقى 15 گرامدىن؛ خەرنۇب 3 گرام.

ياساش ئۇسۇلى: دورىلارنى سوقۇپ تاسقاپ، ھەسەلنى چەككەلەپ، دورا تالقانلىرىدىكى تەكشى ئارىلاشتۇرۇپ تەييارلىنىدۇ.

شىپالىق رولى: تۇتۇش، سەپرا خىلىتىنىڭ ئۆتكۈرلۈكىنى پەسەيتىش، ئۈسسۈز-لۇقنى پەسەيتىش، قان توختىتىش، ئىچى سۈرۈشنى توختىتىش، ھۆنى پەسەيتىش.

ئىشلىتىلىدىغان كېسەللىكلەر: سەپرا مەنبەلىك كۆڭلى ئېلىشىش، ئەزالار قانداش، تولغاق، ئىچى سۈرۈش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 15 ~ 10 گرامدىن ئىستېمال قىلىنىدۇ.

14. جاۋارش مۇقەۋۋى

تەركىبى: سەۋزە ئۇرۇقى، پىياز ئۇرۇقى، چامغۇر ئۇرۇقى، كەرەپشە ئۇرۇقى 100 گرامدىن؛ سۆڭەك 130 گرام، بابۇنە، ئاقىرقەرھە، گۈلدارچىن، ئاق بەھمەن، قوغۇن ئۇرۇقى، شاقاقۇل، قاقىلە، پىلىپىل، خولىنجان، دارچىن، زەنجىۋىل 120 گرامدىن؛ زەپەر 30 گرام، قۇندۇز قەھرى 60 گرام، ئىپار 4 گرام، ھەسەل 5400 گرام.

ياساش ئۇسۇلى: زەپەر، قۇندۇز قەھرى، ئىپارلارنى ئايرىم - ئايرىم سالايە قىلىپ، ھەسەلنى چەككىلەپ، ئاۋۋال زەپەرنى ئوبدان ئارىلاشتۇرۇپ، ئاندىن باشقا دورىلارنىمۇ تەكشى ئارىلاشتۇرۇپ، ئاخىرىدا سوقۇپ تاسقالغان دورا تالقالىرىنى تەكشى ئارىلاشتۇرۇپ تەييارلىنىدۇ.

شىپالىق رولى: تەبىئەت ۋە ئومۇمىي بەدەننى قۇۋۋەتلەش، باھنى قۇۋۋەتلەش، ئاشقازاننى قۇۋۋەتلەش، سۈت ۋە مەنى كۆپەيتىش، مەنىنى قويۇلدۇرۇش.

ئىشلىتىلىدىغان كېسەللىكلەر: باھ ئاجىزلىقى، ئاشقازان ئاجىزلىقى، ئومۇمىي بەدەن ئاجىزلىقى، سۈت ۋە مەنى ئازلىق، مەنى تۇتالماسلىق، مەنى تېز كېتىش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرام، تاماقتىن كېيىن ئىستېمال قىلىنىدۇ.

15. جاۋارش زەرئۇنى مۇقەۋۋى

تەركىبى: زەنجىۋىل، چامغۇر ئۇرۇقى، سەۋزە ئۇرۇقى، تەرخەمەك ئۇرۇقى، زاغۇن، پىياز ئۇرۇقى، كۈدە ئۇرۇقى، خولىنجان، جۆيۈز، دارچىن، پىلىپىل، بوزىدان 10 گرامدىن؛ چاققاقئوت ئۇرۇقى 5 گرام، ھەلىيۈن ئۇرۇقى، شاقاقۇل، قىزىل تۈدەرى، ئاق تۈدەرى، ئەرمىدۇن ئۇرۇقى، سەقەنقۇر، ئىپار 3 گرامدىن؛ ھەسەل 540 گرام.

ياساش ئۇسۇلى: ئىپاردىن باشقا دورىلارنى سوقۇپ تاسقاپ، چەككىلەنگەن ھەسەلگە ئارىلاشتۇرۇپ، قىيام سوۋۇغاندا يۇمشاق سالايە قىلىنغان ئىپارنى تەكشى ئارىلاشتۇرۇپ تەييارلىنىدۇ.

شىپالىق رولى: يۈرەك، مېڭە، جىگەر، ئاشقازان ۋە بۆرەكنى قۇۋۋەتلەش، باھنى قۇۋۋەتلەش، بەدەننى قىزىتىش، مەنى كۆپەيتىش.

ئىشلىتىلىدىغان كېسەللىكلەر: مېڭە، يۈرەك ۋە جىگەر ئاجىزلىقى، ئاشقازان ئاجىزلىقى، بۆرەك ئاجىزلىقى، باھ ئاجىزلىقى، بۆرەك سوۋۇش، بۆرەك ئورۇقلاش،

مەنىي سۇيۇلۇش، مەنىي ئازلاپ كېتىش قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرامدىن ئىستېمال قىلىنىدۇ.

16. جاۋارش ئەنبەر I

تەركىبى: ئەنبەر، رۇم بەدىيان، كەرەپشە يىلتىزى، جۇندى بىدەستۇر، بادىرەنجى بۇيا يوپۇرمىقى، بەزرۇلبەنجى، مەرزەنجۇش، زەپەر 10 گرامدىن؛ بىلسان يېغى 7 گرام، ئەپيۇن 3 گرام، قەلەمپۇر، كاۋاۋىچىن، لاچىندانە، قاقىلە 15 گرامدىن؛ ھەسەل 500 گرام.

ياساش ئۇسۇلى: ئەنبەرنى بىلسان يېغىدا ئېرىتىپ، ئەپيۇننى ئېرىتىپ، دورىلارنى يۇمشاق سوقۇپ، تاسقاپ، چەككىلەنگەن ھەسەلگە ئارىلاشتۇرۇپ، ئاخىرىدا ئېرىتىلگەن ئەنبەر ۋە ئەپيۇننى قوشۇپ تەييارلىنىدۇ. خۇسۇسىيىتى: ئاشقازان، ئۈچەينى قۇۋۋەتلەش، ئاغرىق پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاشقازان ئاجىزلىقى، ئاشقازان ياللۇغى، ئاشقا. زان 12 بارماق ئۈچەي ياللۇغى قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە ئىككى قېتىم، ھەر قېتىمدا 10~15 گرام ئىستېمال قىلىنىدۇ.

17. جاۋارش ئەنبەر II

تەركىبى: ئىپار، ئەنبەر 3 گرامدىن، لاچىندانە، دارچىن، پىلىپىل، زەنجىۋىل، جۆز، ئاسارۇن، قەلەمپۇر 10 گرامدىن؛ زەپەر 5 گرام، ئاق ناۋات 240 گرام. ياساش ئۇسۇلى: ئاق ناۋاتنى قىيام قىلىپ، زەپەر ئىپار، ئەنبەردىن باشقا دورىلارنى سوقۇپ تاسقاپ، قىيامغا تەكشى ئارىلاشتۇرۇپ، قىيام سوۋۇغاندا يۇمشاق سالاپە قىلىنغان زەپەر، ئىپار، ئەنبەرنى تەكشى ئارىلاشتۇرۇپ تەييارلىنىدۇ.

خۇسۇسىيىتى: ئاشقازاننى قۇۋۋەتلەش، ئاشقازاننى قىزىتىش، ئاشقازاندىكى ھۆل-لۈكلەرنى قۇرۇتۇش، يەل تارقىتىش، نېرۋىنى قۇۋۋەتلەش خۇسۇسىيىتىگە ئىگە. ئىشلىتىلىدىغان كېسەللىكلەر: ئاشقازان سوۋۇش، ئاشقازان مىزاجىنىڭ ھۆل-لۈكتىن بۇزۇلۇشى، نېرۋا خاراكتېرلىك ئاشقازان ئاجىزلىقى قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرام، تاماقتىن كېيىن ئىستېمال قىلىنىدۇ.

18. جاۋارىش قانسە

تەركىبى: توخۇ تاشلىقىنىڭ ئىچكى پوستى 15 گرام، ئۇدغەرقى، مەستىكى رۇمى، تاباشىر، زىخ، ئالتۇن ۋاراق، گاۋزىبان گۈلى، لاپىندانە، بادىرەنجى بۇيا، ئالقات، پىستى. نىڭ باشقى پوستى، تۇرۇنجى پوستى، ھەبۇلئاس، ئانار ئۇرۇقى، قۇرۇق پىننە 10 گرامدىن؛ زىرە، ئاق بەھمەن، قىزىل بەھمەن، قۇرۇق يۇمىغاقسۇت 5 گرامدىن؛ ئەنەبىر 4 گرام، كۈمۈش ۋاراق 20 دانە، پىلە، ھېلىلە 50 گرامدىن؛ ئامىلە 100 گرام، ئىپار 2 گرام، قەنت، ھەسەل 1500 گرامدىن؛ ئەرقى گۈل 500 مىللىلىتىر.

ياساش ئۇسۇلى: قەنت، ھەسەلنى ئەرقى گۈلدە قىيام قىلىپ، باشقا دورىلارنى يۇمشاق سوقۇپ، تاسقا، قىيامغا تەكشى ئارىلاشتۇرۇپ، ئاخىرىدا يۇمشاق سالاھە قىلىنغان ئىپار ۋە ئەنەبىرنى قىيامغا تەكشى ئارىلاشتۇرۇپ تەييارلىنىدۇ.

خۇسۇسىيىتى: ئاشقازاننى كۈچەيتىش، پەي ۋە تارمۇشلارنى چىڭىتىش خۇسۇسىيىتى. تىگە ئىگە.

ئىشلىتىلىدىغان كېسەللىكلەر: ئاشقازان ئاجىزلىقى، ئاشقازان تۆۋەنلەش كېسەلىگە ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، ھەر قېتىمدا 10~15 گرامدىن ئىستېمال قىلىنىدۇ.

19. جاۋارىش سەپەرچىلى

تەركىبى: بېھى 200 گرام، زەنجىۋىل، پىلىپىل، قارىمۇچ 15 گرامدىن؛ كەرەپشە ئۇرۇقى، جۇۋىنە، زەپەر 10 گرامدىن؛ ھەسەل 900 گرام، سىركە 250 مىللىلىتىر.

ياساش ئۇسۇلى: بېھىنى پاكىزلاپ، پوستى ۋە ئۇرۇقلىرىنى ئېلىۋېتىپ، سىركىدە قاينىتىپ، بېھى يۇمشىغاندىن كېيىن پارچىلاپ، ھەسەلنى قوشۇپ قاينىتىپ قىيام قىلىنىدۇ. قىيام سوۋۇغاندىن كېيىن، باشقا دورىلارنى يۇمشاق سوقۇپ، تاسقا قىيامغا ئارىلاش تۇرۇپ تەييارلىنىدۇ.

خۇسۇسىيىتى: ئاشقازاننى كۈچەيتىش، ئىچ سۈرۈشنى توختىتىش، قۇسۇشنى توختىتىش، ئىشتىھانى ئېچىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاشقازان ئاجىزلىقى، ئىشتىھاسىزلىق، ھۆبە-لۇش، ئىچ سۈرۈش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10~15 گرام 60

مىللىتىر ئىرقى گاۋزىيان ياكى ئىرقى بەدىيان بىلەن بىللە ئىستېمال قىلىنىدۇ.

20. جاۋارش شەھرىياران

تەركىبى: سوقمۇنيا 40 گرام، قەلەمپۇر، دارچىن، سۇمبۇل، قاقىلە، جوز 20 گرامدىن؛ لاپىندانە، مەستىكى، ھەببى بىلسان 15 گرامدىن؛ زەپەر 10 گرام، ئاق تۇرپۇت 25 گرام، ھەببى نىل 80 گرام، قەنت، ھەسەل 500 گرامدىن.

ياساش ئۇسۇلى: دورىلارنى يۇمشاق سوقۇپ، تاسقاپ، قەنت بىلەن ھەسەلنى قوشۇپ قىيام قىلىپ، تالقان دورىلارنى ئارىلاشتۇرۇپ تەييارلىنىدۇ.

خۇسۇسىيىتى: ئاشقازان ۋە ئۈچەينى قۇۋۋەتلەپ، ئاشقازاننى قىزىتىش، تەرەتنى يۇمشىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: قۇلۇنجى، قەۋزىيەت، ئاشقازان، جىگەر مىزاج. نىڭ سوغۇقتىن بۇزۇلۇشى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە بىر قېتىم (ئەتىگەندە)، 10~15 گرام ئىرقى بەدىيان بىلەن بىللە ئىستېمال قىلىنىدۇ.

21. جاۋارش ئۇد

تەركىبى: سۇمبۇل، لاپىندانە، تۇرۇنجى پوستى، قەلەمپۇر، دارچىن، بادەنجى بۇيا، مەستىكى رۇمى، تاباشىر 10 گرامدىن؛ زەپەر 5 گرام، ئۇد ھىندى 30 گرام، ئالما سۈيى 150 مىللىتىر، ئىرقىگۈل 120 مىللىتىر، قەنت 150 گرام، ھەسەل 250 گرام.

ياساش ئۇسۇلى: قەنت، چەككىلەنگەن ھەسەل، ئالما سۈيى، لىمون سۈيى، ئىرقىگۈل قاتارلىقلارنى ئارىلاشتۇرۇپ قىيام تەييارلاپ، باشقا دورىلارنى يۇمشاق سوقۇپ، تاسقاپ، تالقانلارنى قىيامغا ئارىلاشتۇرۇپ تەييارلىنىدۇ.

خۇسۇسىيىتى: ئاشقازاننى قۇۋۋەتلەش، ھەزىمنى ياخشىلاش خۇسۇسىيىتىگە ئىگە.

ئىشلىتىلىدىغان كېسەللىكلەر: ھەزىم بۇزۇلۇش، ئاشقازان كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈنگە ئىككى قېتىم، ھەر قېتىمدا 10~15 گرام ئىستېمال قىلىنىدۇ.

22. جاۋارش مەستىكى

تەركىبى: زەنجىۋىل، قارىمۇچ، پىلىپىل، زورەمبات، قاقىلە، دارچىن 20 گرام. دىن؛ بىخ بەدىيان، بىخ كاسىنە، گاۋزىبان، بادىرەنجى بۇيا، تۇرۇنجى پوستى، يۇمىغاقسۇت ئۇرۇقى، قىزىلگۈل، گۈلدارچىن، كاۋاۋىچىن، جۇۋىنە، رۇم بەدىيان، كەرەپشە ئۇرۇقى 10 گرامدىن؛ زەپەر 5 گرام، ئۆشە 8 گرام، مەستىكى رۇمى 60 گرام، قەنت 200 گرام، ھەسەل 700 گرام.

ياساش ئۇسۇلى: قەنت بىلەن ھەسەلنى قىيام قىلىپ، باشقا دورىلارنى يۇمشاق سوقۇپ، تاسقاپ ئارىلاشتۇرۇپ تەييارلىنىدۇ.

خۇسۇسىيىتى: ئاشقازان، جىگەرنى كۈچەيتىش، جاراھەت پىشۇرۇش خۇسۇسىيىتىدە ئىكەن.

ئىشلىتىلىدىغان كېسەللىكلەر: ئاشقازان يارىسى ۋە ئاشقازان، جىگەر كېسەللىكىلىرىگە ئىشلىتىلىدۇ.

ئىشلىتىش ئۇسۇلى: كۈنىگە ئىككى قېتىم، ھەر قېتىمدا 10~15 گرام ئىستېمال قىلىنىدۇ.

23. جاۋارش ئۇد تۇرۇش

تەركىبى: زەنجىۋىل، بەدىيان، گاۋزىبان، دارچىن 60 گرامدىن؛ تەمرى ھىندى، سۇماق 120 گرامدىن؛ پەرەنجىمىشكى، ئەرەب يېلىمى، مەستىكى رۇمى، زەرەپ، پىستە، لىمون، جوز، لاچىندانە، زىراۋەندە 15 گرامدىن؛ سۈمبۇل ھىندى، گۈلدارچىن 30 گرامدىن؛ بەسباسە 10 گرام، زەپەر 5 گرام، ئىپار 3 گرام، ھەسەل 1000 گرام. ياساش ئۇسۇلى: دورىلارنى سوقۇپ، تاسقاپ، ھەسەلنى چەككىلەپ، تالقان دورىلارنى قوشۇپ، ئاخىرىدا سالايە قىلىنغان زەپەر، ئىپارنى ئارىلاشتۇرۇپ تەييارلىنىدۇ.

خۇسۇسىيىتى: ئاشقازاننى قۇۋۋەتلەش، يەل تارقىتىش خۇسۇسىيىتىگە ئىكەن. ئىشلىتىلىدىغان كېسەللىكلەر: قورساق ئېسىلىش، ئاشقازان كېسەللىكلىرى ۋە يەلدىن بولغان كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈنىگە ئىككى قېتىم، ھەر قېتىمدا 10~15 گرام تاماقتىن كېيىن ئىستېمال قىلىنىدۇ.

24. جاۋارش مىشكى

تەركىبى: قارىمۇچ، لاچىندانە 60 گرامدىن؛ قاقىلە، پىلپىل زەنجىۋىل 90 گرام-دىن؛ سۇمبۇل 24 گرام، سازەچ ھىندى 18 گرام، قەنت 200 گرام، ھەسەل 1000 گرام.

ياساش ئۇسۇلى: دورىلارنى ئېلىپ يۇمشاق سوقۇپ، تالقان تەييارلاپ، ھەسەل، شېكەرنى قىيام قىلىپ، تالقان دورىلارنى تەكشى ئارىلاشتۇرۇپ مەجۇن تەييارلىنىدۇ. خۇسۇسىيىتى: ئاشقازاننى قۇۋەتلەپ، ئاشقازاننى قىزىتىش، ئىشتىھانى ئېچىش، يۈرەك ۋە مېڭىنى قۇۋەتلەش خۇسۇسىيىتىگە ئىگە.

ئىشلىتىلىدىغان كېسەللىكلەر: ئىشتىھاسىزلىق، ئاشقازان تۆۋەنلەپ كېتىش، يۈرەك، مېڭە ئاجىزلىقى، نېرۋا خاراكتېرلىك ئاشقازان كېسەللىكلىرى ئۈچۈن ئىشلىتىلىدۇ.

ئىشلىتىش ئۇسۇلى: كۈنىگە ئىككى قېتىم، ھەر قېتىمدا 5~10 گرام ئىستېمال قىلىنىدۇ.

25. جاۋارش مەرۋايىت

تەركىبى: قىزىل بەھمەن، مەرۋايىت 20 گرامدىن؛ بەسباسە، ئاقىرقەرھە، قاقىلە، جويۇز 15 گرامدىن؛ لاچىندانە، دۈرۈنجى ئەقەرب، كەرەپشە ئۇرۇقى، زورەمبات، گۈل-دارچىن، زەنجىۋىل، ئاق بەھمەن 10 گرامدىن؛ كۈندۈز 25 گرام، شەترەنجى ھىندى 15 گرام، سېرىقماي 60 گرام، ھەسەل 600 گرام.

ياساش ئۇسۇلى: مەرۋايىتنى ئېغىزى ھىم ئېتىلىدىغان قاچىغا سېلىپ، ئوتتا قىزدۇرۇپ ئېتىلدۈرۈپ، كۈشتە قىلىپ، يۇمشاق سالايە قىلىپ سوقۇلىدۇ. كۈندۈز ئايرىم سالايە قىلىپ يۇمشاق سوقۇلىدۇ، باشقا دورىلارنى يۇمشاق سوقۇپ، تاسقا، تالقاننى سېرىقماي بىلەن ياغلاپ، ھەسەلنى قىيام قىلىپ، مەرۋايىتنى تەكشى ئارىلاشتۇرۇپ، تالقانلارنى سېلىپ، ئاندىن كۈندۈزنى ئارىلاشتۇرۇپ ياسىلىدۇ. خۇسۇسىيىتى: ئىشتىھانى ئېچىش، ئاشقازان، يۈرەك ۋە مېڭىنى قۇۋەتلەش خۇسۇسىيىتىگە ئىگە.

ئىشلىتىلىدىغان كېسەللىكلەر: ئۇنتۇغاقلىق، ئىشتىھاسىزلىق، يۈرەك ئاجىز-لىقى قاتارلىق كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈنىگە ئىككى قېتىم، ھەر قېتىمدا 5~10 گرام ئىستېمال

قىلىنىدۇ.

26. جاۋارش تەمرى ھىندى

تەركىبى: تەمرى ھىندى 20 گرام، ئاچچىق ئانار سۈيى 30 مىللىلىتىر، مەستىكى، لاچىندانە ھىندى، گاۋزىبان ھىندى 3 گرامدىن؛ كاسىنە ئۇرۇقى، يۇمىغاقسۈت 6 گرامدىن؛ ھەسەل 200 گرام.

ياساش ئۇسۇلى: ھەسەلگە ئانار سۈيىنى قوشۇپ، قىيام قىلىپ، باشقا دورىلارنى سوقۇپ تاسقاپ، قىيامغا تەكشى ئارىلاشتۇرۇپ، قىيام سوۋۇغاندا ياخشى سالايە قىلىنغان مەستىكىنى ئارىلاشتۇرۇپ تەييارلىنىدۇ.

خۇسۇسىيىتى: ئاشقازاننى قۇۋۋەتلەش، ھەزىمنى ياخشىلاش، سەپرا ۋە قان خىلىتىشنىڭ ئۆتكۈرلۈكىنى پەسەيتىش، ماددىلارنى قويۇلدۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: ھەزىم بۇزۇلۇش، ئاشقازان ئاجىزلىقى، سەپرا ۋە قان خىلىتىشنىڭ ئۆتكۈرلۈكىدىن بولغان ھەر خىل قىزىتمىلىق كېسەللىكلەر، ئىچى سۈرۈش، ئاشقازان يارىسى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرام، تاماقتىن كېيىن ئىستېمال قىلىنىدۇ.

27. جاۋارش ھىڭ

تەركىبى: ھىڭ كۆتىكى 10 گرام، جۇۋىنە، كەرەپشە ئۇرۇقى، رۇم بەدىيان، ئارپىبەدىيان 6 گرامدىن؛ قارىمۇچ، پىلپىل 4 گرامدىن؛ ھەسەل 120 گرام. ياساش ئۇسۇلى: دورىلارنى سوقۇپ تاسقاپ، ھەسەلنى چەككىلەپ، تالقانلارنى تەكشى ئارىلاشتۇرۇپ تەييارلىنىدۇ.

خۇسۇسىيىتى: ئاشقازاننى قۇۋۋەتلەپ، يەل تارقىتىش، ئاشقازاننى قىزىتىش، ھۆللۈكلەرنى قۇرۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: يەلدىن بولغان ئاشقازان ئاجىزلىقى، ئاشقازان سوۋۇپ كېتىش، ئاشقازان مىزاجىنىڭ ھۆللۈكتىن بۇزۇلۇشى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرام، تاماقتىن كېيىن ئىستېمال قىلىنىدۇ.

28. جاۋارش خىيارشەنبەر

تەركىبى: خىيارشەنبەر 40 گرام، قارىئۆرۈك قېقىنىڭ تالقىنى، ئارپا تالقىنى، ئالما تالقىنى، سوقۇلغان قاتتىق نان 20 گرامدىن؛ شاھى بەللۇت 6 گرام، قەنت 300 گرام.

ياساش ئۇسۇلى: قەنتنى قىيام قىلىپ، خىيار شەنبەر ۋە شاھى بەللۇتنى يۇمشاق سوقۇپ، باشقا تالقانلار بىلەن بىللە قىيامغا تەكشى ئارىلاشتۇرۇپ تەييارلىنىدۇ. خۇسۇسىيىتى: ئاشقازان ۋە ئۈچەينى قۇۋۋەتلەش، سەپرا ۋە قان خىلىتىنىڭ ئۆتكۈرلۈكىنى پەسەيتىش، ماددىلارنى قويۇلدۇرۇش خۇسۇسىيىتىگە ئىگە. ئىشلىتىلىدىغان كېسەللىكلەر: سەپرادىن بولغان ئىچى سۈرۈش، تولغاق قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرام، تاماقتىن كېيىن ئىستېمال قىلىنىدۇ.

29. جاۋارش ئۇد بارىد

تەركىبى: ئۇدەينى 10 گرام، ئاق سەندەل، يۇمغاقسۇت ئۇرۇقى، قىزىلگۈل، پىستە مېغىزى، تاباشىر 5 گرامدىن؛ كاپۇر 1.5 گرام، ھەسەل 100 گرام. ياساش ئۇسۇلى: دورىلارنى سوقۇپ تاسقاپ، ھەسەلنى چەككىلەپ، تالقانلارنى تەكشى ئارىلاشتۇرۇپ تەييارلىنىدۇ.

خۇسۇسىيىتى: ئاشقازان ۋە ئۈچەينى قۇۋۋەتلەش، قان ۋە سەپرا خىلىتىنىڭ ئۆتكۈرلۈكىنى پەسەيتىش، قىزىتما قايتۇرۇش، ماددىلارنى قويۇلدۇرۇش، ھەزىمنى ياخشىلاش، ھۆللۈكلەرنى قۇرۇتۇش، تۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: قان ۋە سەپرا خىلىتىنىڭ ئۆتكۈرلۈكىدىن بولغان كېسەللىكلەر، غەيرىي تەبىئىي سەپرا خىلىتىدىن بولغان ئىچى سۈرۈش، ئۈچەي توسۇلۇش، سەپرا خىلىتىدىن بولغان ئاشقازان ئاجىزلىقى قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرام، تاماقتىن كېيىن ئىستېمال قىلىنىدۇ.

30. جاۋارش ئۇد شېرىن

تەركىبى: ئۇدەينى، دارچىن، سېمىزئوت ئۇرۇقى، قاقىلە، قەلەمپۇر، خولىد.

جان، پىلىپ 15 گرامدىن؛ ئاسارۇن، زەپەر 6 گرامدىن؛ ئىپار 1.5 گرام، سانا 20 گرام، ھەسەل 350 گرام.

ياساش ئۇسۇلى: ھەسەلنى چەككىلەپ، دورىلارنى سوقۇپ تاسقاپ، تەكشى ئارىلاش-تۇرۇپ، ئاخىرىدا يۇمشاق سالايە قىلىنغان ئىپار، زەپەرلەرنى تەكشى ئارىلاشتۇرۇپ تەييارلىنىدۇ.

خۇسۇسىيىتى: ئاشقازان ۋە ئۈچەينى قۇۋۋەتلەش، باھنى قۇۋۋەتلەش، ئىشتىھانى ئېچىش، يەل تارقىتىش، ئاشقازاننى قىزىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: سوغۇقتىن بولغان ئاشقازان كېسەللىكلىرى، نېرۋا ئاجىزلىق، ئاشقازان مەنبەلىك يۈرەك ئاجىزلىق، ئاشقازان مەنبەلىك باھ ئاجىزلىق، بۆرەك ئاجىزلىقى، ئاشقازان سوۋۇش، ئاشقازان تۆۋەنلەش قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرام، تاماقتىن كېيىن ئىستېمال قىلىنىدۇ.

31. جاۋارش پىننە

تەركىبى: پىننە 20 گرام، زەنجىۋىل، جۇۋىنە، زىرە، سىيادان 10 گرامدىن؛ بەدىيان، قاقىلە، قارىمۇچ 6 گرامدىن؛ ھەسەل 65 گرام.

ياساش ئۇسۇلى: ھەسەلنى چەككىلەپ، قىيام قىلىپ، باشقا دورىلارنى سوقۇپ تاسقاپ، قىيامغا تەكشى ئارىلاشتۇرۇپ تەييارلىنىدۇ.

خۇسۇسىيىتى: ئاشقازاننى قىزىتىش، يەل تارقىتىش، ئاشقازاننى قۇۋۋەتلەش، ھەزىمنى ئىلگىرى سۈرۈپ، ئىشتىھانى ئېچىش خۇسۇسىيىتىگە ئىگە.

ئىشلىتىلىدىغان كېسەللىكلەر: يەلدىن بولغان ئاشقازان كېسەللىكلىرى، ئاشقا-زان سوۋۇش، ئاشقازان ئاجىزلىقى، ھەزىم بۇزۇلۇش، ئىشتىھاسىزلىق قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرام، تاماقتىن كېيىن ئىستېمال قىلىنىدۇ.

32. جاۋارش قۇلۇنجى

تەركىبى: جۆز، سۇمبۇل، قەلەمپۇر، دارچىن، بەسباسە، سەئدى كوفى، ئامىلە، لاچىندانە 30 گرامدىن؛ ھەسەل 720 گرام.

ياساش ئۇسۇلى: دورىلارنى سوقۇپ تاسقاپ، چەككىلەنگەن ھەسەلگە دورا تالقانلىرى-نى تەكشى ئارىلاشتۇرۇپ تەييارلىنىدۇ.

خۇسۇسىيىتى: ئاشقازاننى قۇۋۋەتلەش، توسالغۇلارنى ئېچىش، يەل تارقىتىش، ئىششىق ياندۇرۇش، بۆرەكنى قۇۋۋەتلەش خۇسۇسىيىتىگە ئىگە. ئىشلىتىلىدىغان كېسەللىكلەر: ئۈچەي توسۇلۇش، ئاشقازان ئاجىزلىقى، ئاشقا-زان سوۋۇش، بالىاتقۇ ئىششىقى، بۆرەك ئاجىزلىقى قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرام، تاماقتىن كېيىن ئىستېمال قىلىنىدۇ.

33. جاۋارش ئامىلە ئەنبىرى

تەركىبى: ئامىلە 50 گرام، ئەنبەر 3 گرام، پىستە پوستى، قىزىلگۈل، ئاق سەندەل، سۇماق، زىرىق 15 گرامدىن؛ مەرۋايىت 12 گرام، يۇمىغاقسۇت ئۇرۇقى، سېمىزئوت ئۇرۇقى، تاپاشىر 30 گرامدىن؛ ئالتۇن ۋاراق 3 دانە، كۈمۈش ۋاراق 5 دانە، ئاق شېكەر 845 گرام، كالا سۈتى 100 مىللىلىتىر، بېھى شەربىتى 55 مىللىلىتىر. ياساش ئۇسۇلى: ئامىلەنى سۈتكە 48 سائەت چىلاپ، سۈتتىن سۈزۈۋېلىپ، يۇيۇۋېتىپ 500 مىللىلىتىر سۇدا قاينىتىپ سىقىپ، قەنتنى، بېھى شەربىتىنى قوشۇپ قىيام قىلىپ، ئەنبەر، ئالتۇن، كۈمۈش ۋاراق ۋە كۈمۈش ۋاراقلاردىن باشقا دورىلارنى سوقۇپ تاسىقاپ، قىيامغا تەكشى ئارىلاشتۇرۇپ، قىيام سوۋۇغاندا يۇمشاق سالاھىيە قىلىنغان ئەنبەر، ئالتۇن ۋاراق، كۈمۈش ۋاراقلارنى ئارىلاشتۇرۇپ تەييارلىنىدۇ. خۇسۇسىيىتى: ئاشقازاننى قۇۋۋەتلەش، ئىشتىھانى ئېچىش، ھەزىمنى ياخشىلاش، ھۆلۈكلەرنى قۇرۇتۇش، ماددىلارنى قويۇلدۇرۇش خۇسۇسىيىتىگە ئىگە. ئىشلىتىلىدىغان كېسەللىكلەر: نېرۋا ئاجىزلىقى، ئاشقازان مەنبەلىك يۈرەك ئاجىزلىقى، نېرۋا خاراكتېرلىك ئاشقازان ياللۇغى، ئاشقازان ئاجىزلىقى، ئىشتىھاسىزلىق، ھەزىم بۇزۇلۇش، غەيرىي تەبىئىي سەپرا خىلىتىدىن بولغان ئىچى سۈرۈش قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرام، تاماقتىن كېيىن ئىستېمال قىلىنىدۇ.

34. جاۋارش سوقمۇنىيا

تەركىبى: سوقمۇنىيا، تۇربۇت 15 گرامدىن؛ قارىمۇچ، قارا ھېلىلە 10 گرامدىن؛ زەنجىۋىل، دارچىن، ئامىلە، قەلەمپۇر، بىستىپايەج، جۈز 8 گرامدىن؛ ھەسەل، قەنت 150 گرامدىن. ياساش ئۇسۇلى: قەنتنى قىيام قىلىپ، چەككىلەنگەن ھەسەلگە ئارىلاشتۇرۇپ،

تۇرۇتۇشنىڭ ئىچىدىكى ياغچىنى ئېلىۋېتىپ، باشقا دورىلار بىلەن بىرلىكتە سوقۇپ تاسقاپ، قىيامغا تەكشى ئارىلاشتۇرۇپ تەييارلىنىدۇ.

خۇسۇسىيىتى: ئاشقازان ۋە ئۈچەينى قۇۋۋەتلەش، غەيرىي تەبىئىي بەلغەم خىلىتىنى سۈرۈش، ئاشقازاننى قىزىتىش، ھۆللۈكلەرنى قۇرۇتۇش، تەرەتنى يۇمشىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: بەلغەم خىلىتىنىڭ غەيرىي تەبىئىي ئۆزگىرىشىدىن بولغان ئاشقازان كېسەللىكى، ئاشقازان سوۋۇش، ئاشقازان تۆۋەنلەش، قەۋزىيەت قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرام، تاماقتىن كېيىن ئىستېمال قىلىنىدۇ.

35. جاۋارش بۇزۇرى

تەركىبى: كەرەپشە ئۇرۇقى، جۇۋىنە 6 گرامدىن؛ مەستىكى، خولىنجان، گۈلدار-چىن، قەلەمپۇر 10 گرامدىن؛ ئاق قىچا 60 گرام، ئۈبھەل 15 گرام، ھەسەل 350 گرام. ياساش ئۇسۇلى: مەستىكىدىن باشقا دورىلارنى سوقۇپ تاسقاپ، چەككىلەنگەن ھەسەلگە تەكشى ئارىلاشتۇرۇپ، قىيام سوۋۇغاندا مەستىكىنى يۇمشاق سوقۇپ ئارىلاشتۇرۇپ تەييارلىنىدۇ.

خۇسۇسىيىتى: ئاشقازاننى قۇۋۋەتلەش، يەل تارقىتىش، قاننى جانلاندۇرۇش، ھەزىمنى ياخشىلاش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاشقازان، ئۈچەي كېسەللىكلىرى؛ ئاشقازان سوۋۇتۇش، ئىشتىھاسىزلىق، ھۆللۈك ئارتىپ كېتىشتىن بولغان بەدەن ئاجىزلىقى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرام، تاماقتىن كېيىن ئىستېمال قىلىنىدۇ.

36. جاۋارش ئەنجىدان

تەركىبى: قارا ئەنجىدان 42 گرام، قارىمۇچ، كەرەپشە ئۇرۇقى 30 گرامدىن؛ پەتەرئاسالىيون 24 گرام، زاراڭزا 40 گرام، مامىرانچىنى، پىننە، يالپۇز، زەيتۇن دەرىخى يوپۇرمىقى 25 گرامدىن؛ ھەسەل 780 گرام. ياساش ئۇسۇلى: دورىلارنى سوقۇپ تاسقاپ، چەككىلەنگەن ھەسەلگە ئارىلاشتۇرۇپ تەييارلىنىدۇ.

خۇسۇسىيىتى: ئاشقازاننى قۇۋۋەتلەش، يەل تارقىتىش، ھۆللۈكلەرنى قۇرۇتۇش، ياللۇغ قايتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: يەلدىن بولغان ئاشقازان ئاجىزلىقى، ئاشقازان سوۋۇش، ئاشقازان ياللۇغى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرام، تاماقتىن كېيىن ئىستېمال قىلىنىدۇ.

37. جاۋارش نارمىشكى

تەركىبى: نارمىشكى، لاچىندانە، گۈلدارچىن 25 گرامدىن؛ سۇقمۇنيا 36 گرام، زەنجۈل، قارىمۇچ، ئاقمۇچ 20 گرامدىن؛ قەنت 120 گرام، ھەسەل 350 گرام.

ياساش ئۇسۇلى: قەنتنى ھەسەلدە قىيام قىلىپ، ئاندىن دورا تالقانلىرىنى تەكشى ئارىلاشتۇرۇپ تەييارلىنىدۇ.

خۇسۇسىيىتى: ئاشقازاننى قۇۋۋەتلەپ، ئىشتىھانى ئېچىش؛ توسالغۇلارنى ئېچىپ يەل تارقىتىش؛ بەدەننى قىزىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاشقازان ئاجىزلىقى، ئىشتىھاسىزلىق، قورساق ئېسىلىش، قەۋزىيەت قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 15 ~ 10 گرامدىن تاماقتىن كېيىن ئىستېمال قىلىنىدۇ.

38. جاۋارش زەرئۇنى

تەركىبى: سەۋزە ئۇرۇقى، كەرەپشە ئۇرۇقى، جۇۋىنە، بەدىيان، قوغۇن ئۇرۇقى مېغىزى، ئىككى خىل تەرخەمەك ئۇرۇقى مېغىزى، كەرەپشە يىلتىزى پوستى، قەلەمپۇر، پىلىپىل 15 گرامدىن؛ ئاقىرقەرھە، دارچىن، زەپەر 5 گرامدىن؛ مەستىكى، ئۇدخا، بەسباسە 10 گرامدىن؛ ھەسەل 540 گرام.

ياساش ئۇسۇلى: دورىلارنى سوقۇپ تالقان قىلىپ، تاسقاپ، چەككىلەنگەن ھەسەلگە ياخشى ئارىلاشتۇرۇپ تەييارلىنىدۇ.

خۇسۇسىيىتى: بۆرەك، جىگەر، مېڭىنى قۇۋۋەتلەش، ھەزىمنى ياخشىلاش، بەدەننى قىزىتىش، مەنىي كۆپەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: مېڭە ئاجىزلىقى، جىگەر ئاجىزلىقى، بەدەن سوۋۇپ كېتىش، مەنىي ئاجىزلىق، بۆرەك ئاجىزلىقى، ئاشقازان ئاجىزلىقى قاتارلىقلارغا

ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10~15 گرامنى ئارقى بەدىيان ياكى سەۋزە ئارقى بىلەن ئىستېمال قىلىنىدۇ.

39. جاۋارش سەقەنقۇر

تەركىبى: سەقەنقۇر 15 گرام، چامغۇر، سۆلەپ مىسىرى 30 گرامدىن؛ كۈنجۈت مېغىزى، چامغۇر مېغىزى، پىستە مېغىزى 10 گرامدىن؛ باشپىياز ئۇرۇقى، كۈدە ئۇرۇقى، چامغۇر ئۇرۇقى، تۇرۇپ ئۇرۇقى، زاغۇن ئۇرۇقى، ئەرمىدۇن دەرىخى ئۇرۇقى، سەۋزە ئۇرۇقى، نېپىز زەنجىۋىل، خولىنجان، پىلىپىل 5 گرامدىن؛ ھەسەل 450 گرام. ياساش ئۇسۇلى: دورىلارنى سوقۇپ تاسقاپ، ھەسەلنى چەككىلەپ قىيام قىلىپ، دورا تالقانلىرىنى ئارىلاشتۇرۇپ تەييارلىنىدۇ.

خۇسۇسىيىتى: باھ ۋە ئومۇمىي بەدەننى قۇۋۋەتلەش، مەنىي ۋە ئاق خۇن توختىتىش، سۈت ۋە مەنىي كۆپەيتىش، ھۆلۈكلەرنى قۇرۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: باھ ئاجىزلىقى، بۆرەك ئاجىزلىقى، ئومۇمىي بەدەن ئاجىزلىقى، باھ ئاجىزلىقى، سۈت ۋە مەنىي ئازلىق، مەنىي بالدۇر كېتىش، مەنىي تۇتالماسلىق، ئاق خۇن كۆپ كېلىش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرام، تاماقتىن كېيىن ئىستېمال قىلىنىدۇ.

40. جاۋارش بالادۇر

تەركىبى: بالادۇر، ئاچچىق قۇستە، ناۋات، بەرەڭگە كابىلى، ھەببۇلغار 45 گرامدىن؛ قارىمۇچ، قۇندۇز قەھرى، بەلىلە پوستى، سېرىق ھېلىلە، تازىلانغان ئامىلە 15 گرامدىن؛ پىلىپىل 10 گرام، قايماق 280 گرام، سەئىدى كوفى 30 گرام، ھەسەل 1000 گرام.

ياساش ئۇسۇلى: بالادۇرنى سۇغا چىلاپ يۇمشىتىپ، ئىچىدىكى مېغىزنى ئېلىۋېتىپ، باشقا دورىلار بىلەن قوشۇپ سوقۇپ تاسقاپ، ناۋاتنى قىيام قىلىپ، چەككىلەنگەن ھەسەلگە ئارىلاشتۇرۇپ، ئاندىن دورا تالقانلىرىنى تەكشى ئارىلاشتۇرۇپ تەييارلىنىدۇ. شىپالىق رولى: پەي ۋە مۈسكۈللەرنى قۇۋۋەتلەش ۋە چىڭىتىش، ئاشقازاننى قۇۋۋەتلەش، ئۈچەينى سىلىقلاشتۇرۇش.

ئىشلىتىلىدىغان كېسەللىكلەر: پەي - مۈسكۈللەر بوشاپ كېتىش، بوغۇم ئاغرىقى، ئىرقۇننىسا، پالەچ، لەقۇا، ئاشقازان ئاجىزلىقى، ئاشقازان - ئۈچەي خىزمىتى

سۇسلىشىپ كېتىش قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە 2 قېتىم ھەر قېتىمدا 10 ~ 5 گرام، تاماقتىن كېيىن
ئىستېمال قىلىنىدۇ.

41. جاۋارش ئامىلە

تەركىبى: ئامىلە 100 گرام، شېكەر 200 گرام، سۈت 500 گرام.
ياساش ئۇسۇلى: ئامىلنى بىر كېچە - كۈندۈز سۈتكە چىلاپ، ئاندىن سۈزۈۋېتىپ
سۈيگە شېكەرنى سېلىپ قىيام قىلىپ تەييارلىنىدۇ.
خۇسۇسىيىتى: چاچنى قۇۋۋەتلەش، يۈرەكنى قۇۋۋەتلەش، ئاشقازاننى كۈچەيتىش،
ئىچ سۈرۈشنى توختىتىش، ھەزىمنى ياخشىلاش، چاچنى قارايتىش، ئۆستۈرۈش خۇسۇسىيىتىگە
ئىگە.
ئىشلىتىلىدىغان كېسەللىكلەر: ئاشقازان ئاجىزلىقى، ئاشقازان ياللۇغى، سەپرا-
لىق ئىچ سۈرۈش، يۈرەك تىترەش، چاچ ئاقىرىش ۋە چۈشۈپ كېتىش قاتارلىقلارغا
ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم (ئەتىگەن ۋە كەچتە)، ھەر قېتىمدا
10~15 گرام ئەرقى گاۋزبان ياكى سۇ بىلەن ئىستېمال قىلىنىدۇ.

42. جاۋارش سىيادان

تەركىبى: سىيادان، ھېلىلە پوستى 50 گرامدىن؛ زەنجىۋىل، جۇۋىنە 100 گرام-
دىن؛ ھەسەل 900 گرام.
ياساش ئۇسۇلى: دورىلارنى يۇمشاق سوقۇپ، ئالغان قىلىپ تاسقاپ، چەككىلەنگەن
ھەسەلگە تەكشى ئارىلاشتۇرۇپ تەييارلىنىدۇ.
خۇسۇسىيىتى: چاچنى قۇۋۋەتلەش، ئاشقازاننى ياخشىلاش، قىزىتىش، چاچنى قا-
رايتىش خۇسۇسىيىتىگە ئىگە.
ئىشلىتىلىدىغان كېسەللىكلەر: ئاشقازان سوۋۇپ كېتىش، چاچ ئاقىرىش، ئىش-
تىھاسىزلىق ئۈچۈن ئىشلىتىلىدۇ.
ئىشلىتىش ئۇسۇلى: كۈنگە ئىككى قېتىم، ھەر قېتىمدا 10 گرامدىن تاماقتىن
كېيىن ئىستېمال قىلىنىدۇ.

ئۈچىنچى باب ئىتريفىل دورىلار

ئىتريفىل دورىلار — ھېلىلە، بەلىلە، ئامىلەدىن ئىبارەت ئۈچ خىل ياكى بەش خىل قۇرۇق مېۋە ئاساسىي دورا سۈپىتىدە ۋە باشقا دورىلارمۇ نۇسخا تەركىبىگە قوشۇمچە كىرگۈزۈلگەن دورىلار تاللانغاندىن كېيىن، تاللانلار سېرىقماي، بادام يېغى ياكى كۈنجۈت ياغلىرىنىڭ مەلۇم بىرى بىلەن ياغلىنىپ، چەككىلەنگەن ھەسەل بىلەن ئارىلاشتۇرۇلۇپ يۇغۇرۇلۇپ تەييارلىنىدىغان خېمىر ھالەتتىكى بىر خىل دورا ياسالغۇسىدۇر.

1. ئىتريفىل شاھتەررە

تەركىبى: شاھتەررە، ھېلىلە كابىلى پوستى 200 گرامدىن؛ سېرىق ھېلىلە پوستى، تازىلانغان ئامىلە، ئاقلانغان تۇربۇت 100 گرامدىن؛ بەسباسە، مەستىكى رۇمى 10 گرامدىن؛ ئارپىبەدىيان، رۇم بەدىيان 20 گرامدىن؛ كاسىنە ئۇرۇقى 30 گرام، يۇمىلاق سۈت ئۇرۇقى، قىزىلگۈل، رەۋەن چىنى، بىنەپشە 25 گرامدىن؛ كۈنجۈت يېغى 50 گرام، ھەسەل 3500 گرام.

ياساش ئۇسۇلى: دورىلارنى پاكىز تازىلاپ، يۇمشاق سوقۇپ، كۈنجۈت يېغى بىلەن چەككىلەنگەن ھەسەلگە ئارىلاشتۇرۇپ تەييارلىنىدۇ.

خۇسۇسىيىتى: قان تازىلاش، يەل ھەيدەش، غەيرىي تەبىئىي بەلغەم ۋە سەپرا ماددىسىنى سۈرۈش خۇسۇسىيىتىگە ئىگە.

ئىشلىتىلىدىغان كېسەللىكلەر: قان بۇزۇلۇشتىن بولغان ھەر خىل قىچىشقاق، غەيرىي تەبىئىي سەپرادىن بولغان تېرە كېسەللىكلىرى ئۈچۈن ئىشلىتىلىدۇ.

ئىشلىتىش ئۇسۇلى: كۈنىگە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

2. ئىتريفىل چۆپچىن I

تەركىبى: چۆپچىن، ئامىلە، سېرىق ھېلىلە پوستى، ھېلىلە كابىلى پوستى، بەلىلە، قىزىل سەندەل، قىزىلغان پىلە، سانا، قىزىلگۈل، گاۋزىبان 12 گرامدىن؛ شاھتەررە، سۆرۈنجان، ئىتتۇزۇمى 36 گرامدىن؛ بادام يېغى 50 گرام، سەرسىپىل 60 گرام،

ھەسەل 1000 گرام.

ياساش ئۇسۇلى: دورىلارنى يۇمشاق سوقۇپ تالقانلاپ، بادام يېغى بىلەن ياغلاپ، چەككىلەنگەن ھەسەلگە ئارىلاشتۇرۇپ تەييارلىنىدۇ.

شېپالىق رولى: قان تازىلاش، ياللۇغ قايتۇرۇش، ئىششىق ياندۇرۇش، ئاغرىق پەسەيتىش، سۈيدۈك ھەيدەش.

ئىشلىتىلىدىغان كېسەللىكلەر: ھەر خىل قان بۇزۇلۇش خاراكتېرلىك كېسەللىكلەر، تېرە كېسەللىكلىرى، بالياتقۇ ياللۇغى، بالياتقۇ ئىچكى پەردە ياللۇغى، بالياتقۇ قۇيەللىك ئىششىقى، تۇخۇم توشۇش نەيچە ياللۇغى، بوغۇم ياللۇغى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈنىگە 3 قېتىم، ھەر قېتىمدا 10 گرامدىن ئىستېمال قىلىنىدۇ.

3. ئىترىفىل چۆپچىن II

تەركىبى: بەلىلە پوستى، قارا ھېلىلە، بادام يېغى، قىزىلگۈل، سۆرۈنجان مىسىرى، مەستىكى رۇمى، شەترەنجى ھىندى 60 گرامدىن؛ ھېلىلە پوستى 120 گرام، ئامىلە، گۈلبىنەپشە 80 گرامدىن؛ سەرسىبىل 40 گرام، بەدىيان، قەلەمپۇر 30 گرامدىن؛ سانا 40 گرام، ھەسەل 2200 گرام.

ياساش ئۇسۇلى: مەستىكى رۇمىنى يۇمشاق ئېزىپ، ئەلگەكتىن ئۆتكۈزۈپ، باشقا دورىلارنى يۇمشاق سوقۇپ، تاسقاپ، تالقان تەييارلاپ، ھەسەلنى قىزىتىپ كۆپۈكىنى ئېلىۋېتىپ، تالقان دورىلارنى سېلىپ، تەكشى ئارىلاشتۇرۇپ، ئارقىدىن مەستىكىنى سېلىپ ئوبدان ئارىلاشتۇرۇپ مەجۇن ياسىلىدۇ.

خۇسۇسىيىتى: قان تازىلاش، يەل تارقىتىش، ئىششىق ياندۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: بالياتقۇ يەللىك ئىششىقى، بالياتقۇ تۇرۇبا يولى ياللۇغى، بالياتقۇ ئىچكى پەردە ياللۇغى، ھەر خىل قان بۇزۇلۇش كېسەللىكلىرى، تېرە كېسەللىكلىرى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرام ئىستېمال قىلىنىدۇ.

4. ئىتريفىل ئەفتمۇن I

تەركىبى: ھېلىلە كابىلى پوستى، تازىلانغان ئامىلە، بەلىلە پوستى 45 گرامدىن؛ ئاقلانغان تۇربۇت، سېرىقئوت، سانا 25 گرامدىن؛ شەترەنجى ھىندى، ئۇستقۇددۇس، قىزىلگۈل، رۇم بەدىيان، بىستىپايەج، نەمەك ھىندى 15 گرامدىن؛ بادام يېغى 50 گرام، ھەسەل 900 گرام.

ياساش ئۇسۇلى: دورىلارنى پاكىز تازىلاپ، يۇمشاق سوقۇپ، بادام يېغى بىلەن ياغلاپ، چەككىلەنگەن ھەسەلگە ئارىلاشتۇرۇپ تەييارلىنىدۇ.
خۇسۇسىيىتى: توسالغۇلارنى ئېچىش، غەيرىي تەبىئىي بەلغەم ۋە سەۋدا ماددىسىنى سۈرۈش؛ مېڭىنى قۇۋۋەتلەش، ھۆللۈك تارقىتىش، كۆزنى روشەنلەشتۈرۈش خۇسۇسىيىتىگە ئىگە.

ئىشلىتىلىدىغان كېسەللىكلەر: سەۋدا، بەلغەم خىلىتى ئېشىپ كېتىشتىن بولغان ئاشقازان ۋە ئۈچەي كېسەللىكلىرى، نېرۋا ئاجىزلىقى، مېڭە قان تومۇرلىرى توسۇلۇش، كۆرۈش قۇۋۋىتى ئاجىزلاش قاتارلىقلارغا ئىشلىتىلىدۇ.
ئىشلىتىش ئۇسۇلى: كۈنىگە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

5. ئىتريفىل ئەفتمۇن II

تەركىبى: كابۇل ھېلىلىسى پوستى، ئامىلە پوستى، شەترەنجى ھىندى، رۇم بەددىيان، 60 گرامدىن؛ سانا، تۇربۇت، ئەفتمۇن، بادام يېغى 100 گرامدىن؛ بىستىپايەج 30 گرام، نەمەك ھىندى 10 گرام، ھەسەل 2000 گرام.

ياساش ئۇسۇلى: تۇربۇتنىڭ ئىچىدىكى ياغىچىنى ئېلىۋېتىپ، باشقا دورىلار بىلەن بىرگە يۇمشاق سوقۇپ، ھەسەلنى قىيام قىلىپ، بادام يېغىنى قۇيۇپ بىر ئۆرلىتىپ، ئاندىن باشقا تالقان دورىلارنى تەكشى ئارىلاشتۇرۇپ ياسىلىدۇ.

خۇسۇسىيىتى: توسالغۇلارنى ئېچىش، مېڭىنى تازىلاش، قويۇق يەلنى ھەيدەش، غەيرىي تەبىئىي بەلغەم، سەۋدا خىلىتىنى سۈرۈپ چىقىرىش خۇسۇسىيىتىگە ئىگە.

ئىشلىتىلىدىغان كېسەللىكلەر: مېڭە قان تومۇر قېتىش، غەيرىي تەبىئىي سەۋدا خىلىتىدىن پەيدا بولغان كېسەللىكلەر، باش ئاغرىقى ئۈچۈن ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، 10 گرام ئىستېمال قىلىنىدۇ.

6. ئىترىفىل سەغىر

تەركىبى: ھېلىلە كابىلى پوستى، سېرىق ھېلىلە پوستى، بەلىلە پوستى، قارا ھېلىلە، تازىلانغان ئامىلە 30 گرامدىن؛ بادام يېغى 20 گرام، ھەسەل 300 گرام. ياساش ئۇسۇلى: دورىلارنى پاكىز تازىلاپ، يۇمشاق سوقۇپ، چەككىلەنگەن ھەسەلگە ئارىلاشتۇرۇپ تەييارلىنىدۇ.

خۇسۇسىيىتى: توسالغۇلارنى ئېچىش، مېڭىنى قۇۋۋەتلەش، يەل ھەيدەش خۇسۇسىيىتىگە ئىگە.

ئىشلىتىلىدىغان كېسەللىكلەر: نېرۋا ئاجىزلىقى، يۈرەك ئاجىزلىقى، كۆرۈش قۇۋۋىتى ئاجىزلاش، يەلدىن بولغان بوۋاسىر كېسەللىكى ئۈچۈن ئىشلىتىلىدۇ. ئىشلىتىش ئۇسۇلى: كۈنىگە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

7. ئىترىفىل ئۈستقۇددۇس

تەركىبى: ھېلىلە كابىلى پوستى، سېرىق ھېلىلە پوستى، بەلىلە پوستى، قارا ھېلىلە، تازىلانغان ئامىلە 35 گرامدىن؛ ئەپسەنتىن رۇم، شەترەنجى ھىندى، سېرىقئوت، بىستىپايەج، ئاقلانغان تۇربۇت، ئۈستقۇددۇس 20 گرامدىن؛ مەستىكى رۇمى، سۈمبۇل، جويۇز، گاۋزبان ھىندى، پەرەنجىمىشكى، بادىرەنجى بۇيا، كەرەپشە ئۇرۇقى، رۇم بەدىيان 15 گرامدىن؛ بادام يېغى 50 گرام، ھەسەل 1300 گرام.

ياساش ئۇسۇلى: دورىلارنى پاكىز تازىلاپ، يۇمشاق سوقۇپ، بادام يېغى بىلەن ياغلاپ، چەككىلەنگەن ھەسەلگە ئارىلاشتۇرۇپ تەييارلىنىدۇ.

خۇسۇسىيىتى: توسالغۇلارنى ئېچىش، غەيرىي تەبىئىي بەلغەم ۋە سەۋدا ماددىسىنى تازىلاش، مېڭىنى قۇۋۋەتلەش خۇسۇسىيىتىگە ئىگە.

ئىشلىتىلىدىغان كېسەللىكلەر: باش ئاغرىقى، نېرۋا ئاجىزلىقى، غەيرىي تەبىئىي بەلغەم ۋە سەۋدا ماددىسىدىن كېلىپ چىققان كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈنىگە ئىككى قېتىم، ھەر قېتىمدا 15 گرامدىن ئىستېمال قىلىنىدۇ.

8. ئىترىفىل كەبىر

تەركىبى: ھېلىلە پوستى، سېرىق ھېلىلە پوستى، بەلىلە پوستى، قارا ھېلىلە، تازىلانغان ئامىلە، كەرەپشە ئۇرۇقى، شەترەنجى ھىندى، جۇۋىنە، يالپۇز 25 گرامدىن؛ سۇمبۇل، ئاترىلال، لاپىندانە ھىندى، ئۆشۈدۈر، دارچىن 10 گرامدىن؛ قارىمۇچ، ئاقمۇچ، نارمىشكى 15 گرامدىن؛ نەمەك ھىندى 12 گرام، بادام يېغى 30 گرام، ھەسەل 900 گرام.

ياساش ئۇسۇلى: دورىلارنى پاكىز تازىلاپ، يۇمشاق سوقۇپ، بادام يېغى بىلەن ياغلاپ، چەككىلەنگەن ھەسەلگە ئارىلاشتۇرۇپ تەييارلىنىدۇ.

خۇسۇسىيىتى: توسالغۇلارنى ئېچىش، غەيرىي تەبىئىي بەلغەم، سەپرا ماددىسىنى سۈرۈش، ئاشقازاننى كۈچەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: نېرۋا ئاجىزلىقى، ئاشقازان ئاجىزلىقى، پەي ئاجىزلىقى، سەپرا مەنبەلىك ئىچ سۈرۈش، بەلغەم ماددىسىنىڭ ئېشىپ كېتىشىدىن بولغان ئومۇمىي بەدەن ئاجىزلىقى ئۈچۈن ئىشلىتىلىدۇ.

ئىشلىتىش ئۇسۇلى: كۈنىگە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

9. ئىترىفىل ھېلىلە

تەركىبى: سېرىق ھېلىلە پوستى، غارىقۇن، ھېلىلە كابىلە پوستى، بىستىپايەج، ئۈستىقۇددۇس، گاۋزىبان، بەدىيان، قارا ھېلىلە، بەلىلە پوستى 5 گرامدىن؛ بادام مېغىزى، سانا، ئۇرۇقسىز ئۈزۈم 10 گرامدىن؛ ئامىلە، كالا يېغى 60 گرامدىن؛ ھەسەل 300 گرام.

ياساش ئۇسۇلى: غارىقۇننى سىم ئەلگەكتە سۈرۈپ ئۆتكۈزۈپ، تالقان قىلىپ، ئۈزۈمنى تەپمە ھاۋانچا بىلەن ئېزىپ، يۇمشاق خېمىر ھالىتىگە كەلتۈرۈپ، باشقا دورىلارنى يۇمشاق سوقۇپ تاسقاپ، تالقانلاپ، تالقانلارنى كالا يېغىدا ياغلاپ، ھەسەلنى چەككىلەپ، تالقانلارنى ئاز - ئازدىن سېلىپ تەكشى ئارىلاشتۇرۇپ مەجۈن تەييارلىنىدۇ.

شېپالىق رولى: توسالغۇلارنى ئېچىش، غەيرىي تەبىئىي بەلغەم، سەۋدا خىلىتىنى سۈرۈش، قان تازىلاش، تەرەتنى يۇمشىتىش.

ئىشلىتىلىدىغان كېسەللىكلەر: مېڭە پەردە ياللۇغى، مېڭە قان ئومۇرلىرى قېتىش، باش ئاغرىقى، قان قويۇلۇش خاراكتېرلىك كېسەللىكلەر، ھەر خىل تىپتىكى

تېرە كېسەللىكلىرى، قەۋزىيەت قاتارلىقلارغا ئىشلىتىلىدۇ.
ئىشلىتىش ئۇسۇلى: كۈنگە 2 قېتىم، ھەرقېتىمدا 10~5 گرام، تاماقتىن
كېيىن ئىستېمال قىلىنىدۇ.

10. ئىترىفىل مۇقەل

تەركىبى: ھېلىلە كابىلى پوستى، تازىلانغان ئامىلە 35 گرامدىن؛ بەلىلە پوستى 70
گرام، مۇقەل 100 گرام، سېرىقئوت، سەككىنەچ، رۇم بەدىيان، مەستىكى رۇمى 10
گرامدىن؛ ئاقلانغان تۇرپۇت 20 گرام، بادام يېغى 30 گرام، ھەسەل مۇۋاپىق مىقداردا،
ئۈزۈم سۈيى 300 مىللىلىتىر.

ياساش ئۇسۇلى: مۇقەلنى ئۈزۈم سۈيىدە ئېرىتىپ، قالغان دورىلارنى پاكىز تازى-
لاپ، يۇمشاق سوقۇپ، بادام يېغىدا ياغلاپ، ھەسەلنى چەككىلەپ، ئاۋۋال مۇقەلنى سېلىپ
بىر ئاز قاينىتىپ، ئاندىن باشقا دورىلارنى سېلىپ تەكشى ئارىلاشتۇرۇپ تەييارلىنىدۇ.
خۇسۇسىيىتى: ئىششۇق ياندۇرىدۇ، يەل ھەيدەيدۇ، ئاغرىق پەسەيتىدۇ خۇسۇسىيىتى-
تىگە ئىگە.

ئىشلىتىلىدىغان كېسەللىكلەر: ئىچكى - تاشقى بوۋاسىر، بوغۇم ئاغرىقى قاتار-
لىق كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈنگە ئىككى قېتىم، ھەر قېتىمدا 10 گرامدىن ئىستېمال
قىلىنىدۇ.

11. ئىترىفىل سانا

تەركىبى: سانا، يۇمغاقسۇت كۆكى 120 گرامدىن؛ مەستىكى رۇمى 60 گرام،
ھېلىلە كابىلى پوستى، سېرىق ھېلىلە پوستى، قارا ھېلىلە، بەلىلە پوستى، تازىلانغان
ئامىلە 25 گرامدىن؛ قىزىلغان پىلە، شاھتەررە، لاجۇۋەرد 10 گرامدىن؛ گاۋزىبان
ھىندى، بادىرەنجى بۇيا، ئۇستقۇددۇس، بىستىپايەج 6 گرامدىن؛ كالا يېغى مۇۋاپىق
مىقداردا، ھەسەل 3 ھەسسە.

ياساش ئۇسۇلى: ئاۋۋال لاجۇۋەردنى پاكىز يۇيۇپ، مەستىكىنى سالاھىيە قىلىپ، باشقا
دورىلار بىلەن قوشۇپ يۇمشاق سوقۇپ، كالا يېغى بىلەن ياغلاپ، سانانى سۇغا چىلاپ،
سۈيىنى ھەسەلگە قوشۇپ قاينىتىپ، ئەڭ ئاخىرىدا تالقانلارنى ئارىلاشتۇرۇپ تەييارلىنىدۇ.
خۇسۇسىيىتى: غەيرىي تەبىئىي سەۋدا ۋە بەلغەم ماددىسىنى سۈرىدۇ خۇسۇسىيىتىگە
ئىگە.

ئىشلىتىلىدىغان كېسەللىكلەر: مالېخۇلىيا، قەۋزىيەت ئۈچۈن ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 10~15 گرام ئىستېمال قىلىنىدۇ.

12. ئىترىفىل مۇلەيىن

تەركىبى: بەلىلە پوستى، خىيارشەنە 90 گرامدىن؛ شاھتەررە 70 گرام، سېرىق ھېلىلە پوستى 160 گرام، قىزىلگۈل 60 گرام، تازىلانغان ئامىلە 35 گرام، بادام يېغى 30 گرام، ھەسەل ئۈچ ھەسسە.
ياساش ئۇسۇلى: دورىلارنى يۇمشاق سوقۇپ، بادام يېغى بىلەن تالقانلارنى ياغلاپ، ھەسەلنى چەككىلەپ، تالقان دورىلارنى تەكشى ئارىلاشتۇرۇپ ياسىلىدۇ.
خۇسۇسىيىتى: ئاشقازان، ئۈچەينى ياخشىلاش، ئۈچەينى سىلىقلاش، تەرەتنى راۋان قىلىش خۇسۇسىيىتىگە ئىگە.
ئىشلىتىلىدىغان كېسەللىكلەر: قورساق كۆپۈش، قەۋزىيەت، ئاشقازان ئاجىزلىقى، جىگەر خىزمىتىنى ياخشىلاش ئۈچۈن ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 گرام ئىستېمال قىلىنىدۇ.

13. ئىترىفىل كەشنىز I

تەركىبى: قىزىلگۈل، ئۈستۈددۇس، ھېلىلە كابىلى پوستى، سېرىق ھېلىلە پوستى، بەلىلە پوستى، تازىلانغان ئامىلە، قارا ھېلىلە 25 گرامدىن؛ يۇمغاقسۈت كۆكى 100 گرام، يانتاقشېكىرى 80 گرام، بادام يېغى 35 گرام، ھەسەل ئىككى ھەسسە.
ياساش ئۇسۇلى: دورىلارنى پاكىز تازىلاپ، يۇمشاق سوقۇپ، بادام يېغى بىلەن ياغلاپ، چەككىلەنگەن ھەسەلگە ئارىلاشتۇرۇپ تەييارلىنىدۇ.
خۇسۇسىيىتى: ئاغرىق پەسەيتىدۇ، يەل ھەيدەيدۇ، مېڭىنى تازىلايدۇ خۇسۇسىيىتىگە ئىگە.
ئىشلىتىلىدىغان كېسەللىكلەر: قەۋزىيەت، ھەر خىل سەۋەبلەردىن كېلىپ چىققان باش ئاغرىقى، نەزلە، كۆز، قۇلاق كېسەللىكلىرى ئۈچۈن ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، 10 گرامدىن ئىستېمال قىلىنىدۇ.

14. ئىترىفىل كەشنىز II

تەركىبى: قىزىلغان پىلە 10 گرام، سېرىق ھېلىلە پوستى، ھېلىلە كابىلە پوستى، قارا ھېلىلە پوستى، ئامىلە 12 گرامدىن؛ يۇيۇلغان لاجۇۋەر 8 گرام، مەستىكى رۇمى 6 گرام، بادام يېغى 15 گرام، بادىرەنجى بۇيا، بىستىپايەج 3 گرامدىن؛ يۇمىغاقسۇت ئۇرۇقى، سانا 75 گرامدىن؛ ھەسەل 880 گرام.

ياساش ئۇسۇلى: يۇمىغاقسۇتنى قۇرۇتۇپ، باشقا دورىلار بىلەن سوقۇپ، تاسقاپ تالقان تەييارلاپ، تالقانلارنى كۈنجۈت يېغى بىلەن ياغلاپ، ھەسەلنى قىزىتىپ، كۆپۈكىنى ئېلىۋېتىپ، دورىلارنى تەكشى ئارىلاشتۇرۇپ، سوۋۇغاندا يۇمشاق سالاپە قىلىنغان مەستىكىنى ئارىلاشتۇرۇپ مەجۇن تەييارلىنىدۇ.

شېپالىق رولى: يۈرەك، مېڭە، ئاشقازاننى قۇۋۋەتلەش؛ تەرەتنى يۇمشىتىش. ئىشلىتىلىدىغان كېسەللىكلەر: يۈرەك، مېڭە، ئاشقازان ئاجىزلىقى، قەۋزىيەت قاتارلىقلارغا ئىشلىتىلىدۇ.

ئىشلىتىش ئۇسۇلى: كۈنگە 2 قېتىم، ھەرقېتىمدا 5~10 گرام، تاماقتىن كېيىن ئىستېمال قىلىنىدۇ.

15. ئىترىفىل دىدان

تەركىبى: ئاقلاغان تۇرپۇت، ھەبۇنىل، ئاچچىق قۇستە 60 گرامدىن؛ بەرەنگى كابىلى 100 گرام، قەنبىل، ئەپسەنتىن رۇمى، باقىلە، سېرىقئوت، نەمەك ھىندى، سەئىدى كوفى، دەرەمنى تۈركى، بىخ سەۋسەن 35 گرامدىن؛ شەھمەنزەل 30 گرام، ھەسەل ئۈچ ھەسسە، سېرىقماي 50 گرام.

ياساش ئۇسۇلى: دورىلارنى يۇمشاق سوقۇپ، سېرىقماي بىلەن ياغلاپ، چەككىلەندۈرگەن ھەسەلگە ئارىلاشتۇرۇپ تەييارلىنىدۇ.

خۇسۇسىيىتى: قۇرت ئۆلتۈرىدۇ خۇسۇسىيىتىگە ئىگە.

ئىشلىتىلىدىغان كېسەللىكلەر: قاپاق ئۇرۇقىسىمان مەدەدە قۇرت كېسىلى، تۈتۈ مەدەدە قۇرت كېسىلى، سازاڭسىمان مەدەدە قۇرت كېسىلى قاتارلىق كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈنگە ئىككى قېتىم، ئەھۋالغا قاراپ ئىستېمال قىلىنىدۇ.

16. ئىترىفىل كىشىمىش

تەركىبى: سېرىق ھېلىلە پوستى، بەلىلە پوستى، قارا ھېلىلە، تازىلانغان ئامىلە 10 گرامدىن؛ يۇمىغاقسۇت كۆكى 15 گرامدىن؛ ئۈزۈم 60 گرام، ناۋات 100 گرام، بادام يېغى 20 گرام.

ياساش ئۇسۇلى: ئاۋۋال ئۈزۈمدىن باشقا دورىلارنى پاكىز تازىلاپ، تالقانلاپ، بادام يېغىدا باغلاپ، ئاندىن ئۈزۈمنى ئېزىپ، ئېرىتىلگەن ناۋاتقا قوشۇپ، ئاخىرىدا تالقانلارنى ئارىلاشتۇرۇپ تەييارلىنىدۇ.

خۇسۇسىيىتى: مەنى تۇتۇش، باھنى قوزغاش خۇسۇسىيىتىگە ئىگە. ئىشلىتىلىدىغان كېسەللىكلەر: ئاشقازان ئاجىزلىقى، سۈيدۈك تۇتالماسلىق، ئىسسىقلىق بولغان مەنى بالدۇر كېتىش كېسەللىكلىرى ئۈچۈن ئىشلىتىلىدۇ. ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

17. ئىترىفىل ئامىلە

تەركىبى: ئامىلە، ھېلىلە كابىلە پوستى، بەلىلە پوستى 20 گرامدىن؛ كەرەپشە ئۇرۇقى، شەترەنجى ھىندى، جۇۋىنە، زەرجىۋە، سۈمبۇل، رۇم بەدىيان، ئېگىر، قېلىن دارچىن، ئاقمۇچ، قارىمۇچ 4 گرامدىن؛ تاغ رەيھىنى 10 گرام، تۆمۈرپوقى 3 گرام، نەمەك ھىندى 2 گرام، ساپ ھەسەل 500 گرام.

ياساش ئۇسۇلى: دورىلارنى يۇمشاق سوقۇپ، تالقانلاپ، بادام يېغى ياكى كۈنجۈت يېغىدا ياغلاپ، چەككىلەنگەن ھەسەلگە تالقانلارنى ئارىلاشتۇرۇپ تەييارلىنىدۇ. شىپالىق رولى: ئاشقازاننى قۇۋۋەتلەش، ھەزىمنى ياخشىلاش، قىزىتىش، ھۆللۈك-لەرنى قۇرۇتۇش.

ئىشلىتىلىدىغان كېسەللىكلەر: ئاشقازان ئاجىزلىقى، ھەزىم بۇزۇلۇش، ئاشقا-زان سوۋۇش، ئاشقازان تۆۋەنلەش قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەر قېتىمدا 15~7 گرام، تاماقتىن كېيىن ئىستېمال قىلىنىدۇ.

18. ئىترىفىل بەدىيان

تەركىبى: بەدىيان 60 گرام، بەلىلە پوستى، يۇمغاقسۇت ئۇرۇقى، قىزىلگۈل، ھېلىلە كابىلە پوستى، ئامىلە سېرىق ھېلىلە پوستى 10 گرامدىن؛ ھەسەل 300 گرام. ياساش ئۇسۇلى: دورىلارنى پاكىز تازىلاپ، ئالغانلاپ، بادام ياكى كۈنجۈت يېغىدا ياغلاپ، ھەسەلنى قىزىتىپ، كۆپۈكىنى ئېلىۋېتىپ، ئالغانلارنى ئارىلاشتۇرۇپ تەييارلىنىدۇ.

خۇسۇسىيىتى: كۆزنى قۇۋۋەتلەش، مېڭە ۋە ئاشقازاننى قۇۋۋەتلەش، نېرۋىنى كۈچەيتىش، كۆزنى روشەنلەشتۈرۈش، ئىچ سۈرۈشنى توختىتىش خۇسۇسىيىتىگە ئىگە. ئىشلىتىلىدىغان كېسەللىكلەر: كۆرۈش قۇۋۋىتىنىڭ ئاجىزلىقى، مېڭە ئاجىزلىقى، ئاشقازان ئاجىزلىقى، نېرۋا ئاجىزلىقى، كونا ئىچ سۈرۈش قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە بىر قېتىم، ھەرقېتىمدا 10~15 گرام دورا 100 مىللىلىتىر ئىرقى بەدىيان بىلەن ئىستېمال قىلىنىدۇ.

19. ئىترىفىل ھامانى

تەركىبى: ھېلىلە كابىلى پوستى، سېرىق ھېلىلە پوستى، تازىلانغان ئامىلە، سېرىق-ئوت، بادام يېغى، بەرەنگى كابىلى 30 گرامدىن؛ ئاقلانغان تۇربۇت 50 گرام، بىستىپا-يەج، ئۈستقۇددۇس 25 گرامدىن؛ غارىقۇن 20 گرام، كۈندۈر، سەئدى كوفى، زەنجىر-ۋىل، زۇپا، شەترەنجى بۇيا 10 گرامدىن؛ مەستىكى رۇمى، رۇم بەدىيان، سازەچ ھىندى، قەلەمپۇر، يالپۇز، پىلىپىل، قارىمۇچ 7 گرامدىن؛ قۇستە شېرىن 12 گرام، ھەسەل مۇۋاپىق مىقداردا.

ياساش ئۇسۇلى: مەستىكىنى ئايرىم سالايە قىلىپ، چەككىلەنگەن ھەسەلگە سېلىپ، قالغان دورىلارنى پاكىز تازىلاپ، يۇمشاق سوقۇپ، بادام يېغىدا ياغلاپ، ھەسەلنىڭ ئۈستىگە سېلىپ، تەكشى ئارىلاشتۇرۇپ تەييارلىنىدۇ.

خۇسۇسىيىتى: تېرىنى قۇۋۋەتلەش، غەيرىي تەبىئىي بەلغەم خىلىتىنى سۈرۈش، تېرىگە رەڭ پەيدا قىلىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاقكېسەل، بەھەق، غەيرىي تەبىئىي بەلغەم خىلىتىدىن بولغان كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈنگە ئىككى قېتىم، ھەرقېتىمدا 10~15 گرام ئىستېمال قىلىنىدۇ.

20. ئىتىرىغىل بەرەس

تەركىبى: ئۇرۇقسىز ئۈزۈم 90 گرام، مەستىكى 10 گرام، ياۋا سەۋزە ئۇرۇقى 60 گرام، ئېگىر 5 گرام سانا، ھېلىكە كابىلە 30 گرامدىن؛ ھەسەل 750 گرام، ئەپسەنتىن 15 گرام.

ياساش ئۇسۇلى: ئۈزۈمنى تەپمە ھاۋانچا بىلەن ئېزىپ يۇمشاق خېمىر ھالىتىگە كەلتۈرۈپ، باشقا دورىلارنى يۇمشاق سوقۇپ، تاسقاپ، تالقانلاپ، كۈنجۈت يېغىدا ياغلاپ، چەككىلەنگەن ھەسەلگە ئارىلاشتۇرۇپ، ئاخىرىدا يۇمشاق سالايە قىلىنغان مەستىكىنى تەكشى ئارىلاشتۇرۇپ تەييارلىنىدۇ.

شېپالىق رولى: تېرىنى قۇۋۋەتلەش، قاننى جانلاندۇرۇش، تېرىگە رەڭ پەيدا قىلىش.

ئىشلىتىلىدىغان كېسەللىكلەر: بەرەس، بەھەق كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈنگە 2 قېتىم، ھەر قېتىمدا 5~10 گرام، تاماقتىن كېيىن ئىستېمال قىلىنىدۇ.

21. ئىتىرىغىل سانا

تەركىبى: سانا 20 گرام، قارا ھېلىكە، ھېلىكە كابىلى، سېرىق ھېلىكە پوستى، بەلىكە پوستى، ئامىلە 10 گرامدىن.

ياساش ئۇسۇلى: دورىلارنى يۇمشاق سوقۇپ، سۇدا يۇغۇرۇپ، قائىدە بويىچە 5.0 گرامدىن قۇرس تەييارلىنىدۇ.

خۇسۇسىيىتى: داغ ۋە سەپكۈنى چۈشۈرۈش، قان تازىلاش، توسالغۇلارنى ئېچىش، غەيرىي تەبىئىي خىلىتلارنى تەڭشەش خۇسۇسىيىتىگە ئىگە.

ئىشلىتىلىدىغان كېسەللىكلەر: قىچىشقا، تەمرەتكە، دانخورەك، مۇدۇر - چاقا چىقىش، غەيرىي تەبىئىي سەپرا خىلىتىدىن بولغان قىزىتمىلىق باش ئاغرىقى، مۇپاسىل قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە بىر قېتىم، ھەر قېتىمدا 5 ~ 7 دانە، تاماقتىن كېيىن ئىستېمال قىلىنىدۇ.

22. ئىتىرىغىل غۇدۇدى

تەركىبى: تازىلانغان ئامىلە، سېرىق ھېلىكە پوستى، بەلىكە پوستى، ئاقلانغان

تۇربۇت 25 گرامدىن؛ قارا ھېلىلە 50 گرام، سېرىقئوت، قۇرۇتۇلغان قويىنىڭ بويۇن يان بېزى (قويىنىڭ گۈرەن بېزى) بادام يېغى 30 گرامدىن؛ بىستىپايەج، سانا 15 گرامدىن؛ غارىقۇن، زورەمبات، شەترەنجى ھىندى 10 گرامدىن؛ رۇم بەدىيان، گۈلدارچىن، سۈمبۇل، قەلەمپۇر، جويۇز، مەستىكى رۇمى 7 گرامدىن؛ ھەسەل 950 گرام.

ياساش ئۇسۇلى: دورىلارنى پاكىز تازىلاپ، يۇمشاق سوقۇپ، بادام يېغى بىلەن ياغلاپ، چەككىلەنگەن ھەسەلگە سېلىپ ئارىلاشتۇرۇپ، مەستىكىنى سالاھىيە قىلىپ قوشۇپ تەييارلىنىدۇ.

خۇسۇسىيىتى: ھەر خىل ئۆسۈملۈكلەرنى يوقىتىش، ئىششىق ياندۇرۇش، ئاغرىق پەسەيتىش، يەل تارقىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: لىمفا بەز سىلى، ياخشى سۈپەتلىك ماي ئۆسمىسى، سۆڭەك ئۆسۈش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈنىگە ئىككى قېتىم، ھەر قېتىمدا 15~25 گرام ئىستېمال قىلىنىدۇ.

تۆتىنچى باب ئايارەج دورىلار

ئايارەج دورىلار — تەركىبىگە ئاچچىق تەملىك دورىلار كۆپرەك چۈشىدىغان، ھەسەل بىلەن يۇغۇرۇپ تەييارلىنىدىغان، دورا ياسالمايدۇ.

1. ئايارەج لوغانىيا

تەركىبى: شەھمەنزەل 25 گرام، تاغ پىيىزى، غارىقۇن، سوقمۇنىيا، خەربەق سىياھ، تاغ سامسقى 15 گرامدىن؛ سېرىقئوت، مۇقەل، سەبرى، كامادىرىيۇس، تاغ يالپۇزى، رۇم بەدىيان 10 گرامدىن؛ سازەج، كۈدە ئۇرۇقى، پەرفىيۇن، ئاترىلال، زەنجىۋىل، جۇڭدە، زەپەر، نېپىز دارچىن، ئاقمۇچ، سۈمبۈل، قۇندۇز قەھرى، زىراۋەندە، جىنتىيانا، ئۇستقۇددۇس 5 گرامدىن؛ ھەسەل 700 گرام.

ياساش ئۇسۇلى: غارىقۇننى سىم ئەلگەكتىن ئۆتكۈزۈپ، سوقمۇنىيا، زەپەر، قۇندۇز قەھرىنى ئايرىم - ئايرىم سالايا قىلىپ، قالغان دورىلارنى پاكىز تازىلاپ، يۇمشاق سوقۇپ تالقانلاپ، ھەسەلنى چەككىلەپ، ئاۋۋال سالايا قىلىنغان دورىلارنى، ئاندىن غاردە قۇننى، ئاخىرىدا تالقانلارنى سېلىپ تەكشى ئارىلاشتۇرۇپ تەييارلىنىدۇ.

خۇسۇسىيىتى: غەيرىي تەبىئىي بەلغەم خىلىتىنى سۈرۈش، توسالغۇلارنى ئېچىش، پەيلەرنى چىڭىتىش، مېڭىنى قۇۋۋەتلەش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي بەلغەم خىلىتىدىن بولغان باش ئاغرىقى، پالەچ، لەقۋا، ئاقكېسەل قاتارلىق ھەر خىل كېسەللىكلەرگە ئىشلىتىلىدۇ. ئىشلىتىش ئۇسۇلى: كۈندە بىر قېتىم، 10 گرامدىن ئىستېمال قىلىنىدۇ. دىققەت قىلىدىغان ئىشلار: ھامىلىدار ئاياللار، كىچىك بالىلارغا ئىشلىتىلمەيدۇ، بۆرەك ئاجىزلىقى، يۈرەك ئاجىزلىقى بارلارغا ئېھتىيات قىلىپ ئىشلىتىلىدۇ.

2. ئايارەج جالىنۇس

تەركىبى: شەھمەنزەل، غارىقۇن، تاغ پىيىزى، سوقمۇنىيا، خەربەق سىياھ 45 گرامدىن؛ پەرفىيۇن 40 گرام، بىستىپايەج، كامادىرىيۇس، سېرىقئوت، نېپىز دارچىن، سەبرى، زىراۋەندە، قارىمۇچ، پىلپىل 20 گرامدىن؛ مۈرمەككى، سەككىنەچ، قېلىن

دارچىن، جاۋۇشەر، تاغ كەرەپشىسى، قۇندۇز قەھرى 10 گرامدىن؛ ھەسەل ئۈچ 1400 گرام.

ياساش ئۇسۇلى: ئاۋۋال غارىقۇنى سىم ئەلگەكتىن ئۆتكۈزۈپ، سوقمۇنىيا، سەپىرى، قۇندۇز قەھرىلەرنى چەككىلەنگەن ھەسەلگە سېلىپ، ئاخىرىدا باشقا دورىلارنى ئالقاندەلاپ تەكشى ئارىلاشتۇرۇپ تەييارلىنىدۇ.

خۇسۇسىيىتى: توسالغۇلارنى ئېچىش، ئاغرىق پەسەيتىش، نېرۋىنى تىنچلاندۇرۇش، جاراھەتلەرنى پۈتتۈرۈش، ھەيز ماڭدۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: تۇتاقلىق كېسەل، تارتىشىپ قېلىش، تىترىمە كېسەل، لەقۋا، پالەچ، باش ئاغرىقى، چاچ چۈشۈپ كېتىش، غەيرىي تەبىئىي بەلغەمدىن بولغان كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە بىر قېتىم 10 گرامدىن ئۇخلاشتىن بۇرۇن ئىستېمال قىلىنىدۇ.

دېققەت قىلىدىغان ئىشلار: بۆرەك ۋە يۈرەك كېسەللىكلىرىگە ئېھتىيات قىلىپ ئىشلىتىش، ھامىلىدار ئاياللارغا ئىشلەتمەسلىك كېرەك.

3. ئايارەج پەيقرى

تەركىبى: ئەفتىمۇن، ھېلىلە كابىلى پوستى 50 گرامدىن؛ سېرىق ھېلىلە پوستى 70 گرام، سوقمۇنىيا 40 گرام، شەھەنزەل، نەمەك ھىندى 35 گرامدىن؛ قىزىلگۈل، ئۈستقۇددۇس، تۇربۇت 60 گرامدىن؛ كەتىرا 10 گرام، ھەسەل 1500 گرام.

ياساش ئۇسۇلى: كەتىرا بىلەن سوقمۇنىيانى ئايرىم - ئايرىم سالاپە قىلىپ، باشقا دورىلارنى يۇمشاق سوقۇپ، ھەسەلنى چەككىلەپ، ئالقانلارنى ئارىلاشتۇرۇپ، سوۋۇغاندا يۇمشاق سالاپە قىلىنغان كەتىرا ۋە سوقمۇنىيانى تەكشى ئارىلاشتۇرۇپ تەييارلىنىدۇ. خۇسۇسىيىتى: توسالغۇلارنى ئېچىش، غەيرىي تەبىئىي بەلغەم، سەپرا، سەۋدا خىلىتلىرىدىن سۈرۈش، تەرەتنى يۇمشىتىش، قان تازىلاش، سوغۇق يەللەرنى تارقىتىش، غەدىقلىنىشنى پەسەيتىش، كۆزنى قۇۋۋەتلەش خۇسۇسىيىتىگە ئىگە.

ئىشلىتىلىدىغان كېسەللىكلەر: بوغۇم ئاغرىقى، ئىرقۇنىسا، پالەچ، غەيرىي تەبىئىي سەپرا خىلىتىدىن بولغان باش ئاغرىقى، كۆز تورلىشىش، كۆز ياشاڭغىراش، كۆز قىچىشىش، قەۋزىيەت، قان بۇزۇلۇش خاراكتېرلىك كېسەللىكلەر، سوغۇق يەلدىن بولغان كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10~5 گرام، تاماقتىن كېيىن ئىستېمال قىلىنىدۇ.

دېققەت قىلىدىغان ئىشلار: ھامىلىدار ئاياللار، ئىچى سۈرگەن كىشىلەر، ھەيزدار ئاياللار، تېنى ئاجىز كىشىلەر، قىزىتمىلىق كېسەللىكلەر بىلەن ئاغرىغان كىچىك بالىلار ئىستېمال قىلماسلىقى كېرەك.

4. ئايارەج پەيقرى ھار

تەركىبى: سۈمبۇل، قېلىن دارچىن، مەستىكى، ئاسارۇن 50 گرامدىن؛ سەبرە 20 گرام، ھەسەل 440 گرام.

ياساش ئۇسۇلى: مەستىكى ۋە سەبرىدىن باشقا دورىلارنى يۇمشاق سوقۇپ، ھەسەلنى چەككىلەپ تالقانلارنى تەكشى ئارىلاشتۇرۇپ، قىيام سوۋۇغاندا ئايرىم سالاھىيە قىلىنغان مەستىكى ۋە سەبرىنى تەكشى ئارىلاشتۇرۇپ تەييارلىنىدۇ.

خۇسۇسىيىتى: توسالغۇلارنى ئېچىش، غەيرىي تەبىئىي بەلغەم خىلىتى ۋە غەيرىي تەبىئىي سەۋدا خىلىتىنى سۈرۈش، ئاغرىق پەسەيتىش، ھۆللۈككەلەرنى قۇرۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: پالەچ، لەقۋا، سۇلۇق ئىششىق، غەيرىي تەبىئىي سەۋدا خىلىتى بولغان باش ئاغرىقى، بوغۇم ئاغرىقى، تىل ئېغىرلىقى قاتارلىقلارغا كېيىن ئىستېمال قىلىنىدۇ.

5. ئايارەج پەيقرى كەبىر

تەركىبى: ھەببى بىلسان، ئۇدېلىسان، مەستىكى رۇمى، سەلىخە، سۈمبۇل، ئىز-خىر، ئاسارۇن، غارىقۇن 100 گرامدىن؛ پارپا، زەپەر 30 گرامدىن؛ سەبرە 80 گرام، ھەسەل 5400 گرام.

ياساش ئۇسۇلى: غارىقۇننى ئەلگەكتىن ئۆتكۈزۈپ، مەستىكى، سەبرە، زەپەرنى ئايرىم سالاھىيە قىلىپ، باشقا دورىلارنى يۇمشاق سوقۇپ، ھەسەلنى چەككىلەپ، تالقانلارنى تەكشى ئارىلاشتۇرىدۇ ئاندىن ئايرىم سالاھىيە قىلىنغان زەپەر، مەستىكى، سەبرە ۋە غارىقۇننىڭ تالقانلىرىنى تەكشى ئارىلاشتۇرۇپ تەييارلىنىدۇ.

خۇسۇسىيىتى: توسالغۇلارنى ئېچىش، قاندىكى مايىنى ئېرىتىش، غەيرىي تەبىئىي بەلغەم خىلىتى ۋە غەيرىي تەبىئىي سەۋدا خىلىتىنى سۈرۈش خۇسۇسىيىتىگە ئىگە.

ئىشلىتىلىدىغان كېسەللىكلەر: مېڭە قان تومۇرلىرى قېتىش، يۇقىرى مايلىق قان كېسىلى، سوغۇق يەلدىن بولغان كېسەللىكلەر، بوغۇم ئاغرىقى، پالەچ، لەقۋا، كۆمۈر-چەك ئۆسمىسى قاتارلىقلارغا ئىشلىتىلىدۇ.

دەققەت قىلىدىغان ئىشلار: تېنى ئاجىز كىشىلەر، ياشانغانلار، كىچىك بالىلار، ئىچى سۈرگەنلەر، ھامىلدار ۋە ھەيزدار ئاياللار ئىستېمال قىلماسلىقى كېرەك.

6. ئايارەج پەيقرى بارىد

تەركىبى: سەبرە، قىزىلگۈل، نېلۇپەر 30 گرامدىن؛ سېرىق ھېلىلە پوستى، بادام مېغىزى، گۈلبىنەپشە 12 گرامدىن؛ كاسىنە ئۇرۇقى، كەتىرا 15 گرامدىن؛ سوقمۇنىيا 10 گرام، ھەسەل 500 گرام.

ياساش ئۇسۇلى: يېلىم ۋە مېغىز دورىلارنى ئايرىم - ئايرىم ئېزىپ، باشقا دورىلارنى يۇمشاق سوقۇپ، چەككىلەنگەن ھەسەلگە ئارىلاشتۇرۇپ تەييارلىنىدۇ. خۇسۇسىيىتى: جىگەرنى قۇۋۋەتلەش، غەيرىي تەبىئىي سەپرا خىلىتىنى سۈرۈش، قان خىلىتىنى تەڭشەش، توسالغۇلارنى ئېچىش، يەل تارقىتىش، ئاغرىق پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: جىگەر ۋە تال توسۇلۇش، قان تومۇرلاردا توسالغۇ پەيدا بولۇش، قان بۇزۇلۇش خاراكتېرلىك كېسەللىكلەر، يەلدىن بولغان كېسەللەر، مۇپاسىل، نۇقرەس، ئىرقۇننىسا، ئىسسىقلىق بولغان باش ئاغرىقى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10~5 گرام، تاماقتىن كېيىن ئىستېمال قىلىنىدۇ.

دەققەت قىلىدىغان ئىشلار: ئىچى سۈرگەن، تېنى ئاجىز كىشىلەر، كىچىك بالىلار ۋە ھامىلدار ئاياللار، ھەيزدار ئاياللار ئىستېمال قىلماسلىقى كېرەك.

بەشىنچى باب خېمىر دورىلار

خېمىر دورىلار — نۇسخىدا كۆرسىتىلگەن دورىلارنى قائىدە بويىچە لايىقلاشتۇرۇپ، بىر قىسمىنى تالقانلاپ يۇمشاق ئېزىپ، يەنە بىر قىسمىنى قاينىتىپ، تىرىپلىرىنى سۈزۈۋېتىپ، سۈيىگە شېكەر ياكى ناۋاتنى سېلىپ قىيام قىلىپ، ئاندىن تالقانلارنى تەكشى ئارىلاشتۇرۇپ تەييارلايدىغان، مەجۇن دورا ياسالمىسىغا قارىغاندا يۇمشاقراق بولغان بىر خىل دورا ياسالمىسىدۇر.

1. خېمىرى گاۋزىبان ساددە

تەركىبى: گاۋزىبان 40 گرام، گاۋزىبان گۈلى، قىزىلغان پىلە 15 گرامدىن؛ يۇمىغاق-سۈت ئۇرۇقى، قىزىل بەھمەن، ئاق بەھمەن، ئاق سەندەل، بالەنگۇ ئۇرۇقى، پەرەنجىمىش-كى 10 گرامدىن؛ قەنت 260 گرام، ھەسەل 360 گرام.

ياساش ئۇسۇلى: دورىلارنى چالا سوقۇپ، 1000 مىللىلىتىر سۇغا بىر كېچە چىلاپ، ئەتىسى قاينىتىپ، يېرىمى قالغاندا سۈزۈپ، ھەسەل ۋە قەنتنى قوشۇپ قىيام قىلىپ تەييارلىنىدۇ.

خۇسۇسىيىتى: غەيرىي تەبىئىي سەۋدا خىلىتىنى پىشۇرۇش، قان بېسىمىنى چۈشۈرۈش، مېڭە، يۈرەكنى كۈچلەندۈرۈش، نېرۋىنى تىنچلاندۇرۇش خۇسۇسىيىتىگە ئىگە. ئىشلىتىلىدىغان كېسەللىكلەر: غەيرىي تەبىئىي سەۋدا خىلىتىدىن بولغان مېڭە، يۈرەك كېسەللىكلىرى؛ نېرۋا ئاجىزلىقى، خەفەقان، مالبۇلىيا، سەرغى، يۇقىرى قان بېسىم كېسەللىكلىرىگە ئىشلىتىلىدۇ.

ئىشلىتىش ئۇسۇلى: ھەر كۈنى ئەتىگەندە 10 گرامنى 20 مىللىلىتىر ئۇرۇقى گاۋزىبان ياكى قايناق سۇ بىلەن بىللە ئىستېمال قىلىنىدۇ.

2. خېمىرى گاۋزىبان ئەنسىرى

تەركىبى: گاۋزىبان 40 گرام، گاۋزىبان گۈلى، يۇمىغاقسۈت، قىزىلغان ئەبىر-شىم، قىزىل بەھمەن، ئاق بەھمەن، ئاق سەندەل، بالەنگۇ ئۇرۇقى، پەرەنجىمىشكى ئۇرۇقى، بادىرىجى بۇيا، ئۈستقۇددۇس، ئاق تۈدەرى، قىزىل تۈدەرى 10 گرامدىن؛ قەنت

250 گرام، ھەسەل 500 گرام، ئەنەبەر 2 گرام، ئەرقى گۈل 10 مىللىلىتىر، ئالتۇن ۋاراق، كۈمۈش ۋاراق 20 دانىدىن.

ياساش ئۇسۇلى: دورىلارنى 2000 مىللىلىتىر سۇغا بىر كېچە چىلاپ، ئەتىسى قاينىتىپ، يېرىمى قالغاندا سۈزۈپ ئېلىپ، قەنت بىلەن ھەسەلنى قوشۇپ قىيام قىلىپ، ئاندىن ئەرقى گۈلدە ئېرىتىلگەن ئەنەبەرنى قوشۇپ، ئاخىرىدا ئالتۇن ۋاراق، كۈمۈش ۋاراقلىرىنى قوشۇپ تەييارلىنىدۇ.

خۇسۇسىيىتى: غەيرىي تەبىئىي سەۋدا خىلىتىنى پىشۇرۇش، مېڭە ۋە يۈرەكنى قۇۋۋەتلەش، نېرۋىنى ياخشىلاش خۇسۇسىيىتىگە ئىگە.

ئىشلىتىلىدىغان كېسەللىكلەر: مېڭە، يۈرەك كېسەللىكلىرىگە ئىشلىتىلىدۇ. ئىشلىتىش ئۇسۇلى: كۈندە بىر قېتىم، ئەتىگەندە 3~7 گرام ئەرقى گاۋزىبان ياكى قايناق سۇ بىلەن بىللە ئىستېمال قىلىنىدۇ.

3. خېمىرى گاۋزىبان

تەركىبى: گاۋزىبان ئاقلىغان يۇمىلاقسۈت ئۇرۇقى، قىزىلغان پىلە، ئاق بەھمەن، بالەنگو، ئاق سەندەل، پەرەنجىمىشكى 10 گرامدىن؛ ئەنەبەر 2 گرام، مەرۋايىت 5 گرام، ئىپار 1 گرام، ناۋات 360 گرام.

ياساش ئۇسۇلى: قىزىلغان پىلەنى مۇۋاپىق مىقداردىكى سۇدا قاينىتىپ، تىرىپىلەرنى سۈزۈۋېتىپ، سۈيىدە ناۋاتنى قىيام قىلىپ، ئاندىن ئەنەبەر، مەرۋايىت، ئىپاردىن باشقا دورىلارنى يۇمشاق سوقۇپ تاسقاپ، قىيامغا تەكشى ئارىلاشتۇرۇپ، قىيام بىر ئاز سوۋۇغاندا ئايرىم سالاھە قىلىنغان ئەنەبەر، ئىپار، مەرۋايىت قاتارلىقلارنى ئارىلاشتۇرۇپ تەييارلىنىدۇ.

خۇسۇسىيىتى: مېڭە ۋە يۈرەكنى قۇۋۋەتلەش، نېرۋىنى تىنچلاندۇرۇش، خۇشلۇق كەلتۈرۈش، توسالغۇلارنى ئېچىش خۇسۇسىيىتىگە ئىگە.

ئىشلىتىلىدىغان كېسەللىكلەر: مېڭە ئاجىزلىقى، يۈرەك چالاڭغىراش، نېرۋا ئاجىزلىقى، سەرئى، ھىستېرىيە، قان تومۇر توسۇلۇش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرام، تاماقتىن كېيىن ئىستېمال قىلىنىدۇ.

4. خېمىرى مەرۋايىت

تەركىبى: مەرۋايىت، زەنجىۋىل، كۈندۈر 40 گرامدىن؛ پىلپىل 10 گرام، زو-

رۇمباد، دۇرۇنچى ئەقرەب، كەرەپشە ئۇرۇقى، سۇزاپ ئۇرۇقى، جوزبۇۋا، بەسباسە 20 گرامدىن؛ قىزىل بەھمەن، ئاق بەھمەن، قارىمۇچ، ئاقىرقەرھە 30 گرامدىن؛ ھەسەل 1000 گرام.

ياساش ئۇسۇلى: مەرۋايىت بىلەن كۈندۈرنى ئايرىم - ئايرىم سالايە قىلىپ، باشقا دورىلارنى يۇمشاق سوقۇپ تاسقاپ، چەككىلەنگەن ھەسەلگە تەكشى ئارىلاشتۇرۇپ، ئاخىرىدا سالايە قىلىنغان دورىلارنى قوشۇپ تەييارلىنىدۇ.

خۇسۇسىيىتى: يۈرەكنى قۇۋۋەتلەش، ئومۇمىي بەدەننى قۇۋۋەتلەش، سىيىپ يېتىش، ماددىلارنى قويۇلدۇرۇش، مەنىي قويۇلدۇرۇش، يەل تارقىتىش، قاننى قىزىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: يۈرەك ئاجىزلىقى، ئومۇمىي بەدەن ئاجىزلىقى، كېچىسى كۆپ سىيىش، مەنىي تۇتالماسلىق ۋە يەلدىن بولغان كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرام، تاماقتىن كېيىن ئىستېمال قىلىنىدۇ.

5. خېمىرى ئەۋرىشىم

تەركىبى: قىزىلغان پىلە 300 گرام، ئاق سەندەل 5 گرام، سۈمبۇل، پوستى تۇرۇنچى، مەستىكى، قەلەمپۇر، لاچىندانە، سازەج ھىندى 4 گرامدىن؛ ئۇد ھىندى 3 گرام، ئىرقى گاۋزىبان، ئىرقى گۈل، تاتلىق ئالما سۈيى، بېھى سۈيى، تاتلىق ئانار سۈيى 120 مىللىلىتىردىن، دىستىرلەنگەن سۇ 500 مىللىلىتىر، ھەسەل، قەنت 500 گرامدىن.

ياساش ئۇسۇلى: قىزىلغان يىلىمنى دىستىرلەنگەن سۇدا قاينىتىپ، ئۇنىڭغا ئىرقى ۋە مېۋە سۇلىرىنى قوشۇپ، قەنت بىلەن قىيام قىلىپ، چەككىلەنگەن ھەسەلنى قوشۇپ، باشقا دورىلارنى يۇمشاق سوقۇپ تاسقاپ، قىيامغا تەكشى ئارىلاشتۇرۇپ تەييارلىنىدۇ. خۇسۇسىيىتى: يۈرەكنى قۇۋۋەتلەش، مېڭىنى قۇۋۋەتلەش، نېرۋىنى تىنچلاندۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: يۈرەك چالاڭغىراش، نېرۋا ئاجىزلىق، قان تومۇر قېتىش، ئۇيقۇسىزلىق، بەدەن ئاجىزلىق قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرام، تاماقتىن كېيىن ئىستېمال قىلىنىدۇ.

6. خېمىرى سەندەل

تەركىبى: ئاق سەندەل، گاۋزىبان گۈلى، قىزىلغان پىلە، زەپەر 10 گرامدىن، ئەرقى گۈل، بېدىمىشكى ئەرقى 10 مىللىتىردىن؛ قەنت 170 گرام.

ياساش ئۇسۇلى: يىلىمنى مۇۋاپىق مىقداردىكى سۇدا قاينىتىپ، تىرىپلىرىنى سۇ-زۇۋىتىپ، ئۇنىڭغا ئەرەقلەرنى قوشۇپ، قەنت بىلەن قىيام قىلىپ ئاندىن زەپەرنى ئايرىم سالايە قىلىپ، باشقا دورىلارنى يۇمشاق سوقۇپ، تاسقاپ، قىيامغا تەكشى ئارىلاشتۇرۇپ تەييارلىنىدۇ.

خۇسۇسىيىتى: يۈرەكنى قۇۋۋەتلەش، ئۇيقۇ كەلتۈرۈش، يۈرەك ھارارىتىنى پەسەيتىش، قان بېسىمنى چۈشۈرۈش، قان تومۇر توسالغۇلىرىنى ئېچىش خۇسۇسىيىتىگە ئىگە. ئىشلىتىلىدىغان كېسەللىكلەر: يۈرەك چالاڭغۇراش، ئۇيقۇسىزلىق، يۇقىرى قان بېسىم، قان تومۇر توسۇلۇش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرام، تاماقتىن كېيىن ئىستېمال قىلىنىدۇ.

7. خېمىرى مۇپەررىھى ياقۇتى

تەركىبى: ياقۇت 10 گرام، زەپەر 5 گرام، ئىپار، ئەنپەر 3 گرامدىن؛ قۇندۇز قەھرى 6 گرام، ئالتۇن ۋاراق؛ كۈمۈش ۋاراق 100 دانىدىن؛ زورەمبات، دۇرۇنجى ئەقرەبى، مەرۋايىت، كەھرىۋا، بىخ مارجان، پىلە 30 گرامدىن؛ ئاق بەھمەن، قىزىل بەھمەن، سۈمبۇل، قاقىلە، سازەج ھىندى، قەلەمپۇر 15 گرامدىن؛ ئۆشەن، زەنجىۋىل، پىلىپىل، ناۋات، ھەسەل 500 گرامدىن؛ گاۋزىبان ئەرقى 1000 گرام.

ياساش ئۇسۇلى: ياقۇت، مەرۋايىت، كەھرىۋا، بىخ مارجان قاتارلىقلارنى ئايرىم-ئايرىم كۈشتە قىلىپ تالقانلىنىدۇ، باشقا دورىلارنى يۇمشاق سوقۇپ، تاسقاپ، چەككىلەندۈرگەن ھەسەلدە ناۋاتنى قىيام قىلىپ، ئەرقى گاۋزىباننى قوشۇپ، ئاندىن دورا تالقانلىرىنى تەكشى ئارىلاشتۇرۇپ، ئىپار، ئەنپەر، زەپەر ۋە سالايە قىلىنغان تالقانلارنى سېلىپ ئارىلاشتۇرۇپ، ئاخىرىدا ئالتۇن ۋاراق، كۈمۈش ۋاراقنى قوشۇپ تەييارلىنىدۇ.

خۇسۇسىيىتى: يۈرەكنى كۈچلەندۈرۈش خۇسۇسىيىتىگە ئىگە. ئىشلىتىلىدىغان كېسەللىكلەر: يۈرەك چالاڭغۇراش، نېرۋا ئاجىزلىقى، يۈرەك قان تومۇر كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا بەش گرام ئىستېمال

قىلىنىدۇ.

8. خېمىرى خەشخاش

تەركىبى: خەشخاش 70 گرام، قەلەمپۇر 10 گرام، سۈمبۇل، نېپىز دارچىن، مەستىكى رۇمى، جۆيۈز 5 گرامدىن؛ بادام مېغىزى 80 گرام، ھەسەل 550 گرام. ياساش ئۇسۇلى: مەستىكىنى ئايرىم سالايە قىلىپ، باشقا دورىلارنى يۇمشاق سوقۇپ تاسقاپ، ھەسەلنى چەككىلەپ، ئەرقى بېدىمىشكى قوشۇپ ئاندىن تالقانلارنى تەكشى ئارىلاش-تۇرۇپ، ئاخىرىدا سالايە قىلىنغان دورىلارنى قوشۇپ تەييارلىنىدۇ.

خۇسۇسىيىتى: كاناي ۋە ئۆپكەننى قۇۋۋەتلەپ، بەلغەم بوشىتىش، يۆتەل توختىتىش، تىنچلاندۇرۇش، ئاغرىق پەسەيتىش، ھۆلۈكلەرنى قۇرۇتۇش، ئاشقازاننى قۇۋۋەتلەش خۇسۇسىيىتىگە ئىگە.

ئىشلىتىلىدىغان كېسەللىكلەر: يۆتەل، دەم سىقىش (زىققە)، ئاشقازان سۇ-ۋۇش، ئاشقازان ئاجىزلىقى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10 ~ 5 گرام، تاماقتىن كېيىن ئىستېمال قىلىنىدۇ.

ئالتىنچى باب لوئوق دورىلار

لوئوق دورىلار — نۇسخا تەركىبىدىكى بىر قىسىم دورىلارنى يۇمشاق سوقۇپ، بىر قىسىم دورىلارنى قاينىتىپ تەمىنى ئېلىپ، دورا سۈيىدە ئاق شېكەر، ناۋات ياكى ھەسەلنى قىيام قىلىپ، دورا تالقانلىرىنى قىيامغا قوشۇپ تەييارلىنىدىغان، مەخسۇس نەپەس يولى كېسەللىكلىرىگە ئىشلىتىلىدىغان مەجۇن ياسالماستى.

1. لوئوقى بىنەپشە

تەركىبى: گۈلبىنەپشە 6 گرام، ئەنجۈر قېقى، چىلان، شاپتۇل قېقى 10 گرامدىن؛
سايۋا ئۈزۈم 20 گرام، ئاق شېكەر 120 گرام.
ياساش ئۇسۇلى: دورىلارنى قائىدە بويىچە يۇمشاق سوقۇپ، شېكەرنى قىيام قىلىپ،
قائىدە بويىچە لوئوق تەييارلىنىدۇ.
خۇسۇسىيىتى: تەرەتنى يۇمشىتىش، قان تازىلاش، قاننى سۇيۇلدۇرۇش خۇسۇسىيىتىگە
ئىشلىتىلىدىغان كېسەللىكلەر: قەۋزىيەت، قان قويۇلۇش، قان بۇزۇلۇش خا.
راكتېرلىك كېسەللىكلەرگە ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 گرام، تاماقتىن
كېيىن ئىستېمال قىلىنىدۇ.

2. لوئوقى سەرپىستان

تەركىبى: سەرپىستان 40 گرام، چىلان 50 گرام، گۈلبىنەپشە كەترا 20 گرام.
دىن؛ بادام مېغىزى، ئاق لەيلى ئۇرۇقى 30 گرامدىن؛ تەرخەمەك ئۇرۇقى 45 گرام،
قەنت 600 گرام.
ياساش ئۇسۇلى: قەنتنى قىيام قىلىپ باشقا دورىلارنى يۇمشاق سوقۇپ، قىيامغا
تەكشى ئارىلاشتۇرۇپ تەييارلىنىدۇ.
خۇسۇسىيىتى: كاناي ۋە ئۆپكەننى قۇۋۋەتلەپ، بەلغەم بوشىتىش، يۆتەل پەسەيتىش،
نەپەس يوللىرىنى راۋانلاشتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: يۆتەل قاتارلىق نەپەس يولى كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، ھەر قېتىمدا 10~15 گرام ئىستېمال قىلىنىدۇ.

3. لوئوقى بادام

تەركىبى: بادام مېغىزى، قاپاق مېغىزى، زىغىر 30 گرامدىن؛ چىگىت مېغىزى 5 گرام، شۇمشا، كۈدە ئۇرۇقى 15 گرامدىن؛ كەتىرا، ئەرەب يېلىمى، بېھى ئۇرۇقى 10 گرامدىن.

ياساش ئۇسۇلى: بېھى ئۇرۇقىنىڭ لوئاقىنى ئېلىپ، باشقا دورىلارنى يۇمشاق سوقۇپ، قەنتنى قىيام قىلىپ، قىيامغا تالقان ھەم لوئاقىنى تەكشى ئارىلاشتۇرۇپ تەييارلىنىدۇ.

خۇسۇسىيىتى: كاناي ۋە ئۆپكەننى قۇۋۋەتلەپ، بەلغەم بوشىتىش، يۆتەل پەسەيتىش، نەپەس يوللىرىنى راۋانلاشتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: يۆتەل، نەپەس يولى كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

4. لوئوقى تىيىن

تەركىبى: ئەنجۈر 50 دانە، ئۈۈم شىرنىسى 280 گرام، چىلغوزا مېغىزى، پىستە مېغىزى 20 گرامدىن، ئاچچىق بادام مېغىزى 15 گرام، ئارپىبەدىيان، شۇمشا، چىگىت مېغىزى، ھەببى قەلقل 10 گرامدىن؛ بېھى ئۇرۇقى 50 گرام، بادام يېغى 30 گرام.

ياساش ئۇسۇلى: ئەنجۈرنى مەلۇم مىقداردىكى سۇدا قاينىتىپ پىشۇرۇپ، سىقىپ سۈزۈۋېتىپ، ئۈزۈم شىرنىسى بىلەن قىيام قىلىپ، ئاندىن باشقا دورىلارنى يۇمشاق سوقۇپ، تالقانلارنى بادام يېغى بىلەن ياغلاپ قىيامغا ئارىلاشتۇرۇپ تەييارلىنىدۇ.

خۇسۇسىيىتى: كاناي ۋە ئۆپكەننى قۇۋۋەتلەپ، يۆتەل پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئۆپكە ئاجىزلىقى، كۆكۈتەلگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن ئىستېمال

قىلىنىدۇ.

5. لوئوقى چىلغوزا

تەركىبى: چىلغوزا مېغىزى 20 گرام، تاتلىق بادام مېغىزى، زىغىر 15 گرامدىن؛ كەتىرا، نىشاستە، ئەرەب يېلىمى 5 گرامدىن؛ چۈچۈكبۇيا يىلتىزى 10 گرام، ھەسەل 200 گرام، قەنت 150 گرام.

ياساش ئۇسۇلى: دورىلارنى يۇمشاق سوقۇپ، ئالقانلاپ، ھەسەل ۋە قەنتلەرنى قىيام قىلىپ تەكشى ئارىلاشتۇرۇپ تەييارلىنىدۇ.

خۇسۇسىيىتى: كاناي ۋە ئۆپكەننى قۇۋۋەتلەپ، يۆتەل پەسەيتىش، بەلغەم بوشىتىش، نەپەس يوللىرىنى راۋانلاشتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: يۆتەل قاتارلىق نەپەس كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

6. لوئوقى زۇپا

تەركىبى: زۇپا 60 گرام، سەۋسەن يىلتىزى 50 گرام، ھەسەل 350 گرام. ياساش ئۇسۇلى: زۇپا بىلەن سەۋسەن يىلتىزىنى بىر سوتكا سۇغا چىلاپ، ئۈچتىن بىرى قالغىچە قاينىتىپ، سۈزۈپ ھەسەل بىلەن قىيام قىلىپ تەييارلىنىدۇ.

خۇسۇسىيىتى: كاناي ۋە ئۆپكەننى قۇۋۋەتلەپ، بەلغەم بوشىتىش، يۆتەل پەسەيتىش، كۆكرەكنى بوشىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: دەم سىقىلىش ھەمدە سوزۇلما خاراكتېرلىك يۆتەلگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

7. لوئوقى كەتان

تەركىبى: زىغىر ئۇرۇقى 50 گرام، ھەسەل 100 گرام، قەنت 150 گرام. ياساش ئۇسۇلى: زىغىر ئۇرۇقىنىڭ لوئابىنى چىقىرىپ، ھەسەل بىلەن قەنتنى

قىيام قىلىپ ئارىلاشتۇرۇپ تەييارلىنىدۇ.
خۇسۇسىيىتى: كاناي ۋە ئۆپكىنى قۇۋۋەتلەپ، يۆتەل پەسەيتىش، نەپەسنى راۋانلاشتۇرۇش خۇسۇسىيىتىگە ئىگە.
ئىشلىتىلىدىغان كېسەللىكلەر: دەم سىقىلىش ۋە يۆتەلگە ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

8. لوئوقى نەزلە

تەركىبى: چۈچۈكبۇيا يىلتىزى، ئەرەب يېلىمى 10 گرامدىن؛ ئاق لەيلى ئۇرۇقى، بېھى ئۇرۇقى 20 گرامدىن؛ كەترا 15 گرام، ئاق خەشخاش ئۇرۇقى، قارا خەشخاش ئۇرۇقى 5 گرامدىن؛ قەنت 250 گرام.
ياساش ئۇسۇلى: چۈچۈكبۇيا يىلتىزى، ئاق لەيلى ئۇرۇقى، بېھى ئۇرۇقى قاتارلىقلارنى سۇغا 12 سائەت چىلاپ، ئەتىسى قاينىتىپ، دورىلارنىڭ تىرىپلىرىنى سۈزۈۋېتىپ، قەنتنى سېلىپ قىيام قىلىپ، قىيامغا ئەرەب يېلىمى، كەترا، خەشخاش ئۇرۇقلىرىنى يۇمشاق سوقۇپ ئارىلاشتۇرۇپ تەييارلىنىدۇ.
خۇسۇسىيىتى: كاناي ۋە ئۆپكىنى قۇۋۋەتلەپ، يۆتەل پەسەيتىش، نەزلىنى توختىتىش خۇسۇسىيىتىگە ئىگە.
ئىشلىتىلىدىغان كېسەللىكلەر: يۆتەل، نەزلىگە ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 10~15 گرام ئىستېمال قىلىنىدۇ.

9. لوئوقى ئىسپىغۇل

تەركىبى: ئىسپىغۇل 25 گرام، زىغىر، گاۋزىبان، لاچىندانە، سېمىزئوت ئۇرۇقى، بالەنگو 18 گرامدىن؛ بادام مېغىزى 12 گرام، قاپاق ئۇرۇقى مېغىزى 12 گرام، ناۋات 500 گرام.
ياساش ئۇسۇلى: زىغىرنى قورۇپ سارغايىتىپ، بادام مېغىزىنى قايناق سۇغا چىلاپ پوستىنى ئاجرىتىپ، يۇمشاق سوقۇپ ئېزىپ، ئىسپىغۇل بىلەن سېمىزئوت ئۇرۇقىنىڭ لوئابىنى ئېلىپ، باشقا دورىلارنى يۇمشاق سوقۇپ، قەنتنى قىيام قىلىپ، تالقانلارنى ئارىلاشتۇرۇپ تەييارلىنىدۇ.
خۇسۇسىيىتى: كاناي ۋە ئۆپكىنى قۇۋۋەتلەپ، بەلغەم بوشىتىپ، يۆتەل توختىتىش،

قىزىتما قايتۇرۇش، ئىشتىھانى ئېچىش خۇسۇسىيىتىگە ئىگە.
 ئىشلىتىلىدىغان كېسەللىكلەر: غەيرىي تەبىئىي قان ۋە سەپرا خىلىتىدىن بولغان نەپەس يولى كېسەللىكلىرى، قىزىتما، يۆتەل، ئىشتىھاسىزلىق، دەم سىقىش قاتارلىقلارغا ئىشلىتىلىدۇ.
 ئىشلىتىش ئۇسۇلى: كۈندە ئىككى قېتىم، ھەر قېتىمدا 10~5 گرام، تاماقتىن كېيىن ئىستېمال قىلىنىدۇ.

10. لوئوقى كەتان كەبىر

تەركىبى: زىغىر، چىلغوزا مېغىزى، گۈلبىنەپشە 30 گرامدىن؛ قاپاق ئۇرۇقى مېغىزى، خەشخاش ئۇرۇقى، بادام مېغىزى 15 گرامدىن؛ شېكەر 300 گرام.
 ياساش ئۇسۇلى: زىغىرنى قورۇپ سارغايىتىپ سوقۇپ، بادام مېغىزىنى قايناق سۇغا چىلاپ پوستىنى ئاجرىتىپ ئېزىپ ئاندىن باشقا دورىلارنى يۇمشاق سوقۇپ، شېكەرنى بوش قىيام قىلىپ، تالقانلارنى تەكشى ئارىلاشتۇرۇپ تەييارلىنىدۇ.
 خۇسۇسىيىتى: كاناي ۋە ئۆپكەننى قۇۋۋەتلەپ، بەلغەم بوشىتىپ، نەپەسنى راۋانلاشتۇرۇش؛ يۆتەل توختىتىش، ياللۇغ قايتۇرۇش خۇسۇسىيىتىگە ئىگە.
 ئىشلىتىلىدىغان كېسەللىكلەر: ئىسسىقلىقتىن بولغان نەپەس يولى كېسەللىكلىرى، كۆك يۆتەل، دەم سىقىش، كۆكرەك پەردە ياللۇغى، كاناي ياللۇغى، ئۆپكە سىلى قاتارلىقلارغا ئىشلىتىلىدۇ.
 ئىشلىتىش ئۇسۇلى: كۈندە ئىككى قېتىم، ھەر قېتىمدا 10~5 گرام، تاماقتىن كېيىن ئىستېمال قىلىنىدۇ.

11. لوئوقى سىل

تەركىبى: تەرخەمەك مېغىزى، قوغۇن مېغىزى، قاپاق ئۇرۇقى مېغىزى، تاۋۇز ئۇرۇقى مېغىزى، بېھى ئۇرۇقى، بادام مېغىزى، ئەرەب يېلىمى، كەتىرا 5 گرامدىن؛ بۇغداي كراخمالى 20 گرام، قۇرۇق سايۋا ئۈزۈم 15 گرام، ھەسەل 270 گرام.
 ياساش ئۇسۇلى: ئۈزۈم بىلەن يېلىم دورىلاردىن باشقا دورىلارنى يۇمشاق ئېزىپ تالقانلاپ، ھەسەلنى چەككىلەپ، تالقانلارنى تەكشى ئارىلاشتۇرۇپ، قىيام سوۋۇغاندا ئايرىم سوقۇلغان ئۈزۈم بىلەن ئايرىم سالاھەت قىلىنغان يېلىم دورا تالقىنىنى قوشۇپ تەييارلىنىدۇ.
 خۇسۇسىيىتى: كاناي ۋە ئۆپكەننى قۇۋۋەتلەپ، ياللۇغ قايتۇرۇش، قىزىتما پەسەيتىش، بەلغەم بوشىتىش، نەپەسنى راۋانلاشتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: ئۆپكە سىلى، ئۆپكە ياللۇغى، قىزىتما، كۆكرەك پەردە ياللۇغى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 گرام، تاماقتىن كېيىن ئىستېمال قىلىنىدۇ.

12. لوئوقى خىيارشەنبەر

تەركىبى: پونۇسى خىيارشەنبەر 150 گرام، كەترا، سەمغى ئەرەبى، بادام مېغىزى 15 گرامدىن؛ ماش ئۇنى 20 گرام، بادام يېغى 90 مىللىلىتىر، قەنت 120 گرام. ياساش ئۇسۇلى: پونۇسى خىيارشەنبەرنى ئايرىم قايناق سۇغا چىلاپ تەمىنى ئېلىپ، يېلىم دورىلارنى ئايرىم سالاپە قىلىپ، باشقا دورىلارنى يۇمشاق سوقۇپ، قەنتنى قىيام قىلىپ تالقانلارنى ئارىلاشتۇرۇپ تەييارلىنىدۇ.

خۇسۇسىيىتى: كاناي ۋە ئۆپكەنى قۇۋۋەتلەپ، يۆتەل پەسەيتىش، بەلغەم بوشىتىش، ياللۇغ قايتۇرۇش، كانايىنى سىلىقلاشتۇرۇش، تەرەتنى راۋانلاشتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: يۆتەل، كاناي ۋە ئۆپكە ياللۇغى، كۆكرەك پەردە ياللۇغى، قەۋزىيەت قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 گرام، تاماقتىن كېيىن ئىستېمال قىلىنىدۇ.

13. لوئوقى ھورمىل

تەركىبى: ئادراسمان ئۇرۇقى، زىغىر 50 گرامدىن؛ ھەسەل 250 گرام. ياساش ئۇسۇلى: زىغىرنى قورۇپ سارغايىتىپ، ئادراسمان ئۇرۇقى بىلەن بىللە يۇمشاق سوقۇپ تالقانلاپ، ھەسەلنى چەككىلەپ، ئارىلاشتۇرۇپ تەييارلىنىدۇ.

خۇسۇسىيىتى: كاناي ۋە ئۆپكەنى قۇۋۋەتلەپ، نەپەسنى راۋانلاشتۇرۇش، يۆتەل توختىتىش، ئاغرىق پەسەيتىش، ئىششىق تارقىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: زىققە، يۆتەل، چوڭ - كىچىك بوغۇم ئاغرىقى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم 10 گرامدىن ئىستېمال قىلىنىدۇ.

14. لوئوقى خەشخاش

تەركىبى: ئاق لەيلى ئۇرۇقى، بېھى ئۇرۇقى 20 گرامدىن؛ ئاق خەشخاش، قارا خەشخاش ئۇرۇقى، چۈچۈكبۇيا يىلتىزى 15 گرامدىن؛ كەترا 12 گرام، سەمغى ئەرەبى 9 گرام، قەنت 360 گرام.

ياساش ئۇسۇلى: خەشخاش ئۇرۇقىنى قاينىتىپ تەمىنى ئېلىپ، سۈيىدە قەنتنى قىيام قىلىپ، يېلىم دورىلاردىن باشقا دورىلارنى يۇمشاق سوقۇپ، ئارىلاشتۇرۇپ، قىيام سوۋۇغاندا ئايرىم سالاپە قىلىنغان يېلىم دورىلارنى قوشۇپ تەييارلىنىدۇ. خۇسۇسىيىتى: كاناي ۋە ئۆپكەننى قۇۋۋەتلەپ، يۆتەل توختىتىش، ئاغرىق پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: نەزلە، زۇكام، يۆتەل، يانپاش ئاغرىقى قاتارلىق. لىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم ئىستېمال قىلىنىدۇ.

15. لوئوقى رۇبىسسۇس

تەركىبى: چۈچۈكبۇيا يىلتىزى قىيامى 25 گرام، بادام مېغىزى، كەترا، تەرخەمەك ئۇرۇقى، ئارپىبەدىيان 20 گرامدىن؛ ھەسەل 200 گرام.

ياساش ئۇسۇلى: يېلىم دورىلارنى ئايرىم سالاپە قىلىپ، باشقا دورىلارنى يۇمشاق سوقۇپ، ھەسەلنى چەككىلەپ ئارىلاشتۇرۇپ تەييارلىنىدۇ.

خۇسۇسىيىتى: كاناي ۋە ئۆپكەننى قۇۋۋەتلەپ، بەلغەم بوشىتىپ، يۆتەل پەسەيتىش، قان تۈكۈرۈشنى توختىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: كونا يۆتەل، قان تۈكۈرۈش، ئۆپكە سىلى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، 15 گرامدىن ئىستېمال قىلىنىدۇ.

16. لوئوقى ئەنسەل

تەركىبى: ئەنسەل 110 گرام، سەۋسەن يىلتىزى 70 گرام، كەرەپشە ئۇرۇقى، پىرسىياۋشان، زىغىر، زۇپا 30 گرامدىن؛ قەنت 650 گرام.

ياساش ئۇسۇلى: زىغىرنى قورۇپ سارغايىتىپ، باشقا دورىلارنى يۇمشاق سوقۇپ،

قەنتنى قىيام قىلىپ، تالقانلارنى تەكشى ئارىلاشتۇرۇپ تەييارلىنىدۇ:
 خۇسۇسىيىتى: كاناي ۋە ئۆپكىنى قۇۋۋەتلەپ، بەلغەم بوشىتىپ، يۆتەل توختىتىش،
 نەپەسنى راۋانلاشتۇرۇش، ياللۇغ قايتۇرۇش خۇسۇسىيىتىگە ئىگە.
 ئىشلىتىلىدىغان كېسەللىكلەر: يۆتەل، بەلغەمى زىققە، كاناي ياللۇغى، سوغۇق.
 تىن بولغان زۇكام، نەزلە قاتارلىق نەپەس يولى كېسەللىكلىرىگە ئىشلىتىلىدۇ.
 ئىشلىتىش ئۇسۇلى: كۈندە بىر قېتىم، 5~10 گرام، ئىرقى گاۋزبان بىلەن
 ئىستېمال قىلىنىدۇ.

17. لوئوقى شۇمشا

تەركىبى: شۇمشا ئۇرۇقى، خورما 15 گرامدىن؛ ھەسەل 30 گرام.
 ياساش ئۇسۇلى: دورىلارنى يۇمشاق سوقۇپ، ھەسەلنى چەككىلەپ، تالقانلارنى
 تەكشى ئارىلاشتۇرۇپ تەييارلىنىدۇ.
 خۇسۇسىيىتى: سۈت ۋە مەنى كۆپەيتىش، بەدەننى قۇۋۋەتلەش، ئەرلىك جىنسى
 قۇۋۋەتنى ئاشۇرۇش، مەنى تۇتۇش خۇسۇسىيىتىگە ئىگە.
 ئىشلىتىلىدىغان كېسەللىكلەر: بەدەن ئاجىزلىقى، ئەرلىك جىنسى ئاجىزلىق،
 مەنى تېز كېتىش، مەنى تۇتالماسلىق قاتارلىقلارغا ئىشلىتىلىدۇ.
 ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 گرام، تاماقتىن
 كېيىن ئىستېمال قىلىنىدۇ.

يەتتىنچى باب ھەب دورىلار

ھەب (كۇمىلاچ) دورىلار — بىر ياكى بىر قانچە ھەسەل سۈيى، ئەرەق ياكى قايناق سۇ قاتارلىقلار) نى قوشۇپ خېمىر قىلىپ بەلگىلىك چوڭلۇقتا تەييارلىنىدىغان يۇمىلاق شارسىمان ھالەتتىكى دورا ياسالماستىن ئىبارەت.

1. ھەبى پەرفىيۇن I

تەركىبى: پەرفىيۇن، شەھەنزەل، سەكبىنەچ، غارىقۇن، مۇقەل 10 گرامدىن؛ سەبىرە 20 گرام.

ياساش ئۇسۇلى: مۇقەلنى سۇدا ئېرىتىپ، باشقا دورىلارنى يۇمشاق سوقۇپ يۇغۇرۇپ تەييارلىنىدۇ.

خۇسۇسىيىتى: غەيرىي تەبىئىي بەلغەم خىلىتىنى سۈرۈش، سۈيدۈك ۋە ھەيزنى راۋان قىلىش، ئۆپكەننى تازىلاش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي بەلغەم خىلىتىدىن بولغان بولغان پالەچ، لەقۋا، ئىستىرخا، سۈيدۈك تۇتۇلۇش، ھەيز تۇتۇلۇش، ئۈچەي ياللۇغى، ئۆپكە ياللۇغى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە بىر قېتىم، ھەر قېتىمدا 7 ~ 5 دانە، كەچتە تاماقتىن كېيىن قايناق سۇ بىلەن ئىستېمال قىلىنىدۇ.

2. ھەبى پەرفىيۇن II

تەركىبى: پەرفىيۇن، شەھەنزەل، سەكبىنەچ، غارىقۇن، مۇقەل 10 گرامدىن؛ سەبىرە 20 گرام.

ياساش ئۇسۇلى: مۇقەلنى سۇدا ئېرىتىپ، باشقا دورىلارنى يۇمشاق سوقۇپ يۇغۇرۇپ تەييارلىنىدۇ.

خۇسۇسىيىتى: غەيرىي تەبىئىي بەلغەم خىلىتىنى سۈرۈش، سۈيدۈك ۋە ھەيزنى راۋان قىلىش، ئۆپكەننى تازىلاش خۇسۇسىيىتىگە ئىگە.

ئىشلىتىلىدىغان كېسەللىكلەر: سوغۇقتىن بولغان پالەچ، لەقۋا، ئىستىرخا، سۈيدۈك تۇتۇلۇش، ھەيز تۇتۇلۇش، ئۈچەي ياللۇغى، ئۆپكە ياللۇغى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە بىر قېتىم، ھەر قېتىمدا 7 ~ 5 دانە، كەچتە تاماقتىن كېيىن قايناق سۇ بىلەن ئىستېمال قىلىنىدۇ.

3. ھەببى ئىستەمخىقۇن

تەركىبى: سەبىرە 45 گرام، بىستىپايەج، ئەفتمۇن 20 گرامدىن؛ سوقمۇنىيا، غارىقۇن، شەھەنزەل 10 گرامدىن؛ سۈمبۇل، قېلىن دارچىن، ھەببى بىلسان، ئېگىر، ھىندى تۈزى، ئاسارۇن ئۇسارسى، ئەپسەنتىن، ئود ھىندى، مەستىكى، ئىزخىرمەككى، يۇمىلاق زىراۋەندە، دارچىن 3 گرامدىن.

ياساش ئۇسۇلى: يېلىم دورىلارنى ئايرىم سالاھىيە قىلىپ، باشقا دورىلارنى يۇمشاق سوقۇپ، ئۆزئارا ئارىلاشتۇرۇپ، سۇ بىلەن يۇغۇرۇپ، قائىدە بويىچە ھەب تەييارلىنىدۇ. خۇسۇسىيىتى: غەيرىي تەبىئىي بەلغەم ۋە غەيرىي تەبىئىي سەۋدا خىلىتىنى سۈرۈش، مېڭە توسالغۇلىرىنى ئېچىش، ئەستە تۇتۇش قۇۋۋىتىنى ئاشۇرۇش، قويۇق يەللەرنى تارقىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي بەلغەم خىلىتىدىن بولغان باش ۋە بەدەن ئېغىرلىقى، نېرۋا ئاجىزلىقى، گۇمانخورلۇق، ئۇنتۇغاقلىق، ئاشقازان ۋە بۆرەك سوۋۇپ كېتىش، يۈرەك تىترەش قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە بىر قېتىم، ھەر قېتىمدا 9 ~ 7 دانە، تاماقتىن كېيىن كەچتە ئىستېمال قىلىنىدۇ.

4. ھەببى تۇربۇت

تەركىبى: تۇربۇت 30 گرام، سۆرۈنجان 5 گرام، سېرىق ھېلىلە پوستى، ھېلىلە كابىلى پوستى 10 گرامدىن؛ قەسبۇزەرىرە، كەترا، ئەفتمۇن، غارىقۇن، ھىندى تۈزى 3 گرامدىن؛ كەرەپشە ئۇرۇقى، رۇم بەدىيان، سوقمۇنىيا 2 گرام. ياساش ئۇسۇلى: دورىلارنى يۇمشاق سوقۇپ تالقانلاپ، مۇۋاپىق مىقداردىكى سۇدا نەمدەپ، قائىدە بويىچە ھەب تەييارلىنىدۇ.

خۇسۇسىيىتى: غەيرىي تەبىئىي بەلغەم خىلىتىنى سۈرۈش، ياللۇغ قايتۇرۇش، يەل تارقىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي بەلغەم خىلىتىدىن بولغان مۇپا-سىل، نۇقرەس، ئىرقۇننىسا، ئاشقازان ئاجىزلىقى، ھەزىم ئاجىزلىقى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 7 ~ 5 دانە، تاماقتىن كېيىن ئىستېمال قىلىنىدۇ.

5. ھەببى شاھتەررە

تەركىبى: سېرىق ھېلىلە پوستى، ھېلىلە كابىلى پوستى، قارا ھېلىلە 20 گرام-دىن؛ سەبرى 15 گرام، شاھتەررە 30 گرام، سۇ 100 مىللىلىتىر.

ياساش ئۇسۇلى: دورىلارنى يۇمشاق سوقۇپ، تالقانلاپ سۇغا ئارىلاشتۇرۇپ خېمىر قىلىپ، سېرىق پۇرچاق چوڭلۇقىدا كۇمىلاچ قىلىنىدۇ.

خۇسۇسىيىتى: قان تازىلاش، قىچىشىنى پەسەيتىش، رېئاكسىيە قايتۇرۇش. ئىشلىتىلىدىغان كېسەللىكلەر: قان بۇزۇلۇشتىن كېلىپ چىققان ھەر خىل تېرە كېسەللىكلىرى، يەلتاشما قاتارلىقلارغا ئىشلىتىلىدۇ خۇسۇسىيىتىگە ئىگە. ئىشلىتىش ئۇسۇلى: كۈندە ئىككى ۋاخ، ھەر قېتىمدا 3~5 تال ئىستېمال قىلىنىدۇ.

6. ھەببى مۇقەل

تەركىبى: مۇقەل 20 گرام، ھېلىلە كابىلى پوستى، قارا ھېلىلە، سېرىق ھېلىلە پوستىم كەھرىۋا، ئانارگۈلى، خۇنسىياۋشان 10 گرامدىن؛ كۈدە سۈيى 100 مىللىلىتىر. ياساش ئۇسۇلى: مۇقەلنى كۈدە سۈيىدە ئېزىپ يۇمشىتىپ، قالغان دورىلارنى تالقانلاپ، ئۆزئارا ئارىلاشتۇرۇپ خېمىر قىلىپ، سېرىق پۇرچاق چوڭلۇقىدا كۇمىلاچ قىلىنىدۇ.

خۇسۇسىيىتى: قان توختىتىش، ئاغرىق پەسەيتىش، ئۆسمە گۆشلەرنى قۇرۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: يەلدىن بولغان قاناش خاراكتېرلىك بوۋاسىر كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، ھەر قېتىمدا 5~7 تال ئىستېمال قىلىنىدۇ.

7. ھەببى رۇسۇت

تەركىبى: رۇسۇت، ئانار گۈلى، ئاقاقىيا، ئەنجىبار، گىل ئەرمىنى 50 گرامدىن؛ ھەسەل 400 گرام.

ياساش ئۇسۇلى: دورىلارنى سوقۇپ، ئەلگەكتىن ئۆتكۈزۈپ، چەككىلەنگەن ھەسەل ئارىلاشتۇرۇپ ھەب قىلىنىدۇ.

خۇسۇسىيىتى: قان توختىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: خۇن تەۋرەش، ئادەت كۆپ كېلىش، ئادەت توختىماسلىق قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 3~5 گرام تاماقتىن كېيىن ئىستېمال قىلىنىدۇ.

8. ھەببى ئەفتمۇن

تەركىبى: سېرىق ھېلىلە پوستى، غارىقۇن 10 گرامدىن؛ ئۇستقۇددۇس، بىستىپا. يەج، قارا خەربەق 15 گرامدىن؛ ئەفتمۇن 20 گرام، سۇ 100 مىللىلىتىر.

ياساش ئۇسۇلى: دورىلارنى يۇمشاق سوقۇپ تالقانلاپ، سۇغا ئارىلاشتۇرۇپ خېمىر قىلىپ، سېرىق پۇرچاق چوڭلۇقىدا كۇمىلاچ تەييارلىنىدۇ.

خۇسۇسىيىتى: توسالغۇلارنى ئېچىش، نورمالسىز خىلىتلارنى تازىلاش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي بەلغەم، سەۋدا، سەپرا خىلىتلىرىدىن بولغان ھەر خىل كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە ئۈچ ۋاخ، ھەر قېتىمدا 3~5 تال ئىستېمال قىلىنىدۇ.

9. ھەببى مەنتىن

تەركىبى: سەكبىنەج، ئۇشەق، جاۋاشىر، مۇقەل، سەبرى، ئاچچىقتاۋۇز، تۇربۇت، ئەنزىرۇت، سېرىق ھېلىلە پوستى ھەرقايسىسى 30 گرامدىن.

ياساش ئۇسۇلى: دورىلارنى سوقۇپ، ئەلگەكتىن ئۆتكۈزۈپ، قايناق سۇ بىلەن يۇغۇرۇپ ھەب قىلىنىدۇ.

خۇسۇسىيىتى: سوغۇقتىن، يەلدىن بولغان كېسەللىكلەرگە شىپا بولىدۇ خۇسۇسىيەت.

يېتىگە ئىگە.

ئىشلىتىلىدىغان كېسەللىكلەر: پالەچ، لەقۋا، قۇلۇنجى، بوغۇم ئاغرىقى، رېما. تىزىم قاتارلىق كېسەللىكلەرگە ئىشلىتىلىدۇ.
ئىشلىتىش ئۇسۇلى: كۈندە بىر قېتىم 5~7 گرام تاماقتىن كېيىن ئىستېمال قىلىنىدۇ.

10. ھەببى تەنكار

تەركىبى: تەنكار 6 گرام، جۇۋىنە 8 گرام، قارىمۇچ 36 گرام، سەبرە 48 گرام. ياساش ئۇسۇلى: دورىلارنى يۇمشاق سوقۇپ ئالقانلاپ، قائىدە بويىچە سۇ بىلەن نەمدەپ ھەب تەييارلىنىدۇ.
خۇسۇسىيىتى: ئاشقازاننى قۇۋۋەتلەش، ئىشتىھانى ئېچىش، يەل تارقىتىش، چوڭ تەرەتنى يۇمشىتىش خۇسۇسىيىتىگە ئىگە.
ئىشلىتىلىدىغان كېسەللىكلەر: ئاشقازان ئاجىزلىقى، ئىشتىھاسىزلىق، قورساق ئېسىلىش، قەۋزىيەت قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە بىر قېتىم، ھەر قېتىمدا 3 ~ 1 دانىدىن، ئەتىگەنلىك تاماقتىن بۇرۇن ئىستېمال قىلىنىدۇ.

11. ھەببى كۇرسىنگى

تەركىبى: سەبرە 64 گرام، قارىمۇچ 48 گرام، تەنكار 8 گرام، بەزىرۇلبەنجى 10 گرام. ياساش ئۇسۇلى: دورىلارنى يۇمشاق سوقۇپ ئالقانلاپ، قائىدە بويىچە سۇ بىلەن نەمدەپ ھەب تەييارلىنىدۇ.
خۇسۇسىيىتى: چوڭ تەرەتنى يۇمشىتىش، يەل تارقىتىش، ئاغرىق پەسەيتىش خۇسۇسىيىتىگە ئىگە.
ئىشلىتىلىدىغان كېسەللىكلەر: قەۋزىيەت، ئاشقازان ئاجىزلىقى، ئىشتىھاسىزلىق، يەل تۇرۇپ قېلىش، ئۆت ياللۇغى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە ئۈچ قېتىم، ھەر قېتىمدا 5 ~ 3 دانە ئىستېمال قىلىنىدۇ.

12. ھەبىي دىدان

تەركىبى: بەرەڭگى كابىلى، قەنبىل 20 گرامدىن؛ تۇربۇت، ئەپسەنتىن، زەنجىر-
ئۇل، كەتىرا، سەبە 10 گرامدىن؛ قارا زىرە 35 گرام، شاپتۇل غازىڭى سۈيى 100
مىللىلىتىر.

ياساش ئۇسۇلى: دورىلارنى قائىدە بويىچە يۇمشاق تالقانلاپ، شاپتۇل غازىڭىنىڭ
سۈيىدە نەمدەپ ھەب تەييارلىنىدۇ.

خۇسۇسىيىتى: قۇرت ئۆلتۈرۈش، تەرەتنى يۇمشىتىش خۇسۇسىيىتىگە ئىگە.
ئىشلىتىلىدىغان كېسەللىكلەر: مەدە قۇرت كېسەللىكلىرى، قەۋزىيەت قاتارلىق.
لارغا ئىشلىتىلىدۇ.

ئىشلىتىش ئۇسۇلى: كۈندە بىر قېتىم، ھەر قېتىمدا 11 ~ 7 دانە، تاماقتىن
بۇرۇن قورساق ئاچ ھالەتتە ئىستېمال قىلىنىدۇ.

دىققەت قىلىدىغان ئىشلار: بۇ دورىنى ئىستېمال قىلىشتىن بۇرۇن، 24 سائەت
قورساقنى ئاچ قويۇپ، مۇۋاپىق مىقداردا كاۋا ئۇرۇقى ياكى قاپاق ئۇرۇقى مېغىزىنى
ئىستېمال قىلدۇرۇپ بولغاندىن كېيىن بۇ دورىنى ئىستېمال قىلىش كېرەك. بولمىسا
قۇرتلارنى ئۆلتۈرۈپ چىقىرىش مەقسىتىگە يەتكىلى بولمايدۇ ھەمدە ئاشقازان، ئۈچەينى
زېدىلەندۈرۈپ قويىدۇ.

13. ھەبىي شىپا

تەركىبى: رەۋەن 30 گرام، زەنجىۋىل، ئەرەب يېلىمى 15 گرامدىن؛ خەشخاش
ئۇرۇقى 20 گرام، جوز 5 گرام، ھەسەل 100 گرام.

ياساش ئۇسۇلى: دورىلارنى يۇمشاق سوقۇپ تالقانلاپ، ھەسەلگە ئارىلاشتۇرۇپ
خېمىر قىلىپ، سېرىق پۇرچاق چوڭلۇقىدا كۈمۈلچ قىلىنىدۇ.

خۇسۇسىيىتى: ئاغرىق پەسەيتىش، قىزىتما چۈشۈرۈش، چوڭ تەرەتنى يۇمشىتىش
خۇسۇسىيىتىگە ئىگە.

ئىشلىتىلىدىغان كېسەللىكلەر: ھەر خىل باش ئاغرىقلىرى، ياللۇغلىنىشلىق
كېسەللىكلەر، ئۈچەي كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئىككى ۋاخ، ھەر قېتىمدا 2~3 تال ئىستېمال
قىلىنىدۇ.

14. ھەببى سالاجىت

تەركىبى: سالاجىت 20 گرام، قۇشقاچ مېڭىسى 5 دانە، ئاق بەھمەن، كۈندۈر، ئاقىرقەرھە 10 گرامدىن؛ زەپەر بىر گرام، سۆڭەپ 15 گرام، سۇ 150 مىللىلىتىر. ياساش ئۇسۇلى: قۇشقاچ مېڭىسى ۋە سالاجىتنى سۇغا سېلىپ يۇمشاق ئېزىپ، قالغان دورىلارنى يۇمشاق تالقانلاپ، ئارىلاشتۇرۇپ، سېرىق پۇرچاق چوڭلۇقىدا كۇمىلاچ قىلىندۇ.

خۇسۇسىيىتى: مەنىي تۇتۇش، مېڭە خىزمىتىنى ياخشىلاش خۇسۇسىيىتىگە ئىگە. ئىشلىتىلىدىغان كېسەللىكلەر: نېرۋا ئاجىزلىقىدىن كېلىپ چىققان مەنىي تېز يۈرۈپ كېتىشكە ئىشلىتىلىدۇ. ئىشلىتىش ئۇسۇلى: كۈندە ئىككى ۋاخ، ھەر قېتىمدا 5~7 تال ئىستېمال قىلىندۇ.

15. ھەببى ئىمساك

تەركىبى: زەنجىۋىل، جوز، كاۋاۋىچىن، ئاقىرقەرھە، پىلىپىل 50 گرامدىن؛ ئەپ-يۈن 10 گرام، ئەرقى بەدىيان 300 مىللىلىتىر. ياساش ئۇسۇلى: دورىلارنى يۇمشاق تالقانلاپ، ئەپيۈننى ئايرىم سالايە قىلىپ، ئەرقى بەدىيانغا ھەممە دورىلارنى ئارىلاشتۇرۇپ خېمىر قىلىپ، سېرىق پۇرچاق چوڭلۇقىدا كۇمىلاچ تەييارلىنىدۇ.

خۇسۇسىيىتى: سۈيدۈك ۋە مەنىي تۇتۇش خۇسۇسىيىتىگە ئىگە. ئىشلىتىلىدىغان كېسەللىكلەر: ھەر خىل سەۋەبلەردىن كېلىپ چىققان سۈيدۈك، مەنىي تېز يۈرۈپ كېتىش كېسەللىكلىرىگە ئىشلىتىلىدۇ. ئىشلىتىش ئۇسۇلى: كۈندە ئىككى ۋاخ، 2~4 تال ئىستېمال قىلىندۇ.

16. ھەببى تاباشىر قابىز

تەركىبى: تاباشىر 20 گرام، سېمىزئوت ئۇرۇقى 15 گرام، كەتىرا، كراخمال، قوغۇن ئۇرۇقى مېغىزى، زۇپا 10 گرامدىن؛ ئانارگۈلى 5 گرام، سۇ 100 مىللىلىتىر. ياساش ئۇسۇلى: ھەببى بىنەپشە بىلەن ئوخشاش. خۇسۇسىيىتى: تۇتۇش، ئىچ سۈرۈشنى توختىتىش، قاننى قويۇلدۇرۇش خۇسۇسىيىتىگە ئىگە.

يىتىگە ئىگە.

ئىشلىتىلىدىغان كېسەللىكلەر: ئىسسىقلىق بولغان تولغاق ۋە قان، سەپرانىڭ ھارارىتىنى تۆۋەنلىتىش، قىزىتما قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 3~5 تال ئىستېمال قىلىنىدۇ.

17. ھەبىي سۇماق

تەركىبى: سۇماق 3 گرام، موزا 6 گرام، ئانار پوستى 2 گرام.
ياساش ئۇسۇلى: دورىلارنى قائىدە بويىچە يۇمشاق سوقۇپ، سۇ بىلەن نەمدەپ ھەب تەييارلىنىدۇ.
خۇسۇسىيىتى: تۇتۇش، قورۇش، ئۇسۇزلۇقنى پەسەيتىش، قىزىتما قايتۇرۇش خۇسۇسىيىتىگە ئىگە.
ئىشلىتىلىدىغان كېسەللىكلەر: غەيرىي تەبىئىي قان ۋە سەپرا خىلىتىدىن بولغان ئۆتكۈر ئىچى سۈرۈش، ئۇسۇزلۇق، قىزىتما قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 10 ~ 7 دانە، تاماقتىن كېيىن ئىستېمال قىلىنىدۇ.

18. ھەبىي مۇمىسەك

تەركىبى: نامازشام گۈلى ئۇرۇقى، سۇماق، يۇلغۇن مېۋىسى 12 گرامدىن؛ ئاقاقىيا 6 گرام، ئەپيۈن 3 گرام.
ياساش ئۇسۇلى: دورىلارنى قائىدە بويىچە يۇمشاق سوقۇپ، سۇ بىلەن نەمدەپ ھەب تەييارلىنىدۇ.
خۇسۇسىيىتى: تۇتۇش، قورۇش، ئاغرىق پەسەيتىش خۇسۇسىيىتىگە ئىگە.
ئىشلىتىلىدىغان كېسەللىكلەر: غەيرىي تەبىئىي قان ۋە سەپرا خىلىتىدىن بولغان ئۆتكۈر ئىچى سۈرۈش، قان تولغاق، قورساق ئاغرىقى، بالياتقۇ قاناش، ھەيز كۆپ كېلىش، ھەيز ئاغرىتىپ كېلىش قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 7 ~ 5 دانە، تاماقتىن كېيىن ئىستېمال قىلىنىدۇ.

19. ھەببى قوقيا I

تەركىبى: ئاچچىقتاۋۇز 20 گرام، سەبرى 5 گرام، ئەپيۈن 3 گرام، غارىقۇن 15 گرام، يۇمىخاقسۇت ئۇرۇقى، مەستىكى 10 گرامدىن؛ سۇ 150 مىللىلىتىر.
 ياساش ئۇسۇلى: يېلىم دورىلارنى ئايرىم سالايە قىلىپ، قالغان دورىلارنى سوقۇپ تالقانلاپ، سۇغا ھەممە دورىلارنى ئارىلاشتۇرۇپ، خېمىر قىلىپ، سېرىق پۇرچاق چوڭلۇقىدا كۇمىلاچ تەييارلىنىدۇ.
 خۇسۇسىيىتى: مېڭىنى قۇۋۋەتلەش، غەيرىي تەبىئىي خىلىتلارنى سۈرۈش، ئاغرىق پەسەيتىش خۇسۇسىيىتىگە ئىگە.
 ئىشلىتىلىدىغان كېسەللىكلەر: ھەر خىل سەۋەبلەردىن كېلىپ چىققان باش ئاغرىقى، چىش ئاغرىقى قاتارلىقلارغا ئىشلىتىلىدۇ.
 ئىشلىتىش ئۇسۇلى: كۈندە ئىككى ۋاخ، ھەر قېتىمدا 2~3 تال ئىستېمال قىلىنىدۇ.

20. ھەببى لاجۇۋەرد

تەركىبى: ئەفتىمۇن، لاجۇۋەرد 20 گرامدىن؛ سېرىق ھېلىلە پوستى، ھېلىلە كابىلى پوستى، تۇربۇت، غارىقۇن، مەستىكى، گۈلبىنەپشە 10 گرامدىن؛ ئۈستقۇددۇس 15 گرام، سۇ 150 مىللىلىتىر.
 ياساش ئۇسۇلى: دورىلارنى يۇمشاق سوقۇپ، تالقانلاپ سۇغا ئارىلاشتۇرۇپ، خېمىر قىلىپ سېرىق پۇرچاق چوڭلۇقىدا كۇمىلاچ قىلىنىدۇ.
 خۇسۇسىيىتى: مېڭىنى قۇۋۋەتلەش، نېرۋىنى تىنچلاندۇرۇش، ئاغرىق پەسەيتىش خۇسۇسىيىتىگە ئىگە.
 ئىشلىتىلىدىغان كېسەللىكلەر: سەرنى، رەئىشە، پالەچ قاتارلىق كېسەللىكلەرگە ئىشلىتىلىدۇ.
 ئىشلىتىش ئۇسۇلى: كۈندە ئىككى ۋاخ، ھەر قېتىمدا 3~5 تال ئىستېمال قىلىنىدۇ.

21. ھەببى ئايارەنج پەيقرى

تەركىبى: مەستىكى، سۇمبۇل، ئاسارۇن، نېلۇپەر، دارچىن 10 گرامدىن؛ سەب-

رى، ئۇد بىلىسان، مەھمۇدى 5 گرامدىن؛ ھەسەل 200 گرام.
 ياساش ئۇسۇلى: دورىلارنى يۇمشاق سوقۇپ تالقانلاپ، ھەسەلگە ئارىلاشتۇرۇپ
 خېمىر قىلىپ، سېرىق پۇرچاق چوڭلۇقىدا كۇمىلاچ قىلىندۇ.
 خۇسۇسىيىتى: مېڭىنى قۇۋۋەتلەش، بەدەندىكى ئارتۇق ھۆللۈكنى قۇرۇتۇش، باش
 ئاغرىقىنى توختىتىش خۇسۇسىيىتىگە ئىگە.
 ئىشلىتىلىدىغان كېسەللىكلەر: پالەچ، لەقۋا، بوغۇم ئاغرىقلىرى ھەمدە نورمال-
 سىز خىلىتلارنى سۈرۈپ چىقىرىش، ئاشقازان، ئۈچەي كېسەللىكلىرىگە ئىشلىتىلىدۇ.
 ئىشلىتىش ئۇسۇلى: كۈندە ئىككى ۋاخ، ھەر قېتىمدا 4~6 تال ئىستېمال
 قىلىندۇ.

22. ھەببى بىنەپشە

تەركىبى: بىنەپشە 60 گرام، قاپاق ئۇرۇقى مېڭىزى، تەرخەمەك ئۇرۇقى مېڭىزى،
 كەتىرا، قىزىلگۈل 30 گرامدىن؛ مەستىكى 20 گرام، چۈچۈكبۇيا شىرنىسى، سۈمبۈل
 20 گرامدىن؛ سۇ 200 مىللىلىتىر.
 ياساش ئۇسۇلى: دورىلارنى سوقۇپ تالقانلاپ، سۇغا ئارىلاشتۇرۇپ، خېمىر قىلىپ
 سېرىق پۇرچاق چوڭلۇقىدا كۇمىلاچ قىلىندۇ.
 خۇسۇسىيىتى: مېڭىنى قۇۋۋەتلەش، نېرۋىلارنى تىنچلاندۇرۇش، ھۆللۈكنى قۇرۇ-
 تۇش خۇسۇسىيىتىگە ئىگە.
 ئىشلىتىلىدىغان كېسەللىكلەر: ئىسسىقلىق بولغان باش ئاغرىقى، كۆز ياشاڭغۇ-
 راش قاتارلىقلارغا ئىشلىتىلىدۇ.
 ئىشلىتىش ئۇسۇلى: كۈندە ئىككى ۋاخ، ھەر قېتىمدا 2~4 تال ئىستېمال
 قىلىندۇ.

23. ھەببى رەئىشە

تەركىبى: ئاقىرقەرھە، قۇندۇز قەھرى، شەترەنجى ھىندى، بەزرۇلبەنجى 10 گرام-
 دىن؛ سەكبەنەچ، شەھمەنزەل 12 گرامدىن؛ سەبىرە 15 گرام.
 ياساش ئۇسۇلى: دورىلارنى يۇمشاق سوقۇپ تالقانلاپ، سۇ بىلەن يۇغۇرۇپ، قائىدە
 بويىچە ھەب تەييارلىنىدۇ.
 خۇسۇسىيىتى: مېڭە ۋە يۈرەكنى قۇۋۋەتلەش، غەيرىي تەبىئىي بەلغەم خىلىتىنى
 سۈرۈش، تىنچلاندۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: رەڭشە، مېڭە قان تومۇرلىرى توسۇلۇش قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 7 ~ 5 دانە ئىستېمال قىلىنىدۇ.

24. ھەببى قوقيا II

تەركىبى: سەبرە، غارىقۇن، ئەپسەنتىن، مەستىكى 10 گرامدىن؛ شەھمەنزەل، سوقمۇنىيا 20 گرامدىن.
ياساش ئۇسۇلى: يېلىم دورىلارنى ئايرىم سالاھىيە قىلىپ، باشقا دورىلارنى يۇمشاق سوقۇپ، كەرەپشە سۈيىدە يۇغۇرۇپ ھەب قىلىنىدۇ.
خۇسۇسىيىتى: مېڭە، ئاشقازان ۋە ئۈچەينى تازىلاش؛ غەيرىي تەبىئىي بەلغەم خىلىدىن سۈرۈش، ئاغرىق پەسەيتىش، توسالغۇلارنى ئېچىش خۇسۇسىيىتىگە ئىگە.
ئىشلىتىلىدىغان كېسەللىكلەر: مېڭە پەردە ياللۇغى، شەققە، پالەچ، تىل ئېغىرلىقى، شالا ئېقىش، قۇلاق غوڭغۇلداش، باش ئاغرىقى، قەۋزىيەت قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە بىر قېتىم، ھەر قېتىمدا 9 ~ 7 دانە، تاماقتىن كېيىن كەچتە ئىستېمال قىلىنىدۇ.

25. ھەببى ئەنبەر

تەركىبى: مەستىكى، پەنەرمايە، قەلەمپۇر، خولىنجان 5 گرامدىن؛ ئەنبەر 6 گرام، نوقۇت سۈيى 100 مىللىلىتىر.
ياساش ئۇسۇلى: دورىلارنى سوقۇپ تالقانلاپ، نوقۇت سۈيىگە ئارىلاشتۇرۇپ خېمىر قىلىپ، بۇغداي دېنى چوڭلۇقىدا كۇمىلاچ قىلىنىدۇ.
خۇسۇسىيىتى: يۈرەك، مېڭە، جىگەر، باھنى قۇۋۋەتلەش خۇسۇسىيىتىگە ئىگە.
ئىشلىتىلىدىغان كېسەللىكلەر: ھەر خىل سەۋەبلەردىن بولغان يۈرەك، مېڭە، جىگەر كېسەللىكلىرى، ئەرلەر جىنسىي ئاجىزلىقى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە بىر ۋاخ، كالا سۈتى بىلەن ئارىلاشتۇرۇپ ئىككى تالدىن ئىستېمال قىلىنىدۇ.

26. ھەببى رەۋەن

تەركىبى: رەۋەن 10 گرام، بادام مېغىزى، سېرىق ھېلىلە پوستى 5 گرامدىن؛
 ئەنزىرۇت، زەپەر 2 گرامدىن؛ سۇ 100 مىللىلىتىر.
 ياساش ئۇسۇلى: ھەببى بىنەپشە بىلەن ئوخشاش.
 K Ⅱ خۇسۇسىيىتى: جىگەرنى قۇۋۋەتلەش، قەۋزىيەتنى بوشىتىش، سۈيدۈكنى ھەي-
 دەش خۇسۇسىيىتىگە ئىگە.
 ئىشلىتىلىدىغان كېسەللىكلەر: قورساققا سۇ چۈشۈش، قەۋزىيەت، جىگەر كې-
 سەللىكلىرى قاتارلىقلارغا ئىشلىتىلىدۇ.
 ئىشلىتىش ئۇسۇلى: كۈندە ئىككى ۋاخ، ھەر قېتىمدا 3~4 تال ئىستېمال
 قىلىنىدۇ.

27. ھەببى ئەپسەنتىن

تەركىبى: ئەپسەنتىن 15 گرام، سېرىق ھېلىلە پوستى، يۇيۇلغان لوڭ، مەستىكى،
 رەۋەن، شاھتەررە، نىشاستە، زەپەر، رۇم بەدىيان، سەبە 10 گرامدىن.
 ياساش ئۇسۇلى: دورىلارنى قائىدە بويىچە يۇمشاق سوقۇپ تالقاتلاپ، سۇدا نەمدەپ
 ھەب تەييارلىنىدۇ.
 K Ⅱ خۇسۇسىيىتى: جىگەرنى قۇۋۋەتلەش، جىگەردىكى مايىنى ئېرىتىش، تەرەتنى
 يۇمشىتىش، غەيرىي تەبىئىي سەپرا خىلىتىنى سۈرۈپ تازىلاش، توسالغۇلارنى ئېچىش
 خۇسۇسىيىتىگە ئىگە.
 ئىشلىتىلىدىغان كېسەللىكلەر: جىگەرنى ماي قاپلاش، قان قويۇلۇش، جىگەر
 مەنبەلىك يەرقان، قۇلۇنجى، قورساققا سۇ چۈشۈش، سېمىزلىك قاتارلىقلارغا ئىشلىتىلى-
 دۇ.
 ئىشلىتىش ئۇسۇلى: كۈندە بىر قېتىم، ھەر قېتىمدا 5 ~ 3 دانە، تاماقتىن
 كېيىن كەچتە ئىستېمال قىلىنىدۇ.

28. ھەببى سوئال

تەركىبى: تەرخەمەك ئۇرۇقى مېغىزى، ئاق لەيلى ئۇرۇقى، رۇبىسۇس، سەمغى
 ئەرەبى، كەتىرا، نىشاستە 15 گرامدىن.

ياساش ئۇسۇلى: دورىلارنى قائىدە بويىچە يۇمشاق سوقۇپ، سۇ بىلەن نەمدەپ ھەب تەييارلىنىدۇ.

خۇسۇسىيىتى: كاناي ۋە ئۆپكىنى قۇۋۋەتلەپ، ھۆللۈك يەتكۈزۈش، يۆتەل توختىتىش، ياللۇغ قايتۇرۇش، نەپەسنى راۋانلاشتۇرۇش خۇسۇسىيىتىگە ئىگە. ئىشلىتىلىدىغان كېسەللىكلەر: يۆتەل، دەم سىقىش، ئۆپكە ياللۇغى، كاناي ياللۇغى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، ھەر قېتىمدا 5 ~ 3 دانە تاماقتىن كېيىن ئىستېمال قىلىنىدۇ.

29. ھەببى نەزلە

تەركىبى: زەپەر 5 گرام، بەزرۇلبەنجى، ئەپيۈن، سەمغى ئەرەبى، قاراسۇنا ئۇرۇقى، تەرخەمەك ئۇرۇقى، رۇبىسۇس، نىشاستە 10 گرامدىن. ياساش ئۇسۇلى: دورىلارنى قائىدە بويىچە يۇمشاق سوقۇپ، سۇدا نەمدەپ ھەب تەييارلىنىدۇ.

خۇسۇسىيىتى: كاناي ۋە ئۆپكىنى قۇۋۋەتلەپ، نەزلىنى توختىتىش، زىيادە ھۆللۈكنى قۇرۇتۇش، يۆتەل توختىتىش، ئاشقازاننى قۇۋۋەتلەش، نەپەسنى راۋانلاشتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: سوغۇقتىن بولغان نەزلە، زۇكام، يۆتەل، ئاشقادان تۆۋەنلەش، دەم سىقىش قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە ئىككى قېتىم، ھەر قېتىمدا 3 ~ 1 دانە، تاماقتىن كېيىن ئىستېمال قىلىنىدۇ.

30. ھەببى زەنجىۋىل

تەركىبى: قۇرۇق زەنجىۋىل 50 گرام، دارچىن، زىرە 30 گرامدىن؛ بەدىيان، قارا ھېلىلە 15 گرامدىن؛ جۇۋىنە 20 گرام، سۇ 500 مىللىلىتىر. ياساش ئۇسۇلى: ھەببى بىنەپشە بىلەن ئوخشاش. خۇسۇسىيىتى: ئاشقازان ۋە ئۈچەينى قۇۋۋەتلەش، ئاشقازان ۋە ئۈچەيدىكى سوغۇق يەلنى ھەيدەش خۇسۇسىيىتىگە ئىگە.

ئىشلىتىلىدىغان كېسەللىكلەر: يەلدىن بولغان ھەزىم بۇزۇلۇش ۋە ئاشقازان ئاجىزلىقى ۋە ئۈچەي كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئىككى ۋاخ، 3~6 تال ئىستېمال قىلىندۇ.

31. ھەبىي خولىنجان

تەركىبى: خولىنجان 30 گرام، زەنجىۋىل، دارچىن، قەلەمپۇر 20 گرامدىن؛ جوز، بەسباسە، سۆڭەپ 15 گرامدىن؛ كۈندۈر، ئاقىرقەرھە 10 گرامدىن؛ سۇ 100 مىللىلىتىر.

ياساش ئۇسۇلى: ھەبىي بىنەپشە بىلەن ئوخشاش.
 II K خۇسۇسىيىتى: ئاشقازان ۋە ئۈچەينى قۇۋۋەتلەش، سۈيدۈك تۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: ھەر خىل سەۋەبلەردىن بولغان ئاشقازان، جىگەر كېسەللىكلىرى، سۈيدۈك تۇتالماسلىق ۋە دوۋساق كېسەللىكلىرىگە ئىشلىتىلىدۇ.
 ئىشلىتىش ئۇسۇلى: كۈندە ئىككى ۋاخ، 2~4 تال ئىستېمال قىلىندۇ.

32. ھەبىي نارمىشكى

تەركىبى: نارمىشكى 25 گرام، قارىمۇچ، پىلىپىل، دارچىن، زەنجىۋىل، قەلەمپۇر، مەستىكى 20 گرامدىن؛ سوقمۇنىيا 50 گرام، قەنت مۇۋاپىق مىقداردا.
 ياساش ئۇسۇلى: مەستىكى بىلەن سوقمۇنىيانى ئايرىم - ئايرىم سالايە قىلىپ، باشقا دورىلارنى يۇمشاق سوقۇپ تالقانلاپ ئارىلاشتۇرۇپ، قائىدە بويىچە سۇ بىلەن نەمدەپ ھەب تەييارلىنىدۇ.

II K خۇسۇسىيىتى: ئاشقازاننى قۇۋۋەتلەش، تەرەتنى بوشىتىش، يەل تارقىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاشقازان ئاجىزلىقى، ئىشتىھاسىزلىق، قەۋزدە يەت قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە بىر قېتىم، ھەر قېتىمدا 7 ~ 5 دانە، تاماقتىن كېيىن ئىستېمال قىلىندۇ.

33. ھەبىي جەدۋار

تەركىبى: جەدۋار 10 گرام، تېشىلىمىگەن مەرۋايىت، پىلىپىل، كەھرىۋا 5 گرامدىن؛ قارىمۇچ، زەنجىۋىل، خولىنجان، نېپىز دارچىن، ئاق بەھمەن، قىزىل بەھمەن،

ئۇدقىمارى، ئۇدخام، قەلەمپۇر، كاۋاۋىچىن 10 گرامدىن؛ سۆڭەك، شاقاقۇل، بالەنگۇ ئۇرۇقى 12 گرامدىن؛ زەپەر 2 گرام.

ياساش ئۇسۇلى: دورىلارنى قانداق بويىچە يۇمشاق سوقۇپ تالقانلاپ، سۇدا نەمدەپ ھەب تەييارلىنىدۇ.

خۇسۇسىيىتى: مېڭىنى قۇۋۋەتلەش، باھ ۋە ئومۇمىي بەدەن، بۆرەك، ئاشقازان ۋە توسالغۇلارنى ئېچىش، نېرۋىنى تىنچلاندۇرۇش، قاننى سۈيۈلدۈرۈش، ئورۇقلىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: مېڭە ۋە نېرۋا ئاجىزلىقى: مېڭە قىل قان تومۇرلىرى توسۇلۇش، ئومۇمىي بەدەن ئاجىزلىقى، جىنسىي ئاجىزلىق، ئاشقازان مىزاجىنىڭ ھۆلۈكەتتىن بۇزۇلۇشى، زىيادە سېمىزلىك قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە بىر قېتىم، ھەر قېتىمدا 7 ~ 5 دانە تاماقتىن كېيىن كەچتە ئىستېمال قىلىنىدۇ.

34. ھەببى شەبىيار

تەركىبى: سېرىقئوت، ئۇستقۇددۇس، ھېلىلە كابىلى پوستى 15 گرامدىن؛ سەبرى 5 گرام، تۇربۇت، غارىقۇن 10 گرامدىن؛ سۇ 100 مىللىلىتىر.

ياساش ئۇسۇلى: دورىلارنى سوقۇپ، تالقانلاپ، سۇغا ئارىلاشتۇرۇپ خېمىر قىلىپ، سېرىق پۇرچاق چوڭلۇقىدا كۇمىلاچ قىلىنىدۇ.

خۇسۇسىيىتى: كۆزنى قۇۋۋەتلەش، غەيرىي تەبىئىي خىلىتلارنى سۈرۈش، كۆزنى روشەن قىلىش خۇسۇسىيىتىگە ئىگە.

ئىشلىتىلىدىغان كېسەللىكلەر: باش ساھەسىدىكى كېسەللىك پەيدا قىلغۇچى غەيرىي تەبىئىي خىلىتلارنى سۈرۈپ چىقىرىدۇ، كۆرۈش كۈچىنى ئاشۇرىدۇ. ئىشلىتىش ئۇسۇلى: كۈندە ئىككى ۋاخ، ھەر قېتىمدا 2 ~ 4 تال ئىستېمال قىلىنىدۇ.

35. ھەببى زەھەب

تەركىبى: سېرىق ھېلىلە پوستى 30 گرام، مەستىكى، كەتىرا، سەبرى 5 گرامدىن؛ زەپەر 2 گرام، قىزىلگۈل 10 گرام، سۇ 100 مىللىلىتىر.

ياساش ئۇسۇلى: دورىلارنى سوقۇپ، تالقانلاپ سۇغا ئارىلاشتۇرۇپ، خېمىر قىلىپ، سېرىق پۇرچاق چوڭلۇقىدا كۇمىلاچ قىلىنىدۇ.

خۇسۇسىيىتى: كۆزنى روشەنلەشتۈرۈش، باش ئاغرىقىنى توختىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ھەر خىل سەۋەبلەردىن پەيدا بولغان باش ئاغرىقى، لىرىغا، كۆرۈش كۈچى ئاجىزلىقى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە ئىككى ۋاخ، ھەر قېتىمدا 3~5 تال ئىستېمال قىلىنىدۇ.

36. ھەببى سۆرۈنجان

تەركىبى: كەرەپشە ئۇرۇقى، رۇم بەدىيان، ئاقمۇچ، يالپۇز، بوزندان، يۇمىلاقسۇت ئۇرۇقى، زەنجىۋىل 10 گرامدىن؛ سۆرۈنجان 25 گرام، سۇ 100 مىللىلىتىر.
ياساش ئۇسۇلى: دورىلارنى يۇمشاق سوقۇپ، تالقانلاپ، سۇغا ئارىلاشتۇرۇپ خېمىر قىلىپ، سېرىق پۇرچاق چوڭلۇقىدا كۇمىلاچ قىلىنىدۇ.
خۇسۇسىيىتى: ياللۇغ قايتۇرۇش، ئىششىق ياندۇرۇش، ئاغرىق پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: سوغۇقتىن بولغان بوغۇم ياللۇغى، بوغۇم ئاغرىقى ۋە بوغۇم ياللۇغلىرىغا ئىشلىتىلىدۇ.
ئىشلىتىش ئۇسۇلى: كۈندە ئىككى ۋاخ، ھەر قېتىمدا 3~5 تال ئىستېمال قىلىنىدۇ.

37. ھەببى غازاراقى

تەركىبى: زەھەرسىزلەندۈرۈلگەن كۈچۈلا 60 گرام، دارچىن، جوز، بەسباسە 15 گرامدىن؛ سۇ 100 مىللىلىتىر.
ياساش ئۇسۇلى: ھەببى بىنەپشە بىلەن ئوخشاش.
خۇسۇسىيىتى: پەي ۋە مۇسكۇللارنى قۇۋۋەتلەش، مەنىي تۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: پالەچ، لەقۋا، پەي ئاجىزلىقى، مەنىي تۇتالماسلىق قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە ئىككى ۋاخ، ھەر قېتىمدا 4~6 تال ئىستېمال قىلىنىدۇ.

38. ھەببى شەترەنجى

تەركىبى: زەنجىۋىل، ئاق قىچا، شەترەنجى ھىندى، ئېگىر 15 گرامدىن؛ تۇرپۇت 50 گرام، سەبرى 20 گرام، قارىمۇچ، پىلىپىل، ئاقىرقەرھە 5 گرامدىن؛ شېكەر 10 گرام، سۇ 100 مىللىلىتىر.

ياساش ئۇسۇلى: ھەببى بىنەپشە بىلەن ئوخشاش. خۇسۇسىيىتى: پەي ۋە مۇسكۇللارنى قۇۋۋەتلەش، ئاغرىق توختىتىش، مېڭىنى قۇۋۋەتلەش، ھەيزنى راۋانلاشتۇرۇش خۇسۇسىيىتىگە ئىگە. ئىشلىتىلىدىغان كېسەللىكلەر: پەي ۋە مۇسكۇللار ئاجىزلىقىدىن بولغان پالەچ، لەقۋا، بوغۇم ئاغرىقلىرى، مېڭە ئاجىزلىقى ۋە ھەيز تۇتۇلۇش قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە ئۈچ ۋاخ، ھەر قېتىمدا 3~6 تال ئىستېمال قىلىنىدۇ.

39. ھەببى كىبرىت

تەركىبى: تازىلانغان گۇڭگۇرت سېرىقى 50 گرام، قىزىلگۈل، بىخسۇس، شاھتەررە 30 گرامدىن؛ نېلۇپەر، تازىلانغان ئامىلە، بەلىلە، قارا ھېلىلە 20 گرامدىن؛ سېرىق ھېلىلە پوستى 25 گرام، سۇ 20 مىللىلىتىر.

ياساش ئۇسۇلى: ھەببى بىنەپشە بىلەن ئوخشاش. خۇسۇسىيىتى: تېرىنى قۇۋۋەتلەش، بەدەندىكى ئارتۇق يەللەرنى ھەيدەش خۇسۇسىيىتىگە ئىگە.

ئىشلىتىلىدىغان كېسەللىكلەر: ناسۇر، لىمفا تۇپىر كۈليوزى، باش تەمرەتكەسى، ھەر خىل يەل خاراكىتلىك كېسەللىكلەرگە ئىشلىتىلىدۇ. ئىشلىتىش ئۇسۇلى: كۈندە ئىككى قېتىم، ھەر قېتىمدا 4~6 تال ئىستېمال قىلىنىدۇ.

40. ھەببى بەرەس

تەركىبى: ھۇماما، كامادىرىيۇس، ھەببى بىلسان، ئۇدېلىسان، گۈل دارچىن، غارىقۇن، دارچىن، زەپەرئاجچىق قۇستە، سۈمبۇل ھىندى 6 گرامدىن؛ مۈرمەككى، قەلەمپۇر 9 گرامدىن؛ سەبرى 48 گرام.

ياساش ئۇسۇلى: دورىلارنى سوقۇپ، ئەلگەكتىن ئۆتكۈزۈپ، زىرىق سۈيى بىلەن

يۇغۇرۇپ ھەب قىلىنىدۇ.

خۇسۇسىيىتى: تېرىنى قۇۋۋەتلەش، غەيرىي تەبىئىي بەلغەم، سەۋدا خىلىتىنىڭ زىيادىلىكىنى تەڭشەش، تېرىگە رەڭ پەيدا قىلىش، قاننى جانلاندۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: بەرەس، بەھەق ئۈچۈن ئىشلىتىلىدۇ.
ئىشلىتىش ئۇسۇلى: 5~7 گرامدىن كۈندە ئىككى قېتىم، تاماقتىن كېيىن ئىستېمال قىلىنىدۇ.

41. ھەببى كالىزىرە

تەركىبى: كالىزىرە 30 گرام، ئاقىرقەرھە، قىچا 20 گرامدىن.
ياساش ئۇسۇلى: دورىلارنى قائىدە بويىچە يۇمشاق سوقۇپ تالقانلاپ، سۇ بىلەن نەمدەپ ھەب تەييارلىنىدۇ.
خۇسۇسىيىتى: تېرىنى قۇۋۋەتلەش، غەيرىي تەبىئىي بەلغەم خىلىتىنى پىشۇرۇش، تېرىگە رەڭ بېرىش، تېرىنى قىزارتىش خۇسۇسىيىتىگە ئىگە.
ئىشلىتىلىدىغان كېسەللىكلەر: بەرەس، بەھەق قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە بىر قېتىم، ھەر قېتىمدا 5~7 دانە، تاماقتىن كېيىن ئىستېمال قىلىنىدۇ.

42. ھەببى سىيادان

تەركىبى: ئاترىلال 30 گرام، سىيادان، ئاقىرقەرھە، تۇرپۇت 25 گرامدىن؛ شېكەر 100 گرام.
ياساش ئۇسۇلى: دورىلارنى قائىدە بويىچە يۇمشاق سوقۇپ تالقانلاپ، سۇدا نەمدەپ ھەب تەييارلىنىدۇ.
خۇسۇسىيىتى: تېرىنى قۇۋۋەتلەش، قىزىتىش، ھۆللۈكلەرنى قۇرۇتۇش، تېرىگە رەڭ بېرىش ۋە قىزارتىش، سۈيدۈك ۋە ھەيزنى راۋان قىلىش، ئۆلۈك ھامىلىنى چۈشۈرۈش خۇسۇسىيىتىگە ئىگە.
ئىشلىتىلىدىغان كېسەللىكلەر: بەرەس، بەھەق، سۈيدۈك تۇتۇلۇش، ھەيز تۇتۇلۇش، پالەچ، لەقۋا، ئىستىرخا، مۇپاسىل، نۇقرەس قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە بىر قېتىم، ھەر قېتىمدا 5~7 دانە، كەچتە تاماقتىن كېيىن ئىستېمال قىلىنىدۇ.

43. ھەببى غارىقۇن

تەركىبى: غارىقۇن 15 گرام، چۈچۈكبۇيا پىلتىزى 10 گرام، ئايارەج پەيقرە، ئاچچىقتاۋۇز، زۇپا، سەرپىستان 5 گرامدىن؛ سۇ 100 مىللىلىتىر.

ياساش ئۇسۇلى: دورىلارنى يۇمشاق تالقانلاپ، سۇغا ئارىلاشتۇرۇپ خېمىر قىلىپ، سېرىق پۇرچاق چوڭلۇقىدا كۇمىلاچ قىلىنىدۇ.

خۇسۇسىيىتى: كاناي ۋە ئۆپكەنى قۇۋۋەتلەپ، بەلغەم بوشىتىش، يۆتەل توختىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: يۆتەل، سوغۇقتىن بولغان كاناي، ئۆپكە كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئۈچ ۋاخ، ھەر قېتىمدا 3~5 تال ئىستېمال قىلىنىدۇ.

سەككىزىنچى باب تەرياق دورىلار

تەرياق دورىلار — رېتسېپ تەركىبىدىكى بىر ياكى بىر قانچە خىل دورا ئەشيا لارنى ئېزىپ تالقان تەييارلاپ، ھەسەل سۈيى، ئەرەق دورىلار ياكى قايناق سۇ قاتارلىقلارنى قوشۇپ خېمىر قىلىپ بەلگىلىك چوڭلۇقتا تەييارلىنىدىغان، ھەب دورىلارغا نىسبەتەن كىچىكرەك بولغان، يۇمىلاق شارىمان ھالەتتىكى دورا ياسالماستىن ئىبارەت.

1. تەرياقى ئەقرەب

تەركىبى: سامساق، ياڭاق مېغىزى 6 گرامدىن؛ سۇزاپ، ھىڭ، مورمەككى 3 گرامدىن.

ياساش ئۇسۇلى: دورىلارنى يۇمشاق سوقۇپ، ئارىلاشتۇرۇپ تەييارلىنىدۇ. خۇسۇسىيىتى: زەھەر قايتۇرۇش، توسالغۇلارنى ئېچىش، ئاغرىق پەسەيتىش، سۈيى-دۈكنى راۋان قىلىش خۇسۇسىيىتىگە ئىگە. ئىشلىتىلىدىغان كېسەللىكلەر: ئاساسلىقى چاپاننىڭ زەھىرىنى قايتۇرۇش ئۈچۈن ئىشلىتىلىدۇ.

ئىشلىتىش ئۇسۇلى: كۈندە بىر قېتىم، بەش گرامدىن ئىستېمال قىلىنىدۇ.

2. تەرياقى سۇمۇم

تەركىبى: مورمەككى، ئەپسەنتىن، كەرەپشە ئۇرۇقى 10 گرامدىن؛ ھەسەل 30 گرام. ياساش ئۇسۇلى: دورىلارنى يۇمشاق سوقۇپ، ھەسەلنى چەككىلەپ، تالقانلارنى تەكشى ئارىلاشتۇرۇپ تەييارلىنىدۇ.

خۇسۇسىيىتى: زەھەر قايتۇرۇش، توسالغۇلارنى ئېچىش، سۈيدۈك ھەيدەش، ئىش-شىق ياندۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاساسلىقى سىماب، مەدەستان، سەنگىيا، كۈچۈ-لا قاتارلىقلارنىڭ زەھىرىنى قايتۇرۇش، سۈيدۈك تۇتۇلۇش ئۈچۈن ئىشلىتىلىدۇ. ئىشلىتىش ئۇسۇلى: كۈندە بىر قېتىم، 10 گرامدىن ئىستېمال قىلىنىدۇ.

3. تەرياقى ئەرەبەئە

تەركىبى: ئۇزۇنچاق زىراۋەندە، مورمەككى، جىنتىيانا، ھەببۇلغار 5 گرامدىن؛ ھەسەل 50 گرام.
ياساش ئۇسۇلى: دورىلارنى يۇمشاق سوقۇپ، ھەسەلنى چەككىلەپ، تالقانلارنى تەكشى ئارىلاشتۇرۇپ تەييارلىنىدۇ.
خۇسۇسىيىتى: زەھەر قايتۇرۇش، توسالغۇلارنى ئېچىش، سۈيدۈك ۋە ھەيزنى راۋان قىلىش، ئاغرىق پەسەيتىش، ئىششىق قايتۇرۇش ۋە يەل تارقىتىش خۇسۇسىيىتىگە ئىگە. ئىشلىتىلىدىغان كېسەللىكلەر: زەھەرلىك ھاشاراتلار چىقىۋېلىش، سۈيدۈك تۈ-تۈلۈش، ھەيز توسۇلۇش، قۇلۇنجى، ئۆلۈك ھامىلە، پالەچ، لەقۋا، رەئىشە، بوغۇم ئاغرىقى، ئولتۇرغۇچ نېرۋا ئاغرىقى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، 7 گرامدىن ئىستېمال قىلىنىدۇ.

4. تەرياقى گىل مەختۇم

تەركىبى: گىل مەختۇم، ھەببۇلغار، سەۋسەن يىلتىزى 60 گرامدىن؛ ھەسەل 180 گرام.
ياساش ئۇسۇلى: دورىلارنى يۇمشاق سوقۇپ، ھەسەلنى چەككىلەپ، تالقانلارنى تەكشى ئارىلاشتۇرۇپ تەييارلىنىدۇ.
خۇسۇسىيىتى: زەھەر قايتۇرۇش، توسالغۇلارنى ئېچىش، سۈيدۈك ۋە ھەيزنى راۋان قىلىش خۇسۇسىيىتىگە ئىگە. ئىشلىتىلىدىغان كېسەللىكلەر: ھەر خىل زەھەرلىنىشلەردە زەھەر قايتۇرۇش ئۈچۈن ئىشلىتىلىدۇ.
ئىشلىتىش ئۇسۇلى: كۈندە بىر قېتىم، 5 گرامدىن ئىستېمال قىلىنىدۇ.

5. تەرياقى زۇكام

تەركىبى: ئانارگۈلى، يۇمغاقسۈت ئۇرۇقى، سەمغى ئەرەبى 6 گرامدىن؛ بەزرۇلبەند جى 2 گرام، خەشخاش پوستى، ئۈستقۇددۇس، قىزىلگۈل، بۇغداي كراخمالى، كەتىرا 10 گرامدىن؛ گاۋزبان گۈلى 4 گرام، رۇبىسسۇس 3 گرام، قەنت، ھەسەل 250 گرامدىن.

ياساش ئۇسۇلى: سەمغى ئەرەبى، كەتىرا، رۇببىسۇسنى ئايرىم سالايە قىلىپ، باشقا دورىلارنى ئايرىم - ئايرىم سوقۇپ، قەنتنى ھەسەلدە قىيام قىلىپ، تالقانلارنى ئارىلاشتۇرۇپ تەييارلىنىدۇ.

خۇسۇسىيىتى: كاناي ۋە ئۆپكىنى قۇۋۋەتلەپ، نەزلە ۋە زۇكامغا مەنپەئەت قىلىش، ئاغرىق پەسەيتىش، نېرۋىنى قۇۋۋەتلەش، تىنچلاندۇرۇش، يۆتەل توختىتىپ، نەپەسنى راۋانلاشتۇرۇش، بەلغەم بوشتىش خۇسۇسىيىتىگە ئىگە.

ئىشلىتىلىدىغان كېسەللىكلەر: نەزلە ۋە زۇكام، يۆتەل، نېرۋا ئاجىزلىقى، دەم سىقىش، باش ئاغرىقى، ئىسسىقلىقتىن بولغان باش ئاغرىقى، كاناي ياللۇغى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10 ~ 5 گرام، تاماقتىن كېيىن ئىستېمال قىلىنىدۇ.

6. تەرياقى نەزلە

تەركىبى: خەشخاش ئۇرۇقى 60 گرام، خەشخاش پوستى 45 گرام، قاراسونا ئۇرۇقى، بەزرۈلبەنجى 30 گرامدىن؛ گاۋزىبان گۈلى، ئامۇت ئۇرۇقى، يۇمخاقسۇت ئۇرۇقى 15 گرامدىن؛ ئۈستقۇددۇس 8 گرام، ھەسەل 500 گرام.

ياساش ئۇسۇلى: دورىلارنى يۇمشاق سوقۇپ، ھەسەلنى چەككىلەپ، تالقانلارنى تەكشى ئارىلاشتۇرۇپ تەييارلىنىدۇ.

خۇسۇسىيىتى: كاناي ۋە ئۆپكىنى قۇۋۋەتلەپ، يۆتەل پەسەيتىش، قىزىتما قايتۇرۇش، ئاغرىق پەسەيتىش، كۆكرەكنى يۇمشىتىش، ئىششىق ۋە ياللۇغ قايتۇرۇش خۇسۇسىيىتىگە ئىگە. خۇسۇسىيىتىگە ئىگە.

ئىشلىتىلىدىغان كېسەللىكلەر: نەزلە، يۆتەل، ئۆپكە ياللۇغى، كۆكرەك پەردە ياللۇغى، ئۆپكە سىلى قاتارلىق نەپەس يولى كېسەللىكلىرىگە ئىشلىتىلىدۇ. ئىشلىتىش ئۇسۇلى: كۈندە بىر قېتىم، 10 گرامدىن ئىستېمال قىلىنىدۇ.

توققۇزىنچى باب قۇرس دورىلار

قۇرس دورىلار بىر ياكى بىر نەچچە خىل دورىنى ئەشياسىنى تالقانلاپ، يۇمشاق ئېزىپ باراشوك تەييارلاپ، ئۇنىڭغا مەلۇم خىلدىكى مۇۋاپىق يېپىشتۇرغۇچىلارنى قوشۇپ خېمىر قىلىپ، قۇرس قېلىپى ياكى قۇرس بېسىش ماشىنىسىدا بېسىپ تەييارلانغان، ئاستى - ئۈستى تەكشى، يۇمىلاق ھالەتتىكى تۈگمە شەكىللىك قاتتىق دورا ياسالغىنىدىن ئىبارەت.

1. قۇرسى ئايارەج

تەركىبى: ئاچچىقتاۋۇز، غارىقۇن، قارا خەربەق، ئۆشەنە 15 گرامدىن؛ سەبە، جاۋاشىر، سەككىنەچ، مۇقەل، مۇرمەككى، پەرفىيۇن، سېرىق ئوت ئۇرۇقى، جىنتىيانا، سەگدە كوفى، ئاقمۇچ، پىلىپىل، ئۈستقۇددۇس، بىستىپايەج، سۈمبۇل، ئادراسمان ئۇرۇقى، زەنجىۋىل، كۈدە يوپۇرمىقى، ھەببۇلغار، يالپۇز 10 گرامدىن؛ ئاچچىق ئەمەن، دارچىن، قارىمۇچ، كەرەپشە ئۇرۇقى، قۇندۇز قەھرى 5 گرامدىن؛ زەپەر 2 گرام. ياساش ئۇسۇلى: زەپەرنى ئايرىم سالايە قىلىپ، باشقا دورىلارنى يۇمشاق سوقۇپ، مۇقەلنى ئېرىتىپ سۈيىدە يۇغۇرۇپ، قائىدە بويىچە قۇرس تەييارلىنىدۇ. خۇسۇسىيىتى: غەيرىي تەبىئىي بەلغەم ۋە غەيرىي تەبىئىي سەۋدا خىلىتىنى سۈرۈش، سوغۇق يەللەرنى تارقىتىش، پەي ۋە نېرۋىلارنى قۇۋۋەتلەش، سۈيدۈك ۋە ھەيزنى راۋان قىلىش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي بەلغەم ۋە سەۋدا خىلىتىدىن كېلىپ چىققان پالەچ، لەقۋا، ئىستىرخا، مۇپاسىل، نۇقرەس، ئىرقۇنىسا، پەي ۋە مۇسكۇللار بوشاپ كېتىش، بەدەن سوۋۇپ كېتىش، جىگەرنى ماي قاپلاش، ئاشقازان كۆپۈش، قەۋزىيەت، سۈيدۈك تۇتۇلۇش، ھەيز تۇتۇلۇش قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە بىر قېتىم، ھەر قېتىمدا 9 ~ 7 گرام، تاماقتىن كېيىن ئىستېمال قىلىنىدۇ.

2. قۇرسى كەھرىۋا

تەركىبى: كەھرىۋا، بېخ مارجان، ئاقاقىيا، كۈندۈر، خۇنسىياۋشان، سەرتان،

كۆيدۈرۈلگەن تۇخۇم شاكىلى، مەستىكى 6 گرامدىن؛ ئاق مىڭدىۋانە بىر گرام، بۇغداي كراخمالى، سەمى ئەرەبى، كەتىرا 2 گرامدىن؛ سېمىزئوت ئۇرۇقى، يۇمىغاقسۇت ئۇرۇقى، ھومماز ئۇرۇقى 8 گرامدىن؛ ئەپيۈن بىر گرام.

ياساش ئۇسۇلى: بىخ مارجان، سەرتان، كەھرىۋا قاتارلىقلارنى كۈشتە قىلىپ سوقۇپ، قالغان دورىلارنى يۇمشاق سوقۇپ، ئىسپىغۇلنى قايناق سۇغا چىلاپ، شىرنىسىنى چىقىرىپ، ئۇندىن باشقا دورىلارنى يۇمشاق سوقۇپ، بارلىق تالقان دورىلارنى ئىسپىغۇل شىرنىسىگە ئارىلاشتۇرۇپ، قۇرس ماشىنىسىغا سېلىپ، 0.5 گراملىق قۇرس تەييارلىنىدۇ. خۇسۇسىيىتى: قان توختىتىش، جاراھەت پۈتتۈرۈش خۇسۇسىيىتىگە ئىگە.

ئىشلىتىلىدىغان كېسەللىكلەر: بوۋاسىر، قان تۈكۈرۈش، قان قۇسۇش، قان سېيىش، ھەيز زىيادە كۆپ بولۇش ھەمدە ھەرقانداق ئەزادىن كەلگەن قاننى توختىتىدۇ. ئىشلىتىش ئۇسۇلى: كۈندە بىر قېتىم 2~6 تال ئىستېمال قىلىنىدۇ.

3. قۇرسى گۈلنار

تەركىبى: ئانارگۈلى، كەھرىۋا، كەتىرا، سەمى ئەرەبى، قىزىل سەندەل، گىل ئەرمىنى، ئاق سەندەل 5 گرامدىن؛ ئەنجىبار، مەرۋايىت 10 گرامدىن.

ياساش ئۇسۇلى: كەھرىۋانى كۈشتە قىلىپ، يۇمشاق سوقۇپ، پاقىيوپۇرمىقى ئۇرۇقىنى قايناق سۇغا چىلاپ، لۇئابىنى چىقىرىپ، قالغان دورىلارنى يۇمشاق سوقۇپ، يۇقىرىقى تالقانلار بىلەن ئارىلاشتۇرۇپ، قۇرس بېسىش ماشىنىسىدا 0.5 گراملىق قۇرس چىقىرىلىدۇ.

خۇسۇسىيىتى: قان توختىتىش.

ئىشلىتىلىدىغان كېسەللىكلەر: ھەر قانداق ئەزادىن كەلگەن قاننى توختىتىشقا ئىشلىتىلىدۇ خۇسۇسىيىتىگە ئىگە.

ئىشلىتىش ئۇسۇلى: كۈندە ئۈچ قېتىم ھەر قېتىمدا ئالتە تالدىن ئىستېمال قىلىنىدۇ.

4. قۇرسى ئەنجىبار

تەركىبى: ئەنجىبار يىلتىزى 15 گرام، قىزىلگۈل، ئەرەب يېلىمى، سېمىزئوت ئۇرۇقى، كەھرىۋا 10 گرامدىن؛ ئانارگۈلى، بۇغداي كراخمال، گىل ئەرمىنى، تاباشىر، چۈچۈكبۇيا جەۋھىرى 6 گرامدىن؛ ئاقاقىيا 5 گرام.

ياساش ئۇسۇلى: كەھرىۋانى كۈشتە قىلىپ يۇمشاق سوقۇپ، قالغان دورىلارنى

يۇمشاق سوقۇپ، كەهرىۋا تالقىنى بىلەن قوشۇپ، بۇغداي كراخمالى سۈيىدە 0.5 گراملىق قۇرس تەييارلىنىدۇ.

خۇسۇسىيىتى: قان توختىتىش، ھەيز توختىتىش خۇسۇسىيىتىگە ئىگە. ئىشلىتىلىدىغان كېسەللىكلەر: قانلىق تەرەت، قان قۇسۇش، ھەيز كۆپ كېلىش قاتارلىق كېسەللىكلەرگە ئىشلىتىلىدۇ. ئىشلىتىش ئۇسۇلى: كۈندە ئىككى قېتىم، ھەر قېتىمدا 2~4 تال ئىستېمال قىلىنىدۇ.

5. قۇرسى نىشاستە

تەركىبى: نىشاستە، ئەرەب يېلىمى، كەتىرا، ئىسپىغۇل 10 گرامدىن؛ تاباشىر، ئانارگۈلى، پاقىيوپۇرمىقى ئۇرۇقى، قىزىلگۈل 5 گرامدىن. ياساش ئۇسۇلى: يېلىم دورىلارنى ئايرىم سالاپە قىلىپ، باشقا دورىلارنى يۇمشاق سوقۇپ تاسقاپ، ئىسپىغۇلنىڭ لوئابىنى چىقىرىپ، دورا تالقانلىرىنى لوئاب بىلەن يۇغۇرۇپ قۇرس تەييارلىنىدۇ. خۇسۇسىيىتى: قان توختىتىش، تۇتۇش، جاراھەت پۈتتۈرۈش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي قان ۋە سەپرا خىلىتىدىن بولغان ئىچى سۈرۈش، بوۋاسىر قاناش، بالىياتقۇ قاناش، ئۆپكە سىلى، قان تۈكۈرۈش قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە بىر قېتىم، ھەر قېتىمدا 7 ~ 5 دانە، تاماقتىن كېيىن ئىستېمال قىلىنىدۇ.

6. قۇرسى ھەببۇلئاس

تەركىبى: نامازشام گۈلى ئۇرۇقى، سۇماق، گىل ئەرمىنى، نىشاستە، يۇلغۇن مېۋىسى، شاھى بەللۇت 10 گرامدىن؛ ئانار پوستى، موزا، مۇقەل 15 گرامدىن. ياساش ئۇسۇلى: مۇقەلدىن باشقا دورىلارنى يۇمشاق سوقۇپ تاسقاپ، مۇقەلنى سۇدا ئېرىتىپ، سۈيىدە دورا تالقانلىرىنى يۇغۇرۇپ، قائىدە بويىچە قۇرس تەييارلىنىدۇ. خۇسۇسىيىتى: قان توختىتىش، تۇتۇش، ھەيز توختىتىش خۇسۇسىيىتىگە ئىگە. ئىشلىتىلىدىغان كېسەللىكلەر: ھەيز كۆپ كېلىش، ئىچى سۈرۈش، قان تول-خاق، تەرەتتە قان ۋە يىرىك كېلىش قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە بىر قېتىم، ھەر قېتىمدا 9 ~ 7 دانە، تاماقتىن

كېيىن ئىستېمال قىلىنىدۇ.

7. قۇرسى بىخ مارجان

تەركىبى: بىخ مارجان، ئەرەب يېلىمى، دارچىن 5 گرامدىن؛ ئانارگۈلى، ئاقاقىيا، كۈندۈز 10 گرامدىن.

ياساش ئۇسۇلى: يېلىم دورىلارنى ئايرىم سالاھ قىلىپ، باشقا دورىلارنى قائىدە بويىچە يۇمشاق سوقۇپ تاسقا، تالقانلارنى بىرلەشتۈرۈپ، سۇ بىلەن يۇغۇرۇپ قۇرس تەييارلىنىدۇ.

خۇسۇسىيىتى: قان توختىتىش، جاراھەت پۈتتۈرۈش خۇسۇسىيىتىگە ئىگە. ئىشلىتىلىدىغان كېسەللىكلەر: ھەيز كۆپ كېلىش، ئىچىدىن قان ئۆتۈش، بالياتقۇ جاراھىتى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە بىر قېتىم، ھەر قېتىمدا 7 ~ 5 دانە، تاماقتىن كېيىن ئىستېمال قىلىنىدۇ.

8. قۇرسى گىل ئەرمىنى

تەركىبى: گىل ئەرمىنى 30 گرام، كەھرىۋا، بەزىرۈلبەنجى، كەرەپشە ئۇرۇقى 10 گرامدىن؛ ئەرەب يېلىمى، ئاقاقىيا، ئانار گۈلى 5 گرامدىن.

ياساش ئۇسۇلى: كەھرىۋا بىلەن ئەرەب يېلىمىنى ئايرىم - ئايرىم سالاھ قىلىپ، باشقا دورىلارنى يۇمشاق سوقۇپ تاسقا، ئاندىن تالقانلارنى قائىدە بويىچە سۇ بىلەن نەمدەپ قۇرس تەييارلىنىدۇ.

خۇسۇسىيىتى: قان توختىتىش، جاراھەت پۈتتۈرۈش، تۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: سۈيۈكتىن قان كېلىش، قان تولغاق، بۆرەك جاراھىتى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە بىر قېتىم، ھەر قېتىمدا 7 ~ 5 دانە، تاماقتىن كېيىن ئىستېمال قىلىنىدۇ.

9. قۇرسى شادىنەچ

تەركىبى: شادىنەچ، كەھرىۋا، خەشخاش ئۇرۇقى، يۇمغاقسۇت ئۇرۇقى، گىل مەختۇم، ئەرەب يېلىمى، كەتىرا، كۆيدۈرۈلگەن بۇغا مۇڭگۈزى، كۆيدۈرۈلگەن تۇخۇم

شاكىلى، كۆيدۈرۈلگەن سەدەپ، بەزرۇلبەنجى 5 گرامدىن. ياساش ئۇسۇلى: يېلىم دورىلارنى ئايرىم سالاپە قىلىپ، باشقا دورىلارنى يۇمشاق سوقۇپ تاسقاپ، ئاندىن تالقانلارنى قائىدە بويىچە سۇ بىلەن يۇغۇرۇپ قۇرس تەييارلىنىدۇ. خۇسۇسىيىتى: قان توختىتىش، جاراھەت پۈتتۈرۈش، ئاغرىق پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئىچكى ئەزالار قاناش، ئىچكى ئەزالار جاراھىتى، ئىچى سۈرۈش، قان تولغاق، قان سىيىش قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە بىر قېتىم، ھەر قېتىمدا 5 ~ 3 دانە، تاماقتىن كېيىن ئىستېمال قىلىنىدۇ.

10. قۇرسى ئاقاقىيا I

تەركىبى: ئاقاقىيا، ئانارگۈلى 10 گرامدىن؛ ئەرەب يېلىمى، كەتىرا، قىزىلگۈل، كۈندۈر، ئۆد ھىندى، زەپەر 5 گرامدىن. ياساش ئۇسۇلى: زەپەر بىلەن يېلىم دورىلارنى ئايرىم - ئايرىم سالاپە قىلىپ، باشقا دورىلارنى يۇمشاق سوقۇپ تاسقاپ، ئاندىن دورا تالقانلىرىنى قائىدە بويىچە سۇ بىلەن نەمدەپ قۇرس تەييارلىنىدۇ. خۇسۇسىيىتى: قان توختىتىش، ئاشقازاننى قۇۋۋەتلەش، ھۆللۈكنى قۇرۇتۇش، جاراھەت پۈتتۈرۈش، ھەيز توختىتىش خۇسۇسىيىتىگە ئىگە. ئىشلىتىلىدىغان كېسەللىكلەر: ھەيز توختىماسلىق، ھەزىم يولى قاناش، ھۆل - لۈك ئارتىپ كېتىشتىن بولغان ئاشقازان تۈۋەنلەش قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە بىر قېتىم، ھەر قېتىمدا 5 ~ 3 دانە، تاماقتىن كېيىن ئىستېمال قىلىنىدۇ.

11. قۇرسى ئاقاقىيا II

تەركىبى: ئاقاقىيا 10 گرام، كۆيدۈرۈلگەن قەغەز، قىزىل زەرنىخ، سېرىق زەرنىخ 5 گرامدىن. ياساش ئۇسۇلى: قىزىل ۋە سېرىق زەرنىخنى كۈشتە قىلىپ، يۇمشاق سوقۇپ، قالغان دورىلارنى يۇمشاق سوقۇپ، ئىككى خىل زەرنىخ بىلەن ئارىلاشتۇرۇپ، پاقىيوپۇر - مىقى ئۇرۇقى لۇئابىدا يۇغۇرۇپ، 0.5 گراملىق قۇرس تەييارلىنىدۇ. خۇسۇسىيىتى: تۇتۇش، تولغاققا مەنپەئەتلىك خۇسۇسىيىتىگە ئىگە. ئىشلىتىلىدىغان كېسەللىكلەر: سوزۇلما خاراكتېرلىك قان تولغاققا.

ئىشلىتىش ئۇسۇلى: كۈندە ئىككى قېتىم، ھەر قېتىمدا 4~6 تال ئىستېمال قىلىنىدۇ.

12. قۇرسى كاكنەچ I

تەركىبى: تۈز تەرخەمەك ئۇرۇقى مېغىزى، ئەگرى تەرخەمەك ئۇرۇقى مېغىزى، كاكنەچ، بادام مېغىزى، چۈچۈكبۇيا جەۋھىرى، بۇغداي كراخمالى، ئەرەب يېلىمى، خۇنسىياۋشان، كەترا، كۈندۈر، كەرەپشە ئۇرۇقى 60 گرامدىن؛ ئەپيۈن 7 گرام. ياساش ئۇسۇلى: بۇغداي كراخمالىنى قايناق سۇغا چىلاپ، قوچۇپ شىرنىسى چىقىرىلىپ، قالغان دورىلارنى يۇمشاق سوقۇپ، بۇغداي كراخمالى شىرنىسى بىلەن ئارىلاشتۇرۇپ، قۇرس بېسىش ماشىنىسىغا سېلىپ، 0.5 گراملىق قۇرس چىقىرىلىدۇ. خۇسۇسىيىتى: ياللۇغ قايتۇرۇش، يارا ئېغىزىنى پۈتتۈرۈش خۇسۇسىيىتىگە ئىگە. ئىشلىتىلىدىغان كېسەللەكلەر: مەزى بېزى ياللۇغى، سۈيدۈك يولى ياللۇغى، بالىياتقۇ ياللۇغى، بالىياتقۇ يارىسى، سۆزەك، سىڭىس قاتارلىق كېسەللەكلەرگە ئىشلىتىلىدۇ.

ئىشلىتىش ئۇسۇلى: كۈندە بىر قېتىم 2~6 تال ئىستېمال قىلىنىدۇ.

13. قۇرسى كاكنەچ II

تەركىبى: كاكنەچ، ئىتتۈزۈمى 60 گرامدىن؛ زەپەر، ئاچچىق بادام مېغىزى، چامغۇر ئۇرۇقى، تەرخەمەك ئۇرۇقى، پاقىيوپۇرمىقى ئۇرۇقى، بەدىيان، كەرەپشە ئۇرۇقى 10 گرامدىن؛ ئەپيۈن، بەزرۇلبەنجى، كەندىر 3 گرامدىن. ياساش ئۇسۇلى: زەپەرنى ئايرىم سالايە قىلىپ، باشقا دورىلارنى يۇمشاق سوقۇپ، سۇدا يۇغۇرۇپ، قائىدە بويىچە 0.5 گرامدىن قۇرس تەييارلىنىدۇ. خۇسۇسىيىتى: بۆرەك ۋە دۈۋساقنى قۇۋۋەتلەش، ياللۇغ قايتۇرۇش، ئاغرىق پەسەيتىش خۇسۇسىيىتىگە ئىگە.

ئىشلىتىلىدىغان كېسەللەكلەر: سۈيدۈك يولى ياللۇغى، جىنسىي يول ياللۇغى، بالىياتقۇ بويىنى ياللۇغى، مەزى بېزى ياللۇغى، بۆرەك ياللۇغى، دۈۋساق ياللۇغى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە بىر قېتىم، ھەر قېتىمدا 7 - 5 دانە، تاماقتىن كېيىن ئىستېمال قىلىنىدۇ.

14. قۇرسى بانادۇق I

تەركىبى: قوغۇن ئۇرۇقى مېغىزى، تەرخەمەك ئۇرۇقى مېغىزى 36 گرامدىن؛ كاكىنەچ، قاپاق ئۇرۇقى مېغىزى، تاۋۇز ئۇرۇقى مېغىزى، كەرەپشە ئۇرۇقى، بەزرۇلبەد-جى 14 گرامدىن؛ خەشخاش ئۇرۇقى، بادام مېغىزى، كەترا، بۇغداي كراخمالى، خۇنسىياۋشان، ئاقاقىيا، چۈچۈكبۇيا يىلتىزى، تاباشىر 11 گرامدىن؛ ئىسپىغۇل لوئابى مۇۋاپىق مىقداردا.

ياساش ئۇسۇلى: دورىلارنى يۇمشاق سوقۇپ، ئىسپىغۇل لوئابى بىلەن ئارىلاشتۇرۇپ قۇرس بېسىش ماشىنىسىغا سېلىپ 0.5 گراملىق قۇرس چىقىرىلىدۇ. خۇسۇسىيىتى: ياللۇغ قايتۇرۇش، قان توختىتىش خۇسۇسىيىتىگە ئىگە. ئىشلىتىلىدىغان كېسەللىكلەر: مەزى بېزى ياللۇغى، بالىياتقۇ ياللۇغى، جىندى سىي يول ياللۇغى ئۈچۈن ئىشلىتىلىدۇ. ئىشلىتىش ئۇسۇلى: كۈندە بىر قېتىم 2~6 تال ئىستېمال قىلىنىدۇ.

15. قۇرسى بانادۇق II

تەركىبى: قوغۇن ئۇرۇقى مېغىزى، تەرخەمەك ئۇرۇقى مېغىزى، قاپاق ئۇرۇقى مېغىزى 60 گرامدىن؛ گىل ئەرمىنى، سەمغى ئەرەبى، كۈندۈر، خۇنسىياۋشان 30 گرامدىن؛ ئەپيۈن 5 گرام، كەرەپشە ئۇرۇقى 10 گرام.

ياساش ئۇسۇلى: مېغىز ۋە يېلىم دورىلارنى ئايرىم - ئايرىم يۇمشاق سوقۇپ، سۇدا يۇغۇرۇپ، قۇرس تەييارلىنىدۇ.

خۇسۇسىيىتى: بۆرە ۋە دوۋساقنى قۇۋۋەتلەش، ياللۇغ قايتۇرۇش، سۈيدۈك ھەيدەش، ئاغرىق پەسەيتىش، قان توختىتىش، تۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: سۈيدۈك يولى ياللۇغى، مەزى بېزى ياللۇغى، قان ئارىلاش سۈيدۈك كېلىش، مەنى تۇتالماسلىق قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە بىر قېتىم، ھەر قېتىمدا 7 ~ 5 دانە، تاماقتىن كېيىن ئىستېمال قىلىنىدۇ.

16. قۇرسى بۇزۇرى

تەركىبى: قوغۇن ئۇرۇقى مېغىزى 30 گرام، تاۋۇز ئۇرۇقى مېغىزى 15 گرام، تەرخەمەك ئۇرۇقى مېغىزى، قاپاق ئۇرۇقى مېغىزى، ئاق لەيلى ئۇرۇقى، تاتلىق بادام

مېغىزى، كەرەپشە ئۇرۇقى، خەشخاش ئۇرۇقى، كەتىرا، نىشاستە، چۈچۈكبۇيا يىلتىزى ئۇسارىسى، گىل ئەرمىنى، بىنەپشە 10 گرامدىن؛ بەزرۇلبەنجى 5 گرام. ياساش ئۇسۇلى: مېغىز دورىلارنى ئايرىم ئېزىپ، باشقا دورىلارنى يۇمشاق سوقۇپ، قائىدە بويىچە سۇدا نەمدەپ يۇغۇرۇپ قۇرس تەييارلىنىدۇ. خۇسۇسىيىتى: ياللۇغ قايتۇرۇش، سۈيدۈك ھەيدەش، ئاغرىق پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: سۈيدۈك يولى ياللۇغى، بالىياققۇ ياللۇغى، جىندى سىي يول ياللۇغى، سۈيدۈك تامچىلاپ كېلىش قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە بىر قېتىم، ھەر قېتىمدا 9 ~ 7 دانە، تاماقتىن كېيىن ئىستېمال قىلىنىدۇ.

17. قۇرسى بانادۇق بۇزۇرى

تەركىبى: قوغۇن ئۇرۇقى مېغىزى 20 گرام، قاپاق ئۇرۇقى مېغىزى، سېمىزئوت ئۇرۇقى، بادام مېغىزى، نىشاستە، خەشخاش ئۇرۇقى، كەرەپشە ئۇرۇقى، بەزرۇلبەنجى، ئاق لەيلى ئۇرۇقى، كەتىرا، رۇبىسۇس، گىل ئەرمىنى 5 گرامدىن؛ ئىسپىغۇل لوئابى، بېھى ئۇرۇقى لوئابى 3 گرامدىن؛ تەرخەمەك ئۇرۇقى مېغىزى 10 گرام. ياساش ئۇسۇلى: دورىلارنى يۇمشاق سوقۇپ، ئىسپىغۇل لوئابى بىلەن بېھى ئۇرۇقى لوئابىدا يۇغۇرۇپ، قائىدە بويىچە قۇرس تەييارلىنىدۇ. خۇسۇسىيىتى: ياللۇغ قايتۇرۇش، سۈيدۈك ھەيدەش، ئاغرىق پەسەيتىش، قورۇش، تۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: مەزى يېزى ياللۇغى، سۈيدۈك تامچىلاش، سۈيىدۈك يولى ياللۇغىغا ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەر قېتىمدا 9 ~ 7 دانە، تاماقتىن كېيىن ئىستېمال قىلىنىدۇ.

18. قۇرسى مۇرمەككى

تەركىبى: مۇرمەككى 20 گرام، تۇربۇت 30 گرام، سەكبىنەچ، جاۋاشىر، ھىك، ئوردان، قەدىرمانە، يۇمىغاقسۇت، پىننە، سۇزاپ يوپۇرمىقى 10 گرامدىن. ياساش ئۇسۇلى: تۇربۇتنىڭ ياغىچىنى ئېلىۋېتىپ، باشقا دورىلار بىلەن قوشۇپ، يۇمشاق سوقۇپ، سۇدا يۇغۇرۇپ، 0.5 گرامدىن قۇرس تەييارلىنىدۇ. خۇسۇسىيىتى: غەيرى تەبىئىي بەلغەم خىلىتىنى سۈرۈش، سۈيدۈك ۋە ھەيزنى

راۋان قىلىش، ھامىلىنى چۈشۈرۈش، ھامىلىدار بولۇشنىڭ ئالدىنى ئېلىش، تۇغۇتنى ئاسانلاشتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: ھەيز تۇتۇلۇش، ھەيز ئاز كېلىش، قىيىن تۇغۇت قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە بىر قېتىم، ھەر قېتىمدا 9 ~ 7 دانە، تاماقتىن كېيىن ئىستېمال قىلىنىدۇ.

19. قۇرسى ئۇبھەل

تەركىبى: ئۇبھەل، ئاق قىچا، سېرىقچىچەك 30 گرامدىن؛ كۈدە ئۇرۇقى، زىرە، كەرەپشە ئۇرۇقى، رۇم بەدىيان، ئىسپىغۇل، خەشخاش ئۇرۇقى، بەزىرۇلبەنجى 10 گرامدىن؛ ئەپيۇن 5 گرام.

ياساش ئۇسۇلى: ئەپيۇننى ئايرىم سالايە قىلىپ، باشقا دورىلارنى يۇمشاق سوقۇپ تاسقا، دورا تالقانلىرىنى ئىسپىغۇل لوئابى بىلەن يۇغۇرۇپ، قانداق بويىچە قۇرس تەييارلىنىدۇ.

خۇسۇسىيىتى: ھەيزنى راۋان قىلىش، تىنىشلىقلارنى ئېچىش، ئاغرىق پەسەيتىش، يەل تارقىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ھەيز تۇتۇلۇش، ھەيز كەلمەسلىك قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە بىر قېتىم، ھەر قېتىمدا 9 ~ 7 دانە، تاماقتىن كېيىن ئىستېمال قىلىنىدۇ.

20. قۇرسى بەللۇت

تەركىبى: يۇلغۇن چېچىكى، گىل ئەرمىنى، ئانار پوستى 9 گرامدىن؛ ئاس دەرىخىنىڭ ئۇرۇقى، ئەمەن 7 گرامدىن؛ موزا 5 گرام، بۇغداي كراخمالى 15 گرام، سۇماق 16 گرام، شاھى بەللۇت 15 گرام، مۇقەل 6 گرام.

ياساش ئۇسۇلى: سۇماقنى قايناق سۇغا چىلاپ شىرىسىنى ئېلىپ، قالغان دورىلارنى يۇمشاق سوقۇپ، سۇماق شىرىسى بىلەن ئارىلاشتۇرۇپ 0.5 گراملىق قۇرس تەييارلىنىدۇ. خۇسۇسىيىتى: تۇتۇش، ئىچ سۈرۈشنى توختىتىش، ئاغرىق پەسەيتىش، قۇسۇشنى توختىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئىچ سۈرۈش، كۆڭۈل ئېلىشىپ قۇسۇش، قەنت سېيىش كېسەللىكىگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 2~4 تال ئىستېمال قىلىندۇ.

21. قۇرسى زىيابت

تەركىبى: تاباشىر 15 گرام، سېمىزئوت ئۇرۇقى، شاقاقۇل، سۆڭلەپ، ئادەمگىياھ، قەلەمپۇر 20 گرامدىن؛ ئەرەب يېلىمى، ئاقاقىيا، گىل ئەرمىنى 10 گرامدىن؛ گۈلدار-چىن 30 گرام.

ياساش ئۇسۇلى: دورىلارنى يۇمشاق سوقۇپ، ئارقى گۈلاب بىلەن ئارىلاشتۇرۇپ قۇرس ماشىنىسىدا 0.5 گراملىق قۇرس تەييارلىنىدۇ. خۇسۇسىيىتى: تۇتۇش.

ئىشلىتىلىدىغان كېسەللىكلەر: قەنت سىيىش كېسەلىگە ئىشلىتىلىدۇ خۇسۇسىيىتىگە يېتىگە ئىگە.

ئىشلىتىش ئۇسۇلى: كۈندە ئىككى قېتىم، ھەر قېتىمدا 2~6 تال ئىستېمال قىلىندۇ.

22. قۇرسى ئىسھال

تەركىبى: تاباشىر، قىزىلگۈل 30 گرامدىن؛ قىيمىقۇ ئۇرۇقى، سېمىزئوت ئۇرۇقى 15 گرامدىن؛ ئانارگۈلى، سەمغى ئەرەب 5 گرامدىن.

ياساش ئۇسۇلى: سېمىزئوت ئۇرۇقىنى قايناق سۇغا چىلاپ لۇئابى چىقىرىلىپ، تالقان دورىلارنى سوقۇپ، سېمىزئوت ئۇرۇقى لۇئابى بىلەن ئارىلاشتۇرۇپ، قۇرس بېسىش ماشىنىسىغا سېلىپ، 0.5 گراملىق قۇرس چىقىرىلىدۇ. خۇسۇسىيىتى: ياللۇغ قايتۇرۇش، ئىچ سۈرۈشنى توختىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئۈچەي ياللۇغغا ئىشلىتىلىدۇ. ئىشلىتىش ئۇسۇلى: كۈندە ئىككى قېتىم، ھەر قېتىمدا 5 تالدىن ئىستېمال قىلىندۇ.

23. قۇرسى تاباشىر

تەركىبى: تاباشىر، بۇغداي كراخمالى 16 گرامدىن؛ سېمىزئوت ئۇرۇقى 11 گرام،

ئاق سەندەل 4 گرام، كەترا، نېلۇپەر، چۈچۈكبۇيا جەۋھىرى 7 گرامدىن؛ قىزىلگۈل، كاۋا ئۇرۇقى، تاۋۇز ئۇرۇقى، گۈلبىنەپشە، تەرەنجىبىن، تەرخمەك ئۇرۇقى، يۇمخاقسۇت ئۇرۇقى 31 گرامدىن؛ زەپەر 1.5 گرام.

ياساش ئۇسۇلى: زەپەر سالاھىيە قىلىنىپ، قالغان دورىلارنى يۇمشاق سوقۇپ ئارپا شىرىسى (ئارپىنى قايناق سۇغا چىلاپ چىقىرىلغان سۇ) بىلەن ئارىلاشتۇرۇپ، قۇرس بېسىش ماشىنىسىغا سېلىپ 0.5 گراملىق قۇرس چىقىرىلىدۇ. خۇسۇسىيىتى: تۇتۇش، ياللۇغ قايتۇرۇش، قىزىتما پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: كۆكرەك پەردە ياللۇغى، سۆزەك، ئۆتكۈر قىزىتما، چېچەك، قىزىل ۋە ھەر تۈرلۈك قىزىتمىلىق كېسەللىكلەرگە ئىشلىتىلىدۇ. ئىشلىتىش ئۇسۇلى: كۈندە بىر قېتىم، ھەر قېتىمدا 2~6 تال ئىستېمال قىلىنىدۇ.

24. قۇرسى كاپۇر

تەركىبى: كاپۇر 2 گرام، ئوسۇڭ ئۇرۇقى، سېمىزئوت ئۇرۇقى 50 گرامدىن؛ تاباشىر، چۈچۈكبۇيا جەۋھىرى 30 گرامدىن؛ قىزىلگۈل، يۇمخاقسۇت ئۇرۇقى 20 گرامدىن؛ ئاقاقىيا، سەندەل، گىل ئېرىمىنى، ئانار گۈلى 12 گرامدىن. ياساش ئۇسۇلى: دورىلارنى يۇمشاق سوقۇپ، تاسقاپ، ئېرىق گۈل بىلەن 0.5 گراملىق قۇرس تەييارلىنىدۇ.

خۇسۇسىيىتى: تۇتۇش، توختىتىش خۇسۇسىيىتىگە ئىگە. ئىشلىتىلىدىغان كېسەللىكلەر: قەنت سىنىش كېسەلى، بۆرەك، دوۋساق كېسەللىكلىرىگە ئىشلىتىلىدۇ. ئىشلىتىش ئۇسۇلى: كۈندە بىر قېتىم 10 تالدىن ئىستېمال قىلىنىدۇ.

25. قۇرسى مۇمىسەك

تەركىبى: ئاقىرقەرھە، قەلەمپۇر، بەسباسە، جۇۋىنە 4 گرامدىن؛ ئەپيۇن، زەپەر 2 گرامدىن.

ياساش ئۇسۇلى: زەپەرنى سالاھىيە قىلىپ، قالغان دورىلارنى يۇمشاق سوقۇپ، تاسقاپ، زەپەر تالقىنى بىلەن ئارىلاشتۇرۇپ، ھەسەل سۈيى بىلەن يۇغۇرۇپ، 0.5 گراملىق قۇرس تەييارلىنىدۇ.

خۇسۇسىيىتى: تۇتۇش خۇسۇسىيىتىگە ئىگە.
ئىشلىتىلىدىغان كېسەللىكلەر: بالدۇر مەنى يۈرۈپ كېتىش، مەنى سۈيۈلۈپ كېتىش قاتارلىق كېسەللىكلەرگە ئىشلىتىلىدۇ.
ئىشلىتىش ئۇسۇلى: كۈندە بىر قېتىم، ھەر قېتىمدا ئىككى تالدىن ئىستېمال قىلىنىدۇ.

26. قۇرسى ئىمساك

تەركىبى: رىگىماھى، ئەپيۈن، قەلەمپۇر، جويۇز، زەپەر، مەستىكى رۇمى، بۇقا چۈپىسى، دارچىن، سۆڭەك مىسىرى 30 گرامدىن؛ ئوغرىتىكەن 20 گرام.
ياساش ئۇسۇلى: ئەپيۈن بىلەن زەپەرنى ئايرىم - ئايرىم سالاھىيە قىلىپ يۇمشاق ئېزىپ، مەستىكىنى تەپمە ھاۋانچا بىلەن يۇمشاق سوقۇپ، بۇقا چۈپىسىنى يۇمشاق ئېكەك-لەپ، باشقا دورىلارنى يۇمشاق سوقۇپ، ئەپيۈن، زەپەر، مەستىكى، بۇقا چۈپىسى تالقانلارغا تەكشى ئارىلاشتۇرۇپ، قايناق سۇ بىلەن يۇغۇرۇپ 0.3 گرامدىن قۇرس تەييارلىنىدۇ.
خۇسۇسىيىتى: مەنى تۇتۇش، جىنسىي ئەزانى قوزغاش خۇسۇسىيىتىگە ئىگە.
ئىشلىتىلىدىغان كېسەللىكلەر: مەنى تېز يۈرۈپ كېتىش، سۈيدۈك تۇتالماسلىق ئۈچۈن ئىشلىتىلىدۇ.
ئىشلىتىش ئۇسۇلى: كۈندە بىر قېتىم 1~3 تال ئىستېمال قىلىنىدۇ.

27. قۇرسى ئەپيۈن

تەركىبى: ئەپيۈن، بەزرۇلبەنجى، پوستى بىلەن سوقۇلغان گۈرۈچ، زەپەر، مۇر-مەككى 5 گرامدىن.
ياساش ئۇسۇلى: ئەپيۈن بىلەن زەپەرنى ئايرىم سالاھىيە قىلىپ، باشقا دورىلارنى يۇمشاق سوقۇپ تالقانلاپ، ئاندىن سۇ بىلەن يۇغۇرۇپ، قائىدە بويىچە قۇرس تەييارلىنىدۇ.
خۇسۇسىيىتى: تۇتۇش، ئاغرىق پەسەيتىش، ئۇيقۇ كەلتۈرۈش، تىنچلاندۇرۇش خۇسۇسىيىتىگە ئىگە.
ئىشلىتىلىدىغان كېسەللىكلەر: ئۇيقۇسىزلىق، مەنى بالدۇر كېتىش، سۈيدۈك تۇتالماسلىق قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە بىر قېتىم، ھەر قېتىمدا 3 ~ 1 دانە، تاماقتىن كېيىن ئىستېمال قىلىنىدۇ.

28. قۇرسى تاباشىر كاپۇرى

تەركىبى: تاباشىر، ئەرەب يېلىمى، كەتىرا، نىشاستە 10 گرامدىن؛ قىزىلگۈل، رۇبىسۇس، تەرخەمەك ئۇرۇقى، قاپاق ئۇرۇقى مېغىزى، قوغۇن ئۇرۇقى مېغىزى، سېمىزئوت ئۇرۇقى، ئىسپىغۇل 15 گرامدىن؛ كاپۇر 3 گرام، زەپەر 2 گرام. ياساش ئۇسۇلى: ئىسپىغۇل بىلەن سېمىزئوت ئۇرۇقىنىڭ لوئابىنى چىقىرىپ، يېلىم دورىلارنى ئايرىم سالايە قىلىپ، باشقا دورىلارنى يۇمشاق سوقۇپ تاسقاپ، دورا تالقانلىرىنى لوئابىلار بىلەن يۇغۇرۇپ قائىدە بويىچە قۇرس تەييارلىنىدۇ. خۇسۇسىيىتى: تۇتۇش، قىزىتما پەسەيتىش، ئۇسۇزلۇق پەسەيتىش، ياللۇغ قايتۇرۇش، بەلغەم بوشىتىش، جاراھەت پۈتتۈرۈش خۇسۇسىيىتىگە ئىگە. ئىشلىتىلىدىغان كېسەللىكلەر: غەيرىي تەبىئىي قان ۋە سەپرا خىلىتىدىن بولغان قىزىتما، ئىچى سۈرۈش، ئۆپكە ياللۇغى، ئۆپكە سىلى قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە بىر قېتىم، ھەر قېتىمدا 9 ~ 5 دانە، تاماقتىن كېيىن ئىستېمال قىلىنىدۇ.

29. قۇرسى دىئابىت

تەركىبى: سۆڭلەپ، شاقاقۇل، خولىنجان، ئانار گۈلى، بۇغا مۇڭگۈزى، سەدەپ قېپى، شادىنەج، ئەرەب يېلىمى، تاباشىر 30 گرامدىن؛ كۈندۈر، بەللۇت 60 گرامدىن. ياساش ئۇسۇلى: يېلىم دورىلارنى ئايرىم سالايە قىلىپ، سەدەپ قېپىنى كۆيدۈرۈپ، ئاندىن باشقا دورىلار بىلەن بىللە يۇمشاق سوقۇپ تاسقاپ، قائىدە بويىچە سۇدا يۇغۇرۇپ قۇرس تەييارلىنىدۇ. خۇسۇسىيىتى: تۇتۇش، بۆرەكنى قۇۋۋەتلەش خۇسۇسىيىتىگە ئىگە. ئىشلىتىلىدىغان كېسەللىكلەر: قەنت سىيىش كېسەللىكىگە ئىشلىتىلىدۇ. ئىشلىتىش ئۇسۇلى: كۈندە بىر قېتىم، ھەر قېتىمدا 7 ~ 5 دانە، تاماقتىن كېيىن ئىستېمال قىلىنىدۇ.

30. قۇرسى سەرتان

تەركىبى: كۆيدۈرۈلگەن راك 30 گرام، گىل ئەرمىنى، گىل مەختۇم 10 گرامدىن؛ نىشاستە، قىزىلگۈل 20 گرامدىن؛ يۇيۇلغان شادىنەج، تاباشىر، كەتىرا 15 گرامدىن.

ياساش ئۇسۇلى: يېلىم دورىلارنى ئايرىم سالايە قىلىپ، باشقا دورىلارنى ئايرىم سوقۇپ تاسقاپ، دورا تالقانلىرىنى سۇ بىلەن يۇغۇرۇپ، قائىدە بويىچە قۇرس تەييارلىنىدۇ.

خۇسۇسىيىتى: جاراھەت پۈتتۈرۈش، ياللۇغ قايتۇرۇش، قىزىتما قايتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: ئۆپكە سىلى، ئۈچەي سىلى، قان ئۆتۈش، ئىچى سۈرۈش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە بىر قېتىم، ھەر قېتىمدا 5 ~ 3 دانە، تاماقتىن كېيىن ئىستېمال قىلىنىدۇ.

31. قۇرسى غاپەس

تەركىبى: غاپەس 120 گرام، تاباشىر، قىزىلگۈل 80 گرامدىن.
ياساش ئۇسۇلى: دورىلارنى يۇمشاق سوقۇپ، ئىسپىغۇل لۇئابى بىلەن ئارىلاشتۇرۇپ 0.3 گراملىق قۇرس تەييارلىنىدۇ.

Ⅱ K خۇسۇسىيىتى: جىگەرنى قۇۋۋەتلەش، قىزىتما پەسەيتىش خۇسۇسىيىتىگە ئىگە.
ئىشلىتىلىدىغان كېسەللىكلەر: جىگەر كېسەللىكلىرىگە ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 10 ~ 15 تال ئىستېمال قىلىنىدۇ.

32. قۇرسى سۇزاپ

تەركىبى: سۇزاپ، ئاچچىق ئەمەن، ئەڭلىكتوت 50 گرامدىن.
ياساش ئۇسۇلى: دورىلارنى يۇمشاق سوقۇپ تاسقاپ، سۇ بىلەن يۇغۇرۇپ، قائىدە بويىچە قۇرس تەييارلىنىدۇ.

خۇسۇسىيىتى: جىگەرنى قۇۋۋەتلەش، جىگەر توسالغۇلىرىنى ئېچىش، تېرىگە رەڭ بېرىش، قاننى جانلاندۇرۇش، يەل تارقىتىش، توسالغۇلارنى ئېچىش خۇسۇسىيىتىگە ئىگە.
ئىشلىتىلىدىغان كېسەللىكلەر: يەلدىن بولغان جىگەر ئاجىزلىقى، ئاشقازان ئاجىزلىقى، تاجسىمان ئارتېرىيە قېتىش، بەرەس، بەھەق، جىگەر توسۇلۇش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە بىر قېتىم، ھەر قېتىمدا 7 ~ 5 دانە، تاماقتىن كېيىن ئىستېمال قىلىنىدۇ.

33. قۇرسى سۇئال

تەركىبى: بۇغداي كراخمالى، ئەرەب يېلىمى، كەتىرا 15 گرامدىن؛ بېھى ئۇرۇقى، قاپاق ئۇرۇقى مېغىزى بىر گرامدىن؛ خەشخاش پوستى 2 گرام، بادام مېغىزى 5 گرام، ناۋات 30 گرام.

ياساش ئۇسۇلى: بېھى ئۇرۇقىدىن باشقا دورىلارنى يۇمشاق سوقۇپ، تاسقاپ، بېھى ئۇرۇقى لوئابى بىلەن ئارىلاشتۇرۇپ، 0.5 گراملىق قۇرس تەييارلىنىدۇ. خۇسۇسىيىتى: كاناي ۋە ئۆپكەنى قۇۋۋەتلەپ، ياللۇغ قايتۇرۇش، بەلغەم بوشىتىش، يۆتەل پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئۆتكۈر ۋە سوزۇلما كاناي ياللۇغى، ئۆپكە ياللۇغى، ئۆپكە تۈبېركۇلىوزى، زىققە، زۇكام، يۆتەل قاتارلىق كېسەللىكلەرگە ئىشلىتىلىدۇ. ئىشلىتىش ئۇسۇلى: كۈندە ئىككى قېتىم، ھەر قېتىمدا 3~6 تال ئىستېمال قىلىنىدۇ.

34. قۇرسى سەرتان

تەركىبى: سەرتان 31 گرام، خەشخاش پوستى، سەنگى جاراھەت، كەھرىۋا، تابا-شىر، بۇغداي كراخمالى 3 گرامدىن؛ گىل ئەرمىنى 30 گرام، تەرخەمەك 7 گرام، كاپۇر 2 گرام، سېرىقئوت 5 گرام.

ياساش ئۇسۇلى: كەھرىۋانى كۈشتە قىلىپ، يۇمشاق سوقۇپ، ئاندىن باشقا دورىلارنى يۇمشاق سوقۇپ، بېھى ئۇرۇقىنىڭ لوئابىغا ھەممە تالقانلارنى ئارىلاشتۇرۇپ، 0.5 گراملىق قۇرس تەييارلىنىدۇ.

خۇسۇسىيىتى: ھەر خىل ئۆسمىلەرنى يوقىتىش، ئاغرىق پەسەيتىدۇ، جاراھەتنى قورۇتىش خۇسۇسىيىتىگە ئىگە.

ئىشلىتىلىدىغان كېسەللىكلەر: تۈبېركۇلىوز، راك، جاھىل خاراكتېرلىك جارا-ھەتلەرنى داۋالاشقا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ئىككى تالدىن ئىستېمال قىلىنىدۇ.

35. قۇرسى رۇبىسسۇس

تەركىبى: رۇبىسسۇس (چۈچۈكبۇيا جەۋھىرى) 40 گرام، گۈلبىنەپشە 30 گرام،

بۇغداي كراخمالى، ئاق لەيلى ئۇرۇقى، كەترارۇم بەدىيان، ئىسپىغۇل، بېھى ئۇرۇقى 10 گرامدىن.

ياساش ئۇسۇلى: بېھى ئۇرۇقى بىلەن ئىسپىغۇلنىڭ لۇئابىنى ئېلىپ، قالغان دورىلارنى يۇمشاق سوقۇپ، تاسقاپ، ئىسپىغۇل بىلەن بېھى ئۇرۇقى لۇئابىدا يۇغۇرۇپ 0.5 گراملىق قۇرس تەييارلىنىدۇ.

خۇسۇسىيىتى: كاناي ۋە ئۆپكەنى قۇۋۋەتلەپ، بەلغەم بوشىتىپ، يۆتەل پەسەيتىش، ياللۇغ قايتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: يۆتەل، ئۆپكە ياللۇغى، كانايچە ياللۇغى، ئۆپكە تۈبېركۇليوزى قاتارلىق كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 4~6 تال ئىستېمال قىلىنىدۇ.

36. قۇرسى مەستىكى

تەركىبى: مەستىكى، ئۈد ھىندى 10 گرام، پىستە مېغىزى، قىزىلگۈل، سوك 15 گرامدىن.

ياساش ئۇسۇلى: مەستىكىنى سالاپە قىلىپ، باشقا دورىلارنى يۇمشاق سوقۇپ تاسقاپ، سۇ بىلەن يۇغۇرۇپ، قائىدە بويىچە قۇرس تەييارلىنىدۇ.

خۇسۇسىيىتى: ئاشقازاننى قۇۋۋەتلەش، ئۈچەي خىزمىتىنى ياخشىلاش، ئىچى سۈ-رۈشنى توختىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاشقازان مەنبەلىك قۇسۇش، ئىچى سۈرۈش ۋە ئۈچەي كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە بىر قېتىم، ھەر قېتىمدا 7 ~ 5 دانە، تاماقتىن كېيىن ئىستېمال قىلىنىدۇ.

37. قۇرسى رىگىماھى

تەركىبى: رىگىماھى (قۇم بېلىقى) 20 گرام، دارچىن، كاۋاۋىچىن 12 گرامدىن؛ ئاقىرقەرھە، خولىنجان 15 گرامدىن؛ زەپەر 7 گرام.

ياساش ئۇسۇلى: خولىنجاننى قايناق سۇغا چىلاپ شىرنىسىنى ئېلىپ، قالغان دورىلارنى يۇمشاق سوقۇپ، تاسقاپ، خولىنجان شىرنىسى بىلەن يۇغۇرۇپ 0.5 گراملىق قۇرس تەييارلىنىدۇ.

خۇسۇسىيىتى: باھنى قوزغاش، بۆرەكنى قۇۋۋەتلەش، مەنى قۇيۇلدۇرۇش خۇسۇ-

سىيىتىگە ئىگە.

ئىشلىتىلىدىغان كېسەللىكلەر: باھ ئاجىزلىقى، جىنسىي ئاجىزلىق، بۆرەك ئاجىزلىق، مەنىي سۇيۇلۇپ كېتىش قاتارلىق كېسەللىكلەرگە ئىشلىتىلىدۇ. ئىشلىتىش ئۇسۇلى: كۈندە بىر قېتىم، ھەر قېتىمدا بىر تالدىن ئىستېمال قىلىنىدۇ.

38. قۇرسى سۆرۈنجان

تەركىبى: سېرىق ھېلىلە پوستى، سەبرى، سۆرۈنجان، زەنجىۋىل 30 گرامدىن؛ سانا، مەستىكى 10 گرامدىن؛ زەپەر 8 گرام، تاتلىق بادام مېغىزى 50 گرام. ياساش ئۇسۇلى: زەپەرنى سالايە قىلىپ، قالغان دورىلارنى يۇمشاق سوقۇپ، زەپەر تالقىنى بىلەن بىرلەشتۈرۈپ، ئەرقى بەدىيان بىلەن يۇغۇرۇپ، 0.3 گراملىق قۇرس تەييارلىنىدۇ.

خۇسۇسىيىتى: پەي ۋە نېرۋىلارنى قۇۋۋەتلەش، ئاغرىق پەسەيتىش، ئىششىق ياندۇرۇش، ياللۇغ قايتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: بوغۇم ئاغرىقى، بوغۇملار ئىششىقى، رېماتىزم، ئولتۇرغۇچ نېرۋا ياللۇغى ۋە ھەر خىل تېرە كېسەللىكلىرىگە ئىشلىتىلىدۇ. ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 تال ئىستېمال قىلىنىدۇ.

39. قۇرسى بايادىدۇس

تەركىبى: بىلسان مېيى، سەبرە، غارقۇن، دارچىن، زەپەر، ئېگىر، كۈندۈر 20 گرامدىن؛ ئاچچىق قۇستە، سېرىق ئوت 25 گرام؛ سۈمبۈل 30 گرام، قارىمۇچ، ئاقىمۇچ، پىلىپىل، پەرىپىيۇن، جىنتىيانا، ئىزخىر، ئۇد بىلسان، بىلسان ئۇرۇقى، ئاسا. رۇن، كامادىرىيۇس 10 گرامدىن؛ كالىزىرە 5 گرام.

ياساش ئۇسۇلى: سەبىرىنىڭ ئېرىتىلگەن سۈيىگە باشقا دورا تالقانلىرىنى ئارىلاشتۇرۇپ، بىلسان يېغىدا ياغلاپ، قۇرس بېسىش ماشىنىسىدا 0.5 گرامدىن قۇرس تەييارلىنىدۇ. خۇسۇسىيىتى: پەي ۋە نېرۋىلارنى قۇۋۋەتلەش، سوغۇق يەلنى تارقىتىش، ئاشقازان ۋە جىگەرنى قۇۋۋەتلەش، ھۆللۈكنى قۇرۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: سوغۇق يەلدىن بولغان پالەچ، لەقۋا، ئىستىر-خا، مۇپاسىل، نۇقرەس، ئاشقازان ئاجىزلىقى، جىگەر ئاجىزلىقى، ئاشقازان تۆۋەنلەش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە بىر قېتىم، ھەر قېتىمدا 7 ~ 5 دانە، تاماقتىن كېيىن ئىستېمال قىلىنىدۇ.

40. قۇرسى كىبرىت

تەركىبى: كىبرىت 40 گرام، ئۆشپە، نۆشۈدۈر، ئاقىرقەرھە، ئەرەب يېلىمى 10 گرامدىن؛ شېكەر 80 گرام.

ياساش ئۇسۇلى: دورىلارنى يۇمشاق سوقۇپ، تاسقاپ، لىمون سۈيى بىلەن 0.3 گراملىق قۇرس تەييارلىنىدۇ.

خۇسۇسىيىتى: تېرىنى قۇۋۋەتلەش، يەل ھەيدەش، قان تازىلاش خۇسۇسىيىتىگە ئىگە.

ئىشلىتىلىدىغان كېسەللىكلەر: قىچىشقا، قوتۇر، ئاقما، خانازىر، سىڧىس، يۇمشاق شانكىر، لىمفا بىخلىما گۆشى ئىششىقى، يىرىق بىخلىما گۆش ئىششىقى، ھۆل تەمرەتكە، ئاقۋاش تەمرەتكىسى، قارىۋاش تەمرەتكىسى، سېرىقۋاش تەمرەتكىسى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 5~12 تال ئىستېمال قىلىنىدۇ.

ئونىنچى باب سۇفۇپ دورىلار

سۇفۇپ (تالقان) دورىلار — بىر ياكى بىرنەچچە خىل دورا ئەشيا لارنى ئېزىپ (يۇمشاق سوقۇپ) تاسقاپ ئارىلاشتۇرۇپ تەييارلانغان پاراشوكسىمان ھالەتتىكى دورا ياسالما. مىسدىن ئىبارەت.

1. سوفۇپى گىل ئەرمىنى

تەركىبى: گىل ئەرمىنى، يۇمغاقسۇت ئۇرۇقى 15 گرامدىن؛ تاباشىر، كەھرىۋا 10 گرامدىن؛ كاپۇر 2 گرام.
ياساش ئۇسۇلى: دورىلارنى يۇمشاق سوقۇپ تالقان تەييارلىنىدۇ.
خۇسۇسىيىتى: قان توختىتىش، قۇرۇتۇش خۇسۇسىيىتىگە ئىگە.
ئىشلىتىلىدىغان كېسەللەكلەر: قانلىق ئىچى سۈرۈش، ئىچى سۈرۈش، تولغاق قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە 2 قېتىم، ھەر قېتىمدا 5~10 گرامدىن، تاماقتىن كېيىن ئىستېمال قىلىنىدۇ.

2. سوفۇپى سۇنۇن

تەركىبى: قىزىلگۈل 100 گرام، ئانار پوستى 50 گرام، ئاقىرقەرھە، بىخ مارجان، زوررۇنبا 15 گرامدىن.
ياساش ئۇسۇلى: دورىلارنى يۇمشاق سوقۇپ تاسقاپ تالقان تەييارلىنىدۇ.
خۇسۇسىيىتى: قان توختىتىش، يىرىك يوقىتىش، ھۆللۈكلەرنى قۇرۇتۇش، چىش مىلىكىنى چىگىتىش خۇسۇسىيىتىگە ئىگە.
ئىشلىتىلىدىغان كېسەللەكلەر: چىش مىلىكى قاناش، چىش مىلىكى يىرىڭلىق چاقىسى، چىش مىلىكى بوشاپ كېتىش قاتارلىقلارغا ئىشلىتىلىدۇ.
ئىشلىتىش ئۇسۇلى: كېسەللەك ئەھۋالىغا ئاساسەن مۇۋاپىق مىقداردا يەرلىك ئورۇنغا چېپىلىدۇ.

3. سۇفۇپى بىخ مارجان

تەركىبى: بىخ مارجان، كۆپۈكى دەريا، يۇمغاقسۇت ئۇرۇقى، كەتھىندى، سىيادان، كۈچۈلا 50 گرامدىن؛ تۆمۈر رۇدىسى، موزا 100 گرامدىن.

ياساش ئۇسۇلى: بىخ مارجاننى كۆيدۈرۈپ ئايرىم - ئايرىم سالاپە قىلىپ، يۇمغاقسۇت ئۇرۇقىنى قورۇپ سارغايىتىپ، سوقۇپ، كۈچۈلنى سۈتكە چىلاپ زەھەرسىزلەندۈرۈپ، قۇرۇتۇپ سوقۇپ، ئاندىن باشقا دورىلارنى سوقۇپ، تاسقاپ، تالقانلارنى ئارىلاشتۇرۇپ تەييارلىنىدۇ.

خۇسۇسىيىتى: قان توختىتىش، قان تازىلاش، ھۆللۈكلەرنى قۇرۇتۇش، چىڭىش، قىچىشىنى پەسەيتىش، ئاغرىق توختىتىش، ئىششىق قايتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: قىچىشقا، قۇلاق ئاستى بەز ياللۇغى، ھەر خىل قاناش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 گرامنى مۇۋاپىق مىقداردىكى سۇ بىلەن ئېرىتىپ يەرلىك ئورۇن يۇيۇلىدۇ.

4. سۇفۇپى نەفسۇددەم

تەركىبى: قىزىلگۈل، تاباشىر، گىل ئەرمىنى، گىل مەختۇم، سېمىزئوت ئۇرۇقى، خەشخاش ئۇرۇقى 5 گرامدىن؛ بىخ مارجان، كەھرىۋا، مەرۋايىت، ۋېمىسۇس، ئاقاقىيا 10 گرامدىن؛ بېھى ئۇرۇقى 60 گرام، ئەپيۈن 6 گرام.

ياساش ئۇسۇلى: بىخ مارجان بىلەن كەھرىۋانى كۆيدۈرۈپ، ئايرىم - ئايرىم سالاپە قىلىپ، ئەپيۈن ۋە مەرۋايىتنى ئايرىم سالاپە قىلىپ، ئاندىن باشقا دورىلارنى يۇمشاق سوقۇپ، تاسقاپ، ھەممىسىنى ئارىلاشتۇرۇپ تەييارلىنىدۇ.

خۇسۇسىيىتى: قان توختىتىش، تۇتۇش، ماددىلارنى قويۇلدۇرۇش، ئاغرىق پەسەيتىش، جاراھەت پۈتتۈرۈش خۇسۇسىيىتىگە ئىگە.

ئىشلىتىلىدىغان كېسەللىكلەر: ئۆپكە سىلى، ئىچى سۈرۈش، قان تولغاق، مەنى يۈرۈپ كېتىش، يىرىڭلىق جاراھەت قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 گرام، تاماقتىن كېيىن ئىستېمال قىلىنىدۇ.

5. سۇفۇپى مۇسەككىن دەم

تەركىبى: كەرىنۋا، قارا ھېلىلە 30 گرامدىن؛ رۇسۇت، تېكە ساقىلى ئۆسۈملۈكى 15 گرامدىن؛ رەۋەن، مامىرانچىنى 5 گرام.

ياساش ئۇسۇلى: كەرىنۋانى كۆيدۈرۈپ سالايە قىلىپ، باشقا دورىلارنى ئايرىم - ئايرىم سوقۇپ، تاسقاپ ھەممىسىنى ئارىلاشتۇرۇپ تەييارلىنىدۇ.

خۇسۇسىيىتى: قان توختىتىش، قورۇش، قۇرۇتۇش، تۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: ھەر خىل قاناشلار، ئىچى سۈرۈش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10~5 گرام، تاماقتىن كېيىن ئىستېمال قىلىنىدۇ.

6. سۇفۇپى كەتان

تەركىبى: زىغىر، ئىسپىغۇل، زاغۇن، كەرەپشە ئۇرۇقى، گىل ئەرمىنى، نامازشام گۈلى ئۇرۇقى 10 گرامدىن؛ سەمغى ئەرەبى 3 گرام.

ياساش ئۇسۇلى: زىغىرنى قورۇپ سارغايىتىپ، باشقا دورىلارنى يۇمشاق سوقۇپ، تاسقاپ ئارىلاشتۇرۇپ تەييارلىنىدۇ.

خۇسۇسىيىتى: قان توختىتىش، تۇتۇش، قورۇش، قۇرۇتۇش، ئاغرىق پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: قانلىق بوۋاسىر، ئىچى سۈرۈش، تولخاق قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10~5 گرام، تاماقتىن كېيىن ئىستېمال قىلىنىدۇ.

7. سۇفۇپى سەمغى ئەرەبى

تەركىبى: سەمغى ئەرەبى، گىل ئەرمىنى، نىشاستە 15 گرامدىن؛ ئىسپىغۇل، رەيھان ئۇرۇقى، سېمىزئوت ئۇرۇقى، قىچا، پاقىيوپۇرمىقى ئۇرۇقى 20 گرامدىن؛ پىرسىياۋشان 10 گرام.

ياساش ئۇسۇلى: سەمىي ئەرەبىنى سالاھىي قىلىپ، باشقا دورىلارنى يۇمشاق سوقۇپ، تاسقاپ ئارىلاشتۇرۇپ تەييارلىنىدۇ.

خۇسۇسىيىتى: قان توختىتىش، تۇتۇش، قۇرۇتۇش، قورۇش، ئاشقازان ۋە ئۈچەي شىللىق پەردىلىرىنىڭ زېدىلىنىشىنىڭ ئالدىنى ئېلىش، ئاغرىق پەسەيتىش. خۇسۇسىيىتىگە ئىگە.

ئىشلىتىلىدىغان كېسەللىكلەر: قان تولغاق، ئىچى سۈرۈش، ئاشقازان ئۈچەي يارىسى، سوڭى چىقىپ قېلىش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 گرام، تاماقتىن كېيىن بېھى سۈيى بىلەن بىرلىكتە ئىچىلىدۇ.

8. سۇفۇپى مارجان

تەركىبى: بىخ مارجان، كەھرىۋا، ئانارگۈلى يۇيۇلغان شادىنەچ، پىرسىياۋشان، زەمچە سېمىزئوت ئۇرۇقى، گىل ئەرمىنى، گۈلخەيرى ھەرقايسىسى 10 گرامدىن.

ياساش ئۇسۇلى: بىخ مارجان، كەھرىۋا، زەمچە قاتارلىقلارنى ئايرىم - ئايرىم كۆيدۈرۈپ سالاھىي قىلىپ، باشقا دورىلارنى يۇمشاق سوقۇپ، ھەممىسىنى ئارىلاشتۇرۇپ تەييارلىنىدۇ.

خۇسۇسىيىتى: قان توختىتىش، قورۇش، قۇرۇتۇش، تۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: قانلىق سۈيدۈك، بۆرەك يارىسى، ھەيز توختىدۇ. ماسلىق، ئىچى سۈرۈش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 گرام، تاماقتىن كېيىن ئىستېمال قىلىنىدۇ.

9. سۇفۇپى ھېلىلە

تەركىبى: گاۋزبان ھىندى، ئۈستۈددۇس 35 گرامدىن؛ يۇمغاقسۇت ئۇرۇقى 40 گرام، سېرىق ھېلىلە پوستى 120 گرام، ناۋات 50 گرام.

ياساش ئۇسۇلى: يۇمغاقسۇت ئۇرۇقىنى قازاندا قورۇپ سارغايىتىپ، باشقا دورىلار بىلەن بىرلىكتە يۇمشاق سوقۇپ تەييارلىنىدۇ.

خۇسۇسىيىتى: توسالغۇلارنى ئېچىش، سەپرا خىلىتىنىڭ ئۆتكۈرلۈكىنى پەسەيتىش، قان تومۇرنى كېڭەيتىش، قان بېسىمىنى چۈشۈرۈش، قاندىكى مايىنى ئېرىتىش.

خۇسۇسىيىتىگە ئىگە.

ئىشلىتىلىدىغان كېسەللىكلەر: يۇقىرى قان بېسىم كېسىلى، قاندىكى ماي ماددىسى يۇقىرىلاش، مالبۇلىيا، ئۇيقۇسىزلىق قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە ئۈچ قېتىم، ھەر قېتىمدا 10~15 گرام تاماقتىن بۇرۇن ئىستېمال قىلىنىدۇ.

10. سۇفۇپى ئەفتىمۇن

تەركىبى: ئەفتىمۇن، ئۈستقۇددۇس، گاۋزبان، بىستىپايەج، ھېلىلە كابىلى، قارا ھېلىلە 10 گرامدىن؛ نەمەك ھىندى 5 گرام. ياساش ئۇسۇلى: دورىلارنى يۇمشاق سوقۇپ تالقان تەييارلىنىدۇ. خۇسۇسىيىتى: توسالغۇلارنى ئېچىش، غەيرىي تەبىئىي سەۋدا خىلىتىنى تەڭشەش، مېڭىنى قۇۋۋەتلەش خۇسۇسىيىتىگە ئىگە. ئىشلىتىلىدىغان كېسەللىكلەر: مالبۇلىيا، جۇنۇن، سەرنى قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەر قېتىمدا 10~5 گرامدىن، تاماقتىن كېيىن ئىستېمال قىلىنىدۇ.

11. سۇفۇپى ئۆشپە

تەركىبى: مامىرانچىنى، ئۆشپە 48 گرام، چۆپچىن 48 گرامدىن؛ ئاق كۈنجۈت 40 گرام. ياساش ئۇسۇلى: دورىلارنى يۇمشاق سوقۇپ تالقان تەييارلىنىدۇ. خۇسۇسىيىتى: ياللۇغ قايتۇرۇش، قان تازىلاش، غىدىقلىنىشنى پەسەيتىش، ھۆل-لۈكلەرنى قۇرۇتۇش، غەيرىي تەبىئىي بەلغەم خىلىتىنى تەڭشەش خۇسۇسىيىتىگە ئىگە. ئىشلىتىلىدىغان كېسەللىكلەر: قىچىشقاق، بەدەن تەمرەتكىسى، تەڭگە تەمرەتكە شۇنىڭدەك شەلۋەرەش خاراكتېرلىك كېسەللىكلەرگە ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەر قېتىمدا 10~5 گرامدىن، تاماقتىن كېيىن ئىستېمال قىلىنىدۇ.

12. سوفۇپى مۇسەككىن قەي

تەركىبى: زىخ، ئانار ئۇرۇقى، پىننە ئۇرۇقى، قىزىلگۈل، تاباشىر، ئۇدخام 15 گرامدىن؛ سۇماق 12 گرام.

ياساش ئۇسۇلى: دورىلارنى يۇمشاق سوقۇپ، تالقان تەييارلىنىدۇ.

خۇسۇسىيىتى: ئاشقازان ۋە ئۈچەينى قۇۋۋەتلەپ، ھەزىمنى ياخشىلاش، ئىشتىھانى ئېچىش، يەل تارقىتىش، تۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: ئىشتىھانى ئېچىش، يەلدىن بولغان ئاشقازان ئاجىزلىقى، قۇسۇش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 5~10 گرامدىن، تاماقتىن كېيىن ئانار ياكى ئالما سۈيى بىلەن ئىستېمال قىلىنىدۇ.

13. سۇفۇپى نەمەك ھىندى

تەركىبى: نەمەك ھىندى 50 گرام، كەرەپشە ئۇرۇقى، تاغ پىننىسى، قارىمۇچ، زەنجىۋىل 30 گرامدىن؛ سۈمبۇل، جۇۋىنە 15 گرامدىن؛ ئاقمۇچ 35 گرام، نۆشۈدۈر 5 گرام.

ياساش ئۇسۇلى: دورىلارنى يۇمشاق سوقۇپ تالقان تەييارلىنىدۇ.

خۇسۇسىيىتى: ئاشقازان ۋە جىگەرنى قۇۋۋەتلەپ، ئىشتىھانى ئېچىش، پەي - مۇسكۇللارنى چىڭىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاشقازان ۋە جىگەر ئاجىزلىقى، ئىشتىھاسىزلىق، بوغۇم ئاغرىقى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 5~10 گرام، تاماقتىن كېيىن ئىستېمال قىلىنىدۇ.

14. سۇفۇپى مەستىكى I

تەركىبى: مەستىكى 20 گرام، قەلەمپۇر، كاۋاۋىچىن 15 گرامدىن؛ ئۇد ھىندى، ئۇدخام 60 گرامدىن؛ ئامىلە ئۇسارىسى 10 گرام، ئىپار 3 گرام، شېكەر 350 گرام.

ياساش ئۇسۇلى: ئىپارنى ئايرىم سالايە قىلىپ، باشقا دورىلارنى يۇمشاق سوقۇپ ئارىلاشتۇرۇپ تەييارلىنىدۇ.

خۇسۇسىيىتى: ئاشقازان ۋە ئۈچەينى قۇۋۋەتلەپ، يەل تارقىتىش، ئاشقازاننى قىزدىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: يەلدىن بولغان ئاشقازان ئاجىزلىقى، ئاشقازان سوۋۇپ كېتىش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 5~10 گرام، تاماقتىن كېيىن ئىستېمال قىلىنىدۇ.

15. سۇفۇپى مەستىكى II

تەركىبى: مەستىكى 25 گرام، قارا ھېلىلە، يۇمىخاقسۇت ئۇرۇقى 20 گرامدىن؛ قەنت 30 گرام.

ياساش ئۇسۇلى: يۇمىخاقسۇت ئۇرۇقىنى قورۇپ سارغايىتىپ باشقا دورىلار بىلەن بىرلىكتە يۇمشاق سوقۇپ تەييارلىنىدۇ.

خۇسۇسىيىتى: ئاشقازان ۋە ئۈچەينى قۇۋۋەتلەپ، ئىشتىھانى ئېچىش، كۆڭۈل ئېلىش، قۇسۇشنى پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاشقازان ياللۇغى، قۇسۇش، ئاشقازان تۆۋەندىلەش، ھەزىم ناچارلىشىش كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا بەش گرامدىن تاماقتىن بۇرۇن ئىستېمال قىلىنىدۇ.

16. سۇفۇپى سەنگىدانە مۇرغ

تەركىبى: توخۇ تاشلىقى پوستى 15 گرام، ئۇدخام، نامازشام گۈلى ئۇرۇقى، نىشاستە، ئانار گۈلى، مەستىكى، سەمى ئەرەبى، زىرە، تاباشىر، لاچىندانە، پىستە پوستى 7 گرامدىن؛ شېكەر 150 گرامدىن.

ياساش ئۇسۇلى: سەمى ئەرەبى، مەستىكىنى ئايرىم - ئايرىم سالايە قىلىپ ئېزىپ تالقانلاپ، ئاندىن باشقا دورىلارنى يۇمشاق سوقۇپ تاسقاپ، ئۆزئارا ئارىلاشتۇرۇپ تالقان تەييارلىنىدۇ.

شېپالىق رولى: ئاشقازاننى قۇۋۋەتلەش، يەل تارقىتىش، قىزىتىش، ھۆلۈكلەرنى قۇرۇتۇش، ئىچ سۈرۈلۈش.

ئىشلىتىلىدىغان كېسەللىكلەر: ئاشقازان ئاجىزلىقى، يەلدىن بولغان ئاشقازان كېسەللىكلىرى، ئاشقازان 12 بارماق ئۈچەي يارىسى، ئىچى سۈرۈش قاتارلىقلارغا ئىشلىتىلىدۇ.

دۇ.

ئىشلىتىش ئۇسۇلى: كۈندە بىر قېتىم، 3~5 گرامدىن، تاماقتىن كېيىن ئىستېمال قىلىنىدۇ.

17. سۇفۇپى ھەببى رۇممان

تەركىبى: ئانار ئۇرۇقى 30 گرام، بەللۇت، سۇماق، زىرە، نامازشام گۈلى ئۇرۇقى، جىگدە ئۇرۇقى، يۇمغاقسۈت ئۇرۇقى، خەرنوپ 15 گرامدىن؛ شېكەر 120 گرام، ئۇدخام 10 گرام، ئامىلە 5 گرام.

ياساش ئۇسۇلى: دورىلارنى سوقۇپ، قائىدە بويىچە سوپوپ تەييارلىنىدۇ. خۇسۇسىيىتى: ئاشقازان ۋە ئۈچەينى قۇۋۋەتلەپ، ھەزىمنى ياخشىلاش، ئىچ سۈرۈشنى توختىتىش، تۇتۇش، قۇرۇتۇش خۇسۇسىيىتىگە ئىگە. ئىشلىتىلىدىغان كېسەللىكلەر: ئاشقازان ۋە ئۈچەي ئاجىزلىقى، ئىچى سۈرۈش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 گرام، تاماقتىن كېيىن ئىستېمال قىلىنىدۇ.

18. سۇفۇپى مەسانە

تەركىبى: شوخلا، ئاق لەيلى ئۇرۇقى، ئاق لەيلى ئۇرۇقى، ھەمىشباھار ئۇرۇقى 15 گرامدىن؛ قوغۇن ئۇرۇقى مېغىزى، قاپاق ئۇرۇقى مېغىزى، تەرخەمەك ئۇرۇقى مېغىزى 30 گرامدىن؛ پىرسىياۋشان 20 گرام.

ياساش ئۇسۇلى: دورىلار يۇمشاق سوقۇپ تەييارلىنىدۇ. خۇسۇسىيىتى: ياللۇغ قايتۇرىدۇ، سۈيدۈك ھەيدەيدۇ خۇسۇسىيىتىگە ئىگە. ئىشلىتىلىدىغان كېسەللىكلەر: دۈۋساق ياللۇغى ئۈچۈن ئىشلىتىلىدۇ. ئىشلىتىش ئۇسۇلى: كۈندە ئىككى قېتىم، ھەر قېتىمدا 10~15 گرام ئىستېمال قىلىنىدۇ.

19. سۇفۇپى تۇخۇمى خىرپە

تەركىبى: تەرخەمەك مېغىزى، قاپاق ئۇرۇقى مېغىزى، سېمىزئوت ئۇرۇقى، خەش-خاش ئۇرۇقى، ئىشاستە، كەتىرا، رۇبىسۇس 10 گرامدىن؛ بەزرۇلبەنجى 6 گرام، قەنت

80 گرام.

ياساش ئۇسۇلى: دورىلارنى يۇمشاق سوقۇپ تالقان تەييارلىنىدۇ.
خۇسۇسىيىتى: سۈيدۈك ھەيدەش، ياللۇغ قايتۇرۇش، ئاغرىق پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: سۈيدۈك يولى ياللۇغى، سۈيدۈك يول جاراھىتى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 5~10 گرام، تاماقتىن كېيىن ئىستېمال قىلىنىدۇ.

20. سۇفۇپى شورا

تەركىبى: شورا قەلىمى، ئوغرىتىكەن، تۇرۇپ ئۇرۇقى، زاراڭزا مېغىزى، رەۋەن، ھەجرۈلىيەھۇت 20 گرامدىن؛ شېكەر 120 گرام.

ياساش ئۇسۇلى: دورىلارنى يۇمشاق سوقۇپ تالقان تەييارلىنىدۇ.
خۇسۇسىيىتى: تاش پارچىلايدۇ خۇسۇسىيىتىگە ئىگە.
ئىشلىتىلىدىغان كېسەللىكلەر: بۆرەك ۋە سۈيدۈك يولى تاش كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 گرام ئۇرۇقى بەدىيان بىلەن بىللە ئىستېمال قىلىنىدۇ.

21. سۇفۇپى ھەجرۈلىيەھۇت

تەركىبى: ھەجرۈلىيەھۇت، كەتىرا، نىشاستە 5 گرامدىن؛ قوغۇن ئۇرۇقى مېغىزى 15 گرام، سېمىزئوت ئۇرۇقى، قاپاق ئۇرۇقى مېغىزى 10 گرامدىن؛ شېكەر 60 گرام.
ياساش ئۇسۇلى: دورىلارنى ئايرىم - ئايرىم ھالدا يۇمشاق سوقۇپ تالقان قىلىپ، ئارىلاشتۇرۇپ تەييارلىنىدۇ.

خۇسۇسىيىتى: تاش پارچىلايدۇ، تاش چۈشۈرىدۇ خۇسۇسىيىتىگە ئىگە.
ئىشلىتىلىدىغان كېسەللىكلەر: بۆرەك تېشى، دوۋساق تېشىغا ئىشلىتىلىدۇ.
ئىشلىتىش ئۇسۇلى: كۈندە بىر قېتىم، ھەر قېتىمدا 10 گرامنى ئۇرۇقى بەدىيان بىلەن بىللە ئىستېمال قىلىنىدۇ.

22. سۇفۇپى بەدىيان

تەركىبى: رۇم بەدىيان 20 گرام، ئاق قىچا، جۇۋىنە، كەرەپشە ئۇرۇقى 15 گرامدىن؛ كۈندۈر، ئىزخىر، قۇستە، مەستىكى 10 گرامدىن.
ياساش ئۇسۇلى: دورىلارنى يۇمشاق سوقۇپ، تالقان تەييارلىنىدۇ.
خۇسۇسىيىتى: يەل تارقىتىدۇ، ئاشقازاننى كۈچەيتىدۇ خۇسۇسىيىتىگە ئىگە.
ئىشلىتىلىدىغان كېسەللىكلەر: ھەزىم ئاجىزلىقى، يەلدىن بولغان كېسەللىكلەر.
گە ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن تاماقتىن بۇرۇن ئىستېمال قىلىنىدۇ.

23. سۇفۇپى نانخا

تەركىبى: جۇۋىنە، رۇم بەدىيان، قارا زىرە، كەرەپشە ئۇرۇقى 30 گرامدىن؛ ئاقمۇچ 6 گرام، قەلەمپۇر 15 گرام.
ياساش ئۇسۇلى: دورىلارنى يۇمشاق سوقۇپ، تاسقاپ تالقان تەييارلىنىدۇ.
خۇسۇسىيىتى: يەل تارقىتىش، ئىشتىھانى ئېچىش، قىزىتىش، چىگىتىش خۇسۇسىيىتىگە ئىگە.
ئىشلىتىلىدىغان كېسەللىكلەر: ئاشقازان ئاجىزلىقى، ئاشقازان سوۋۇپ كېتىش قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 گرام، تاماقتىن كېيىن ئىستېمال قىلىنىدۇ.

24. سۇفۇپى بەرەڭگى كابىلى

تەركىبى: بەرەڭگى كابىلى، دەرمىنى تۈركى، پۈپەل 6 گرامدىن.
ياساش ئۇسۇلى: دورىلارنى يۇمشاق سوقۇپ، تاسقاپ تالقان تەييارلىنىدۇ.
شېپالىق رولى: قۇرت ئۆلتۈرۈش ۋە چۈشۈرۈش.
ئىشلىتىلىدىغان كېسەللىكلەر: تۈتۈمەدە كېسىلى، قاپاق ئۇرۇقىسىمان مەدەدە كېسىلى ئۈچۈن ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 گرام، تاماقتىن

كېيىن ئىستېمال قىلىندۇ.

25. سۇفۇپى زىيابت

تەركىبى: سەمىغى ئەرەبى 30 گرام، ئانار گۈلى 25 گرام، بىنەپشە، كەتىرا، سېمىزئوت ئۇرۇقى 20 گرامدىن؛ ئاق سەندەل، گاۋزىبان، ئۈستقۇددۇس، ئۇد ھىندى 10 گرامدىن؛ مەرۋايىت، سەدەپ 5 گرامدىن؛ بىخ مارجان 3 گرام، گىل ئەرمىنى 15 گرام.

ياساش ئۇسۇلى: سەدەپ، بىخ مارجانلارنى كۆيدۈرۈپ سالايە قىلىپ، يېلىم دورىلارنى ئايرىم - ئايرىم سالايە قىلىپ، باشقا دورىلارنى يۇمشاق سوقۇپ ھەممىسىنى ئارىلاشتۇرۇپ تەييارلىنىدۇ.

خۇسۇسىيىتى: تۇتۇش، ھۆللۈكنى قۇرۇتۇش، قەنت ئالمىشىشنى ياخشىلاش خۇسۇسىيىتىگە ئىگە.

ئىشلىتىلىدىغان كېسەللىكلەر: قەنت سېپىش كېسەلىگە ئىشلىتىلىدۇ. ئىشلىتىش ئۇسۇلى: كۈندە ئۈچ قېتىم، ھەر قېتىمدا 10 گرامدىن ئىستېمال قىلىندۇ.

26. سۇفۇپى مۇمىسلىك

تەركىبى: بەللۇت 30 گرام، تاباشىر، يۇمغاقسۇت ئۇرۇقى، موزا، مەۋسەل، كۈندۈر، ئانارگۈلى، سۆڭەپ، سەئىدى كوفى 10 گرامدىن؛ ناۋات 100 گرام. ياساش ئۇسۇلى: يۇمغاقسۇت ئۇرۇقىنى سارغايىتىپ قورۇپ، يېلىم دورىلارنى ئايرىم سالايە قىلىپ، باشقا دورىلارنى يۇمشاق سوقۇپ ئارىلاشتۇرۇپ تەييارلىنىدۇ. خۇسۇسىيىتى: بۆرەك ۋە باھنى قۇۋۋەتلەش، مەنىي تۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: كۆپ ئېھتىلام بولۇش، ئىچى ئۆتۈش، قاناش خاراكتېرلىك كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 5~7 گرام ئىستېمال قىلىندۇ.

27. سۇفۇپى دارچىن

تەركىبى: خەشخاش ئۇرۇقى 15 گرام، دارچىن 40 گرام، كۈنجۈت، پىستە مېغىد-
زى، تاۋۇز ئۇرۇقى مېغىزى، زاراڭزا ئۇرۇقى مېغىزى، تاتلىق بادام مېغىزى، ئاق
مەۋسەل، قارا مەۋسەل، نىشاستە، سەمىي ئەرەبى، كەتىرا، قىزىل بەھمەن، ئاق بەھمەن،
قاقىلە، شاقاقۇل، تۈدەرى 20 گرامدىن؛ مەستىكى، بوزىدان، ئاقىرقەرەھا 10 گرامدىن؛
شېكەر 500 گرام.

ياساش ئۇسۇلى: مېغىز دورىلارنى ئايرىم - ئايرىم ئېزىپ، باشقا دورىلارنى يۇمشاق
سوقۇپ ئارىلاشتۇرۇپ، شېكەر قوشۇپ تەييارلىنىدۇ.
خۇسۇسىيىتى: مەنىي تۇتۇش، ھۆللۈكنى يوقىتىش، باھنى كۈچەيتىش خۇسۇسىيىد-
تىگە ئىگە.

ئىشلىتىلىدىغان كېسەللىكلەر: سۈرئىتى ئىنزال، باھ ئاجىزلىقى، ئاق خۇن
كۆپىيىش كېسەللىكلىرىگە ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن ئىستېمال
قىلىنىدۇ.

28. سۇفۇپى تاباشىر

تەركىبى: تاباشىر، ئانار ئۇرۇقى، مەستىكى، كەتىرا، سەمىي ئەرەبى (ئەرەب
يېلىمى)، ھەببۇلئاس، قىزىلگۈل، گىل ئەرمىنى ھەرقايسىسى 10 گرامدىن.
ياساش ئۇسۇلى: دورىلارنى يۇمشاق سوقۇپ، تاسقاپ تەييارلىنىدۇ.
خۇسۇسىيىتى: تۇتۇش، ئىچ سۈرۈشنى توختىتىش خۇسۇسىيىتىگە ئىگە.
ئىشلىتىلىدىغان كېسەللىكلەر: بالىلارنىڭ ئىچ سۈرۈش كېسەللىكلىرىگە ئىشلىد-
تىلىدۇ.

ئىشلىتىش ئۇسۇلى: كۈندە بىر قېتىم، ھەر قېتىمدا 10 گرامدىن ئىستېمال
قىلىنىدۇ.

29. سۇفۇپى قابىز

تەركىبى: ئانار ئۇرۇقى، گىل ئەرمىنى، گىل مەختۇم، ئۈزۈم ئۇرۇقى 15 گرام-
دىن؛ سەمىي ئەرەبى، سۇماق، بېھى ئۇرۇقى 10 گرامدىن؛ ئاق لەيلى ئۇرۇقى، تاباشىر

6 گرامدىن؛ ئۇد قىمارى، مەستىكى 3 گرامدىن.
 ياساش ئۇسۇلى: دورىلارنى ئايرىم - ئايرىم ھالدا سوقۇپ، تاسقاپ ئارىلاشتۇرۇپ تەييارلىنىدۇ.
 خۇسۇسىيىتى: تۇتۇش، قورۇش، قۇرۇتۇش، قان توختىتىش، ئارتۇق گۆشلەرنى يوقىتىش، جاراھەت پۈتتۈرۈش خۇسۇسىيىتىگە ئىگە.
 ئىشلىتىلىدىغان كېسەللىكلەر: كونا ئىچى سۈرۈش، بوۋاسىر، مەقەت ئاقىمىسى قاتارلىقلارغا ئىشلىتىلىدۇ.
 ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 گرام، تاماقتىن كېيىن ئىستېمال قىلىنىدۇ.

30. سۇفۇپى رەيھان

تەركىبى: رەيھان ئۇرۇقى، نامازشام گۈلى ئۇرۇقى، پىدىگەن ئۇرۇقى، خەشخاش ئۇرۇقى 30 گرامدىن؛ سەمغى ئەرەبى، گىل ئەرەبىنى 45 گرامدىن؛ ئىسپىغۇل 60 گرام.
 ياساش ئۇسۇلى: دورىلارنى يۇمشاق سوقۇپ، تاسقاپ تالغان تەييارلىنىدۇ.
 خۇسۇسىيىتى: تۇتۇش، قان توختىتىش، ئاغرىق پەسەيتىش خۇسۇسىيىتىگە ئىگە.
 ئىشلىتىلىدىغان كېسەللىكلەر: قان تولغاق، ئىچى سۈرۈش قاتارلىقلارغا ئىشلىتىلىدۇ.
 ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 گرام، تاماقتىن كېيىن ئىستېمال قىلىنىدۇ.

31. سۇفۇپى شاھى بەللۇت

تەركىبى: شاھى بەللۇت، خەشخاش ئۇرۇقى، سۇماق 20 گرامدىن؛ موزا، ئانار پوستى 15 گرامدىن؛ نامازشام گۈلى ئۇرۇقى 25 گرام.
 ياساش ئۇسۇلى: دورىلارنى يۇمشاق سوقۇپ، تاسقاپ تالغان تەييارلىنىدۇ.
 خۇسۇسىيىتى: تۇتۇش، قۇرۇتۇش خۇسۇسىيىتىگە ئىگە.
 ئىشلىتىلىدىغان كېسەللىكلەر: ھەر خىل سەۋەبلەردىن بولغان ئىچى سۈرۈش ئۈچۈن ئىشلىتىلىدۇ.
 ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 گرام، تاماقتىن كېيىن ئىستېمال قىلىنىدۇ.

32. سۇفۇپى سەيلان

تەركىبى: ئانارگۈلى، قىزىلگۈل، سېمىزئوت ئۇرۇقى 15 گرامدىن؛ رۇم بەدىيان، بەزىرۈلبەنجى، زىرە، سۇزاپ ئۇرۇقى، سېرىقچېچەك ئۇرۇقى، شاھى بەللۇت، كۈندۈر، سەئدى كۇفى 10 گرامدىن؛ خورما ئۇرۇقى 5 گرام، قەنت 150 گرام.
ياساش ئۇسۇلى: دورىلارنى قائىدە بويىچە يۇمشاق سوقۇپ، تالقان قىلىپ، تاسقاپ تەييارلىنىدۇ.

خۇسۇسىيىتى: ماددىلارنى تۇتۇش، قويۇلدۇرۇش، ھۆللۈكلەرنى قۇرۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: مەنىي يۈرۈپ كېتىش، مەنىي تۇتالماسلىق، كېچىسى سىيىپ يېتىش قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 گرام، تاماقتىن كېيىن ئىستېمال قىلىنىدۇ.

33. سۇفۇپى سۇرئىتى ئىنزال

تەركىبى: سۇزاپ ئۇرۇقى 10 گرام، سەۋسەن يىلتىزى، قىزىلگۈل، چاڭگاڭ ئۇرۇقى، ئانارگۈلى ھەرقايسىسى 5 گرامدىن.

ياساش ئۇسۇلى: دورىلارنى يۇمشاق سوقۇپ، تاسقاپ تالقان تەييارلىنىدۇ.
خۇسۇسىيىتى: تۇتۇش ۋە قويۇلدۇرۇش خۇسۇسىيىتىگە ئىگە.
ئىشلىتىلىدىغان كېسەللىكلەر: مەنىي يۈرۈپ كېتىش، مەنىي تۇتالماسلىق قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 گرام، تاماقتىن كېيىن ئىستېمال قىلىنىدۇ.

34. سۇفۇپى ئېھتىلام

تەركىبى: يۇمىلاقسۇت ئۇرۇقى، قەنت 30 گرامدىن.
ياساش ئۇسۇلى: دورىلارنى يۇمشاق سوقۇپ، تاسقاپ تالقان تەييارلىنىدۇ.
شېپالىق رولى: مەنىيىنى قويۇلدۇرۇش ۋە تۇتۇش.
ئىشلىتىلىدىغان كېسەللىكلەر: كۆپ ئېھتىلام بولۇش ئۈچۈن ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10~5 گرام، تاماقتىن كېيىن ئىستېمال قىلىنىدۇ.

35. سۇفۇپى گۈلنار

تەركىبى: ئانارگۈلى 20 گرام، گىل مەختۇم، پىرسىياۋشان، نىشاستە، كۈندۈر، قوغۇن مېغىزى، تەرخەمەك مېغىزى، قاپاق مېغىزى، رۇبىسۇس، يۇيۇلغان لوك، رەۋەن، چىلغوزا مېغىزى، خەشخاش ئۇرۇقى، بەزرۇلبەنجى، كەرەپشە ئۇرۇقى ھەرقايسىسى 10 گرامدىن.

ياساش ئۇسۇلى: كۈندۈر بىلەن رەۋەننى ئايرىم - ئايرىم سالايە قىلىپ، مېغىز دورىلارنى قورۇپ سوقۇپ، باشقا دورىلارنى يۇمشاق سوقۇپ، تاسقاپ، ھەممىسىنى ئارىلاش-تۇرۇپ تەييارلىنىدۇ.

خۇسۇسىيىتى: تۇتۇش، قان توختىتىش، جاراھەت پۈتتۈرۈش، قورۇش، قۇرۇ-تۇش، ئاغرىق پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: بۆرەك جاراھىتى، دوۋساق جاراھىتى، ھەيز توختىماسلىق، بالىياتقۇ كېسەللىكلىرى، ئىچى سۈرۈش، مەنىي تۇتالماسلىق، مەنىي يۈرۈپ كېتىش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 10~5 گرام، تاماقتىن كېيىن ئىستېمال قىلىنىدۇ.

36. سۇفۇپى سەرتان

تەركىبى: خەشخاش پوستى، خەشخاش ئۇرۇقى 30 گرامدىن؛ سەرتان 15 گرام، نىشاستە، سەمغى ئەرەبى 5 گرامدىن؛ قوغۇن مېغىزى، قاپاق ئۇرۇقى مېغىزى، زىغىر، بادام مېغىزى 60 گرامدىن؛ ناۋات 50 گرام.

ياساش ئۇسۇلى: سەرتاننى ئوتقا قويۇپ كۆيدۈرۈپ، سوقۇپ، سەمغى ئەرەبى بىلەن كەتمرانى سالايە قىلىپ يۇمشاق سوقۇپ، مېغىز دورىلارنى قورۇپ يۇمشاق ئېزىپ، باشقا دورىلارنى يۇمشاق سوقۇپ ھەممىسىنى ئارىلاشتۇرۇپ تەييارلىنىدۇ.

خۇسۇسىيىتى: جاراھەت پۈتتۈرۈش، ياللۇغ قايتۇرۇش، بەلغەم بوشتىش، يۆتەل پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئۆپكە ياللۇغى، ئۆپكە سىلى، كۆكپۆتەل قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، 15 گرامدىن ئىستېمال قىلىنىدۇ.

37. سۇفۇپى ئەنجىبار

تەركىبى: ئەنجىبار 15 گرام، كەھرىبا، سەدەپ، قىزىلگۈل، مەرۋايىت، ئانارگۈل، ئاق سەندەل، سېمىزئوت ئۇرۇقى، تاباشىر، گاۋزىبان ھىندى، ئەرەب يېلىمى، كەتىرا، ئاقاقىيا، بەللۇت، خەشخاش ئۇرۇقى، مارچان 10 گرامدىن؛ ناۋات 100 گرام.
ياساش ئۇسۇلى: سەۋەب، كەھرىبا، مەرۋايىتلارنى ئايرىم - ئايرىم ھالدا سالاھىيە قىلىپ، يېلىم دورىلارنىمۇ ئايرىم - ئايرىم سالاھىيە قىلغاندىن كېيىن، باشقا دورىلارنى يۇمشاق سوقۇپ ھەممىسىنى ئارىلاشتۇرۇپ تەييارلىنىدۇ.
خۇسۇسىيىتى: جاراھەتنى پۈتتۈرۈش، قان توختىتىش خۇسۇسىيىتىگە ئىگە.
ئىشلىتىلىدىغان كېسەللىكلەر: بالىياتقۇ جاراھىتىگە ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 10~15 گرام ئىستېمال قىلىنىدۇ.

38. سۇفۇپى سۇئال

تەركىبى: خەشخاش ئۇرۇقى، گىل ئەرمىنى، سەمغى ئەرەبى، زىغىر 15 گرامدىن؛ بېھى ئۇرۇقى، رەيھان ئۇرۇقى نېلۇپەر، رۇبىسۇس، گاۋزىبان، گۈلبىنەپشە، كەتىرا، شۇمشا ئۇرۇقى 10 گرامدىن؛ بادام مېغىزى 30 گرام، ناۋات 60 گرام.
ياساش ئۇسۇلى: دورىلارنى يۇمشاق سوقۇپ، تاسقاپ تالقان تەييارلىنىدۇ.
خۇسۇسىيىتى: جاراھەت پۈتتۈرۈش خۇسۇسىيىتىگە ئىگە.
ئىشلىتىلىدىغان كېسەللىكلەر: ئۆپكە سىلى ۋە ھەر خىل جاراھەتلەرگە ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

39. سۇفۇپى نىشاستە

تەركىبى: نىشاستە، سەمغى ئەرەبى، كەتىرا، بېھى ئۇرۇقى، ئاق لەيلى ئۇرۇقى 20 گرامدىن؛ ھەمىشباھار ئۇرۇقى، سېمىزئوت ئۇرۇقى، قىزىلگۈل 15 گرامدىن؛ تەرخەمەك مېغىزى، قاپاق مېغىزى، گىل ئەرمىنى، ئىسپىغۇل لوئابى، گىل مەختۇم،

گۈلخېرى، ئاق سەندەل 6 گرامدىن؛ تاباشىر، شېكەر 10 گرامدىن؛ زەپەر 3 گرام، كاپۇر 2 گرام.

ياساش ئۇسۇلى: يېلىم دورىلارنى ئايرىم - ئايرىم سالايە قىلىپ، مېغىز دورىلارنى ئازراق قورۇپ سوقۇپ، ئاندىن باشقا دورىلارنى سوقۇپ، تاسقاپ ھەممىسىنى ئارىلاشتۇرۇپ تەييارلىنىدۇ.

خۇسۇسىيىتى: جاراھەت پۈتتۈرۈش، غەيرىي تەبىئىي قان ۋە سەپرا خىلىتىنىڭ ئۆتكۈرلۈكىنى پەسەيتىش، ياللۇغ قايتۇرۇش، قان توختىتىش خۇسۇسىيىتىگە ئىگە. ئىشلىتىلىدىغان كېسەللىكلەر: غەيرىي تەبىئىي سەپرا خىلىتىدىن بولغان كېسەللىكلەر، جۈدە تىكۈچى قىزىتما، ئۆپكە ياللۇغى، ئۆپكە سىلى قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 گرام، تاماقتىن كېيىن خەشخاش شەرىبىتى بىلەن ئىچىلىدۇ.

40. سۇفۇپى مەرۋايىت

تەركىبى: مارجان، ياقۇت 5 گرامدىن؛ لاجىۋەرد، مورمەككى، گىل ئەرمىنى، ئۈستۈددۇس 10 گرامدىن؛ مەرۋايىت، ھېلىلە كابىلى، گاۋزىبان، بادىرەنجى بۇيا، دۇرۇنجى ئەقرەبى، رەيھان ئۇرۇقى، ئاق بەھمەن، قىزىل بەھمەن، مەستىكى 15 گرامدىن.

ياساش ئۇسۇلى: دورىلارنى يۇمشاق سوقۇپ، تاسقاپ تالقان تەييارلىنىدۇ. خۇسۇسىيىتى: يۈرەك ۋە مېڭىنى قۇۋۋەتلەش، خۇشلۇق كەلتۈرۈش، توسالغۇلارنى ئېچىش خۇسۇسىيىتىگە ئىگە. ئىشلىتىلىدىغان كېسەللىكلەر: يۈرەك چالاڭغىراش، نېرۋا ئاجىزلىقى، مالبۇخۇ-لىيا، جۈنۈن قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەر قېتىمدا 5~10 گرام، تاماقتىن كېيىن ئارقى بادىرەنجى بۇيا ياكى ئارقى گاۋزىبان بىلەن بىرگە ئىچىلىدۇ.

41. سۇفۇپى سەندەل

تەركىبى: ئاق سەندەل 40 گرام، قىزىلگۈل، رۇم بەدىيان 30 گرامدىن؛ يۇمىلاق-سۈت 25 گرام، ئامىلە، تاباشىر 20 گرامدىن؛ سۈمبۇل، تاتلىق قۇستە، دارچىن، ئاسارۇن، كەھرىۋا، كاۋاۋىچىن، قەلەمپۇر، ھېلىلە كابىلى 15 گرامدىن؛ ناۋات 7 گرام، ئىپار 5 گرام، لوك، مەستىكى 3 گرامدىن؛ شېكەر 460 گرام.

ياساش ئۇسۇلى: كەھرىۋانى كۆيدۈرۈپ سالاھ قىلىپ، ئىپار ۋە يېلىم دورىلارنى ئايرىم - ئايرىم سالاھ قىلىپ، باشقا دورىلارنى يۇمشاق سوقۇپ، تاسقاپ، ھەممىسىنى ئارىلاشتۇرۇپ تەييارلىنىدۇ.

خۇسۇسىيىتى: يۈرەك، مېڭە، جىگەرنى قۇۋۋەتلەش، توسالغۇلارنى ئېچىش، خۇش-لۇق كەلتۈرۈش، ھۆللۈكلەرنى قۇرۇتۇش، قىزىتىش، چىڭىتىش خۇسۇسىيىتىگە ئىگە. ئىشلىتىلىدىغان كېسەللىكلەر: يۈرەك ئاجىزلىقى، مېڭە ئاجىزلىقى، جىگەر ئاجىزلىقى، يۈرەك چالاڭغىراش، ئاشقازان ئاجىزلىقى، ئىستىسقا قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 گرام، تاماقتىن كېيىن ئىستېمال قىلىنىدۇ.

42. سۇفۇپى گۈل

تەركىبى: قىزىلگۈل 40 گرام، سۇماق، پاقىيوپۇرمىقى ئۇرۇقى، زىخ، سېمىزئوت ئۇرۇقى، خەشخاش ئۇرۇقى، ئاق سەندەل 20 گرامدىن؛ كاپۇر 1.5 گرام، تاباشىر، قەنت 60 گرامدىن.

ياساش ئۇسۇلى: دورىلارنى يۇمشاق سوقۇپ، تاسقاپ تالقان تەييارلىنىدۇ. خۇسۇسىيىتى: جىگەرنى قۇۋۋەتلەش، جىگەرنىڭ ھارارىتىنى پەسەيتىش، غەيرىي تەبىئىي قان خىلىتىنى تەڭشەش، ئىچ سۈرۈشنى توختىتىش خۇسۇسىيىتىگە ئىگە. ئىشلىتىلىدىغان كېسەللىكلەر: جىگەر كېسەللىكلىرى، قان بۇزۇلۇشتىن بولغان قاپارچۇقلار، سەپرادىن بولغان ئىچ سۈرۈشكە ئىشلىتىلىدۇ. ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامنى غورا شەرىپىتى ياكى ئانار شەرىپىتى بىلەن بىللە ئىستېمال قىلىنىدۇ.

43. سۇفۇپى زۇپا

تەركىبى: زۇپا، چىلغوزا مېغىزى، قاپاق مېغىزى، بادام مېغىزى، تاۋۇز مېغىزى 30 گرامدىن؛ بېھى ئۇرۇقى، سەمغى ئەرەبى، كەتىرا، نىشاستە 20 گرامدىن؛ گاۋزبان، چۈچۈكبۇيا يىلتىزى، خەشخاش پوستى، خەشخاش ئۇرۇقى 10 گرامدىن؛ قەنت 120 گرام.

ياساش ئۇسۇلى: دورىلارنى يۇمشاق سوقۇپ، ئەلگەكتىن ئۆتكۈزۈپ تالقان تەييارلىنىدۇ.

خۇسۇسىيىتى: كاناي ۋە ئۆپكەنى قۇۋۋەتلەپ، يۆتەل پەسەيتىش، نەپەس يوللىرىنى راۋانلاشتۇرۇش خۇسۇسىيىتىگە ئىگە.
ئىشلىتىلىدىغان كېسەللىكلەر: يۆتەل، نەزلە، زۇكام قاتارلىق نەپەس يول كېسەللىكلىرىگە ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 5~10 گرام ئىستېمال قىلىنىدۇ.

44. سۇفۇپى قانسە

تەركىبى: توخۇ تاشلىقى پوستى 30 گرام، تاباشىر، سەمغى ئەرەبى، ئانارگۈلى، زىرە، لاچىندانە، ئۈدەندى، ھەببۇلئاس، پىستە پوستى 10 گرامدىن؛ مەستىكى رۇمى، نىشاستە 5 گرامدىن.
ياساش ئۇسۇلى: زىرىنى سىركىگە چىلاپ قۇرۇتۇپ، باشقا دورىلار بىلەن بىرلىكتە يۇمشاق سوقۇپ تەييارلىنىدۇ.
خۇسۇسىيىتى: ئاشقازان ۋە ئۈچەينى قۇۋۋەتلەپ، ئىچ سۈرۈشنى توختىتىش خۇسۇسىيىتىگە ئىگە.
ئىشلىتىلىدىغان كېسەللىكلەر: ئاشقازان تۆۋەنلەش، ئاشقازان 12 بارماق ئۈچەي يارىسى، ئىچ سۈرۈش قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە ئۈچ قېتىم، ھەر قېتىمدا 5~10 گرام تاماقتىن ئىلگىرى ئىستېمال قىلىنىدۇ.

45. سۇفۇپى ئامىلە

تەركىبى: تاغ زىرىسى، ئامىلە 10 گرامدىن؛ مەستىكى، ئۇدخام، رەۋەن، قىزىل-گۈل، زىرە، روببىسۇس، تەرخەمەك مېغىزى، پىننە 5 گرامدىن؛ قەنت 120 گرام.
ياساش ئۇسۇلى: دورىلارنى يۇمشاق سوقۇپ، تاسقاپ تەييارلىنىدۇ.
خۇسۇسىيىتى: ئاشقازان ۋە ئۈچەينى قۇۋۋەتلەپ، ئىچ سۈرۈشنى توختىتىش خۇسۇسىيىتىگە ئىگە.
ئىشلىتىلىدىغان كېسەللىكلەر: جىگەر، ئاشقازان مەنبەلىك ئىچ سۈرۈشلەرگە ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرام ئىستېمال قىلىنىدۇ.

46. سۇفۇپى بۇزۇرى

تەركىبى: تەرخەمەك ئۇرۇقى، قوغۇن ئۇرۇقى، سېمىزئوت ئۇرۇقى، رۇم بەدىيان، ئارپىبەدىيان، كەرەپشە ئۇرۇقى، رۇبىسۇس 10 گرامدىن؛ مەستىكى، ئەپسەنتىن، رەۋەن 5 گرامدىن؛ يۇيۇلغان لوك 2 گرام، زەپەر، كاپۇر 1 گرامدىن.

ياساش ئۇسۇلى: دورىلارنى يۇمشاق سوقۇپ تالقان تەييارلىنىدۇ.

خۇسۇسىيىتى: تالنى قۇۋۋەتلەش، سۈيدۈك ھەيدەش، ئىششىق قايتۇرۇش، توسال-غۇلارنى ئېچىش خۇسۇسىيىتىگە ئىگە.

ئىشلىتىلىدىغان كېسەللىكلەر: سۈيدۈك يولى ياللۇغى، سۈيدۈك تۇتۇلۇش، جىگەر ۋە تال توسۇلۇش، جىگەر ئىششىقى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10~5 گرام، تاماقتىن كېيىن ئىستېمال قىلىنىدۇ.

47. سۇفۇپى زەمچە

تەركىبى: زەمچە 15 گرام، مورمەككى، موزا، يۇلغۇن مېۋىسى، ئامىلە، ھېلىلە ئۈكچىسى، نىشاستە، قىزىلگۈل، ئاچچىق ئانار پوستى 10 گرامدىن؛ تۇتىيا 3 گرام.

ياساش ئۇسۇلى: زەمچىنى كۆيدۈرۈپ سالايە قىلىپ، باشقا دورىلارنى يۇمشاق سوقۇپ، تاسقاپ ئارىلاشتۇرۇپ تەييارلىنىدۇ.

خۇسۇسىيىتى: چىش مىلىكىنى چىگىتىش، چىرىشكە قارشى تۇرۇش، قان توختىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: چىش مىلىكى بوشاش، چىش مىلىكى قاناش، چىش كاۋاكلىشىپ قېلىش قاتارلىقلارغا ئىشلىتىلىدۇ.

ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇنغا سېپىلىدۇ.

48. سۇفۇپى ئىرقۇننىسا

تەركىبى: سۆرۈنجان 20 گرام، سانا 25 گرام، شەترەنجى ھىندى 10 گرام، زەپەر 2 گرام، شېكەر 100 گرام.

ياساش ئۇسۇلى: دورىلارنى سوقۇپ، تاسقاپ تالقان تەييارلىنىدۇ.

خۇسۇسىيىتى: ئاغرىق پەسەيتىش خۇسۇسىيىتىگە ئىگە.
ئىشلىتىلىدىغان كېسەللىكلەر: ئولتۇرغۇچ نېرۋا ئاغرىقىغا ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرام ئىستېمال قىلىنىدۇ.

49. سۇفۇپى سۆرۈنجان

تەركىبى: سۆرۈنجان 30 گرام، سانا 20 گرام، سېرىق ھېلىكە پوستى، بادام مېغىزى 10 گرامدىن؛ زەپەر، سوقمۇنيا 3 گرامدىن؛ قەنت 100 گرام.
ياساش ئۇسۇلى: بادام مېغىزىنى قايناق سۇغا چىلاپ، پوستىنى ئاقلاپ، ئېزىپ باشقا دورىلارنى يۇمشاق سوقۇپ، ئارىلاشتۇرۇپ تەييارلىنىدۇ.
خۇسۇسىيىتى: ئاغرىق پەسەيتىدۇ، غەيرىي تەبىئىي بەلغەم ۋە سەپرا خىلىتىنى سۈرۈش خۇسۇسىيىتىگە ئىگە.
ئىشلىتىلىدىغان كېسەللىكلەر: غەيرىي تەبىئىي بەلغەم ۋە سەپرا خىلىتىدىن بولغان چوڭ - كىچىك بوغۇم ئاغرىقلىرى ۋە ئولتۇرغۇچ نېرۋا ئاغرىقلىرىغا ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 10 گرامدىن ئىستېمال قىلىنىدۇ.

50. سۇفۇپى سۆرۈنجان ھار

تەركىبى: سۆرۈنجان 40 گرام، سېرىق ھېلىكە پوستى، بادام مېغىزى 15 گرامدىن؛ تۇربۇت 20 گرام، سانا 25 گرام، سوقمۇنيا 45 گرام، زەپەر 2 گرام، شېكەر مۇۋاپىق مىقداردا.
ياساش ئۇسۇلى: بادام مېغىزىنى قايناق سۇغا چىلاپ، پوستىنى ئاقلاپ قۇرۇتۇپ ئېزىپ، باشقا دورىلارنى يۇمشاق سوقۇپ، تاسقاپ تالقان تەييارلىنىدۇ.
خۇسۇسىيىتى: پەي ۋە مۇسكۇللارنى چىڭىتىش، ئاغرىق پەسەيتىش، ئىششىق قايتۇرۇش، غەيرىي تەبىئىي بەلغەم خىلىتىنى سۈرۈش خۇسۇسىيىتىگە ئىگە.
ئىشلىتىلىدىغان كېسەللىكلەر: غەيرىي تەبىئىي بەلغەم خىلىتىدىن بولغان بوغۇم ئاغرىقى، ئولتۇرغۇچ نېرۋا ئاغرىقى، نۇقرەس، سۇلۇق ئىششىق، پەي ۋە نېرۋا ئاجىزلىقى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 10~5 گرامدىن، تاماق-تىن كېيىن ئىستېمال قىلىنىدۇ.

ئون بىرىنچى باب گۈلچەنتلەر

گۈلچەنتلەر — ئۆسۈملۈك دورىلارنىڭ گۈل - چېچەكلىرىنى، ھۆل يوپۇرماقلىرىنى پاكىز تازىلاپ ئېلىپ شېكەر ياكى ھەسەل بىلەن ئارىلاشتۇرۇپ ئاپتاپقا قويۇپ پىشۇرۇپ تەييارلىنىدىغان دورا ياسالمىسىدۇر.

1. ئۆرۈك چېچىكى گۈلچەنتى

تەركىبى: ئۆرۈك چېچىكى بىر كىلوگرام، شېكەر ئۈچ كىلوگرام.
ياساش ئۇسۇلى: پىننە گۈلچەنتى بىلەن ئوخشاش.
خۇسۇسىيىتى: خىلتىسىز قۇرۇق ئىسسىق كەپپىياتنى تەڭشەش، چوڭ تەرەتنى يۈمىشتىش، باش ئاغرىقىنى توختىتىش، قان بېسىمنى چۈشۈرۈش خۇسۇسىيىتىگە ئىگە.
ئىشلىتىلىدىغان كېسەللىكلەر: خىلتىسىز قۇرۇق ئىسسىقلىق بولغان ئۈچەي كېسەللىكلىرى، يۇقىرى قان بېسىمى، قەۋزىيەت قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە ئىككى ۋاخ 10~20 گرام ئىستېمال قىلىنىدۇ.

2. ئانار چېچىكى گۈلچەنتى

تەركىبى: ئانارگۈلى بىر كىلوگرام، شېكەر ئۈچ كىلوگرام.
ياساش ئۇسۇلى: پىننە گۈلچەنتى بىلەن ئوخشاش.
خۇسۇسىيىتى: قان توختىتىش، ئىچ سۈرۈشنى توختىتىش، ئومۇمىي بەدەننى قۇۋۋەتلەش خۇسۇسىيىتىگە ئىگە.
ئىشلىتىلىدىغان كېسەللىكلەر: ھەرخىل سەۋەبتىن بولغان ئاشقازان ۋە ئۈچەي كېسەللىكلىرى، قان ئازلىق قاتارلىق كېسەللىكلەرگە ئىشلىتىلىدۇ.
ئىشلىتىش ئۇسۇلى: كۈندە ئۈچ ۋاخ 10~20 گرام ئىستېمال قىلىنىدۇ.

3. شاپتۇل چېچىكى گۈلقەنتى

تەركىبى: شاپتۇل چېچىكى بىر كىلوگرام، شېكەر ئۈچ كىلوگرام.
 ياساش ئۇسۇلى: پىننە گۈلقەنتى بىلەن ئوخشاش.
 خۇسۇسىيىتى: ئۈچەينى سىلىقلايدۇ، قان ۋە سەپرانىڭ ھارارىتىنى پەسەيتىدۇ
 خۇسۇسىيىتىگە ئىگە.
 ئىشلىتىلىدىغان كېسەللىكلەر: ماغدۇرسىزلىق، قەۋزىيەت، يۇقىرى قان بې-
 سىم، كۆپ ئېھتىلام بولۇش قاتارلىقلارغا ئىشلىتىلىدۇ.
 ئىشلىتىش ئۇسۇلى: كۈندە ئىككى ۋاخ 10~20 گرام ئىستېمال قىلىنىدۇ.

4. قىزىلگۈل گۈلقەنتى

تەركىبى: قىزىلگۈل بىر كىلوگرام، شېكەر ئۈچ كىلوگرام.
 ياساش ئۇسۇلى: پىننە گۈلقەنتى بىلەن ئوخشاش.
 خۇسۇسىيىتى: تەبىئەت، مېڭە، ئاشقازان ۋە ئومۇمىي بەدەننى قۇۋۋەتلەش، يۆتەل
 توختىتىش خۇسۇسىيىتىگە ئىگە.
 ئىشلىتىلىدىغان كېسەللىكلەر: ئاشقازان، مېڭە كېسەللىكلىرى، ئۆپكە كېسەل-
 لىكلىرىگە ئىشلىتىلىدۇ.
 ئىشلىتىش ئۇسۇلى: كۈندە ئۈچ ۋاخ 10~20 گرام ئىستېمال قىلىنىدۇ.

5. ئالما چېچىكى گۈلقەنتى

تەركىبى: ئالما چېچىكى بىر كىلوگرام، شېكەر ئۈچ كىلوگرام.
 ياساش ئۇسۇلى: پىننە گۈلقەنتى بىلەن ئوخشاش.
 خۇسۇسىيىتى: تەبىئەت، مېڭە، يۈرەك، جىگەرنى قۇۋۋەتلەش، ئىچ سۈرۈشنى
 توختىتىش خۇسۇسىيىتىگە ئىگە.
 ئىشلىتىلىدىغان كېسەللىكلەر: بوغماق ئۈچەي ياللۇغى، يۇقىرى قان بېسىم،
 سۇلۇق ئىششىق قاتارلىقلارغا ئىشلىتىلىدۇ.
 ئىشلىتىش ئۇسۇلى: كۈندە ئىككى ۋاخ 5~10 گرام ئىستېمال قىلىنىدۇ.

6. رەيھان گۈلقەنتى

تەركىبى: رەيھان بىر كىلوگرام، شېكەر ئۈچ كىلوگرام.
 ياساش ئۇسۇلى: پىننە گۈلقەنتى بىلەن ئوخشاش.
 خۇسۇسىيىتى: مېڭە، يۈرەكنى كۈچلەندۈرۈش، ئىشتىھانى ئېچىش، قان كۆپەيتىش، بەدەننى سەمىرىتىش خۇسۇسىيىتىگە ئىگە.
 ئىشلىتىلىدىغان كېسەللىكلەر: ھەر خىل سەۋەبلەردىن كېلىپ چىققان يۈرەك كېسەللىكلىرى، نېرۋا ئاجىزلىقى، ئاقكېسەل قاتارلىقلارغا ئىشلىتىلىدۇ.
 ئىشلىتىش ئۇسۇلى: كۈندە ئۈچ ۋاخ 10~15 گرام ئىستېمال قىلىنىدۇ.

7. كۆكنار چېچىكى گۈلقەنتى

تەركىبى: كۆكنار گۈلى بىر كىلوگرام، شېكەر ئۈچ كىلوگرام.
 ياساش ئۇسۇلى: پىننە گۈلقەنتى بىلەن ئوخشاش.
 خۇسۇسىيىتى: كاناي ۋە ئۆپكەننى قۇۋۋەتلەپ، نېرۋىنى تىنچلاندۇرۇش، يۆتەل پەسەيتىش، بەلغەم بوشىتىش خۇسۇسىيىتىگە ئىگە.
 ئىشلىتىلىدىغان كېسەللىكلەر: ھەر خىل سەۋەبلەردىن بولغان ئۆپكە كېسەللىكلىرى، نېرۋا ئاجىزلىقى، يۆتەل، ئىچ سۈرۈش قاتارلىقلارغا ئىشلىتىلىدۇ.
 ئىشلىتىش ئۇسۇلى: كۈندە ئىككى ۋاخ 10~15 گرام ئىستېمال قىلىنىدۇ.

8. پىننە گۈلقەنتى

تەركىبى: ھۆل پىننە بىر كىلوگرام، شېكەر ئۈچ كىلوگرام.
 ياساش ئۇسۇلى: پىننەنى يۇمشاق ئېزىپ، شېكەرنى ئارىلاشتۇرۇپ، ئەينەك قاچىغا سېلىپ 40 كۈن ئاپتاپتا تۇرغۇزۇپ تەييارلىنىدۇ.
 خۇسۇسىيىتى: ئاشقازان ۋە ئۈچەينى قۇۋۋەتلەپ، ھەزىمنى ياخشىلاش خۇسۇسىيىتىگە ئىگە.
 ئىشلىتىلىدىغان كېسەللىكلەر: ھەر خىل سەۋەبتىن بولغان ئاشقازان، ئۈچەي، يۈرەك، مېڭە كېسەللىكلىرىگە ئىشلىتىلىدۇ.
 ئىشلىتىش ئۇسۇلى: كۈندە ئۈچ ۋاخ 10~20 گرام ئىستېمال قىلىنىدۇ.

9. جىگدە چېچىكى گۈلقەنتى

تەركىبى: جىگدە چېچىكى بىر كىلوگرام، شېكەر ئۈچ كىلوگرام.
ياساش ئۇسۇلى: پىننە گۈلقەنتى بىلەن ئوخشاش.
خۇسۇسىيىتى: باھنى ۋە مېگە قۇۋۋەتلەش، يۆتەل توختىتىش ئۆپكىنى قۇۋۋەتلەش
خۇسۇسىيىتىگە ئىگە.
ئىشلىتىلىدىغان كېسەللىكلەر: باھ ئاجىزلىق، يۆتەل، جىنسىي ئاجىزلىق، ھەر
خىل مېگە كېسەللىكلىرى، ئۆپكە كېسەللىكلىرى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە ئىككى ۋاخ 10~20 گرام ئىستېمال قىلىنىدۇ.

ئون ئىككىنچى باب مۇراببالار

مۇراببالار — ھەر خىل مېۋە ۋە دورىلارنى پۈتۈن بويىچە شېكەر قىيامىدا پىشۇرۇپ تەييارلىنىدىغان شىرنىلىك دورا ياسالمىسىدىن ئىبارەت.

1. بېھى مۇرابباسى

تەركىبى: تاتلىق پىشقان بېھى 2 كىلوگرام، ئارپىبەدىيان، لاچىندانە ھىندى 20 گرامدىن؛ شېكەر 2 كىلوگرام، سۇ 4 كىلوگرام.

ياساش ئۇسۇلى: ئارپىبەدىيان بىلەن لاچىنداننى يۇمشاق سوقۇپ، قايناق سۇغا چىلاپ تەمى چىققاندىن كېيىن تىرىپلىرىنى سۈزۈۋېتىپ، بېھىنى قەلەمچە شەكلىدە تۈگ-راپ، سۇغا سېلىپ قاينىتىپ، بېھى يۇمشىغاندىن كېيىن سۈزۈۋېلىپ سۈيىگە شېكەر بىلەن دورا تەمىنى سېلىپ قىيام قىلىپ، ئۈستىگە سۈزۈۋېلىنغان بېھىنى سېلىپ سۇس ئوتتا قاينىتىپ تەييارلىنىدۇ.

خۇسۇسىيىتى: خىلىتسىز قۇرۇق ئىسسىق، كەپپىياتنى تەڭشەش، ھەزىمنى ياخشىلاش، ھۆنى پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: خىلىتسىز قۇرۇق ئىسسىقتىن چىققان ئاشقازان ئاجىزلىقى، ھەزىم ناچارلىقى، ئىشتىھاسىزلىق، بالىلاردىكى يېنىك ئىچ سۈرۈش قاتارلىق كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە بىر قېتىم 20 گرامدىن ئىستېمال قىلىنىدۇ.

2. ئۆرۈك مۇرابباسى

تەركىبى: پىششىق ئۆرۈك، شېكەر بىر كىلوگرامدىن؛ سۇ ئىككى كىلوگرام. ياساش ئۇسۇلى: ئۆرۈكنى پاكىز يۇيۇپ، ئۇرۇقنى ئېلىۋېتىپ، سۇغا سېلىپ سۇس ئوتتا يېرىم سائەت قاينىتىپ، ئاندىن سۈزۈۋېلىپ، سۈيىگە شېكەرنى سېلىپ قىيامغىچە قاينىتىپ، ئاخىرىدا سۈزۈۋېلىنغان ئۆرۈكنى سېلىپ 10 مىنۇت ئەتراپىدا قاينىتىپ تەييارلىنىدۇ.

خۇسۇسىيىتى: خىلىتسىز قۇرۇق ئىسسىق كەپپىياتنى تەڭشەش، ئۇسسۇزلۇقنى

پەسەيتىش، زىققىنى پەسەيتىش، ئۆپكىگە ھۆللۈك يەتكۈزۈش، سەپرانىڭ ئۆتكۈرلۈكىنى پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: خىلىتسىز قۇرۇق ئىسسىقلىقتىن بولغان ئاشقازان ئاجىزلىقى، قۇرۇق يۆتەل، تولغاق قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە بىر قېتىم 20 گرامدىن ئىستېمال قىلىنىدۇ.

3. جىنەستە مۇرابباسى

تەركىبى: جىنەستە، شېكەر 500 گرامدىن؛ سۇ 1.5 كىلوگرام.
ياساش ئۇسۇلى: جىنەستىنى پاكىز تازىلاپ يۇيۇپ، سۇغا سېلىپ، سۇس ئوتتا بىر سائەت قاينىتىپ، سۈزۈپ ئېلىپ سۈيىگە شېكەرنى سېلىپ قىيام قىلىپ، ئاندىن سۈزۈۋېلىنغان جىنەستىنى سېلىپ، يەنە قاينىتىپ قىيامغا كەلتۈرۈلىدۇ.
خۇسۇسىيىتى: خىلىتسىز قۇرۇق ئىسسىق كەيپىياتنى تەڭشەش، ئىشتىھانى ئېچىش، بەدەننى سەمىرىتىش خۇسۇسىيىتىگە ئىگە.
ئىشلىتىلىدىغان كېسەللىكلەر: خىلىتسىز قۇرۇق ئىسسىقلىقتىن بولغان ھەزىم بۇزۇلۇش، ئومۇمىي بەدەن ئاجىزلىقى ئۈچۈن ئىشلىتىلىدۇ.
ئىشلىتىش ئۇسۇلى: كۈندە بىر ۋاخ 30 گرامدىن ئىستېمال قىلىنىدۇ.

4. ئامىلە مۇرابباسى

تەركىبى: ئامىلە 500 گرام، شېكەر ئىككى كىلوگرام.
ياساش ئۇسۇلى: ئامىلىنى پاكىز تازىلاپ، سۇغا سېلىپ قاينىتىپ، ئامىلە يۇمىشاپ، سۈيى ئاز قالغاندا سۈزۈۋېلىپ، سۈيىگە شېكەرنى سېلىپ قىيام تەييارلاپ، ئۈستىگە ئامىلىنى تاشلاپ، قاينىتىپ تەييارلىنىدۇ.
خۇسۇسىيىتى: خىلىتسىز قۇرۇق ئىسسىق كەيپىياتنى تەڭشەش، ھەزىمنى ياخشىلاش، مېڭىنى قۇۋۋەتلەش، چاچنى قۇۋۋەتلەش خۇسۇسىيىتىگە ئىگە.
ئىشلىتىلىدىغان كېسەللىكلەر: خىلىتسىز قۇرۇق ئىسسىقلىقتىن بولغان نېرۋا ئاجىزلىقى، ئاشقازان، جىگەر ئاجىزلىقى، ئىچى سۈرۈش، بالدۇر چاچ ئاقىرىش، چاچ چۈشۈش كېسەللىكلىرىگە ئىشلىتىلىدۇ.
ئىشلىتىش ئۇسۇلى: كۈندە بىر قېتىم 20 گرامدىن ئىستېمال قىلىنىدۇ.

5. ھېلىلە مۇرابباسى

تەركىبى: سېرىق ھېلىلە 300 گرام، شېكەر بىر كىلوگرام، سۇ ئىككى كىلوگرام. ياساش ئۇسۇلى: ھېلىلە پوستىنى پاكىز تازىلاپ، سۇغا سېلىپ قاينىتىپ، يۇمشىغاندىن كېيىن سۈزۈۋېلىپ، سۈيىگە شېكەرنى سېلىپ قىيام قىلىپ، ئۈستىگە ھېلىلەنى سېلىپ، قاينىتىپ تەييارلىنىدۇ.

خۇسۇسىيىتى: خىلىتسىز قۇرۇق ئىسسىق كەيپىياتنى تەڭشەش، نېرۋىنى قۇۋۋەتلەش خۇسۇسىيىتىگە ئىگە.

ئىشلىتىلىدىغان كېسەللىكلەر: خىلىتسىز قۇرۇق ئىسسىقتىن بولغان ئاشقازان كېسەللىكلىرى، ئىچى سۈرۈش، تىل ئېغىرلىقى، نېرۋا ئاجىزلىقى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە بىر قېتىم 20 گرامدىن ئىستېمال قىلىنىدۇ.

6. ئەنجۈر مۇرابباسى

تەركىبى: ئەنجۈر بىر كىلوگرام، شېكەر 500 گرام، سۇ ئىككى كىلوگرام. ياساش ئۇسۇلى: ئەنجۈرنى پاكىز تازىلاپ، سۇغا سېلىپ يېرىم سائەت قاينىتىپ، سۈزۈۋېلىپ، سۈيىگە شېكەرنى سېلىپ قىيام قىلىپ، ئاندىن ئەنجۈرنى سېلىپ قاينىتىپ تەييارلىنىدۇ.

خۇسۇسىيىتى: خىلىتسىز ھۆل سوغۇق كەيپىياتنى تەڭشەش، ئاشقازان خىزمىتىنى ياخشىلاش، ئۈچەينى تازىلاش، ئىششىق ياندۇرۇش، زەھەر قايتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: خىلىتسىز ھۆل سوغۇقتىن بولغان ھەزىم ناچارلىقى، قەۋزىيەت، ئاشقازان ئاجىزلىقى، ئۈچەي ياللۇغى، بوۋاسىر، مەقئەت ئاقىمىسى، دورىلاردىن زەھەرلىنىش، ھەرخىل ئۆسمە كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە بىر قېتىم 20 گرامدىن ئىستېمال قىلىنىدۇ.

7. ئۈزۈم مۇرابباسى

تەركىبى: پىشقان ئۈزۈم بىر كىلوگرام، شېكەر 500 گرام، سۇ ئىككى كىلوگرام. ياساش ئۇسۇلى: ئۈزۈمنى پاكىز يۇيۇپ، سۇغا سېلىپ بىر سائەت قاينىتىپ،

سۈزۈپ سۈيىگە شېكەرنى سېلىپ قىيام بولغىچە قاينىتىپ، ئاندىن ئۈزۈمنى سېلىپ قاينىتىپ تەييارلىنىدۇ.

خۇسۇسىيىتى: قان تولۇقلاش، باھنى قۇۋۋەتلەش، پەي ۋە مۇسكۇللارنى چىڭدەتتىش، سۈيىدۈكنى راۋانلاشتۇرۇش، توسالغۇلارنى ئېچىش خۇسۇسىيىتىگە ئىگە. ئىشلىتىلىدىغان كېسەللىكلەر: قان ئازلىق، ئۇسۇزلۇق، جىگەر ياللۇغى، سۆڭەك سىلى، رېماتىزم، جىنسىي ئاجىزلىق قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە بىر قېتىم 20 گرامدىن ئىستېمال قىلىنىدۇ.

8. قارىئورۇك مۇرابباسى

تەركىبى: قارىئورۇك، شېكەر بىر كىلوگرامدىن؛ سۇ ئىككى كىلوگرام. ياساش ئۇسۇلى: قارىئورۇكنى پاكىز يۇيۇپ سۇغا سېلىپ، سۇس ئوتتا بىر سائەت قاينىتىپ، سۈزۈۋېلىپ، سۈيىگە شېكەرنى سېلىپ قىيام قىلىپ، ئاندىن سۈزۈۋېلىنغان قارىئورۇكنى سېلىپ، يەنە قاينىتىپ قىيامغا كەلتۈرۈلىدۇ. خۇسۇسىيىتى: سەپرانىڭ ئۆتكۈرلۈكىنى پەسەيتىدۇ، تەبىئەتنى يۇمشىتىدۇ، ھۈنى پەسەيتىدۇ، قىزىتما ياندۇرىدۇ خۇسۇسىيىتىگە ئىگە. ئىشلىتىلىدىغان كېسەللىكلەر: ئىسسىقلىق بولغان يۈرەك چالاڭغۇراش، ئاشقا-زان - ئۈچەي كېسەللىكلىرى، جىگەرنىڭ ھارارىتىنى پەسەيتىش، قەۋزىيەت قاتارلىق كېسەللىكلەرگە ئىشلىتىلىدۇ. ئىشلىتىش ئۇسۇلى: كۈندە بىر ۋاخ 20 گرامدىن ئىستېمال قىلىنىدۇ.

9. ياڭاق مۇرابباسى

تەركىبى: ياڭاق مېغىزى، شېكەر 500 گرامدىن؛ سۇ بىر كىلوگرام. ياساش ئۇسۇلى: ياڭاق مېغىزىنى پاكىز تازىلاپ، بىر كىلوگرام قايناق سۇغا بىر كېچە چىلاپ، ئەتىسى سۈزۈۋېلىپ، سۈيىگە شېكەرنى سېلىپ قىيام قىلىنىپ، ئاندىن سۈزۈۋېلىنغان ياڭاق مېغىزىنى سېلىپ قىيام قىلىنىدۇ. خۇسۇسىيىتى: تەبىئەتنى ۋە ئومۇمىي بەدەننى قۇۋۋەتلەش، سەمىرىتىش، سۈت ۋە مەنىي كۆپەيتىش، رەئىس ئەزالارنى قۇۋۋەتلەش خۇسۇسىيىتىگە ئىگە. ئىشلىتىلىدىغان كېسەللىكلەر: ئومۇمىي بەدەن ئاجىزلىق، مېڭە، بۆرەك، ئاش-قازان ئاجىزلىقى، ئۆپكە سىلى، قەۋزىيەت، جىنسىي ئاجىزلىق قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە بىر ۋاخ 30 گرامدىن ئىستېمال قىلىنىدۇ.

10. سەۋزە مۇرابباسى

تەركىبى: دارچىن، زەنجىۋىل، جويۇز، بوزۇغا 5 گرامدىن؛ شېكەر، سەۋزە 1000 گرامدىن؛ سۇ 2000 گرام.

ياساش ئۇسۇلى: سەۋزىنى پاكىز يۇيۇپ قىرىپ، توغراپ سۇغا سېلىپ، سەۋزە يۇمشاق پىشقۇچە قاينىتىپ، قالغان دورىلارنى يۇمشاق سوقۇپ سۇفۇپ قىلىپ، ئاۋۋال سۇفۇپ دورىلارنى، ئاخىرىدا سۈزۈۋېلىنغان سەۋزىنى سېلىپ قىيام قىلىندۇ. خۇسۇسىيىتى: تەبىئەتنى ۋە ئومۇمىي بەدەننى قۇۋۋەتلەش، كۆزنى روشەنلەشتۈرۈش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاشقازان ئاجىزلىقى، بۆرەك ئاجىزلىقى، باھ ئاجىزلىقى، نامازشام قارىغۇسى قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە بىر ۋاخ 20 گرامدىن ئىستېمال قىلىندۇ.

11. قوغۇن مۇرابباسى

تەركىبى: سۇ، قوغۇن ئۈچ كىلوگرامدىن؛ شېكەر ئىككى كىلوگرام. ياساش ئۇسۇلى: شېكەرنى سۇغا سېلىپ قىيام قىلىپ، ئۈستىگە پوستى ۋە ئۇرۇقى ئېلىۋېتىلگەن قوغۇننى چاقماق شەكلىدە توغراپ سېلىپ، قاينىتىپ تەييارلىنىدۇ. خۇسۇسىيىتى: تەبىئەتنى قۇۋۋەتلەش، بەدەننى سەمىرىتىش، سۈت، مەنىي كۆپەيتىش، تەبىئەتنى بوشىتىش، سۈيدۈك ھەيدەش خۇسۇسىيىتىگە ئىگە. ئىشلىتىلىدىغان كېسەللىكلەر: ئومۇمىي بەدەن ئاجىزلىق، بۆرەك ئاجىزلىق، قەۋزىيەت ئۈچۈن ئىشلىتىلىدۇ. ئىشلىتىش ئۇسۇلى: كۈندە بىر قېتىم 30 گرامدىن ئىستېمال قىلىنىدۇ.

12. ئالما مۇرابباسى

تەركىبى: تاتلىق پىشقان ئالما 3 كىلوگرام، شېكەر ئىككى كىلوگرام، سۇ مۇۋاپىق مىقداردا، مەستىكى رۇمى 50 گرام.

ياساش ئۇسۇلى: ئالمنى پاكىز يۇيۇپ، پوستىنى ۋە ئۇرۇقلىرىنى ئېلىۋېتىپ توغراپ، سۇغا سېلىپ بىر سائەت قاينىتىپ، ئالما بىر ئاز يۇمشىغاندىن كېيىن سۈزۈۋېلىپ سۈيىگە شېكەرنى سېلىپ قىيامغا كەلگەندىن كېيىن، ئۈستىگە سۇفۇپ قىلىنغان مەستىكى

ۋە سۈزۈۋېلىنغان ئالمىنى سېلىپ، 10 مىنۇت ئەتراپىدا قاينىتىپ تەييارلىنىدۇ.
خۇسۇسىيىتى: يۈرەكنى قۇۋۋەتلەش، ھەزىمنى ياخشىلاش، ئىشتىھانى ئېچىش
خۇسۇسىيىتىگە ئىگە.
ئىشلىتىلىدىغان كېسەللىكلەر: ئاشقازان ئاجىزلىقى، يۈرەك ئاجىزلىقى ئۈچۈن
ئىشلىتىلىدۇ.
ئىشلىتىش ئۇسۇلى: كۈندە بىر قېتىم 20 گرامدىن ئاشتىدا ئىستېمال قىلىنىدۇ.

13. زەنجىۋىل مۇرابباسى

تەركىبى: ھۆل زەنجىۋىل 300 گرام، شېكەر بىر كىلوگرام، سۇ 600 كىلوگرام.
ياساش ئۇسۇلى: زەنجىۋىلنىڭ پوستىنى ئاقلاپ، يالپاق توغراپ، سۇغا سېلىپ،
قاينىتىپ، پىشقاندىن كېيىن سۈزۈۋېلىپ، سۈيىگە شېكەرنى سېلىپ قىيام قىلىپ،
ئۈستىدىن زەنجىۋىلنى سېلىپ، قاينىتىپ تەييارلىنىدۇ.
خۇسۇسىيىتى: بۆرەك ۋە دوۋساقنى قۇۋۋەتلەش، ئاغرىق توختىتىش، ھۆلۈكنى
ھەيدەپ، سوغۇق يەللەرنى تارقىتىش خۇسۇسىيىتىگە ئىگە.
ئىشلىتىلىدىغان كېسەللىكلەر: ھۆل سوغۇقتىن بولغان ئاشقازان كېسەللىكلىرى.
رى، بۆرەك كېسەللىكلىرى، دوۋساق سوۋۇپ كېتىش، سوغۇقتىن بولغان بەل، پۇت
ئاغرىقلىرىغا ئىشلىتىلىدۇ.
ئىشلىتىش ئۇسۇلى: كۈندە بىر ۋاخ 10 گرامدىن ئىستېمال قىلىنىدۇ.

14. شاقاقۇل مۇرابباسى

تەركىبى: شاقاقۇل 500 گرام، شېكەر 1.5 كىلوگرام، سۇ ئىككى كىلوگرام.
ياساش ئۇسۇلى: شاقاقۇلنى پاكىز تازىلاپ، سۇغا بىر كېچە چىلاپ، قاينىتىپ
يۇمشىغاندىن كېيىن، سۈزۈپ سۈيىگە شېكەرنى سېلىپ، قاينىتىپ تەييارلىنىدۇ.
خۇسۇسىيىتى: بۆرەكنى، پەيلەرنى ۋە باھنى قۇۋۋەتلەش، بەدەننى كۈچلەندۈرۈش،
مايلارنى پارچىلاش خۇسۇسىيىتىگە ئىگە.
ئىشلىتىلىدىغان كېسەللىكلەر: بۆرەكنى كۈچلەندۈرۈپ، پەيلەرنى كۈچەيتىش،
قاندا ماي كۆپىيىپ كېتىش، باھ ئاجىزلىقى قەنت سىيىش قاتارلىق كېسەللىكلەرگە
ئىشلىتىلىدۇ.
ئىشلىتىش ئۇسۇلى: كۈندە بىر قېتىم 20 گرامدىن ئىستېمال قىلىنىدۇ.

15. بادام مۇرابباسى

تەركىبى: بادام مېغىزى 500 گرام، شېكەر بىر كىلوگرام، سۇ 1.5 كىلوگرام.
ياساش ئۇسۇلى: بادام مېغىزىنىڭ پوستىنى ئاقلۇپ، چالا سوقۇپ، سۇغا سېلىپ قايىتىپ، يۇمشىغاندىن كېيىن سۈزۈۋېلىپ، سۈيگە شېكەرنى سېلىپ قىيام قىلىپ، ئۈستىگە بادام سېلىپ قايىتىپ تەييارلىنىدۇ.

خۇسۇسىيىتى: سۈت ۋە مەنى كۆپەيتىش، بەلغەم بوشىتىپ، بەدەننى سەمىرىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: بەدەن ئاجىزلىقى، سۈت، مەنى ئازلىق، مېڭە ئاجىزلىقى، بۆرەك ئاجىزلىقى، ئاشقازان ئاجىزلىقى، نەپەسنى راۋانلاشتۇرۇش، قەۋزىيەت قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە بىر ۋاخ 300 گرامدىن ئىستېمال قىلىنىدۇ.

16. چىلغوزا مۇرابباسى

تەركىبى: چىلغوزا مېغىزى 500 گرام، شېكەر بىر كىلوگرام، سۇ 1.5 كىلوگرام.

ياساش ئۇسۇلى: چىلغوزىنى ئاقلاپ، پاكىز تازىلاپ، چالا سوقۇپ سۇغا سېلىپ قايىتىپ، يۇمشىغاندىن كېيىن سۈزۈپ ئېلىپ، سۈيگە شېكەرنى سېلىپ قىيام قىلىپ، ئۈستىگە چىلغوزىنى سېلىپ قايىتىپ تەييارلىنىدۇ.

خۇسۇسىيىتى: سۈت ۋە مەنى كۆپەيتىش، بۆرەك، يۈرەك، مېڭە، ئاشقازان نېرۋىلارنى قۇۋۋەتلەش، پەيلەرنى كۈچلەندۈرۈش، ئومۇمىي بەدەننى قۇۋۋەتلەش، باھنى قوزغاش خۇسۇسىيىتىگە ئىگە.

ئىشلىتىلىدىغان كېسەللىكلەر: بەدەن ئاجىزلىقى، باھ ئاجىزلىقى، سۈت - مەنى ئازلىق، مېڭە، يۈرەك، بۆرەك، ئاشقازان، ئۆپكە ئاجىزلىقى، پەيلەرنىڭ بوشاپ كېتىشى ۋە نېرۋا ئاجىزلىقىغا ئىشلىتىلىدۇ.

ئىشلىتىش ئۇسۇلى: كۈندە بىر ۋاخ 20 گرامدىن ئىستېمال قىلىنىدۇ.

17. شاتۇت مۇرابباسى

تەركىبى: پىشقان شاتۇت، شېكەر، سۇ 500 گرامدىن.
ياساش ئۇسۇلى: شېكەرنى سۇغا سېلىپ قىيام قىلىپ، پاكىز تازىلانغان شاتۇتنى

سېلىپ قاينىتىپ تەييارلىنىدۇ.

خۇسۇسىيىتى: قان ۋە سەپرانىڭ ئۆتكۈرلۈكىنى پەسەيتىش، ياللۇغ قايتۇرۇش. تەرەتنى يۇمشىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئىسسىقلىق بولغان گال ئاغرىقى، گال ياللۇغلىرى. نىش، قەۋزىيەت ھەمدە سەپرادىن بولغان كېسەللىكلەرگە ئىشلىتىلىدۇ. ئىشلىتىش ئۇسۇلى: كۈندە بىر قېتىم 20 گرامدىن ئىستېمال قىلىنىدۇ.

ئون ئۈچىنچى باب شەرىپەت دورىلار

شەرىپەت دورىلار — نۇسخا تەركىبىدىكى دورا ئەشيانى بىلگىلىك ۋاقىت قاينىتىپ تىرىپلىرىنى سۈزۈۋېتىپ (مېۋىلەرنى سىقىپ سۈيىنى ئېلىپ)، دورا سۈيۈقلۈقىغا تەڭشەپ گۈچلەرنى قوشۇش ئارقىلىق تەييارلىنىدىغان سۈيۈك ھالەتتىكى دورا ياسالمىسى.

1. شەرىپىتى تۇرۇنجى

تەركىبى: ئۇد ھىندى، تۇرۇنجى پوستى 20 گرامدىن؛ زەنجىۋىل، سازەج ھىندى، قاقىلە، پىلىپىل، پەرەنجىمىشكى، قەلەمپۇر، مەستىكى، سۈمبۇل، جۆز 6 گرامدىن؛ زەپەر، ئىپار 3 گرامدىن؛ ئەرقى گۈل 1000 مىللىلىتىر، ھەسەل 810 گرام، قەنت 280 گرام.

ياساش ئۇسۇلى: ئىپار، زەپەر، مەستىكى قاتارلىقلارنى ئايرىم - ئايرىم سالاپە قىلىپ، باشقا دورىلارنى چالا سوقۇپ، ئەرقى گۈلگە چىلاپ قاينىتىپ $\frac{2}{3}$ قىسمى قالغاندا تىرىپلىرىنى سۈزۈۋېتىپ، ھەسەلنى چەككىلەپ قوشۇپ، ئاندىن قەنت بىلەن قىيام قىلىپ، قىيام سوۋۇغاندا ئىپار، زەپەر، مەستىكىنى تەكشى ئارىلاشتۇرۇپ تەييارلىنىدۇ. خۇسۇسىيىتى: خىلىتسىز قۇرۇق ئىسسىق كەپپىياتنى تەڭشەش، رەئىس ئەزالارنى قۇۋۋەتلەش، ھەزىمنى ياخشىلاش، خۇشلۇق كەلتۈرۈش خۇسۇسىيىتىگە ئىگە. ئىشلىتىلىدىغان كېسەللىكلەر: خىلىتسىز قۇرۇق ئىسسىقتىن بولغان مېڭە، يۈرەك، جىگەر ۋە ئاشقازان ئاجىزلىقى قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 3 قېتىم، ھەر قېتىمدا 50 ~ 30 مىللىلىتىر، تاماقتىن كېيىن ئىچىلىدۇ.

2. شەرىپىتى سۇماق

تەركىبى: سۇماق 100 گرام، قەنت 50 گرام. ياساش ئۇسۇلى: سۇماقنى چالا سوقۇپ، مۇۋاپىق مىقداردىكى سۇغا چىلاپ قاينىتىپ، تىرىپلىرىنى سۈزۈۋېتىپ، قەنتنى قوشۇپ قىيام قىلىپ تەييارلىنىدۇ. خۇسۇسىيىتى: خىلىتسىز قۇرۇقلاش خۇسۇسىيىتىگە ئىگە.

ئىشلىتىلىدىغان كېسەللىكلەر: خىلىتسىز قۇرۇق ئىسسىقلىقتىن كېلىپ چىققان ئىچى سۈرۈش، ھەزىم ئاجىزلىقى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە 3 قېتىم، ھەر قېتىمدا 45 ~ 30 مىللىلىتىر، تاماقتىن كېيىن ئىچىلىدۇ.

3. شەرىپىتى زىخ

تەركىبى: ئاقلانغان پىستە، پىننە 6 گرامدىن؛ قىزىلگۈل، ئانار ئۇرۇقى، زىخ 12 گرامدىن؛ ئۇد ھىندى، مەستىكى 3 گرامدىن؛ قىزىلگۈلنىڭ شاخ يوپۇرمىقى 18 گرام، ئالما سۈيى 135 مىللىلىتىر، ئاچچىق ئانار سۈيى 135 مىللىلىتىر، بېھى سۈيى 280 گرام، شېكەر 250 گرام.

ياساش ئۇسۇلى: مەستىكىنى ئايرىم سالاھىيە قىلىپ، باشقا دورىلارنى دورا سۈيىگە چىلاپ قاينىتىپ، تىرىپلىرىنى سۈزۈۋېتىپ، شېكەرنى قوشۇپ قىيام قىلىپ، ئاخىرىدا مەستىكىنى تەكشى ئارىلاشتۇرۇپ تەييارلىنىدۇ.

خۇسۇسىيىتى: خىلىتسىز قۇرۇق تىش، ئۇسۇزلۇق پەسەيتىش، ئىشتىھانى ئېچىش، توسالغۇلارنى ئېچىش، ھەزىمنى ياخشىلاش خۇسۇسىيىتىگە ئىگە.

ئىشلىتىلىدىغان كېسەللىكلەر: خىلىتسىز قۇرۇق ئىسسىقلىقتىن كېلىپ چىققان جىگەر، ئاشقازان ئاجىزلىقى قاتارلىق كېسەللىكلەرگە ئىشلىتىلىدۇ.
ئىشلىتىش ئۇسۇلى: كۈندە 3 قېتىم، ھەر قېتىمدا 30 ~ 15 مىللىلىتىر، تاماقتىن كېيىن ئىچىلىدۇ.

4. شەرىپىتى بېھى

تەركىبى: بېھى 1 كىلوگرام، شېكەر 2 كىلوگرام.
ياساش ئۇسۇلى: بېھىنى پاكىز سۈرتۈپ، ئۇرۇقنى ئېلىۋېتىپ توغراپ، ئىككى لىتىر سۇغا چىلاپ، قاينىتىپ تىرىپلىرىنى سۈزۈۋېتىپ، سۈيىگە شېكەرنى سېلىپ قىيام قىلىپ تەييارلىنىدۇ.

خۇسۇسىيىتى: خىلىتسىز قۇرۇق ئىسسىق كەپپىياتنى تەڭشەش، ھەزىمنى ياخشىلاش، ئىشتىھانى ئېچىش خۇسۇسىيىتىگە ئىگە.

ئىشلىتىلىدىغان كېسەللىكلەر: خىلىتسىز قۇرۇق ئىسسىقلىقتىن چىققان ئاشقازان كېسەللىكلىرى، ئىچ سۈرۈلۈش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم 30 مىللىلىتىردىن ئىستېمال قىلىنىدۇ.

5. شەرىپىتى قىزىلگۈل

تەركىبى: قىزىلگۈل 30 گرام، ئۈستقۇددۇس، بادىرەنجى بۇيا 15 گرامدىن؛ سازەچ ھىندى، لاچىندانە 10 گرامدىن؛ بېھى مۇرابباسى 300 گرام، زەپەر 3 گرام، ناۋات 200 گرام.

ياساش ئۇسۇلى: زەپەرنى سالايە قىلىپ، بېھى مۇرابباسىدىن باشقا دورىلارنى چالا سوقۇپ، 750 مىللىلىتىر سۇغا چىلاپ قاينىتىپ، تىرىپلىرىنى سۈزۈۋېتىپ، سۈيىگە ناۋات ۋە بېھى مۇرابباسىنى سېلىپ قىيام تەييارلاپ، ئۈستىگە زەپەرنى سېلىپ تەييارلىنىدۇ.

خۇسۇسىيىتى: غەيرىي تەبىئىي سەۋدا خىلىتىنى پىشۇرۇش، نېرۋىنى قۇۋۋەتلەش، قاننى راۋانلاشتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: سەرئى، يۈرەك سانجىقى، نېرۋا ئاجىزلىقى كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، 30 مىللىلىتىردىن ئىستېمال قىلىنىدۇ.

6. شەرىپىتى ئۈستقۇددۇس I

تەركىبى: ئۈستقۇددۇس، ئۈزۈم، سەرپىستان 30 گرامدىن؛ ئۇدسەلىپ، پىرسىياۋ-شان 20 گرامدىن؛ گاۋزبان، چۈچۈكبۇيا يىلتىزى، ئارپىبەدىيان، كەرەپشە يىلتىزى، ئاق لەيلى ئۇرۇقى، گۈلبىنەپشە، قىزىلگۈل 10 گرامدىن؛ قەنت بىر كىلوگرام. ياساش ئۇسۇلى: دورىلارنى چالا سوقۇپ، ئۈچ لىتىر قايناق سۇغا سەككىز سائەت چىلاپ قاينىتىپ، تىرىپلىرىنى سۈزۈۋېتىپ، سۈيىگە قەنتنى ئارىلاشتۇرۇپ قىيام قىلىپ تەييارلىنىدۇ.

خۇسۇسىيىتى: غەيرىي تەبىئىي سەۋدا، بەلغەم خىلىتلىرىنى پىشۇرۇش؛ مېڭىنىڭ توسالغۇلىرىنى ئېچىش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي بەلغەم ۋە سەۋدا خىلىتىدىن بولغان باش ۋە مېڭە كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، تاماقتىن كېيىن 50 مىللىلىتىردىن ئىستېمال قىلىنىدۇ.

7. شەرىپىتى ئۇستقۇددۇس II

تەركىبى: ئۇستقۇددۇس، بادىرىنجى بۇيا 15 گرامدىن؛ قىزىلگۈل 30 گرام، سازەچ ھىندى، لاجىندانە، بېھى شەرىپىتى 300 گرام، زەپەر 3 گرام، ناۋات 200 گرام. ياساش ئۇسۇلى: زەپەرنى سالايە قىلىپ، بېھى شەرىپىتىدىن باشقا دورىلارنى چالا سوقۇپ، 750 مىللىلىتىر سۇغا چىلاپ قاينىتىپ، تىرىپلىرىنى سۈزۈۋېتىپ، سۈيىگە ناۋات ۋە بېھى شەرىپىتىنى سېلىپ قىيام تەييارلاپ، ئۇستىگە زەپەرنى سېلىپ تەييارلىنىدۇ. خۇسۇسىيىتى: مېڭە، نېرۋىنى كۈچلەندۈرۈش، قاننى راۋانلاشتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: تۇتقاقلىق كېسەلى، يۈرەك سانجىقى، نېرۋا ئاجىزلىقى كېسەللىكلىرىگە ئىشلىتىلىدۇ. ئىشلىتىش ئۇسۇلى: كۈندە ئۈچ قېتىم، 30 مىللىلىتىردىن ئىستېمال قىلىنىدۇ.

8. شەرىپىتى بادىرىنجى بۇيا I

تەركىبى: بادىرىنجى بۇيا، گاۋزىبان، كاسىنە ئۇرۇقى، پەرەنجىمىشكى 60 گرامدىن؛ تاتلىق ئالما سۈيى 660 مىللىلىتىر، چۈچۈكبۇيا يىلتىزى، بەدىيان، بىستىپايەج 20 گرامدىن؛ ئۇرۇق گۈل 180 مىللىلىتىر، شېكەر 750 گرام. ياساش ئۇسۇلى: دورىلارنى چالا سوقۇپ، ئۇرۇق گۈل ۋە تاتلىق ئالما سۈيىگە چىلاپ قاينىتىپ، $\frac{2}{3}$ قىسمى قالغاندا تىرىپلىرىنى سۈزۈۋېتىپ، شېكەرنى سېلىپ قىيام قىلىپ تەييارلىنىدۇ.

خۇسۇسىيىتى: غەيرىي تەبىئىي سەۋدا خىلىتىنى پىشۇرۇش، خۇشلۇق كەلتۈرۈش، رەئىس ئەزالارنى قۇۋۋەتلەش، قان تومۇر توسالغۇلىرىنى ئېچىش، نېرۋىنى تىنچلاندۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: مېڭە ئاجىزلىقى، يۈرەك ئاجىزلىقى، نېرۋا ئاجىزلىقى، غەيرىي تەبىئىي سەۋدا خىلىتىدىن كېلىپ چىققان يۈرەك سانجىقى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 3 قېتىم، ھەر قېتىمدا 100 ~ 50 مىللىلىتىر، تاماقتىن كېيىن ئىچىلىدۇ.

9. شەرىپىتى بادرەنجى بۇيا II

تەركىبى: بادرەنجى بۇيا 30 گرام، گاۋزىبان، ئاق سەندەل 20 گرامدىن؛ قىزىل-گۈل، ئاپىلىسىن پوستى، بالەنگو 10 گرامدىن؛ سۈمبۈل، رەيھان ئۇرۇقى 15 گرامدىن؛ شېكەر 250 گرام.

ياساش ئۇسۇلى: دورىلارنى چالا سوقۇپ، 1.5 لىتىر سۇغا 12 سائەت چىلاپ، قاينىتىپ، تىرىپلىرىنى سۈزۈۋېتىپ، سۈيگە شېكەر قوشۇپ قىيام تەييارلىنىدۇ. خۇسۇسىيىتى: غەيرىي تەبىئىي سەۋدا خىلىتىنى پىشۇرۇش، خۇشلۇق كەلتۈرۈش، ئۇيقۇ كەلتۈرۈش، قان ئايلىنىشنى ياخشىلاش، نېرۋىنى تىنچلاندۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي سەۋدا خىلىتىدىن يۈرەك رىتىم-سىزلىقى، نېرۋا ئاجىزلىق، يۈرەك سانجىقى كېسەللىكلىرىگە ئىشلىتىلىدۇ. ئىشلىتىش ئۇسۇلى: كۈندە ئۈچ قېتىم 30 مىللىلىتىردىن ئىستېمال قىلىنىدۇ.

10. شەرىپىتى گاۋزىبان I

تەركىبى: گاۋزىبان 30 گرام، بادرەنجى بۇيا 15 گرام، كىپۇر 2 گرام، قىزىلگۈل، ئاق سەندەل، سۈمبۈل، ئۆشە 10 گرامدىن؛ ئىپار 1.5 گرام، زەپەر 3 گرام، قەنت 280 گرام.

ياساش ئۇسۇلى: زەپەر بىلەن ئىپارنى ئايرىم - ئايرىم سالايە قىلىپ، باشقا دورىلارنى بىر لىتىر سۇغا 4 سائەت چىلاپ قاينىتىپ، يېرىمى قالغاندا تىرىپلىرىنى سۈزۈۋېتىپ، قەنتنى قوشۇپ قىيام قىلىپ، قىيام سوۋۇغاندا زەپەر ۋە ئىپارنى تەكشى ئارىلاشتۇرۇپ تەييارلىنىدۇ.

خۇسۇسىيىتى: غەيرىي تەبىئىي سەۋدا خىلىتىنى پىشۇرۇش ۋە تەڭشەش، رەئىس ئەزالارغا خۇشلۇق يەتكۈزۈش، نېرۋىنى تىنچلاندۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي سەۋدا خىلىتىدىن بولغان رەئىس ئەزالار ئاجىزلىقى، نېرۋا ئاجىزلىقى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 3 قېتىم، ھەر قېتىمدا 100 ~ 50 مىللىلىتىر، تاماقتىن كېيىن ئىچىلىدۇ.

11. شەرىپىتى گاۋزىبان II

تەركىبى: ئاقسەندەل، گاۋزىبان، بىدىمىشكى، قىزىلگۈل 10 گرامدىن؛ سۈمبۇل 15 گرام، گۈل گاۋزىبان، ئاپىلىسىن پوستى 20 گرامدىن؛ پىلە غوزىسى 50 گرام، ئەرقى بىدىمىشكى، ئەرقى گۈل 500 مىللىلىتىردىن؛ قەنت 500 گرام.

ياساش ئۇسۇلى: ئەرقى بىدىمىشكى، ئەرقى گۈل قاتارلىقلاردىن باشقا دورىلارنى چالا سوقۇپ، ئىككى لىتىر سۇغا تۆت سائەت چىلاپ، قاينىتىپ، تىرىپلىرىنى سۈزۈۋېتىپ، سۈيىگە ئەرەقلەرنى قويۇپ، ئۈستىگە قەنت سېلىپ قاينىتىپ، قىيام قىلىپ تەييارلىنىدۇ.

خۇسۇسىيىتى: يۈرەكنى قۇۋۋەتلەش، قان ئايلىنىشىنى ياخشىلاش، قان ئۆكچىسىنى ئېرىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: يۈرەك ئاجىزلىقى، يۈرەك سانجىقى، يۈرەك مۈسكۈل تىقىلمىسى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، ھەر قېتىمدا 30 مىللىلىتىردىن ئىستېمال قىلىنىدۇ.

12. شەرىپىتى سانا I

تەركىبى: ئەينۇلا، سانا 30 گرامدىن؛ گۈلبىنەپشە، نېلۇپەر، قىزىلگۈل، گاۋزىبان 8 گرامدىن؛ چىلان، تەرخەمەك ئۇرۇقى، پاقىيوپۇرمىقى ئۇرۇقى 9 گرامدىن؛ سەرپىستان 40 گرام، تەرەنجىبىن 120 گرام.

ياساش ئۇسۇلى: تەرخەمەك ئۇرۇقى، پاقىيوپۇرماق ئۇرۇقى، سەرپىستان قاتارلىق دورىلارنى چالا سوقۇپ، قالغان دورىلار بىلەن بىرلەشتۈرۈپ سۇغا بىر سوتكا چىلاپ، ئاندىن قاينىتىپ ئۈچتىن بىر قىسمى قالغاندا سۈزۈپ، سۈيىگە تەرەنجىبىن سېلىپ تەييارلىنىدۇ.

خۇسۇسىيىتى: غەيرىي تەبىئىي سەپرا بەلغەم ۋە سەۋدا خىلىتلىرىنى تازىلاش؛ نېرۋىلارنى قۇۋۋەتلەش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي سەپرا ۋە سەۋدا خىلىتىدىن پەيدا بولغان سەرئى، ھېستىرىيە، مالىخولىيا، لەقۇۋا قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە بىر قېتىم، كەچتە 150 مىللىلىتىردىن ئىستېمال قىلىنىدۇ.

13. شەرىپىتى سانا II

تەركىبى: سانا، قىزىلگۈل، چىلان، سەرپىستان 30 گرامدىن؛ بىنەپشە يىلتىزى 60 گرام، تۇربۇت، ئەپسەنتىن رۇمى، غارىقۇن 15 گرامدىن؛ تەرەنجىبىن 180 گرام، شېكەر 100 گرام.

ياساش ئۇسۇلى: سانا بىلەن تەرەنجىبىننى ئايرىم - ئايرىم ھالدا قايناق سۇغا چىلاپ تەمىنى ئېلىپ، غارىقۇننى سىم ئەلگەكتىن ئۆتكۈزۈپ، تۇربۇتنىڭ ئىچىدىكى ياغىچىنى ئېلىۋېتىپ، باشقا دورىلار بىلەن بىللە چالا سوقۇپ، مۇۋاپىق مىقداردىكى سۇغا 4 سائەت چىلاپ، قاينىتىپ، يېرىمى قالغاندا تىرىپلىرىنى سۈزۈۋېتىپ، شېكەرنى سېلىپ قىيام قىلىپ، سانا بىلەن تەرەنجىبىننىڭ سۈيىنى ھەم غارىقۇننى قوشۇپ تەييارلىنىدۇ. خۇسۇسىيىتى: تەرەتنى يۇمشىتىش، غەيرىي تەبىئىي بەلغەم خىلىتىنى سۈرۈش خۇسۇسىيىتىگە ئىگە.

ئىشلىتىلىدىغان كېسەللىكلەر: بوغۇم ئاغرىقى، قەۋزىيەت قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 3 قېتىم، ھەر قېتىمدا 30-15 مىللىلىتىر تاماقتىن كېيىن ئىچىلىدۇ.

دېققەت قىلىدىغان ئىشلار: ئۈچەي ياللۇغى، ئاشقازان 12 بارماق ئۈچەي يارىسى، بوۋاسىر كېسىلى بار بىمارلار ئىستېمال قىلىشقا بولمايدۇ.

14. شەرىپىتى تۇربۇت

تەركىبى: تۇربۇت 15 گرام، چۈچۈمەل ئانار سۈيى 25 گرام، سوقمۇنىيا 40 گرام، زەپەر 10 گرام.

ياساش ئۇسۇلى: تۇربۇتنىڭ ئىچىدىكى پورنى ئېلىپ چالا سوقۇپ، زەپەرنى سالايە قىلىپ، سوقمۇنىيانى چالا سوقۇپ، ئانار سۈيىگە تۇربۇتنى سېلىپ قاينىتىپ، شېكەرنى سېلىپ قىيام قىلىپ، ئۈستىگە زەپەر بىلەن خالتىغا ئېلىنغان سوقمۇنىيانى سېلىپ تەييارلىنىدۇ.

خۇسۇسىيىتى: غەيرىي تەبىئىي بەلغەمنى سۈرۈش، ھەزىمنى ياخشىلاش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي بەلغەم خىلىتىدىن كېلىپ چىققان ئاشقازان كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، ھەر قېتىمدا 10 مىللىلىتىردىن، تاماق.

تىن كېيىن ئىستېمال قىلىندۇ.

15. شەربىتى چىلان

تەركىبى: چىلان، يۇمىغاقسۇت ئۇرۇقى، شۇمىشا ئۇرۇقى، كاسىنە يىلتىزى 300 گرامدىن؛ قەنت 600 گرام.

ياساش ئۇسۇلى: دورىلارنى بىر لىتىر سۇغا 4 سائەت چىلاپ قايىتىپ، يېرىمى قالغاندا تىرىپلىرىنى سۈزۈۋېتىپ، سۈيىدە قەنتنى قىيام قىلىپ تەييارلىنىدۇ. خۇسۇسىيىتى: قان تازىلاش، قاننى سۈيۈلدۈرۈش، ياللۇغ قايتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: قان بۇزۇلۇشتىن بولغان ھەر خىل تېرە كېسەللىكلىرى، يۇقىرى قان بېسىمى قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 3 قېتىم، ھەر قېتىمدا 30 ~ 15 مىللىلىتىر، تاماقتىن كېيىن ئىچىلىدۇ.

16. شەربىتى شاھتەررە

تەركىبى: شاھتەررە 25 گرام، گۈلبىنەپشە، شوخلا، بەدىيان يىلتىزى، قەسبوز زەررە، كاسىنە ئۇرۇقى، ئەفتىمۇن 20 گرامدىن؛ كىشىمىش ئۈزۈم 50 گرام، چىلان 50 گرام، تەرەنجىبىن 140 گرام، مامرانچىن 15 گرام، سەرسىبىل 27 گرام. ياساش ئۇسۇلى: ئەفتىمۇن ۋە تەرەنجىبىندىن باشقا دورىلارنى چالا سوقۇپ، ئىككى لىتىر سۇغا سەككىز سائەت چىلاپ، قايىتىپ تىرىپلىرىنى سۈزۈۋېتىپ، ئايرىم چىلاپ تەييارلانغان ئەفتىمۇن ۋە تەرەنجىبىندىن سۇلىرى بىلەن ئارىلاشتۇرۇپ، قىيام قىلىپ تەييارلىنىدۇ.

خۇسۇسىيىتى: قان تازىلاش، يۇقۇملىنىشنى تىزگىنلەش خۇسۇسىيىتىگە ئىگە. ئىشلىتىلىدىغان كېسەللىكلەر: كالا تەمرەتكىسى، تېرە مۇڭگۈزلىشىش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم 10 مىللىلىتىردىن ئىستېمال قىلىنىدۇ.

17. شەربىتى ئانار مۇرەككەپ

تەركىبى: ئاچچىق ئانار سۈيى 560 مىللىلىتىر، پىستە 15 گرام، قۇرۇق پىننە 30 گرام، ئۇدخام، مەستىكى 6 گرامدىن؛ قەنت 280 گرام.

ياساش ئۇسۇلى: مەستىكىنى ئايرىم سالاھىيە قىلىپ، باشقا دورىلارنى مۇۋاپىق مىقداردىكى سۇدا قاينىتىپ، تىرىپىلىرىنى سۈزۈۋېتىپ، ئاندىن ئانار سۈيىنى قوشۇپ، قەنتنى قىيام قىلىپ تەييارلىنىدۇ.

خۇسۇسىيىتى: قان كۆپەيتىش، ئاشقازاننى قۇۋۋەتلەش، قۇرۇق ئىسسىق كەپپىيات-نى تەڭشەش، سەپرا خىلىتىنىڭ ئۆتكۈرلۈكىنى پەسەيتىش، ئىشتىھانى ئېچىش خۇسۇسىيىتىگە ئىگە.

ئىشلىتىلىدىغان كېسەللىكلەر: قان ئازلىق، ئاشقازان ئاجىزلىقى، غەيرىي تەبىئىي سەپرا خىلىتىدىن كېلىپ چىققان كېسەللىكلەرگە ئىشلىتىلىدۇ. ئىشلىتىش ئۇسۇلى: كۈندە 3 قېتىم، ھەر قېتىمدا 50 ~ 30 مىللىلىتىر، تاماقتىن كېيىن ئىچىلىدۇ.

18. شەربىتى خۇبىسۇلھەددىد

تەركىبى: لايىقلاشتۇرۇلغان تۆمۈر كېپىكى 15 گرام، رۇم بەدىيان، ئارپىبەدىيان، ياۋا زىرە، سەئدى كوفى، زاغۇن، پىياز ئۇرۇقى، قۇرۇق يۇمغاقسۇت ئۇرۇقى 2 گرام-دىن؛ جۇۋىنە، يالپۇز، قارىمۇچ، جۆز، كەرەپشە ئۇرۇقى، پىلىپىل، سۇزاپ ئۇرۇقى 3 گرامدىن؛ قەنت 200 گرام.

ياساش ئۇسۇلى: تۆمۈر كېپىكىدىن باشقا دورىلارنى چالا سوقۇپ، مۇۋاپىق مىقدار-دىكى سۇغا چىلاپ قاينىتىپ تىرىپىلىرىنى سۈزۈۋېتىپ، تۆمۈر كېپىكىنى قوشۇپ، قەنت بىلەن قىيام قىلىپ تەييارلىنىدۇ.

خۇسۇسىيىتى: قان كۆپەيتىش، ئاشقازاننى قۇۋۋەتلەش، بەدەننى قۇۋۋەتلەش خۇسۇسىيىتىگە ئىگە.

ئىشلىتىلىدىغان كېسەللىكلەر: قان ئازلىق، ئاشقازان ئاجىزلىقى، بەدەن ئاجىز-لىقى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 3 قېتىم، ھەر قېتىمدا 60 ~ 45 مىللىلىتىر، تاماقتىن كېيىن ئىچىلىدۇ.

19. شەربىتى گىلاس

تەركىبى: گىلاس 300 گرام، شېكەر 200 گرام.

ياساش ئۇسۇلى: گىلاسىنى پاكىز يۇيۇپ، 1000 مىللىلىتىر سۇغا چىلاپ، قاينىتىپ، يېرىمى قالغاندا سۈزۈپ، سۈيىگە شېكەر قوشۇپ تەييارلىنىدۇ.

خۇسۇسىيىتى: قان كۆپەيتىش، ئىچ سۈرۈشنى توختىتىش، قان تازىلاش خۇسۇسىيىتىگە ئىگە.

يېتىگە ئىگە.

ئىشلىتىلىدىغان كېسەللىكلەر: قان ئازلىق، ئىچ سۈرۈش، يەلتاشما، رېماتىزم كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم 50 مىللىلىتىردىن ئىستېمال قىلىنىدۇ.

20. شەرىپىتى ئەنجىبار

تەركىبى: گاۋزىبان، بادىرەنجى بۇيا، ئاق سەندەل، بۇغا مۇڭگۈزى، قىزىل سەندەل 21 گرامدىن؛ خۇنسىياۋشان 10 گرام، موزا، سېمىزئوت ئۇرۇقى، پاقىيوپۇرمىقى ئۇرۇقى، ئانارگۈلى 15 گرامدىن؛ ئەنجىبار 31 گرام، كەتىرا 10 گرام، كەرەپشە ئۇرۇقى 3 گرام، ناۋات 250 گرام.

ياساش ئۇسۇلى: دورىلارنى چالا سوقۇپ، 1.5 لىتىر سۇغا چىلاپ، ئىككىدىن بىر قىسمى قالغاندا تىرىپىلىرىنى سۈزۈۋېتىپ، سۈيىگە چەككىلەنگەن ھەسەلنى سېلىپ تەييارلىنىدۇ.

خۇسۇسىيىتى: قان توختىتىش، ھەيز توختىتىش.

ئىشلىتىلىدىغان كېسەللىكلەر: ھەيز قالايمىقانلىشىش، خۇن تەۋرەش، بوۋاسىر قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، ھەر قېتىمدا 30 مىللىلىتىردىن ئىستېمال قىلىنىدۇ.

21. شەرىپىتى ئالۇچا

تەركىبى: ئالۇچا بىر كىلوگرام، شېكەر 2 كىلوگرام.

ياساش ئۇسۇلى: ئالۇچىنى پاكىز يۇيۇپ، ئۇرۇقىدىن ئايرىپ، ئۈچ لىتىر سۇغا چىلاپ، قاينىتىپ ئۈچتىن بىر قىسمى قالغاندا سۈزۈپ، سۈيىگە شېكەر قوشۇپ تەييارلىنىدۇ.

خۇسۇسىيىتى: قان توختىتىش، قۇرت ئۆلتۈرۈش، سەپرانىڭ ئۆتكۈرلۈكىنى پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: تولغاق، ئاپتاپ ئۆتۈش، رېماتىزم، ئولتۇرغۇچ نېرۋا ئاغرىقى، ھەر تۈرلۈك قاناش كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم 50 مىللىلىتىردىن ئىستېمال قىلىنىدۇ.

22. شەرىپىتى بۇزۇرى

تەركىبى: كەرەپشە ئۇرۇقى، كەرەپشە يىلتىزى، بەدىيان 40 گرامدىن؛ سېرىق ئوت ئۇرۇقى 20 گرام، بەدىيان يىلتىزى 80 گرام، شېكەر 1000 گرام.

ياساش ئۇسۇلى: يىلتىز دورىلارنى چالا سوقۇپ، باشقا دورىلار بىلەن بىللە 500 مىللىلىتىر سۇغا 4 سائەت چىلاپ قاينىتىپ، يېرىمى قالغاندا تىرىپلىرىنى سۈزۈۋېتىپ، شېكەرنى قوشۇپ قىيام قىلىپ تەييارلىنىدۇ.

خۇسۇسىيىتى: توسالغۇلارنى ئېچىش، سۈيدۈك ھەيدەش، ئىششىق ياندۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: قان تومۇر توسۇلۇش، جىگەر مەنبەلىك قورساققا سۇ چۈشۈش، جىگەر ياللۇغى، ئۆت ياللۇغى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 3 قېتىم، ھەر قېتىمدا 50 ~ 30 مىللىلىتىر، تاماقتىن كېيىن ئىچىلىدۇ.

23. شەرىپىتى كاكنەچ

تەركىبى: كاكنەچ 30 گرام، سېرىقئوت ئۇرۇقى، سەرپىستان، كەرەپشە يىلتىزى، كەرەپشە ئۇرۇقى، ئارپىبەدىيان، خەشخاش ئۇرۇقى، سېمىز ئوت ئۇرۇقى، رۇم بەدىيان 10 گرامدىن؛ پىرسىياۋشان، قاپاق مېغىزى، شوخلا، ئۆشپە، گۈلبىنەپشە، سېرىقئوت 15 گرامدىن؛ شېكەر 200 گرام.

ياساش ئۇسۇلى: دورىلارنى چالا سوقۇپ، 1.5 لىتىر سۇغا سەككىز سائەت چىلاپ، قاينىتىپ يېرىمى قالغاندا تىرىپلىرىنى سۈزۈۋېتىپ، سۈيىگە شېكەرنى سېلىپ قىيام قىلىنىدۇ.

خۇسۇسىيىتى: ياللۇغ قايتۇرۇش، سۈيدۈك ھەيدەش خۇسۇسىيىتىگە ئىگە.

ئىشلىتىلىدىغان كېسەللىكلەر: مەزى بېزى ياللۇغى، سۈيدۈك يولى يۇقۇملىنىش كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈنگە ئۈچ قېتىم، ھەر قېتىمدا 50 مىللىلىتىردىن ئىستېمال قىلىنىدۇ.

24. شەرىپىتى تەرخەمەك

تەركىبى: تۈز تەرخەمەك، ئەگرى تەرخەمەك، ئارپىبەدىيان، قوغۇن ئۇرۇقى،

شوخلا 30 گرامدىن؛ بەدىيان يىلتىزى، كاسىنە يىلتىزى 60 گرامدىن؛ شېكەر 300 گرام.

ياساش ئۇسۇلى: دورىلارنى چالا سوقۇپ، بىر لىتىر سۇغا 12 سائەت چىلاپ، قاينىتىپ، يېرىمى قالغاندا تىرىپلىرىنى سۈزۈۋېتىپ، سۈيىگە شېكەر قوشۇپ قىيام قىلىندۇ.

خۇسۇسىيىتى: ياللۇغ قايتۇرۇش، سۈيدۈك ھەيدەش خۇسۇسىيىتىگە ئىگە. ئىشلىتىلىدىغان كېسەللىكلەر: مەزى يېزى ياللۇغى، سۈيدۈك يولى يۇقۇملىنىش كېسەللىكلىرىگە ئىشلىتىلىدۇ. ئىشلىتىش ئۇسۇلى: كۈندە ئۈچ قېتىم، ھەر قېتىمدا 30 مىللىلىتىردىن ئىستېمال قىلىنىدۇ.

25. شەرىپىتى شوخلا

تەركىبى: مارجان شوخلا 30 گرام، بەدىيان، چۆپچىن، كاسىنە 10 گرامدىن؛ شېكەر 150 گرام.

ياساش ئۇسۇلى: دورىلارنى چالا سوقۇپ، بىر لىتىر سۇغا سەككىز سائەت چىلاپ قاينىتىپ، تىرىپلىرىنى سۈزۈۋېتىپ، سۈيىگە شېكەرنى سېلىپ تەييارلىنىدۇ. خۇسۇسىيىتى: ياللۇغ قايتۇرۇش، سۈيدۈك ھەيدەش، قىزىتما قايتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: سۆزەك، سۈيدۈك يولى ياللۇغى، يۈتقۇنچاق ياللۇغى، سىزلام كېسەللىكلىرىگە ئىشلىتىلىدۇ. ئىشلىتىش ئۇسۇلى: كۈندە ئۈچ قېتىم 30 مىللىلىتىردىن ئىستېمال قىلىنىدۇ.

26. شەرىپىتى ئۆشپە

تەركىبى: سەرسىبىل 54 گرام، چۆپچىن 36 گرام، شاھتەررە 50 گرام، بادىرەنجى بۇيا، ئاق سەندەل، قىزىل سەندەل، گاۋزىبان ھىندى، ئەفتىمۇن، كاسىنە ئۇرۇقى، چىلان 20 گرامدىن؛ شېكەر 500 گرام.

ياساش ئۇسۇلى: دورىلارنى چالا سوقۇپ، سۇغا 24 سائەت چىلاپ، قاينىتىپ، ئاندىن دورا تىرىپلىرىنى سۈزۈپ ئېلىۋەتكەندىن كېيىن، دورا سۈيىدە شېكەرنى قىيام قىلىپ بىر كىلوگرام شەرىپەت تەييارلىنىدۇ. خۇسۇسىيىتى: ياللۇغ قايتۇرۇش، قان تازىلاش خۇسۇسىيىتىگە ئىگە.

ئىشلىتىلىدىغان كېسەللىكلەر: قان بۇزۇلۇشتىن بولغان كېسەللىكلەر، تېرە كېسەللىكلىرى، ئاياللار كېسەللىكلىرىگە ئىشلىتىلىدۇ.
ئىشلىتىش ئۇسۇلى: كۈندە ئۈچ قېتىم، ھەر قېتىمدا 20~30 مىللىلىتىر، ئىستېمال قىلىنىدۇ.

27. شەرىپىتى تەمرى ھىندى

تەركىبى: تەمرى ھىندى 740 گرام، قەنت 750 گرام، پىننە 10 گرام.
ياساش ئۇسۇلى: تەمرى ھىندىنى قايناق سۇغا چىلاپ تەمىنى ئېلىپ، پىننىنى مۇۋاپىق مىقداردىكى سۇدا قاينىتىپ، تىرىپلىرىنى سۈزۈۋېتىپ، ئۇلارنى بىرلەشتۈرۈپ، قەنتنى قوشۇپ قىيام قىلىپ تەييارلىنىدۇ.
خۇسۇسىيىتى: سەپرا ۋە قان خىلىتىنىڭ ئۆتكۈرلۈكىنى پەسەيتىش، ئۇسسۇزلۇق پەسەيتىش، ھۆنى پەسەيتىش خۇسۇسىيىتىگە ئىگە.
ئىشلىتىلىدىغان كېسەللىكلەر: غەيرىي تەبىئىي سەپرا خىلىتىدىن كېلىپ چىققان كېسەللىكلەر، قەۋزىيەت قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە 3 قېتىم، ھەر قېتىمدا 30 ~ 10 مىللىلىتىر، تاماقتىن كېيىن ئىچىلىدۇ.

28. شەرىپىتى ئەينۇلا

تەركىبى: ئاچچىق ئانار سۈيى، ئەينۇلا سۈيى، تەمرى ھىندى سۈيى 300 مىللىلىتىردىن، پاقىيوپۇرمىقى سۈيى، تۇرۇنجى سۈيى 150 مىللىلىتىردىن، قەنت 500 گرام.
ياساش ئۇسۇلى: دورا سۇلىرىنى ئارىلاشتۇرۇپ، ئۇنىڭغا قەنتنى قوشۇپ قىيام قىلىپ تەييارلىنىدۇ.
خۇسۇسىيىتى: ھارارەت پەسەيتىش، ئۇسسۇزلۇق پەسەيتىش، مېڭە ۋە يۈرەككە خۇشلۇق يەتكۈزۈش خۇسۇسىيىتىگە ئىگە.
ئىشلىتىلىدىغان كېسەللىكلەر: غەيرىي تەبىئىي سەپرا خىلىتىدىن كېلىپ چىققان كېسەللىكلەرگە ئىشلىتىلىدۇ.
ئىشلىتىش ئۇسۇلى: كۈندە 3 قېتىم، ھەر قېتىمدا 30 ~ 15 مىللىلىتىر، تاماقتىن كېيىن ئىچىلىدۇ.

29. شەربىتى لىمون

تەركىبى: لىمون سۈيى 1000 مىللىلىتىر، قەنت 900 گرام.
 ياساش ئۇسۇلى: لىمون سۈيىدە قەنتنى قىيام قىلىپ تەييارلىنىدۇ.
 خۇسۇسىيىتى: ئۇسۇزلۇق پەسەيتىش، ھارارەت پەسەيتىش، ئىشتىھانى ئېچىش
 خۇسۇسىيىتىگە ئىگە.
 ئىشلىتىلىدىغان كېسەللىكلەر: غەيرىي تەبىئىي سەپرا خىلىتىدىن كېلىپ چىققان
 كېسەللىكلەرگە ئىشلىتىلىدۇ.
 ئىشلىتىش ئۇسۇلى: كۈندە 3 قېتىم، ھەر قېتىمدا 50 ~ 30 مىللىلىتىر،
 تاماقتىن كېيىن ئىچىلىدۇ.

30. شەربىتى سەندەل

تەركىبى: ئاق سەندەل، قىزىل سەندەل 30 گرامدىن، قەنت 600 گرام.
 ياساش ئۇسۇلى: دورىلارنى چالا سوقۇپ، مۇۋاپىق مىقداردىكى سۇغا چىلاپ قاينىتىپ،
 تىرىپلىرىنى سۈزۈۋېتىپ، سۈيىدە قەنتنى قىيام قىلىپ تەييارلىنىدۇ.
 خۇسۇسىيىتى: تۇتۇش، قىزىتما قايتۇرۇش، ياللۇغ قايتۇرۇش خۇسۇسىيىتىگە
 ئىگە.
 ئىشلىتىلىدىغان كېسەللىكلەر: ئاشقازان - ئۈچەي مەنبەلىك ئىچى سۈرۈش،
 ئىسسىقلىق بولغان سۈيدۈك ئېچىشىپ كېلىش قاتارلىقلارغا ئىشلىتىلىدۇ.
 ئىشلىتىش ئۇسۇلى: كۈندە 3 قېتىم، ھەر قېتىمدا 60 ~ 30 مىللىلىتىر،
 تاماقتىن كېيىن ئىچىلىدۇ.

31. شەربىتى بىنەپشە

تەركىبى: يۇمىلاق چىلان، چۈچۈكبۇيا يىلتىزى، ئاق لەيلى ئۇرۇقى، ھەمىشباھار
 ئۇرۇقى، نېلۇپەر گۈلى، بىنەپشە گۈلى 20 گرامدىن؛ سەرپىستان 60 دانە، بېھى ئۇرۇقى
 15 گرام، قەنت 50 گرام.
 ياساش ئۇسۇلى: دورىلارنى چالا سوقۇپ، بىر لىتىر سۇغا 4 سائەت چىلاپ قاينىتىپ،
 $\frac{2}{3}$ قىسمى قالغاندا تىرىپلىرىنى سۈزۈۋېتىپ، قەنتنى قوشۇپ قىيام قىلىپ تەييارلىنىدۇ.

خۇسۇسىيىتى: ياللۇغ قايتۇرۇش، نەپەسنى راۋانلاشتۇرۇش، ھارارەت پەسەيتىش خۇسۇسىيىتىگە ئىگە.
ئىشلىتىلىدىغان كېسەللىكلەر: زۇكام، ئۆپكە ياللۇغى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە 3 قېتىم، ھەر قېتىمدا 45 ~ 15 مىللىلىتىر، تاماقتىن كېيىن ئىچىلىدۇ.

32. شەرىپىتى ئاپپىلىسىن

تەركىبى: ئاپپىلىسىن 2 كىلوگرام، شېكەر 3 كىلوگرام.
ياساش ئۇسۇلى: ئاپپىلىسىننى سويۇۋېتىپ، سىقىپ سۈيىنى چىقىرىپ قاينىتىپ، شېكەرنى سېلىپ قىيام قىلىپ تەييارلىنىدۇ.
خۇسۇسىيىتى: سەپرانىڭ ئۆتكۈرلۈكىنى بېسىش، ئۇسسۇزلۇقنى پەسەيتىش، قىزىتما قايتۇرۇش خۇسۇسىيىتىگە ئىگە.
ئىشلىتىلىدىغان كېسەللىكلەر: غەيرىي تەبىئىي سەپرادىن بولغان ھەر خىل كېسەللىكلەرگە، ھەر خىل قىزىتمىلارغا ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم 30 مىللىلىتىردىن ئىستېمال قىلىنىدۇ.

33. شەرىپىتى نېلۇپەر I

تەركىبى: نېلۇپەرگۈلى 100 گرام، قەنت 250 گرام.
ياساش ئۇسۇلى: نېلۇپەرنى 300 مىللىلىتىر سۇغا 12 سائەت چىلاپ قاينىتىپ، تىرىپلىرىنى سۈزۈۋېتىپ، سۈيىگە شېكەرنى سېلىپ قىيام قىلىپ تەييارلىنىدۇ.
خۇسۇسىيىتى: سەپرانىڭ ئۆتكۈرلۈكىنى پەسەيتىش، ئۇسسۇزلۇقنى بېسىش، يۈرەكنى قۇۋۋەتلەش خۇسۇسىيىتىگە ئىگە.
ئىشلىتىلىدىغان كېسەللىكلەر: ئۆتكۈر ئۆت ياللۇغى، ھەر تۈرلۈك سەپرا خاراكەتلىك كېسەللىكلەر، يۈرەك ئاجىزلىقى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە ئۈچ قېتىم 50 مىللىلىتىردىن ئىستېمال قىلىنىدۇ.

34. شەرىپىتى نېلۇپەر II

تەركىبى: نېلۇپەر 15 گرام، تەرخەمەك ئۇرۇقى، ئاق لەيلى ئۇرۇقى، بىنەپشە، ئوسما يىلتىزى 10 گرامدىن؛ چىلان 20 گرام، ھەمىشباھار 40 گرام، پوستى خەشخاش،

قىزىلگۈل 5 گرامدىن؛ چۈچۈكبۇيا يىلتىزى 10 گرام، شېكەر 200 گرام.
ياساش ئۇسۇلى: دورىلارنى چالا سوقۇپ، 750 مىللىلىتىر سۇغا چىلاپ قاينىتىپ،
تىرىپلىرىنى سۈزۈۋېتىپ، سۈيىگە شېكەر قوشۇپ تەييارلىنىدۇ.
خۇسۇسىيىتى: كاناي ۋە ئۆپكەنى قۇۋۋەتلەپ، قىزىتما پەسەيتىش، بۇرۇندىن سۇ
ئېقىشنى توختىتىش، يۆتەل پەسەيتىش خۇسۇسىيىتىگە ئىگە.
ئىشلىتىلىدىغان كېسەللىكلەر: زۇكام، نەزلە كېسەللىكلەرگە ئىشلىتىلىدۇ.
ئىشلىتىش ئۇسۇلى: كۈندە ئۈچ قېتىم 30 مىللىلىتىردىن ئىستېمال قىلىنىدۇ.

35. شەرىپىتى غورا

تەركىبى: غورا 4500 گرام، زىخ 100 گرام، تەمرى ھىندى 50 گرام، قەنت
150 گرام.
ياساش ئۇسۇلى: غورا بىلەن زىخنى ئايرىم - ئايرىم سىقىپ سۈيىنى چىقىرىپ،
ئۆزئارا ئارىلاشتۇرۇپ، ئاندىن تەمرى ھىندىنى قوشۇپ سۇس ئوتتا قاينىتىپ، ئۈستىگە
قەنتنى سېلىپ قىيام قىلىنىدۇ.
خۇسۇسىيىتى: سەپرانىڭ ئۆتكۈرلۈكىنى پەسەيتىدۇ، قىزىتما قايتۇرىدۇ خۇسۇسىيىتىگە
ئىگە.
ئىشلىتىلىدىغان كېسەللىكلەر: سەپرا ۋە قاندىن بولغان كېسەللىكلەرگە، ئۆت
يالىۇغى، جىگەر يالىۇغى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە ئۈچ ۋاخ 50 مىللىلىتىردىن ئىچىلىدۇ.

36. شەرىپىتى قارىئۆرۈك

تەركىبى: قارىئۆرۈك 200 گرام، شېكەر 300 گرام.
ياساش ئۇسۇلى: قارىئۆرۈكنى پاكىز يۇيۇپ، 900 مىللىلىتىر سۇغا چىلاپ،
قاينىتىپ، يېرىمى قالغاندا تىرىپلىرىنى سۈزۈۋېتىپ، سۈيىگە شېكەرنى سېلىپ تەييارلىنىدۇ.
خۇسۇسىيىتى: سەپرانىڭ ئۆتكۈرلۈكىنى قايتۇرىدۇ، قىزىتما پەسەيتىدۇ، تەشئالىقە
نى باسىدۇ، كۆڭۈل ئېلىشىشنى باسىدۇ خۇسۇسىيىتىگە ئىگە.
ئىشلىتىلىدىغان كېسەللىكلەر: ئاپتاپ ئۆتۈش، غەيرىي تەبىئىي سەپرادىن بولغان
كېسەللىكلەر، ئۆت خالتا يالىۇغى، جىگەر مىزاجىنىڭ ئىسسىقلىق بۇزۇلۇشى، جىگەر
يالىۇغى قاتارلىق كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم 30 مىللىتىردىن ئىستېمال قىلىنىدۇ.

37. شەربىتى كەرەپشە

تەركىبى: كەرەپشە ئۇرۇقى 150 گرام، كاسىنە ئۇرۇقى، ئارپىبەدىيان، نانخا، كاكىنەچ 20 گرامدىن؛ ئەنجۈر، قوغۇن ئۇرۇقى 30 گرامدىن.
ياساش ئۇسۇلى: دورىلارنى چالا سوقۇپ، 1.5 لىتىر سۇغا سەككىز سائەت چىلاپ قاينىتىپ، تىرىپلىرىنى سۈزۈۋېتىپ، سۈيىگە شېكەر قوشۇپ تەييارلىنىدۇ.
خۇسۇسىيىتى: ياللۇغ قايتۇرىدۇ، سۈيدۈك ھەيدەيدۇ، تاش پارچىلايدۇ خۇسۇسىيەتلىك ئىگە.

ئىشلىتىلىدىغان كېسەللىكلەر: سۈيدۈك يولى يۇقۇملىنىش، يۇقىرى قان بېسىم، بۆرەك، دوۋساق، سۈيدۈك يولى تاش كېسەللىكلىرىگە ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم 40 مىللىتىردىن، تاماقتىن بۇرۇن ئىستېمال قىلىنىدۇ.

38. شەربىتى ئوغرىتىكەن

تەركىبى: ئوغرىتىكەن 100 گرام، قەنت، ھەسەل 150 گرامدىن.
ياساش ئۇسۇلى: ئوغرىتىكەننى مۇۋاپىق مىقداردىكى سۇدا قاينىتىپ، تىرىپلىرىنى سۈزۈۋېتىپ، ھەسەلنى قوشۇپ، قەنت بىلەن قىيام قىلىپ تەييارلىنىدۇ.
خۇسۇسىيىتى: تاش پارچىلاش، توسالغۇلارنى ئېچىش، كۆرۈش قۇۋۋىتىنى ياخشىلاش خۇسۇسىيەتلىك ئىگە.

ئىشلىتىلىدىغان كېسەللىكلەر: سۈيدۈك يولى تاش كېسەللىكى، كۆرۈش قۇۋۋىتىنىڭ ئاجىزلىقى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە 3 قېتىم، ھەر قېتىمدا 30 ~ 15 مىللىتىر، تاماقتىن كېيىن ئىچىلىدۇ.

39. شەربىتى تال

تەركىبى: ئوغرىتىكەن، تەرخەمەك ئۇرۇقى 30 گرامدىن؛ دارچىن، قوغۇن ئۇرۇقى 15 گرامدىن؛ تۇرۇپ ئۇرۇقى، رەۋەن، چىلغوزا مېغىزى، بەدىيان، ھەببى قەلقل، ھەجرۈلىيەھوت، پىرسىياۋشان، سۈمبۈل ھەرقايسىسى 10 گرامدىن؛ زاراڭزا مېغىزى 20 گرام، تال غازىڭى (ئۈزۈم يوپۇرمىقى) 80 گرام، قەنت 250 گرام.

ياساش ئۇسۇلى: ھەجرۈلىيەھوت بىلەن رەۋەننى يۇمشاق سوقۇپ، باشقا دورىلارنى ئىككى لىتىر سۇغا تۆت سائەت چىلاپ ئاندىن قاينىتىپ، يېرىمى قالغاندا تىرىپلىرىنى سۈزۈۋېتىپ ئۈستىگە قەنتنى سېلىپ قاينىتىپ، ئاخىرىدا سوقۇپ تەييارلانغان دورىلارنى سېلىپ، تەكشى ئارىلاشتۇرۇپ تەييارلىنىدۇ.

خۇسۇسىيىتى: تاش پارچىلاش، ياللۇغ قايتۇرۇش تەسىرىگە ئىگە خۇسۇسىيىتىگە ئىگە.

ئىشلىتىلىدىغان كېسەللىكلەر: بۆرەك ۋە سۈيدۈك يولىدىكى تاش كېسەللىكلەر. سۈيدۈك يولى يۇقۇملىنىشلىرىغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، تاماقتىن بۇرۇن 100 لىتىردىن ئىستېمال قىلىنىدۇ.

40. شەربىتى مۇلەيىن

تەركىبى: چىلان 20 گرام، سەرپىستان، گۈلبىنەپشە 21 گرامدىن؛ بېھى ئۇرۇقى 6 گرام، ئىسپىغۇل 27 گرام، تەرەنجىبىن 30 گرام.

ياساش ئۇسۇلى: بېھى ئۇرۇقى بىلەن ئىسپىغۇلنىڭ لوئابىنى ئېلىپ، تەرەنجىبىننى ئايرىم قايناق سۇغا چىلاپ، تەمىنى چىقىرىپ، باشقا دورىلارنى مۇۋاپىق مىقداردىكى سۇغا چىلاپ، قاينىتىپ سۈزۈپ، ئۇلارنى بىرلەشتۈرۈپ تەييارلىنىدۇ.

خۇسۇسىيىتى: تەرەتنى يۇمشىتىش، ھۆللۈك يەتكۈزۈش، سىلىقلاشتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: قەۋزىيەت، ئاۋاز پۈتۈپ قېلىش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 3 قېتىم، ھەر قېتىمدا 50 ~ 30 مىللىلىتىر، تاماقتىن كېيىن ئىچىلىدۇ.

41. شەربىتى شاپتۇل

تەركىبى: شاپتۇل بىر كىلوگرام، شېكەر ئىككى كىلوگرام.

ياساش ئۇسۇلى: شاپتۇلنى پاكىز يۇيۇپ، ئۇرۇقىدىن ئايرىپ، تۆت لىتىر سۇغا چىلاپ، قاينىتىپ يېرىمى قالغاندا تىرىپلىرىنى سۈزۈۋېتىپ، شېكەر سېلىپ تەييارلىنىدۇ.

خۇسۇسىيىتى: قان ھەم سەپرانىڭ ئۆتكۈرلۈكىنى پەسەيتىدۇ، ئۈچەينى سىلىقلايدۇ خۇسۇسىيىتىگە ئىگە.

ئىشلىتىلىدىغان كېسەللىكلەر: ياشانغانلاردىكى كەم ماغدۇرلۇق، قەۋزىيەت، يۇقىرى قان بېسىم، جىگەر، تال ياللىغىلىنىش، كۆپ ئېھتىلام بولۇش كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم 60 مىللىلىتىردىن ئىستېمال قىلىنىدۇ.

42. شەربىتى جىگدە

تەركىبى: جىگدە 200 گرام، شېكەر 300 گرام.
ياساش ئۇسۇلى: جىگدىنى پاكىز تازىلاپ، بىر لىتىر سۇغا چىلاپ قاينىتىپ، تىرىپلىرىنى سۈزۈۋېتىپ، سۈيىگە شېكەرنى سېلىپ قىيام قىلىپ تەييارلىنىدۇ.
خۇسۇسىيىتى: تۇتۇش، نېرۋىنى تىنچلاندۇرۇش، بەدەننى قۇۋۋەتلەش، تالنىڭ خىزمىتىنى ياخشىلاش خۇسۇسىيىتىگە ئىگە.

ئىشلىتىلىدىغان كېسەللىكلەر: بەدەن ئاجىزلىق، ئىچ سۈرۈش، سۈرئىتى ئىندىرال كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم 30 مىللىلىتىردىن ئىستېمال قىلىنىدۇ.

43. شەربىتى مۇمىسەك

تەركىبى: كۈندۈز، ئانار گۈلى، سىيادان، يۇمىغاقسۇت ئۇرۇقى، بەللۇت 15 گرامدىن؛ ئامىلە، تاغ كەرەپشىسى، جۇۋىنە 10 گرامدىن؛ بەلىلە، سېرىق ھېلىلە، قارا ھېلىلە 25 گرامدىن؛ ھەسەل 300 گرام.

ياساش ئۇسۇلى: دورىلارنى چالا سوقۇپ، 1.5 لىتىر سۇغا سەككىز سائەت چىلاپ، قاينىتىپ، تىرىپلىرىنى سۈزۈۋېتىپ، سۈيىگە ھەسەل قوشۇپ، قىيام قىلىپ تەييارلىنىدۇ.

خۇسۇسىيىتى: تۇتۇش، توختىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: مەنىي بالدۇر كېتىش، سۈيدۈك تۇتالماسلىق، كېچىسى سىيىپ يېتىش قاتارلىق كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 30 مىللىلىتىردىن ئىستېمال قىلىنىدۇ.

44. شەربىتى ئەنجۈر

تەركىبى: ئەنجۈر 280 گرام، قۇرۇق قىزىل ئۈزۈم، خولىنجان، دارچىن، پىل.

چىل، زەنجىۋىل 3 گرامدىن؛ سۈمبۇل، زەپەر، قەلەمپۇر 5 گرامدىن؛ نوقۇت 30 گرام، قەنت 100 گرامدىن.

ياساش ئۇسۇلى: زەپەرنى ئايرىم سالايە قىلىپ، قاتتىق دورىلارنى چالا سوقۇپ، باشقا دورىلار بىلەن بىللە بىر لىتىر سۇغا 4 سائەت چىلاپ قاينىتىپ، $\frac{2}{3}$ قىسمى قالغاندا دورا تىرىپلىرىنى سۈزۈۋېتىپ، قەنتنى قوشۇپ قىيام قىلىپ، سوۋۇغاندا زەپەرنى ئارىلاش-تۇرۇپ تەييارلىنىدۇ.

خۇسۇسىيىتى: تەبىئەتنى قۇۋۋەتلەش، بەدەننى سەمىرىتىش، قان كۆپەيتىش، ئاشقا زانىنى قۇۋۋەتلەش، رەڭگىروينى گۈزەللەشتۈرۈش خۇسۇسىيىتىگە ئىگە. ئىشلىتىلىدىغان كېسەللىكلەر: قان ئازلىق، ئاشقازان ئاجىزلىقى، بەدەن ئاجىز-لىقى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 3 قېتىم، ھەر قېتىمدا 100 ~ 60 مىللىلىتىر، تاماقتىن كېيىن ئىچىلىدۇ.

45. شەرىپىتى رەيھان

تەركىبى: قۇرۇق ئۈزۈم 75 گرام، بادىرەنجى بۇيا 15 گرام، رۇم بەدىيان، كەرەپشە ئۇرۇقى، تۇرۇنجى پوستى 12 گرامدىن؛ دارچىن، قەلەمپۇر، سىيادان، رەيھان 3 گرام-دىن؛ قارا شېكەر 90 گرام.

ياساش ئۇسۇلى: دورىلارنى چالا سوقۇپ، بىر لىتىر سۇغا چىلاپ قاينىتىپ، يېرىمى قالغاندا تىرىپلىرىنى سۈزۈۋېتىپ، قارا شېكەرنى قوشۇپ قىيام قىلىپ تەييارلىنىدۇ.

خۇسۇسىيىتى: تەبىئەتنى ۋە ئومۇمىي بەدەننى قۇۋۋەتلەش، قاننى جانلاندۇرۇش، قان كۆپەيتىش خۇسۇسىيىتىگە ئىگە. ئىشلىتىلىدىغان كېسەللىكلەر: بەدەن ئاجىزلىقى، ئاقكېسەل، قان ئازلىق قاتار-لىقلارغا ئىشلىتىلىدۇ.

ئىشلىتىش ئۇسۇلى: كۈندە 3 قېتىم، ھەر قېتىمدا 60 ~ 30 مىللىلىتىر، تاماقتىن كېيىن ئىچىلىدۇ.

46. شەرىپىتى ئۈجمە

تەركىبى: ئاق ئۈجمە 500 گرام، سۈمبۇل، چۈچۈكبۇيا يىلتىزى، ئۈستقۇددۇس، يالىپۇز 10 گرامدىن؛ شېكەر 400 گرام.

ياساش ئۇسۇلى: ئۈجمىنى سىقىپ سۈيىنى چىقىرىپ، قالغان دورىلارنى چالا سوقۇپ، 500 مىللىلىتىر سۇغا چىلاپ، قاينىتىپ يېرىمى قالغاندا سۈزۈپ تىرىپلىرىنى ئېلىۋېتىپ، ئۈجمە سۈيى بىلەن قالغاندا سۈزۈپ تىرىپلىرىنى ئېلىۋېتىپ، ئۈجمە سۈيى بىلەن بىرلەشتۈرۈپ قاينىتىپ قىيام قىلىنىدۇ.

خۇسۇسىيىتى: تەبىئەتنى قۇۋۋەتلەش، سەمىرىتىش، ئۇيقۇسىزلىق، يۆتەل پەسەيتىش، بەلغەم بوشىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: بەدەن ئاجىزلىق، يۈرەك تاجسىمان ئارتېرىيە قېتىش كېسىلى، زىققە، كانايچە ياللۇغى كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم 10 مىللىلىتىردىن ئىستېمال قىلىنىدۇ.

47. شەرىپىتى ئۈزۈم

تەركىبى: ئۈزۈم سۈيى 250 لىتىر، قوي گۆشى 21 گرام، كۆك كەپتەر باچكىسى 4 دانە، كەكلىك بىر دانە، دارچىن بەسباسە، جويۇز، خولىنجان، زورەمبات 25 گرامدىن؛ شاقاقۇل 20 گرام، ئارپىبەدىيان، كەرەپشە ئۇرۇقى، زىرە 50 گرامدىن.

ياساش ئۇسۇلى: ئاۋۋال ئۈزۈمنى پاكىز يۇيۇپ، سىقىپ سۈيىنى چىقىرىپ، تىرىپلىرىنى ئايرىپ، ئۈزۈم سۈيىدە باچكا، كەكلىك، قوي گۆشلىرىنى كاۋاپ قىلىپ، باشقا دورىلارنى چالا سوقۇپ سېلىپ قاينىتىپ، 1.5 كىلوگرام قالغاندا تىرىپلىرىنى سۈزۈۋېتىپ، ئۈزۈم سۈيىنى ئاغزى ھىم قاچىلارغا ئېلىپ، ئاپتاپتا قىرىق كۈن تۇرغۇزۇپ پىشۇرۇپ تەييارلىنىدۇ.

خۇسۇسىيىتى: تەبىئەتنى قۇۋۋەتلەش، بەدەننى قۇۋۋەتلەش، قىزىتىش، جىنسىي قۇۋۋەتنى ئاشۇرۇش، ئاغرىق پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: بەرەس، جىنسىي ئاجىزلىق، بەدەن ئاجىزلىق، ئاشقازان ئاجىزلىق كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم 50~100 مىللىلىتىردىن ئىستېمال قىلىنىدۇ.

48. شەرىپىتى سەندەل

تەركىبى: ئاق سەندەل 80 گرام، قىزىلگۈل 160 گرام، قەنت 100 گرام.

ياساش ئۇسۇلى: ئاق سەندەلنى چالا سوقۇپ، قىزىلگۈل بىلەن بىللە مۇۋاپىق مىقداردىكى سۇغا چىلاپ، قاينىتىپ، تىرىپلىرىنى سۈزۈۋېتىپ، سۈيىدە قەنتنى قىيام قىلىپ تەييارلىنىدۇ.

خۇسۇسىيىتى: يۈرەك ۋە مېڭىنى قۇۋۋەتلەش، قان بېسىمىنى چۈشۈرۈش خۇسۇسىيىتىگە ئىگە.

ئىشلىتىلىدىغان كېسەللىكلەر: يۇقىرى قان بېسىمى، ئىسسىقلىقتىن بولغان يۈرەك چالاڭغىراش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 3 قېتىم، ھەر قېتىمدا 60 ~ 30 مىللىلىتىر، تاماقتىن كېيىن ئىچىلىدۇ.

49. شەرىپىتى ئەۋرىشىم مۇقەۋۋى

تەركىبى: مەستىكى، جۆز، سۈمبۈل، بەسباسە، زەپەر، ئالتۇن ۋەرەق 3 گرامدىن؛ دارچىن، كۈمۈش ۋەرەق 10 گرامدىن؛ لاپىندانە، قەلەمپۇر، ئۇد ھىندى، سازەج ھىندى 45 گرامدىن؛ ئىپار 1.5 گرام، پىلە 900 گرام، ئالما سۈيى، بېھى سۈيى، ئانار سۈيى، ھەسەل 600 مىللىلىتىردىن؛ ئىرقى بېدىمىشكى، ئىرقى شاھتەررە، ئىرقى گاۋزىبان 2 لىتىردىن.

ياساش ئۇسۇلى: مەستىكى بىلەن ئىپارنى ئايرىم - ئايرىم سالايە قىلىپ، باشقا دورىلارنى چالا سوقۇپ، دورا سۈيى ۋە ئىرقىلەرنى بىرلەشتۈرۈپ، ئۇنىڭغا چىلاپ قاينىتىپ، $\frac{2}{3}$ قىسمى قالغاندا تىرىپلىرىنى سۈزۈۋېتىپ، قەنتىنى سېلىپ قىيام قىلىپ، قىيام سوۋۇغاندا مەستىكى، ئىپارنى تەكشى ئارىلاشتۇرۇپ، ئاخىرىدا ۋەرەقلەرنى قوشۇپ تەييارلىنىدۇ.

خۇسۇسىيىتى: يۈرەك قاتارلىق رەئىس ئەزالارنى قۇۋۋەتلەش، خۇشلۇق كەلتۈرۈش، قان ئايلىنىشىنى راۋانلاشتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: يۈرەك ئاجىزلىقى، يۈرەك رىتمىسىزلىقى، نېرۋا ئاجىزلىقى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 3 قېتىم، ھەر قېتىمدا 150 ~ 100 مىللىلىتىر، تاماقتىن كېيىن ئىچىلىدۇ.

50. شەرىپىتى ئەۋرىشىم

تەركىبى: قىزىلغان پىلە غوزىسى 70 گرام، گاۋزىبان، سازەج، پەرەنجىمىشكى، سۈمبۈل، ئاق سەندەل، ئۆشەنە 20 گرامدىن؛ قىزىلگۈل 15 گرام، شېكەر 300 گرام. ياساش ئۇسۇلى: دورىلارنى چالا سوقۇپ، 2.5 كىلوگرام سۇغا (قايناق) سەككىز سائەت چىلاپ، قاينىتىپ، تىرىپلىرىنى سۈزۈۋېتىپ، سۈيىگە شېكەرنى سېلىپ قىيام

قىلىپ شەرىتە تەييارلىنىدۇ.
خۇسۇسىيىتى: يۈرەكنى قۇۋۋەتلەش، يۈرەك قان ئايلىنىشىنى ياخشىلاش خۇسۇسىيىتىگە ئىگە.
ئىشلىتىلىدىغان كېسەللىكلەر: يۈرەك سانجىقى، خاپىغان، يۈرەك مۇسكۇل تىقىلمىسى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 10 مىللىتىردىن ئىستېمال قىلىنىدۇ.

51. شەرىتى پەرەنجىمىشكى

تەركىبى: پەرەنجىمىشكى 20 گرام، بادىرىنجى بۇيا 5 گرام، قەلەمپۇر، نېلۇپەر، سېرىقئوت، ئۇستقۇددۇس، ئۆشەنە، سازەج ھىندى 10 گرامدىن؛ ئالما شەرىتى، ئانار شەرىتى 100 مىللىتىردىن؛ گاۋزىبان، سۈمبۇل 15 گرامدىن؛ ناۋات 200 گرام.
ياساش ئۇسۇلى: سېرىقئوتنىڭ شىرىسىنى ئايرىم چىقىرىپ، ئالما شەرىتى، ئانار شەرىتىدىن باشقا دورىلارنى چالا سوقۇپ، 1.5 لىتىر سۇغا سەككىز سائەت چىلاپ، قاينىتىپ، تىرىپلىرىنى سۈزۈۋېتىپ، سۈيىگە سېرىقئوت شىرىسى، ئالما، ئانار شەرىتىلىرىنى قوشۇپ، ناۋات سېلىپ قىيام قىلىپ تەييارلىنىدۇ.
خۇسۇسىيىتى: قان ئايلىنىشىنى ياخشىلاش، يۈرەكنى كۈچەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: يۈرەك سانجىقى، يۈرەك رىتمىسىزلىقى قاتارلىق كېسەللىكلەرگە ئىشلىتىلىدۇ.
ئىشلىتىش ئۇسۇلى: كۈندە ئۈچ قېتىم، ھەر قېتىمدا 20 مىللىتىردىن ئىستېمال قىلىنىدۇ.

52. شەرىتى ئەپسەنتىن

تەركىبى: ئەپسەنتىن رۇمى، يالپۇز، كەرەپشە ئۇرۇقى، سۈمبۇل، سازەج ھىندى 15 گرامدىن؛ غارىقۇن، مەستىكى 12 گرامدىن؛ كەرەپشە يىلتىزى، بەدىيان يىلتىزى 60 گرامدىن؛ پىننە، ئىزخىر، زەپەر، رۇم بەدىيان 5 گرامدىن؛ سەبرە 6 گرام، قەنت 400 گرام.

ياساش ئۇسۇلى: غارىقۇننى سىم ئەلگەكتىن ئۆتكۈزۈپ، مەستىكى، سەبرە، زەپەر-نى ئايرىم - ئايرىم سالايە قىلىپ، باشقا دورىلارنى چالا سوقۇپ، بىر لىتىر سۇغا 4 سائەت چىلاپ قاينىتىپ، يېرىمى قالغاندا تىرىپلىرىنى سۈزۈۋېتىپ، قەنتنى سېلىپ قىيام

قىلىپ، قىيام سوۋۇغاندا ئايرىم سالاھىيە قىلىنغان مەستىكى، زەپەر، سەپرە قاتارلىقلارنى، ئاخىرىدا غارقۇننى تەكشى ئارىلاشتۇرۇپ شەربەت تەييارلىنىدۇ.

خۇسۇسىيىتى: جىگەرنى قۇۋۋەتلەش، توسالغۇلارنى ئېچىش، غەيرىي تەبىئىي بەلغەم خىلىتىنى سۈرۈش خۇسۇسىيىتىگە ئىگە.

ئىشلىتىلىدىغان كېسەللىكلەر: جىگەر ئاجىزلىقى، جىگەرنى ماي قاپلاش، قان قويۇلۇش، غەيرىي تەبىئىي بەلغەم خىلىتىدىن بولغان كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە 3 قېتىم، ھەر قېتىمدا 60 ~ 30 مىللىلىتىر، تاماقتىن كېيىن ئىچىلىدۇ.

53. شەربىتى دىنار

تەركىبى: كاسىنە ئۇرۇقى، بېھە ئۇرۇقى، زىرىق 300 گرامدىن؛ سېرىق ئوت ئۇرۇقى، قەنتەرىيۇن، قىزىلگۈل، مەستىكى، زەپەر، دارچىن، پىننە 10 گرامدىن؛ ئارپىبەدىيان، سېرىقچىچەك، ئۈزۈم، گاۋزىبان 15 گرامدىن؛ ئۈدبىلسان، سەۋسەن يىلتىز. 12 گرامدىن؛ رەۋەن 3 گرام، ئاسارۇن 2 گرام، شېكەر 560 گرام.

ياساش ئۇسۇلى: مەستىكى، زەپەر، رەۋەن قاتارلىقلارنى ئايرىم - ئايرىم سالاھىيە قىلىپ، بېھى ئۇرۇقىنىڭ لوئابىنى ئېلىپ، باشقا دورىلارنى چالا سوقۇپ، بىرلىتىر سۇغا 4 سائەت چىلاپ قاينىتىپ، يېرىمى قالغاندا تىرىپلىرىنى سۈزۈۋېتىپ، شېكەرنى قوشۇپ قىيام قىلىپ، سوۋۇغاندا لوئاب ۋە ئايرىم سالاھىيە قىلىنغان دورىلارنى تەكشى ئارىلاشتۇرۇپ تەييارلىنىدۇ.

خۇسۇسىيىتى: جىگەر ۋە ئاشقازاننى قۇۋۋەتلەش، سەپرا خىلىتىنىڭ ھارارىتىنى پەسەيتىش، جىگەرنىڭ توسالغۇلىرىنى ئېچىش، ئۆت ياللۇغىنى قايتۇرۇش، سۈيدۈك ھەيدەش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاشقازان ئاجىزلىقى، جىگەر ئاجىزلىقى، قىزىت-جا، ئۆت ياللۇغى، سۈيدۈك تۇتۇلۇش قاتارلىق كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە 3 قېتىم، ھەر قېتىمدا 30 ~ 15 مىللىلىتىر، تاماقتىن كېيىن ئىچىلىدۇ.

54. شەربىتى رەۋەن

تەركىبى: رەۋەن 30 گرام، تۇرپۇت، غارقۇن، بىستىپايەج، كاسىنە ئۇرۇقى، زەنجىۋىل 5 گرامدىن؛ قەنت 90 گرام.

ياساش ئۇسۇلى: رەۋەننى ئايرىم سالاھىيە قىلىپ، غارقۇننى سىم ئەلگەكتىن ئۆتكۈزۈپ،

زۇپ، تۇرپۇتنىڭ ئىچىدىكى پورنى ئېلىۋېتىپ، باشقا دورىلار بىەن بىللە چالا سوقۇپ، مۇۋاپىق مىقداردىكى سۇغا چىلاپ قاينىتىپ، تىرىپلىرىنى سۈزۈۋېتىپ، سۈيىدە قەنتنى قىيام قىلىپ، قىيام سەل سوۋۇغاندا، غارىقۇننى، ئەڭ ئاخىرىدا رەۋەنى سېپىپ تەكشى ئارىلاشتۇرۇپ تەييارلىنىدۇ.

خۇسۇسىيىتى: جىگەرنى قۇۋۋەتلەش، غەيرىي تەبىئىي بەلغەم ۋە سەۋدا خىلىتىنى سۈرۈش، تەرەتنى راۋانلاشتۇرۇش، سۈيدۈك ھەيدەش خۇسۇسىيىتىگە ئىگە.

ئىشلىتىلىدىغان كېسەللىكلەر: جىگەر ياللۇغى، جىگەر ئاجىزلىقى، سۈيدۈك تۇتۇلۇش، قەۋزىيەت ۋە غەيرىي تەبىئىي بەلغەم ۋە سەۋدا بىلىتىدىن بولغان كېسەللىكلەرگە قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 3 قېتىم، ھەر قېتىمدا 45 ~ 30 مىللىلىتىر، تاماقتىن كېيىن ئىچىلىدۇ.

دىققەت قىلىدىغان ئىشلار: ئاشقازان 12 بارماق ئۈچەي يارىسى، ئۈچەي يارىسى، بوۋاسىر كېسىلى بار بىمارلار ئىچىشكە بولمايدۇ.

55. شەرىپىتى سەرپىستان

تەركىبى: سەرپىستان 450 گرام، قەنت 300 گرام.

ياساش ئۇسۇلى: سەرپىستاننى 5.5 لىتىر سۇغا 4 سائەت چىلاپ قاينىتىپ، $\frac{2}{3}$ قىسمى قالغاندا تىرىپلىرىنى سۈزۈۋېتىپ، قەنتنى قوشۇپ قىيام قىلىپ تەييارلىنىدۇ. خۇسۇسىيىتى: كاناي ۋە ئۆپكەننى قۇۋۋەتلەپ، بەلغەم بوشىتىش، نەپەسنى راۋانلاشتۇرۇش، كۆكرەك ۋە گالىنى سىلىقلاشتۇرۇش، ھۆللۈك يەتكۈزۈش خۇسۇسىيىتىگە ئىگە. ئىشلىتىلىدىغان كېسەللىكلەر: ئىسسىقلىقتىن بولغان زۇكام، دەم سىقىش، ئاۋاز پۈتۈپ قېلىش قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 3 قېتىم، ھەر قېتىمدا 30 ~ 15 مىللىلىتىر، تاماقتىن كېيىن ئىچىلىدۇ.

56. شەرىپىتى زۇپا

تەركىبى: زۇپا، چۈچۈكبۇيا يىلتىزى 24 گرامدىن؛ ئاق لەيلى ئۇرۇقى، ھەمىشبا. ھار ئۇرۇقى 15 گرامدىن؛ پىرسىياۋشان 20 گرام، چىلان 30 دانە، سەرپىستان 15 دانە، ئەنجۈر 20 دانە، گۈلبىنەپشە 25 گرام، قەنت 50 گرام.

ياساش ئۇسۇلى: دورىلارنى بىر لىتىر سۇغا 4 سائەت چىلاپ قاينىتىپ، $\frac{2}{3}$ قىسمى قالغاندا تىرىپلىرىنى سۈزۈۋېتىپ، سۈيىگە قەنتنى قوشۇپ قىيام قىلىپ تەييارلىنىدۇ. خۇسۇسىيىتى: كاناي ۋە ئۆپكەنى قۇۋۋەتلەپ، نەپەسنى راۋانلاشتۇرۇش، ياللۇغ قايتۇرۇش، بەلغەم بوشىتىش خۇسۇسىيىتىگە ئىگە. ئىشلىتىلىدىغان كېسەللىكلەر: سوغۇقتىن بولغان زۇكام، نەزلە، يۆتەل، دەم-سىقىش، ئۆپكە ياللۇغى قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 3 قېتىم، ھەر قېتىمدا 100 ~ 60 مىللىلىتىر، تاماقتىن كېيىن ئىچىلىدۇ.

57. شەربىتى ھەمىشباھار

تەركىبى: ھەمىشباھار ئۇرۇقى 16 گرام، چىلان 6 گرام، بىنەپشە گۈلى، نېلۈ-پەر، خەشخاش ئۇرۇقى 10 گرامدىن؛ ئىسپىغۇل 3 گرام، كۆكنار غوزىسى 2 گرام، زىغىر، رەيھان ئۇرۇقى، شۇمشا ئۇرۇقى 5 گرامدىن؛ قەنت، ھەسەل 65 گرامدىن. ياساش ئۇسۇلى: ئىسپىغۇلنىڭ لوئابىنى ئېلىپ، باشقا دورىلارنى چالا سوقۇپ، بىر لىتىر سۇغا 4 سائەت چىلاپ قاينىتىپ، $\frac{2}{3}$ قىسمى قالغاندا تىرىپلىرىنى سۈزۈۋېتىپ، چەككىلەنگەن ھەسەلنى قوشۇپ، قەنت بىلەن قىيام قىلىپ تەييارلىنىدۇ. خۇسۇسىيىتى: كاناي ۋە ئۆپكەنى قۇۋۋەتلەپ، ياللۇغ قايتۇرۇش، يۆتەل پەسەيتىش، نەزلە سۈيۈقلۈقىنى توختىتىش خۇسۇسىيىتىگە ئىگە. ئىشلىتىلىدىغان كېسەللىكلەر: ئۆپكە ياللۇغى، كۆك يۆتەل، ئىسسىقتىن بولغان زۇكام، نەزلە قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 3 قېتىم، ھەر قېتىمدا 60 ~ 30 مىللىلىتىر، تاماقتىن كېيىن ئىچىلىدۇ.

58. شەربىتى نەزلە

تەركىبى: سەرپىستان، چىلان ھەرقايسىسى 20 دانىدىن؛ زۇپا، پىرسىياۋشان، نېلۈپەر، بىنەپشە، ئارپىبەدىيان، سانا، بېھى ئۇرۇقى 10 گرامدىن؛ بەدىيان يىلتىزى، كەرەپشە يىلتىزى، سەۋسەن يىلتىزى، رەۋەن، سۇزاپ ئۇرۇقى 3 گرامدىن؛ چۈچۈكبۇيا يىلتىزى، گاۋزىبان، ئاق لەيلى ئۇرۇقى، قىزىلگۈل، بادىرەنجى بۇيا، رۇم بەدىيان 6 گرامدىن؛ خەشخاش ئۇرۇقى، خەشخاش پوستى 12 گرامدىن؛ تەرەنجىبىن 30 گرام، ئەدە.

جۈر 7 دانە، ئۈزۈم 15 دانە، قەنت 500 گرام.
 ياساش ئۇسۇلى: رەۋەننى ئايرىم سالاھ قىلىپ، تەرەنجىپىنى قايناق سۇغا چىلاپ تەمىنى ئېلىپ، باشقا دورىلارنى چالا سوقۇپ، 1500 مىللىلىتىر سۇغا 4 سائەت چىلاپ قاينىتىپ، $\frac{2}{3}$ قىسمى قالغاندا تىرىپلىرىنى سۈزۈۋېتىپ، تەرەنجىپىنى سۈيىگە قەنتنى قوشۇپ قىيام قىلىپ، ئاخىرىدا رەۋەننى تەكشى ئارىلاشتۇرۇپ تەييارلىنىدۇ.
 خۇسۇسىيىتى: كاناي ۋە ئۆپكىنى قۇۋۋەتلەپ، ياللۇغ قايتۇرۇش، نەپەسنى راۋانلاشتۇرۇش، يۆتەل پەسەيتىش، توسالغۇلارنى ئېچىش، سۈيدۈك ھەيدەش خۇسۇسىيىتىگە ئىگە.
 ئىشلىتىلىدىغان كېسەللىكلەر: نەزلە، زۇكام، يۆتەل، دەم سىقىش، سۈيدۈك تۇتۇلۇش، ئۆپكە ياللۇغى، كاناي ياللۇغى قاتارلىقلارغا ئىشلىتىلىدۇ.
 ئىشلىتىش ئۇسۇلى: كۈندە 3 قېتىم، ھەر قېتىمدا 100 ~ 60 مىللىلىتىر تاماقتىن كېيىن ئىچىلىدۇ.

59. شەربىتى ئەنسەل

تەركىبى: ئەنسەل (تاغ پىيىزى) 30 گرام، زۇپا، گاۋزىبان، ئۈستقۇددۇس، غارىقۇن 15 گرامدىن؛ قەردمانە، پىننە 10 گرامدىن؛ شېكەر 300 گرام.
 ياساش ئۇسۇلى: دورىلارنى چالا سوقۇپ، 1.5 لىتىر سۇغا چىلاپ قاينىتىپ، تىرىپلىرىنى سۈزۈۋېتىپ، سۈيىگە شېكەرنى سېلىپ تەييارلىنىدۇ.
 خۇسۇسىيىتى: كاناي ۋە ئۆپكىنى قۇۋۋەتلەش، بەلغەم بوشىتىش، يۆتەل پەسەيتىش، ياللۇغ قايتۇرۇش خۇسۇسىيىتىگە ئىگە.
 ئىشلىتىلىدىغان كېسەللىكلەر: كاناي ياللۇغى، يۆتەل ۋە دەم سىقىش، ئۆپكە ياللۇغى، ئۆپكە سىلى كېسەللىكلىرىگە ئىشلىتىلىدۇ.
 ئىشلىتىش ئۇسۇلى: كۈندە ئۈچ قېتىم، ھەر قېتىمدا 30 مىللىلىتىردىن ئىستېمال قىلىنىدۇ.

60. شەربىتى خەشخاش

تەركىبى: خەشخاش پوستى 15 گرام، چۈچۈكبۇيا يىلتىزى، چاكاندا، زۇپا 20 گرامدىن؛ گۈلبىنەپشە 25 گرام، شېكەر 300 گرام.
 ياساش ئۇسۇلى: دورىلارنى چالا سوقۇپ، ئىككى لىتىر قايناق سۇغا سەككىز سائەت چىلاپ، قاينىتىپ تىرىپلىرىنى سۈزۈۋېتىپ، سۈيىگە شېكەرنى سېلىپ قىيام قىلىپ

شەرىتە تەييارلىنىدۇ.

خۇسۇسىيىتى: كاناي ۋە ئۆپكىنى قۇۋۋەتلەپ، بەلغەم بوشىتىپ، ياللۇغ قايتۇرۇش، يۆتەل پەسەيتىش خۇسۇسىيىتىگە ئىگە.
ئىشلىتىلىدىغان كېسەللىكلەر: ئۆتكۈر ۋە سوزۇلما كاناي ياللۇغى، ئۆپكە تۈپىر-كۈليوزى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە ئۈچ قېتىم ئۈچ مىللىتىردىن ئىستېمال قىلىنىدۇ.

61. شەرىتى نار پىننە

تەركىبى: پىننە سۈيى 420 مىللىلىتىر، ئاچچىق ئانار سۈيى 280 مىللىلىتىر، قەنت 50 گرام.
ياساش ئۇسۇلى: پىننە سۈيى بىلەن ئاچچىق ئانار سۈيىدە قەنتنى قىيام قىلىپ تەييارلىنىدۇ.
خۇسۇسىيىتى: ئاشقازاننى قۇۋۋەتلەش، ئىشتىھانى ئېچىش خۇسۇسىيىتىگە ئىگە.
ئىشلىتىلىدىغان كېسەللىكلەر: ئاشقازان ئاجىزلىقى، ئىشتىھاسىزلىق قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە 3 قېتىم، ھەر قېتىمدا 30-50 مىللىلىتىر تاماقتىن كېيىن ئىچىلىدۇ.

62. شەرىتى پىننە

تەركىبى: پىننە 200 گرام، بېھى 50 گرام، قاقىلە، لاچىندانە 10 گرامدىن؛ شېكەر 300 گرام.
ياساش ئۇسۇلى: بېھىنى پاكىز تازىلاپ، ئۇرۇقنى ئېلىۋېتىپ، چالا سوقۇلغان باشقا دۇرىلار بىلەن ئارىلاشتۇرۇپ، 1.5 كىلوگرام سۇغا سەككىز سائەت چىلاپ قاينىتىپ، تىرىپلىرىنى سۈزۈۋېتىپ، شېكەر بىلەن قىيام قىلىپ تەييارلىنىدۇ.
خۇسۇسىيىتى: ئاشقازاننى قۇۋۋەتلەپ، ھەزىم خىزمىتىنى ياخشىلاش، ئىشتىھانى ئېچىش، كۆڭۈل ئېلىش، قۇسۇشنى توختىتىش خۇسۇسىيىتىگە ئىگە.
ئىشلىتىلىدىغان كېسەللىكلەر: ئاشقازان ياللۇغى، ئاشقازان يارىسى، ئاشقازان 12 بارماق ئۈچەي يارىسى، ئاشقازان تۆۋەنلەش كېسەللىكلىرىگە ئىشلىتىلىدۇ.
ئىشلىتىش ئۇسۇلى: كۈندە ئۈچ قېتىم 60 مىللىلىتىردىن ئىستېمال قىلىنىدۇ.

63. شەرىپىتى سەۋزە

تەركىبى: سەۋزە 1 كىلوگرام، شېكەر 1 كىلوگرام.
 ياساش ئۇسۇلى: سەۋزىنى پاكىز تازىلاپ توغراپ، ئۈچ لىتىر سۇغا چىلاپ قايىد-
 تىپ، تىرىپلىرىنى سۈزۈۋېتىپ، سۈيىگە شېكەرنى سېلىپ قىيام قىلىنىدۇ.
 خۇسۇسىيىتى: بۆرەك ۋە دوۋساقنى قۇۋۋەتلەش، بەدەننى سەمىرىتىش، مەنىي كۆپەي-
 تىش خۇسۇسىيىتىگە ئىگە.
 ئىشلىتىلىدىغان كېسەللىكلەر: مەنىي ئازلىق، بەدەن ئاجىزلىقى ۋە جىنسىي
 ئاجىزلىققا ئىشلىتىلىدۇ.
 ئىشلىتىش ئۇسۇلى: كۈندە ئۈچ قېتىم، ھەر قېتىمدا 30 مىللىلىتىردىن ئىستېم-
 مال قىلىنىدۇ.

64. شەرىپىتى مۇپاسىل

تەركىبى: سۆرۈنجان، جۇۋىنە، رۇم بەدىيان، ئارپىبەدىيان، كەرەپشە ئۇرۇقى 30
 گرامدىن؛ بىخ كەبىر، بەدىيان يىلتىزى، كەرەپشە يىلتىزى 6 گرامدىن؛ قەنتەرىيۇن 8
 گرام، قەنت 560 گرام.
 ياساش ئۇسۇلى: دورىلارنى چالا سوقۇپ، بىر لىتىر سۇغا 4 سائەت چىلاپ،
 قايىتىپ، يېرىمى قالغاندا تىرىپلىرىنى سۈزۈۋېتىپ، قەنتنى قوشۇپ قىيام قىلىپ تەييار-
 لىنىدۇ.
 خۇسۇسىيىتى: پەي، مۇسكۇل ۋە نېرۋىلارنى قۇۋۋەتلەش، غەيرىي تەبىئىي بەلغەم
 خىلىتىنى سۈرۈپ چىقىرىش، سۈيدۈك ھەيدەش، ئاغرىق پەسەيتىش خۇسۇسىيىتىگە ئىگە.
 ئىشلىتىلىدىغان كېسەللىكلەر: غەيرىي تەبىئىي بەلغەم خىلىتىدىن بولغان مۇپا-
 سىل، نۇقرەس، ئىرقۇننىسا، پالەچ، لەقۋا ۋە سۈيدۈك تۇتۇلۇش قاتارلىقلارغا ئىشلىتىلى-
 دۇ.
 ئىشلىتىش ئۇسۇلى: كۈندە 3 قېتىم، ھەر قېتىمدا 60 ~ 30 مىللىلىتىر،
 تاماقتىن كېيىن ئىچىلىدۇ.

65. شەرىپىتى بەرەس

تەركىبى: ئۈزۈم 300 گرام، ئوردان، شەترەنجى، قەردمانە، بىخ كەبىر، زەنجىۋىل
 25 گرامدىن؛ پىننە، سەۋسەن يىلتىزى، سىيادان 50 گرامدىن؛ مەستىكى، ئېگىر،

ھۇما 15 گرامدىن؛ رۇم بەدىيان 40 گرام، گۈلقەنت 10 گرام، ئەپسەنتىن 20 گرام، ئۈزۈم شىرنىسى 400 گرام، ھەسەل مۇۋاپىق مىقداردا.

ياساش ئۇسۇلى: ئۈزۈم بىلەن سامساقنى ئېزىپ، قالغان دورىلارنى چالا سوقۇپ، ئۆزئارا ئارىلاشتۇرۇپ، ساپال قاچىغا سېلىپ، ئۈستىگە تۆت لىتىر قايناق سۇ قويۇپ، 20~40 كۈن ئاپتاپتا تۇرغۇزۇپ، قايناپ ئېچىغاندىن كېيىن، تىرىپلىرىنى سۈزۈۋېتىپ، سۈيىگە ھەسەلنى ئارىلاشتۇرۇپ قىيام قىلىنىدۇ.

خۇسۇسىيىتى: تېرىنى قۇۋەتلەش، قاننى جانلاندۇرۇش، تېرىگە رەڭ بېرىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاقكېسەلگە ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم 30 مىللىلىتىردىن تاماقتىن كېيىن ئىستېمال قىلىنىدۇ.

ئون تۆتىنچى باب مائۇلتۇسۇللار

مائۇلتۇسۇللار — بىر ياكى بىر قانچە خىل يىلتىز دورىلارنى چالا سوقۇپ، سۇ (ياكى قايناق سۇ) غا مەلۇم ۋاقىت چىلاپ، ئاندىن قاينىتىپ، دورىلارنىڭ قۇۋۋىتىنى ئاجرىتىپ ئېلىپ، پىسەپلىرىنى چىقىرىپ تاشلاپ، دورىلىق قىسمىغا قەنت قوشۇپ تەييارلىنىدىغان سۇيۇق دورا ياسالماستىن ئىبارەت.

1. مائۇلتۇسۇل مۇرەككەپ

تەركىبى: بەدىيان يىلتىزى، كەرەپشە يىلتىزى، بىخ كەبىر، كاسىنە يىلتىزى، سەۋسەن يىلتىزى، بىخ سۇس، رەۋەن، جىنتىيانا، زەنجىۋىل، پىلىپىل، زورۇمباد، كاۋاۋىچىن، قارا ھېلىلە، سېرىق ھېلىلە 15 گرامدىن؛ ئارپىبەدىيان، رۇم بەدىيان، كەرەپشە ئۇرۇقى، كاسىنە ئۇرۇقى، تەرخەمەك ئۇرۇقى، جۇۋىنە، زىرە، قارىمۇچ، دارچىن، قېلىن دارچىن، ئەنجۇر، گۈلدارچىن، تاشاڭ 10 گرامدىن؛ سۈرۈنجان، بوزىدان، ماھى زەھرە، قەنتەرىيۇن، ئىزخىر، سۈمبۇل، ئادراسمان، ئاق قىچا، تۇربۇت، غارىقون، شەھمەنزەل، قىزىل گۈل، گاۋزىبان، بادىرىجى بۇيا 8 گرامدىن؛ تەرەنجىبىن 250 گرام، سانا 30 گرام، قەنت 500 گرام.

ياساش ئۇسۇلى: رەۋەن، سانا، تەرەنجىبىندىن باشقا دورىلارنى چالا سوقۇپ، 3000 مىللىلىتىر سۇغا بىر سوتكا چىلاپ قاينىتىپ، يېرىمى قالغاندا تىرىپىلىرىنى سۈزۈۋېتىپ، رەۋەن، سانا، تەرەنجىبىنلەرنى ئايرىم قايناق سۇغا چىلاپ ئېلىنغان سۈيىنى قوشۇپ، قەنتنى قوشۇپ تەييارلىنىدۇ.

خۇسۇسىيىتى: توسالغۇلارنى ئېچىش، يەل تارقىتىش، سۈيدۈك ۋە ھەيزنى راۋان قىلىش، تەرەتنى يۇمشىتىش، غەيرىي تەبىئىي سەۋدا خىلىتى ۋە غەيرىي تەبىئىي بەلغەم خىلىتىنى سۈرۈش، سەپرا خىلىتىنى تەڭشەش خۇسۇسىيىتىگە ئىگە.

ئىشلىتىلىدىغان كېسەللىكلەر: ھەيز كەلمەسلىك، بۆرەك ئورۇقلاش، قەۋزدە-يەت، سۈيدۈك تۇتۇلۇش، بوغۇم ئاغرىقى، ئىرقۇننىسا، باش ئاغرىقى، يەلدىن بولغان ئۈچەي توسۇلۇش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەرقېتىمدا 30~50 مىللىلىتىر، تاماقتىن

كېيىن ئىستېمال قىلىنىدۇ.

2. مائۇلتۇسۇل بۇزۇرى

تەركىبى: كەرەپشە يىلتىزى پوستى، ئارپىبەدىيان يىلتىزى پوستى 40 گرامدىن؛ ئىزخىر يىلتىزى، بىخ كەبىر پوستى 20 گرامدىن؛ ئارپىبەدىيان، رۇم بەدىيان، كەرەپشە ئۇرۇقى 30 گرامدىن؛ زەپەر 2 گرام، سىركە 200 گرام، ھەسەل 50 گرام. ياساش ئۇسۇلى: دورىلارنى چالا سوقۇپ 1000 مىللىلىتىر سۇغا چىلاپ قاينىتىپ دورا تىرىپلىرىنى سۈزۈۋېتىپ، ئاندىن ئايرىم سالاپە قىلىنغان زەپەرنى قوشۇپ، ئاخىرىدا سىركىنى قوشۇپ بىر قاينىتىپلا تەييارلىنىدۇ. خۇسۇسىيىتى: توسالغۇلارنى ئېچىش، سۈيدۈك ھەيدەش، ئىششىق تارقىتىش، جىگەر ۋە تالنى قۇۋۋەتلەش خۇسۇسىيىتىگە ئىگە. ئىشلىتىلىدىغان كېسەللىكلەر: يۈرەك ۋە مېڭە قان تومۇر قېتىشىش، جىگەر قېتىش، جىگەر ئىششىقى، جىگەر ئاجىزلىقى، تال ئاجىزلىقى قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەر قېتىمدا 10~20 گرام، تاماقتىن كېيىن ئىستېمال قىلىنىدۇ.

3. مائۇلتۇسۇل مۇقەۋۋى

تەركىبى: گاۋزىبان ھىندى، كەرەپشە يىلتىزى، ئارپىبەدىيان يىلتىزى، قىزىل-گۈل، ئاسارون، سېرىق ھېلىلە پوستى 15 گرامدىن؛ ئىزخىر مەككى، ئەفتىمۇن، ئېگىر، پىننە، رۇم بەدىيان، قىزىل چۈچۈك، زەنجىۋىل 10 گرامدىن؛ رەۋەن 6 گرام، شېكەر 500 گرام. ياساش ئۇسۇلى: دورىلارنى چالا سوقۇپ، 1500 مىللىلىتىر سۇغا چىلاپ قاينىتىپ، ئاندىن دورا تىرىپلىرىنى سۈزۈۋېتىپ، شېكەرنى قوشۇپ قىيام قىلىپ، قىيام سوۋۇغاندا ئايرىم سالاپە قىلغان رەۋەننى تەكشى ئارىلاشتۇرۇپ تەييارلىنىدۇ. خۇسۇسىيىتى: پەي ۋە نېرۋىلارنى قۇۋۋەتلەش، سۈيدۈك ھەيدەش، توسالغۇلارنى ئېچىش، ياللۇغ قايتۇرۇپ، ئاغرىق پەسەيتىش خۇسۇسىيىتىگە ئىگە. ئىشلىتىلىدىغان كېسەللىكلەر: سۇلۇق ئىششىق، ھەرخىل تىپتىكى بوغۇم ئاغرىقى، بوغۇم ياللۇغى، سۈيدۈك تۇتۇلۇش، پەي - نېرۋا ئاجىزلىقى قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەر قېتىمدا 10~15 گرام، تاماقتىن كېيىن

ئىستېمال قىلىنىدۇ.

4. مائۇلتۇسۇل مۇسەككىن

تەركىبى: كەرەپشە يىلتىزى پوستى، بەدىيان يىلتىزى پوستى 30 گرامدىن؛ بىخ كەبىر، شەھمەنزەل، قەنتەرىيۇن، شەترەنجى ھىندى، جۇۋىنا، رۇم بەدىيان، بوزىدان، سۆرۈنجان، ماھىزەھرەج 15 گرامدىن؛ ئابدىمىلىك يېغى 10 گرام.
ياساش ئۇسۇلى: مائۇلتۇسۇل (V) قاينىتىش بىلەن ئوخشاش.
خۇسۇسىيىتى: پەي ۋە نېرۋىلارنى قۇۋۋەتلەش، غەيرىي تەبىئىي بەلغەم خىلىتىنى سۈرۈش خۇسۇسىيىتىگە ئىگە.
ئىشلىتىلىدىغان كېسەللىكلەر: پەي - نېرۋا ئاجىزلىقى، غەيرىي تەبىئىي بەلغەم خىلىتىدىن بولغان ئىرقۇننىسا، مۇپاسىل، نۇقرەس، پالەچ، لەقۋا قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە 2 قېتىم، ھەرقېتىمدا 10~15 گرام، تاماقتىن كېيىن ئىستېمال قىلىنىدۇ.

5. مائۇلتۇسۇل بارىد

تەركىبى: چىلان، سەرپىستان 30 گرامدىن؛ كاسىنە يىلتىزى پوستى، بەدىيان يىلتىزى پوستى، كاسىنە ئۇرۇقى، ئارپىبەدىيان 15 گرامدىن؛ سۆرۈنجان 10 گرام.
ياساش ئۇسۇلى: دورىلارنى چالا سوقۇپ، 500 مىللىلىتىر سۇغا چىلاپ، يېرىمى قالغۇچە قاينىتىپ، تىرىپلىرىنى سۈزۈۋېتىپ تەييارلىنىدۇ.
خۇسۇسىيىتى: پەي ۋە نېرۋىلارنى قۇۋۋەتلەش، ئاغرىق پەسەيتىش، ياللۇغ قايتۇرۇش خۇسۇسىيىتىگە ئىگە.
ئىشلىتىلىدىغان كېسەللىكلەر: پەي ۋە نېرۋا ئاجىزلىقى، ھەرخىل تىپتىكى بوغۇم ئاغرىقى، بوغۇم ياللۇغى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە 2 قېتىم، ھەرقېتىمدا 15~20 گرام، تاماقتىن كېيىن ئىستېمال قىلىنىدۇ.

6. مائۇلتۇسۇل مۇپاسىل

تەركىبى: بىخ كەبىر، كەرەپشە يىلتىزى پوستى، بەدىيان يىلتىزى پوستى 30

گرامدىن؛ رۇم بەدىيان، ئارپىبەدىيان، جۇۋىنا، سۆرۈنجان، بوزىدان، ماھى زەرەج، كەرەپشە ئۇرۇقى، شەھەنزەل، شەترەنجى ھىندى، قەنتەرىيۇن 15 گرامدىن. ياساش ئۇسۇلى: دورىلارنى چالا سوقۇپ، 1000 مىللىلىتىر سۇغا چىلاپ قاينىتىپ، يېرىمى قالغاندا دورا تىرىپلىرىنى سۈزۈۋېتىپ، ئابدەملىك يېغىنى قوشۇپ تەييارلىنىدۇ.

خۇسۇسىيىتى: پەي ۋە نېرۋىلارنى قۇۋۋەتلەش، غەيرىي تەبىئىي بەلغەم خىلىتى ۋە غەيرىي تەبىئىي سەۋدا خىلىتىنى سۈرۈش خۇسۇسىيىتىگە ئىگە. ئىشلىتىلىدىغان كېسەللىكلەر: پەي ۋە نېرۋا ئاجىزلىقى، ھەرخىل بوغۇم ئاغرىقلىرى، غەيرىي تەبىئىي بەلغەم ۋە سەۋدا خىلىتىدىن بولغان پالەچ، لەقۋا، ئىرقۇننىسا، رېماتىزم قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەرقېتىمدا 10~15 گرام، تاماقتىن كېيىن ئىستېمال قىلىنىدۇ.

7. مائۇلئۇسۇل ھار

تەركىبى: بەدىيان يىلتىزى پوستى، كەرەپشە يىلتىزى پوستى، كاسىنە يىلتىزى پوستى، ئاق لەيلى ئۇرۇقى 30 گرامدىن؛ ئارپىبەدىيان، كەرەپشە ئۇرۇقى، سۆرۈنجان، جۇۋىنا، زىرە 15 گرامدىن؛ ئەنجۈر، ئۇرۇقسىز ئۈزۈم 60 گرامدىن؛ قەنت 200 گرام. ياساش ئۇسۇلى: دورىلارنى چالا سوقۇپ، 1000 مىللىلىتىر سۇغا چىلاپ، $\frac{2}{3}$ قىسمى قالغۇچە قاينىتىپ، تىرىپلىرىنى سۈزۈۋېتىپ، قەنتنى قوشۇپ قىيام قىلىپ تەييارلىنىدۇ.

خۇسۇسىيىتى: پەي ۋە نېرۋىلارنى قۇۋۋەتلەش، غەيرىي تەبىئىي بەلغەم خىلىتى ۋە غەيرىي تەبىئىي سەۋدا خىلىتىنى سۈرۈش، پەي - نېرۋىلارنى قۇۋۋەتلەش، سوغۇق يەللەرنى تارقىتىش خۇسۇسىيىتىگە ئىگە. ئىشلىتىلىدىغان كېسەللىكلەر: غەيرىي تەبىئىي بەلغەم ۋە سەۋدا خىلىتىدىن سوغۇقتىن بولغان ۋە يەلدىن بولغان ھەرخىل بوغۇم ئاغرىقى قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەرقېتىمدا 15~20 گرام، تاماقتىن كېيىن ئىستېمال قىلىنىدۇ.

8. مائۇلئۇسۇل نوقرەس

تەركىبى: كەرەپشە يىلتىزى، بەدىيان يىلتىزى پوستى 30 گرامدىن؛ بىخ كەپىر

پوستى، ئاچچىقتاۋۇز پوستى، قەنتەرىيۇن، شەترەنجى ھىندى، جۇۋىنە، رۇم بەدىيان، بەھمەن، سۆرۈنجان، ماھى زەھرەج 15 گرامدىن؛ ئابدىمىلىك يېغى 15 مىللىلىتىر. ياساش ئۇسۇلى: دورىلارنى چالا سوقۇپ، 1000 مىللىلىتىر سۇغا چىلاپ قاينىتىپ، يېرىمى قالغاندا دورا تىرىپلىرىنى سۈزۈۋېتىپ، ئاخىرىدا ئابدىمىلىك يېغىنى قوشۇپ تەييارلىنىدۇ.

خۇسۇسىيىتى: پەي ۋە نېرۋىلارنى قۇۋۋەتلەش، غەيرىي تەبىئىي بەلغەم خىلىتىنى سۈرۈش، سۈيدۈك ھەيدەش، توسالغۇلارنى ئېچىش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي بەلغەم خىلىتىدىن بولغان پالەچ، لەقۋا، مۇپاسىل، نۇقرەس، ئىرقۇننىسا، سۇلۇق ئىششىق ۋە پەي، نېرۋا ئاجىزلىقى، سۈيدۈك تۇتۇلۇش، قان تومۇرلار توسۇلۇش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەرقېتىمدا 15~20 گرام، تاماقتىن كېيىن ئىستېمال قىلىنىدۇ.

ئون بەشىنچى سىركەنجىۋىل دورىلار

سىركەنجىۋىل دورىلار — قاينىتىلغان دورا سۈيگە شېكەرنى سېلىپ قىيامغا كەلتۈر-
گەندىن كېيىن، سىركىنى قوشۇپ بىر قاينىتىپلا تەييارلىنىدىغان سۈيۈك دورا ياسالماستىن-
دىن ئىبارەت.

1. سىركەنجىۋىل ساددە

تەركىبى: ئۈزۈم سىركىسى، تۇرۇپ سۈيى 30 گرامدىن؛ ئاق شېكەر 200 گرام.
ياساش ئۇسۇلى: تۇرۇپ سۈيگە ئاق شېكەرنى قوشۇپ قاينىتىپ، بوش قىيام
قىلىپ، ئۈزۈم سىركىسىنى ئارىلاشتۇرۇپ بىر ئۆزلىتىپلا تەييارلىنىدۇ.
خۇسۇسىيىتى: توسالغۇلارنى ئېچىش، ئىششىق قايتۇرۇش، ئىشتىھانى ئېچىش،
ھارارەت ۋە ئۇسسۇزلۇق پەسەيتىش خۇسۇسىيىتىگە ئىگە.
ئىشلىتىلىدىغان كېسەللىكلەر: جىگەر ۋە ئۆت يوللىرى توسۇلۇشتىن كېلىپ
چىققان جىگەر ئىششىقى، سېرىقلىق چۈشۈش قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە 2 قېتىم، ھەر قېتىمدا 30~50 مىللىلىتىر، تاماق-
تىن كېيىن ئىستېمال قىلىنىدۇ.

2. سىركەنجىۋىل ئەپسەنتىن

تەركىبى: ئوردان، غاپەس، ئەپسەنتىن، زۇپا، كاسنە يىلتىزى پوستى، كاسنە
ئۇرۇقى، رۇم بەدىيان، بىخ كەبىر پوستى، بەدىيان يىلتىزى پوستى، ئارپىبەدىيان ھەر
قايسىسى 30 گرامدىن؛ ئەفتمۇن ئۇرۇقى، كەرەپشە ئۇرۇقى، كەرەپشە يىلتىزى، جىگ-
دە، سۈمبۈل، ئاسارۇن 20 گرامدىن؛ سىركە 100 مىللىلىتىر، قەنت 500 گرام.
ياساش ئۇسۇلى: دورىلارنى 700 مىللىلىتىر سۇغا 12 سائەت چىلاپ، ئەتىسى
يېرىمى قالغۇچە قاينىتىپ، تىرىپلىرىنى سۈزۈۋېتىپ، سۈيگە قەنتنى ئارىلاشتۇرۇپ
قاينىتىپ، بوش قىيام، سىركىنى ئارىلاشتۇرۇپ بىر ئۆزلىتىپلا تەييارلىنىدۇ.
خۇسۇسىيىتى: توسالغۇلارنى ئېچىش، ئىششىق قايتۇرۇش، سۈيۈكنى راۋانلاشتۇر-
ۇش، ھۆللۈكلەرنى قۇرۇتۇش، مېگە، يۈرەك، ئۆپكەننى قۇۋۋەتلەش خۇسۇسىيىتىگە

ئىگە.

ئىشلىتىلىدىغان كېسەللىكلەر: جىگەر ۋە تال توسۇلۇش، جىگەر ئىششىقى، تال ئىششىقى، سۇلۇق ئىششىق، مېگە ئاجىزلىقى، يۈرەك ئاجىزلىقى قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەر قېتىمدا 30~50 مىللىلىتىر، تاماق-تىن كېيىن ئىستېمال قىلىنىدۇ.

3. سىركەنجىۋىل كەرەپشە

تەركىبى: كەرەپشە ئۇرۇقى 13 گرام، يۇمىلاق زىراۋەندە 3 گرام، ھەسەل 30 گرام، ئۈزۈم سىركىسى 30 مىللىلىتىر. ياساش ئۇسۇلى: دورىلارنى 12 سائەت سۇغا چىلاپ، يېرىمى قالغۇچە قاينىتىپ، تىرىپىنى سۈزۈۋېتىپ، سۈيىگە ھەسەلنى قوشۇپ قاينىتىپ، ئۈزۈم سىركىسىنى قوشۇپ بىر ئۆرلىتىپلا تەييارلىنىدۇ. خۇسۇسىيىتى: ياللۇغ قايتۇرۇش، قان تازىلاش، تەرەتنى يۇمشىتىش، سۈيدۈك يوللىرىنى تازىلاش خۇسۇسىيىتىگە ئىگە. ئىشلىتىلىدىغان كېسەللىكلەر: سۈيدۈك يولى يۇقۇملۇق كېسەللىكلىرى، سىرت-قى زەخىملىنىشلەردىن بولغان سۈيدۈكتىن قان كېلىش، قەۋزىيەت قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەر قېتىمدا 30~50 مىللىلىتىر، تاماق-تىن كېيىن ئىستېمال قىلىنىدۇ.

4. سىركەنجىۋىل قابىز

تەركىبى: ئانارگۈلى 60 گرام، خەشخاش 30 گرام، قىزىلگۈل 150 گرام، ئىرقى گۈل، سىركە 500 مىللىلىتىردىن، قەنت 560 گرام. ياساش ئۇسۇلى: ئانارگۈلى، خەشخاش، قىزىلگۈللەرنى 5~6 سائەت سۇغا چىلاپ، يېرىمى قالغۇچە قاينىتىپ، تىرىپلىرىنى سۈزۈۋېتىپ، سۈيىگە ئىرقى گۈلنى ئارىلاشتۇرۇپ ۋە قەنت بىلەن قوشۇپ قاينىتىپ، بوش قىيام قىلىپ سىركىنى قوشۇپ بىر ئۆرلىتىپلا تەييارلىنىدۇ. خۇسۇسىيىتى: قان ۋە سەپرا خىلىتىنىڭ ئۆتكۈرلۈكىنى پەسەيتىش، تۇتۇش، ئاغرىق پەسەيتىش، قىزىتما پەسەيتىش خۇسۇسىيىتىگە ئىگە. ئىشلىتىلىدىغان كېسەللىكلەر: قىزىتمىلىق كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 30~50 مىللىلىتىر، تاماق-
تىن كېيىن ئىستېمال قىلىنىدۇ.

5. سىركەنجىۋىل ئەفتمۇن

تەركىبى: ئەفتمۇن 60 گرام، رەيھان ئۇرۇقى، بادىرىنجى بۇيا، ئاق بەھمەن،
سۈمبۇل، قاقىلە، گاۋزىبان، ئۈستقۇددۇس، قىزىلگۈل، كاسىنە يىلتىزى 10 گرامدىن؛
پىرسىياۋشان، تۇربۇت 20 گرامدىن؛ سىركە 200 مىللىلىتىر، شېكەر 200 گرام.
ياساش ئۇسۇلى: دورىلارنى چالا سوقۇپ، 3000 مىللىلىتىر سۇغا 24 سائەت
چىلاپ، سۇنىڭ يېرىمى قالغۇچە قاينىتىپ، تىرىپلىرىنى سۈزۈۋېتىپ، سۈيىگە شېكەرنى
ئارىلاشتۇرۇپ 10 مىنۇت قاينىتىپ، ئاخىرىدا سىركىنى ئارىلاشتۇرۇپ بىر ئۆرلىتىپلا
تەييارلىنىدۇ.

خۇسۇسىيىتى: مېڭە، نېرۋىنى قۇۋۋەتلەش خۇسۇسىيىتىگە ئىگە.
ئىشلىتىلىدىغان كېسەللىكلەر: مالىخۇلىيا، سەرىئى، رەئشە قاتارلىق كېسەل-
لىكلەرگە ئىشلىتىلىدۇ.
ئىشلىتىش ئۇسۇلى: كۈنگە ئۈچ ۋاخ، ھەر قېتىمدا 30~60 مىللىلىتىردىن
ئىستېمال قىلىنىدۇ.

6. سىركەنجىۋىل ئەنسەل

تەركىبى: ئەنسەل 100 گرام، سىركە 500 مىللىلىتىر، زەنجىۋىل، رۇم بەدىيان،
ئارپىبەدىيان 30 گرامدىن؛ ئاقىرقەرھە، ياۋا پىننە، كەرەپشە ئۇرۇقى، قارازىرە، قەدىرمانا
15 گرامدىن؛ ئامىلە ئۇسارىسى 25 گرام.
ياساش ئۇسۇلى: ئامىلە ئۇسارىسىدىن باشقا دورىلارنى 12 سائەت مۇۋاپىق مىقداردا
چىلاپ، ئەنسەل يېرىمى قالغۇچە قاينىتىپ، تىرىپلىرىنى سۈزۈۋېتىپ، ئامىلە ئۇسارىسىنى
قوشۇپ ۋە قەنتنى قوشۇپ قاينىتىپ بوش قىيام قىلىپ سىركىنى ئارىلاشتۇرۇپ بىر
ئۆرلىتىپلا تەييارلىنىدۇ.

خۇسۇسىيىتى: كاناي ۋە ئۆپكەننى قۇۋۋەتلەپ، يۆتەل توختىتىش، بەلغەم بوشىد-
تىش، نەپەسنى راۋانلاشتۇرۇش، ھۆلۈكلەرنى قۇرۇتۇش، سۈيدۈك ۋە ھەيزنى راۋان
قىلىش خۇسۇسىيىتىگە ئىگە.

ئىشلىتىلىدىغان كېسەللىكلەر: دەم سىقىش، نەپەس يولى ياللۇغى، سۇلۇق
ئىششىق، سۈيدۈك ۋە ھەيز تۇتۇلۇش، غەيرى تەبىئىي بەلغەم خىلىتىدىن بولغان مېڭە

پەردە ياللۇغى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە 2 قېتىم، ھەر قېتىمدا 30~50 مىللىلىتىر، تاماق-
تىن كېيىن ئىستېمال قىلىنىدۇ.

7. سىركەنجىۋىل نانخا

تەركىبى: نانخا، زىرە، زۇپا، جۆندە 120 گرامدىن؛ قۇستە، 60 گرام، سىركە
280 گرام، ھەسەل 250 گرام.
ياساش ئۇسۇلى: دورىلارنى 200 مىللىلىتىر سۇغا 2 سائەت چىلاپ، ئەتىسى
قاينىتىپ، تىرىپلىرىنى سۈزۈۋېلىپ، سۈيىگە شېكەرنى ئارىلاشتۇرۇپ، سۇس قىيام
قىلىپ، سىركىنى قوشۇپ بىر ئۆرلىتىپلا تەييارلىنىدۇ.
خۇسۇسىيىتى: ئاشقازاننى قۇۋۋەتلەش، يەل تارقىتىش، ھەزىمنى ياخشىلاش، تاماق
سىڭدۈرۈش، ئىشتىھانى ئېچىش خۇسۇسىيىتىگە ئىگە.
ئىشلىتىلىدىغان كېسەللىكلەر: ئىشتىھاسىزلىق، ئاشقازان ئاجىزلىقى، ھەزىم
بۇزۇلۇش تىپىدىكى تۈرلۈك ئاشقازان كېسەللىكلىرىگە ئىشلىتىلىدۇ.
ئىشلىتىش ئۇسۇلى: كۈندە 2 قېتىم، ھەر قېتىمدا 30 ~ 15 گرام، تاماقتىن
كېيىن ئىستېمال قىلىنىدۇ.

8. سىركەنجىۋىل سەپەرچىل

تەركىبى: بېھى سۈيى 300 مىللىلىتىر، مەستىكى، لاچىندانە، قەلەمپۇر، سۈم-
بۇل، دارچىن، گۈلدارچىن 10 گرامدىن؛ سىركە 150 مىللىلىتىر، قەنت 200 گرام.
ياساش ئۇسۇلى: دورىلارنى چالا سوقۇپ 2000 مىللىلىتىر سۇغا 12 سائەت چىلاپ
قويۇپ، ئەتىسى يېرىمى قالغىچە قاينىتىپ، تىرىپلىرىنى سۈزۈۋېتىپ، سۈيىگە قەنت بىلەن
بېھى سۈيىنى ئارىلاشتۇرۇپ، 15 مىنۇت ئەتراپىدا قاينىتىپ، ئەڭ ئاخىرىدا سىركىنى
قوشۇپ بىر ئۆرلىتىپلا تەييارلىنىدۇ.
خۇسۇسىيىتى: ئاشقازان ۋە جىگەر خىزمىتىنى ياخشىلاش، ئۇسسۇزلۇقنى پەسەي-
تىش، ئىشتىھانى ئېچىش خۇسۇسىيىتىگە ئىگە.
ئىشلىتىلىدىغان كېسەللىكلەر: ئاشقازان يارىسى، ھەر خىل سەۋەبتىن بولغان
ئاشقازان، ئىشتىھاسىزلىق، كۆپ ئۇسساش، جىگەر خىزمىتى ياخشى بولماسلىق قاتارلىق
كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈنگە ئۈچ ۋاخ، 30~50 مىللىلىتىر تاماقتىن كېيىن ئىستېمال قىلىندۇ.

9. سىركەنجىۋىل سەپەرچىلى مۇرەككەپ

تەركىبى: بېھى سۈيى، قەنت 280 گرامدىن؛ سىركە 120 مىللىلىتىر، مەستىكى، سۈمبۇل، قەلەمپۇر 5 گرامدىن.

ياساش ئۇسۇلى: سۈمبۇل ۋە قەلەمپۇرنى 1000 مىللىلىتىر سۇغا 12 سائەت چىلاپ ۋە قەنتنى سېلىپ 15 مىنۇت قاينىتىپ، تىرىپلىرىنى سۈزۈۋېتىپ، سۈيىگە بېھى سۈيى ۋە قەنتنى سېلىپ 15 مىنۇت ئەتراپىدا قاينىتىپ، ئاخىرىدا سىركىنى قويۇپ بىر ئۆرلەپ تىپلا سوۋۇغاندا يۇمشاق سالايە قىلىنغان مەستىكىنى قوشۇپ تەييارلىنىدۇ.

خۇسۇسىيىتى: ئۆت، ئاشقازان ۋە جىگەرنى قۇۋۋەتلەش، سەپرا خىلىتى ۋە قان خىلىتىنىڭ ئۆتكۈرلۈكىنى پەسەيتىش، ئاشقازان ۋە جىگەرنى قۇۋۋەتلەش، ئۇسسۇزلۇق پەسەيتىش، ئىشتىھانى ئېچىش، جىگەر توسالغۇلىرىنى ئېچىش، جىگەر ھارارىتىنى پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئىشتىھاسىزلىق، غەيرىي تەبىئىي قان ۋە سەپرا خىلىتىدىن بولغان كېسەللىكلەر، ئۆت ياللۇغى، ئاشقازان ئاجىزلىقى، جىگەر ئاجىزلىقى، ئاشقازان يارىسى، جىگەر توسۇلۇش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 30~50 مىللىلىتىر، تاماق-تىن كېيىن ئىستېمال قىلىندۇ.

10. سىركەنجىۋىل دىنار I

تەركىبى: ئۈزۈم تېلىدىن ئاققان سۇ 20 مىللىلىتىر، يۇلغۇن چېچىكى، گۈلبىنەپەشە، قىزىلگۈل 20 گرامدىن؛ ئارپا ئۇنى، ئاق سەندەل 40 گرامدىن؛ ئۈزۈم سىركىسى 300 مىللىلىتىر، ئاق لەيلى غولى، سۈمبۇلتىپ، ئانار يىلتىزى پوستى، ئاسارۇن، مەستىكى رۇمى، ئوغرىتىكەن، مۇقەل 5 گرامدىن؛ زەپەر 3 گرام، شېكەر 250 گرام. ياساش ئۇسۇلى: مەستىكى، زەپەر ۋە ئۈزۈم تېلىدىن ئاققان سۇدىن باشقا دورىلارنى مۇۋاپىق مىقداردىكى سۇغا 12 سائەت چىلاپ، يېرىمى قالغۇچە قاينىتىپ، تىرىپلىرىنى سۈزۈۋېتىپ، سۈيىگە ئۈزۈم تېلىدىن ئاققان سۇنى ۋە شېكەرنى قوشۇپ قاينىتىپ، بوش قىيام قىلىپ بىر ئۆرلەپ تىپلا توختىتىپ، قىيام سوۋۇغاندا يۇمشاق سالايە قىلىنغان زەپەر ۋە مەستىكىنى ئارىلاشتۇرۇپ تەييارلىنىدۇ.

خۇسۇسىيىتى: ئۆت، جىگەر، ئۆپكە ۋە ئاشقازاننى قۇۋۋەتلەش، بەدەندىكى ئارتۇقچە ھۆللۈكلەرنى قۇرۇتۇش، توسالغۇلارنى ئېچىش، قان ئايلىنىشىنى ياخشىلاش، قاننى سۇيۇلدۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: ئۆت ۋە جىگەردە توسالغۇ پەيدا بولۇش، ئۆپكەگە سۇ چۈشۈش، ئاشقازان ئاجىزلىقى، سۇلۇق ئىششىق ۋە قان قويۇلۇش خاراكتېرلىك كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 30~50 گرام، تاماقتىن كېيىن ئىستېمال قىلىنىدۇ.

11. سىركەنجىۋىل دىنار II

تەركىبى: بەدىيان يىلتىزى پوستى، كەرەپشە يىلتىزى، سەۋسەن يىلتىزى، كاسىنە ئۇرۇقى، ئارپىبەدىيان، كەرەپشە ئۇرۇقى 10 گرامدىن؛ سېمىزئوت ئۇرۇقى، قوغۇن ئۇرۇقى مېغىزى 15 گرامدىن؛ ئەپسەنتىن، گاۋزىبان، نېلۇپەر 20 گرامدىن؛ سىركە 300 مىللىلىتىر.

ياساش ئۇسۇلى: دورىلارنى چالا سوقۇپ، 3000 مىللىلىتىر سۇغا 12 سائەت چىلاپ، يېرىمى قالغۇچە قاينىتىپ تىرىپلىرىنى سۈزۈۋېتىپ، سۈيىگە سىركىنى ئارىلاشتۇرۇپ بەش مىنۇت قاينىتىپ تەييارلىنىدۇ.

خۇسۇسىيىتى: تالنى قۇۋۋەتلەش، قىزىتما قايتۇرۇش، بۆرەكنى قۇۋۋەتلەش، جىگەر ھارارىتىنى پەسەيتىش، سۈيدۈك ھەيدەش، ئىششىق ياندۇرۇش خۇسۇسىيىتىگە ئىگە. ئىشلىتىلىدىغان كېسەللىكلەر: ھەر خىل تال ۋە جىگەر ياللۇغلىرى، جىگەر قېتىش، جىگەر مەنبەلىك سۇلۇق ئىششىق ۋە بۆرەك كېسەللىكلىرىگە ئىشلىتىلىدۇ. ئىشلىتىش ئۇسۇلى: كۈنگە ئۈچ قېتىم، تاماقتىن كېيىن 30~50 مىللىلىتىر ئىستېمال قىلىنىدۇ.

12. سىركەنجىۋىل ئانار

تەركىبى: تاتلىق ئانار سۈيى 280 مىللىلىتىر، ئاچچىق ئانار سۈيى، ھەسەل 250 مىللىلىتىردىن؛ قۇستە 60 گرام، زىخ سۈيى، سىركە 150 مىللىلىتىردىن؛ قەنت 2500 گرام، سۇ 200 مىللىلىتىر.

ياساش ئۇسۇلى: ئاۋۋال قۇستىنى چالا سوقۇپ سۇغا 24 سائەت ئەتراپىدا چىلاپ، ئاندىن ئۈچتىن بىرى قالغۇچە قاينىتىپ، تىرىپلىرىنى پاكىز سۈزۈۋېتىپ، مېۋە سۇلىرىنى

ئارىلاشتۇرۇپ بەش مىنۇت ئەتراپىدا قاينىتىپ، شېكەر ۋە چەككىلەنگەن ھەسەلنى ئارىلاش-
تۇرۇپ 15 مىنۇت ئەتراپىدا قاينىتىپ، ئەڭ ئاخىرىدا سىركىنى قۇيۇپ بىر ئۆرلىتىپلا
تەييارلىنىدۇ.

خۇسۇسىيىتى: ئۆت، ئاشقازان، جىگەر خىزمىتىنى ياخشىلاش، قىزىتما قايتۇرۇش
خۇسۇسىيىتىگە ئىگە.

ئىشلىتىلىدىغان كېسەللىكلەر: ئاساسلىقى ئۆت، جىگەر ۋە ئاشقازان مىزاجىنىڭ
ئىسسىقلىق بۇزۇلۇشىدىن بولغان كېسەللىكلەر ھەمدە ھەر خىل قىزىتمىلىق كېسەللىك-
لەرگە ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، تاماقتىن كېيىن 50 مىللىلىتىردىن
ئىستېمال قىلىنىدۇ.

13. سىركەنجىۋىل بۇزۇرى

تەركىبى: كاسىنە ئۇرۇقى، ئارپىبەدىيان، كەرەپشە ئۇرۇقى، سېرىقئوت ئۇرۇقى،
تەرخەمەك ئۇرۇقى مېغىزى، قوغۇن ئۇرۇقى مېغىزى 10 گرامدىن؛ كاسىنە يىلتىزى،
بەدىيان يىلتىزى 20 گرامدىن؛ سىركە 250 مىللىلىتىر، سۇ 1500 مىللىلىتىر، قەنت
350 گرام.

ياساش ئۇسۇلى: دورىلارنى چالا سوقۇپ، سۇغا 24 سائەت چىلاپ، ئۈچتىن بىرى
قالغىچە قاينىتىپ، تىرىپلىرىنى سۈزۈۋېتىپ، سۈيىگە شېكەرنى ئارىلاشتۇرۇپ 15 مىنۇت
ئەتراپىدا قاينىتىپ، ئەڭ ئاخىرىدا سىركىنى ئارىلاشتۇرۇپ بىر ئۆرلىتىپلا تەييارلىنىدۇ.
خۇسۇسىيىتى: جىگەر ۋە ئالنىڭ توسالغۇلىرىنى ئېچىش، ئاشقازان خىزمىتىنى
ياخشىلا خۇسۇسىيىتىگە ئىگە.

ئىشلىتىلىدىغان كېسەللىكلەر: ئۆت ياللۇغى، جىگەر قېتىش، جىگەر ياللۇغى،
ئاشقازان ياللۇغى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئۈچ ۋاخ، تاماقتىن كېيىن 30~50 مىللىلىتىر
ئىستېمال قىلىنىدۇ.

14. سىركەنجىۋىل رەۋەن

تەركىبى: رەۋەن، غارىقۇن، ئوردان، بىخ كەبىر پوستى، بىدىمىشكى، يۇلغۇن
ئۇرۇقى، ئەفتىمۇن، غاپەس، ئەفتىمۇن ئۇرۇقى، كاسىنە ئۇرۇقى 30 گرامدىن؛ قەنت،
سىركە 500 گرامدىن.

ياساش ئۇسۇلى: ئەقىمۇندىن رەۋەن ۋە غارىقۇندىن باشقا، دورىلارنى 2000 مىللىلىتىر سۇغا 12 سائەت چىلاپ، ئەتىسى يېرىمى قالغۇچە قاينىتىپ، تىرىپلىرىنى سۈزۈۋېتىپ، قەنتنى ئارىلاشتۇرۇپ، بوش قىيام قىلىپ، سىركىنى ئارىلاشتۇرۇپ، بىر ئۆرلىتىپلا، رەۋەن بىلەن غارىقۇننى ئۈندەك تالقانلاپ ئارىلاشتۇرۇپ تەييارلىنىدۇ.

خۇسۇسىيىتى: تال ۋە جىگەر توسالغۇلىرىنى ئېچىش، ئىششىق تارقىتىش، يۈمشەتۈش، جىگەر ھارارىتىنى پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: تال قېتىش، تال ئىششىقى، جىگەر قېتىش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 50~70 مىللىلىتىر، تاماق-تىن كېيىن ئىستېمال قىلىنىدۇ.

ئون ئالتىنچى باب مەتبۇخ دورىلار

مەتبۇخ دورىلار — بىر ياكى بىر قانچە خىل دىنى چالا سوقۇپ، قايناق سۇغا مەلۇم ۋاقىت چىلاپ، ئاندىن قاينىتىپ دورىلارنىڭ قۇۋۋىتىنى ئاجرىتىپ ئېلىپ، پىسەپلىرىنى چىقىرىپ تاشلاپ، دورىلىق قىسمىنى قالدۇرۇپ تەييارلىنىدىغان سۇيۇق دورا ياسالماستىن دىن ئىبارەت.

1. مەتبۇخى مۇنزىج بەرەس

تەركىبى: ئەنجۈر قېقى 60 گرام، پىرسىياۋشان 15 گرام، زەنجىۋىل، قىزىلگۈل، رۇم بەدىيان، چۈچۈكبۇيا يىلتىزى دارچىن، گۈلدارچىن 10 گرامدىن، گۈلقەنت 90 گرام.

ياساش ئۇسۇلى: دورىلارنى چالا سوقۇپ، بىر لىتىر سۇغا 4 سائەت چىلاپ قاينىتىپ، يېرىمى قالغاندا تىرىپلىرىنى سۈزۈۋېتىپ، گۈلقەنتنى قوشۇپ تەييارلىنىدۇ. خۇسۇسىيىتى: غەيرىي تەبىئىي بەلغەم خىلىتىنى پىشۇرۇش، تېرىگە رەڭ بېرىش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي بەلغەم خىلىتىدىن كېلىپ چىققان كېسەللىكلەر، ئاقكېسەل ئۈچۈن ئىشلىتىلىدۇ. ئىشلىتىش ئۇسۇلى: كۈندە 3 قېتىم، ھەر قېتىمدا 150 ~ 100 مىللىلىتىر، تاماقتىن كېيىن ئىچىلىدۇ.

2. مەتبۇخى بەرەس

تەركىبى: ئۈزۈم بىر كىلوگرام، رۇم بەدىيان، قىزىل قىچا، ئوردان، يالپۇزدىن 30 گرامدىن، سىيادان 60 گرام، سامساق 15 گرام، جۇۋىنە، زەنجىۋىل، ئاقىرقەرھە 15 گرام، رۇم بەدىيان، ئاچچىقتاۋۇز، شەترەنجى، سانا، ياۋا سەۋزە ئۇرۇقى 10 گرامدىن.

ياساش ئۇسۇلى: سانانى 50 مىللىلىتىر قايناق سۇغا چىلاپ تەمىنى چىقىرىپ، قالغان دورىلارنى 3000 مىللىلىتىر سۇغا بىر سوتكا چىلاپ قاينىتىپ، يېرىمى قالغاندا

تېرىپلىرىنى سۈزۈۋېتىپ، سانانىڭ تەمى چىققان سۇنى قوشۇپ، ئاخىرىدا مەلۇم مىقداردىكى چەكلىمە ئىچىدە ھەسەلنى ئارىلاشتۇرۇپ تەييارلىنىدۇ.

خۇسۇسىيىتى: غەيرىي تەبىئىي بەلغەم خىلىتىنى پىشۇرۇش، تېرىگە رەڭ بېرىش، بەدەننى قىزىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي بەلغەم خىلىتىدىن بولغان ئاقكېسىل، بەھق قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، ھەر قېتىمدا 100 مىللىلىتىر ئىستېمال قىلىنىدۇ.

3. مەتبۇخى سۆرۈنجان

تەركىبى: تەرخەمەك ئۇرۇقى، قوغۇن ئۇرۇقى، بادام مېغىزى، گۈلبىنەپشە، ئاق لەيلى ئۇرۇقى، ھەمىشباھار گۈلى، پىرسىياۋشان، مارجان شوخلا، گاۋزىبان گۈلى، بادام يېغى 10 گرامدىن، سۆرۈنجان، ئامىلە، بالىلە پوستى 15 گرامدىن، سېرىق ھېلىلە پوستى، قارا ھېلىلە، خىيارشەنبەر، كاسىنە يىلتىزى، بەدىيان يىلتىزى، ئۇرۇقسىز ئۈزۈمدىن 30 گرامدىن، چىلان، سەرىپىستاندىن 20 گرامدىن، تەرەنجىبىن 60 گرام.

ياساش ئۇسۇلى: خىيارشەنبەر، سانا، تەرەنجىبىن قاتارلىقلارنى ئايرىم - ئايرىم چىلاپ، تەمى ئېلىنىپ، مېغىز دورىلارنى ئايرىم سوقۇپ، باشقا دورىلارنى چالا سوقۇپ، ئىككى لىتىر سۇغا 12 سائەت چىلاپ، ئاندىن قاينىتىپ يېرىمى قالغاندا سۈزۈپ، يۇقىرىقى ئۈچ خىل دورىنىڭ تەمى چىققان سۈيىنى بىرلەشتۈرۈپ، ئاندىن بادام مېغىزى تالقىنىنى ئارىلاشتۇرۇپ، ئاخىرىدا بادام يېغى قوشۇپ تەييارلىنىدۇ.

خۇسۇسىيىتى: غەيرىي تەبىئىي سەپرا خىلىتىنى سۈرۈش، توسالغۇلارنى ئېچىش، چوڭ - كىچىك تەرەتنى راۋانلاشتۇرۇش، ماددىلارنى تارقىتىش، ئاغرىق پەسەيتىش، ئىششىق قايتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي سەپرا خىلىتىدىن بولغان مۇپا-سىل، نقرەس، ئىرقۇننىسا كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 50 مىللىلىتىر ئىستېمال قىلىنىدۇ.

4. مەتبۇخى شاھتەررە I

تەركىبى: شاھتەررە 60 گرام، قارا ھېلىلە، ھېلىلە كابىلى پوستى، بەلىلە پوستى، ئامىلە 15 گرامدىن، سانا 12 گرام، ئەفتىمۇن، قىزىلگۈل، گاۋزىبان 10 گرامدىن،

كۆك كاسىنە سۈيى 30 مىللىلىتىر، پىننە، ئۈستقۇددۇس، بىستىپايەج، كەرەپشە ئۇرۇق، ئارپىبەدىيان، مامىرانچىنى، نېلۇپەر گۈلى ھەرقايسىسى 5 گرامدىن، چىلان، ئەينۇلا 20 گرامدىن، تەرەنجىبىن 90 گرام، پونۇس، خىيارشەنبەر، تەمرى ھىندى 45 گرامدىن.

ياساش ئۇسۇلى: سانا، خىيارشەنبەر، تەرەنجىبىن، تەمرى ھىندى قاتارلىق دورىلارنى ئايرىم - ئايرىم قايناق سۇغا چىلاپ تەمىنى ئېلىپ، باشقا دورىلارنى چالا سوقۇپ، 1500 مىللىلىتىر سۇغا 8 سائەت چىلاپ قاينىتىپ، تىرىپلىرىنى سۈزۈۋېتىپ، تەمى ئېلىنغان دورا سۈيىنى قوشۇپ، بىر لىتىر مەتبۇخ تەييارلىنىدۇ.

خۇسۇسىيىتى: قان تازىلاش، غەيرىي تەبىئىي سەپرا خىلىتىنى سۈرۈش، سۈيۈك ۋە ھەيزنى راۋان قىلىش، توسالغۇلارنى ئېچىش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي سەپرا خىلىتىدىن كېلىپ چىققان كېسەللىكلەر، قان بۇزۇلۇش خاراكتېرلىك تېرە كېسەللىكلىرى، قىچىشقا، تەمرەتكە، قەۋزىيەت قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 100 ~ 50 مىللىلىتىر، تاماقتىن كېيىن ئىچىلىدۇ.

5. مەتبۇخى شاھتەررە II

تەركىبى: شاھتەررە 40 گرام، ھېلىلە، سانا، بادام مېغىزى، ئەينۇلا، مامىرانچىن، بەلىلە، قارا ھېلىلە 30 گرامدىن، تەمرى ھىندى، سېرىقئوت ئۇرۇقى، بادىرەنجى بۇيا، ئامىلە، قىزىلگۈل، پىرسىياۋشان، گاۋزىبان 15 گرامدىن، ئۈستقۇددۇس، بىستىپايەج 10 گرامدىن، چىلان، بىخ كەبىر، چۈچۈكبۇيا يىلتىزى، شوخلا 20 گرامدىن، تەرەنجىبىن 60 گرام، شېكەر 300 گرام.

ياساش ئۇسۇلى: سانا، تەرەنجىبىن بىلەن تەمرى ھىندىنى ئايرىم - ئايرىم ھالدا 100 مىللىلىتىر قايناق سۇغا چىلاپ تەمى ئېلىنىدۇ. قالغان دورىلارنى 2000 مىللىلىتىر قايناق سۇغا بىر سوتكا چىلاپ قاينىتىپ، يېرىمى قالغاندا تىرىپلىرىنى سۈزۈۋېتىپ، سۈيىگە تەمى ئېلىنغان دورىلار سۈيىنى ئارىلاشتۇرۇپ، ئاخىرىدا بادام مېغىزىنى شېكەر بىلەن بىللە يۇمشاق ئېزىپ، دورا سۈيىگە ئارىلاشتۇرۇپ تەييارلىنىدۇ.

خۇسۇسىيىتى: قان تازىلاش، توسالغۇلارنى ئېچىش خۇسۇسىيىتىگە ئىگە.

ئىشلىتىلىدىغان كېسەللىكلەر: قان بۇزۇلۇشتىن بولغان ھەر خىل تېرە كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 30 ~ 50 مىللىلىتىر

ئىستېمال قىلىنىدۇ.

6. مەتبۇخى ھېلىلە

تەركىبى: سېرىق ھېلىلە پوستى 18 گرام، ئەينۇلا 15 گرام، سانا، شاھتەررە، چىلان 10 گرامدىن، سەرپىستان 20 گرام، كاسىنە ئۇرۇقى 6 گرام، سېرىق ئوت ئۇرۇقى 5 گرام، تەرەنجىبىن 100 گرام.

ياساش ئۇسۇلى: سانا بىلەن تەرەنجىبىننى ئايرىم - ئايرىم ھالدا قايناق سۇغا چىلاپ، تەمىنى ئېلىپ، باشقا دورىلارنى بىرلىكتە سۇغا 8 سائەت چىلاپ ئاندىن قاينىتىپ، تىرىپلىرىنى سۈزۈۋېتىپ، تەمى ئېلىنغان دورا سۈيىنى قوشۇپ، 750 مىللىلىتىر مەتبۇخ تەييارلىنىدۇ.

خۇسۇسىيىتى: سەپرا ۋە قان خىلىتىنىڭ ئۆتكۈرلۈكىنى پەسەيتىش، ياللۇغ قايتۇرۇش، ئىششىق قايتۇرۇش، توسالغۇلارنى ئېچىش، قان تازىلاش خۇسۇسىيىتىگە ئىگە. ئىشلىتىلىدىغان كېسەللىكلەر: غەيرىي تەبىئىي سەپرا خىلىتىدىن كېلىپ چىققان كېسەللىكلەر، بەلۋاغسىمان قوقاق، ماشرا، قىچىشقاق، قان بۇزۇلۇش خاراكتېرلىك تېرە كېسەللىكلىرى قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەر قېتىمدا 100 ~ 50 مىللىلىتىر، تاماقتىن كېيىن ئىچىلىدۇ.

7. مەتبۇخى سانا I

تەركىبى: شاھتەررە، سېرىق ھېلىلە پوستى، كاسىنە ئۇرۇقى، قىزىلگۈل، ئاق لەيلى ئۇرۇقى، ئىتئۇزۇمى 40 گرامدىن، بىخ كەبىر 20 گرام، تەمرى ھىندى، چىلان 25 گرامدىن، سەرپىستان 21 گرام، سانا 45 گرام، تەرەنجىبىن 180 گرام.

ياساش ئۇسۇلى: سانا ۋە تەرەنجىبىندىن باشقا دورىلارنى چالا سوقۇپ، بىرلىكتە سۇغا 8 سائەت چىلاپ ئاندىن قاينىتىپ، $\frac{2}{3}$ قىسمى قالغاندا تىرىپلىرىنى سۈزۈپ، سانا ۋە تەرەنجىبىننى ئايرىم قايناق سۇغا چىلاپ تەمىنى ئېلىپ قوشۇپ 700 مىللىلىتىر مەتبۇخ تەييارلىنىدۇ.

خۇسۇسىيىتى: غەيرىي تەبىئىي سەۋدا خىلىتى ۋە غەيرىي تەبىئىي سەپرا خىلىتىنى سۈرۈش، قان تازىلاش، ياللۇغ قايتۇرۇش، قىزىتما پەسەيتىش خۇسۇسىيىتىگە ئىگە. ئىشلىتىلىدىغان كېسەللىكلەر: قان بۇزۇلۇشتىن بولغان كېسەللىكلەر، مۇپا-سىل، نۇقرەس قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 20 ~ 10 گرام، تاماقتىن كېيىن ئىستېمال قىلىنىدۇ.

8. مەتبۇخى سانا II

تەركىبى: سانا 25 گرام، گاۋزبان، بادىرىنچى بۇيا 15 گرامدىن، گۈلبىنەپشە، ھەمىشباھار، چۈچۈكبۇيا يىلتىزى، خەشخاش ئۇرۇقى، قىزىلگۈل، بەدىيان، رۇم بەدە-يان، كەرەپشە ئۇرۇقى، ئەفتىمۇن 10 گرامدىن، سەرپىستان، چىلان 30 گرامدىن، شوخلا 20 گرام، گۈلقەنت 150 گرام.

ياساش ئۇسۇلى: سانا ۋە ئەفتىمۇننى ئايرىم - ئايرىم ھالدا 100 مىللىلىتىر قايناق سۇغا چىلاپ تەمى چىقىرىلىدۇ، قالغان دورىلارنى چالا سوقۇپ، 1500 مىللىلىتىر سۇغا بىر سوتكا چىلاپ قاينىتىپ، يېرىمى قالغاندا تىرىپلىرىنى سۈزۈۋېتىپ، تەمى ئېلىنغان دورا سۈيىنى قوشۇپ ئارىلاشتۇرۇپ، ئاخىرىدا گۈلقەنت سېلىپ قوچۇپ ئارىلاشتۇرۇپ تەييارلىنىدۇ.

خۇسۇسىيىتى: ياللۇغ قايتۇرۇش، توسالغۇلارنى ئېچىش، سۈيدۈك ھەيدەش تەس-رىگە ئىگە خۇسۇسىيىتىگە ئىگە.

ئىشلىتىلىدىغان كېسەللىكلەر: ھەر خىل ياللۇغلىنىش خاراكتېرلىك كېسەللىكلەر، كۆكرەك پەردە ياللۇغى، كۆكرەك بوشلۇقىغا سۇ يىغىلىشقا ئىشلىتىلىدۇ. ئىشلىتىش ئۇسۇلى: كۈندە ئۈچ قېتىم، ھەر قېتىمدا 30 ~ 50 مىللىلىتىر ئىشلىتىلىدۇ.

9. مەتبۇخى قەنتەرىيۇن

تەركىبى: قەنتەرىيۇن 100 گرام، تۇرپۇت 10 گرام، ئۇرۇقسىز ئۈزۈم 60 گرام، بىستىپايەج 20 گرام.

ياساش ئۇسۇلى: دورىلارنى قائىدە بويىچە مۇۋاپىق مىقداردىكى سۇغا 8 سائەت چىلاپ، قاينىتىپ، تىرىپلىرىنى سۈزۈۋېتىپ تەييارلىنىدۇ.

خۇسۇسىيىتى: غەيرىي تەبىئىي بەلغەم، سەۋدا خىلىتىنى سۈرۈش؛ توسالغۇلارنى ئېچىش، سۈيدۈك ۋە ھەيزنى راۋانلاشتۇرۇش، تەرەتنى يۇمشىتىش خۇسۇسىيىتىگە ئىگە. ئىشلىتىلىدىغان كېسەللىكلەر: بەلغەم ۋە سەۋدا خىلىتىنىڭ غەيرىي تەبىئىي ئۆزگىرىشىدىن بولغان كېسەللىكلەر، قەۋزىيەت، قۇلۇنجى، ئاشقازان، ئۈچەيلەرنىڭ ھەرىكىتى سۇسلىشىش، ئاشقازان سوۋۇش، ھەيز تۇتۇلۇش قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 2 قېتىم، ھەر قېتىمدا 100 ~ 50 مىللىلىتىر،

تاماقتىن كېيىن ئىچىلىدۇ.

10. مەتبۇخى سۆرۈنجان ھار

تەركىبى: سۆرۈنجان مىسىرى، ئىتتۇزۇمى 10 گرامدىن، سانا 20 گرام، ئەنجۈر قېقى 25 گرام، قىزىلگۈل گۈلقەنتى، تۇرپۇت، ھەسەل 100 گرامدىن.
ياساش ئۇسۇلى: سانانى ئايرىم چىلاپ تەمىنى ئېلىپ، باشقا دورىلارنى چالا سو-قۇپ، مۇۋاپىق مىقداردىكى سۇغا 8 سائەت چىلاپ ئاندىن قاينىتىپ، يېرىمى قالغاندا تىرىپلىرىنى سۈزۈۋېتىپ، ھەسەلنى ئارىلاشتۇرۇپ، ئازراق سانانىڭ تەمى ئېلىنغان سۇيدىنى قوشۇپ، ئاخىرىدا گۈلقەنتىنى ئارىلاشتۇرۇپ تەييارلىنىدۇ.
خۇسۇسىيىتى: غەيرىي تەبىئىي بەلغەم خىلىتىنى سۈرۈش، پەي ۋە مۇسكۇللارنى چىڭىتىش خۇسۇسىيىتىگە ئىگە.
ئىشلىتىلىدىغان كېسەللىكلەر: غەيرىي تەبىئىي بەلغەم خىلىتىدىن بولغان مۇپا-سىل، نۇقرەس قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە 3 قېتىم، ھەر قېتىمدا 50 ~ 30 مىللىلىتىر، تاماقتىن كېيىن ئىستېمال قىلىنىدۇ.

11. مەتبۇخى غارىقۇن

تەركىبى: غارىقۇن، سەبرى سۇقۇتى، ئۇد ھىندى 6 گرامدىن، ئەفتمۇن، ھېلىلە كابىلى، ئۇستقۇددۇس 20 گرامدىن.
ياساش ئۇسۇلى: غارىقۇننى سىم ئەلگەكتىن ئۆتكۈزۈپ، سەبرىنى ئايرىم سالايە قىلىپ، باشقا دورىلارنى چالا سوقۇپ، 500 مىللىلىتىر سۇغا 4 سائەت چىلاپ قاينىتىپ، يېرىمى قالغاندا سۈزۈپ، غارىقۇن ۋە سەبرىنى تەكشى ئارىلاشتۇرۇپ مەتبۇخ تەييارلىنىدۇ.
خۇسۇسىيىتى: غەيرىي تەبىئىي بەلغەم ۋە غەيرىي تەبىئىي سەۋدا خىلىتىنى سۈرۈش، قان تومۇر توسالغۇلىرىنى ئېچىش، تەرەتنى راۋانلاشتۇرۇش خۇسۇسىيىتىگە ئىگە.
ئىشلىتىلىدىغان كېسەللىكلەر: غەيرىي تەبىئىي بەلغەم ۋە غەيرىي تەبىئىي سەۋدا خىلىتىدىن بولغان كېسەللىكلەر، قان تومۇر توسۇلۇش، قەۋزىيەت قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە 2 قېتىم، ھەر قېتىمدا 50 ~ 30 مىللىلىتىر، تاماقتىن كېيىن ئىستېمال قىلىنىدۇ.

12. مەتبۇخى مۇسھىل بەرەس

تەركىبى: شاھتەررە، سېرىق ئوت، چىلان، سانا 30 گرامدىن، بەدىيان، چۈچۈك-
بۇيا يىلتىزى، گاۋزىبان، ئۇستىقۇددۇس، بىستىپايەج، ئۇد سەلىب، پىرسىياۋشان،
ئىتئۇزۇمى 15 گرامدىن، تۇربۇت، سېرىق ھېلىلە پوستى، قارا ھېلىلە، بەلىلە پوستى،
ئامىلە 20 گرامدىن، تەرەنجىبىن 150 گرام.

ياساش ئۇسۇلى: تەرەنجىبىن بىلەن سانانى ئايرىم - ئايرىم قايناق سۇغا چىلاپ،
تەمىنى ئېلىپ، باشقا دورىلارنى چىلا سۇقۇپ، 1.5 لىتىر سۇغا 4 سائەت چىلاپ
قاينىتىپ يېرىمى قالغاندا تىرىپلىرىنى سۈزۈۋېتىپ، ئاندىن تەمى ئېلىنغان دورا سۈيى
قوشۇپ تەييارلىنىدۇ.

خۇسۇسىيىتى: غەيرىي تەبىئىي بەلغەم، سەپرا ۋە سەۋدا خىلىتىنى سۈرۈپ چىقىد-
رىش؛ توسالغۇلارنى ئېچىش، قان تازىلاش، قاننى جانلاندۇرۇش، تېرىگە رەڭ بېرىش
خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي بەلغەم، سەۋدا، سەپرا خىلىتىدە-
دىن كېلىپ چىققان كېسەللىكلەر ھەمدە بەرەس، بەھەق كېسەللىكلەرگە ئىشلىتىلىدۇ.
ئىشلىتىش ئۇسۇلى: كۈندە 3 قېتىم، ھەر قېتىمدا 150 ~ 100 مىللىلىتىر،
تاماقتىن كېيىن ئىچىلىدۇ.

13. مەتبۇخى بىستىپايەج

تەركىبى: بىستىپايەج 20 گرام، پونۇس 28 گرام، بادام يېغى 40 مىللىلىتىر.
ياساش ئۇسۇلى: دورىلارنى مۇۋاپىق مىقداردىكى سۇغا چىلاپ، قاينىتىپ تىرىپلىد-
رىنى سۈزۈۋېتىپ، بادام يېغىنى قوشۇپ تەييارلىنىدۇ.

خۇسۇسىيىتى: غەيرىي تەبىئىي سەۋدا، بەلغەم خىلىتىنى سۈرۈش، مېڭىنى قۇۋۋەت-
لەش، توسالغۇلارنى ئېچىش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي سەۋدا خىلىتىدىن بولغان نېرۋا
ئاجىزلىقى، مېڭە ئاجىزلىقى، مۇپاسىل قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە 3 قېتىم، ھەر قېتىمدا 50 ~ 30 مىللىلىتىر،
تاماقتىن كېيىن ئىچىلىدۇ.

14. مەتبۇخى خىيارشەنبەر

تەركىبى: خىيارشەنبەر 21 گرام، پىرسىياۋشان 15 گرام، چۈچۈكبۇيا، ئەنجۈر مۇنىكى 15 گرامدىن، سەرپىستان، چىلان 10 گرامدىن، بىنەپشە 12 گرام، ئۇرۇقسىز ئۈزۈم، زەنجىۋىل، تەرەنجىبىن 30 گرامدىن.

ياساش ئۇسۇلى: دورىلارنى قائىدە بويىچە سۇغا چىلاپ، قاينىتىپ، تىرىپلىرىنى سۈزۈۋېتىپ، 750 مىللىلىتىر مەتبۇخ تەييارلىنىدۇ.

خۇسۇسىيىتى: غەيرىي تەبىئىي سەۋدا خىلىتىنى سۈرۈش، سۈيدۈك ۋە ھەيزنى راۋانلاشتۇرۇش، توسالغۇلارنى ئېچىش، ياللۇغ قايتۇرۇش، تەرەتنى يۇمشىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي سەۋدا خىلىتىدىن بولغان ھەيز توسۇلۇش، بالىياتقۇ ياللۇغى، داس بوشلۇقى ياللۇغى، ھەيز ئاغرىتىپ كېلىش، قەۋزىيەت قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 100 ~ 50 مىللىلىتىر، تاماقتىن كېيىن ئىچىلىدۇ.

15. مەتبۇخى ئەينۇلا

تەركىبى: تەمرى ھىندى، ئەينۇلاسىرىق ھېلىلە پوستى 20 گرامدىن، شاھتەررە 25 گرام، گۈلبىنەپشە، چىلان 15 گرامدىن، ئۈستقۇددۇس 35 گرام، گۈلقەنت 50 گرام، پونۇس، خىيارشەنبەر 60 گرامدىن، تەرەنجىبىن 30 گرام.

ياساش ئۇسۇلى: پونۇس، خىيارشەنبەر، تەرەنجىبىن، تەمرى ھىندى قاتارلىقلارنى ئايرىم - ئايرىم ھالدا قايناق سۇغا چىلاپ، تەمىنى ئېلىپ، باشقا دورىلارنى چالا سوقۇپ، 1500 مىللىلىتىر سۇغا 12 سائەت چىلاپ ئاندىن قاينىتىپ، تىرىپلىرىنى سۈزۈۋېتىپ، تەمى ئېلىنغان دورا سۇلىرىنى قوشۇپ، ئاخىرىدا گۈلقەنتنى ئارىلاشتۇرۇپ، 750 مىللىلىتىر مەتبۇخ تەييارلىنىدۇ.

خۇسۇسىيىتى: غەيرىي تەبىئىي سەۋدا خىلىتىنى سۈرۈش، ياللۇغ قايتۇرۇش، ئاشقازاننى قۇۋۋەتلەش، تەرەتنى يۇمشىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي سەۋدا خىلىتىدىن بولغان قاپاق گىرۋىكى ياللۇغى، بىرىكتۈرگۈچى پەردە ياللۇغى، كۆز تۇتاشتۇرغۇچى پەردىسى قىچىش، قەۋزىيەت، قۇلۇنچى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 100 ~ 50 مىللىلىتىر،

تاماقتىن كېيىن ئىچىلىدۇ.

16. مەتبۇخى ئۇستقۇددۇس

تەركىبى: ئۇستقۇددۇس، بابۇنە، قەنتەرىيۇن، ئەفتىمۇن 10 گرامدىن ئېلىپ، سۆرۈنجان 6 گرام، بىستىپايەج، زاراڭزا مېغىزى 15 گرامدىن، چىلان، سەرپىستان 30 گرامدىن.

ياساش ئۇسۇلى: دورىلارنى قائىدە بويىچە چالا سوقۇپ، بىر لىتىر سۇغا 12 سائەت چىلاپ ئاندىن يېرىمى قالغۇچە قاينىتىپ، تىرىپلىرىنى سۈزۈۋېتىپ، 750 مىللىلىتىر مەتبۇخ تەييارلىنىدۇ.

خۇسۇسىيىتى: غەيرىي تەبىئىي سەۋدا خىلىتىنى سۈرۈش، قان تازىلاش، توسالغۇلارنى ئېچىش، قان ئايلىنىشىنى ياخشىلاش، نېرىپلارنى قۇۋۋەتلەش خۇسۇسىيىتىگە ئىگە. ئىشلىتىلىدىغان كېسەللىكلەر: غەيرىي تەبىئىي سەۋدا خىلىتىدىن بولغان مالپ-خۇلىيا، جۈنۈن، ئىرقۇننىسا، مۇپاسىل، نۇقرەس قاتارلىق كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە 3 قېتىم، ھەر قېتىمدا 50 ~ 30 مىللىلىتىر، تاماقتىن كېيىن ئىستېمال قىلىنىدۇ.

17. مەتبۇخى چىلان

تەركىبى: چىلان 65 گرام، ئەينۇلا 45 گرام، قىزىل ئۈزۈم، تەمرى ھىندى 60 گرامدىن، شاھتەررە، تۈربۇت گرامدىن، رۇم بەدىيان 23 گرام، مەستىكى 13 گرام. ياساش ئۇسۇلى: دورىلارنى قائىدە بويىچە چالا سوقۇپ بىر لىتىر سۇغا 12 سائەت چىلاپ ئاندىن قاينىتىپ، يېرىمى قالغاندا تىرىپلىرىنى سۈزۈۋېتىپ، 750 مىللىلىتىر مەتبۇخ تەييارلىنىدۇ.

خۇسۇسىيىتى: غەيرىي تەبىئىي سەۋدا، بەلغەم ۋە سەپرا خىلىتىنى سۈرۈش؛ قان تازىلاش، توسالغۇلارنى ئېچىش، قان ۋە سەپرا خىلىتىنىڭ ئۆتكۈرلۈكىنى پەسەيتىش، تەرەتنى راۋانلاشتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي سەۋدا، بەلغەم ۋە سەپرا خىلىتىنىڭ تەسىرىدىن كېلىپ چىققان كېسەللىكلەر، قان بۇزۇلۇش خاراكتېرلىك تېرە كېسەللىكلىرى، يۇقىرى قان بېسىم، قان تومۇر توسۇلۇش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 3 قېتىم، ھەر قېتىمدا 50 ~ 30 مىللىلىتىر، تاماقتىن كېيىن ئىستېمال قىلىنىدۇ.

18. مەتبۇخى ئەفتمۇن

تەركىبى: سېرىق ھېلىلە پوستى 40 گرام، ئۈستقۇددۇس، ئەفتمۇن، قارا ھېلىلە، ئامىلە، بەدىيان، ئىتتۇزۇمى، گۈلبىنەپشە، ئاق لەيلى ئۇرۇقى، چۆپچىن، كاكە. نەچ، قوغۇن ئۇرۇقى، تەرخەمەك ئۇرۇقى، رۇم بەدىيان، سانا ھەر قايسىسى 20 گرام. دىن، بەدىيان يىلتىزى، شاھتەررە، خىيارشەنبەر 30 گرامدىن، تەرەنجىبىن، ئەنجۈر قېقى 60 گرامدىن، گۈلقەنت 250 گرام، بادام يېغى 15 گرام.

ياساش ئۇسۇلى: تەرەنجىبىن، خىيارشەنبەر، سانا قاتارلىقلارنى ئايرىم - ئايرىم ھالدا قايناق سۇغا چىلاپ، تىرىپلىرىنى سۈزۈۋېتىپ، ئاندىن باشقا دورىلارنى چالا سوقۇپ سۇغا 24 سائەت چىلاپ، سۇس ئوتتا يېرىمى قالغىچە قاينىتىپ، تىرىپلىرىنى سۈزۈۋېتىپ، ئىككى خىل دورا سۈيىنى قوشۇپ، ئاخىرىدا گۈلقەنت، بادام يېغىنى قۇيۇپ ئارىلاشتۇرۇپ مەتبۇخ تەييارلىنىدۇ.

خۇسۇسىيىتى: غەيرىي تەبىئىي سەۋدا بەلغەم ماددىلىرىنى سۈرۈش، نورماللاشتۇرۇش، توسالغۇلارنى ئېچىش، قان بېسىمىنى چۈشۈرۈش خۇسۇسىيىتىگە ئىگە. ئىشلىتىلىدىغان كېسەللىكلەر: غەيرىي تەبىئىي سەۋدا خىلىتىدىن بولغان يۇقىرى قان بېسىم كېسەللىكى، يۈرەك قان تومۇر كېسەللىكى قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە ئىككى قېتىم، ھەر قېتىمدا 100 مىللىلىتىردىن ئىستېمال قىلىنىدۇ.

19. مەتبۇخى چۆپچىن

تەركىبى: چۆپچىن 40 گرام، بىنەپشە، قارا ھېلىلە، سېرىق ھېلىلە پوستى، تەمرى ھىندى، ئەفتمۇن 30 گرامدىن، بەلىلە، قىزىلگۈل، ئامىلە، گاۋزىبان، سەرسىبىل، سانا، كاسىنە ئۇرۇقى 15 گرامدىن، چىلان 50 گرام، خىيارشەنبەر، شاھتەررە 20 گرامدىن، بىستىپايەج 10 گرام، تەرەنجىبىن 80 گرام.

ياساش ئۇسۇلى: سانا، تەرەنجىبىن، ئەفتمۇن، خىيارشەنبەر، تەمرى ھىندىلارنى ئايرىم - ئايرىم ھالدا 100 مىللىلىتىر قايناق سۇغا چىلاپ تەمى ئېلىنىدۇ. قالغان دورىلارنى چالا سوقۇپ، 2000 مىللىلىتىر سۇغا بىر سوتكا چىلاپ قاينىتىپ، يېرىمى قالغاندا تىرىپلىرىنى سۈزۈۋېتىپ، سۈيىگە تەمى ئېلىنغان دورىلار سۈيىنى قوشۇپ ئارىلاش- تۇرۇپ تەييارلىنىدۇ.

خۇسۇسىيىتى: قان تازىلاش، ياللۇغ قايتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: قان بۇزۇلۇشتىن بولغان ھەر خىل تېرە كېسەللىكلىرىگە، ئەر - ئاياللارغا جىنسىي يول ياللۇغىغا ئىشلىتىلىدۇ.
ئىشلىتىش ئۇسۇلى: كۈندە ئۈچ قېتىم، ھەر قېتىمدا 30~50 مىللىلىتىر ئىستېمال قىلىنىدۇ.

20. مەتبۇخى ھېلىلە

تەركىبى: سېرىق ھېلىلە پوستى، 40 گرام، شاھتەررە، ئەفتمۇن، سانا، مامرانە، چىن 15 گرامدىن، كاسىنە ئۇرۇقى، قىزىلگۈل، بىستىپايەج، ئەفسەنتىن 10 گرامدىن، تەرەنجىبىن 60 گرام.

ياساش ئۇسۇلى: ئەفتمۇن، تەرەنجىبىننى ئايرىم - ئايرىم ھالدا 100 مىللىلىتىر قايناق سۇغا چىلاپ تەمى چىقىرىلىدۇ. دورىلارنى چالا سوقۇپ، 1000 مىللىلىتىر سۇغا سەككىز سائەت چىلاپ قاينىتىپ، يېرىمى قالغاندا تەمى ئېلىنغان دورا سۈيىنى قوشۇپ ئارىلاشتۇرۇپ تەييارلىنىدۇ.

خۇسۇسىيىتى: قان تازىلاش، توسالغۇلارنى ئېچىش خۇسۇسىيىتىگە ئىگە.
ئىشلىتىلىدىغان كېسەللىكلەر: قان بۇزۇلۇشتىن بولغان ھەر خىل تېرە كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، ھەر قېتىمدا 30~50 مىللىلىتىر ئىستېمال قىلىنىدۇ.

21. مەتبۇخى ئەپسەنتىن

تەركىبى: ئەپسەنتىن، غاپەس، ئاسارۇن، مەستىكى، گۈلدارچىن، پىرسىياۋشان، زىراۋەندە، ئۇد بىلسان ھەرقايسىسى 15 گرامدىن.

ياساش ئۇسۇلى: مەستىكىدىن باشقا دورىلارنى چالا سوقۇپ، بىر لىتىر سۇغا 12 سائەت چىلاپ ئاندىن قاينىتىپ، $\frac{2}{3}$ قىسمى قالغاندا دورا تىرىپلىرىنى سۈزۈۋېتىپ، مەستىكىنى يۇمشاق سالايە قىلىپ، سوۋۇغاندا ئارىلاشتۇرۇپ 700 مىللىلىتىر مەتبۇخ تەييارلىنىدۇ.

خۇسۇسىيىتى: توسالغۇلارنى ئېچىش، جىگەر ۋە تال توسالغۇلىرىنى ئېچىش، غەيرىي تەبىئىي سەپرا خىلىتىنى سۈرۈش، جىگەرنى قۇۋۋەتلەش خۇسۇسىيىتىگە ئىگە.
ئىشلىتىلىدىغان كېسەللىكلەر: جىگەر ۋە تال توسۇلۇش، سېرىقلىق چۈشۈش، جىگەر ياللۇغى، جىگەرنى ماي قاپلاش قاتارلىق جىگەر كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 20 ~ 10 مىللىلىتىر، تاماقتىن كېيىن ئىستېمال قىلىنىدۇ.

22. مەتبۇخى غاپەس

تەركىبى: رۇم بەدىيان، ئاسارۇن، غاپەس، ئىزخىر، سۈمبۇل، ئەپسەنتىن، 20 گرامدىن، شاھتەررە، چىلان، پونۇس، خىيارشەنبەر 30 گرامدىن، قارا ھېلىلە پوستى، سېرىق ھېلىلە پوستى 45 گرامدىن، تەمرى ھىندى، ئۇرۇقسىز ئۈزۈم 60 گرامدىن. ياساش ئۇسۇلى: تەمرى ھىندى بىلەن پونۇ ۋە خىيارشەنبەرنى قايناق سۇغا ئايرىم - ئايرىم چىلاپ، تەمىنى ئېلىپ، باشقا دورىلارنى چالا سوقۇپ، بىر لىتىر سۇغا 8 سائەت چىلاپ ئاندىن قاينىتىپ، $\frac{2}{3}$ قىسمى قالغاندا سۈزۈپ، تەمى ئېلىنغان دورا سۇلىرىنى قوشۇپ 700 مىللىلىتىر مەتبۇخ تەييارلىنىدۇ.

خۇسۇسىيىتى: توسالغۇلارنى ئېچىش، جىگەر ۋە تالنى قۇۋۋەتلەش، غەيرىي تەبىئىي بەلغەم خىلىتىنى سۈرۈش خۇسۇسىيىتىگە ئىگە.

ئىشلىتىلىدىغان كېسەللىكلەر: جىگەر ۋە تال توسۇلۇش، جىگەر ۋە تال ئىششىد-قى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 20 ~ 10 گرام، تاماقتىن كېيىن ئىستېمال قىلىنىدۇ.

23. مەتبۇخى بىنەپشە

تەركىبى: بىنەپشە گۈلى، چۈچۈكبۇيا يىلتىزى، سوقا چىلان 10 گرامدىن؛ سەر-پىستان، ئۇرۇقىدىن ئايرىلغان ئۈزۈم 15 گرامدىن؛ لەيلىقازاق ئۇرۇقى، ھەمىشباھار ئۇرۇقى 5 گرامدىن.

ياساش ئۇسۇلى: دورىلارنى چالا سوقۇپ، 500 مىللىلىتىر سۇغا 4 سائەت چىلاپ

قاينىتىپ، $\frac{2}{3}$ قىسمى قالغاندا تىرىپلىرىنى سۈزۈۋېتىپ مەتبۇخ تەييارلىنىدۇ.

خۇسۇسىيىتى: قان ۋە سەپرا خىلىتىنىڭ ئۆتكۈرلۈكىنى پەسەيتىش، ياللۇغ قايتۇرۇش، قىزىتما پەسەيتىش، بەلغەم بوشىتىش، يۆتەل توختىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: كاناي ياللۇغى، شاخ كانايچە ياللۇغى، ئۆپكە ياللۇغى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 50 ~ 30 مىللىلىتىر،

تاماقتىن كېيىن ئىستېمال قىلىندۇ.

24. مەتبۇخى قىزىلگۈل

تەركىبى: قىزىلگۈل، خورما 40 گرامدىن؛ سېرىق ھېلىلە پوستى 20 گرام، سېرىق ئەمەن 10 گرام، سانا 15 گرام، تەرەنجىبىن 60 گرام.
ياساش ئۇسۇلى: سانا ۋە تەرەنجىبىننى ئايرىم قايناق سۇغا چىلاپ، تەمىنى ئېلىپ، باشقا دورىلارنى چالا سوقۇپ، مۇۋاپىق مىقداردىكى سۇغا 4 سائەت چىلاپ قاينىتىپ، يېرىمى قالغاندا تىرىپلىرىنى سۈزۈۋېتىپ، تەمى ئېلىنغان دورا سۇلىرىنى قوشۇپ تەييارلىنىدۇ.

خۇسۇسىيىتى: ئاشقازان ۋە ئۈچەيدىكى غەيرىي تەبىئىي شىلىمىشلىق بەلغەم خىلىتىنى سۈرۈش، تەرەتنى راۋانلاشتۇرۇش، ھۆللۈكلەرنى قۇرۇتۇش خۇسۇسىيىتىگە ئىگە.
ئىشلىتىلىدىغان كېسەللىكلەر: ئاشقازان، ئۈچەي خىزمىتى ياخشى بولماسلىق، قەۋزىيەت قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە 2 قېتىم، ھەر قېتىمدا 50 ~ 30 مىللىلىتىر، تاماقتىن كېيىن ئىستېمال قىلىندۇ.

25. مەتبۇخى مۇپاسىل

تەركىبى: سۆرۈنجان، شاھتەررە 30 گرامدىن؛ شوخلا، ئاق لەيلى ئۇرۇقى، چۈ-چۈكبۇيا يىلتىزى 20 گرامدىن؛ بىنەيشە، كاسىنە ئۇرۇقى، پىرسىياۋشان، خەشخاش ئۇرۇقى 15 گرامدىن؛ گۈلقەنت 60 گرام.
ياساش ئۇسۇلى: دورىلارنى چالا سوقۇپ، 1500 مىللىلىتىر سۇغا بىر سوتكا چىلاپ، قاينىتىپ يېرىمى قالغاندا تىرىپلىرىنى سۈزۈۋېتىپ، گۈلقەنت سېلىپ ئارىلاشتۇرۇپ تەييارلىنىدۇ.

خۇسۇسىيىتى: ئاغرىق پەسەيتىش، ئىششىق ياندۇرۇش خۇسۇسىيىتىگە ئىگە.
ئىشلىتىلىدىغان كېسەللىكلەر: ھەر خىل سەۋەبتىن بولغان رېماتىزملىق بوغۇم ياللۇغلىرىغا ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 30 ~ 50 مىللىلىتىر ئىستېمال قىلىندۇ.

26. مەتبۇخى سەرپىستان

تەركىبى: سەرپىستان، پىرسىياۋشان، ئۈزۈم، ئاق لەيلى ئۇرۇقى 60 گرامدىن؛
چۈچۈكبۇيا يىلتىزى، بېھى ئۇرۇقى، ئىسپىغۇل، بىنەپشە، چىلان 30 گرامدىن؛ ئەنجۈر
25 گرام.

ياساش ئۇسۇلى: ئىسپىغۇل بىلەن بېھى ئۇرۇقىنى ئايرىم - ئايرىم قايناق سۇغا
چىلاپ، لوئابىنى ئېلىپ، باشقا دورىلارنى بىر لىتىر سۇغا 12 سائەت چىلاپ ئاندىن
قاينىتىپ، يېرىمى قالغاندا تىرىپلىرىنى سۈزۈۋېتىپ، 500 مىللىلىتىر مەتبۇخ تەييارلىنىدۇ.

خۇسۇسىيىتى: كاناي ۋە ئۆپكەننى قۇۋۋەتلەپ، بەلغەم بوشىتىش، يۆتەل توختىتىش،
قىزىتما پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: نەزلە، زۇكام، يۆتەل، قىزىتما، كاناي ياللۇغى
قاتارلىق نەپەس يولى كېسەللىكلىرىگە ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 15 ~ 10 گرام، تاماقتىن
كېيىن ئىستېمال قىلىنىدۇ.

27. مەتبۇخى زۇپا

تەركىبى: زۇپا، ئەنجۈر 25 گرامدىن؛ سەۋسەن يىلتىزى، ھەمىشباھار ئۇرۇقى،
ئاق لەيلى ئۇرۇقى، شۇمىشا 12 گرامدىن؛ سەرپىستان، چىلان، پىرسىياۋشان، ئۇرۇقسىز
ئۈزۈم 20 گرامدىن.

ياساش ئۇسۇلى: دورىلارنى چالا سوقۇپ، بىر لىتىر سۇغا 8 سائەت چىلاپ ئاندىن
قاينىتىپ، $\frac{2}{3}$ قىسمى قالغاندا دورا تىرىپلىرىنى سۈزۈۋېتىپ، 700 مىللىلىتىر مەتبۇخ
تەييارلىنىدۇ.

خۇسۇسىيىتى: كاناي ۋە ئۆپكەننى قۇۋۋەتلەپ، بەلغەم بوشىتىش، نەپەسنى راۋانلاشتۇرۇش،
يۆتەل پەسەيتىش، ياللۇغ قايتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: دەم سىقىش، كاناي ياللۇغى، شاخچە كاناي
ياللۇغى، ئۆپكە ياللۇغى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 15 ~ 10 گرام، تاماقتىن
كېيىن ئىستېمال قىلىنىدۇ.

28. مەتبۇخى شاتۇت

تەركىبى: ئىتئۇزۇمى، شاتۇت، گۈل بىنەپشە 15 گرامدىن؛ كاكىنەچ، كاۋاۋىچىن، موزا 10 گرامدىن.

ياساش ئۇسۇلى: دورىلارنى قاينىتىپ، سۈزۈپ تەييارلىنىدۇ.
خۇسۇسىيىتى: ياللۇغ قايتۇرۇش، ئاغرىق پەسەيتىش، يىرىڭلارنى تازىلاش خۇسۇسىيىتىگە ئىگە.

ئىشلىتىلىدىغان كېسەللىكلەر: چىش مىلكى ياللۇغى، چىش ئاغرىقى، تىل ياللۇغى، گال ئاغرىش ئۈچۈن ئىشلىتىلىدۇ.
ئىشلىتىش ئۇسۇلى: مۇۋاپىق مىقداردا ئېلىپ غەر - غەر قىلىنىدۇ.

ئون يەتتىنچى باب ئەرەق دورىلار

ئەرەق دورىلار — خام دورىلارنى سۇغا چىلاپ مەخسۇس ئەرەق قازانلىرىدا قاينىتىپ پارلاندۇرۇپ، سوغۇق تەسىر قىلدۇرۇش ئارقىلىق تامچىلىتىپ ئېلىنىدىغان سۇيۇق دورا ياسالغۇسىدۇر.

1. ئەرەق شىھتەرە

تەركىبى: شىھتەرە بىر كىلوگرام، سۇ بەش لىتىر.
ياساش ئۇسۇلى: ئەرەق كاسىنە بىلەن ئوخشاش.
خۇسۇسىيىتى: قان تازىلايدۇ، سەۋدانى پىشۇرىدۇ خۇسۇسىيىتىگە ئىگە.
ئىشلىتىلىدىغان كېسەللىكلەر: ھەر خىل تېرە كېسەللىكلىرى ۋە جىگەر كېسەللىكلىرىگە ئىشلىتىلىدۇ.
ئىشلىتىش ئۇسۇلى: كۈندە ئۈچ قېتىم، ھەر قېتىمدا 50 مىللىلىتىردىن ئىستېمال قىلىنىدۇ.

2. ئەرەق مائۇللەھمى مۇرەككەپ

تەركىبى: ئاسارۇن 160 گرام، دارچىن، ئاق بەھمەن، پىننە، جۇۋىنە، قاقىلە، ئاق سەندەل، قىزىل بەھمەن 60 گرامدىن؛ بادىرەنجى بۇيا، مەرزەنجۇش 250 گرامدىن؛ زەنجىۋىل، ئۈستقۇددۇس، گۈلدارچىن 120 گرامدىن؛ قوي گۆشى 12 كىلوگرام، ئامىلە، بەسباسە، قەلەمپۇر، گۈل گاۋزىبان، لاچىندانە، سۆڭەك، سۈمبۈل، شاقاقۇل، گاۋزىبان، بوزۇغا، قىزىلگۈل 100 گرامدىن؛ ئۈزۈم 5 كىلوگرام، توخۇ گۆشى، ئۇلار گۆشى 3 كىلوگرامدىن؛ كەپتەر گۆشى 4 كىلوگرام، سۇ 15 لىتىر، ئاق قۇشقاچ گۆشى بىر كىلوگرام.

ياساش ئۇسۇلى: گۆشلەرنى چالا پىشۇرۇپ، باشقا دورىلارنى چالا سوقۇپ، ئەرەق قازىنىغا چىلاپ 24 سائەت تۇرغۇزۇپ ئاندىن كېيىن قاينىتىپ پارلاندۇرۇپ، سۇۋۇتۇپ تېمىتىش ئۇسۇلى ئارقىلىق ئەرەق ئېلىنىدۇ.
خۇسۇسىيىتى: قان تولۇقلاش، ئومۇمىي بەدەننى قۇۋۋەتلەش، ئۇيقۇ كەلتۈرۈش،

سۈت ۋە مەنىي كۆپەيتىش خۇسۇسىيىتىگە ئىگە.
ئىشلىتىلىدىغان كېسەللىكلەر: قان ئازلىق، ئاشقازان ئاجىزلىقى، نېرۋا ئاجىز-
لىقى، ئۇيقۇسىزلىق، جىنسىي ئاجىزلىق، پۈتۈن بەدەن ماغدۇرسىزلىنىش، ئورۇقلۇق
قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 30~50 مىللىلىتىر،
تاماقتىن كېيىن ئىستېمال قىلىنىدۇ.

3. ئەرقى شوخلا

تەركىبى: شوخلا بىر كىلوگرام، سۇ بەش لىتىر.
ياساش ئۇسۇلى: ئەرقى كاسىنە بىلەن ئوخشاش.
خۇسۇسىيىتى: ياللۇغ قايتۇرۇش، قىزىتما پەسەيتىش، ئۇسسۇزلۇق قاندۇرۇش
خۇسۇسىيىتىگە ئىگە.
ئىشلىتىلىدىغان كېسەللىكلەر: ھەر خىل ياللۇغلىنىش خاراكتېرلىك كېسەللىك-
لەرگە ئىشلىتىلىدۇ.
ئىشلىتىش ئۇسۇلى: كۈندە ئۈچ قېتىم، ھەر قېتىمدا 60 مىللىلىتىردىن ئىستې-
مال قىلىنىدۇ.

4. ئەرقى چۆپچىن

تەركىبى: چۆپچىن بىر كىلوگرام، سۇ بەش لىتىر.
ياساش ئۇسۇلى: ئەرقى كاسىنە بىلەن ئوخشاش.
خۇسۇسىيىتى: ياللۇغ قايتۇرۇش، قىزىتما ياندۇرۇش خۇسۇسىيىتىگە ئىگە.
ئىشلىتىلىدىغان كېسەللىكلەر: ھەر تۈرلۈك ياللۇغلىنىش خاراكتېرلىك كېسەل-
لىكلەرگە ئىشلىتىلىدۇ.
ئىشلىتىش ئۇسۇلى: كۈندە ئۈچ قېتىم، ھەر قېتىمدا 50 مىللىلىتىردىن ئىستې-
مال قىلىنىدۇ.

5. ئەرقى كاكىنەچ

تەركىبى: كاكىنەچ بىر كىلوگرام، سۇ بەش لىتىر.
ياساش ئۇسۇلى: ئەرقى كاسىنە بىلەن ئوخشاش.

خۇسۇسىيىتى: ياللۇغ قايتۇرۇش، قان تازىلاش، نەپەسنى راۋانلاشتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: بۆرەك ياللۇغى، سۈيدۈك يولى ياللۇغى، زىققە قاتارلىق كېسەللىكلەرگە ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، ھەر قېتىمدا 50 مىللىلىتىردىن ئىستېمال قىلىنىدۇ.

6. ئەرقى بېدىمىشكى

تەركىبى: بېدىمىشكى بىر كىلوگرام، سۇ بەش لىتىر.

ياساش ئۇسۇلى: ئەرقى كاسىنە بىلەن ئوخشاش.

خۇسۇسىيىتى: ئاغرىق پەسەيتىدۇ، قىزىتما قايتۇرىدۇ، سۈيدۈك ھەيدەيدۇ خۇسۇسىيىتىگە ئىگە.

ئىشلىتىلىدىغان كېسەللىكلەر: بۆرەك جامى ياللۇغى، ھەر خىل قىزىتما كېسەللىكلىرى، يۈرەك قېپى ياللۇغى ۋە ھەر خىل ياللۇغلىنىشلارغا ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، ھەر قېتىمدا 100 مىللىلىتىردىن ئىستېمال قىلىنىدۇ.

7. ئەرقى نېلۇپەر

تەركىبى: نېلۇپەر بىر كىلوگرام، سۇ بەش لىتىر.

ياساش ئۇسۇلى: ئەرقى كاسىنە بىلەن ئوخشاش.

خۇسۇسىيىتى: سۈيدۈك ھەيدەيدۇ، قىزىتما چۈشۈرىدۇ خۇسۇسىيىتىگە ئىگە.

ئىشلىتىلىدىغان كېسەللىكلەر: ئىسسىق ئۆتۈپ كېتىش ۋە ھەر خىل قىزىتىملارغا ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، ھەر قېتىمدا 50 مىللىلىتىردىن ئىستېمال قىلىنىدۇ.

8. ئەرقى شاتۇت

تەركىبى: شاتۇت بىر كىلوگرام، سۇ بەش لىتىر.

ياساش ئۇسۇلى: ئەرقى كاسىنە بىلەن ئوخشاش.

خۇسۇسىيىتى: ئاغرىق پەسەيتىدۇ، قان كۆپەيتىدۇ خۇسۇسىيىتىگە ئىگە. ئىشلىتىلىدىغان كېسەللىكلەر: بەدەن ئاجىزلىقى، تېرە كېسەللىكلىرى، قان ئازلىق، ئاشقازان ئاجىزلىقى قاتارلىق كېسەللىكلەرگە ئىشلىتىلىدۇ. ئىشلىتىش ئۇسۇلى: كۈندە ئۈچ قېتىم، ھەر قېتىمدا 50 مىللىلىتىردىن ئىستېمال قىلىنىدۇ.

9. ئەرقى بەدىيان

تەركىبى: ئارپىبەدىيان بىر كىلوگرام، سۇ بەش لىتىر. ياساش ئۇسۇلى: ئەرقى كاسىنە بىلەن ئوخشاش. خۇسۇسىيىتى: سۈيدۈك ھەيدەش، توسالغۇلارنى ئېچىش، كۆرۈش قۇۋۋىتىنى ياخشىلاش خۇسۇسىيىتىگە ئىگە. ئىشلىتىلىدىغان كېسەللىكلەر: سۈيدۈك يولى تاش كېسەللىكلىرىگە، كۆرۈش قۇۋۋىتى ئاجىزلىققا، بۆرەك ياللۇغى، ئىستىسقاغا ئىشلىتىلىدۇ. ئىشلىتىش ئۇسۇلى: كۈندە ئۈچ قېتىم، ھەر قېتىمدا 50 مىللىلىتىردىن ئىستېمال قىلىنىدۇ.

10. ئەرقى ئىستىسقا

تەركىبى: ئاسارۇن، دارچىن، ئىزخىر، سۈمبۇل 7 گرامدىن؛ كەبىر يىلتىزى، كاسىنە ئۇرۇقى، كەرەپشە ئۇرۇقى، ئارپىبەدىيان 45 گرامدىن؛ كاسىنە يىلتىزى، كەرەپشە يىلتىزى، ئارپىبەدىيان يىلتىزى 100 گرامدىن؛ ئەنجۈر 150 گرام، قۇرۇق ئۈزۈم 80 گرام، سۇ بەش لىتىر. ياساش ئۇسۇلى: ئەرقى كاسىنە بىلەن ئوخشاش. خۇسۇسىيىتى: سۈيدۈك ھەيدەيدۇ، ماددىلارنى تارقىتىدۇ خۇسۇسىيىتىگە ئىگە. ئىشلىتىلىدىغان كېسەللىكلەر: ئىستىسقا (سۇلۇق ئىششىق) كېسەللىكىگە ئىشلىتىلىدۇ. ئىشلىتىش ئۇسۇلى: كۈندە ئۈچ قېتىم، ھەر قېتىمدا 40 مىللىلىتىردىن ئىستېمال قىلىنىدۇ.

11. ئەرقى تۇرۇپ

تەركىبى: كۆك تۇرۇپ بىر كىلوگرام، سۇ 6 لىتىر.
 ياساش ئۇسۇلى: كۆك تۇرۇپنى پاكىز تازىلاپ، توغراپ، ئەرەق قازىنىغا چىلاپ،
 بىر سوتكا تۇرغۇزۇپ ئاندىن قاينىتىپ پارلاندۇرۇپ، تېمىتىش ئۇسۇلى ئارقىلىق 5.
 2 لىتىر ئەرەق ئېلىنىدۇ.
 خۇسۇسىيىتى: يەل ھەيدەش، ھەزىمنى ياخشىلاش، سۈيدۈك ھەيدەش، ئىششىق
 تارقىتىش، ياللۇغ قايتۇرۇش، يۇمشىتىش خۇسۇسىيىتىگە ئىگە.
 ئىشلىتىلىدىغان كېسەللىكلەر: ئاشقازان ئاجىزلىقى، بۆرەك ئاجىزلىقى، جىگەر
 ياللۇغى، سۇلۇق ئىششىق قاتارلىقلارغا ئىشلىتىلىدۇ.
 ئىشلىتىش ئۇسۇلى: كۈندە ئىككى قېتىم، ھەر قېتىمدا 100~50 مىللىلىتىر،
 تاماقتىن كېيىن ئىستېمال قىلىنىدۇ.

12. ئەرقى نانخا

تەركىبى: نانخابىر كىلوگرام، سۇ بەش لىتىر.
 ياساش ئۇسۇلى: ئەرقى كاسىنە بىلەن ئوخشاش.
 خۇسۇسىيىتى: يەل ماڭدۇرىدۇ، كۆڭۈل ئېلىشىشنى باسىدۇ، ئاشقازاننى قۇۋۋەت-
 لەيدۇ خۇسۇسىيىتىگە ئىگە.
 ئىشلىتىلىدىغان كېسەللىكلەر: پالەچ، رەئىشە (تىترىمە كېسەل)، ئېغىز پۇ-
 راش، ئاشقازان ياللۇغى قاتارلىق كېسەللىكلەرگە ئىشلىتىلىدۇ.
 ئىشلىتىش ئۇسۇلى: كۈندە ئۈچ قېتىم، ھەر قېتىمدا 30 مىللىلىتىردىن ئىستې-
 مال قىلىنىدۇ.

13. ئەرقى پاقىيوپۇرمىقى I

تەركىبى: پاقىيوپۇرماق ئۇرۇقى بىر كىلوگرام، سۇ بەش لىتىر.
 ياساش ئۇسۇلى: ئەرقى كاسىنە بىلەن ئوخشاش.
 خۇسۇسىيىتى: تۇتۇش، قان توختىتىش، قىزىتما قايتۇرۇش خۇسۇسىيىتىگە ئىگە.
 ئىشلىتىلىدىغان كېسەللىكلەر: قان تولغاق، بوۋاسىر، ھەيز كۆپ كېلىش، ئىچ
 سۈرۈش قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئۈچ قېتىم، ھەر قېتىمدا 50 مىللىلىتىردىن ئىستېمال قىلىندۇ.

14. ئەرقى پارقيوپۇرمىقى II

تەركىبى: پارقيوپۇرمىقى ئۇرۇقى 700 گرام، يۇمغاقسۇت ئۇرۇقى 100 گرام، زىخ 200 گرام، سۇ 8 لىتىر.

ياساش ئۇسۇلى: دورىلارنى ئەرەق قازىنىغا چىلاپ بىر سوتكا تۇرغۇزۇپ ئاندىن قاينىتىپ پارلاندۇرۇپ، سوۋۇتۇپ تېمىتىش ئارقىلىق 3 لىتىر ئەرەق ئېلىندۇ. خۇسۇسىيىتى: تۇتۇش، قىزىتما چۈشۈرۈش، ئۇسسۇزلۇق پەسەيتىش، ماددىلارنى قويۇلدۇرۇش، قان توختىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئىسسىقلىق بولغان ھەر خىل قىزىتمىلىق كېسەللىكلەر، غەيرىي تەبىئىي سەپرا خىلىتىدىن بولغان ئىچى سۈرۈش، قان تولغاق، ئۈچەي كېزىكى، كۆپ تەرلەش قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە ئىككى قېتىم، ھەر قېتىمدا 100~50 مىللىلىتىر، تاماقتىن كېيىن ئىستېمال قىلىندۇ.

15. ئەرقى گاۋزىبان

تەركىبى: گاۋزىبان بىر كىلوگرام، سۇ بەش لىتىر. ياساش ئۇسۇلى: ئەرقى كاسىنە بىلەن ئوخشاش خۇسۇسىيىتى: مېڭىنى قۇۋۋەتلەش، نېرۋىنى تىنچلاندۇرۇش، يۈرەكنى قۇۋۋەتلەش خۇسۇسىيىتىگە ئىگە.

ئىشلىتىلىدىغان كېسەللىكلەر: مالىخۇلىيا، نېرۋا ئاجىزلىقى، ئۆپكە سىلى، زىققە، تۇتاقلىق كېسەل قاتارلىق كېسەللىكلەرگە ئىشلىتىلىدۇ. ئىشلىتىش ئۇسۇلى: كۈندە ئۈچ قېتىم، ھەر قېتىمدا 50 مىللىلىتىردىن ئىستېمال قىلىندۇ.

16. ئەرقى گاۋزىبان مۇرەككەپ

تەركىبى: گاۋزىبان ھىندى، گاۋزىبان چىنى، قاپاق ئۇرۇقى مېڭىزى، يۇمغاقسۇت يىلتىزى 10 گرامدىن؛ گۈلى گاۋزىبان، بادىرەنجى بۇيا، ئاق سەندەل 15 گرامدىن؛ سۇ

بىر لىتىر.

ياساش ئۇسۇلى: ئەرقى كاسىنە بىلەن ئوخشاش.
خۇسۇسىيىتى: مېڭىنى قۇۋۋەتلەش، نېرۋىنى تىنچلاندۇرۇش، ئۇيقۇ كەلتۈرۈش
خۇسۇسىيىتىگە ئىگە.
ئىشلىتىلىدىغان كېسەللىكلەر: نېرۋا ئاجىزلىقى، نېرۋا خاراكتېرلىك يۈرەك
كېسەللىكى، مالپۇلىيا قاتارلىق كېسەللىكلەرگە ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 40 مىللىلىتىردىن
ئىستېمال قىلىنىدۇ.

17. ئەرقى لاچىندانە

تەركىبى: لاچىندانە 500 گرام، سۇ 3 لىتىر.
ياساش ئۇسۇلى: لاچىندانى پاكىز تازىلاپ ئەرەق قازىنىغا چىلاپ، بىر سوتكا
تۇرغۇزۇپ ئاندىن قاينىتىپ پارلاندۇرۇپ، سوۋۇتۇپ تېمىتىش ئارقىلىق 1.5 لىتىر ئەرەق
ئېلىنىدۇ.
خۇسۇسىيىتى: مېڭە، يۈرەك ۋە ئومۇمىي بەدەننى قۇۋۋەتلەش، خۇشلۇق كەلتۈرۈش
خۇسۇسىيىتىگە ئىگە.
ئىشلىتىلىدىغان كېسەللىكلەر: مېڭە ئاجىزلىقى، يۈرەك چالاڭغىراش، نېرۋا
ئاجىزلىقى، ئومۇمىي بەدەن ئاجىزلىقى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە ئىككى قېتىم، ھەر قېتىمدا 100~50 مىللىلىتىر،
تاماقتىن كېيىن ئىستېمال قىلىنىدۇ.

18. ئەرقى گۇلاب

تەركىبى: قىزىلگۈل بىر كىلوگرام، سۇ بەش لىتىر.
ياساش ئۇسۇلى: ئەرقى كاسىنە بىلەن ئوخشاش.
خۇسۇسىيىتى: يۈرەك رېتىمىسىزلىقىنى ياخشىلاش، قىزىتما پەسەيتىش، نېرۋىنى
تىنچلاندۇرۇش خۇسۇسىيىتىگە ئىگە.
ئىشلىتىلىدىغان كېسەللىكلەر: ھەر خىل يۈرەك كېسەللىكلىرى، ھەر خىل
قىزىتمىلار ۋە نېرۋا ئاجىزلىقىغا ئىشلىتىلىدۇ.
ئىشلىتىش ئۇسۇلى: كۈندە ئۈچ قېتىم، ھەر قېتىمدا 100 مىللىلىتىردىن ئىستېمال
مال قىلىنىدۇ.

19. ئەرقى بادرەنجى بۇيا

تەركىبى: بادرەنجى بۇيا بىر كىلوگرام، سۇ بەش لىتىر.
 ياساش ئۇسۇلى: ئەرقى كاسىنە بىلەن ئوخشاش.
 خۇسۇسىيىتى: يۈرەكنى قۇۋۋەتلەش، بەلغەم بوشىتىپ، يۆتەل پەسەيتىش، دەم سىقىشنى ياخشىلاش خۇسۇسىيىتىگە ئىگە.
 ئىشلىتىلىدىغان كېسەللىكلەر: يۈرەك رېتىمىسىزلىق، يۈرەك سانجىقى، يۈرەك مۇسكۇل تىقىلمىسى، نېرۋا ئاجىزلىقى، يۈرەك قېپى ياللۇغى ۋە ھەر خىل ياللۇغلىنىشلارغا ئىشلىتىلىدۇ.
 ئىشلىتىش ئۇسۇلى: كۈندە ئۈچ قېتىم، ھەر قېتىمدا بەش مىللىلىتىردىن ئىستېمال قىلىنىدۇ.

20. ئەرقى سەندەل

تەركىبى: ئاق سەندەل بىر كىلوگرام، سۇ بەش لىتىر.
 ياساش ئۇسۇلى: ئەرقى كاسىنە بىلەن ئوخشاش.
 خۇسۇسىيىتى: يۈرەك رېتىمىسىزلىقىنى ياخشىلاش، قىزىتما قايتۇرۇش خۇسۇسىيىتىگە ئىگە.
 ئىشلىتىلىدىغان كېسەللىكلەر: يۈرەك رېتىمىسىزلىقى، يۈرەك سانجىقى، يۈرەك مۇسكۇل تىقىلمىسى، ھەر خىل قىزىتمىلارغا ئىشلىتىلىدۇ.
 ئىشلىتىش ئۇسۇلى: كۈندە ئۈچ قېتىم، ھەر قېتىمدا 50 مىللىلىتىردىن ئىستېمال قىلىنىدۇ.

21. ئەرقى ئەۋرىشىم

تەركىبى: ماكلانغان پىلە بىر كىلوگرام، سۇ ئالتە لىتىر.
 ياساش ئۇسۇلى: پىلەنى سۇغا چىلاپ، ئەرق قازىنىغا سېلىپ قاينىتىپ پارلاندۇرۇپ، سوۋۇتۇپ تېمىتىش ئارقىلىق 2.5 لىتىر ئەرق ئېلىنىدۇ.
 خۇسۇسىيىتى: يۈرەك ۋە مېڭىنى قۇۋۋەتلەش، مېڭىگە ھۆللۈك يەتكۈزۈش، ئۇيقۇ كەلتۈرۈش، قان ۋە سەپرا خىلىتىنىڭ ئۆتكۈرلۈكىنى پەسەيتىش، توسالغۇلارنى ئېچىش خۇسۇسىيىتىگە ئىگە.

ئىشلىتىلىدىغان كېسەللىكلەر: يۈرەك رېتىمىسىزلىقى، يۇقىرى قان بېسىمى، قان تومۇر قېتىش، نېرۋا ئاجىزلىقى، ئۇيقۇسىزلىق قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە ئىككى قېتىم، ھەر قېتىمدا 100~50 مىللىلىتىر تاماقتىن كېيىن ئىستېمال قىلىنىدۇ.

22. ئەرقى سەندەل مۇرەككەپ

تەركىبى: ئاق سەندەل 130 گرام، بادىرىجى بۇيا، بېدىمىشكى، كاسىنە ئۇرۇقى، قىزىلگۈل، يۇمىلاقسۇت ئۇرۇقى، نېلۇپەر 100 گرامدىن؛ سۇ 5 لىتىر. ياساش ئۇسۇلى: دورىلارنى چالا سوقۇپ، ئەرەق قازىنىغا چىلاپ بىر سوتكا تۇرغۇ. زۇپ ئاندىن قاينىتىپ پارلاندۇرۇپ، سوۋۇتۇپ تېمىتىش ئارقىلىق ئىككى لىتىر ئەرەق ئېلىنىدۇ.

خۇسۇسىيىتى: يۈرەكنى قۇۋۋەتلەش، قان تومۇرنى كېڭەيتىش، قان بېسىمىنى چۈشۈرۈش، ئاغرىق پەسەيتىش، نېرۋىنى تىنچلاندۇرۇش، ئۇيقۇ كەلتۈرۈش خۇسۇسىيىتىگە ئىگە.

ئىشلىتىلىدىغان كېسەللىكلەر: يۈرەك چالاڭغىراش، يۈرەك مۇسكۇل تىنقىلىمىسى، يۇقىرى قان بېسىمى، قان تومۇر قېتىش، ئۇيقۇسىزلىق، نېرۋا ئاجىزلىق قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 100~50 مىللىلىتىر، تاماقتىن كېيىن ئىستېمال قىلىنىدۇ.

23. ئەرقى زەپەر

تەركىبى: زەپەر 50 گرام، سۇ 5 لىتىر. ياساش ئۇسۇلى: زەپەرنى ئەرەق قازىنىغا چىلاپ قاينىتىپ پارلاندۇرۇپ، سوۋۇتۇپ تېمىتىش ئارقىلىق ئىككى لىتىر ئەرەق ئېلىنىدۇ.

خۇسۇسىيىتى: يۈرەك، جىگەر، تال، ئاشقازان ۋە باھنى قۇۋۋەتلەش، قاننى جانلاندۇرۇش، خۇشلۇق كەلتۈرۈش، سۈيدۈك ۋە ھەيزنى راۋانلاشتۇرۇش، تەرەتنى يۇمشىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: يۈرەك رېتىمىسىزلىقى، مېڭە، يۈرەك ۋە ئاشقا. زان ۋە باھ ئاجىزلىقى، بۆرەك، تال، جىگەر ۋە سۈيدۈك يولى كېسەللىكلىرى، قەۋزىيەت قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 50~30 مىللىلىتىر، تاماقتىن كېيىن ئىستېمال قىلىندۇ.

24. ئەرقى كاسىنە

تەركىبى: كاسىنە ئۇرۇقى بىر گرام، سۇ بەش لىتىر.
 ياساش ئۇسۇلى: كاسىنە ئۇرۇقىنى پاكىز تازىلاپ، ئەرەق قازىنىغا چىلاپ 24 سائەت تۇرغۇزۇپ، ئاندىن قاينىتىپ پارغا ئايلاندۇرۇپ، سوۋۇتۇپ، تېمىتىپ، 2.5 لىتىر ئەرەق تارتىپ، فىلىتىر قەغەزىدە سۈزۈپ تەييارلىنىدۇ.
 خۇسۇسىيىتى: جىگەرنى قۇۋۋەتلەش، ياللۇغ قايتۇرۇش، سۈيدۈك ھەيدەش، توسال-غۇلارنى ئېچىش خۇسۇسىيىتىگە ئىگە.
 ئىشلىتىلىدىغان كېسەللىكلەر: ھەر خىل جىگەر ياللۇغى، ئۆت ياللۇغى، سۆز-نەك، سۈيدۈك سىستېمىسى تېشى كېسەللىكلىرىگە ئىشلىتىلىدۇ.
 ئىشلىتىش ئۇسۇلى: كۈندە ئۈچ قېتىم، ھەر قېتىمدا 60 مىللىلىتىردىن ئىستېمال قىلىندۇ.

25. ئەرقى دىنار

تەركىبى: كاسىنە ئۇرۇقى 300 گرام، تازىلانغان قىزىلگۈل 300 گرام، كاسىنە يىلتىزى پوستى 600 گرام، نېلۇپەر گۈلى، گاۋزىبان 150 گرامدىن، ئۇرۇقىدىن ئايرىلغان زىخ 15 گرام، ئەفتىمۇن 420 گرام، سۇ 7000 گرام.
 ياساش ئۇسۇلى: دورىلارنى چالا سوقۇپ، سۇغا چىلاپ ئەرەق قازىنىغا سېلىپ بىر سوتكا تۇرغۇزۇپ، ئاندىن قاينىتىپ پارلاندۇرۇپ، سوۋۇتۇپ تېمىتىش ئارقىلىق تەييارلىنىدۇ.
 خۇسۇسىيىتى: جىگەرنى قۇۋۋەتلەش، قان ۋە سەپرا خىلىتىنىڭ ئۆتكۈرلۈكىنى پەسەيتىش، توسالغۇلارنى ئېچىش، سۈيدۈك ھەيدەش خۇسۇسىيىتىگە ئىگە.
 ئىشلىتىلىدىغان كېسەللىكلەر: غەيرىي تەبىئىي قان ۋە سەپرا خىلىتىدىن بولغان جىگەر ياللۇغى، جىگەر قېتىش، جىگەر مەنبەلىك سۇلۇق ئىششىق، كۆكرەك پەردە ياللۇغى، يۈرەك كېسەللىكلىرى قاتارلىقلارغا ئىشلىتىلىدۇ.
 ئىشلىتىش ئۇسۇلى: كۈندە ئىككى قېتىم، ھەر قېتىمدا 100~50 مىللىلىتىر، تاماقتىن كېيىن ئىستېمال قىلىندۇ.

26. ئەرقى كاسىنە مۇرەككەپ

تەركىبى: كاسىنە ئۇرۇقى، قىزىلگۈل، ماكلانغان پىلە 120 گرامدىن؛ ئاسارۇن، گاۋزىبان م دارچىن، بېدىمىشكى 80 گرامدىن؛ نېلۇپەر، ئوغرىتىكەن 60 گرامدىن؛ سۇ 5 لىتىر.

ياساش ئۇسۇلى: دورىلارنى سۇغا چىلاپ، ئەرەق قازىنىغا سېلىپ 24 سائەت تۇرغۇزۇپ ئاندىن قاينىتىپ پارلاندۇرۇپ، سوۋۇتۇپ تېمىتىش ئارقىلىق 2.5 لىتىر ئەرەق ئېلىنىدۇ.

خۇسۇسىيىتى: غەيرىي تەبىئىي سەپرا خىلىتىنى تەڭشەش، سۈيدۈك ھەيدەش، ئىششىق تارقىتىش، ياللۇغ قايتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: جىگەر ياللۇغى، جىگەر قېتىش، ئۆت ياللۇغى، سېرىقلىق چۈشۈش، سۇلۇق ئىششىق غەيرىي تەبىئىي سەپرا خىلىتىدىن بولغان كېسەللىك-لەرگە ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 100~50 مىللىلىتىر، تاماقتىن كېيىن ئىستېمال قىلىنىدۇ.

27. ئەرقى مۇقەۋۋى

تەركىبى: سەۋزە ئۇرۇقى، جۇۋىنە 500 گرامدىن؛ پىياز ئۇرۇقى، كەرەپشە ئۇرۇقى 120 گرامدىن؛ خولىنجان، پىلىپىل، زەنجىۋىل، سۈمبۇل، زىراۋەندە، ئاچچىقتاۋۇز، سازەج ھىندى، چىلاپا، سازەج ھىندى ئۇرۇقى، يېسىۋىلەك ئۇرۇقى، ئاقىرقەرەھا 10 گرامدىن؛ زەرچىۋە، پارپا 3 گرامدىن؛ زەپەر 2 گرام، ئەنپەر 1 گرام، سۇ 6 كىلوگرام. ياساش ئۇسۇلى: دورىلارنىڭ چالا سوقىدىغانلىرىنى چالا سوقۇپ، باشقا دورىلار بىلەن بىرلىكتە ئەرەق قازىنىغا سېلىپ چىلاپ، بىر سوتكىدىن كېيىن قاينىتىپ پارلاندۇرۇپ ئەرەق تەييارلىنىدۇ.

خۇسۇسىيىتى: باھ، مېڭە، يۈرەكنى قۇۋۋەتلەش؛ كۆزنى روشەنلەشتۈرۈش، غەيرىي تەبىئىي بەلغەم خىلىتىنى سۈرۈش؛ تەرەتنى بوشتىش خۇسۇسىيىتىگە ئىگە.

ئىشلىتىلىدىغان كېسەللىكلەر: باھ، مېڭە، يۈرەك، كۆز ۋە ئومۇمىي بەدەن ئاجىزلىقى؛ ئومۇمەن غەيرىي تەبىئىي بەلغەم خىلىتىدىن بولغان تۈرلۈك كېسەللىكلەر ئۈچۈن ئىشلىتىلىدۇ.

ئىشلىتىش ئۇسۇلى: كۈندە ئىككى قېتىم، ھەر قېتىمدا 100~50 مىللىلىتىر، تاماقتىن كېيىن ئىستېمال قىلىنىدۇ.

ئون سەككىزىنچى باب رەۋغەن دورىلار

رەۋغەن (ياغ) دورىلار — ھايۋانات ياغلىرى، ئۆسۈملۈك ئۇرۇقلىرىدىن جۈملىدىن ئۆسۈملۈكلەرنىڭ گۈل - چېچەكلىرى، يىلتىزىدىن مەخسۇس ئۆسۈملەر ئارقىلىق ئېلىنىدىغان، بەدەن سىرتىدىن ياغلاش ئۈچۈن ئىشلىتىلىدىغان سۇيۇق ھالەتتىكى دورا ياسالمايدىغان ئىبارەت.

1. رەۋغەننى ئەقرەب

تەركىبى: چايان 10 دانە، رەۋەن، سەئدى كوفى، جىنتىيانا، بىخ كەبىر 120 گرامدىن؛ ئاچچىق بادام مېيى 280 گرام.
ياساش ئۇسۇلى: سەئدى كوفى، جىنتىيانا، بىخ كەبىرىنى سوقۇپ، 500 مىللىلىتىر سۇغا بىر كېچە چىلاپ، ئەتىسى يېرىمى قالغۇچە قاينىتىپ، تىرىپلىرىنى سۈزۈۋېتىپ، ئاندىن ئاچچىق بادام يېغىنى قوشۇپ، يەنە سۈيى تۈگەپ يېغى قالغۇچە قاينىتىپ، چايان بىلەن يۇمشاق سالاھىيە قىلىنغان رەۋەننى ياغقا قوشۇپ تەييارلىنىدۇ.
خۇسۇسىيىتى: تاش پارچىلاش، ياللۇغ قايتۇرۇش، پەي، مۇسكۇللارنى چىگىتىش خۇسۇسىيىتىگە ئىگە.
ئىشلىتىلىدىغان كېسەللىكلەر: بۆرەك ۋە دوۋساق تاش كېسەللىكى، جىنسىي يول ياللۇغى، ئىستىرخا قاتارلىقلارغا ئىشلىتىلىدۇ.
ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇن مايلىنىدۇ.

2. رەۋغەننى يىلان

تەركىبى: يىلان 30 دانە.
ياساش ئۇسۇلى: يىلاننى قازانغا سېلىپ قىزىتىپ، يېغى ئايرىۋېلىنىدۇ.
خۇسۇسىيىتى: ئاڭلاش ئىقتىدارىنى ياخشىلاش، سوغۇق يەللەرنى تارقىتىش، ئىش-شىق قايتۇرۇش، ياللۇغ قايتۇرۇش خۇسۇسىيىتىگە ئىگە.
ئىشلىتىلىدىغان كېسەللىكلەر: گاز، قۇلاق ئېغىرلىقى، قۇلاق غوغۇلداس، سوغۇقتىن بولغان قۇلاق ئىششىقى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، مۇۋاپىق مىقداردا قۇلاققا تېمىتىلىدۇ.

3. رەۋغىنى موم

تەركىبى: ئاق موم، ئۆردەك يېغى 20 گرامدىن؛ بابۇنە، ئەپيۇن 2 گرامدىن. ياساش ئۇسۇلى: ئاق موم بىلەن ئۆردەك يېغىنى ئېرىتىپ، ئۈستىگە بابۇنە بىلەن ئەپيۇننى يۇمشاق سوقۇپ، تاسقاپ قوشۇپ تەييارلىنىدۇ. خۇسۇسىيىتى: ئاغرىق توختىتىش، ئىششىق قايتۇرۇش، سىلىقلاشتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: ھەر خىل بوغۇم ئاغرىقلىرى، بالىياتقۇ ئىششىقى قاتارلىقلارغا ئىشلىتىلىدۇ.

ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇن مايلىنىدۇ.

ئەسكەرتىش: بالىياتقۇ ئىششىقىغا ئىشلەتكەندە، داڭغا مىلاپ كۈندە 2 ~ 1 قېتىم جىنسىي يولغا كىرگۈزۈلىدۇ.

4. رەۋغىنى دەھتۇرە

تەركىبى: ئىتياڭقى ئۇرۇقى 40 گرام. ياساش ئۇسۇلى: ياغ تارتىش ماشىنىسىدا يېغى ئېلىنىدۇ. خۇسۇسىيىتى: ئاغرىق پەسەيتىش، تىنچلاندۇرۇش، ئىششىق قايتۇرۇش، سوغۇق يەللەرنى تارقىتىش، ماددىلارنى قويۇلدۇرۇش، چىڭىتىش خۇسۇسىيىتىگە ئىگە. ئىشلىتىلىدىغان كېسەللىكلەر: رېماتىزم، پالەچ، لەقۋا، مەنىي يۈرۈپ كېتىش، ئۇيقۇسىزلىق قاتارلىقلارغا ئىشلىتىلىدۇ. ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇنغا سۈركىلىدۇ.

5. رەۋغىنى بادام

تەركىبى: قاپاق ئۇرۇقى مېغىزى، خەشخاش ئۇرۇقى، تەرخەمەك ئۇرۇقى مېغىزى، قارا سونا ئۇرۇقى، بادام مېغىزى 30 گرامدىن. ياساش ئۇسۇلى: دورىلارنى پاكىزلاپ، ياغ تارتىش ماشىنىسى ئارقىلىق ياغ تارتىپ ئېلىنىدۇ. خۇسۇسىيىتى: مېڭىنى قۇۋۋەتلەش، ھۆللۈك يەتكۈزۈش، ئاغرىق توختىتىش،

سىلىقلاشتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: مېڭىگە ئوزۇقلۇق يېتىشمەسلىكتىن بولغان باش ئاغرىقى، ئۇيقۇسىزلىق قاتارلىقلارغا ئىشلىتىلىدۇ. ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇن مايلىنىدۇ.

6. رەۋغىنى بىنەپشە

تەركىبى: بىنەپشە گۈلى 60 گرام، كۈنجۈت يېغى 100 مىللىلىتىر. ياساش ئۇسۇلى: بىنەپشە گۈلىنى كۈنجۈت يېغىغا چىلاپ، ئاپتاپقا 40 كۈن قويۇپ تەييارلىنىدۇ.

خۇسۇسىيىتى: مېڭىنى قۇۋۋەتلەش، ئاغرىق پەسەيتىش، ئۇيقۇ كەلتۈرۈش، مېڭىگە ھۆللۈك يەتكۈزۈش، يۈمشىتىش، سىلىقلاشتۇرۇش، ياللۇغ قايتۇرۇش، ئىششىق ياندۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: غەيرىي تەبىئىي سەپرا خىلىتىدىن بولغان باش ئاغرىقى، ئۇيقۇسىزلىق، پەي - مۇسكۇللار قېتىۋېلىش قاتارلىقلارغا ئىشلىتىلىدۇ. ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇن مايلىنىدۇ.

7. رەۋغىنى لوبوب

تەركىبى: پىندۇق مېغىزى، پىستە مېغىزى، تاتلىق بادام مېغىزى، كۈنجۈت، چىلغوزا مېغىزى، قاپاق ئۇرۇقى مېغىزى، جۈز 50 گرامدىن. ياساش ئۇسۇلى: دورىلارنىڭ ھەممىسىنى ياغ تارتىش ماشىنىسىغا سېلىپ يېغى ئېلىنىدۇ.

خۇسۇسىيىتى: مېڭىنى قۇۋۋەتلەش، ھۆللۈك يەتكۈزۈش، ئۇيقۇنى ياخشىلاش، ئاغرىق پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: باش ئاغرىقى، مالپخۇلىيا، جۇزام قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، مۇۋاپىق مىقداردا يەرلىك ئورۇنغا سۈرتۈلدۈ.

8. رەۋغىنى ئەفسەنتىن

تەركىبى: ھۆل ئەفسەنتىن 75 گرام، بادام يېغى 280 مىللىلىتىر.
ياساش ئۇسۇلى: ئەفسەنتىننى مۇۋاپىق مىقداردىكى سۇغا چىلاپ، قاينىتىپ، تىرىپ-لىرىنى سۈزۈۋېتىپ، بادام يېغى قوشۇپ، سۈيى تۈگەپ يېغى قالغۇچە يەنە قاينىتىپ تەييارلىنىدۇ.
خۇسۇسىيىتى: جىگەر ۋە ئاشقازاننى قۇۋۋەتلەش، ئىششىق قايتۇرۇش، ماددىلارنى تارقىتىش، ئومۇمىي بەدەننى قۇۋۋەتلەش خۇسۇسىيىتىگە ئىگە.
ئىشلىتىلىدىغان كېسەللىكلەر: جىگەر ۋە ئاشقازان كېسەللىكلىرى، بەدەن ئاجىزلىقى قاتارلىقلارغا ئىشلىتىلىدۇ.
ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇنغا سۈرتۈلىدۇ.

9. رەۋغىنى مەستىكى

تەركىبى: مەستىكى 30 گرام، زەيتۇن يېغى 150 مىللىلىتىر.
ياساش ئۇسۇلى: مەستىكىنى يۇمشاق سالايە قىلىپ، زەيتۇن يېغىغا ئارىلاشتۇرۇپ تەييارلىنىدۇ.
خۇسۇسىيىتى: ئاشقازان ۋە ئۈچەينى قۇۋۋەتلەش، ھۆللۈكلەرنى قۇرۇتۇش، يەل تارقىتىش، ئىششىق قايتۇرۇش، ياللۇغ قايتۇرۇش خۇسۇسىيىتىگە ئىگە.
ئىشلىتىلىدىغان كېسەللىكلەر: ئاشقازان بوشىشىپ كېتىش، ئاشقازان كۆپۈش قاتارلىقلارغا ئىشلىتىلىدۇ.
ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇن مايلنىدۇ.

10. رەۋغىنى سەۋسەن

تەركىبى: گۈلسەۋسەن، قۇستە، قېلىن دارچىن، ھەببى بىلسان 30 گرامدىن؛ مەستىكى، گۈلدارچىن، قەلەمپۇر 15 گرامدىن؛ زەپەر 6 گرام، كۈنجۈت مېيى 400 گرام.
ياساش ئۇسۇلى: دورىلارنى چالا سوقۇپ، ھەممىسىنى بىرلەشتۈرۈپ مۇۋاپىق مىقداردىكى سۇغا چىلاپ قاينىتىپ، سۈيى تۈگەپ يېغى قالغۇچە قاينىتىپ تەييارلىنىدۇ.
خۇسۇسىيىتى: پەي ۋە مۇسكۇللارنى قۇۋۋەتلەش، چىگىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ھىستېرىيە، پەي - مۇسكۇللار بوشىشىپ كېتىش قاتارلىقلارغا ئىشلىتىلىدۇ.
ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇن مايلىنىدۇ.

11. رەۋغىنى سۇزاپ

تەركىبى: سۇزاپ سۈيى 420 مىللىلىتىر، قىزىل قىچا، ئاق قىچا، ئاقىرقەرھە 3 گرامدىن؛ كۈنجۈت مېيى، زەيتۇن مېيى 265 گرامدىن.
ياساش ئۇسۇلى: ئۇرۇق ھەم يىلتىز دورىلارنى چالا سوقۇپ، سۇزاپ سۈيى ھەم ياغلار بىلەن بىرلەشتۈرۈپ قاينىتىپ، سۈيى تۈگىگەندە تالقان قىلىپ، يېغىنى يىغىۋېلىپ تەييارلىنىدۇ.

خۇسۇسىيىتى: پەي ۋە نېرۋىلارنى قۇۋۋەتلەش، يەل تارقىتىش، ئاغرىق پەسەيتىش، ياللۇغ قايتۇرۇش، سۈيدۈك ۋە ھەيزنى راۋان قىلىش خۇسۇسىيىتىگە ئىگە.
ئىشلىتىلىدىغان كېسەللىكلەر: يەلدىن بولغان باش ئاغرىقى، سەرئى، ئىرقۇنىدە سا، قۇلاق ئاغرىقى، سۈيدۈك ۋە ھەيز تۇتۇلۇش ۋە بوغۇم ياللۇغىنى قاتارلىقلارغا ئىشلىتىلىدۇ.

ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇن مايلىنىدۇ.

ئەسكەرتىش: ئىچىدىن ئىستېمال قىلىش توغرا كەلسە، مۇۋاپىق مىقداردىكى قايناق سۇدا ئېرىتىپ ئىچىلىدۇ ياكى مۇۋاپىق مىقداردا كۆكتات قورۇپ تاماق ئورنىدا ئىستېمال قىلىنىدۇ.

12. رەۋغىنى بىدەنجىر

تەركىبى: جۇۋىنە، يالپۇز، پىننە، كەرەپشە ئۇرۇقى، رۇم بەدىيان، مەستىكى، ئاسارۇن 60 گرامدىن؛ زەنجىۋىل، دارچىن، قاقىلە، نارجىل، سىيادان، قۇستە، تاغ كۈدىسى، كەرەپشە يىلتىزى، بەدىيان يىلتىزى، يەسىمەن گۈلى، شەترەنجى 12 گرامدىن؛ مۇقەل، زورۇمباد، دۇرۇنجى ئەقرەب 9 گرامدىن؛ ئابدىمىلىك يېغى 500 مىللىلىتىر.
ياساش ئۇسۇلى: مەستىكىنى ئايرىم سالايە قىلىپ، مۇقەلنى سۇدا ئېرىتىپ، بارلىق دورىلارنى بىرلەشتۈرۈپ 4 لىتىر سۇغا چىلاپ، سۈيى تۈگەپ يېغى قالغۇچە قاينىتىپ تەييارلىنىدۇ.

خۇسۇسىيىتى: پەي ۋە نېرۋىلارنى قۇۋۋەتلەش، توسالغۇلارنى ئېچىش، يەل تارقىتىش، غەيرى تەبىئىي بەلغەم خىلىتىنى سۈرۈش، ئارتۇق ھۆلۈكلەرنى قۇرۇتۇش خۇسۇسىيىتىگە ئىگە.

سىيىتىگە ئىگە.

ئىشلىتىلىدىغان كېسەللىكلەر: قان تومۇرلار توسۇلۇش، غەيرىي تەبىئىي بەلغەم خىلىتىدىن، يەلدىن بولغان پالەچ، لەقۇا، مۇپاسىل، نۇقرەس، يەللىك قۇلۇنجى قاتارلىق. لارغا ئىشلىتىلىدۇ.

ئىشلىتىش ئۇسۇلى: ئىچىدىن ھەسەل سۈيى بىلەن بىر كۈندە 2 قېتىم، ھەر قېتىمدا 6 ~ 3 گرامغىچە ئىستېمال قىلىنىدۇ. سىرتتىن كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇن مەيلىنىدۇ.

13. رەۋغىنى كۈندۈر

تەركىبى: كۈندۈر، سەبرە، مۈرمەككى، مەستىكى، قۇندۇز قەھرى، رۇسۇت، كالا ئۆتى 3 گرامدىن، ئاچچىق بادام مېيى 60 مىللىلىتىر، كونا مۇسەللەس 120 مىللىلىتىر. ياساش ئۇسۇلى: دورىلارنى كونا مۇسەللەسكە چىلاپ ئېرىتىپ ئاندىن ئاچچىق بادام يېغىنى قوشۇپ، مۇسەللەس تۈگەپ يېغى قالغۇچە قاينىتىپ تەييارلىنىدۇ. خۇسۇسىيىتى: پەي ۋە مۇسكۇللارنى قۇۋۋەتلەش، چىڭىتىش، ھۆلۈكلەرنى قۇرۇ-تۇش، غەيرىي تەبىئىي بەلغەم خىلىتىنى سۈرۈش، سوغۇق يەللەرنى ھەيدەش خۇسۇسىيىتىگە ئىگە.

ئىشلىتىلىدىغان كېسەللىكلەر: پەي - مۇسكۇللار ئاجىزلىقى، غەيرىي تەبىئىي بەلغەم خىلىتىدىن بولغان پالەچ، لەقۇا، مۇپاسىل، نۇقرەس، سوغۇق يەلدىن بولغان بولغان قۇلاق ئاغرىقى، قۇلاق غوڭغۇلاش قاتارلىقلارغا ئىشلىتىلىدۇ. ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇن مەيلىنىدۇ.

14. رەۋغىنى قۇستە

تەركىبى: قۇستە 30 گرام، پىلىپىل، پەرىپىيۇن، ئاقىرقەرها 12 گرامدىن؛ كونا مۇسەللەس 300 مىللىلىتىر، قۇندۇز قەھرى 6 گرام، زەيتۇن يېغى 150 مىللىلىتىر. ياساش ئۇسۇلى: قۇستە، پىلىپىل، ئاقىرقەرها لارنى چالا سوقۇپ، مۇسەللەسكە بىر كېچە چىلاپ، ئەتىسى قاينىتىپ، 150 مىللىلىتىر قالغاندا سۈزۈپ، ئۈستىگە زەيتۇن يېغىنى قۇيۇپ، مۇسەللەس تۈگەپ يېغى قالغۇچە قاينىتىپ، ئارقىدىن پەرىپىيۇن بىلەن قۇندۇز قەھرىنى يۇمشاق سوقۇپ، ئارىلاشتۇرۇپ، سوۋۇغاندا سۈزۈپ تەييارلىنىدۇ. خۇسۇسىيىتى: پەي ۋە مۇسكۇللارنى قۇۋۋەتلەش، چىڭىتىش، ئاغرىق پەسەيتىش، چاچنى قارايتىش خۇسۇسىيىتىگە ئىگە.

ئىشلىتىلىدىغان كېسەللىكلەر: پەي ۋە مۇسكۇللار ئاجىزلىقىدىن بولغان پالەچ،

لەقۋا، مۇپاسىل، چاچ ئاقىرىش قاتارلىقلارغا ئىشلىتىلىدۇ. ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇن مايلىنىدۇ.

15. رەۋغىنى سامساق

تەركىبى: تازىلانغان سامساق 450 گرام، پەرىپيۇن، ئاقىرقەرھە 135 گرامدىن؛ پىلىپ، سۇزاپ 30 گرامدىن؛ زەيتۇن يېغى 620 مىللىلىتىر. ياساش ئۇسۇلى: سامساق، ئاقىرقەرھە، پىلىپ، سۇزاپنى چالا سوقۇپ، 300 مىللىلىتىر سۇغا بىر كېچە چىلاپ، ئەتىسى 150 مىللىلىتىر قالغۇچە قاينىتىپ، تىرىپلى-رىنى سۈزۈۋېتىپ ئاندىن زەيتۇن يېغىنى قوشۇپ، پەرىپيۇننى يۇمشاق سوقۇپ، تاسقاپ ئارىلاشتۇرۇپ تەييارلىنىدۇ.

خۇسۇسىيىتى: پەي ۋە نېرۋىلارنى باھنى قۇۋۋەتلەش، پەينى چىڭىتىش، ماددىلارنى قويۇلدۇرۇش، چاچ ئۆندۈرۈش خۇسۇسىيىتىگە ئىگە. ئىشلىتىلىدىغان كېسەللىكلەر: باھ ئاجىزلىقى، پەيلەر بوشاپ كېتىش، سۈيدۈك تېمىپ كېلىش، بوۋاسىر، چاچ چۈشۈپ كېتىش قاتارلىقلارغا ئىشلىتىلىدۇ. ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇن مايلىنىدۇ.

16. رەۋغىنى سىيادان

تەركىبى: سىيادان، شۇمىشا 30 گرامدىن؛ زەيتۇن يېغى 60 مىللىلىتىر. ياساش ئۇسۇلى: سىيادان بىلەن شۇمىشنى جۇۋازدا ياغ تارتىپ، ئاندىن زەيتۇن يېغى بىلەن بىرلەشتۈرۈپ تەييارلىنىدۇ. خۇسۇسىيىتى: پەي - مۇسكۇللارنى چىڭىتىش، باھنى قۇۋۋەتلەش، ئىشتىھانى ئېچىش، يەل تارقىتىش خۇسۇسىيىتىگە ئىگە. ئىشلىتىلىدىغان كېسەللىكلەر: باھ ئاجىزلىقى، يەلدىن بولغان ئىشتىھاسىز-لىق، پەي مۇسكۇللار بوشاپ كېتىشتىن بولغان پالەچ، لەقۋا، مۇپاسىل، نۇقرەس، ئىرقۇننىسا قاتارلىقلارغا ئىشلىتىلىدۇ. ئىشلىتىش ئۇسۇلى: ئەھۋالغا قاراپ مۇۋاپىق مىقداردا يەرلىك ئورۇن مايلىنىدۇ.

17. رەۋغىنى قودا

تەركىبى: قودا قۇشنىڭ يېغى 200 گرام.

ياساش ئۇسۇلى: تۈگە قۇشنىڭ يېغىنى قازانغا سېلىپ ئېرىتىپ، چېگرىدىكىدىن ئايرىۋېتىپ تەييارلىنىدۇ.

خۇسۇسىيىتى: پەي، نېرۋا ۋە مۇسكۇلنى قۇۋۋەتلەش، ئاغرىق پەسەيتىش، پەينى بوشىتىش، تەرەتنى يۇمشىتىش، يەل ھەيدەش خۇسۇسىيىتىگە ئىگە.

ئىشلىتىلىدىغان كېسەللىكلەر: پەي ئاجىزلىقى، مۇپاسىل، قورساق ئاغرىقى، قۇلۇنجى، قەۋزىيەت قاتارلىقلارغا ئىشلىتىلىدۇ.

ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇن مايلىنىدۇ.

ئەسكەرتىش: قۇلۇنجى ۋە قەۋزىيەتكە ئىشلەتكەندە كىزما قىلىنىدۇ.

18. رەۋغىنى قەلەمپۇر

تەركىبى: قەلەمپۇر 300 گرام، تۇز 25 گرام، سۇ 1700 مىللىلىتىر.

ياساش ئۇسۇلى: قەلەمپۇرنى سۇغا چىلاپ، ئۈستىگە تۇزنى قوشۇپ ئوت ئۈستىگە قويۇپ، ئىسسىقلىق بېرىپ، ئاندىن پار قازان بىلەن پارلاندۇرۇپ، تامچىلىتىپ يېغى ئايرىۋېلىنىدۇ.

خۇسۇسىيىتى: پەي ۋە مۇسكۇللارنى قۇۋۋەتلەش، چېگىتىش، گۆش ئۈندۈرۈش، ئاغرىق پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: پەي - مۇسكۇللار ئاجىزلىقى، مۇپاسىل، نۇقە-رەس، ئىرقۇننىسا قاتارلىقلارغا ئىشلىتىلىدۇ.

ئىشلىتىش ئۇسۇلى: كېسەللىك ئەھۋالىغا قاراپ يەرلىك ئورۇن مايلىنىدۇ ياكى ئىچىدىن ئىستېمال قىلىنىدۇ.

19. رەۋغىنى ناردىن

تەركىبى: سەبرە سۇقۇتى، مەستىكى رۇمى 3 گرامدىن؛ سېرىق موم 24 گرام، قىزىلگۈل يېغى 42 مىللىلىتىر.

ياساش ئۇسۇلى: سەبرە بىلەن مەستىكىنى ئايرىم - ئايرىم سالايە قىلىپ، سېرىق مومنى ئېرىتىپ، قىزىلگۈل يېغى بىلەن بىرلەشتۈرۈپ تەييارلىنىدۇ.

خۇسۇسىيىتى: ئىششىق قايتۇرۇش، پەي ۋە مۇسكۇللارنى قۇۋۋەتلەش، چېگىتىش، قۇرۇتۇش، قىزىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: پەي ۋە مۇسكۇللار ئاغرىقى، ئەزالار سوۋۇپ كېتىش، مۇپاسىل، نۇقرەس، ئىرقۇننىسا قاتارلىقلارغا ئىشلىتىلىدۇ.

ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك

ئورۇنغا سۈركىلىدۇ.

20. رەۋغىنى مەرزەنجۇش

تەركىبى: ھۆل مەرزەنجۇش سۈيى، كۈنجۈت يېغى 200 مىللىلىتىر.
ياساش ئۇسۇلى: مەرزەنجۇش سۈيى بىلەن كۈنجۈت يېغىنى ئارىلاشتۇرۇپ، سۈيى تۈگەپ يېغى قالغۇچە قاينىتىپ تەييارلىنىدۇ.
خۇسۇسىيىتى: پەي ۋە مۇسكۇللارنى قۇۋۋەتلەش، چىگىتىش، ئاغرىق پەسەيتىش، قىزىتىش خۇسۇسىيىتىگە ئىگە.
ئىشلىتىلىدىغان كېسەللىكلەر: پەي - مۇسكۇللار بوشىشىش، پالەچ، لەقۋا، ئىرقۇنىسا، سوغۇقتىن بولغان باش ئاغرىقى، شەقىقە قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە 2 قېتىم مۇۋاپىق مىقداردا يەرلىك ئورۇنغا سۈرتۈلىدۇ.

21. رەۋغىنى قەسبۇزەرسە

تەركىبى: قەسبۇزەرسە، ھەبۇلغار يوپۇرمىقى، سەئدى كوفى، ئۇد بىلسان، يۇيۇلغان لوك، ئۇبھەل، قەردمانا، سازەج ھىندى، ئاس يوپۇرمىقى، سۈمبۇل، ئىزخىر چېچىكى، رەيھان 15 گرامدىن؛ مۇسەللەس 1500 مىللىلىتىر، كۈنجۈت يېغى 500 گرام.
ياساش ئۇسۇلى: دورىلارنى چالا سوقۇپ، مۇسەللەسكە بىر كېچە چىلاپ، ئەتىسى قاينىتىپ يېرىمى قالغاندا توختىتىپ، تىرىپلىرىنى سۈزۈۋېتىپ، ئاندىن كۈنجۈت يېغىنى قوشۇپ، مۇسەللەس تۈگەپ يېغى قالغۇچە قاينىتىپ تەييارلىنىدۇ.
خۇسۇسىيىتى: پەي ۋە نېرۋىلارنى قۇۋۋەتلەش، ئاغرىق پەسەيتىش، قۇرۇق يەللەرنى تارقىتىش، قىزىتىش، چىگىتىش، ئىششىق تارقىتىش خۇسۇسىيىتىگە ئىگە.
ئىشلىتىلىدىغان كېسەللىكلەر: سوغۇقتىن بولغان باش ئاغرىقى، قۇلاق ئاغرىقى، قى، قۇلاق ئېغىرلىقى، پەي - مۇسكۇللار بوشىشىش كېتىش، پالەچ، لەقۋا، مۇپاسىل، دوۋساق ئىششىقى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە 2 قېتىم، مۇۋاپىق مىقداردا يەرلىك ئورۇنغا سۈرتۈلىدۇ. قۇلاق ئاغرىقى ئۈچۈن قۇلاققا تېمىتىلىدۇ، باش ئاغرىقى ئۈچۈن بۇرۇنغا تېمىتىلىدۇ.

22. رەۋغىنى قىروتى

تەركىبى: ئاق موم، توخۇ يېغى، بادام يېغى 10 مىللىلىتىر، كۈنجۈت يېغى 20 مىللىلىتىر، كالا يېلىكى 40 گرام.
ياساش ئۇسۇلى: ئاق موم، توخۇ يېغى، كالا يېلىكىنى ئوتتا قىزىتىپ ئېرىتىپ،

ياغلار بىلەن بىرلەشتۈرۈپ تەييارلىنىدۇ.
خۇسۇسىيىتى: ماددىلارنى يۇمشىتىش، بوشتىش، ھۆللۈك يەتكۈزۈش، سىلىقلاش.
تۇرۇش خۇسۇسىيىتىگە ئىگە.
ئىشلىتىلىدىغان كېسەللىكلەر: تەشەننۇچ، ھەر خىل بوغۇم ئاغرىقى قاتارلىقلار.
غا ئىشلىتىلىدۇ.
ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك
ئورۇنغا سۈرتۈلىدۇ.

23. رەۋغىنى سىماب

تەركىبى: سىماب، گۈڭگۈرت، ئاق موم، زىغىر، زەيتۇن يېغى، توخۇ يېغى 30
گرامدىن؛ زەرەپ، بىخ مارجان، كالا يىلىكى، گىل ئەرمىنى، تاباشىر 13 گرامدىن.
ياساش ئۇسۇلى: گۈڭگۈرت، سىمابنى كۈشتە قىلىپ، باشقا دورىلارنى سوقۇپ،
مۇۋاپىق مىقداردىكى سۇغا چىلاپ، توخۇ يېغى، كالا يىلىكى، ئاق موملارنى ئېرىتىپ
ئاندىن ھەممىسىنى بىرلەشتۈرۈپ، سۈيى تۈگەپ يېغى قالغۇچە قاينىتىپ تەييارلىنىدۇ.
خۇسۇسىيىتى: تېرىنى قۇۋۋەتلەش، قان تازىلاش، جاراھەت پۈتتۈرۈش، ياللۇغ
قايتۇرۇش خۇسۇسىيىتىگە ئىگە.
ئىشلىتىلىدىغان كېسەللىكلەر: يارا، جاراھەت، قىچىشقا، تەمرەتكە قاتارلىقلار.
رغا ئىشلىتىلىدۇ.
ئىشلىتىش ئۇسۇلى: كۈندە بىر قېتىم يەرلىك ئورۇنغا سۈركىلىدۇ.

24. رەۋغىنى مەدەستان

تەركىبى: مەدەستان، قەلەي ئۇپىسى، سېرىق موم، ئۆردەك يېغى، توخۇ يېغى 8
گرامدىن؛ زىغىر 3 گرام، پىششىق تۇخۇم سېرىقى 2 دانە، كۈنجۈت يېغى 150 مىللىلىك.
تىر.
ياساش ئۇسۇلى: مەدەستان، قەلەي ئۇپىسى ۋە زىغىرنى يۇمشاق سوقۇپ تاسقاپ،
سېرىق موم، ئۆردەك ھەم توخۇ يېغىنى ئېرىتىپ، تۇخۇم سېرىقى ۋە كۈنجۈت يېغى بىلەن
بىرلەشتۈرۈپ تەييارلىنىدۇ.
خۇسۇسىيىتى: تېرىنى قۇۋۋەتلەش، جاراھەت پۈتتۈرۈش، قان توختىتىش، يىرىك
تازىلاش، ئىششىق تارقىتىش خۇسۇسىيىتىگە ئىگە.
ئىشلىتىلىدىغان كېسەللىكلەر: ھەر خىل يىرىقلىق جاراھەتلەر، ھۆل تەمرەتكە،
قانلىق بوۋاسىر، ھەر خىل ئىششىقلارغا ئىشلىتىلىدۇ.
ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك

ئورۇنغا سۈركىلىدۇ.

دېققەت قىلىدىغان ئىشلار: بوۋاسىر كېسەللىكىدە ھارارەت يۇقىرى بولسا دورا تەركىبىگە گۈل يېغى، تۇخۇم ئېقى، كاپۇر قوشۇپ ئىشلىتىش كېرەك.

25. رەۋغىنى ئوسما

تەركىبى: ئوسما 9 گرام، نامازشام گۈلى يوپۇرمىقى 45 گرام، كۈنجۈت يېغى 360 مىللىلىتىر، ئەنەبەر 8 گرام.

ياساش ئۇسۇلى: دورىلارنىڭ ھەممىسىنى 500 مىللىلىتىر سۇغا چىلاپ قاينىتىپ، سۈيى تۈگەپ يېغى قالغاندا ئېلىپ تەييارلىنىدۇ. خۇسۇسىيىتى: چاچ ئۆستۈرۈش، چاچ قارايتىش، پارقىرىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: دائىرىلىك چاچ چۈشۈش، چاچ بالدۇر ئاقىرىش، چاچ - ساقال چۈشۈپ كېتىش قاتارلىقلارغا ئىشلىتىلىدۇ. ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇن مايلىنىدۇ.

26. رەۋغىنى مۇقەل

تەركىبى: مۇقەل 300 گرام، كۈدە سۈيى 280 مىللىلىتىر، كۈنجۈت مېيى 135 گرام.

ياساش ئۇسۇلى: مۇقەلنى كۈدە سۈيىدە ئېرىتىپ، كۈنجۈت يېغى بىلەن قوشۇپ، سۈيى تۈگەپ يېغى قالغۇچە قاينىتىپ تەييارلىنىدۇ. خۇسۇسىيىتى: بوۋاسىر تۈگۈنچىلىرىنى يوقىتىش، ئاغرىق توختىتىش، بوۋاسىر قېنىنى توختىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: بوۋاسىر كېسەللىكىگە ئىشلىتىلىدۇ. ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇن مايلىنىدۇ.

ئون توققۇزىنچى باب ئابزەن دورىلار

ئابزەن دورىلار — نۇسخا تەركىبىدىكى دورا ئەشيانىلارنى بەلگىلىك ۋاقىت قاينىتىپ، تىرىپلىرىنى سۈزۈۋېتىپ، بىمارنى دورا سۈيگە ئولتۇرغۇزۇش ئۈچۈن تەييارلىنىدىغان سۇيۇق ھالەتتىكى دورا ياسالغۇسى.

1. ئابزەننى بابۇنە

تەركىبى: بابۇنە گۈلى، ئىككىلىملىك، رەيھان، كەرەپشە يىلتىزى، ئاسارۇن، سېرىقچىچەك ئۇرۇقى، ئاق لەيلى يوپۇرمىقى، پىرسىياۋشان 10 گرامدىن. ياساش ئۇسۇلى: دورىلارنى مۇۋاپىق مىقداردىكى سۇغا چىلاپ قاينىتىپ، يېرىمى قالغاندا دورا تىرىپلىرىنى سۈزۈۋېتىپ تەييارلىنىدۇ. خۇسۇسىيىتى: سۈيدۈك ھەيدەش، توسالغۇلارنى ئېچىش، ياللۇغ قايتۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: دوۋساق ۋە سۈيدۈك يوللىرىدىكى ھەرخىل ئىش-شىقلار، دوۋساق ۋە سۈيدۈك يولى تاش كېسەللىكىگە قوشۇلۇپ كەلگەن ھەرخىل يۇقۇملار. ئىش قاتارلىقلارغا ئىشلىتىلىدۇ. ئىشلىتىش ئۇسۇلى: كېسەللىك ئەھۋالىغا قاراپ مۇۋاپىق مىقداردا قاينىتىپ، سۇ ھورىدا بىمارنى ئولتۇرغۇزۇلىدۇ.

2. ئابزەننى ئامۇت

تەركىبى: ئامۇت يوپۇرمىقى 6 گرام، موزا، ئانار گۈلى، ئانار پوستى، قىزىلگۈل، جۆيۈز 3 گرامدىن.

ياساش ئۇسۇلى: دورىلارنى مۇۋاپىق مىقداردىكى سۇغا چىلاپ، قاينىتىپ، يېرىمى قالغاندا دورا تىرىپلىرىنى سۈزۈۋېتىپ تەييارلىنىدۇ. خۇسۇسىيىتى: قىان توختىتىش، يىرىك تازىلاش خۇسۇسىيىتىگە ئىگە. ئىشلىتىلىدىغان كېسەللىكلەر: سۈيدۈك يولى يۇقۇملۇق كېسەللىكلىرىگە ئىشلىتىلىدۇ.

ئىشلىتىش ئۇسۇلى: كېسەللىك ئەھۋالىغا قاراپ مۇۋاپىق مىقداردا ئېلىپ، ھورىدا بىمارنى ئولتۇرغۇزۇلىدۇ.

3. ئابىزەنى ئەمەن

تەركىبى: سېرىقچىچەك 3 گرام، شۇمشا ئۇرۇقى، بابۇنە گۈلى، ئەنجۈر قېقى 10 گرامدىن.
 ياساش ئۇسۇلى: دورىلارنى مۇۋاپىق مىقداردىكى سۇغا چىلاپ، قاينىتىپ، تىرىپىلدىرىنى سۈزۈۋېتىپ تەييارلىنىدۇ.
 خۇسۇسىيىتى: ئىششىق تارقىتىش، ياللۇغ قايتۇرۇش، ئاشقازاننى قۇۋۋەتلەش خۇسۇسىيىتىگە ئىگە.
 ئىشلىتىلىدىغان كېسەللىكلەر: بالىياتقۇ بويىنى ياللۇغى، سۈيدۈك يول كېسەللىكلىرى، ئاشقازان ئاجىزلىقى قاتارلىقلارغا ئىشلىتىلىدۇ.
 ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا ئېلىپ، ھوردا بىمارنى ئولتۇرغۇزۇلىدۇ.

4. ئابىزەنى شاھبەللۇت

تەركىبى: شاھبەللۇت، تاغ رەيھىنى، موزا، زەيتۇن يېغى، تۆمۈر پوقى 3 گرامدىن.
 ياساش ئۇسۇلى: دورىلارنى مۇۋاپىق مىقداردىكى سۇغا چىلاپ قاينىتىپ، سۈزۈۋېتىپ تەييارلىنىدۇ.
 خۇسۇسىيىتى: پەي - مۇسكۇللارنى چىڭىتىش، قورۇش، قۇرۇتۇش خۇسۇسىيىتىگە ئىگە.
 ئىشلىتىلىدىغان كېسەللىكلەر: سوڭى چىقىپ قېلىش، بالىياتقۇ چىقۇقى قاتارلىقلارغا ئىشلىتىلىدۇ.
 ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا ئېلىپ، مەلۇم مىقداردىكى ھاراققا چىلاپ، دورا سۈيىدە بىمارنى ئولتۇرغۇزۇلىدۇ.
 دىققەت قىلىدىغان ئىشلار: ئاغرىش، كۆيۈشۈش سېزىمى بولسا دورىغا بابۇنە، ئاق لەيلى ئۇرۇقى قوشۇش كېرەك، بىر سائەتتىن كېيىن مەقئەتنى شاپتول ياكى ئۆرۈك مېغىزى يېغىدا مايلاش كېرەك.

5. ئابىزەنى يەسىمەن

تەركىبى: يەسىمەن گۈلى 30 گرام، يەسىمەن يوپۇرمىقى 20 گرام.
 ياساش ئۇسۇلى: دورىلارنى مۇۋاپىق مىقداردىكى سۇغا چىلاپ قاينىتىپ، سۈزۈۋېتىپ

تىپ تەييارلىنىدۇ.
خۇسۇسىيىتى: يىرىك تازىلاش، جاراھەت پۈتتۈرۈش، ياللۇغ قايتۇرۇش خۇسۇسىيىتىگە ئىگە.
ئىشلىتىلىدىغان كېسەللىكلەر: سۈيدۈك تامچىلاپ كېلىش، سۆزنەك جۈملىدىن سۈيدۈك يولى قاتارلىقلارغا ئىشلىتىلىدۇ.
ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا ئېلىپ، سۇ ھورىدا بىمارنى ئولتۇرغۇزۇلىدۇ.

6. ئابىزەنى ئىككىلىملىك

تەركىبى: ئىككىلىملىك، بابۇنە، قىزىلگۈل، ئاق لەيلىگۈلى 30 گرامدىن؛ قۇرۇ-تۇلغان تاۋۇز شاپىقى، پىرسىياۋشان ئۆشەن، گۈل سەۋسەن يىلتىزى، بەدىيان يىلتىزى پوستى، كاكنەچ، شۇمىشا 15 گرامدىن؛ دوقۇ، نېلۇپەر گۈلى 5 گرامدىن.
ياساش ئۇسۇلى:
خۇسۇسىيىتى: سۈيدۈك ھەيدەش، ئىششىق تارقىتىش، ياللۇغ قايتۇرۇش، يەل تارقىتىش، توسالغۇلارنى ئېچىش، تاش پارچىلاش خۇسۇسىيىتىگە ئىگە.
ئىشلىتىلىدىغان كېسەللىكلەر: بۆرەك ياللۇغى، دوۋساق ياللۇغى، بۆرەك ۋە دوۋساق تاش كېسەللىكى قاتارلىقلارغا ئىشلىتىلىدۇ.
ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا قاينىتىپ، سۈيىدە بىمار ئولتۇرغۇزۇلىدۇ.

يىگىرمىنچى باب مەلھەم دورىلار

مەلھەم دورىلار — دورا تالقانلىرىغا مۇناسىپ قوشۇمچىلارنى قوشۇپ تەكشى ئارىلاش-
تۇرۇپ، خېمىرغا ئوخشاش يۇغۇرۇپ تەييارلاپ سىرتتىن ئىشلىتىلىدىغان دورا ياسالغۇسىد-
دۇر.

1. مەلھەمى مۇردارسەنگ I

تەركىبى: مەدەستان، مىلتىق دورىسى 60 گرامدىن؛ ئەنزىرۇت، زەمچە، موزا 20
گرامدىن؛ زەيتۇن يېغى 100 مىللىلىتىر.
ياساش ئۇسۇلى: دورىلارنى ئۈندەك سوقۇپ، زەيتۇن يېغىغا ئارىلاشتۇرۇپ تەييارلى-
نىدۇ.

خۇسۇسىيىتى: جاراھەت پۈتتۈرۈش، گۆش ئۈندۈرۈش خۇسۇسىيىتىگە ئىگە.
ئىشلىتىلىدىغان كېسەللىكلەر: ھەر خىل سەۋەبلەردىن بولغان مۇسكۇللار زە-
خىملىنىپ جاراھەتلىنىشلەرگە ئىشلىتىلىدۇ.
ئىشلىتىش ئۇسۇلى: كۈندە بىر قېتىم يەرلىك ئورۇنغا سۈركىلىدۇ.

2. مەلھەمى مۇردارسەنگ II

تەركىبى: مەدەستان 30 گرام، زىراۋەندە، مۇقەل، قىزىل موم، ئوشەق، زەيتۇن
يېغى 21 گرامدىن.
ياساش ئۇسۇلى: دورىلارنى يۇمشاق سوقۇپ تالقانلاپ، مۇقەل بىلەن قىزىل مومنى
ئېرىتىپ، زەيتۇن يېغى بىلەن ئارىلاشتۇرۇپ تەييارلىنىدۇ.
خۇسۇسىيىتى: جاراھەت پۈتتۈرۈش، جاراھەت پۈتتۈرۈش، يىرىك تازىلاش خۇسۇ-
سىيىتىگە ئىگە.

ئىشلىتىلىدىغان كېسەللىكلەر: ھەر خىل سىرتقى زەخىملىنىشلەر، يارا ۋە
جاراھەتلەرگە ئىشلىتىلىدۇ.
ئىشلىتىش ئۇسۇلى: كېسەللىك ئەھۋالىغا ئاساسەن كۈندە بىر قېتىم مۇۋاپىق
مقداردا يەرلىك ئورۇنغا سۈركىلىدۇ.

3. مەلھىمى زۇپتى

تەركىبى: زۇپتى رۇمى، ئاق موم، چىلغوزا 15 گرامدىن؛ ھەببە تۇلخوزرا مېيى 30 مىللىلىتىر، زەيتۇن يېغى 45 مىللىلىتىر.
 ياساش ئۇسۇلى: ئاق مومنى ئېرىتىپ، باشقا دورىلارنى يۇمشاق سوقۇپ تالقانلاپ، ياغلار بىلەن ئارىلاشتۇرۇپ تەييارلىنىدۇ.
 خۇسۇسىيىتى: جاراھەت پۈتتۈرۈش، يىرىك تازىلاش، ئىششىق قايتۇرۇش خۇسۇسىيىتىگە ئىگە.
 ئىشلىتىلىدىغان كېسەللىكلەر: ھەر خىل يۇقۇملىنىشلىق جاراھەتلەر، قاتتىق ئىششىقلار، شەلۋەرەش خاراكتېرلىك تېرە قاتارلىقلارغا ئىشلىتىلىدۇ.
 ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇنغا سۈركىلىدۇ.

4. مەلھىمى رال

تەركىبى: ئاق موم، سېرىق ياغ 60 گرامدىن؛ كەت ھىندى، بەدىيان 15 گرامدىن؛ كاپۇر 3 گرام.
 ياساش ئۇسۇلى: ئاق موم ۋە سېرىق ياغنى ئېرىتىپ، سوۋۇغاندىن كېيىن بەدىيان بىلەن كەت ھىندىنى يۇمشاق سوقۇپ ئارىلاشتۇرۇپ، سۇس ئوتتا قاينىتىپ، ئاندىن كاپۇرنى سېلىپ، تەكشى ئارىلاشتۇرۇپ تەييارلىنىدۇ.
 خۇسۇسىيىتى: جاراھەت پۈتتۈرۈش، ھۆلۈكلەرنى قۇرۇتۇش، يىرىك تازىلاش خۇسۇسىيىتىگە ئىگە.
 ئىشلىتىلىدىغان كېسەللىكلەر: ھەر خىل شەلۋەرەش خاراكتېرلىك يىرىغلىق جاراھەتلەر، ئاقما قاتارلىقلارغا ئىشلىتىلىدۇ.
 ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇنغا سۈركىلىدۇ.

5. مەلھىمى زاك

تەركىبى: زاك، موزا 2 گرامدىن؛ ئاكتاسىيە يېغى 4 مىللىلىتىر، تۇخۇم ئېقى 2 دانە، ئانار گۈلى، كۈندۈر خۇنسىياۋشان 5 گرامدىن.
 ياساش ئۇسۇلى: دورىلارنى قائىدە بويىچە سوقۇپ تالقانلاپ، ياغ بىلەن ئارىلاشتۇرۇپ تەييارلىنىدۇ.

خۇسۇسىيىتى: جاراھەت پۈتتۈرۈش، يىرىك تازىلاش، قان توختىتىش، قورۇش، قۇرۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاقما، گۆشخور چاقا، يىرىكلىق جاراھەت قاتارلىقلارغا ئىشلىتىلىدۇ.

ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇنغا سۈركىلىدۇ.

دىققەت قىلىدىغان ئىشلار: دورىنىڭ كىسلاتالىقى بىرقەدەر كۈچلۈك بولۇپ، تېرىدە كۆيۈشۈش، ئېچىش سېزىمى پەيدا قىلسا گۈل يېغى ئارىلاشتۇرۇپ ئىشلىتىش كېرەك.

6. مەلھىمى زەرنىخ

تەركىبى: قىزىل زەرنىخ، چاققاقئوت ئۇرۇقى 10 گرامدىن؛ مىس پاراشوكى 20 گرام، قىزىلگۈل يېغى 80 مىللىلىتىر.

ياساش ئۇسۇلى: قىزىل زەرنىخ بىلەن مىس پاراشوكىنى ياخشى سالاپە قىلىپ، باشقا دورىلارنى يۇمشاق سوقۇپ، گۈل يېغىنى قىزىتىپ سوۋۇغاندا ئارىلاشتۇرۇپ تەييارلىنىدۇ.

خۇسۇسىيىتى: جاراھەت پۈتتۈرۈش، ئارتۇق گۆشلەرنى يوقىتىش، چىرىشكە قارشى تۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: پوقاق، گۆشخور چاقا، ھەر خىل يىرىكلىق جاراھەت قاتارلىقلارغا ئىشلىتىلىدۇ.

ئىشلىتىش ئۇسۇلى: ئۈچ كۈندە بىر قېتىم، مۇۋاپىق مىقداردا يەرلىك ئورۇنغا سۈركىلىدۇ.

7. مەلھىمى شادىنەچ

تەركىبى: شادىنەچ، كۈندۈر، ئەنزىرۇت، سەبە سۇقۇتى، تۇتىيا، ئانارگۈلى، ئاكاتسىيە يېلىمى، توغراق قوۋزىقى، زەمچە، زاك، موزا 3 گرامدىن؛ تەنكار 1.5 گرام، قاپاق گۈلى 10 گرام، قىزىلگۈل يېغى 45 گرام.

ياساش ئۇسۇلى: دورىلارنى قائىدە بويىچە يۇمشاق سوقۇپ، گۈل يېغىنى قىزىتىپ ياخشى ئارىلاشتۇرۇپ تەييارلىنىدۇ.

خۇسۇسىيىتى: جاراھەت پۈتتۈرۈش، قان توختىتىش، يىرىك تازىلاش، ئىششىق قايتۇرۇش، چىرىشكە قارشى تۇرۇش، ئارتۇق گۆشلەرنى يوقىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: سىڧىلىس، سۆزەك، ئاقما، ھەر خىل يىرىكلىق

جاراھەتلەر، مۇدۇر چاقا قاتارلىقلارغا ئىشلىتىلىدۇ.
ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇنغا سۈركىلىدۇ.
دېققەت قىلىدىغان ئىشلار: بۇ دورا ئۆتكۈر كۆيدۈرۈش خۇسۇسىيىتىگە ئىگە بولۇپ، تېرىلەردە كۆيۈشۈش، ئېچىش سېزىمى پەيدا بولسا سىرتتىن گۈل يېغى ياكى تۇخۇم ئېقى سۈركىلىدۇ، ئەگەر بۇ دورا بىلەن كېسەللىك ئەھۋالى ياخشىلانمىسا دەرھال ئىشلىتىشنى توختىتىش، ئۇزۇن ۋاقىت ئىشلەتمەسلىك كېرەك.

8. مەلھىمى كۈمۈش

تەركىبى: كۈمۈش ئۇپىسى، قەلەي ئۇپىسى، كاسىنە سۈيى، ئىتتۇزۇمى سۈيى 10 گرامدىن؛ تەرخەمەك سۈيى 10 مىللىتىر، كەترا 5 گرام، قىزىلگۈل يېغى 6 مىللىلىتىر.
ياساش ئۇسۇلى: دورا سۇلىرى ۋە ئۇپا دورىلارنى قىزىلگۈل يېغى بىلەن تەكشى ئارىلاشتۇرۇپ سۇس ئوتتا قاينىتىپ، ئاندىن كېيىن تالقانلانغان كەترانى تەكشى ئارىلاشتۇرۇپ تەييارلىنىدۇ.
خۇسۇسىيىتى: جاراھەت پۈتتۈرۈش، ياللۇغ قايتۇرۇش، ئىششىق تارقىتىش، غەدىقلىنىشنى پەسەيتىش خۇسۇسىيىتىگە ئىگە.
ئىشلىتىلىدىغان كېسەللىكلەر: مەقئەت يېرىلىش قاتارلىقلارغا ئىشلىتىلىدۇ.
ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇنغا سۈركىلىدۇ.

9. مەلھىمى كاپۇر

تەركىبى: كاپۇر 1 گرام، ئاق موم 5 گرام، قىزىلگۈل يېغى، قەلەي ئۇپىسى 20 گرامدىن؛ مەدەستەن 3 گرام، نىشاستە 6 گرام، ۋازېلىن 30 گرام.
ياساش ئۇسۇلى: دورىلارنى يۇمشاق سوقۇپ تالقانلاپ، گۈل يېغى بىلەن ۋازېلىننى ئېرىتىپ، تەكشى ئارىلاشتۇرۇپ تەييارلىنىدۇ.
خۇسۇسىيىتى: جاراھەت پۈتتۈرۈش، چىرىشنىڭ ئالدىنى ئېلىش، گۆش ئۈندۈرۈش، قان توختىتىش، ئاغرىق پەسەيتىش خۇسۇسىيىتىگە ئىگە.
ئىشلىتىلىدىغان كېسەللىكلەر: مەقئەت يېرىلىش، يىرىڭلىق جاراھەتلەر، گۆش خور چاقا قاتارلىقلارغا ئىشلىتىلىدۇ.
ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇنغا سۈركىلىدۇ.

10. مەلھىمى مۇقەل

تەركىبى: مۇقەل 14 گرام، مەدەستان 10 گرام، بۇغداي كراخمالى 16 گرام، ئاق موم 67 گرام، كالا يىلىكى 15 گرام، ئۆردەك يېغى 31 گرام، سۈت 30 مىللىلىتىر، قايماق 30 گرام.

ياساش ئۇسۇلى: ئۆردەك يېغىنى قىزىتىپ، كالا يىلىكى بىلەن قوشۇپ ئېرىتىپ، سۈت بىلەن قايماقنى قوشۇپ، بىر قېتىم قاينىتىپ سوۋۇغاندا يېلىم دورىلارنى سېلىپ ئېرىتىپ، ئاندىن كېيىن يۇمشاق سوقۇپ تالقانلانغان باشقا دورىلارنى تەكشى ئارىلاشتۇرۇپ تەييارلىنىدۇ.

خۇسۇسىيىتى: جاراھەت پۈتتۈرۈش، ئىششىق قايتۇرۇش، ماددىلارنى چىقىتىش، قورۇش، قۇرۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: مەقۇت چۇقۇقى، بوۋاسىر، ھەر خىل قاتتىق ئىششىقلار قاتارلىقلارغا ئىشلىتىلىدۇ.

ئىشلىتىش ئۇسۇلى: 2 كۈندە بىر قېتىم، مۇۋاپىق مىقداردا يەرلىك ئورۇنغا سۈركىلىدۇ.

دېققەت قىلىدىغان ئىشلار: دورىنى ئىشلەتكەندە ئاغرىش سېزىمى بولسا گۈل يېغى ئارىلاشتۇرۇش كېرەك. ئىششىق، جاراھەتلەر ئېغىز ئالغاندىن كېيىن دەرھال يىرنىڭ، زەرداپلارنى تازىلىغۇچى دورىلارنى ئىشلىتىش كېرەك.

11. مەلھىمى تۇخۇم I

تەركىبى: تۇخۇم سېرىقى 10 دانە، سىيادان، قارا كۈنجۈت 30 گرامدىن؛ قەلەمپۇر 20 گرام، سۆرۈنجان 25 گرام، كۆيدۈرۈلگەن قوي يېغى بىر كىلوگرام، بەدىيان ئەرقى 200 مىللىلىتىر.

ياساش ئۇسۇلى: قوي مېيىنى قىزىتىپ، خام تۇخۇم سېرىقىنى سېلىپ ئوبدان كۆيدۈرۈپ، چېگرىدىكىنى ئېلىۋېتىپ، قالغان دورىلارنى چالا سوقۇپ، ئەرقى بەدىيانغا بىر كېچە چىلاپ، ئەتىسى قازاندىكى ياغقا سېلىپ قاينىتىپ، سۈيى تۈگەپ يېغى قالغاندا، تىرىپلىرىنى سۈزۈۋېتىپ تەييارلىنىدۇ.

خۇسۇسىيىتى: پەي ۋە نېرۋىلارنى قۇۋۋەتلەش، ئاغرىق توختىتىش، ئىششىق ياندۇرۇش، تېرىنى قىزارىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: بوغۇم ئىششىقى ۋە ئاغرىش، مۇپاسىل، نەق-رەس، ئاقكېسەل قاتارلىقلارغا ئىشلىتىلىدۇ.

ئىشلىتىش ئۇسۇلى: كېسەلنىڭ ئەھۋالىغا قاراپ سىرتتىن ياغلىنىدۇ.

12. مەلھىمى تۇخۇم II

تەركىبى: تۇخۇم سېرىقى 7 گرام، سىيادان، قەلەمپۇر، قىزىل قىچا، كۈنجۈت، قوي يېغى 30 گرامدىن.

ياساش ئۇسۇلى: قوي يېغىنى قىزىتىپ، خام تۇخۇم سېرىقىنى سېلىپ ئوبدان كۆيدۈرۈپ، چىگرىدىكىنى ئېلىۋېتىپ، باشقا دورىلارنى يۇمشاق سوقۇپ، ياغقا ئارىلاشتۇرۇپ تەييارلىنىدۇ.

خۇسۇسىيىتى: تېرىنى قۇۋۋەتلەش، قاننى جانلاندۇرۇش، تېرىنى قىزارتىش، ھۆل-لۈكلەرنى قۇرۇتۇش، پەي، مۇسكۇللارنى چىگىتىش، ئاغرىق پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: بەرەس، بەھەق، مۇپاسىل، نۇقرەس، پالەچ، لەقۋا قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە بىر قېتىم، ئەھۋالغا قاراپ يەرلىك ئورۇنغا سۈركىلىدۇ.

13. مەلھىمى سۆرۈنجان

تەركىبى: سۆرۈنجان 60 گرام، پوستى خەشخاش 30 گرام، قىزىلگۈل، ئاق لەيلى ئۇرۇقى، موزا 10 گرامدىن؛ بادام مېيى 100 مىللىلىتىر.

ياساش ئۇسۇلى: دورىلارنى ئۈندەك تالقانلاپ، بادام مېيىغا ئارىلاشتۇرۇپ تەييارلىنىدۇ.

خۇسۇسىيىتى: پەي ۋە نېرۋىلارنى قۇۋۋەتلەش، ئاغرىق پەسەيتىش، ئىششىق ياندۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: پەي ۋە نېرۋىلارنى قۇۋۋەتلەش، چوڭ - كىچىك بوغۇم ياللۇغلىرىغا ئىشلىتىلىدۇ.

ئىشلىتىش ئۇسۇلى: كۈندە ئىككى ۋاخ يەرلىك ئورۇنغا سۈركىلىدۇ.

14. مەلھىمى پەرپىيۇن

تەركىبى: پەرپىيۇن، ئاقىرقەرھە 10 گرامدىن؛ نۆشۈدۈر 200 گرام، ئابدەمىلىك مېغىزى 35 گرام، كۈچۈلا مېيى 500 مىللىلىتىر.

ياساش ئۇسۇلى: دورىلارنى يۇمشاق تالقانلاپ، كۈچۈلا مېيى بىلەن ئارىلاشتۇرۇپ تەييارلىنىدۇ.

خۇسۇسىيىتى: پەي ۋە نېرۋىلارنى قۇۋۋەتلەش، قۇرۇتۇش، قىزىتىش، ئاغرىق

پەسەيتىش، قىزارتىش، پەيلەرنى چىڭىتىش خۇسۇسىيىتىگە ئىگە. ئىشلىتىلىدىغان كېسەللىكلەر: پالەچ، لەقۋا، مۇپاسىل، نۇقرەس، پەي - مۇسكۇل ئاجىزلىقى، ئاقكېسەل قاتارلىقلارغا ئىشلىتىلىدۇ. ئىشلىتىش ئۇسۇلى: كېسەللىك ئەھۋالىغا قاراپ مۇۋاپىق مىقداردا يەرلىك ئورۇنغا سۈركىلىدۇ.

15. مەلھىمى قىچا

تەركىبى: قىچا ئۇرۇقى 3 گرام، ھەسەل 10 گرام. ياساش ئۇسۇلى: قىچا ئۇرۇقىنى يۇمشاق سوقۇپ تاسقاپ، چەككىلەنگەن ھەسەلگە تەكشى ئارىلاشتۇرۇپ تەييارلىنىدۇ. خۇسۇسىيىتى: پەي ۋە نېرۋىلارنى قۇۋۋەتلەش، ئىششىق تارقىتىش، قىزىتىش، قىزارتىش، ئاغرىق پەسەيتىش خۇسۇسىيىتىگە ئىگە. ئىشلىتىلىدىغان كېسەللىكلەر: ئال ئىششىقى، بوغۇم ئاغرىقى، مۇپاسىل، ئىر-قۇنىسا قاتارلىقلارغا ئىشلىتىلىدۇ. ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇنغا سۈركىلىدۇ.

16. مەلھىمى شۇمۇم

تەركىبى: تۇخۇم يېغى، ئۆردەك يېغى، ئۆچكىنىڭ بۆرەك يېغى كالا يىلىكى، ئاق موم، كۈنجۈت يېغى 10 گرامدىن. ياساش ئۇسۇلى: كالا يىلىكى بىلەن ئاق مومنى باشقا ياغلارغا قوشۇپ ئېرىتىپ تەييارلىنىدۇ. خۇسۇسىيىتى: پەيلەرنى بوشتىتىش، ھۆللۈك يەتكۈزۈش، سىلىقلاشتۇرۇش خۇسۇسىيىتىگە ئىگە. ئىشلىتىلىدىغان كېسەللىكلەر: پەي ۋە مۇسكۇللار قېتىشىۋېلىش، تارتىشىپ قېلىش قاتارلىقلارغا ئىشلىتىلىدۇ. ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇنغا سۈركىلىدۇ.

17. مەلھىمى كىبرىت

تەركىبى: تازىلانغان گۇڭگۇرت 200 گرام، ۋازېلىن 400 گرام.

ياساش ئۇسۇلى: ۋازېلىنى قاچىغا سېلىپ ئېرىتىپ، گۇڭگۇرتنى ئارىلاشتۇرۇپ تەييارلىنىدۇ.

خۇسۇسىيىتى: تېرىنى قۇۋۋەتلەش خۇسۇسىيىتىگە ئىگە. ئىشلىتىلىدىغان كېسەللىكلەر: تەڭسىمان تەمرەتكە، باش ۋە بەدەن تەمرەتكە. سىگە ئىشلىتىلىدۇ. ئىشلىتىش ئۇسۇلى: كۈندە بىر قېتىم سۈركىلىدۇ.

18. مەلھىمى بەرەس

تەركىبى: سۈپۈرگە ئۇرۇقى 50 گرام، شەترەنجى ھىندى 30 گرام، جىنكېۋىزى 20 گرام، سىيادان 25 گرام، كالا يىلىكى 200 گرام. ياساش ئۇسۇلى: دورىلارنى ئۈندەك تالقانلاپ، كالا يىلىكىنى ئېرىتىپ ئارىلاشتۇرۇپ تەييارلىنىدۇ.

خۇسۇسىيىتى: تېرىنى قۇۋۋەتلەش، قاننى جانلاندۇرۇش، تېرىگە رەڭ بېرىش خۇسۇسىيىتىگە ئىگە. ئىشلىتىلىدىغان كېسەللىكلەر: ئاقكېسەلگە ئىشلىتىلىدۇ. ئىشلىتىش ئۇسۇلى: كۈندە بىر قېتىم يەرلىك ئورۇنغا سۈركىلىدۇ.

19. مەلھىمى سانا

تەركىبى: سېرىق ھېلىلە پوستى، سانا 20 گرامدىن؛ كۈشتە قىلىنغان مەدەستان 10 گرام، قىزىلگۈل مېيى 100 مىللىلىتىر. ياساش ئۇسۇلى: دورىلارنى ئۈندەك سوقۇپ، گۈل مېيىغا ئارىلاشتۇرۇپ تەييارلىنىدۇ.

خۇسۇسىيىتى: تېرىنى قۇۋۋەتلەش خۇسۇسىيىتىگە ئىگە. ئىشلىتىلىدىغان كېسەللىكلەر: تەڭسىمان تەمرەتكە، ھۆل تەمرەتكە، بەھەق قاتارلىق كېسەللىكلەرگە ئىشلىتىلىدۇ. ئىشلىتىش ئۇسۇلى: كۈندە بىر قېتىم يەرلىك ئورۇنغا سۈركىلىدۇ.

20. مەلھىمى ئوردان

تەركىبى: شورا، ئوردان، گىل ئەرمىنى، زەمچە 15 گرامدىن؛ سىركە لېيى II 70 گرام. ياساش ئۇسۇلى: دورىلارنى يۇمشاق سوقۇپ تالقانلاپ سىركە بىلەن ئارىلاشتۇرۇپ

تەييارلىنىدۇ.

خۇسۇسىيىتى: تېرىنى قۇۋۋەتلەش، تېرىنى قىزارتىش، قاننى جانلاندۇرۇش، تېرىگە سۇ كۆتەرتىش، خال چۈشۈرۈش خۇسۇسىيىتىگە ئىگە. ئىشلىتىلىدىغان كېسەللىكلەر: بەرەس، بەھەق كېسەللىكلەرگە ئىشلىتىلىدۇ. ئىشلىتىش ئۇسۇلى: كۈندە بىر قېتىم، كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇنغا سۈركىلىدۇ.

21. ياخاق قاسرىقى مەلھىمى

تەركىبى: كۆيدۈرۈلگەن ياخاق قاسرىقى، خېنە، ھۆل ئوسما 30 گرام. ياساش ئۇسۇلى: دورىلارنى يۇمشاق ئېزىپ تەييارلىنىدۇ. خۇسۇسىيىتى: تېرىنى قۇۋۋەتلەش، تېرىگە سۇ كۆتەرتىش، خال پەيدا قىلىش، تېرىنى قىزارتىش خۇسۇسىيىتىگە ئىگە. ئىشلىتىلىدىغان كېسەللىكلەر: بەرەس، بەھەق كېسەللىكلەرگە ئىشلىتىلىدۇ. ئىشلىتىش ئۇسۇلى: كۈندە بىر قېتىم، كېسەللىك ئەھۋالىغا ئاساسەن يەرلىك ئورۇنغا سۈركىلىدۇ.

22. مەلھىمى گۇڭگۇرت

تەركىبى: تازىلانغان گۇڭگۇرت 600 گرام، سۇ تەگمىگەن ھاك 160 گرام، تاش كۆمۈر 320 گرام، سىماب 40 گرام، كۆك تاش 120 گرام، ۋازېلىن 3600 مىللىلىتىر. ياساش ئۇسۇلى: ئالدى بىلەن سۇ تەگمىگەن ھاك بىلەن تاش كۆمۈرنى ناھايىتى يۇمشاق سوقۇپ، ئاندىن كۆك تاشنى كۆيدۈرۈپ، گۇڭگۇرتنى سوقۇپ تاسقاپ، بىر قىسمىنى سىماب بىلەن سالايە قىلىپ، ئاندىن دورىلارنى تەكشى ئارىلاشتۇرۇپ، سىماب ۋە گۇڭگۇرتلۇك تالقان تەييارلاپ، ۋازېلىننى ئېرىتىپ، سوۋۇغاندىن كېيىن باشقا تالقان دورىلارنى ياخشى ئارىلاشتۇرۇپ تەييارلىنىدۇ. خۇسۇسىيىتى: تېرىنى قۇۋۋەتلەش، ئارتۇق گۆشلەرنى يوقىتىش، جاراھەت پۈتتۈرۈش، ھۆللۈكلەرنى قۇرۇتۇش خۇسۇسىيىتىگە ئىگە. ئىشلىتىلىدىغان كېسەللىكلەر: ھەر خىل تەمرەتكە، قىچىشقاق، تاز، گۆشخور چاقا قاتارلىقلارغا ئىشلىتىلىدۇ. ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇنغا سۈركىلىدۇ.

23. مەلھىمى شۇمشا

تەركىبى: زەيتۇن يېغى 30 گرام، پۇنۇس، خىيارشەنبەر 15 گرامدىن؛ زىغىر، شۇمشا، ئاق لەيلىگۈلى 10 گرامدىن.
 ياساش ئۇسۇلى: دورىلارنى يۇمشاق سوقۇپ تالقانلاپ، زەيتۇن يېغىغا ئارىلاشتۇرۇپ تەييارلىنىدۇ.
 خۇسۇسىيىتى: تېرىنى قۇۋۋەتلەش، ئىششىق قايتۇرۇش، جاراھەتلەرنى يۇمشىتىش، سىلىقلاشتۇرۇش خۇسۇسىيىتىگە ئىگە.
 ئىشلىتىلىدىغان كېسەللىكلەر: قاتتىق ئىششىق، چىپقان، غەلۋىرەك قاتارلىقلارغا ئىشلىتىلىدۇ.
 ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇنغا سۈركىلىدۇ.

24. مەلھىمى مەدەستان

تەركىبى: ئىسپىغۇل، ھەمىشباھار ئۇرۇقى، زىغىر، ئاق لەيلى ئۇرۇقى، كاكىنەچ ئۇرۇقى، شۇمشا ئۇرۇقى ھەرقايسىسى 28 گرامدىن، مەدەستان 80 گرام، كۈنجۈن يېغى 160 گرامدىن.
 ياساش ئۇسۇلى: دورىلارنى يۇمشاق سوقۇپ تالقانلاپ، زەيتۇن يېغىغا ئارىلاشتۇرۇپ تەييارلىنىدۇ.
 خۇسۇسىيىتى: تېرىنى قۇۋۋەتلەش، ئىششىق قايتۇرۇش، جاراھەتلەرنى يۇمشىتىش، سىلىقلاشتۇرۇش خۇسۇسىيىتىگە ئىگە.
 ئىشلىتىلىدىغان كېسەللىكلەر: قاتتىق ئىششىق، چىپقان، غەلۋىرەك قاتارلىقلارغا ئىشلىتىلىدۇ.
 ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇنغا سۈركىلىدۇ.

يىگىرمە بىرىنچى باب زىماد دورىلار

زىماد دورىلار — چاپلانما ياكى تاڭما دورىلار دېگەن مەنىدە بولۇپ، دورا تالقانلىرىغا مۇناسىپ قوشۇمچىلارنى قوشۇپ تەكشى ئارىلاشتۇرۇپ خېمىرغا ئوخشاش يۇغۇرۇپ تەييارلىنىدىغان، تېرە شىللىق پەردىلەرگە سىرتتىن ئىشلىتىلىدىغان، قويۇقلۇق دەرىجىسى بىر قەدەر يۇقىرىراق بولغان بىر خىل دورا ياسالغىنىدىن ئىبارەت.

1. زىمادى مۇسەككىن I

تەركىبى: ئاق موم، سەمى ئەرەبى 5 گرامدىن؛ خەشخاش ئۇرۇقى، كەپتەر مايىقى 10 گرامدىن؛ زەيتۇن يېغى 100 مىللىلىتىر.
ياساش ئۇسۇلى: ئاۋۋال زەيتۇن يېغىنى بىر قاچىغا سېلىپ قىزىتىپ، ئۈستىگە سەمى ئەرەبى بىلەن ئاق مومنى سېلىپ ئېرىتىپ، ئاندىن قالغان دورىلارنى تالقانلاپ سېلىپ، ئارىلاشتۇرۇپ زىمات تەييارلىنىدۇ.
خۇسۇسىيىتى: قان توختىتىش، ئاغرىق پەسەيتىش خۇسۇسىيىتىگە ئىگە.
ئىشلىتىلىدىغان كېسەللىكلەر: باش ئاغرىقى، بوغۇم ئاغرىقى قاتارلىقلارغا ئىشلىتىلىدۇ.
ئىشلىتىش ئۇسۇلى: يەرلىك ئورۇنغا سۈركىلىدۇ.

2. زىمادى مۇسەككىن II

تەركىبى: قىزىلگۈل، ئارپىبەدىيان، بىخ كەبىر، قارا كۆز بەدىيان، بەزرۇلبەنجى 30 گرامدىن؛ قۇستە يېغى 20 مىللىلىتىر.
ياساش ئۇسۇلى: دورىلارنى يۇمشاق سوقۇپ، قۇستە يېغىدا يۇغۇرۇپ تەييارلىنىدۇ.
خۇسۇسىيىتى: ئاغرىق پەسەيتىش، پەي - نېرۋىلارنى قۇۋۋەتلەش خۇسۇسىيىتىگە ئىگە.
ئىشلىتىلىدىغان كېسەللىكلەر: بۆرەك سانجىقىغا ئىشلىتىلىدۇ.
ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇنغا چېپىلىدۇ.

3. زىمادى رۇئاب

تەركىبى: ئانار پوستى، رۇسۇت 30 گرامدىن؛ يېشىل موزا 15 گرام، قىزىلگۈل، نامازشام گۈلى ئۇرۇقى 10 گرامدىن؛ ماش 90 گرام.
ياساش ئۇسۇلى: رۇسۇتنى ئېرىتىپ، دورىلارنى يۇمشاق سوقۇپ ئارىلاشتۇرۇپ تەييارلىنىدۇ.
خۇسۇسىيىتى: قان توختىتىش، قۇرۇتۇش، قورۇش، جاراھەت پۈتتۈرۈش خۇسۇسىيىتىگە ئىگە.
ئىشلىتىلىدىغان كېسەللىكلەر: بۇرۇن قاناش، بۇرۇن ئىچىدىكى يىرىڭلىق جارا-
ھەت قاتارلىقلارغا ئىشلىتىلىدۇ.
ئىشلىتىش ئۇسۇلى: ئەھۋالغا قاراپ مۇۋاپىق مىقداردا يەرلىك ئورۇنغا چېپىلىدۇ.

4. زىمادى بابۇنە I

تەركىبى: بابۇنە گۈلى، بېنەپشە گۈل، ئىككىلىملىك، ئاق لەيلىگۈلى، ئارپا ئۇنى، شۇمشا ئۇنى، سەئدى كوفى، ئىزخىر، قەسبۇزەرىرە 60 گرامدىن؛ قىزىلگۈل 15 گرام، سۈمبۇل، مەستىكى 9 گرامدىن.
ياساش ئۇسۇلى: دورىلارنى يۇمشاق سوقۇپ، ئاق لەيلى ئۇرۇقىنىڭ لوئابىدا يۇغۇرۇپ تەييارلىنىدۇ.
خۇسۇسىيىتى: ياللۇغ قايتۇرۇش، يەل تارقىتىش، ئىششىق قايتۇرۇش خۇسۇسىيىتىگە ئىگە.
ئىشلىتىلىدىغان كېسەللىكلەر: ئاشقازان ياللۇغى، بالىياتقۇ ياللۇغى قاتارلىقلارغا ئىشلىتىلىدۇ.
ئىشلىتىش ئۇسۇلى: كېسەللىك ئەھۋالغا قاراپ مۇۋاپىق مىقداردا ئاشقازان ساھەسىگە چېپىلىدۇ.

5. زىمادى بابۇنە II

تەركىبى: بابۇنە گۈلى، كەرەپشە كۆكى 10 گرامدىن؛ ئارپىبەدىيان 5 گرام.
ياساش ئۇسۇلى: بابۇنە گۈلى بىلەن ئارپىبەدىياننى يۇمشاق سوقۇپ، كەرەپشە كۆكىنىڭ سۈيىنى ئېلىپ، ئۆزئارا ئارىلاشتۇرۇپ تەييارلىنىدۇ.
خۇسۇسىيىتى: ياللۇغ قايتۇرۇش، ئىششىق تارقىتىش، ماددىلارنى يۇمشىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئەمچەك بېزى ياللۇغغا ئىشلىتىلىدۇ.
ئىشلىتىش ئۇسۇلى: كۈندە بىر قېتىم، ئەمچەك ساھەسىگە چېپىلىدۇ.

6. زىمادى شۇمىشا I

تەركىبى: شۇمىشا ئۇنى، لوپىيا ئۇنى 60 گرامدىن؛ بىنەپشە سۈيى 30 مىللىلىتىر.
ياساش ئۇسۇلى: شۇمىشا ئۇنى بىلەن لوپىيا ئۇنىنى بىنەپشە سۈيىدە خىمىر قىلىپ تەييارلىنىدۇ.

خۇسۇسىيىتى: ياللۇغ قايتۇرۇش، ئىششىق ياندۇرۇش.
ئىشلىتىلىدىغان كېسەللىكلەر: ئۇرۇق بېزى ياللۇغى، دوۋساق ياللۇغى قاتارلىق.
ئىشلىتىش ئۇسۇلى: ئەھۋالغا قاراپ مۇۋاپىق مىقداردا يەرلىك ئورۇنغا چېپىلىدۇ.

7. زىمادى شۇمىشا II

تەركىبى: شۇمىشا ئۇنى، لوپىيا ئۇنى 60 گرامدىن؛ بىنەپشە سۈيى 30 مىللىلىتىر.
ياساش ئۇسۇلى: شۇمىشا ئۇنى بىلەن لوپىيا ئۇنىنى بىنەپشە سۈيىدە خىمىر قىلىپ تەييارلىنىدۇ.

خۇسۇسىيىتى: بۆرەك ۋە دوۋساقنى قۇۋۋەتلەش، ئىششىق قايتۇرۇش، ياللۇغ قايتۇرۇش خۇسۇسىيىتىگە ئىگە.
ئىشلىتىلىدىغان كېسەللىكلەر: ئۇرۇق بېزى ياللۇغى، دوۋساق ياللۇغى قاتارلىق.
ئىشلىتىش ئۇسۇلى: ئەھۋالغا قاراپ مۇۋاپىق مىقداردا يەرلىك ئورۇنغا چېپىلىدۇ.

8. زىمادى سىركەنجىۋىل

تەركىبى: ئۈزۈم سىركىسى، ئۈزۈم ھارىقى، پىننە 10 گرامدىن.
ياساش ئۇسۇلى: پىننەنى يۇمشاق سوقۇپ، ئۈزۈم سىركىسى بىلەن ئۈزۈم ھارىقىدا يۇغۇرۇپ تەييارلىنىدۇ.

خۇسۇسىيىتى: ياللۇغ قايتۇرۇش، ئىششىق تارقىتىش، قىزىتما پەسەيتىش، يەل تارقىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئىسسىقلىق بولغان سۈت بېزى ياللۇغى ۋە ھەر خىل سىرتقى زەخمىلەردىن بولغان ئەزالار ئىششىق قاتارلىقلارغا ئىشلىتىلىدۇ.
ئىشلىتىش ئۇسۇلى: 3 كۈندە بىر قېتىم، مۇۋاپىق مىقداردا يەرلىك ئورۇنغا

چېپىلىدۇ.

9. زىمادى بېنەپشە

تەركىبى: بېنەپشە، بابۇنە گۈلى، ئاق لەيلى ئۇرۇقى، ئارپا ئۇنى، قىزىلگۈل 10 گرامدىن؛ سۈمبۈل، مەستىكى رۇمى، پۈتەي قومۇش، سەئدى كوفى، ئىزخىرمەككى 5 گرامدىن؛ شۇمىشا ئۇرۇقى 40 گرام.

ياساش ئۇسۇلى: دورىلارنى يۇمشاق سوقۇپ، ئاق لەيلى ئۇرۇقىنىڭ لوئابىدا يۇغۇرۇپ تەييارلىنىدۇ.

خۇسۇسىيىتى: ياللۇغ قايتۇرۇش، ئىششىق تارقىتىش، ماددىلارنى تارقىتىش، يۇمشىتىش، سوغۇق يەللەرنى تارقىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاشقازان ياللۇغى، ھەرخىل قاتتىق ئىششىقلار، بوغۇم ياللۇغى، سوغۇق يەللەردىن بولغان ھەرخىل كېسەللىكلەرگە ئىشلىتىلىدۇ.

ئىشلىتىش ئۇسۇلى: 3 كۈندە بىر قېتىم، مۇۋاپىق مىقداردا يەرلىك ئورۇنغا چېپىلىدۇ.

10. زىمادى زىغىر

تەركىبى: زىغىر شىرىسى 40 گرام، سوقۇلغان ئاق نان، ئارپا ئۇنى، شۇمىشا، زاغۇن ئۇرۇقى، ئاق لەيلى غولى 10 گرامدىن.

ياساش ئۇسۇلى: دورىلارنى سوقۇپ، زىغىر شىرىسىدە يۇغۇرۇپ تەييارلىنىدۇ.

خۇسۇسىيىتى: ياللۇغ قايتۇرۇش، ئىششىق تارقىتىش، يۇمشىتىش، ھۆللۈكلەرنى قۇرۇتۇش خۇسۇسىيىتىگە ئىگە.

ئىشلىتىلىدىغان كېسەللىكلەر: سۈت بېزى ياللۇغى، ھەرخىل سوغۇقتىن بولغان قاتتىق ئىششىق، سۇلۇق ئىششىق قاتارلىقلارغا ئىشلىتىلىدۇ.

ئىشلىتىش ئۇسۇلى: 3 كۈندە بىر قېتىم، مۇۋاپىق مىقداردا يەرلىك ئورۇنغا چېپىلىدۇ.

11. زىمادى ئاق لەيلى

تەركىبى: ئاق لەيلى ئۇرۇقى شىرىسى 20 گرام، گۈلبىنەپشە، كاكىنەچ غولى، باقلا ئۇنى 5 گرامدىن.

ياساش ئۇسۇلى: دورىلارنى يۇمشاق سوقۇپ، ئاق لەيلى ئۇرۇقى شىرىسىدە يۇغۇرۇپ تەييارلىنىدۇ.

خۇسۇسىيىتى: ياللۇغ قايتۇرۇش، ماددىلارنى يۇمشىتىش، ھۆللۈك يەتكۈزۈش، سىلىقلاشتۇرۇش، قىزىتما قايتۇرۇش، ئاغرىق پەسەيتىش، ئىششىق تارقىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: گۈرەن بەز ياللۇغى، ھەر خىل قاتتىق ئىششىق-لار، بوغۇم ياللۇغى، دوۋساق ياللۇغى قاتارلىقلارغا ئىشلىتىلىدۇ. ئىشلىتىش ئۇسۇلى: 2 كۈندە بىر قېتىم، مۇۋاپىق مىقداردا يەرلىك ئورۇنغا چېپىلىدۇ.

12. زىمادى باقىلە

تەركىبى: باقىلە ئۇنى 10 گرام، سىركەنجىۋىل 30 مىللىلىتىر، گۈل يېغى 6 مىللىلىتىر.

ياساش ئۇسۇلى: دورىلارنى ئۆزئارا ئارىلاشتۇرۇپ، يۇغۇرۇپ تەييارلىنىدۇ. خۇسۇسىيىتى: ياللۇغ قايتۇرۇش، ئىششىق تارقىتىش، قىزىتما پەسەيتىش، ماددىلارنى يۇمشىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئەمچەك ياللۇغى ھەر خىل قاتتىق ئىششىق قاتارلىقلارغا ئىشلىتىلىدۇ.

ئىشلىتىش ئۇسۇلى: 2 كۈندە بىر قېتىم، مۇۋاپىق مىقداردا يەرلىك ئورۇنغا چېپىلىدۇ.

13. زىمادى گۈل

تەركىبى: قىزىلگۈل، گۈلبىنەپشە، بابۇنە گۈلى، ئاق لەيلى ئۇرۇقى، ئارپا ئۇنى 20 گرامدىن؛ سۈمبۈل، مەستكى، پۈتەي قومۇش، ئىزخىرمەككى، سەئدى كوفى 5 گرامدىن؛ شۇمىشا 14 گرام.

ياساش ئۇسۇلى: دورىلارنى يۇمشاق سوقۇپ، ئاق لەيلى ئۇرۇقىنىڭ لوڭابىدا يۇغۇرۇپ تەييارلىنىدۇ.

خۇسۇسىيىتى: ياللۇغ قايتۇرۇش، ئىششىق تارقىتىش، ئاغرىق پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاشقازان ياللۇغى، ھەر خىل سىرتقى زەخمىلەر-دىن بولغان ئىچكى ئەزالار ئىششىقى، بوغۇم ياللۇغى قاتارلىقلارغا ئىشلىتىلىدۇ.

ئىشلىتىش ئۇسۇلى: كېسەللىك ئەھۋالىغا قاراپ مۇۋاپىق مىقداردا يەرلىك ئورۇنغا چېپىلىدۇ.

14. زىمادى شاپتۇل يوپۇرمىقى

تەركىبى: شاپتۇل يوپۇرمىقى، ئەمەن 70 گرامدىن؛ كالا ئۆتى 2 دانە.
ياساش ئۇسۇلى: دورىلارنى يۇمشاق سوقۇپ، كالا ئۆتى بىلەن ئارىلاشتۇرۇپ تەييارلىنىدۇ.
خۇسۇسىيىتى: مەدە قۇرتلارنى چۈشۈرۈش ۋە ئۆلتۈرۈش خۇسۇسىيىتىگە ئىگە.
ئىشلىتىلىدىغان كېسەللىكلەر: مەدە قۇرت كېسەللىكىگە ئىشلىتىلىدۇ.
ئىشلىتىش ئۇسۇلى: كۈندە بىر قېتىم، مۇۋاپىق مىقداردا كىندىك ئەتراپىغا چېپىلىدۇ.

15. زىمادى ئەپيۈن

تەركىبى: ئەپيۈن، زەپەر 2 گرامدىن؛ مەدەستان 5 گرام، قەلەي پوقى، گۈل يېغى 3 مىللىلىتىر.
ياساش ئۇسۇلى: دورىلارنى يۇمشاق سوقۇپ، گۈل يېغىدا يۇغۇرۇپ تەييارلىنىدۇ.
خۇسۇسىيىتى: ئاغرىق پەسەيتىش، جاراھەت پۈتتۈرۈش خۇسۇسىيىتىگە ئىگە.
ئىشلىتىلىدىغان كېسەللىكلەر: ئاشقازان يارىسى، ھەر خىل سىرتقى زەخمىلەر، ئىشلەتكە ئىشلىتىلىدۇ.
ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇنغا چېپىلىدۇ.

16. زىمادى مەقئەت

تەركىبى: كۈدە ئۇرۇقى، سۆرۈنجان، سېرىق ھېلىلە 15 گرامدىن؛ ئانارگۈلى 10 گرام، يۇمىغاقسۇت، مامىرانچىنى، زەمچە 30 گرامدىن.
ياساش ئۇسۇلى: دورىلارنى يۇمشاق سوقۇپ، سۇدا ئېزىپ، يۇغۇرۇپ تەييارلىنىدۇ.
خۇسۇسىيىتى: تۇتۇش، ئىششىق قايتۇرۇش، ياللۇغ قايتۇرۇش، قان توختىتىش، پەي - مۇسكۇللارنى چېگىتىش خۇسۇسىيىتىگە ئىگە.
ئىشلىتىلىدىغان كېسەللىكلەر: قانلىق بوۋاسىر، ئىچكى بوۋاسىر، مەقئەت ئىششىقى، مەقئەت چىقۇقى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە بىر قېتىم، تەرەتتىن كېيىن مۇۋاپىق مىقداردا مەقئەتكە كىرگۈزۈلىدۇ.

17. زىمادى سەرسام

تەركىبى: خام قاپاق، تەرخەمەك، ئوسۇڭ يوپۇرمىقى، ئىتتۇزۇمى يوپۇرمىقى 100 گرامدىن؛ قىزىلگۈل ئەرقى، سىركە 200 مىللىلىتىردىن.
 ياساش ئۇسۇلى: دورىلارنى يۇمشاق سوقۇپ، قىزىلگۈل ئەرقى ۋە سىركە بىلەن ئارىلاشتۇرۇپ تەييارلىنىدۇ.
 خۇسۇسىيىتى: مېڭىنى قۇۋۋەتلەش، ياللۇغ قايتۇرۇش، ئىششىق تارقىتىش، ھۆل-لۈك يەتكۈزۈش، سىلىقلاشتۇرۇش خۇسۇسىيىتىگە ئىگە.
 ئىشلىتىلىدىغان كېسەللىكلەر: مېڭە پەردە ياللۇغىغا ئىشلىتىلىدۇ.
 ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇنغا چېپىلىدۇ.

18. زىمادى سەندەل

تەركىبى: ئاق سەندەل 15 گرام، ئەرقى گۈل 50 مىللىلىتىر، كاپۇر 10 گرام.
 ياساش ئۇسۇلى: ئاق سەندەلنى ۋە كاپۇرنى ئايرىم يۇمشاق سوقۇپ، ئەرقى گۈلدە يۇغۇرۇپ تەييارلىنىدۇ.
 خۇسۇسىيىتى: يۈرەكنى قۇۋۋەتلەش، ھارارەت پەسەيتىش، تۇتۇش، جاراھەت پۈت-تۈرۈش خۇسۇسىيىتىگە ئىگە.
 ئىشلىتىلىدىغان كېسەللىكلەر: يۈرەك مىزاجىنىڭ ئىسسىقلىقى بۇزۇلۇشى، يۈ-قىرى قىزىتمىلىق كېسەللىكلەر قاتارلىقلارغا ئىشلىتىلىدۇ.
 ئىشلىتىش ئۇسۇلى: ئاز مىقداردا ئارىلاشتۇرۇپ، كېسەللىك ئەھۋالىغا ئاساسەن مۇۋاپىق مىقداردا يۈرەك ساھەسىگە چېپىلىدۇ.

19. زىمادى ئەمەن

تەركىبى: سېرىق ئەمەن، سەبىرە سۇقۇتى، مەستىكى، سۈمبۈل، ئىزخىر، ئاق سەندەل 10 گرامدىن؛ تاتلىق قۇستە، بىلسان ئۇرۇقى، ئۇدخام، بېھى، قېلىن دارچىن، قىزىلگۈل 5 گرامدىن؛ تاغ رەيھىنى 2 گرام.
 ياساش ئۇسۇلى: دورىلارنى يۇمشاق سوقۇپ، سۇغا ئارىلاشتۇرۇپ تەييارلىنىدۇ.
 خۇسۇسىيىتى: جىگەرنى قۇۋۋەتلەش، ئىششىق قايتۇرۇش، ئاغرىق پەسەيتىش، سوغۇق يەللەرنى تارقىتىش خۇسۇسىيىتىگە ئىگە.
 ئىشلىتىلىدىغان كېسەللىكلەر: جىگەر ئىششىقى، جىگەر ئاجىزلىقى، ئاشقازان

سوۋۇپ كېتىش، يەلدىن بولغان ئاشقازان كېسەللىكلىرى قاتارلىقلارغا ئىشلىتىلىدۇ. ئىشلىتىش ئۇسۇلى: كۈندە 3 قېتىم، مۇۋاپىق مىقداردا يەرلىك ئورۇنغا چېپىلىدۇ.

20. زىمادى زاتىل

تەركىبى: گۈلبىنەپشە، بابۇنە، سېرىقچېچەك ئۇرۇقى، ئاق لەيلىگۈلى، بۇغداي كېپىكى، زىغىر، شۇمىشا 10 گرامدىن؛ كۈنجۈت يېغى 100 مىللىلىتىر. ياساش ئۇسۇلى: دورىلارنى يۇمشاق سوقۇپ، كۈنجۈت يېغىدا ئارىلاشتۇرۇپ تەييارلىنىدۇ.

خۇسۇسىيىتى: كاناي ۋە ئۆپكەننى قۇۋۋەتلەپ، ياللۇغ قايتۇرۇش، قىزىتما قايتۇرۇش، ئىششىق قايتۇرۇش، ئاغرىق پەسەيتىش خۇسۇسىيىتىگە ئىگە. ئىشلىتىلىدىغان كېسەللىكلەر: ھەر خىل تىپتىكى ئۆپكە ياللۇغلىرى، قىزىتما ۋە كۆكرەك ئاغرىقى ئۈچۈن ئىشلىتىلىدۇ. ئىشلىتىش ئۇسۇلى: كېسەللىك ئەھۋالىغا ئاساسەن مۇۋاپىق مىقداردا يەرلىك ئورۇنغا چېپىلىدۇ.

21. زىمادى مۇقەۋۋى مەئىدە

تەركىبى: سۈمبۇل، مەستىكى، كۈندۈر، قىزىلگۈل 30 گرامدىن؛ رەيھان ئۇرۇقىنىڭ لوئابى 50 مىللىلىتىر. ياساش ئۇسۇلى: دورىلارنى يۇمشاق سوقۇپ رەيھان ئۇرۇقىنىڭ لوئابىغا ئارىلاشتۇرۇپ تەييارلىنىدۇ.

خۇسۇسىيىتى: ئاشقازاننى قۇۋۋەتلەش، يەل تارقىتىش خۇسۇسىيىتىگە ئىگە. ئىشلىتىلىدىغان كېسەللىكلەر: ئاشقازان ئاجىزلىقى، بىر قىسىم يەلدىن بولغان كېسەللىكلەرگە ئىشلىتىلىدۇ. ئىشلىتىش ئۇسۇلى: ئەھۋالغا قاراپ مۇۋاپىق مىقداردا يەرلىك ئورۇنغا چېپىلىدۇ.

22. زىمادى سىيادان

تەركىبى: سىيادان 15 گرام، شەھەنزەل 10 گرام. ياساش ئۇسۇلى: شەھەنزەلنى يۇمشاق سوقۇپ، سىيادان لوئابىدا يۇغۇرۇپ تەييارلىنىدۇ.

خۇسۇسىيىتى: ئاشقازان ۋە پەينى قۇۋۋەتلەش، ئىششىق تارقىتىش، يەل تارقىتىش، ئۈچەي قۇرتىنى چۈشۈرۈش خۇسۇسىيىتىگە ئىگە.

ئىشلىتىلىدىغان كېسەللىكلەر: ئاشقازان ياللۇغى، يەلدىن بولغان بالىياتقۇ ئىششىقى، پەي - مۇسكۇللار بوشاپ كېتىش، مەدە قۇرت كېسەللىكى ئۈچۈن ئىشلىتىلىدۇ. ئىشلىتىش ئۇسۇلى: كېسەللىك ئەھۋالغا قاراپ مۇۋاپىق مىقداردا يەرلىك ئورۇنغا چېپىلىدۇ.

23. زىمادى تۇخۇم سېرىقى

تەركىبى: تۇخۇم سېرىقى 3 دانە، ئارپا ئۇنى، باقلا ئۇنى، شۇمىشا ئۇرۇقى، ئاق لەيلى ئۇرۇقى 10 گرامدىن؛ مورمەككى 6 گرام، زەپەر 4 گرام. ياساش ئۇسۇلى: دورىلارنى يۇمشاق سوقۇپ، تۇخۇم سېرىقىغا ئارىلاشتۇرۇپ تەييارلىنىدۇ. خۇسۇسىيىتى: بالىياتقۇ ۋە تۇخۇمداننى قۇۋۋەتلەش، ياللۇغ قايتۇرۇش، ئىششىق تارقىتىش، ئارتۇق ماددىلارنى تارقىتىش ۋە يۇمشىتىش خۇسۇسىيىتىگە ئىگە. ئىشلىتىلىدىغان كېسەللىكلەر: سۈت بېزى ياللۇغى، ھەر خىل قاتتىق ئىششىق ۋە ھەر خىل يەللىك ئىششىقلارغا ئىشلىتىلىدۇ. ئىشلىتىش ئۇسۇلى: 3 كۈندە بىر قېتىم، مۇۋاپىق مىقداردا يەرلىك ئورۇنغا چېپىلىدۇ.

24. زىمادى زەپەر

تەركىبى: زەپەر 1 گرام، مورمەككى، پاقىيوپۇرمىقى 2 گرامدىن. ياساش ئۇسۇلى: زەپەر بىلەن مورمەككىنى يۇمشاق سوقۇپ، پاقىيوپۇرمىقنىڭ لوئابىدا يۇغۇرۇپ تەييارلىنىدۇ. خۇسۇسىيىتى: بالىياتقۇ ۋە تۇخۇمداننى قۇۋۋەتلەش، ئىششىق قايتۇرۇش، ياللۇغ قايتۇرۇش، سوغۇق يەللەرنى تارقىتىش خۇسۇسىيىتىگە ئىگە. ئىشلىتىلىدىغان كېسەللىكلەر: سوغۇقتىن بولغان بالىياتقۇ ياللۇغى، سۈت بېزى ياللۇغى ۋە ئىششىق قاتارلىقلارغا ئىشلىتىلىدۇ. ئىشلىتىش ئۇسۇلى: 3 كۈندە بىر مۇۋاپىق مىقداردا يەرلىك ئورۇنغا چېپىلىدۇ.

25. زىمادى يۇمغاقسۈت

تەركىبى: يۇمغاقسۈت سۈيى 10 مىللىلىتىر، ئاق لەيلى ئۇرۇقى، قوغۇن ئۇرۇقى مېغىزى، ئەرەب يېلىمى، كەتىرا، بۇغداي كراخمالى، ئىسپىغۇل، ھەمىشباھار ئۇرۇقى 10 گرامدىن؛ مورمەككى شىرىسى 5 گرام، گىل ئەرمىنى 30 گرام، گۈل يېغى 15

مىللىتىر.

ياساش ئۇسۇلى: كەترا، قوغۇن ئۇرۇقى مېغىزى، ھەمىشپاھار ئۇرۇقى، گىل ئەرمەنلىرىنى يۇمشاق سوقۇپ، ئاق لەيلى ئۇرۇقى ۋە ئىسپىغۇللارنىڭ لوئابىنى ئېلىپ، بارلىق دورىلارنى ئارىلاشتۇرۇپ، قورۇپ تەييارلىنىدۇ.

خۇسۇسىيىتى: بالىياتقۇ ۋە تۇخۇمداننى قۇۋۋەتلەش، ياللۇغ قايتۇرۇش، ئىششىق تارقىتىش، قىزىتما قايتۇرۇش، ئاغرىق توختىتىش خۇسۇسىيىتىگە ئىگە.

ئىشلىتىلىدىغان كېسەللىكلەر: بالىياتقۇ بويىنى ياللۇغى، قىزىتما، بالىياتقۇ ئىششىقى، بالىياتقۇ بويىنى راكى قاتارلىقلارغا ئىشلىتىلىدۇ.

ئىشلىتىش ئۇسۇلى: كۈندە 2 قېتىم، ھەر قېتىمدا 10 گرام يەرلىك ئورۇنغا چېپىلىدۇ.

26. زىمادى سۆرۈنجان

تەركىبى: سۆرۈنجان، ئاق سەندەل، قىزىل سەندەل، ئىككىلىملىك 30 گرامدىن؛ ئاقاقىيا 6 گرام، پوستى خەشخاش، ئاق لەيلى ئۇرۇقى 10 گرامدىن؛ زەيتۇن يېغى 100 مىللىتىر.

ياساش ئۇسۇلى: دورىلارنى يۇمشاق سوقۇپ، زەيتۇن مېيىغا ئارىلاشتۇرۇپ تەييارلىنىدۇ.

خۇسۇسىيىتى: پەي، مۇسكۇل ۋە نېرۋىلارنى قۇۋۋەتلەش، ئاغرىق پەسەيتىش، ئىششىق ياندۇرۇش خۇسۇسىيىتىگە ئىگە.

ئىشلىتىلىدىغان كېسەللىكلەر: رېماتىزملىق بوغۇم ياللۇغىغا ئىشلىتىلىدۇ.

ئىشلىتىش ئۇسۇلى: كۈندە ئىككى ۋاخ يەرلىك ئورۇنغا سۈركىلىدۇ.

27. زىمادى ئىسپىغۇل

تەركىبى: ئىسپىغۇل، خەشخاش 30 گرامدىن؛ گۈل مېيى 10 مىللىتىر.

ياساش ئۇسۇلى: خەشخاشنى يۇمشاق سوقۇپ ئىسپىغۇلنىڭ لوئابىغا گۈل مېيىنى ئارىلاشتۇرۇپ تەييارلىنىدۇ.

خۇسۇسىيىتى: پەي، مۇسكۇل ۋە نېرۋىلارنى قۇۋۋەتلەش، ئىششىق قايتۇرۇش، ياللۇغ قايتۇرۇش، ئاغرىق پەسەيتىش خۇسۇسىيىتىگە ئىگە.

ئىشلىتىلىدىغان كېسەللىكلەر: بوغۇم ياللۇغى، مۇپاسىل، نۇقرەس قاتارلىقلارغا ئىشلىتىلىدۇ.

ئىشلىتىش ئۇسۇلى: ئەھۋالغا قاراپ مۇۋاپىق مىقداردا يەرلىك ئورۇنغا چېپىلىدۇ.

28. زىمادى سەبرە

تەركىبى: سەبرە سۇقۇتى 20 گرام، زەپەر 5 گرام، قايناق سۇ 150 مىللىلىتىر.
ياساش ئۇسۇلى: سەبرنى قايناق سۇدا ئېرىتىپ، يۇمشاق سالايە قىلىنغان زەپەرنى
قوشۇپ تەييارلىنىدۇ.

خۇسۇسىيىتى: پەي ۋە مۇسكۇللارنى قۇۋۋەتلەش، چىگىتىش، ياللۇغ قايتۇرۇش،
ئىششىق تارقىتىش، ئاغرىق پەسەيتىش خۇسۇسىيىتىگە ئىگە.
ئىشلىتىلىدىغان كېسەللىكلەر: جىگەر ياللۇغى، ئاشقازان ياللۇغى، بوغۇم ئاغ-
رىقى، ئىرقۇنىسا، پالەچ، پەي - مۇسكۇللار ئاجىزلىقى قاتارلىقلارغا ئىشلىتىلىدۇ.
ئىشلىتىش ئۇسۇلى: كۈندە 2 قېتىم، مۇۋاپىق مىقداردا يەرلىك ئورۇنغا چېپىلىدۇ.

29. زىمادى بەرەس

تەركىبى: قىزىل قىچا 15 گرام، ئوردان 10 گرام، جىنكېۋىزى ئۇرۇقى 20 گرام،
سىركە 100 مىللىلىتىر، كالىي زىرە مۇۋاپىق مىقداردا.
ياساش ئۇسۇلى: دورىلارنى يۇمشاق سوقۇپ، سىركىگە ئارىلاشتۇرۇپ تەييارلىنىدۇ.
خۇسۇسىيىتى: تېرىنى قۇۋۋەتلەش، قاننى جانلاندۇرۇش، تېرىگە رەڭ بېرىش
خۇسۇسىيىتىگە ئىگە.

ئىشلىتىلىدىغان كېسەللىكلەر: ئاقكېسەلگە ئىشلىتىلىدۇ.
ئىشلىتىش ئۇسۇلى: ئاق داغ بار ئورۇنغا سۈركىلىدۇ ياكى تېگىلىدۇ.

مەسئۇل مۇھەررىرى: ئابلىكىم نۇرمۇھەممەت ھاجى
مەسئۇل كوررېكتورى: خاسىيەت ئىبراھىم

ئۇيغۇر تىبابەتچىلىك قوللانمىسى

تۈردىمۇھەممەت ئاخۇنۇم
مۇھەممەتتۇرسۇن ھاجىم

*

شىنجاڭ خەلق سەھىيە نەشرىياتى نەشر قىلدى

(ئۈرۈمچى بۇلاقبېشى كوچىسى 196 - قورۇ، پوچتا نومۇرى 830004)

شىنجاڭ شىنخۇا باسما زاۋۇتىدا بېسىلدى

شىنجاڭ شىنخۇا كىتابخانىسى تارقاتتى

787×1092 مىللىمېتىر، 16 كەسلەم، 53 باسما تاۋاق

2006 - يىلى 12 - ئاي 1 - نەشرى

2007 - يىلى 4 - ئاي 1 - بېسىلىشى

*

ISBN7-5372-4316-6

باھاسى: 99.00 يۈەن